



15244

AN  
ANCIENT HISTORICAL DICTIONARY

OF  
BHARAT VARSHA OR GREATEST INDIA,

COMPILED BY  
RAGHUNATH BHASKAR GODBOLE

Author of the New Marathi Dictionary

---

FIRST EDITION

---

BOMBAY,

PRINTED AT THE NIRNAYA-SAGAR PRESS

S. S. 1798.

---

A. D. 1876

---

*Registered under Act XXV of 1867.*

*All Rights Reserved.*

---

*Price 6 Rupees.*







# भारत वर्षीय प्राचीन ऐतिहासिक केंद्र

हा ग्रंथ

रघुनाथ भास्कर गोडबोले

मराठी भाषेच्या नवीन कोशाचे

कर्ते

यांनी केला.

मुंबईत,

„निर्णयसागर“ छापखान्यांत छापिले.

भावृत्ति पहिली.

शके १७९८.

सन १८७६.



( हा ग्रंथ सन १८६७ च्या २५ व्या आक्टाप्रमाणे रजिस्टर करून सर्व हक्क ग्रंथकर्त्याने आपणाकडे ठेविले आहेत. )

किंमत रुपये सहा ६.

## PREFACE.



But little is needed by way of introduction. The Work, being the first of its kind, at least on this side of India, will soon commend itself to the attention of the reading public. However, considering the novelty and vast utility of the work, the author deems it necessary to make a few prefatory remarks.

In the preparation of this volume, it has been the wish and purpose of the author to present the Ancient History of Bharatvarsha in a form that may interest readers of all classes, the scholar as well as the critic. But some may ask whence exists the necessity of such a publication, when there are already extant, both in Sanskrit and Prakrit, numerous works from which the necessary information may be collected. But on a little reflection they will be convinced of the indispensable necessity of a compilation of this nature. That there has not yet been published such a work ought to be a sufficient reason for its existence. Besides, it had long been felt by our best scholars and teachers that something better was required than yet possessed for illustrating the antiquity, biography, etc of Bharatvarsha, and for enabling a student to read them in the most profitable manner. It is true that the Mahabharat contains a full and graphic account of the different parts that heroes have played on the stage of Bharatvarsha, but it is on too extended a scale and enters too much into detail to serve the purpose of an easy reference book. Moreover, the narrative of a hero being disconnected and interspersed throughout the bulk of that voluminous work, the reader is so much distracted and has to waste such a deal of time, ere he obtains a succinct and comprehensive view of the character of the hero, that he cannot but feel the necessity of a reference book like this. It is with the view of supplying this acknowledged want that the present work entitled "Bharatvarshiya Ancient Historical Dictionary" has been published in the best form in which a reference book could be, that of a dictionary. The chief difficulty which the author has had to contend with in a work like the present is the vastness of his subject and the copiousness of his materials. The author, therefore, has felt it necessary in all cases to study the greatest possible brevity.

The author has spared no pains in making this work as useful as possible. He has worked with unflinching industry for the last seven years on this by no means a light labour, and he cannot but feel grateful to the Great and Good God who has helped him in bringing his labours in connection with this work to a happy close. The author hopes to publish similar useful works, if the public accord their best patronage to the present enterprise.

In conclusion, the author thinks it but just that he should tender his sincere thanks to his learned friend Ram Shastree Soopoorkur for the valuable assistance he has rendered him in compiling the present work.

RAGHUNATH BHASKAR GOADBOLE

A. M. N. D.

---

## प्रस्तावना.



ग्रंथास प्रस्तावना लिहिल्याने त्यांत विषय काय आहे तो वाचकांस उत्तम प्रकारें दाखवितां येतो, असें जाणून सर्व देशांतील ग्रंथकार त्याच्या त्याच्या महत्त्वानुरूप ती प्राचीन काळापासून लिहीत आले; त्या योग्य लेखनसंप्रदायाप्रमाणें, मीहि या ग्रंथाची प्रस्तावना थोडीशी येथें लिहून वाचकांस सादर करितों.

या ग्रंथाचें नांव भारतवर्षीय प्राचीन ऐतिहासिक कोश असें आहे. याचा अर्थ असा होय कीं, भरत वर्षांत पूर्वी आपणामध्ये जे जे प्रख्यात लोक होऊन गेले त्यांचा, त्यांच्या स्त्रिया, त्यांचे पुत्र, त्यांचा धर्म, त्यांचे देश व राजधान्या, तसेच त्या देशांतील नद्या व पर्वत इत्यादिकांसहित, त्यांच्या जन्मापासून मरणापर्यंत जो इतिहास तो. यांत ज्या ज्या नांवावर जो जो इतिहास आहे, तो तो, समग्र लिहिण्याचें हें स्थळ नसल्यामुळे त्याचा त्याचा दर्शक जो मूळ ग्रंथ, तो त्यापुढें प्रसंगानुरूप अध्याय व श्लोकाच्या आंकांसासहित लिहून दाखविला असून सारांशाने लिहिला आहे, आणि श्रुतिस्मृतींस विरुद्ध किंवा पूर्वापर ग्रंथसंगतीस विरुद्ध अतएव कृतक ( कोणी मनानें रचून नवा घातलेला ) अथवा हस्तदोषादिकांनीं अन्यथा लिहिला गेलेला तितका. सूक्ष्मदृष्टीनें गाळून टाकून, व त्याची जुळणी करतांना अरबी व फारसी भाषेचे शब्द त्यांत अगदीं न येऊं देऊन, लिहिण्याविषयीं अतिशय सावधपणा ठेविला आहे.

अशा जातीचा ग्रंथ स्वदेशांत असणें अतिशय उपयुक्त व महत्त्वाचें कार्य असतां, आजपर्यंत हा आमच्यांत लिहिला गेला नाहीं त्याविषयींचें कोणास आश्चर्य होऊं नये; त्याचें कारण असें आहे:— कलियुग लागल्यावर थोडक्याच अवकाशानें आपण सर्व भरतखंडाच्या ज्या भूभागांत राहतों, येथें वेदविरुद्ध यास्तव कुत्सित असें बौद्धमत उत्पन्न होऊन त्यास कित्येक मूर्ख राजे अनुसरले, व अनुकूल कालाच्या योगानें त्यांची सत्ताहि अतिशय वाढली, तथापि ती, कुमारिल भट्टानें कुमारीपासून द्वितीयार्थक हिमालय पर्वतापर्यंत दक्षिणोत्तर आणि कोंकणी समुद्रापामून बंगाल्याच्या समुद्रापर्यंत पूर्वापर, शास्त्रीय वादविवादांनीं त्यांस जिकून नाहींशी केल्यावर, शंकराचार्यानींहि तिचें राहिलेंसाहिलें बीज व अन्य पाखंडें निःशेष करून वर लिहिलेल्या मर्यादेत दिशापरत्वे चार मठ स्थापिले. तेणेंकरून बरीच स्वस्थता झालेली दृढ होत आहे ती, पुनः बौद्धमत पश्चिमेकडून मारवाडांत व तेथून गुजराथेंत शिरलें, आणि लागलेच मागून यवन लोकहि इकडे आले, त्या योगानें अशी काहीं धामधूम या देशांत झाली कीं, धर्मसंबंधानें आमच्यावर त्यांचा अतिशय बलात्कारहि झाला. तेव्हां अर्थातच हा ग्रंथ लिहिण्यास कोणास कसा अवसर सांपडेल ! मात्र सांप्रतच्या राज्यांत कित्येक अंशांनीं तसा प्रकार नसून, अशा जातीचा ग्रंथ लिहिण्याविषयीं त्यांचा प्रतिबंध नसतां

विद्याहि पुष्कळ वाढली असें असून, जेव्हां कोणाकडून हा स्तुत्य उद्योग झाला नाही, तेव्हां असें वाटते की ज्या प्रमाणानें येथें विद्या वाढली त्याच प्रमाणानें तिजसमाभमें वैदिक धर्मविषयक अश्रद्धाहि वाढली असावी, आणि त्याच कारणामुळे तो उद्योग झाला नसावा. यांत असा उद्योग न झाल्याचा तादृश मला खेद वाटत नाही, परंतु वर लिहिल्याप्रमाणेंच जर लोकांची स्थिति झाली असेल, तर ती मात्र मनांत येऊन खेद झाल्यावांचून राहणार नाही.

देशामध्ये अशा जातीचा ग्रंथ असल्यापासून जे लाभ आहेत त्यांत पुहिला हा होय की, आमच्या संस्कृत भाषेत जे प्राचीन इतिहासांचे ग्रंथ आहेत, त्यांत ज्या गोष्टी श्लोकबद्ध सरणीमुळे मुग्ध ( मोघम ) लिहिल्या असतात, ह्मणजे पांडव अज्ञातवासार्थ मत्स्यदेशांत गेले, चंपराजानें चंपानगरी स्थापिली, जनकराजा याज्ञवल्क्य ऋषीस शरण गेला, परंतु मत्स्यदेश तीन चार असल्यामुळे कोणत्या मत्स्यदेशांत पांडव गेले ? चंप दोन असल्यामुळे कोणत्या चंपराजानें चंपानगरी स्थापिली, व जनकराजे अनेक असल्यामुळे कोणता जनकराजा याज्ञवल्क्यास कधीं शरण गेला ? त्या सर्वांची निश्चयात्मक टीका, टीकाकारांस लिहिण्यास सांपडत्ये. हें साधन आमच्या देशांत अवश्य पाहिजे असतां तें नसल्या कारणानें, आजपर्यंत जेवढ्या ह्मणून टीका झाल्या आहेत, त्यांचे कर्ते न्याय, मीमांसा, व व्याकरण, या विषयांतून उत्तम प्रवीण असतां हि इतिहासविषयक टीका लिहितांना त्यांस, श्लोकांतील एक दोन अक्षरांपुढें इति, ह्मणजे जसें ( पृथुरिति ) ( धृतराष्ट्रेति ) इतकेंच लिहून अंकांच्या ओळीच्या ओळी मांडून ठेवून स्वस्थ बसावे लागलेलें असल्याचें भारत पाहिलें ह्मणजे ध्यानांत येतें. ह्मणून ही अडचण ज्याच्या योगानें दूर होत्ये त्या ग्रंथाचा हा सामान्य उपयोग आहे काय ?

दुसऱ्या लाभाच्या पोटांत अनेक गोष्टी आहेत त्या येणेंप्रमाणें.—प्रथम तर जसें भाषेस, व्याकरण व तिचा कोश असल्यानें तींत अन्य भाषांतील शब्द न मिसळतां तिची शुद्धता राहून दृढत्व असतें, त्याचप्रमाणें इतिहाससंबंधी कोश वारंवार अवलोकनांत असल्यानें प्राचीन इतिहासांत ग्राह्य व त्याज्य मोष्टी कोष्टी आहेत त्या समजून येऊन देशमुधारणेस अतिशय मोठा उपयोग होतो, इत्यादि विचार मनांत आणून मी हा ग्रंथ वेदशास्त्रसं० रामशास्त्री यांच्या साहाय्यानें सात वर्षे श्रम घेऊन सिद्ध केला. यांतील मते व त्यांचें प्रतिपादन माझे स्वतःचें नाही ह्मणून विचारी आर्थ विद्वज्जन यास आपल्या उदार आश्रयास पात्र करून घेतील असा मला भरपूर आहे.

**धुनाथ भास्कर गोडबोले.**

म० त० की० कर्ते.

॥ श्री ॥

## भारतवर्षीय प्राचीन ऐतिहासिक

### कोश.

अ.

**अकर्दमं**—पूर्वी, ज्या तमसा नदीतीरीं, वाल्मीकि ऋषीचा आश्रम होता, तेथील प्रसिद्ध तीर्थ. (वा० रा० बाल० स० ४).

**अक्रंपन**—कोणी एक राजर्षि, हा कोणत्या कालीं, व कोणत्या कुलांत जन्मला, तें कांहीं आढळत नाही, मात्र इतकेंच आढळते कीं, याला, परमपराक्रमी हरि या नांवेंकरून एकच पुत्र होता, तो एका युद्धांत दुर्दैवाने मरण पावला असतां, यास परम दुःख होऊन, हा शोक करित आहे तो, तेथें नारद ऋषि प्राप्त झाले, व त्यांनीं, मृत्यु अनिवार्य आहे, त्याविषयींची मूळ कथा सांगून, याचें समाधान केलें. (भार० द्रोण० अ० ५२-५४).

२—रावणदूत एक राक्षस. जनस्थानीं, खरादिक राक्षसांचा वध रामचंद्राने केला, तें वृत्त प्रथमतः रावणास यानें कळविलें होतें. शूर्पणखेनें मागून कळविलें (वा० रा० अर० स० ३१) राम-रावणयुद्धांत हा असून, पुढें माव्तीच्या

हातून मरण पावला होता. (वा० रा० युद्ध० स० ५६).

**अकपि**—गत झालेल्या चौथ्या तामस मन्वं-तरांत, जे सप्तर्षि होऊन गेले, त्यांतील एक. (मत्स्य० अ० ९).

**अकल्मष**—तामस मनूच्या पुत्रांतील एक. (मत्स्य० अ० ९).

**अकूपार**—इंद्रद्युम्न सरोवरांतील एक अतिप्रसिद्ध कांसव.

**अकृतव्रण**—जामदग्न्य रामाचा सहचर एक ब्रह्मर्षि, हा, युधिष्ठिरानें केलेल्या राजसूय यज्ञांत, उपद्रष्टा नांवाचा ऋत्विज झाला होता. (भार० वन० अ० ११५).

**अक्रोष**—दशरथ राजाच्या अष्ट प्रधानांतील एक. (वा० रा० बाल० स० ७) यास, अशोक असेही नामांतर आढळतें.

**अक्रिय**—(सो० षं०) आयु राजाच्या पांच पुत्रांतील जो चौथा रंभ ना० राजा, त्याच्या कुलांत जन्मलेल्या गभीर राजाचा पुत्र, याची संतति तपानें ब्राह्मण झाली होती.

**अक्रूर**—विष्णूचा एक पार्षद.

२-(सो० वं०) आयुपुत्र नहुष राजा, त्याच्या, यदुना० पौत्राच्या कुलांतील सात्वत वंशांत जन्मलेल्या श्वफल्क राजाच्या तेरा पुत्रांतील एक. यास, प्राधान्यकरून श्वफल्क असें झटलेलें असून, याला, रत्ना, उग्रसेना, अश्विनी, इ० स्त्रिया, आणि देववान्, उपदेव, इ० पुत्र होते. कृष्ण आणि बलराम, या दोघांस गोकुलांतून मथुरेस आणायामाठीं, यासच कंसानें पाठविलें होतें. व त्याप्रमाणें हा, त्यांस घेऊन आला होता. याचें विशेष वृत्त स्यमंतक मण्याच्या प्रसंगांत आढळते (स्यमंतकमणिश० पहा.)

अंग-उत्तानपादवंशीय उल्मुक राजापासून, पुष्करिणी ना० त्याच्या स्त्रीच्या ठायीं झालेल्या साहा पुत्रांतील ज्येष्ठ. यास सुनीथा नांवाची स्त्री, आणि तिचे ठायीं झालेला वेन ना० अतिदुष्ट पुत्र होता. (स्वायंभू० वं०).

२-(सो० वं०) आयुकुलोत्पन्न ययातिपुत्र अनु ना० राजा, तद्वंशीय बलि राजाच्या साहा पुत्रांतील ज्येष्ठ, हा, बलीच्या क्षेत्रांत, दीर्घतमा ऋषीपासून झाला होता, आणि यास, दधिवाहन नामांतरानें खनपान नांवाचा पुत्र होता.

३-भारती युद्धांतील दुर्योधनपक्षीय भ्लेच्छजातीय राजा, हा, कर्णाचा मांडलिक असून, भीमसेनाच्या हातून मरण पावला होता. (भार० द्रोण अ० २६).

४-सरयू, आणि भागीरथी, या दोन नद्यांमध्ये असणारा भारतवर्षीय देश. येथें, रुद्राच्या तृतीय नेत्राग्नीने कामदेव भस्म होऊन, अनंगत्व पावला असतां,

पुनः सांग होण्याचें वरप्रदानही झाला येथेंच प्राप्त झालें, झणून यास हें नांव पडलें होतें. (वा० रा० बाल० स० २३). या देशास कामाश्रम असें नामांतर असून, पांडवांच्या वेळेस येथें कर्ण राजा होता. हा, इंद्रप्रस्थापासून पूर्वेस दूर अंतरावर असणारा जो मगध देश, त्याच्या अलीकडे असल्याचें भारतांत लिहिलें आहे. (भार० सभा० अ० ३०) याची राजधानी चंपानगरी. (२चंपाश०) पहा.

अंगद-वालीपासून, त्याची स्त्री तारा, तिच्या ठायीं झालेला पुत्र, हा रामचंद्राच्या साह्यार्थ बृहस्पतीच्या अंशानें जन्मला होता झणून, भाषण करण्यांत परम चतुर असे, वाली मरण पावला, त्या कालीं हा, वयाने विशेष मोठा नव्हता झणून, त्यानें रामास याच्या संरक्षणाविषयीं अतिशय अगत्यानें सांगितलें होतें, त्यावरून रामानें, किष्किंधेच्या राज्यासनावर सुग्रीवास स्थापिलें असतां, यास युवराज्याचा अधिकार देवविला होता. (२ वालीश०) पहा.

पुढें, अल्पच कालानें, रामचंद्राने, सुग्रीवाकडून चारी दिशांस, सीताशुद्धीसाठीं वानर पाठविले, त्यांत मारुति इ० वानरांत, यास प्रमुख करून दक्षिण दिशेस पाठविलें होतें. तिकडे हा गेला असतां, एक मास अतिक्रांत झाला तरी, यास सीतेचा शोध लागेना, झणून यानें प्राणत्यागाचा निश्चय केला, इतक्यांत संपाति ना० पक्षिराजाची भेट होऊन, सीता लंकेत असल्याचा यास शोध लागला, त्यावरून यानें, मरणापासून निवृत्त होऊन, मारुतीस लंकेत पाठविलें, व तो



सीताशुद्धि करून आल्यावर हा, रामाकडे किष्किंधेस परत आला.

नंतर सकल वानरांसहित रामचंद्र लंकेस गेल्यावर, युद्ध आरंभण्यापूर्वी, हा, रामाकडून रावणाकडे साम करण्यासाठी गेला होता, परंतु याच्या हितोपदेशाचा रावणाने अनादर केल्यामुळे, हा परत येतांच, उभयपक्षांनी युद्धाची सिद्धता होऊन, त्यास आरंभ झाला, त्या प्रसंगी याने, विकट, कंपन, प्रजंघ, इ० अनेक महान् महान् राक्षसांस मारून, रामाचे उत्तम साहाय्य केले होते.

रावणाचा वध करून, रामचंद्र अयोध्येस गेल्यावर, अक्रा सहस्र वर्षे त्याने राज्य करून, निजधामास जाण्याचे मनांत आणिले असतां, त्यासमामने सुग्रीव गेला, तेव्हां हाच किष्किंधेचा राजा झाला होता.

२—(सू० वं०) दशरथपुत्र जो लक्ष्मण, त्यापासून उर्मिलेस झालेल्या दोन पुत्रांतील ज्येष्ठ, याने स्थापिलेल्या नगरीचे नांव अंगदीया असे होते, व तेथेच हा राज्य करित असे.

३—भारती युद्धांतील दुर्योधनपक्षीय राजा, हा त्याच युद्धांत मरण पावला होता. (भार० द्रोण० अ० २५).

अंगदीया—लक्ष्मणपुत्र अंगदाची नगरी, ही कारुपथ देशाची राजधानी असून, हिला अश्वनगर असेहि नामांतर होते. (वा० रा० उत्तर० स० १०२).

अंगना—भारतवर्षीय महानदी, (भार० भीष्म० अ० ९).

अंगलेपा—भारतवर्षीय पश्चिमदिशेकडील नगरी, ही, कोणत्या देशाची राजधानी,

त्याविषयीचा ग्रंथांत कोठेहि उल्लेख नाही.

अगस्ति—अगस्त्यकुलोत्पन्न एक ऋषि, व त्याचे कुल ते.

अगस्त्य—स्वायंभू मन्वंतरांतील ब्रह्ममानस-पुत्र जो पुलस्त्य ऋषि, त्यापासून कर्दम प्रजापतीची कन्या हविर्भुवा, तिच्या ठायीं झालेल्या दोन पुत्रांतील ज्येष्ठ, याच्या दुसऱ्या सहोदराचे नांव विश्रवाऋषि असे होते. (१ पुलस्त्य श०) पहा.

२—पूर्वी कित्येक असुर समुद्रामध्ये लपून राहून, इंद्रादिक देवांस, ऋषींस, व इतर प्रजांस, अतिशय पीडा देत. ती, समुद्र शोषिल्याने नाहीशी होऊन, सकल प्रजेसहित आपण सुखी होऊ, असे मनांत आणून, इंद्राने, अग्नि आणि वायु यांस, समुद्र शोषण्याची आज्ञा केली, तिचा त्यांनी अनादर केल्यामुळे, त्याने सक्रोध होऊन, दोघांसही शाप दिला होता कीं, तुझास मृत्युलोकीं जन्म घडेल, त्याप्रमाणे ह्या चालू वैवस्वत मन्वंतरांत, त्या उभयतांस मित्रावरुणापासून एकाच देहाने जन्म घडले, त्यासच अगस्त्य असे नांव होते, येथे यास कनिष्ठ भाता वसिष्ठ ऋषि होता. मित्रावरुणांनीं, आपले तेज कुंभांत सोडिले होते, त्यापासून अगस्त्य आणि वसिष्ठ उत्पन्न झाले होते झणून, यांस मैत्रावरुणि, कुंभयोनि, अशीं नांवे पडलीं होती. (मत्स्य० अ० २०१).

हा अगस्त्य, महातपस्वी, व विरक्त असल्यामुळे विवाह करणार नव्हता, परंतु पितरांच्या आज्ञेमुळे निरुपाय होऊन, विदर्भ देशाधिपतीची कन्या लोपामुद्रा ती, याने, आपणास स्त्री केली होती. (लोपामुद्रा श०) पहा. पुढे अगस्त्य,

तिजपासून पुत्रोत्पत्तीची इच्छा करूं लागला असतां, ऐश्वर्ययुक्त होऊन आपणाशीं संभोग करावा, असा तिचा हेतु आहिसा जाणून, हा द्रव्ययाचनेसाठीं श्रुतर्वा राजाकडे गेला. (श्रुतर्वाश०) पहा.

श्रुतर्वा राजाकडून, याची द्रव्यकामना सिद्ध न झाल्यामुळे, त्याच्या सांगण्यावरून, व्यासहित हा, ब्रध्मश्व राजाकडे गेला, (ब्रध्मश्वश०) पहा. तेथेही तसेच झाल्यामुळे, हा, त्या उभयांसहित त्रसदस्युना० राजाकडे गेला. (त्रसदस्युश०) पहा. तेथे तीच स्थिति अवलोकन करून, हा, पुढें काय करावें ह्मणून चिंतन करीत आहे तो, त्रसदस्यूनें विनंति केली कीं, इल्वलना० असुर मोठा संपत्तिमान् आहे, यास्तव, त्यास जिकल्यास अपार द्रव्य मिळेल, त्यावरून हा, तिघांही राजांस समागमें घेऊन, इल्वलाकडे गेला, आणि त्यास जिंकून, लागत होतें द्रव्य तितकें आपण घेऊन, व त्या राजांसही देऊन त्यांस मार्गस्थ केल्यावर, आपण आपल्या आश्रमास आला, आणि आणलेलें द्रव्य लोपामुद्देस देऊन, तिचें चित्त यानें संतुष्ट केलें. (इल्वलश०) पहा.

पुढें, लोपामुद्देस अगस्त्यापासून गर्भधारण झालें, व ती, दृढस्यु, आणि दृढास्य, या दोन पुत्रांस क्रमेंकरून प्रसवली. या दोन पुत्रांत, दृढस्यु हा, इध्मवाह या नांवानें अतिप्रसिद्ध होता.

अगस्त्य ऋषि, स्त्री व पुत्र यांसहित, आश्रमधर्म चालवीत असतां, कालकेय ना० असुरांनीं, जनांस अत्यंत पीडा दिली, तेव्हां यानें, महान् ऋषींच्या प्रार्थनेवरून, समुद्रोदकाचें शोषण करून,

कालकेयांचा नाश केला व सकल जनांस स्वस्थ केलें, तेणेंकरून इंद्राचाही संतोष झाला. (१ कालकेयश०) पहा.

याच्या कुलांत, मुख्यत्वेकरून हा, व याचे दोन पुत्र, असे तिघे मंत्रद्रष्टे असून, इंद्रबाहु, मयोभुव, आणि महेंद्र, हेही आणखी तिघे होते. तसेच वंशवृद्धि करणारे, अगस्ति, पूर्णमास, सांभवाह, सोमवाह, यज्ञवाह, दर्भवाह, सारवाह, हिमोदक, पाणिक, आणि इध्मवाह, असे दहा होते. त्यांमध्ये पहिला जो अगस्ति, त्याचे वंशज, करंभ, कौशल्य, करट, सुमेधस, दुसरा मयोभुव, गांधारकायण, पौलस्त्य, पौलह, आणि ऋतु ऋषीचे वंशज, इत्यादिक सर्व, आगस्त्य, माहेंद्र, आणि मायोभुव, या तीन प्रवरांचे होते. दुसरा पूर्णमास, त्याचे वंशज, आगस्त्य, पूर्णमास, पारण, या तीन प्रवरांचे होते. याचप्रमाणें सांभवाहादिक अवशिष्टांचे वंशज, क्रमेंकरून, आगस्त्य, दाढर्यच्युत, सांभवाह. आगस्त्य, दाढर्यच्युत, सोमवाह. आगस्त्य, दाढर्यच्युत, यज्ञवाह. आगस्त्य, दाढर्यच्युत, दर्भवाह. आगस्त्य, दाढर्यच्युत, सारवाह. आगस्त्य, हैमवर्चि, हैमोदक. आगस्त्य, पैनायक, पाणिक, आणि आगस्त्य, दाढर्यच्युत, इध्मवाह. अशा तीन तीन प्रवरांचे होते. क्वचित् इध्मवाहवंशजांस, आगस्त्य एवढा एकच प्रवर होता.

वर, अगस्तिकुलांतील ऋषि सांगतांना, पौलस्त्य, पौलह, आणि ऋतु ऋषीचे वंशज, जरी आगस्त्य गोत्री सांगितले आहेत, तरी ते, अगस्त्यकुलो-

त्यज असे समजून घेत तर त्यांत, ऋतु ऋषि अनपत्य होता, व पुलस्त्य, आणि पुलह, यांची संतति दुष्ट होती, लणून त्यांनी, तिचा त्याग करून, अगस्त्यपुत्र दृढस्य, यास पुत्रत्वेकरून मानिले होते, त्यामुळे, ते आपणांस आगस्त्य लणवीत असत, असे समजावे.

अगस्त्य ऋषि, उत्तम तत्त्ववेत्ता होता. याशिवाय त्याच्या अंगी परोपकारबुद्धि असून, धनुर्वेदामध्ये तर, त्याची गणना उत्तम कोटीत असे. याने, देवांच्या प्रार्थनेवरून, प्राणिमात्रांस विध्यपर्वतापासून झालेले विघ्न, निवारण करण्यासाठी, काशीवासही सोडून देणे पत्करला. (विध्यश०) पहा. तसाच दाशरथि राम, दंडकारण्यांत चालला असता, तोही याच्या दर्शनास येऊन, याचा प्रसाद संपादन करून, नंतर पुढे गेला. (रामश०) पहा.

**अगस्त्यतीर्थ**—दक्षिण समुद्राकडील एक प्रसिद्ध तीर्थ. (नारीतीर्थश०) पहा.

**अगस्त्यवट**—हिमालयावरील एक पवित्र स्थळ.

**अंगार**—एक राजा, याचे कुल आढळत नाही. मात्र याचे, मांधाता ना० राजाशी मोठे युद्ध झाले होते, त्यावरून हा, चालू मन्वंतरांत झाला होता असे दिसते. (भार० शांति० अ० २९).

**अंगारक**—मंगळ नांवाचा ग्रह तो. हा, पूर्वीचा शिवपार्षद वीरभद्र होय. (मत्स्य० अ० ७१).

२—सौवीर देशाचा एक सामान्य राजपुत्र तो. (३ जयद्रथश०) पहा.

**अंगारका**—एक राक्षसी होती.

**अंगारपर्ण**—एक गंधर्व, हा, एकदा आपल्या कुंभीनसी आदिकरून स्त्रियांसहवर्तमान, रात्रिभागीं भूमीवरील आपल्या क्रीडावनांत क्रीडा करीत असता, त्या स्थानावरून पांडवांस त्यांच्या मातेसह, याने जातां पाहिले, पांडव रात्रिभागीं जाण्याचे कारण असे होते की, ते लाक्षागृहांतून सुरक्षित निघाल्यावर, कांहीं काळपर्यंत एकचक्रा ना० नगरीत राहून, कौरवांस न कळावे या हेतूस्तव तेथून निघून, द्रौपदीस्वयंवराकरितां, गुप्तरूपाने पांचालपुराकडे चालले होते. तेव्हां अंगारपर्णाने, त्यांस दटावून पुसले की, तुम्हीं, मनुष्य असतां, व हा समय, तुमचा फिरण्याचा नसतां, कोठे चाललां तें सांगा, नाही तर मर्शी युद्ध केल्याशिवाय, मी तुम्हांस जाऊ देणार नाही, तेव्हां, अर्जुन पुढे होऊन लहणाला की, मी युद्धास सिद्ध आहे. त्यावरून अर्जुनाचे, व याचे, बरेच भाषण होऊन, थोडे युद्धही झाले, त्यांत अर्जुन हा मोठा योद्धा आहे, असे यास दिसून आल्यावरून याने, आपल्याजवळची सूक्ष्मपदार्थदर्शक चाक्षुषी विद्या अर्जुनास देऊन, व त्याजवळची अग्निशिखास्त्र विद्या आपल्यास घेऊन, पांडवांशी स्नेह संपादिला, नंतर त्यांस बरेच दूरवर पोहोचवून परतण्यास निघाला तेव्हां, तुम्ही इतःपर पुरोहितावांचून असे कधीही फिरत जाऊ नका, व दौर्ग्य ऋषींस पुरोहित करा, असे सांगून आपल्या क्रीडास्थानास परत आला. (भार० आदि० अ० १७०).

२—अंगारपर्णाचे वन ते.

**अंगारवाहिका**—भारतवर्षीय नदी, उगमादिकांचा ग्रंथांत उल्लेख आढळत नाही. (भार० भीष्म० अ० ९).

**अंगिरा**—स्वायंभुव मन्वंतरामध्ये, ब्रह्मदेवाने प्रजोत्पादनार्थ जे दश मानसपुत्र उत्पन्न केले होते, त्यांतील एक, हा, ब्रह्मदेवाच्या मुखापासून उत्पन्न झाला होता. (भाग० ३ स्क० अ० १२ श्लो० २२-२४) कर्दम प्रजापतीची कन्या श्रद्धा, ती याची स्त्री असून, तिचे ठायीं याजपासून बृहस्पति, उतथ्य, संवर्त, असे तीन पुत्र आणि सिनीवाली, कुहू, राका, अनुमति, अशा चार कन्या झाल्या होत्या. हा प्रायः स्वायंभुव मन्वंतरः संपेपर्यंत होता असें वाटते, पुढे त्याच मन्वंतरांत, सर्व ब्रह्मानसपुत्र, कांहीं कारणास्तव महादेवाच्या शापाने मरण पावले, त्यांत हाही मरण पावला होता. (महर्षिश०) पहा.

२—उत्तानपादवंशीय उल्मुक राजापासून, पुष्करिणी स्त्रीच्यां ठायीं झालेल्या साहा पुत्रांतील पांचवा. (स्वायंभू० वं०)

३—पूर्वीचे ब्रह्मानसपुत्र, महादेवाच्या शापाने मरण पावले असतां, ब्रह्मदेवाने, त्यास पुनः प्रजोत्पादन व्हावे एतदर्थ, या चालू वैवस्वत मन्वंतरांर्मीं उत्पन्न केले, त्यांत हा, वरुणाच्या यज्ञांत जे तीन ऋषि निर्माण झाले होते, त्यांतील एक असून, याला वारुणि अंगिरा अशी संज्ञा होती, व यास, त्या यज्ञांतोळ अग्नीने, आपल्याकरितां पुत्रत्वेकरून ग्रहण केले होते (मत्स्य० अ० १९४). त्यामुळे, मुख्य अग्नि, कांहीं कालपर्यंत भूमीवरून गुप्त झाला असतां, याने, स्वतः अग्नि

होऊन, त्याचा अधिकार चालविला होता, (भार० वन० अ० २१७).

यास, याच मन्वंतरांतील मरीचि ना० ऋषीची कन्या सुरूपा, ती स्त्री असून बृहस्पति, उतथ्य, पयस्य, शांति, घोर, विरूप, संवर्त, आणि सुधन्वा, असे आठ पुत्र झाले होते. (भार० अनु० अ० ८५). हा, प्रस्तुतच्या मन्वंतरांत, प्रतिश्रावणमासीं असणाऱ्या द्वादशादित्यांतील एका आदित्यासमागमें संचार करण्यास असतो. (नभश०) पहा.

या अंगिरा ऋषीस, सुरूपा ना० स्त्रीपासून प्रथमतः आंगिरस नांवाचे दाहा देव उत्पन्न झाले होते. त्यांचीं नांवें, आत्मा, आयु, दम, दक्ष, सद, प्राण, हविष्मान्, गविष्ठ, ऋत, आणि सत्य, अशीं होती. (मत्स्य० अ० १९५).

याच्या कुलांत, यासुद्धां मंत्रवृष्टे तेहेतीस ऋषि झाले होते. त्यांचीं नांवें अशीं होती.—मुख्य हा स्वतः, दुसरा तृत, तिसरा भरद्वाज, चौथा लक्ष्मण, ५ कृतवाच, ६ गर्ग, ७ स्मृति, ८ संकृति, ९ गुरुवीत, १० मांधाता, ११ अंबरीष, १२ युवनाश्व, १३ पुरुकुत्स, १४ स्वश्रव, १५ सदस्यवान्, १६ अजमीढ, १७ अस्वहार्य, १८ उत्कल, १९ कवि, २० पृषदश्व, २१ विरूप, २२ काव्य, २३ मुद्गल, २४ उतथ्य, २५ शरद्धान्, २६ वाजिश्रवा, २७ अपस्यौष, २८ सुचिति, २९ वामदेव, ३० ऋषिज अ० उशिज, ३१ बृहच्छुक्ल, ३२ दीर्घतमा आणि, ३३ कक्षिवान्. (मत्स्य० अ० १४४).

याच्या कुलाच्या, केवलांगिरस, गौतमांगिरस, आणि भरद्वाजांगिरस, अशा

मुख्य तीन वंशमालिका आहेत, यांतील पहिलीत, हारीत, कुत्स, कण्व, रथीतर, विष्णुवृद्ध, आणि मुद्गल, असे भेद साहा, त्या प्रत्येकाचे प्रवर येणेंप्रमाणें.—हारीतकुलोत्पन्न, आंगिरस, आंबरीष, यौवनाश्व, या तीन प्रवरांचे. कुत्सकुलोत्पन्न, आंगिरस, मांधात्र, कौत्स, या तीन प्रवरांचे. याच प्रमाणें कण्वकुलोत्पन्न, आंगिरस, आजमीढ, काण्व. रथीतरकुलोत्पन्न, आंगिरस, वैरूप, रथीतर. आणि आंगिरस, वैरूप, पार्षदश्व. अशा उभय त्रिप्रवरांचे. विष्णुवृद्धकुलोत्पन्न, आंगिरस, पौरुकुत्स, त्रासद्वस्य आणि मुद्गलकुलोत्पन्न, आंगिरस, भार्ग्यश्व, मौद्गल्य, व आंगिरस, तावि, मौद्गल्य, अशा दोन भेदांनीं त्रिप्रवरांचे होत.

दुसरी, गौतमांगिरसवंशमालिका, तिचे भेद दाहा, ते असे.—आयास्य, शारद्वत, कौमंड, दीर्घतमस, करेणुपालि, वामदेव, औशनस, राहूगण, सोमराजक आणि बृहदुक्थ यांची प्रवरव्यवस्था अशी.—आयास्यकुलोत्पन्न, आंगिरस, आयास्य, गौतम. शारद्वतकुलोत्पन्न, आंगिरस, गौतम, शारद्वत. कौमंडकुलोत्पन्न, आंगिरस, औतथ्य, काक्षिवत्, गौतम, कौमंड. आंगिरस, औतथ्य, गौतम, औशिज, काक्षिवत्. आणि आंगिरस, आयास्य, औशिज, गौतम, काक्षिवत्. अशा तीन भेदांनीं पंचप्रवरांचे. अथवा, आंगिरस, औतथ्य, काक्षिवत् आणि औतथ्य, गौतम, कौमंड, अशा दोन भेदांनीं त्रिप्रवरांचे होत. दीर्घतमसकुलोत्पन्न, आंगिरस,

औतथ्य, काक्षिवत्, गौतम, दीर्घतमस, असे पंचप्रवरांचे, किंवा, आंगिरस, औतथ्य, दीर्घतमस, अशा त्रिप्रवरांचे होत. करेणुपालिकुलोत्पन्न, आंगिरस, गौतम, करेणुपाल. वामदेवकुलोत्पन्न, आंगिरस, वामदेव्य, गौतम. आणि आंगिरस, वामदेव्य, बार्हदुक्थ, अशा दोन भेदांनीं त्रिप्रवरांचे होत. औशनसकुलोत्पन्न, आंगिरस, गौतम, औशनस. राहूगणकुलोत्पन्न, आंगिरस, राहूगण, गौतम. सोमराजककुलोत्पन्न, आंगिरस, सोमराजक, गौतम. आणि बृहदुक्थकुलोत्पन्न, आंगिरस, बार्हदुक्थ, गौतम. अशा क्रमानें तीन प्रवरांचे होत.

तिसरी भरद्वाजांगिरसवंशमालिका, तिचे भेद चार. ते असे.—भारद्वाज, गर्ग, ऋक्ष, आणि कपि, त्यांची प्रवरव्यवस्था अशी.—यांत भारद्वाजकुलोत्पन्न ऋषि, व त्यांचे प्रवर असे.—उतथ्य दुसरा, गौतम दुसरा, तौलेय, अभिजित्, सार्द्धनेमि, लौगाक्षि, क्षीर, कौष्टिकी, राहुकर्णि, सौपुरि, कैराति, सामलोमकि, पौषजिति, भार्गवत्, ऐरीडव, कारोटक, सजीवी, उपबिंदु, सुरैषि, वाहिनीपति, वैशालि, कोष्टा, आरुणायनि, सोमोत्रायनि, कासोरु, कौशल्य, पार्थिव, रौहिण्यायनि, रेवाम्नि, मूलप, पांडु, क्षपाविश्वकर, अरि, आणि पारिकारारि. हे सर्व आंगिरस, औतथ्य, औशिज, या तीन प्रवरांचे होत. गर्गकुलोत्पन्न, आंगिरस, बार्हस्पत्य, भारद्वाज, शैव्य, गार्ग्य, अशा पांच, किंवा, आंगिरस, शैव्य, गार्ग्य, अशा तीन प्रवरांचे होत. यांत, आंगि-

रस, तैत्तिरी, कापिभुव, असाही एक भेद आहे. ऋक्षकुलोत्पन्न, आंगिरस, बार्हस्पत्य, भारद्वाज, वांदन, मात-वचस, असे पांच, किंवा, आंगिरस, वांदन, मातवचस, असे तीन, मिळून उभय भेदानें अशा प्रवरांचे होत. कपि-कुलोत्पन्न, आंगिरस, आमहय्य, औ-रुक्षय्य, अशा तीन प्रवरांचे होत.

आणखी यांतच कित्येक ऋषि आढळतात. ते असे.—आत्रेयायनि, सौवे-ष्ट्य, अग्निवेश्य, शिलास्थलि, बालिशाय-नि, ऐकेपि, वाराही, वाष्कलि, सौटि, त्रिकर्णि, प्रावहि, आश्वलायनि, दुसरा वाराहि, बर्हिसादि, शिखाग्रीवि, कारा-कि, महाकापि, उडुपति, कौचकि, धू-मित, पुष्पांश्वेपि, ब्रह्मतन्वि, सोमतन्वि, सालडि, बालडि, देवरारि, देवस्थानि, हारिकर्णि, सरद्वि, प्रावेपि, साद्यसुग्री-वि, गोमेदगंधिक, मत्स्याच्छाद्य, मूलहर, फलाहार, गंगोदधि, कौरूपति, कौरु-क्षेत्रि, नायकि, जैलश्रेणि, जैव्हलायनि, आपस्तंबि, मौजवृष्टि, मार्ष्टपिंगलि, पैल, शालंकायनि, द्वायख्येयव, आणि मारुत, हे सर्व, आंगिरस, बार्हस्पत्य, भारद्वा-ज, या तीन प्रवरांचे होत.

कपीतर, स्वस्तितर, दाक्षि, शक्ति, पतंजलि, भूयसि, जलसंधि, बिंदु, मा-दि, कुसीदकि, ऊर्ध्व, राजकेशी, वीष-डि, शंसपि, शालि, कलशीकंठ, का-रीर्य, काव्य, धान्यायनि, भावास्यायनि, भारद्वाजि, सौत्रुधि, लघ्वि, देवमति, दुसरा अंगिरा, दम, बाह्य, उरुक्षय, परस्परायणि, अपर्णि, लौक्षि, गार्ग्य, हरि, गालवि, पूतिमाष, आणि तंडि, हे सर्व,

आंगिरस, सांक्ष्य, गौरवीति, अशा तीन प्रवरांचे होत. •

विष्णुवृद्धि, शिवमति, जतृण, कतृण, पुत्रव, आणि वैरपरायण, हे, आंगिरस, मात्स्यदग्ध, मौद्गल्य, या तीन प्रवरांचे. हंसजिह्व, अभिजिह्व, देवजिह्व विरा-डप, अपाग्नेय, अश्वयु, परणक्ष, स्तावि, दुसरा मौद्गल्य, हे, आंगिरस, तांडि, मौद्गल्य, या तीन प्रवरांचे. अपांडु, गुरु, शाकटायन, प्रागाथ, मानारि, मार्कंड, अमरण, शिव, कटु, मर्कटप, नाडा यन, श्यामायन, हे, आंगिरस, आजमी ढ, काव्य, या तीन प्रवरांचे होत.

आंगिरस, भारद्वाज बार्हस्पत्य, मै-त्रावर, मानव, आणि आंगिरस, बार्ह-स्पत्य भारद्वाज, मौद्गल्य, शैशिर, असे पंचप्रवरांचे दोन भेद, अंगिराकुलांतीलच होत, परंतु गार्ग्य, ऋक्ष, भरद्वाज, हुत, आक्षील आणि शौग हे अंगिरसगोत्रांत परगोत्रांतून आल्यामुळे, द्वयामुष्यायण ह-णजे द्विगोत्री असे समजावेत.

४—एक ब्रह्मर्षि, हा, जनमेजयाच्या सर्पस-त्रांत ब्रह्मा नांवाचा ऋत्विज शाला होता. ( ६ जनमेजय श० पहा. )

अंगोरिष्ट—एक राजर्षि, याचें कुल आढळत नाही.

अग्नि—ब्रह्मदेवानें, जीं पंचमहाभूतें निर्माण केलीं, त्यांतील तेज ना० तिसऱ्या महद्भू-ताची मूर्तिमान् देवता. स्वायंभुव मन्वं-तरांत, जो ब्रह्मानसपुत्र दक्ष प्रजापति होता, त्याच्या सोळा कन्यांतील जी स्वाहा ना० कन्या, ती याची स्त्री होती, आणि तिजपासून यास, स्वरोचिष ना० पुत्र, व सुच्छाया ना० कन्या झाली होती. त्यांतू-

न कन्या, उत्तानपादपुत्र जो ध्रुव, त्याच्या शिष्ट ना० पुत्रास दिली असून पुत्र जो होता तो दुसरा मनु झाला होता. याशिवाय, पावक, पवमान्, आणि शुचि, असे याचे तीन पुत्र असून, त्यांपासून पंचेचाळीस अग्निदेवता, कार्याच्या भिन्नतेनुरूप, भिन्न नामांनी प्रसिद्ध आहेत. (भाग० अष्टम० अ० १).

चालू वैवस्वत मन्वंतरामध्ये, वरुणाने (आप ना० महद्भूताच्या मूर्तिमान् देवतेने) ब्रह्मदेवास ऋत्विज करून, यज्ञ केला असता त्यांत तीन ऋषि निर्माण झाले, त्यांतून भृगु ऋषीस, वरुणाने, कवि ऋषीस, ब्रह्मदेवाने, पुत्रत्वेकरून ग्रहण केले, याचप्रमाणे यानेही अंगिरा ऋषीस, पुत्रत्वाने ग्रहण केले होते. या अग्नीस, ब्रह्मदेवाने कल्पारंभी, पूर्व आणि दक्षिण, या दोन दिशांमधील दिशेचे स्वामित्व दिले होते झणून, याच्या संबंधाने त्या दिशेस आग्नेयी दिशा, असे नांव पडलेले अजून चालत आहे.

पूर्वी, श्वेतकी राजाने, अपरिमित यज्ञ केले, त्यांतील हविभक्षणाने यास जाड्य होऊन, त्याचा निरासोपाय विचारण्यास हा, ब्रह्मदेवाकडे गेला, त्या काली, भूमीवर द्वापरयुग समाप्त होत आले होते, असे जाणून, यांनी, यास सांगितले की, प्रस्तुत भूमीवर कृष्णार्जुन अवतरले आहेत, त्यांकडे तू जाऊन, खांडव ना० वन भक्षणार्थ माग, झणजे ते तू भक्षिल्याने, झालेल्या व्याधीपासून त्वरित मुक्त होशील, त्यावरून ब्राह्मणवेषाने, याने, कृष्णार्जुनांकडे येऊन, ते वन भक्षणार्थ मागितले. या काली उभयतांनी, तथास्तु झणून

न सांगितले की, आह्लापाशीं रयादि साहित्याची न्यूनता आहे, तेवढी रुपा करून देण्यांत यावी, यावरून अग्नीने, वरुणाजवळून कपिध्वजयुक्त एक दिव्य रथ, व गांडीव नांवाचे धनुष्य, मागून आणून अर्जुनास, आणि वज्रनाभ नांवाचे चक्र, व कौमोदकि ना० गदा, कृष्णास दिली. तेणेकरून उभयतांही संतुष्ट होऊन, त्यांनी, यास वनांत प्रवेश करून, ते भक्षण्याची आज्ञा केली. त्यावरून, ते वन अग्नि यथेच्छ भक्षण करू लागला. हे वर्तमान इंद्रास कळतांच, तो अग्नीचे निवारण करण्यास आला असता, कृष्णार्जुनांनी त्याचा पराभव करून, परत लाविले, त्यामुळे अग्नीने, ते वन पंधरा दिवसपर्यंत आतृप्त भक्षण करून, झालेल्या जाड्यापासून मुक्त झाला. (भार० आदि० अ० २२४-२२५).

२- गत झालेल्या तामस ना० चौथ्या मन्वंतरांतल्या सप्तर्षींतील एक ऋषि (मत्स्य० अ० ९).

३- चौदाव्या इंद्रसर्वाणि मन्वंतरांत, जे सप्तर्षि होणार आहेत, त्यांत होईल ऋषि तो. (इंद्रसर्वाणिश०) पहा.

अग्निर्केतु- रावणपक्षीय दोन राक्षस, हे दोघेही युद्धांत रामाच्या हानून मरण पावले होते. (वा० रा० युद्ध० स० ९ आणि स० ४३).

अग्निजिह्व- एक ब्रह्मर्षि. (३ अंगिराश०) पहा.

अग्नितीर्थ- यमुनेच्या दक्षिणभागी असणारे भारतवर्षीय तीर्थ.

अग्निधारा- गौतमवनासमीपचे भारतवर्षीय तीर्थ.

**अग्निभू-** घडानन. ( कार्तिकेश० ) पहा.

**अग्निवर्ण-** (सू० वं०) इक्ष्वाकुकुलोत्पन्न ध्रुवसंधि राजाचा पौत्र, व सुदर्शन राजाचा पुत्र तो, यास, शीघ्र नांवाचा पुत्र होता.

**अग्निवेश्य-** एक ब्रह्मर्षि. ( ३ अंगिराश० ) पहा.

२- (सू० वं०) नरिष्यंतकुलोत्पन्न देवदत्त राजाचा पुत्र, यास जातूकर्ण्य, व कानीन अर्शी नामांतरे ग्रंथांत असून, हा, तपासने ब्राह्मण झाला होता, त्यामुळे याजपासून झालेल्या संततीस, अग्निवेश्यायन असे नांव पडले होते.

३- अगस्त्य ऋषीचा एक शिष्य, यापासून श्रोणाचार्यानं, धनुर्वेदाची शिक्षा, व ब्रह्मशिर ना० अस्त्र, संपादन केले होते. हा अग्निवेश्य ऋषि, पांडवांसमागमें काहींकाळ द्वैतवनांत होता.

४-भारती युद्धांत, पांडवांकडे या संज्ञेचे जे राजे होते, ती प्रत्येक.

**अग्निशर्मायण-** एक ब्रह्मर्षि, व त्याचा वंशज तो. ( २ कश्यपश० ) पहा.

**अग्निशिर-** काश्यप वनाच्या उत्तरेकडे असणारे तीर्थ. येथें सृजयपुत्र, संजय ना० राजानें, शम्पाक्षेप नांवाचा यज्ञ केला होता. तसेच भरत राजानेंही एकशें अठेचाळीस यज्ञ केले होते. ( भार० वन० अ० ९० ).

२-एका अस्त्रविशेषाचें नांव.

**अग्निष्टुत-** ( १ अग्निष्टोमश० ) पहा.

**अग्निष्टोम-** चक्षुर्मनूस नडलेपासून झालेल्या अक्रा पुत्रांतील सातवा, यास, ग्रंथांतरी अग्निष्टुत असें ह्मणले आहे. ( स्वायंभू-मनुश० ) पहा.

२-एका यज्ञविशेषाचें नांव.

**अग्निष्वात्त-** पितृगणांतील एका भेदविशीं-षाचे पितर, हे, कश्यप ऋषीचे पुत्र असून, मुख्यत्वेकरून देवांस पूज्य आहेत ( मत्स्य० अ० १४-१५ ).

**अथ अ० अघासुर-** कंसाचा अनुचर एव राक्षस, हा, बकासुर, आणि पूतना रक्षसी, यांचा भ्राता होता. कंसानें, यास गोकुलांत कृष्ण, व बलराम, यांच्या नाशार्थ पाठविलें असतां, यानें, तेथें जाऊन, चार योजने लांबीचा सर्पदेह धारण केला, व कृष्ण, आणि इतर गोपांच्या गायी चारण्याच्या मार्गांत आपलें शरीर पसरिलें. तसेंच आपलें मुख यानें इतकें विस्तीर्ण केलें होतें कीं, ती मोठ गुहा, व गायी चारण्यास योग्य स्थल आहे, असें संपूर्ण गोपांस वाटून, ते तीत गायींसहवर्तमान प्रवेशले, हें कृष्णानें दुरून अवलोकन करून, तो तत्काळ तेथें आला, व याच्या मुखांत प्रवेशून, मोठा देह धारण करून, त्यानं याचें मुख फाडिलें, तेणेंकरून हा तत्काल मरण पावला. ( भाग० दशम० अ० १२ )

**अघमर्षण-** एक ऋषि, व त्याचें कुल ( १ विश्वामित्रश० ) पहा.

२-एक ऋषि. ( २ अत्रिश० ) पहा.

३-विध्यपर्वतासमीपचें एक तीर्थ, येथें प्राचेतस दक्षानें दीर्घ कालपर्यंत तप केलें होतें. ( भाग० षष्ठ० अ० ४ ).

**अचल-**दुर्योधनाचा मातुल जो शकुनि, त्याचा भ्राता, हा, वृषक आदिकरून आपल्या पत्नास बंधूसहवर्तमान भारती युद्धांत अर्जुनाच्या हातून मरण पावला होता. ( भार० शोण० अ० ३० ).



**अचला**—महेशपर्वतापासून निघालेली भारत-  
वर्षीय नदी. (मत्स्य० अ० ११३).

**अच्युत**—ज्यास च्युति झणजे पतन नाही,  
असा जो परमात्मा तो.

**अच्युतायु**—भारतीयुद्धांतील दुर्योधनपक्षीय  
राजा, दीर्घायु ना० राजाचा पिता, हा,  
अर्जुनाच्या हातून मरण पावला होता.  
(भार० द्रोण० अ० ९३).

**अच्छोद**—हिमालयावरील सरोवर.

**अच्छोदका**—भारतवर्षीय नदी, ग्रंथांत उ-  
गम आढळत नाही. (भार० भीष्म०  
अ० ९).

**अच्छोदा**—पितरांची मानसकन्या. (आमा-  
वसुश०) पहा.

२—भारतवर्षीय नदी, उगम आढळत  
नाहीं. (भारत. भीष्म० अ० ९).

**अज**—ज्यास जन्म नाही असा परमात्मा.

२ प्रियव्रतवंशीं ऋषभदेवकुलांत जन्मले-  
ला जो प्रतिहर्त्ता ना० राजा, त्यापासून  
स्तुतिसंज्ञक भार्येच्या ठायीं झालेल्या  
दोन पुत्रांतील ज्येष्ठ. (स्वायंभूम० वं०)  
पहा.

३—एक ऋषि, व त्याचें कुल. (१ विश्वा-  
मित्रश०) पहा.

४—(सू० वं०) इक्ष्वाकुकुलोत्पन्न रघुरा-  
जाचा पुत्र, याचा पुत्र दशरथ राजा.

५—(विदे० वं०) ऊर्ध्वकेतु ना० जनका-  
चा पुत्र, व पुरुजित् जनकाचा पिता.

६—(सो० वं०) विजयकुलोत्पन्न जन्हु  
राजाचा पुत्र जो पूरुराजा, यासच हे  
नामांतर.

७—भारती युद्धांतील पांडवपक्षीय राजा.  
(भार० उद्योग० अ० १७१).

**अजक**—दनुपुत्र एक दानव.

२—(सो० वं०) विजयकुलोत्पन्न बलका-  
श्च राजाचा पुत्र, कुश अ० कुशिक  
राजाचा पिता.

**अंजक**—दनुपुत्र एक दानव.

**अजगव**—महादेवाच्या धनुष्याचें मुख्यवेंक-  
रून नांव, याशिवाय मांधाता राजा, व.  
श्रुतुराजा, यांचीही धनुष्ये याच नांवाचीं  
असत. यांत महादेवाच्या धनुष्यास  
पिनाक अशी विशेष संज्ञा आहे.

**अजन**—तेरा सैहिकेयांतील एक असुर.  
(२ सैहिकेश०) पहा.

**अंजन**—अष्टदिग्गजांतील पश्चिम दिग्गज.  
आणि भारतवर्षीय पर्वत, यावर अस्ति-  
त ऋषींचा आश्रम होता.

**अंजनपर्वी**—भीमसेन पांडवाचा पौत्र, व  
घटोत्कचाचा पुत्र तो. हा, जयद्रथव-  
धानंतर रात्रियुद्ध झालें, त्यांत अश्वत्था-  
म्याच्या हातून मरण पावला होता.  
(भार० द्रोण० अ० १५६).

**अंजना**—कुंजर ना० वानराची कन्या, व  
केसरी वानराची स्त्री, ही, पूर्वीची पुंजि-  
कस्थलि ना० अम्भरा असून, शापानें  
या जन्मास श्रृंगिवीवर आली होती. ए-  
कदां, ही, पर्वतशिखरावर स्थित अस-  
तां, वायूच्या योगानें हिचें वस्त्र किंचित्  
उडालें, तेणेंकरून हिचे शरीरावयव  
वायुदेवतेच्या दृष्टीस पडून, त्यास कामा-  
विर्भाव झाला, व तो हिला आलिंगन  
दावयासाठीं प्रकट होऊन, हिचे समीप  
उभा राहिला, तें अवलोकन करून, ही  
त्यास आपली कन्या, याच्या पातिव्रत्याचा  
पुण्येकरून नको, ते हिचे अंग एकून  
होतो हीस लणाला, व या पावून नको, स्वस्थ  
होऊ, मी तुझ्या अंगीतव्रत्याचा भोग करीत

नाहीं, मात्र माझ्या संकल्पापासून तुला, मत्तुल्य परमपराक्रमी असा पुत्र होईल, इतकें बोलून, वायु अंतर्धान पावला असतां, ही, कालेंकरून पतीपासून गर्भिणी होऊन, पुत्रास प्रसवली, तो पुत्र मारुत ह्मणजे वायु, त्याच्या प्रसादानें झाला, ह्मणून त्याचें नांव मारुति असें पडलें. (वा० रा० किष्कि० स० ६६).

**अजनाभपर्वत**—जंबुद्वीपस्थ एक पर्वत.

**अजनाभवर्ष**—प्रियव्रतपुत्र आग्नीध्र राजा, त्याच्या नाभि ना० ज्येष्ठ पुत्राचा वर्ष तो. यासच भरतवर्ष असें नांव पुढें पडलें, तें अजून चालत आहे. (भरतवर्षश०) पहा.

**अजःपाति**—एक ब्रह्मर्षि, व त्याचें कुल. (कृष्णपराशरश०) पहा.

**अजमीढ**—एक ब्रह्मर्षि. (३ अंगिराश०) पहा.

२—(सो० वं०) विजयकुलोत्पन्न जन्हु-राजाचा पुत्र पूरु, त्याचें नामांतर.

३—(सो० वं०) नहुषपुत्र ययाति राजा, त्याच्या पूरु ना० पुत्राच्या वंशांत जन्मलेल्या हस्तिराजाच्या तीन पुत्रांतील ज्येष्ठ, यास, नीलिनी, भूमिनी, धूमिनी, आणि केशिनी, अशा चार स्त्रिया होत्या. व त्यांपासून झालेल्या संततीस, आजमीढ असें साधारण नांव होतें. याच्या वंशाची वृद्धि करणारे प्रियमेध, ऋक्ष, बृहदिषु, आणि नील, असे चार पुत्र होते. त्यांतून पहिल्याची संतति तपानें ब्राह्मण झाली, दुसऱ्याच्या वंशांत जरासंधादि राजे, व कौरवपांडव झाले, तिसऱ्याच्या वंशास बार्हदिषव राजे अशी संज्ञा होती, व चौथ्याच्या वंशांत, द्रुप-

दादिक पांचाल राजे, आणि मुद्रलसं-ज्ञक ब्राह्मण झाले होते.

**अज्ञस्य**—एक ऋषि.

**अज्ञातशत्रु**—ज्याचें कोणाशीही शत्रुत्व नाहीं तो. ही संज्ञा, भारतामध्ये युधिष्ठिरास फार आढळते.

**अज्ञामिल**—पूर्वी, कान्यकुब्ज देशांत राहणारा एक ब्राह्मण होता. यानें, माता-पितरांचा, व विवाहित स्त्रीचा त्याग करून, एक शूद्र स्त्री बाळगून, तिच्याशीं विषय सेवन करण्यांत आलें अमूल्य आयुष्य प्रायः घालविलें. एकदां यानें, तिला झालेल्या संततींतील नारायण ना० कनिष्ठ पुत्रास सहजरीत्या हाक मारण्याच्या संधीस, विष्णुदूतांचा, व यमदूतांचा संवाद श्रवण केला, तो केवळ, याच्याच विषयींचा असल्यामुळे, यास अनुताप होऊन, यानें, त्या दासीचा, व तिच्या संततीचा तत्काळ त्याग करून, उर्वरित आयुष्य गंगाद्वारीं जाऊन भगवद्भयानांत घालविलें, त्या योगानें देहप्राणाच्या वियोगांतीं, यास उत्तम लोकाची प्राप्ति झाली. (भाग० षष्ठ० अ० १-२).

**अज्ञामुखी**—लंकेंतील अशोकवनिकेंत, सीतासंरक्षणार्थ असलेल्या राक्षसींतील एक राक्षसी. (वा० रा० सुंदर० स० २४).

**अजित् अ० अजित**—परमात्मा.

२—चाक्षुष मन्वंतरांतील विष्णूचा अवतार. (चक्षुर्मनुश०) पहा.

**अजिष्किा**—लंकेच्या अशोकवनिकेंतील राक्षसी. (भार० वन० अ० २८०).

**अजीगर्त**—भृगुकुलोत्पन्न एक ब्राह्मण. यास, शुनःपुच्छ, शुनःशेप, शुनोलांगूल, असे तीन पुत्र होते. त्यांतील मध्यमपुत्र शुनः-

शेष त्यास, यानें, वरुणास बलि देण्या-  
करितां हरिश्चंद्रराजास विकलें होतें.  
( हरिश्चंद्रश० ) पहा.

अजैकपात्—एक रुद्र. (एकादशरुद्रश०)  
पहा.

अजैकपाद—एक यज्ञकर्मसंबंधी अग्नि आहे.

अटवीपुरी—पांडवांच्या वेळेस कलिंग दे-  
शाच्या दक्षिणेस असणारी नगरी.

अट्टहास—भारतवर्षीय तीर्थ.

अठिद्—भारतवर्षीय देश. (भार० भीष्म०  
अ० ९).

अणिमा—अष्टमहासिद्धींतील एक सिद्धि.

अणिमांडव्य—मांडव्य ऋषीसच नामांतर.  
( मांडव्यश० ) पहा.

अणुह—(सो० वं०) नहुषकुलोत्पन्न ययातिपुत्र  
पूरु राजा, तद्वंशीय विभ्राज अ० पार  
राजाचा पुत्र, यास, ग्रंथांतरीं नीप, असें  
नामांतर असून, पृथुसेनाचा हा, कनिष्ठ  
बंधु होता, व याला, शुकाचार्याची कन्या  
कृत्वी अ० कीर्तिमती, ती स्त्री होती.  
( नीपश० ) पहा.

अंतक—जगसंहारकर्त्री परमेश्वराची मूर्ति.  
ही संज्ञा यमधर्मासही आहे.

अंतर्गिरि व बहिर्गिरि—देशवि०, ज्यामध्ये  
अनेक पर्वत असतात, तो अंतर्गिरि; व  
ज्यास अनेक पर्वतांचें आवरण असतें,  
तो बहिर्गिरि; हे दोन देश जवळ जवळ  
असल्याविषयी भारतांत लिहिलें आहे.  
( भार० सभा० अ० २७ ).

अंतचार—भारतवर्षीय देश. ( भार० भी-  
ष्म० अ० ९ ).

अंतर्धान—उत्तानपादवंशीय वेनपुत्र पृथु-  
राजा, त्याच्या पांच पुत्रांतील ज्येष्ठ जो  
विजिताश्व, त्यासच हेंही नांव होतें. हें

नांव यास, अंतर्हित होण्याच्या शक्ती-  
मुळें पडलें होतें. ( स्वायंभूम० वं० )

अंतरिक्ष—स्वायंभू मनुच्या वंशांत जन्मले-  
ल्या, ऋषभदेवाच्या शतपुत्रांतील, जे  
नऊ पुत्र ब्रह्मवेत्ते होते, त्यांतील एक.  
( ऋषभदेवश० ) पहा.

२—(सू० वं०) इक्ष्वाकुकुलोत्पन्न पुष्कर  
अ० किन्नराश्व राजाचा पुत्र तो, यास,  
सुतपा, सुषेण, आणि सुमित्र, असे  
तीन पुत्र होते.

३—मुरना० असुराच्या सात पुत्रांतील  
दुसरा, हा, रुष्णाच्या हातून मरण पा-  
वला होता. ( नरकासुरश० ) पहा.

अंतरिज्ञ—चालू वैवस्वत मन्वंतरांतल्या, ते-  
राव्या चौकडींत झाला होता व्यास तो.  
( व्यासश० ) पहा.

अतिकाय—धान्यमालिनी ना० स्त्रीपासून,  
रावणास झालेला पुत्र, याचें शरीर, अ-  
तिस्थूल होतें झणून यास हें नांव पडलें  
होतें. यानें ब्रह्मदेवाचें आराधन करून  
तो प्रसन्न झाल्यावर, अस्त्रें, कवचें,  
दिव्यरथ, आणि सुरासुरांपासून अवध्य-  
त्व, इ० संपादिलें होतें झणून इंद्राचा  
पराभव केला, व वरुणास जिंकून त्या-  
चा पाशही आणिला, रावणास याचें  
मोठें साध्य होतें. कुंभकर्ण मरण पाव-  
ल्यावर, हा, युद्धार्थ रामासंमुख आला  
असतां, लक्ष्मणानें, याशीं घोर युद्ध  
करून, यास मारिले. ( वा० रा० युद्ध०  
स० ७१ ).

अतिथि—अत्रिकुलांतील एक ऋषि, व त्या-  
चें कुल. ( २ अत्रिश० ) पहा.

२—(सू० वं०) इक्ष्वाकुकुलोत्पन्न दाशर-

धि रामाचा पौत्र, व कुशाचा पुत्र तो.  
याचा पुत्र निषध.

**अतिनामा**—चाक्षुष मन्वंतरांतल्या सप्तर्षी-  
तील एक.

**अंतिनार**—अंतिभार राजासच नामांतर  
होतें.

**अतिबाहु**—प्राधेपासून शालेल्या गंधर्वांतील  
एक.

**अतिभानु**—सत्यभामा आणि कृष्ण यांचा पुत्र.

**अंतिभार**—( सो० वं० ) नहुषकुलोत्पन्न  
ययातिपुत्र पूरु, त्याच्या वंशांत जन्म-  
लेल्या रौद्राश्व राजाचा पौत्र, व ऋते-  
यूचा पुत्र तो. यास, अंतिनार, मतिनार,  
अशीं नामांतरे ग्रंथांतरीं आढळतात.  
व याला मनस्विनी ना० स्त्रीपासून, सु-  
मति, ध्रुव, आणि अप्रतिरथ, असे तीन  
पुत्र शाले होते.

**अतिरात्र**—चक्षुर्मनूस, नडलेपासून शालेल्या  
अक्रा पुत्रांतील आठवा. ( स्वायंभूम०  
वं० ).

२—यज्ञविशेषाचें नांव.

**अतीताध्यात्म**—यजुर्वेदोपनिषत्.

**अत्यग्निष्टोम**—यज्ञवि०.

**अत्युष्ण**—भारतवर्षीय तीर्थ.

**अग्नि**—स्वायंभुव मन्वंतरामध्ये, प्रजोत्पाद-  
नार्थ, ब्रह्मदेवानें जे दश मानसपुत्र  
निर्माण केले होते, त्यांतील हा एक  
असून ब्रह्मदेवाच्या नेत्रापासून उत्पन्न  
शाला होता. व यास, कर्दम प्रजापती-  
च्या कन्यांतील अनसूया ना० कन्या,  
ती स्त्री होती. तसेच तिचेठायीं दत्त,  
दुर्वासा, आणि सोम, असे तीन पुत्र  
शाले होते. पुढें त्याच मन्वंतरांत, सर्व  
ब्रह्मानसपुत्र महादेवाच्या शापानें मरण

पावले, त्यांत हाही मरण पावला होता.  
( महर्षिश० ) पहा.

२—पूर्वींचे ब्रह्मपुत्र मरण पावले असतां,  
ब्रह्मदेवानें, त्यांस, चालू वैवस्वत मन्वंत-  
रारंभी, पुनः उत्पन्न केलें, त्यांत हा,  
ब्रह्मदेवानें स्वतः यज्ञ केला, त्यांतील  
अग्नीच्या अग्नि ( ज्वाला ) त्यांपासून  
उत्पन्न शाला होता, येथेंही यास, अ-  
नसूयाच स्त्री होती, मात्र दत्त, दुर्वासा,  
सोम, आणि अर्यमा, असे चार पुत्र,  
व अमला ना० महाब्रह्मनिष्ठ कन्या,  
अशीं अपत्ये होती. हा प्रस्तुत, प्रति-  
ज्येष्ठमासीं असणाऱ्या द्वादशादित्यांतील  
एका आदित्यासमागमें संचार करीत  
असतो. ( ५ शुक्रश० ) पहा.

दाशरथि राम, दंडकारण्यांत चाल-  
ला असतां, याच्या आश्रमास गेला होता  
त्या कालीं यानें, त्याचें उत्तम प्रकारानें  
आदरातिथ्य केलें होतें, तसेंच अनसूये-  
नेही, सीतेचें आतिथ्य करून, तिला  
पातिव्रत्यविषयक नीति सांगितली होती.  
पुढें, राम जाण्यास निघाला असतां,  
सीताही निघाली तेव्हां, तिला, मार्गसंब-  
धी श्रम, व राक्षसांपासून भीति इ०  
होऊं नयेत, ह्मणून अनसूयेनें, अंगरागा-  
दिक उत्तम उत्तम वस्तु दिल्या, नंतर  
अग्नीनें, सीता व लक्ष्मण यांसहित रामास  
दंडकारण्याचा मार्ग दाखवून, मार्गस्थ  
केलें. ( वा० रा० अयो० स० ११७-११९ ).

याच्या कुलांत यासहित मंत्रश्छे  
ऋषि साहा होते. ते असे.—मुख्य स्वतः  
हा, अर्द्धस्वन, इषावाश्व, गविष्ठिर, कर्ण-  
क, आणि पूर्वातिथि. ( मत्स्य० अ० १४४ ).

याच्या वंशाची वृद्धि करणारे ऋषि नऊ होते असे.—अत्रि, गविष्ठिर, वाद्रुतक, मुद्रल, अतिथि, वामरथ्य, सुमंगल, बीजवाप, आणि धनंजय. यांत अत्रि-वंशातील ऋषि, व त्यांची प्रवरव्यवस्था अशी.—उद्दालकि, शोण, कर्णिरथ, शौ-क्रतु, गौरग्रीव, गौरजिन, चैत्रायण, अर्द्धपण्य, वामरथ्य, गोपन, तर्किविदु, कर्णजिह्व, हरप्रोति, नैराणि, शाकला-यनि, तैलप, वैलेय, दुसरा अत्रि, गोणि-पति, जलद, भगपाद, सौपुष्पि, आणि छंदोगय, हे सर्व, **आत्रेय**, **श्यावाश्व**, **आर्चनानस**, अशा तीन प्रवरांचे होते.

गविष्ठिरकुलोत्पन्न, दाक्षि, बलि, पर्णवि, ऊर्णनाभि, शिलार्दनि, बीजवा-पि, शिरीष, मौंजकेश, दुसरा गविष्ठिर, आणि भलंदन, हे सर्व, **आत्रेय**, **गावि-ष्ठिर**, **पौर्वातिथ** आणि **आत्रेय**, **गावि-ष्ठिर**, **आर्चनानस**, अशा दोन भेदांनीं त्रिप्रवरांचे होते. वाद्रुतककुलोत्पन्न, **आत्रेय**, **आर्चनानस**, **वाद्रुतक** अशा त्रिप्रवरांचे. मुद्रलोत्पन्न, **आत्रेय**, **आ-र्चनानस**, **पौर्वातिथ**, अशा त्रिप्रवरांचे. धनंजयकुलोत्पन्न **आत्रेय**, **आर्चनानस**, **धनंजय**, अशा त्रिप्रवरांचे. आणि अ-तिथि, **वामरथ्य**, **सुमंगल**, **बीजवाप**, या चारही कुलोत्पन्नांस, **आत्रेय**, **आ-र्चनानस**, **आतिथ**, आणि **आत्रेय**, **आर्चनानस**, **गाविष्ठिर**, अशा दोन भेदांनीं तीन प्रवर असतात. मात्र यांत सुमंगलकुलास, **आत्रेय**, **सुमंगल**, **श्या-वाश्व**, असा विशेष असतो.

कालेय, वालेय, वामरथ्य, धात्रेय, मै-त्रेय, कौत्रेय, शौत्रेय, इत्यादिक ऋषि,

अत्रीच्या कन्यावंशातील होत झणून, यांस, **आत्रेय**, **वामरथ्य**, **पौत्री**, असे तीन प्रवर असतात. (मत्स्य० अ० १९६). या कन्याकुलांतील वंशांशीं, विश्वामित्र, आणि वसिष्ठ, यांतील कुलोत्पन्नांचा वि-वाह होत नाही.

३—चालू वैवस्वत मन्वंतरांतल्या एकोणि-साव्या चौकडींत झालेला व्यास. ( व्या-सश० ) पहा. हा व्यास होऊन गेलेला अत्रि, अमुक असा निश्चय करतुं येत नाहीं, झणून असें वाटतें कीं, वसिष्ठ आणि अंगिरा, या दोन कुलांत दोन अत्रि आढळतात, त्यांतील एक असावा.

४—चालू मन्वंतरांतल्या सप्तर्षीतील एक, हाही, वर सांगितलेल्या दोहोंतील एक असावा.

५—गौतम ऋषीचा मित्र एक ऋषि, हा, द्वितीयार्थक जो शुक्र त्याच्या चार पुत्रां-त दुसरा पुत्र अत्रि आहे, तोच असावा असें वाटतें. हा अत्रि, एकदां वेनकुलो-त्पन्न एका राजाच्या यज्ञांत द्रव्यपाचने-करितां गेला, आणि तेथें राजाची यानें, तूं केवळ ईश्वरच आहेस, अशी स्तुति केली. तिचा, गौतमानें बाह्यांकारी ति-रस्कार करून, यास हटलें कीं, राजाची ईश्वराशीं साम्यता करून, स्तुति करणें योग्य नाहीं, तेव्हां, दोघांतून कोणाचें झणणें खरें, असा त्या सभेत वाद पडला, शेवटीं, यथार्थ निर्णय व्हावा झणून, कांहीं सदस्य सनत्कुमारांकडे गेले व झालेलें वर्त-मान त्यांनीं त्यांस सांगितलें, तें ऐकून सनत्कुमारांनीं, अत्रीचें झणणें खरें असें सांगतांच, त्यांनीं परत येऊन, तें झणणें राजास कळविले, त्यावरून राजा संतुष्ट

होऊन, त्यानें यास इच्छेपेक्षां अधिक द्रव्य देऊन मार्गस्थ करतांच, हा आपल्या आश्रमास परत आला. ( भार० वन० अ० १८५ ).

**अथर्वण**—च्यार वेदांतील चौथा, व त्याची मूर्तिमान् देवता तो. याचा उपवेद स्थापत्य, ह्यणजे शिल्पादिक विद्या तीसहित हा ब्रह्मदेवाच्या उत्तर मुखांतून निघाला. ( १ वेदश० ) पहा.

२—स्वायंभुव मन्वंतरांतील ऋषि, हा, ब्रह्मानसपुत्रच असून, कर्दम प्रजापतीची कन्या शांति, ती याची स्त्री होती. यास चित्ति ह्यणून दुसऱ्या एक स्त्री होती, तिचे ठायीं यापासून, धृतव्रत, दध्यंच आणि अथर्वशिरा, असे तीन पुत्र झाले होते. त्या तिघांस, जरी आथर्वण असे साधारण नांव होतें, तरी दुसऱ्या दध्यंच ना० पुत्रास, दध्यंढ्याथर्वण ह्यणण्याची रूढि ग्रंथांत विशेष आढळत्ये, हा अथर्वण ऋषि, ब्रह्मविद्यासंबंधानें, त्या वेळच्या स्वर्गांतील यज्ञ ना० इंद्राच्या सहाध्यायी होता, व दोघांसही ब्रह्मदेवाचेंच गुरुत्व होतें.

**अथर्वशिखा**—अथर्वणवेदोपनिषत्.

**अथर्वशिर**—

**अथर्वशिरा**—अथर्वण ऋषीच्या तीन पुत्रांतील तिसरा.

**अथर्वा**—अथर्वण ऋषीसच ह्यणतात.

**अथर्वागिरस**—अथर्वण वेद; परंतु मुख्यत्वेकरून उपनिषद्भागास संज्ञा आहे.

२—एक ब्रह्मर्षि, नहुषराजा इंद्रपदापासून भ्रष्ट होऊन, मुख्य इंद्र स्वपदारूढ झाल्यावर यानें, खाचे यश उत्तम प्रकारेंकरून गाविलें, खावरून इंद्रानें संतोषून त्यास

हें नांव दिलें, व अथर्वण वेदाचें आचा० र्यत्व देऊन, यज्ञामध्ये यास हविर्भागही कल्पिला (भार० उद्यो० अ० १८); याचें मूळचें नांव काय, तें आढळत नाहीं.

**अथौजा**—वैशाख मासीच्या सूर्यासमागमें असणारा यक्ष. ( ३ माघवश० ) पहा.

**अदिति**—कश्यप ऋषीच्या तेरा स्त्रियांतील ज्येष्ठ, ही, प्राचेतस दक्षाची कन्या असून, हिला, आदित्यसंज्ञक बारा देव, हे पुत्र होते.

**अटुश्यंति**—मैत्रावरुणि वसिष्ठाचा पुत्र जो शक्ति ना० ऋषि, त्याची स्त्री, व पराशर ऋषीची माता ती.

**अजुन**—नवव्या दक्षसर्वाणि मन्वंतरांत, स्वर्गांत होईल इंद्र तो.

**अद्रिका**—स्वर्गांतील एक अप्सरा, ही, शापास्तव जलांत मत्स्थी झाली असतां, हिच्या उदरीं, मत्स्यराज ना० पुत्र, व मत्स्यगंधिनी ना० कन्या, असे मिथुन झालें होते. ( २ उपरिचरवसुश० ) पहा.

**अ**—भारतवर्षीय नद.

**अं**—अ० अंधकासुर—एक असुर. हा, एकेकालीं, महादेव, पार्वतीसहित क्रीडा करित असतां, तिचें हरण करण्यास उद्युक्त झाला, त्यावरून महादेवाचें, व याचें, अवंती देशांतील महाकाल ना० वनांत मोठे घोर युद्ध झालें, त्यांत याच्या रक्तापासून, अनेक अंधक उत्पन्न होऊं लागले, असें पाहून, महादेवानें याचें रक्त वरल्यावरच नाहींसें करण्यासाठीं, मातृगण उत्पन्न केला, तथापि तें निःशेष होईना, ह्यणून, विष्णूनें शुष्करेवती ना० देवता उत्पन्न करून, तिजकडून तें रक्त अगदीं निःशेष करविलें, तेणेंकरून इतर

अंधक नाश पावून, एकच मूळचा अ-  
शेष राहिला. नंतर त्यास मारवें इत-  
क्यांत, त्यानें महादेवाचें अतिशय करु-  
णास्वरानें स्तवन केलें, त्यावरून महा-  
देव प्रसन्न होऊन, त्यांनीं यास आपलें  
राजत्व दिलें. (मत्स्य० अ० १७८).

याचा पुत्र आडी असुर.

२- महिषासुराच्या सेनेतील एक प्रमुख  
असुर. (२ महिषासुरश०) पहा.

३- (सो० वं०) नहुषपुत्र ययातिराजा,  
त्याच्या क्रोष्टा ना० यदुपुत्राच्या वंशांत  
जन्मलेला सात्वत राजा, त्याच्या सात  
पुत्रांतील साहवा. यास, कुकुर, भजमान्,  
शुचि, आणि कंत्रलवर्हिष, असे चार  
पुत्र होते. या अंधकाचें कुल यदुवं-  
शांत मोठें प्रसिद्ध होतें.

४- (सो० वं०) वरील अंधकाच्या कुलांत  
जन्मलेल्या अनुराजाचा पुत्र, यास दुंदु-  
भि ना० पुत्र होता.

**अंधकूप**-एक नरक आहे, पशुपक्ष्यादि  
अज्ञान प्राण्यांस, जो कोणी पीडा दे-  
ऊन त्यांची हिंसा करितो, तो या नर-  
कास जाऊन, तेथें तसेंच दुःख भोगितो.

**अधच्छाय**-कश्यपकुलोत्पन्न एक ऋषि.

**अंधतामित्र**- एक नरक आहे, जीं कोणी  
मनुष्ये, परस्त्रीच्या पतीची, किंवा पर-  
पुरुषाच्या स्त्रीची वंचना करून, तिचा,  
अथवा त्याचा उपभोग घेतात, तीं,  
या नरकास जाऊन अनेक क्लेश भो-  
गितात.

**अधर्म**- ब्रह्मदेवाच्या पृष्ठभागापासून, धर्मा-  
चा विरोधी उत्पन्न झालेला पुरुष, याची  
स्त्री मृषा असून, तिच्याठायीं यापासून  
दंभ आणि माया, असे मिथुन उत्पन्न

झाले, ते निर्ऋति ना० राक्षसाधिपतीनें  
आपल्यास घेतले, कारण तो अप्रज  
होता. पुढे त्या मिथुनापासून लोभ,  
आणि निरुक्ति, हे मिथुन उत्पन्न होऊन  
तेथून क्रमानें क्रोध व हिंसा, कलि व  
दुरुक्ति, मृत्यु व भीति, आणि निरय व  
यातना, याप्रमाणें उत्पन्न झालीं. (भाग०  
चतुर्थ० अ० ८).

२- वरुणास ज्येष्ठेपासून झालेला पुत्र, यास  
निर्ऋति नांवाची स्त्री होती.

**अधिपुरुष**- स्वार्थभू मनूस संज्ञा. (मत्स्य०  
अ० ३).

**अधिरथ**- (सो० वं०) ययातिपुत्र अनुराजा  
याच्या कुलांत जन्मलेल्या सत्कर्मा अ०  
सत्यकर्मा राजापासून, विवाहविधीनें वर-  
लेल्या ब्राह्मणीच्या ठायीं झालेला पुत्र  
तो. हा, सूतकर्म करणारा झाला, व  
यास, राधा नांवाची स्त्री असून, यास  
पुढे नदीमध्ये कर्ण हा, पुत्र सांपडला  
होता. मी येथें सत्कर्मा या नांवावरून,  
यानें ब्राह्मणीशीं विवाह केला असावा,  
अशी कल्पना केली आहे, मूळांत नाहीं.

**अधिराज्यदेश**- भारतवर्षीय देश. हा, द-  
क्षिणमत्स्य देशाच्या दक्षिणेस असून  
पांडवांच्या वेळेस येथें दंतवक्र नांवाचा  
राजा होता. (भार०सभा०अ० ३१).

**अधिवंग**- गौतमवनासमीपचें भारतवर्षीय  
तीर्थ.

**अधृष्या**- भारतवर्षीय नदी. उगमादिक  
आढळत नाहींत. (भार०भीष्म०अ० ९).

**अंध**- (सो० वं०) ययातिपुत्र अनुराजा,  
याच्या कुलांत उत्पन्न झालेल्या बलि  
ना० राजाच्या साहा पुत्रांतील कनिष्ठ.

२- आंध्र शब्द पहा.

**अनंग**—महादेवाने भस्म केल्यावर, हे नांव मदनास पडलें होतें.

२—रामसेनेंतील एक वानर.

**अनंगा**—भारतवर्षीय नदी. उगम आढळत नाहीं. ( भार० भीष्म० अ० ९ ).

**अनघ**—एक गंधर्व.

२—एक राजर्षि, कुल आढळत नाहीं.

**अनघा**—शाकद्वीपांतील महानदी.

**अनंत**—ज्याचा देशानें, कालानें, वस्तूनें, परिच्छेद होऊन, अंत होत नाहीं, असा जो व्यापक, नित्य, आणि सर्वात्मरूप, परमात्म तो.

२—कश्यप आणि कद्रू, यांपासून झालेल्या नागांतील एक.

३—शेष ना० नागास ही संज्ञा कचित् आढळत्ये.

**अनंगभागी**—एक ब्रह्मर्षि. (३भृगुश०) पहा.

**अनंतविजय**—युधिष्ठिराचा, युद्धकालीं वाज-विण्याचा शंख.

**अनंती**—शतरूपेस नामांतर.

**अनमित्र**—( सू० वं० ) इक्ष्वाकुकुलोत्पन्न ऋतुपर्ण राजा, त्याच्या अनरण्य ना० पुत्राचा पौत्र, व निघ्न राजाचा पुत्र तो.

२—( सो० वं० ) यदुकुलोत्पन्न सात्वत राजा, त्याच्या वृष्णि ना० पुत्राच्या दोन पुत्रांतील कनिष्ठ, यास निघ्न, शिनि, आणि वृष्णि, असे तीन पुत्र होते.

**अनरण्य**—( सू० वं० ) इक्ष्वाकुकुलोत्पन्न युव-नाश्व राजा, त्याच्या वंशांत जन्मलेल्या पुरूकुत्स राजाच्या दोन पुत्रांतील कनिष्ठ जो त्रसदस्यु ना० राजा, त्याचा द्वितीय पुत्र. यास हर्यश्व, आणि वृहदश्व, असे दोन पुत्र होते. हा राजा, अयोध्येत राज्य करीत असतां, रावण पृथिवी जिंकित

अयोध्येस आला, तेव्हां याचें रावणाशी घोर युद्ध झालें, त्यांत रावणाचें बल विशेष असल्यामुळें, याची सेना नष्ट होऊन, हा रणांत भूमीवर पडला, व आतां प्राण सोडणार तो, यानें, रावणास शाप दिला कीं, माझे तप, दान, सत्य, हीं जर यथार्थ असतील, तर माझा वंशज तुझा सकुल नाश करील. ( वा० रा० उत्तर० स० १९ ).

२—( सू० वं० ) इक्ष्वाकुकुलोत्पन्न ऋतुपर्ण राजा, त्याचा पौत्र, व सर्वकाम अ० सर्वकर्मा, याच्या दोन पुत्रांतील ज्येष्ठ यास पुत्र होता, त्याचें नांव निघ्न होतें.

**अनर्वा**—वृत्रासुरानुयायी असुर. ( भाग० षष्ठ० अ० १० ).

**अनल**—एक वसु आहे. ( अष्टवसुश० ) पहा. हा, कुमार, शाख, विशाख, नैगमेय, अशा चार पुत्रांचा पिता असून, प्रस्तुतच्या चालू मन्वंतरांत आग्नेयी दिशेचा स्वामी आहे. ( अष्टदिक्पालश० ) पहा.

२—त्रिभीषणाच्या चार राक्षस अमात्यांतील एक. ( मालेयश० ) पहा.

**अनला**—द्वितीयार्थक रोहिणीच्या दोन कन्यांतील दुसरी, हिची कन्या शुकी.

२—माल्यवान् राक्षसास, सुंदरी ना० भार्येपासून झालेली कन्या, व विश्वावसु राक्षसाची स्त्री. ( वा० रा० उत्तर० स० ६१ ) हिची कन्या कुंभीनसी.

**अनवदा**—कश्यप आणि प्राधा यांपासून झालेल्या अप्सरांतील एक.

**अनसूय**—एक ब्रह्मर्षि. ( २ कश्यपश० ) पहा.

**अनसया**—कर्दम ऋषीस देवहूतीपासून झा-



लेल्या नऊ कन्यांतील एक, ही, स्वा-  
यंभू मन्वंतरातील ब्रह्मानसपुत्र अत्रि  
ऋषि, त्याची स्त्री. ( १ अत्रिश० )  
पहा.

२-चालू जें वैवस्वत मन्वंतर, त्यांतील  
ब्रह्मानसपुत्र अत्रिऋषीची स्त्री, मात्र,  
ही कोणाची कन्या, तें ग्रंथांत आढळत  
नाहीं. अध्यात्मरामायणांत, अत्रीची  
उक्ति, रामास अशी आहे.  
भार्या मेऽतीव संवृद्धा ह्यनसूयेतिविश्रुता ।  
तपश्चरतिसुचिरं धर्माज्ञा धर्मवत्सला ॥८४॥  
अंतस्तिष्ठति तां सीता पश्यत्वरिनिषू-  
दन ॥ ८५ ॥ ( अध्या० रा० अयो०  
स० ९ ).

अनसूया ही, परमपतिव्रता, व महा-  
तपस्विनी होती. हिचा विशेष इतिहास  
असा आढळतो कीं, एकदां, दशवर्षा-  
त्मक अनावृष्टि झाली असतां, हिनें,  
स्वतपोबलानें, फलें, मूलें, व उदक नि-  
र्माण करून, बहुत प्राण्यांस वांचविलें  
होतें. दुसरें असें कीं, मांडव्य ऋषीस  
शूलावर चढविलें असतां, त्या शूलास  
अंधकारामुळें एका ऋषिपत्नीचा धक्का  
लागला; त्यावरून मांडव्यानें तिला शाप  
दिला कीं, तूं सूर्योदय होतांच विधवा  
होशील, तो ऐकून तिनें, सूर्योदयच  
होऊं दिला नाहीं, त्यामुळें प्राणिमा-  
त्रांचे व्यवहार कुंठित झाले, तेव्हां आतां  
काय करावें, असा विचार, संपूर्ण ऋ-  
षि करीत असतां, अनसूया ही, त्या  
ऋषिपत्नीची परम प्रिय सखी आहे,  
असें त्यांस समजलें. नंतर, सर्व ऋषि,  
देवांस पुढें करून हिला शरण आले,  
व सर्व वृत्त निवेदन केलें, ती त्यांची

प्रार्थना हिनें मान्य करून, आपल्या तपः-  
सामर्थ्यानें, सखीस वैधव्य न येऊं देतां  
सूर्यास उदयास आणून, सर्व जगतास  
सुखी केलें. ( वा० रा० अयो० स०  
११७ ).

अनाधृत्य- धृतराष्ट्र राजाच्या शतपुत्रांतील  
एक.

अनिर्देश्य- यज्ञसंबंधी एका अग्नीचें नांव.

अनिरुद्ध- उयाचा निरौध होत नाहीं, असा  
परमात्मा.

२- ( सो० वं० ) यदुकुलोत्पन्न जो वसु-  
देवपुत्र कृष्ण, त्याचा पौत्र, व प्रसु-  
न्नाचा पुत्र तो. यास, प्राद्युम्नि असें  
ग्रंथांत स्थलविशेषीं म्हटलें असून, हा,  
नागायुतबली, व महारथी होता. रु-  
क्मिराजाची पौत्री रोचना, ती याची  
स्त्री होती. या विवाहसमयीं बराच मोठा  
कलह झाला होता. ( २ रोचनाश० )  
पहा. यास, रोचनेपासून वज्र ना० पुत्र  
झाला होता. ( भाग० दशम० अ० ९० ).  
बाणासुराची कन्या ऊषा, ती याची  
दुसरी स्त्री होती, त्याही विवाहांत, बा-  
णासुराशीं, यादवांचें मोठें युद्ध झालें  
होतें. ( ऊषाश० ) पहा.

अनील- एक वसु आहे. ( अष्टवसुश० )  
पहा. हा, प्रस्तुतच्या मन्वं. रांत वायवी  
दिशेचा स्वामी आहे. ( अष्टदिक्पालश० )  
पहा.

२- कृष्णापासून मित्रविदेस झालेल्या  
पुत्रांतील एक.

अनीह- ( सू० वं० ) इक्ष्वाकुकुलोत्पन्न  
दाशरथि रामाच्या वंशांत जन्मलेल्या  
देवानीक राजाचा पुत्र, यास, अहीनर

३० नामांतरे असून, पारियात्र, व सह-  
त्वाश्च, असे दोन पुत्र होते.

**अनु-** ( सो० वं० ) नहुषपुत्र ययातिराजा,  
त्यास शर्मिष्ठेपासून झालेल्या तीन पुत्रां-  
तील ज्येष्ठ. यानेही, यदूप्रमाणेच पि-  
त्याची जरा ग्रहण केली नाही, लणून  
यास, मुख्य राज्याधिकार नसून, हा,  
उत्तरेकडे ग्लेच्छावर अधिपत्य पावला  
होता. ( मत्स्य० अ० ३४ ). याला,  
समानर, चक्षु, आणि परोक्ष, असे तीन  
पुत्र होते.

२- ( सो० वं० ) यदुपुत्र क्रोष्टा, त्याच्या  
ज्या मघवंशांत जन्मलेल्या, कथकुलांतील  
कुरुवशराजाचा पुत्र, यास, पुरुहोत्र  
नांवाचा पुत्र होता.

३- ( सो० वं० ) यदुपुत्र क्रोष्टा, त्याच्या  
ज्या मघकुलोत्पन्न कथवंशांत जन्मलेल्या,  
सात्वतपुत्र अंधककुलांतील कपोतरोमा  
राजाचा पुत्र, यास अंधक नांवाचाच  
पुत्र होता.

**अनुपावृत्त-**भारतवर्षीय देश. ( भार० भी-  
ष्म० अ० ९ ).

**अनुमति-**कर्मकन्या श्रद्धा, तिच्याठायीं  
अंगिराऋषीपासून झालेल्या चार क-  
न्यांतील कनिष्ठ. ( १ अंगिराश० ) पहा.

२- द्वादशादित्यांतील धाताना० आदि-  
त्याची स्त्री ती.

३- शाल्मलीद्वीपांतील एक महानदी.

४- एक ब्रह्मर्षि. ( ३ भृगुश० ) पहा.

**अनुभोचा-**एक अप्सरा. ( नभस्यश० )  
पहा.

**अनुयायी-**धृतराष्ट्राच्या शतपुत्रांतील  
एक.

**अनुराधा-**सोमाच्या सत्तावीस स्त्रियांतील  
एक.

**अनु-हाद-**हिरण्यकशिपूस कयाधूच्याठायीं  
झालेल्या चार पुत्रांतील एक, यास,  
सूर्मिनांवाची स्त्री, व तिच्याठायीं झालेले  
बाष्कल, आणि महिष, असे दोन पुत्र  
होते.

**अनुविद-**वसुदेवभगिनी राजाधिदेवी, ति-  
चेठायीं तिचा पति अवंत्यराजा जयसेन,  
त्यापासून झालेल्या दोन पुत्रांतील क-  
निष्ठ. हा, विंदाचा भ्राता असून,  
भारती युद्धांत दुर्योधनाकडे असतां,  
अर्जुनाच्या हानून मरण पावला होता.  
( भार० द्रोण० अ० ९९ ).

२- केकयराजाच्या दोन पुत्रांतील क-  
निष्ठ, व विंदाचा भ्राता. हा, भारती  
युद्धांत पांडवांकडे होता.

३- धृतराष्ट्र राजाच्या शतपुत्रांतील एक.

**अनुशाल्व-**सौभपति शाल्वराजाचा भ्राता,  
यानें, आपला सहोदर शाल्व यास रु-  
ष्णानें मारिलें होते, त्या द्वेषास्तव, संधि  
पाहून त्यास मारावे, असें मनांत धरिलें  
होतें लणून, पांडवांच्या अश्वमेधकार्त्ती,  
कृष्ण, त्याच्या स्त्रियापुत्रांसहवर्तमान ह-  
स्तिनापुरास आला असे ऐकून, आपल्या  
सुतार ना० सेनापतीकडून सेना सिद्ध  
करवून, हस्तिनापुरासमीप, तीसहित  
गुप्तरूपानें येऊन निवेश केला. नंतर  
गुप्त वृत्त आणवितां, यास असें कळलें  
कीं, कृष्ण, आणि पांडव, आपआपल्या  
परिवारासहवर्तमान, अश्वमेधार्थ आणले-  
ला श्यामकर्ण अश्व, आनंदानें पाहात  
बसले आहेत. लणून तेथें त्वरेनें येऊन  
कोणी पाहतात न पाहतात तों, अश्वा-

चें हरण करून, यानें पलायन केलें. तेव्हां भीमसेन सेनेसहित याच्या पाठीस लागला, व प्रबुध्न, आणि वृषकेतु, त्यांनीं तर यास धरून आणण्याविषयीं कृष्णानें मांडलेले विडेच उचलले, पुढें पांडवविरांचें व याचें मोठें युद्ध झालें, त्यांत प्रबुध्न पराभव पावला, परंतु वृषकेतूनें याशीं घोर युद्ध करून, यास धरून कृष्णाजवळ आणिलें, त्यावरून यास वाटलें कीं, आतां कृष्ण आपणास निःसंशय मारितो, ह्मणून यानें, मरण-भीतीनें कृष्णाशीं सख्य करून, अश्व परतु दिला, आणि अश्वमेधास साह्य करण्याचें वचनही देऊन, आपल्या स्वनगरास गमन केलें. ( जैमिनी अश्व० अ० १२—१४ ).

**अनुष्णा**—भारतवर्षीय नदी. ( भार० भीष्म० अ० ९ ).

**अनुसूया**—अनुसूया शब्द पहा.

**अनूचाना**—कश्यप आणि प्राधा यांपासून झालेल्या अप्सरांतील एक.

**अनूदय**—धृतराष्ट्राच्या शतपुत्रांतील एक.

**अनूपदेश**—भारतवर्षीय देश. याची राजधानी माहिष्मती नगरी असून, तींत सहस्रार्जुन राहून पूर्वी राज्य करीत असे. ( भार० भीष्म० अ० ९ ) पांडवांच्या वेळेस येथें नील राजा असून तो पांडवांकडे होता.

**अनूपकदेश**—भारतवर्षीय देश. याची सीमा, व येथें राजा कोण होता, तें आढळत नाही, परंतु तोही भारती युद्धांत पांडवांकडे होता. ( भार० भीष्म० अ० ९ ).

**अनेना**—( सू० वं० ) इक्ष्वाकुराजाचा प्रपौत्र, विकुक्षि अ० शशाद राजाचा

पौत्र व ककुत्स्थ राजाचा पुत्र, यास, सुयोधन, आणि काकुत्स्थ अशीं नामांतरे असून, पुत्राचें नांव शृगु असें होतें.

२—( सी० वं० ) पुरुरवा राजाचा पौत्र, व आयुराजाच्या पांच पुत्रांतील कनिष्ठ. याच्या पुत्राचें नांव शुद्ध असें होतें.

**अनौपम्या**—वाणासुराची स्त्री.

**अन्नपूर्णा**—काशीक्षेत्रांतील एक देवता.

**अन्ह**—एक वसु. ( अष्टवसुश० ) पहा. यास ग्रंथांतरीं आप, सावित्र, अशीं नामांतरे आढळतात.

**अपर्णा**—महादेवाची पत्नी सती, दक्षयज्ञांत मरण पावल्यावर, हिमालयाच्या उदरीं जन्मली, तेथें तिनें पूर्व पतीचीच प्राप्ति व्हावी ह्मणून, वृक्षाचीं पर्णें भक्षून तप आरंभिलें, तथापि त्याची प्राप्ति होईना, तेव्हां, पर्णही सोडिली, आणि तप चालविले, त्या योगानें तिचा हेतु सिद्ध होऊन, तिला हें नांव पडलें.

**अपर्णि**—एक ब्रह्मर्षि. ( ३ अंगिराश० ) पहा.

**अपरउत्तरउलूक**—मोदापुराच्या उत्तरेकडील भारतवर्षीय देश. उत्तरेकडे उलूक देश दोन असल्यामुळे, दुसऱ्यास हें नांव आहे, व हा दिशाक्रम इंद्रप्रस्थ नगर मध्य मानून, या ग्रंथांत धरिला आहे. ( भार० सभा० अ० २७ ).

**अपरउत्तरकुलिंद**—उत्तरेकडे, दोन कुलिंद देशांतील असणाऱ्या दुसऱ्याचें हें नांव होय, हा देश, कालकूट, व सुमंडल, यांच्यामध्ये असून, दिशाक्रम वर लिहिल्याप्रमाणेंच आहे. ( भार० सभा० अ० २६ ).

**अपरतंगण**—एकाच दिशेकडे असणाऱ्या दोन तंगण देशांतील दुसऱ्याचें नांव. (भार० भौष्म० अ० ९).

**अपरताल**—वरप्रमाणेच दुसरा ताल देश तो. हा अयोध्येकडे, केकय देशांतून यावयास निघालें असतां, मार्गामध्यें प्रथम लागतो. (वा० रा० अयो० स० ६६).

**अपरदक्षिणकुंतिराष्ट्र**—इंद्रप्रस्थाच्या दक्षिणेकडील दुसरा कुंतिराष्ट्र देश तो. (भार० भौष्म० अ० ९).

**अपरदक्षिणनिषाद**—पांडवांच्या वेळेस दक्षिणेकडे जे मल्लेंच्छ राजे होते, त्यांच्या देशाच्या दक्षिणेस, व पुरुषाद लोकांच्या देशाच्या उत्तरेस हा देश होता. (भार० सभा० अ० ३१).

**अपरदक्षिणपांड्य**—इंद्रप्रस्थाच्या दक्षिणेकडील दुसरा पांड्यदेश. हा, पांडवांच्या वेळेस द्रविड देशाच्या दक्षिणेस असल्याचें भारतांत लिहिलें आहे. (भार० सभा० अ० ३१).

**अपरदक्षिणमत्स्य**—इंद्रप्रस्थाच्या दक्षिणेकडील दुसरा मत्स्यदेश. (भार० सभा० अ० ३१).

**अपरदक्षिणसेक**—इंद्रप्रस्थाच्या दक्षिणेकडील दुसरा सेक देश तो. (भार० सभा० अ० ३१).

**अपरनंदा**—हिमालयावरील भारतवर्षीय तीर्थ.

**अपरपूर्वविदेह**—इंद्रप्रस्थाच्या पूर्वेकडील दुसरा विदेहदेश. याची राजधानी मिथिला नगरी असून, पांडवांच्या वेळेस तीत, जनकवंशातील बहुलाश्वना० जनक राज्य करीत होता. विदेहवंशीयांचा हाच

देश होय, असा निश्चय करण्यास दोन प्रमाणें सवळ आहेत; त्यांतून पहिलें हें कीं, विश्वामित्र ऋषि, आपल्या याग-संरक्षणार्थ, दशरथ राजापासून रामलक्ष्मणांस मागून घेऊन, आपल्या आश्रमास जात असतां, मलद, आणि करूषक, हे दोन देश, त्यास मध्यें लागले, तेथें रामानें ताटकेचा वध केल्यावर, तो आपल्या आश्रमास गेला, व यज्ञ सिद्धीस गेल्यानंतर, पुढें तसाच रामलक्ष्मणांस समागमें घेऊन, सीतास्वयंवराकरितां मिथिला नगरीस गेला. दुसरे प्रमाण असें कीं, युधिष्ठिराच्या राजसूय यज्ञकाळी, भीमसेन पूर्वदिशा जिंकीत चालला असतां मलद इ० देश जिंकून, नंतरच विदेह देशास गेला होता. (भार० सभा० अ० ३०).

**अपरपूर्वसुह्य**—इंद्रप्रस्थाच्या पूर्वेकडील दुसरा सुह्य देश तो. (भार० सभा० अ० ३०).

**अपरबल्लव**—एकाच दिशेकडील दोनबल्लव ना० देशांतील दुसरा बल्लवदेश तो. (भार० भौष्म० अ० ९).

**अपराजित**—एकादश रुद्रांतील एक, हें नांव, भारतांत लिहिलेल्या रुद्रांतील कोणत्याचें, याचा निश्चय करतां येत नाही.

२—कृष्ण, आणि लक्ष्मणा, यांचा पुत्र.

३—धृतराष्ट्राच्या शतपुत्रांतील एक.

**अपराजिता**—शाकद्वीपांतील नदी.

**अपरांतदेश**—भारतवर्षीय देश. (भार० भौष्म० अ० ९).

**अपरम्यौष**—एक ब्रह्मर्षि. (३ अंगिराश०) पहा.

**अपांडु**—,, ,, ,,

**अपांतरतम**—एक ब्रह्मर्षि. (१ सारस्वतश०)  
पहा.

**अपांन्हद**—भारतवर्षीय तीर्थ.

**अपोहय**—एक ब्रह्मर्षि. (नीलपराशरश०)  
पहा.

**अप्रतिरथ**—(सू० वं०) इक्ष्वाकुकुलोत्पन्न  
कुवल्याश्वराजा, यास नामांतर. (भार०  
वन० अ० २०४).

२—(सो० वं०) ययातिपुत्र पुरुराजा,  
त्याच्या, रौद्राश्वपुत्र ऋतेयूच्या वंशांत ज-  
न्मलेल्या अंतिभार राजाच्या तीन पुत्रां-  
तील कनिष्ठ. यास, कण्व ना० पुत्र होता.

**अप्सरोयुग**—भारतवर्षीय तीर्थ.

**अंबर**—वृत्तासुरानुयायी असुर. (भाग०  
षष्ठ० अ० १०).

**अंबरीष**—एक ब्रह्मर्षि. (३ अंगिराश०)  
पहा.

२—(सू० वं०) वैवस्वत मनूचा नववा  
पुत्र नभग, त्याचा पौत्र व नाभाग  
राजाचा पुत्र तो. हा, परमदानशू-  
र, व भगवद्भक्त असून, पराक्रमीही  
इतका होता कीं, यानें, भूमीचा जय  
साता दिवसांत करून, तिचे अधिपत्य  
संपादिले होतें. (भार० शांति० अ०  
१२४). यास, विरूप, केतुमान्, आणि  
शंभु, असे तीन पुत्र होते व याला, क-  
चिन् नाभाग असेही लटलेले आहे.  
(भार० द्रोण० अ० ६४).

एकदां यास, नित्यप्रमाणे कान्तिक  
मासांतील, देवत्रयांचे त्रिदिनात्मक व्रत  
असतां, द्वादशीच्या दिवसीं, याच्या घरीं  
दुर्वासऋषि अतिथि प्राप्त झाला, त्याची  
यानें पूजा करून, यास भोजनार्थ राहून  
घेतलें. दुर्वासही, तथास्तु म्हणून, उर्व-

रित आन्हिक करण्यास नदीतीरीं गेला,  
त्या दिवसीं द्वादशी थोडी होती, तें दु-  
र्वासास विदित नसून यानेही यास सू-  
चवावें, तेंही सूचविलें नाहीं, त्यामुळे  
दुर्वास, आपलें आन्हिक सावकाशपणे  
आटोपून येत आहे तों, द्वादशी अतिक्रांत  
होत चालली असे जाणून, यानें देवास  
नैवेद्य समर्पण केला, व व्रतभंग होऊं नये  
अशा उद्देशानें भोजन न करतां; द्वाद-  
शींत देवाचें तीर्थ प्राशन करून पारणें  
केलें. हें दुर्वासानें जाणून, यानें आपल्या  
जटेंतील कैसापासून एक कृत्वा निर्माण  
करून यावर सोडिली, इतक्यांत, विष्णू-  
च्या सुदर्शन चक्रानें येऊन, त्या कृत्येचा  
नाश केला, व तें दुर्वासावर धांवले, परं-  
तु त्याच्या तपःप्रभावानें त्याच्या अंगा-  
स स्पर्श करण्यास समर्थ झालें नाहीं. नं-  
तर दुर्वास तेथून निघाला असतां, चक्र-  
ही त्यामागे निघालें, तें पाहून, हा, वि-  
ष्णूकडे गेला, तेव्हां विष्णूने सांगितलें  
कीं, तूं अंबरीषाकडेसच परत जा, व  
तो तुजकरतां निराहार राहिला आहे,  
त्याचे समाधान कर, म्हणजे हें चक्र तुला  
सोडील, त्यावरून दुर्वास अंबरीषाकडे  
परत आला, या गोष्टीस एक संवत्सर  
झाला असतांही, अंबरीषानें, भोजन केले  
नव्हतें, दुर्वासास पाहतांच, यास परम  
हर्ष होऊन, यानें सुदर्शनाची बहुता प्र-  
कारें स्तुति केली, तेणेंकरून तें संतुष्ट  
होऊन स्वस्थळीं जातांच, यानें दुर्वासा-  
स उत्तम प्रकारचें यथेच्छ भोजन देऊन  
आपणही भोजन केल्यावर, दुर्वासास  
मार्गस्थ करून स्वस्थ राहिला. (भाग०  
नवम० अ० ४-६).

३-(सू० वं०) इक्ष्वाकुकुलोत्पन्न मांधाता राजास, विंदुमती भार्येच्या ठायीं झालेल्या, तीन पुत्रांतील दुसरा, यास, धर्मसेन असे नामांतर असून, पुत्र यौवनाश्व नांवाचा होता.

४-(सू० वं०) इक्ष्वाकुकुलोत्पन्न त्रिशंकु-राजा, त्याच्या दोन पुत्रांतील दुसरा, यास, श्रीमती ना० कन्या होती, ती, नारद आणि पर्वत ऋषि, यांच्या वादांत विष्णूस प्राप्त झाली, हा विष्णु, द्वादशादित्यांतील असणें योग्य दिसते. (वा० रा० अद्भुतोत्तर० स० ३-४).

५-(सू० वं०) इक्ष्वाकुकुलोत्पन्न भगीरथ राजाचा पौत्र, व नाभ अ० नाभाग राजाचा पुत्र, याच्या पुत्राचें नांव सिंधुद्वीप असें होतें.

**अंबष्ठ-** भारतवर्षीय देश, हा, इंद्रप्रस्थास अनुलक्षून, पश्चिमेकडे शिविदेशाच्या पश्चिमेस पांडवांच्यावेळेस असल्याविषयी भारतांत लिहिले आहे. (भार० सभा० अ० ३२). ब्राह्मणापासून वैश्यजातीय स्त्रीच्याठायीं झालेली संतति, तिला अंबष्ठ असें झटलें आहे. त्यांचा हा देश असावा, आणि यावरून यास असें नांव पडलें असावे.

२-भारती युद्धांतील दुर्योधनपक्षीय राजा, अर्जुनाच्या हातून मरण पावला होता. (भार० द्रोण० अ० ९३).

**अंबा-** पार्वतीस नांव आहे.

२-सत्यलोकांतील श्रेष्ठ अधरा ती.

३-काशीराजाच्या तीन कन्यांतील ज्येष्ठ, व अंबिका, आणि अंबालिका, यांची भगिनी हिचें उभय भगिनींसहित स्वयंवर आरंभलें असतां, अनेक देशींचे

राजे काशीस गेले होते, त्यांत भीष्म हाही होता, परंतु तेथें काहीं पण नव्हता झणून, जो बलवान् असेल, त्यानें, ह्या कन्या हरण कराव्या, असे होतांच, शाल्वप्रमुख सर्व राजांचा पराभव करून, भीष्मानें, तिघींचेही हरण केले, व हस्तिनापुरास घेऊन येऊन, त्यांस सत्यवतीसमीप दिले, पुढें तिघींचा विचित्रवीर्याशीं विवाह होणार, इतक्यांत हिनें, भीष्मास व सत्यवतीस प्राथिले कीं, मी, मनैकरून शाल्वराजास वरिले आहे, यास्तव मला त्याकडे पोहोंचवाल तर बरें पडेल, त्यावरून सत्यवतीच्या अनुमोदनानें, भीष्मानें, हिला शाल्वाकडे पोहोंचविलें, परंतु त्याने हिचा अंगीकार केला नाही, झणून ही पुनः हस्तिनापुरास आली, तों इकडे हिच्या उभय भगिनींचा विचित्रवीर्याशीं विवाह होऊन गेला.

शाल्वाकडून अंबा परत आल्यावर, भीष्मास झणूं लागली कीं, तूं मला जिकून आणिल्यामुळे, शाल्वाने माझा अंगीकार केला नाही, यास्तव आतां माझा स्वीकार तुलाच केला पाहिजे, तेव्हां भीष्म झणाला, तें होणार नाही, कारण, मी, यावज्जीव विवाह करणार नाही, असें पित्यास वचन दिलें आहे, तें माझ्यानें मोडवणार नाही, यास्तव, तुला वाटेल तसे कर, मजकडून ना नाही, (येथें सहर्जींच मनांत कल्पना येथे कीं, भीष्मास जर, वचनप्रतिबंधामुळे, विवाह करण्यास प्रसव्वाय होता, तर त्यानें हिचा विवाह विचित्रवीर्याशीं कां केला नाही? त्यास, असें

वाटते कीं, हिनें, मनेंकरून अन्यास वरिल्ले होते हणून, ही, तत्प्रयुक्त दोषानें युक्त झाली असल्यामुळे, त्यानें तसें केले नसावें ).

तूं पाहिजे तसें कर, असें हिला भीष्मानें निसूण सांगितल्यावर, ही परम खिन्न होऊन तेथून निघाली, आणि मार्गानें विचार करूं लागली कीं, आतां पुढें काय करावें. शेवटीं, हिनें निश्चय केला कीं, पित्याकडे न जातां, आपल्या आयुष्याचा व्यय तपांत करावा, असें हणून, जातां जातां, मार्गामध्ये हिला, शैखाव्य ऋषीचा आश्रम लागला, तेथें जाऊन, हिनें, आपलें सर्व वृत्त, त्या ऋषीस निवेदन केले. नंतर त्यांनीं अभय दिल्यावरून, हिनें तेथें तपास आरंभ केला.

एकदां असें झाले कीं, हिचा माता-मह होत्रवाहन ना० राजा, मृगयेकरितां याच अरण्यांत आला असतां, श्रमानें श्रांत झाल्यामुळे, याच आश्रमांत आला. तेथें त्यानें हिला पाहतांच ओळखिलें, त्यावरून तो हिला पुसूं लागला कीं, तूं इकडे कशी आलीस ? तुला तर भीष्मानें जिंकून नेलें होतें. तेव्हां हिनें आपलें साकल्य वर्तमान मातामहास निवेदन केले, तें ऐकून, तो तसाच हिला घेऊन जामदग्न्य रामाकडे गेला, आणि हिचा खास सविस्तर वृत्तांत सांगून, प्रार्थना करून हणाला कीं, भीष्म, हिला बरील असें करणें आपणाकडे आहे. त्यावरून रामासही, हिची दया घेऊन, त्यानें होत्रवाहनास वचन दिलें कीं, तुझ्या छटव्याप्रमाणें मी करितों, कारण तो रामाचा परम मित्र होता.

जामदग्न्य रामानें, होत्रवाहनास मार्गस्थ करून, लागलीच हिला समागमें घेतलें, आणि हस्तिनापुराच्या बाह्य प्रदेशीं उतरून, आपण येथें आल्याचें वृत्त भीष्मास सांगून पाठविलें, त्यावरून भीष्म उपायन घेऊन दर्शनास आला, व आणिलेलें उपायन समर्पण करून, विनयपूर्वक पुसूं लागला कीं, कां येणें झालें, व काय आज्ञा आहे. तें ऐकून रामानें खास, अवेस तूं वरिल्ले पाहिजेस हणून आज्ञा केली. तेव्हां भीष्मानें आपली प्रतिज्ञा निवेदन करून, रामास विनंति केली कीं, माझी प्रतिज्ञा शेवटास नेणें आपणाकडे आहे.

भीष्माची प्रतिज्ञा ऐकून, रामासही संकट झालें असावें, परंतु होत्रवाहनास वचन दिल्यामुळे, तो भीष्मास हणाला कीं, जर तूं हिशीं विवाह करित नाहीस, तर मशीं युद्ध कर, त्यावरून भीष्मास विचार पडला कीं, आतां कसें करावें, मग जें होईल तें होवो, असा विचार करून, तो युद्धास सिद्ध झाला. तेव्हां उभयतांचें मोठ्या निकराचें युद्ध झालें, त्यांत कोणाचाच पराजय दिसना, इतक्यांत हें वर्तमान गंगेस (भीष्माच्या मातेस) व जमदग्निप्रभृति रामाच्या पितरांस कळतांच, ते तेथें आले, व खांनीं, आपआपल्या पुत्रांचें निवारण करून, युद्ध समाप्त करविलें. त्यावरून भीष्म आपल्या मातेस, आणि गुरू जो राम खास, नमस्कार करून, व खांचा आशीर्वाद घेऊन, स्वनगरांत प्रविष्ट होताच, रामही, अवेस, माझा जेवढा प्रयत्न होता,

वेमना की तुजकरितां केल्य, परंतु तुझ्या दुर्दैवानें सिद्धीस गेल्य नाहीं; यास माझा उपाय नाहीं, असें झणून, आपल्या पितरांन जपस्कार करून, स्वकीयाश्रमास जाता झाला.

प्रमाणें हिची निराशा झाल्यावर, ही अधिकच खवळली, आणि भीष्मास मारण्याची प्रतिज्ञा करून, हिनें रुद्राचें तीव्र आराधन आरंभिलें. हें वृत्त गंगेस कळून, ती तेथें गेली असतां, हिचें व गंगेचें बरेंच भाषण झालें, त्यांत गंगेनें हिला शाप देऊन गमन केलें; तरी, हिनें तप करण्याचें सोडिलें नाहीं.

कांहीं कालानें, हिचें तप पूर्ण होतांच तेथें रुद्र प्रकट झाला, आणि हिला इष्ट वर माग असें झणाला. तेव्हां हिनें, मी भीष्मास मारावें असें मागितलें, परंतु त्यानें, हें तुला या जन्मांत होणें अशक्य आहे, तर पुढील जन्मीं, तूं द्रुपद-राजाची शिखंडिनी नांवानें कन्या होऊन कांहीं प्रसंगानें तेथें पुरुषत्व पावशील, आणि या जन्मांतील स्मरणपूर्वक भीष्मास मारशील, असा हिला वर देऊन, तो अंतर्धान पावला. पुढें हिच्या प्रारब्धाचा लवकरच क्षय होऊन, देहास पात झाला असतां, रुद्रवराप्रमाणेंच, ही द्रुपदराजाची शिखंडिनी ना० कन्या होऊन जन्मास आली, आणि हिलाच पुढें शिखंडी असें नांव प्राप्त झालें. (भार० उद्योग० अ० १७३-१८७).

**अंबाजन्म-भारतवर्षीय तीर्थ.**

**अंबावती-सत्य कोकांतील एक अप्सरा.**

**अंबालिका-काशीराजाच्या तीन कन्यांतील कनिष्ठ, ही, अंबेची भगिनी असून, वि-**

चित्रवीर्य (भीष्माचा सापण भासा), त्याची कनिष्ठ स्त्री होती. ही अनपत्य असतांच हिचा पति मरण पावला, तेव्हां सत्यवतीनें (भीष्माच्या सापण भासेनें), हिचे ठायीं संतति उत्पन्न करण्यास आस सांगितलें. परंतु त्यानें तें, आपल्या प्रतिज्ञेस्तव मान्य केलें नाहीं. त्यावरून तिनें आपणास कौमारदशेंत झालेल्या कृष्णद्वैपायन पुत्राचें स्मरण केलें, त्या कालीं तो तेथें तत्काळ प्रकट झाला, त्यास पाहून, तिनें विचित्रवीर्याच्या मरणाचा, व तो अनपत्य असल्याचा, वृत्तांत सांगितला, आणि हिच्या ठायीं पुत्र निर्माण करण्याची आज्ञा केली. तीवरून त्यानें हिच्या ठायीं गर्भ स्थापन केला असतां, कालेंकरून पांडवांचा पिता जो बंधु राजा त्याप्रत ही प्रसवली. (भार० आदि० अ० १०५-१०६).

**अंबिका-काशीराजाच्या तीन कन्यांतील मध्यम ती, ही, अंबेची कनिष्ठ आणि अंबालिकेची ज्येष्ठ भगिनी असून, विचित्रवीर्याची ज्येष्ठ स्त्री होती. हीही, कनिष्ठ भगिनीप्रमाणेंच अनपत्य होती झणून, हिच्याठायीं कृष्णद्वैपायनानें गर्भ स्थापन केला असतां, दुर्योधनादिकांचा पिता जो धृतराष्ट्र, त्याप्रत ही प्रसवली. (भार० आदि० अ० १०५-१०६).**

**अंबुधारा-नवव्या दक्षसावित्री मन्वंतरांत होणाऱ्या ऋषभ ना० विष्णु अवताराची माता.**

**अंबुवती-भारतवर्षीय तीर्थ.**

**अंबुवाहिनी-भारतवर्षीय नदी. (भार० भीष्म० अ० ९).**



**अभय**—स्वयम्भू मन्वंतरांतील धर्म ऋषीचा पुत्र याची माता दया.

२—प्रियव्रतपुत्र इध्मजिह्व, त्याच्या सात पुत्रांतील कनिष्ठ. हा ऋक्षद्वीपातील सातव्या वर्षाचा अधिपति होता ह्यणून, त्या वर्षास याचेच नांव पडलें होतें.

३—ऋक्षद्वीपांतील सातवा वर्ष.

४—एक ब्रह्मर्षि. (२ कश्यपश०) पहा.

५—एक ब्रह्मर्षि. (१ विश्वामित्रश०) पहा.

६—धृतराष्ट्राच्या शतपुत्रांतील एक.

**अभया**—क्रौंच द्वीपांतील नदी.

**अभिणी**—एक देवकन्या, ब्रह्मविद्यासंबंधाने सूर्याची शिष्य.

**अभिभू**—काशी राजाचा पुत्र, पांडवपक्षीय भारती युद्धांतील राजा. (भार० द्रोण० अ० २३).

**अभिमनि**—अष्टवसूतील एका वसूची स्त्री.

**अभिमन्यु**—साहवा चक्षुर्मेनु याच्या पुत्रांतील एक.

२—(सो० वं०) पूरुकुलोत्पन्न अजमीढ राजा. त्याच्या वंशांत जन्मलेल्या कुरुपुत्र जन्मुराजाच्या कुलांतील पंडुपुत्र जो अर्जुन, त्याचा पुत्र. हा, अष्टवसूतील सोम ना० वसूचा पुत्र वर्चा, त्याच्या अंशाने रुष्णभगिनी सुभद्रा, तिचेठायीं अर्जुनापासून शाला होता. (भार० आदि० अ० ६७). हा जन्मला त्या वेळींच दीर्घबाहु, वीर, आणि महाक्रोधी, असा दिसला, ह्यणून यास हें नांव ठेविलें होतें.

यानें, अर्जुनापासून दशविध धनुर्वेद, तसीच मानुष आणि दिव्य अस्त्रविद्या संपादिली होती. तींत हा इतका प्रवीण होता कीं, बलरामानेंही, याचें हस्तचा-

पत्य, आणि अस्त्रयोजनापद्धिज्ञान, ही पाहून, संतुष्ट होतसाता, यास रौद्र ना० उत्तम धनुष्य दिलें होतें. याचा वस्त्राच्या रथ परम भव्य असे, व त्यास हा, कपिल वर्णाचे पिंगट अश्व जोडी, याच्या रथाचा ध्वज शार्ङ्ग पक्षाचा असून, रथ हांकण्यांत परम कुशल, असा याचा सारथि सुमित्र नांवाचा होता. (भार० द्रोण० अ० २३).

हा, अर्जुनाप्रमाणेंच पराक्रमी होता, किंबहुना अधिक झटण्यासही साजेल, ह्यणूनच यास, चक्रव्यूह भेदून परत येण्याचें परिज्ञान पूर्ण नसतांही, तें अघटित कर्म यानें करण्याचें स्वीकारलें. तो इतिहास असा.—कौरवपांडवांचें युद्ध उपस्थित झालें असतां, भीष्म शरपंजरीं पडून द्रोणाचार्याचें युद्ध प्रवृत्त झालें, त्यांत, युद्धाचा प्रथम दिवस समाप्त झाल्यावर, द्रोणास वाटलें कीं, पांडवसेनेंत अर्जुन असतां, मी वृद्ध असल्यामुळें आपुढें टिकेन असें होणार नाहीं; तेव्हां यास काय करावें, असा विचार आचार्य करीत आहे तों, दुर्योधन याच्या शिविरांत प्राप्त होऊन ह्यणाला कीं, मी उदयीक अर्जुनास, संशयकांफडे सेनेच्या बाहेर युद्धास गुंतविण्याची योजना केली आहे, तर आपण संपूर्ण बलानें युद्ध करून, युधिष्ठिरास धरून माझ्या हातीं द्यावें. ही गोष्ट द्रोणास इष्ट होतीच, ह्यणून त्यानें, उत्तम आहे असें ह्यणून, दुर्योधनास जाण्याची आज्ञा देऊन तो निघेस गेला.

दुसऱ्या दिवसीं दुर्योधनानें, सत्रां बोलल्याप्रमाणेंच केलें असें पाहून द्रो-

णाचार्याने, इतर पांडववीरांस दुर्भेद्य, अशा चक्रव्यूहाची रचना केली, ती युधिष्ठिराने अवलोकन करून, व कृष्णार्जुन उभयतां संशयकांडे गेले असे जाणून, तो भीमसेनास ह्मणू लागला कीं, आतां पुढें कसें करावें, या व्यूहाचा भेद करण्यास, कृष्ण, अर्जुन, आणि प्रद्युम्न, तिघे मात्र जाणतात, त्यांतून प्रद्युम्न तुर द्वारकेस असल्यामुळे मुळीच येथे नसून, कृष्णार्जुन दोघे असूनही आज नसल्याप्रमाणेच शाले आहेत. इतकें बोलून युधिष्ठिर स्तब्ध राहिला, व भीमसेनही, त्याचें भाषण श्रवण करून चिंतेंत पडला.

याप्रमाणें उभयतां चिंतेंत आहेत तों, अभिमन्यु तेथें आला, आणि त्यांस चिंताग्रस्त पाहून, चिंतेंचें कारण विचारूं लागला, तेव्हां त्यांनीं, तूं बाल आहेस, तुला सांगून फल नाही असें जरी ह्मटले, तरी यानें मला सांगाच असा आग्रह धरिला, त्यावरून युधिष्ठिरानें, चक्रव्यूहाचा भेद करण्यास आपल्या सेनेंत कोणी नाही, ह्मणून चिंता करीत आहों असें सांगितलें. तें ऐकून हा ह्मणाला, चक्रव्यूह भेदून आंत प्रवेश कसा करावा, हें मी श्रवण केलें असल्यामुळे जाणतो, परंतु माघारें बाहेर कसें यावें, तें अश्रुत ह्मणून जाणत नाहीं, तथापि आपण माझ्या पाठीवर असाल तर हा व्यूह मी भेदीन. त्यावरून भीमास धीर येऊन, तो यास ह्मणाला कीं, असें आहे तर, मी कित्येक वीरांसहित तूं जाशील त्याच मार्गानें तुझ्या मागून येतो, ह्मणजे जरी तुला

परत येण्याचें परिज्ञान नाहीं, तरी आझी जवळ असल्यामुळे तुला भीति होऊं देणार नाहीं.

असें भीमसेन बोलतांच, अभिमन्युनें ही आंत जाण्याचें स्वीकारून, प्रतिज्ञा करपूर्वक भाषण केलें कीं, जर मी अर्जुनापासून सुभद्रेच्याठायीं पथार्थ जन्मलों असेन, तर या व्यूहाचा आत्म भेद करीन, हे सर्व शत्रु माझा पराक्रम अवलोकन करोत, त्यावरून युधिष्ठिरानें यास आर्लिगन दिलें, व विजयी होऊन सत्वर परत ये, असा आशीर्वाद देऊन, यास संभाळण्याविषयीं भीमास सांगितल्यावर याला व्यूहांत प्रवेश करण्याची आज्ञा दिली.

नंतर, युधिष्ठिरास, व भीमसेनास, क्रमानें वंदन करून, हा, आपल्या रथांत येऊन बसला, आणि आपल्या सारथ्यास ह्मणाला, व्यूहद्वारावर शोणाचार्य उभे आहेत, तिकडे माझा रथ ने. त्यावरून सारथ्याचें व याचें बरेंच भाषण होऊन याच्या बीरश्री—अवलोकनानें, त्यास संतोष होस्ताता, त्यानें इतक्या चातुर्यानें व त्वरेनें रथ हांकिला कीं, याचा व्यूहांत प्रवेश न होऊं देण्याविषयीं, शोणाचार्यास अवसरच न सांपडतां, अभिमन्यु हा, कौरवसेनेंत निर्विघ्न प्रविष्ट झाला. अभिमन्यु व्यूहांत जातांच, भीमादिकही पाठोपाठ गेले. हें, कौरवसेनेंतील वीरांनीं अवलोकन करून, यावर ते मोठ्या आवेशानें धांवले, या काळीं उभयतांचें अत्यंत तुमुल युद्ध झालें, त्यांत अभिमन्युनें, कित्येकांचे बाहु, व कित्येकांचीं शिरे, धनुष्ये, तोडून भूमी-

वर पाडून, सेनाही इतकी नष्ट केली की, मोठमोठे योद्धे, परम जर्जर होऊन, त्या रणांतून पळून जावे, असा विचार करू लागले.

अभिमन्यूचें असे अद्भुत कर्म द्रोणाचार्यानं दुसून पाहून, तो अभिमन्यू होता तिकडे आला, आणि त्यानं सर्व वीरांस आज्ञा केली की, तुम्ही दुर्योधनास संभाळा, मी याशी युद्ध करितों, असें झणून, कित्येक योद्ध्यांसहवर्तमान तो याशी युद्ध करू लागला, यांत हा, सर्व योद्ध्यांशी युद्ध करण्यास टिकला होस्ताता, यानं, अप्पक ना० राजांस ठार मारिलें, व शल्यास मूर्च्छित पाडून, त्याचा बंधु अंगावर आला असतां, सेनेसहित त्याचाही वध केला. इतकें पाहतांच, मोठया रोषानं कर्ण यावर धांवला, त्याशीही यानं, इतक्या निकरानं युद्ध केलें की, त्याला सुद्धां याशी युद्धप्रसंग नको असें वाटू लागलें.

याप्रमाणे युद्ध करित असतां, हा व्यूहांत इतका दूर गेला की, तो भीमादिकांपासून बराच लांबला, तथापि ते यास दिसत असल्यामुळें, यानं धैर्य न सोडतां, युद्ध चालविलें, व असंख्य वीर मारिले. असें द्रोणाचार्यानं याचें युद्धकौशल्य पाहून तो कृपाचार्यास झणू लागला की, मला हा प्रतिअर्जुनच आहे असें वाटतें, आणि त्यामुळें यावर शस्त्रच धरू नये असा मोह उत्पन्न होतो. हें आचार्याचें भाषण सत्यच होईल कीं काय असें दुर्योधनास वाटून, तो चिंताग्रस्त झाला. असें पाहून दुःशासन यावर मोठया त्वरेनं धांवला,

यास पाहून अभिमन्यूनं, आशीं काहीं भाषण करून, यास इतकें मूर्च्छित केलें की, त्याच्या सारख्यास तो मरणच पावला असा भास होऊन, यानं त्याचा रथ रणांतून माघारा परतविला.

दुःशासनाची अशी अवस्था पाहून पुनः कर्ण याच्यावर चालून आला, त्यास अभिमन्यूनं पीडित करून, तो पाहत असतां, त्याचा बंधु राधेय यास एकाएकीं ठार मारिलें, त्यावरून कर्ण परम खिन्न होऊन, शोकाकुलित झाला आहे तों; अभिमन्यू कौरवसेनेचा नाश करित, व सहस्रावधि योद्धे मारीत, इतका व्यूहांत दूर गेला की, भीमसेनादिक यास; व हा त्यांस; दिसनासा झाला, तथापि त्यांनीं येऊन यास सत्वर गांठावे, झणून यानं इतका निष्कंठक मार्ग करून ठेविला होता की, जयद्रथ, जर मध्ये आला नसता, तर त्यांनीं यास सहज गांठलें असतें, परंतु याच्या दुर्दैवानं, रुद्रवरेंकरून युक्त झालेल्या जयद्रथानं मध्ये येऊन, भीमादिकांचा पराभव करून, त्यांस याच्या पर्यंत जाऊंच दिलें नाहीं. ( ३ जयद्रथश० ) पहा.

इकडे अभिमन्यू भीमादिक येण्याची मार्गप्रतीक्षा करित आहे तों, कर्णपुत्र वृषसेन यावर धांवला, त्याचा यानं पराभव करून, व साती, सत्यश्रवा, शल्यपुत्र रुक्मरथ, व त्याचे शतबंधु, दुर्योधनपुत्र लक्ष्मण, आणि काथ राजाचा पुत्र, इतक्यांस मोठमोठे योद्धे पहात असतां, व त्यांचें संरक्षण करित असतां, ठार मारिलें, त्यावरून, द्रोण, कृप,

कर्ण, अभत्यामा, बृहद्बल राजा, आणि कृतवर्मा यादव, हे साहा महारथी, यावर चालून आले, आणि सर्व विळून एकत्रावर बाणवृष्टि करू लागले, त्या सर्वांचेही याने निवारण करून, व सर्वांस व्यथित करून, बृहद्बल राजाचा तर प्राणच घेतला, आणि दहा सहस्र रथी मारून भूमीवर पाडिले.

असे अभिमन्यूचे विलक्षण कर्म पाहून, कर्ण द्रोणाचार्यास ह्मणू लागला कीं, मला वाटते, आज याच्या हातून आपण वाचू असे दिसत नाही, तें ऐकून, द्रोणाचार्याने कर्णादिक महारथांशीं अमुकाने अमुक, याप्रमाणे एका-मागे एक प्रत्येकाने कार्य केल्यास हा मरेल, येन्हीं मरणार नाही, असा संकेत करून, त्याने स्वतः प्रथम याचे कवच तोडून भूमीवर पाडले, व रथाचे अश्व मारिले, इतक्यांत कर्णाने धनुष्य तोडून, कृतवर्म्याने सारथि, व चक्ररक्षक, यांस मारिले.

अभिमन्यु विरथी झाला असतां, त्याने हातांत खड्ग आणि चर्म ( ढाल ) घेतले, व पादचारीच युद्ध करू लागला, तें पाहून द्रोणाने खड्ग, व कर्णाने चर्म अशीं अनुकर्म तोडिलीं, तेव्हां याने रथचक्र हातांत घेतले, तेंही द्रोणाने त्वरेने तोडतांच, याने क्रोधाने गदा घेतली, व त्या आवेशांत अश्वत्याग्याच्या रथाचे अश्व, व सारथि, यांस मारून, बहुतेक गांधार, व आणखी कित्येक सैनिक यांचे प्राण घेतले.

याप्रमाणे चालले आहे तों, दुःशासनाचा पुत्र यावर धांवला, त्या काळीं

दोघांचेही वरेंच युद्ध झाले, परंतु अभिमन्यु युद्ध करतां करतां, अतिशय श्रमला होता, त्यामुळे दौःशासनीने याच्या आंगावर गदेचा प्रहार करतांच, हा मूर्च्छा बेऊन पडला, त्यापि सावध होऊन उठत आहे तों, पुनः त्याने याच्या मस्तकावर तिचा प्रहार केल्यामुळे हा भूमीवर पडून मरण पावला.

अभिमन्यूची आकृति, त्याचा मातुल जो कृष्ण, त्याप्रमाणेच असून, धीर्य, आणि शौर्य हेही तसेच होतें, याशिवाय हा कृष्णास जितका प्रिय असे, तितकाच किंबहुना काहीं अधिक बलरामासही प्रिय होता. यास स्त्रियां दोन होत्या, त्यांत पहिली वत्सला, ती बलरामाची कन्या, व दुसरी उत्तरा विराट राजाची कन्या. हा मरण पावला, त्या वेळेस उत्तरा गर्भवती असून, तिला जो पुढें पुत्र झाला, तोच परीक्षित राजा प्रख्यात आहे. ( भार० द्रोण० अ० ३५-४९ ).

अभिमान—स्वायंभू मन्वंतरांतील जो धर्मऋषि, त्याचा पुत्र, याची माता उन्मति.

अभिसार—भारतवर्षीय देश. ( भार० सभा० अ० २७ ).

अभिसारीपुरी—अभिसार देशाची राजधानी. येथील राजा चित्रसेन. ( ३ चित्रसेनश० ) पहा.

अभूतरजसू—रैवतमन्वंतरांतील देववि०.

अभीरुह—विश्वामित्राच्या पुत्रांतील एक. ( १ विश्वामित्रश० ) पहा.

अमरकंटक—भारतवर्षीय भरतखंडस्थ सामान्य पर्वत. हा कलिंग देशांत असून एक योजन औरसचौरस आहे, व या-

प्रासून नर्मदा नदी निघाली आहे.  
( वत्स० अ० ११३ ).

अक्षरण—एक ब्रह्मर्षि. (१ अत्रिश०) पहा.

अक्षरन्द—भारतवर्षीय तृतीय.

अक्षरावती—इराची स्वर्गातील नगरी.

अक्षमर्क—द्वितीयार्थक उशना ऋषीच्या दोन पुत्रांतील दुसरा. ( शंडामर्क श० ) पहा.

अक्षरपण—( सू० वं० ) इक्ष्वाकुकुलोत्पन्न रामचंद्रपुत्र कुश, त्याच्या नभ ना०

राजाच्या वंशांत जन्मलेल्या संधि राजा-  
चा पुत्र, याचा पुत्र महस्वान् ना० राजा.

अक्षमल—धृष्टबुद्धि प्रधानाचा कनिष्ठ पुत्र,  
( १ चंडाहास श० ) पहा.

अक्षमला—वैवस्वतमन्वंतरांतील अत्रि ऋषी-  
ची कन्या, ही मोठी ब्रह्मनिष्ठ होती.

अक्षमार्गपथ—एक ब्रह्मर्षि. (३ भृगुश०) पहा.

अक्षिमौजा—केतुमान् ना० असुरांशानें ज-  
न्मलेला भारती युद्धांतील दुर्योधन-  
पक्षीय राजा. (भार० उद्यो० अ० १७१).

अक्षिन्नजित्—( सू० वं० ) इक्ष्वाकुकुलो-  
त्पन्न अंतरिक्ष राजा, त्याचा पौत्र, व  
सूतपा राजाचा पुत्र तो.

अक्षुर्नरजा—( सो० वं० ) विजयकुलोत्पन्न  
कुश अ० कुशिक राजा, त्याच्या च्यार  
पुत्रांतील दुसरा. यास क्वचित् मूर्त्य  
असेही झटले आहे.

१—एक राजर्षि, याचें मुख्य नांव गय.  
( ६ गय श० पहा ).

अक्षुर्नरया—( सू० वं० ) इलकुलोत्पन्न गय  
राजाचा वंशज तो..

अक्षुत—प्रियव्रतपुत्र इक्ष्मजिन्ह, त्याच्या  
सात पुत्रांतील साहवा. याचा वर्ष या-  
च्याच नांवानें वसिष्ठ आहे.

१—इक्ष्म द्वीपांतील साहवा वर्ष.

३—चतुर्दश रत्नांतील अक्षरकारक रस-  
वि० रूप रत्न.

अक्षुतनाद—मुख्य यजुर्वेदोपनिषत्, हीस  
नाद असेही झटले आहे.

अक्षुतप्रभ—आठव्या सावर्णि मन्वंतरांत  
होणाऱ्या देवांतील एका प्रकारचे द्येव ते.

अक्षुतबिंदु—मुख्य यजुर्वेदोपनिषत्, हिरण्  
विंदु असे झटले आहे.

अक्षुतौघा—कौच द्वीपांतील नदी.

अक्षुतौघ—वृहस्पतीपासून तारेस झालेल्या  
स्वाहा ना० कन्येच्या तीन पुत्रांतील  
कनिष्ठ.

अक्षुत—दुसऱ्या स्वरोचिष मन्वंतरांतील प्रजा-  
पति तो. हा, वसिष्ठाचा पुत्र. (१ वसिष्ठ-  
श० ) पहा.

अक्षुति—नहुष राजाच्या साहा पुत्रांतील  
चौथा.

अक्षुत—देववि०. ( साध्यदेवश० ) पहा.

अक्षुतपान—एक नरक आहे. तीन वर्षांतील  
जे पुरुष, अ० त्यांच्या स्त्रिया, सुरापान  
किंवा अविधीनें सोमपान करतात, त्यां-  
स लोहरसाचें पान करवून, यमदूत  
येथें यातना करतात.

अक्षुतवाह—भारतवर्षीय देश. (भार० भीष्म०  
अ० ९).

अक्षुतशिरा—कश्यपापासून दनूस झालेल्या  
दानवांतील एक.

अक्षुतस्य—अंगिरसगोत्रोत्पन्न एक ऋषि,  
याच्या वंशजांस आयास्य असें झटले  
आहे. हा, हरिश्चंद्र राजाच्या यज्ञांत उ-  
द्गाता झाला होता. (भार० सभा०  
अ० १२).

अक्षुत—( सो० वं० ) पुरुकुलोत्पन्न अजमीढ-  
वंशांतील, जन्मकुलांत जन्मलेल्या रा-

धिक राजाचा पुत्र, याचा पुत्र क्रोधन राजा.

अयुताजित्—(सो० वं०) यदुपुत्र क्रोष्टा, त्याच्या वंशांत जन्मलेल्या सात्वत राजाच्या भजमान् पुत्रापासून दुसऱ्या स्त्रीस झालेल्या तीन पुत्रांतील कनिष्ठ.

अयुतायु—(सू० वं०) इक्ष्वाकुकुलोत्पन्न सिंधुद्वीप राजाचा पुत्र, याचा पुत्र ऋतुपर्ण राजा.

२—(सो० वं०) नहुषकुलोत्पन्न पूरु राजा, त्याच्या उपरिचर वसुराजकुलांत जन्मलेल्या श्रुतश्रवा राजाचा पुत्र. यास निरमित्र ना० पुत्र होता.

अयोध्या—वैवस्वत मनूनें, आपणास राहण्यासाठीं स्थापिलेली नगरी. ही, जरी ग्रंथामध्ये कोसलदेशाची राजधानी मुग्ध झटली आहे, तरी इंद्रप्रस्थाच्या पूर्वेस दिशाभेदानें दोन कोसल देश आहेत त्यांतील आग्नेय कोसलाचीच राजधानी होय. दशरथ राजाच्या वेळेस, ही नगरी बारा योजनें लांब, व तीन योजनें रुंद होती. (वा० रा० बाल० सर्ग५). दशरथाच्या मरणानंतर, या नगरींत दाशरथि रामानें, अक्रा सहस्र वर्षे राज्य केलें, व निजधामास जातांना, हिच्यांतील प्राणिमात्रास आपल्यासमागमें नेलें, त्यामुळें ही बहुतकालपर्यंत शून्य पडून राहिली होती, परंतु पुढें सूर्यवंशीय ऋषभ ना० राजानें, हीत पुनः वसती केली. (वा० रा० उत्तर० स० १११).

अयोबाहु—धृतराष्ट्र राजाच्या शतपुत्रांतील एक.

अयोमुख—दनुपुत्र दानवांतील एक दानव.

२—भरतवर्षाच्या दक्षिणेकडील एक सा० मान्य पर्वत. (वा० रा० किष्किंधा०).

अयोमुखी—एक राक्षसी. पंचवटींतून सीता हरण झाल्यावर, तिच्या शोध करीत, रामलक्ष्मण क्रींचारण्यांतून चालले असतां, मातंगश्रमाकडे गेले. तेथें, ही लक्ष्मणाकडे येऊन, त्यास वरण्याची इच्छा दर्शवूं लागली, तेव्हां त्यानें शूर्पणखेप्रमाणेच हिची अवस्था केली असतां, हिनें तेथून पलायन केलें. (वा० रा० अर० स० ६९).

अरजा—भृगुवंशज भार्गवकन्या, हिचें कौमार्य, दंडक राजानें नष्ट केलें होतें. (दंडक श०) पहा.

अरट्ट—भारतवर्षीय देश. (वाहीक श०) पहा. येथील अश्वांची उत्तम कोटींत ख्याति आहे.

अरंतुक—एक न्हद. (२ कुरुक्षेत्र श०) पहा.

अरालि—एक विश्वामित्रपुत्र.

अरि—एक ब्रह्मर्षि. (३ अंगिरा श०) पहा.

अरिघ्न—रावणपक्षीय राक्षस.

अरिजित्—भद्रेपासून झालेला कृष्णपुत्र.

अरिहोत्—(सो० वं०) नहुषकुलोत्पन्न यदुपुत्र क्रोष्टा, त्याच्या सात्वतकुलांतील अंधकवंशांत जन्मलेल्या दुंदुभि राजाचा पुत्र, याचा पुत्र पुनर्वसु ना० राजा.

अरिमर्दन—(सो० वं०) सात्वतकुलोत्पन्न वृष्णिपुत्र श्वफल्क राजा, आच्या तेरा पुत्रांतील एक.

अरिमेजय—एक यादव.

अरिष्ट—बली दैत्याच्या शतपुत्रांतील एक.

२—दनुपुत्र दानव एक.

३—कंसाच्या आज्ञेनें वृषभरूप धारण करून, कृष्णनाशार्थ गोकुलांत आलेला

राक्षस; हा, कृष्णाच्या हातून मरण पावला. ( भाग० दशम० अ० ३६ ).

४—लंकेतील एक पर्वत, हा दश योजने विस्तीर्ण, व तीस योजने उंच होता. सीताशुद्धि झाल्यावर, मारुति किष्किंधेस यावयास निघाला असतां, उडान साधण्यासाठीं तो यावर उभा राहिला, याकाळीं हा भूमीत गेला तो गेलाच. ( वा० रा० सुंदर० अ० ५६ ).

**अरिष्टनेमि**—कश्यप ऋषीस नामांतर. ( भार० शांति० अ० २०८ श्लो० ८ ).

२—विनतेस कश्यपापासून झालेला पुत्र. याला तार्क्ष्य नामांतर आहे. मुख्यत्वेकरून गरुडास नांव असावे.

३—पौषमासांतील गंधर्व ( सहस्र श० ) पहा.

४—प्राचेतस दक्षाच्या चार कन्यांचा पति.

५—( विदे० वं० ) पुरुजित् जनकाचा पुत्र, याचा पुत्र श्रुतायु जनक.

६—अज्ञातवासकाळीं, तंतिपाल या नामाप्रमाणेच, सहदेवाने हेही नांव धारण केले होते. ( भार० विराट० अ० १० ).

**अरिष्टसेन**—भारती युद्धांतील दुर्योधनपक्षीय राजा. ( भार० शल्य० अ० ६ ).

**अरिष्टा**—ग्रंथांतरीं आढळले जी कश्यप ऋषीची स्त्री ती. परंतु भारतोक्त तेरा स्त्रियांतील हें नांव कोणतीचें तो निर्णय होत नाही.

**अरुज**—रावणपक्षीय राक्षस.

**अरुण**—पांचव्या रैवतमनूच्या दश पुत्रांतील एक.

२—कश्यप ऋषीपासून विनतेस झालेला पुत्र, गरुडाचा ज्येष्ठ भ्राता, विनतेने याचे अंड अपूर्णकाळीं फोडल्यामुळे, हा

चरणहीन जन्मला होता. यास अनूरु, विपाद अशीं नामे आहेत. यानें आपल्या मातेस शाप दिला होता कीं, मला तूं अपूर्ण जन्मविलेस, यास्तव तुला सपत्नीचें ( सवतीचें ) दास्य प्राप्त होईल. परंतु तिने प्रार्थना केल्यावरून, पुनः यानें तिला उशाप दिला कीं, दुसरा पुत्र तुला होईल तो, तुझी यांतून मुक्तता करील. हा प्रस्तुत सूर्यसारथ्य करून आहे. ( भार० आदि० अ० २४ ). यास श्येनी ना० स्त्री, व तिजपासून झालेले संपाति, आणि जटायु, असे दोन पुत्र होते.

३—गौतमगोत्रोत्पन्न ऋषि, यास क्वचित् अरुणि असेही झटलेले आढळते. याचा जो पुत्र आरुणि ऋषि, तोच उदालक या नांवाने प्रसिद्ध आहे.

४—( सू० वं० ) इक्ष्वाकुलोत्पन्न पहिला अनरण्य ना० राजा, याच्या हर्यश्वा ना० पुत्रापासून, दृषद्वती स्त्रीच्या ठायीं झालेला पुत्र, यास निबंधन अ० त्रिबंधन नांवाचा पुत्र होता.

५—विप्रचित्ति ना० दानववंशांत जन्मलेला दानव, यानें, गायत्रीजपानें तीस सहस्र वर्षपर्यंत तीव्र तप करून ब्रह्मदेवाचें आराधन केले. त्यावरून यास ब्रह्मदेव प्रत्यक्ष होऊन वर माग असे, झाले असतां, यानें अमरत्व मागितले, ते अप्राप्त आहे; दुसरें कांहीं माग, असे त्यांनीं झटल्यावर, यानें, स्त्री, पुरुष, द्विपद, चतुष्पद, यांतून कोणाच्याही हातून मला मृत्यु नसावा, झणून मागितले, तेव्हां दिलें असें झणून ब्रह्मदेव सत्यलोकीं गेले. पुढें, यानें आपली

असुरमंडळी जमवून, त्रैलोक्यास पीडा आरंभिली, व दिग्पालादिकांस जिंकून त्यांचे अधिकार आपणच चालवू लागला, त्या योगाने सर्वांस त्रास होऊन, देव, ऋषि, आदिकरून पुढे कसे करावे असा विचार करू लागले, तो एका-एकी आकाशवाणी झाली कीं, या दानवास, गायत्रीचा त्याग घडल्या-शिवाय, मरण बेणार नाही, ती ऐकून, सर्वांनी या कार्यसिद्धीसाठी, बृहस्पतीची योजना केली. त्यावरून बृहस्पति, तथास्तु झणून याकडे आला, त्यास याने पाहून झटले कीं, मी आपल्या पक्षाचा नसतां, आपले येणें इकडे झाले, हें आश्चर्य आहे. तेव्हां बृहस्पति बोलला, अरुणा, असें कसे झणतोस ? तूं तर आमच्याच पक्षाचा आहेस, कसा झणशील तर ऐक, म्या गायत्री देवीची आज्ञा उपासना करितों, तिचाच, तूही उपासक आहेस, अर्थात् तूं आमच्याच पक्षाचा निश्चयेकरून होस. हें बृहस्पतीचें भाषण, यास मोहाने निपरीत वाटून, देवांच्या विरुद्ध पक्षाचा जो मी, त्या मला, त्यांची उपास्य देवता असणें अयोग्य, अशी कुत्रुद्धि उत्पन्न होऊन, याने गायत्रीचा त्याग केला, तेणेंकरून तिचा क्षोभ झाला, व हा तत्काळ नाश पावला. (देवीभा० दशम० अ० १३).

६—रुष्णाने मारलेला असुर. (नरकासुर श०) पहा.

७—महारथी असा एक रुष्णाचा प्रपौत्र तो.

८—हिमालयाचे शिखरवि०, हें कैलास-शिखराच्या पश्चिमेस आहे.

९—अकराव्या धर्मसावर्णि मन्वन्तरांत होणाऱ्या सप्तर्षीतील एक.

अरुणा—कौरवपांडवांची युद्धभूमि जें कुरुक्षेत्र, त्यांतील हिमप्रस्थ ना० स्थला-समीप असणारी नदी, हिच्याच संनिध सरस्वती नदीच्या सप्तप्रवाहांतील ओघ-वती ना० प्रवाह आहे. (भार० शास्त्र्य० अ० ५).

२—इक्ष्वाहीपांतील एक नदी.

३—प्राधेपासून झालेल्या अप्सरांतील एक.

अरुणायनि—एक ब्रह्मर्षि. (१ अंगिरा श०) पहा.

अरुणि—ब्रह्ममानसपुत्र. (भाग० चतु० अ० ८).

२—तृतीयार्थक अरुण ऋषि, त्यासच नांव.

अरुंधती—स्वायम्भू मन्वन्तरांतील जो वसिष्ठ ऋषि, त्याची स्त्री, ही कर्दम प्रजापतीपासून देवहूतीस झालेल्या नऊ कन्यांतील एक होती. (१ कर्दम श०) पहा.

२—चालूवैवस्वत मन्वन्तरांतील जो मैत्रावरुणि वसिष्ठ ऋषि, त्याची स्त्री, ही कोणाची कन्या ते आढळत नाही, मात्र नारदाची भगिनी, इतकेंच आढळते. (२ नारद श०) पहा. हिला, वसिष्ठापासून झालेला पुत्र, तोच शक्तिऋषि. (मत्स्य० अ० २००).

३—प्राचेतस दक्षाची कन्या, धर्मऋषीच्या दाहा स्त्रियांतील एक, हिलाच ककुब अ० ककुम असें नामांतर असे. हिला संकट ना० पुत्र, व कीकट पौत्र होता. (भाग० ६ स्क० अ० ६).

अरुंधतीवट—भारतवर्षीय तीर्थ.

अरुणा—प्राधेस कश्यपापासून झालेल्या अप्सरांतील एक.



• अर्क- सूर्यास नांव आहे.

२- ( सो० वं० ) नहुषकुलोत्पन्न ययाति-  
पुत्र पूरु राजा, त्याच्या अजमीढ कुलां-  
तील नील राजाचा वंशज पूरुज राजा  
त्याचा पुत्र, यास भर्माश्व अ० भद्राश्व  
ना० पुत्र होता.

३- रामसेनेतील एक वानर. ( वा० रा०  
युद्ध० स० ४ ).

अर्कपर्ण- मुनीना० भार्येस कश्यपापासून  
झालेल्या देवगंधर्वांतील एक, यास तृ-  
णप असे नामांतर आहे.

अर्चि- वनराजाचा देह मथन केला अस-  
तां, तेथून जें मिथुन उत्पन्न झाले, त्यां-  
तील स्त्री ती. हीच, त्या मिथुनांतील  
पुरुष जो पृथु राजा, त्याची स्त्री शाली.  
( २ पृथु श० ) पहा.

२- कृशाश्व ऋषीच्या दोन स्त्रियांतील  
पहिली, धूम्रकेश ऋषीची माता.

अर्चिमाली- सीताशुद्धीसाठी, पश्चिमेकडे  
गेलेल्या वानरांतील एक. ( वा० रा०  
किष्कि० स० ४२ ).

अर्चिष्मती- बृहस्पतीची दुसरी स्त्री शुभा,  
तिच्या सात कन्यांतील चौथी.

अर्चिष्मान्- रामसेनेतील वानर.

अर्जुन- पांचव्या रैवतमनूच्या पुत्रांतील एक.

२- ( सो० वं० ) यदुपुत्र सहस्रजित्,  
त्याच्या हैहयकुलांत जन्मलेल्या धन-  
क राजाचा पौत्र, व कृतवीर्य राजाचा  
पुत्र तो. यास कार्तवीर्य, आणि सहस्र-  
जुन; अशीं नामें होतीं. ( कार्तवीर्य  
श० ) पहा.

३- ( सो० वं० ) नहुषकुलोत्पन्न ययाति-  
पुत्र पूरु, त्याच्या अजमीढवंशांत ज-  
न्मलेल्या मन्धुरानकुलांतील शांतनूच्या

पंडु ना० पौत्रापासून, पृथा अ० कुंती  
भार्येच्या ठायी झालेल्या तीन पुत्रांतील  
कनिष्ठ, हा दुर्वास ऋषीच्या मंत्रप्रभावे-  
करून कुंतीच्या उदरीं इंद्रांशानें जन्मला  
होता. ( भार० आदि० अ० ११८-  
१२४ ).

अर्जुनानें, युधिष्ठिरादि चौघे बंधु,  
तसेच दुर्योधनादिक शत बंधु, यांसहि-  
त द्रोणाचार्याजबळ शस्त्रास्त्रविद्या सं-  
पादन केली होती, व हा, त्या विद्येंत  
परम निपुण होता झणून, सर्व शिष्यांहून,  
द्रोणाचें प्रेम यावर विशेष असे. एकदां  
द्रोणानें, सर्वांची परीक्षा पाहिली, तीत  
हाच उत्तम असा ठरल्यावर, सर्वास  
आचार्यानें द्रुपद राजास, आपणाजबळ  
बांधून आणण्याची गुरुदक्षिणा मागित-  
ली, तेव्हां, सर्वही शिष्य पांचालदेशीं  
गेले, त्यांत हाही गेला असून, तेथें मो-  
ठा युद्धप्रसंग झाला, परंतु द्रुपदराजा  
महापराक्रमी असल्यामुळे, त्यास को-  
णाच्यानेंही बांधवलें नाहीं, शेवटीं यानें  
पुढें होऊन, द्रुपदाशीं युद्ध केलें, व  
त्यास पराजित करून रथार्थी बांधून,  
द्रोणाचार्यास आणून समर्पिलें. ( द्रोणा-  
चार्य श० ) पहा.

पुढें, दिवसेंदिवस सर्वच मोठे होत  
चालले असतां, कौरवपांडवांचे ऋरवार  
कलह होऊं लागले असे पाहून, धृत-  
राष्ट्रानें पांडवांस वारणावत नगरींत ठेव-  
ण्याचा निश्चय केला, तेथें दुर्योधनानें  
धृतराष्ट्रास न कळू देतां, लाक्षागृह नि-  
र्माण करवून, पांडवांस त्यांत दग्ध  
करण्याचा केलेला विचार विदुरास क-  
ळल्यामुळे, मातेसहित पांडव, त्यांतून

सुरक्षित निघून, द्रौपदीस्वयंवराकरितां विप्रवेशानें चालले तों, रात्रिसमयीं अंगारपर्ण गंधर्वाची मार्गांत गांठ पडली, तेव्हां तो यास आढवूं लागला, त्यावरून अर्जुनाचें, व त्याचें युद्ध झालें, त्यांत त्याचा पराजय झाल्यामुळे अर्जुनाशीं त्यानें सख्य केलें. ( १ अंगारपर्ण श० ) पहा.

नंतर, तेथून, बंधूसहवर्तमान अर्जुन पांचालपुरास गेला, व तेथें त्यानें, मत्स्ययंत्राचा भेद करून द्रौपदीस वरिलें. ( द्रुपद श० ) पहा. हे वर्तमान धृतराष्ट्रास कळल्यावर, त्यानें, पांडवांस सन्मानपूर्वक पुनः हस्तिनापुरास नेलें, व त्यांस अर्धे राज्य देऊन, इंद्रप्रस्थांत ठेविलें असतां, अर्जुन तेथें बंधूसहवर्तमान सुखानें राहिला. एकदां असें झालें कीं, युधिष्ठिर आणि द्रौपदी, रात्रीं एकांततांत असतां, यास, याच्या धनुष्याची गरज लागली, आणि तें तर त्याच एकांतस्थलांत होतें, तें यानें, तेथें जाऊन आणल्यामुळे, यास तीर्थयात्रेस जावें लागलें. ( भार० आदि० अ० २१३ ) ( पांचांतून जो कोणी, त्यांतून एकाचा, व, द्रौपदीचा, समागम पाहील त्यानें तीर्थयात्रा करावी असा नियम होता. ) त्याप्रमाणें हा, तीर्थयात्रा करित फिरत असतां, उलूपीशीं याचा समागम झाला. ( उलूपी श० ) पहा. तसेंच यास चित्रांगदेनेही वरिलें. ( २ चित्रांगदा श० ) पहा. नंतर तेथून, हा निघाला असतां, याच्या हातून ग्राह ( पांच अप्सरा सुसरी ) त्याचें विमोचन झालें. ( नारीतीर्थ श० ) पहा. आपुढें

हा, द्वारकेस फिरत फिरत गेला असतां, याचा सुभद्रेशीं विवाह होऊन, तीर्थयात्रा समाप्त होतांच, इंद्रप्रस्थास परत आला. ( सुभद्रा श० ) पहा.

अर्जुन इंद्रप्रस्थास आल्यावर, खांद- व वन भक्षणार्थ मागण्यासाठीं, ब्राह्मण-वेषानें अग्नि याकडेस आला, त्यापासून यास रथ, व गांडीव धनुष्य यांचा लाभ होऊन, यानें, त्यास तें वन भक्षणार्थ दिलें. ( १ अग्नि श० ) पहा. त्यांत, यानें, कृष्णाच्या साह्यानें, मयासुराचें रक्षण करून इंद्रादिदेव युद्धास आले असतां, त्यांचा पराभव केला. तथापि इंद्र, यावर संतुष्ट होऊन, यास वरदानादिक देऊन स्वलोकीं गेला. ( भार० आदि० अ० २२४-२३४ ).

तदनंतर, अर्जुनाचे उपकार स्मरून, मयासुरानें, पांडवांस सभा करून दिव्यावर, राजसूय यज्ञ करण्याचा युधिष्ठिरानें निश्चय केला, परंतु यास द्रव्य पाहिजे, झणून यानें, आपल्या चौघां भ्रात्यांस चारी दिशांचा जय करून, द्रव्य आणण्याची आज्ञा केली असतां, हा उत्तरदिशा जिंकण्यास गेला, तो याचा दिग्विजय याप्रमाणें.—

अर्जुन, प्रथम इंद्रप्रस्थाहून, झणजे आपल्या कुरुदेशाहून निघाला, तो त्याच्या उत्तरेस कुलिंद ना० देश आधीं लागतो तेथें गेला. तेथून क्रमानें उत्तर आनर्त, कालकूट, अपर उत्तरकुलिंद, व सुमंडल, हे देश यानें जिंकले. नंतर पुढें शाकलद्वीप देशाचा राजा प्रतिविध्य, त्याशीं याचें बरेच युद्ध होऊन, यास जिंकून यानें समागमे घेतल्यावर,

प्राग्ज्योतिष पुरीच्या भगदत्त राजाकडे हा गेला, ही प्राग्ज्योतिष पुरी, प्राग्ज्योतिष देशाचीच राजधानी असावी, व हा देश, ( मूळचा ज्योतिष नांवांने प्रख्यात असून, कुरुदेशाच्या उत्तरेस खरा, परंतु काहीसा पूर्वेकडे असल्या कारणांने, आला प्राग्ज्योतिष असे नांव पडलें असावे. ) प्राग्ज्योतिष देश, जरी किरात देश, व चीन देश, यांहून भिन्न आहे, तरी त्यांच्या आश्रयाने बलाढ्य असल्यामुळे, त्याचा राजा भगदत्त त्याने अर्जुनाशीं आठ दिवस युद्ध केलें, परंतु अर्जुनापुढें त्याचा निरुपाय होऊन, त्यानें अर्जुनास, कांहीं नम्रता, व कांहीं इशारां सख्य असल्याचें नातें सांगितल्यावरून, अर्जुनानेंही, असे आहे तर, मी तुला आज्ञा करितों असें नव्हे, तर प्रीतिपूर्वकच युधिष्ठिराच्या यज्ञाकरितां करभार मागतों, असें बोलून, त्यापासून कर घेतला. ( भार० सभा० अ० २६ ).

याप्रमाणें भगदत्त राजास जिंकून, व त्यानें, संतोषानें करभार दिला, तेणें करून आभारी होऊन, अर्जुन पुनः उत्तरेकडे निघाला. जातां जातां, अंतर्गिरि, बहिर्गिरि, व उपगिरि, हे देश त्यानें जिंकून, व तेथील राजांपासून करभार घेऊन, त्यांच्या प्रीतिसंपादनानें त्यांसह वर्तमान, उल्कदेशाच्या बृहंत राजाकडे गेला, तो पर्वतवासी राजा, अर्जुन आला असें ऐकून, त्याशीं युद्धास आला; परंतु उपाय चालेना असे पाहून, त्याने अर्जुनास करभार दिला. नंतर त्यासहित सेनाविंदु राजास जिंकून, मोदापुरचे वामदेव, आणि सुदामा, यांस अर्जुनानें

जिंकलें. पुढें, अपरउत्तरउल्क, पंचगणदेश, आणि देवप्रस्थ येथील सेनाविंदु राजा ( हा दुसरा सेनाविंदु ) यांसहित पौरवेश्वर जो विश्वगम्भ ना० राजा तो, पर्वतवासी दस्यु राजे, आणि उत्सवसंकेत सप्तगण, यांसही जिंकून, आंणापासून करभार घेतला. नंतर काश्मीर देश, दाहा मांडलिक राजांनीं युक्त लोहित देश, त्रिगर्त देश, दार्व, कोकनद देश, येथील राजांनीं, अर्जुनास करभार दिल्यावर, अभिसार देशाची राजधानी अभिसारी पुरी तेथील चित्रसेन राजास जिंकून, उरगापुरीवासी रोचमान राजा, त्यासही अर्जुनानें जिंकलें, व त्यापासून करभार घेतला. त्यापुढें सिंहपुर येथील, चित्रायुध राजास जिंकून, उत्तरसुझ, व उत्तरचोल, हेही देश अर्जुनानें जिंकले. तेथून पुढें महाशूर बान्हीक राजास वश करून, कांबोज देशासहित दरद देशांचे रहिवासी जिंकून, व ज्यांनीं, प्रागुत्तर दिशेचा ( ऐशांनी दिशेचा ) आश्रय केला, अशा दस्यु राजांसही अर्जुनानें जिंकलें. त्यापुढें, लोहदेशवासी, परमकांबोज, यांस जिंकून, उत्तरेकडील ऋषिक राजे, यांजकडे अर्जुन गेला. ( ऋषिकदेश, हाच प्रस्तुत रशिया अशा नांवांने, प्रसिद्ध असेल. ) तेथें अर्जुनाचा, व ऋषिक राजाचा, मोठा भयंकर संग्राम झाला, परंतु अर्जुनानें, त्यास जिंकून, शुकोदरवर्णाचे आठ, व मयूरासारखे कांहीं, असे अत्यंत त्वरित चालणारे अश्व करार्थ घेऊन, हिमवान् पर्वत, व त्यावरील देश जिंकून, श्वेतपर्वत ना० त्याच्या

शिखरावर तो प्रविष्ट झाला. यावरून मुख्य हिमालयपर्वत, ऋषिक (रशिया) देशाच्या उत्तरेकडे दूर आहे असे सिद्ध होते, व त्या वेळेस तेथपर्यंत जाण्यास जलमार्गही नव्हता. ( भार० सभा० अ० २७ ).

अर्जुन श्वेतपर्वताचे अतिक्रमण करून, हुमपुत्राने रक्षित अशा, किंपुरुष वर्षातील देशांत गेला, तेथे हुमपुत्रास जिंकून व त्यापासून करभार घेऊन, गुढाकांनी रक्षित जो हाटक देश, तेथे जाऊन, व त्यापासून सामोपायानेच कर घेऊन, मानससरोवर व ऋषिकुल्यानदी, यांस त्याने पाहिले, नंतर त्यांस व गंधर्वांनी रक्षित अशा देशांस जिंकून त्यापासून तित्तिरि पक्ष्याप्रमाणे चित्रविचित्र रंगाचे मंडुकाख्य ना० अश्व करार्य घेतल्यावर, उत्तरेकडे असणाऱ्या हरिवर्षास तो प्राप्त झाला, व तोही देश जिंकावा झणून उद्युक्त झाला आहे तो, याने तेथे, ज्यांची शरीरे मोठी व जे मोठे बलवान्, अशा द्वारपालांस अवलोकन केले, तेव्हां ते यास, हर्षित अंतःकरणाने असे बोलते झाले.—

श्लोक.

पार्य नेदं त्वया शक्यं पुरं नेतुं कथंचन ।  
उपावर्तस्व कल्याण पर्याप्तमिदमुच्यते ९  
इदं पुरं यः प्रविशेत्सुखं न स भवेन्नरः ।  
प्रियामहे त्वया वीर पर्याप्तो विजयस्तव १०  
प्रविष्टोपि हि कौंतेय नेह द्रक्ष्यसि किंचन ।  
नहि मानुषदेहेन शक्यमत्राभिर्वीक्षितुम् १२  
ततस्तानब्रवीद्राजजर्जुनः प्रहसन्निव ।  
पार्थिवत्वं चिकीर्षामि धर्मराजस्य धीमतः १४  
न प्रवेक्ष्यामि वो देशं विरुद्धं यदि मानुषैः ।  
युधिष्ठिराय यत्किंचित्करपण्यं प्रदीयताम् १५  
ततो दिव्यानि वस्त्राणि दिव्यान्याभरणानि च

क्षौमाजिबानि दिव्यानि तस्य ते प्रददुः १०  
करम् ॥ १६ ॥

एवं स पुरुषव्याघ्रो विस्मित्य दिशमुत्तराम् ।  
संप्रामान्सुबहुन्कृत्वा क्षत्रियैर्दस्युभिस्तथा १७  
वृतः सुमहता राजन् बलेन चतुरंगिणा ।  
आजगाम पुनर्भीरुः शक्रप्रस्थं पुरोत्तमम् २०  
याप्रमाणे, उभयतांचा संवाद होऊन  
त्यांनी करदिला असतां, अर्जुन इंद्रप्रस्था-  
स परत आला, व आणलेले सर्व युधि-  
ष्ठिरास अर्पण करून, स्वर्गद्वाराप्रत जाता  
झाला. ( भार० सभा० अ० २८ ).

राजसूययज्ञ समाप्त झाल्यावर, पांड-  
वांचे ऐश्वर्य दुर्योधनास सहन न होऊन  
त्याने यांची सर्व संपत्ति वृत्तमिषाने हरण  
केली, व यांस वनवासास घालविले.  
( भार० वन० अ० २ ) तेथे दैतवनांतून  
पांडव काम्यक वनांत गेल्यावर, हा,  
आणखी काही दिव्यास्त्रे संपादन करावी  
झणून, हिमालयावर गेला, तेथे किरात-  
रूपधारी महादेवाशी याचे युद्ध होऊन  
त्याच्या प्रसन्नतेने यास अस्त्रप्राप्ति झाली  
व याचे, इंद्रलोकीं गमन झाले. हा इंद्र-  
लोकीं असतां, याने, चित्रसेन गंधर्वा-  
पासून, गीतनृत्यकला संपादन केली  
त्यांतच यास, उर्वशीचा शाप, तूं धंद  
होशील असा झालेला, विराटगृहीं उप-  
योगी पडला. ( इंद्रकील ३० ) पहा.

पुढे इंद्राने, पांडव गंधमादनपर्वतीं  
होते तेथे यास त्याजवळ पोहोचविले,  
कारण त्या वेळेस पांडव, तीर्थयात्रा क-  
रीत तेथेच आले होते. ( भार० वन०  
अ० १६४ ) पुढे याने, निवातकवच  
मारिले. ( निवातकवच ३० ), तसेच काल-  
केयही मारिले. ( २ कालकेय ३० ) पहा.

वनवास सरल्यावर, अज्ञातवासाचा विचार झाला असतां, अर्जुन हा, विराटगृही नटरूपाने प्रवेशला. ( भार० विराट० अ० ११ ). याने, तेथे आपल्यास बृहन्नटा असे नांव स्वीकारले होते. व विराटकन्या उत्तरा, तिला गीत, व नृत्य, शिकवून राहिला असे. नंतर दक्षिणेकडे गोम्रहणनिमित्ताने सुशर्म्याकडे विराटराजा युद्धास गेला असतां, उत्तरेकडून येऊन, दुर्योधनाने गायीचे हरण केले, त्या काळी विराटपुत्र उत्तराचे याने सारथ्य स्वीकारून तिकडे गमन केले. व दुर्योधनादिकांस जिंकून गायी परत आणिल्या. ( बृहन्नटा श० ) पहा.

अज्ञातवास सुरून पांडव प्रकट झाल्यावर, अर्जुनाच्या संतोषार्थ, विराटाने आपली कन्या उत्तरा, तिला याने वराबे लग्नून आग्रह केला असतां, याने, त्यास सांगितले कीं, तिला मी कन्येप्रमाणे मानून विद्या शिकविली आहे, यास्तव तसे होणार नाही, त्यावरून विराटाने उत्तरा अभिमन्यूस दिली. ( भार० विराट० अ० ७१-७२ ). पुढे युधिष्ठिराने कृष्णास, साम करण्यासाठी दुर्योधनाकडे पाठविले, त्या काळी कृष्णाने सर्वांची अनुमते विचारल्यावर, यासही तुझे मत काय लग्नून पुसले असतां, याने युधिष्ठिराने सांगितल्याप्रमाणे कर, परंतु होईल तेथपर्यंत युद्धाचा प्रसंग आण, असे आपले मत दिले. ( भार० उद्यो० अ० ७८ ).

पुढे साम न होतां युद्धच उपस्थित झाले असतां, यास, स्वजनास मारणे हा अधर्म असे वाटून, हा, युद्ध करणे जो

क्षत्रियाचा धर्म, तो टाकण्यास, व भिक्षावृत्तीने उपजीवन करणे, हा ब्राह्मणाचा धर्म स्वीकारण्यास मोहाने उद्युक्त झाला, असे पाहून, कृष्णाने तो याचा मोह, गीतेचा उपदेश करून घालवून यास युद्ध करण्यास उभे केले. ( भार० भीष्म० अ० २६-४२ ). पुढे याने, शिखंडीस निमित्तमात्र उभे करून, भीष्मास रणभूमीवर पाडल्यावर, द्रोणाचार्य युद्धास उभा राहिला, त्यासही पराजित केले असते, परंतु दुर्योधनाने, यास संशप्तकांकडे युद्धास गुतेविल्यामुळे, द्रोणाचार्याने रचलेल्या चक्रव्यूहांत, याचा परमपराक्रमी पुत्र अभिमन्यू सांपडून मरण पावला. ( २ अभिमन्यू श० ) पहा. अभिमन्यूच्या मरणाने यास परम दुःख झाले, व त्याच्या मरणास कारण, जयद्रथाने व्यूहांत जाण्यास भीमादिकांस केलेला प्रतिबंध, असे याने पूर्ण जाणून, त्याच्या वधाची प्रतिज्ञा केली, व ती कृष्णाच्या साहाय्याने दुसरेच दिवसीं जयद्रथास मारून सिद्धीस नेली. ( ३ जयद्रथ श० ) पहा.

धृष्टद्युम्नाच्या हातून, द्रोणाचार्य मरण पावल्यावर, कर्ण युद्धास प्राप्त झाला, त्याशीं याचे मोठेच युद्ध होऊन, त्यास शेवटीं याने मारिले. ( कर्ण श० ) पहा. याने, अश्वत्थाम्याचा मस्तकमणि, त्याने शिबिरांत रात्रीं निजलेल्या बालकांचा व वीरांचा प्राण घेतला, या अपराधामुळे काढून घेऊन त्यास गुरूपुत्र लग्नून जीवदान देऊन सोडिले. ( १ अश्वत्थामा श० ) पहा.

संपूर्ण कौरव नष्ट होऊन त्यांचे औ-  
र्ध्वदेहिक शाल्यावर, युधिष्ठिरास राज्य  
प्राप्त झाले, परंतु त्यास गोत्रवधाचे पाप  
मला घडलेले कसे निवृत्त होईल, झणून  
शोक झाला असता, कृष्णाने त्याचे बहु-  
लां प्रकारे सात्वत केले, तथापि त्याची  
तळमळ न्यूनच होईना, असे पाहून,  
त्याने त्यास बंधूसहित भीष्माकडे नेले  
( उत्तरायण निधेपर्यंत, भीष्म रणामध्ये  
झारपंजरावर, इच्छामरणी असल्यामुळे  
प्राण धारण करून राहिला होता. )  
तेव्हां भीष्माने, त्यास बहुतां प्रकारे नीति  
सांगून अश्वमेधाची आज्ञा केली, व त्याचे  
समाधान केले. एकदां युधिष्ठिर, अर्जु-  
नादि बंधूसहित भीष्ममुलींची नीति  
श्रवण करून, हस्तिनापुरास येण्यास  
निघाला असता, मार्गांत सूर्यास्ताचा  
समय होत आला असे पाहून, व दृष-  
द्वतीचे तीर अवलोकन करून, कृष्णार्जु-  
नादिकांसहित, तेथे संध्योपासन कर-  
ण्यास थांबला, व ते शाल्यावर हस्तिना-  
पुरांत प्रवेशला. याविषयी भारतांत लि-  
हिले आहे ते असे.—

॥ दृषद्वतीं चाप्यवगाढा सुव्रताः

कृतोदकार्थाः कृतजप्यमंगलाः ॥

उपास्य संध्यां विधिवत्परंतपा

स्ततःपुरं ते विविशुर्जान्द्वयम् ॥३०॥

( भार० शांति० अ० ५८ ).

यावरून अर्जुन, त्याचे बंधु, व कृष्ण,  
वेळच्यावेळीं संध्योपासन करण्यास किती  
तत्पर असत, हे ध्यानांत येईल. अर्जुन  
जसा नित्यकर्मास जपत असे, तसाच  
कसाही प्रसंग असतां, ईश्वरोपासनेसही  
जपत असे. याविषयी असे आढळते

कीं, कर्णाचे व याचे युद्ध चालले असतां,  
एके दिवसीं उभय सैनिकांनीं अस्तमान  
होत आला झणून आपआपल्या सेनेचा  
अवहार केला, व स्वस्वशिविरांत गमन  
केले, नंतर अर्जुनाने कृष्णासहित रात्रीचे  
नित्यकृत्य उरकून निद्रा केली, व प्रातः-  
कार्य ते उभयतां, याप्रमाणे विधि  
करून युद्धास गेले.—

अथ पुरुषवरौ कृताह्निकी, भवमभि-  
पूज्य यथाविधि प्रभुम् ॥ अरिवधक-  
तनिश्चयौ द्रुतं । तव बलमर्जुनकेश-  
वौ सृती. ( भार० कर्ण० अ० ३० ).  
संजयधृतराष्ट्रसंवाद.

कांहीं कालाने उत्तरायण निघून,  
भीष्मनिधन शाल्यावर, युधिष्ठिराने अश्व-  
मेधाचा विचार करून यज्ञदीक्षा घेतली,  
व भूमीवर श्यामकर्ण अश्व सोडिला,  
ते समयी त्याच्या संरक्षणार्थ, प्रद्युम्न,  
अनिरुद्ध, सात्यकि, कृतवर्मा, मेघवर्ण,  
वृषकेतु, यौवनाश्व, अनुशाल्व, इ० वीर  
समागमे घेऊन अर्जुन निघाला तो,  
प्रथम हस्तिनापुराहून दक्षिण दिशेस  
माहिष्मती नगरीच्या नीलध्वज राजाच्या  
नगराकडे अश्व गेल्यामुळे, त्याने अश्व  
धरिला असतां, मार्गे होताच झणून,  
याचे व नीलराजाचे युद्ध झाले, त्यांत  
त्याचा पराभव होऊन, तो अर्जुनासमामगे  
निघाला. ( जैमिनि अश्व० अ० १५ ).

तेथून अर्जुन निघाल्यावर, त्यास मा-  
र्गांत उद्दालक ऋषीचा आश्रम लागून,  
त्यांतील एका शिळेस अश्व चिकटला  
असें याने पाहिले, तेव्हां अर्जुन भयभीत  
होऊन, त्याच भरण्यांत रहाणाऱ्या  
सौभरी ऋषीस शरण गेला, यावरून

त्या ऋषीने उदालकाची कथा यास सांगून, याचाच हस्तस्पर्श किलेस कर-  
वितांच अश्व तेथून मीकळा खाल्ला.  
(२ उदालकश०) पहा. नंतर अश्व  
तेथून निघाला जो, हंसध्वज राजाच्या  
चंचकाबगईस गेला, तेथे त्याशी अर्जुनाचे  
संघर्ष होऊन, तो राजा अर्जुनासमागमें  
निघाला. (हंसध्वजश०) पहा. त्यापुढे  
अश्व, स्त्रीराज्यांत गेला असता, तेथील  
राणी प्रमीला तिने त्यास धरिले, तिला  
अर्जुनाने बळून हस्तिनापुरास पाठविले.  
(प्रमीलाश०) पहा. तदनंतर, कर्णप्रा-  
वरण ६० लोकांचे देश उलंघून, भीषण  
राक्षसाच्या नगरीस अश्व गेला. (भीष-  
णश०) पहा. तेथून पुढे बभ्रुवाहन  
(अर्जुनाचा पुत्र) त्याच्या मणिपुरनगरीस  
अश्व गेला. (बभ्रुवाहनश०) पहा. त्यापुढे  
मयूरध्वज, व त्याचा पुत्र ताम्रध्वज, यांची  
गांठ पडून, त्यांचे कृष्णाने सत्व पाहिले.  
(मयूरध्वजश०) पहा. तेथून वीरवर्म्याची  
सारस्वतपुरी, तेथे युद्ध झाले. (वीरव-  
र्मश०) पहा. त्यापुढे चंद्रहास राजाच्या  
नगरास अश्व गेला. (चंद्रहासश०)  
पहा. नंतर तेथून अश्व उलटला, व  
उत्तर दिशेकडे गेला, तेथे बकदाल्भ्य  
ऋषीचे अर्जुनास दर्शन झाले. (बक-  
दाल्भ्यश०) पहा. तदनंतर वर्ष पूर्ण  
होत आले असे जाणून सिंधुदेशाच्या  
राजधानीस अश्वास घेऊन अर्जुन आला  
व तेथील दुःशलेच्या पुत्रास, व तीस,  
समागमें घेऊन, हस्तिनापुरास परतला  
असता, युधिष्ठिरास भेटून, त्याकडून  
याने अश्वमेध पूर्ण करविला.

अर्जुनाची अंगकांति श्यामवर्ण अ-

सून, मगसजामागजे त्याची आरुति  
दीर्घ होती, सत्तेच काचे स्तंभ उभे,  
हीसाते वस्त्रमल विशाल, व नेत्र क-  
मलासारखे असत. (भाग० आश्रम०  
अ० २६ श्लोक ७७). यास, शीवदीपा-  
सून झालेला श्रुतकीर्ति, उलूखीपासून  
इरावान्, चिन्नमदेपासून बभ्रुवाहन, आ-  
णि सुभरेपासून अभिमन्यु असे चार  
पुत्र होते. हा गुणांनी उत्तम होता,  
त्यावरून याला दाहा नावे, पृथक् पृथक्  
पडली असत. याचा वसण्याचा रथ  
विजय नावाने प्रसिद्ध असून, त्यावर ध्वज  
सजीव कपीचा असे, तसेच रथास चार  
अश्व असून, युद्धसमयी याचे सारथ्य  
स्वतः कृष्ण करी, पाश्यासून धनुर्वेदाची  
शिक्षा अभिमन्यूस तर मित्रालीच होती,  
त्याशिवाय, सात्यकी व प्रबुध्मन, हेही  
दोघे त्या विद्येत याचे नामांकित शिष्य  
होते. (भाग० मौसल० अ० ६ श्लोक ६-८).

कृष्ण निजधामास गेल्यावर, यास  
जो शोक झाला, तो सांगता येत नाही,  
तथापि याने तसेच धैर्य धरून, द्वारकेस  
गमन केले, आणि अवशिष्ट कृष्णस्त्रि-  
या, व यज्ञनामैकरून त्याचा प्रपौत्र,  
यास समागमें घेऊन, हस्तिनापुरास  
आल्यावर, इंद्रप्रस्थाच्या राज्यावर बजा-  
ची, व हस्तिनापुराच्या राज्यावर परीक्षि-  
तीची, स्थापना करून युधिष्ठिरादि बंधू-  
समागमें हा, निजधामास गेला. (भाग०  
स्वर्गरोहण० अ० ३).

४-कृष्णबलरामांचा सखा गोकुळातील  
एक गोप. (भाग० दशम० अ० २२  
श्लोक ३१).

अर्जुनक-एक लुब्धक, याने, गीतमी ना०

बुद्ध ब्राह्मणांचा पुत्र, सर्पदंशानें मरण पावून त्यासाठीं ती शोक करीत असतां, त्या सर्पास धरून आणिलें, व त्यास कोणत्या रीतीनें मारूं ह्मणून तिच्या विचारिलें, तेव्हां तिनें यास खटलें. कीं, संपूर्ण प्राणी कर्मपरतंत्र आहेत, ह्मणून माझा पुत्र, तो त्याच्याच कर्मानें मरण पावला असल्यामुळे, या सर्पास सोडून दे. (भार० अनु० अ० १).

अर्जुनतीर्थ—भारतवर्षीय तीर्थ.

अर्जुनपाल ( सो० वं० ) वसुदेवाचा अनुज शमीक, त्यास सुदामिनीपासून जालेल्या दोन पुत्रांतील एक.

अर्थ—स्वायंभू मन्वंतरांतील धर्मऋषि, त्यास बुद्धिभायेंपासून जालेला पुत्र.

२—चतुर्विध पुरुषार्थांतील दुसरा.

अर्थसाधक—राष्ट्रवर्द्धन शब्द पहा.

अर्थसिद्धि—साध्यनामक देवांचा पुत्र.

अर्द्धकील—एक सरोवर. ( दधि श० ) पहा.

अर्द्धपण्य—एक ब्रह्मर्षि. ( २ अत्रि श० ) पहा.

अर्द्धस्वन—

अर्बुद—एक यादव, आणि त्याचें कुल.

२—तीर्थवि०.

अर्यमा—एक आदित्य. ( द्वादशादित्य श० ) पहा. हा, वैशाखमासीचा प्रमुख सूर्य असून, कधीं कधीं यम नसल्यास, त्याचा अधिकार या मन्वंतरांत चालवीत असतो.

२—पितरसमुदायांतील एक प्रमुख, यमाच्या पूर्वी कल्पारंभी, हाच दक्षिण दिक्पाल होता.

३—द्वितीयार्थक अत्रिऋषीचा पुत्र. ( भार० शांति० अ० २०८ ).

अर्वावसु—रैव्य ऋषीच्या दोन पुत्रांतील

दुसरा, हा मुष्मांनीं बहुतच उत्तम असे. ( यवकीत श० ) पहा.

अर्षि—श्रवाऋषीच्या दोन पुत्रांतील ज्येष्ठ. ( नीतहव्य श० ) पहा.

अर्षिषेण—भृगुकुलोत्पन्न ऋषि. ( भार० शक्य० अ० ४० ). याचा युधिष्ठिराशी संवाद झाला होता. ( भार० वन० अ० १५९ ). याचा जो वंशज, तो आर्षिषेण समजावा.

अर्हन्—ऋषभदेव राजर्षि, अंतर्निष्ठ हीऊन नम्र होताता, उन्मत्त, व जडचर्येने भूमीवर संचार करीत असता, पूर्ण देहविस्मृति पावून, कुटकाचलसंक्षी अरण्यांतील दवाग्नीत त्याचें शरीर भस्म झालें, ती त्याची दीक्षा ऐकून, कोकबक अ० कोंकवेंक प्रदेशाचा हा राजा, याने तसी अंतर्निष्ठता न संपादित, बाह्य कर्माचा मात्र त्याग करून, ती दीक्षा घेतली, तेंच नास्तिकधर्माचें मूल. ( भाग० पंचम० अ० ६ गद्य १० ).

अलकनंदा—भगवत्पदीच्या चार प्रवाहांतील, आपण राहतो या दिशेकडील प्रवाह. ( भाग० पंचम० अ० १७ गद्य ९ ). कुबेराची हिमालयावरील अलकानगरी, तिच्या बाह्य प्रदेशीं हाच प्रवाह आहे. अलकनंदेस महानदी असेही खटलें आहे. ( भार० वन० अ० १४२ ).

अलर्क—( सो० वं० ) दिवोदास राजाचा पौत्र, प्रतर्दनाच्या पुत्रांतील ज्येष्ठ. याच्या पुत्राचें नांव संतति.

२—एक राजा. वंश आढळत नाही. हा, मन मोठें बलवान् आहे असें जाणून, त्याचें बल क्षीण करण्यासाठीं, त्यावर नाण



सोडू लागला असतां, तें, यापुढें मूर्ति-  
मान् होऊन, यास असें सणू लागलें.  
नेमे बाणास्तरिष्यंति मामलर्कं कथंचन  
तवैव मर्म भेत्स्यंति भिन्नमर्मा मरिष्यसि७  
अन्यान्बाणान्स्वयैस्त्वं मां सूदयिष्यसि  
तच्छ्रुत्वाप्यविधिं याथ ततो वचनमब्रवीत्  
( भार० अश्वमे० अ० ३० ).

यांतील भाव— या बाह्य बाणांनीं मला  
मारुं जाण्यांत तूंच मरशील, यास्तव  
जेणेकरून मी मरेन तसे बाण पहा.  
हा अलर्क मदलसेचा पुत्र असावा असें  
वाटतें. कारण मदलसा एक राजपत्नी  
मोदी ब्रह्मनिष्ठ होती, तिनें आपले  
काहीं पुत्र ब्रह्मोपदेशानें विरक्त करून,  
अरण्यांत पाठविले होते. अलर्क मात्र  
पतीच्या प्रार्थनेवरून, उपदेशावांचून  
ठेविला होता, तोच तिच्या मागे वरील  
विचार करीत असावा.

३— एक राजर्षि, वंश आढळत नाहीं,  
यानें एका अंध ब्राह्मणास आपले नेत्र  
देऊन डोळस केलें होतें, असा हा स-  
मर्थ व उदार होता. ( वा० रा०  
अयो० स० १२ ).

अलका— हिमालयावरील कुबेरनगरी.

अलंपुर— भारतवर्षीय क्षेत्र, व तीर्थ.

अलंबुध—

अलंबुध— वकासुराचा बंधु दुर्योधनपक्षीय  
राक्षस. ( भार० उद्योग० अ० १६७ ).  
हा भारती युद्धांत घटोत्कचाच्या हातून  
मृत्यु पावला होता. ( भार० श्रेण०  
अ० १०९ ).

२— जटासुराचा पुत्र, हा दुर्योधनपक्षाकडून  
पित्यास भीमानें मारल्याचें वैर स्मरून,  
युद्ध करीत असतां, रात्रियुद्धांत घटो-

त्कचानेंच यास मारिलें. ( भार० श्रेण०  
अ० १७४ ).

३— दुर्योधनपक्षीय राजा, यास सात्व-  
कीनें मारिलें. ( भार० श्रेण० अ० १४० ).

अलंबुधा— प्राधेच्या अप्सराकन्यांतील एक.

अलब्ध—एक ब्रह्मर्षि. ( ३ ऋषिष्ठ श० ) पक्ष.

अलय—एक राजर्षि. कुल आढळत नाहीं.

अलायुध— एक राक्षस. श्रेणयुद्धाकालीं  
रात्रियुद्धांत, घटोत्कच आणि कर्ण,  
यांचा घोर संग्राम चालला असतां, श्रे-  
णादिकांस इतकें भय उत्पन्न झालें कीं,  
आज कर्ण घटोत्कचाच्या हातून वांचत  
नाहीं, इतक्यांत हा राक्षस दुर्योधनास  
येऊन सणाला कीं, मला आज्ञा देशील  
तर, मी घटोत्कचासहित पांडवांचा  
नाश करीन, सावरून दुर्योधनानें यास  
आज्ञा दिली असतां, हा, प्रथम भीमास  
युद्धास प्रवृत्त झाला, याचा रथ घटोत्क-  
चाप्रमाणेच शत अश्वांचा होता, व  
यानें भीमास इतकें जर्जर केलें कीं,  
कृष्णानें घटोत्कचास हाक मारून,  
याशीं युद्ध करण्यास सांगितलें, त्यावरून  
घटोत्कचानें कर्णाशीं युद्ध करणें सोडून  
याशीं युद्ध आरंभिलें, त्यांत हा घटोत्क-  
चाच्या हातून मरण पावला. ( भार०  
श्रेण० अ० १७६—१७८ ).

अलुकी— एक ऋषि. ( ३ भृगु श० ) पहा.

अलोलुप— धृतराष्ट्राच्या शतपुत्रांतील एक.

अवगाह— वृष्णिकुलोत्पन्न एक यादव.

अवगाहन— वसुदेवास वृकदेवीपासून शा-  
लेला पुत्र.

अवटनिरोधन— एक नरक आहे. जे प्राणी  
महान्गर्तेत प्राण्यास लोटून देतात  
ते या स्थळीं घोर यातना भोगितात.

**अवधोदा**—भारतवर्षीय नदी. (भार० भौग० अ० ९).

**अवंति**—भारतवर्षीय देश, हा सेक, अप-रसेक-देश, व नर्मदा नदी, यांच्या द-क्षिणेस असून, येथे पांडवांच्या वेळेस विद, अग्नि अनुविद असे उभय भाते राज्य करीत होते. याची मुख्य राजधानी अवंतिका-नगरी. (भार० सभा० अ० ३३).

**अवंतिका**—अवंतिदेशाची राजधानी.

**अवत्सार**—वत्सार शब्द पहा.

**अवधूत**—बालेन्मत्तपिशाचवृत्तीने भूमीवर संचार करणारा दन्तात्रेयनामा ब्राह्मण याचा प्रन्हादाशी संवाद. (भार० शांति० अ० १७९) तसाच यदुराजाशी-ही याचा संवाद झाला होता. (भाग० एकादश० अ० ७-९).

२-मुख्य धनुर्वेदोपनिषत्.

**अवरोधन**—गय राजास, गयंतीपासून झालेल्या तीन पुत्रांतील कनिष्ठ. (स्यायंभू० वं०).

**अविकंपन**—ज्येष्ठ ऋषीचा शिष्य एक ब्राह्मण.

**अविध्य**—एक वृद्ध सदाचरणी लंकेतील राक्षस. हा परमनीतिमान् असे. याने, रावणास, सीता रामचंद्रास परत द्यावी झणून बहुत वेळ सांगेतले असतां, त्याने ऐकिले नाही. (वा० रा० सुंदर० अ० ३७). हा, रामाचे कुशल वृत्त आणवून त्रिशुटेकडून सीतेस, बारंवार कळवीत असे. (भार० वन० अ० २८०).

**अविमुक्त**—काशीक्षेत्रास नांव आहे. कुरु-क्षेत्रासही झटलेले आढळते. (भार० वन० अ० ८३ श्लो० २४).

**अविस्थल**—भारतवर्षीय नगर.

**अविज्ञात**—प्रिषन्नत राजर्षीचा पौत्र, यतना हूच्या सास पुत्रांतील कनिष्ठ. याच वर्ष याच्याच नांवाने अस्तिद्ध आहे. (स्यायंभू० वं०).

२-शात्मली द्वीपांतील सातव्या वर्ष.

**अवीचि**—एक नरक आहे. हा खोल असून तेथे खाली जललहर उठतातशा वाटा-व्या, परंतु असावी पाषाणमय भूमि, जे प्राणी मिथ्या सास इ० मिथ्या कर्म कर-तात, ते येथे यातना भोगितात.

**अवीक्षित्**—(सू० वं०) दिष्टकुलोत्पन्न कर्धम राजर्षीचा पुत्र, यास कर्धम असें झटले असून, याच्या पुत्राचें नांव मरुत्त राजा. (भार० अभ्यमे० अ० ४ श्लोक १६).

**अव्यक्त**—सामवेदोपनिषत्.

**अव्यय**—बारा भार्गव देवांतील एक. (३भृगु श० पहा).

**अंश**—प्रथमार्धक अंशुमान् त्यासच नांव.

**अ निप्रभ**—रावणपक्षीय राक्षस, यास यु-द्धांत द्विविद वानरानें मारिलें. (वा० रा० युद्ध० स० ४३).

**अंशु**—कृष्णवल्लरामांचा गोकुलांतील सखा. (भाग० १ स्क० अ० २२).

**अंशुधानपुर**—भागीरथीच्या तीरचे पुरवि०.

**अंशुमती**—भारतवर्षीय नदी. हें नांव का-लिदी नदीस आढळते. (वा० रा० अयो० स० ५५ श्लोक १).

**अंशुमान्**—एक आदिपत्य. (हादशादिप्य श०)पहा. यास क्रिया नांवाची स्त्री होती.

२—(सू० वं०) इक्ष्वाकुकुलोत्पन्न स-गर राजाचा पौत्र, व असमंजाचा पुत्र. असमंजा वनांत गेल्यावर, सगरानें अ-

अश्वमेधीय अश्व सोडलेला शोभून आपल्याची यात्रा आज्ञा केली. त्या काळी, हा अश्व शोधीत चालला असतां यानें, कपिलाश्रम पाहिला, तेथें साठ सहस्र सगरपुत्र ( आपले पितृव्य ) जुलते भस्म झालेले तेथी पाहिले. (सगर श०) पहा. पुढें हा त्यांच्या उद्धाराचा विचार करीत असतां, यानें कपिलापुढें उभें राहून, त्याची स्तुति आरंभिली; परंतु तो समाधिस्थ असल्यामुळें, त्यानें याची स्तुति जाणली नाहीं. इतक्यांत गरुडा-नें तेथें येऊन, यास सांगितलें कीं, भागीरथीच्या जलस्पर्शावांचून यांचा उद्धार होणार नाहीं, यास्तव तसा कांहीं उपाय पहा. ( गरुड हा त्या सगर-पुत्रांचा मातुल होता, परंतु त्या नात्या-च्या संदर्भ आढळत नाहीं ). पुढें गरुड गेल्यावर, कपिलमुनि समाधीतून उठले व त्यांनीं यास, आपल्यापुढें स्तुति करितांनां पाहिलें, यावरून प्रसन्न होऊन यास आज्ञा केली कीं, हा तुझ्या पिता-महाचा ( अजाचा ) अश्व घेऊन जा, आणि त्याकडून यज्ञ समाप्त करीव. आतां पितृव्यांचा उद्धार कसा व्हावा. झणशील तर, भागीरथीची प्रार्थना कर झणजे तिच्या जलस्पर्शानें यांचा उद्धार होईल. असें कपिलाचें सुप्रसन्नतेचें भाषण ऐकून, यानें त्यांस नमस्कार केला व अश्व घेऊन येऊन आपल्या सगर पितामहाचा, अश्वमेध यज्ञ त्याकडून समाप्त करविला. नंतर सगर, यासच राज्यावर स्थापून, अरण्यांत गेला असतां, यानेंही लागलेच प्रधानावर राज्य स्वीपून भागीरथीच्या प्राप्तीसाठीं, आ-

पलें सर्व आयुष्य तपस करविलें, परंतु ती सिद्धि होण्यापूर्वीच हा मरण झाला, यास पितृयांची कन्या वधोदा ही स्त्री असून, तिचेठायीं झालेला दिक्षीप नांवाचा पुत्र होता, तोच पुढें राज्याधिकारी झाला. ( भार० वन० अ० १०७ ) ( वा० रा० बाल० स० ४१-४२ ).

३- द्रौपदीस्वयंवरास गेल्या राजांती-ळ एक.

४- पांडवपक्षीय राजा, भारती युद्धांत कर्णानें मारला.

अशोक-अक्रोप प्रधानासच नांव. ( वा० रा० युद्ध० अ० १२९ श्लो० ११ ).

२- दुर्योधनपक्षीय राजा. ( भार० आदि० अ० ६७ ).

३- काम्यकवनाच्या दक्षिणेकडील भारत-वर्षीय तीर्थ.

अशोकवनिका- फलपुष्पांनीं युक्त असें, स्त्रियांसह विहार करण्याचें रमणीय स्थल, ययाति राजा देवयानीसह हींति रहात असे. ( मत्स्य० अ० ३१ ).

२- रावणानें सीतेस ठेविलें होतें, तें स्थळ.

३- अयोध्येंत, सीतेसह रामाचें विहार-स्थळ होतें तें. ( वा० रा० उत्तर० स० ४२ ).

अश्म- अश्मकप्रथमार्थी पहा.

अश्मक- एक ब्राह्मण, याचें जनक राजा-शीं सुखदुःखनिवृत्ति कशानें होये, याविषयी संभाषण झालें होतें. ( भार० शांति० अ० १८ ).

२- ( सू० वं० ) इक्ष्वाकुकुलोत्पन्न मित्र-सह राजा, ज्यास कल्माषपाद असें पुढें नाम प्राप्त झालें, याचा पुत्र. याची उत्पत्ति अशी झाली होती कीं, मित्रसहा-

स ब्राह्मणीच्या शापामुळे, स्त्रीसमागम करता येईना, आणि राज्यास तर अधिकारी प्राहिजे, झणून त्याने, आपल्या क्षेत्रांत, बसिष्ठ ऋषीकडून गर्भ स्थापन करविला. तो गर्भ सात वर्षे झालीं तद्वापि बाहेर येईना, झणून मदयंतीने, अश्मा (दगड) त्याने उदरविदारण करून, त्या गर्भास बाहेर काढिले, तोच जो पुत्र जन्मास आला, त्यास हें नांव पडले. (भाग० नवम० अ० ९). या अश्मकाने मोठा शाव्यावर पौदम्य नांवाची पुरी स्थापिली, यास, उत्तरा ना० स्त्री असून, तिजपासून झालेला मूलक नांवाचा पुत्र होता. त्यासच पुढे नारीकवच असे नांव पडले होते.

३-दुर्योधनपक्षीय राजा, यास, अभिमन्यूने मारिले होते. (भार० श्रेण० अ० ३८).

४-भारतवर्षीय देश. (भार० भीष्म० अ० ९).

अश्मकेश्वर-अश्मक ना० देशाचा राजा.

अश्मनगर-कालकेय असुरांचे पुर. (वा० रा० उत्तर० स० २३).

अश्मरथ्य-एक ऋषि. (१ विश्वामित्र श०). पहा. याचे वंशज ते अश्मरथ्य होत.

अश्व-दनुपुत्र एक दानव.

अश्वकेतु-मगधदेशोत्पन्न दुर्योधनपक्षीय राजा.

अश्वघ्रीव-दनुपुत्र एक दानव.

अश्वचक्र-रुष्णपुत्र सांव त्याने मारलेला एक राजा. (भार० वन० अ० १२० लोक १४).

अश्वतर-कद्रुपुत्र एक नाग. (ऊर्ज श०) पहा.

अश्वतीर्थ-नैमिषारण्यातील भारतवर्षीय तीर्थ.

अश्वत्थामा-भरद्वाज ऋषीचा पुत्र श्रेणाचार्य, त्यापासून, शरद्धान ऋषीची कन्या रुपी, तिचेठापी झालेला पुत्र. याने जन्मकाली अश्वत्थारवा शब्द कैत्यामुळे, यास हें नांव पडले होते, यास कधी कधी श्रेणी असेही झटलेले आढळते. हा, वेदवेदांगधारण उत्तम प्रकारचा असून, सरहस्य धनुर्वेद तर, पित्यापासून संपादून, त्यांतही उत्कृष्ट प्रवीण होता. श्रेणाचार्य, कौरवपांडवांस धनुर्वेद शिक्षविण्याच्या संबंधाने, भीष्माचा आश्रित झाला होता, तो जसा शेवटपर्यंत होता, तसाच हाही त्याचाच आश्रित असे.

कालंतराने, कौरवपांडवांचे युद्ध उपस्थित झाले असता, याचा पिता, भीष्माच्या तंत्राने दुर्योधनपक्षाकडे होता, त्यामुळे हाही तिकडेच होऊन, याने, पांडवपक्षीय वीरांशी युद्ध चालविले. पुढे, याचा पिता श्रेणाचार्य, योगधारणेने प्राणोत्क्रमण करित असता, त्यास, धृष्टद्युम्नाने मारले, ते यास सहन न होऊन, याने क्रोधेकरून, पांडव आणि त्यांची सेना, तिजवर नारायणास्र सोडिले, त्या योगाने ते सर्व मरावेच, परंतु, निःशस्त्र होऊन स्वस्थ बसल्यास, नारायणाच्या यावर बळ चालत नाही, हें मर्म कृष्णास विदित होते झणून, सर्व सेनेसहित पांडवांनी, आपआपली शस्त्रां भूमीवर ठेवल्यामुळे, याचे अस्त्र व्यर्थ गेले, त्यावरून यास, असे कसे झाले, झणून आश्चर्य झाले आहे इतक्यांत, व्यास (रुष्ण द्वैपायन) तेथे प्रकट झाले,

आणि त्यांनीं, यास समजवून सांगितलें कीं, कृष्णार्जुन हे उभयतां, भूभार हरणार्थ नरनारायणच अवतरले आहेत, यास्तव त्यास अपाय कोणापासून कधीच होणार नाही, ह्मणून तूं शाल्या गोष्टीचें आश्चर्य न मानतां, स्वस्य असावेस, इतकें बोलून, ते अंतर्धान पावले. (भार० द्रोण० अ० २०१).

यास, युद्ध करणें तादृश आवडत नसे असें दिसतें. त्याविषयीं असें आढळतें कीं, भीष्म आणि द्रोण, हे रणांत पडल्यावर, हा दुर्योधनास असें ह्मणाला.— श्लोक.

अथार्जवीत् द्रोणसुतस्तवात्मजं करं  
करेण प्रतिपीडय सांवयन् ॥ प्रसीद  
दुर्योधन शास्य पांडवैरलं विरोधेन  
धिगस्तु विग्रहम् ॥ २० ॥ इतो गु-  
रुर्ब्रह्मसमो महास्त्रवित्तथैव भीष्मप्रमुखा  
महारथाः ॥ अहं त्ववधो मम चापि  
मातुलः प्रशाधि राज्यं सह पांडवै-  
श्चिरम् ॥ २१ ॥ (भार० कर्ण०  
अ० ८८). संजयधृतराष्ट्रसंवाद.

हें ह्मणणें, मरणभीतीनें झटलें, असें दुर्योधनास न वाटावें, ह्मणून यानें दुसऱ्या श्लोकाच्या अर्थांत, मी, व माझा मातुल रुपाचार्य, या आत्मा उभयतांस, चिरंजीवी असल्यामुळे, मरणभीति नाही, असें सुचविलें आहे. परंतु हें याचें हितकर वाक्य दुर्योधनानें ऐकिलें नाही.

पुढें कर्ण, आणि शल्य, हेही रणांत पडल्यावर, भीमाचें दुर्योधनाशीं युद्ध प्रवृत्त झालें, यांत, दुर्योधनाचे प्राण मात्र अवशेष राहून, तो रणांत पडला

असतां, अश्वत्थामा त्याकडे येऊन, आणि त्यास ह्मणाला कीं, तूं मला अजून सांगशील तर, मी पांचालांसह पांडवांस मारून येतो. त्यावरून तो तथास्तु ह्मणाला असतां, हा, तिकडे जाण्यास सिद्ध झाला. (भार० शल्य० अ० ६५).

अश्वत्थामा, रुपाचार्य आणि कृतवर्मा या उभयतांसह, रात्रीं एका वटवृक्षाखालीं, पुढें कसें करावें ह्मणून विचार करीत बसला असतां, श्रमामुळे त्या दोघांस निद्रा लागली, हा मात्र जागृत होता, इतक्यांत त्या वृक्षावर, विश्रंतीस राहिलेल्या काकसमुदायांत, एका उल्कानें येऊन, सहस्त्रावधि काक मारून खालीं पाडिले, आणि तो निघून गेला, त्यावरून यास, आपणही असेंच केल्यास कार्य चांगलें साधेल असें स्फुरून, उभयतांस जागृत करून हा विचार यानें कळविला, परंतु, तो त्यांस मानला नाही, असें पाहून, हा एकटाच, पांडवांच्या शिविराकडे जाण्यास निघाला, त्यावरून हेही निरुपाय होऊन, त्यामागे जात आहेत तो, हा, शिविरद्वारासमीप जाऊन पोहोंचला, परंतु तेथें कोणी दिव्य पुरुष उभा असलेला यानें पाहिल्यामुळे, त्यास उलंघून आंत प्रवेश करण्यास याचें धैर्य होईना, तथापि धैर्य धरून, यानें त्यावर अस्त्र टाकिलें, तें त्यानें ग्रासलें असें पाहून, आणखी कित्येक अस्त्रे यानें त्यावर सोडिलीं, त्यांचीही तीच दशा पाहून, हा, द्रुपद आहे असें यानें समजून त्याची स्तुति आरंभिली, तीसुद्धीं तो प्रसन्न होऊन, त्यानें यास एकी उत्तम खड्ग देऊन, शिवि-

हस्त जाण्यास मार्गही दिला, इतक्यांत रुपाचार्य आणि कृतवर्मा येऊन पोहोचले असे पाहून, त्यांस द्वार रक्षण्यास सांगून, हा एकटाच आपण आंत प्रविष्ट झाला.

हस्तशिविरांत जाऊन पाहिले तो, त्यास तेथे एकही पांडव दृष्टीस पडला नाही, परंतु धृष्टद्युम्नादिक वीर, व पांडवांचे कुमर, त्यांस मात्र, यांना निहित पाहिले. नंतर त्वरा करावी या हेतूने, यांना, प्रथमस्तः आपल्या पिढ्याचा बैरी जो धृष्ट-द्युम्न, त्यास केवळ निमित्तास मात्र जागे करून, तो अर्धा जागा होऊन, अरे कोण आहे यां, इतके क्षणत आहे तो, त्याचा मस्तक खज्जाने छेदिला. याचप्रमाणे उत्तमौजा, युधामन्यु, इ० वीर, तसेच द्रौपदीचे पांच पुत्र, यांचीही तीच अवस्था केली, त्यामुळे शिविरांत बरीच गडबड होऊन, काहीं सामान्य वीर बाहेर पडतात तो, त्या सर्वांस रुपाचार्य व कृतवर्मा, यांनी आडवून ठार मारिले.

तदनंतर अश्वत्थाम्याने, मारलेल्या वीरांचीं शिरे घाईघाईने दुर्योधनास दाखविण्यास घेतली, व तेथून त्वरेने रुप आणि कृतवर्मा यांसहित, रणांगणांत दुर्योधनासमीप येऊन, असे बोलला. दुर्योधन जीवति त्वं बाक्वं श्रोत्रमुत्वं शृणु । सप्तपांडवतः शेषा धार्तराष्ट्रस्यो वयम् ॥४८॥ ते चैव भ्रातरः पंच वासुदेवोय सात्यकिः । अहं च कृतवर्मा च रुपः शारद्वतस्तथा ॥४९॥ (भार० सौप्तिक० अ० ९).

पांडवांसुद्धा त्यांचे वीर सात, आणि आपले तीन, इतकेच मात्र अवशेष राहून, इतर सर्व मरण पावले. असे अश्व-

त्थाम्याचे भाषण दुर्योधनाने ऐकून, त्यास संतोष झाला, परंतु द्रौपदीच्या निहित बालकांचीं शिरे, यांना आणलेली पाहून त्यास संतोष झाला नाही.

इकडे प्रातःकाळी, हे रात्रीचे वृत्त अर्जुनास कळतांच, तो रथांत बसून याच्या मार्गे लागला, तेव्हा हाही रथारूढच पळत सुटला, परंतु याच्या रथाचे अश्व अक्षत श्रमले होते, त्यामुळे अर्जुनाने यास गाठून धरिले, व त्यास घेऊन द्रौपदीकडे तो आला. नंतर यास मारावे किंवा कसे, असे त्याने कृष्णास पुसले असता, त्याने मारूं नये असे आपले अनुमत दिले, इतक्यांत द्रौपदीही क्षणाली की, हा गुरुपुत्र असल्यामुळे, यास मारणे अनुचित असून, जसी, मी माझ्या बालकांकरितां शोक करीत आहे, असीच याची माताही, याकरितां शोक करील क्षणून यास सोडावे हेंच बरे. आबरून अर्जुनाने, याच्या मस्तकावर स्वतःसिद्ध असणारा भूषणरूप दिव्यमणि, तो काढून घेऊन, यास परम अपमानपूर्वक शिविराबाहेर घालवून दिले.

असा अपमान पावून अश्वत्थामा तेथून निघाव्यामुळे, त्यास अनिष्टा क्रोध आला, व त्या आवेशात, त्याने पांडवांचा समूळ नाश करण्याकरतां ब्रह्मशिरास्त्र यांवर सोडले. (भार० सौप्तिक० अ० १३). पुढे ते अस्त्र, उत्तरेच्या गर्भांत प्रवेश करून, त्यास पीडा देऊ लागले असे कृष्णाने जाणून, आपल्या अलौकिक सामर्थ्याने, त्या अस्त्राचा पराजय केला, व गर्भाचे संरक्षण केले. (भार० सौप्तिक० अ० १६).

अश्वत्थाम्याचे गुण, विशेष वर्णन करण्यासारखे नाहीत, मात्र यास काय तो बलवान् मीच, असा पराकाष्ठेचा अभिमान असे, त्याविषयी एक गोष्ट अशी आढळते की, हा एकदां द्वारकेस गेला असतां, कृष्णानें याचें पूजन करून आसनावर बसविलें. नंतर आगतस्वागताच्या गोष्टी झाल्यावर, यानें कृष्णास असें हटलें कीं, जे चक्र तूं आपल्या हातांत वागवितोस, तें तुला शोभा देत नाहीं, यास्तव तें तूं मला दार्वेस. त्यावरून कृष्णानें, याचा अभिप्राय काय तो ओळखून, चक्र यापुढें ठेविलें, आणि सांगितलें कीं, हें घेऊन जावें. पुढें हा, तें घेऊन जाण्यासाठीं उचलूं लागला असतां, यास मुळीं तें जागचेंच हलवणेना, झणून यानें बळही करून पाहिलें. तथापि अवस्था तीच, यावरून हा विमनस्क होऊन, मुकाट्यानेच तेथून चालता झाला. (भार० सौप्तिक० अ० १२).

सांप्रत हा, चिरजीवी असल्यामुळें पृथिवीवर आहे, व हें प्रस्तुत चाललेलें कलियुग सरल्यावर, कृत आणि त्रेतायुग सरलें असतां, द्वापारामध्ये, द्रौणी या नांवानें व्यास होणार असून, आठव्या सार्वणि मन्वंतरांत तर, अश्वत्थामा या नांवानें सप्तर्षीत एक होईल. (व्यास श०) पहा. (मत्स्य० अ० ९).

२-अक्रूर यादवाच्या पुत्रांतील एकाचें नांव.

३-मालवदेशाधिपति इंद्रवर्मा ना० राजाचा नामांकित गज. हाच, भास्ती युद्धांत मिला असतां, द्रोणाचार्यास, आपलाच पुत्र अश्वत्थामा मरण पावला, असें

उलटें समजलें, व त्यावरूनच काही भूमीवर शस्त्र ठेवून, योगधारणा केली असतां, धृष्टद्युम्नानें यास मारिलें.

अश्वनगर-अंगदीया पुरीचेंच नांव.

अश्वनदी-कुतीनें कर्णाल, ज्या नदींत सोडिलें होतें ती.

अश्वपति-दनुपुत्र एक दानव.

१-मद्रदेशाचा प्राचीन काळी होता राजा तो, सावित्रीचा मिता. (४ सावित्री श०) पहा.

३-केकय देशाचा राजा, यास, बुधाजित् ना० पुत्र, व कैकेयी ना० कन्या, अशीं दोन अपत्ये होतीं, हीच कैकेयी, रामचंद्राचा पिता दशरथ त्याची स्त्री. (वा० रा० अयो० स० १). या राजाची स्त्री हनने कैकेयीची माता, परमसाहसी होती, त्याविषयी अंशी कथा आढळते कीं, या राजास संपूर्ण पक्षांची भाषा समजत असल्यामुळे, त्यास एकदां जंभ पक्षाच्या काहीं चमत्कारिक भाषणश्रवणानें हास्य आलें. तेव्हां ती समीप होती झणून, तिनें यास त्याचें कारण विचारिलें. राजा हणाला, हें मी सांगतांच मरेन, असें आहे, त्यावरून तें मला पत्करलें असें ही हणाली. तें तिचें भाषण ऐकून, तिला राजानें घरांतून घालवून दिलें होतें. (वा० रा० अयो० स० ३५).

अश्वमेधक- (सो० वं०) पुरूकुलोत्पन्न सहस्रानीक राजाचा पुत्र, याचा पुत्र असीमकृष्ण.

अश्वमेधपुरी-पूर्वदर्शा देशाच्या पूर्वेस असणारी नगरी, ही कोणत्या देशाची राजधानी, तें काहीं आढळत नाही,

परंतु पांडवांच्या वेळेस येथें रोचमान राजा होता. (भार० सभा० अ० ३०).

अश्वरथा—हिमालयावरील एक नदी. (भा० वन० अ० १६०).

अश्ववती—भारतवर्षीय नदी. (भार० भीष्म० अ० ९).

अश्वशंकु—दनूस शालेच्या दानवांतील एक.

अश्वशिरा—अश्विनीकुमारांनीं अश्वानें शिर जोडून ज्या दध्यंच ऋषीपासून ब्रह्मविद्या संपादिली त्यावरून त्यास हें नांव पडलें होतें.

२— दनुपुत्र एक दानव.

अश्वसेन—कहूंपुत्र तक्षक ना० नागाचा पुत्र अर्जुनाने खांडववन अग्नीस दिलें, त्या काळीं तें वन पेटलें असें पाहून, हा, बाल असल्यामुळें, याची माता यास मुखांत धरून बाहेर निघूं लागली, तें पाहून अर्जुनानें तिला मारलें, हा मात्र कसा वांचला असेल तो असो, तेंच वैर मनांत धरून, अर्जुनाचें कर्णाशीं युद्ध चाललें असतां, हा कर्णाच्या वाणावर अर्जुनास मारण्याकरितां गुप्तरूपानें जाऊन बसला होता; परंतु कृष्णानें तें जाणून, अर्जुनाच्या रथाचे अश्व त्या संधीस त्यांनीं गुडघे भूमीस टेंकावे, असे खालीं दाबल्यामुळें, अर्जुनाच्या कंठावर यानें पडावयाचें तें चुकून, मुगुटावर पडला, तेणेंकरून मुगुट तत्काळ भस्म झाला.

२— सत्येस कृष्णापासून शालेला पुत्र, हा महारथी होता.

अश्विनी—सोमाच्या सत्तावीस स्त्रियांतील एक. तशीच अक्रूराच्या स्त्रियांतील एक.

अश्विनीकुमार—आश्विनेय शब्द पहा.

अश्विनीतीर्थ—भारतवर्षीय तीर्थ.

अष्टउपद्वीप—जंनुद्वीपाच्या आसमंतात, क्षार समुद्रामध्ये, आठ उपद्वीपे आहेत तीं. त्यांचीं नांवे—स्वर्णप्रस्थ, चंद्रशुक्र अ० शुक्र, आवर्त्तेन, रमणक, मंदरहरिण, पांचजन्य, सिंहाल, आणि लंका. (भाग० पंचम० अ० १९ श्लोक १०). (देवी भा० अष्टम० अ० ११ श्लोक ३०—३२).

अष्टक—विश्वामित्र ऋषीस, माधवीपासून शालेला पुत्र. (३ गालव श०.) पहा. हा मोठा वेदवेदांगपारंग असून, यानें एकदां स्वतः यज्ञ केला, त्या काळीं याच्या यज्ञास बहुत ऋषि व राजे आले होते. पुढें हा, यज्ञ समाप्त झाल्यावर, आपले तिघे बंधु, प्रतर्दन; वसुमना; आणि शिवि; यांसहित रथांत बसून, कोठें जात असतां, मार्गांत नारदास पाहिल्यावरून त्यास यानें रथांत घेतलें आणि पुसूं लागला कीं, स्वर्गांत गेल्यावर, आम्हा चौघांतून आधीं कोण पतन पावेल तें सांगा. तेव्हां नारद झणाला, तूं बहुत गोप्रदानें केलीस, परंतु तीं, मी केलीं असा तुझ्या ठायीं अभिमान असल्यामुळें, प्रथमतः तूं पतन पावशील.

प्रतर्दन हा, ब्राह्मणानें मार्गांत अश्व मागितला असतां, देखून असें झणाला, परंतु ब्राह्मणानें आतांच दे, असें झटल्यावरून, रथाचा अश्व सोडून त्यास देतांच, आणखी तीन ब्राह्मण प्राप्त झाले व त्यांनींही अश्व मागितले, त्यावरून तिघांस तीन अश्व देऊन, स्वतः रथ ओढीत घरीं आला, व ब्राह्मणास कोणत्या वेळेस काय मागावें, याचें परिज्ञान



नसतें, असें याच्या मनांत आल्यामुळें हा, तुझ्यामागून पतन पावेल.

वसुमना, याच्या रथाची स्तुति ब्राह्मणानें केली, तीवरून त्याचें मन रथावर गेलें, असें यानें जाणूनही, त्यास रथ दिला नाही, यास्तव हा, प्रतर्दनाच्या मागून पतन पावेल. केवळ एक शिविमात्र तेथें राहील. ( भार० वन० अ० १९८ ).

हा अष्टक, विश्वामित्रकुलांतील, प्रवरप्रवर्तक आणि मंत्रद्रष्टा असून, हा आपल्या तिघां बंधूसहित अरण्यांत तप करीत असतां, ययातिराजा, आत्मश्लाघेनें स्वर्गांतून पतन पावला होता त्यास यानें बंधूसहित आपलें पुण्य देऊन स्वर्गास पाठविलें. ( ययाति श० ) पहा.

**अष्टका**— एक श्राद्धदेवता आहे. प्रस्तुत ते देवतात्व अच्छोदेकडे आहे.

**अष्टकुलाचल**— भारतवर्षीय भरत खंडांत, जे आठ उपपर्वत आहेत, ते असे.—उपगिरि हिमालय, पारियात्र, ऋष्यवान् अ० ऋक्षवान्, विंध्याद्रि, सद्वाद्रि, मलय, महेंद्राचल, आणि शुक्तिमान्.

**अष्टदिग्पाल**— कल्पारंभी, पूर्वादिदिशाक्रमानें ईशान्यदिशेपर्यंत दिग्पाल, इंद्र, अग्नि, पितर, निर्ऋति, वरुण, वायु, सोम किं० वैश्रवण आणि ईशान, असे आठ होते, व त्यावरूनच, त्यांचीं नांवें त्या त्या दिशेस अजून चालत आहेत. परंतु चालू मन्वंतरांत अष्टदिग्पाल आहेत, ते असे.—द्वादशादित्यांतील इंद्र अ० शक्र नांवाचा आदित्य, अनल ना० वसु, सूर्यपुत्र यम, निर्ऋति ना० रुद्र, वरुण ना० आदित्य, अनिल ना० वसु,

वैश्रवण अ० कुबेर, आणि ईश्वर ना० रुद्र, असे पूर्वादि दिशांचे आठ दिग्पाल आहेत.

**अष्टदिग्गज**— ऐरावत, पुंडरीक, वामन, कुमुद, अंजन, पुष्पदंत, सार्वभौम, आणि सुप्रतीक, असे पूर्वादि अष्टदिशांस, पृथिवीचे आधारभूत, आठ गज आहेत ते.

**अष्टनाग**— अनंत, वासुकि, तक्षक, कर्कोटक, शंख, कुलिक, पद्म, आणि महापद्म.

**अष्टधैरव**— असितांग, रुद्र, चंड, क्रोध, उन्मत्त, कुपति अ० कपाली, भीषण, आणि संहार.

**अष्टमर्यादागिरि**— हिमालय, हेमकूट, निषध, गंधमादन, नील, श्वेत, शृंगवान्, आणि माल्यवान्. हे आठ महागिरि-जंबुद्वीपांत नऊ जे, भरतादि वर्षे आहे, त, ते होण्यास कारण होत.

**अष्टमहासिद्धि**— अणिमा, महिमा, गरिमा, लघिमा, प्राप्ति, प्राकाम्या, ईशित्वा, आणि वशित्वा या आठ सिद्धि, ईश्वरास मात्र आहेत, ह्मणूनच तो उत्पत्ति, स्थिति, आणि संहार करण्यासाठी, गुणानुसार जीं, ब्रह्मा, विष्णु, आणि महेश, जेव्हां नांम धारण करितो, तेव्हां, तेथें सहजीं असतात.

**अष्टवसु**— चालू वैवस्वत मन्वंतरांतील जो धर्मऋषि, त्यापासून प्राचेतस दक्षकन्या वसु, तिच्याठायीं झालेले वसुसंज्ञक आठ देव ते. हे प्रस्तुत सप्तविध देवांतील पांचवे देव असून, यांचीं नांवें धर, ध्रुव, सोम, अन्ह, अनिल, अनल, प्रत्यूष, आणि प्रभास, अशीं आहेत. ( भार० आदि० अ० ६६ ). पुराणांतरीं, हींच नांवें कित्येकांचीं काहीं असून, काहीं

वेगळी आहेत, मग तीं तशीं कां पड-  
लीं, त्याचें कारण कळत नाही; परंतु  
आठ संख्येविषयी मात्र अगदीं गोघळ  
नाहीं.

**भरतवक्त्र**—कहोड अ० कहोल ऋषीचा  
पुत्र, हा कोणत्या ऋषिकुलांतला होता,  
तें आठळत नाही. एकदां कहोड, आप-  
ल्या सुजाता ना० स्त्रीसहवर्तमान, आ-  
श्रमधर्म चालवीत असतां, अध्ययनाची  
आवृत्ति करीत होता, इतक्यांत हा,  
याची माता सुजाता गर्भिणी होती,  
तिच्या उदरांतून पित्यास बोलला कीं,  
अजून तुझास आवृत्तिच करावी लागत्ये  
काय? हे त्याचें भाषण ऐकून; कहोडा-  
नें, यास शाप दिला कीं, तूं आठ  
ठिकाणीं वक्र असा होशील, लपून  
यास असें नांव पडलें होतें.

कहोड ऋषीस, वरुणपुत्र बंदी,  
यानें वादांत पराजित करून, उदकांत  
बुडविल्यावर, सुजाता आपला पिता उ-  
हालक ऋषि, त्याच्या आश्रमीं यासहित  
जाऊन राहिली. एकदां हा, आपला  
मातुल श्वेतकेतु, त्यासह क्रीडा करीत  
असतां, श्वेतकेतु, जसा आपल्या पित्या-  
स, तात लणाला, तसाच हाही लणा-  
ला, त्यावरून श्वेतकेतु, यास लणाला  
कीं, हा तात माझा आहे, तुझा नव्हे,  
यास्तव तूं याच्या अंकावर नसू नको. तें  
मातुलाचें भाषण यास विपरीत वाटलें,  
कारण, याच्याठायीं पिता, व मातामह  
अशी स्वाभाविक भेदबुद्धि नव्हती.

मातुलानें केलेल्या भाषणाचें यास  
वाईट वाटून, हा तत्काळ मातेकडे आ-  
ला, आणि तिला पुसूं लागला कीं,

माझा पिता कोण, व तो कोठें आहे;  
तें मला सांग, असें याचें भाषण सुजा-  
तेनें ऐकून, तिला अनिवार खंडन आलें.  
आणि तिनें यास, त्याला बंदीनें उद-  
कांत बुडविल्याचें वृत्त कथन केलें, तें  
ऐकून, व बंदी जनकासभेंत अजून  
आहे, असें जाणून, यानें, मातुलास स-  
मागमें घेतलें, आणि ऐश्वर्याभिनामा जन-  
क, त्याच्या नगरास हा आला. नंतर रा-  
जद्वारासमीप येऊन, आंत प्रवेश करणार  
इतक्यांत, द्वारपालानें यास प्रतिबंध  
केला, त्यावरून द्वारपालाचें व याचें बरे-  
च संभाषण होऊन, त्याचें यानें शास्त्र-  
संमत वाक्यांनीं खंडन केलें असतां, द्वा-  
रपालानें उभयतांस आंत जाऊ दिलें.

नंतर हा सभेंत गेला, आणि बंदी-  
शीं वाद करून, त्यांत यानें त्यास मि-  
किलें. पुढें बंदीस उदकांत बुडवार्नें,  
असें यानें जनकास सांगितलें असतां,  
बंदी अष्टावक्रास बोलला कीं, तुझा पि-  
ता मरण पावला असेल, अशी भीति  
तूं बाळगूं नको, आनपर्यंत जे सहस्र  
ब्राह्मण मी वादाच्या सिंघानें उदकांत  
बुडविले, ते सर्व स्वस्थ असून, वरुण  
जो माझ पिता, त्याच्या यज्ञास पाठवि-  
ले आहेत. प्रस्तुत तेथील यज्ञ समाप्त  
शाला आहे, व सर्व ब्राह्मण सत्वरच येथें  
परत येतील, त्यांत तुझा पिताही येईल,  
असें बोलून बंदी उगाच राहिल. व  
जनक राजानेंही, याचा स्मरण करून,  
याच्या मातुलासह यास राहून घेतलें.  
अल्पच काळानें, बंदी लणाल्याप्रमाणें  
सर्व ब्राह्मण परत आले, त्यांत कहोडही  
आला. त्यास पाहून, मातुलासहित अष्टा-

नक्र, जनक राजाकडून सन्मान पावून, पित्यासमागमें आश्रमाकडे येण्यास निर्घाळा. मार्गांत मधुविला नदी लागली; तेथें कहीडांनै, अष्टावक्रास खान करण्यास सांगून, त्यास सरल केलें, तेव्हां पासून तीस समंगा असैं नांव पडलें. नंतर पित्यासहित हा, मातेस येऊन भेटला, व मातामहाची आज्ञा घेऊन, आपल्या पूर्वाश्रमास गेल. असा हा अष्टावक्र परम समर्थ असून, ब्रह्मतत्त्वज्ञानसंपन्नहि होता. ( भार० वन० अ० १३२-१३४ ).

**असकृत-** भृगु ऋषीपासून, पुलोमेस झालेल्या पुत्रांतील एक. च्यवनादिक सात पुत्रांत, हें नामांतर कोणाचें तें कळत नाही.

**असमंजस-** ( सू० वं० ) इक्ष्वाकुकुलोत्पन्न समर राजास केशिनी भायेंच्या ठायीं झालेला पुत्र. हा योगभट्ट असल्यामुळें याची गृहांत रहाण्याची इच्छा नव्हती झणून हा बुद्धिपूर्वक असमंजसपणानें मागे, तो अस कीं, नगरींतील जनांचीं मुलें, खेळाच्या मिषानें नगराबाहेर नेऊन, सरयू नदींत बुडवी. याप्रमाणें बहुत मुलें, बुडाव्यामुळें, नगरांत मोठा बोभाढा झालेला राजास कळला, त्यावरून त्यानें यास राग्यांतून निघून जाण्याची आज्ञा केली, तेव्हां हा पित्यास वंदन करून तत्काळ निघाला तो सरयूकाठीं आला, आणि बुडवलेलीं मुलें, योगसामर्थ्यानें बाहेर काढून नगरांत पाठवून देऊन, आपण अरण्यांत चालतां झाला. यास, अंशुमान् या नामेंकरून एक प्रख्यात पुत्र होता.

२- ( सो० वं० ) यदुपुत्र क्रौष्ट, त्याच्या कुलांत जन्मलेला सात्वतपुत्र की अंधक त्याचा पौत्र, आणि कंकलवर्हिषाचा पुत्र, याचा पुत्र तमोज्ञ.

**असिकनी-** प्राचेतस दक्षाची स्त्री. ही, पंचजनप्रजापतीची कन्या झणून, हिला पांचजनी असैं म्हणलेलें आहे. ( भाग० षष्ठ० अ० ४ ).

२- भारतवर्षीय नदी. ( भार० भाष्य० अ० ९ ).

**असित-** मरीचिकुलोत्पन्न एक ऋषि, याची स्त्री, हिमालयाची कन्या एकवर्णा.

२- मांधाता राजाच्या हातून पराभव पावलेला एक राजा. ( भार० शांति० अ० २९ ).

३- जनमेजयाच्या सर्पसत्रांतील एक सदस्य ऋषि.

४- काम्यक वनाच्या पश्चिमेकडील एक पर्वत, येथें कक्षतेन ऋषीचा आश्रम असे.

**असिता-** अप्तरावि०.

**असितांन-** अष्टभैरवांतील एक.

**असिपत्रवन-** तीक्ष्ण धारांच्या खड्गांचें वन, हा एक नरक आहे. जे, वेदवाद्या वर्तन करून; पाखंडमार्गानें चळतात, त्यांस येथें यातना भोगाव्या लागतात.

**असिलोया-** दनुपुत्र एक दानव.

**असी-** काशीक्षेत्रांतील एक भागीरथीस मिळणारी नदी.

**असीमकृष्ण-** ( सो० वं० ) जनमेजयवंशांतील अभ्यधेयक राजाचा पुत्र, याचा पुत्र निमिचक्र.

**असुर-अमिवि०.** ( भार० उद्यो० अ० १९ ).

**असुरथ-** एक यादव.

असुरा—प्राधाकन्या एक अप्सरा.

असुररजस—मूर्त्य राजास नामांतर. (मूर्त्य श०) पहा.

अस्ति—जरासंध राजाच्या दोन कन्यांतील अ्येष्ट. हिची कनिष्ठ भगिनी प्राप्ति असून, ती, व ही, दोघी कंसाच्या स्त्रिया होत्या. कंसास रुष्णाने मारल्यावर, ही भगिनीसहित, पितृगृहीं येऊन राहिली होती. (भाग० दशम० अ० ५०).

अस्तुहार्य—एक ब्रह्मर्षि. (३अंगिरा श०) पहा.

अहंपाति—(सो० वं०) पूरुकुलोत्पन्न संपाति राजाचा पुत्र, याचा पुत्र रौद्राश्व.

अहर—दनुपुत्र दानवांतील एक.

अहव्या—ब्रह्मदेवाची मानसकन्या, गौतम ऋषीची स्त्री. इंद्राने हिचे धर्षण केले होते, त्यामुळे इंद्रास त्याने शाप देऊन, हिलाही शिला होशील असा शाप दिला होता. परंतु हिने, उशाप मागितल्यावरून त्याने दाशरथि रामाच्या पदरजःकणाने पूर्ववत् होशील असा वर दिला होता, त्याचप्रमाणे हिचा पुढे उद्धार झाला. हिचा पुत्र शतानंद, तोच, विदेहवंशीय जनकाचा उपाध्याय. (वा० रा० बाल० स० ४८-४९) (वा० श० उत्तर० स० ३०).

२—सोमवंशीय पूरुकुलोत्पन्न विंध्याश्व राजा, त्यास मेनका अप्सरेपासून, झालेल्या मिथुनांतील कन्या, ही, त्याच मिथुनांतील पुत्र जो दिवोदास, त्याची भगिनी असून, दुसरा कोणी एक गौतम ऋषि, त्याची स्त्री होती. हिला पुत्र शतानंद, व चिरकारि, असे दोन होते.

अहव्या-हृद—गौतमवंशातील भारतवर्षीय तीर्थ.

अहिच्छत्रा—हृपद राजाची पूर्व नगरी.

अहिर्बुध्न्य—एक रुद्र. (एकादशरुद्र श०) पहा.

२—यज्ञांतील अग्निवि०.

अहिक्षत्र—भारतवर्षीय नगर. (भार० वन० अ० २५४).

अहीन—(सो० वं०) आयुकुलोत्पन्न क्षत्रवृद्ध राजा, त्याच्या वंशात जन्मलेल्या सहदेव सजाचा पुत्र. याचा पुत्र जयसेन.

अहीनगु—अनीह राजासच नामांतर.

अहीनर—

अहोवीर्य—ऋषि.

अक्ष—रावणापासून मंदोदरीस झालेला पुत्र. अशोकवनिकाभंगकार्की, प्रथमतः रावणाने, पांच राक्षस सेनापति, मादतीस धरण्याकरिता पाठविले होते. ते त्याच्या हातून मेल्यावर, यास पाठविले असतां, हा, आठ अश्वांनी युक्त अशा रथांत बसून, अशोकवनिकेत गेला, व त्याशी युद्ध करून, शेवटी त्याच्याच हातून मरण पावला. (वा० रा० सुंदर० स० ४७).

अक्षमाला—द्वितीयार्थक वसिष्ठ ऋषीची स्त्री.

अक्षमालिका—ऋग्वेदोपनिषत्.

अक्षयवट—भारतवर्षीय तीर्थ, व पवित्र स्थल.

अक्षीण—एक ऋषि. (१ विश्वामित्र श०) पहा.

आ

आकूति—स्वार्थभू मनुष्या तीन कन्यांतील पहिली, वरुचिऋषीची स्त्री. हिला यज्ञ आणि दक्षिणा, असे पुत्रकन्यारूप

मिथुन झालें होतें. (भाग० तृतीय० अ० १२).

२- प्रियव्रत राजाच्या वंशांत जन्मलेल्या ऋषभ देवाच्या कुलांतील प्रसिद्ध जो बिभुराजा, त्याच्या पृथुषेणना० पुत्राची स्त्री. हिला नक्त नांवाचा पुत्र होता.

३- उत्तानपाद राजाच्या वंशांतील जो व्युष्ट ना० राजा, त्याची स्नुषा, व सर्व-तेजस राजाची स्त्री. हिच्या पुत्राचें नांव चक्षु, तोच पुढें, साहवा मनु झाला होता. (भाग० चतुर्थ० अ० १३).

**आरुति-** एक कौशिकाचार्य (गारुडविद्येचा आचार्य) युधिष्ठिरानें राजसूय यज्ञ केला. त्या काळीं, सहदेव दक्षिणदिशा जिंकण्यास गेला असतां, त्यानें यास जिंकून, यापासून करभार घेतला होता. (भार० सभा० अ० ३१).

**भांगरिष्ट-** एक राजर्षि. याचें जन्म कोणत्या कुलांत झालें होतें, तें ग्रंथामध्ये आढळत नाहीं, मात्र इतकेंच आढळतें कीं, याचा कामंद ऋषीशीं संवाद झाला होता. (कामंद श०) पहा.

**भांगीरसी-** क्लृप्त द्वीपामध्ये, ज्या सप्त महानद्या आहेत लणून वर्णिले आहे, त्यांतील एक.

**आद्याप्रासेव्य-** एक ब्रह्मर्षि होता. (२ कश्यप श०) पहा.

**आग्नीध्र-** प्रियव्रत राजास, बर्हिष्मतीच्या ठायीं झालेल्या दाहा पुत्रांतील ज्येष्ठ तो. क्षारसमुद्रानें वेष्टित जें जंबुद्वीप, त्याचा हा अधिपति होता. यानें, पूर्वचित्ति ना० अप्सरेशीं दाहा कोटि वर्षेपर्यंत यथेच्छ समागम करून, तिजपासून नाभि, किंपुरुष, हरि, इलावृत्त, रम्पक,

हिरण्य, कुरु, भद्राश्व, आणि केतुमातृ असे नऊ पुत्र उत्पन्न केले होते. कांहीं कालानें ती अप्सरा दिव्यलोकीं निघून गेली असतां, हा, तिच्या विरहानें अत्यंत उदास झाला. नंतर यानें, आपल्या द्वीपाचे नऊ भाग; वर्ष अशा. सत्तेचे करून, तेथील अधिपत्य एकेक पुत्रास दिलें, व अरण्यांत तपार्थ गमन केलें. (भाग० पंचम० अ० १-२).

**आग्नीध्रक-** रुद्रसावर्णि नांवाचें जें पुढें नाराचें मन्वंतर होणार आहे, त्यांतील सप्तर्षींत एक होईल ऋषि तो.

**आग्नेयकल्प-** ब्राह्ममासांतील अठरावा दिवस अ० कल्प कांत प्रथम अग्नीचा अवतार झाला होता. (४ कल्प श०) पहा.

**आग्नेयकोसल-** इंद्रप्रस्थाच्या आग्नेयी दिशेकडे असणारा कोसलदेश तो. याची राजधानी अयोध्या, ती सरयु नदीच्या कांठीं आहे. पांडवांच्या वेळेस येथें बृहद्बल नांवाचा सूर्यवंशी राजा असून, त्याचा सहोदर दीर्घयज्ञ तो युवराजा होता. (भार० सभा० अ० ३०). (वा० रा० अयोध्या० स० ६८).

**आग्नेय-** भारतवर्षीय देश, याची सीमा आढळत नाहीं. (भार० वन० अ० २५४).

**आग्निह-** एक ऋषि. (१ विश्वामित्र श०) पहा.

**आंजनेय-** अंजनेचा पुत्र जो मारुति, त्यासच ह्मटले आहे.

**आजमीढ-** सोमवंशीय जो अजमीढ राजा त्याच्या वंशजांस हें नांव संबोधनप्रसंगीं साधारण लागतें, परंतु विशेष रुढी, युधिष्ठिराविषयीं भारतांत फार आढळले.

**आजिहायन-** एक ब्रह्मर्षि. (२ कश्यप श०) पहा.

**आज्यव-** पितृगणांतील एका भेदविशेषा-  
चे पितर आहेत ते. हे, ब्रह्ममन्वसपुत्र  
आणि पुत्र ह्मण, त्यांचे वंशज असून,  
वज्रामध्ये आज्य (शेळीच्या दुधापासून  
हालेले तुप) त्यांचेच मान करतात,  
ह्मणून यांस असे नांव पडले आहे. यांस  
सुस्थधा असेही कोठे कोठे हाटलेले आहे.  
आणि हे मुख्यत्वेकरून वैश्य जातीस  
पूज्य आहेत. (मत्स्य० अ० १६).

**आद्री-** अंधकासुराचा पुत्र तो. याने, उग्र  
तपेंकरून ब्रह्मदेवास प्रसन्न केलें, आ-  
णि अमरत्व मागितलें, तेव्हां आनीं तें  
दुर्लभ आहे असें सांगितल्यावर, मी  
रूपांतर पावण्यावांचून जरू नवे येवढे  
आ असें मागितलें, तें यास आनीं तद्वास्तु  
वचनानें देऊन, स्वलोकीं, गमन केल्या-  
वर, आपल्या पित्यास मारणाऱ्या शिवाचे  
वैर उगवार्ने ह्मणून, हा कैलासास गेला,  
आणि तेथें द्वारावर वीरक नांवाचा शि-  
वगण होता, त्यानें आपल्यास आडवूं  
नये या हेतूनें सर्परूप धारण करून  
गुप्तरूपानें आंत शिरला, नंतर सर्परूप  
टाकून, पार्वतीचे रूप धारण करून  
शिवासमोर जात आहे तो, शिवांनीं तें  
कपट जाणलें, व यास, यानेंच संपादि-  
लेल्या वरप्रदानाप्रमाणें तत्काळ वधिलें.  
(मत्स्य० अ० १६६).

**आत्मधू-आत्मयोनि-** स्वयंभू जो ब्रह्मदेव  
त्यासच हीं नांवें आहेत.

**आत्मवान्-** एक ब्रह्मर्षि होता. (३ भृगु  
श०) पहा.

**आत्मा-** शरीरस्थ जीव अथवा कूटस्थ.

२- एक देववि०. (३ अंगिरा श०) पहा.

**आग्नेय-** अत्रिकुलोत्पन्नांस, हें नांव साधा-  
रण आहे.

१- वामदेव ऋषीचा एक शिष्य. (१ प-  
रीक्षित श०) पहा.

३- जनमेजयसर्पसत्रांतील एक सदस्य.

**आग्नेयायनि-** एक ब्रह्मर्षि. (३ अंगिरा  
श०) पहा.

**आग्नेयी-** भारतवर्षीय नदी. (भार०  
भौष्य० अ० ९).

**आयर्वण-** आयर्वण ऋषीचे धृतव्रतादिक  
तीन पुत्र त्यांतील प्रत्येक.

**आदिकवि-** ब्रह्मदेव, आणि वाल्मीकि ऋ-  
षि, या दोघांसही ह्मणतात.

**आदित्य-** सकलांचा जो आदि, असा पर-  
मात्मा तो.

२- स्वर्गामध्ये अदितिपुत्र बारा देव  
आहेत तो प्रत्येक.

**आदित्यकेतु-** धृतराष्ट्राच्या हात पुत्रांतील  
एक.

**आदिदैत्य-** हिरण्याक्षास ह्मणतात; कारण  
हा, या कल्पारंभीच होऊन, बराहाच्या  
हातानें मृत्यु पावला होता.

**आदिवाराह-** हिरण्याक्षास मारण्याकरितां  
या चालू कल्पारंभीच हालेला अवतार.  
यास, श्वेतवाराह असेंही ह्मणतात.

**आद्य-** चाक्षुषमन्वंतरांतल्या पंचविध देवां-  
तील एक प्रकारचे देव.

२- एक ब्रह्मर्षि. (१ विश्वामित्र श०) पहा.  
हा प्रथमार्थक उपरिचाराच्या ११ ऋ-  
त्विजांत एक होता.

**आंध्र-** भारतवर्षीय देश. यास प्रस्तुत तैलं-  
गण ह्मणतात. क्वचित् अंध्र असाही  
प्रयोग आहे. (भार० भौष्य० अ० ९).

**आनक-** (सो० ब०) यदुकुलोत्पन्न शूर

राजास, मारीषिपासून शालेच्या दाहा पुत्रांतील चौथा. यास, कंका ना० स्त्री-पासून पुरुजित्, आणि सत्यजित् असे दोन पुत्र शाले होते.

**आनकदुंदुभि-** कृष्णपिता जो वसुदेव, त्यासच हे नांव, या नांवाचे प्रयोजन असे आहे कीं, याच्या जन्मकालीं, देवांनीं दुंदुभिवादन केलें होतें.

**आनंदक-** भारतवर्षीय तीर्थ.

**आनंदवन-** काशीपुरीस नांव.

**आनर्त-** वैवस्वत मनूचा पौत्र, शर्याति राजाचा मध्यम पुत्र. आनर्त देश याच्याच नांवावरून प्रसिद्धीस आला. याचा पुत्र रेवत राजा.

२- भारतवर्षीय देश. हा उत्तर आणि पश्चिम अशा दिशाभिदानें दोन प्रकारचा आढळतो, झणून यास, तशींच नावे या ग्रंथांत, इंद्रप्रस्थ मध्य मानून दिली आहेत.

**आनीक-** सिंधुदेशाधिराति त्रयद्रथाच्या साहा बंधूंतील एक. (भार० वन० अ० २६९).

**आप-** अन्हवसूतच, पुराणांतरीं नांव. याच्या संततीच्या संख्येत विकल्प आहे.

२- स्वरोचिष मन्वंतरांतील, वसिष्ठपुत्र प्रजापति तो.

**आपगा-** नदी, परंतु भागीरथीस विशेषकरून झटलेले आढळते.

२- वाहीक प्रदेशांतील एक नदी.

**आपव-** वसिष्ठ ऋषीस नामांतर. याचा आश्रम, सहस्रार्जुनाकडून दग्व शाल्यामुळे, तुझे सहस्रही हात भग्न होतां, असा याने त्यास शाप दिला होता. (मत्स्य० अ० ४४).

**आपस्तंब-** भृगुकुलोत्पन्न एक ब्रह्मर्षि. हा, तैत्तिरीयशाखी, व तिचा सूत्रकार होय. याच्या सूत्राप्रमाणें चालणान्यांस, आपस्तंब असें झणतात. कश्यप ऋषीनें, दितीकडून पुत्रकामेष्टि करविली, तीत हा आचार्य होता, व त्याच इष्टीपासून मरुद्गण नांवाचे देव उत्पन्न झाले होते. (मत्स्य० अ० ७). यावरून, हा, चालू मन्वंतरांत पुष्कळ प्राचीन आहे, किंबहुना, कल्पांभींचाच असल्यामुळे, पुरातन आहे, असेंही झटल्यास चालेल. याची, स्मृतिकारांत गणना आहे.

**आपस्तंबी-** आपस्तंबकुलोत्पन्न ऋषि.

२- अंगिराकुलोत्पन्न एक ऋषि.

**आपस्थूण-** एक ब्रह्मर्षि. (३ वसिष्ठ श०) पहा.

**आपाग्रेय-** ब्रह्मर्षि. (३ अंगिरा श०) पहा.

**आपिकायनि-** ब्रह्मर्षि. (३ भृगु श०) पहा.

**आपिगलि-** " "

**आप्तोर्गम-** देववि०.

२- यज्ञवि०.

**आप्त्वान्-** एक ब्रह्मर्षि. (३ भृगु श०) पहा.

**आप्य-** चाक्षुषं मन्वंतरांतील देववि०.

**आप्यायन-** प्रियव्रत राजर्षीचा पौत्र, यज्ञबाहूच्या सात पुत्रांतील साहवा. याचा वर्ष, याच्याच नांवाने प्रसिद्ध आहे. (स्वायंभू० वं०).

२- शात्मली द्वीपांतील साहवा वर्ष.

**आत्रवंती-** भारतवर्षीय नगरी.

**आभीर-** भारतवर्षीय देश. (भार० सभा० अ० ३२).

**आम-** प्रियव्रत राजर्षीचा पौत्र, घृतष्टाच्या सात पुत्रांतील ज्येष्ठ. याचा वर्ष, याच्याच नांवाने प्रसिद्ध आहे. (स्वायंभू० वं०).

२- कौचद्वीपांतील पहिला वर्ष.

३- कृष्णास सत्येपासून झालेला पुत्र. हा, महारथी होता.

**आमावसु-** पितरवि०, हा, मोठा इंद्रिय-निग्रही होता. त्याविषयी इतिहास असा आहे की, कोणीएका पितराची मानस-कन्या अच्छोदा, तिने याशीं एकेकाळीं कामबुद्धि केली. असें असतां, हा तिला वश झाला नाही. हें वर्तमान इतर पितरांस कळून, त्यांनीं याची स्तुति केली, व प्रसन्नांतःकरणानें, ज्या तिथीस हा ब्रह्मचर्यापासून ढळला नाही, ती तिथि, सर्व पितरांस प्रिय असो, असा आशीर्वाद देऊन, याच्याच नांवावरून, तिचें नांव आंमावास्या ठेविलें. अच्छो-देस, तूं मृत्युलोकीं पतन पावशील असा शाप दिल्यावरून, ती मात्र पतन पावू-न, मत्स्यगंधा अ० सत्यवती, अशा ना० भूमीवर जन्मास आली होती. ती सांप्रत स्वर्गांत अष्टका ना० देवतेच्या स्थानीं आहे. ( मत्स्य० अ० ).

**आम्नातकेश्वर-** भारतवर्षीय तीर्थ.

**आयतायन-** एक ब्रह्मर्षि. ( १ विश्वामित्र श० ) पहा.

**आयती-** मेरूची कन्या, ही, नियतीची भगिनी व धाता ना० ऋषीची स्त्री.

**आयास्य-** गौतमांगिरसवंशातील एक कुल. ( ३ अंगिरा श० ) पहा.

**आयु-** ( सो० वं० ) पुरुरवा राजास, उर्व-शीपासून झालेल्या साहा पुत्रांतील ज्येष्ठ. यास नहुष, क्षत्रवृद्ध, रजी, रंभ, आणि अनेना, असे पांच पुत्र होते.

२- ( सो० वं० ) यदुपुत्र क्रोश, त्याच्या

वंशातील पुरुहोत्र राजाचा पुत्र, याचा पुत्र सात्वत राजा.

३- वैवस्वत मन्वंतरांतील ब्रह्मपुत्र कतुं ऋषि, त्यास नामांतर. ( सहस्र श० ) पहा.

४- दाहा आंगिरस देवांतील एक. ( ३ अंगिरा श० ) पहा.

५- एक प्रसिद्ध मंडूकांचा राजा. ( १ परी-सित् श० ) पहा.

६- कृष्णास भद्रेपासून झालेला पुत्र, हा महारथी होता.

**आयुर्दा-** शाकद्वीपांतील नदी.

**आयुर्वेद-** ऋग्वेदाचा उपवेद, व त्याची मूर्तिमान् देवता. हा, ब्रह्मदेवाच्या पूर्व-मुखांतून, निघालेला होय.

**आयुष्मान्-** प्रव्हाद दैत्याच्या चार पुत्रां-तील ज्येष्ठ.

२- दक्षसावर्णि मन्वंतरांत होणाऱ्या विष्णु अवताराचा पिता.

**आरब्ध-** ( सो० वं० ) द्रुह्यकुलोत्पन्न सेतु राजाचा पुत्र, याचा पुत्र गांधार राजा.

**आरणेय-** अरणीच्या ठायी उत्पन्न झाल्या-मुळे शुकाचार्यास नांव. ( देवी० प्रथ-म० अ० १७ ).

**आरुणि-** अरुणि ऋषीचा पुत्र, व धौम्य ऋषीचा शिष्य, यासच उद्दालक असे नांव पुढे पडलें. ( १ उद्दालक श० ) पहा.

२- सामवेदोपनिषत्.

**आरुषी-** च्यवनऋषीच्या दोन स्त्रियांतील ज्येष्ठ. ऊर्वऋषीची माता.

**आर्चनानस-** एक ब्रह्मर्षि. ( २ अत्रि-श० ) पहा.

**आर्चीक-** ऋचीक ऋषीचा जमदग्निप्रभृ-तिवशजतो. ( भार० उद्भाग० अ० ११७ ).



२ ऋचीक ज्या पर्वतावर राहात होता त्यास हे नांव पडलें होतें.

**आर्यव-** मगधरादेशाधिपति शकुनीच्या साहा बंधूतील एक—यास भारती युद्धांत इरावानाने मारिलें होतें. ( भार० भीष्म० अ० ९० ).

**आर्यभाग-** जरत्कार ऋषीचा पुत्र. हे नांव आस्तिक ऋषीसच असावेंसे वाटतें. दैवराति जनकाच्या सभेंत याज्ञवल्क्याशी वाद करणारा, तो भिन्न असावा असे वाटतें.

**आर्यव-** बर्हिषद ना० पितरांस नामांतर.

**आर्द्र-** सूर्यवंशीय इक्ष्वाकुकुलोत्पन्न जो इंदु राजा, त्याचें नामांतर.

**आर्द्रा-** सोमाच्या सत्तावीस स्त्रियांतील एक.

**आर्यक-** कद्रुपुत्र एक नाग, याची कन्या मारीषा, अ० भोजा, यदुकुलोत्पन्न शूर राजाची स्त्री, तिचेठायीं गूरास, प्रथा ना० कन्या झाली होती. तिलाच पुढें कुंती नांव पडलें. ( कुंतिभोज श० ) पहा. प्रथा ही, आर्यकाची पौत्री असल्यामुळे, तिच्या भीमसेन ना० पुत्रास, दुर्योधनादिक शतबंधूनीं, विषयुक्त अन्न चारून, प्रमाणकोटीतीर्थीत बुडविले असतां, त्यास नदींतील नागांनीं दंश केल्यामुळे, त्याचें विष उतरलें, परंतु त्यांनीं त्यास, मारावें अशा बुद्धीनें दंश केला होता. नंतर हा सावध झाला असतां, पुनः ते दंश करायला येतात, असें त्यानें पाहून तो त्यांस मारूं लागला. हे वर्तमान आर्यकास कित्येक नागांनीं कळविल्यावरून, तो स्वतः तेथें आला, आणि पाहतो तो, तो भीम आहे असें त्यानें ओळखिलें. नंतर त्यास पाता-

ळांत नेऊन यथेच्छ अमृतपान करविलें, आणि दाहा सहस्र नागांचें तुला बळ असो, असा अशीर्वाद देऊन, त्यास, हस्तिनापुरासमीप पोहोचतें केलें. ( भार० आदि० अ० १२८ ).

२- धर्मसावर्णि मन्वंतरांत होणाऱ्या विष्णु अवताराचा पिता.

**आर्यका-** क्रीचद्वीपांतील नदी.

**आर्या-** पार्वतीस नांव आहे. स्कंदोत्पन्न मातृगणांतील एक देवता.

**आर्यावर्त-** पूर्वसमुद्रापासून पश्चिम समुद्रापर्यंत पूर्वापर, आणि उपगिरि हिमालयापासून, विंध्याचलापर्यंत दक्षिणोत्तर जो भारतवर्षीय प्रदेश तो. याविषयीं मनुस्मृतींत असें वाक्य आहे.

आसमुद्रात्तु वै पूर्वादासमुद्रात्तु पश्चिमात् ।  
तयो रेवांतरं गिर्यारार्यावर्तं विदुर्बुधाः॥ ( मनुस्मृति० अ० २ श्लो० २२ ). ( वाल्मीकि-रामायणांत बालकांडीं ३९ व्या सर्गांतही, अशाच अर्थाचें वाक्य आहे. )

**आर्यभ-** ऋषभ देवाच्या भरतादि शतपुत्रांस संज्ञा.

**आर्यशृंगी-** भारतीयुद्धांतील दुर्योधनपक्षीय राक्षस, अर्जुनपुत्र इरावान्, त्यास यानेच मारिले.

**आर्षिषेण-** आर्षिषेण ऋषीचा पुत्र अ० वंशज तो. याचा आश्रम हिमालयावर नरनारायणाश्रमासमीप होता. ( भार० वन० अ० १५६ ).

२- एक राजर्षि.

**आलक्षित-** किष्किधेच्या पश्चिमेकडील वन. ( वा० रा० किष्कि० ).

**आवरण-** स्वायंभू मनुचा वंशज भरत,

त्यास पंचजनी स्त्रीपासून झालेल्या पांच पुत्रांतील चौथा.

आवर्तन— अष्ट उपद्वीपांतील तिसरे;

आवशीर— भारतवर्षीय देश. ( भार० वन० अ० २५४ ).

आवसथ्य— पवमान् अमीचा पुत्र.

आविहोत्र— ऋषभ देवाच्या नऊ सिद्ध पुत्रांतील एक. ( ऋषभदेव श० ) पहा.

आविष्टायन— एक ब्रह्मर्षि. ( २ कश्यप श० ) पहा.

आवीक्षित्— ( सू० वं० ) अवीक्षितपुत्र जो मरुत राजा, त्यासच नामांतर. हा, दिष्टकुलोत्पन्न समजावा.

आवेद— एक ब्रह्मर्षि. ( ३ भृगु श० ) पहा.

आशावह— एक यादव.

आश्मरथ्य— अश्मरथ्याचा वंशज, व तें कुल.

आश्रायणि— एक ब्रह्मर्षि. ( २ कश्यप श० ) पहा.

आश्लेषा— सोमाच्या सत्तावीस स्त्रियांतील एक.

आश्वल अ० आश्वलायन— एक ऋषि. हा शाकल्यशास्त्री, व त्या शास्त्रेचा सूत्रकार होय. ( १ विश्वामित्र श० ) पहा.

आश्वलायनि— एक ब्रह्मर्षि. ( ३ अंगिरा श० ) पहा.

आश्वलायनिन— एक ब्रह्मर्षि. ( २ कश्यप श० ) पहा.

आश्ववातायन— , , ,

आश्वायनि— ब्रह्मर्षि. ( ३ भृगु श० ) पहा.

आश्विनेय— अश्विनीरूपधारी सूर्यपत्नी संज्ञा, तिचे ठायीं अश्वरूपधर सूर्यापासून झालेले दोन पुत्र ते. यांस अश्विनी-कुमार असेही झणण्याची रुढी आहे.

हे उभय, अश्विनीच्या नासिकाद्वारे प्रकटले, झणून यांस नासत्य असे झटले आहे. हे प्रस्तुतच्यम् मन्वन्तरांत, सप्तविध देवांतील साहावे देव असून, देवांचे वैद्य आहेत. झणून यांस, यज्ञा-मध्ये बराच कालपर्यंत हविर्भाग नसे, परंतु पुढे यांस तो, च्यवन भार्गवाने चालू केला. ( च्यवन श० ) पहा.

हे दोघेही नासत्य, अश्विनी, दत्तौ अशा जरी साधारण नांवाने प्रसिद्ध आहेत. तरी ज्येष्ठाचे नांव नासत्य, आणि कनिष्ठाचे दत्त, अशी व्यवस्था आढळते. ( भार० अनुशा० अ० १५० श्लो० १८ ).

आषाढ— दुर्योधनपक्षीय भारती युद्धांतील राजा.

आसंग— श्वक्क यादवाच्या तेरा पुत्रांतील दुसरा. अक्रूराचा कनिष्ठ भ्राता.

आसमंज्ञा— असमंज्ञाचा पुत्र. जो अंशुमान राजा तो.

आसारण— यक्षवि०. ( नभस्य श० ) पहा.

आसुरायण— एक ब्रह्मर्षि. ( २ कश्यप श० ) पहा.

आसुरि— युधिष्ठिराच्या राजसूय यज्ञांतील एक ऋषि.

आसुरी— ऋषभदेववंशीय देवताजित् ना० राजाची स्त्री, देवशुम्नाची माता.

आस्तिक— भृगुकुलोत्पन्न जरत्कार ऋषी-स, कश्यपकन्या-मनसा, जिला जरद्वी-री अ० जरत्कार अशी नावे होती, तिच्या ठायीं झालेला पुत्र. ( जरत्कार श० ) पहा. जरत्कार अरण्यांत निघून गेल्यावर, त्याची स्त्री गर्भिणी होती, झणून तिच्या, परम संकट झाले की,

आतां पुढें कसें करावें, तथापि ती, तसेंच धैर्य धरून, आश्रम सोडून निघाली, व हिमालयाच्या कैलास ना० शिखरावर जाऊन, तेथे शिवपार्वतीची सेवा करित राहिली. शंकर तिच्या सेवेने संतुष्ट होऊन, तिला त्यानीं ज्ञानोपदेश केल्यावर, तिचे दिवस पूर्ण होऊन ती प्रसूत झाली असतां, पुत्रास प्रसवली असें पाहून, व तिला केलेल्या उपदेशाचें, यानें, गर्भांतच तथ्यबुद्धीने धारण केले होते असे जाणून, याचें नांव आस्तिक असे ठेविलें. पुढे हा, मातेसह तेथेंच असतां, मोठा होत चालला असें पाहून, शंकरांनीं त्याचा व्रतबंध करवून यास वेदवेदांगे इ०कांत, निष्णात करविल्यावर, मृत्युंजय मंत्राचा अनुग्रह केला, त्याचें यानें, विधिपूर्वक उत्तम प्रकारें अनुष्ठान केले, त्या योगानें हा, परमतेजस्वी होत्साता, दिवसेंदिवस अधिक प्रख्यातीस येऊं लागला. पुढे शंकरांनीं तिला सांगितलें कीं, आतां तूं यास घेऊन, आपल्या पित्याच्या आश्रमास जा, त्यावरून तिनें ती आज्ञा मान्य करून, यास घेऊन, ती कश्यप ऋषीच्या आश्रमां येऊन, तेथें सुखानें राहिली. (देवीभा०नवम०अ०४७-४८).

कालेंकरून जनमेजय राजानें, सर्पसत्र आरंभिलें, व सहस्रावधि नागकुळें जाळून मारिलीं, त्यामुळें, मोठमोठे नाग, आस्तिक जो आपला भागिनेय (भाचा) त्यास, आपल्या संरक्षणार्थ पाचारण करावें, असा विचार करित आहेत तो, तक्षक ना० नागावर तर, तो मरणप्रसंग येऊन ठेपला. तो असा कीं,

तक्षक, इंद्रास शरण जाऊन त्यामागे लपला असतां, सर्पसत्रांतील ऋत्विजांनीं, जनमेजयाच्या आज्ञेवरून त्याचें आवाहन केलें, तेणेंकरून तो येईना असे पाहून, ऋत्विजांनीं त्याचें कारण अंतर्दृष्टीनें पाहिलें, त्यांत त्यांस, तो इंद्राश्रित झाल्याचें समजलें. तेव्हां कसें करावें असा ते विचार करित असतां, जनमेजयानें सांगितलें कीं, माझ्या पित्याचा वैरी, सत्वर आणा, मग त्याचा संरक्षक कोणीही असो. तेव्हां ऋत्विजांनीं इंद्रासहित तक्षकाचें आवाहन करितांच, इंद्रानें तक्षकाचा त्याग केला, त्यामुळें तक्षक, एकटाच कुंडाच्या उर्ध्वप्रदेशीं येऊन खिन्नवदन उभा राहिला.

इकडे असें झालें होतें कीं, सर्व नाग कश्यपऋषीकडे जाऊन, त्यानीं आपल्या जरत्कारू भगिनीचा पुत्र जो आस्तिक त्यास, तक्षक कुंडावर येण्यापूर्वीच, जनमेजयाच्या सत्रांत तें समाप्त करविण्यासाठीं पाठविलें होतें, व त्यानेंही तेथें जाऊन, जनमेजयाची इतकी स्तुति करून, त्यास संतुष्ट केलें होतें कीं, याचें इच्छित यास देऊन, नंतर काय करणें ते करावें. असा जनमेजयास, व ऋत्विजांस, याच्या मनोहर भाषणानें मोह पडला होता. इतक्यांत, तक्षक, कुंडाच्या उर्ध्वभागीं आलेला पाहून, जनमेजयास हर्ष झाला, व त्या आनंदांत त्यानें, आस्तिकास काय इच्छा असेल तें माग असें झटलें, त्यावरून यानें आतां हें सत्र समाप्त करावें, येवढेंच मला या ह्मणून मागितलें. तेणेंकरून राजा विमनस्क होऊन, दुसरे कांहीं मागण्या-

विषयीं यास प्रार्थू लागला, परंतु हा दुसरें मागेचना असें पाहून, शेवटीं जनमेजयानें, सर्पसत्र समाप्त केलें, व हा, आपल्या मातेकडे परत आला. (भार० आदि० अ० ५१-५३).

**आस्तीक**—आस्तिक ऋषि तोच.

**आहवनीय**—अग्निहोत्री याच्या यज्ञशालेंत पूर्व दिशेकडील कुंडांत असणारा अग्नि.

**आहुक**—(सो० वं०) यदुराजाच्या साज्जत ना० कुलांत जन्मलेल्या पुनर्वसु राजाचा पुत्र, यास पुत्र अनेक होते, परंतु त्यांत; देवक आणि उग्रसेन, हेच नामांकित असत.

**आहुकी**—पुनर्वसु राजाची कन्या, आहुकाची भगिनी, हिचा पति कोण होता तें आढळत नाहीं.

**आक्षील**—भरद्वाजांगिरसवंशमालिकेंतील द्विगोत्रीय ऋषि. (३ अंगिरा श०) पहा.

इ

**इडविड**—सूर्यवंशीय इक्ष्वाकुकुलोत्पन्न जो शतरथ राजा, त्याचें नामांतर, यास इलविल असेंही म्हटलेलें आहे. याचा पुत्र ऐडविड.

**इडविडा**—इलविला शब्द पहा.

**इडस्पति**—बारा तुषित ना० देवांतील एक. (तुषित श०) पहा.

**इंदिरा**—लक्ष्मी.

**इंदु**—(सू० वं०) इक्ष्वाकुकुलोत्पन्न विश्वग राजाचा पुत्र, यास, चंद्र, व आई, अर्शा दोन नामांतरे असून, युवनाश्व नांवाचा पुत्र होता.

**इंदुमती**—सिंहलद्वीपाच्या चंद्रसेन राजाची कन्या. (२ मंदोदरी श०) पहा.

**इंदुमौलि**—भूषणरूपानें मस्तकीं चंद्र असल्यामुळें, हें नांव शिवास आहे.

**इंद्र**—हें नांव साधारण आहे. ब्रह्मदेवाच्या एका दिवसांत ऋणजे प्रातःकालापासून अस्तमानपर्यंतच्या कालांत, स्वर्गामध्ये चौदा इंद्र होऊन जातात, या प्रत्येक इंद्राचें नांव वेगवेगळें असतें. त्या सर्वांचीं नांवें अशीं.—पहिला इंद्र यज्ञ, २ रोचन, ३ सत्यजित्, ४ त्रिशिव, ५ विभु, ६ मंत्रद्रुम, ७ पुरंदर, ८ बली, ९ अद्भुत, १० शंभु, ११ वैधृति, १२ ऋतधामा, १३ दिवस्पति आणि १४ शुचि. यांत, साहा इंद्र कल्प आरंभल्यापासून, होऊन गेले असून, प्रस्तुत स्वर्गामध्ये पुरंदर इंद्र आहे, व बलीपासून शुचीपर्यंत सात, कल्पसमाप्तीपर्यंत होणारे आहेत. इंद्राची जी स्त्री, ती इंद्राणी होय. हेंही नांव, असेंच साधारण आहे.

२ आदिःपांतील पहिला. (द्वादशादित्य श०) पहा. यास शक्र असेंही नामांतर आढळतें. हा चालू जें वैवस्वत मन्वंतर आहे, यांत पूर्वदिग्गल असून प्रतिवर्षातील श्रावण मासांत, सूर्यमंडलावर अधिकारी होत असतो. (नभ श०) पहा. यास, पौलोमी स्त्रीपासून जयंत, ऋषभ, आणि मीढुष, असे तीन पुत्र होते.

**इंद्रकील**—हिमालय पर्वताचें शिखरवि०. पंडुपुत्र अर्जुन व युधिष्ठिर यांस, कृष्णद्वैपायन व्यासानें दिलेली प्रतिस्मृति ना० विद्या, ती त्यापासून ग्रहण करून, इंद्रास प्रसन्न करावें, व त्यापासून नूतन कित्येक शास्त्रें संपादावीं ऋणून, तप करावें या

हेतूने, काम्यक वनांतून निघाला, तो हिमवान् पर्वताचीं गंधमादन आदिकरून शृंगी, उल्लूघून यावर आला. येथे इंद्र वृद्ध तपस्याचे रूप धरून बसला होता, त्यास अर्जुनाने पाहिले, आणि वंदन करीत आहे तो, ब्राह्मण झणाला, तुशी काय इच्छा आहे. अर्जुन झणाला, मला इंद्राने प्रसन्न होऊन शस्त्रास्त्रे बावीं, अशी माझी इच्छा आहे, झणून मी येथे तप करण्यास आलों आहे. त्यावरून इंद्राने आपले रूप प्रकट करून अर्जुनास दर्शन दिले. (भार० वन० अ० ३७).

नंतर इंद्र, अर्जुनास झणाला कीं, तूं प्रथम येथे शिवाचे आराधन कर, आणि त्याचा प्रसाद संपाद, पुढे मी आपलीं शस्त्रास्त्रे तुला देईन, असे बोलून इंद्र अंतर्धान पावला असतां, अर्जुनाने तपास आरंभ केला. चार महिने झाल्यावर महादेवांनीं पाहिले कीं, आतां अर्जुनाकडे जावे, इतक्यांत त्यांनीं अंतर्दृष्टीनें पाहिले तो, मूक ना० दानव वराहरूप धारण करून अर्जुनाकडे जात आहे, तेव्हां त्यापासून अर्जुनास पीडा होऊं नये, व अर्जुनासही प्रथमतः आपले रूप ओळखतां येऊं नये, झणून किरातवेषाने या पर्वतावर प्रकट झाले, तो तो कपटी असुर, अर्जुनासमीप पोहोचला असे पाहून, किरातरूपधारी शिवाने त्यावर बाण सोडिला, इकडून त्याच संधीत अर्जुनाचाही बाण त्यावर गेला, त्यांतील प्रथम बाणानेच तो असुर प्राणास मुक्तला, परंतु त्यानिमित्त, अर्जुनाने शिवास न ओळखल्यामुळे किराता-

शी बराच वाद केला, त्याचीं उर्जें किराताने सम्यक् दिलीं असतांही, अर्जुनाचे व किराताचे युद्ध प्रवृत्त झाले, त्यांत, अर्जुनाने किरातावर सोडलेलीं सर्व अस्त्रे, त्यानें सर्व ग्रासिलीं, व गांडीव धनुष्यही ग्रासिले, असे पाहून, अर्जुनास आश्चर्य झाले, तथापि त्याने धैर्य धरून, किराताशीं बाहुयुद्ध आरंभिले, त्यांतही तो जर्जर होऊन, त्याचे सर्वांग रुधिराने भरले. मग, आपला विनाशकाळच उपस्थित झाला असावा, असे त्यास वाटून, त्याने, आराध्यदेवतेची नेत्र झांकून मनोमय पूजा आरंभिली, व ती समाप्त होतांच, नेत्र उघडून पाहूं लागला तो, मनोमय पुष्पे, जीं इष्टदेवतेस वाहिलीं होती, तीं सर्व किराताच्या मस्तकावर आहेत, त्यावरून अर्जुन चकित होऊन, आपल्या मनाशीं झणाला कीं, अरे, हा साक्षात् भगवान् शंकर असतां, मी त्यास न जाणून, हा त्याच्याशीं केवढा अन्याय केला, असे झणून त्याने, किरातवेषधारी शिवास साष्टांग नमस्कार घातला. शिवानेही तें किरातरूप टाकून, त्यास आपल्या दिव्य रूपाचे दर्शन दिले, आणि आपल्या अमृतमय हस्ताने त्याच्या शरीरास स्पर्श करून, त्यास रुधिरादि क्षतरहित केले. व आलिंगन देऊन, आपले पाशुपतास्त्र त्यास देऊन, झणाला कीं, तूं यापुढे मोठा अक्रिय वीर होशील, इतके बोलून, त्याने आपले दिव्य स्वरूप अंतर्हित केले. (भार० वन० अ० ३८).

अर्जुनास, शिवाचे दर्शन, स्पर्शन, व वरदान, इत्यादिक झालेले पाहून, तो

आपणास रुतार्थ मानून आनंदांत मग आहे तो, तेथे लोकपाल प्रकट झाले, व त्यांनीं त्यास, आपआपलीं अस्त्रे दिलीं, तीं अशीं कीं, यमाने दंड, वरूणाने पाश, कुबेराने कीबेरास्त्र, आणि इंद्राने, मातली सारथ्यास आज्ञा करून, आणविलेला रथ, त्यांत अर्जुनास बसवून, लागलेच स्वलोकीं नेले. ( भार० वन० अ० ४२ ). इंद्राने अर्जुनास स्वलोकीं जेव्हावर, त्यास तेथे मनुष्यमानाचीं पांच वर्षे ठेवून घेतले, व नानाविध शस्त्रास्त्रे त्यास देऊन, चित्रसेन गंधर्वाकडून, नृत्य व गायन, या दोन कलांमध्येही त्याला निष्णात करविले. ( भार० वन० अ० ४४ ).

नंतर स्वर्गांगनांचाही भोग त्यास घडावा ह्मणून, इंद्राने त्याकडे जाण्यास उर्वशीस सांगितले, त्याप्रमाणे ती त्याकडे गेली, परंतु इंद्राच्या स्वर्गांगना आपल्या सर्व माता होत, असा याचा निश्चय होता, ह्मणून त्याने उर्वशीने दिलेला शापही ग्रहण केला, परंतु आपल्या निश्चयापासून ढळला नाही. ( भार० वन० अ० ४६ ).

पुढे इंद्र त्यावर प्रसन्न होऊन, त्याने त्याचा वस्त्रभूषणादिकांनीं संतोष करून आपल्या रथांत बसविले, आणि त्याचे युधिष्ठिरादि बंधु, तर्धियात्रा करीत गंधमादन पर्वतावर आले होते, तेथे यास मातलीकडून पोहोचते करविले. ( भार० वन० अ० १६४ ).

२-भारतवर्षीय तीर्थ, वदुसरा एक पर्वत. इंद्रकौशिक एक ब्रह्मर्षि, व त्याचे कुल. ( १ विश्वामित्र श० ) पहा.

इंद्रजानु- अकरा कोटि बानरांचा स्वामी, असा रामसेनेतील एक बानर.

इंद्रजित्- लंकाधिपति रावणास मंदोदरीपासून झालेला पुत्र, याने, जन्मतांच मेघासारखी गर्जना केल्यामुळे, यास मेघनाद असे नांव ठेविले होते. ( अध्यात्म रा० उत्तर० स० १ ). मेघनाद हा, स्वभावतः भयंकर असे, याने, वयें करून मोठा शाल्यावर, शुकाचार्याच्या साह्याने त्रिकुंभिला येथे, अश्वमेध, अग्निष्टोम, बहुसुवर्णक, राजसूय, गोमेध, वैष्णव, आणि माहेश्वर, असे सात यज्ञ केले, व शिवप्रसादाने दिव्य रथ, धनुष्यबाण, शस्त्रे, तामसी माया, इत्यादिक प्राप्त करून घेतली. याने, आणखीही कित्येक यज्ञ करावे असे मनांत आणिले होते, परंतु रावण देवांचा द्वेषी असल्यामुळे त्याला देवांस हविर्भाग देणे इष्ट नव्हते, त्यामुळे त्याने याचा निषेध केला असता, यास स्वस्थ बसणे भाग पडले. ( वा० रा० उत्तर० स० २५ ).

रावण, देवांस जिकण्याकरितां, स्वर्गां गेला असतां तेथे देवांचा व राक्षसांचा, घोर संग्राम झाला; त्यांत सुमाली (रावणाचा मातामह) मरण पावल्यामुळे राक्षसांचा पराजय होतो, असें दिसू लागले, तेव्हां त्वरेने मेघनाद पुढे झाला तो, इंद्रपुत्र जयंत, आपल्या गोमुख सारथ्यासह, रथांत बसून यापुढे आला, परंतु तो पराभव पावून माघारा फिरतांच, स्वतः इंद्राने यावर चाल केली, असें याने पाहून, हा स्वमायेने गुप्त झाला, व इंद्रास आपल्या शस्त्रास्त्रांनीं जर्जर क-

रून बद्ध केले, तेणेकरून रावण हर्षित होऊन, जयशब्द करीत, त्यास घेऊन लंकेस गेला. इकडे इंद्र गेला असे पाहून संपूर्ण देव चिंताक्रांत होत्यात ब्रह्मदेवास शरण गेले, त्यावरून ब्रह्मदेव, लंकेमध्ये मेघनादास प्रत्यक्ष होऊन, ह्मणाले कीं, इंद्रास सोडून दे, तें ऐकून हा ह्मणाला, मला अमरत्व द्यावें, ह्मणजे यास सोडितों. ब्रह्मदेवानें उत्तर केले, साकार पदार्थ, तितका नाशवंत आहे, यास्तव हें अमरत्व त्यास दुर्लभ असल्यामुळे, दुसरें काहीं माग. त्यावरून, मी अग्नीत जेव्हां हवन करीन, तेव्हां त्यांतून अश्वासहित दिव्य रथ निघत जावा, आणि त्यावर जोपर्यंत मी आहे, तोपर्यंत विजयी व अमर असावें, असा वर द्यावा ह्मणतांच, ब्रह्मदेवांनीं तथास्तु ह्मटले, आणि इंद्रास सोडवून आणून, त्यास त्याच्या पदावर स्थापिलें. त्या दिवसापासून मेघनादास, इंद्रजित् असें नांव पडलें. (वा० रा० उत्तर० स० २९-३०).

रावणानें सीतेस लंकेत आणल्यावर, तिच्या शुद्धीसाठीं, मारुति तेथें गेला असतां, त्यानें, अशोकवनिकेचा भंग करून, अनेक राक्षस, व रावणाचा कनिष्ठ पुत्र अक्ष, यांस मारिलें, सेणेकरून रावणास झालेलें दुःख दूर करावें ह्मणून, हा, त्याकडे गेला, व त्यास, ब्रह्मास्त्रानें बद्ध करून रावणसेनेस घेऊन आला. (वा० रा० सुंदर० स० ४२).

सीताशुद्धि करून, मारुति किष्किंधेस परत गेल्यावर, वानरसेनेसहित रामचंद्र लंकेस आला असतां, युद्धप्रसंग उपस्थित होऊन, प्रथम दिवशीं हाच

युद्धास उभा राहिला. तेव्हां अंगद पुढें होऊन, त्यानें याशीं अनिवार युद्ध केले, त्यांत हा, अत्यंत श्रांत झाल्यामुळे, एकाएकी अंतर्धान पावून रामसेन्यावर शस्त्रास्त्रांची वृष्टि करूं लागला, आणि कांहीं वेळपर्यंत स्तब्ध राहून रात्र होतांच, रामलक्ष्मणांस नागपाशानें बद्ध करून, सर्व वानरांस शरवृष्टीनें मूर्च्छित करीत होताता लंकेस परतला. (वा० रा० युद्ध० स० ४५).

पुढें देवांतकनरांतकादि रावणपुत्र, तसाच कुंभकर्ण, महापार्श्व, आणि महोदर, हे युद्धांत मरण पावल्यावर, रावणास अतिशय दुःख झालें, त्या काळीं, हा, त्याचें सांवन करून युद्धास निघाला तो प्रथम निकुंभिलेस जाऊन, तेथें यानें आपलीं शस्त्रास्त्रे अभिमंत्रित केलीं. नंतर युद्धभूमीवर येऊन, रामसेनेस गुप्तरूपानें ताडन करूं लागला, त्यांत गंधमादन, गज, नल, मैद, जांबवान्, नील, सुग्रीव, ऋषभ, अंगद, द्विविद, वेगदशीं, हरिलोमा, विशुदंष्ट्र, सूर्यानन, पावकाक्ष, केसरी, ज्योतिर्मुख आणि हनुमान्, इत्यादिक प्रमुख प्रमुख वानरांस, अतिशय पीडित करून, यानें, भूमीवर मूर्च्छित पाडिलें, व सदुसष्ट कोटि वानर एका प्रहरांत मारून, रामलक्ष्मणांसही मूर्च्छित करीत होताता. हा, लंकेस रावणाकडे हर्षानें परतला. (वा० रा० युद्ध० स० ७३).

नंतर मकराक्ष युद्धास जाऊन, तोही मरण पावला. तेव्हां, रावणानें यास पुनः युद्धास पाठविलें, त्या काळीं हा, नित्याप्रमाणें निकुंभिलेस जाऊन, रथांत बसू-

न, रामसैन्यावर आला, व त्यास यानें अतिशय पीडा दिली, तिच्या योगानें ते सर्व व्यथित आहेत, तों यानें, मा-यीक सीता निर्माण करून, व ती मुखानें राम राम असा दीन शब्द करीत आपल्या रथांत आहे, असें सर्वास दाखवून, ते पाहत असतां, तिचा वध केला, तें कृत्य सुग्रीवादिकांस सखच वाटून, ते शोकाकुलित झाले असें जाणून, आनंदाची गर्जना करीत हा लंकेस गेला. ( वा० रा० युद्ध० स० ८१ ).

इकडे विभीषण, सुग्रीवादिकांचें सांत्वन करीत झणाला कीं, सीतेचा वध वास्तविक झाला नाही, ही सर्व कृति, जी इंद्रजितानें तुझास दाखविली, ती आसुरी माया आहे. असें त्यांचें समाधान केल्यावर, ते सर्व स्वस्थ होत आहेत, तों इंद्रजित् निकुंभिलेस गेला, आणि ब्रह्मदत्त वराप्रमाणें, तेथें त्यानें हवन आरंभिलें, त्यांत कोणाचा प्रवेश होऊन, त्यास विघ्न होऊं नये, अशी व्यवस्था जरी त्यानें जागोजाग राक्षसांचीं मंडलें स्थापून केली होती, तरी तें वृत्त विभीषणास कळलें, झणून त्यानें रामाची आज्ञा घेऊन, मोठ्या वानरसमुदायासहित लक्ष्मणास तिकडे पाठविलें, व मागून आपणही गेला. नंतर मारुति-प्रमुख वानरांस, त्यानें असें सुचविलें कीं, जर हा यज्ञ, याचा शेवटास गेला, तर हा, अनिक्व होईल, यास्तव त्वरा करून, तुझी या यज्ञाचा विध्वंस करा. त्यावरून त्यांनीं, आसमंताद्वारांनीं संरक्षणास असलेल्या सर्व राक्षसांस मारून, यज्ञाचा भंग केला, तथापि याचा यज्ञ पूर्ण होत

आला होता, झणून यानें, इतका नास्त-शाला तरी, तिकडे लक्ष्य दिलें नाही, परंतु वानरांनीं, त्याच्या शरीरावर अनेक प्रहार करून, अभिही पाषाणादिकांच्या वृष्टीनें छिन्न केला. तेव्हां इंद्रजित् निरुपाय होऊन, क्रोधानें उठला, व वानरांस मारूं लागला, आणि बहुतांस पीडित करून, त्याचा तेथें एक अदृश्य होण्याचा वटवृक्ष होता, तिकडे तो जाऊं लागला; परंतु विभीषणानें, मारुति इ० कांस, त्यास तिकडे जाऊं देऊं नका, असें सुचविल्यावरून ते यास मध्ये आडवे होऊन जाऊं देईनात, त्यावरून यानें जाणलें कीं, माझ्या गुप्त हवनस्थलाचें, व वटवृक्षादिकांचें, अभिज्ञान विभीषणानें शत्रूस करून दिलें, यांत संशय नाही. अस्तु, तस्मात् प्रथमतः आपल्यास हाच वध्य होय. असें झणून, विभीषणाचा धिक्कार करून त्याची यानें निर्भर्त्सना आरंभिली. ती अशी कीं, हे विभीषणा, तूं लंकेत उत्पन्न होऊन लहानाचा धोर शालास, व युद्ध-प्रसंगीं राक्षसांचा स्वकीय पक्ष सोडून शत्रूस शरण गेलास, तूं माझ्या पिताचा भ्राता प्रत्यक्ष असल्यामुळे, माझा पितृव्य ( चुल्ला ) असून, मी तुला पुत्राप्रमाणेंच असतां, मशीं द्रोह करितोस, यावरून या भूमंडळांत, तुजसारखा दुसरा कोणी पापी नसेल. विभीषण झणाला, तुझी सर्व राक्षस दुष्ट, व अधर्मी आहां, झणून मी तुमचा पक्ष सोडला. इ० प्रकारें उभयतांचें बरेंच भाषण झालें, इतक्यांत लक्ष्मण पुढें होऊन, त्यानें याशीं युद्ध आरंभिलें, त्यांत लक्ष्मणानें प्रथमतः या-



चा सारथि मारिला, हणून सारथ्य सं-  
भाळून हा लक्ष्मणाशी युद्ध करित आहे  
तो प्रमाथी, रभस, शरभ, आणि गंध-  
मादन, या चार वानरांनी याच्या रथा-  
चे चारी अश्व मारिले. तेव्हां इंद्रजित्  
दुसऱ्या रथांत बसून आला असे पाहून  
बिभीषणाने लक्ष्मणास सुचविले की,  
याशीं बहुत सावधपणाने युद्ध करावे.  
असे त्याने लक्ष्मणास केलेले प्रोत्साहन  
इंद्रजिताने ऐकून क्रोधाने खावर शक्ति  
सोडिली, ती लक्ष्मणाने मध्येच छेदिली,  
हणून दुसरी यमदत्त शक्ति त्यावर टा-  
किली, तिचाहि लक्ष्मणाने छेद केला  
असतां, लक्ष्मणाचे व याचे तीन अहो-  
रात्रे भयंकर युद्ध झाले. शेवटी इंद्रजित्  
मरत नाही असे पाहून, लक्ष्मणाने ऐंद्रा-  
स्त्र हातांत घेतले, आणि प्रतिज्ञा केली  
की, जर श्रीराम, धर्मात्मा आणि सत्य-  
प्रतिज्ञा असेल, तर या बाणाने इंद्रजित्  
मरण पावो, असे हणून तो त्यावर सो-  
डतांच, याचे किरिटकुंडलयुक्त मस्तक  
तत्काळ तुटून पृथिवीवर पडले. ( भार०  
वन० अ० २८८-२८९ ). ते पाहतां-  
च देवांस व महर्षींस आनंद होऊन,  
त्यांनी लक्ष्मणावर पुष्पवृष्टि केली. इंद्र-  
जित् मरण पावतांच, शेष राक्षसांतून  
काहीं राक्षस वानरांनी मारिले, व काहीं  
लंकेत पळून जाऊन, त्यांनी इंद्रजिता-  
च्या मरणाचे वृत्त रावणास कळविले.  
इकडे इंद्रजिताचे मस्तक रामास दाख-  
वावे हणून वानरांनी सुवेलाचली नेले.  
इ० ( वा० रा० युद्ध० स० ८६-९२ ).  
इंद्रजितास सुलोचना, या नांवाची स्त्री  
होती.

२- दनुपुत्र एक दानव.

इंद्रजिह्व-रावणपक्षीय राक्षस. ( वा० रा०  
सुंद० स० ६ ).

इंद्रतापन- वरुणलोकांतील असुरवि०.

इंद्रदमन- सोमवंशोत्पन्न एक राजर्षि.  
( भार० शांति० अ० २३५ ).

इंद्रदेश- विदेहकुलोत्पन्नांचा इंद्रपर्वतासमी-  
पचा देश, याची मुख्य नगरी सांकाश्या  
व तेथे पूर्वी सुधन्वा राजा होता, त्यास  
जिकून हा देश विदेह राजाने आपणा-  
कडे घेतला होता. ( सुधन्वा श० ) पहा.

इंद्रद्युम्न- एक राजर्षि, हा स्वर्गातून पतन  
पावला असतां, मार्कंडेय ऋषीच्या आ-  
श्रमीं येऊन, त्यास पुसूं लागला कीं,  
आपण चिरजीवी आहां, तस्मात् मला  
जाणतच असाल. त्यांनी उत्तर केले,  
मी तुला जाणत नाहीं, परंतु हिमवान्  
पर्वतावर प्रावारकर्णनामा उलूक आहे, तो  
मजपेक्षां पुरातन असल्यामुळे, कदाचित्  
तो तुला जाणत असल्यास, त्यास विचार.  
त्यावरून या राजाने अश्वाचे रूप धारण  
करून मार्कंडेयास आपल्या पाठीवर ब-  
सविले, आणि प्रावारकर्णाकडे येऊन  
त्यास तोच प्रश्न केला. त्याचे त्याने असे  
उत्तर सांगितले कीं, इंद्रद्युम्न ना० सरो-  
वराच्या कांठी नाडीजंघनामा बक  
मजपेक्षां पुरातन आहे, तो तुला जाण-  
त असेल तर पहा, मी तुला जाणत  
नाहीं. असे ऐकतांच त्यासही राजाने  
समागमें घेतले, व नाडीजंघाकडे तो  
आला. तेथेही त्यास असाच प्रश्न राजा-  
ने करितांच, त्याने सांगितले कीं, या  
सरोवरांत अकूपार ना० मजपेक्षांही अति  
पुरातन कच्छप ( कांसव ) आहे, त्यास

मी हाक मारितो, तो तुला जाणत असे-  
ल तर न कळे, असें लणून, त्याने त्यास  
हाक मारिली. तो बाहेर आल्यावर, म-  
ला तूं जाणतोस काय? लणून राजानें  
प्रश्न केल्यावरून, अकूपार लणाला, हो-  
य, होय, मी तुला जाणतो. नंतर त्याने  
सर्वास सांगितलें कीं, या राजानें मोठ-  
मोठे बहुत यज्ञ केले, व त्या यज्ञांत ज्या  
दक्षिणा दिल्या, त्या वेळीं सोडलेल्या  
उदकांचेंच हें सरोवर झालें. असा हा  
राजा अत्यंत पुण्यवान् आहे. इतकें बोल-  
तांच विमान आलें, तें पाहून राजानें  
मार्कंडेय ऋषि, व उलूक, यांस स्वस्थ-  
ळीं पोहोचवून, आपण स्वर्गास गमन  
केलें. यांत तात्पर्य, जो कोणी आपल्या  
गुणांची आपण स्तुति न करितां, ज्या-  
ची प्रशंसा दुसरे करितात, त्यासच  
महत्त्व प्राप्त होतें, अन्यथा, लघुत्व येतें.  
( भार० वन० अ० १९९ ).

२-स्वायंभू मन्वंतरांतील अगस्त्य ऋषीनें,  
तूं गजयोनि पावशील, लणून ज्यास  
शाप दिला होता, तो राजा. हा पांड्य  
देशाचा अधिपति होता. याची गजयो-  
नींतून मुक्तता, हरि ना० विष्णूचा अव-  
तार चवथ्या तामस मन्वंतरांत झालेला,  
त्यानें केली होती. ( ३ हरि श० ) पहा.

३- विदेहवंशीय एक जनक, याचा पुत्र  
ऐंद्रद्युम्नि, हा राजा वंशावळींत नाहीं.

४- पांडवांसमागमें द्वैतवनांत एक ऋषि  
होता तो.

५- एक सरोवरवि०. ( १ इंद्रद्युम्न श० ) पहा.

इंद्रपर्वत- इंद्रदेशसंबंधी पर्वत. यावर पांड-  
वांच्या वेळेस किराताधिपति सात राहात  
असत. ( भार० सभा० अ० ३० ).

इंद्रप्रमति अ० इंद्रप्रमदि- एक ब्रह्मर्षि. ( १  
वसिष्ठ श० ) पहा. यास कपिजल्य,  
त्रिमूर्ति अशीं नामांतरे असून, याचा पुत्र  
भद्र ना० ऋषि होता.

इंद्रप्रस्थ- पुरवि०. श्रीपदीचें स्वयंवर होऊन  
पांडव द्रुपदपुरांत प्रकट झाल्यवर, धृ-  
तराष्ट्रानें खांस हस्तिनापुरीं आणविलें,  
आणि आपल्या पुत्रांचा व त्यांचा, कलह  
वाढूं नये लणून त्यांस अर्ध राज्य देऊन,  
खांडवप्रस्थ ना० वनांत नगर वसवून  
रहावयास सांगितलें, त्यावरून पांडव  
येथें आले, आणि कृष्णद्वैपायन व्यासांनीं  
सांगितलेल्या मुहूर्तावर तेथें नगर स्थापि-  
लें. तें अति सुशोभित झालें लणून त्यास  
इंद्रप्रस्थ अ० शक्रप्रस्थ असें नांव ठेवि-  
लें. ( भार० आदि० अ० २०७ ). म-  
यासुरनिर्मित सभा यांतच होती, व  
राजसूययज्ञ याच स्थळीं झाला. हें नगर  
हस्तिनापुरापासून किती दूर होतें, तें  
ग्रंथांत आढळत नाहीं; परंतु कुरु देशा-  
ची राजधानी, जशी हस्तिनापुर तसेंच  
हेंही नगर होतें.

इंद्रबाहु- एक ब्रह्मर्षि. ( २ अगस्त्य श० )  
पहा.

इंद्रमाली- उपरिचर राजास नामांतर. ( १  
उपरिचर वसु श० ) पहा.

इंद्रवर्मा- भारती युद्धांतील दुर्योधनपक्षीय  
राजा, याजवळ अश्वत्थामा नांवाचा एक  
नामांकित गज होता.

इंद्रवाह- ( सू० वं० ) इक्ष्वाकु राजाचा  
पौत्र, व विकुक्षि राजाचा पुत्र, जो क-  
कुत्स्थ त्यास हें नामांतर होतें. ( ककु-  
त्स्थ श० ) पहा.

**इंद्रशत्रु**—हैं नांव मुख्यत्वेकरून वृत्रासुरास आहे.

**इंद्रसावर्णि**—चालू श्वेतवाराह कल्प; याच्या अंती होणारा चौदावा मनु तो. यास विष्वक्सेन असेही झणतील. उरू, गंधी-रबुद्धि, इ० यास पुत्र होतील, याच्या कालसत्तेस इंद्रसावर्णि मन्वंतर असे नांव चालेल, व त्यांत अभि, बाहु, शुचि, शुद्ध, मागध, इ० सप्तर्षि होऊन, प-वित्र, चाक्षुष, इ० देव, आणि त्यांचा स्वामी स्वर्गांत शुचि नांवाचा इंद्र होईल. तसाच सत्रायण ऋषीपासून, वितानेच्या ठायी, बृहद्भानु नामेकरून विष्णूचा अवतार होईल, हे मन्वंतर सरतांच, ब्रह्म-देवाची रात्र प्रवृत्त होऊन, कल्प सरेल. (भाग० अष्टम० अ० १३).

**इंद्रसेन**—धर्म ऋषीस भानुना० स्त्रीपासून झालेला पुत्र जो देवऋषभ, याचा हा पुत्र. (देवऋषभ श०) पहा.

१—(सू० वं०) नरिष्यंतकुलोत्पन्न कूर्च-ना० राजाचा पुत्र, याचा पुत्र वीतिहोत्र.

३—(सो० वं०) पूरुकुलांत जन्मलेल्या अजमीढ पुत्र नीलवंशांतील मुद्गल राजा-चा पौत्र, ब्रह्मिष्ठाचा पुत्र. याचा पुत्र विंध्याश्व राजा.

४—नल राजास दमयंतीपासून झालेला पुत्र. (५ नल श०) पहा.

५—सुतळांतील दैत्यवि०. (भाग० द-शम० अ० ८५).

६—ऋक्षद्वीपांतील पर्वत.

७—युधिष्ठिराचा सारथि.

**इंद्रसेना**—मुद्गल ऋषीची स्त्री नारायणी, तिलाच झटलेले आहे.

२—नल राजास दमयंतीपासून झालेली कन्या.

**इंद्रस्पृक**—ऋषभ देवाच्या नऊ खंडाधिपति पुत्रांतील एक. याचा खंड, याच्याच नांवाने प्रसिद्ध आहे.

२—भरतवर्षसंबंधी जे नऊ खंड आहेत, त्यांतील आठवा.

**इंद्राणी**—इंद्राची स्त्री ती, हे नांव साधारण आहे. आजपर्यंत साहा इंद्र होऊन गेले, त्यांचीं नांवे जशी पृथक् पृथक् आढळ-तात तशीं इंद्राणीचीं आढळत नाहीत; तरी त्यांचीं पृथक् पृथक् नांवे असावीत असे वाटते, कारण सांप्रतच्या इंद्राणीस शची असे नांव आहे.

२—सप्त मातृगणांतील साहावी.

**इंद्रोतःशौनक**—एक ऋषि. जनमेजय ना० एका राजास, ब्रह्महत्या घडली असतां, त्याने तिची निवृत्ति व्हावी, झणून आ-पल्या पुरोहितास प्रार्थिले, परंतु त्याने ते अमान्य केल्यामुळे, या ऋषीस राजा शरण आल्यावरून, याने त्याकडून यज्ञ करवून, व त्यास पुनीत करून, स्वर्गी पाठविले. (भार० शांति० अ० १५२).

**इध्म**—वारा तुषित देवांतील एक. (तुषित श०) पहा.

**इध्मजिह्व**—प्रियव्रत राजर्षीच्या दाहा पुत्रां-तील दुसरा. हा, इक्षुरसोदाने वेष्टित जे ऋक्षद्वीप, याचा स्वामी होता. याने आ-पल्या द्वीपाचे वर्षसंज्ञक सात भाग क-रून शिव, यवया, सुभद्र, शांत, क्षेम, अमृत आणि अभय, या सात पुत्रांस क्रमाने त्यांचींच नांवे त्यांस देऊन, वि-भागून दिले होते.

**इष्मवाह**—अगस्त्यपुत्र दृढस्यु, त्यासच हे नामांतर. ( दृढस्यु श० ) पहा.

**इरा**—कश्यप ऋषीची स्त्री इला, तीसच हे नामांतर.

**इरागर्भशिरा**—दनुपुत्र एक दानव.

**इरावती**—अर्जुनपौत्र परीक्षित राजा, त्याची स्त्री. ही, विराटपुत्र उत्तराची कन्या होय.

२—भारतवर्षीय नदी. ( भार० कर्ण० अ० ४४ श्लो० ३९ ).

**इरावान**—अर्जुनास, उलूपीपासून झालेला पुत्र. हा भारती युद्धांत पांडवांकडे होता. ( भार० भीष्म० अ० ४९ ). यास दुर्योधनपक्षीय आर्षवृंगी राक्षसाने मारिले. ( भार० भीष्म० अ० ९० ).

**इल**—वैवस्वत मनूचा, कुत्सित पुरुषत्व पावलेला प्रथम पुत्र. हा, एकदा अश्वारूढ होऊन, वनांत मृगयेस गेला असतां, चुकून शरवण ना० वनांत गेला; परंतु तेथे जो पुरुष येईल, तो स्त्रीत्व पावेल असा पार्वतीचा शाप असल्यामुळे, बसण्याचा चंद्रप्रभ ना० अश्व, आणि सैन्य यांसहवर्तमान स्त्रीत्वाप्रत पावला, त्यामुळे हा तेथे ससैन्य भ्रमण करीत असतां सोमपुत्र बुधाने यास पाहिले, तेव्हां त्याने, वनाच्या बाह्यप्रदेशी, एक दिव्य आश्रम निर्माण करून, यास असें लणू लागला कीं, हे स्त्रिये, होमाची वेळा झाली असून, तू आश्रमांत कां येत नाहीस, पतिव्रता स्त्रियांनीं, सूर्यास्तकालीं, आश्रम सोडून कधीही बाहेर जाऊ नये. हा सदाचार तू कसा जाणत नाहीस, इत्यादिक भाषणांनीं, यास, मी पूर्वीचा कोण, ही स्मृति न राहिल्यामुळे, मी

स्त्री असून, याचीच धर्मपत्नी आहे, असा मोह पडला, त्यामुळे हा, त्या आश्रमांत जातांच, बुधाने यास वरिले, व हाही त्याशीं संगत झाला असतां, अल्पच काळांत बुधापासून, यास पुरूरवा ना० पुत्र झाला. तोच सोमवंशीय राजांचा मूळ पुरुष.

हा, वैवस्वत मनूचा कुत्सित पुत्र असें वर लिहिले आहे, याविषयीचा इतिहास असा.—वैवस्वत मनूस बराच कालपर्यंत पुत्र नव्हता, लणून त्याने मित्रावरूपांच्या उद्देशाने पुत्रकामेष्टि करविली; परंतु त्याच्या श्रद्धा ना० स्त्रीने, मला कन्येची इच्छा आहे, यास्तव होयास सांगितले होते कीं, कन्या होईल असें करा. त्यावरून त्या इष्टीत त्याने कन्याप्रसवकारक मंत्र उच्चारून अग्नींत हवन केले, त्यामुळे राजास कन्या झाली. असें पाहून मनूने वसिष्ठ ऋषीस असें कां झाले लणून विचारिले असतां, त्यांनीं सांगितले कीं, होत्याने केलेला मंत्रोच्चार, याचे वैपरीत्य यास कारण आहे. अस्तु, आतां तुला पुत्रच पाहिजे असेल तर, या कन्येस मी पुरुषत्व आणीन, असें लणून, वसिष्ठानीं, आदिपुरुषाच्या उद्देशाने त्याची स्तुति केली, यावरून या कन्येस पुरुषत्व प्राप्त झाले असतां, यासच इल असें नांव ठेविले होते. हा इल मोठा होत असतां, वैवस्वत मनूस इक्ष्वाकुप्रभृति दाहा पुत्र झाले होते.

इल राजा, शरवणांत जाऊन स्त्रीत्व पावला, हे इक्ष्वाकु आदिकरून याच्या भ्रायांस विदित नसल्यामुळे, त्यांनीं याची बहुत कालपर्यंत येण्याविषयीची मा-

गर्भतीक्षा केली, परंतु तो येत नाही असे पाहून, ते त्याच्या शोधास निघाले, आणि बहुत भूमि शोधून, याचा ठिकाण लागेना हणून फिरत फिरत शरवण-वनासमीप आले, तों खांनी तेथे याचा वसण्याचा चंद्रप्रभ ना० अश्व एकाएकीं अश्विनी झललेला पाहिला; त्यावरून ते सर्व चकित होऊन, असें होण्यास कारण काय असावे त्याचा शोध करू लागले असतां, खांस त्या कारणाचा शोध लागला. तो असा कीं, पार्वतीच्या शापाने असें कृत्य घडून आले आहे.

नंतर त्या सर्वांनीं, हा पूर्ववत् व्हावा हणून, तेथे शिवाराधन आरंभिले, खांत शिव प्रसन्न होऊन हणाले कीं, पार्वतीचा शाप समूळ मिथ्या होऊन यास पुरुषत्व येईल असें कधीही होणार नाही, परंतु तुमच्या तपाने मी संतुष्ट झालों आहे, हणून यास एक मासपर्यंत पुरुषत्व, आणि एक मासपर्यंत स्त्रीत्व, असें प्राप्त होत जाईल. इतकें बोलून इल राजास पूर्ववत् पुरुष करून, शिवांनीं इक्ष्वाकुप्रभृति याचे भाते त्यांच्या स्वाधीन यास केले, व आपण अंतर्धान पावले.

इल राजास, सुद्युमन असें ह्मटलेले आहे, व यास पुरुषत्वकाळीं उत्कल, गय, आणि विमल, असे तीन पुत्र झाले होते. (भाग० नवम० अ० १).

**इलविल**—सूर्यवंशीय इक्ष्वाकुकुलोत्पन्न शतरथ राजास नामांतर.

**इलविला**—वैवस्वत मन्वंतरांतील विश्रवा ऋषींच्या स्त्रियांतील एक, हिला झालेला पुत्र तोच ऐडविड अ० ऐलविल अशा

नांवाने प्रख्यात असून, पित्याच्या संवधाने त्यासच वैश्रवण असें नांव होतें.

**इला**—वैवस्वतमनूची कन्या. (इल श०) पहा.

२—उत्तानपादपुत्र ध्रुव त्याची दुसरी स्त्री, व वायूची कन्या, हिला एकच उत्कल ना० पुत्र होता.

३—इरा शब्द पहा.

४—वसुदेवच्या स्त्रियांतील एक.

**इलावर्त**—ऋषभ देवाच्या शतपुत्रांत, जे नऊ पुत्र खंडाधिपति होते, खांतील एक. याचा खंड याच्याच नांवाने प्रसिद्ध आहे.

२—भरत वर्षांत जे नऊ खंड आहेत, त्यांतील एक.

**इलावृत्त**—प्रियव्रत राजाचा पौत्र, व आग्नीध्राचा पुत्र. याची स्त्री मेरूची कन्या लता ती होय. याचा वर्ष याच्याच नांवाने प्रसिद्ध असून, हा तेथील अधिपति होता.

२—जंबुद्वीपाच्या नऊ वर्षांतील एक वर्ष तो. हा मेरूच्या आसमंताद्वारागीं अति निकट समचतुरस्त्राकृतीने वसलेला असून, ही आकृति उत्पन्न करणारे, याच्या भोंवते नील, निषध, माल्यवान् आणि गंधमादन, असे चार महापर्वत आहेत.

**इलास्पद**—भारतवर्षीय तीर्थ.

**इल्वल**—हिरण्यकशिपूचा पौत्र, व्हादस धमनीपासून झललेल्या पुत्रांतील एक.

२—तेरा सैहिकेयांतील पांचवा. हा, आणि याचा सहोदर वातापी, असे एकत्र होऊन नेहेमी ब्राह्मणांस मारीत असत. त्याचें कारण असें होतें कीं, एकदां इल्वलाने, इंद्रतुल्यपराक्रमी पुत्र

मला दावा, हणून कोणी एका ऋषीची प्रार्थना केली, तिचा त्यानें अंगीकार न केल्यामुळे, यानें, ब्राह्मणमात्रांशीं द्वेष धरिला, आणि त्यांस, आदरातिथ्यमि-  
घानें माहू लागला. तो असा कीं, को-  
णी ब्राह्मण आला हणजे, त्याचा यानें  
मनुष्यरूपानें आदर करून अर्चन करा-  
वें. नंतर मेष झालेल्या वातापीचा पाक  
करून, त्यास भोजन दावें. पुढें ब्राह्मण  
जाऊं लागला असतां, त्याचें शरीर वि-  
दारून वातापीनें बाहेर येतांच, ब्राह्मण  
तत्काळ मरण पावावा, अशा प्रकारें या-  
नें सहस्रावधि ब्राह्मण मारिले.

एकदां अगस्त्य ऋषीसं द्रव्याची  
अपेक्षा होती हणून, तो अनुक्रमानें शु-  
तर्वा, ब्रध्नश्च, आणि त्रसदस्यु, या तिघां  
राजांकडे गेला, परंतु तेथें द्रव्य न मि-  
ळाल्यामुळे, इल्वल हा अति धनवान्  
आहेसें कळल्यावरून, त्यांसहित तो या-  
कडे आला, त्यास पाहून, नित्याप्रमाणें  
यानें त्याचें कपटपूर्वक पूजन करून,  
भोजनास राहून घेतलें, आणि मेषरूप  
धरलेल्या वातापीच्या मांसाचा पाक क-  
रून त्यास त्रिवर्ग राजांसहित भोजन  
देण्यासाठीं पात्रें मांडलीं असतां, ते  
त्रिवर्ग राजे अगस्त्याकडे पाहूं लागले,  
त्यावरून अगस्त्य ऋषीनें, तेथील कपट  
ओळखून, सर्व पाक आपण एकत्रानेंच  
भक्षिला, आणि वातापेस उदरांत जाणें  
केलें.

पुढें घटका शाली, दोन घटिका  
झाल्या, तथापि वातापी बाहेर येईना,  
असें पाहून, इल्वल समजला कीं, आज  
वातापीस मरण आलें यांत संशय नाही.

आतां आपलाही परिणाम असाच होईल  
हणून भयभीत होताता, अगस्त्यास  
शरण होऊन हणूं लागला कीं, मी अ-  
पराधी आहे; यास्तव क्षमा करून, मज-  
वर प्राणदानाचा अनुग्रह करावा, आ-  
णि काय इच्छां असेल; तिची मला  
आज्ञा व्हावी. त्यावरून अगस्त्य ऋषि  
हणाले कीं, तुला अभय आहे, मात्र इत-  
केंच कर कीं, आह्मी चवथेही द्रव्याचीं  
आहों, यास्तव तें देऊन आत्मास मार्गस्थ  
कर. तेव्हां यानें, तथास्तु हणून, त्रिवर्ग  
राजांस, गायी व सुवर्ण असंख्य देऊन  
अगस्त्य ऋषीस त्यांच्या द्विगुणित दिलें,  
आणि सर्वांस मार्गस्थ करून, ब्राह्मणांचा  
द्वेष सोडून देऊन सुखानें राहिला. यास  
वल्बल ना० पुत्र होता. (भार० वन०  
अ० ९९).

इष- उत्तानपादवंशीय ध्रुवपुत्र वत्सर, त्यास  
स्वर्वांशी ना० भार्येपासून झालेल्या साहा  
पुत्रांतील तिसरा.

२- उत्तम ना० मनुच्या पुत्रांतील एक.

३- वर्षांतील द्वादशमासानुक्रमानें सात-  
वा मास, याची पूर्णिमा अश्विनी नक्षत्रा-  
नें युक्त असले हणून, यास आश्विन अ-  
सेही ह्मटलेलें आहे. या मासांत, द्वाद-  
शादित्यांतील त्वष्टा ना० आदित्य सूर्यमं-  
डलावर या मन्वंतरांत प्रतिवर्षीं अधिप-  
ति होत असतो, व त्यासमागमें त्या का-  
ळीं जमदग्निऋषि, तिलोत्तमा अश्वरा,  
धृतराष्ट्र गंधर्व, कंबल ना० नाग, शत-  
जित् यक्ष, आणि ब्रह्मापेत राक्षस, इतके  
संचार करण्यास असतात. (भाग०  
द्वादश० अ० ११).

**इषिकहस्त**— एक ऋषि व त्याचें कुल. (श्वेतपराशर श०) पहा.

**इषुयात्**— दनुपुत्र दानवांतील एक.

**इषुमान्**— (सो० वं०) यदुकुलोत्पन्न सात्वतान्वयांत जन्मलेला देवश्रवा, त्यापासून कंसावती भार्येच्या ठायीं जन्मलेल्या दोन पुत्रांतील दुसरा.

**इक्षु**— भारतवर्षीय इक्षुदा नदीसच नामांतर.

२—भारतवर्षीय नदी. (२ महेंद्रश०) पहा.

**इक्षुदा**— भारतवर्षीय नदी. (२ हिमालय श०) पहा.

**इक्षुमती**— संकाश्या नगरीसमीप असणारी भारतवर्षीय नदी. (वा० रा०).

**इक्षुरसोद**— सप्त महासागरांतील दुसरा, याचें पृष्ठद्वीपास वेष्टन असून, याची रुंदी त्याइतकीच दोन लक्ष योजने आहे.

**इक्ष्वाकु**— वैवस्वत मनुच्या दहा पुत्रांतील ज्येष्ठ. हा, त्याच्या (क्षुत्) शिकेपासून झाला लणून, यास हें नांव होतें. (भाग० ९ स्क० अ० ६ श्लो० ४). (देवीभा० ७ स्क० अ० २ श्लो० २०). यास, शतपुत्र होते, व त्यांत विकुक्षि, निमि, दंडक, आणि दशाश्व, हे चार अत्यंत प्रमुख हेति. यानें, आपल्या सर्व पुत्रांस चोहों दिशांकडे स्थापून, आपण मध्ये राहिला होता, तथापि विकुक्षि हा यौवराज्यावर असून, इतरहि प्रायः यासमीपच असत.

इक्ष्वाकु राजा अति प्रख्यात असून, याचें कुल सूर्यवंशांत अत्यंत प्रसिद्ध आहे. यानें, वसिष्ठापासून अध्यात्मविद्या संपादून, परमपद प्राप्त करून घेतलें.

होतें, याच्या मार्गे, विकुक्षि, ज्यास शशाद असें नांव पडलें होतें, तो मुख्य राज्याधिकारी झाला होता.

ई

**ईजिप्त**—भारतवर्षीय देश. (भार० भौग० अ० ९).

**ईडय**— आठव्या सावर्णि. मनुच्या दाहा होणाऱ्या पुत्रांतील एक.

**ईश**— ईश्वर. २ महादेव. ३ ईशावास्य उपनिषत्.

**ईशान**— द्वितीयार्थक ईश्वर.

२— शाकद्वीपांतील एक पर्वत.

**ईशानकल्प**—दिवसानुक्रमानें ब्रह्मदेवाच्या चालू मासांतील दाहावा दिवस. या कल्पारंभीच ईशानावतरण झालें होतें लणून यास हें नांव पडलें. (४ कल्प श०) पहा.

**ईशान्यकोसल**—इंद्रप्रस्थाच्या पूर्वेकडे असणाऱ्या दोन कोसल देशांतील, ईशान्यदिशेकडे असणारा कोसल देश तो. यास उत्तर कोसल अ० काशी कि० कांतिकोसल अर्शाहि नांवें आढळतात. (भार० सभा० अ० ३०) याची राजधानी श्रावस्ती नगरी.

**ईशावास्य**— यजुर्वेदोपनिषत्.

**ईश्वर**— जगताची उत्पत्ति, स्थिति, आणि संहार करणारा मायोपाधिक परमात्मा तो.

२— ईशान्यदिग्पाल एक रुद्र. (एकादशरुद्र श०) पहा.

३—भारती युद्धांतील दुर्योधनपक्षीय राजा, हा क्रोधवश ना० असुरांशानें जन्मला होता. (भार० आदि० अ० ६७).

उ

उक्थ- चालू मन्वंतरांतील वृहस्पतीची कन्या स्वाहा, तिचा पुत्र.

२- सामवेदास नांव. एका यज्ञविशेषास-ही नांव आहे.

३- सूर्यवंशीय एक राजा, याचे नांव वंशमालिकेंत नाही.

उख- तैत्तिरीयशाखी एक ऋषि.

उग्र- महादेव.

२- वारुणि कवीच्या आठ पुत्रांतील कनिष्ठ.

३- धृतराष्ट्राच्या शत पुत्रांतील एक.

उग्रतीर्थ- भारती युद्धांतील दुर्योधनपक्षीय राजा. ( भार० आदि० अ० ६७ ).

उग्रदंष्ट्री- मेरूची कन्या, व आभीष्ट राजाचा तृतीय पुत्र. हरिवर्ष त्याची स्त्री. ( भाग० ५ स्क० अ० २ ).

उग्रमन्यु- अर्जुनाच्या हातून मरण पावलेला, भारती युद्धांतील दुर्योधनपक्षीय राजा. ( भार० कर्ण० अ० ७७ ).

उग्रवीर्य- महिषासुरानुयायी एक असुर. ( २ महिषासुर श० ) पहा.

उग्रश्रवा- लोमहर्षण ना० सूतसंज्ञक पुराणिकाचा पुत्र तो. यास सौति अ० लोमहर्षणि असेही लक्षणत असत.

२- धृतराष्ट्राच्या शतपुत्रांतील एक.

उग्रसेन- मुनी ना० कश्यपस्त्रीस झालेल्या देवगंधर्वीतील एक, हा सूर्याचा सहचर होय. ( नभस्य श० ) पहा.

२- ( सो० वं० ) यदुकुलोत्पन्न सात्वत राजा, त्याच्या अंधक ना० पुत्राच्या वंशांत जन्मलेल्या आहुक राजाच्या दोन पुत्रांतील दुसरा. यास कंस, सुनामा, न्यग्रोध, कंक, शंकु, सुहृ, राष्ट्रपाल, सृष्टि, आणि तुष्टिमान् असे नऊ पुत्र; तशाच कंसा,

कंसावती, कंका, शूरभू, व राष्ट्रपालिंका, अशा पांच कन्या होत्या. हा पांच वसुदेवाचे देवभागादि नऊ भावांतील पांच भाते, त्यांच्या स्त्रिया होत्या. याचा ज्येष्ठ पुत्र कंस, अत्यंत दुष्ट असल्यामुळे त्याने यास बंदीत ठेविले. पुढे कंसास कृष्णाने मारिल्यावर, यास त्याने पुनः मथुरेच्या राज्यावर स्थापिले होते. ( भा० ग० १० स्क० अ० ४५ ).

३- धृतराष्ट्राच्या शतपुत्रांतील एक.

४- भारती युद्धांतील दुर्योधनपक्षीय राजा.

५- पांडवांतील अर्जुनाचा पौत्र जो परीक्षित राजा, त्याच्या चार पुत्रांतील कनिष्ठ.

उग्रसेना- अकूर यादवाच्या स्त्रियांतील एक.

उग्रायुध- ( सो० वं० ) पूरुकुलोत्पन्न हस्ती राजा, त्याच्या देवमीढ ना० पुत्राच्या वंशांत जन्मलेल्या नीप राजाचा पुत्र, यास क्षेप्य ना० पुत्र होता.

२- धृतराष्ट्राच्या शतपुत्रांतील एक.

३- दुर्योधनपक्षीय भारती युद्धांतील एक राजा.

४- कर्णाच्या हातून मरण पावलेला, पांडवपक्षीय एक राजा. ( भार० कर्ण० अ० ५६ ).

उग्राक्ष- महिषासुरपक्षीय एक असुर. ( २ महिषासुर श० ) पहा.

उच्चैःश्रवा- समुद्रमथनकाली निघालेल्या चतुर्दशरत्नांतील एक अश्व. ( भाग० अष्टम० अ० ८ ).

२- सूर्ययास जो अश्व आहे त्याचे नांव. ( मत्स्य० अ० २४९ ).

उज्जयिन- विश्वामित्रकुलोत्पन्न एक ऋषि.



**उज्जयिनी**— अवंतिका नगरीस प्रस्तुत  
क्षणतात.

**उज्जानक**— काश्मीर देशासमीपचें तीर्थ-  
त्रि०. येथें स्कंदानें आपला क्रोध शांत  
केला. ( भार० वन० अ० १३० ).

**उज्जालक**— मरुधन्व देशासमीपच्या स-  
मुद्रभागास नांव. येथें उत्तंक ऋषीचा  
आश्रम होता.

**उज्जिहाना**— दक्षिण कोसल देशातील नगरी.

**उडुपति**— नक्षत्राधिपति सोम तो.

२— एक ब्रह्मर्षि. (३ अंगिरा श०) पहा.

**उडुकेरल**— द्रविड देशाच्या दक्षिणेकडील  
भारतवर्षीय देश. ( भार० सभा०  
अ० ३१ ).

**उत्तन्ध**— स्वयंभूमन्वंतरांतील अंगिरा ऋषी-  
च्या ३ पुत्रांतील दुसरा.

२— वैवस्वत मन्वंतरांतील वारुणि अंगि-  
रा ऋषीच्या ८ पुत्रांतील दुसरा, यानें  
सूर्यवंशीय मांधाता राजास राजनीति सां-  
गितली होती. ( भार० शांति० अ०  
८९-९१ ). याची स्त्री सोमकन्या  
भ्राता होय.

**उत्तकल**— उत्तानपादपुत्र ध्रुवपासून इलेच्या  
ठावीं झालेला पुत्र. ध्रुव अरण्यांत तप  
करण्यासाठीं गेल्यावर, यास राज्य प्राप्त  
झालें, परंतु हा अंतर्निष्ठ व उदासीन  
असल्यामुळे, यानें तें स्वीकारलें नाहीं.  
( भाग० ४ स्क० अ० १३ ).

२— एक ब्रह्मर्षि. (३ अंगिरा श० पहा ).

३— वृत्रासुरानुयायी असुर, यानें समुद्र-  
मथनानंतर देवदैत्ययुद्धप्रसंगी, मातृ-  
गणांशीं युद्ध केलें होतें. ( भाग० ८ स्क०  
अ० १० श्लो० ३३ ).

४— वैवस्वत मनूचा पौत्र. इल राजाच्या  
तीन पुत्रांतील ज्येष्ठ.

५— भारतवर्षीय देश. ( भार० भीष्म०  
अ० ९ ).

**उत्कला**— ऋषभदेववंशीय सप्तार्त् राजाची  
स्त्री, मरीचि राजाची माता.

**उत्कोचला**— पांडवांचा पुरोहित धौम्य ऋषि  
याच्या तपःस्थानासमीपचें तीर्थ.

**उत्तंक**— एक पुरातन ऋषि, याच्या साध्यानें  
सूर्यवंशीय कुवलाश्व राजानें, धुंधुना० दै-  
त्यास मारिलें होतें. ( कुवलाश्व श० )  
पहा.

२— भृगुकुलोत्पन्न एक ऋषि. हा, गौतम-  
कुलोत्पन्न धौम्य ऋषीचा शिष्यहोय, या-  
नें सूर्यवंशीय सौदास अ० मित्रसह ना०  
राजा, त्याच्या स्त्रीच्या कर्णांतील कुंडलें,  
गुरुपत्नीनें मागितल्यावरून तिला आपू-  
न दिली होती, त्यावरून धौम्यगुरूनें प्र-  
सन्न होऊन, यास भार्यार्थ आपली कन्या  
दिली होती. ( भार० अश्व० अ० ५३ ).  
धुंधु दैत्यास मारण्यास, याचें साद्य कुव-  
लाश्व राजानें घेतलें होतें, असा लेख असं-  
भाव्य दिसतो. कारण, कुवलाश्व राजा  
इक्ष्वाकुकुलांत अकरावा राजा असून,  
सौदास अ० मित्रसह अठेचाल्लिसावा  
आहे, तेव्हां अर्वाचीन राजाच्या स्त्रीचीं  
कुंडलें आपून गुरुपत्नीस दिल्यानंतर,  
प्राचीन राजास साद्य दिल्याचें कृत्य संभा-  
व्य नाहीं, झणून, तो उत्तंक भिन्न  
होय.

३— वेदना० ऋषीचा शिष्य, याचें मूळचें  
नांव उपमन्यु असें होतें. हा गुरुकुलांत वास  
करीत असतां, वेद ऋषीनें यास, प्रातः-  
कालीं अरण्यांत गाथी नेऊन चारीत जा-

व्या, व सार्यकालीं घरीं आणीत जाव्या, हणून आज्ञा केली होती, तीप्रमाणें हा चालत असे, व निर्वाहार्थ अरण्यांत राहणाऱ्या ऋषींच्या आश्रमीं मधुकरी करीत असे. एकदां गुह्मिनी, यास पुसलें कीं, तूं निर्वाह कसा करतोस? त्यावरून यानें, मी मधुकरी मागून भक्षण करितों हणून सांगितलें, तें ऐकून गुह्मिनी यास हटलें कीं, शिष्यानें मधुकरी करून, गुरूस आणून समर्पावी, नंतर तींतून गुह्मिनी रुपा करून काहीं दिल्यास, तीवर निर्वाह करावा. असें असतां, हा अविधि तूं कसा करतोस? तेव्हां हा, तथास्तु हणून त्या दिवसापासून मधुकरी गुरूस आणून समर्पू लागला, परंतु गुह्मिनी यास तींतून कांहींच दिलें नाहीं, असें यानें कियेक दिवस पाहून, क्षुधानिवारणार्थ हा मातक्यान मधुकरी करून निर्वाह करूं लागला. या गोष्टीसही बरेच दिवस लोटल्यावर, यास ग्लानिरहित अवलोकन करून: पुनः गुह्मिनी पुसलें कीं, निर्वाह कसा करतोस तें सांग. तेव्हां यानें वास्तविक होतें तें सांगितलें. तें ऐकून, ते यास हणाले, असें इतःपर करूं नको, कारण त्यांत अरण्यावासी ऋषींस आपल्यामुळें पीडा होये. त्यावरून यानें, पुनः मधुकरी मागण्याचें सोडून दिलें, व तसाच उपवासी राहूं लागला, परंतु क्षुधा फारच बाधूं लागली पाहून, त्या गोसमुदायांतील एका गायीचें दुग्ध प्राशन करून निर्वाह करणें आरंभिलें, त्याचाही गुह्मिनी निषेध केल्यावर, गोवत्सांच्या मुखास लागलेला दुग्धफेन, त्यानें निर्वाह करीत असतां, त्याचाही जेव्हां त्यांनीं

निषेध केला, व क्षुधा आवरेनाशी झाली, तेव्हां हा, अर्कवृक्षाचीं पणें भक्षून दिवस काढूं लागला, त्या योगानें याच्या नेत्रांस मंदत्व येऊन, एके दिवसीं हा गायी संरक्षण करीत अरण्यांत फिरत असतां यांचे नेत्र एकाएकीं गेले, व सार्यकालीं गुरूगृहीं गायी घेऊन येत असतां, एका कूपांत न दिसल्यामुळें पडला.

धेनु सर्व आल्या, परंतु उपमन्यु आला नाहीं असें पाहून, गुरू त्याच्या शोधास निघाले, व अरण्यांतून जातां जातां, हे उपमन्यो, हे उपमन्यो, अशा हाका मारूं लागले, तो एका कूपांतून यानें ओ दिलेली ऐकून, त्यास पुनः हाक मारून विचारूं लागले कीं, वत्सा, कोठें आहेस? यानें उत्तर दिलें, मी या कूपांत पडलों आहे, त्यावरून वेदऋषि कूपासमीप येऊन हणाले कीं, वर ये, उपमन्यु हणाला, मी नेत्रहीन झालों आहे, तेव्हां वर कसा येऊं? तें ऐकून त्यांनीं तत्काळ अश्विनीकुमारांचे आवाहन केलें, तो ते तत्क्षणींच प्रकट झाले, आणि उपमन्यूची दृढ गुरुभक्ति पाहून, यास त्यांनीं पूर्ववत् दृष्टि देऊन बाहेर काढिलें, व ( मांडीस धरून वर काढिलें असावें ) हणून यास उत्तंक असें नांव दिलें. ( भार० आदि० अ० ३ ).

अशा रीतीनें हा गुरूगृहीं राहून, वेदवेदांगांत पूर्ण झाला असतां, वेदऋषींनीं यास स्वगृहीं जाण्याची आज्ञा दिली. तेव्हां यानें, कांहीं गुरुदक्षिणा मागावी हणून जातांना खांस प्रार्थिलें; परंतु त्यांनीं मला कांहीं इच्छा नाहीं

हणून सांगितल्यावरून, हा गुरुपत्नी-  
कडे जाऊन, तसेच हणू लागला, तेव्हां  
तिनेही अन्य काहीं नको, परंतु देशील  
तर, सूर्यवंशीय पौष्य राजा (पुष्य  
राजाचा पुत्र ध्रुवसंधि) त्याच्या स्त्रीचीं  
कुंडलें आणून दे. असें ऐकून, हा त्या  
राजपत्नीकडे गेला, व तिजजवळ कुंडलें  
मागितलीं, तीं तिनें दिलीं असतां, हा  
माघारा यावयास निघाला, तो आर्गांत  
तीं तक्षकानें हरण करून, एका विळांत  
गमन केलें, त्यामागून इंद्राच्या साह्यानें  
हाही त्या विळांत शिरून पाताळांत  
गेला, व तीं अग्नि इत्यादिकांच्या साह्या-  
नें घेऊन येऊन गुरुपत्नीस समर्पण के-  
लीं. नंतर हा तेथून निघून स्वगृहीं  
आला, परंतु गुरुपत्नीनें ज्या अवधीत  
कुंडलें आणावयास सांगितलीं होतीं, त्या  
अवधीस तक्षकानें विघ्न करून, गुरुपत्नी-  
चा आपणावर कोप व्हावा, हणून जे  
श्रम दिले, त्याविषयी याच्या मनांत दंश  
राहिला होता, हणून यानें पुढें तक्षक-  
दंशाने परीक्षित् राजा मरण पावला अ-  
सें ऐकून, जनमेजय राजाकडे गमन  
केलें, आणि त्यास उत्तेजन देऊन,  
त्याकडून सर्पसत्र करविलें. (६ जनमे-  
जय श०) पहा.

**उत्तम-** (स्वायंभू० वं०) प्रियव्रत राजास  
दुसऱ्या स्त्रीच्या ठायीं झालेल्या तीन  
पुत्रांतील ज्येष्ठ; हा प्रस्तुतच्या श्वेतवारा-  
हकल्पांत, 'जे चवदा मनु पृथिवीवर  
व्हावयाचे, त्यांत तिसरा होऊन गेला.  
यास इष, ऊर्ज, तर्ज, शुचि, शुक्र,  
मधु, माधव, नभस्य, नभ आणि सह,  
असे पवन, संजय, इ० नामांतरानें द-

हा पुत्र होते. त्यांत कनिष्ठ सह, तो  
मोठा उदार, व कीर्तिमान् होता, या-  
च्या कालसत्तेस औत्तमी मन्वंतर असें  
नांव असून, त्यांत कौकुरुंडि, दालभ्य,  
शंख, प्रवहण, शिव, सित, आणि स-  
स्मित, हे प्रमदादि नामांतरानें सप्तर्षि  
असत. सत्य, वेद, श्रुत, भद्र, इ० भा-  
वनसंज्ञेचे देव असून, त्यांचा स्वामी  
सत्यजित् नांवाचा इंद्र त्या वेळेस स्वर्गांत  
होता. धर्म ना० एका ऋषीपासून त्या-  
च्या सूनताभार्येच्या ठायीं सत्यसेन नांम-  
करून विष्णूचा अवतार होऊन, त्यानें  
इंद्राचें साद्य केलें होतें. (भाग० ८-  
स्क० अ० १). (मत्स्य० अ० ९).

२- (स्वायं० मनुवंश) उत्तानपाद रा-  
जाची दुसरी स्त्री सुरुचि तिचा पुत्र,  
ध्रुवाचा सापत्न भाता, याचा विवाह  
होण्यापूर्वीच, हा अरण्यांत मृगयेस गेला  
असतां, तेथें यक्षांच्या हातून मरण पाव-  
ला होता. (१ ध्रुव श०) पहा.

३- भारतवर्षीय देश. (भार० भीष्म०  
अ० ९).

**उत्तमा-** चालू जें वैवस्वत मन्वंतर, यांत  
एकविसाव्या चौकडांत (पर्यंतांत) जो  
व्यास होऊन गेला तो. यास, हर्षात्मा  
असें नामांतर होतें. (व्यास श०) पहा.

**उत्तमौजा-** पांचालदेशीय एक राजपुत्र.  
हा भारती युद्धांत पांडवांकडे होता. सं-  
पूर्ण भारती युद्ध झाल्यावर, हा, पांडवां-  
च्या शिबिरांत निद्रित असतां, यास  
अश्वत्थाम्यानें मारिलें होतें. (१ अश्वत्था-  
मा श०) पहा.

**उत्तर-** कश्यपकुलोत्पन्न एक ऋषि.

२- पूर्व मत्स्यदेशाधिपति विराट राजा-

च्या दोन पुत्रांतील कनिष्ठ, यास भूमि-  
जय असेही झणत असत. (भार०  
विराट० अ० ३५ स्तो० ९). हा  
बाल असता, विराट राजाची गोधने  
कौरवांनी हरिली, तेव्हां विराट सैन्य  
घेऊन तिकडे गेला, इतक्यांत दुर्योधन  
स्वतः दुसऱ्या दिशेकडून येऊन गोधने  
हरण करित नगरावर येऊ लागला. हे  
वर्तमान गोपांनी येऊन यास नगरांत  
कळविले. तेव्हां हा स्त्रियांच्या समाजांत  
बसला होता, व गोपांचे भाषण ऐकून  
झणू लागला की, मला सारथि नाही,  
तेव्हां मी एकव्याने काय करावे. जर  
सारथि मिळेल, तर मी आतांच शत्रूस  
बांधून आणीन. त्यावरून याचे सारथ्य  
करण्याचे बृहन्नटेने स्वीकारिले, व हा  
युद्धास गेला, व तिकडून बृहन्नटेच्या  
साहाय्याने विजयी होऊन परत आला इ०.  
(बृहन्नटा श०) पहा.

हा, भारती युद्धांत पांडवांकडे होता.  
व बहुत योद्ध्यांशी युद्ध करून, शेवटीं  
शल्य राजाच्या हातून मरण पावला.  
(भार० भीष्म० अ० ४७). याची  
स्त्री, हा मरण पावला त्या वेळीं गरोदर  
होती, व तिला पुढें इरावती ना० जी  
कन्या झाली होती, तीच पुढें अभिमन्यु-  
पुत्र परीक्षित राजा त्यास दिली होती.

**उत्तरभानर्त**—भारतवर्षीय कुलिंद देशा-  
च्या उत्तरेस असणारा देश. अर्जुन-  
दिग्विजय पहा.

**उत्तरउत्सवसंकेत**—भारतवर्षीय देश. अ-  
र्जुनदिग्विजय पहा.

**उत्तरकांबोज**—बाल्हीक व दरद यांच्या

उत्तरेस असणारा कांबोज देश. (भार०  
सभा० अ० २७).

**उत्तरकिरात**—भारतवर्षीय देश. अर्जुन-  
दिग्विजय पहा.

**उत्तरकुरु**—जंबुद्वीपांतील कुरु ना० जो  
वर्ष त्याचेच नांव.

**उत्तरकोसल**—ईशान्यकोसलासच नांव.

**उत्तरत्रिगर्त**—भारतवर्षीय देश. अर्जुन-  
दिग्विजय पहा.

**उत्तरमानस**—हिमालयस्थ मानससरोवर तें.

**उत्तरमालव**—भारतवर्षीय उत्तरेकडील मालव  
देश. (भार० भीष्म० अ० ९).

**उत्तरवेदी**—कुरु क्षेत्रासच नांव. (२ कुरु-  
क्षेत्र श०) पहा. यासच, अंतर्वेदी प्र-  
स्तुत झणत असतील.

**उत्तरश्रवण**—भारतवर्षीय एक खंड, परं-  
तु हे कोणत्या खंडाचे नांव, याचा नि-  
र्णय होत नाही. (मत्स्य० अ० ११३).

**उत्तरसुह्य**—भारतवर्षीय देश, अर्जुनदि-  
ग्विजय पहा.

**उत्तरा**—प्राचेतस दक्षानें सोमास दिलेल्या  
सत्तावीस कन्यांतील एक.

२ मत्स्यदेशाधिपति विराट राजाची  
कन्या. हिने बाल्यावस्थेत गीत, व नृत्य  
या दोनही कला बृहन्नटेपासून संपादि-  
ल्या होत्या. अज्ञातवास सुरून विराट-  
गृही पांडव प्रकट झाल्यावर, हिला अ-  
र्जुनानें वरावे अशी इच्छा विराटानें  
त्यास दर्शविली असता, त्यानें तें झणजे  
अमान्य केले, परंतु अभिमन्यूसाठीं त्या-  
नें हिला मागितले, त्यावरून हिचा अ-  
भिमन्यूशी विवाह झाला. (भार० विरा-  
ट० अ० ७१-७२).

भारती युद्धांत अभिमन्यु मरण पावला, त्या काळीं ही गर्भिणी होती; परंतु अश्वत्थाम्याने निष्पांडवी पृथिवी व्हावी लक्षण, ब्रह्मास्त्र सोडिलें असतां, हिच्या गर्भास मुख्यत्वेकरून तें पीडा देऊं लागलें, असें हिनें पाहून, कृष्ण द्वारकेस जाण्यास निघाला अशा संधीस त्याजवळ येऊन, प्रार्थना केली कीं, या अस्त्रापासून गर्भाचे संरक्षण करण्याचें यत्करल्याशिवाय, मी तुझास द्वारकेस जाऊं देणार नाही, यावरून कृष्णास दया येऊन, त्यानें आपलें चक्र हिच्या गर्भ-संरक्षणार्थ ठेविलें, तेव्हांपासून हिला, व हिच्या गर्भाला, पीडा होईनाशी होऊन, ही स्वस्थ मनानें अल्पच काळांत प्रसूत होऊन, परीक्षित ना० पुत्रास प्रसवली. ( भाग० १ स्क० अ० ८ ).

३ मेरु पर्वत जिंकडे आहे ती दिशा.

उत्तराभाद्रपदा— प्राचेतस दक्षानें सोमास दिलेल्या सत्तावीस कन्यांतील एक.

उत्तराषाढा—

उत्तानपाद— स्वायंभू मनूच्या दोन पुत्रांतील कनिष्ठ, प्रियव्रत राजाचा कनिष्ठ बंधु. ( मत्स्य० अ० ४ ) यास, सुनता अ० सुनीती, आणि सुरुचि, अशा दोन स्त्रिया असून, पहिलीस कीर्तिमान् आणि ध्रुव, असे दोन पुत्र, व दुसरीस एकच उत्तम, मिळून तीन पुत्र होते. ( भाग० ४ स्क० अ० ९ ) या दोन स्त्रियांत दुसरी सुरुचि, ती यास अत्यंत प्रिय असे. ( १ ध्रुव श० ) पहा.

उत्तानबर्हि— वैवस्वत मनूचा पौत्र, व शर्याति राजाच्या तीन पुत्रांतील ज्येष्ठ.

उत्पलावती— भारतवर्षीय नदी. ( ४ मलय श० ) पहा.

उत्पलावन— भारतवर्षीय पांचालदेशातील तीर्थ. येथें विश्वामित्रानें बहुत यज्ञ केले होते.

उत्पलावर्तक— भारतवर्षीय क्षेत्रवि०:

उत्पलिनी— हिमालयाच्या पार्श्वभागीं असणाऱ्या नैमिषारण्यांतील नदी.

उत्सवसंकेत— भारतवर्षीय देश, याचे उत्तर आणि पश्चिम दिशाभेदानें दोन भेद आहेत.

उदंक— शुक्लऋषीचा पुत्र, यास शौल्बायन अ० शौल्बायनि असें छटलेलें आहे.

उदक्स्वन— ( सो० वं० ) पूरकुलोत्पन्न अजमीठपुत्र बृहदिषु, त्याच्या वंशांत जन्मलेल्या विष्वक्सेन राजाचा पुत्र, यास भल्लाद नांवाचा पुत्र होता.

उदग्र— एक असुर. ( २ महिषासुर श० ) पहा.

उदग्रज— एक ब्रह्मर्षि. ( २ कश्यप श० ) पहा.

उदपान— भारतवर्षीय तीर्थ. ( ४ त्रित श० ) पहा.

उदरशांडिल्य— एक ब्रह्मर्षि.

उदरेणु— एक ब्रह्मर्षि. ( १ विश्वामित्र श० ) पहा.

उदवहि— एक ब्रह्मर्षि. ( २ कश्यप श० ) पहा.

उदान— शरीरस्थ पंचप्राणांतील कंठस्थानीं रहाणारा प्राणवायु.

उदानकल्प— दिवसानुक्रमानें ब्रह्मदेवाच्या चालू मासांतील तेरावा दिवस. ( ४ कल्प श० ) पहा.

उदापेक्षी— विश्वामित्र ऋषीच्या पुत्रांतील एक.

**उद्वाधु-** ( विदे० वं० ) मिथिना० जन-  
काचा पुत्र. याचा पुत्र नंदिवर्द्धन.

**उद्वाधि-** एक ब्रह्मर्षि. ( १ विश्वामित्र  
श० ) पहा.

**उद्वाता-** ( स्वायंभू० वं० ) ऋषभदेवकु-  
लांतील प्रतीह राजाच्या ३ पुत्रांतील  
कनिष्ठ. हा, यज्ञकर्मप्रिय असून, त्यांत  
परम निपुण होता, ह्मणून यास असे नां-  
व पडले होते. ( भाग० ५ स्कं०  
अ० १५ ).

**उद्वाह-** एक ब्रह्मर्षि. ( ३ वसिष्ठ श० ) पहा.

**उद्वाथ-** स्वायंभू मन्वंतरांतील मरीचि ऋषी-  
स, जर्णेपासून झालेल्या ६ पुत्रांतील  
दुसरा. हाच पुढें, जन्मांतरी कृष्णाच्या  
बंधूत जन्मास आला होता. ( १ ऊर्णा  
श० ) पहा.

२- ( स्वायंभू० वं० ) ऋषभदेवकुलोत्प-  
न्न भूमाराजास, ऋषिकुल्या स्त्रीपासून  
झालेला पुत्र.

**उद्वाह-** एक ब्रह्मर्षि. ( १ विश्वामित्र श० )  
पहा.

**उद्वाहक-** गीतमगोत्रोत्पन्न अरुणि ऋषीचा  
पुत्र व धौम्य ऋषीचा शिष्य. यास  
आरुणि असेही ह्मटलेले आहे. हा  
गुरुगृही असतां, धौम्यानें यास शेतावर  
जाऊन, त्यास, बांध घालण्यास सांगि-  
तले. याप्रमाणे हा तेथें जाऊन, तो  
घालीत असतां, क्षेत्रांतील उदकप्रवाहा-  
च्या वेगानें, मृत्तिकेचा केलेला बांध  
ठरेना, याप्रमाणें बहुत वेळां झाले  
असे पाहून यानें स्वतः बांधाच्या  
स्थानीं आडवें पडून उदक आडविलें,  
यामुळें यास गुरुगृही येतां येईना, या  
गोष्टीस बरेच दिवस लोटले असतां, धौ-

म्यास आरुणीचें स्मरण होऊन, ते शे-  
तावर आले, आणि पाहतात तों, हा  
आडवा पडून पाणी आडवून स्थित  
झाला आहे. त्यावरून धौम्य संतुष्ट होऊ-  
न ह्मणाले कीं, ऊठ व इकडे ये. त्याप्र-  
माणें हा उठतांच उदक पूर्ववत् वाहूं  
लागले, त्याची व्यवस्था धौम्यानीं केली,  
परंतु यास, त्या दिवसापासून, त्यानीं  
उद्वाहक असें नांव दिलें. कांहीं कालानें  
हा, परिपूर्ण वेदवेदांगपारंग होऊन गुरू-  
च्या आज्ञेनें स्वगृहीं आला, आणि विवा-  
ह करून गृहस्थाश्रम करूं लागला.  
यास, श्वेतकेतु आणि नचिकेता असे  
दोन पुत्र, व सुजाता नामेंकरून एक  
कन्या होती. तीच कहोड ऋषीची स्त्री.

२- कोणी एक ऋषि, याचें कुल आढ-  
ळत नाहीं. यास चंडी या नामेंकरून  
स्त्री होती, ती याचें कधींच ऐकत नसे,  
यानें तिला जें जें करावयास सांगावें,  
त्याच्या विपरीत तें तें तिनें करीत अ-  
सावें, यामुळें हा इतका त्रासला होता  
कीं, स्त्री नसती तरी बरें झालें असतें,  
असें यास वाटूं लागलें. एकदां कांहीं  
कार्य तिनें विपरीत केल्यामुळें, हा खिन्न  
होऊन बसला आहे इतक्यांत, याच्या  
आश्रमीं कौंडिन्य ना० ऋषि प्राप्त झाले,  
त्यांस हा याचा स्त्री वृत्तांत विदित हो-  
तांच, त्यांनीं यास अशी युक्ति सांगित-  
ली कीं, जें कार्य तुझ्या मनांतून स्त्रीनें  
करावें असें असेल, तें तूं तिला करूं  
नको अथवा वाईट कर, असें सांगत  
जा, ह्मणजे सर्व नीट होत जाईल. या-  
प्रमाणें कौंडिन्य ऋषि गेल्यावर, हा

करू लागला असतां, कार्य मात्र याच्या मनाप्रमाणे होऊं लागलें.

कांहीं कालानें पितृतिथि आली, तेव्हां यानें, नियक्रमाप्रमाणें तिला विपरीत भाषण आरंभिलें कीं, उदयीक श्राद्ध कर्तव्य नाहीं, केलेंच तर, अंगहीन, अनाचारी, असे ब्राह्मण सांगेन, खांस कदच घालीन, दक्षिणा तर मुळींच देणार नाहीं. त्यावरून चंडीनें विद्वान् व सदाचारी असे ब्राह्मण सांगितले. उत्तम अनांचें खांस भोजन देऊन, पतीकडून खांस वस्त्रें, भूषणें, व उत्तम दक्षिणा देवविली, त्यावरून यास आल्हाद होऊन, भान न राहतां हा असें बोलला कीं, हे पिंड भागीरथीप्रवाहांत टाकावे, तेवढ्यावरून ते तिनें अमंगलस्थलीं टाकिले, असें यानें पाहतांच, क्रोधानें तिला हणाला कीं, दुष्टे, तूं शिला होऊन पडशील. तेव्हां तिनें प्रार्थना केली कीं, मी इतःपर असें करणार नाहीं. हणून यानें तिला उशाप दिला कीं, कालांतरानें पांडवांचा अश्वमेधीय अश्व येथें येईल, व तो तुला चिकटेल, तेव्हां अर्जुनाच्या हस्तस्पर्शानें तुझा उद्धार होईल. त्याप्रमाणें तिचा पुढें उद्धार होऊन, उग्रस्वभावखागपुरःसर ती पूर्ववत् यास प्राप्त झाली. ( जैमि० अश्वमे० अ० १६ ).

**उद्दालकि**—एक ब्रह्मर्षि. ( २ अत्रि श० ) पहा.

२—उद्दालकाच्या पुत्रांस हे नांव साधारण आहे.

**उद्भव**—विष्णूच्या पार्षदगणांतील एक.

२—( सो० वं० ) यदुकुलोत्पन्न सात्वतान्वयांत जन्मलेला जो कृष्णपिता वसुदे-

व, त्याच्या देवभाग ना० कनिष्ठ त्यापासून, कंसा स्त्रीच्याठावीं झालेला पुत्र. हा परमबुद्धिमान् आणि नीतिमान् असल्यामुळें, कोणताही मंत्र करणें शालें तर, यास पुसल्यावांचून कृष्ण करीत नसे. हा, सूर्वाकाळ कृष्णासमागमें वर्तें, हणून याचें व कृष्णाचें परस्पर अत्यंत प्रेम असे. कृष्ण गोकुळांतून मथुरेस आल्यावर, त्यानें यास, नंदयशोदेस आपल्या वियोगापासून झालेल्या विरह्याचा त्यांनीं त्याग करावा, हणून बोध करण्यास गोकुलास पाठविलें होतें, त्याप्रमाणें यानें तेंथें जाऊन, बोधद्वारा त्याचें समाधान केलें. मात्र गोपी याशीं बीभत्स भाषणें करू लागल्या त्यामुळें, हा त्यांच्या नादीं न लागतां, माघारा मथुरेस आला. ( भाग० १० स्क० अ० ४६—४७ ).

कांहीं कालानें कृष्ण निजधामास जाणार असें ऐकिल्यावरून, यानें मला समागमें न्यावे हणून कृष्णास प्रार्थिलें, त्यावरून कृष्णानें याची अनन्यता, व ज्ञानाधिकार पाहून, यास आत्मतत्त्वापदेशानें शांत केले. नंतर हा कृष्णाज्ञेप्रमाणें बदरीवनांत जाण्यास निघाला, व कृष्णनिधनावलोकनोत्तर तिकडे चालता झाला. ( भाग० ११ स्क० ) आणि ( भाग० ३ स्क० अ० ३—४ ).

**उद्दालायन**—कश्यपकुलोत्पन्न ऋषि.

**उद्बह**—भारती युद्धांतील दुर्योधनपक्षीय राजा.

**उक्ता**—स्वायंभूमन्वंतरांतील धर्मऋषीच्या १३ स्त्रियांतील एक, हिचा पुत्र अभिमान.

**उक्ताद**—कृष्णास मित्रविंदेपासून झालेला पुत्र, हा, महारथी होता.

उन्मत्त- अष्टभैरवांतील एक.

उपगहन- एक ब्रह्मर्षि. ( १ विश्वामित्र श० )

पहा.

उपगु- वसिष्ठकुलोत्पन्न एक ऋषि.

उपगुप्त- ( विदे० बं० ) सत्यरथ जनकाचा

पुत्र, याचा पुत्र वस्वन्त.

उपचित्र- धृतराष्ट्राच्या शतपुत्रांतील एक.

उपदानवी- मयासुराच्या तीन कन्यांतील ज्येष्ठ. हिरण्याक्षस्त्री स्त्री.

उपदेव- सोमवंशीय देवक राजाच्या च्यार पुत्रांतील दुसरा.

१- अक्रूर यादवाच्या पुत्रांतील एक.

३- रुद्रसार्वाणि मनुच्या पुत्रांतील एक.

उपदेवा- देवक यादवाची कन्या, कृष्ण-पिता वसुदेव त्याची स्त्री. हिला कल्प, वर्ष, ३० १० पुत्र होते.

उपनंद- नंदाचा गोकुलांत रहाणारा सखा व हस्तक, असा प्रमुख गोपवि०. ( भा० ग० १० स्क० अ० ११ ).

२- वसुदेवास मदिरा स्त्रीपासून झालेल्या च्यार पुत्रांतील दुसरा.

उपनंदक- धृतराष्ट्राच्या शतपुत्रांतील एक.

उपप्लव- विराटनगरीसमीपचें स्थलवि०.

अज्ञात वासांतून पांडव प्रकट झाल्यावर या स्थली राहिले होते, व कौरव सामानें राज्य देत नाहीत असें ठरल्यावर, त्यांनीं येथेंच राहून युद्धाची सिद्धता केली. ( भार० उद्योग० अ० ८ ).

उपवर्णिज- त्रैलोक्यांतील महापर्वत.

उपरिंदु- एक ब्रह्मर्षि. ( ३ अंगिरा श० ) पहा.

उपमन्यु- वसिष्ठकुलोत्पन्न व्याघ्रपाद ना०

ऋषि, त्याच्या दोन पुत्रांतील ज्येष्ठ,

धौम्य ऋषीचा ज्येष्ठ भ्राता. हा, बाल

असतां, आपल्या भ्रात्यासहवर्तमान प्रा-

यः स्वगृहींच क्रीडा करीत असे. एकदां बंधूसहित दुसऱ्या एका ऋषीच्या आश्रमांतील मुलांसमागमें क्रीडा करीत असतां, तेथे यानें धेनूस दोहन करितां पाहिलें, व क्षीर अबलोकन करून, तेथील मुलांच्या मातेनें आपल्या मुलांस तें दिलें, त्यांत यास व याच्या भ्रात्यास-हि दिलें. तें भक्षण केल्यावर, हा स्वगृहीं आला, आणि मातेपाशीं तसेंच क्षीर मागूं लागला. तेव्हां याच्या मातेनें, आपल्या नित्याच्या क्रमाप्रमाणें उदकांत पिष्ट कालवून, यापुढें ठेविलें असतां, हें दुग्ध मला नको, तर, काल जसें मी अमुक आश्रमीं भक्षण केलें, तसेंच दे, असें झणूं लागला. ते याचें भाषण ऐकून, माता खिन्न होऊन यास बोलली कीं, तसें दुग्ध मिळण्याजोगें तुमचें सुकृत नाही; कारण पूर्वजन्मी तुझास ईश्वराराधन घडलें नाहीं. त्यावरून यानें ईश्वराराधन करून, आकल्प आयुष्य व क्षीरसागराचें आधिपत्य, अशीं संपादन केलीं. याची गणना शैवांत असून, कृष्णानेही यापासून शैवी दीक्षा घेतली होती. ( भार० अनुशा० अ० १४ ). हा तंडी ऋषीचा शिष्य.

२- वेदऋषीचा शिष्य. ( ३ उत्तंक श० ) पहा.

३- वसिष्ठकुलोत्पन्न भद्रऋषीचा पुत्र.

४- कृष्णद्वैपायन व्यासाचा पुत्र, शुकाचार्याचा बंधू.

उपयव- एक ऋषि. ( श्वेतपराशर श० ) पहा.

उपयज- काश्यपकुलोत्पन्न ऋषि. ( याजोपयान श० ) पहा.



**परिचर-** (स्वार्थभू० वं०) उत्तानपाद-कुलोत्पन्न एक राजर्षि. एकदां देवराज इंद्र, आणि महर्षि, यांच्यामध्ये असा वाद पडला कीं, यज्ञांत पशुहिंसा करणे हें विहित कीं अविहित? त्यांत विहितत्वाविषयी इंद्राचा पक्ष असून, तद्विरुद्ध महर्षीचा होता, इतक्यांत हा तेथें साहजिक गेला असतां, उभय पक्षकारांनीं यास आपआपले पक्ष निवेदन करून, विचारिलें कीं, याविषयीं तुजें मत कसे आहे तें सांग. तेव्हां यानें सांगितलें, वेदामध्ये जे मंत्र आहेत, त्यांवरून पशुहिंसाचिन्ह स्पष्ट होतें, यास्तव इंद्राचा पक्ष सत्य आहे. असें ऐकून, महर्षीस कोप आला, आणि ते लज्जाले, तूं काम्यपक्ष मनांत धरून जें उत्तर दिलेंस, तें जरी यथार्थ आहे, तरी मोक्षपक्षविवक्षा, काम्यनिषिद्धविवर्जित असल्यामुळे, येथें पशुहिंसा अवश्य आहेच असें नाही, यास्तव यथार्थ काय तें न समजून, तूं सिद्धांताप्रमाणें उत्तर दिलेंस, यामुळे, अधोलोकीं पतन पावशील. असें लज्जतांच हा, रसातलांत पतन पावला. (मत्स्य० अ० १४२). याचें नांव वंशावर्ळांत नाही; परंतु हा मोठा यज्ञप्रिय असून यानें अनेक यज्ञ केले होते; (भार० शांति० अ० ३३६) पहा.

२- (सो० वं०) आयुकुलोत्पन्न पूरुराजा, त्याच्या अजमीढकुलांतील सुधनुवंशांत जन्मलेल्या कृती राजाचा पुत्र, याचें मूळचें नांव वसु असें असून, उपरिचर हें मागून पडलें. तें पडण्यास कारण असें कीं, यानें आपल्या तपानें इंद्रास संतुष्ट केलें असतां, त्यानें आपल्या

कंठांतील माला, व एक विमान यास दिलें, त्या मालेनें हा अतितेजस्वी होताता, विमानांत बसून सर्वत्र संचार करूं लागल्यामुळे यास, इंद्रमाली व उपरिचरवसु अशीं नांवें पडलीं.

हा एकदां विमानारूढ होऊन, संचार करीत असतां, शुक्तिमती ना० नदीचा, कोलाहल पर्वतानें केलेला निरोध, याच्या दृष्टीस पडला, तेव्हां यानें, त्या पर्वतासमीप जाऊन, त्याचा निग्रह केला, व नदीस मोकळें केलें. त्यावरून ती नदी मूर्तिमान् होऊन याच्या पुढें आली, आणि आपल्या उदरीं निर्माण झालेलें मिथुन, तिनें यास अपिलें. तें घेऊन हा घरीं आला, व त्यांतील पुत्रास, यानें आपला सेनापति करून, गिरिका ना० जी कन्या होती, ती आपणास स्त्री केली.

पुढें काहीं कालानें हा दूरच्या अरण्यांत मृगयेस गेला असतां, तेथें यास कामाविर्भाव होऊन, याचें रेत पतन पावलें, तें यानें द्रोणपुटांत घालून, आपल्या स्त्रीकडे नेऊन देण्यास एका श्येन पक्ष्यास आज्ञा केली. त्यावरून तो मुखांत द्रोण धरून अंतरिक्षांतून चालला आहे इतक्यांत, दुसऱ्या श्येन पक्ष्यास याच्या मुखांत काहीं आभिष आहे असे वाटून, तो द्रोण ओढायास गेला, त्यामुळे तों खालीं नदी होती तींत पडून तें रेत, अद्रिका ना० अप्सरा शापानें तेथें मत्स्ययोनि पावली होती, तिच्या उदरांत प्रविष्ट झालें, त्यापासून तिच्या उदरीं मिथुन संभवून, ती, गर्भाचा पूर्ण काल होण्याचे संत्रीस, धीवराच्या

जालांत सांपडली. पुढें त्यानें तिचा, ब्रह्मलोभानें छेद केला, तो आतून मिथुन निघालें, तें पाहून, त्यास आश्चर्य झालें, व तसाच तो हर्षानें निघून, उप-रिचरवसु राजाकडे आला, व त्यास, त्यानें तें मिथुन अर्पण केलें.

राजासही मत्स्यीच्या उदरांतून हें मिथुन निघालेलें ऐकून, व प्रत्यक्ष पाहून, चमत्कार वाटला. मग त्यानें, त्यांतील पुत्र आपणाकरितां ठेवून घेऊन, त्याचें नांव मत्स्यराज असें ठेविलें, व कन्या धीवरास परत दिली, तिचें त्यानें मत्स्यगंधा असें नांव ठेवून पालन केलें. हिलाच पुढें, पराशर ऋषीच्या प्रसादानें योजनगंधा नांव पडलें, व शंतनु राजाची स्त्री शास्यावर सख्यवती नांवानें ही प्रसिद्धीस आली. ( ४ सत्यवती श० ) पहा.

या वसुराजास, गिरिकेपासून झालेले पुत्र, बृहद्रथ अ० महारथ, प्रत्यग्र अ० सत्यश्रवा, मावेल कि० हरिवाहन, कुश अ० कुशांव, तसेच मणिवाहन, चेदिप आणि मत्स्यराज, हेही त्याचेच पुत्र होते. त्यांत बृहद्रथास तर यानें मगध देशाचें राज्य दिले होतें. ( भार० आदि० अ० ६३ ).

**उपरिमंडल**— भृगुकुलोत्पन्न एक ऋषि.

**उपलप**— वसिष्ठकुलोत्पन्न ऋषि.

**उपलोम**—

**उपवेद**— आयुर्वेद, धनुर्वेद, गांधर्ववेद, आणि स्थापत्य वेद, हे ऋग्वेदादिकांचे अनुक्रमानें उपवेद असून, त्यांप्रमाणेंच ब्रह्मदेवाच्या पूर्वादि चार मुखांतून निघालेले होत. ( भाग० ३ स्क० अ० १२ ).

**उपश्रुति**— रात्रीची अभिमानिनी देवता. ( भार० उद्योग० अ० १३ ).

**उपश्लोक**— ब्रह्मसावर्णि ना० दाहाव्या मनुचा पिता. ( ब्रह्मसावर्णि श० ) पहा.

**उपसुंद**— एक असुर. ( सुंदोपसुंद श० ) पहा.

**उपस्थल**— वसिष्ठकुलोत्पन्न एक ऋषि.

**उपावृत्त**— भारतवर्षीय देश. ( भार० भीष्म० अ० ९ ).

**उपावृद्धि**— वसिष्ठकुलोत्पन्न एक ऋषि.

**उपासंगधर**— एक यादव.

**उपेंद्र**— विष्णूस, इंद्राचें साद्य करण्याच्या कारणानें नांव आहे.

२— जसा मुख्य राजाच्या मागे, राजा होणारा युवराजा असतो, तसा इंद्राच्या मागे दुसरा होणारा जो इंद्रपदवीचा अधिकारी त्यास असें नांव असतें. सांप्रत जो पुरंदर ना० स्वर्गांत इंद्र आहे, त्याच्या मागे वली दैत्य इंद्र होणारा असल्यामुळे, प्रस्तुत हें नांव त्यास आहे.

**उपेंद्रा**— भारतवर्षीय नदी. ( भार० भीष्म० अ० ९ ).

**उभयजान**— भृगुकुलोत्पन्न ब्रह्मर्षि.

**उभयस्पृष्टि**— शाकद्वीपांत असणारी नदी.

**उमा**— शिवच पति प्राप्त व्हावा, झणून पार्वती घोर तप करीत असतां, वःसे, असे तप करून शरीर कष्टवू नको, असे तिला तिच्या मातेनें वारंवार झणवें, त्यावरून तिला असें नांव पडलें. कारण यांत उ हा वर्ण संवोधनार्थी असून, मा हा निषेधार्थी आहे.

**उमावन**— चंपकानगरीसमीपचें सरोवर. ( जैमिनीअश्व० अ० २१ ).

**उमाक्षति**— एक ब्रह्मर्षि. ( ३ वसिष्ठ श० ) पहा.

**उंजोचा**—अप्सरा.

**उरगापुरी**—रोचमान राजाची नगरी. अर्जुनदिग्विजय पहा.

**उरु**—इंद्रसावर्णि मनुष्या पुत्रांतील एक.

**उरुक्रम**—जगद्व्यापी परमात्मा.

२—द्वादशादित्यांतील एक, परंतु भारतीय आदिष्टांतील हे नांव कोणाचे तो निर्णय करितां येत नाही.

**उरुक्रिय**—(सू० वं०) इक्ष्वाकुकुलोत्पन्न, अभिमन्यूने मारलेला बृहद्वल राजा, त्याचा पौत्र, व बृहद्रथाचा पुत्र, यास उरुक्षय असे नामांतर असून, वत्सवृद्ध अ० वत्सब्रोह्म ना० पुत्र होता.

**उरुवलक**—वसुदेवास इलेपासून झालेल्या पुत्रांतील ज्येष्ठ.

**उरुशृंग**—शाकद्वीपांतील महापर्वत.

**उरुश्रवा**—(सो० वं०) नरिष्यंतकुलोत्पन्न सत्यश्रव्याचा पुत्र, याचा पुत्र देवदत्त राजा.

**उरुक्षव**—एक ब्रह्मर्षि. (३ अंगिरा श०) पहा.

२—उरुक्रिय राजास नामांतर.

**उर्मन**—देववि०. (साध्यदेव श०) पहा.

**उर्मिला**—एक गंधर्वा, सोमदेची माता.

२—सीरध्वज जनकाची औरस कन्या. दशरथपुत्र लक्ष्मणाची स्त्री.

**उर्वरा**—अप्सरा.

**उर्वशी**—अप्सरावि०. नरनारायण ऋषि, वदरिकाश्रमी तप करीत असतां, त्यांच्या ब्रह्मचर्याची परीक्षा पाहण्यासाठी, तेथे, वसंत, काम आणि कित्येक अप्सरा इंद्राने पाठविल्या होत्या, त्यांनीं तेथे जाऊन, नृत्यगीतहावभावादि प्रकारांनीं, त्यांस मोहित करावे, ह्मणून अनेक

प्रकार केले; परंतु ते निष्फल झाले असे पाहून, त्यांची कामादिक स्तुति आरंभितात तों, नरनारायणांनीं, त्यांचे अत्यंत मृदु वाक्यांनीं आदरातिथ्य करून, कोणीकडे येणें झालें ह्मणून पुसलें, त्यावरून कामादिक लज्जित झाले असून स्तब्ध उभे राहिले. इतक्यांत तेथे त्यांनीं, कित्येक स्त्रिया पाहिल्या, या इतक्या रूपवती होत्या कीं, इंद्राकडून आलेल्या अप्सरा, त्यांपुढें निस्तेज दिसूं लागल्या, त्यावरून तर त्यांस अतिशयच लज्जा झाली, व त्यांनीं स्वर्गास परत जावे असे मनांत आणिलें. ते नरनारायणांनीं जाणून, त्यांस हटले कीं, या आमच्या आश्रमांतील स्त्रियांतून, आपल्यास पाहिजे असल्यास एकादी स्त्री इंद्राकरतां घेऊन जावी. त्यावरून कामादिकांस हर्ष होऊन, नारायणाच्या ऊरुसमीप स्थित असलेल्या स्त्रीची त्यांनीं इच्छा दर्शवितांच, ही न्या, असे नरनारायणांनीं ह्मणतांक्षणींच, कामादिक त्यांस नमस्कार करून, तिला समागमें घेत होतांस्वर्गास गेले, आणि इंद्रासमीप जाऊन नरनारायणांचें अद्भुत सामर्थ्य वर्णन करीत, हिला त्याच्या स्वाधीन केले. हिचेच नांव इंद्राने, ऊरुसमीपस्थ-संदर्भांमुळे उर्वशी असे ठेविलें. (भाग० ११ स्क० अ० ४).

२—प्राधाकन्या एक अप्सरा. (४ सह श०) पहा. केशी दैत्य हिला घेऊन पळत असतां, पुरूरवाने हीस सोडविले.

३—सोमवंशीय पुरूकुलोत्पन्न जन्हुवंशांत जन्मलेला प्रतीप राजा, अरण्यांत तप

करीत असतां, गंगा ही मूर्तिमान् येऊन त्याच्या दक्षिणांकावर स्वेच्छेने वसली, त्यामुळे तीस असे नांव पडलें. ( भार० शांति० अ० २९ ).

**उर्वशीपुलिन**— भारतवर्षीय तीर्थ.

**उर्वी**— पृथिवी रसातळास अधर्माच्या योगाने जाऊं लागली, त्या काळीं कश्यप ऋषीने, तिला ऊरुवर धारण केल्यामुळे असे नांव पडलें. ( भार० शांति० अ० ४९ ).

**उलूक**— दुसऱ्या हिरण्याक्ष दैत्याच्या चार पुत्रांतील ज्येष्ठ.

२— विश्वामित्र ऋषीच्या पुत्रांतील एक. ( भार० शांति० अ० ४७ ).

३— द्रौपदीस्वयंवरांतील एक राजा. ( भार० आदि० अ० १८६ ).

४— शकुनीचा पुत्र, यास दुर्योधनानें युद्ध आरंभण्यापूर्वी उपद्रव्य नगरीस पांडवांकडे पाठविलें होतें. ( भार० उद्योग० अ० १६०—१६३ ). हा परत जाऊं लागला, त्या वेळेस सहदेवानें, तुला व तुझ्या पिढ्यास मी युद्धांत मारीन, अशी प्रतिज्ञा केली होती. त्याप्रमाणेंच हा, त्याच्या हातून मरण पावला होता. ( भार० शल्य० अ० २८ ). यास कैतव असेही लग्नत असत.

५— भारतवर्षीय देश. अर्जुनदिग्विजय पहा. येथें पांडवांच्या वेळीं सेनाविदु राजा होता.

६— उलूक देशासमीपचा एक पर्वत, येथें पांडवांच्या वेळेस वृहंत राजा होता.

**उलूत**— भारतवर्षीय देश. ( भार० भीष्म० अ० ९ ).

**उलूप**— एक ब्रह्मर्षि. (१ विश्वामित्र शा०) पहा.

**उलूषी**— ऐरावत ना० नागकुलांतील, कौरव्य नागाची कन्या. हिनें अर्जुनास वरिलें होतें. तो वृत्तांत असा,—ईंद्रप्रस्थ नगरींत पांडव राहात असतां, एका ब्राह्मणाचीं गोधनें तस्करांनीं, रात्रौ हरण केलीं, त्यावरून तो ब्राह्मण अर्जुनाकडे येऊन लग्नाला कीं, माझीं गोधनें सोडवून सत्वर आणून मला दे, तरच तूं क्षत्रिय खरा. तें मर्मभेदक भाषण अर्जुनानें ऐकून, आपले धनुष्यबाण पाहूं लागला तो, ते आपल्या समीप नसून, धर्मराज व द्रौपदी, ज्या स्थळीं एकांतांत होती, तेथें आहेत असें त्यास स्मरण झालें. नंतर विचार करूं लागला कीं, जर एकांतांत जावें, तर नारदोक्त नियमाप्रमाणें द्वादश वर्षे तीर्थयात्रा करीत हिंडावें लागेल, न जावें, तर आपण क्षत्रिय असतां, ब्राह्मणाचीं गोधनें तस्करांपासून न सोडविणें हें अयोग्य, यास्तव तीर्थयात्रेस जाणें पडलें तरी पडो, परंतु याचीं गोधनें यास आणून देणें हेंच कार्य श्रेष्ठ होय. असा निश्चय करून, तो एकांतांतून धनुष्यबाण घेऊन आला, आणि तस्कर कोणत्या मार्गानें गेले तें ब्राह्मणास पसून, त्यांमार्गे धांवला, व त्यांस गांठून, त्यांपासून गोधनें परत आणून ब्राह्मणास दिलीं. त्यावरून ब्राह्मणानें संतुष्ट होऊन, अर्जुनास त्यानें स्वमंदिरीं जाण्यास आज्ञा दिली. नंतर अर्जुनानें मंदिरांत येऊन निद्रा केली, व प्रातःकाल होतांच, रात्रीचें वृत्त युधिष्ठिरास निवेदन करून तीर्थयात्रेस जाण्याची सिद्धता केली. तदनंतर तीर्थ हिंडत चालला असतां, गंगाद्वारीं गेला, व तेथें गंगेंत उत-

रून स्नान करीत आहे तों, हिने त्याच्या रूपास मोहित होऊन, त्यास ओढून पाताळांत नेले. त्यावरून अर्जुन हिला पुसूं लागला की, तूं कोण, व मला इकडे कां आणिलेस? हिने उत्तर केले, तुझास बरावे लणून मी इकडे आणिले असून, मी नागकन्या आहे. तें तिचें भाषण ऐकून, अर्जुन लणाला, मी बारा वर्षेपर्यंत व्रतस्थ आहे. यास्तव तूं लणत्येस तें कांहीं घडणार नाही. परंतु ही, चतुरच होती, लणून हिने पुनः अर्जुनास प्रार्थना केली की, आपण लणतां तें सत्य जरी आहे तरी हा आपला व्रतनियम द्रौपदीविषयक असल्यामुळे, येथें त्यास प्रत्यवाय नाही. त्यावरून अर्जुनानें तिला बरिलें. हिला जो त्या वेळेस अर्जुनापासून गर्भ राहिला, तोच पुढें इरावान् जन्मला. (भार० आदि० अ० २१४).

युधिष्ठिरानें अश्वमेध केला त्या काळीं अर्जुन श्यामकर्णासमागमें असतां, मणिपुर नगरींत युद्धप्रसंगांमध्ये त्याचें निधन झालें. त्या वेळेस हिने त्यास सजीव केले; (बभ्रुवाहन श०) पहा. अर्जुन बंधूसहित महाप्रयाणास जेव्हां गेला, तेव्हां हिने गंगेत आपल्या देहाचा त्याग केला. (भार० महाप्र० अ० १).

**उल्कामुख**— रामसेनेतील एक वानर. हा अंगदासमागमें दक्षिणदिशेस सीताशुद्धीसाठीं गेला होता. (वा० रा० किष्कि० स० ४१).

**उल्लू**— स्वायंभूमन्वंतरांतल्या सप्तवसिष्ठपुत्रांतील चवथा. (ऊर्जा श०) पहा.

**उल्लु**— (स्वायंभू० वं०) चक्षुर्मनूस नडलेपासून झालेल्या अक्रा पुत्रांतील क-

निष्ठ. यास पुष्करिणी ना० स्त्री होती, व तिजपासून अंग, सुमना, ख्याति, क्रतु, अंगिरा आणि गय, असे साहा पुत्र झाले होते. (भाग० ४ स्क०).

२— वृष्णि कुलोत्पन्न यादव, भारती युद्धांत पांडवांकडे होता. (भार० श्रौण० अ० ११).

**उशांगव**— एक राजर्षि. विशेष कांहीं आढळत नाही.

**उशाना**— स्वायंभू मन्वंतरांतील जो भृगुपुत्र कवि, त्याचा पुत्र. यास काव्य असे नांव असून, प्रियव्रत राजाची कन्या ऊर्जस्वती, ती याची स्त्री होती. यास भार्गव असेंहि लणण्याची रूढी होती; कारण हा भृगुवंशज होता.

२— वैवस्वत मन्वंतरांतील जो वारुणि कवि, त्याच्या आठ पुत्रांतील चौथा; यासही काव्य असे नांव असून, शुक्र असेंहि कचित् लटलेले आहे. हा चालू मन्वंतराच्या तिसऱ्या पर्ययामध्ये (चौकडींत) व्यास होता. (व्यास श०) पहा. हिरण्यकशिपूच्या वेळेस हा दैत्यांचा पुरोहित असून, प्रन्हादास अर्थ आणि काम पुरुषार्थपर बुद्धि शिकविण्याच्या प्रसंगी, हा तपार्थ गेला होता. लणून, याचे पुत्र शंडामर्क, ते पौरोहित्य चालवीत होते. याविषयीं असे आढळते.—

**श्लोक.**

पौरोहित्याय भगवान् वृतः काव्यः  
किलासुरैः ॥ शंडामर्कौ सुतौ तस्य  
दैत्यराजगृहांतिके ॥ १ ॥ इति तं  
चितया किंचिन्म्लानश्रियमधोमुखम् ॥  
शंडामर्कावौशनसौ विविक्त इति हो-

चतुः ॥ ४८ ॥ इमं तु पाशैर्वरुणस्य  
बध्वा निधेहि भीतो न पलायते यथा॥  
बुद्धिश्च पुंसो वयसार्पसेवया यावद्गुरु  
भार्गव आगमिष्यति ॥ ५० ॥  
( भाग० सप्त० स्क० अ० ५ ).

• आतां येथे याचा, भृगुकुलाशीं  
कांहीं संबंध नसतां, याच्या शंडामर्क-  
पुत्रांनीं हिरण्यकशिपूशीं भाषण करीत  
असतां, यास भार्गव असें कां झटलें,  
ही एक मोठीच शंका उत्पन्न होत्ये,  
तिचा परिहार होऊन समाधान झालें  
पाहिजे, तें, हा ग्रंथ पाहणारांनीं, सुतपा  
राजाचा पुत्र बलि, याच्या नांवावर लि-  
हिलेल्या श्लोकतात्पर्यानें, करून घ्यावे.

३- ( सो० वं० ) यदुपुत्र क्रोष्टा, त्या-  
च्या वंशांत जन्मलेल्या धर्म ना० राजा-  
चा पुत्र, याचा पुत्र रुचक अ० रुक्म-  
कवच.

उशिक- ( सो० वं० ) यदुपुत्र क्रोष्टा,  
त्याच्या ज्या मग्नकुलांतील रोमपाद अ०  
लेमपाद ना० राजा, त्याच्या कृति ना०  
पीत्राचा पुत्र, यास चेदि ना० पुत्र  
होता.

उशित्र- अंगिराकुलोत्पन्न मंत्रद्रष्टा ऋषि,  
यास ऋषिज असेही नामांतर आढळतें.  
( ३ अंगिरा श० ) पहा. यास ममता  
ना० स्त्री असून, तिजपासून झालेला  
दीर्घतमा नांवाचा पुत्र होता.

उशीनर- भोजनगरीचा राजा, यास य-  
यातिकन्या माधवी, तिजपासून शिवि  
ना० पुत्र झाला होता. ( ३ गालव  
श० ) पहा.

२- ( सो० वं० ) अनुकुलोत्पन्न महा-  
यना राजाच्या दोन पुत्रांतील ज्येष्ठ. या-

स सुरया स्त्रीपासून शिवि, वन, शर्मि  
आणि दक्ष, असे चार पुत्र झाले होते.

३- भारतवर्षीय देश. ( भार० भीष्म०  
अ० ९ ).

उषस्त- चक्रायण ऋषीचा पुत्र, यास चा-  
क्रायण असेही लग्नत.

उषा- उषा शब्द पहा.

उषान- देववि०. ( साध्यदेव श० ) पहा.

उष्णीगंग- भारतवर्षीय तीर्थ. ( भार०  
वन० अ० १३५ ).

उष्मप- पितरवि०.

उहाक- वसिष्ठकुलोत्पन्न ऋषि. ( ३ व-  
सिष्ठ श० ) पहा.

## ऊ

ऊर्ज- ध्रुवपुत्र वत्सर यास, स्वर्वाधि भार्ये-  
पासून झालेल्या पुत्रांतील एक.

२- स्वरोचिष मन्वंतरांतल्या सप्तर्षीत  
होता एक ऋषि तो.

३- वर्षांतील द्वादश मासानुक्रमानें आठ-  
वा मास, याची पूर्णिमा कृत्तिकानक्ष-  
त्रानें युक्त असत्ये लग्नून, यास कार्तिक  
असेही लग्नतात. यांत विष्णु ना० आ-  
दित्य सूर्यमंडलधिपति असून, त्या-  
समागमें संचार करण्यास, विश्वामित्र  
ऋषि, रंभा ना० अप्सरा, मखोपेत  
राक्षस, अश्वतर नाग, सत्यजित् यक्ष,  
आणि सूर्यवर्चा गंधर्व, इतके असतात.  
( भाग० १२ स्क० अ० ११ ).

ऊर्जयोनि- विश्वामित्रकुलोत्पन्न ऋषि.  
( १ विश्वामित्र श० ) पहा.

ऊर्जस्वती- प्रियव्रत राजास, बहिष्मती-  
पासून झालेली कन्या, ही, भृगुपुत्र कवि

त्याच्या उशना ना० पुत्राची स्त्री होती.

( भाग० ९ स्कं० अ० १ ).

२- अष्टवसूतील एका वसूची स्त्री ती.

**ऊर्जा-** स्वायंभू मन्वंतरातील वसिष्ठ ऋषीची दुसरी स्त्री. हिला चित्रकेतु, सुरोचि, विरजामित्र, उल्बण, वसुभृत्, यान, आणि बुमान्, असे सात पुत्र होते.

**ऊर्जित-** ( सो० वं० ) यदुपुत्र सहस्राजित्, त्याच्या वंशांत जन्मलेल्या, कार्तवीर्य राजाच्या सहस्र पुत्रांतील प्रमुख जे पांच, त्यांतील कनिष्ठ.

**ऊर्ण-** एक यक्ष. ( सहस्र श० ) पहा.

**ऊर्णनाभ-** धृतराष्ट्राच्या शतपुत्रांतील एक.

**ऊर्णनाभि-** अत्रिकुलोत्पन्न ऋषि.

**ऊर्णा-** स्वायंभु मन्वंतरांतील मरीचि ऋषीची दुसरी स्त्री, हिला, स्मर, उद्गीथ, परिष्वंग, पतंग, क्षुद्रभृत् आणि घृणि, असे साहा पुत्र होते. हे साहाही, एके काळीं ब्रह्मदेवास, निष्कारण हंसले, त्यावरून ब्रह्मदेवाने यांस शाप दिला होता कीं, तुम्ही दुष्ट योनि पावाल. त्यावरून, हे सर्व प्रथमजन्मी अनुक्रमाने हिरण्यकशिपूचे पुत्र होऊन, तत्काळ मरण पावले. दुसऱ्या जन्मीं कालनेमीचे पुत्र होऊन, तेथेही तसेच मेलें. नंतर तिसऱ्या जन्मीं, वसुदेवापासून देवकीच्या उदरीं कृष्णापूर्वी जन्मून व क्रमानेंच एकामागें एक, कंसाच्या हातून मरण पावून, नंतर उत्तमलोकीं गेले. ( भाग० १० स्कं० अ० ८९ ). ( देवीभा० ४ स्कं० अ० २२ ).

२- ( स्वायंभू वं० ) ऋषभदेवकुलोत्पन्न चित्ररथ राजाची स्त्री, हिचा पुत्र सम्राट्. ( भाग० ९ स्कं० अ० १९ ).

**ऊर्णायु-** प्राघेपासून झालेल्या देवगंधर्वांतील एक. ( २ देवगंधर्व श० ) पहा. याची स्त्री मेनका. ( भार० उद्यो० अ० ११७ ).

**ऊर्ध्वकेतु-** ( विदे० वं० ) सनद्वाज जनकराजाचा पुत्र, याचा पुत्र, अजनामा जनक.

**ऊर्ध्वग-** कृष्णास लक्ष्मणेपासून झालेला पुत्र, हा महारथी होता.

**ऊर्ध्वबाहु-** पांचव्या रैवतं मन्वंतरांतल्या सप्तर्षींतील एक.

**ऊर्ध्वरोमा-** कुशद्वीपांतील एक महापर्वत.

**उर्मिला-** उर्मिला शब्द पहा.

**ऊर्व-** वारुणिभृगूच्या सातपुत्रांतील ज्येष्ठ जो च्यवन ऋषि, त्याचा पुत्र, और्वऋषीचा पिता.

२- एक ब्रह्मर्षि. ( ३ अंगिरा श० ) पहा.

**ऊर्वशी-** ऊर्वशी शब्द पहा.

**ऊषा-** बली दैत्याचा पुत्र जो बाणासुर याची कन्या. ही, यौवनावस्थेत आल्यावर, एकदां सख्यांसहित रात्रीं स्वमदिरीं निद्रित असतां, तिला स्वप्नांत एका तरुण, आणि अति सुंदर अशा पुरुषाशीं समागम घडला. पुढे जागृत झाल्यावर आपल्या मनाशीं विरहयुक्त कांहीं भाषण करीत आहे तो, हिची सखी चित्रलेखा, हिला पुसूं लागली कीं, तूं कोणासाठीं विरह करीत आहेस! त्यावरून हिनें स्वप्नांतील वृत्त सांगून, तिला लटले, जर तो पुरुष प्राप्त झाला तर बरे, नाही तर अवस्था ठीक नाही. तेव्हां तिनें त्रैलोक्यांतील पुरुषमात्रांचीं चित्रे काढून हिला प्रत्यहीं दाखवीत असावी व त्यांत हिचा प्रियपुरुष नाही, असें समजल्यावर पुनः दुसरीं

चित्रे काढून दाखवावी, असा क्रम चालविला. असे होतां होतां, एकदां तिने यादवकुळ लिहिले, त्यांत प्रद्युम्नाचे चित्र पाहून, ही, लज्जित होत्साती, अनिरुद्धाचे चित्र पाहतांच, लज्जेने अधोमुख होऊन, हाच हाच तो, असे लणून स्तब्ध राहिली. त्यावरून चित्रलेखने जाणले कीं, कृष्णाचा पौत्र, व प्रद्युम्नाचा पुत्र जो अनिरुद्ध, त्याचाच हिला समागम घडला आहे. नंतर ती, योगबलाने द्वारकेस गेली, आणि रात्री पर्यंकावर अनिरुद्ध निद्रित होता, त्यास पर्यंकासहित उचलून शोणितपुरास उषेच्या मंदिरांत घेऊन येऊन, उषेस जागृत करून लणाली कीं, हा घेतुंशा प्रियपुरुष. त्यावरून उषेस, पराकाष्ठेचा आनंद, व चित्रलेखेच्या सामर्थ्याचे आश्चर्य होऊन, तिने अनिरुद्धाशीं गंधर्वविवाह केला, व त्यासह गुप्तपणे च्यार महिनेपर्यंत रमत सुखाने राहिली.

एकदां असे झाले कीं, बाणासुराने उषेच्या मंदिरसंरक्षणार्थ जे सेवक ठेविले होते, त्यांच्या दृष्टीस उषा सहजगत्या पडली, ती त्यांस तिचे चिन्ह कांहीं भिन्न दिसले, व त्यावरून त्यांनीं अनुमान बांधले कीं, हिला निश्चयेंकरून पुरुषसमागम झाला आहे. नंतर, पुढेंमाणे ही गोष्ट गुप्त ठेविल्यास, आपणांस बाधक होईल जाणून, त्यांनीं तें इद्रत वृत्त बाणासुरास कळविलें. तें अशा रीतीनें कीं, आम्ही अहोरात्र उषेचे द्वार संरक्षण करीत असतो, तथापि स्त्रियांचे कपट अगाध आहे, कसें तर, तिच्या मंदिरांत कोणी तरी पुरुष नि-

श्चयेंकरून आहे, त्याचा आपण शोध करावा. असें सेवकांचे भाषण श्रवण करून, त्यास पराकाष्ठेचा कोप आला, व तो लागलाच निघून उषेच्या मंदिरांत येऊन पाहतो तो, ती, व अनिरुद्ध द्युत खेळत आहेत. मग काय पुसावे? बाणासुराचा कोपाग्नि, अनिरुद्धास पाहण्यानें अतिशयच प्रज्वलित होऊन, तो त्या आवेशांत त्याच्या अंगावर धांवला. अनिरुद्धाने पाहिले कीं, आतां स्वस्थ बसून उपयोग नाही, लणून तोही हस्तांत परिघ घेऊन उठला असतां, दोघांचे बरेच युद्ध झाले, त्यांत बाणासुराने, नागपाश टाकून अनिरुद्धास बद्ध करून प्रतिबंधांत ठेविले, आणि उषेच्या संरक्षणाची अधिक व्यवस्था ठेवून, स्वर्गद्वारां गमन केले.

इकडे द्वारकेत, अनिरुद्ध पर्यंकावर निजलेला असतां, एकाएकीं नाहींसा झाल्यामुळे, यादवांस पराकाष्ठेचा शोक होऊन, त्यांनीं त्याचा बहुत शोध केला, परंतु त्याची वार्ता कोठूनही ऐकूं येईना, लणून सर्व निराश होऊन बसले आहेत तो, नारद ऋषि प्राप्त झाले. त्यांस त्यांनीं अनिरुद्धाविषयीं पुसले, तेव्हां त्यांनीं, शोणितपुरीत बाणासुराने बद्ध करून ठेविला आहे लणून सांगितले. त्यावरून प्रद्युम्न, युयुधान, गद, सांब, सारण, नंद, उपनंद आणि भद्र, इ० यादव, कृष्णबलराम यांसहित बारा अक्षौहिणी सैन्य घेऊन, शोणितपुरीवर आले, आणि त्यांनीं नगरास वेढा दिला. हें बाणासुरास कळतांच, तोही सैन्य सिद्ध करून, कुंभांड सेनापतीसह नगराबाहेर युद्धास



आला, त्यासमागमें महादेवांनी, बाणासुराच्या नगरसंरक्षणार्थ जो रुद्र सतत ठेवला होता, तोही आला होता. नंतर उभयसैन्ये व सैनिक, यांचे मोठे तुमुल युद्ध झाले, त्यांत बाणासुराची सेना बहुतेक नष्ट होऊन, कृष्णाने बाणासुराचे च्यार हस्त अवशेष ठेवून, शेष सर्व हस्त तोडिले असे पाहून, बाणमाता कोठरा कृष्णापुढे आली, आणि तिने पुत्रास प्राणदान द्यावे ह्मणून कृष्णाची प्रार्थना केली. त्यावरून कृष्णाने, मी यास मारीत नाही, ह्मणून तिला अभय देऊन बाणासुरास सोडिले.

नंतर बाणासुराने नगरींत जाऊन, अनिरुद्धास पाशमुक्त केले, आणि त्याचा वस्त्राभरणांनी गौरव करून, ऊषेसहित रथांत बसवून, कृष्णास आणून समर्पिले. तेणेकरून कृष्ण, आणि बलराम संतुष्ट होऊन, बाणास निरोप देऊन द्वारकेस परत आले. (भाग० १० स्क० अ० ६२-६३).

### ऋ

**ऋकू-** ऋग्वेद.

**ऋग्वेद-** च्यार वेदांतील पहिला. हा, ब्रह्मदेवाच्या पूर्वमुखांतून उत्पन्न झाला असून, याचा उपवेद आयुर्वेद आहे. हा वेद, आपल्या उपवेदासहित सत्यलोकी, सर्वदा मूर्तिमान् असतो. (१ वेद श०) पहा.

**ऋचीक-** वैवस्वताख्य चालू मन्वंतरांतील, वारुणि भृगूच्या सात पुत्रांतील ज्येष्ठ जो च्यवन ऋषि त्याचा प्रपौत्र, ऊर्वऋषी-

चा पौत्र, व और्व ऋषीचा पुत्र. याने, बाल्यावस्थेपासून आपला काळ, वेदानुष्ठान व तप यांत घालविष्यानंतर, यास, गृहस्थाश्रम करावा असे बाटून, विवाहार्थ कन्या मागण्यासाठी हा, गाधिना० राजाकडे गेला. तेव्हां राजाने याचा सत्कार करून, किमर्थ येणे केलें ह्मणून विचारिले, त्यावरून राजास याने आपल्या हेतु कळविला. तो ऐकून राजास विचार पडला की, कसे कशावे, इतक्यांत त्यास युक्ति सुचून, यास त्यानें ह्मटले की, जर मला आपण सहस्र श्यामकर्ण अश्व आणून द्याल, तर ही सत्यवती ना० माझी कन्या मी आपणास तत्काळ देईन. (मनांत हेतु की, याच्यानें सहस्र श्यामकर्ण मला देववणार नाहीत, अर्थात् सत्यवती यास कोठून प्राप्त होणार?). असे राजाचे भाषण याने ऐकून, तत्काळ वरुणाकडे गमन केले, आणि त्याजवळ अश्व मागितले. त्यावरून, वरुण याचा पूर्वज असल्यामुळे, त्यानें यास तत्क्षणींच अश्व देऊन मार्गस्थ करितांच, हा, ते घेऊन गाधिराजाकडे येत होताता, त्यास ते आणून समर्पण केले. त्यावरून राजास आश्चर्य होऊन, त्याने मोठ्या संतोषाने, आपली सत्यवती कन्या यास दिली, व अश्वहि परत केले.

ऋचीक ऋषि, सत्यवती भार्येस घेऊन निघाला, व आश्रम करून गार्हस्थ्य धर्म चालवू लागला. असे बरेच दिवस लोटल्यावर, याचा मूळ पुरुष भृगु ऋषि, खेच्छेने संचार करीत याच्या आश्रमां आला असतां, ऋचीकाने व

आच्या स्त्रीने, त्यास मोठ्या संतोषाने कित्येक दिवस राहवून घेतले, व त्याची खांनीं इतकी उत्कृष्ट सेवा केली कीं, ती सत्यवतीस वर मागण्यास आज्ञा करू लागला. तेव्हां सत्यवती नम्र होऊन, तिने प्रार्थना केली कीं, माझी माता अपुत्रा असल्यामुळे, माझा पिता गाधि परमदुःखी आहे, यास्तव तिला, व मला पुत्र होतील, अशी रुपा व्हावी, येवढेंच मागणें आहे. त्या तिच्या विनंतीनें भृगु संतुष्ट होऊन, त्यानें विराटपुरुषाभिर्मंत्रणानें, ब्राह्मणोत्पत्तीसाठीं एक, व क्षत्रियोत्पत्तीसाठीं एक, असे दोन चरु सिद्ध करून तिला दिले, ते तिनें घेऊन खांतील मातेचा मातेस दिला, व आपला भक्षणार इतक्यांत, सत्यवतीच्या मातेस, तिच्या चरुंत कांहीं विशेष असेल असें वाटून, तिनें तीस आपला चरु दिला, व तिचा आपल्यास घेतला. नंतर दोघींनीं, ते विपर्यस्त चरु भक्षिले असतां, दोघीही गभिणी झाल्या. अल्पच काळांत, सत्यवतीकडे भृगूनें पाहिलें असतां, त्यास चरूचा विपर्यास झाल्याचें कळून आलें, त्यावरून तो सत्यवतीस ह्मणूं लागला कीं, तुम्ही दोघींनीं विपर्यस्त करून चरु भक्षिलेत, हे ठीक केलें नाहीं. अस्तु, परंतु यापासून असें होईल कीं, क्षात्र स्वभावानें युक्त असा पुत्र तुला होऊन, तुझ्या मातेस ब्राह्मलक्षणचा पुत्र होईल. त्यावरून सत्यवतीनें प्रार्थना केली कीं, आपण समर्थ आहां, त्या अर्थी, अशा स्वभावाचा पुत्र, मला न होण्याविषयींचा मजवर अनुग्रह करावा. तेव्हां भृगु ऋषि झ-

णाले, तुझा पुत्र चांगला होऊन, पौत्र मात्र तसा होईल. इतकें सांगून भृगु गेले असतां, सत्यवतीस जमदग्निप्रभृति शत पुत्र झाले, व ते सर्व भृगूच्या वराप्रमाणे शांति, दांति, इत्यादिक गुणांनीं युक्त होतात, जमदग्नीपासून रेणुकेस झालेला परशुराम, तो मात्र उग्रस्वभावी झाला. इकडे गाधीस विश्वामित्र झाला, व त्यानें आपल्या तपःप्रभावानें पुनः ब्राह्मणत्व संपादिलें. या ऋचीक ऋषीच्या कुलांत, जे जे ऋषि निर्माण झाले, त्या सर्वांस प्रायः आर्चीक असें झटलेलें आहे. ( भार० अनु० अ० ५०-५१ ).

**ऋतु**—वसुदेवदेवकीचा कंसानें मारलेला पुत्र.

**ऋतंजय**—एक ब्रह्मर्षि.

**ऋत**—देववि०. ( ३ अंगिरा श० ) पहा.

२—( विदे० वं० ) विजय ना० जनकाचा पुत्र. याचा पुत्र शुनकसंज्ञक जनक.

३—वाराव्या रुद्रसावर्णि मनुस नामांतर.

**ऋतंजय**—एक ब्रह्मर्षि.

**ऋतधामा**—कंकास कर्णिकेपासून झालेल्या दोन पुत्रांतील पहिला, कृष्णाचा चुलत भाऊ.

२—रुद्रसावर्णि मन्वंतरांत स्वर्गामध्ये होणारा इंद्र.

३—तेराव्या देवसावर्णि मनुस नामांतर.

**ऋतध्वज**—एक ब्रह्मर्षि.

**ऋतंभरा**—प्लक्षद्वीपांतील एक महानदी.

**ऋतसेन**—एक गंधर्व. ( ४ सह श० ) पहा.

**ऋतु**—एक यक्ष. ( १ तपस्य श० ) पहा.

**ऋतुपर्ण**—( सू० वं० ) इक्ष्वाकुकुलोत्पन्न अयुतायु राजाचा पुत्र, हा अक्षविद्यादिकांत परम निपुण असे. वीरसेन-

पुत्र नल राजा तो याचा परममित्र होता. ( ५ नल श० ) पहा. यास पुत्र सर्वकाम अ० सर्वकर्मा नामांतराने नल नांवाचा होता.

**ऋतुस्थला**— अप्सरावि०.

**ऋतेयु**— ( सो० वं० ) पूरुकुलोत्पन्न रौद्रा-  
श्व राजास, घृताची अप्सरेपासून झाले-  
ल्या दाहा पुत्रांतील ज्येष्ठ. यास औचेयु  
असे पुराणांतरी नामांतर आढळते, आ-  
णि तक्षककन्या ज्वलना ती याची स्त्री  
असून, तिला यापासून अंतिभार ना०  
पुत्र झाला होता.

**ऋत्वा**— गंधर्ववि०.

**ऋत्तिकू**— सोमवंशीय सहदेवपुत्र सोमक  
राजा, त्याचा मंत्री. ( १ सोमक श० )  
पहा. हे ऋत्तिकू, विशेष नांव वाटत  
नाहीं.

**ऋद्धि**— कुबेराची स्त्री. ( १ वैश्रवण श० )  
पहा.

**ऋभ**— चाक्षुष मन्वंतरांतल्या पंचविध दे-  
वांतील तिसरे.

**ऋभु**— एक ब्रह्ममानसपुत्र. ( भाग० ४  
स्क० अ० ८ ). याचा शिष्य निदाघ  
ऋषि.

२— चाक्षुष मन्वंतरांतल्या पंचविध दे-  
वांतील, या संज्ञेचे दुसरे देववि०.

**ऋश्यकेतु**— कृष्णपौत्र अनिरुद्धास नांव.

**ऋश्यशृंग**— कश्यपकुलोत्पन्न विभांडक  
ऋषीचा पुत्र. एकदां विभांडक गंगा-  
तीरीं न्नानास गेला असतां, तेथे त्यानें  
उर्वशी अप्सरेस पाहिलें, तेणेंकरून  
त्यास कामाविर्भाव होऊन, त्याचें रेत  
जलांत पतन पावलें. इतक्यांत, कोणी  
देवकन्या शापानें मृगयोनि पावलेली,

तेथें जलपानार्थ आली होती, तिच्या  
उदरांत तें, ती जल प्राशन करीत अ-  
सतां प्रविष्ट झालें, त्यापासून हा उत्पन्न  
झाला. याची सर्व आकृति मनुष्यासार-  
खीच होती, परंतु मस्तकावर ऋश्य  
ना० मृगविशेषाचें शृंग होतें, त्यामुळें  
यास, असें नांव पडलें होतें. ती मृगी  
यास प्रसवतांच उद्धरून स्वर्गास गेली  
असतां, विभांडकानें यास आश्रमीं आ-  
णून पाळिलें. यास विभांडकानें वेद-  
वेदांगादिकांत चांगलें प्रवीण केलें होतें.  
हा मातृयोनीप्रमाणें काहींसा भीरू असून,  
सोळा वर्षांचें वय होईपर्यंत, पित्या-  
वांचून व इतर पुरुषव्यक्तीवांचून, यानें  
अन्य कोणासच पाहिलें नव्हतें; त्यामुळें  
यास, स्त्रिया मुळींच विदित नव्हत्या.

काहीं काळानें, अनुकुलोत्पन्न अं-  
गराजा, तद्वंशीय बृहद्रथ अ० धर्मरथ ना०  
अंग देशाच्या राजाचा पुत्र, चित्ररथ रा-  
जा, ज्यास रोमपाद कि० लोमपाद  
ह्मणत असत, त्याच्या देशांत अवर्षण  
पडलें. त्यावरून त्यानें ब्राह्मणांस पुसलें  
कीं, काय केले असतां वृष्टि होईल?  
तेव्हां ब्राह्मण ह्मणाले, ऋश्यशृंगास  
येथे आणून, त्याचें पूजन करशील तर  
तत्काळ वृष्टि होईल. तें राजानें ऐकून  
येथें तो कसा येतो, कारण त्याचा पि-  
ता विभांडक, महाक्रोधी आहे, अशा  
विचारांत राजा आहे तो, काहीं वेश्यां-  
नीं त्यास आणण्याचें पत्करलें. नंतर  
त्या, विभांडक आश्रमांत नाहीं अशी  
संधी पाहून तेथें गेल्या, व त्यास युक्तीनें-  
च राजाकडे घेऊन आल्या. त्यावरून  
राजास फार आनंद होऊन, त्यानें आ-

पत्नी कन्या शांता, यास विवाहविधीनें देऊन, याचें पूजन केलें, व तें करतांच राज्यांत अतोनात वृष्टि झाली. इकडे विभांडक आश्रमीं येतो, तों पुत्र नाहीं त्यावरून तो मोठ्या आवेशानें राजाकडे आला; परंतु राजानें त्याचा सन्मान करून, ऋश्यशृंग पुत्र, व शांता स्नुषा, यास त्याकडे नमस्कारार्थ आणिलें. त्यास पाहून विभांडकाचा कोप शांत झाला, व त्यानें पुत्रास सांगितलें कीं, तुला एक पुत्र होतांच, तूं पुनः सत्वर आश्रमास यावेंस, असें बोलून राजास आशीर्वाद देऊन परत गेला. नंतर काहीं कालानें ऋश्यशृंगास शांतेच्या ठायीं पुत्र झाला असतां, तोही पित्याकडे लवकरच आला. (भार० वन० अ० ११०-११३).

यास, दशरथ राजानेही पुत्रकामेष्टि करण्यासाठीं, अयोध्येस आणिलें होते, व याच्या हातून इष्टि होतांच, त्यास पुत्र झाले होते. (अध्या० रा० बाल० स० ३). हा ऋश्यशृंग, पुढील आठव्या सार्वर्णि मन्वंतरांत, जे सप्तर्षि होतील, त्यांतील एक ऋषि होणार आहे.

**ऋषभ**— एक महातपस्वी ऋषि. हा, हेमकूट पर्वताच्या ऋषभकूट नां शृंगावर राहात असतां याकडेस कित्येक जन निरर्थक जाऊ लागल्यामुळे, यास अत्यंत उद्वेग होऊ लागला, ह्मणून यानें पर्वतास व वायूस आज्ञा केली कीं, जो कोणी मजकडे येऊं लागेल त्यावर तुझी पाषाणवृष्टि करून माघारे फिरवीत जावें.

त्याप्रमाणें ज्या दिवसापासून होऊं लागले, त्या दिवसापासून त्याकडे कोणी

जाईनासें होऊन, त्यास उद्वेग होईनासां झाला. (भार० वन० अ० ११०).

२— एक ब्रह्मर्षि. यानें सुमित्र राजास, आशा किती मोठी असत्ये, तीविषयीं निरूपण केलें होतें. (भार० शांति० अ० १२५-१२८).

३— वृत्रासुरानुयायी एक असुर तो.

४— द्वादशादिखांतील इंद्र आदित्याचा पुत्र तो.

५— रामसेनेंतील एक वानर. यानें महापार्श्वस मारिलें होतें. (वा० रा० युद्ध० स० ७०).

६— जरासंधपिता बृहद्रथ राजा, यानें ज्यास मारून, त्याच्या चर्माच्या दुंदुभि केल्या होत्या, तो असुर.

७— रामानें अयोध्येतील संपूर्ण जन निजधामास नेले असतां, कित्येक कालपर्यंत ती शून्य होऊन पडली होती. पुढें ज्यानें तीत पुनः वसती केली, तो सूर्यवंशीय राजा. (अयोध्या श०) पहा. या राजाचें नांव वंशावळींत आढळत नाहीं.

८— (सो० वं०) पूरुकुलोत्पन्न बृहद्रथ राजा, त्याच्या दोन पुत्रांतील कनिष्ठ जो कुशाग्र राजा, त्याचा पुत्र. यास सत्यहित नां पुत्र होता.

९— मेरुकर्णिका पर्वतांतील एक.

१०— हिमालयाचे औषधियुक्त शृंगवि०. रामलक्ष्मण लंकेमध्ये युद्धांत मूर्च्छित झाले असतां, हें, मारुतीनें तेथें नेऊन, त्यांस सावध केलें होतें. (वा० रा० युद्ध० स० ७४).

११— भारतवर्षीय दक्षिण दिशेकडील एक पर्वत. यावर शैलूष, ग्रामणी, शि-

क्ष, शुक्र आणि बभ्रु, असे पांच गंधर्व राहून, गोशीर्षक इ० चतुर्विध चंदनांचें रक्षण करीत असतात. ( वा० रा० कि० ८० स० ४१ ).

१२- कृष्णबलरामसखा एक गोपवि०. ( भाग० १० स्क० अ० २२ ).

१३- भारती युद्धांतील दुर्योधनपक्षीय राजा.

१४- दक्षसावर्णि मन्वंतरांत होणारा विष्णूचा अवतार. ( दक्षसावर्णि श० ) पहा.

**ऋषभकूट**— हेमकूटपर्वताचें शृंग, यावर ऋषभ ऋषीचा आश्रम असल्यामुळे, यास, हें नांव होतें. यावर देवांनीं कांहीं कालपर्यंत वास करून, अनेक यज्ञ केले होते.

**ऋषभतीर्थ**— भारतवर्षीय तीर्थ.

**ऋषभदेव**— ( स्वयंभू० वं० ) प्रियव्रत राजाचा ज्येष्ठ पुत्र आग्नीध्र, त्याच्या नऊ पुत्रांतील आद्य जो नाभि ना० राजाधि, त्यापासून मेरु देवी नामेंकरून त्याच्या भार्येच्या ठायीं शालेला पुत्र. हा महान् योगी, व तत्त्ववेत्ता होता. यास, त्या वेळच्या स्वर्गातील यज्ञ ना० इंद्राने, आपली कन्या जयंती, ती भार्यार्थ दिली होती, तिचे ठायीं यास भरतप्रभृति शत पुत्र झाले होते. त्यांत ८१ कर्ममार्गाचरण करणारे ऋषि होऊन, कवि, हरि, अंतरिक्ष, प्रबुद्ध, पिप्पलायन, आविर्होत्र, द्रुमिल, चमस आणि करभाजन, हे नऊ, परमब्रह्मनिष्ठ होते. यांचा जनक राजाशीं, ब्रह्मविद्यासंबंधानें अत्युत्तम संवाद झालेला प्रसिद्ध आहे. ( भाग० ११ स्क० अ० १-६ ). राहिले पुत्र भ-

रत, कुशावर्त, इलावर्त, ब्रह्मावर्त, मलय, केतु, भद्रसेन, इंद्रस्पृक्, विदर्भ आणि कीकट, असे दाहा; त्यांत कुशावर्त आदिकरून नवांस ऋषभ देवानें, आपल्या पित्याच्या नांवानें चालणारा जो जंबुद्वीपाच्या नऊ वर्षांतील एक अजनाभ नांवाचा वर्ष, त्याचे नऊ खंड करून, व त्यांस त्यांचींच नांवें देऊन, त्यांवर एकेकास अधिपति केलें. नंतर शेष राहिला जो सर्वांमध्ये श्रेष्ठ भरत, त्यास, त्या नवांवर सार्वभौमत्व दिलें. हे भरताचें सार्वभौमत्व गौण असें समजावें; कारण सप्तद्वीपांवर सत्ता असल्याशिवाय, पूर्ण सार्वभौमत्व नाहीं, तें एक, होऊन गेले व होणारे जे मनु, त्यांस मात्र असायाचें.

ऋषभ देवानें, आपला पिता नाभिराजा, त्याच्या पश्चात्, व पुत्र होण्यापूर्वी, अजनाभ वर्ष, हा कर्मभूमि असल्यामुळे, येथे यज्ञादिक, तसेच गुरुपसत्ति आदिकरून, कर्मांचे प्रकार जनांस प्रदर्शित करून, संपूर्ण प्रजा धर्मवर्ती केल्या होत्या, व प्रजेचे उत्तम प्रकारें पालन करून, संपूर्ण प्रजेस, व आपल्या पुत्रांस, ब्रह्मविद्येचा उपदेश केला. त्यांतील दिक्प्रदर्शनार्थ वाक्य असे.—

गुरुर्न सः स्यात्स्वजनो न सः स्यात् पिता न सः स्याज्जननी न सा स्यात् ।  
दैवं न तस्यान्न पतिश्च सः स्यान्न मोचयेद्यः समुपेतमृत्युम् ॥

( भाग० ६ स्क० अ० ६ श्लो० १८ ).

इत्यादिक प्रकारें भरतादिकांस उपदेश केल्यावर, ब्रह्मावर्त ना० पुत्राच्या खंडांत जाऊन स्थित झाला असतां,

तीव्र आत्मानुसंधानाने देहावरील भान सुटून, नम्र, व मुक्तकेश असा होत्साता, जडोन्मत्तपिशाचाप्रमाणे पृथिवीवर भ्रमण करू लागला. फिरतां फिरतां, कोकणक प्रदेशांतून दक्षिण कर्णाटकांत आला. तेथे कुटकाचलसंबंधी वनांतून जातां जातां, याच्या जटा, वेणु वृक्षास गुंतल्यामुळे, तेथेच उभा होता. काही कालाने, त्या वृक्षाच्या परस्पर संघर्षणांत अग्नि उत्पन्न होऊन, ते वेणुवृक्षांचे वन दग्ध झाले, त्यांत याचाही देह दग्ध झाला. ( भाग० ६ स्क० अ० ३-६ ).

**ऋषभयोगी**— शिवांशाने भूमीवर संचार करणारा कोणी योगी. (स्कंद० ब्रह्मात्तर०).

**ऋषभस्कंध**— रामसेनेतील वानर. ( वा० रा० युद्ध० स० ४६ ).

**ऋषभा**— भारतवर्षीय भरतखंडस्थ नदी. ( विंध्य श० ) पहा.

**ऋषिक**— भारतवर्षीय दुर्योधनपक्षीय राजा. २— भारतवर्षीय भरतखंडस्थ देश. हा, परम कांबोजाच्या उत्तरेस असून, याच्या उत्तरेस पुढे हिमालय महापर्वत आहे. ( यास प्रस्तुत रशिया असे लक्षणतात. ) येथे हिमालय लिहिलेला, मुख्य हिमालय समजावा. उपगिरि ह्मणजे प्रस्तुत जो आपण पाहतो, हा समजून नये. ( भार० सभा० अ० २९ श्लो० २५-२९ ).

**ऋषिकुल्या**— ऋषभदेववंशीय भूमा ना० राजाच्या दोन स्त्रियांतील पहिली, हिचा पुत्र उद्रीथ.

२— मुख्य हिमालयाच्या उत्तरेकडील एक नदी.

३— भारतवर्षीय भरतखंडस्थ नदी. ( २ महेंद्र श० ) पहा.

**ऋषिगिरि**— मगध देशांतील सीमाभूत एक सामान्य पर्वत.

**ऋषिज**— उशिज ऋषि तोच.

**ऋषिवान्**— एक ब्रह्मर्षि. ( ३ अंगिरा श० ) पहा.

**ऋष्टिक**— भारतवर्षीय भरतखंडस्थ देश. ( वा० रा० किष्कि० ).

**ऋष्य**— ( सो० वं० ) पूरुकुलोत्पन्न अजमीढ-वंशीय जन्हु राजा, त्याच्या कुलांतील देवातिथि राजाचा पुत्र, यास दिलीप ना० पुत्र होता.

**ऋष्यकेतु**— ऋश्यकेतु श० पहा.

**ऋष्यमूक**— भारतवर्षीय भरतखंडस्थ पंपा-सरोवरासमीपचा जो मतंग ना० सामान्य पर्वत त्याचे शृंग. येथे मतंग ऋषीचा आश्रम असे. हा पर्वत मतंगाच्या शापामुळे वालीस गमनार्थ वर्ज्य होता लणून, सुग्रीव आपल्या सचिवांसह यावर राहून कालक्रमणा करीत असे. मतंग पर्वतास, ऋष्यमूकाप्रमाणेच मलय नांवाचे दुसरेही एक शृंग होतें. ( वा० रा० किष्कि० स० १-२ ).

**ऋष्यवान्**— भारतवर्षीय भरतखंडस्थ एक उपपर्वत. ( अष्टकुलाचल श० ) पहा. मंदाकिनी, दशार्णा, चित्रकूटा, तमसा, पिप्पली, श्येनी, चित्रोपला, विमला, चंचला, धूतवाहिनी, शुक्तिमती, शुनी, लज्जावती, मुकुटा आणि न्हदिका इ० नद्यांचे हा उत्पत्तिस्थान झटलेला आहे. ऋक्षवान् यासच नामांतर होय. ( मत्स्य० अ० ११३ ).

**ऋष्यशृंग**— ऋश्यशृंग शब्द पहा.

**ऋक्ष**—एक ब्रह्मर्षि. भरद्वाजागिरस कुल.

(३. अंगिरा श०) पहा.

२—(सो० वं०) पूरुकुलोत्पन्न अजमीढ राजाच्या च्यार पुत्रांतील एक, याचा पुत्र संवरण राजा.

**ऋक्षगिरि**—भारतवर्षीय पर्वत.

**ऋक्षदेव**—(सो० वं०) पूरुकुलोत्पन्न अजमीढवंशातील पांचालकुलांत जन्मलेल्या द्रुपद राजाचा पुत्र जो शिखंडि, त्याच्या दोन पुत्रांतील एक. हा भारती युद्धांत पांडवांकडे होता. युद्धसमयी हा, आपल्या रथास सोनेरी रंगाचे अश्व जोडीत असे. (भार० श्लो० अ० २३).

**ऋक्षरजा**—एकदां सत्यलोकीं ब्रह्मदेव समाधिस्थ असतां, आत्मस्वरूपी लीन झालेल्या वृत्तीचे ज्या काळीं उत्थान झाले, त्या काळीं, अनुभूत आनंदाच्या योगाने, जे नेत्रांतून आनंदाश्रु निघाले, ते त्यांनीं अंजलींत धारण करून, भूमीवर टाकिले, त्यांपासून एक वानर उत्पन्न झाला, तोच हा. यास ब्रह्मदेवांनीं, कितीक कालपर्यंत आपल्यासमीपच ठेविले होते, त्यावरून, यानेही प्रत्यर्हां फले, मूले व पुष्पे, आणून ब्रह्मदेवास निवेदन करीत असावीं, व सेवा करीत असावी. एके काळीं हा, फलमूलादिकार्य, मेरुपर्वतावर संचार करीत असतां, तेथें याने सरोवर पाहिले, व त्यांत यास, याचे प्रतिबिंब गोचर झाले तें पाहून, तो कोणीतरी अन्य वानर असावा असें यास वाटून त्यावर याने उडी घातली, परंतु त्या जलांत अन्य कोणी नाहीं, असा याचा निश्चय होतांच हा बाहेर आला, आणि पाहू लागला तों, आपली पुरुषाकृति सर्व ली-

पली जाऊन, आपणास स्त्रीची आकृति प्राप्त झाली आहे. त्यावरून यास आश्चर्य व भय दोनही उत्पन्न होऊन, परमलज्जित होत्साता तेथेंच वसून कसें करावे असा विचार करीत आहे तों, इंद्र आणि सूर्य, मध्यान्हसमयींचें ब्रह्मदेवाचे दर्शन व पूजन करून, स्वलोकीं येण्यास परतले होते त्यांनीं या स्त्रीस क्रमशेकरून पाहिले. त्यावरून उभयतांचाही कामसंकल्प, त्या स्त्रीचा बालप्रदेश आणि ग्रीवा, यांवर पडून त्यांपासून वाली व सुग्रीव, असे दोन वानर तत्काळ उत्पन्न झाले, त्यांस; त्यांनीं अनुक्रमानें मालादि प्रसाद देऊन गमन केल्यावर, यानें त्या उभय बालकांसहित, तो दिवस तेथेंच काढिला. दुसऱ्या दिवशीं ऋक्षरजा पाहू लागला तो, आपण पूर्ववत् पुरुष आहे. त्यावरून तो पुत्रांस घेऊन, ब्रह्मदेवांकडे गेला व वंदन करून, त्यांस त्यानें झालेलें वृत्त निवेदन केले. तें ऐकून ब्रह्मदेवांनीं तत्काळ एका दूतास हाक मारिली, आणि त्यास आज्ञा केली कीं, तूं भूलोकीं जा, आणि या ऋक्षरजास किष्किंधा ह्मणून नगरी आहे, तींत राज्याभिषेक कर. त्याप्रमाणे दूतानें यास किष्किंधेच्या राज्यावर स्थापिले असतां, यानें आपला व्येष्ठपुत्र वाली, यास युवराजा केले. पुढें सुषेण ना० वानराची कन्या तारा; अतिरूपवती पाहून तिशीं त्याचा विवाह केला, आणि तार ना० वानराची कन्या रुमा, तिचाहि तसाच सुग्रीवाशीं विवाह केला. कालांतरानें ऋक्षरजा मरण पावला, तेव्हां वालीस राज्य प्राप्त होऊन,

सुग्रीव युवगज्य चालवूं लागला. ( वा० रा० उत्तर० प्रक्षिप्त स० १ ).

ऋक्षवान्— ऋष्यवान् शब्द पहा.

## ऋ ल ल

### ए

एक— ( सो० वं० ) पुरूरवा राजाच्या साहाय्यात पुत्रांतील चवथा रय, त्याचा पुत्र.

एकचक्र— दनुपुत्र एक दानव.

एकचक्रा— भारतवर्षीय भरतखंडस्थ एक नगरी. पांडव, लाक्षागृहांतून वांचून निघाल्यावर, हांत विप्रवेशाने येऊन राहिले होते. ( भार० आदि० अ० १५६ ). येथे कुंतीसहवर्तमान पांडव राहात असतां, बकासुर ना० कोणीएका राक्षसाने, त्या नगरीतील प्रत्येक गृहावर क्रमाने प्रतिदिवशीं त्यास अमुक अन्नादि देत जावे, असा कर बसविला होता. ती पाळी, हे, ज्या ब्राह्मणाच्या गृहीं उत्तरले होते, त्यावर त्याच समयास आली होती. तिचे निवारण भीमाकडून कुंतीने करवून, त्या ब्राह्मणासुद्धां सर्व नगरीस सुखी केले होते. ( २ बकासुर श० ) पहा.

एकजटा— सीतासंरक्षणार्थ असलेल्या राक्षसींतील एक. ( वा० रा० सुंदर० स० २३ ).

एकत— ब्रह्मदेवाचा मानसपुत्र. द्वित आणि त्रित, यांचा ज्येष्ठ भ्राता. हे तिघेही प्रथमार्थक उपरिचर वसूच्या यज्ञामध्ये सदस्य होते. ( भार० शांति० अ० ३३६ ).

१— गौतम ऋषीच्या तीन पुत्रांतील ज्येष्ठ.

यांचींही अशींच नावे होती. ( भार० शल्य० अ० ३६ ).

एकपर्णा— हिमवानास मेनेपासून झालेल्या तीन कन्यांतील दुसरी; अपर्णा व पर्णा. यांची भगिनी. ही, असित ऋषीची स्त्री.

एकपादा— सीतासंरक्षणार्थ असणाऱ्या राक्षसींतील एक. ( भार० वन० अ० २८० ).

एकलव्य— हिरण्यधेनुक ना० निषादाधिपतीचा पुत्र. भीष्माने द्रोणाचार्यास, धार्तराष्ट्र आणि पांडव इ० मुलांस धनुर्वेद शिकविण्यासाठी हस्तिनापुरी आपणा-

समीप ठेवून घेतल्यावर, तीं मुले त्यासमीप अभ्यास करूं लागलीं. हे वर्तमान देशीदेशीं कळून, अनेक राजपुत्र तेथे येऊन द्रोणासमीप अस्त्रविद्येचा अभ्यास

करूं लागले, असे ऐकून हाही तेथे आला, आणि माझा अंगीकार करून विद्या

पढवावी ह्मणून आचार्यास प्रार्थू लागला. परंतु त्यांनी याचा अंगीकार केला नाहीं.

त्यावरून, याने द्रोणाचार्याच्या पादुका मागितल्या, त्या त्यांनी यास विमुख

लावून नये ह्मणून दिल्या असतां, हा, त्या घेऊन स्वगृहीं आला, आणि भक्ति-

पुरःसर द्रोणाचार्याची मृण्मय मूर्ति करून, व तीपुढे आणलेल्या पादुका ठेवून,

त्यांची नियमपूर्वक निस्र पूजा करित होताता, हस्तामध्ये आपणच धनुष्यबाण

घेऊन उभा राही, व असें अस्त्र सोडूना? ह्मणून आपण आपल्याच मनास

प्रश्न करी, व आपणच, हो हो, असेंच सोड, ह्मणून उत्तर करून सोडी. असें

करतां करतां, विमोक्ष, आदान, संधान इ० जीं धनुर्विद्येचीं प्रकरणे, त्यांत तो

अल्प काळांतच तिकडे प्रवीण झाला.



इकडे कौरव, पांडव, तसेच अन्य राजपुत्र, हेही धनुर्विद्येत प्रवीण होऊन, एकदां सर्वही मृगयेस गेले, व मृगामार्गे लागले असतां, त्यांचा मृगयाश्वान खांपासून दूर राहून चुकल्यामुळे, जेथे एकलव्य होता तिकडे गेला. परंतु त्यास नेहेमी सुंदर वेष केलेल्या राजपुत्रांस पाहण्याची संवय असल्यामुळे, विचित्र-वेषधारी एकलव्यास त्याने पाहून, तो त्याच्या अंगावर भुंकू लागला. ते त्याचे पसरलेले मुख एकलव्याने पाहून, खांत अशा युक्तीने एक लहान लहान बाणांचा जुंबडा भरला कीं, त्यास भुंकतां, व तोड मिटतां येऊ नये. पुढे तो श्वान तेथून पळाला, व इकडे तिकडे हिंडत आहे तो, त्याने राजपुत्रांस, व राजपुत्रांनीं त्यास परस्पर पाहिले. नंतर तो समीप आला असतां, संपूर्ण राजपुत्रांनीं त्याच्या मुखांत भरलेला बाणांचा जुंबडा पाहतांच, त्यांस अति आश्चर्य झाले, व अशी कृति करणारा धनुर्धर या अरण्यांत कोण असावा, हणून ते त्याचा शोध करित चालिले. ज्ञातां जातां, हस्तांत धनुष्यबाण घेतलेल्या एकलव्यास त्यांनीं पाहिलें, व हाच तो असावा, हणून ते सर्व तेथे उभे राहिले.

नंतर सर्व राजपुत्रांत, एकजण पुढे होऊन, त्याने यास पुसले कीं, तूं कोण, व कोणाचा शिष्य आहेस? याने उत्तर केलें, मी हिरण्यधेनुक ना० निषादा-श्रिपतीचा पुत्र असून, द्रोणाचार्याचा शिष्य आहे. त्यावरून सर्वासही कांहींसा विषाद वाटून ते गृहीं आले, आणि आचार्यास हणाले कीं, आपण आह्मास

न कळू देतां, गुप्तपणे एक निषाद प्रवीण केलात हे कसे? ते ऐकून द्रोणाचार्यास त्याचा कांहींच संबंध ध्यानांत येईना, तथापि तो कोण असावा हे पाहवें हणून, आचार्य हस्तिनापुरांतून राजपुत्रांस समागमें घेऊन त्यास पाहण्यास निघाले, व तेथे गेले. खांस पाहतांच एकलव्याने दंडवत् प्रणाम केला, व हात जोडून आचार्यापुढे उभा राहिला. पुढे द्रोणाचार्यांनीं, याच्या अस्त्र-विद्येची परीक्षा पाहून, तांत तो उत्कृष्ट प्रवीण आहे असे जाणल्यावर त्यास पुसलें कीं, ही विद्या, तूं मजपासून कशी संपादन केलीस? तेव्हां याने संपूर्ण पूर्ववृत्त खांस निवेदन केलें. ते ऐकून राजपुत्र निःसंशय झाले, व याच्या भावनेचे आणि आचार्याच्या पुण्यप्रभावाचे, खांस परमाश्चर्य होऊन, परस्परांशीं गोष्टी करित आहेत तो आचार्यांनीं, हा, प्रसंगवशात् अर्जुनासही भारी होईल असे मनांत आणून, यास गुरुदक्षिणा मागितली कीं, तूं तुझा अंगुष्ठ, बाण सोडतांना इतःपर कधीही त्यास स्पर्शवीत जाऊं नको, त्यावरून याने तथास्तु हणून, त्या दिवसापासून बाणास अंगुष्ठाचा स्पर्श करणें सोडिले. ते व्रत अजून सर्व किरात पाळतात. तात्पर्य, इतके जरी द्रोणाचार्यांनीं यास बांधून घेतलें होते, तरी हा अर्जुनास भारीच होता. ( भार० आदि० ). हा भारती युद्धांत दुर्योधनाकडे हणायस मात्र होता; परंतु युद्धसमयां मुळीच आला नाही.

एकलोचना— सीतासंरक्षणार्थ असलेल्या रा-

क्षसींतील एक. (भार० वन० अ० २८०).  
**एकवीर**— ( सो० वं० )— तुर्वसुकुलांत उत्प-  
 न्न झालेल्या, हरिवर्मा ना० राजांस वि-  
 ष्णुप्रसादाने प्राप्त झालेला पुत्र. हा  
 वाजीरूपधर विष्णूपासून, वडवारूप धा-  
 रण केलेल्या लक्ष्मीच्याठायी उत्पन्न  
 झाला होता झणून, यास हैहय असे नांव  
 होतें. हा यदुकुलोत्पन्न हैहय राजाहून  
 अगदी भिन्न असून, यास एकावली,  
 'आणि यशोवती अशा दोन स्त्रिया हो-  
 त्या, व याची उपास्यदेवता एकवीरा  
 ना० देवी होती. ( देवीभा० ६ स्क०  
 अ० १७-२३ ).

**एकवीरा**— एकवीर राजाची उपास्यदेवता.

**एकसाला**— ग्रामवि०. ( वा० रा० अयो०  
 स० ७१ ).

**एकादशरुद्र**— चालू वैवस्वत मन्वंतरांतील  
 जो ब्रह्ममानसपुत्र रथाणु, त्याच्या अने-  
 क पुत्रांतील अकरा प्रमुख ते. हे प्रस्तुत  
 सप्तविध देवांतील तिसरे देव असून,  
 भूत, पिशाच, यक्ष, राक्षस इत्यादिकांचे  
 अधिपति आहेत. यांचीं नांवे आहेत तीं  
 अशीं.—मृगश्याध, सर्प, निर्रति, अजै-  
 कपान्, अहिर्बुध्न्य, पिनाकी, दहन,  
 ईश्वर, कपालि, महाद्युति आणि भर्ग.  
 ( भार० आदि० अ० ६५ ). पुराणांतून  
 पाहतां, यांतील कांहीं नांवे कित्येक नां-  
 वांशीं जमतात, कित्येक जमत नाहीत;  
 मग तीं तशीं कां झालीं अ० लिहिलीं,  
 याचें कारण कळत नाही, परंतु इतकें  
 मात्र नियमित आहे कीं, रुद्र तेथून  
 कोणताही ग्रंथ पहा, सर्वत्र अकराच  
 आहेत, यांत घोटाळा नाही.

**एकांभक**— भारतवर्षीय क्षेत्र व तीर्थ.

**एकायन**— एक ब्रह्मर्षि. ( ३ भृगुश० ) पहा.

**एकावली**— एकवीर राजाची स्त्री. रम्य रा-  
 जास रुक्मरेखेच्या ठायीं झालेली कन्या.

**एकाक्ष**— दनुपुत्र एक दानव.

**एलापत्र**— कद्रुपुत्र एक नाग. ( ५ नभ श० )  
 पहा.

**एलापुर**— भारतवर्षीय क्षेत्र.

**ऐकेपि**— एक ब्रह्मर्षि. ( ३ अंगिरा श० ) पहा.

**ऐडविंड**— इडविडेचा अ० इलविलेचा पुत्र  
 जो कुत्रे तो.

२— शतरथ राजा, ज्यास इडविड असें  
 नामांतर होतें, त्याचा पुत्र. हा राजा सूर्य-  
 वंशीय इक्ष्वाकुकुलोत्पन्न होता. याचा  
 पुत्र वृद्धशर्मा.

**ऐनरेय**— ऋक्शाखीय एक ऋषि, व उप-  
 निषत्.

**ऐंद्रगुप्ति**— ( विदे० वं० ) एक जनकवंशीय  
 राजा, इंद्रगुप्ताचा पुत्र असावा. याचें  
 नांव वंशमालिकेंत नाही. हा, अष्टावक्रा-  
 च्या वेळेस होता. ( अष्टावक्र श० ) पहा.

**ऐंद्रबाहु**— रैवत मन्वंतरांतल्या सप्तर्षींतील  
 एक.

**ऐरंडी**— नर्मदेस मिळणारी एक नदी.

**ऐरावण**— ऐरावत गजास ह्मणलेलें आढळतें.

**ऐरावत**— एक नाग. ( १ तपस्य श० ) पहा.  
 हा, कद्रुपुत्र होय.

२— पृथिवीच्या आसमंतात आठही दि-  
 शांकडे जे दिग्गज आहेत, त्यांतील पूर्वे-  
 कडील तो. हा सर्व दिग्गजांचा स्वामी,  
 व इंद्राचा वाहनरूप होय. हा शुभ्रवर्णी-  
 चा असून यास चार दांत आहेत.

३— समुद्रमथनकालीं निघालेला जो चवदा  
 रत्नांतील गज तो.

**ऐरावनकूल**— कद्रुपुत्र नाग. जनमेजयाच्या

सर्पसत्रांत, याचीं १० कुळें दग्ध झालीं, त्यांचीं नांवां पारावत, पारियात, पांडुर, हरिण, कश, विहंग, शरभ, मेद, प्रमेद आणि संहतापन.

ऐरावतवर्ष— कुरुवर्षास नांव.

ऐरावती— भारतवर्षीय भरतखंडस्थ नदी. ( २ हिमालय श० ) पहा.

ऐरीडव— एक ब्रह्मर्षि. ( ३ अंगिरा श० ) पहा.

ऐल— इलेचा पुत्र जो पुरुरवा राजा, त्यास नामांतर.

ऐलधान— भारतवर्षीय नगरवि०.

ऐलविल— ऐडविड श० पहा.

ऐलिक— एक ब्रह्मर्षि. ( ३ भृगु श० ) पहा.

ऐक्ष्वाकी— कोणत्याही इक्ष्वाकुकुलोत्पन्न राजाच्या कन्येचें साधारण नांव.

ओंकार— मंत्रयुक्त ईश्वराचें नांव, व वेदांशीं उच्चारणीय प्रणव.

ओघरथ— ( स० वं० ) नृगकुलोत्पन्न ओघवान् राजाचा पुत्र. यासही नृग ना० पुत्र होता.

ओघवती— नृगकुलोत्पन्न ओघवान् राजाची कन्या, ओघरथाची भगिनी. ही सुदर्शन राजाची स्त्री होती.

२— सरस्वती नदीच्या सप्तप्रवाहांतील एक प्रवाह अ० नदी. हिच्याच समीप कौरवपांडवांचें युद्ध झालें. ( भार० शल्य० अ० ६२ ). ( भार० गाति० अ० ५० ).

ओघवान्— ( स० वं० ) नृगकुलोत्पन्न प्रतीक राजाचा पुत्र. याचा पुत्र ओघरथ, व कन्या ओघवती. ( भार० अनु० अ० २ ).

ओज— कृष्णास लक्ष्मणा स्त्रीपासून झालेला पुत्र, हा महारथी होता.

औग्रसेनि— उग्रसेनाचे कंसादिक नऊ पुत्र ते प्रत्येक.

औघरथ— सूर्यवंशीय दुसरा नृग राजा, ओघरथाचा पुत्र.

औचेयु— ऋतेयु श० पहा.

औड्म्लेच्छ— भारतवर्षीय देश. ( भार० भीष्म० अ० ९ ).

औत्तमी— उत्तम मनुष्यापुत्रवत्याचें मन्वंतरतें.

औत्तानपादि— उत्तानपाद राजाचा पुत्र ध्रुव तो.

औपगहय— एक ब्रह्मर्षि. ( १ विश्वामित्र श० ) पहा.

और्व— दुसऱ्या स्वरोचिष मन्वंतरांतल्या सप्तर्षींतील एक.

२— वारुणि भृगूच्या सात पुत्रांतील चौथा. ( ३ भृगु श० ) पहा.

३— वारुणि भृगूच्या सात पुत्रांतील पहिला जो च्यवन, त्याचा पुत्र, व ऊर्वऋषीचा पुत्र तो. कोठें असेही आढळतें कीं हा, मातेच्या ऊरूचा ( मांडीचा ) भेद करून निघाला झणून यास नांव और्व. तात्पर्य, याच्या नांवास दोनीही प्रकार लागू आहेत. हा मोठा शाल्यावर, यास असें कळलें कीं, हैहयकुलोत्पन्न राजांनां, आपल्या कुळांतील स्त्रियांस व पुरुषांस द्रव्यानिमित्त बहुत पीडा दिली होती यास्तव त्यांचा नाश करण्यास, यानें मोठें उग्रतप आरंभिलें. त्यापासून परम भयंकर अग्नि उत्पन्न होऊन, तो त्या क्षत्रियांस जाळूं लागला. तेव्हां क्षत्रिय, याच्या पितरांस शरण झाले असावेत, झणून त्यांनीं येऊन याचा कोपानल यकडून समुद्रांत टाकविला. ( भार० आ० अ० १७९— १८१ ).

**औशनस**—उशना ऋषीचे पुत्र ते. ( शंडा-  
मर्क श० ) पहा.

२— भारतवर्षीय तीर्थ. येथे उशना ऋषी-  
ने तप करून, नीतिविषयक अनेक सू-  
त्रेही बांधिलीं, ह्मणून यास हें नांव पडलें.  
या तीर्थास कपालमोचन असेही नांव  
आढळते. ( भार० शल्य० अ० ३९ ).

३— गौतमगिरिसवंशमालिकेंतील एक ऋषि  
व त्याचें कुल तैः ( ३ अंगिरा श० ) पहा.

**औशीनर**— उशीनर राजापासून माधवीस  
झालेला जो पुत्र शिवि तो. ( भार०  
द्रोण० अ० ५८ ).

**औक्षी**— उक्ष ऋषीचा पुत्र तो. ( ३ भृगु  
श० ) पहा.

## क

**क**— प्राचेतस दक्षास नामांतर. ( भार०  
शांति० अ० २०८ श्लोक ७ ).

**कंक**— ( सो० वं० ) यदुकुलोत्पन्न शूर रा-  
जास, मारीषा अ० भोजेपासून झालेल्या  
दाहा पुत्रांतील सातवा, वसुदेवाचा भ्रा-  
ता, यास, कर्णिका स्त्रीपासून ऋतधामा  
आणि जय, असे दोन पुत्र झाले होते.

२— ( सो० वं० ) उग्रसेनाच्या नऊ पु-  
त्रांतील चौथा, कंसाचा कनिष्ठ भ्राता.

३— अज्ञातवासकालीं विराटगृहीं प्रवेश  
करितांना युधिष्ठिरानें आपणास धारण  
केलेलें नाम. ( भार० विराट० अ० १  
आणि ७ ). हा विराटाचा सभासद अ-  
सून, त्याशीं अक्षक्रीडा करित असे.  
दक्षिण गोम्रहणकालीं, विराट राजा  
सुशर्मासमागमें युद्धास गेला असतां,  
त्यानें यांस, आत्यांसहित समागमें घेतलें

होतें, व तेथें यास सुशर्मा बांधून नेत  
असतां, त्यापासून यानें, आपल्या आत्यां-  
कडून ( वल्लवादिकांकडून ) त्याची मुक्तता  
करविली होती. ( ३ विराट श० ) पहा.

४— भारतवर्षीय महादेश. ( भार० शां-  
ति० अ० ६५ ).

**कंका**—उग्रसेनाची कन्या, कंसाची भगिनी.  
वसुदेवभ्राता जो आनक, त्याची ही स्त्री  
होती, आणि त्यापासून हिला, सत्यजित्  
व पुरुजित् असे दोन पुत्र झाले होते.

**ककुत्स्थ**— ( सू० वं० ) इक्ष्वाकु राजर्षीचा  
पौत्र, व विकुक्षीचा पुत्र. सांप्रतच्या स्व-  
गस्थ पुरंदर इंद्राचें दैत्यांशीं युद्ध चाललें.  
असतां, त्यानें यास आपल्या साह्यास  
बोलाविलें होतें, त्या वेळेस यानें इंद्रास  
वृषभ करून, त्यावर आरोहण केले, व  
दैत्यांचीं पुरें जिंकिलीं, ह्मणून यास असें  
नांव पडलें. यास कचित् इंद्रवाह, पुरंज-  
य अशींही नामांतरे आढळतात, व इं-  
द्रानें धारण केलेलें शुभ्र वृषभरूप, त्या-  
वर याचें आसन होतें, अशा अर्थानें  
यास कोठें चंद्रवाह असेही ह्मटलें आहे.  
( देवीभा० ७ स्क० अ० ९ ).

**ककुद्धान्**—हिमालयाचें शिखरवि०. हें कैलास-  
शिखराच्या वायव्येस असून नंदीच्या  
उत्पत्तीचें स्थल होय. ( मत्स्य० अ० १२० ).

**ककुशि**—रेवराजास नामांतर.

**ककुब्ध**—धर्मऋषीच्या अरुंधती ना० स्त्री-  
चें नामांतर. ( ३ अरुंधती श० ) पहा.

**कच**— चालू मवंतरांतील जो अंगिरापुत्र  
वृहस्पति याचा पुत्र, परंतु याची माता  
कोण, तें कोठें आढळत नाहीं; कारण  
वृहस्पतीस शुभा आणि तारा, अशा व-  
र्णिलेल्या ज्या दोन स्त्रिया, त्यांच्या सं-

तर्तीत याचें नांव मुळींच नाही. अस्तु, यास एकेकाळीं इंद्रानें, वृषपर्वा दानवा-च्या वेलीं असणारा जो त्याचा पुरोहित शुक्राचार्य, त्याकडे संजीवनीविद्यासंपादनार्थ पाठविलें होतें, त्याप्रमाणें हा इंद्राजवळून निघून, शुक्राचार्याकडे आला, व साष्टांग नमस्कार करून, त्यापुढे बद्धांजलि होऊन उभा राहिला.

शुक्राचार्यानीं यास पाहून पुसलें कीं, तूं कोण व कोठून आलास? तेव्हां यानें नम्रतेनें मी वृहस्पतीचा पुत्र कच असून, आपणाकडे विद्यासंपादनार्थ आलों आहे असें सांगितलें. तें ऐकून त्यानीं सांगितलें, वृहस्पति व मी भिन्न नाही, यास्तव येथे स्वस्थ राहा, व विद्या संपादन कर. त्यावरून हा तेथें, निष्कपट बुद्धीनें सेवा करीत राहिला. ती अशी.— यानें प्रत्यहीं आचार्याच्या पूर्वीच प्रातःकाळीं उठून गार्गाची शृंगरा करावी, नंतर कलें, मूळें, पुष्पें, दर्भ आणि समिधा, आचार्यास नूतन आणून देऊन, गायी घेऊन त्यांस चारायास अरण्यात जावें, व अस्तमानीं गायी घरीं आणून, अन्य सेवा झाल्यावर, आचार्य निद्रेंस गेले असतां, आपण निद्रा संपादावी. पुनः प्रातःकाळीं उठून पूर्ववत्च क्रम आचरावा; परंतु कधीं मला विद्येचा पाठ द्या असें यानें ह्मणूं नये. आचार्य रूपापूर्वक हाक मारून पाठ देत, तेव्हांच यानें तो ध्यावा. याप्रमाणें शुक्राचार्याची, व त्यांची प्रियकन्या देवयानी तिची, कोठेंही न्यून न पडूं देतां, उत्तम प्रकारच्या ब्रह्मचर्यव्रतानें पंचशत संवत्सरात्मक कालपर्यंत यानें तीव्र सेवा केली, त्या यो-

गानें यावर आचार्याची वृत्ति सुप्रसन्न असून, देवयानीस तर, हा केवळ आपला प्राणच असें वाटूं लागलें.

देवगुरु वृहस्पतीचा पुत्र कच, आपल्या आचार्यासमीप विद्यासंपादनार्थ येऊन राहिला आहे, तेव्हां तो मृतसंजीवनी विद्येच्याच हेतुनें आला असावा, असें दैत्यांस कळल्यावर वाटून, त्यांनीं यास अपाय करण्याची बुद्धि धरिली, व तो अरण्यांत केव्हां येतो ह्मणून ते त्याची गुप्तपणानें मार्गप्रतीक्षा करीत बसले, इतक्यांत त्यानीं यास गायी घेऊन येतां पाहिलें. मग विलंब न करतां यास त्यानीं धरिलें, व याच्या शरीराचे खंडशः तुकडे करून, ते आपआपल्या स्थळीं निघून गेले.

इकडे त्या दिवसीं, सूर्य अस्तास जाऊन रात्र झाली तरी कच आला नाही, असें पाहून, देवयानीनें पित्यास कळविलें, त्यावरून त्यानीं अंतर्दृष्टीनें पाहिलें तो, त्यांस कळलें कीं, दैत्यांनीं त्याचा वध केला. मग मृतसंजीवनीमंत्र जपून, कच सजीव होवो असें ह्मणतांच, तिकडे अरण्यांत कच जिवंत झाला, आणि पाहतो तो रात्र झाली आहे, असें जाणून तेथून त्वरेनें निघून आश्रमां आला, आणि आचार्य व देवयानी या उभयतांस वंदन करून त्यांपुढें उभा राहिला.

कच आला असें पाहून, आचार्यानीं पुसलें, कचा, आज विलंब कां लागला! तेव्हां त्यानें दैत्यांनीं केलेला आपणास अपकार समग्र आचार्यास निवेदन केला. तो ऐकून आचार्य ह्मणाले, तूं इतःपर अरण्यांत फार जात जाऊं

नको, कारणपरतें जाणेंच पडल्यास सत्वर जाऊन सत्वर येत जावेंस. त्यावरून कच तथास्तु झणून, त्याचप्रमाणे वागत असतां, त्यास कांहीं दिवसांनीं अरण्यांत जाण्याचें कारण पडलें, झणून गेला; तो त्यास दैत्यांनीं पाहिलें. त्यावरून त्यांनीं जाणलें कीं, आपण यास मारिलें असतां, हा ज्या अर्थीं अजून आहे, त्या अर्थीं आचार्यांनीं यास सजीव केलें पांत संशय नाही. मग त्यांनीं असें केलें कीं, यास मारून याच्या शरीराचे तुकडे केले, आणि ते वृक्षव्याघ्रादिकांकडून भक्षवून, आतां हा सजीव होणें अशक्य आहे, असा निर्धार करून, त्यांनीं स्वस्थस्थलीं गमन केलें. त्या वेळेसही देवयानीनें पियास सांगून, पूर्ववत्प्रमाणेंच यास सजीव करविलें.

यावर कच, अरण्यांत बरेच दिवस पर्यंत गेला नाही, परंतु त्यास जाण्याचें तसेंच कारण एकदां उपस्थित झाल्यामुळें, जाणे भाग पडलें. त्यावरून तो गेला, व काय कार्य जें होते, तें सत्वर संपादून, आश्रमास येण्यास निघाला, इतक्यांत, दैत्यांनीं त्यास अवलोकन केलें त्यावरून तो अत्यंत क्रोधाविष्ट झाले, आणि विचार करूं लागले कीं, यास आचार्य बारंवार सजीव करतात, तसें त्यांस करतां येऊं नये याविषयीं काय उपाय करावा !! विचारांतीं त्यांस अशी युक्ति सुचली कीं, आपण यास आज मारून, याचा देह दग्ध करावा. नंतर ती रक्षा मद्यांत मिसळून तें मद्य आचार्यांस प्राशनार्थ दावें, झणजे हा पुनः सजीव होणार नाही. मग त्यांनीं तसेंच

करून, आचार्य जरी नित्य मद्य प्राशन करीत नसत, तरी युक्तीनें हें मद्य, त्या दुष्टांनीं त्यांकडून प्राशन करविलें, व आपआपल्या गृहास गमन केलें,

नंतर दिवस अतिक्रांत होऊन रात्र झाली, तरी कच आला नाही असें पाहून देवयानी पित्यास झणूं लागली कीं, आज कच अजून आला नाही, त्यावरून मला वाटते, त्यास दैत्यांनीं आजही मारलें पांत संशय नाही; तर त्यास सत्वर सजीव करून आश्रमांत आणावें. तेव्हां आचार्य देवयानीस बोलले, कच बारंवार दैत्यांच्या हातून मरतो, त्यास मी कितीदां जिवंत करावें, यांस्तव त्याच्या मरणाचा आतां कांहीं खेद न मानतां, तूं स्वस्थ असावेंस हेंच बरें. तें ऐकून देवयानी झणाली, असें होऊं नये; कारण जो कायिक, वाचिक, मानसिक, अवंचकबुद्धीनें आपली सेवा करणारा, त्याची अशी उपेक्षा करणें आपणास योग्य नाही, यास्तव त्यास सजीव केलेंच पाहिजे. असा कन्येचा आग्रह पाहून, आचार्य, कच कोठें आहे अशाविषयीं दिव्यदृष्टीनें पाहूं लागले, तो त्यांस तो आपल्या उदरांत असल्याचें समजून आलें, त्यावरून देवयानीस, दैत्यांनीं आजचें केलेलें कृत्य त्यांनीं सांगून झटलें कीं, आज कच सजीव होणें अशक्य आहे. जर मी कदाचित् आज त्यास सजीव करीन, तर मी मरणार आहे, यास्तव मी तुला पाहिजे असल्यास कच जिवंत होणार नाही, आणि कच पाहिजे असेल तर मी तुला नाहीं.

याप्रमाणें पियाचें वाक्य श्रवण क-

रून, देवयानीसही विचार पडला. परंतु ती मोठी बुद्धिमान् असल्यामुळे, तिने पित्यास सांगितले कीं, आपण उभयतांही मला पाहिजे असून, दोघेही जिवंत राहण्यास युक्ति आहे ती अशी,—प्रथमतः आपण संजीवनीमंत्र जपून, कचास उदरांत सजीव करावें, नंतर त्यास संजीवनी विद्येचा उपदेश करावा, पुढें तो आपलें उदर विदारण करून बाहेर आला असतां आपण मृत झालां असे पाहून, त्याच विद्येनें तो आपणास सजीव करील. ही युक्ति शुक्राचार्यास मान्य होऊन, त्यानीं तत्काळ संजीवनीमंत्र जपून कचास उदरांत सजीव केले, आणि झणाले, कचा, आज माझी गुह्यविद्या मी तुजकरितां प्रकाशित करितों, तर बाहेर येऊन मला सजीव कर. असे बोलून, त्यास त्यानीं मृतसंजीवनी विद्येचा उपदेश केला, तेणेकरून ज्या उद्देशाने हा आला होता, तो, याचा सिद्ध झाल्यामुळे यास हर्ष होऊन, हा तत्काळ आचार्याचे उदर विदारण करून बाहेर आला, व त्यानें त्याच विद्येनें लागलेच आचार्यास सजीव केले. तात्पर्य, दैत्यांनीं यास केलेला अपाय, उपायच होऊन, याचा मनोरथ सफल होताता, दैत्यांचा मात्र, मृतसंजीवनी विद्या स्वर्गांत गेल्यानें अपाय झाला, झणून दुसऱ्याचा अपाय करण्याची, बुद्धिमान् जन कधींही इच्छा करित नाहींत.

आपला पिता शुक्राचार्य व कच, या दोघांसही, सजीव पाहून, देवयानीस पराकाष्ठेचा हर्ष झाला. नंतर तिने कचास पुनः जरी अरण्यांत जाऊ दिले नाहीं,

तरी आचार्यानीं विचार केला कीं, आतां यास येथें राहणें निर्भय नाहीं, यास्तव यास जाण्याची आज्ञा द्यावी, झणून त्यानीं कचास सांगितले कीं, तूं आतां आपल्या पित्याकडे जावेंस. इतकें बोलून, मद्यपानाविषयीं, त्याच दिवशीं त्यानीं या प्रमाणें निबंध केला.—

श्लोक.

यो ब्राह्मणोऽद्यप्रभृतीह कश्चिन्मोहात्सुरां पास्यति मंदबुद्धिः ॥ अपेतधर्मा ब्रह्महा चैव सः स्यादस्मिन्लोके गहितः स्यात्परेच ॥ ६२ ॥ मया चेमां विप्रधर्मोक्तसीमां मर्यादां वै स्थापितां सर्वलोके ॥ संतो विप्राः शुश्रुवांसो गुरुणां देवा दैत्याश्चोपशृण्वंतु सर्वे ॥ ६३ ॥ (मत्स्य० अ० २५).

आचार्यानीं, कचास जाण्याची आज्ञा दिली असतां, तो त्यांस साष्टांग नमस्कार करून निघाला, व देवयानीकडे येऊन, तिला त्यानें जाण्याची आज्ञा मागितली. तेव्हां देवयानी झणाली, तूं जातोस हे युक्तच आहे; परंतु तूं माझे पाणिग्रहण करावेंस, आणि मला समागमें घेऊन नंतर जावेंस, अशी माझी इच्छा आहे, व हाच हेतु धरून मी तुला पित्याकडून तीनवेळां सजीव करविले इतकेंच नव्हे, तर अतिअप्राप्त जी मृतसंजीवनी विद्या, तीही मीच तुला प्राप्त करून देवविली, हें तर तूं जाणतच आहेस, याशिवाय माझें ब्रह्मचर्यव्रत कसे आहे तेंही तुला विदित असून, तूं देवगुरूचा पुत्र, व मी दैत्यगुरूची कन्या असल्यामुळे, आपलें उभयतांचें कुलशाल समान आहे, यास्तव

माझे तू पाणिग्रहण केल्याशिवाय, मी तुज्या जाण्याची आज्ञा देणार नाही.

असे देवयानीचे भाषण श्रवण करून, तिला याने मोठ्या नम्रतेने उत्तर केले कीं, तू क्षणालीस तितक्या सर्व गोष्टी तथ्य असून, तू मला पाणिग्रहणास योग्य होतीस हे खरे आहे, व मीही, तुझ्यासारख्या स्त्रीचा लाभ सोडून कधीच गेलों नसतो, परंतु ज्या उदरांतून तुझे जन्म झाले, त्याच उदरांतून मीही प्रस्तुत निघाल्यामुळे, तू व मी एकोदर झालों असतां, तुझे पाणिग्रहण मी कारणे व तूही तशी इच्छा धरणे योग्य नाही, यास्तव विचार करून मला जाण्याची आज्ञा दे, कारण तू ज्ञानसंपन्न आहेस.

कचाने केलेले सयुक्तिक व सशास्त्र भाषण देवयानीने श्रवण करून, ती कुंठित तर झालीच, तथापि तिच्या बहुतां दिवसांच्या मन्त्रेरथाचा भंग झाला झणून तिने यास शाप दिला कीं, जी मृतसंजीवनी विद्या तुला प्राप्त झाली आहे, ती तुजप्रत सफल होणार नाही. असे बोलून तिने यास जाण्याची आज्ञा दिली. त्यावरून यासही खेद होऊन, हा तिला क्षणाला कीं, तू मला व्यर्थ शाप दिल्यास, यास्तव तुलाही ब्राह्मण पति मिळणार नाही. असे बोलून कच निघून स्वर्गलोकीं गेला, व इंद्रापासून मोठा सन्मान पावला. ( भार० आदि० अ० ७६-८३ ). ( मत्स्य० ).

१- एक ब्रह्मर्षि. ( भार० शांति० अ० ४८ ).

कच्छनिलय- या नांवाचा एक दक्षिणेकडील पाणथळ प्रदेश. ( भार० सभा० अ० ३१ ).

कच्छनीर- एक नाग. ( २ माधव श० ) पहा.

कच्छप- कुबेराच्या मूर्तिमान् नऊ निधींतील पांचवा.

कच्छपी- नारदाच्या हातांतील बीणा ती. ( भार० शङ्ख० अ० ५४ श्लो० ९ ).

कंजानना- दाशरथि रामाचा पुत्र लव त्याची स्त्री.

कटापनि- एक ब्रह्मर्षि. ( ३ भृगु श० ) पहा.

कटु- एक ब्रह्मर्षि, यास कटय असेही म्हण्टेले आहे. ( ३ अंगिरा श० ) पहा.

कट्य- कटु.

कठ- एक ब्रह्मर्षि. ( ३ वसिष्ठ श० ) पहा. २- कठवलि श० पहा.

कठरुद्र- मुख्य यजुर्वेदोपनिषत्.

कटवल्लि- , , ,

कंडरीक- ब्रह्मदत्त राजाच्या मंत्र्याचा पहिला पुत्र. ( पितृवर्ती श० ) पहा.

कंडु- एक ब्रह्मर्षि. याचा एक दशवार्षिक पुत्र, ज्या वनांत मरण पावला होता, ते वन याने वृक्षोदकरहित केले. ( वा० रा० किष्किंधा० स० ४८ ).

कंडुक- एक ऋषि, मारीषाना० कन्येचा पिता. ( १ मारीषा श० ) पहा.

कणजिह्व- एक ब्रह्मर्षि. ( २ अत्रि श० ) पहा.

कणीक- धृतराष्ट्राचा ब्राह्मण मंत्री, याने धृतराष्ट्रास पांडवांविषयीं विपरीत बोध केला होता. ( भार० आदि० अ० १४० ).

कण्व- कश्यपकुलोत्पन्न एक ब्रह्मर्षि. याचा आश्रम मालिनीनदीतीर्षीं असे, यास जी कन्या सांपडली होती, तीच शाकुंतला. ( शकुंतला श० ) पहा.



- २- केवलांगिरसवंशमालिकेतील एक ऋषि व तें कुलं. ( ३ अंगिरा श० ) पहा.
- ३- ( सो० वं० ) पूरुकुलोत्पन्न रौद्राश्व-पुत्र ऋतेयु, तद्वंशीय अप्रतिरथ राजाचा पुत्र, यास मेधातिथि नांवाचा पुत्र होता.
- कन- एक ऋषि, व कुल. ( १ विश्वामित्र श० ) पहा.
- कनृण- एक ब्रह्मर्षि. ( ३ अंगिरा श० ) पहा.
- कथक- एक ब्रह्मर्षि व कुल. ( १ विश्वामित्र श० ) पहा.
- कंदर्प- मदन.
- कंदर्पकल्प- दिवसानुक्रमानें ब्रह्मदेवाच्या चालूमासांतील आठवा दिवस. या कल्पांत आरंभी मदनजन्म झाले होते लक्षण यास हें नांव पडलें. ( ४ कल्प श० ) पहा.
- कदली- एक भरतखंडस्थ नदी. ( भार० भीष्म० अ० ९ ). ( मत्स्य० अ० ११३ ).
- कद्रू- प्राचेतस दक्षाची कन्या, कश्यपऋषीच्या तेरा स्त्रियांतील एक. ही संपूर्ण संपांची माता असून, हिला जे सप्त पुत्र होते त्यांतील मुख्यमुख्यांचीं नांवे अर्शां होती. - शेष, वासुकि, कर्कोटक, शंख, ऐरावत, कंबल, धनंजय, महानील, पद्म, अश्वतर, तक्षक, एलापत्र, महापद्म, धृतराष्ट्र, बलाहक, शंखपाल, महाशंख, पुष्पदंत, शुभानन, शंकुरोमा, बहुल, वामन, पाणिन, कपिल, दुर्मुख, पतंजलि, कूर्म, कुलिक, अनंत, आर्यक, रुष्ण, लोहित. पद्मचित्र, इ० व मनसा ना० कन्या होती. हिचा विनतेशीं, सूर्यरथाचा अश्व श्याम आहे की गौर? याषीयां वाद झाला होता त्यांत हिने आपला पक्ष सिद्धीस नेऊन, तिला आपल्या दास्यांत गुंतविले होतें. ( १ विमता श० ) पहा.
- कंधोर- एक राजर्षि.
- कनकांगद- धृतराष्ट्राच्या शतपुत्रांतील एक.
- कनकायु- " "
- कनखल- एक भरतखंडस्थ तीर्थ.
- २- एक पर्वत.
- कन्यक- एक ब्रह्मर्षि. ( २ कश्यप श० ) पहा.
- कन्यका- देवतावि०. ( भाग० १० स्क० अ० २ ).
- कन्यकागुण- भारतवर्षीय भरतखंडस्थ देश. ( भार० भीष्म० अ० ९ ).
- कन्यातीर्थ- भरतखंडस्थ तीर्थ.
- कन्याश्रम- " "
- कप- देववि०, यानीं पूर्वी स्वर्गाचा अपहार केल्या असतां, ब्राह्मणांनीं इंद्राचा पक्ष धरून, यांचा नाश केल्या होता. ( भार० अनु० अ० १५७ ).
- कपट- दनुपुत्र एक दानव.
- २- लंकेतील एक राक्षस.
- कर्दी- जटामुकुटच मस्तकीं सर्वदा असल्यामुळे महादेवास नांव आहे.
- कपंदय- एक ब्रह्मर्षि. ( १ विश्वामित्र श० ) पहा.
- कंपन- अंगदाने युद्धांत मारलेल्या लंकेतील राक्षस. ( वा० रा० युद्ध० स० ७५-७६ ).
- कंपना- भारतवर्षीय नदी. ( भार० भीष्म० अ० ९ ). ( मत्स्य० अ० ११३ ).
- कपालमोचन- औशनस तीर्थ. हत्या घडून मागे लागलेलें कपाल, या तीर्थांत स्नान करण्यानें नार्हास झाले, लक्षण यास असे नांव पडलें.
- कपालि- एक रुद्र. ( एकादशरुद्र श० ) पहा. अष्टभैरवांतील एक, यास कुपति असेही नांव आहे.

कपि- तामस मन्वंतरांतल्या सप्तर्षींतील एक.

२- भरद्वाजांगिरसवंशमालिकेंतील एक ऋषि, व त्याचें कुल. ( ३ अंगिरा श० ) पहा.

कपिञ्जल- एक ब्रह्मर्षि. ( ३ वसिष्ठ श० ) पहा.

कपिञ्जला- भरतखंडस्थ भारतवर्षीय नदी. ( भार० भीष्म० अ० ९ ).

कपिञ्जल्य- इंद्रप्रमति ऋषीसच नामांतर.

कपिध्वज- अर्जुन पांडवाचें नांव.

कपिभू- एक ब्रह्मर्षि. ( ३ अंगिरा श० ) पहा.

कपिल- कर्दम प्रजापतीपासून देवहूतीस झालेला पुत्र. यास महामुनि असें झटलेले असून, याची सिद्ध ना० देवांत गणना आहे. हा सांख्यशास्त्राचा प्रणेता होता, व यानें आपली माता देवहूती, तिला ब्रह्म-तत्त्वज्ञानाचा बोध केला होता. ( भाग० ३ स्क० अ० २५-३३ ). सगरपुत्र याच्याच कोपाग्निने भस्म झाले होते. ( सगर श० ) पहा. यास चक्रधनु असें नामांतर ग्रंथांत आढळते. ( भार० उद्योग० अ० १०९ ).

२- रुद्रगणांतील एक.

३- विश्वामित्राच्या पुत्रांतील एक. ( १ विश्वामित्र श० ) पहा.

४- दनुपुत्र एक दानव.

५- कद्रुपुत्र एक नाग.

६- अश्वशास्त्रप्रणेता जो शालिहोत्र ऋषि, त्याचा पिता.

७- विंध्यपर्वतीं राहणारा एक वानर.

८- वसुदेवास सुतनुभार्येपासून झालेल्या दोन पुत्रांतील कनिष्ठ.

९- मेरुकणिका पर्वतांतील एक पर्वत.

१०- कुशद्वीपस्थ सप्त पर्वतांतील एक.

कपिला- कश्यप ऋषीच्या तेरा स्त्रियांतील एक. प्राचेतस दक्षाची कन्या.

२- एक ब्राह्मणी, पंचशिख ऋषीची माता.

३- भारतवर्षीय भरतखंडस्थ नदी. ( भार० भीष्म० अ० ९ ).

कपिला-इंद्र- वाराणसीक्षेत्रांतील एक तीर्थ.

कपिलावट- भारतवर्षीय तीर्थ.

कपिलाश्व- ( सू० वं० ) इक्ष्वाकुकुलोत्पन्न कुवलाश्व राजा, त्याच्या तीन पुत्रांतील एक. यास कचित् धौधुमारी असें झटलेलें आढळते.

कपिलोदक- भारतवर्षीय तीर्थ.

कपिवती- भारतवर्षीय नदी. ( वा० रा० अयो० स० ७१ ).

कपिश- दनुपुत्र एक दानव.

कपिष्ठल- एक ब्रह्मर्षि. ( ३ वसिष्ठ श० ) पहा.

कपिसुख- एक ब्रह्मर्षि. ( कृष्णपराशर श० ) पहा.

कपीनर- एक ब्रह्मर्षि. ( ३ अंगिरा श० ) पहा.

कपोतरेतसू- एक ब्रह्मर्षि. ( १ विश्वामित्र श० ) पहा.

कपोतरोमा- ( सो० वं० ) यदुकुलोत्पन्न सात्वतराजा त्याच्या अंधक ना० पुत्राचा वंशीय विलोम राजा, त्याचा पुत्र, यास अनु ना० पुत्र होता.

२- एक राजर्षि, औशीनर शिबीचा पुत्र. ( भार० वन० अ० १९७ ).

कबंध- दंडकारण्यांतील एक असुर. विश्वावसु गंधर्वास स्थूलशिरा ऋषीचा अपमान करण्याने ही योनि प्राप्त झाली होती. याचें मुख इंद्राच्या वज्रप्रहाराने

उदरांत गेलें होतें, ह्मणून याचें चक्षुरि-  
द्रिय स्पष्ट नव्हतें. तथापि याचा निर्वाह  
शाला पाहिजे, ह्मणून क्षुधानिवारणार्थ  
भक्ष्य मिळविण्यासाठी, यास योजनप्र-  
माण लांबीचे हस्त होतील, व त्यांत  
सांपडेल तें तुझे भक्ष्य होईल, असा इं-  
द्रानें वर दिला होता. एकदां दंडकार-  
ण्यांतून रामलक्ष्मण सीतेचा शोध करीत  
चालले असतां याच्या कवेंत सांपडले,  
तेव्हां रामचंद्र याचे हस्त छेदण्यास उ-  
द्युक्त झाला, त्यावरून उभयतांचें बरेंच  
भाषण होऊन, रामानें याचे बाहु छेदि-  
ले, व यास गतप्राण केलें, इतक्यांत  
त्या कैलेवरांतून एक दिव्य पुरुष निघा-  
ला, व त्यानें रामाची स्तुति करून,  
सीताशुद्धीचा मार्ग सांगितल्यावर स्व-  
र्गास गमन केलें. ( भार० वन० अ०  
२७९). (वा० रा० अर० स० ६९-७३).

**कबंधी**— पिप्पलाद ऋषीचा ब्रह्मविद्यासंबं-  
धानें शिष्य.

**कंबल**— कद्रूपुत्र एक नाग.

**कंबलबर्हिष**— ( सो० वं० ) यदुपुत्र क्रोष्टा,  
त्याच्या ज्यामघ कुलांत जन्मलेल्या सात्व-  
तपुत्र अंधकाच्या च्यार पुत्रांतील कनिष्ठ,  
याचा पुत्र असमंजा.

**कंबुग्रीव**— इंद्रदेशांतील सुधन्वा राजाचा  
पुत्र.

**कमला**— लक्ष्मी.

**कमलायजि**— एक ब्रह्मर्षि. ( १ विश्वामित्र  
श० ) पहा.

**कमलालय**— भारतवर्षीय क्षेत्रवि०.

**कमलाक्ष**— त्रिपुरांतील सुवर्णपुराधिपति असुर-  
वि०. ( भार० द्रोण० अ० २०२ ).

**कपाधु**— जंभासुराची कन्या, व हिरण्यक-  
शिपूची स्त्री. हिला प्रन्हादादिक च्यार  
पुत्र होते. ही प्रथमतः प्रन्हादाच्या वेळेस  
गर्भिणी असतां, हिरण्यकशिपु तपार्थ  
गेल्या होता. त्या संधीत इंद्रानें ( पुरंदरानें )  
येऊन दैत्यांचें कदन केलें, व हिला घे-  
ऊन स्वर्गी जाऊं लागला, इतक्यांत  
मार्गामध्यें नारद भेटले, त्यानीं हिच्या  
उदरांत जो बाळ आहे, तो विष्णुतेजानें  
युक्त असल्यामुळें तुझा द्वेषी नाही, ६०  
सांगून हिला, त्यापासून सोडविलें, व  
भागीरथीतीरीं आश्रम करून राहून  
ज्ञानोपदेश केला, तो प्रन्हादानें गर्भा-  
तून श्रवण केला होता ह्मणून, तो पुढें  
मोठा भगवद्भक्त झाला. ही मात्र स्त्री-  
स्वभावानें तो बोध विसरली. पुढें अल्पच  
काळानें हिरण्यकशिपु अरण्यांतून परत  
आला असतां, नारद हिला त्याच्या स्वा-  
धीन करून आपण संचारार्थ गेले. ( भा-  
ग० ६ स्क० अ० १८ ).

**करक**— भारतवर्षीय देश. ( भार० भीष्म०  
अ० ९ ).

**करकर्ष**— ( सो० वं० ) यदुपुत्र क्रोष्टा,  
त्याच्या ज्यामघ कुलांतील रोमपाद-  
वंशोत्पन्न शिशुपाल राजा, त्याच्या च्यार  
पुत्रांतील एक. याचा चेकितान यादवाशीं  
अत्यंत स्नेह असे.

**करकाक्ष**— भारती युद्धांतील दुर्योधनपक्षीय  
राजा.

**करट**— भारतवर्षीय देश. ( भार० भीष्म०  
अ० ९ ).

**करतोया**— भारतवर्षीय भरतखंडस्थ नदी.  
हिला सदानीरा असेंही नामांतर आहे.  
( विंध्य श० ) पहा.

**करंधम**— (सू० वं०) दिष्टकुलोत्पन्न ख-  
निनेत्र रानधीचा पुत्र, अवीक्षित राजा-  
चा पिता, व महत् राजाचा पितामह.  
(भार० अनु० अ० १३७). याचें मूळचें  
नांव सुवर्चा असून, हें पडण्यास कारण  
झालें तें असें,—एकदां कित्येक राजा-  
नी मिळून यास अतिशय उपद्रव दिला  
त्यावरून यानें आपले हस्त कंपित करून  
सैन्य उत्पन्न केलें, आणि सर्वांचा पराभव  
केला. (भार० अश्व० अ० १६).

२— (सो० वं०) ययातिपुत्र तुर्यसु,  
त्याच्या कुळांतील त्रिभानु राजाचा पुत्र,  
यास महत् ना० पुत्र होता.

**करंभ**—एक ब्रह्मर्षि. (२ अगस्त्य श०) पहा.

२— दनुपुत्र एक दानव. (रंभकरंभ श०)  
पहा.

३— भारतवर्षीय करुषक देश तेथील राजा.

**करभाजन**— ऋषभदेवाच्या नऊ सिद्ध  
पुत्रांतील एक. (ऋषभदेव श०) पहा.

**करंभि**— (सो० वं०) यदुपुत्र क्रोष्टा, त्या-  
च्या ज्यामघ कुलोत्पन्न ऋषवंशांत ज-  
न्मलेल्या शकुनी राजाचा पुत्र, यास  
पुत्र देवरात होता.

**करवीर**— मेरूच्या परिस्तरण गिरींतील  
दक्षिण दिशेकडील पर्वत.

२— भारतवर्षीय भरतखंडस्थ क्षेत्र. यास  
प्रस्तुत कोडापुर ह्मणतात.

**करवीराक्ष**— परवीराक्ष शब्द पहा.

**करहाट**— करट श० पहा.

**कराल**— एक गंधर्व.

२— लंकेंतील एक राक्षस.

३— (विदे० वं०) एक जनक, वंशाव-  
ळींत नांव माहीं. याचा वसिष्ठ ऋषींशीं

संवाद झाला होता. (भार० शांति०  
अ० ३०२).

**करालदंत**— एक ब्रह्मर्षि.

**करीव**— भारतवर्षीय देश. (भार० भी-  
ष्म० अ० ९).

**करीराशि**— एक ब्रह्मर्षि. (१ विश्वामित्र  
श०) पहा.

**करीष**—

**करीषक**— भारतवर्षीय देश. (भार० भी-  
ष्म० अ० ९).

**करीषिणी**— भारतवर्षीय नदी. (भार०  
भीष्म० अ० ९). (मत्स्य० अ० ११३).

**करुष**— (२ करुषक श०) पहा.

**करुषक**— (सो० वं०) वैवस्वत मनुच्या  
दाहा पुत्रांतील एक. याची संतति  
कारुषक नांवानें प्रसिद्ध होती, व त्यांचें  
आधिपत्य उत्तरेकडे होतें.

२— भारतवर्षीय भरतखंडस्थ देश. हा  
मलद देशास लगत आहे. (वा० रा०  
बाल० स० २४). येथें पूर्वी करंभना०  
राजा होता, परंतु पांडवांच्या वेळेस ज-  
रासंधाचे प्रधान, हंस आणि डिम्बक, हे  
दोघे सहोदर राज्य करीत असत. वृद्ध-  
शर्मा राजा, व त्याचा पुत्र दंतवक्र यां-  
चेच दाय्याद होते. (मलद श०) पहा.

**करेणुपालि**— गीतमांगिरसमाळिकेंतील ऋ-  
षि. (३ अंगिरा श०) पहा.

**करेणुमती**— पंडुपुत्र नकुलाची स्त्री, शिशु-  
पालाची कन्या. हिचा पुत्र निरमित्र.

**कर्कखंड**— भारतवर्षीय देश. (भार० वन०  
अ० २९४).

**कर्कोट**— कर्कोटक शब्द पहा. (भार०  
मांसल० अ० ४).

**कर्कोटक**— कद्रुपुत्र एक नाग. हा नारदा-

च्या शापाने दवात्रीत सांपडला असतां, नलराजाने यास बाहेर काढून वांचविले होते. त्या उपकारामुळे याने नलास दंडा करून, मुख्यत्वेकरून कळीपासून यास पीडा न होई असे केले होते, तसेच वनवास संपेपर्यंत त्यास कोणी ओळखू नये ह्मणून विरूपही केले होते. वनवास सरतांच सुरुष करून स्वस्थळी गेला. ( ५ नल श० ) पहा.

२- भारतवर्षीय देश. ( भार० भीष्म० अ० ९ ).

**कर्ण**— वसुदेवभगिनी पृथा, जिला कुंती असे नांव पडले होते, तिच्या उदरीं सूर्यमंत्रप्रभावाने, कौमारदशैत झालेला पुत्र. ( भार० आदि० अ० १११ ). हा झाला त्या काळीं, कुंतीचा विवाह झाला नव्हता, त्यामुळे तिला परम लज्जा होऊन, तिने याचे नालच्छेदन न करतां यास एका पेटींत घालून अश्वनदींत सोडिले. ( कुंती श० ) पहा. पेटी नदींत सोडिल्यावर, ती त्या जलप्रवाहांतून वाहत चालली असतां, ययातिपुत्र अनुराजा, तत्कुलोत्पन्न सत्कर्मा अथवा सत्यकर्मा, त्याच्या अधिरथ ना० पुत्रास ती पेटी सांपडली. नंतर तीत काय असावे ह्मणून ती उघडून तो पाहू लागला तो, त्याच्या दृष्टीस हा सुंदर बालक पडला. त्यावरून त्यास पराकाष्ठेचा आनंद झाला; कारण तो त्या वेळेस निपुत्रिक होता. नंतर तो बालक त्याने घरी आणून, आपल्या राधा ना० स्त्रीच्या स्वाधीन केला, तेव्हां तिलाही परम हर्ष होताता, तिने पनीकडून त्याचे नालच्छेदन करविले, व

जातकर्म करवून, वसुषेण असे नांव ठेविले. ( भार० वन० अ० ३०९ ).

पुढे वसुषेण तेथे वाढत असतां, राधेस औरसपुत्र झाला त्याचे नांव राधेय असे होते. नंतर वसुषेण बंधेकरून मोठा झाल्यावर, धार्तराष्ट्र आणि पांडव श्रोणाचार्याजवळ धनुर्विद्येचा अभ्यास करीत असून, अन्यही देशोदेशींचे राजपुत्र तेथे जात आहेत, असे अधिरथाने श्रवण करून, त्यास व राधेयास आचार्याजवळ धनुर्विद्या शिकण्यास नेऊन ठेविले. तेथे हा, बंधूसहित अभ्यास करीत असतां, अर्जुनाच्या बरोबरीचा झाला. अर्जुनाने जे जे अस्त्र, ज्या ज्या प्रकारे योजावे, त्याचप्रमाणे यानेही योजून, समयविशेषी अर्जुनाहूनही विशेष कृति करून दाखवावी. त्यामुळे होतां होतां याचे अर्जुनाशी वितुष्ट पडले, ते दुर्योधनास इष्ट होऊन, तो यावर अत्यंत ममता करू लागला असतां, हाही त्याशी तसाच वागू लागल्यामुळे त्याने यास आपल्या आश्रयास ठेविले.

कांहीं कालाने जरासंधाशी याचा युद्धप्रसंगाने स्नेहभाव झाला, ते दुर्योधनाने जाणून, समर्थ हा आपणास विशेष उपयोगी पडावा अशा हेतूने, त्याने यास अंगदेशाचे आधिपत्य दिले. ( भार० आदि० अ० १३६ ). हा मोठा सूर्योपासक असे, व सूर्याच्याच मंत्रप्रभावाने याचे जन्म झाले होते ह्मणून, सूर्यही यावर पुत्राप्रमाणे प्रेम ठेवी. एकदां ब्राह्मणवेषाने सूर्य याकडे येऊन यास ह्मणाल्या कीं, इंद्र ब्राह्मणवेषाने तुजकडे येऊन, तुझी कवचकुंडले मागणार

आहे, तर ती, तू त्यास देऊ नयेस. (याच्या अंगास उपजतच वज्राप्रमाणे कवच, व कानांत परम दैदीप्यमान कुंडलें होती, ती न देण्याविषयी सूर्याने यास सुचविलें असें येथें समजावें). परंतु यानें विप्रवेषधारी सूर्यास सांगितलें कीं, ब्राह्मणानें मागितल्यावर, त्यास नाहीं ह्मणणें माझ्यानें होणार नाहीं. मग तो इंद्र किंवा अन्य कां कोणी असेना, मी तीं त्यास देईन. असें ऐकून सूर्य ह्मणाला, तू माझे ऐकत नाहीस, त्यास येवढें तरी कर कीं, कवचकुंडलें दिल्यावर, त्यापासून एक अमोघ शक्ति (अस्त्रविशेष) मागून घे, ह्मणजे त्यांत तुझे पुष्कळ हित होईल. त्यावरून यानें तथास्तु म्हटलें असतां, सूर्य अंतर्धान पावला. (भार० वन० अ० ३००-३०२). या गोष्टीस कांहीं दिवस लोटल्यावर, ब्राह्मणवेषानें इंद्र याकडे येऊन, त्यानें यास कवचकुंडलें मागितलीं, तेव्हां यास सूर्याच्या वाक्याचें स्मरण होऊन हा, इंद्र आहे असें यानें जाणलें. नंतर यानें सूर्यवचनानुरूप त्याजवळून शक्ति मागून घेतली, व त्यास आंगचीं कवचकुंडलें कर्तन करून दिलीं, तेव्हांपासून यास कर्ण असें नांव पडलें. (भार० वन० अ० ३१०).

कवचकुंडलें गेल्यावर याच्या मनांत, जामदग्न्य रामाकडे जाऊन विशेष विद्या संपादन करावी असें आलें. त्यावरून हा तेथें गेला, व मी ब्राह्मण आहे असें मिथ्या सांगून, त्यांसमीप अस्त्रविद्या संपादने करीत राहिला. (रामाजवळ ब्राह्मण मी आहे असे सांगण्याचें हेंच

कारण होतें कीं, भीष्म शिवायकरून तो क्षत्रियांस विद्या पढवीत नसे) परंतु हें याचें कपट फार दिवस गुप्त राहिलें नाहीं. त्याचें कारण असें झालें कीं, एकदां राम, याच्या मांडीवर मस्तक ठेवून निव्रित झाला असतां, एक दैत्य तीक्ष्णकीटकयोनि पावलेला (दंश श० पहा.) त्यानें याची मांडी कोरिली, तेणेंकरून यास बहुत वेदना झाली असतांही गुरुनिद्रेचा भंग होऊं नये अशा हेतूनें यानें धैर्य धरून मांडी तिळमात्र हलविली नाहीं, इतक्यांत याच्या मांडीपासून निघालेला रक्तप्रवाह रामाच्या मस्तकास स्पर्शल्यामुळें तो जागृत झाला, आणि पाहूं लागला तो, याच्या मांडीस मोठेंच क्षत कीटकानें केलें आहे. त्यावरून त्याची वृत्ति याच्यावर अधिक सुप्रसन्न व्हावी, ती न होतां, रामास याच्या ब्राह्मण्याचा संशय उत्पन्न झाला, तो असा कीं, येवढी पीडा यास झाली असतां, ज्या अर्थी हा चळला नाहीं, त्या अर्थी हा निश्चयेंकरून मृदुहृदयाचा ब्राह्मण नसून, वज्रतुल्यहृदयी क्षत्रिय असावा असें वाटून, त्यानें यास पुसलें कीं, तूं खरेंच सांग कोण आहेस? तेव्हां यानें हात जोडून नम्रतेनें विनंति केली कीं, मी सूतपुत्र आहे (क्षत्रियापासून ब्राह्मणीस होतो पुत्र तो सूत याचा पुत्र). तर मग तूं, मी ब्राह्मण आहे असें कशावरून सांगितलेस ह्मणून रामानें पुसलें असतां, यानें सांगितलें कीं, शिण्याचा गुरु हा फिताच होय, ह्मणून जी गुरूची जाति, तीच शिण्याची, असे मनांत आणून मी ब्राह्मण आहे असें सांगितलें.

तें ऐकून राम, यास विशेष कांहीं न बोलतां, इतकेंच ह्मणाला कीं, जी विद्या तूं मजपासून संपादिली आहेस, ती तुला युद्धसमयी स्फुरद्रूप होणार नाही, असें जाण, व येथून आतां सत्वर गमन कर. असें ऐकतांच हा तेथून निघून अंतःकरणांत खिन्न असतांही, दुर्योधनास मी विद्या संपादून आलो असेंच यानें सांगितलें. (भार० उद्यो० अ० १६८०).

तसाच हा, एकेकाळीं मृगयेस गेला असतां, अनेक श्वापदै मारतां मारतां, एका ब्राह्मणाची होमधेनु अरण्यांत चरत होती, तिला याचा बाण चुकून लागला, व ती मरण पावली. त्यावरून यास अत्यंत खेद होऊन, ती धेनु ग्या ब्राह्मणाची होती त्याकडे आला, आणि मजकडून झालेला अपराध क्षमा करून, हिच्या ब्रदला मागाल तितक्या गायी देतो असें ह्मणू लागला; परंतु ब्राह्मणानें कोपेकरून हें याचें ह्मणणें अमान्य केलें, व यास शाप दिला की, युद्धसमयी तुझे रथचक्र भूमि ग्रस्त करील. तात्पर्य, अर्जुनाहून आपण अधिक व्हावें ह्मणून जो जो हा प्रयत्न करित गेला, तो तो याची हानिच होत गेली, व पांडव वनवासांत असतां दुर्योधन घोषयात्रेच्या निमित्ताने यास समागमें घेऊन, त्यांचा छल करायस गेला असतां, तेथे याचा गंधर्वानें पराभव केला. (भार० वन० अ० २४१).

एकदां दुर्योधन, दुःशासन, शकुनि, आणि हा, पांडवांची निंदा करित बसले होते. ती भीष्मानें श्रवण करून, त्यास इतका कोप आला कीं, त्यानें या सर्वांची पराकाष्ठेची निर्भर्त्सना केली, तीवरून

यास ईर्ष्या उत्पन्न होऊन, हा द्विविज-यास गेला व अपरिमित द्रव्य आणून दुर्योधनास देत होत्साता, त्याकडून यानें विष्णुयाग करविला. (२ दुर्योधन श०) पहा.

अज्ञात वासांतून पांडव प्रकट झाल्यावर, युधिष्ठिरानें कृष्णास दुर्योधनाकडे साम करण्यास पाठविलें, त्यावरून कृष्णानें तेथें जाऊन, बहुता प्रकारें दुर्योधनास बोध केला कीं, युद्ध करणें चांगलें नाहीं, कारण त्यांत बहुत जीवांचा नाश होतो, यास्तव पांडवांचा यथायोग्य भाग त्यांस देऊन सुखानें राहा. या गोष्टीस भीष्म, द्रोण, विदुर, धृतराष्ट्र व गांधारी, यांचें संमत पडले असतांही, तें दुर्योधन ऐकेना. शेवटीं आपला यत्न निर्फळ झाला असे पाहून, कृष्ण युधिष्ठिराकडे परतण्यास निघाला. तेव्हां भीष्मादिक मंडळी त्यास पोहोंचविण्याकरितां नगराबाहेर बरीच दूरवर आली होती, त्यांत कर्ण हाही होता. नंतर कृष्णानें ते सर्व फार दूर आले असें पाहून सर्वास निरोप दिला; परंतु कर्णास निरोप दिला नाहीं, त्यास आपल्या रथांत घेतलें आणि बोलण्यास उपक्रम केला, तो असा.—

कर्णा, मी काय जें बोललों, तें सावधपणाने ऐक. तूं दुर्योधनाचा आश्रय केला आहेस खरा; परंतु वास्तविकपणाने तत्पक्षी नाहींस, तुझे जन्म कुंतीपासून झालें असून तूं तिचा ज्येष्ठ पुत्र आहेस. वृष्णिकुल हें संपूर्ण तुझ्या मातृपक्षाचें असून, सर्व पांडव तुझे आते आहेत, तूं युधिष्ठिराचा ज्येष्ठ भ्राता असें जर त्यास समजले, तर लागलाच त्यास

इतका आल्हाद होईल कीं, तो तुझा सर्व बंधूंसहित सेवक होईल इतकेंच नव्हे, तर त्याची इतर भ्रात्यांसहित जसी प्रस्तुत द्रौपदी सेवा करीत आहे, तसीच तुझीही करील. यास्तव माझे लोटलेलें तूं ऐक व पांडवांकडे चल. याप्रमाणें कृष्ण बोलून उगाच राहिला असतां, कर्ण बोलूं लागला कीं, कृष्णा, तूं जें बोललास तें सर्व यथार्थ असून मलाही विदित आहे; परंतु उपयोग काय ? कुंतीनें माझा त्याग केला असतां, अधिरथानें माझे पालन केलें, राधेनें मला पाजिलें, व माझे मूत्रपुरीष तिने काढिलें, तिच्या नांवावरून लोक मला राधेय झटल्यानें ओळखतात, शिवाय अधिरथानें माझे लग्न केलें असून, येथें मला संततिही झाली आहे. दुसरें, तूं असें पहा कीं, आजपर्यंत दुर्योधनानें माझे बळ धरून पांडवांशीं द्वेष केला, त्यास मी आतां कसे सोडावें ? त्याने जी प्रस्तुत युद्धाची सिद्धता केली आहे, ती सर्व माझ्या विश्वासावर आहे, अशा प्रसंगीं जर मी विश्वासघातास प्रवर्तेन, तर लोक तरी मला काय झणतील ? फार तर काय पण तूं सुद्धां मला चांगलें झणणार नाहीस. यास्तव आतां पांडवांकडे येणे मला श्रेयस्कर नाही, तर आतां विशेष कांहीं तूं मला न बोलतां पांडवांकडे जा, आणि युद्धाचीच सिद्धता कर. झणजे हे सर्व उन्मत्त क्षत्रिय धारातीर्थीं मरण पावून स्वर्गास जातील. दुर्योधनही परम दुष्ट आहे. तो युद्धांत मरण पावल्यानें भूमीवर अधिक पाप होणार नाही, वांचल्यास अधर्माचीच वृद्धि होईल, हे सर्व मनांत

आण, आणि हें जें तुझे माझे झालेलें भाषण, तें तूं युधिष्ठिरास अगदीं कळवूनको. कळविण्यांत तो युद्धाचीच इच्छा करणार नाही, यास्तव हें सर्व वृत्त गुप्त ठेव. पांडव हे युद्ध करूनच जय पावोत अशी माझी इच्छा आहे. याप्रमाणें कर्ण बोलून, त्यानें कृष्णास व कृष्णानें त्यास परस्परें आलिंगनें देऊन हा कृष्णाच्या रथांतून उतरून आपल्या रथांत बसला, आणि कृष्णास मार्गस्थ केल्यावर, आपण परतून हास्तिनापुरांत प्रवेशला. (भार० उद्योग० अ० १४२-१४३).

पुढें उभयपक्षां सैन्याची सिद्धता होऊन, लवकरच युद्धास आरंभ होणार असें कुंतीनें जाणून, कर्ण त्यांत न मरावा, व तो पांडवांकडे यावा, अशा हेतूनें ती गुप्तपणें त्याकडे गेली, व झणाली कीं, तूं माझा पुत्र आहेस यास्तव तिकडे चल. कर्णानें उत्तर केलें, तूं आपल्या लज्जेच्या संरक्षणार्थ माझा त्याग केलास, त्यामुळें तुझे नीटच झालें, परंतु माझे जन्म व्यर्थ झालें; कसें झणशील तर ऐक, मी क्षत्रियकुलांत जन्मलों असून, तूं त्याग केल्यामुळें क्षत्रियकुलास योग्य जे संस्कार त्यांस मी अंतरलों. यास्तव आतां कांहीं अधिक न बोलतां परत जा, मी जो युद्धाचा निश्चय केला तो केलाच, आतां, पांडव मला मारतील, किंवा मी त्यांस मारीन याशिवाय दुसरी गोष्ट नाही. असा त्याचा निश्चय पाहून कुंती झणाली, तूं माझे ऐकत नाहीस यास्तव येवढें तरी कर कीं, धनुर्विद्येंत अर्जुन जसा तुझ्या साम्यतेचा आहे, तसे इतर पांडव नाही-



त, हणून त्यांस तू अगदी हात लावू नयेस. हे बोलणे कर्णाने मान्य केले, व तिला जाण्यास निरोप दिला. ( भार० उद्योग० अ० १४४-१४६ ).

पुढे कौरवपांडवांची सैन्ये रणभूमीवर येऊन, कौरवसेनेत सैनापत्य भीष्मास प्राप्त झाले, त्या दाहा दिवसांत याने मुळीच शस्त्र धरिले नाही; कारण भीष्म आहेत तोंपर्यंत मी युद्ध करणार नाही अशी याची प्रतिज्ञा होती. भीष्म रणांत पडल्यावर द्रोणाचार्य सैनापति झाला, त्या पांच दिवसांत याने बरेच युद्ध केले. नंतर तोही पडला असता सोळाव्या दिवशी दुर्योधनाने यास सैनापत्याभिषेक केला. त्या काळी याच्या दोन दिवसांतून पहिल्या दिवशी याने चांगलेच झटून युद्ध केले; परंतु याच्या मनाजोगा यास सारथि नसल्यामुळे, हा सूर्यास्त होताच सेनेचा अवहार करून, शिविरांत आला, व सारथ्याविषयी चिंतन करू लागला, इतक्यांत तेथे दुर्योधन प्राप्त होऊन यास हणाला की, आज तू तर युद्ध उत्तम केलेस, असेच उदयीक करून पांडवांस मार, माझा कायतो विश्वास तुजवरच आहे. असे ऐकून कर्ण हणाला, ते सर्व मी करीन; परंतु मला असावा तसा सारथि नाही. पांडवसैन्यांत अर्जुनाचे सारथ्य करण्यांत कृष्ण जसा कुशळ आहे, तसा आपल्या सैन्यांत एक शल्य मात्र आहे, हणून तो जर माझे सारथ्य करण्याचे स्वीकारील, तर निःसंशय मी उद्यां पांडवांस मारून तुला राज्याभिषेक करीन; नाही तर मरून तरी जाईन.

त्यावरून दुर्योधन, कर्णास समागमे घेऊन, लागलाच शल्याच्या शिविरांत गेला व त्यास हणू लागला की, माझी कांहीं विनंती आहे. शल्य हणाला, काय असेल ती बोल. दुर्योधन हणाला, आपण कृपाकरून उद्यांचा दिवस कर्णाचे सारथ्य स्वीकारल्यास उत्तम होईल, कारण कृष्णाहूनही अधिक उत्तम सारथ्यकरण्यास तुझी जाणत आहां, तर हे माझे येवढे बोलणे मान्य व्हावे. ते ऐकून शल्यास अनिवार क्रोध येऊन, तो रुष्ट होत्ताता दुर्योधनास हणाला की, तू जे येथे मला बोलाविलेस ते माझा असा अपमान करण्यासच असे मला वाटते. अरे, मी अभिषिक्त राजा असतां, सूतपुत्राचे सारथ्य करणे मला उचित आहे काय? मी स्वतंत्रपणाने युद्ध करून पांडवांस मारण्यास समर्थ असतां, तसे करण्यास मला सांगायाचे सोडून, कर्णाचे सारथ्य करा हणतोस, त्या अर्थी मला तुझ्या युद्धाची गरज नाही, मी हाच पहा माझ्या मद्रदेशास जाण्यास निघालो असे समज. तेव्हां दुर्योधन भयभीत होत्ताता लीनतेने शल्यास हणाला की, आपण स्वतंत्रपणाने पांडवांस मारण्यास खचित समर्थ आहां हे मी जाणतो, निरुपायास्तव केलेल्या विनंतीचा क्रोध न मानतां मजकडे दृष्टि देऊन काय करण ते करावे. त्यावरून शल्य कांहींसा शांत होऊन हणाला की, बरे तर, मी सारथ्य करीत असतां, कर्णास जे कांहीं शुभाशुभ बोलेल, ते त्याने सोसले पाहिजे. ते कर्णाने मान्य केल्यावर, ते आपआपल्या शिविरास

गेले. ( भार० कर्ण० अ० ३२ ).

दुसऱ्या दिवशीं शल्य, बोलल्याप्रमाणे सारथ्य करण्यास कर्णाच्या रथावर येऊन बसला. त्यास पाहून कर्ण हर्षयुक्त होताता थारूट होऊन युद्ध करू लागला, त्यांत त्याने पांडवसेनेस पराकाष्ठेचे त्रस्त केले, व असंख्य सेना मारिली, परंतु अर्जुन कोठें सैन्यांत दृष्टीस पडेना झणून, बारंवार अर्जुन कोठें आहे, अर्जुन कोठें आहे असें झणू लागला, तेव्हां शल्य झणाला, कर्णा, तूं अर्जुनास सत्वरच पाहाशील, परंतु एकदां तो दृष्टीस पडला झणजे मग मात्र हें तुझे धैर्य राहील न राहील. अरे, अर्जुन तो अर्जुनच, त्याची साम्यता एक त्यालाच असें पूर्णपणे समज. पहा बरे, पांडव वनवासांत असतां, गंधर्वांनीं दुर्योधनास बांधिलें, तेव्हां तूं तेंथें असतां त्यास तूं सोडविलेंस किंवा अर्जुनानें ? दुसरे, विराटनगरींत उत्तरगोप्रहणकाळीं, तूं होतास कीं नव्हतास ? जर होतास तर पलायन कां केलेंस ? झणून तूं यःकश्चित् कोणीकडे व महायोद्धा अर्जुन कोणीकडे, याचा विचार करून काय बोलणें तें बोल, व्यर्थ वल्गना करण्यांत तात्पर्य नाही.

असे शल्यानें केलेले मर्मभेदक भाषण कर्णाने श्रवण करून, त्यास क्रोध आला, परंतु कांहीं अधिक बोलावे तर, तो सारथ्य सोडून जाईल, या भीतीने जरी स्तब्ध राहावे असें याने मनांत आणिलें, तरी याच्यानें बोलल्यावाचून राहावेना, झणून यानें शल्यास युक्तीनें असें भाषण केलें कीं, शल्या, तूं

जें कांहीं मला बोललास, हा तुझा दोष नव्हे, तर ज्या मद्रदेशाचा तूं अधिपति असून, तेथील प्रजेपासून त्यांच्या उत्पन्नाच्या साहव्या भागावर उपजीविका करतोस, त्याचा दोष होय.

**श्लोक.**

आमत्स्येभ्यः कुरुपांचालदेश्या आनैमिष्याञ्चेदयो ये विशिष्टाः ॥ धर्मपुराणमुपजीवन्ति संतो मद्रादृते पांचनदांश्च जिह्मान् ॥ १६ ॥ त्वं तस्य गोप्ता च जनस्य राजा षड्भागहर्ता शुभदुष्कृतस्य ॥ ( भार० कर्ण० अ० ४९ ).

कर्ण झणाला, शल्या, आणखी असेही आहे. हिमालय उपगिरि, गंगा, सरस्वती, यमुना, आणि कुरुक्षेत्र, या पांचांनीं बहिष्कृत प्रदेश. तसाच शतद्रु, विपाशा, इरावती, चंद्रभागा, वितस्ता आणि सिंधु, या साहा नद्यांमधील प्रदेश, त्या सर्वांस वाहीक अरट्ट अशी संज्ञा असून, त्यांत आर्य लोकांनीं दोन दिवस देखील राहूं नये, यांतून तूं, पहिल्या वर्गातील प्रदेशांत रहाणारा होस झणून, तुझा देश बहिष्कृत असून आर्यास त्याज्य असल्याचे बोलणेंच नको. ( वाहीक श० पहा. ) दुसरे, तुझ्या देशांत रहाणारे लोक प्रायः व्रात्य ( उपनयनसंस्कारहीन ) असून, गौडी मद्य ( गुळाची दारू ) पिणारे, ज्यांच्या द्वांरांशीं सुरापात्रांचे व गोवधाचे क्रमानें डाव्या उजव्या अंगास प्रसिद्ध स्थल असायांचेच, ज्यांच्या स्त्रिया नम्र होऊन गाणाऱ्या व नाचणाऱ्या, तशाच द्वारांच्या बाह्य प्रदेशीं स्थित होऊन नंतर अंगावर पुष्पे धारण करणाऱ्या, व म-

नास येईल त्याशीं मैथुन करणाऱ्या, इतक्या निष्ठा असतात, याविषयीं असे वचन आहे;—

**श्लोक.**

क्षत्रियस्य मलं भैक्षं ब्राह्मणस्याव्रतं  
मलम् ॥ मलं पृथिव्या वाहीकाः स्त्री-  
णां मद्रस्त्रियो मलम् ॥ २३ ॥  
( भार० कर्ण० अ० ४४ ).

तसेच गाढव, खेचर, उंट, यांवर बसून संचार करणें; एडका, डुकर, कोबडा इत्यादिकांचें मांस, व भाजलेले सातू खाणें; गाढवी, मेंढी, उंटीण, यांचें दूध पिणें; हीं कर्म तर ज्यांचीं नित्याप्रमाणेच शालीं असून, वर आणखी त्यांचें ह्मणणें असें असतें कीं, जे मनुष्य आमच्याप्रमाणें वागत नाहीत, त्यांचें जन्म व्यर्थ आहे. शल्या, फार काय सांगूं, प्रस्थल, गांधार, अरट्ट, खश, वसाती, सिंधु, सौवीर, कारस्कर, माहिषक, कलिंग, केरल, कर्कोटक, वीरक, जर्तिक आणि तुझा मद्र देश, हे कुत्सित असल्यामुळे मद्रदेशाधिपति जो तू, तोही तसाच, अतएव मला कुत्सित भाषण करितोस.

**श्लोक.**

मानुषाणां मलं म्लेंच्छं म्लेंछानामौ-  
ष्ट्रिका मलम् ॥ औष्ट्रिकाणां मलं घं-  
टाः घंटानां क्षुद्रयाजकाः ॥ २४ ॥  
क्षुद्रयाजकयाज्यानां मद्रकाणां च य-  
न्मलम् ॥ तद्भवेद्वै तव मलं यद्यस्मान्  
विमुचसि ॥ २५ ॥ ( भार० कर्ण० अ० ४४ ).

**आणखीही**

मद्रके संगत नासित हतं वृश्चिक ते विषम् ॥ आथर्वणेन मंत्रेण यथा ज्ञा-

तिः कृता मया ॥ ३३ ॥ इति वृ-  
श्चिकदष्टस्य विषवेगहतस्य च ॥  
कुर्वति भेषजं प्राज्ञाः सत्यं तच्चापि  
दृश्यते ॥ ३४ ॥ ( भार० कर्ण०  
अ० ४० ).

मद्र देशाशीं संगत होणें अयोग्य असेल, तर हे वृश्चिक, तूं ढसलेल्या मनुष्याचें विष उतरो, अशा अथर्वण-वेदांतील मंत्रानें, मांत्रिक विष उतरता-त, तें तुझ्या कृतीवरून शल्या, मला सत्यच दिसतें. इतकें बोलून कर्ण उगाच राहिला. नंतर शल्य बोलूं लागला, कर्णा, आतुर ( रोगी ) त्यांचा परित्याग करणें, आपलीं स्त्रियाबालकें विकणें, इ० कर्म तुझ्या अंगदेशांत होतात, तेथील तूं राजा होस, ह्मणून तूं जर स्वतः तसा असलास, तर माझ्या देशांतील व्यवहारावरून मीही तद्वत् होईन हें यथार्थ आहे, परंतु देशव्यवहारावरून राजास नांव ठेवणें योग्य नाही. आणखी दुसरें, कांहीं प्रजा वाईट असली ह्मणजे सर्वच तसी असले असें नाही, यास्तव तुझें मजविषयीं दोषारोपयुक्त भाषण योग्य नसून, माझ्या सर्व प्रजेविषयींही योग्य नाही.

**श्लोक.**

आतुराणां परित्यागः स्वदारसुतविक्र-  
यः ॥ अंगे प्रवर्तते कर्णं येषामधिप-  
तिर्भवान् ॥ ४० ॥ सर्वत्र ब्राह्मणाः  
संति संति सर्वत्र क्षत्रियाः ॥ वैश्याः  
शूद्रास्तथा कर्णं स्त्रियः साध्यश्च सु-  
व्रताः ॥ ४२ ॥ रमते चोपहासेन पु-  
रुषाः पुरुषैः सह ॥ अन्योन्यमवरक्षं-  
तो देशे देशे समैथुनाः ॥ ४३ ॥ सर्वत्र

संति राजानः स्वं स्वं धर्ममनुव्रताः ॥  
दुर्मनुष्यान्निगृह्णन्ति संति सर्वत्र धा-  
मिकाः ॥ ४९ ॥ न कर्ण देशसामा-  
न्यात्सर्व पापं निषेवते ॥

( भार० कर्ण० अ० ४४ ).

‘ ब्राह्मण, क्षत्रिय, वैश्य, शूद्र, साध्वी स्त्रिया, आणि आपआपला स्वधर्म पाळून दुष्ट मनुष्यांचा निग्रह करणारे धार्मिक राजे सर्वत्र आहेत, ह्मणून कर्णा, तू केलेले भाषण एकदेशीच होय. याप्रमाणे उभयतांचे भाषण चालले आहे, इतक्यांत दुर्योधन तेथे आला, आणि ह्मणाला की, ही वेळ आपण उभयतांनी वाद करण्याची नाही, माझे हित होईल ते पाहावे. त्यावरून कर्णाने शल्यास सांगितले की, युधिष्ठिर आणि भीम जिकडे आहेत, तिकडे माझा रथ ने. तेव्हां शल्याने तिकडे रथ नेला असता, कर्णाने अनिवार युद्ध करून, शतावाधि रथी मारून पाडले. युधिष्ठिर, नकुल, सहदेव, त्यांस तर याने त्यांच्या गळ्यांत धनुष्य घालून ओढिले असता, कुंतीस दिलेल्या वचनाचे यास स्मरण होऊन, त्यास सोडून दिले, व पुढे आलेल्या भीमास ह्मणाला की, तू गदायुद्धांत मात्र कुशल आहेस, अस्त्रविद्येचे परिज्ञान तुला चांगले नाही, यास्तव मजपुढे तू येत जाऊ नयेस. इतक्यांत अर्जुन कर्णासमोर आलेला पाहून, शल्य ह्मणाला, कर्णा, तू येवढा वेळ अर्जुन कोठे आहे ह्मणून भारी छंद घेतला होतास, त्यास, हा आतां अर्जुन पहा.

नंतर कर्णाचे व अर्जुनाचे अत्यंत घोर युद्ध झाले, त्यांत कर्णाचे युद्धकौश-

ल्य त्या दिवशीं अर्जुनाने पाहून, त्यानेही तसेच दाखवून, यास इतके जर्जर केले की, याला त्या दिवशीं वासवी शक्तीचे ( इंद्राने दिलेल्या शक्तीचे ) स्मरण झाले, परंतु ती पूर्वीच घटोत्कचावर सोडिली होती त्यामुळे, याने दुसऱ्या अस्त्राची योजना केली. ( घटोत्कच श० पहा. ) या अस्त्राची याने योजना केली असता, यास नकळत तक्षकपुत्र त्यावर बसलेला कृष्णाने जाणून, त्याचा व कर्णाचा प्रयत्न त्याने निर्फळ केला व अर्जुनास वांचविले. ( १ अश्वसेन श० ) पहा.

याप्रमाणे झाले असता, तक्षकपुत्र पुनः कर्णाकडे आला, व त्यास ह्मणू लागला की, मी तुझ्या बाणावर तुला नकळत बसलों होतो, परंतु माझा प्रयत्न व्यर्थ गेला. यास्तव तू आपल्या बाणावर माझी पुनः योजना कर. कर्णाने उत्तर केले, मी तुझ्या वळावर युद्ध आरंभिले नाही, ह्मणून मला तसे करण्याची गरज नाही, तर येथून चालता हो. असे ह्मणतांच तो निरुपाय होऊन स्वस्थळी गेला, व कर्ण पुनः युद्ध करू लागला. होतां होतां, तो दिवस कर्णाच्या मृत्यूचा असल्यामुळे, त्यास, अस्त्रयोजनेचे विस्मरण होत चालले, व त्या संघांत याचे रथचक्रही भूयस्त झाले. असे पाहून हा रथाखाली उतरला, आणि चक्र काढण्याचा यत्न करीत आहे तो, अर्जुनाने याच्यावर निर्वाण बाण योजिला. त्यास पाहून कर्ण ह्मणाला, अर्जुना, मी रथचक्र काढण्यास गुंतलों आहे, तर क्षणभर अवकाश कर, इतक्यावर तसे करशील तर अधर्मयुद्ध होईल. अर्जु-

नानें उत्तर केलें, तुम्ही साहा महांरथ्यांनीं मिळून अभिमन्यूस मारिलेंत, त्या वेळेस धर्म कोठें गेला होता ? यास्तव आतां मीही तें कांहीं पाहात नाहीं, असें झणून, त्यानें तो बाण यावरं सोडतांच याचे शिर तुटून, हा गतप्राण होऊन रणभूमीवर पडला. ( भार० कर्ण० अ० ९०-९२ ).

कर्ण गुणांनीं चांगला होता, परंतु दुर्योधनाच्या संगतीनें त्याची बुद्धि भ्रंश पावली होती. दानशूर तर याचें इतकें वर्णनीय होतें कीं, आपल्या अंगास जशी त्वचा आहे, तद्वत् यास आंगचेंच कवच असलेलें कर्तन करून ( कातरून ) यानें ब्राह्मणवेषधारी इंश्रास दिलें. हा शापदग्ध होता झणूनच अर्जुनानें यास मारिलें, यास अनेक स्त्रिया असून, सत्यसेन, प्रसेन, भानुसेन, पृथुसेन, वृषसेन, चित्रसेन, शत्रुंजय आणि वृषकेतु, इ० पुत्र होते. यांत वृषकेतु लहान असल्यामुलें वांचला जाऊन, इतर सर्व हा असतांच भारती युद्धांत मरण पावले होते. कर्ण मरण पावला असें पाहून दुर्योधनास अनिवार शोक होऊन, तो रोदन करीत आपल्या शिविरास गेला.

२- धृतराष्ट्राच्या शतपुत्रांतील एक.

कर्णक- एक ब्रह्मर्षि. ( २ अत्रि श० ) पहा.

कर्णनिर्वाक- ऋषिवि०.

कर्णवेष्ट- पांडवपक्षीय राजा. ( भार० उद्योग० अ० ४ ).

कर्णश्रवा- पांडवांसमागमें द्वैतवनांत होता ऋषि तो.

कर्णाटक- भारतवर्षीय भरतखंडस्थ देश. ( भार० भीष्म० अ० ९ ).

कर्णिका- एक अप्सरा.

२- वसुदेवभ्राता जो कंक त्याची स्त्री, हिला ऋतधामा, आणि जय, असे दोन पुत्र होते.

कर्णिकार- जटायूच्या पुत्रांतील एक.

कर्णिरथ- एक ब्रह्मर्षि. ( २ अत्रि श० ) पहा.

कर्म- एक प्रजापति, हा ब्रह्ममानस-पुत्र असून, त्याच्या छायेपासून स्वायंभू मन्वंतरांत उत्पन्न झाला होता. यानें प्रजा निर्माण व्हावी झणून सरस्वती नदीच्या तीरीं दुर्धट तप चालविलें असतां, यास भगवान् प्रत्यक्ष होऊन वरप्रदानपूर्वक बोलले कीं, स्वायंभू मनु तुला, त्याच्या तीन कन्यांतील एक कन्या विवाहविधीनें देईल, तिचें तूं पाणिग्रहण करून प्रजा निर्माण करावीस. असें बोलून भगवान् अंतर्धान पावल्यावर, अल्पच काळाने स्वायंभू मनुनें यास कन्या भार्या-र्थ दिली, तिचे नांव देवहूती असें होतें. तिचेठायीं याने कला, अनसूया, श्रद्धा, हविर्भुवा, गति, क्रिया, ख्याति, अरुंधती आणि शांति, अशा नऊ कन्या निर्माण करून, महर्षीस याप्रमाणें दिल्या होत्या. पहिली कला-ती मरीचीस, दुसरी अनसूया अत्रीस, तिसरी श्रद्धा अंगिराऋषीस, चौथी हविर्भुवा पुलस्त्यास, पांचवी गति पुलहास, साहावी क्रिया क्रतूस, सातवी ख्याती भृगूस, आठवी अरुंधती वसिष्ठास, आणि नववी शांति अथर्वणऋषीस. नंतर यानें एक पुत्र निर्माण केला, तो कपिलमहामुनि, या नांवानें प्रसिद्ध होता. ( भाग० ३ स्क० अ० २१-२४ ).

१- पुलह ऋषीचा पुत्र, ज्यास सिनीवाली नांवाची स्त्री होती तो ( मत्स्य० अ० २३ ). ( २ पुलह श० ) पहा.

३- एक ब्रह्मर्षि. ( २ कश्यप श० ) पहा.

४- एक राजर्षि.

**कर्दमाल-कर्दमिल-** भारतवर्षीय भरतखंडस्थ तीर्थ. येथें भरत राजास ऋषींनी राण्याभिषेक केला होता. ( भार० वन० अ० १३५ ).

**कर्मजित्-** ( सो० वं० ) पूरुकुलोत्पन्न उपरिचरवंशांत जन्मलेल्या बृहत्सेन राजाचा पुत्र, यास पुत्र सृतंजय ना० होता.

**कर्मश्रेष्ठ-** स्वायंभूमन्वंतरांतील पुलह ऋषीच्या तीन पुत्रांतील ज्येष्ठ.

**कर्मापन-** एक ब्रह्मर्षि. ( ३ भृगु श० ) पहा.

**कर्मी-** शुक्राचार्याच्या चार पुत्रांतील कनिष्ठ. ( २ शुक्र श० ) पहा.

**कर्षट-** भारतवर्षीय भरतखंडस्थ देश. हा पूर्वेकडे वंगदेशाच्या पुढें पांडवांच्या वेळेस असून, त्या काळीं तेथें ताम्रलिप्त ना० राजा होता. ( भार० सभा० अ० ३० ).

**कलशीकंट-** एक ब्रह्मर्षि. ( ३ अंगिरा श० ) पहा.

**कला-** कर्दम प्रजापतीच्या नऊ कन्यांतील पहिली, व मरीचि ऋषीची स्त्री. हिला कश्यप आणि पूर्णिमा असे दोन पुत्र होते.

२- विभीषणाची ज्येष्ठ कन्या. ही रामाकडील कुशलवृत्त अशोकवनिर्केत वारंवार जाऊन सीतेस कळवीत असे. ( वा० रा० सुंदर० स० ३७ ).

**कलावती-** काशीपतीची कन्या, सोमवंशीय यदुकुलोत्पन्न दशार्ह राजाचा पुत्र

व्योम, ज्यास दशार्ह ह्मणतात त्याची स्त्री. ही दुर्वासऋषीची शिष्य असून अत्यंत पवित्र असे. हिचें पाणिग्रहण करून पतीनें हिला स्ननगरीत आणिव्यावर, रात्री आपल्या मंदिरांत नेलें, व आलिंगन देऊं लागला, तेणेंकरून त्याचें शरीर पोळलें. ह्मणून तो हिला पुसूं लागला कीं, असें होण्याचें कारण काय? हिनें सांगितलें, आपण अभक्ष्य पदार्थ भक्षिल्यामुळें मलिन झालां आहां ह्मणून असें झाले असेल. त्यावरून त्यानें गर्गमुनीस शरण जाऊन शरीर शुद्ध केलें असतां, हिचें अंग मग व्यास चंदनाप्रमाणें शीतल लागूं लागलें. ( स्कंद० ब्रह्मोत्तर० ).

**कलि-** कश्यप ऋषीपासून मुनीना० भार्येस झालेल्या देवगंधर्वांतील एक. ( १ देवगंधर्व श० पहा ).

२- चार युगांतील चौथे व त्याची मूर्तिमान् देवता. याची वर्षसंख्या देवमानानें १२०० वर्षांची असून मनुष्यमानानें ४,३२,००० चार लक्ष बत्तीस सहस्र वर्षांची असत्ये. याचा संध्या, व संध्यंशकाल देवमानानें दोनशें संवत्सरांचा ह्मण्टलेला आहे. ( मत्स्य० अ० १६४ ). मघा नक्षत्रीं सप्तर्षि आले ह्मणजे कलियुगास आरंभ होतो. ( भाग० १२ स्कं० अ० ३ ). सांप्रत कलियुगाचीं ४९७७ चार सहस्र नऊशें सत्याहत्तर वर्षे गत झालीं आहेत, व हें युग चालू मन्वंतरांतलें २८ वें आहे.

**कलिंग-** भारतवर्षीय भरतखंडस्थ देश. हा इंद्रप्रस्थापासून दक्षिण दिशेकडे असून, याची राजधानी राजपुर ह्मण्टलेली

आहे. येथे पूर्वकाळीं चित्रांगद राजा होता. (भार० शांति० अ० ४). पांडवांच्या चेळेस येथे भानुवंत राजा असे. (भानु-वंत श०) पहा.

१- एक नगर, व तत्संबंधी देश. हा इंद्रप्रस्थाच्या कांहीसा नैर्ऋत्येस असून यांत अमरकंटक पर्वत आहे. (वा० रा० अयो० स० ७१).

३- (सो० वं०) ययातिपुत्र अनुराजा तत्कुलोत्पन्न बलीच्या साहा पुत्रांतील तिसरा. सुतपा राजाचा पीत्र.

**कलियुग**—द्वितीयार्थक कलि श० पहा.

**कलिसंतरण**—मुख्य यजुर्वेदोपनिषत्.

**कलिक**—कलीच्या अंतीं संभल ग्रामामध्ये रहाणाऱ्या विष्णुयशा ना० ब्राह्मणाच्या गृहीं होणारा विष्णूचा अवतार. (भार० वन० अ० १९०).

**कल्प**—उत्तानपादपुत्र ध्रुव त्यापासून, भ्रमी भाषेच्या ठायीं झालेल्या दोन पुत्रांतील ज्येष्ठ.

२- तेरा सैहिकेयांतील एक. (२ सैहिकेय श०) पहा.

३- वसुदेवापासून उपदेवेस झालेला पुत्र.

४- ब्रह्मदेवाच्या दिवसाचे साधारण नांव. आपल्या मनुष्यांच्या एका मासांत, जसे साधारणतः तीस दिवस असतात, तसेच ब्रह्मदेवाच्या मासांतही तीस कल्प असतात. कल्पांचे मान केवढे असते त्याविषयी असे आहे.—कृत, त्रेता, द्वापर आणि कलि या चार युगांचा एक पर्यय (चौकडी), असे पर्यय सहस्र झाले ह्मणजे ब्रह्मदेवाचा प्रातःकालापासून सायंकालपर्यंत केवळ दिवस होतो, इतकीच पुढे रात्र. याप्रमाणे एक

जे अहोरात्र, त्यास कल्प असे नांव आहे. ब्रह्मदेवाच्या दिवसांत स्वर्गांत चौदा इंद्र, आणि पृथ्वीवर चौदा मनु होतात. या मनुचे, मनुष्यमानाचा, एकाहस्तर पर्यय, व वरती कांहीं अधिक इतका काळ मन्वंतर चालते. (भाग० ३ स्क० अ० ११). ब्रह्मदेवाचे वर लिहिल्या मानाने शतसंवत्सरपरिमित आयुष्य झटलेले असून, त्यांत पचास वर्षांचे प्रथम परार्ध गत झाले आहे; व प्रस्तुत द्वितीय परार्ध चालू आहे; यांत किती वर्षे झालीं असून कोणत्या वर्षाचा कितवा मास चालला आहे, ते कांही आढळत नाही, परंतु जो मास चालू आहे त्यांत पंचवीस कल्प (ब्राह्म दिवस) होऊन गेले असून सांप्रत सव्विसावा कल्प चालला आहे, व चार पुढे होणारे आहेत. ही कल्पव्यवस्था भारतादि ग्रंथांत मुळीच नसल्यामुळे, ती मत्स्य पुराणांत निःसंशय आढळल्यावरून येथे प्राधान्यवाने ग्रहण केली आहे. तीं कल्पांचीं नांवे येणेप्रमाणे.—१ श्वेतकल्प, २ नीललोहित, ३ वामदेव, ४ रथंतर, ५ रौरवकल्प, ६ देवकल्प, ७ बृहत्कल्प, ८ कंदर्पकल्प, ९ सद्यकल्प, १० ईशानकल्प, ११ तमकल्प, १२ सारस्वतकल्प, १३ उदानकल्प, १४ गरुडकल्प, १५ कीर्मकल्प, १६ नारसिंहकल्प, १७ समानकल्प, १८ आग्नेयकल्प, १९ सोमकल्प, २० मानवकल्प, २१ तत्पुरुष, २२ वैकुण्ठ, २३ लक्ष्मी, २४ सावित्री, २५ घोरकल्प, २६ वाराहकल्प (हा प्रस्तुत चालला आहे), २७ वैराज, २८ गीरीकल्प, २९ माहेश्वर आणि ३० पि-

तृकल्प. यांत कौर्मकल्प ब्रह्मदेवाची पूर्णिमा, व पितृकल्प अमावास्या समजावी. कल्पारंभी जो अवतार होतो, त्यावरून ते नांव कल्पास पडून चालते, हेही एक पूर्णपणे लक्षांत वागवावे. जसा प्रसृत चालू कल्पारंभी वराहावतार झाला होता, ह्मणून वाराहकल्प नांव चालत आहे याप्रमाणे. ( मत्स्य० अ० २८९ ).

**कल्पावपाद—** ( सू० वं० ) इक्ष्वाकुकुलोत्पन्न सुदास राजाचा पुत्र मित्रसह, वीर्यसह, अ० सौदास राजा, यासच हे नामांतर. या नांवाने हा विशेष प्रख्यात होता. हे नांव यास पडण्याचे कारण असे.—एकदा हा अरण्यांत मृगयेस गेला असता, याने तेथे दोन राक्षस पाहिले; त्यांतून एकास तर याने मारिले, दुसऱ्यास मारणार इतक्यांत तो पळाला, ह्मणून हा, याचा विशेषकरून पाठलाग न करितां स्वनगरास माघारा आला. इकडे पळालेल्या राक्षसाने मात्र राजाचा सूड मी केव्हांतरी उगवीन असे मनांत धरून, तो ती संधी पहात असता, याच्या घरी यज्ञनिमित्ताने वसिष्ठऋषि बराच काळपर्यंत राहिले होते. त्यांत एके दिवशी वसिष्ठ ज्ञानसंध्येस नदीतीरीं गेलेले पाहून, त्या अवकाशांत त्याने वसिष्ठाचे रूप धारण केले आणि राजास ह्मणाला की आज भोजनार्थ सामिष अन्न सिद्ध करीव. राजाने तथास्तु ह्मणून सूदास बोलावून तसे करण्याची आज्ञा दिली. त्याने राजाज्ञेप्रमाणे ते अन्न सिद्ध करण्याच्या संधीत, राक्षसाने गुप्तरूपेकरून तेथील मांस चोरून, त्या जागीं नरमांस

ठेविले, व तो चालता झाला. हे सूदास ( पाक सिद्ध करणारास ) कांहींच विदित नसल्यामुळे त्याने ते मांस पाकरूपाने सिद्ध करून ठेविले, व वसिष्ठ ऋषि ज्ञानसंध्या करून घरीं आल्यावर, राजाने पात्रे मांडविलीं असतां, सर्व अन्न मदयंतीने ( राजस्त्रीने ) वाढिली, त्यांत ते मांस वाढिले. ते वसिष्ठाने ओळखून, तत्काळ राजास त्याने शाप दिला कीं, तूं राक्षस होशील; कारण नरमांस अभक्ष्य असतां तूं कसें वाढविलें ? राजास नरमांसाचे वृत्त मुळींच ठाऊक नसल्यामुळे यानेही वसिष्ठास शाप देण्यासाठीं हातांत उदक घेऊन अभिमंत्रित केले, इतक्यांत मदयंती राजास ह्मणाली, आपण कुलगुरुस शाप देतां हे काय ? साधारण मांस असतें तर वसिष्ठाचे मुळींच कांहीं ह्मणणे नव्हतें, नरमांसामुळे त्यांचे ह्मणणे आहे. यावरून राजाने शोध केला असतां, सूदाच्या करण्यांत कपट नसून, हे नरमांस तर निश्चयात्मक आहे खरे, तेव्हां हे कोणी तरी राक्षसाने माझ्या नाशार्थ कृत्य केले आहे यांत संशय नाही. असा याने निश्चय करून, अभिमंत्रित जल याने आपल्याच पायांवर टाकिले, तेणेंकरून याचे पाय कृष्णवर्ण झाले व यास त्या दिवसापासून असे नांव पडले. राक्षस होण्याचा यास जो वसिष्ठाचा शाप होता, तो द्वादशसंक्रांतीचा असून नंतर याने पूर्ववत् राजा व्हावे असा होता. याप्रमाणे हा पुढे पूर्ववत् झाला. परंतु राक्षसयोनीत हा असतां, याच्या शरीरांत विश्वामित्राने आणखी किंकर ना० राक्षसाची प्रेरणा



करवून, वसिष्ठाचे शक्ति आदिकरून शत पुत्र मारविले. तसेंच एक ब्राह्मणदंपत्य अरण्यांत संचार करीत असलेले त्यांतील पुरुषासही याने भक्षिले होते, त्यामुळे त्याच्या स्त्रीने तूं मदयंतीचा समागम होतांच मरशील असा शाप दिला होता. ( बा० रा० उत्तर० स० ६५ ). यास पुढे जो पुत्र झाला तोच अश्मक नांवाने प्रसिद्ध होता. ( अश्मक श० ) पहा.

**कव्याषा**—भारतवर्षीय नदी. ( भार० भीष्म० अ० ९ ). ( मत्स्य० अ० ११३ ).

**कव्याणिनी**—धरनामक वसूची स्त्री. हिला द्रविण् अ० रमण ना० पुत्र होता.

**कवची**—धृतराष्ट्राच्या शतपुत्रांतील एक.

**कवष**—युधिष्ठिराच्या राजसूय यज्ञांतील होता ना० ऋत्विज. ( भाग० दश० अ० ७४ ).

**कवषा**—कोणी ऋषिपत्नी, तुर ऋषीची माता. ( तुर श० ) पहा.

**कवि**—देववि०. ( तुषित श० ) पहा.

२—स्वायंभूमन्वंतरांतील ब्रह्मपुत्र भृगुऋषि, त्याच्या तीन पुत्रांतील कनिष्ठ. याचा पुत्र उशना ऋषि.

३—प्रियव्रत राजर्षीस बर्हिष्मतीपासून झालेल्या दाहा पुत्रांतील कनिष्ठ. हा बाल्यावस्थेपासूनच विरक्त होता. ( भाग० ५ स्क० अ० १ ).

४—तामस मन्वंतरांतल्या सप्तर्षीत झालेल्या एक. ( तामसमनु श० ) पहा.

५—रैवत मनूच्या दाहा पुत्रांतील पांचवा. ( रैवतमनु श० ) पहा.

६—ऋषभ देवाच्या नऊ सिद्ध पुत्रांतील ज्येष्ठ. ( ऋषभदेव श० ) पहा.

७—वैवस्वत मनूच्या दाहा पुत्रांतील क-

निष्ठ. हा विरक्त होता झणून अरण्यांत गेला. ( भाग० नवम० अ० १ ).

८—एक ब्रह्मर्षि. ( ३ अंगिरा श० ) पहा.

९—वैवस्वत मन्वंतरांतील ब्रह्मपुत्र यास वारुणि कवि अशी संज्ञा होती. ( भार० अनु० अ० ८५ ). यास कवि, काव्य, धृष्णु, उशना, भृगु, विरजा, काशि आणि उग्र, असे आठ पुत्र होते.

१०—ब्रह्मपुत्र जो वारुणि कवि, त्याच्या आठ पुत्रांतील ज्येष्ठ. ( भार० अनु० अ० ८५ श्लो० १३२—१३४ ).

११—( सो० वं० ) पूरुकुलोत्पन्न रौद्राश्ववंशीय भरत राजा, त्याच्या कुलांत जन्मलेल्या दुरितक्षय राजाच्या तीन पुत्रांतील मध्यम, हा तपाने ब्रह्मण झाला होता.

१२—कौशिक ऋषीच्या सात पुत्रांतील एक. ( पितृवर्ती श० ) पहा.

१३—रुष्णास कालिदीपासून झालेल्या पुत्रांतील एक.

१४—रुष्णाचा एक प्रपौत्र. हा महारथी होता.

**कविरथ**—( सो० वं० ) पूरुकुलोत्पन्न पांडववंशांतील चित्ररथ राजाचा पुत्र, याचा पुत्र वृष्टिमान्.

**कव्यशाल**—पितरवि०. ( देवीभा० ११ स्क० अ० १५ ).

**कशेरक**—यक्षवि०.

**कश्यप**—स्वायंभू मन्वंतरांतील ब्रह्ममानसपुत्र जो मरीचि ऋषि, यास कर्दमकन्या कला तिच्या ठायीं झालेल्या दोन पुत्रांतील ज्येष्ठ. हा स्वरोचिष मन्वंतरामध्ये सप्तर्षीत होता.

२—वैवस्वत मन्वंतरांतील ब्रह्मपुत्र मरीचि

ऋषि, याचा पुत्र तो. यास प्राचेतस दक्षानें आपल्या ६० साठ कन्यांतून तेरा कन्या प्रजावृद्धि करण्यासाठीं भार्या-धे दिल्या होत्या, त्यांचीं नांवें अशीं—अदिनि, दिनि, दनु, काला, दनायु, सिंहिका, क्रोधा, प्राधा, इला, विन-ना, कपिला, मुनी आणि कद्रु. यांत काष्ठा, सुरसा, क्रोधवशा, ताम्रा, इ० कित्येक नांवें, केरानें आढळतात. तरी तेरा संख्येत गोंधळ अगदीं नाही. या प्रत्येकीची संतति, तिच्या तिच्या नांवावर पृथक् पृथक् लिहिली आहे ती पहावी. या तेरा स्त्रियांत भारतामध्ये विश्वा लिहिली आहे, आणि विश्वा तर प्राचेतस दक्षानें साठ कन्यांतून धर्मऋषीस दिलेल्या दाहा कन्यांत आहे. हणून ती याच्या स्त्रियांत धरतां आली नाही.

याच्या कुलांत मंत्ररष्ट्रे ऋषिमुख्य हा स्वतः एक, आणि याचे दोन पुत्र अव-त्सार आणि असित मिळून तीन. त्यांत अवत्सारास निधुव आणि रेभ असे दोन पुत्र असून असितास एकच शंडिल ना० पुत्र होता. निधुवाच्या संततीस नै-धुव, रेभाच्या संततीस रैभ्य, आणि शं-डिलाच्या संततीस शांडिल्य असें झटले-ले आहे. अवत्साराच्या स्त्रीचें नांव आ-ढळत नाही; परंतु असित ऋषीस मात्र एकपर्णा नांवाची स्त्री आढळले. नित्य ऋषि आणि देवल, हे शंडिल्याचे प्र-ख्यात वंशज होते, व तेही मंत्ररष्ट्रे अ-सित असें मत्स्यपुराणांत आहे. (लिंग० अ० ६३).

कश्यपाच्या मुख्यत्वेकरून निधुव, रेभ आणि शंडिल, अशा तीन वंश-

मालिका आहेत, त्यांतील पहिलींतील ऋषींची प्रवरव्यवस्था अशी—आश्राय-णि, मेष, कीरिटकायन, उदभ्रज, माठर, भोज, शालाहलेय, कौरिष्ट, कन्यक, आसुरायण, मंदाकिन्य, वैमृगव, श्रुति, भोजपायन, देवयान, गोमयान, अध-च्छाय, अभय, कात्यायन, शाक्याण, बर्हियोग, गदायन, भवनेदि, महाचक्री, दाक्षपायन, योधयान, कातिवप, हस्ति-दान, वात्स्यायन, निकुतज, आश्वलाय-निन, प्राश्रायण, पौलमौलि, आश्ववाता-यन, कौवेरक, श्याकार, अभिशर्मा-यण, मेषप, कैकरसप, बभ्रु, प्राचेय, ज्ञानसंज्ञेय, आश्राप्रासेव्य, श्यामोदर, वैवशप, उद्वलायन, काष्ठाहारिण, मा-रीच, आजिहायन, हास्तिक, वैकर्णेय, कश्यपेय, सासित, हारितायन, मातंगिन आणि भृगु. हे सर्व काश्यप, आव-त्सार, नैधुव, या तीन प्रवरांचे होते. रेभकुलोत्पन्नांस काश्यप, आवत्सार, रैभ्य, असे तीन प्रवर असतात. शंडिल-कुलोत्पन्नांस काश्यप, आवत्सार, शां-डिल्य, असे तीन प्रवर असतात. (म-त्स्य० अ० १४४).

संघाति, नभ, पिध्पल्य, जलंधर, भुजातपुर, पूर्य, कर्दम, गर्दभिमुख, हिरण्यवाहु, कैरात, काश्यप, गोभिल, कुत्रह, वृषकंड, मृगकेतु, उत्तर, निदा-घ, मसृण, भत्स्यमहांत, शांडिल्य, दा-नव, देवजाति, पैपल आणि दित्स. हे सर्व शंडिलवंशमालिकेंतील असून, यांस काश्यप, आवत्सार, असित, काश्यप, आवत्सार, देवल, अ० का-

क्षप, असित, देवल, असे तीन प्रका-  
रांनी तीन प्रवर असतात.

अनसूय, नाकुरय, ज्ञातप, राजवर्त-  
प, शैशिर, उदवहि, सैरंघ्रि, रोपसेव-  
कि, यामुनि, काद्रू, पिंगाक्षि, संजातंवि,  
दिवावष्टाश्व, हे ऋषि द्वायामुष्यायण आ-  
हेत, ह्मणून यांस काश्यप, आवत्सार-  
र, वासिष्ठ, असे तीन प्रवर असतात.  
( मत्स्य० अ० १९८ ).

कश्यपऋषि मरीचि ऋषीचा पुत्र  
ह्मणून यास कोठें कोठें मारीच असें ह्म-  
टलेलें आहे, व अरिष्टनेमि असेंही क-  
चित् नांव यास आढळतें. हा मार्गशी-  
र्षमासीं प्रतिवर्षीं सूर्यासमागमे संचार  
करण्यास असतो. ( ४ सह श० ) पहा.

**कंस—** ( सो० वं० ) यदुकुलोत्पन्न सात्वत-  
पुत्र अंधक, त्याच्या वंशांत जन्मलेल्या  
उग्रसेन राजाच्या नऊ पुत्रांतील ज्येष्ठ.  
हा, कालनेमि ना० असुरांशानें जन्मला  
होता ह्मणून, स्वभावतःच दुष्टबुद्धीचा  
असे. यास अस्ति आणि प्राप्ति, या  
दीधी जरासंधाच्या कन्या स्त्रिया होत्या. हा  
प्रथमतः कांहीं अंशी चांगलाही होता  
असें वाटतें; कारण याचा पितृव्य ( चु-  
लता ) देवक राजा, त्याच्या देवकी ना०  
कन्येचा विवाह, वसुदेवाशीं यानें मो-  
ठ्या समारंभानें केला, व त्या वधूवरांस  
रथारूढ करून आपण सारथि होऊन,  
नगरांतून मिरवीत पोहोचवायास निघा-  
ला असतां, मार्गामध्ये देववाणीनें यास  
असें सांगितलें कीं, कंसा, या देवकीचा  
अष्टम गर्भ तुला मारिल. त्यावरून याची  
पहिली वृत्ति बदलून, यानें तत्काळ ख-  
ड्ग उपसळा, आणि देवकीस मारूं लाग-

ला. तेव्हां वसुदेव मध्ये होऊन यास  
ह्मणूं लागला कीं, या समारंभस्त तुला  
असें करणें योग्य नाहीं. यास्तव, हिला  
जें जें अपत्य होत जाईल, तें तें मी तुला  
आणून देत जाईन; परंतु तूं हिला या  
समयीं सोड. त्यावरून, हा कांहींसा  
ज्ञात शाला, व त्यानें देवकीस सोडून  
तो समारंभ पूर्ण केला.

थोड्याच अवकाशांत याच्या मनांत  
असें आलें कीं, पुत्रलोभ मोठा कठिण  
आहे, तेव्हां वसुदेव बोलल्याप्रमाणें ज्ञा-  
लेलें अपत्य देतो कीं न देतो याचा भ-  
रंवसा काय ? यास्तव त्यास व देवकीस  
आपल्यासमीप प्रतिबंधांत ठेवावें, हें  
योग्य आहे; परंतु उग्रसेन ही गोष्ट ऐ-  
केल न ऐकेल ह्मणून, यानें प्रथम उग्र-  
सेनास प्रतिबंधांत ठेवून आपण राज्य  
चालवूं लागला, आणि मग वसुदेव-  
देवकीस मनांत आल्याप्रमाणें आपल्या-  
समीप आणून प्रतिबंधांत ठेविलें.

अशा प्रकारें प्रतिबंधांत असतां, दे-  
वकीस पहिल्यानेंच पुत्र झाला, तो वसु-  
देवानें बोलल्याप्रमाणें कंसास देतांच  
याच्या मनांत त्यास मारूं नये असें  
प्रथम आलें; परंतु लागलाच विकल्प  
येऊन, यानें तो बालक मारिला. याप्र-  
माणें यानें देवकीचे साहा पुत्र मारिले.  
पुढें देवकी सातव्यानें गर्भिणी झाली अ-  
सतां, तो गर्भ देवमायेनें तिचा जिरून,  
गोकुळांत नंदासमीप वसुदेवाची स्त्री रो-  
हिणी होती, तिच्या उदरीं जाऊन, ती  
तिकडे एकाएकीं गर्भिणी झाली. अशा  
रीतीनें सातवा गर्भ जिरला हें कंसास  
कळतांच, यानें अष्टमगर्भाविषयी अ-

तिशय सावधपणा राखिला; परंतु तो अष्टम बालक जन्मून, वसुदेवानें त्यास गोकुळामध्ये नंदगृहीं सुरक्षित पोहोंचवून, त्याच समयास त्यास तिकडे झालेली कन्या मथुरेस बंदिशालेंत आणिली, तेव्हां कंसास देवकी प्रसूत झाली असे कळलें. मग तो लागलाच धांवला, व त्या कन्येस धरून मारू लागला, तों ती त्याच्या हातून निसटून आकाशांत अदृश्य झाली. तात्पर्य, सातवा बलराम व आठवा कृष्ण अशा प्रकारें वांचून गोकुळांत वाढू लागले.

पुढें कंसास असे कळलें कीं, देवकीचे शेवटचे दोन पुत्र गोकुळांत वाढत आहेत, त्यावरून त्यास आश्चर्य झालें कीं, असें कसें झाले!! तथापि ईश्वरी लीला अगाध आहे, असें यास वाटून, आपण स्वतः त्या बालकांवर चालून जाणें योग्य नाहीं लणून, पूतना, अघासुर, केशी इ० कांस यानें क्रमैकरून गोकुळांत पाठविलें. त्यांचा वध झाला असतां, याचा निश्चय झाला कीं, देवकीचेच हे पुत्र होत यांत संशय नाहीं. मग यानें धनुर्यागाच्या निमित्तानें त्यांस गोकुळांतून मथुरेस आणायकरितां अक्रूरास पाठविलें. त्याप्रमाणें अक्रूर त्यांस घेऊन आला असतां, चाणूर व मुष्टिक, हे मल्ल यानें त्यांवर मल्लयुद्धमिषानें सोडिले, त्यांस उभयतांनीं मारून, कृष्णानें तत्काळ कंसास धरिलें, व त्याच्याच खजानें त्याचा शिरच्छेद केला. त्याबरोबरच त्याचे आठ बंधुही बलरामानें मारिले.

(भाग० १० स्क० अ० ३६-४४).

कंसवती—उग्रसेनाची कन्या, कंसाची भ-

गिनी, ही, वसुदेवाचा कनिष्ठ भाता देवभ्राता त्याची स्त्री असून, हिला त्यापासून सुवीर आणि इषुमान् असे दोन पुत्र झाले होते.

कंसा—उग्रसेनाची कन्या, वसुदेवभ्राता देवभाग त्याची स्त्री, हिला त्यापासून चित्रकेतु, बृहद्बल आणि उद्धव असे तीन पुत्र झाले होते.

कंसावती—कंसवती शब्द पहा.

कहोड अ० कहोल—एक ऋषि, उद्बालक ऋषीचा शिष्य, यानें गुरुगृहीं राहून, गुरुसेवा उत्तम प्रकारें केल्यामुळे, गुरूनें संतुष्ट होऊन यास आपली कन्या भार्यार्थ दिली होती. तिला घेऊन हा गृहस्थाश्रम करू लागला असतां, सुजाता, यापासून गर्भिणी झाली. एकदां हा अध्ययन करीत असतां, तिच्या गर्भांनं यास अध्ययन न करण्याविषयी निषेध केला, त्यावरून यास कोप येऊन, यानें त्या गर्भास, तूं आठ स्थळीं वांकडा होशील असा शाप दिला. कांहीं कालानें हा द्रव्ययाचनेनिमित्त जनक राजाकडे गेला असतां, तेथें वरुणपुत्र बंदीनं अनेक ऋषींस वादांत जिंकून उदकांत बुडविलें, त्यांत हाही बुडाला. तेथून यास पुनः परत याच्या पुत्रानें बंदीशीं वाद करून, त्यास जिंकून आणिलें. (अष्टावक श०) पहा. यास कौषीतकेय असेही म्हटलेले आहे.

कक्षसेन—असित पर्वतावर राहणारा एक राजर्षि. (भार० अनु० अ० १३७).

कक्षीवान्—कोणी एक ऋषि.

कक्षेयु—कुक्षेयु शब्द पहा.

**काकी**—कश्यपापासून ताभेस झालेल्या कन्यांतील एक.

१—स्कंदाच्या शरीरापासून उत्पन्न झालेल्या मातरांतील एक देवता.

**काकुत्स्थ**—ककुत्स्थ राजाचा पुत्र जो अनेना अ० सुयोधन, त्यासच नामांतर.

**काकेयस्थ**—एक ब्रह्मर्षि. (रुष्णपराशर श०) पहा.

**कांचन**—च्यवनभर्गवास नामांतर. (वा० रा० उत्तर० स० ६६).

२—(सो० वं०) विजयकुलोत्पन्न भीमराजाचा पुत्र, याचा पुत्र होत्रक राजा.

**कांचनष्टीवि**—सुवर्णष्टीवि शब्द पहा.

**कांचनाक्षी**—भारतवर्षीय भरतखंडस्थ सरस्वती नदीच्या सप्तप्रवाहांतील एक प्रवाह.

**कांचीपुरी**—भरतखंडस्थ एक नगरी. (देवीभा० ७ स्क० अ० ३८).

**काट्य**—एक ब्रह्मर्षि. (३ अंगिरा श०) पहा.

**कांडूषप**—एक ऋषि. (गौरपराशर श०) पहा.

**काण्व**—एक ब्रह्मर्षि. (३ वसिष्ठ श०) पहा.

**काण्वायन**—एक ब्रह्मर्षि. (३ अंगिरा श०) पहा.

**कांतिकोसल**—ईशान्यकोसलच.

**कात्यायन**—एक ब्रह्मर्षि. (२ कश्यप श०) पहा. हा, याज्ञवल्क्यस्त्री कात्यायनी, तिचा पिता असावा.

२—दाशरथि रामाच्या सभेत असणाऱ्या अष्ट धर्मशास्त्रांतील एक.

**कात्यायनी**—पार्वतीस नांव आहे.

२—याज्ञवल्क्य ऋषीची दुसरी स्त्री.

**काद्रवेय**—कद्रूपुत्र ने संपूर्ण नाग, सर्प ते.

**काद्रुपिंगाक्षि**—एक ब्रह्मर्षि. (२ कश्यप श०) पहा.

**कानीन**—अग्निवेश्य ऋषीस नांव. व्यास,

कर्ण इ० कांस, कन्येपासून ज्ञान्वामुल्ले नांव.

**कान्यकुब्ज**—भारतवर्षीय भरतखंडस्थ देश. यास प्रस्तुत कनोज म्हणतात. या देशास असे नांव कां पडले? त्याविषयी (कुशनाभ श०) पहा.

**कापिली**—ब्रह्मदत्त राजाची नगरी.

**कापिलेय**—पंचशिख ऋषीस झटलेले आहे.

**कापिल्य**—(सो० वं०) पूरुकुलोत्पन्न अजमीढवंशांतील भर्माश्व अथवा भद्राश्व राजाच्या पांच पुत्रांतील चौथा.

२—द्रुपद राजाची दक्षिणपांचाल येथील नगरी.

**कापी**—भरतखंडस्थ नदी. (भार० भीष्म० अ० ९).

**काप्य**—पतंजलि ऋषीस कपिवंशोत्पन्नत्वामुळे नामांतर.

**कांबोज**—हा देश, उत्तर आणि पश्चिम अशा दिशाभेदाने दोन प्रकारचा आहे. त्यांत पश्चिमेकडे एकच कांबोज असून, उत्तरेकडे दोन कांबोज आहेत. त्यांमध्ये एकाचे नांव उत्तर कांबोज, व दुसरा परम कांबोज. हा दिशाक्रम इंद्रप्रस्थ मध्य मानून येथे धरिला आहे, असे समजावे. (भार० सभा० अ० २७). (भार० भीष्म० अ० ९). येथे पांडवांच्या वेळेस सुदक्षिण राजा होता.

**काम**—ब्रह्मपुत्र, याची स्त्री रती. हा, महादेवाच्या तृतीयनेत्राग्नीने भस्म झाला होता.

२—चतुर्विध पुरुषार्थांतील तिसरा.

३—वैवस्वत मन्वंतरांतील बृहस्पतीचा दौहित्र. (कन्येचा पुत्र).

**कामकायन**—एक ब्रह्मर्षि. (१ विश्वामित्र श०) पहा.

**कामगम-** धर्मसावर्णि मन्वंतरांतील त्रिविध-  
देवसंबंधी देववि०.

**कामगिरि-** भारतवर्षीय सामान्य पर्वत.  
( वा० रा० किष्कि० स० ४३ ) यासच  
कामशैल नांव आहे.

**कामंद-** एक ब्रह्मर्षि, आंगरिष्ट राजानें यास,  
शुद्ध धर्म, अर्थ आणि काम कोणते ते  
मला सांगा, असा प्रश्न केला असतां,  
जेणें करून चित्तशुद्धि होईल तो धर्म;  
मोक्ष पुरुषार्थ साधेल तो अर्थ; आणि  
देहनिर्वाहापुरतीच इच्छा तो काम असें  
उत्तर दिले होतें. ( भार० शांति०  
अ० १२३ ).

**कामदुघ-** सुखधा ना० पितरांचा लोक.

**कामधेनु-** हविर्धानी शब्द पहा.

**कामशैल-** कामगिरि शब्द पहा.

**कामाश्रम-** चतुर्थार्थक अंग शब्द पहा.

**काव्यकवन-** दुर्योधनानें, शूतमिषेंकरून  
पांडवांची सर्व संपत्ति हरण केल्या-  
वर, युधिष्ठिर, बंधूसहवर्तमान द्रौपदीस  
घेऊन, प्रथमतः द्वैतवनांत प्रवेशला.  
( भार० वन० अ० २ ) तेथें यासमा-  
गमें धौम्य ऋषि पुरोहित, व अन्यही  
ब्राह्मणसमुदाय असल्यामुळे, युधिष्ठिरा-  
स त्यांच्या निर्वाहाची मोठी विवंचना  
पडूं लागली, झणून तो या वनांत सर्व  
समुदायासहित आला. ( भार० वन०  
अ० ३ ). येथें असतां सूर्यापासून स्था-  
लीची प्राप्ति युधिष्ठिरास होऊन, असंख्य  
ब्राह्मण यासमागमें भोजन करून सुखा-  
नें राहूं लागले. पुढें याचा कित्येक काळ  
तार्थयात्रादिकांत गेल्यानंतर पुनः या  
वनांत याचें आगमन झालें. कांहीं काळ  
पुनः द्वैतवनांत राहून, मातकपान या

वनांत आगमन झालें. ( भार० वन०  
अ० २५८ ). हें वन हस्तिनापुराच्या  
कोणत्या दिशेस होतें, त्याचा उल्लेख  
भारतांत नाही.

**काव्या-** कोणी एक अप्सरा.

**कायनि-** एक ब्रह्मर्षि. ( ३ भृगु श० )  
पहा.

**कायव्य-** एक निषाद होता. हा अरण्य-  
संबंधी सर्व दस्यूंचा अधिपति असे. हा  
शूर असून, परमधार्मिक असल्यामुळे,  
यास, एके काळीं याच्या सजातीयानीं  
पुसलें कीं, तूं धर्मतत्त्व चांगलें जाण-  
तोस, तर आहीं कसें आचरण केले अ-  
सतां उत्तम गति पावूं तें सांग. त्याव-  
रून यानें सांगितलें कीं, तुहीं ब्राह्मणां-  
चा द्वेष कधींही करीत जाऊं नका, तर  
त्यांस सर्वभावानें भजून, लाहान बाल-  
कें, स्त्रिया, भयभीत, पलायन करणारे  
व निरायुध, इतक्यांस मारीत जाऊं  
नका. जे ब्राह्मणांचे शत्रु असतील, त्यां-  
शीं युद्ध करून त्यांस मारा. अशा शीतीनें  
वागलां असतां उत्तम गति पावाल.  
( भार० शांति० अ० १३५ ).

**कायशोधन-** भारतवर्षीय तीर्थ.

**कायाधव-** कयाधूचे प्रन्हादादिक पुत्र ते.  
परंतु मुख्यत्वेकरून प्रन्हादाविषयीं वि-  
शेष रुढी.

**कायावरोहण-** भारतवर्षीय क्षेत्र व तीर्थ.

**कारकि-** एक ब्रह्मर्षि. ( ३ अंगिरा श० ) पहा.

**कारंधम-** ( सू० वं० ) दिष्टकुलोत्पन्न  
सुवर्चा अ० करंधम राजा त्याचा पुत्र  
अवीक्षित त्यासच नामांतर.

२- दक्षिण समुद्राकडील तीर्थ. ( नारी-  
तीर्थ श० ) पहा.

**कारस्कर**— भारतवर्षीय भरतखंडस्थ देश.

( १ कर्ण श० ) पहा.

**कारस्कार**— कारस्कर देशाचा राजा. हा राजसूय—यज्ञकाळीं सामान्य कार्यांत युधिष्ठिरास बहुत उपयोगी पडला होता. ( हा कुकुरवंशोत्पन्न होता झणून, यास कौकुर असें झणत असत ).

**कारीरय**— एक ब्रह्मर्षि. ( ३ अंगिरा श० ) पहा.

**कारीषि**— एक ब्रह्मर्षि. ( १ विश्वामित्र श० ) पहा.

**कारुकायन**— , ,

**कारूपथ**— भारतवर्षीय भरतखंडस्थ देश. याची राजधानी अंगदीया. ( अंगदीया श० ) पहा.

**कारुषक**— करुषक देशाचा राजा वृद्धशर्मा तो. याचा पुत्र दंतवक्र. हा राजा भारती युद्धांत दुर्योधनाकडे होता.

**कारोटक**— एक ब्रह्मर्षि. ( ३ अंगिरा श० ) पहा.

**कार्तवीर्य**— ( सो० वं० ) यदुपुत्र सहस्राजित्, त्याच्या वशांत जन्मलेल्या कृतवीर्य राजाचा पुत्र जो अर्जुन, त्यासच हे नामांतर होते. यानें दत्तात्रेयाची अत्युत्तम सेवा करून, सहस्र हस्त प्राप्त करून घेतले होते, त्यामुळे यास सहस्रार्जुन असेही नांव पडलें होतें. हा अनूप देशांतील माहिष्मती नगरी, ती आपली राजधानी करून संपूर्ण भरतवर्षावर अधिपत्य करित असे. ( भार० वन० अ० ११५ ) व ( भार० अनु० अ० १५२ ). हा दत्तप्रसादेकरून स्मर्तृगामी होता, त्यामुळे याच्या राज्यांत पाप होत नसून, याप्रमाणें यानें पं-

चायशीं सहस्र वर्षपर्यंत उत्तम प्रकारें करून राज्य केलें. यानें, रावण आपणास बलवान् जरी समजत होता, तरी त्यासही बंधन केलें होतें. ( रावण श० पहा. ) याकडून अग्नीनें एक वन भक्षणार्थ मागितलेलें यानें त्यास देऊन, त्याची प्रसन्नता संपादिली होती, परंतु, त्याच्या भक्षणांत वसिष्ठऋषीचा आश्रम दग्ध झाल्यामुळे, त्यानें यास तुझे सहस्र हस्त भग्न होतील, असा शाप दिला होता, तोच पुढें याच्या मरणास कारण झाला. ( आपव श० पहा ). यास पुत्र सहस्र होते, परंतु त्यांत जयध्वज, शूरसेन, वृषभ, मधु आणि जजित, हे पांच शूर, धृष्ट, क्रोष्ट, वैकर्ता, अर्बति, अशा नामांतरांनीं प्रसिद्ध व प्रमुख होते.

एकाकाळीं हा मृगयेनिमित्त अरण्यांत गेला असतां, तेथें यानें जमदग्नि ऋषीचा आश्रम पाहून त्यांत गमन केलें. त्यावरून जमदग्नीनें, कामधेनुच्या आश्रयानें याचा उत्कृष्ट स्तंकार केला, त्या काळीं यानें संतोषून सुखानें स्वनगरास जावें तें न जातां, त्याची कामधेनु बलात्कारानें हरण केली. ती, जमदग्नीचा पुत्र परशुराम यास सामोपचारानें मागत असतांही यानें न दिल्यामुळे, त्याचें व याचें युद्ध होऊन, त्यांत हा, त्याच्या हातून सहस्र हस्त तुटून मरण पावला. ( भार० वन० अ० ११७ ).

**कार्तिकेय**— प्रथमतः महादेवाचें रेत शरवण ना० वनांत स्कन्ध ( पतन पावले ) तें पुढें काहीं कालपर्यंत गंगेनें, व अग्नीनें क्रमेकरून धारण केलें. त्यापुढें साहा कृत्तिकानीं धारण केलें असतां, याचें

जन्म झालें, झणून यास अनुक्रमानेंच, स्कंद, गंगेय, अग्निभू आणि कार्तिकेय अशीं नांवें पडलीं. हा प्रत्येक कृत्तिकेपासून एक मुख आणि दोन हात अशा आकृतीनें साहींपासून एकेचकाळीं जन्मून, एका ठिकाणीं जडल्यामुळें, याची आकृति साहा मुखें व बारा हातांची झाली, तेणेंकळून यास षण्मुख असें नांव पडलें. हा पुढें देवांच्या सेनेचा अधिपति झाला होता, त्यावरून यास सेनानी असें नांव असून, गुहेंत वास करण्यानें गुह असेंही यास झटलें आहे. (भार० वन० अ० २२३-२२६) व (भार० अनु० अ० ८५).

कार्तिवय-एक ब्रह्मर्षि. (२ कश्यप श०) पहा.

कार्दमायनि-एक ब्रह्मर्षि. (३ भृगु श०) पहा.

कार्पणि- " "

कार्णीषन-एक ऋषि. (कृष्णपराशर श०) पहा.

कार्णि-कश्यपस्त्री मुनी त्रिजपासून झालेल्या देवगंधर्वांतील एकाचे नामांतर. (१ देवगंधर्व श०) पहा.

२-कृष्णपुत्र प्रद्युम्नास प्राधान्येंकळून नांव. (भाग० १० स्क० अ० ५५ श्लो० ९).

काल-ध्रुव ना० वसूचा पुत्र त्यास नांव.

२-एक ऋषि.

३-एक असुर. (२ महिषासुर श०) पहा.

४-कोणी एक योद्धा. (कुशीलव श०) पहा.

५-एक पर्वत. (वा० रा० किष्कि० स० ४३).

कालकंठ-रुद्रगणवि०.

कालकवृक्षीयमुनि-यासमीप भूत, भविष्य,

वर्तमान जाणणारा एक पक्षी होता. एकदां हा, कोसलदेशाधिपति क्षेमदर्शी राजाकडे फिरत फिरत आला असतां, राजानें या पक्ष्याच्या अंगीं अत्ता गुण आहेसा जाणून, मुनीस पुसलें कीं, माझे मंत्री मजविषयीं कसे आहेत, तें या पक्ष्याकडून सांगवा. त्यावरून पक्ष्यानें एकाचे दुर्गुण काय होते ते सांगून, इतरांचे उदयीक सांगेन झणून झटलें, तें तथ्य मिळाल्यावरून, राजांनीं त्या पक्ष्यास मारिलें. त्यावरून राजा समजला कीं, हे सर्वही मंत्री माझे अनिष्टचितन करणारे आहेत यांत संशय नाही; झणून त्यानें या मुनीचें साद्ये घेऊन सर्वास शासन करून सुखी झाला. (भार० शांति० अ० १०१).

कालका-वैश्वानर दानवाची कन्या, मारीच ना० असुराची स्त्री.

कालकाम-एक विश्वदेव.

कालकामुक-कार्मुक-खर राक्षसाच्या बारा अमाखांतील एक. (१ खर श०) पहा.

कालकाल-महादेव.

कालकाक्ष-एक गरुडानें मारलेला असुर.

कालकीर्त्ति-भारती युद्धांतील दुर्योधनपक्षीय राजा.

कालकूट-भारतवर्षीय उत्तर आनर्तीच्या उत्तरेकडील देश. (भार० सभा० अ० १६).

१-मगधदेशांतील एक सामान्य पर्वत.

२-समुद्रमथनकालीं निघालेलें दुर्धरविष.

कालकेतु-असुरवि०. हा एकवीर ना० हैहय राजानें मारिला.

कालकेय-कश्यप ऋषीची स्त्री काला तिचे पुत्र व त्यांचे वंशज ते. हे वृत्रासुराच्या बळानें देवांशीं युद्ध करीत असतां, ज्या



काळीं इंद्रानें वृत्रासुरास मारिलें, त्या काळीं हे संपूर्ण समुद्रांत लपले. यांनीं दिवसास लपून राहून, रात्रीं बाहेर निघावे. व ऋषींस भक्षार्थे असा क्रम चालविला असतां, च्यवन ऋषीच्या आश्रयास राहणारे शंभर, भरद्वाजाश्रित वीस, याप्रमाणें असंख्य ऋषि भक्षिले. तेजें करून उर्वरित ऋषि भय पावून गुहांतून लपून राहिले. तरीही यांचा उपद्रव न्यून न होतां यज्ञादिक कर्म होईनातशीं झालीं. पुढें सर्व ऋषि इंद्रास पुढें करून ब्रह्मदेवास शरण गेले. त्या काळीं त्यांनीं अगस्त्यऋषीकडे जाण्याची सर्वांस आज्ञा दिली. त्यावरून ते सर्व अगस्त्याकडे आले, आणि कालकेयांनीं दिलेल्या त्रासाचें वृत्त त्यांनीं त्यास निवेदन केलें. तें ऐकून अगस्त्यानें सर्वांस अभय देऊन समुद्रतीरीं आगमन केलें, व तपोबलानें संपूर्ण समुद्र प्राशिला. त्या योगानें हे सर्व कालकेय त्याच्या उदरांत प्रविष्ट होऊन ऐतेच मरण पावले. ( भार० वन० अ० १०२-१०६ ).

२- मारीच ना० असुराची स्त्री कालका तिचे पुत्र, यांस कालखंज असेंही ह्मटलेलें आहे. हे सर्व हिरण्यपुरांत राहून इंद्रास भारी त्रास देत असत, परंतु इंद्राचें यांपुढें काही चालेना. पुढें द्वापर-युगसमाप्तिकाळीं पंडुपुत्र अर्जून स्वर्गास गेला असतां, इंद्रानें त्यास यांच्यावर पाठविल्यावरून त्याचें व यांचें बराच कालपर्यंत युद्ध होऊन, शेवटीं हे सर्व व पौलोम अर्जुनाच्या हातून मरण पावले. ( भार० वन० अ० १७३ ).

हालकोटि- नैमिषारण्यांतील तीर्थवि०.

कालखंज- कालकेय द्वितीयार्थक त्यांसच नांव.

कालगौतम- एक ऋषि. ( १ ब्रह्मदत्त श० ) पहा.

कालघट- जनमेजय राजाच्या सर्पसत्रांतील एक सदस्य ऋषि.

कालंजर- मेरुकाणिका पर्वतांतील एक पर्वत.

२- भरतखंडस्थ एक सामान्य पर्वत. ( पितृवर्ती श० ) पहा.

कालजित्- लक्ष्मणाचा सेनापति. ( कुशीलव श० ) पहा.

कालजिह्व- एक रुद्रगण.

कालतोयक- भारतवर्षीय देश. ( भार० भीष्म० अ० ९ ).

कालदंष्ट्र- दैत्यवि०.

कालनर- ( सो० वं० ) ययातिपुत्र अनुराजा त्याचा पौत्र व सभानर राजाचा पुत्र, याचा पुत्र संजय राजा.

कालनाभ- तेरा सैहिकेयांतील एक. ( २ सैहिकेय श० ) पहा.

कालनेमि- असुरवि०. ( ३ तारक श० ) पहा.

२- लंकेतील एक राक्षस. युद्धांत लक्ष्मण मूर्च्छित झाला असतां, मारुति द्रोणाचलावरील औषधि आणायामास जात आहे असें रावणानें ऐकून, यास त्यानें त्याचा मार्गांत निरोध करावा ह्मणून पाठविलें होतें. त्यावरून हा ऋषिवेष धारण करून मारुतीच्या मार्गांत बसला असतां, जलपानार्थ तेथें मारुति थांबला, परंतु मारुतीस तें याचें कपट लवकरच कळलें, ह्मणून त्यानें मग विलंब न करतां यास मारून आपल्या कार्यार्थ पुढें गमन केलें. ( अध्या० रा० युद्ध० स० ७ ).

३- शंभर मुखांचा एक दैत्य, यास विष्णू-  
ने मारिले. ( मत्स्य० अ० १७७ ).

कालभैरव- काशीपुरीचा क्षेत्रपाल एक  
रुद्रगण.

कालमही- भारतवर्षीय नदी. ( भार०  
भीष्म० अ० ९ मत्स्य० अ० ११३ ).

कालयवन- कोणीएका यवनाधिपतीने,  
यादवांच्या पराभवार्थ आपल्या क्षेत्रांत  
( स्त्रीच्या ठायीं ) गर्गमुनीपासून निर्मा-  
ण करविलेला पुत्र. हा मोठा प्रतापी, व  
यादवांस अजिंक्य असे. एकदां हा, मो-  
ठ्या सैन्यासहित यादवांवर चालून आ-  
ला असतां, त्यांशीं याचा मोठा भयंकर  
संग्राम झाला, त्यांत कृष्णाने पाहिले कीं,  
यापुढे युद्ध करून जय मिळणे कठिण  
दिसते. यास्तव यास युक्तीनेच मारिले  
पाहिजे. नंतर हा कशाने मरेल हें कृष्णा-  
ने मनांत आणून, त्यास आपण पळत  
आहों असे दिसण्याजोगा पळ काढतांच  
हा त्याच्या पाठीस लागला, पळतां  
पळतां, कृष्ण एकाएकीं मुचकुंद राजा  
ज्या पर्वतदरीत निजला होता तीत प्रवे-  
शाला, व आंत जाऊन आपले उत्तरीय  
वस्त्र त्याच्या अंगावर पांघरूं घालून,  
पलीकडच्या अंगास आपण लपून काय  
होतें तें पाहूं लागला. मागून कालयव-  
न येतच होता, त्यानें कृष्णास दरींत  
शिरलेला पाहून आपणही तीत शिरला  
आणि आंत पाहूं लागला तो उत्तरीय  
वस्त्र पांघरून कृष्णच निजला आहे असें  
यास वाटून, यानें क्रोधेंकरून त्यास  
लक्षाप्रहार केला. तेणेंकरून मुचकुंद जा-  
गा होऊन त्यानें नेत्र उघडले, व याक-  
डे पाहातांच त्याच्या कोपानलानें हा

तत्काळ दग्ध होऊन मरणा पावला,  
( भाग० १० स्क० अ० ९१ ). पुढे  
मुचकुंदाची व कृष्णाची भेट होऊन पर-  
स्परांचे कांहीं संभाषण झाल्यावर तो  
उत्तर दिशेकडे निघून गेला असतां कृष्ण  
द्वारकेस परत आला.

कालरात्रि- एक पार्वतीची शक्ति. ( शुंभ-  
निशुंभ श० ) पहा.

कालवध- एक ब्रह्मर्षि. ( १ विश्वामित्र श० )  
पहा.

कालवीर्य- एक असुर. ( २ सैहिकेय श० )  
पहा.

कालशिख- एक ब्रह्मर्षि. ( ३ वसिष्ठ श० )  
पहा.

कालशैल- भरतखंडस्थ एक सामान्य पर्वत.

कालसूत्र- एक नरक आहे. दशसहस्र  
योजनें विस्तीर्ण अशा तांब्याच्या पत्र्या-  
खालीं, तितक्याच प्रमाणाचा अभि असू-  
न, तो पत्रा निरंतर तप्त असतो. जे  
प्राणी माता, पिता, ब्राह्मण व मुख्यत्वे-  
करून ब्रह्मनिष्ठ, यांचा श्रोह करितात,  
त्यांस यावर उभें करून यमदूत यातना  
करितात.

काला- पार्वतीची शक्ति. ( शुंभनिशुंभ  
श० ) पहा.

२- कश्यप ऋषीच्या स्त्रियांतील एक.  
हिला चार पुत्र होते, त्यांस कालकेय  
अशी संज्ञा आहे. ( १ कालकेय श० ) पहा.

कालाग्निरुद्र- महादेवाची एक मूर्ति.

२- मुख्य यजुर्वेदोपनिषत्.

कालानल- कालनर राजासच नामांतर.

कालिका- भारतवर्षीय नदी. ( मत्स्य अ०  
११३ ).

२- काली शब्द पहा.

**कालिंजर- भारतवर्षीय वन.**

२-काशीतील स्थलवि०.

**कालिंदी-** अंशुमती नदीसच नांव. यमुना-नदीसही हे नांव आढळते. (भार० विराट० अ० ५ श्लो० १).

१- कृष्णाची सातवी स्त्री. कृष्ण हा, आपणास पति मिळावा झणून, ही यमुनातीरीं तप करित होती. ही प्रायः यमुनेची मूर्तिमान् देवता असावी, कारण ही कोणाची कन्या इ० वृत्त कोठे आढळत नाही. एकदां कृष्ण चातुर्मास्यांत इंद्रप्रस्थीं असतां, अर्जुनास समागमें घेऊन मृगयेस गेला होता, त्या काळीं त्यानें हिला तेथें तप करितां पाहिलें. नंतर तिला कोण झणून पुसतां, तिचा अभिप्राय जाणव्यावर, तिला समागमें घेऊन इंद्रप्रस्थास आला व चातुर्मास्य संपून द्वारकेस गेल्यावर, हिचें विधीनें पाणिग्रहण करून आपल्या श्रेष्ठ स्त्रियांत हिची गणना केली. (भाग० १० स्क० अ० ५८). हिला श्रुत इ० पुत्र कृष्णापासून झाले होते. (४ कृष्ण श०) पहा.

**कालिय-**काद्रवेयकुलोत्पन्न एक नाग. हा पूर्वी रमणक द्वीपांत राहत असे. त्या द्वीपांत गरुडानें वारंवार जाऊन, नागांस भक्षण करावें, त्यामुळे सर्व नागांनीं मिळून एकदां असा विचार केला कीं, गरुडास आपण सर्वांनीं कांहीं नियमित भक्ष्य देण्याचें ठरवावें, त्याप्रमाणें त्यांनीं ठरवून गरुडास तो विचार कळविला, त्यानें तो मान्य केला व प्रयत्नीं नियमित भक्ष्य भक्षून जाऊं लागला, त्यामुळे नागांस सुख झालें. एकदां असें झालें कीं, गरुडाचा भक्ष्य त्यास न देतां

यानें भक्षिला, त्या कारणास्तव गरुडाचें व याचें मोठें युद्ध झालें; परंतु त्याच्या पुढें कांहीं उपाय चालिना असें पाहून, हा जो तेथून पळाला तो यमुनेच्या डोहांत येऊन लपला. असें पाहून गरुड तेथून माघारा परतला, कारण तें स्थान, त्यास सौभरि ऋषीच्या शापामुळे वर्ज्य होतें, व हें मर्म कालियास ठाऊक होतें झणूनच तो येथें येऊन निर्भयपणानें राहिला. याचें विष इतकें उग्र होतें कीं, वरून गेलेला पक्षीही त्या जलवायु-स्पर्शानें प्राणास मुक्त असे, त्यामुळे तो डोह अगदीं वर्ज्य झाला असतांही, कृष्णाचे गोपाळ एकेकाळीं दैववशात् अज्ञानेकरून तेथें गायींसहवर्तमान गेले, व तेथील जल प्राशन करून सर्व मरण पावले. हें कृष्णास कळतांच तो तेथें गेला, व समीप असणाऱ्या एका वृक्षावर चढून त्यानें त्या डोहांत उडी टाकिली. नंतर कालिय जेथें होता तेथें जाऊन त्यास आपल्या अद्भुतशक्तीनें धरलें, आणि इतकें मर्दन केलें कीं, त्याचे प्राण कासावीस होऊन मरतोच कीं काय! इतक्यांत याच्या स्त्रियांनीं यास प्राणदान द्यावें अशी कृष्णाची प्रार्थना केली असतां, व तोही नम्र झाला असतां, यमुनेचें जल अगदीं शुद्ध करवून, व गायीगोपाळांस पूर्वस्थितीवर आणवून, यास पुनः रमणक द्वीपास परत घालविलें. (भाग० दशम० अ० १६).

२- दाशरथि रामाच्या सभेंतील एक हास्यकार.

**काली-** सतीनें हिमालयाच्या उदरीं जन्मधारण केलें असतां, तिची अंगकांति

इयामवर्ण असल्यामुळे तिला हें नांव पडलें होतें.

२-कालिका लणून जी शक्ति ती. हिनें शुभनिशुभांचा वध केला. ( शुभनिशुभ श० ) पहा.

३- मत्स्यीच्या उदरीं जन्मलेली उपरिचर-वसुराजाची कन्या. हिला मत्स्यगंधिनी, योजनगंधा इ० नावे असून, पुढें सत्यवती असेंही नांव पडलें होतें. हीच शंतनूची स्त्री झाली होती. कौमारावस्थेंत हिला पराशर ऋषीपासून कृष्णद्वैपायन पुत्र झाला होता.

४- पंडुपुत्र भीमसेनाची दुसरी स्त्री. हिला त्यापासून सर्वग पुत्र झाला होता.

५- भारतवर्षीय नदी. ( भार० भीष्म० अ० ९ ). ( मत्स्य० अ० ११३ ).

कालेय- एक ब्रह्मर्षि. ( २ अत्रि श० ) पहा.

कावषेय-तुर ऋषीस कवषेचा पुत्र लणून नांव.

कावेरी- भारतवर्षीय भरतखंडस्थ नदी. ( ३ पारियात्र श० ) पहा.

२- भारतवर्षीय भरतखंडस्थ नदी. ( सद्याद्रि श० ) पहा.

काव्य- बह्विषदपितरांतील एक पितरवि०.

२- वारुणि कवीच्या आठ पुत्रांतील दुसरा. ( ९ कवि श० ) पहा.

३- एक ब्रह्मर्षि. ( ३ अंगिरा श० ) पहा.

४- दैत्यगुरु शुक्राचार्यास कविवंशोत्पन्नत्वास्तव नामांतर.

काश्य- भारतवर्षीय देश. ( भार० भीष्म० अ० ९ ).

काशि- वारुणि कवीच्या आठ पुत्रांतील सातवा. ( ९ कवि श० ) पहा.

२- ( सो० वं० ) आयु राजाचा पुत्र क्षत्रवृद्ध, त्याच्या सुहोत्र ना० पुत्राचा पौ-

त्र, काश्य राजाचा पुत्र. यास पुत्र राष्ट्र नांवाचा होता. या काश्यवंशजांस कोठें कोठें काशिपति असें म्हटलेलें आहे, तथापि हे काशिपुरीचे राजे असें समजूं नये.

३- एक पवित्र नगरी.

काशिक-भारती युद्धांतील पांडवपक्षीय राजा. ( भार० उद्यो० अ० १७१ ).

काशिका- भरतखंडस्थ नदी. ( शुक्तिमान् श० ) पहा.

२- काशि नगरी.

काशिकोशल- ईशान्यकोशल ज्यास उत्तरकोशल म्हटलें आहे, त्याचेंच नांव. हें नांव यास, काशिसंबंधी देश समीप असल्यामुळे असावेसे वाटतें.

काशिपांचाल- पूर्वपांचालास हें नांव असावेसे वाटतें. ( भार० कर्ण० अ० ७३ ).

काशिराज- अंबा, अंबिका, अंबालिका, यांचा पिता. परंतु हें नांव काशीच्या कोणत्याही राजास साधारणच असे.

२- भारती युद्धांतील दुर्योधनपक्षीय राजा. ( भार० आदि० अ० ६७ ).

काशी- काशिपुरी तीच.

काश्मीर- भारतवर्षीय भरतखंडस्थ देश. हा पांडवांच्या वेळेस उत्सवसंकेत सप्तगण आणि लोहित या दोन देशांच्या मध्ये होता. ( भार० सभा० अ० २७ ).

काश्य- सांदीपनी ऋषीचा पिता.

२- ( सो० वं० ) आयुकुलोत्पन्न सुहोत्र राजाच्या तीन पुत्रांतील ज्येष्ठ. याचा पुत्र काशि.

३- ( सो० वं० ) पूरुकुलोत्पन्न अजमीदवंशांत जन्मलेल्या सेनजित् राजाच्या चार पुत्रांतील तिसरा.

४- भारतीयुद्धांतील पांडवपक्षीय राजा. हा एकरथी असतां युद्धसमयीं कांहीं वरप्रभावानें अष्टरथी होत असे. (भार० उद्योग० अ० ४).

काश्यप- एक ब्रह्मर्षि. (३ भृगु श०) पहा.

२- एक ब्रह्मर्षि. (२ कश्यप श०) पहा.

३- दाशरथि रामाच्या सभेंत जे आठ धर्मशास्त्री होते, त्यांतील एक.

४- दाशरथि रामाच्या सभेंतील एक हास्यकार.

५- एक ऋषि. यास, एकदां कोणी एका वैश्याच्या रथाचा आघात होऊन मूर्च्छा आली, व भूमीवर पडला. नंतर किंचित् सावध झाल्यावर याच्या मनांत असें आलें कीं, देहामुळे अनेक हेश भोगावे लागतात, या अर्थी देह त्यागावा हें बरें, इतक्यांत मनुष्यदेहाची योग्यता किती मोठी आहे, तें यास दाखविण्यासाठीं, इंद्र जंबुक रूपानें यापुढें येऊन यास असें बोलला.-

श्लोक.

मनुष्ययोनिमिच्छन्ति सर्वभूतानि सर्वशः ॥  
मनुष्यत्वे च विप्रत्वं सर्वएवाभिनन्दति ८  
मनुष्यो ब्राह्मणश्चासि श्रोत्रियश्चासि काश्यप ॥  
सुदुर्लभमवाप्स्येत्तच्च दोषान्मर्तुमर्हसि ॥ ९ ॥ अपाणित्वा  
द्वयं ब्रह्मन्कण्टकं नोद्धरामहे ॥ जंतून्-  
च्चावचानंगे दशतो निकषामवा ॥ १३ ॥  
अथ येषां पुनः पाणी देवदत्तौ दशां गुली ॥  
उद्धरन्ति कृमीनंगादशतो निकषन्ति च ॥ १४ ॥

( भार० शांति० अ० १८० ).

याप्रमाणें जंबुकाचें वाक्य यानें श्रवण करून, हा इंद्र आहे असें यानें त्यास दिव्य दृष्टीनें ओळखिलें. त्यावरून जंबुकरूप टाकून इंद्र यापुढें उभा राहिला असतां, यानें त्याचा वंदनादिकें करून सत्कार केला. पुढें इंद्र स्वर्गास गेला व हा आपल्या आश्रमास आला.

६- पांडवांसमागमें द्वैतवनांत होता ऋषि तो.

७- एक मांत्रिक ब्राह्मण, परीक्षित राजास सर्पदंश होऊन तो मरणार असें यानें ऐकून, त्यास आपल्या मंत्रसामर्थ्यानें सजीव करून द्रव्य संपादन करावें असें मनांत आणिलें, व हस्तिनापुरास जाण्यास निघाला. तें वर्तमान तक्षकासकळून, त्यानें यास मनुष्यरूपानें मार्गांत गांठिलें, व पुसूं लागला कीं, हे ब्राह्मणा, तूं कोठून कोणीकडे जात आहेस ? त्यावरून यानें वास्तविक वृत्त होतें तें सांगितलेलें ऐकून, यास छटले कीं, हा पुरुषयुक्त वृक्ष मी भस्म करितों, यास जर तूं पुनः पूर्ववत् करशील, तर मी तुझे मंत्रसामर्थ्य खरें समजेन. यानें सांगितलें, बरें आहे. त्यावरून तक्षकानें त्या वृक्षास दंश केला व वरील पुरुषासहित त्याचें भस्म केलें. तें यानें पाहून लागलाच आपल्या मंत्रानें तो पुरुषासहित वृक्ष पूर्ववत् केला. त्यावरून तक्षकाचा निश्चय झाला कीं, हा, परीक्षित राजास खचित सजीव करील. नंतर तक्षक यास ह्मणाला, ऋषिपुत्रानें परीक्षितास दिलेला शाप मिथ्या करून जो तुला लाभ होणार, त्याहून अधिक द्रव्य हें घे, आणि परत जा. तक्षक तो मीच आहे. त्यावरून यानें तें द्रव्य घेत-

ले, व तेपूनच माघारा किन्न स्वस्थळा-  
स आला. ( भार० आदि० अ० ४३ ).

८- सावर्णि मन्वंतरांत होणाऱ्या सप्तर्षी-  
तील एक.

काश्यपि- कश्यपाचा वंशज तो. अरुणास-  
ही ह्मणतात.

काश्यपी- संपूर्ण पृथ्वी कश्यपाची ह्मणून  
तिला हें नांव आहे.

काश्यपेय- एक ब्रह्मर्षि. ( २ कश्यप श० )  
पहा. सूर्यसही नांव आहे.

२- ऋणाचा सारथि जो दारूक तो.  
( भार० द्रोण० अ० १४७ श्लो० ५५ ).

काष्ठाहारिण- एक ब्रह्मर्षि. ( २ कश्यप  
श० ) पहा.

कासोर- एक ब्रह्मर्षि. ( ३ अंगिरा श० )  
पहा.

काक्षीवान्- अनुकुलोत्पन्न बलिराजानें, आ-  
पली स्त्री सुदेष्णा तिला, पुत्रसंपादनार्थ  
दीर्घतमा ऋषीच्या सेवेस जाण्यास सां-  
गितलें असतां, तिनें एकदां आपण न  
जातां, दासीस त्याकडे पाठविलें. त्या  
काळीं दासीच्याठायीं हा झालेला पुत्र.  
हा तपाचरणेकरून ब्रह्मलोकास गेला.

किंकर- कोणी एक राक्षस. हा, विश्वामि-  
त्रानें आज्ञा केल्यावरून कल्माषपाद  
राजाच्या शरीरांत प्रवेशला होता.

२- लंकेतील ऐशी सहस्र राक्षसांचा समु-  
दायवि०. ( वा० रा० सुंदर० स० ४२ ).  
( हनुमान् श० ) पहा.

किंकिण- ( सो० वं० ) यदुपुत्र क्रीष्ण, त्या-  
च्या वंशांत जन्मलेल्या सात्वतपुत्र भज-  
मानाच्या दुसऱ्या स्त्रीस झालेल्या तीन  
पुत्रांतील दुसरा.

किन्नराश्व- ( सू० वं० ) इक्ष्वाकुकुलोत्पन्न

सुनक्षत्र राजाचा पुत्र, ज्यास पुष्कर असें  
मुख्य नांव होतें, त्याचें नामांतर.

किंपुना- भारतवर्षीय नदी. ( भार० भीष्म०  
अ० ९ ). ( भाग० ६ स्क० अ० ९ ).

किंपुरुष- आग्नीध्राच्या नऊ पुत्रांतील दुस-  
रा. यास मेरुकच्या प्रतिरूपा ती स्त्री  
असून, याचा वर्ष याच्याच नांवानें प्र-  
सिद्ध होता.

किंपुरुषवर्ष- जंबुद्वीपाच्या नऊ वर्षसंज्ञक  
भागांतील एक भाग तो. याच्या चतुः-  
सीमा, उत्तरेस हेमकूट पर्वत, दक्षिणेस  
हिमालय, आणि पूर्वेपश्चिम दिशांकडे  
क्षार समुद्र, याप्रमाणे आहेत. यास हैम-  
वत वर्ष असें नामांतर असून, येथें कि-  
न्नरसंज्ञक देवयोनिवि० मानवांची वसती  
आहे. आग्नीध्रपुत्र किंपुरुष तो येथील  
अधिपति होता. ( भार० भीष्म० अ० ६ ).

किरातदेश- ईशप्रस्थ मध्य धरून, याचे  
पूर्व, पश्चिम आणि उत्तर असे तीन भेद  
आहेत. ते त्या त्या अक्षरक्रमांत पाहावे.

किरीटी- पंडुपुत्र अर्जुनास नामांतर.

किर्मीर- एक राक्षस, बकासुराचा भ्राता.  
हा, वैत्रकीय ना० वनांत ( वेताच्या व-  
नांत ) राहात असे. हस्तिनापुराहून पांडव  
निघून काम्यकवनांत आले असतां, आ-  
पल्या भ्रात्यास भीमसेनानें मारिले तो  
सूड उगवण्यासाठीं हा त्या वनांत आला,  
व पांडवांचा मार्ग चोर्हीकडून रोधून ध-  
रिला. त्यावरून भीमसेनाशीं याचें घोर  
युद्ध होऊन, त्यांत हा त्याच्या हातून  
मरण पावला. ( भार० वन० अ० ११ ).

किशोर- बली दैत्याच्या पुत्रांतील एक.  
( मत्स्य० अ० १७२ ).

किर्किध- एक सामान्य पर्वत.

**किंकिधा**— दक्षिणेकडील एक नगरी. येथील मूळ राजा ऋक्षराजा, पांडवांच्या वेळेस येथे मैद आणि द्विविद असे वानर-जातीयराजे होते. (भार० सभा० अ० ३१).

**कीकट**— ऋषभदेवाच्या दाहा पुत्रांतील कनिष्ठ. हा याच नांवाच्या खंडाचा अधिपति होता.

२— भरतवर्षाच्या नऊ खंडांतील एक.

३— भारतवर्षीय भरतखंडस्थ देश. (भार० भीष्म० अ० ९).

**कीचक**— पूर्वमत्स्यदेशाधिपति विराटराजा, त्याच्या सुदेष्णा ना० स्त्रीचा भ्राता, व त्याचा झाला. यासुद्धा कीचक एकशें-पांच असून ते सर्व कैकेय होते. या सर्व बंधूंत हा ज्येष्ठ असून मोठा पराक्रमी होता, त्यामुळे विराटाने यास आपला सेनापति केले होते. वनवास सुरून, अज्ञातवासार्थ पांडव विराटाच्या गृही राहिले असतां, त्यांत द्रौपदी, सैरंध्री नांव स्वीकारून सुदेष्णेसमीप राहिली होती. तिचे नेम—मी कोणाचे उच्छिष्टभक्षण, पादप्रक्षालन, व अनुचित अन्य कार्य, कधीं करणार नाही इ० होते, व ते सर्व मी तुझे पाळीन असें सुदेष्णेनें मान्य केले होते. याशिवाय कोणी पुरुष मजविषयीं अभिलाषबुद्धि धरील, तर त्यास तुझी शासन केले पाहिजे, तसें न कराल तर माझे पति पांच गंधर्व आहेत, ते त्यास शिक्षा करतील व मग तुझास बाईट वाटेल, असें होऊ नये. हेही सुदेष्णेनें मान्य करून, तिला आपणासमीप ठेविले होते; कारण ती, तिला तशीच पवित्र आहे, असे तिच्या आकृतीवरून पूर्ण वाटले होते.

या गोष्टीस बरेच दिवस लोटून, सुदेष्णेसमीप सैरंध्री सुखाने असतां, एकदां कीचक आपल्या भगिनीस भेटावे अशा उद्देशाने सहजरीत्या तिच्या मंदिरांत आला, व सैरंध्रीस एकाएकी त्याने पाहिले. यापूर्वीं याने तिला कधींच पाहिले नव्हते. तिला पाहतांच हा अगदीं वेडा होऊन भगिनीस पुसूं लागला कीं, ही नूतन स्त्री कोण आहे? सुदेष्णा हज्जाली, माझी परिचारिका आहे. तें ऐकून यास फार आश्चर्य झालें, व कांहीं वेळ स्तब्ध राहून, भगिनीची मर्यादा न धरितां सैरंध्रीस हज्जूं लागला कीं, हे सैरंध्री, तुझे स्वरूप अत्युत्कृष्ट असतां, तूं परिचारिका कशी झालीस? मला असे वाटते, तू राजपत्नी असावीस, व मिषेकरून तूं हे दास्य स्वीकारिले असावेस. अस्तु ते कांहीं असो, परंतु आज तुझा भाग्योदयच होण्याचा समय हज्जून येथे माझे येणें झालें, त्या अर्थी मी माझ्या भगिनीस सांगून तुझी येथून मुक्तता करवितों. तर माझी स्त्री होऊन मजसमागमे माझ्या गृही चला. कीचकासारखा पति मिळून महद्भाग्य प्राप्त होत असतां, सैरंध्रीपणाचीच इच्छा धरून कोण आभागी स्त्री राहील? माझे मन असें साक्ष देतें कीं, मी जें कांहीं बोललों, हें तुला रुचेलें असावे, व तूं बोलण्यासही मशीं इच्छित्येस, परंतु माझी भगिनी समक्ष आहे, या कारणाने कांहीं उत्तर न देतां स्तब्ध राहिली आहेस. इतके बोलून कीचक उगाच राहिला. कीचक बोलत असतां सैरंध्री खालीं मान घालून त्याचे सर्व भाषण ऐकत होती, व सुदेष्णा

कांहींतरी कीचकास बोलेल हणून वाट पाहात होती; परंतु ती कांहींच बोलत नाही असे पाहून ती स्वतःच कीचकास हणू लागली, कीचका, तूं जें भाषण केलेस हें तुझ्या सारख्यास अगदी योग्य नाही. अरे, परस्त्रीचा अभिलाष धरून पूर्वी कोणाचें कल्याण झालें आहे हणून तुझेच होईल. तुला असे वाटत असेल कीं, मला कोणी नियंता नसेल, तर तसे समजू नको, मला नियमन करणारे पांच गंधर्व महासमर्थ आहेत, व ते गुप्तरूपाने माझे सर्वकाळ संरक्षण करित आहेत. यास्तव जर त्यांस हा तुझा अन्याय कळेल, तर तूं नसत्या अनर्थात मात्र आपणास पाडून घेशील. इतकें बोलून ती स्तब्ध झाली. (भार०विराट० अ० १४).

असे सैरंप्रीने केलेलें भाषण ऐकून, आपल्या मनाशीं कीचक याप्रमाणें विचार करूं लागला कीं, ज्या स्त्रियांच्या मनांतून पुरुषास वश व्हावयाचें असतें, त्या बाह्यात्कारी उग्रच भाषण करितात असे मी ऐकतो. हणून इने केलेलें भाषण तसेच तर नसेलना ! अस्तु, तें कसेही कां असेना ? जरी तिच्या मनांतून वश होणें नसलें, तरी मी कीचक आहे, मी बलात्कार केला असतां विराटही मला निवारण करूं शकणार नाही, मग इतरांची काय कथा ? असे बोलून तो तेथून उठला, आणि जातांना भगिनीस हणाला कीं, ही मला जेणेंकरून वश होईल असे कर. तें ऐकून सुदेष्णा कीचकास हणाली, तूं इजविषयी पापबुद्धि धरूं नयेस. कारण हिनें मजजवळून या-

विषयीं प्रथमच वचन घेतलें आहे, यास्तव तें मला पाळिलें पाहिजे. असें सैरंप्रीसमक्ष जरी सुदेष्णा बोलली, तरी तिला, कीचक हा आता असल्यामुळे. त्याचें इष्ट करणें आवश्यक होतें, हणून ती त्यास निराळी भेटून हणाली कीं, मी सैरंप्रीस कांहींतरी निमित्तानें तुजकडे पाठवीन, मग तुला पाहिजे तसें कर. इतकें ऐकतांच कीचक मोठ्या हर्षानें स्वगृहीं गेला, या गोष्टीस सुदेष्णेनें कांहीं दिवस लोटूं दिले, व सैरंप्रीस तिचें अगदीं विस्मरण पाडिलें. नंतर एके दिवसीं तिनें, युक्तीनेच आपल्या अन्य परिचारिका दुसऱ्या कांहीं कार्याकडे गुंतवून, सैरंप्री मात्र एकटी जवळ ठेवलेली अशा संधीस तिला ह्मटलें, हे सैरंप्री, हें पात्र घेऊन तूं कीचकाच्या गृहीं जा, आणि त्यास सांग कीं, तुझ्या भगिनीनें यांत मद्य भरून मागितलें आहे. तें ऐकून सैरंप्री हणाली, हें कार्य माझे नाही, तुझी दुसऱ्या कोणास पाठवून माझे नियम पाळण्याविषयीं दिलेलें वचन सत्य करा. सुदेष्णा बोलली, सैरंप्री, तें सर्व माझ्या ध्यानांत आहे, मी दाटून हें कार्य तुला सांगलें असें नाही, परंतु आज तुजवांचून जवळ कोणीच नाही, हणून सांगत आहे. तर आजचा दिवस कसेही करून तूं जा, व मद्य घेऊन ये. तुझ्या मनांत त्या दिवसींचें कीचकाचें भाषण येऊन, तेथें जाण्यास भीति वाटत असेल हें जरी खरें आहे, तरी तूं माझ्याच कार्यादिशानें आज तिकडे जाणारी असल्यामुळे तुला खापासून भीति नाही असें समज. त्यावरून सैरंप्रीस मोठें



संकट शालें, परंतु उपाय नाही असे जाणून तिने, सुदेष्णेने दिलेलें पात्र हातांत घेतलें व कीचकाच्या गृहाकडे जाण्यास निघाली. जातांना मार्गांत तिने सूर्याचे स्तवन केलें. तें असें कीं, हे विश्वसाक्षी सूर्या, तूं भगवंताचा चक्षु आहेस, लणून प्राणिमात्रांच्या शुभाशुभ कृति तूं सर्व पाहतोस, त्यांत मी जर तुजसमोर चांगली वागल्ये असेन, तर या समर्थी तूं माझे रक्षण कर. यावरून एक दूत, तिला मात्र दिसावा असा गुप्त तेथें अकस्मात् प्राप्त झाला, त्यास पाहून सैरंध्री निर्भय होत्ताती कीचकाकडे जाण्यास निघाली. (भार० विराट० अ० १५).

सैरंध्री कीचकाच्या गृहाकडे चालली असतां, जवळ जवळ जातांच त्यानें तिला येतांना पाहिले, त्यावरून त्यास पराकाष्ठेचा हर्ष होऊन, ती आपल्या गृहांत केव्हां येथे लणून मोठ्या उत्सुकतेने तिच्या मार्गाकडे तो डोळे लावून बसला—इतक्यांत, ती त्याच्या द्वारासमीप जाऊन तेथेंच बाहेरल्या अंगास उभी राहिली, व तिनें आणलेले पात्र उंबऱ्याच्या आंत ठेवून सुदेष्णेनें यांत मद्य मागितलें आहे असा तिचा निरोप सांगितला. तो ऐकून कीचक द्वारासमीप येऊन तिला लणू लागला, हे शुभांगि, तूं येथें कां उभी राहिलीस? आंत ये, व माझे ऐश्वर्य पहा. परंतु सैरंध्रीनें एकच उत्तर केलें, यांत सत्वर मद्य दे व मला जाऊ दे, विलंब लावूं नको; कारण सुदेष्णा मद्याकरितां खोळवून बसली आहे. कीचक लणाला, तूं मद्य घेऊन जाण्याची काळजी करूं नको, मी तें दुसऱ्या को-

णासमागमें तिकडे पाठवितों, परंतु आंत ये. तथापि सैरंध्री ऐकेना, ती लणाली, कीचका, मी त्या दिवसीं माझे सर्व वृत्त तुला सांगितलेंच आहे, असें असून जर तूं मजविषयीं पापबुद्धि धरशील, तर मरणास पात्र होशील. त्यावरून मोठ्या आवेशाने कीचक तिजसमीप आला, आणि बलात्काराने तिला आंत नेण्यासाठीं तिचा हात धरूं लागला, तेव्हां क्रोधेंकरून सैरंध्रीनें त्याच्या हातास शिडकारून देऊन हटलें, मूर्खा, इतका मदांध कां झालास? कोण स्त्री कशी आहे त्याचा विचार कर, कामाधीन होऊन भलत्याच कर्मास प्रवृत्त होऊं नको. मग तर कीचकास इतका अनिवार क्रोध आला कीं, तो तिला उचलण्यास प्रवृत्त झाला. तें सैरंध्रीनें पाहून ती तेथून जी पळत निघाली, ती राजसभेसच आली. मागून कीचकही धांवला व त्यानें तिला राजसभेत गांठिलें आणि तिची वेणी धरून तिला लत्ताप्रहाराने ताडून केले. ते अतिशय कर्म झालेलें पाहातांच सूर्यदूताने कोणाच्या दृष्टीस न पडतां, कीचकास येवढा प्रवळ आघात केला कीं, तो एकाएकी, वृक्ष जसा वायूने उन्मळून पडतो, तसा निःसंज्ञ होऊन तेथें पडला. सैरंध्रीस कीचकाने केलेला लत्ताप्रहार राजसभेत सर्वांनीं अवलोकन केलाच होता, त्यावरून तिनें राजास हटलें कीं, या तुझ्या सभेत तुजसमक्ष असा अन्याय होणे योग्य नाही. तें ऐकून विराटाने त्याचे उत्तर नीट केलें नाही, तो लणाला, स्त्रियांचीं कर्मे कशीं असतात तीं कोणी जाणावीं? यावरून तेथें कंक (य-

धिष्ठिर) होता, तो सभासद कोणी बोलत नाहीत असे पाहून सैरंध्रीस ह्मणाला की, हे सैरंध्रि, तुला राजसभेत येऊन इतके अमर्यादपणाने भाषण करणे योग्य नाही, यास्तव येथून सत्वर गमन कर, व अंतःपुरांत चालती हो. असे ऐकून सैरंध्री तेथून निघाली, व सुदेष्णेकडे येऊन तिने तिला झालेलें वर्तमान सांगितलें. तें तिने ऐकून घेतल्यावर तिला ह्मटलें की, झाली गोष्ट ती झाली, आतां तूं तिचा अगदीं खेद मानूं नको. त्या दुष्टाकडे इतःपर मी तुला कधींच पाठविणार नाही. (भार० विराट० अ० १६).

सुदेष्णेनें जरी सैरंध्रीचें समाधान केले, तरी तिला त्या दिवशीं अगदीं चैन पडलें नाहीं. वारंवार राहून राहून त्या गोष्टीचें स्मरण होऊन, पुढें यास उपाय तरी काय करावा, हेंच तिच्या मनांत येऊं लागले. शेवटीं रात्र झाली असतां, तिच्या मनांत आलें कीं, आतां या संकटांतून बलवच (भीमसेनच) मला सोडवील तर सोडवील, इतरांच्या हातून कांहीं होणार नाहीं, यास्तव तिकडे जावे. नंतर सर्वत्र सामसूम झालेलें पाहून, ती तेथून (सुदेष्णेच्या मंदिरांतून) निघाली, ती बलव निजला होता त्या पाक-शाळेंत आली, आणि त्यास जागेंकरून ह्मणूं लागली कीं, मी महत्संकटांत असतां, आपणास निद्रा सुखानें येथे तरी कशी? तेव्हां बलव काय झालें ह्मणून रूं लागला. त्यावरून तिने पहिल्यापासालेलें इत्थंभूत वृत्त त्यास निवेदन व रडूं लागली. पुढें बलवाचा व

तिचा बराच संवाद होऊन, शेवटीं त्यानें तिचें समाधान करित असें सांगितलें कीं, तुला उदयीक कीचक प्रायः भेटेलच, भेटला असतां, त्याशीं क्रोधमुद्रा न दर्शवितां असें बोल कीं, तूं रात्री नृत्यागारांत ये, ह्मणजे तुझी मनःकामना पूर्ण होईल. इकडे रात्र होऊन सर्वांची निजानीज होतांच मी नृत्यागारांत जाऊन बसलों, मग मी आहे व कीचक आहे, काय जें त्याचें माझे होईल, तें तुला आपोआपच कळेल. इतकें बोलून उजेडायास आलेंसें पाहून, बलवानें तिला अंतःपुराकडे मार्गस्थ केले. (भार० विराट० अ० १७-२१).

वर सांगितलें आहे कीं, सूर्यदूताच्या प्रबल आघातानें, राजसभेत कीचक निःसंज्ञ होऊन पडला होता, तो बऱ्याच वेळानें सावध होऊन तेथून उठून मुकाटयानेंच घरीं गेला, व अस्तमानपर्यंत तो दिवस व रात्र त्यानें इकडून तिकडून कशीतरी काढून प्रातःकाल होतांच सैरंध्रीकडे गेला, तो ती त्यास, बलवानें दिलेल्या आश्वासनामुळे ऐतीच प्रफुल्लितमुख दिसली. त्यावरून तो लगवगीनें तीसमोर गेला, आणि ह्मणाला, सैरंध्रि, मजकडून काल जो अन्याय झाला, तो तूं क्षमा करावास ह्मणून मी तुजकडे आलों आहे. तर रुपाकरून तो मरुत अपराध क्रोध मनांत न धरतां क्षमा कर. (मनांत कीं, ही ज्या अर्थी आज प्रसन्नमुख आहे, त्या अर्थी हिला रागच आला नसून मला बश होण्याचेंच हिचें चिन्ह दिसतें.) तें त्याचें भाषण ऐकून बलवाच्या संकेतानुरूप सैरंध्री ह-

णाली, मला तुझा राग मुळींच आला नाही, मी तर तुझ्या मनाप्रमाणे चालण्यास सिद्ध आहे; परंतु सांगत्ये असे मात्र कर, मी आज रात्री नृत्यागारांत तुझी वाट पाहात बसव्हे, तर तू तेथे अंधारांतच यावस, व मी तरी अंधारांतच जाऊन बसेन. याचे कारण इतकेच की, तुझा मनोदय जो पूर्ण व्हावयाचा, तो माझ्या गंधर्वांस न कळावा. हे सैरंगीचे शब्द त्यास इतके अमृततुल्य वाटले की, हा आपणास कृतार्थ मानून आपल्या गृहास निघून गेला. (अ० २२).

नंतर कीचकास असे शाले कीं सूर्यास्त केव्हां होईल, फार तर काय, त्या दिवशीं त्यास इतके वेड भरले कीं, कांहीं कार्य करीत असतांही त्याने बाहेर यावे, व वारंवार दिवसाकडे पाहवे. होतां होतां सूर्यास्त झाला, मग त्याने उत्तम शृंगार केला, परंतु पुनः त्यास स्मरण झाले कीं, अंधकारांत पुष्कळ शृंगार करून जाऊन काय उपयोग? असे होतां होतां बरीच रात्र झाली. तो इकडे बल्लव आपले कार्य आटपून अंधारांतून निघून नृत्यागारांत जाऊन कीचकापूर्वीच बसला होता, इतक्यांत तेथे कीचकही प्राप्त झाला; परंतु अंधकारामुळे कांहींच दिसना झणून चांचपीत चांचपीत, व मुखाने, सख्ये कोणीकडे येऊं? तू कोठे बसली आहेस? असे झणत जाऊं लागला. तो बल्लवाने बारीक स्वराने इकडेच ये असे लटल्यावरून तिकडे गेला, व ती सैरंगीच आहे असे समजून आलिंगन देऊं लागला, इतक्यांत, त्यास तो कोणी वीरपुरुष आहे

असे समजले. त्यावरून उभयतांचे तेथे भयंकर बाहुयुद्ध होऊन कीचक हा बल्लवाच्या हातून प्राणास मुकला, व दुसरे दिवशीं त्याचे सर्व बंधुही बल्लवानेच मारिले. (भार० विराट० अ० २३). यास, सूत असे संशोधन आढळते.

**कीटक**— भारती युद्धांतील दुर्योधनपक्षीय राजा.

**कीरिटकायन**— एक ब्रह्मर्षि. ( २ कश्यप श० ) पहा.

**कीर्तिधर्मा**— भारती युद्धांतील पांडवपक्षीय राजा. ( भार० द्रोण० अ० १५८ ).

**कीर्तिमती**— शुकाचार्याची कन्या कृत्वी तीच, ही नीप अ० अणुह राजाची स्त्री असून, हिला जो पुत्र होता त्याचे नांव ब्रह्मदत्त होते.

**किर्तिमान्**— उत्तानपाद राजाच्या दोन पुत्रांतील कनिष्ठ. ध्रुवाचा भ्राता.

२— वसुदेवापासून देवकीस होऊन कंसा-ने मारलेल्या साहा पुत्रांतील ज्येष्ठ. कृष्णाचा ज्येष्ठ भ्राता.

**कीर्तिरथ**— ( विदे० वं० ) कृतिरथ जनकास नामांतर.

**कीर्तिरात**— ( विदे० वं० ) कृतिरात जनकास नामांतर.

**कीलायन**— एक ब्रह्मर्षि. ( २ कश्यप श० ) पहा.

**कुकुर**— भारतवर्षीय देश. ( भार० भीष्म० अ० ९ ).

**कुकुर**— ( सो० वं० ) यदुपुत्र क्रौञ्चव्यांत जन्मलेल्या सात्वतपुत्र अंधकाच्या च्यार पुत्रांतील ज्येष्ठ. यास पुत्र होता त्याचे नांव वह्नि.

**कुकुरांगार**— भारतवर्षीय देश. ( भार० भीष्म० अ० ९ ).

कुचैल- कृष्ण आणि बलराम, हे उभयतां सांदीपनी ना० ऋषीजवळ विद्यासंपादनार्थ राहिले असतां, तेथें त्यांच्या पूर्वीच त्यासमीप अध्ययन करीत असलेला हा ब्राह्मण. हा वयानें व विद्येनें ज्येष्ठ होता, ह्मणून रामकृष्ण, यास ज्येष्ठ गुरुबंधु मानीत असत. हा उत्तम प्रकारचा ब्रह्मनिष्ठ असल्यामुळे अतिशय दरिद्री असतांही परमसमाधानी होता. (यास सुदामा अ० श्रीदामा असें पुराणिक इ० ह्मणतात, परंतु हें नांव भागवतांत नाही). कुचैल हा गृहस्थाश्रमी व कुटुंबी असे. जरी हा पराकाष्ठेचा दरिद्री होता तरी स्वकर्मतत्पर व मोठा भगवद्भक्त अशी याची ख्याति होती. एकदां याची स्त्री यास ह्मणाली कीं, आपला गुरुबंधु कृष्ण आहे असे मी ऐक्यें, तर आपण एकवार द्वारकेस जाऊन त्यास कां भेटत नाही? आपण तेथें गेलां असतां आपला आदरसत्कार करून तो आपणास कांहीं धनही देईल; कारण तो मोठा ब्राह्मणभक्त असून संपत्तिमानही आहे. असें स्त्रीचें भाषण ऐकून याच्या मनांत द्वारकेस जावें असें आले, व त्यानें कांहीं कृष्णाकरितां उपायन सिद्ध करण्यास तिला सांगितलें.

तेव्हां कांहीं पोहे तिनें मिळवून, बांधायास वस्त्र जरी अगदीं जीर्ण होतें तरी ते त्यांत युक्तीनें बांधून दिले, व हा द्वारकेस गेला. तें वर्तमान रामकृष्णांस कळतांच ते त्यास सामोरे आले, व मोठ्या आदरानें आपल्या गृही घेऊन गेले. पुढें रामकृष्णांनीं रात्रंदिवस त्याजवळच असवें. गुरुगृहीच्या गोष्टी

वारंवार काढून कालक्रमणा करीत असावी, व रात्री उभयतांनीं पादसंवाहन करावें. तात्पर्य, शयन भोजन इ० व्यापारांत हा तेथें होता तेथपर्यंत यास, ते अगदीं विसंबले नाहीत. असे याचे तेथें बरेच दिवस आनंदांत गेल्यावर यानें स्वगृहीं जाण्याची उत्कंठा दाखविली. तीवरून रामकृष्णांनीं तथास्तु ह्मणून याची जाण्याची सिद्धता केली, व यास दूरवर पोहोचवीत जाऊन मार्गस्थ केल्यावर ते मार्गे परतले.

कुचैलास रामकृष्णांनीं जरी इकडे असें मार्गस्थ केलें, तरी याची योग्यता मोठी जाणून, आपल्या अलौकिक सामर्थ्यानें त्यांनीं, याचें केवळ घरच नव्हे, तर हा ज्या ग्रामांत राहात होता, तो संपूर्ण ग्राम विश्वकर्माकडून नगरतुल्य करवून संपूर्ण गृहें कांचनमय करविलीं. हें यास विदित नसून, जरी हा कृष्णापासून रिक्तच चालला होता, तरी यास त्याचा खेद झाला नाही; कारण तो मूळचाच समाधानी होता. तात्पर्य, गांवाकडे हा जात असतां, नगर पाहून त्यास आपण मार्ग चुकलों असें वाटलें, व पुढें कोणीकडे जावें असा विचार करीत आहे तों, याच्या स्त्रीनें यास सामोरे येऊन मोठ्या हर्षानें मंदिरांत नेलें, व हा, त्या ऐश्वर्यानें चकित होऊन, कृष्णाचें सामर्थ्य वर्णन करीत सुखानें राहिला. (भाग० १० स्क० अ० ८०-८१).

कुज-भूमिपुत्र मंगळ नांवाचा ग्रह तो.

२-नरकासुरासही झटलेलें आहे. (भाग० २ स्क० अ० ७ श्लो० ३४).

**कुजंभ**— एक दैत्य, याने महिषासुरप्रभृति दानवांसहवर्तमान तारकासुरास राज्याभिषेक केला होता. ( मःस्य० अ० १४६ श्लो० २८ ).

**कुंजर**— दैत्यवि०. ( ३ तारक श० ) पहा.

२— एक वानर, अंजनेचा पिता.

३— सौवीरदेशीय सामान्य राजपुत्र. ( ३ जयद्रथ श० ) पहा.

**कुटक**— भारतवर्षीय एक देश आणि पर्वत.

( बा० रा० किष्किंधा० स० ६६ ).

२— एक सामान्य राजपुत्र. ( ३ जयद्रथ श० ) पहा.

**कुटिका**— भारतवर्षीय नदी. ( भार० भीष्म० अ० ९ ).

**कुटिकोष्ठिका**— प्राग्वटपुरासमीप असणारी भारतवर्षीय नदी. ( प्राग्वटपुर श० ) पहा.

**कुटीचर**— रुद्रगणवि०.

**कुंडज**— धृतराष्ट्राच्या शतपुत्रांतील एक.

**कुंडजठर**— जनमेजय-सर्पसत्रांतील एक सदस्य ऋषि.

**कुंडधार**— कद्रूपुत्र एक नाग.

२— या नांवाचा एक मेघ. यास एकदां एका ब्राह्मणाने मूर्तिमान् पाहिले, त्यावरून द्रव्यप्राप्तीसाठीं त्याने याची फारच सेवा केली. तेव्हां द्रव्यापासून किती अनर्थ आहेत, ते याने त्यास स्वप्नद्वारा विवेचन करून सांगितले असतां, ब्राह्मण द्रव्यापासून उपरम पावला. ( भार० शांति० अ० ३४८ ).

**कुंडभेदी**— धृतराष्ट्राच्या शतपुत्रांतील एक.

**कुंडल**— भारतवर्षीय महादेश. ( भार० भीष्म० अ० ९ ).

**कुंडली**— भारतवर्षीय महानदी. ( भार० भीष्म० अ० ९ ).

**कुंडिका**— सामवेदोपनिषत्.

**कुंडिकेर**— हैहयाच्या पांचकुलांतील एक कुल.

**कुंडिन**— एक ब्रह्मर्षि व कुल. ( ३ वसिष्ठ श० ) पहा. याचा पुत्र कौंडिन्य.

२— विदर्भराजा भीष्मकाचे नगर. ( भा० ग० १० स्क० अ० ५३ ).

**कुंडिनपुर**— कुंडिनद्वितीयार्थ पहा.

**कुंडोद**— भारतवर्षीय सामान्यपर्वत.

**कुंडोदर**— धृतराष्ट्राच्या शतपुत्रांतील एक.

**कुड्मला**— भारतवर्षीय नदी. ( भार० भीष्म० अ० ९ ).

**कुणि**— सोमवंशीय सात्यकीच्या दाहा पुत्रांतील भारती युद्धांत मेलिला एक.

**कुणिर्गर्ग**— एक ब्रह्मर्षि. यास एक मानसकन्या होती. ती यौवनावस्थेत आल्यावर तिचा विवाह करावा असे याने मनांत आणिले, परंतु तिच्या योग्य पति मिळेलना, त्यामुळे ती तशीच राहिली, व तप करूं लागली. कालांतराने हा ऋषि देहत्याग करून स्वर्गास गेला, तेव्हां ती कन्या याच आश्रमांत देव आणि ऋषि यांच्या तृप्तिपूर्वक तप करीत असतां बरीच वृद्ध झाली. एकदां तिने मनांत आणिले कीं, आतां देहत्याग करून उत्तम लोकास जावे, तो तेथे अकस्मात् नारदऋषि प्राप्त झाले. त्यांस तिने आपला हेतु कळवितांच त्यांनीं सांगितले कीं, तूं तपस्विनी आहेस त्यामुळे उत्तम लोक तुला जरी सुलभ आहे, तरी तूं संस्कारहीन असल्यामुळे तुला अक्षय गति होणार नाही. यास्तव संस्कारयुक्त होऊन तूं उत्तम लोक जिंकावास हें चांगले. असे सांगून नारद गेल्यावर,

तिने विवाह करावा असे मनांत आणून एके स्थळीं कांहीं ऋषिपुत्रांचा समुदाय वेदाध्ययन करीत होता तेथे ती गेली, आणि झणू लागली, अहो ऐकतां, जो कोणी या समाजांतून माझा पति होईल, त्यास मी बहुत द्रव्य व अर्द्ध भाग माझे तप देईन. हे तिचे भाषण कोणी मान्य करीनात; कारण ती वृद्ध होती, तथापि त्यांत गालववंशोत्पन्न प्राकृशृंगवानां ना० एका ऋषिपुत्राने तिचा पति होण्याचे स्वीकारले. त्यावरून त्या वृद्ध कन्येने त्याशीं यथाशास्त्र विवाह केला, व रात्रीं तरुण होऊन त्याच्या सेवेस ती सादर झाली. नंतर प्रातःकाल होताच तिने, आपल्या वचनाप्रमाणे प्राकृशृंगवानास यथेच्छ द्रव्य व अर्द्ध भाग तप दिले, आणि देह त्यागून उत्तम लोकास गमन केले. हीच सुलभा मैत्रेयी असावी असे वाटते. (भार० शल्य० अ० ५२).

कुंजल-भारतवर्षीय देश. (भार० भीष्म० अ० ९).

२-कौतिलपुराधिपति एक राजा. (१ चंद्रहास श०) पहा.

कुंति-(सो० वं०) यदुपुत्र सहस्राजिताच्या वंशांतील हैहयकुलांत जन्मलेल्या नेत्र ना० राजाचा पुत्र, याचा पुत्र सोहंजि.

२-(सो० वं०) यदुपुत्र क्रोष्टा, त्याच्या उग्रामघकुलोत्पन्न कथ राजाचा पुत्र, याचा पुत्र धृष्टि.

३-(सो० वं०) यदुकुलोत्पन्न कृष्णास सत्येपासून झालेला पुत्र. हा महारथी होता.

कुंतिभोज-एक राजा. हा यदुकुलोत्पन्न शूर राजाचा अत्यंत मित्र असून अनप-

त्य असल्यामुळे, शूराचे प्रथम अपत्य दत्त ध्यावे असा याने निश्चय केला होता. याप्रमाणे शूरास प्रथम झालेली पृथाना० कन्या, ती याने दत्त घेतली, व तिचे नांव कुंती असे ठेविले. पुढे यास पुरुजित् नांवाचा औरसपुत्र झाला. हा भारती युद्धांत पुत्रासहवर्तमान पांडवांकडे होता. (भार० उद्योग० अ० १७२). पुढे त्याच युद्धांत हा मरण पावला. यास भोज असेही झटले आहे, मात्र याचे कुल आढळत नाही. तथापि देश, कुंतिराष्ट्रच निश्चयात्मक आहे. (भार० सभा० अ० ३१).

कुंतिराष्ट्र-भारतवर्षीय महादेश. हा नरराष्ट्राच्या दक्षिणेस असणारा होय. याचा अपर दक्षिणकुंतिराष्ट्र असाही एक भेद आढळतो. तो अक्षरक्रमांत पहा.

कुंती-यदुकुलोत्पन्न शूर राजाची कन्या पृथा, तिलाच कुंतिभोजाने दत्त घेतल्यावरून हे नांव पडले होते. ही कुमारी असतां, कोणी ऋषि (दुर्वास असावा) कुंतिभोज राजाच्या घरी आला होता, व त्यास याने राहून घेऊन हिला त्याच्या सेवेकडे दिले होते. कुंतीने त्याची उत्तम प्रकारे करून सेवा केली. त्यावरून त्याने जातांना प्रसन्नांतः-करणाने सूर्य, यमधर्म, वायु, इंद्र आणि अश्विनीकुमार, या देवतांचे हिला मंत्र देऊन सांगितले होते कीं, कारणपरत्वे-करून तुला जेव्हां पुत्र असावेत असा प्रसंग येईल, तेव्हां तू यातून ज्याचा जप करशील, तो देव प्रकट होऊन तुला पुत्र देईल, न कारण यडभ्यास याचा जप करण्याचे कारण नाही. या-

प्रमाणे सांगून तो ऋषि गेल्यावर, एकदा हिच्या मनांत मंत्राचा प्रत्यय पाहवा असे बालभावाने येऊन हिने पहिला सूर्याचा मंत्र जपून त्याचे आवाहन केले, तो सूर्य लागलाच हिला, हिच्यापुढे मृतिमान् होऊन प्रयत्न झाला, आणि पुसू लागला कीं माझे आवाहन किंनिमित्त केलेस? त्यावरून ही भय पावली, आणि सूर्यास झणाली कीं, मी मंत्राचा प्रत्यय पाहवा झणून आपले आवाहन केले होते, तर आतां कपाकरून आपण परत जावे. सूर्य झणाला, माझे आगमन व्यर्थ होणार नाही, यास्तव तुला आतां मशीं रत झालेच पाहिजे. असें झणून त्यानें तत्काळ हिशीं रत होऊन स्वलोकीं गमन केले. ( भार० वन० अ० ३०३-३०७ ). पुढे हिला गर्भ राहिला, त्यामुळे ही लज्जित होऊन कोणाच्याच दृष्टीस पडेनाशी झाली. नऊ मास पूर्ण होतांच, ही कवचकुंडल्युक्त अशा दैदीप्यमान पुत्रास प्रसवून, तो पुत्र हिने आपल्या विश्वासू दासीकडून अश्वनदीमध्ये पेटित घालून सोडून देवविला, तोच पुढे कर्ण अशा नावाने प्रख्यात झाला. ( भार० वन० अ० ३०८ ).

कांहीं कालाने हिचा विवाह पंडुरानाशीं झाला. ( भार० आदि० अ० ११२ ). परंतु तो शापदग्ध झाला होता झणून, हिने त्यास पुत्रप्राप्तीच्या मंत्राचे वृत्त सांगून त्याची आज्ञा झाल्यावर, क्रमानेंच त्या त्या देवांचे आवाहन करून युधिष्ठिरादिक पुत्र निर्माण केले. ( पंडु श० पहा. ) पांडवांचा द्वेष दुर्योधन करून ला-

गला, त्यामुळे हिला बरेच कष्ट सोसावे लागले, तथापि ही पांडवांसमागमें वनवासांत नव्हती. पुढे युद्धप्रसंग होऊन संपूर्ण धार्तराष्ट्र मरण पावले, व युधिष्ठिरास राज्य प्राप्त झाले. तेवढ्या काळांत हिला कांहीं सुख मिळाले. कांहीं काळाने विदुर, धृतराष्ट्र आणि गांधारी, महाप्रस्थानास निघाली, त्यांसमागमें हीहि गेली, व तेथेंच हिचा देहपात झाला.

२- भारतवर्षीय देश. हा प्रायः कुंतिराष्ट्र असेल.

३- भारतवर्षीय भरतखंडस्थ नदी. ( ३ पारियात्र श० ) पहा.

कुत्स- उत्तानपादवंशीय चक्षुर्मनु, त्याच्या अक्रा पुत्रांतील दुसरा.

२- एक ब्रह्मर्षि. ( ३ अंगिरा श० ) पहा. याचे जे वंशज ते कौत्स होत.

३- दाशरथि रामाच्या सभेतील एक ऋषि. ( वा० रा० उत्तर० क्षेपक सर्ग २ ).

कुत्सन्ध- एक ब्रह्मर्षि. ( ३ भृगु श० ) पहा.

कुंद- भारतवर्षीय देश. ( भार० भौषम० अ० ९ ).

२- शाल्मलीद्वीपांतील एक पर्वत.

३- कुबेराच्या नऊ निर्धींतील सातवा.

कुपट- दनुपुत्र दानवांतील एक.

कुपनि- कपाली झणून जो अष्टभैरवांतील एक तो.

कुबेर- प्रथमद्वितीयार्थक वैश्रवण शब्द पहा.

कुन्ता- कंसाची दासी. ही तीन ठिकाणीं शरीराने वक्र असे. कृष्ण आणि बलराम या दोघांस ज्या वेळेस मथुरेस धनुर्यागाथ

कसानें आणविलें, त्या वेळेस कृष्ण-सादानें ही सरळ शाली. ( भाग० १० स्क० अ० ४२ ). कैकेयीची दासी मंथरा, तिलाही झणत असत. ( २ मंथरा श० ) पहा.

**कुंभान्नक**—भारतवर्षीय क्षेत्र व तीर्थ.

**कुंभ**—प्रन्हाददैत्याच्या पुत्रांतील एक.

२—कुंभकर्णीचा ज्येष्ठ पुत्र. ( कुंभनिकुंभ श० ) पहा.

३—लंकेतील एक सामान्य राक्षस.

**कुंभकर्ण**—वैवस्वतमन्वंतर जें प्रस्तुत चालू आहे, यांतील पुलस्त्यपुत्र जो विश्रवा ऋषि त्यास, कैकसी ना० भार्येपासून झालेल्या तीन पुत्रांतील दुसरा, रावणाचा कनिष्ठ भाता, हा उत्पन्न झाला त्याच वेळीं आरुतीनें पर्वतप्राय मोठा, व भयंकर असा होता, झणून उपजतांच एक सहस्र प्रजा यानें भक्षिल्या. त्यावरून इंद्र ऐरावताकडें होऊन यावर धांवला, व यास आपल्या वज्रानें ताडून केलें. यानें तो प्रहार सहन करून, ऐरावताचा एक दांत उपटला, व त्यानें च त्यास इतका प्रबल आघात केला कीं, इंद्रानें तेथून पलायन केलें. नंतर इंद्र ब्रह्मदेवाकडे गेला, व त्यानें त्यास याचे अद्भुत कर्म निवेदन केलें. त्यावरून ब्रह्मदेवांनीं, याने सर्वकाल निद्रित राहावें असा यास शाप दिला. हें वृत्त रावणास कळल्यावर, त्यानें ब्रह्मदेवाची बहुता प्रकारें प्रार्थना करून स्तुति केली, तीवरून त्यांनीं हा, सहा महिन्यांनीं एक दिवस जागृत राहिल असा वर दिला. ( वा० रा० युद्ध० स० ६१ ).

आपणावर ब्रह्मदेवाचा झालेला कोप शांत होऊन, आपणास अपार ऐश्वर्य व बल प्राप्त व्हावें, या उद्देशानें यानें गोकर्णक्षेत्रीं उग्र तप आरंभिलें. त्यास दाहा सहस्र वर्षे शालीं अंशतां, ब्रह्मदेव यास प्रत्यक्ष होऊन वर देण्यास सिद्ध झाले आहेत तो, देवांनीं प्रार्थना केली कीं, यानें आजपर्यंत इंद्राच्या अप्सरा सात, देवदूत दाहा व असंख्य ऋषि भक्षिले असल्यामुळे, यास वर देणें तो मोह पाडून द्यावा. त्यावरून ब्रह्मदेवांनीं याच्या जिह्वाग्रीं सरस्वतीस अधिष्ठित करून यास वर मागण्याची आज्ञा केली; परंतु, याची बुद्धि भ्रंश पावल्यामुळे यानें, मी बहुत कालपर्यंत निद्रा करण्यास इच्छितों असेंच पूर्वशापानुरूप मागितलें. त्यास ब्रह्मदेवांनीं तथास्तु झणून गमन केल्यावर, हा प्रकृतीवर आला, आणि हें मी काय मागून माझे तप व्यर्थ घालविलें झणून खेद करूं लागला. ( वा० रा० उत्तर० स० १० ).

हा, रावणासमामगें कांहीं काल श्लेष्मातकवनांत राहून पुढें त्यास लंका नगरी मिळाली असतां, तींत जाऊन राहिला. नंतर विरोचनपुत्र बलीनें, आपली दौहित्री ( कन्येची कन्या ) वज्रज्वाला यास भार्यार्थ देत्रविली असतां याचा तिशीं विवाह झाला. वज्रज्वालेस वृत्रज्वाला असेंहि नामांतर आहे. पुढें यास निद्रेची फारच बाधा होऊं लागली असें पाहून, रावणानें एक योजन रूढ व दोन योजनें लांब असें एक मंदिर निर्माण करवून, त्यांत यास निद्रा करण्याची आज्ञा दिली. तींत हा साहा यद्दिनेपर्यंत



त निद्रा करी, व जागा होई त्या दिवशीं अपरिमित अन्नाचें भोजन, मांसभक्षण, व मद्यपान करून विषयाचा उपभोग घेई, व कधीं सभेसही येई. लंका दहन करून मारुति किष्किंधेस गेल्यावर, एके दिवशीं रावणसभेत विचार चालला होता कीं, रामलक्ष्मण वानरांसहित आपणावर चालून आले असतां काय उपाय योजावा ? त्या दिवशीं हा जागा असून सभेतही होता झणून, यानें, सीता रामचंद्रास परत देऊन सुखानें राहावें असें रावणास सांगितलें. परंतु त्या भाषणाचा रावणास कोप आला असें जाणून यानें, मी युद्धास जाऊन सर्वांस भक्षीन, मंतर तूं सीतेसहित सुखानें राहा, असें भाषण करून त्याचा कोप शांत केला. ( वा० रा० युद्ध० स० १२ ).

अल्पच काळांत रामलक्ष्मण, समुद्रावर सेतु बंधन करून वानरांसहित लंकेस आले, व सुवेलाचल्यावर सेनेचा निवेश करून लंकेस वानर पाठवून अनेक राक्षसांचा त्यांनीं नाश आरंभिला. धूम्राक्ष, वज्रदंष्ट्र, अकंपन, तसाच रावणाचा मुख्य प्रधान प्रहस्त, इ० मरण पावले असतां, रावण स्वतः रामाशीं युद्धास आला; परंतु पराभव पावून लंकेत गेला असतां त्यास कुंभकर्णाचें स्मरण झालें. नंतर त्यास जागृत करावें झणून, त्यानें यूपक्ष ना० सचिवा समागमें राक्षस देऊन त्यास तिकडे पाठविलें. तेथें जातांच यूपक्षानें प्रथम असें केलें कीं, कुंभकर्णाच्या मंदिरद्वाराशीं मृग, महिष, बराह इत्यादि पशूंचे समुदाय उभे केले, अन्नाचे राशि सिद्ध करून रुधिराचे

कुंभ भरून ठेविले, अनेक प्रकारचीं पुष्पे, चंदन, तसींच सुवासिक तैलें यांची व्यवस्था ठेवून, नंतर आंत राक्षसांस पाठविलें, परंतु तेथें असें होऊं लागलें कीं, याच्या श्वासवायूनें राक्षस उडून मार्गे पडत, तेणेंकरून आंत प्रवेशच होईना. शेवटीं मोठ्या संकटांनें एकदां राक्षस यापर्यंत जाऊन पोहोचले, व त्यांनीं यास हलविणें, शांख भेरी इ० कांचे शब्द करणें, अशा नानाप्रकारांनीं जागृत करण्याचा प्रयत्न चालविला, परंतु हा अशा सामान्य उपायांनीं जागा होत नाहीं असें पाहून, याच्या शरीरावर गजादिपशूंचा समुदाय चालविणें, शतावधि भेरींचे नाद करणें, कर्णछिद्रांत जलकुंभ ओतणें, इ० उपाय आरंभिले, तेव्हां हा एकाएकीं जागा झाला, आणि मोठ्या गुहेप्रमाणें मुख पसरून जांभया देत बसला; परंतु मध्यंतरींच निद्रेचा भंग झाल्यामुळे, याची मुखचर्या अत्यंत भयंकर दिसू लागली, इतक्यांत प्रमुख प्रमुख राक्षसांनीं यापुढें होऊन वंदने केलीं, त्यावरून त्यांस यानें जागें करण्याचें कारण विचारिलें. तेव्हां यूपक्ष पुढें होऊन, त्यानें लंकेतील सर्व वृत्त निवेदन केलें. ते ऐकून हा झणाला, बरें तर, मी युद्धास जाऊन रामलक्ष्मणांचा पराभव करितों, नंतर येऊन रावणास भेटेन. यूपक्ष झणाला, असें करूं नये, आधीं रावणास भेटून नंतर युद्धास जावें हें मला बरें दिसतें. त्यावरून कुंभकर्ण बरें आहे असें झणून उठला, व त्यानें मुरा प्रक्षालन करून ज्ञान व भोजन केलें त्यापुढें दोन सहस्र मद्याचे घट

प्राशन करून, अंगांत थोडासा उत्साह घेताच, रावणासभेकडे तो जाण्यास निघाला.

नंतर हा सत्वरच सभेंत जाऊन, यानें रावणास वंदन केलें, आणि विचारिले, काय आज्ञा आहे ? रावणानें यास पाहून उठून आलिंगन दिलें, व मोठ्या मानानें यास समीप बसवून प्राप्तसंकट त्यास निवेदन केलें. पुढें कुंभकर्णानें कांहीं नीतीचा उपदेश केला, तो रावणास रुचला नाहीं असें पाहून, आपल्या सामर्थ्याचें वर्णन करीत रावणास यानें मी शत्रूचा पराभव करितों, तूं स्वस्थ ऐस असें वचन दिलें. तें ऐकून महोदरानें, मनांत याची निंदा करीत रावणास सोतेस वश करण्याची अशी युक्ति सांगितली कीं, रामलक्ष्मणांस आपण मारिले असो मोठा शब्द करून लंकेत उत्साहचिन्ह दाखवावें, ह्मणजे सीता आपोआप दीन होऊन तुझास वश होईल. त्या युक्तीचा कुंभकर्णानें निषेध करून, युद्ध करणें हेंच चांगलें असें रावणास सांगितलें. त्यावरून रावणानें याची स्तुति केली, आणि वस्त्रालंकारांनीं गौरवून युद्धास जाण्याची आज्ञा दिली. तेव्हां कुंभकर्ण रावणास वंदन करून उठला, आणि राजमार्गांतून रामसेनेकडे यावयास निघाला. कुंभकर्ण येत असतां, जेव्हां त्यास वानरांनीं पाहिले, तेव्हां कित्येक वानर भयभीत होऊन पळू लागले, त्याचें कारण असें होतें कीं, कुंभकर्णाची स्वाभाविक आकृति साहाशे धनुष्ये उच्च व शत धनुष्ये विस्तीर्ण होती. ( चार हात लांबीचें एक धनुष्य ). याशिवाय राक्षसी-

माघेनें तो मोठा देह धरीत असें तें निराळेंच. सारांश, वानर पळतात असें पाहून, अंगदानें सर्वास प्रोत्साहनपूर्वक परत आणिलें. पुढें वानर याशीं युद्ध करूं लागले. मावतीनें याच्या मस्तकावर पर्वतशृंगे टाकावीं, तीं यानें आपल्या हातांतील गदेनें सहज उडवून एकीकडे पाडावीं. ऋषभ, शरभ, नील, गवाक्ष आणि गंधमादन, हे पांच यावर धांवून गेले असतां, यानें त्यांस तत्काळ मूर्च्छित केलें. तें पाहून सहस्त्रावधि वानर याच्या शरीरावर चढून यास मुष्टिप्रहारांनीं जेव्हां ताडून करूं लागले, तेव्हां यानें सात आठशें वानर एकदांच धरून भूमीवर आपटून मारावे. दाहा वीस धरून तोडांत घालून भक्षण करावे, कित्येक वानर, यास मात्र मी भक्षिले असें वाटे, परंतु ते जिवंत राहिल्यामुळें नाकांतून व कानांतून निघून यास पुनः मारीत व चावत, अथवा कित्येक पळून जात. याप्रमाणें चाललें असतां, अंगदानें एक पर्वत याच्या मस्तकावर टाकिला, त्याचें निवारण करून यानें अंगदास मूर्च्छित पाडिलें, व सुग्रीवावर धांवला, आणि त्यावर टाकलेला सहस्रभार शूल मावतीनें मध्येंच भग्न करून टाकितोच यानें एकाएकीं सुग्रीवास धरिलें व लंकेकडे जाण्यास निघाला. इतक्यांत त्यानें याच्या नासिकेचा छेद केला असतां, यानें त्यास भूमीवर आपटून तुडविलें, तथापि तो तेथून उडाला व रामसैन्यांत सुखरूप आला.

प्राणेंद्रिय नष्ट झालें त्यावरून कुंभकर्ण माघारा परतला, व हातांत मुद्गर

घेऊन रामसेनेवर धांवला, इतक्यांत यासमोर लक्ष्मण झाला असतां, त्याचा यानें अनादर करून समावरच चाल केली. तेव्हां रामानें रौद्रास्त्र टाकून याचा मुद्गर नष्ट केला. तेणेंकरून हा अतिकुद्ध होऊन, यास स्वकीय, परकीय भान न राहतां, राक्षस व वानर कोणी सांपडो त्यांस भक्षीत चालिला. रामानें याशीं घोर युद्ध केलें, व याचे भुज छेदून भूमीवर पाडिले, त्या योगानें त्याखालीं अनेक राक्षस व कित्येक वानर सांपडून प्राणास मुकले. इतक्यांत रामानें याचे पाय तोडले, तथापि हा केवळ मुख व पसरून रामाकडे येऊं लागला, अर्ते रामानें पाहून याचा मस्तक तोडून लंकेवर पाडिला, तेणेंकरून लंकेतील अनेक गोपुरें भग्न झालीं. ( भार० वन० अ० २८६-२८७ ). याप्रमाणें कुंभकर्ण मरतांच सर्व वानर, देवर्षि, व महर्षि हर्षित होऊन त्यानीं रामाची स्तुति केली. ( बा० रा० युद्ध० स० ६०-६७ ). कुंभकर्णास कुंभ आणि निकुंभ असे दोन महाबलाढ्य पुत्र होते.

**कुंभनिकुंभ**— कुंभकर्णास वृत्रज्वालेपासून झालेले दोन पुत्र, हे अति पराक्रमी, व बलवान् असत. रावणानें यांस रामसेन्यावर एकदां युद्धास पाठविलें असतां, यांनीं भयंकर युद्ध केलें. शेवटीं त्यांत सुग्रीवानें कुंभास व मारुतीनें निकुंभास ठार मारून टाकिलें. ( बा० रा० युद्ध० स० ७५-७७ ).

**कुंभघोनि**— अगस्त्य ऋषीस प्राधान्येकरून नामांतर.

२- द्रोणाचार्यासही हें नांव आढळतें. ( भार० द्रोण० अ० १८४ ).

**कुंभरेता**— द्वितीयार्थक वीर शब्द पहा.

**कुंभहनु**— प्रहस्ताचा सचिव एक राक्षस, यास तार वानरानें मारिलें. ( बा० रा० युद्ध० स० ५८ ).

**कुंभांड**— बाणासुराचा मंत्री, व चित्ररेखेचा पिता. ( भाग० १० स्क० अ० ६२ ).

**कुंभीनसी**— बन्दी दैत्याची कन्या, बाणासुराची भगिनी. ( मत्स्य० अ० १८६ श्लो० ४० ).

२- सुमाली राक्षसास केतुमतीपासून झालेल्या चार कन्यांतील कनिष्ठ. रावणमाता कैकसी तिची भगिनी.

३- मारुत्वान् राक्षसाची कन्या अनला, तिला विश्वावसु राक्षसापासून झालेली कन्या. हिला मधु राक्षसानें चोरून नेऊन, हिशीं विवाह केला होता, व त्यापासून ईस जो पुत्र झाला होता, तो लवणासुर प्रख्यात असे.

४- पुष्पोत्कटेस विश्रवा ऋषीपासून झालेली कन्या. ( लिंगपु० अ० ६३ ).

५- अंगारपर्ण गंधर्वाची स्त्री.

**कुंभपाक**— एक नरक आहे. जे कोणी सजीव प्राण्यांचें पचन करितात, ते येथें यातना भोगितात.

**कुंभार**— सनकादिक ब्रह्ममानसपुत्र ते, यांचीं वयें अजून पांचव वर्षांची आहेत झणून त्यांस असें नांव आहे.

२- स्कंदानें लग्न केलें नाही झणून त्यास नांव.

३- अनल ना० वसूचा पुत्र तो.

४- भारतवर्षीय भरतखंडस्थ देश. हा चेदी देशाच्या पूर्वेस असून, पांडवांच्या वेळेस येथें श्रेणिमान् ना० राजा होता. ( भार० सभा० अ० ३० ).

५-मंगल ना० ग्रहास असे नांव आढळते.

कुमारकोटि- भारतवर्षीय तीर्थ.

कुमारधारा- " "

कुमारवन- भारतवर्षीय वन. ऊर्वशीच्या विरहाने पुरूरवा राजा, येथे बहुत कालपर्यंत श्रमिष्ट होऊन फिरत होता.

कुमारी- धनंजय ऋषीची स्त्री.

२- भारतवर्षीय नदी. (भार० भीष्म० अ० ९).

३- भरतखंडाचे दक्षिण टोंक.

श्लोक.

योजनानां सहस्रं तु खंडोयं दक्षिणोत्तरः॥  
आयतस्तु कुमारीतो गंगायाः प्रवाहविः॥९॥ (मत्स्य० अ० ११३).

कुमुद- विष्णूच्या पार्षदगणांतील एक.

२- नैऋत्य दिशेकडील दिग्गज.

३- गोमती नदीतीरी रम्यक पर्वतावर राहणारा रामसेनेतील वानर. (वा० रा० युद्ध० स० २६).

४- मेरूत असणारा आश्रय पर्वत. (भाग० ५ स्क० अ० १६).

कुमुदक्षेप- विष्णूचा पार्षद.

कुमुद्वती- भारतवर्षीय भरतखंडस्थ नदी. (विंध्य श०) पहा.

२- दाशरथि रामाची स्नुषा. कुशाची दुसरी स्त्री. हिचाच पुत्र अतिथि राजा.

३- मयूरध्वज राजाची स्त्री, ताम्रध्वजाची माता.

कुरंग- मेरूच्या कर्णिका पर्वतांतील एक.

कुरज- दाहा विश्वदेवांतील एक.

कुरर- मेरूकर्णिका पर्वतांतील एक.

कुरु- प्रियव्रतपुत्र आभीष्मस पूर्वचित्ति अप्सरेपासून झालेल्या नऊ पुत्रांतील सातवा. यास स्त्री, मेरुकन्या नारीना-

मक होती, व याचा वर्ष याच्याच नांवाने प्रसिद्ध आहे. (भाग० ५ स्क० अ० २).

२-कुरु राजाचा वर्षतो. (कुरुवर्ष श०)पहा.

३- (सो० वं०) पुरूकुलेत्पण अजमी-

ट राजा, त्याच्या संवरण ना० पौत्रास

तपती भार्येपासून झालेला पुत्र. याने

दीर्घ कालपर्यंत तपाचरण करून जे स्थल

वसविले, ते इंद्राच्या आशीर्वादाने कुरुक्षेत्र

या नांवाने प्रख्यात व पवित्र झाले. यास

परीक्षित, सुधनु अ० सुधन्वा, जन्हु, नि-

षधाम्श, आणि प्रजन, असे पांच पुत्र होते.

याचे जेवढे वंशज तेवढे सर्व कौरव असे

जरी होते, तरी दुर्योधनादि शत बंधूस

ह्मणण्याची विशेष रुढी आहे (मत्स्य०

अ० ५०). (भा० ९ स्क० अ० २२).

४- एक ऋषि. (भार० शांति० अ० ४८).

५- भारतवर्षीय भरतखंडस्थ देश. याची

राजधानी हस्तिनापूर. इंद्रप्रस्थ, वारणा-

वत हीही याचीच नगरे होती.

कुरुजांगल- कुरुदेशास, पश्चिम दिशेकडून

लागून असलेला प्रथम देश जो जांगल

त्यास ह्मणण्याची अशी रुढी. याचे

कारण खालच्या शब्दांत पहा.

कुरुपांचाल- कुरु देशास पूर्वदिशेकडून

लागून असलेला प्रथम देश जो पांचाल,

यासच असे ह्मणण्याची रुढी. याचे

कारण, आणखी दुसरा एक पांचाल

आहे, त्याशी याचा संकर होऊ नये.

कुरुवर्णक- भारतवर्षीय देश. (भार०

भीष्म० अ० ९).

कुरुवश- (सो० वं०) यदुपुत्र क्रोष्टा, त्याच्या

ज्यामघकुलांतील कथवंशांत जन्मलेल्या

मधुराजाचा पुत्र. यास अनु ना० पुत्र होता.

कुरुवर्ष- आभीष्माने आपल्या जंबुद्वीपाचे

नऊ भाग करून नऊ पुत्रांस दिले, त्यांत कुरुना० पुत्रास दिलेला वर्ष. हा शृंगवान् पर्वत आणि क्षार समुद्र यांच्या मध्ये आपल्या भरतवर्षाप्रमाणेच धनुष्याकार आहे. (धनुर्वत्संस्थिते ज्ञेये द्वे वर्षे दक्षिणोत्तरे). ( भार० भूमि० अ० ६ श्लो० ३८ ). ( मत्स्य० अ० ११२ श्लो० ३२ ). ( भाग० ५ स्क० अ० २ ). यास उत्तरकुरु, व ऐरावतवर्ष, अशीं नामांतरें आहेत.

**कुरुक्षेत्र**— भारतवर्षीय भरतखंडस्थ देश. हा ब्रह्मावर्त देशाच्या पश्चिमेस असल्याचें लटलें आहे. तें असें—कृष्ण आनर्त देशास जात असतां, कुरुदेशांतून निघून मार्गांत कोणकोणते देश उलंघून तेथें गेला, त्याविषयी ( भाग० १ स्क० अ० १० यामध्ये ) असें लिहिलें आहे.—

**श्लोक.**

कुरुजांगलपांचालान् शूरसेनामसयामु-  
नान् ॥ ब्रह्मावर्तं कुरुक्षेत्रं मत्स्यान्  
सारस्वतानथ ॥ ३४ ॥ मरुधन्वम-  
तिक्रम्य सौवीराभीरयोः परान् ॥ आन-  
तान् भार्गवोपागाच्छ्रान्तवाहो मना-  
ग्निभुः ॥ ३५ ॥

खणून हा एक स्वतंत्र देशच असून कौरवपांडवांचें युद्ध झालें, तें हे कुरुक्षेत्र नव्हे.

२— कुरुराजानें ज्या स्थळीं तप केलें, व तें ईश्याच्या आशीर्वादानें पवित्र झालें त्याचें नांव. हें स्थळ कुरुदेशांतच असून, याच्या चतुःसीमा ( भार० शल्य० अ० ५३ यांत ) अशा लिहिल्या आहेत कीं, तरंतुक आणि अरंतुक या दोहोंचें अंतर, तसेंच रामहृद आणि मचक्रुक

यांचें अंतर, त्यांतील जो प्रदेश, त्याचें नांव स्यमतपंचकरूप कुरुक्षेत्र.

**श्लोक.**

तरंतुकारंतुकयोर्पदंतरं रामहृदानां  
च मचक्रुकस्य च ॥ एतत्कुरुक्षेत्र-  
स्यमतपंचकं प्रजापतेरुत्तरवेदिरुच्यते २४

यांत, तरंतुकादिक स्थानें यांस दिशा जरी दर्शविल्या नाहींत, तरी येणेंकरून कुरुक्षेत्राची मर्यादा स्पष्ट होय. या स्थळां कौरव आणि पांडव यांचें युद्ध झालें होतें असें समजावें. यास उत्तरवेदि, अंतर्वेदि असेंहि स्यमतपंचकाप्रमाणेच नामांतर असून, विनशनक्षेत्र असेंहि लटलें आहे.

**कुल**— दाक्षरथि रामाच्या सभेंतील एक हास्यकार.

**कुलक**— इक्ष्वाकुकुलोत्पन्न सूर्यवंशीय रणक राजास नामांतर.

**कुलत्थ**— भारतवर्षीय देश. ( भार० भूमि० अ० ९ ).

**कुलंपुन**— भारतवर्षीय तीर्थ.

**कुलह**— एक ब्रह्मर्षि. ( २ कश्यप श० ) पहा.

**कुलिक**— कद्रुपुत्र एक नाग.

**कुलिंगा**— भारतवर्षीय भरतखंडस्थ नदी. ( वा० रा० ).

**कुलिंद**— कुरुदेशाच्या उत्तरेस अतिनिकट पहिला देश. याचा अपर उत्तर कुलिंद असा एक भेद आहे. याची राजधानी चंदनावती. ( चंदनावती श० ) पहा.

**कुवल**— वीरवर्मा राजाच्या पुत्रांतील एक. ( वीरवर्मा श० ) पहा.

**कुवलयपीड**— कंसाचा गजवि०. हा सहस्र गजांस्तका बलवान् असे. धनुर्यागनि-

मित्राने कृष्ण मथुरेस आला असतां, कसाने अंबष्ठाकडून यास त्याच्या अंगावर घालविले, तेव्हां हा कृष्णाच्या हातून मेलाले. ( भाग० १० स्क० अ० ४३ ).

**कुबलयाश्व-** ( सो० वं० ) आयुकुलोत्पन्न काश्यपशीय दिवोदास राजा त्याचा पुत्र जो प्रतर्दन त्यास नामांतर.

२- कुबलाश्व शब्द पहा.

**कुबला-** हंसध्वज राजाची कन्या, सुधन्याची भगिनी.

**कुबलाश्व-** ( सू० वं० ) इक्ष्वाकुकुलोत्पन्न बृहदश्वराजाचा पुत्र. बृहदश्वाने यास रात्र्यावर स्थापून अरण्यांत गमन केल्यावर, याने पित्याच्या आज्ञेप्रमाणे उत्तंक ऋषीस समागमे घेऊन आपल्या एकवीस सहस्र पुत्रांसहवर्तमान धुंधुदैत्याशी युद्धास गमन केले. हा तेथे गेला त्या काळी दैत्याने उज्जालक ना० समुद्रभागांत निद्रा केली होती. झणून याच्या पुत्रांनी तो समुद्र उपसून यास जागे केले, त्याबरोबर त्याच्या मुखातून भयंकर अग्नि निघाला, व दृढाश्व, कपिलाश्व, आणि चंद्राश्व, तिघे शिवाय करून, इतर याचे सर्व पुत्र मरण पावले. त्यावरून स्वतः याचे व धुंधूचे मोठे युद्ध झाले, त्यांत तो याच्या हातून मरण पावला. व तेव्हापासून यास धुंधुमार असे नांव पडले. यास कुबलयाश्व व अप्रतिरथ अशीही नामांतरे आहेत. ( भार० वन० अ० २०१-२०४ ).

**कुशीरा-** भारतवर्षीय नदी.

**कुश-** ( सो० वं० ) आयुकुलोत्पन्न सुहोत्र राजाच्या तीन पुत्रांतील दुसरा. याचा पुत्र प्रति ना० राजा.

२- ( सो० वं० ) विजयकुलोत्पन्न अजक राजाचा पुत्र, यास कुशिक असेही खणत. याला कुशांबु, मूर्तय, वसु, आणि कुशनाभ, असे चार पुत्र असून, यांस कौशिक अशी संज्ञा होती.

३- ( सो० वं० ) यदुपुत्र क्रोष्टा त्याच्या वंशांतील ज्यामघ राजाचा पौत्र, विदर्भ राजाच्या तीन पुत्रांतील पहिला.

४- ( सू० वं० ) इक्ष्वाकुकुलोत्पन्न दाशरथि रामास सीतेपासून झालेल्या दोन पुत्रांतील पहिला. यास, हे नांव पडण्याचे कारण-(कुशीलव श० पहा.) यास चंपिका आणि कुमुद्वती अशा दोन स्त्रिया होत्या, त्यांतून पहिलीस चंपकमालिनी इ० नऊ कन्या, आणि दुसरीस अतिथि इ० आठ पुत्र होते. राम असतांना हा कुशावती नगरींत राहत असे.

५- भारतवर्षीय देश. ( भार० भीष्म० अ० ९ ).

**कुशचीरा-** भारतवर्षीय नदी.

**कुशद्वीप-** पृथ्वीच्या सप्त महाद्वीपांतील चौथे.

याची रुंदी आठ लक्ष योजने असून, तितक्याच रुंदीच्या घृतसमुद्राचे यास वेष्टन आहे. येथे अग्नीप्रमाणे दैदीप्यमान ईश्वरनिर्मित कुशस्तंभ असल्यामुळे यास कुशद्वीप असे नांव पडले. प्रियव्रत राजाचा पुत्र हिरण्यरेता तो येथील अधिपति असून, याने याचे वर्षसंज्ञक सात भाग करून वसु, वसुदान, दृढरुचि, नाभिगुप्त, स्तुत्यव्रत, विविक्त आणि वामदेव, अशा सात पुत्रांस दिले, व त्यांचीच नावे त्या त्या वर्षास क्रमाने दिली. या द्वीपांत चक्र, चतुःशृंग, कपिल, चित्रकूट, देवानीक, ऊर्ध्वरोमा आणि इषिण, अ-

से सात पर्वत, व रसकुल्या, मधुकुल्या, मित्रविदा, श्रुतविदा, देवगर्भा, घृतच्युता, आणि मंत्रमाला अशा सात नद्या आहेत. ( भाग० ९ स्क० अ० २० ). ( देवी० ८ स्क० अ० १२ ).

**कुशाधारा**—भारतवर्षीय नदी.

**कुशध्वज**—रथध्वज राजाचा पुत्र, वेदवतीचा पिता. ( वेदवती श० ) पहा.

२—( विदे० बं० ) न्हस्वरोमा ना० जनकाच्या दोन पुत्रांतील दुसरा, सीरध्वज जनकाचा कनिष्ठ बंधु. हा इंद्रदेशाच्या सांकाश्या ना० राजधानीत राज्य करीत असे. ( वा० रा० बाल० स० ७० ). मांडवी आणि श्रुतकीर्ति त्या दोघी याच्या कन्या असून, त्या यानें दशरथपुत्र भरत आणि शत्रुघ्न यांस क्रमानें दिल्या होत्या. सीरध्वजास पुत्र नव्हता झणून हाच पुढें मिथिलेचा राजा झाला होता, यास पुत्र होता त्याचे नांव धर्मध्वज जनक.

**कुशनाभ**—( सो० बं० ) विजयकुलोत्पन्न कुश अ० कुशिक राजाच्या चार पुत्रांतील चौथा. याने महोदय ना० पुरी स्थापिली होती. याच्या शंभर कन्या वायूच्या कोपानें वक्र झाल्या असतां, कांपिली पुरीच्या चूलिसूनु ब्रह्मदत्त राजास दिल्यावर सरळ झाल्या, परंतु देशास कान्यकुब्ज नांव जें पडलें तें पडलेच. ( वा० रा० बाल० स० ३२-३३ ).

**कुशाश्व**—भारतवर्षीय वनवि०. दितीने इंद्राचा पराभव करील असा पुत्र व्हावा झणून, येथें सहस्र वर्षेपर्यंत तप केलें होते. कालांतरानें याच स्थळावर विशाला नगरी स्थापिली गेली. ( वा० रा० बाल० स० ४६ ).

**कुशाश्व**—भारतवर्षीय तीर्थ.

**कुशाक्ष**—भारतवर्षीय देश. ( भार० भीष्म० अ० ९ ).

**कुशास्थली**—सूर्यवंशोत्पन्न शर्मातिराजा, त्याच्या आनर्त ना० पुत्राचा पुत्र जो रेवत राजा, त्यानें स्थापिलेली नगरी, हिलाच पुढें द्वारका असें नांव पडलें.

**कुशाग्र**—( सो० बं० ) परकुलोत्पन्न अजमीढान्वयांतील, उपरिश्चरवसूचा पुत्र बृहद्रथ त्याच्या दोन पुत्रांतील दुसरा, जरासंधाचा कनिष्ठ बंधु. याचा पुत्र ऋषभ राजा.

**कुशांब**—( सो० बं० ) विजयकुलोत्पन्न कुश अ० कुशिक राजाच्या चार पुत्रांतील पहिला. यास कुशांबु असेही ख्यात असत. यानें स्थापिलेल्या नगरीचें नांव कौशांबी असें असून, याच्या पुत्राचें नांव गांधि असें होते.

२—( सो० बं० ) परकुलोत्पन्न उपरिश्चरवसु राजाच्या पुत्रांतील एक.

**कुशांबु**—प्रथमार्थक कुशांब तोच.

**कुशावती**—दाशरथिरामाचा पुत्र कुश त्याची नगरी.

**कुशावर्त**—प्रियव्रतवंशीय ऋषभदेवास जयंतीच्याठायीं झालेल्या शतपुत्रांतील जे नवखंडाधिपति पुत्र त्यांतील ज्येष्ठ, याचा खंड याच्याच नांवानें प्रसिद्ध आहे.

२—भरतवर्षीचे जे नऊ खंड त्यांतील एक.

३—भारतवर्षीय तीर्थ.

**कुशिक**—एक ब्रह्मर्षि व कुल. ( १ विश्वामित्र श० ) पहा.

२—द्वितीयार्थक कुश तोच.

**कुशीलव**—( सू० बं० ) इक्ष्वाकुकुलोत्पन्न दाशरथिरामास, सीतेच्याठायीं झालेले दोन

पुत्र ते. रामचंद्राने लोकापवादास्तव गं-  
गेच्या पलीकडे तमसानदीतीरी लक्ष्मणा-  
कडून सीतेचा त्याग करविला, तेव्हां  
ती गर्भिणीच असून, अरण्यांत सोडल्या-  
नंतर प्रसूत झाली असतां, यांचे जन्म  
झाले होते. (२ राम श०) पहा. अरण्यां-  
त सीतेस सोडून लक्ष्मण अयोध्येस परत  
गेल्या असे पाहून, तेथे सीता रोदन करीत  
बसली, असे वाल्मीकि ऋषीच्या  
शिष्यांनी पाहून, ते वृत्त त्यांनी ऋषीस  
कळविले. ते ऐकून, व त्यास ते पूर्वज्ञा-  
तच होते म्हणून, तो सीता होती तेथे  
आला, व तिचे सांवन करून, त्याने  
तिला आपल्या आश्रमांत नेले, आणि  
ऋषिपत्न्यांच्या समाजांत ठेवून, तिचे  
त्यास उत्तम प्रकारे करून पालन कर-  
ण्यास सांगितले. (वा० रा० उत्तर०  
स० ४८-५०).

सीता, वाल्मीकिऋषीच्या आश्रमांत  
सदाचरणाने कालक्षेप करित असतां,  
ती यथाकालीं श्रावणमासीं रात्री प्रसूत  
होऊन, या दोन पुत्रांस प्रसवली. हे  
वाल्मीकीस कळतांच, तो तेथे आनंदा-  
ने गेला, व त्याने एकाची रक्षा कुश-  
मुष्टीने, व दुसऱ्याची लवमुष्टीने केली,  
म्हणून यांस क्रमानेंच कुश आणि लव  
अशीं नावे पडलीं. याप्रमाणे उभयतां-  
चीं नामकरणे करून, हे दोनही पुत्र  
मोठे पराक्रमी होतील असे त्याने सीते-  
स सांगून गमन केले. सीता प्रसूत झाली  
त्या रात्री तेथे शत्रुघ्न होता. (वा०  
रा० उत्तर० स० ६५). (२ शत्रुघ्न  
श०) पहा.

कुशीलव मोठे झाल्यावर, वाल्मी-

कीने, त्यांचे व्रतबंधन करून, वेदवेदां-  
गे व धनुर्विद्या, यांत त्यांस निष्णात केले.  
याशिवाय आपल्या शतकोटि रामायण-  
काव्यांतून गायत्रीमंत्रप्रचुर चोवीस सहस्र  
काव्य निवडून, तेही त्यांस पढविले. ते  
यांनीं तंत्रीतालयुक्त गात असावे व ऋषींस  
ऐकवीत असावे; त्यांतच ते रामचंद्राच्याही  
ऐकण्यांत आले होते. कुशीलव उभयतांही  
परमतेजस्वी, व आकृतीने रामासारखेच  
असत; परंतु वाल्मीकीने त्यांस असे  
सांगून ठेविले होते कीं, तुम्हास कोणी  
कोणाचे पुत्र म्हणून पुसल्यास, आम्ही  
ऋषिपुत्र आहो असे सांगतजा, व को-  
णी द्रव्य देऊ लागल्यास हें आम्हास  
घेऊन काय कर्तव्य आहे ? असे म्हणून  
घेत जाऊ नका. यांच्या अप्रतिम  
गायनाने ऋषींस मोठा आनंद होई,  
व त्यावरून त्यांनीं संतुष्ट होऊन कौपीन  
इ० दिल्यास हे संतोषाने ग्रहण करित,  
परंतु द्रव्य कधींच घेत नसत.

याप्रमाणे कुशीलव, ऋषिवेषानें  
वाल्मीकीची सेवा करित त्याच्या आश्र-  
मांत असतां, तिकडे अयोध्येस रामचं-  
द्राने गोमती नदीच्या तीरीं अश्वमेध  
यज्ञ आरंभून पृथ्वीवर इयामकर्ण सोडि-  
ला, त्यासमागमें मोठ्या सेनेसहित  
शत्रुघ्न असून मोठमोठ्या देशांतून तो  
अश्व जसजसा फिरला तसाच शत्रुघ्न  
फिरून, त्याने अनेक राजे जिंकले व क-  
रभार संपादन केला. याप्रमाणे अश्व  
फिरत असतां तो यदुच्छेने वाल्मीकि  
ऋषीच्या अरण्यांत एकाएकी प्राप्त  
झाला. आश्रमासमीप येतांच, लव तेथे  
उभा होता, त्याने त्यास पाहिले, व



त्याच्या मस्तकावर असलेली सुवर्णपत्रिका वाचून तत्काळ त्यास धरून कदली-स्तंभासी बांधून ठेविलें. हें लवानें कल्प केलें त्या वेळेस वाल्मीकिऋषि आश्रमांत नव्हता; कारण तो बऱ्याच काळापूर्वी पाताळांत वरुणाच्या यज्ञास गेला असून, कुश हाही दर्भसमिधादिक मिळविण्यास अरण्यांत गेला होता. लवानें अश्व धरलेला पाहून, त्याच्या संरक्षणार्थ अनेक वीरांसहित मार्गे शत्रुघ्न होताच, त्यानें लबास रागे भरून अश्व सोड ह्मणून सांगितलें; परंतु त्यानें तें न ऐकतां हातांत धनुष्यबाण घेऊन युद्ध आरंभिलें, व शत्रुघ्नाच्या सेनेस व्यथाभूत केलें, त्यावरून शत्रुघ्न पुढें होऊन युद्ध करूं लागला असतां त्यासही यानें मूर्च्छित करून भूमीवर पाडिलें. किंचित् अवकाशानें तो सावध झाला, व त्यानें लवाचें धनुष्य तोडून, त्यास मूर्च्छित करून पाडल्यावर रथांत घालून अश्व घेऊन अयोध्येचा मार्ग धरिला.

हें वर्तमान ऋषिकुमरांनीं सीतेस कळविलें, त्यावरून ती शोक करूं लागली, इतक्यांत कुश आला असे पाहून, त्यास तिनें लबास कोणी वीरांनीं धरून नेल्याचें वृत्त सांगितलें. तें ऐकतांच धनुष्यबाण घेऊन कुश हा, मातेस वंदन करून निघाला, व त्याच्या पाठोपाठ धांवून जाऊन शत्रुघ्नाचा सेनापति व त्याचा बंधु यांचा वध करून शत्रुघ्नासही, बरेंच युद्ध झाल्यावर मूर्च्छित पाडिलें, तेणेंकरून भयभीत होऊन कांहीं वीर अयोध्येस गेले, व त्यांनीं झालेले वृत्त रामास निवेदन केलें. त्यावरून रामाज्जेनें

लक्ष्मण— कालजित् सेनापति, रुधिराक्ष, व दशरथाचा पुरातन मंत्री सुज्ञ नांवाचा त्याच्या दाहा पुत्रांसहित समागमे घेऊन, असंख्य सेनेसह वर्तमान युद्धास निघाला.

इकडे शत्रुघ्नाच्या रथांत लव मूर्च्छित होता, तो सावध झाल्यावर त्यानें कुशास पाहिलें, तेणेंकरून त्यास अधिक वीरश्री चढून, त्यानें धनुष्य नव्हतें तें सूर्याचें स्तवन करून संपादन केल्यावर लागलीच रथाखालीं उडी टाकिली, व कुशासमीप येऊन उभा राहिला. इतक्यांत तेथें लक्ष्मण येऊन पोहोचला, तेव्हां त्याचें व कुशीलवांचें बरेंच युद्ध झालें, त्यांत लवणासुराचा मातुल रुधिराक्ष रामचंद्रास शरण आलेला त्यानें, एकाएकीं लवाचें धनुष्य हरण करून अंतरिक्षांत उडान केलें, त्यास, तसेंच जितश्रम, धार्मिक, सुकेतु, शत्रुसूदन, चंद्र, मद, शल, काल, मल्ल आणि सिंह या सुज्ञप्रधानांच्या दाहा पुत्रांस, व कालजित् सेनापतीस ठार मारून, कुशानें लक्ष्मणासही मूर्च्छित करून पाडिलें. हें वर्तमान अयोध्येमध्ये रामास कळून, हनुमान्, अंगद, नल, नील, जांबवान् यांस समागमे देऊन त्यानें भरतास पाठविलें असतां, त्याचीही तीच अवस्था झाली.

शेवटीं असें झालें कीं, यज्ञदीक्षा असतांही रामचंद्रास स्वतः तेथे यावें लागले, व तेथें येऊन त्यानें, हीं मुले पाहिलीं, त्यावरून अंतःकरणांत साहजिक क्रोध उत्पन्न होऊन, तो या मुलांस पुसूं लागला कीं, तुम्हीं कोणाचीं मुले आहां तें सांगा. कुश झगला, युद्ध करण्याचें सो-

हून तुला आमचा बंध ६० पुसण्यांत काय अर्थ आहे ? रामचंद्र झणाला, तें कळल्यावांचून मी युद्ध करणार नाही. त्यावरून कुश बोलला, बरें तर ऐक, आझी सीतेचे पुत्र आहो, वाल्मीकि ऋषीने आमचे उपनयन करून, आझास सर्व विद्या शिकविली, व माझ्या कनिष्ठ भ्रात्यास तुझ्या वीरांनी मूर्च्छित करून धरून चालविलें, झणून मला युद्ध करणें भाग पडलें. त्यावरून रामास मूर्च्छा आली, तथापि त्वरेने सावध होऊन, तो यांशीं युद्ध करूं लागला; परंतु उदासीनपणाने युद्ध करित असल्यामुळे, आचा इतर बंधूप्रमाणेंच यांनी पराभव करून त्यास मूर्च्छित पाडिलें, व रामलक्ष्मणांचीं मुकुटकुंडलादि भूषणें काढून घेऊन सीतेकडे परत येऊन, तिला झालेलें वर्तमान ते सांगूं लागले.

इतक्यांत वाल्मीकि ऋषि पाताळांतून आला, व त्यास हें सर्व वर्तमान समजलें. नंतर तो—राम, त्याचे बंधु व सैन्य जेथे होतें तेथे येऊन, त्याने आपल्या अमृतमयदृष्टीने सर्वांस सावध व सजीव करून, सीता व लवकुश, यांचें वृत्त त्यास सांगितलें, व त्यास त्याच्या स्वाधीन केले. तेव्हां राम, ऋषीस वंदन करून त्या सर्वासह अयोध्येस आला. (जैमिनी अश्वमेध० अ० २५-३६).

**कुशोदका**— कुशद्वीपसंबंधी देवता.

**कुषीतक**— एक ब्रह्मर्षि.

**कुसीदकी**— एक ब्रह्मर्षि. (३ अंगिरा श०) पहा.

**कुसुंभ**— मेरुकाणिका पर्वतांतील एक.

**कुसुमाग्रिनी**— हिमालय पर्वतावरील देवतावि०. (मत्स्य० अ० १५५).

**कुसुंबरु**— गंधर्ववि०.

**कुहन**— सीवीरदेशीय सामान्य राजपुत्र. (३ जयद्रथ श०) पहा.

**कुहर**— भारती युद्धांतील दुर्योधनपक्षीय राजा.

**कुहु**— स्वायंभू मन्वंतरांतील अंगिराऋषीस श्रद्धेपासून झालेल्या चार कन्यांतील दुसरी.

२— हविष्मंत ना० पितरांची जी स्त्री ती.

३— द्वादशादित्यांतील धाता ना० आदित्याची स्त्री ती.

४— मयासुराच्या तीन कन्यांतील तिसरी.

५— भारतवर्षीय भरतखंडस्थ नदी. (२ हिमालय श०) पहा.

६— शात्मली द्वीपांतील एक नदी.

**कुक्षि**— एक ब्रह्मर्षि. रैभ्यऋषीचा पुत्र. (भार० शांति० अ० ३४८).

**कुक्षिभीम**— बलीच्या शतपुत्रांतील एक.

**कुक्षेयु**— (सो० वं०) पूरुकुलोत्पन्न रौद्राश्व राजा, त्याच्या १० पुत्रांतील एक. यास कक्षेयु असेही म्हटलेले आहे.

**कूट**— कंससभेतील मल्लवि०. हा धनुर्यागकाळीं बलरामानें मारिला. (भाग० १० स्क० अ० ४४).

**कूपकर्ण**— एक रुद्रगण. वाणासुराच्या युद्धप्रसंगांत बलरामाशीं याचे युद्ध झालें होतें.

**कूप-हृद**— भारतवर्षीय तीर्थ.

**कूर्च**— (सू० वं०) नरिष्यंतकुलोत्पन्न मीढान राजाचा पुत्र, याचा पुत्र इंद्रसेन.

**कूर्वामुख**— एक ब्रह्मर्षि. (१ विश्वामित्र श०) पहा.

**कूर्म-** चालू श्वेतवाराहकल्पांतील चाक्षुषमन्तरांत झालेला विष्णूचा अवतार. हा झाल्या असता समुद्रमंथन झाले होते. ( भाग० १ स्क० अ० ३ ). व त्या काळी कोणी एक सत्ययुग असून दैत्यांवर राज्य करणारा बली दैत्य राजा होता.

२- कद्रुपुत्र एक नाग.

३- शरीरस्थ उपप्राणांतील एक.

**कूष्मांडराक्ष-** रुद्रगणवि०.

**कृकल-** शरीरस्थ पंचोपप्राणांतील एक.

**कृत-** ( सो० वं० ) आयुकुलोत्पन्न क्षत्रवृद्धकुलांत जन्मलेल्या कुशवंशांतील जय राजाची पुत्र, याचा पुत्र हर्यवन.

१-वसुदेवास रोहिणीपासून झालेल्या सात पुत्रांतील सातवा.

३- कृतयुग शब्द पहा.

**कृतक-**वसुदेवास मदिरापासून झालेल्या च्यार पुत्रांतील तिसरा.

**कृतचेता-** पांडवांसमागमें द्वैतवनांत होता ऋषि तो.

**कृतंजय-** एक ब्रह्मर्षि.

२-(सू० वं०) इक्ष्वाकुकुलोत्पन्न बर्हि राजाचा पुत्र, याचा पुत्र रणंजय.

**कृतश्रुति-** चित्रकेतु राजाच्या कोटिस्त्रियांतील ज्येष्ठ.

**कृतध्वज-** प्रतर्दन राजास नामांतर. ( १ प्रतर्दन श० ) पहा.

२-( विदे० वं० ) धर्मध्वज जनकाच्या दोन पुत्रांतील पहिला, याचा पुत्र केशिध्वज.

**कृतप्रज्ञ-** भारती युद्धांतील दुर्योधनपक्षीय भगदत्त राजा, त्याचा पुत्र, यास नकुलानें मारिले.

**कृतमाला-** भारतवर्षीय भरतखंडस्थ नदी. ( २ हिमालय श० ) पहा.

**कृतयुग-** च्यार युगांतील पहिले व त्याची पूर्तिमान् देवता. याची वर्षसंख्या देवमानानें अष्टेच्याळीसहो वर्षांची स्रणजे मनुष्यमानानें १७,२८,००० वर्षांची आहे. याची संध्या, व संध्यंशकाल हे देवमानानें आठहो संवत्सरांचे झटलेले आहेत. ( मत्स्य० अ० १६४ ). ज्या काळी सूर्य, चंद्र, बृहस्पति आणि पुष्यनक्षत्र एके राशीस येतात, त्या काळी कृतयुगास आरंभ होतो. ( भार० वन० अ० १५ श्लो० ९० ). ( भाग० १२ स्क० अ० २ श्लो० २४ ). “ कृतकथाः प्रजा जात्या तस्मात्कृतयुगं विदुः ” यास सत्ययुग असेही झटले आहे.

**कृतवर्मा-** ( सो० वं० ) सहस्राजित्कुलोत्पन्न धनक राजाच्या च्यार पुत्रांतील तिसरा.

२-( सो० वं० ) नहुषपौत्र यदुराजा, त्याच्या सात्वतकुलांतील इदिक राजाच्या पांच पुत्रांतील तिसरा, यास हार्दिक असे नामांतर ग्रंथांत फार आढळते, व हा मरुद्रणांशानें जन्मला असून भारती युद्धांत एक अक्षीहिणी सैन्यासह यास, बलरामानें दुर्योधनाकडे साक्षास दिले होते. भारती युद्ध समाप्त झाले, त्या काळी दुर्योधनाकडील जे तीन वीर बांचले होते, त्या तिहींत हा एक होता. ( १ अश्वत्थामा श० ) पहा. नंतर हा द्वारकेस गेला होता. ( भार० स्त्री० अ० ११ ). कांहीं कालानें युधिष्ठिरानें अश्वमेध केला, त्या वेळी हा अर्जुनासमागमें अश्वसंरक्षणार्थी गेला होता.

पुढें जेव्हां कृष्ण निजधामास जाऊं लागला, तेव्हां काहीं अगोदर पिंडारक येथें यादनांमध्ये परस्पर कदन झाले, त्यांत हा साखकीच्या हातून मरण पावला. (भार० मौसल० अ० ३ श्लो० २८).

**कृतवाक्**— एक ब्रह्मर्षि. (३ अंगिरा श०) पहा.

**कृतवीर्य**— (सो० वं०) यदुकुलोत्पन्न धनक राजाच्या चार पुत्रांतील पहिला. याचा पुत्र कार्तवीर्य नामांतरानें अर्जुन ना० होता, ज्यास सहस्रार्जुन असें लग्नत असत.

**कृतशीच**— भारतवर्षीय क्षेत्र.

**कृतस्थली**— एक अप्सरा. (९ मधु श०) पहा.

**कृताग्नि**— (सो० वं०) यदुकुलोत्पन्न धनक राजाच्या चार पुत्रांतील दुसरा.

**कृतांत**— संहारकर्ता काल. यमासही लग्नतात.

**कृताश्व**— (सू० वं०) इक्ष्वाकुकुलोत्पन्न संहताश्व राजाच्या दोन पुत्रांतील पहिला, यास कृशाश्व असें नामांतर असून, पुत्र श्येनजित् नामांतरानें प्रसन्न ना० राजा होता.

**कृति**— (सो० वं०) आयुपुत्र नहुष राजा त्याच्या साहा पुत्रांतील कनिष्ठ.

२— (विदे० वं०) बहुलाश्व जनकाचा पुत्र, याचा पुत्र महावशीनामा जनक.

३— (सो० वं०) यदुपुत्र क्रोष्टा, त्याच्या ज्यामघकुलांतील प्रसिद्ध जो रोमपादपुत्र बभ्रु, त्याचा पुत्र. याचा पुत्र उशिक राजा.

४— (सो० वं०) पूरुकुलोत्पन्न हस्तिपुत्र देवमीढ अ० द्विमीढ, त्याच्या वंशां-

त जन्मलेल्या सन्नतिमान् राजाचा पुत्र, यानें हिरण्यनाभापासून प्राच्य सामाच्या साहा संहिता संपादिल्या होत्या: याचा पुत्र नीप राजा. (भाग० ९ स्क० अ० २१).

५— (सो० वं०) पूरुकुलोत्पन्न अजमीढ राजा, त्याच्या कुरुपुत्र सुधनुवंशांत जन्मलेल्या च्यवन राजाचा पुत्र. यास पुत्र उपरिचरवसु नांवाचा होता.

६— भारती युद्धांतील दुर्योधनपक्षीय राजा. याचा पुत्र रुचिपर्वा.

**कृतिमान्**— (सो० वं०) पूरुकुलोत्पन्न देवमीढ अ० द्विमीढ राजाचा पुत्र यवीनर त्याचा पुत्र. यास धृतिमान् असेंही नामांतर असून, पुत्र सत्यधृति ना० होता.

**कृतिरथ**— (वि० वं०) प्रदीपक जनकाचा पुत्र, यास नामांतर कीर्तिरथ असून, पुत्राचें नांव देवमीढनामा जनक होतें.

**कृतिरात**— (वि० वं०) महाधृति जनकाचा पुत्र. यास कीर्तिरात असें नामांतर असून, पुत्र होता त्याचें नांव महारोमा होतें.

**कृती**— कयाधुपुत्र संहदाची स्त्री. पंचजन दैत्याची माता.

**कृतेयु**— (सो० वं०) पूरुकुलोत्पन्न रौद्राश्व राजा त्याच्या १० पुत्रांतील चौथा.

**कृतौजा**— (सो० वं०) यदुपुत्र सहस्रजित्, तद्वंशीय धनक राजाच्या चार पुत्रांतील चौथा.

**कृत्तिका**— प्राचेतस दक्षानें सोमास दिलेल्या सत्तावीस कन्यांतील एक.

२— षट्संख्याक ज्या कार्तिकेयाच्या माता त्या.

**कृत्या**— भारतवर्षीय नदी. (भार० भीष्म० अ० ९).

कृत्वा— कृत्वा तीच.

कृत्वी— कृष्णद्वैपायनपुत्र शुक्र त्याची कन्या, हिला कीर्तिमती असे नामांतर आहे. अजमीढकुलोत्पन्न जो नीप अ० अणुह राजा त्याची ही स्त्री. हिला पुत्र होता त्याचे नांव ब्रह्मदत्त असे होते.

कृप— उत्तानपादपुत्र ध्रुव त्याचा पौत्र, शिष्टाच्या च्यार पुत्रांतील अष्टम.

१—गौतमकुलोत्पन्न शरद्वान् ऋषीचा तपोभंग व्हावा झणून, ईशाने जी ज्ञानपदी अप्सरा पाठविली होती, तिच्या दर्शनाने जे त्याचे रेत पतन झाले, त्यापासून उत्पन्न झालेल्या युग्मांतील पुत्र तो. या युग्माचे शंतनु राजाने कपेकरून पालन केले झणून, कन्येस कृपी व पुरुषास कृप अशीं नावे पडलीं. ( भाग० ९ स्क० अ० २१ ). हा शरद्वान् ऋषीचा पुत्र झणून यास शारद्वत, व गौतमकुलोत्पन्न यास्तव गौतम असे झणत असत. हा, पुढे धनुर्विद्येत चांगला निपुण झाला झणून कृपाचार्य हे नांव पावला. कौरवपांडवांस द्रोणाचार्यापूर्वी हाच धनुर्विद्येची शिक्षा देत असे. भारती युद्धांत हा दुर्योधनाकडे होता, व सर्व कौरव मरण पावल्यावर, यास पांडवांनी आपल्यासमीप आश्रय दिला होता. ( भार० स्त्री० अ० ११ ). हा चिरजीवी असून, पित्याच्या शरद्वान् या नांवानेच सावर्णि मन्वंतरांत सप्तर्षींत एक होणार आहे; कारण याचा पिता चिरजीवी नाही.

कृपा— भारतवर्षीय भरतखंडस्थ नदी. ( शुक्तिमान् श० ) पहा.

कृपाचार्य— कृप तोच.

कृपी— कृपाचार्याची भगिनी, हिला शारद्व-

ती असेही झणत असत. ( कृप श० ) पहा. ही द्रोणाचार्याची स्त्री असून, हिला अश्वत्थामा पुत्र झाला होता.

कृमिभोजन— एक नरक आहे.

कृमी— एक नदी. ( भार० भीष्म० अ० ९ ).

कृश अ० कृशतनु— एक ऋषि, याने प्रतिग्रहरहित होऊन, आपला काळ तपाचरणांत पुष्कळ घालविला होता. याची आकृति अत्यंत कृश होती तीमुळेच यास असे नांव पडले होते. याने वीरशुभ्र राजाचा पुत्र भूरिशुभ्र नष्ट झाला होता, तो त्याचा त्यास, तपोबलाने आणून देऊन उपदेशपर असे कित्येक इतिहासही सांगितले होते. ( भार० शांति० अ० १२८ ).

कृशान अ० कृशानु— अग्नि.

कृशानुरेता— महादेव.

कृशाश्व— एक ऋषि व प्रजापति, प्राचेतस दक्षाने यास आपल्या ६० कन्यांतून दोन कन्या अर्चि व धिषणा भार्यार्थ दिल्या होत्या, त्यांतून पहिलीस धूम्रकेश, आणि दुसरीस वेदशिरा, देवल, वयुन व मनु, असे पुत्र होते. यांशिवाय जया आणि सुप्रभा अशा यास दोन कन्या होत्या; परंतु ह्या कोणत्या स्त्रीपासून झाल्या होत्या त्याचा उल्लेख आढळत नाही. अस्तु, जेथे पुत्र शंभर व सुप्रभेस पत्नास होते, ते सर्व अस्त्ररूपच असल्यामुळे त्यांस विश्वामित्राने आपणासमीप ठेविले होते. ( वा० रा० बाल० स० २१ ).

२— कृताश्व राजास नामांतर.

३— नाट्यकलेचा आचार्य एक ऋषि.

४— ( सू० वं० ) दिष्टकुलोत्पन्न सहदेव राजाचा पुत्र, याचा पुत्र सोमदत्त.

**कृषीबल**— एक ब्रह्मर्षि.

**कृष्ण**— उत्तानपादवंशीय हविर्धान राजास, हविर्धानी भायेंपासून शालेच्या साहा पुत्रांतील चवथा, द्वितीयार्थक प्राचीनवर्णांच्या कनिष्ठवंशूतील एक.

१— कद्रुपुत्र नागांतील एक.

२— अथर्वणवेदोपनिषत्.

४— ( सो० वं० ) यदुकुलांतील सात्वतराजवंशांत जन्मलेल्या शूरपुत्र वसुदेवास, देवकीपासून शालेच्या आठ पुत्रांतील कनिष्ठ पुत्र. हा, शिशुपालादि दुष्टांचा निग्रह करून, साधु जनांचें संरक्षण करावें या कारणास्तव, विष्णूच्या अंशानें चालू वैश्वत मन्वंतराचा जो प्रस्तुत अष्टाविसावा पर्यय (चौकडी) चालत आहे, यांतील द्वापरयुगाच्या अगदी समाप्तीस भूमीवर अवतरित झाला होता. (देवीभा० ४ स्क० अ० १६).

याचें जन्म होण्यापूर्वीच याच्या माता-पितरांस, कंसाने बंदीत ठेविले होते. याचे साहा बंधु कंसाने मारिल्यावर, आणि सातवा त्याने मारण्यापूर्वीच रोहिणीच्या गर्भात प्रविष्ट झाल्यावर, याचें जन्म झालें. हा जन्मला त्या वेळी श्रावणमासांतील कृष्णाष्टमीची मध्यरात्र होती. याचें जन्म झाले असे पाहून, वसुदेवास चिंता पडली की, आतां याचें रक्षण कोणत्या उपायाने करावें ? इतक्यांत त्यास गोकुळांत आपला परम मित्र नंद आहे, तेथे यास पोहोचवावें असें स्फुरले, व तेथे पोहोचविल्याने माझी स्त्री रोहिणीही मी पूर्वीच त्याच्या घरी ठेविली आहे, तिजप्रमाणे याचें संरक्षण ऐतेंच चांगलें होईल, परंतु जावें कसें, कारण, पायांत शृंखला आहेत. तो त्या-

च्या पायांतील शृंखला आपोआप तुटून, द्वारे मोकळीं झालीं, द्वाररक्षक गाढनिद्रें व्यास झाले, असे पाहून वसुदेवानें विलंब न करितां, जरी निविड अंधकार होता, व यमुनेस पाणीही पर्जन्यकाळा-मुळे बरेंच होतें, तरी या बालकास घेऊन, तो गोकुळास गेला, व नंदाच्या गृहांत जाऊन, यास त्यानें यशोदेच्या पर्यंकावर ठेविलें, आणि तिची कन्या आपण घेऊन जसा गेला तसाच मथुरेस बंदीशाळेंत परत आला. इतकें कृत्य झालेलें गोकुळांत, व मथुरेंतील बंदीशाळेंत कोणासही ईश्वरी माघेनें विदित झालें नाहीं, कारण कपाटें, व त्याच्या पायांतील शृंखला जशा होत्या, तशाच पूर्वीप्रमाणें झाल्या. (भाग० १० स्क० अ० ३).

वसुदेव, कन्येस बंदीशाळेंत घेऊन येतांच कंसास दुष्ट स्वप्न पडलें, व तेणें करून तो जागृत होऊन विमनस्क होताता बसला आहे इतक्यांत, देवकी प्रसूत झाल्याचें वर्तमान सेवकांनीं घेऊन त्यास कळविलें. तेव्हां तो तत्क्षणींच उठून बंदीशाळेंत गेला, आणि पाहतो तर ती कन्या आहे, तथापि अष्टम बालक झणून, त्यानें मनांत दया न आणतां तिला शिलेवर आपटावें तों, ती त्याच्या हातांतून निसटून तुझा बैरी गोकुळांत वाढत आहे इतकें बोलून अंतरिक्षांत अदृश्य झाली. (भाग० १० स्क० अ० ४).

इकडे गोकुळांत, नंदानें आपणास पुत्र झाला या आनंदानें कृष्णाचें जातकर्म केले. (अ० ५) काहीं दिवसांनीं कंसानें, गोकुलांतील नूतन जन्मलेली बालकें मारावीं अशा आशयानें पृतनेस

पाठविलें. तिचानाश शाला. (पूतना श०) पहा. पुढें तृणावर्त आला त्याचीही तीच अवस्था शाली. (तृणावर्त श० पहा.) गर्गमुनीने येऊन रामकृष्णांची नामकर्म केली. (अ० ८) नंदाच्या अंगणातील दोन वृक्षांचा कृष्णाकडून झालेला उद्धार. (नलकूवर श०) पहा. वत्सासुर, बकासुर, अघासुर, यांचा वध. ते ते शब्द पहा. गार्ग, वत्स, आणि गोपाळ, अदृश्य करून ब्रह्मदेवांनी केलेली कृष्णाच्या सामर्थ्याची परीक्षा. (भाग० दशम० अ० १३-१४). धेनुकासुराचा कृष्णानें केलेला वध. (धेनुकासुर श० पहा). कालियमर्दन. (१ कालिय श० पहा). गोपांचें दवाग्रीपासून कृष्णानें केलेलें संरक्षण. (भाग० १० स्क० अ० १७). प्रलंबाचा बलरामानें केलेला वध. (२ प्रलंब श० पहा). पुनः गायी व गोपाळ यांचें अग्नीपासून संरक्षण. (अ० १९). ऋषिपत्यांपासून कृष्णवलरामादिकांस अन्नप्राप्ति. (अ० २३) प्रतिवर्षी नंद, इंद्रयाग करीत असे, तो रहित करून आपलें सामर्थ्य इंद्रास दाखविण्यासाठी कृष्णानें नवाच गोवर्धनयाग काढिला. त्यावरून इंद्रानें गोकुळ बुडवायाच्या हेतूनें अतिवृष्टि केली असतां, गोवर्धनपर्वताच्या आश्रयानें कृष्णानें गोकुलवासी जनांचें संरक्षण केलें. (गोवर्धन श० पहा). एकदां नंद, यमुनेवर स्नानास गेला असतां, तीत बुडाला, त्यास कृष्णानें संरक्षिलें. (अ० २८). सुदर्शन ना० विद्याधराचा सर्पयोनीपासून कृष्णानें उद्धार केला. (६ सुदर्शन श०),

अरिष्टवध. (३ अरिष्ट श०), केशीवध. (३ केशी श०), व्योमासुरवध. (व्योमासुर श०) पहा.

पुढे धनुर्यागनिमित्तानें, कंसानें कृष्णवलरामांस गोकुलांतून मथुरेस आणायसाठीं अक्रूरास पाठविलें. त्याप्रमाणें तो त्यांस घेऊन जात असतां, मार्गांत स्नानसमयीं त्यानें विश्वरूप पाहिलें. (भाग० १० स्क० अ० ३८-४०). कंसाच्या रजकाचा वध. (अ० ४१). कंसाची दासी कुब्जा कृष्णानें सरळ केली. (कुब्जा श० पहा.) कुवल्यापीडगजाचा वध. तो शब्द पहा. चाणूर, मुष्टिक, व त्याच्या बंधूसहवर्तमान कंसाचा वध. ते ते शब्द पहा. नंतर वसुदेवदेवकीची बंदीतून कृष्णानें मुक्ता करून त्यांचा सत्कार केला, व उग्रसेनास राज्यार स्यापिलें. यादवांतील वृष्णि, अंधक, कुरुर, मधु, दाशाह, इ० क्षत्रियकुले, कंसाच्या भीतीनें दशदिशांस पळालीं होती, त्यांस कृष्णानें मथुरेस आणून वसविले. नंदादिगोपालांचे उपकार स्मरून, त्यांस मथुरेस कांहीं काळपर्यंत आणून ठेवून यथायोग्य सत्कारपूर्वक पुनः गोकुलास मार्गस्थ केलें. तदनंतर वसुदेवानें रामकृष्णांचा व्रतबंध केला, व यांच्या जन्मकालीं तो स्वतः कारागृहांत असल्यामुळे त्यास गोप्रदानें घडलीं नव्हतीं, तीं त्यानें घेथें दिलीं. त्यापुढें कृष्ण, रामासहवर्तमान सांदीपनी ऋषीच्या गृहीं विद्यासंपादनार्थ जाऊन राहिला. (भाग० दशम० अ० ४९). गोकुलांत उद्धवास पाठविलें. (२ उद्धव श० पहा.)

पांडव कृष्णाचे आतेभाऊ असून, हा त्यांचा मामेभाऊ होता; कारण पृथाजी कुंतिभोजानें दत्त घेतल्यामुळे कुंती नांव पावली होती, ती वसुदेवाची प्रत्यक्ष भगिनी होती, त्यामुळे याचा त्यांकडे, व त्यांचा याकडे साहजिक ओढा असे. एकदां पांडवांचें वृत्त यास बरेच दिवस कळले नव्हते, ह्मणून याने अक्रूरास हस्तिनापुरास पाठविलें, त्यावरून तो तेथें गेला, व त्यानें कुंती, विदुर इ० कांस भेटून दुर्योधनादिकांची पांडवांशीं द्वेषाची वर्तणूक असल्याचे वृत्त त्यांपासून ऐकून घेतलें, व धृतराष्ट्रास नीतीचा बोध केला, परंतु त्यास तो तादृश रुचला नाहीं असें पाहून, कुंतीचें समाधान केल्यावर, मथुरेस परत येऊन, तेथील साकल्य वर्तमान कृष्णास निवेदन केलें. (भाग० १० स्क० अ० ४८-४९).

कंस, जरासंधाचा जामात होता ह्मणून, त्यास कृष्णानें मारलें असें ऐकतांच, तेवीस अक्षीहिणी सैन्य घेऊन येऊन त्यानें मथुरेस वेढा दिला. त्यावरून कृष्ण आणि बलराम, यांनीं त्याशीं यादवांसहवर्तमान युद्ध करून त्याचा पराभव केला इतकेंच नाहीं, तर बलरामाने त्यास बांधूनही आणिलें, परंतु कृष्णानें त्यास सोडून दिल्यावर तो परमलज्जित होऊन मगध देशास माघारा गेला, तथापि कांहीं काळानें पुनः तो मथुरेवर आला, त्यांतही तो पराभव पावला. याप्रमाणें सत्रावेळां झालें. एकदां कालयवनानें मथुरेस वेढा दिला आहे असें त्यास कळतांच आपणही युद्धाची सिद्धता करूं लागला, तें कृष्णानें ऐकित्यावरून, संपूर्ण मथुरेतील जनांस पशुधनादिकांसहित विश्वकर्माकडून द्वारकेंत नेऊन ठेवविलें. (द्वारका श०) पहा. नंतर मथुरेत कोणी राहिलें नाहीं असें पाहून, आपण तीतून एकटाच पळूं लागला. तें कालयवनानें पाहून, तो याच्या मार्गे लागला असतां, यानें मुचकुंदाकडून त्याचा वध करविला. (कालयवन श०) पहा. नंतर कृष्ण तेथून मथुरेकडे परतला, इतक्यांत बलरामही यादवसेना घेऊन तेथें आला, आणि उभयतांनीं मिळून कालयवनाचे संपूर्ण सैन्य मारिलें, व ते द्वारकेस निघून गेले.

पुढें जरासंधास असे कळलें कीं, कृष्ण हा, संपूर्ण यादवांसहवर्तमान मथुरा सोडून, आनर्त देशामध्ये द्वारकेस जाऊन राहिला आहे. त्यावरून तो आपणास खचित भितो असें त्यास वाटून, तो सेनेसहित निघाला तो द्वारकेवरच आला. (हें त्याचें अठराव्यानें येणें.) परंतु कृष्ण, या प्रसंगीं त्याशीं युद्ध न करितां बलरामासहवर्तमान पळत सुटून प्रवर्षण ना० एका गिरीवर चढला, तें जरासंधानें पाहून सेनेसहित त्याच्या मार्गे लागला, व त्या पर्वतास तृणकाष्ठादिकांचें आवरण करवून, व त्यास अग्नि देऊन, आतां रामकृष्ण दग्ध झाले, किंवा होतील, अशी कल्पना करीत होत्साता हर्षानें मगधदेशीं गेला. त्यास सेनेसहित गेलेला पाहून, रामकृष्ण अन्य मार्गानें उज्या टाकून द्वारकेंत प्रवेशले. त्यावर पुरातन आनर्ताधिपति रेवत राजा, त्यानें बलरा-



मांस आपली रेवती ना० कन्या विवाह-विधीनें दिव्यावरून तो विवाहसमारंभ उत्तम प्रकारचा झाला. (रेवत श० पहा.) तसीच भीष्मक राजाची कन्या रुक्मिणी तीसही कृष्णानें वरिल्लें. (भाग० १० स्कं० ५२-५४).

रुक्मिणीस कृष्णापासून प्रथम पुत्र प्रद्युम्न झाला, त्यानें शंकरासुराचा वध केला. (२ प्रद्युम्न श० पहा.) पुढें स्यमंतकमण्याच्या प्रसंगानें, जांबवंती व सत्यभामा या दोघींचें कृष्णाशीं पाणिग्रहण, सत्राजित राजा, व शतधन्वा यांचा वध. (स्यमंतकमणि श० पहा.) कांहीं कालानें कृष्ण, पांडवांस भेटण्याकरितां कित्येक यादवांस समागमें घेऊन इंद्रप्रस्थास येण्यास निघाला. (त्याचें कारण पांडव लाक्षागृहांतून वांचून निघाल्यावर, जरी ते यास द्रुपदपुरांत द्रौपदीविवाहप्रसंगानें भेटले होते, तरी स्वस्थपणानें भेट झाली नव्हती.) येथें आल्यावर पांडवांनीं यास चातुर्मास्यपर्यंत राहून घेतलें, या कालांत कालिंदीनें यास वरिल्लें. (२ कालिंदी श० पहा.) तशाच, द्वारकेस गेल्यावर मित्रविंदा, सत्या, भद्रा, लक्ष्मणा, यांसहि यानें स्वपराक्रमानें हरून त्यांशीं विवाह केले. ते ते शब्द अंकाकडे लक्ष देऊन पहा.

पूर्वीं भौमासुरानें इंद्रास बहुता प्रकारें त्रास दिला असतां, त्याच्या नाशाची संधी इंद्र पाहात होताच, इतक्यांत कृष्णाचें अवतरण झालें, व तो महापराक्रमी आहे असेंही त्यास दिसलें, त्यावरून त्यानें ही गोष्ट कृष्णास कळविली. तेव्हां कृष्ण प्राग्ज्योतिष नगरीस गेला,

व त्यानें भौमासुरास मारून, त्याचा पुत्र भगदत्त होता त्याची त्या राज्यावर स्थापना केली. तशाच त्यानें बंदींत ठेविलेल्या सोळा सहस्र राजकन्या, त्यांस बंधमुक्त करून, अदितीचीं हरण करून आणलेलीं कुंडलें तीं परत घेऊन, इंद्राच्या स्वाधीन केलीं. (नरकासुर श० पहा.) यापुढें कृष्णाचा ज्येष्ठ पुत्र प्रद्युम्न त्याचा रुक्मवतीशीं विवाह झाला इ०. (भाग० १० स्कं० अ० ६१).

कृष्णानें, भौमासुर अ० नरकासुर त्याने बंदींत ठेवलेल्या कन्या, त्यास मारून सोडविल्या असतां, त्यानीं कृष्णासच वरिल्लें, यामुळें कृष्णास पाहिल्या आठ, व ह्या सोळा सहस्र इतक्या स्त्रिया होत्या. (भाग० १० स्कं० अ० ९०). परंतु ग्रंथांतरीं शंभर अधिकही स्त्रिया होत्या असें आढळतें. आतां याच्या मुख्य स्त्रिया आठ व त्यांस यापासून झालेली संतति येथें दाखवितों, त्याचप्रमाणें अन्य स्त्रियांसही संतति होती असें समजांव.

१ रुक्मिणी. हिचे पुत्र प्रद्युम्न, चारुदेष्ण, सुदेष्ण, चारुदेह, सुचारु, चारुगुप्त, भद्रचारु, चारुचंद्र, विचारु आणि चारु असे दाहा पुत्र; तसीच चारुमती ना० एक कन्या होती, तीस कृतवर्माच्या पुत्रानें वरिल्ले होतें. २ जांबवती. हिचे पुत्र सांब, सुमित्र, पुरुजित्, शतजित्, सहस्रजित्, विजय, चित्रकेतु, वसुमान्, द्रविड आणि क्रतु; तसीच एक कन्या होती. ३ सत्यभामा. हिचे पुत्र भानु, सुभानु, स्वर्भानु, प्रभानु, भानुमान्, चंद्रभानु, बृहद्भानु, अतिभानु, श्रीभानु आणि प्रतिभानु; व एक कन्या. ४ भद्रा. हिचे पुत्र संप्राभजित्, बृहत्सेन,

शूर, प्रहरण, अरिजित्, जय, सुभद्र, वाम-  
आयु आणि सत्यक; व एक कन्या. ५ मित्र-  
विंदा. हिचे पुत्र वृक, हर्ष, अनिल, गृध्र,  
वर्धन, उन्नाद, महाश, पावन, बन्धि आणि  
क्षुधि. ६ सन्या. हिचे पुत्र वीर, चंद्र,  
अश्वसेन, चित्रगु, वेगवान्, वृष, आम,  
शंकु, वसु आणि कुंति. ७ कार्लिंदी. हिचे  
पुत्र श्रुत, कवि, वृष, वीर, सुबाहु, भद्र,  
शांति, दर्श, पूर्णमास आणि सोमक.  
८ लक्ष्मणा. हिचे पुत्र प्रघोष, गात्रवान्,  
सिंह, बल, प्रबल, ऊर्ध्वग, महाशक्ति,  
सह, ओज आणि अपराजित्; व एक  
कन्या. यांशिवाय एक रोहिणी ल्हाणू-  
नी स्त्री आढळत्ये. (भाग० १० स्कं०  
अ० ६१).

कृष्णाच्या पुत्रपौत्रांत अठराजण महा-  
रथी होते. त्यांचीं नावे अशीं.— प्रद्युम्न,  
अनिरुद्ध, दीप्तिमान्, भानु, सांव,  
मधु, बृहद्भानु, चित्रगानु, वृक, अरुण,  
पुष्कर, वेदबाहु, श्रुतदेव, सुनंदन,  
चित्रबाहु, विरुप, कवि आणि न्य-  
ग्रोध. (भाग० दशम० अ० ९० श्लो०  
३३-३४). कृष्णास इतक्या स्त्रियांशीं  
समागम होऊन, पुत्रपौत्रसंतति कशी  
झाली असेल त्याचे आश्चर्य मानू नये,  
कारण त्यास प्रत्येक स्त्रीसमीप भिन्न  
भिन्न रूप धारण करून राहण्याचे सा-  
मर्थ्य होते, असे (भाग० १० स्कं०  
अ० ५९) यांतील नारदांनीं केलेली  
कृष्णाची परीक्षा, तीवरून दिसते.

याप्रमाणें कृष्ण, बलरामादिकांसह-  
वर्तमान सुखेंकरून काळ घालवीत अस-  
तां जरासंधाने वीस सहस्र राजे यज्ञ-  
मिषाने बली देण्याकरितां बद्ध करून

ठेविले होते त्यानीं, एका द्यूताबरोबर  
कृष्णास गुप्तरीतीनें असा संदेश ( निरो-  
प ) पाठविला कीं, तुझी सत्वर येऊन  
आह्मास बंधनमुक्त केल्यास आम्हें प्राण  
वांचतील. तो संदेश कृष्णास दूतानें  
येऊन सांगितल्यावर, कृष्ण, सभेंत येऊ-  
न त्याविषयीं कसें करावें असा यादवांस  
जमवून विचार करीत बसला. इतक्यांत  
इंद्रप्रस्थाहून संदेश घेऊन दूत आला  
कीं, युधिष्ठिराच्या मनांत राजसूययज्ञ  
कर्तव्य आहे, यास्तव आपणास त्यानें  
सत्वर बोलाविलें आहे. त्यावरून कृष्णास  
विचार पडला कीं, आधीं कोणीकडे  
जावें! परंतु सभेंत उद्धव हाता, त्यानें  
आपलें मत कृष्णास असें दिलें कीं, अ-  
जून जरी राजसूययज्ञास आरंभ झाला  
नाहीं, तरी युधिष्ठिरास, संदेशानुरूप  
आधीं भेटून नंतर जरासंधाकडे जावें;  
ल्लणजे त्यास, त्यानें संदेश पाठविल्याचा  
तुझी आदर केलात असें कळून आनंद  
होऊन, मग दुसरेकडे जाण्यास तुह्मास-  
ही प्रशस्त वाटेला. हा विचार कृष्णास  
मान्य होऊन, उभय दूतांस समागमें  
घेऊन तो इंद्रप्रस्थास रथारूढ होस्ताता  
जाण्यास निघाला. थोड्याच काळानें  
कृष्ण, इंद्रप्रस्थास पोहोचून, त्यानें गिरि-  
व्रजाहून आलेल्या दूतासमागमें परत  
संदेश पाठविला कीं, मी सत्वरच येऊन  
जरासंधास मारितों, व तुह्मास बंधमुक्त  
करितों असें राजांस सांग. त्यावरून तो  
दूत गेला असतां, पांडवांनीं कृष्ण आ-  
लेला पाहून त्याचा मोठा सत्कार केला.  
(भाग० १० स्कं० अ० ७१).

तदनंतर निवांतपणा पाहून, युधिष्ठिराने कृष्णास राजसूययज्ञ करण्याचें मनांत आणलें वृत्त कळविलें. तें ऐकून घेऊन कृष्णानें त्यास सांगितलें की, हा विचार उत्तम आहे; परंतु जरासंध जिवंत असतां तुमचा यज्ञ सिद्धीस जाईल असें कधींच होणार नाही. यास्तव आधीं त्यास मारलें पाहिजे. तेव्हां युधिष्ठिर ह्मणाला, आमचें सर्वपरी वरें करणें तुजकडे आहे ह्मणून तुला कळेल तसें कर. त्यावरून कृष्ण, भीम आणि अर्जुन या दोघांस समागमें घेऊन, मगध-देशांत गिरिव्रजास गेला. तेथे भीमाशीं जरासंधाचें युद्ध होऊन, त्यांत तो भीमाच्या हातून मरण पावला. तो मरतांच कृष्णानें त्याच्या सहदेव ना० पुत्रास राज्यावर स्थापून, सर्व राजे बंधमुक्त केले आणि भीमार्जुनांसहवर्तमान तो इंद्र-प्रस्थास परत आला. ( १ जरासंध श० ) पहा.

राजसूय यज्ञामध्ये कृष्णाची अग्रपूजा सर्वसंमतानें युधिष्ठिरानें केली, ती शिशुपालास सहन न होऊन, त्यानें त्याची निंदा केली. तीमुळे त्याचा वध झाला. ( शिशुपाल श० ). राजसूययज्ञ समाप्त होऊन कृष्ण द्वारकेस परत आल्यावर शाल्वाचा त्याने वध केला. ( २ शाल्व श० ). करुषदेशाधिपति दंतवक्र, व त्याचा भ्राता विदूरथ यांचा वध. ( भाग० १० स्क० अ० ७८ ). कुचैल ब्राह्मणाचा कृष्णानें केलेला सत्कार. ( कुचैल श० ) पहा.

पांडवांनीं १२ वर्षे अरण्यवास, व एक वर्षपर्यंत अज्ञातवास भोगून, प्र-

तिज्ञा सत्य केली. पुढें कौरवांपासून आपला यथायोग्य राज्यभाग घ्यावा, ह्मणून युधिष्ठिरानें कृष्णास दुर्योधनाकडे साम करण्यास पाठविण्याचा विचार केला. तो कृष्णानें मान्य करून, भीमादिकांचीं मते घेतल्यावर सात्यकीस समागमें घेऊन कृष्ण हस्तिनापुरास जाण्यास निघाला. ( भार० उद्योग० अ० ७४-८३ ). मार्गानें ऋषिसमुदाय भेटला असतां, कृष्णानें त्यांस वंदन करून समागमें घेतले, व हस्तिनापुरापासून संनिध असणाऱ्या वृकस्थल ग्रामापर्यंत तो जाऊन पोहोचला. ( अ० ८४ ). कृष्ण, हस्तिनापुरास येत आहे, असें धृतराष्ट्रास पूर्वीच कळलें होतें, ह्मणून त्यानें हस्तिनापुरापासून वृकस्थलापर्यंत मार्ग सुशोभित करवून, भीमादिकांस त्याकडे सामोरें पाठविलें. त्यावरून ते कृष्णास सामोरें गेले, आणि मोठ्या सन्मानानें त्यास हस्तिनापुरांत घेऊन आले. नंतर कृष्णानें पृथक् पृथक् सर्वांच्या भेटी घेऊन, तो विदुराच्या घरां गेला, आणि तेथे असलेली आपली आत पृथा ( कुंती ) तिला पांडवांची वंदनें सांगून, तिचे त्याने मधुर वाक्यांनीं समाधान करून दुर्योधनाकडे गमन केलें. ( अ० ८५-९० ). दुर्योधनानें त्याचा सत्कार केला, व भोजनास येथेंच रहा ह्मणून ह्मटलें. परंतु कृष्णानें, मी ज्या कार्याकरितां पांडवांकडून इकडे आलों आहे, हें कार्य झालें ह्मणजे भोजन करीन. असें उत्तर करून, विदुराच्या घरां जाऊन भोजन केलें. ( अ० ९३ ). दुसऱ्या दिवसीं भीष्म, द्रोण,

कृष्ण, व अन्य ऋषि यांसहवर्तमान धृतराष्ट्र सभेत येऊन बसल्यावर, कृष्णही आपले ज्ञानादिक आन्विक उरकून सभेस आला, व त्याने गंभीरवाणीने भाषणास आरंभ केला, तो असा.—

हे धृतराष्ट्र, मी पांडवांकडून तुझ्याकडे अशाकरितां आलों आहे कीं, तुझी पांडवांस अर्ध राज्य द्यावें, व त्यांनीं तुझी उभयतांनीं सुखी राहावें. दुर्योधनानें युद्धाकरितां जे राजे जमविले आहेत, हे युद्ध करतील, परंतु युद्ध हें चांगलें नाहीं; कारण त्यांत बहुत जीवांचा नाश होतो, यास्तव मला वाटते, तुझी युद्धपर्यंत गोष्ट आणूं नये, आलेले राजे आपआपला क्रोध शांत करून, तुजकडून वस्त्रालंकारांनीं पूजित होवता ते स्वस्वगृहास गमन करीत. विचार करून जर पहाशील, तर पांडवांचा तिळमात्र अपराध नसून, भीमास विषदान, लाक्षागृहांत त्यांस दग्न करण्याचा विचार, त्यांनीं स्वपराक्रमानें मिळविलेली संपत्ति द्यूतमिषानें त्यांपासून कपटानें हरण करणें, व द्रौपदीचा अपमान, इ० अपराध तुझ्याकडूनच घडले आहेत. तथापि त्यांनीं सत्त्वापासून न ढळतां तेरा वर्षे आपदा भोगिली असून, तुजविषयीं अजून पूज्यबुद्धि बाळगतात, अशा सन्मार्गवर्ती, पराक्रमी, आणि सद्गुणी पांडवांचा तूं व तुझे पुत्र यांनीं द्वेष करणें योग्य नाहीं, तर तूं नीट प्रकृतीवर ये, आणि आपल्या पुत्रांचा निग्रह कर, इतक्यावर न ऐकशील, व पांडव भिऊन त्यांनीं मला साम करण्यास पाठविलें असें समजशील, तर तसें समजणें अ-

गदीं अयोग्य असून ते युद्धास सिद्धच आहेत असें समज. (भार० उद्योग० अ० ९५).

कृष्णाचे भाषण ऐकून, सभेत बसलेले ऋषि, व राजे, रोमांचित झाले, व कोणी काहीं बोलिनात, तेव्हां सभेत जामदग्न्य राम होता, त्यानें धृतराष्ट्रास दंभोद्धव राजाचा इतिहास सांगून झटलें कीं, कृष्णार्जुन हे नरनारायण आहेत, झणून यांशीं शम करण्यांतच तुझे कल्याण होईल. (अ० ९६). नंतर कृष्ण ऋषि, मातली व त्याची कन्या गुणकेशी, यांची कथा धृतराष्ट्रास सांगून झणाला कीं, अभिमान धरून युद्धास प्रवृत्त होऊं नको, आणि इतक्यावर तसें करशील तर, व्यर्थ खेदास पात्र होशील इ०. (गुणकेशी श०) पहा.

असें कृष्ण ऋषींचे भाषण झाल्यावर, नारद धृतराष्ट्रास झणतात, धृतराष्ट्रा, कोणतेंही कार्य करणें त्यांत प्रसंग पाहूनच वर्तलें पाहिजे, अतिशय आग्रह धरणें उपयोगी नाहीं, याविषयीं त्यांनीं त्यास गालवचरित सांगितले. (३ गालव श०). तसाच अभिमानही चांगला नाहीं यावर ययातीचा स्वर्गातून पतन पावल्याचा इतिहास सांगितला. (ययाति श०). तेव्हां धृतराष्ट्र झणाला, कृष्णा, तूं, व या ऋषींनीं, जे भाषण केलें, तें अक्षरशः सत्य असून हितकारकही आहे, व माझ्या मनांत शमच कर्तव्य आहे, परंतु हा दुष्ट दुर्योधन माझे ऐकत नाहीं; तर यास तूं तरी काहीं सांगून पहा. तेव्हां कृष्ण दुर्योधनास झणतात, दुर्योधना, पांडवांस अर्ध राज्य देणें योग्य आहे, व

त्यांत तुझी मानहानिही नाही, कशी झणशील तर, धृतराष्ट्र हाच महाराजा राहून, तू युवराजा आहेस तसाच राहशील. यास्तव पांडवांशीं निरर्थक वैर वाढवू नको, तुझ्या पक्षाचे भीष्मादिक जे महान् महान् योद्धे आहेत, ते शमच करू इच्छितात, केवळ क्षुद्र जे कर्ण, सीबलादिक, ते इच्छित नाहीत. व त्यांच्या भरवशावर राहून तू पांडवांस जिकीन झणतोस, परंतु पांडव एकापेक्षां एक अधिकाधिक पराक्रमी आहेत, त्यांशीं वैर करून तू वांचशील असे कधींच होणार नाही. याकरितां आपल्या माता-पितरांचे ऐक, व युद्धापासून निवृत्त हो, झणजे त्यांत सर्वांचेही कल्याण होईल. ( भार० उद्योग० अ० १२४ ).

कृष्णाचे भाषण शल्यावर, भीष्मश्रीणांनीं असाच दुर्योधनास उपदेश केला, आणि झणाले, कृष्णाचे झणणे तू ऐकावेंस यांतच तुझे बरे आहे. विदुर झणाला, दुर्योधना, अरे, हे सर्व काय झणतात इकडे लक्ष्य दे, आप्रह धरू नको. तुला असे वाटत असेल कीं, मी युद्ध करू नये झणून माझे, हे सर्व असें आर्जव करित आहेत, परंतु तुला पक्के ठाऊक असूंदे, युद्धांत तुलाच पांडव जिंकतील, व तूच त्यांत मरशील, काय सांगू दुर्योधना, तू मेळ्याचे मला किमपि दुःख नाही, परंतु धृतराष्ट्र आणि गांधारी, वृद्धपणीं अनाथ व दुःखित होऊन, त्यांस पृथ्वीवर भिक्षावृत्तीनें उपजीवन करित हिंडावें लागेल, तें मनांत येऊन दुःख वाटतें. यास्तव पांडवांकडे

जा, आणि शम कर. ( भार० उद्योग० अ० १२५-१२६ ).

सर्वांचीं भाषणें शल्यावर दुर्योधन कृष्णास झणाला, तुझी सर्वजण पांडवांचा पक्ष धरून मलाच दोष देतां, परंतु त्यांचा अपराध मी कोणता केला ? पांडवांनीं शकुनीशीं झूत खेळून आपली संपत्ति हरविली; आणि तेच स्वप्रतिज्ञापालनार्थ वनवासास गेले, यांत माझा अपराध काय ? आतां पांडवांस शरण जाणें हें तर दूरच आहे, परंतु मी जिवंत आहे तोपर्यंत त्यांस मजपासून सुयीच्या अग्रावर येणाऱ्या मृत्तिकेइतकीही भूमि मिळणार नाही. ( अ० १२७ ).

या दुर्योधनाच्या भाषणानें कृष्णास पराकाष्ठेचा संताप येऊन, तो त्यास झणाला, मूर्खा, आह्मास झणतोस कीं, तुझी सर्व पांडवांचा पक्ष धरून बोलतां, व मी अपराध काय केला ? परंतु मूढा, तू त्यांचा परम अन्यायी आहेस. भीमास विष कोणी घातले ? लाक्षागृहांत घालून त्यांस दग्ध करण्याचा यत्न कोणी केला ? इन्द्रपस्थास त्यांना कोणी घालविले ! झूत खेळण्यास पांडव आपण होऊन आले कीं, तू आणलेस ? सभेत द्रौपदीचा छल कोणी केला ? इतकें असून त्यांनीं स्वपराक्रमाने मिळविलेली संपत्ति, देणार नाही झणतोस हें झणण्यास तुला मूर्खालाज कशी वाटत नाही !! इतकें असून वृद्धवृद्धांचे ऐकत नाहीस, याहून आतां मोठा अपराध तो कोणता ? पण दुर्योधना, स्मरण धर, तू लवकरच नाश पावशील. असें कृष्णाचे भाषण ऐकून दुःशासन भयभीत होताता, त्यानें दु-

योधनास सभेतून उठण्याचा संकेत केला, त्याबरोबर दुर्योधन व त्याचे पक्षपाती सर्व उठले. ते पाहून भीष्म झगाले, हा दुर्योधन अर्थलोभी, व मानी झाला आहे, आणि हे सर्व राजे त्यासच अनुसरतात, तस्मात् क्षत्रियकुलांचा विनाशकाल निश्चयकळून समीप आला यांत संदेह नाही, ते ऐकून पुनः कृष्ण झगाला, कंसास मारून सर्व आत्मीयां दव जसे सुखी झाले, असेंच दुर्योधन व तत्पक्षपाती यांस तुझी कराल, तर सर्व क्षत्रिय वांचून तुझी सुखी व्हाल. त्यावरून दुर्योधन तत्काळ तेथून पळाला. नंतर दुर्योधनास गांधारीनेही बोध केला की, हे सर्व जे काही सांगतात, त्याचे उल्लंघन करून नाश पावू नको. भीष्मादिक जरी तुजकडे आहेत, असे तुला वाटते, तरी ते तुजकरितां शत्रूच युद्ध करतीलच असे समजू नको, पांडवांस आजपर्यंत छळिलेस इतकेच पुरे, आतां त्यांचा त्यांस भाग दे, व सुखाने राहा. (अ० १२९).

या गांधारीच्या हितकारक वाक्यास दुर्योधन मान्य न करितां उठून बाहेर गेला, व कृष्णास बंधन करण्याचा विचार करू लागला. ते वर्तमान सात्यकीस कळून, त्यानें सभेत येऊन तो विचार कृष्ण व इतर सभासद यांस कळवितांच, कृष्ण झगाला, असे आहे तर, मी आतांच त्यास व त्याच्या पक्षपात्यांस बांधून पांडवांकडे नेतो. त्यावरून धृतराष्ट्राने विदुराकडून, त्यास पुनः सभेत बोलावून आणिले, व अत्यंत निर्भर्त्सना करून सडले, मूर्खा, कृष्णाशीं अभ्यथा

विचार मनांत आणणें तुला श्रेयस्कर नाही, अशा नीच कृत्यानें तूं सत्वर नाश मात्र पावशील. (अ० १३०).

इतक्यांत, कृष्णाने तेथें, लोकपालांसहित आपले दिव्यरूप प्रकट करून सर्वांस प्रदर्शित केले, व ते अंध धृतराष्ट्रासही दाखवून त्याचा उपसंहार केला. सारांश कृष्ण सभेतून उठला, व रथारूढ झाला, तेव्हां धृतराष्ट्र झगाला, कृष्णा, शमाविषयींच माझा अभिप्राय आहे. परंतु हा दुष्ट पोर माझे ऐकत नाही, याला माझा उपाय नाही. त्यावरून कृष्णाने सर्व कौरवांस अनुलक्षून अत्यंत मोठ्याने भाषण केले कीं, अहां, सर्वांनीं ऐकावे, मी तुझा सर्वासमक्ष दुर्योधनास नीति सांगितली, ती न ऐकतां, तो उलटा मलाच बंधन करावयास सिद्ध झाला, आणि धृतराष्ट्र तर झगतो माझा उपाय नाही, त्यावरून मी, पांडवांकडे जाण्यास सर्वांचा निरोप घेतो. इतके बोलून तो विदुरगृही गेला. (अ० १३१).

विदुरगृही कृष्ण येऊन कुंतीस भेटला, व सभेत झालेले सर्व वृत्त तिला कळवून, त्यानें पांडवांकडे परत जाण्यास तिला आज्ञा मागितली. तेव्हां कुंतीनें कृष्णाबरोबर पांडवांस निरोप सांगून धाडला. तो असा,—पांडवहो, तुझी क्षत्रिय आहां, त्या अर्थी तुझी युद्धच करून संपत्ति मिळवावी, आणि धर्माने प्रजेचे पालन करावे. यासाठीं तिनें विदुराख्यान सांगितले. (विदुरा श०). नंतर तिनें पृथक् पृथक् सर्वांस आशीर्वाद सांगून कृष्णास निरोप दिला.

नंतर कृष्ण हस्तिनापुराहून निघाला असतां, त्यास पोहोचविण्यास भीष्मादिक मंडळी निघाली, त्यांत कर्णही पोहोचविण्यास होता. तेव्हां कृष्णाने सर्वांस निरोप देऊन, कर्णास आपल्या रथांत घेतले, व त्याचा बुद्धिभेद करून पाहिला; परंतु तो बश झाला नाही. ( १ कर्ण श० पहा ). नंतर कर्ण माघारा फिरला असतां, कृष्ण उपप्लव्य येथे युधिष्ठिराकडे परत आला, आणि त्यास सर्व वृत्त कळवून, युद्धाची सिद्धता करविली, व कुरुक्षेत्रास घेऊन आला. (भार० उद्योग० अ० १५०).

पुढे भारती युद्ध आरंभले असतां, कृष्ण पांडवांकडे राहून, त्यानें अर्जुनाचें सारथ्य अठरा दिवसपर्यंत स्वीकारिलें. त्यांत त्यानें प्रसंगानुरूप कोठें युक्ति, व कोठें अद्भुतशक्ति यांची योजना करून अठरा दिवसांत पृथ्वीस भारभूत संपूर्ण दुष्ट राजांचा संहार करून पांडवांस वाचविले, व त्यांचे राज्य त्यांस देऊन द्वारकेस जाण्यास निघाला. इतक्यांत उत्तरेनें अश्वत्थाम्याच्या अस्त्रापासून गर्भाचें संरक्षण करण्याची प्रार्थना केल्यावरून, तिच्या संरक्षणार्थ आपले चक्र ठेवून, द्वारकेस गमन केले. ( २ उत्तरा श० ) पहा.

कृष्ण द्वारकेत असतां, एकदां सूर्यग्रहणपूर्व आले, त्यावरून स्यमतपंचकास जाण्याचा निश्चय करून, याने द्वारकेच्या संरक्षणार्थ, अनिरुद्ध व कृतवर्मा यांस ठेविले, व संपूर्ण यादव, तशाच स्त्रिया यांसहित स्यमतपंचक क्षेत्रास हा आला, तो इकडून पांडवही तेथे गेले.

नंतर सर्वांच्या भेटी होऊन, शीपदी, आणि कृष्णाच्या आठ मुख्य स्त्रिया, यांचीं परस्पर स्वयंवरविषयक भाषणे शाली (भाग० १० स्क० अ० ८२-८३). याच पर्वनिमित्ताने येथे कृष्णद्विपायन, नारद, च्यवन, असित, देवल, विश्वामित्र, शतानंद, भरद्वाज, गीतम, जामदग्न्य राम, वसिष्ठ, गालव, भृगु, पुलस्त्य, कश्यप, अत्रि, मार्कंडेय, अगस्त्य, याज्ञवल्क्य इत्यादिक ऋषिही आले होते, त्यांची आदरसत्कारपूर्वक व्यवस्था, वसुदेवाने उत्तम प्रकारे करून ठेवून, एके दिवशी त्यानें त्यांस कांहीं कर्मविषयक प्रश्न केला, त्याचें उत्तर त्यांनीं देऊन वसुदेवास यज्ञ करण्यास सांगितले, त्यावरून तो यज्ञ त्यानें तेथेच केला. नंतर समाप्तिकाळी ऋषींचा सत्कार करून मार्गस्थ केले. या कृत्यास तीन महिने लागले, तोपर्यंत पांडवांस ठेवून घेतले होते. पुढे पांडव हस्तिनापुरास गेले, व कृष्णबलराम परिवारासहित द्वारकेस आले. (अ० ८४).

पुढे देवकीचे मृत झालेले साहा पुत्र, यांस एक वेळ पाहावे अशी तिला इच्छा झाली असतां, कृष्णाने ते तिला दाखविले, त्यांचीं नांवे काय इ० कांविषयी ( १ ऊर्णा श० ) पहा. कांहीं काळाने कृष्ण, मिथिला नगरींत राहाणाऱ्या श्रुतदेव ब्राह्मणाच्या भेटीस गेला; कारण तो ब्राह्मण महान् ब्रह्मनिष्ठ असलेला, बहुलाश्व जनकास विदित नव्हता, तो त्यास विदित होऊन, आपणासही त्याचें दर्शन व्हावे. नंतर कांहीं काल तेथे

राहून, पुनः कृष्ण द्वारकेस आला.  
( भाग० १० स्क० अ० ८६ ).

कृष्णाची व पांडवांची जेव्हांजेव्हां भेट होई, तेव्हां तेव्हां कृष्ण, युधिष्ठिर आणि भीमसेन यांस वंदन करी. अर्जुनाचें व याचें परस्पर आलिंगन होई, व नकुल-सहदेव हे दोघे, यास वंदन करीत. या-यावरून हा, कोणाहून कनिष्ठ, कोणाहून ज्येष्ठ, व कोणाचा समवयी होता हे उघड दिसून येतें. तथापि याची योग्यता फार मोठी आहे, असे युधिष्ठिर व भीमसेन समजत असत हे नवल नाही; तर भीष्मही यास अत्यंत पूज्यवृद्धांने समजून मानीत असे. ( भार० शांति० अ० ५१ श्लो० २९ ) पहा.

कृष्णाची आकृति अतिउच्च, न्हस्व, स्थूल, किंवा कश, अशी नसून मध्यम प्रकारची होती. याचे नेत्र कमलासारखे विस्तीर्ण, नासिका सरळ, अंगकांति अतसीकुसुम ( जवसाचें फुल ) त्याप्रमाणें श्यामवर्ण असे. पीत वस्त्र वापरणें त्यावर याची अत्यंत प्रीति असून, याच्या प्रमाणें अध्यात्मविद्यापारंगत त्या वेळेस क्षत्रियांत कोणी नव्हता असें झटलें तरी चालेल. यास राजसूयज्ञांत, व्यासादिकांच्या संमतानें युधिष्ठिराकडून अग्रपूजेचा मान मिळाला होता. त्यावरून, कित्येक प्रसंगांतील अलौकिक कृत्यांवरून, व महाभयंकर भारती युद्धांत स्वतः शस्त्र न धरितां, शस्त्राऽस्त्रांपासून व्यथित न झाल्यावरून, याचे इतर मनुष्यांहून वैलक्षण्य स्पष्ट होतें. तथापि हा स्नानसंध्यादिक नित्यकर्म, आणि उपमन्यु ऋषींपासून घेतलेल्या

दीक्षेप्रमाणें ईश्वरोपासन, हें करण्यांत वेळच्या वेळीं पराकाष्ठेचा तत्पर असे. यानें या भरतवंडांत अवतरून, यास जीं दुष्टवधादि कृत्यें करावयाचीं होतीं, तीं सर्व यानें करून निजधामास जाण्याचें मनांत आणिलें असतां, देवांनीही यास येऊन तेंच सुचविलें. त्यावरून हा, यादवकुळ कसें संहार पावेल त्याचें चिंतन करूं लागला.

तदनंतर असें झालें कीं, कांहीं यादवांचीं मुलें एके काळीं पिंडारकक्षेत्रीं गेलीं होती, तेथें त्यांस मोहेंकरून दुर्बुद्धि उत्पन्न होऊन, त्यांनीं आपल्यांतून सांव ना० एका यादवास गर्भिणी स्त्रीचा वेष दिला, आणि तेथें समीपच ऋषि होते त्यांकडे जाऊन त्यांस ते पुसूं लागले कीं, या स्त्रीस काय होईल ते सांगा. तेव्हां त्यांनीं कोपेंकरून सांगितलें, अरे ऐकतां, हिला एक लोहमय मुसळ होईल, व त्यापासून तुम्ही सर्व यादव संहार पावाल. अशी ऋषींची वाणी श्रवण करून सर्व मुलें भिऊन तेथून पळालीं, व स्त्रीवेष काढून पाहातात तों सांवाच्या वस्त्रांतून ऋषिवचनाप्रमाणें लोहमुसळ खालीं पडलेलें त्यांच्या दृष्टीस पडलें. त्यावरून त्यांस पराकाष्ठेचें भय उत्पन्न होऊन, तीं सर्व तें मुसळ घेऊन उग्रसेन आणि वसुदेव यांजवळ जाऊन, त्यांनीं त्यांस आपण केलेलें अनुचित कर्म साकल्य निवेदन केलें. तेव्हां त्या वृद्धांनीं, असें मुलांचें कृत्य, कृष्ण आणि बळराम यांस कळल्यास ते पोरांस मोठी शिक्षा देतील या भीतीनें त्यांस न कळवितां, तें मुसळ त्यांनीं त्याच



पोरांकडून समुद्रतीरीं मुकाळ्यानेच दगडावर घांसघासून शिजविलें, व शेवटीं लहानसा तुकडा राहिलेला समुद्रांत फेंकून देवविला.

इकडे देवांनीं कृष्णास निजधामास येण्याची केलेली सूचना, उद्धवानें श्रवण केल्यावरून त्यानें कृष्णास मला समागमें न्यावें ह्मणून प्रार्थिलें. त्यावरून त्यास त्यानें अध्यात्मविद्योपदेश केला. ( २ उद्धव श० पहा. ) पुढें द्वारकेंत दुश्चिन्हें होऊं लागलीं असें पाहून स्त्रिया, व वृद्ध शिवाय कळून सर्व यादवांस कृष्णानें शंखोद्धारतीर्थी पाठविलें, व आपण बलरामासहित प्रभासास गेला. शंखोद्घारास गेलेले यादव बराच काळ तेथे राहिले असतां, एकदां क्रीडा करतां करतां, त्यांस मद्यपान करावें अशी बुद्धि उत्पन्न झाली. तीवरून सर्वांनीं मद्यपान केलें, व खेळतां खेळतां त्या भुंदांत कलहास आरंभ होऊन सर्वही युद्धास प्रवृत्त झाले. त्यांत एकाने एकाचा वध केलेला पाहून, त्याच्या पक्षपात्यानें यास मारिलें, तो याचा पक्षपाती उठून त्याने त्यास मारिलें. अशा प्रकारें ते युद्ध, चेतून, दाशार्ह, वृष्णि, अंधक, भोज, सात्वत, मधु, अर्बुद, माथुर, कुरुर, कुंति इ० सर्व यादवकुळे आपआपणात युद्ध करून एका प्रहर दोन प्रहरांत सर्व नष्ट झालीं. हें वर्तमान बलराम आणि कृष्ण यांस विदित होतांच, बलरामानें योगधारणेनें आपला देह समुद्रतीरीं टाकिला. ( बलराम श० ) पहा.

असें बलरामाचे निर्याण पाहून, कृष्णही एका अश्वत्थवृक्षाखालीं, उजव्या

मांडीवर डावा पाय ठेवून, त्यास टेंकून बसला, व नेत्र लावून स्वकीय मूळ रूपानें चिंतन करीत आहे तो, कोणी एका जरा ना० व्याधास, कृष्णाविषयीं मृगाची भ्रांति होऊन, त्यानें जो लांबून बाण मारिला तो याच्या डाव्या तळपायास लागला. कांहीं अवकाशानें तो जवळ येऊन पाहतो तो, त्यानें कृष्णास पाहिलें. त्यावरून आपला बाण यास लागला हें चांगलें झालें नाहीं, ह्मणून तो समीप येऊन दुःख करूं लागला, व त्यानें शालेल्या अपराधाची कृष्णाजवळ क्षमा मागितली. तेव्हां कृष्णाने त्याचें सांत्वन करून, त्यास दिव्यलोकीं विमानांत घालून पाठविले. ( २ जरा श० ) पहा.

इतक्यांत कृष्णाचा दारूक सारथि, कृष्ण आज रथांत न बसतां, पापानेंच कोणीकडे गेला ह्मणून रथ सिद्ध करून शोध करीत चालला आहे तो, त्यानें एकाएकी वृक्षास टेंकून बसलेल्या कृष्णास पाहिले. त्यावरून तो समीप येऊन रथाखालीं उतरला, आणि कृष्णास वंदन करीत आहे तो, मार्गे रथ सोडलेला एकाएकी अदृश्य झाला. कृष्णाने दारूकास पाहून झटलें, दारूका, आतां माझ स्वधामास जाण्याचा काळ समीप आहे, तर तूं द्वारकेंत जा, आणि संपूर्ण यादवांचा संहार, बलरामाचें निधन, आणि माझे निर्याण, उग्रसेनादिकांस सांगून त्यांस द्वारका सोडून तिच्या बाहेर सार पडण्याची त्वरा करीव, मी द्वारका सोडिली असल्यामुळे तिला आतां समुद्र बुडवील यास्तव हें तुला

सांगण्याचें कारण हीय असें समज. अवशेष माझी मातापितरें व स्त्रिया, यांस अर्जुन इंद्रप्रस्थास नेवी. इतकें बोलणें होईपर्यंत दारुकानें मार्गे पाहिलें नव्हतें त्यामुळे रथ अदृश्य झालेला त्यास विदित नव्हता. तो एकाएकीं त्यानें मार्गे पाहिलें असतां, रथ नाही असें पाहून, त्यास विस्मय होत्साता अनिवार दुःख झालें, त्यावरून कृष्णानें त्याचें सांवन केलें, व शोक टाकून उपरम पाव असें बोलून त्यास सत्वर जाण्याची आज्ञा दिली. तेव्हां दारुक कृष्णास वंदन करून, तेथून मोठ्या दुःखानें निघाला, व वारंवार कृष्णाकडे पाहात पाहात त्यानें द्वारकेचा मार्ग धरिला.

दारुक गेला, व तो दिसेनासा झाला असें पाहून, कृष्णानें योगधारणा केली, व स्वरूपाचा अवलंब केला. इकडे दारुकानें घेऊन कृष्ण, बलराम, व संपूर्ण यादव यांचें निघून उग्रसेनादिकांस कळवितांच, द्वारकेत एकच अनर्थ झाला. नंतर सर्वही निघून प्रभासास आले. येतांच वसुदेव, देवकी व रोहिणी, यांनीं आपआपले देह तत्काळ टाकिले, कृष्णाच्या अष्टनायिकांनीं कृष्णदेहास-मागमें अभिप्रवेश केला, व प्रभुनादिकांच्या स्त्रियांनींही शंखोद्धारतीर्थीं जाऊन, आपआपले पति ओळखून, त्यांसह तसेंच केलें. इतक्यांत अर्जुन इंद्रप्रस्थाहून येऊन पोहोचला, मग त्यानें परमदुःखानें सर्वांची सांपरायिक क्रिया करून, अवशेष स्त्रिया व बालकें यांस घेऊन इंद्रप्रस्थाचा मार्ग धरिला असतां, द्वारका समुद्रानें बुडवली. (भार० मौसल० अ०७).

कृष्णनिजधामास गेला, त्याकाळीं त्याचें वय एकशें पंचवीस वर्षाजवळ जवळ होतें.

५-शुकाचार्यास पीवरीपासून झालेल्या चार पुत्रांतील एक.

६-पंडुपुत्र अर्जुनाच्या दाहा नांवांतील एक नांव.

७-एक ऋषि. (भार० शांति० अ० १७).

कृष्णद्वैपायन-मैत्रावरुणि जो वसिष्ठऋषि, त्याच्याशक्तिना० पुत्राचा पौत्र, व पराशर ऋषीचा पुत्र. हा उपरिचर नामांतरानें प्रसिद्ध जो वसु राजा, त्याच्या वासवी ना० धीवरासमीप ठेविलेल्या कन्येच्या ठायीं, तिच्या कौमारदशेंत पराशर ऋषीपासून झाला होता, आणि त्याच कारणामुळे यास पाराशर्य असें झटलेलें आहे. दुसरें यास द्वैपायन असेंही नांव आढळतें. त्याचें कारण यमुना नदी कृष्णवर्ण असून, तिच्या ठायीं असणाऱ्या द्वीपांत याचें जन्म झालें होतें, ह्मणून यास, द्वैपायन अ० कृष्णद्वैपायन असें झटलेलें आहे. (भार० आदि० अ० ६०). तसेंच बदरीवनांत तप करण्यानें बादरायण असेंही ह्मणत असत.

याचें जन्म, चालू वैवस्वत मन्वंतराच्या अठ्ठाविसाव्या पर्ययांतील (चीकडींतील) द्वापरयुगांत कृष्णावताराच्या पूर्वी झालें होतें. (भाग० १ स्क० अ० ३) व हा, सांप्रतच्या पर्ययांतील व्यास आहे. (व्यास श० पहा.) वेदविस्तार करणारास व्यास असें ह्मणण्याचा प्रघात आहे, यास्तव तें नांव साधारण असून, इतर स्वयंभुनादिकांस जसें चालत असे, तसेंच यासही चाललें आहे; परंतु तें याचें विशेष नांव नव्हे. तर मग यास व्यास

असें कां झटले? ही शंका होईल, त्यास असें समजावें कीं, यानें कांहीं लुप्त वेद-शाखांचें उद्घाटन केलें झणून याला तें नांव पडलें.

**श्लोक.**

द्वापरे समनुप्राप्ते तृतीये युगपर्यये ॥  
जातः पराशराद्योगी वासव्यां कलया  
हरेः ॥ (भाग० १ स्क० अ० ४ श्लोक १४).

या वाक्यावरून तिसऱ्या युगपर्य-यांत कृष्णद्वैपायन व्यास झाला होता असें दिसतें; परंतु, त्या पर्ययांत उशना नांवाचा व्यास होता.

**श्लोक.**

ब्रूहि सूत महाभागा व्यासाः पूर्व-  
युगोद्भवाः ॥ वक्तारस्तु पुराणानां द्वापरे  
द्वापरे युगे ॥ २५ ॥ द्वापरे प्रथमे  
व्यस्ताः स्वयं वेदाः स्वयंभुवा ॥ प्रजा-  
पतिर्द्वितीये तु द्वापरे व्यासकार्यकृत्  
॥ २६ ॥ तृतीये चोशना व्यासश्चतुर्थे  
तु बृहस्पतिः ॥ इत्यादि. झणून.  
मन्वंतरे सप्तमेत्र शुभे वैवस्वताभिधे ॥  
अष्टाविंशतिमे प्राप्ते द्वापरे मुनिसत्तमाः ॥  
व्यासः सत्यवतीसूनुर्गुरुर्मे धर्मवित्तमः ॥  
एकोनविंशे संप्राप्ते द्रौणिर्व्यासो भवि-  
ष्यति ॥ २२-२३ ॥ (देवी भा० १  
स्क० अ० ४).

तर मग वरील पहिल्या वाक्याची वाट काय? त्यास तो पाठ चुकला असून अंध-परंपरेनें चालत आला आहे असेंच झटलें पाहिजे, दुसरा उपाय नाही; कारण पर्यय झ० चौकडी हा अर्थ प्रधान व सर्वसंमत आहे. तृतीययुगपर्यय झ० तिसरे युग द्वापर, असा अर्थ लोक लाबत, पण तो व्यापक अर्थ नव्हे.

आतां, वेदाचे ऋगादि चार भेद यानें केले किंवा पूर्वाचे आहेत याविषयी पाहूं गेलें तर असें आढळतें कीं, “अव-तीर्णा महाभागो वेदं चक्रे चतुर्विधम् ॥ तथा वेदतरोः शाखा दृष्ट्वा पुंसोऽन्यमेधसः” असें भागवत द्वादशस्कंध अ० ६ आणि तृतीय स्क० अ० ३ यांत आहे; परंतु “द्वापरे प्रथमे व्यस्ताः स्वयं वेदाः स्वयंभुवा” या देवीभागवतातील वाक्यावरून वेदाचे ऋगादि चार भेद मन्वंतरा-रंभंचिच किंवा अनादिच आहेत असें सिद्ध होतें, यास प्रमाण असें आहे.—

भागवतोक्त प्रथम पक्षावरून कृष्णद्वैपायनानेंच वेदाचे चार भाग जर केले आहेत, तर संपूर्ण ऋग्वेद, यजुर्वेद, सामवेद, आणि अथर्वणवेद, यांचें क्रमानें अध्ययन करणारे पैल, वैशंपायन, जैमिनि, आणि सुमंतु, याचेच शिष्य असलेले झटले पाहिजेत. नंतर त्यांनीं आपआपल्या वेदा-मध्ये शाखा केल्या, अर्थात् यजुर्वेदांत-र्गत तैत्तिरीयशाखा पटणारा तित्तिरिऋषि तो, याचा शिष्य जो वैशंपायन याचा शिष्य झाला, असें न्यायानेच झणणें ओळीस आले; परंतु तित्तिरि ऋषीचा पुत्र तैत्तिरि, तो याच्या वैशंपायन ना० शिष्याचा पूर्वज होता. असें पहिल्या उ-परिचर राजाच्या यज्ञांतील सोळा ऋत्विजांचीं नांवें सांगतांना आलें आहे, तें वाक्य असें.—

**श्लोक.**

आद्यः कठस्तैत्तिरिश्च वैशंपायनपूर्-  
वजः ॥ कण्वोथ देवहोत्रश्च एते  
षोडश कीर्तिताः ॥ (भार० शांति०  
अ० ३३६ श्लोक० ९).

यावरून तित्तिराचा पुत्र तैत्तिरी ऋषि, व कण्वऋषि आदिकरून प्राचीन असल्या-मुळे वेदाचे विभाग, व तदंतर्गत शाखा, ह्या व्यासाने केलेल्या नव्हत. फारतर काय, पण तैत्तिरीशाखांतर्गत आपस्तंब ऋषि, तो सुद्धा अति पुरातन आहे, मग हे आहेत हे काय बोलवे ? ( आपस्तंब श० ) पहा.

दुसरें, अध्यात्मरामायण याने रचिलेले असून, त्यांत रामचंद्र लक्ष्मणास गीता सांगत असतां, जे कांहीं बोलला, त्याचा याने अनुवाद असा केला आहे.—

**श्लोक.**

सा तैत्तिरीयश्रुतिराह सादरं न्यासं  
प्रशस्ताखिलकर्मणां स्फुटम् ॥ एताव-  
दित्याह च वाजिनां श्रुतिज्ञानं विमो-  
क्षाय न कर्मसाधनम् ॥ ( अध्या०  
रा० उत्तर० स० ५ श्लो० २१ ).

यावरून रामावतार याच्या पूर्वीचा असतां, जर त्या वेळच्या वाक्याचा अनुवाद, कृष्णद्वैपायन व्यास हा जर अशा रीतीने करितो, तर शाखा, व ऋगादिक वेदाचे विभाग, ते पूर्वीचेच असे उघड सिद्ध होतें. असो, याने पुराणे व महा-भारत नांवाचा इतिहास रचला. यास वेदपरंपरा चालवणारे पैलादिक च्यार शिष्य असून, पुराणपरंपरा चालविणारा रोमहर्षण नांवाचा एक शिष्य होता. याशिवाय असित आणि देवल, असेही याचे दोन शिष्य होते. ( देवीभा० १ स्क० अ० २ श्लो० ४६ ).

याचें जन्म मातेच्या गर्भांत नऊ मास राहणें इ० प्रकारांनीं झालें नाहीं, झणून हा जन्मतांच, स्मरण करशील तेव्हां प्रकट होईन, असें वरप्रदान आपल्या

सस्यवती अ० वासवी मातेस देऊन, लागलाच तप करण्यास मेलाला. पुढें याने सत्यवतीनें स्मरण केलें असतां, छिन्न झालेला शंतनूचा वंश वृद्धिगत केला. हा कल्पपर्यंत चिरजीवी असून, पुढें सावर्णि मन्वंतरांत बादरायण नांवानें समर्षीतील एक ऋषि होणार आहे. ( २ सावर्णि श० ) पहा. यास शुक झणून, उत्तम ब्रह्मतत्त्वसंपन्न एक पुत्र होता.

**कृष्णपराशर**—पराशरकुलोत्पन्न एक ब्रह्म-र्षि व त्याचें कुल. याच्या कुलांत कार्णायन, कपिसुख, काकेयस्थ, अजःपाति आणि पुष्कर, हे मुख्य ऋषि होते.

**कृष्णवेणा-वेणी**—भारतवर्षीय नदी. ( सद्वाद्रि श० ) पहा.

**कृष्णा**—भारतवर्षीय नदी. ( सद्वाद्रि श० ) पहा.

२—द्वीपदीस नामांतर.

**कृष्णानुभौतिक**—सप्तमार्थक कृष्णशब्द पहा.

**केकय**—भारतवर्षीय भरतखंडस्थ देश. हा, आग्नेयकोसलाच्या उत्तरेस असावा. येथील राजांस केकय हें नांव साधारण असत असे; परंतु अंतर्गत नांव प्रत्येकाचें भिन्न भिन्न असे. दशरथाच्या वेळीं येथें अश्वपति नांवाचा राजा असून त्याची कन्या कैकेयी, तीच दशरथाची स्त्री होती. पांडवांच्या वेळेस येथील राजा धृष्टकेतु होता. ( ३ धृष्टकेतु श० ) पहा. याची राजधानी गिरिव्रज नगर.

२—केकयदेशाधिपति एक राजर्षि. याचें मूळ नांव काय, व हा कोणत्या वेळीं होता त्याचा उल्लेख ग्रंथांत कोठें सांपडत

नाहीं. परंतु हा, उत्तम प्रकारच्या नीतीने राज्य करणारा होता असे दिसते, याविषयी इतिहास (भार० शांति० अ० ७७) यांत असा आढळतो की, एके काळीं हा राजा मृगयेस गेला असतां, यास अरण्यांत रहाणाऱ्या एका राक्षसाने पाहिले, व यास धरावे अशा बुद्धीने यावर धांवला; परंतु राजा धैर्याने उभा राहून त्याशीं याप्रमाणें बोलू लागला.—हे राक्षसा, माझ्या अंगास स्पर्श करूं नको, दूर उभा रहा, व मी काय लणतों तें ऐक.

### श्लोक.

न मे स्तेनो जनपदे न कदर्यो न मद्यपः ॥ नानाहिताग्निनीयज्वा मामकांतरमाविशः ॥ ८ ॥ अधीयंतेऽध्यापयंति यजंते याजयंति च ॥ ददाति प्रतिगृहंति षट्सु कर्मव्यवस्थिताः ॥ ११ ॥ न याचंति प्रयच्छति सत्यधर्मविशारदाः ॥ नाध्यापयं त्यधीयंते यजंते याजयंति न ॥ १३ ॥ ब्राह्मणान् पारिरक्षंति संग्रामेष्वपलायिनः ॥ क्षत्रिया मे स्वकर्मस्था मामकांतरमाविशः ॥ १४ ॥ कृषिगोरक्षवाणिज्यमुपजीवंत्यमायया ॥ मम वैश्या स्वकर्मस्था मामकांतरमाविशः १६ ॥ त्रीन्वर्णानुपजीवंति यथावदनुसूयकः ॥ मम शूद्रा स्वकर्मस्था मामकांतरमाविशः ॥ १७ ॥ नासंविभज्य भोक्तास्मि नाविशामि परस्त्रियम् ॥ स्वतंत्रो जातु न क्रीडो मामकांत ० ॥ २१ ॥ नाब्रह्मचारी भिक्षावान् भिक्षुर्वाब्रह्मचर्यवान् ॥ अनृत्विनाहुतं नाति मामकां ० ॥ २२ ॥

नावजानाम्यहं वेद्यान् वृद्धान् तपस्विनः ॥ राष्ट्रे स्वपतिजागमि मामकांतरं ॥ २३ ॥ आत्मविज्ञानसंपन्नस्तपस्वी सर्वधर्मवित् ॥ स्वामी सर्वस्य राष्ट्रस्य धीमान्मम पुरोहितः ॥ २४ ॥ दानेन विद्यामभिवाञ्छयामि सत्येनार्थब्राह्मणानां च गुप्या ॥ शुश्रूषया चापि गुरुनुपैमि न मे भयं विद्यते राक्षसेभ्यः ॥ २५ ॥ न मे राष्ट्रे विधवा ब्रह्मबंधुर्न ब्राह्मणः कितवो नोत्तचोरः ॥ अयाज्ययाजी न च पापकर्मा न मे भयं विद्यते राक्षसेभ्यः ॥ २६ ॥ यस्मात्सर्वास्ववस्थासु धर्ममेवान्वेक्षते ॥ तस्मात्प्राप्नुहि कैकेय गृहं स्वस्ति व्रजाम्यहम् ॥ २९ ॥ या श्लोकांतील सारांश—

राजा राक्षसास लणाला, माझ्या देशांत चोर, कृपण, मद्यपी, यजन न करणारा कोणी नाही. अध्ययन, अध्यापन, यजन, याजन, दान, प्रतिग्रह, अशा षट्कर्मांनी युक्त ब्राह्मण. अध्ययन, यजन, आणि दान, हीं तीनच कर्मे करणारे व ब्राह्मणांचे संरक्षण करीत होतात युद्धांत पलायन न करणारे क्षत्रिय. कृषि, वाणिज्य, गोरक्षण, यांनींच निर्वाह करणारे वैश्य. तसेच या तीन वर्णांची सेवाच करणारे शूद्र आहेत. इ० व्यवस्था मी ठेवीत असल्यामुळे मला राक्षसांपासून भय नाही. खावून राक्षस लणाला, राजा, जर तू असाच आहेस, तर आपल्या घरीं स्वस्थ जा, मीही जातो.

३—( सो० वं० ) अनुकुलोत्पन्न शिविराजाच्या पांच पुत्रांतील चौथा.

४—भारती युद्धांतील पांडवपक्षीय, व

दुर्योधनपक्षीय राजे. ( भार० उद्यो० अ० १७१ आणि अ० १९५ ).

केतु-ऋषभदेवाच्या नऊ खंडाधिपति पुत्रांतील एक. ( ऋषभदेव श० ) पहा.

१- तामस मनुच्या पुत्रांतील एक. ( तामसमनु श० ) पहा.

३- दनुपुत्र दानवांतील एक. ( दनु श० ) पहा. हाच नवग्रहांतील एक असावा. ( राहु श० ) पहा.

४- भरतवर्षातील एक खंड.

केतुघनी- सुमाली राक्षसाची स्त्री, रावणाची मातामही. ( आईची आई ).

केतुमान्-दनुपुत्र एक दानव. ( दनु श० ) पहा.

२- मनुष्यजातीय पश्चिम दिग्पाल. ( ३ पृथु श० ) पहा.

३- ( सू० बं० ) नभगकुलोत्पन्न अंशरीष राजाच्या तीन पुत्रांतील मध्यम.

४- ( सो० बं० ) आयुपुत्र क्षत्रवृद्ध, त्याच्या कुलांत जन्मलेल्या धन्वंतरि राजाचा पुत्र. याचा पुत्र भीमरथ अ० भीमसेन.

५- निषादाधिपति भारतीयुद्धांतील दुर्योधनपक्षीय राजा.

केतुमाल- आग्नीध्र राजाच्या नऊ पुत्रांतील कनिष्ठ. याची स्त्री मेरुकन्या देववीती असून, याचा वर्ष याच्याच नावाने प्रसिद्ध आहे.

केतुमालवर्ष- माल्यवान् पर्वत आणि क्षारसमुद्र, यांच्या मधील जंबुद्वीपाच्या नऊ वर्षांतील एक जो वर्षसंज्ञक भूभाग तो. ( भार० भीष्म० अ० ६ श्लोक० ३१ ).

( भाग० ५ स्कं० अ० १६ श्लोक १०-११ ).

केतुमाला- काम्यक वनाच्या पश्चिम दिशेकडील एक नदी.

केतुवर्मा- त्रिगर्ताधिपति सूर्यवर्माचा भ्राता, यास अर्जुनाने मारले. ( भार० अश्वमे० अ० ७४ ).

केतुवीर्य- एक दानव. ( दनु श० ) पहा.

केदार- हिमालयावरील एक पवित्र स्थल.

२- एक राजर्षि. ( देवी भा० ९ स्कं० अ० ४२ ).

केन- सामवेदोपनिषत्.

केरल- इंद्रप्रस्थाच्या दक्षिणेकडील एक महादेश. हा, पांडवांच्या वेळेस एकपादपुरुष देशाच्या दक्षिणेस होता. ( भार० सभा० अ० ३१ ). येथे पांडवांच्या किंचित् पूर्वी, चंद्रहासपिता सुधार्मिक तो राजा होता.

केवल- ( सू० बं० ) दिष्टकुलोत्पन्न नर राजाचा पुत्र, याचा पुत्र बंधुमान्.

केशिध्वज- ( विदे० बं० ) रुतध्वज जनकाचा पुत्र. याचा पुत्र भानुमान् जनक.

केशिनी- एक राजकन्या. हिच्या स्वयंवरकाली प्रन्हादपुत्र विरोचन, आणि अंगिराऋषीचा पुत्र सुधन्वा, हे दोघेही एकदांच येऊन पोहोचले. तेव्हां त्या दोघांत श्रेष्ठ कोण असा वाद पडला, याविषयी त्यांनी आपआपले प्राण पणास लाविले. आणि उभयतांही प्रन्हादाकडे आले. तेव्हां प्रन्हादाने विरोचनाचा निषेध करून, सुधन्वाचा पक्ष सत्य आहे असे सांगितले, व विरोचनाच्या प्राणदानाविषयीची सुधन्वास प्रार्थना केली, त्यावरून सुधन्वाने विरोचनास प्राणदान दिले असता, हिचा विवाह त्याशी झाला. ( भार० उद्योग० अ० ३५ ).

२- एक अप्सरा. ( प्राधा श० ) पहा.

३- सूर्यवंशीय सगर राजाच्या दोन स्त्रियांतील एक, ही शिवि राजाची कन्या झणून शैब्या असे हिला नामांतर होतें. हिला भानुमती असेही नांव आढळतें.

४- सोमवंशीय पूरुकुलोत्पन्न अजमीढ राजा, त्याच्या चार स्त्रियांतील एक. ( ३ अजमीढ शं० ) पहा.

५- अयोध्यानगरी आणि भागीरथी नदी, यांमधील एक लहान नदी. ( वा० रा० उत्तर० स० ५१ ).

६- दमयंतीची दासी. ( ५ नल शं० ) पहा.

केशी- एक असुर. हा, उर्वशी व चित्रलेखा, या अप्सरांस घेऊन पळत असतां, यास मारून, त्यांस पुन्हा ना० राजाने सोडविले होते. ( मत्स्य० अ० २४ ).

२- कोणीएका प्रजापतीच्या देवसेना, आणि दैत्यसेना ना० दोन कन्याहरण करून पळणारा असुर, त्यांतून दैत्यसेना यास बश झाली; परंतु देवसेना हाईना, व ती रडूं लागली. त्यावरून इंद्राने याचा पराभव करून, तिला यापासून सोडविले. ( भार० वन० अ० २२३ ).

३- कंसपक्षीय एक राक्षस. हा अश्वत्थे रूप धरून वृंदावनांत कृष्ण आणि गोपाळ यांस पीडा देण्यास गेला असतां, कृष्णाने यास मारिले. ( भाग० १० स्कं० अ० ३७ ).

४- वसुदेवाची स्त्री कौशल्या तिचा पुत्र.

कैसरी- एक वानर, अंजनेचा पति. ( वा० रा० उत्तर० स० ६६ ). हा, गोकर्ण ना० पर्वतावर राहात असे. एकदां शं-बसादन ना० एक असुर बलाढ्य होऊन त्याने किंवेक ऋषींस बहुत त्रास दिला,

त्यावरून ऋषींच्या आज्ञेनें याने त्याशी युद्ध करून त्याचा वध केला. तेव्हां ऋषींनी संतुष्ट होऊन यास आशीर्वाद दिला होता कीं, तुला एक सुखभावी, भगवद्भक्त, आणि बलाढ्य असा पुत्र होईल, त्यावरून यास पुढे, मारुति हा तसाच पुत्र झाला. ( वा० रा० सुंदर० स० ३५ ).

२- गद्रद वानराचा पुत्र, जांबवानाचा कनिष्ठ भ्राता.

कैकरसप- एक ब्रह्मर्षि. ( २ कश्यप शं० ) पहा.

कैकसी- सुमाली राक्षसाची कन्या, विश्रवा ऋषीची स्त्री. ( २ विश्रवा शं० ) पहा.

कैकेय- द्वितीयार्थक कैकय तोच.

कैकेयी- संजयराजाची स्त्री. ( ७ संजय शं० ) पहा.

२- सूर्यवंशीय दशरथ राजाच्या मुख्य तीन स्त्रियांतील तिसरी. ही कैकय देशीच्या अश्वपति राजाची कन्या असून आपल्या पतीस अतिशय प्रिय असे. दाशरथि रामास अरण्यवास, आणि दशरथास मृत्यु, असे प्राप्त होण्यास हीच कारण झाली होती. हिचा पुत्र भरत. ( ३ दशरथ शं० ) पहा.

३- मत्स्यपति विराट राजाची स्त्री सुदेष्णा, ती कैकयाधिपतीची कन्या झणून तिलाही झणत असत. ( भार० विराट० अ० ९ ). यावरून हिचा भ्राता कीचक कैकेय होता.

कैटभ- मधु दैत्याचा अनुज. ( मधुकैटभ शं० ) पहा.

कैनव- शकुनीचा पुत्र उलूक त्यासच नामांतर होतें. ( भार० उद्योग० अ० १६३ ).

कैरान- एक ब्रह्मर्षि. ( २ कश्यप शं० ) पहा.

कैराति—एक ब्रह्मर्षि. (३ अंगिरा श०) पहा.

कैलास—शिवलोक. हा सत्यलोकांतच अं-  
तर्भूत समजावा; कारण वेदामध्ये याचें  
पृथक् नांव नाही.

२—मेरूच्या परिस्तरणगिरींतील एक.

३—हेमकूट पर्वतावरील कुबेराचें स्थान.

४—हिमालयाचें एक शिखर.

कैवल्य—मुख्ययजुर्वेदोपनिषत्.

कैशिक—(सो० वं०) यदुपुत्र क्रोष्टा, त-  
त्कुलोत्पन्न ज्यामघ राजाचा पौत्र, विद-  
र्भ राजाच्या चार पुत्रांतील एक. याचा  
पुत्र चिदि.

कोंकणदेश—शूर्पारक शब्द पहा.

कोकनद—भारतवर्षीय देश. (भार०  
सभा० अ० २७).

कोकामुख—भारतवर्षीय तीर्थ.

कोटरा—बाणासुराची माता. ही बलीची  
दुसरी स्त्री, किंवा विध्यावलीच हा नि-  
र्णय होत नाही. (भाग० १० स्कं०  
अ० ६३ श्लो० २०-२१).

२—देवतावि०. (भाग० १० स्कं० अ० ६  
श्लो० २८).

कोटिक—शिबिदेशाधिपति सुरथ राजाचा  
पुत्र. जयद्रथाचा मित्र. हा भीमाच्या  
हातून मरण पावला होता. (३ जयद्रथ  
श०) पहा.

कोटिकास्य—कोटिकच.

कोटितीर्थ—भारतवर्षीय तीर्थ.

कोपचय—एक ब्रह्मर्षि. (३ अंगिरा श०) पहा.

कोरकृष्ण—एक ब्रह्मर्षि. (३ वसिष्ठ श०) पहा.

कोरगिरि—कर्णप्रावरण देशाच्या दक्षिणेस  
असणारा एक सामान्य पर्वत.

कोलापुर—द्वितीयार्थक करवीर. (देवीभा०  
सप्तम० अ० ३८).

कोलाहल—एक सामान्य पर्वत. (२ उप-  
रिचर श०) पहा.

कोशा—घा—भारतवर्षीय भरतखंडस्थ नदी.

कोसल—भारतवर्षीय भरतखंडस्थ देश.  
याचे इंद्रप्रस्थ मध्य धरून पूर्व आणि  
दक्षिण असे दोन भेद पांडवांच्या वेळेस  
होते. त्यांत पूर्व कोसलाचे ईशान्य आ-  
णि आग्नेय कोसल असलेले दोन भेद  
त्या त्या अक्षरक्रमांत पाहावे.

कौकुट्टक—भारतवर्षीय देश. (भार० भी-  
ष्म० अ० ९).

कौकुर—कुकुरवंशोत्पन्न कारस्कार राजा  
तोच.

कौकुण्डी—उत्तम मन्वंतरांतल्या सप्तर्षींतील  
एक.

कौचक्री—एक ब्रह्मर्षि. (३ अंगिरा श०)  
पहा.

कौचहस्तिक—एक ब्रह्मर्षि. (३ भृगु  
श०) पहा.

कौटिल—

कौंडिन्य—एक ब्रह्मर्षि. हा कुंडिनकुलो-  
त्पन्न होय. (३ वसिष्ठ श०) पहा.

२—युधिष्ठिराच्या अश्वमेधांतील एक स-  
दस्य. (जैमिनी अश्व० अ० ६३).

कौणकुस्य—एक ऋषि. कुल आढळत  
नाहीं.

कौतल अथवा कौतलका—कुंतल राजाची  
नगरी. (१ चंद्रहास श०) पहा.

कौतुजाति—एक ब्रह्मर्षि. (नीलपराशर  
श०) पहा.

कौतेय—कुंतीपुत्र युधिष्ठिर, भीमसेन, आ-  
णि अर्जुन, या तिघांस ह्मणण्याची प्रवृत्ति.

कौत्स—एक ब्रह्मर्षि. (३ भृगु श०) पहा.  
सूर्यवंशीय भगीरथ राजाने यास आपली



कन्या हंसी भार्यार्थ दिली होती.

( १ भगीरथ श० ) पहा.

कौथुम— वेदशाखा, परंतु कोणत्या वेदाची तो निर्णय होत नाही. यांतील मंत्रानुरूप भगीरथ राजाने गंगेत प्रसन्न केले होते. (देवी भा० ९ स्क० अ० ११).

कौमुंड— गीतमांगिरसांतील एक ऋषि, व त्याचे कुल. ( ३ अंगिरा श० ) पहा.

कौमारी— सप्त मातृगणांतील एक.

२— कुमार जो कार्तिकेय याची शक्ति.

कौमोदकी— खांडववनदाहकाली, अग्निने वरुणापासून आणून कृष्णास दिलेली गदा.

कौरव्य— एक ब्रह्मर्षि. ( ३ वसिष्ठ श० ) पहा.

२— ऐरावतकुलोत्पन्न एक नाग. उलूपाचा पिता. याच्या कुलांतील जनमेजयकृत सर्पसत्रांत १० कुळे दग्ध झाली होती. त्यांचीं नांवें अशीं.—एरक, कुंडल, वेणी, वेणिस्कंध, कुमारक, बाहुक, शृंगवेर, धूर्तक, आणि प्रातरातक.

३— कुरुवंशोत्पन्न राजावि०.

कौरुपति— एक ब्रह्मर्षि. ( ३ अंगिरा श० ) पहा.

कौरुक्षेत्री—

” ”

कौर्मकल्प— मासांतील दिवसक्रमाने ब्रह्मदेवाची पूर्णिमा. या कल्पारंभी प्रथम कूर्मावतार झाला होता लहून यास असे नांव पडले. ( ४ कल्प श० ) पहा.

कौवेरक— एक ब्रह्मर्षि. ( २ कश्यप श० ) पहा.

कौशल्य— आश्वलायन ऋषिकुलांतील एक ऋषि, पिप्पलाद ऋषीचा शिष्य.

१— एक ब्रह्मर्षि. ( ३ अंगिरा श० ) पहा.

कौशल्य— प्रथमार्थक कौसल्या शब्द पहा.

कौशापि— ब्रह्मर्षि. ( ३ भृगु श० ) पहा.

कौशांबी— सोमवंशीय विजयकुलोत्पन्न कुशांब अ० कुशांब राजाने स्थापिलेली नगरी.

कौशि— ब्रह्मर्षि. ( ३ भृगु श० ) पहा.

कौशिक— कुरुक्षेत्रांत राहणारा ब्राह्मण. पितृवर्ती इ० सात पुत्रांचा पिता. ( पितृवर्ती श० ) पहा.

२— अरण्यांत राहून तपश्चर्या करणारा कोणी एक ब्राह्मण. याचा नियम सत्यच भाषण करावे असा असे, त्यांत तारतम्य मुळीच नसे, परंतु सत्य भाषण केलेले दोषास, व असत्य भाषण गुणास कोठे कसे कारण होते, याविषयी असे आहे.—

श्लोक.

विवाहकाले रतिसंप्रयोगे प्राणात्यये सर्वधनापहारे ॥ विप्रस्य चार्थे ह्यनृतं वदेत पंचानृतान्याहुरपातकानि ३३ सर्वस्वस्यापहारे तु वक्तव्यमनृतं भवेत् ॥ तत्रानृतं भवेत्सत्यं सत्यचाप्यनृतं भवेत् ॥ ३४ ॥

( भार० कर्ण० अ० ६९ ).

याप्रमाणे तारतम्य असतां, एकदां कोणी श्रीमान् पांथस्थांचा समुदाय, मार्गक्रमण करीत चाललेला चोरांनीं दुरून पाहून, लावर चाल केली. तेव्हां तो या ऋषीच्या आश्रमामागे लपला. मागून चोर आले त्यांनीं, समुदायाविषयी यास पुसल्यावरून, याने सत्य होते ते सांगितले. ते ऐकून चोरांनीं सर्वांचा वध केला, व द्रव्य घेऊन स्वस्थळास गमन केले. त्यावरून हा ब्राह्मण अधोगतीस गेला. ( कृष्णार्जुनसंवाद ).

३- सोमवंशीय विजयकुलोत्पन्न जे कुशांबु, गाधि, विश्वामित्रप्रभृति राजें, त्यांस हें नांव साधारण आहे.

४- विश्वामित्र ब्राह्मणत्व पावल्यावर, त्याच्या कुलांतील एक ऋषि. यास हैमवती नांवाची स्त्री होती. (भार० उद्यो० अ० ११७).

५- इंद्रास नांव.

६- वसुदेवास वैश्यजातीय एक स्त्री होती तिजपासून झालेला पुत्र.

७- सावर्णि मन्वंतरांत होणाऱ्या सप्तर्षींतील एक. (२ सावर्णि श०) पहा.

**कौशिकी**- भारतवर्षीय नदी. (२ हिमालय श०) पहा. हिला पारा असें नामांतर आहे.

२- जमदग्नीची माता सत्यवती, तिला नदीरूपांतरकाळीं पडलेलें नांव. (वा० रा० बाल० स० ३४).

**कौशारवि**- मैत्रेय ऋषीस नामांतर.

**कौशीतक**- एक ऋषि, याचा पुत्र किंवा वंशज कहोड ऋषि होय.

**कौशीतकि**- ऋग्वेदाची एक शाखा, व उपनिषत्.

**कौशीतकेय**- कहोड ऋषीस नामांतर.

**कौषेय**- एक ब्रह्मर्षि. (वा० रा० उत्तर० स० १).

**कौष्टिकि**- एक ब्रह्मर्षि. (३ अंगिरा श०) पहा.

**कौसला**- कृष्णपत्नी सत्या तिला नामांतर.

**कौसल्या**- ईशान्यकोसलदेशीय भानुमान् राजाची कन्या, व दशरथ राजाची स्त्री ती. ही रामचंद्राची माता.

२- काशी राजाच्या अंबादिक तीन कन्यांस नामांतर.

३- कृष्णपिता वसुदेव त्याची स्त्री.

**कौस्तुभ**- समुद्रमथनकालीं खातून निघालेला मणि.

**क्रतु**- स्वायंभू मन्वंतरांतल्या ब्रह्मानसपुत्रांतील एक. हा ब्रह्मदेवाच्या करापासून उत्पन्न झाल्यामुळे, यास असें नांव पडलें. यास, कर्दम प्रजापतीच्या नऊ कन्यांतील एक जी क्रिया, ती स्त्री असून, वालखिल्य नांवाचे ६० सहस्र पुत्र होते. संपूर्ण ब्रह्मपुत्र महादेवाच्या शापानें मरण पावले असतां, वैवस्वत चालू मन्वंतरांभीं ब्रह्मदेवानें त्यांस पुनः उत्पन्न केलें, खांत जरी याचें नांव नाहीं, तरी हा, “क्रतुः खल्वैनपत्योभूद्राजन् वैवस्वतंतरे” या वाक्यावरून उत्पन्न झाला होता. (महर्षि श०) पहा.

२- वैवस्वतमन्वंतरांतील ब्रह्मपुत्र तो. यास येथें मुळींच संतति नव्हती. हा प्रतिवर्षी पौषमासी आयु अशा नांवानें संचार करण्यास सूर्यासमागमें असतो. (सहस्र श०) पहा.

३- दाहा विश्वेदेवांतील एक. (विश्वेदेव श०) पहा.

४- बारा भार्गव देवांतील एक. (३ भृगु श०) पहा.

५- चक्षुर्मनूचा पौत्र, उल्मुकास पुष्करिणीपासून झालेल्या ६ पुत्रांतील चवथा.

६- कोणी एक असुर.

७- कृष्णास नांववतीपासून झालेल्या पुत्रांतील एक.

**क्रथ**- शुक्तिमान् पर्वताच्या पूर्वेकडील एक राजा. हा, भारती युद्धांत दुर्योधनाकडे होता.

२- (सो० वं०) यदुपुत्र क्रोष्टा, तत्कु-

लोत्पन्न ज्यामघ, त्याचा पौत्र, विदर्भ राजाच्या चार पुत्रांतील एक, याचा पुत्र कुंति.

क्रथक— एक ब्रह्मर्षि. (१ विश्वामित्र श०) पहा.

क्रथन— वरुणलोकांतील असुरवि०.

२— रामसेनैतील या नांवाचे दोन वानराधिपति. (वा० रा० युद्ध० स० २६ आणि स० २७).

क्रव्याद— सहरक्ष ना० अग्नीचा पुत्र. याचें प्रेतदहनांत प्राधान्य.

क्राथ— वर जें दोन क्रथ वानर सांगितले त्यांतीलच कोणास तरी हें नांव असावें. (भार० वन० अ० २८३).

२— एक राजा, याच्या पुत्रास भारती-युद्धांत अभिमन्यूने मारिले.

क्रिया— स्वायंभूमन्वंतरांतील दक्षाच्या सोळा कन्यांतील, व धर्मऋषीच्या तेरा स्त्रियांतील एक, हिचा पुत्र योग.

२— कर्दम प्रजापतीच्या नऊ कन्यांतील एक; व प्रथमार्थक क्रतु ऋषीची स्त्री.

३— द्वादशादित्यांतील अंशुमान् आदित्याची स्त्री. \*

क्रोडोदरायण— ब्रह्मर्षि. (३ वसिष्ठ श०) पहा.

क्रोध— ब्रह्मदेवाच्या भृकुटिमध्यापासून झालेला त्याचा पुत्र. याने एके काळीं जमदग्नीचें, त्याने पितरांकरितां सिद्ध केलेले पायस, सर्परूप धारण करून आपल्या विषांने दूषित केले, तथापि त्यास कोप आला नाही. परंतु पितरांच्या शापाने यास कांहीं काल नकुलयोगी प्राप्त होऊन पुढें उद्धार झाला. (जैमि० अश्व० अ० ६७).

२— अष्टभैरवांतील एक.

३— कश्यपस्त्री काला तिच्या चार पुत्रांतील एक.

क्रोधन— कौशिक ऋषीच्या सात पुत्रांतील एक. (पितृवर्ती श०) पहा.

२— कोणी एक ब्रह्मर्षि.

३— (सो० वं०) पूरुकुलोत्पन्न अजमीढ राजा, त्याच्या ऋक्ष ना० पुत्रवंशांतील जन्हुकुलोत्पन्न अयुत राजाचा पुत्र, याचा पुत्र देवातिथि.

क्रोधनायन— श्यामपराशर शब्द पहा.

क्रोधवश— कश्यपास क्रोधा अ० क्रोधवशा स्त्रीपासून झालेले पुत्र, व त्यांचे वंशज. यांस भीमसेनाने मारिले होते. (भार० वन० अ० १५४).

२— रावणपक्षीय एक राक्षस.

क्रोधवशा— क्रोधा शब्द पहा.

क्रोधशत्रु— कश्यपस्त्री काला तिच्या चार पुत्रांतील एक.

क्रोधहंता— ” ”

क्रोधा— कश्यप ऋषीच्या तेरा स्त्रियांतील एक. हिला क्रोधवशा असें म्हटलेले असून, क्रोधवश नांवाचे लक्ष पुत्र होते. व मृगी, मृगमंदा, हरि, भद्रमना, मातंगी, शार्दूली, श्वेता, सुरभि, आणि सुरसा, अशा नऊ कन्या होत्या.

क्रौधी— एक ब्रह्मर्षि. (३ वसिष्ठ श०) पहा.

क्रोष्टा— ऋषि. (३ अंगिरा श०) पहा.

२— (सो० वं०) आयुकुलोत्पन्न यदु राजाच्या चार पुत्रांतील दुसरा. यास पुराणांतरीं क्रोष्टु असें म्हटले असून, यास पुत्र वृजिनवान् अ० वृजिनवान् होता.

क्रोष्टावक्षि— एक ब्रह्मर्षि. (३ अंगिरा श०).

क्रोष्टु— द्वितीयार्थक क्रोष्टा तोच.

**क्रींच-** हिमवान् पर्वतास मेनेपासून शाले-  
ला पुत्र. याच्याच मुळें हा ज्या द्वीपांत  
आहे, त्यास क्रींचद्वीप असें नांव पडले-  
लें अजून चालतें.

२- भारत वर्षाच्या उत्तरभागीं असणा-  
रा एक पर्वत. ( वा० रा० क्रिष्क०  
स० ४३ ).

**क्रींचद्वीप-** पृथ्वीच्या सप्तमहाद्वीपांतील पां-  
चवें. हें घृतोदाच्या पलीकडे असून, या-  
चा विस्तार अ० रुंदी सोळा लक्ष योजने  
आहे, व यास तितक्याच रुंदीच्या क्षीर-  
समुद्राचें वेष्टन आहे. येथील अधिपति  
प्रियव्रत राजर्षीचा पुत्र घृतपृष्ठ असून,  
यांत क्रींच ना० एक अखंत मोठा पर्वत  
असल्यामुळें यास क्रींचद्वीप हें नांव  
पडलें आहे, यांत शुक्र, वर्धमान्, भोजन,  
उपवर्हिण, नंद, नंदन, आणि सर्वतो-  
भद्र, असे सप्त पर्वत; आणि अभया,  
अमृतौघा, आर्यका, तीर्थवती, वृत्तिरूप-  
वती, पत्नित्रवती आणि शुक्ला, अशा  
सात नद्या आहेत. घृतपृष्ठानें या द्वीपाचे  
वर्षसंज्ञक सात भाग करून, आपल्या  
सात पुत्रांस यांचींच नांवें ठेवून विभा-  
गून दिले असत. ( भाग० ५ स्क०  
अ० २० ). ( घृतपृष्ठ श० पहा ).  
( देवीभा० ८ स्क० अ० १२ ).

**क्रींचारण्य-** दंडकारण्याच्या पुढें दक्षिणेस  
असणारें वनवि०. याच अरण्यांतून  
रामलक्ष्मण चालले असतां, त्यांस अ-  
योमुखी व कबंध राक्षस, यांच्या गांठी  
पडल्या होत्या. ( वा० रा० अर०  
स० ७३ ). यास क्रींचावट असेंही  
नामांतर आढळतें. ( वा० रा० अर०  
स० १०९ ).

**क्रींचावट-** क्रींचारण्यासच नांव.

रव

**खग-** आकाशांत संचार करण्याच्या कार-  
णानें सूर्यास नांव. ( १ सूर्य श० ) पहा.

**खगण-** ( सू० वं० ) इक्ष्वाकुकुलोत्पन्न  
कुशवंशांत जन्मलेल्या वज्र अ० वज्रनाभ  
राजाचा पुत्र, याचा पुत्र विभृति.

**खट्वांग-** ( सू० वं० ) इक्ष्वाकुकुलोत्पन्न वि-  
श्वसह राजाचा पुत्र, वृद्धशर्मा राजाचा  
पौत्र, व ऐडविड अ० ऐलविलाचा प्र-  
पौत्र. यास दिलीप असें नामांतर असून  
कचित् ऐलविल असेंही ह्मंटलें आहे.  
( भार० द्रोण० अ० ६१ ). हा मोठा  
यज्ञ करणारा प्रख्यात होता. याच्या  
यज्ञांत विश्वावसुप्रभृति साठ सहस्र गं-  
धर्व गायन करीत असत, सुवर्णाचे यूप  
( पशुंस बांधण्याचे खांब ) असून, स्वा-  
ध्यायघोष ( वेदपठनाचा घोष ), ज्या-  
घोष ( धनुष्याच्या रज्जूचा घोष ) आणि  
दीयतां ( दा ) असा घोष, याप्रमाणें  
त्रिविध घोष निरंतर ऐकू येत. ( भार०  
शांति० अ० २९ ).

एकदां देवांनीं यास, आपलें साद्य  
यानें युद्धांत करावें ह्मणून स्वर्गीं नेलें  
होतें. याप्रमाणें यानें तें करून, देवांस  
जय प्राप्त झाला अस्तितां, ते यास वर  
माग असें ह्मणूं लागले. यानें आधीं  
माझे आयुष्य किती आहे तें सांगा, ह्म-  
णजे मागेन ह्मणतांच, त्यांनीं मुदूर्तमात्र  
आहे असें सांगितलें. मग यानें काहींच  
न मागतां, शीघ्रगामी विमानांत बसून  
त्वरें हें अयोध्येस आला, आणि आप-

ल्या दीर्घवाहु ना० पुत्रास राज्यावर  
स्थापून, आत्मस्वरूपी रममाण होस्ताता  
परब्रह्मभावाप्रत प्राप्त झाला. (भार० वन०  
अ० ९).

२- महादेवाचें आयुधवि०.

खंड- महाद्वीपाच्या लहान भागांस जसी  
वर्ष झणून संज्ञा आहे, तसी वर्षांतील  
लहान भागांस खंड संज्ञा आहे. आपण  
राहतो या भरतवर्षांत कुशावर्त, इला-  
वर्त, ब्रह्मावर्त, मलय, केतु, भद्रसेन,  
इंद्रस्पृक्, विदर्भ आणि कीकट, असे  
नऊ खंड आहेत. हींच नावे मत्स्यपुरा-  
णांत इंद्रद्वीप, कसेर, ताम्रपर्णी, गभ-  
स्तिमान्, नाग, सौम्य, गंधर्व, वारुण  
आणि भरत अशीं आहेत. श्लोक-“इंद्र-  
द्वीपः कसेरश्च ताम्रपर्णी गभस्तिमान् ॥  
नागद्वीपस्तथा सौम्यो गंधर्वस्त्वथ वारुणः॥  
अयं तु नवमस्तेषां द्वीपः सागरसंवृतः”  
( मत्स्य० अ० ११३ श्लो० ९-१० )  
या दोहों प्रकारांत कोणतें कोणाचें  
नामांतर त्याचा निर्णय होत नाही; तरी  
भरतखंड झणजे ब्रह्मावर्तखंड असा  
निर्णय होऊं शकतो. ( ४ परीक्षित  
श० ) पहा.

आतां यास द्वीप असें मत्स्यपुराणां-  
त झणून, “अयं तु नवमस्तेषां द्वीपः  
सागरसंवृतः” या वाक्याने त्याचें दृढी-  
करण केले आहे. परंतु नौकाद्वारे येथील  
राजाचें अन्यखंडांत जाणें कोणत्याही  
ग्रंथांत दृष्ट नसून भारताचें तर या गो-  
ष्टीस मुळींच प्रमाण नाही, यास्तव इंद्र-  
द्वीपादिक हा पाठ लेखकप्रमादच होय.  
असा निश्चय करण्यास प्रमाण आहे  
तें असें.-

श्लोक.

काशीपुरीच केदारो महाकालोय ना-  
सिकम् ॥ त्र्यंबकं च महाक्षेत्रं पंच द्वी-  
पा इमे भुवि ॥ ३२ ॥ ( देवीभा०  
११ स्क० अ० २१ ).

या श्लोकांत काशीपुरी, बदरीकेदार,  
महाकाल ह्य० उज्जयिनी अ० अवंती,  
नासीक, आणि त्र्यंबकेश्वर, हीं द्वीपें झटलीं  
असून जसीं जलानें वेष्टित नसल्यामुळें  
या झणण्यांत काहीं अर्थ नाही, असाच  
वरच्यांतही नाही. त्यांत पांडवांच्या वेळे-  
स तर असें नव्हतेंच, सांप्रत असेल तर  
असो, त्याविषयी माझा वाद नाही.

खंडपरशु- महादेव.

खनपान- ( सो० वं० ) अनुकुलोत्पन्न बलि  
राजाचा पौत्र, व अंगराजाचा पुत्र, या-  
स दधिवाहन असें नामांतर असून, पुत्र  
दिविरथ ना० होता.

खनित्र- ( सू० वं० ) दिष्टकुलोत्पन्न प्रमति  
राजाचा पुत्र, याचा पुत्र चाक्षुष.

खनिनेत्र- ( सू० वं० ) दिष्टकुलोत्पन्न रंभ  
राजाचा पुत्र, याचा पुत्र करंधम, नामां-  
तरानें सुवर्चा. हा खनिनेत्र दुष्ट होता  
झणून, प्रजेनें यास राज्यावरून काढून  
टाकिलें होतें, व सुवर्चास राजा केलें  
होतें. ( भार० अश्वमे० अ० ४ ).

खर- विश्रवा ऋषीस राका ना० राक्षसी  
स्त्रीपासून झालेला पुत्र. हा, रावणाचा  
सापल्ल भ्राता. ( भार० वन० अ० २७६  
श्लो० ८ ). हा धनुर्विद्येंत परम निपुण  
असून, पूर्वीचा याज्ञवल्क्यपुत्र चंद्रकांत  
होय. रावणानें यास, शूर्पणखेच्या सा-  
ह्यार्थ जनस्थानी रहाण्याची आज्ञा केली  
होती. तीप्रमाणे हा तेथें चौदा सहस्र

राक्षसांसहित राहून, दंडकारण्यांतील रहिवासी मुनिजनांस अनेक प्रकारें पीडा देऊन भक्षीतही असे. तो याचा उपद्रव चित्रकूट पर्वतापर्यंत होता झणून, दाशरथि रामास विदित होताच.

पुढें राम जनस्थानांतील पंचवटींत सीता व लक्ष्मण यांसहित येऊन राहिला असतां, शूर्पणखा रामाकडे येऊन मला वर असें झणूं लागली, त्यावरून लक्ष्मणाकडून त्यानें तिची विटंबना करविली असतां, तेणेंकरून ती विव्हल होऊन याकडे येऊन रडूं लागली. ( शूर्पणखा श० ) पहा. नंतर खाने तिजपासून साद्यंत वृत्त ऐकून घेऊन, रामनाशार्थ आपले चौदा सहस्र राक्षस त्याकडें पाठविले. त्यांस रामानें पाहून त्या सर्वांचा तत्काळ नाश केला. हें वर्तमान यास कळतांच यानें दूषण सेनापतीस आणखी सेना सत्वर सिद्ध करण्यास सांगितली.

खराची आज्ञा होतांच दूषणानें श्येनगामी, पृथुश्याम, यज्ञशत्रु, विहंगम, दुर्जय, परवीराक्ष, परूष, कालकार्मुक, मेघमाली, महामाली सर्पास्य आणि रुधिराशन, या बारा अमात्यांसहित त्याची सेना व महाकपाल, स्थूलाक्ष, प्रमाथ, आणि त्रिशिरा, या चार अमात्यांसहित आपली सेना सिद्ध करून यास कळविलें. त्यावरून खर हा तत्काळ रामावर जाण्यास निघाला.

हा निघाला त्या काळीं, यास पुष्कळ दुःखिन्हें जाणवलीं; परंतु यानें त्या सर्वांची अवगणना करून, युद्धदुर्मद होत्सता पंचवटीस आला. तें पाहून राम एकटाच याशीं युद्धास उभा राहिला. पुढें रामाचें व याचें अत्यंत घोर युद्ध

झालें, त्यांत दूषण, त्रिशिरादिक अमात्य व सर्व याची सेना नष्ट होऊन, केवळ एकटा हा मात्र अवशेष राहिला, असें रामानें पाहून यास झटलें, खरा, तूं आजपर्यंत दंडकारण्यांत राहून, निरपराध अनेक ऋषींस भक्षिलेंस, व पुढेंही वांचलास तर असेंच करशील, यास्तव तुला मारणें योग्य आहे. इतकें बोलून, त्यावर एक बाण असा टाकिला कीं, याचें शिर तत्काळ तुटून हा मरण पावला. यास मकराक्ष झणून एक पुत्र होता. ( वा० रा० अर० स० १९-३० ).

२- रावणपक्षीय दुसरा एक राक्षस. ( भार० वन० अ० २८५ श्लो० २ ).

३- लंबासुराचा भ्राता एक असुर. ( मत्स्य० अ० १७६ श्लो० ७ ).

खरवाक्-ब्रह्मर्षि. ( १ विश्वामित्र श० ) पहा.

खर्व-कुत्रेराच्या नऊ निधींतील शेवटला.

खल्वायन-धूम्रपराशर शब्द पहा.

खश अ० खस- भारतवर्षीय भरतखंडस्थ देश, व तेथील लोक.

खांडव-एक ब्रह्मर्षि. ( ३ भृगु श० ) पहा.

खांडवप्रस्थ- इंद्रप्रस्थ शब्द पहा.

खांडववन- वनवि०. हें अर्जुनानें अग्नीस भक्षणार्थ दिलें होतें. ( १ अग्नि श० पहा ). हें वन जळत असतां, तक्षकाचा पुत्र अश्वसेन त्यांतून कसा तरी वांचला. मयासुर शरण येऊन वांचला, व शार्ङ्गपद्म्याचीं चार बालकें अग्नीनें वांचविलीं. ( भार० आदि० अ० २२४ ).

खांडवायन- ब्राह्मणसमुदायवि०. पूर्वी नाम-दग्न्यानें पृथ्वी निःक्षत्रिय करून, एक मोठा यज्ञ केला, तेव्हां त्याच्या समाप्तिकाळीं, सुवर्णाची एक मोठी वेदी

करून कश्यप ऋषीस दिलेली खंडशः ज्यांनी ती वांटून घेतली, त्यांस त्या निमित्ताने हें नांव पडलें. (भार० वन० अ० ११७ श्लो० ११-१३).

**खांडिक्य-** ऋषिवि०.

२-(विदे० व०) मितध्वज जनकाचा पुत्र.

**खासीर-** भारतवर्षीय देश. (भार० भीष्म० अ० ९).

**खिलखिली-** एक ब्रह्मर्षि. (१ विश्वामित्र श०) पहा.

**ख्याति-** कर्दम प्रजापतीच्या नऊ कन्यांतील एक, व प्रथमार्थक भृगुऋषीची स्त्री.

२-तामस मनुच्या पुत्रांतील एक.

३-उल्मुकाच्या साहा पुत्रांतील एक.

**ख्यातेय-** नीलपराशरकुलोत्पन्न एक ऋषि.

## ग

**गगनमूर्द्धा-** एक दानव. (दनु श०) पहा.

**गंगा-** एक महानदी, व तिची मूर्तिमान् देवता. हिला तूं भूलोकीं पतन पावशील असा ब्रह्मदेवाचा शाप झाला होता. (महाभीष श० पहा). मृत्युलोकीं ही पतन पावल्यावर शंतनुराजाची प्रथम स्त्री झाली, व त्यापासून हिला आठ पुत्र झाले होते. त्यांत भीष्म शेवटचा असून, परमप्रतापी, व व्रती होता लहणून, त्याच्या नांवावरून हिला भीष्मसू असे नांव पडलें होतें. याशिवाय विष्णुपदी, त्रिस्वोता, भागीरथी, जान्हवी, हीं नांवे हिला पाहिलीं आहेतच, व तीं अशींच कारणपरत्वेंकरून पडलेलीं आहेत. हिचें मूळचें नांव स्वर्धुनी. ही स्वर्धुनीच्या सप्त प्रवाहांतील एक होय. हिचें उगमस्थान

भागीरथाच्या वेळेपासून प्रथमार्थक हिमालयावर समजावें; कारण कुमारीपासून एक सहस्र योजनांवर हिचा उगम आहे असें प्रमाण आहे. (भरतखंड श०) पहा.

२-(२ भागीरथी श० पहा.)

**गंगाद्वार-** मेरुपर्वतावरून गंगा येत येत, आपल्या भरतवर्षांत ज्या स्थळीं प्रथम आली, त्या स्थळाचें नांव. हें नांव नर्मदा वगोदावरी, यांच्याही आद्यस्थळास आहे.

**गंगाधर-** महादेवास, गंगेस मस्तकीं धारण करण्यानें नांव आहे.

**गंगासागर-** गंगेचा ज्या स्थळीं समुद्राशीं संगम होतो, त्यास लणतात.

**गंगाहृद्-** गंगेसंबंधी तीर्थ.

**गंगोद्भेद-** , , ,

**गज-** एक वानराधिपति रामसेनेंतील वानर.

२-दुर्योधनाच्या मातुलांतील एक, शकुनीच्या साहा कनिष्ठ भ्रात्यांतील शेवटचा.

हा भारती युद्धांत अर्जुनपुत्र इरावान् त्याच्या हातून मेलाला. (भार० भीष्म० अ० ९०).

३-गजासुर दैत्य तो.

४-गजपुर शब्द पहा.

**गजकर्ण-** एक यक्षवि०. तसेंच एक तीर्थवि०.

**गजपुर-** हस्तिनापुर.

**गजसाव्हय-** गजपुर.

**गजानन-** एक शिवगण. याचें मूळ असे आहे कीं, एकदां पार्वतीनें अंगास उठणें लावून मळी काढिली, व तिचा तिनें एक पुतळा केला, त्यास लीलेनें तिनें हत्तीप्रमाणें सोंड केली होती. पुढें तिनें लीलेचा उपरम करून, तो पुतळा जलांत टाकिला, तो तत्क्षणींच खांतून एक पुरुष निघाला, त्यास पार्व-

तीने पुत्रा, इकडे ये झणून हाक मारिली. त्यावरून हा जवळ गेला असतां, विनायक ना० रुद्रगणाचे तिने त्यास आधिपत्य दिले. त्यावरून यास गणपति असे नांव पडले, व हत्तीप्रमाणे सोंड असल्यामुळे गजानन हें नांव यास चालून, शि-  
शुपुत्र झणण्याचे हेंच कारण आहे. (म-  
त्स्य० अ० १५३).

गजाम्बुज—गजपुर शब्द पहा.

गजामुर—तारकासुराच्या सैन्यातील असुर-  
वि०. हा तारकामयसंप्रामांत, कपाली  
ना० रुद्राच्या हातून मरण पावला. (म-  
त्स्य० अ० १५२).

गजेंद्र—द्वितीयार्थक इंद्रबुध्द शब्द पहा.

गंडक—भारतवर्षीय भरतखंडस्थ देश. हा  
पांडवांच्या वेळेस पूर्वे पांचालाच्या पूर्वेस  
होता. (भार० सभा० अ० २९).

गंडकंडु—यक्षवि०.

गंडकी—भारतवर्षीय भरतखंडस्थ नदी.  
(२ हिमालय श०) पहा.

गणतीर्थ—भारतवर्षीय तीर्थ.

गणपति—गजानन शब्द पहा.

गति—कर्दम प्रजापतीच्या नऊ कन्यांतील  
एक, स्वयंभू मन्वंतरांतल्या पुलह ऋ-  
षीची स्त्री.

गद—वसुदेवास रोहिणीच्या ठायीं एक व  
देवरक्षितेच्या ठायीं एक मिळून शालेच्या  
दोनही पुत्रांस नांव. या दोहोंतून एक  
भारती युद्धांत पांडवांकडे होता.

गदायन—एक ब्रह्मर्षि. (२ कश्यप श०)  
पहा.

गद्रद—एक ऋक्ष, जांबवान् आणि दुसरा  
केसरी त्यांचा पिता. (वा० रा० युद्ध०  
स० ३०).

गंधमादन—रामसेनाधिपति एक वानर.  
(भार० वन० अ० २८३).

२—सोमवंशीय यदुकुलोत्पन्न श्वशुरक,  
त्याच्या १३ पुत्रांतील एक.

३—आपण ज्या भरतवर्षांत राहतों,  
इकडील दृष्टीने मेरुपर्वताच्या पश्चिमे-  
कडील पर्वत. हा दक्षिणोत्तर असून,  
नील आणि निषध या दोन पर्वतांस  
क्रमाने स्पर्शून आहे. याच्या आणि  
पश्चिम समुद्राच्या मधील प्रदेश त्यास  
भद्राश्ववर्ष असे नांव आहे. (भाग० ५  
स्क० अ० १६).

४—हिमालयपर्वताच्या एका शिखराचे  
मांव. येथे कांहीं काळ युधिष्ठिर वनवा-  
सांत असतां रहात असे. (भार० वन०  
अ० १५८). इंद्रलोकीं अर्जुन गेलेला  
परत आला असतां; येथेच युधिष्ठिरास  
येऊन भेटला होता. (इंद्रकीलश०) पहा.

गंधर्व—देवयोनिवि०. हे स्वर्गातील गायक  
आहेत.

गंधर्वतीर्थ—भारतवर्षीय तीर्थ.

गंधर्वपति—चालू मन्वंतरांतील गंधर्वाधिपति  
चित्ररथ तो.

२—भारती युद्धांतील दुर्योधनपक्षीय राजा.

गभीर—(सो० वं०) आयुकुलोत्पन्न रभसा-  
चा पुत्र, याचा पुत्र अक्रिय.

गभीरबुद्धि—पुढे होणारा इंद्रसावर्णि मनु,  
त्याच्या पुत्रांतील एक.

गय—उत्तानपादवंशीय उल्मुक राजाच्या  
साहा पुत्रांतील कनिष्ठ.

२—उत्तानपादवंशीय हविर्धान राजाच्या  
साहा पुत्रांतील दुसरा. यास सांग असे  
नामांतर होते.

३—प्रियव्रतवंशीय ऋषभदेवकुलोत्पन्न पृ-



युधेणपुत्र नक्त राजा, त्यास द्वुती अ० बुति भार्येपासून झालेला पुत्र, यास गयं-ति ना० स्त्री, आणि चित्ररथ, सुगति, व अवरोधनं, असे तीन पुत्र होते. (भाग० पंचम० अ० १५).

४—(सू० वं०) इल अ० सुबुध्न राजाच्या तीन पुत्रांतील मध्यम.

५—(सो० वं०) विजयकुलोत्पन्न मूर्तय अ० अमूर्तरयाचा पुत्र. याने वानिर-मालिनी नदी, आणि ब्रह्मसर, यांसमीप अनेक यज्ञ केले होते व त्यांत याने ब्राह्मणांस अपार दक्षिणा देऊन, घृतकु-ल्या व मधुकुल्या यांची समृद्धि करून दिली होती. अन्य तर इतके होते कीं, सर्वांचीं भोजनें झाल्यावर त्यांचे पर्वत-तुल्य पंचवीस राशि अवशेष राहिले होते. (भार० वन० अ० ९५).

६—अमूर्तरजस नामांतराचा एक राजा. (भार० द्रोण० अ० ६६).

७—पुरवि०. (भार० शल्य० अ० ३८).

८—काव्यक वनाच्या पूर्वेकडील सामान्य पर्वत.

गयंति—ऋषिवि०.

१—तृतीयार्थक गय राजाची स्त्री. चित्र-रथादिक तीन पुत्रांची माता.

गयशिर—एक पर्वत, यासमीपच वानिरमा-लिनी नदी असावी; कारण गय राजाचा यज्ञ, तीसमीप झाला होता. गयाशिर असेही नांव यासच असेल.

गया—क्षेत्रवि०.

गरिष्ठ—ऋषिवि०.

गरुड—कश्यप ऋषीपासून विनतेस झाले-ल्या दोन पुत्रांतील दुसरा, अरुणाचा कनिष्ठ भ्राता. (भार० आदि० २३).

हा मोठा पराक्रमी असे, व याने आप-ल्या मातेस कद्रूच्या दास्यांतून सर्पांस अमृत आणून देऊन मुक्त केले होते. (भार० आदि० अ० २७-३४). हा संपूर्ण पक्षाचा प्रस्तुतच्या मन्वंतरांत अधिपति असून, विष्णूसही वहन करि-तो. श्रुतश्री, श्रुतसेन, विवस्वान्, रोचना-मुख, प्रस्तुत, आणि कालकाक्ष, इ० या-ने अनेक दैत्य मारिले. (भार० उद्भो० अ० १०५). यास सुमुख नांवाचा एक पुत्र होता. (भार० भीष्म० अ० ६). तार्क्ष्य असेही नामांतर याला आढळते.

गरुडकल्प—चालू ब्राह्ममासांतील चौदावा कल्प अ० दिवस. (४ कल्प श०) पहा. या कल्पांत गरुडावतार प्रथम झाला होता, लणून यास हें नांव पडले.

गरुत्मान्—गरुडास नांव.

गर्ग—भरद्वाजागिरसवंशमालिकेंतील एक प्रख्यात ऋषि. (३ अंगिरा श०) पहा.

२—एक ऋषि. (पितृवर्ती श०) पहा.

३—यादवांतील वृष्णिकुलाचा ङपाध्याय.

४—(सो० वं०) पूरुकुलोत्पन्न ऋतेयु वंशांतील मन्यु राजाचा पुत्र, यास पुत्र शिनि होता.

गर्गस्रोत—भारतवर्षीय तीर्थ.

गर्जनतीर्थ—भारतवर्षीय तीर्थ. येथे इंद्रजि-तानें तप केले होते. (मत्स्य० अ० १८९).

गर्दभीविपीत—गीतमकुलोत्पन्न एक ऋषि.

२—भारद्वाजकुलोत्पन्न एक ऋषि.

गर्दभीमुख—एक ब्रह्मर्षि. (२ कश्यप श०) पहा.

गर्भ—मुख्य यजुर्वेदोपनिषत्.

**गर्व**—स्वायंभून्वंतरांतील धर्मपुत्र. याची माता पुष्टि.

**गवय**—रामसेनेंतील एक वानराधिपति.

**गवलागन**—एक सूत. संजयाचा पिता.

**गवाक्ष**—रामसेनेंतील एक वानराधिपति.

२—दुर्योधनमातुल, शकुनीच्या साहाय्यांतील एक. हा भारती रात्रियुद्धांत भीमसेनाच्या हातून मेल्या. (भार० द्रोण० अ० १५७).

**गविजात**—एक ब्रह्मर्षि.

**गविष्ट**—देववि०. (३ अंगिरा श०) पहा.

२—एक दानव. (दनु श०) पहा.

**गविष्टिर**—एक ब्रह्मर्षि व कुल. (२ अत्रि श०) पहा.

२—अत्रिकुलोत्पन्न अन्य ऋषि.

**गवेषण**—अक्रूर यादवाच्या पुत्रांतील एक.

**गांगेय**—शंतनु राजास गंगेपासून झाल्यामुळे भीष्मास नांव.

**गांगोदधि**—एक ब्रह्मर्षि. (३ अंगिरा श०) पहा.

**गांडीव**—अग्नीने पंडुपुत्र अर्जुनास दिलेल्या धनुष्याचें नांव.

**गात्रवान**—कृष्णास लक्ष्मणेपासून झालेला पुत्र.

**गाथि**—एक ब्रह्मर्षि. (३ अंगिरा श०) पहा.

**गाथिन**—एक ब्रह्मर्षि. (१ विश्वामित्र श०) पहा.

**गांदिनी**—काशी राजाची कन्या व श्वकल्कु यादवाची स्त्री. अक्रूरादिकांची माता. (भाग० १० स्क० अ० ४१).

**गांधर्ववेद**—सामवेदाचा उपवेद व त्याची देवता. हा, सामवेदाप्रमाणेच ब्रह्मदेवाच्या पश्चिमेकडील मुखांतून निघाला.

**गांधार**—(सो० वं०) दुह्यकुलोत्पन्न आरब्ध

राजाचा पुत्र, याचा पुत्र धर्म.

२—भारतवर्षीय भरतखंडस्थ देश. हा सिंधुनदीच्या उभयतीरांस व्यापून आहे. येथील राजे शैलूष गंधर्वांचे वंशज होत. (वा० रा० उत्तर० स० १००). याची राजधानी, पूर्वी तक्षशिला नगरी होती. ही शिवाय आणखी एक नगरी होती, तिचें नांव पुष्करावती होतें.

३—गांधारदेशाच्या राजांस साधारण नांव, परंतु गांधारीचा बंधु जो शकुनि, त्याविषयी भारतामध्ये विशेष प्रवृत्ति.

**गांधारकायण**—एक ब्रह्मर्षि. (२ अगस्त्य श०) पहा.

**गांधारदेश**—द्वितीयार्थक गांधार शब्द पहा. येथें पांडवांच्या वेळेस शकुनि व गांधारी, यांचा पिता सुबल, तो राजा होता.

**गांधारी**—गांधारदेशाधिपति सुबल राजाची कन्या ती. हिचा धृतराष्ट्रासीं विवाह झाला होता. (भार० आदि० अ० ११०). ही मोठी पतिव्रता असे, ती अशी कीं, पतीशिवाय इतर पुरुष दृष्टीससुद्धां न पडावा झणून, नेत्रांस पट्ट बांधीत असे. हिनें, बाल्यावस्थेंत रुद्राचें आराधन केलें होतें, त्यावरून शत पुत्र तुला होतील, असें हिला त्याचें वरप्रदान होतें. त्याप्रमाणें हिला शतपुत्रांचा एकाच खेपेनें गर्भ राहिला होता. एकदां हिला कोणी असें कळविलें कीं, कुंतीस अरण्यांतच युधिष्ठिर ना० पुत्र पंडूपासून झाला आहे, त्यावरून मला पुत्र केव्हां होईल झणून ही रात्रंदिवस शिता करू लागली, परंतु काहीं केल्या प्रसूत होईना. तेव्हां बलात्कारानें हिनें गर्भ बाहेर काढण्याचा यत्न केला, तेणेंकरून अंगु-

छप्रमाण असे ते शतपुत्र मृतप्राय एकाएकी उदराबाहेर पडले. त्यावरून ही शोक करू लागली, इतक्यांत तेथे व्यास प्रकट होऊन, रुपेने व्यासचित्त होत्साते हिला ह्मणाले, शोक करू नको, तर सत्वर घृतकुंभ शंभर आणून, त्यांत हे बालक घालून ठेव, ह्मणजे पूर्ण काळ होतांच हे सजीव होऊन व्यवस्थित होतील. त्याप्रमाणेच हिने केले असतां, अल्पच काळांत त्याप्रमाणेच ते बालक झाले. याच संधीस अरण्यामध्ये कुंतीस भीमसेन झाला होता. ( भार० आदि० अ० ११५ ). अशीच एक हिला दुःशाला नांवाची कन्या झाली होती. ( भार० अ० ११६ ). या शतपुत्रांचीं नांवां ( भार० आदि० अ० ११७ ) यांत आहेत.

दुर्योधन मोठा शाल्यावर पांडवांशीं तो पराकाष्ठेचा द्वेष करू लागला, असे पाहून हिने त्यास बहुतवेळा हितोपदेश केला; परंतु त्याचे कांहींच साफल्य झाले नाही. ( भार० उद्यो० अ० १२९ ). हिने उपदेश केल्याप्रमाणे दुर्योधनाने न ऐकल्यामुळे, शेवटी युद्धच उपस्थित होऊन, त्यांत हिचे सर्व पुत्र मरण पावले. त्यावरून हिने कोपेकरून कृष्णास जवळ बोलावून शाप दिला कीं, तूं पांडवांस साद्य होऊन, माझे पुत्र मारविलेस, यास्तव आजपासून छत्तिसाव्या वर्षीं तुझाही असाच कुलक्षय होईल. त्यावरून कृष्ण हिला वंदन करून, मला हें इष्टच आहे असे ह्मणून तेथून माघारा परतला. ( भार० स्त्रीपर्व० अ० २५ ).

दुर्योधनादिक शतपुत्र मेल्यावर, ही पतीसहवर्तमान बराच काळ पांडवांजवळ

होती; कारण, युधिष्ठिर हा स्वभावाने उत्तम होता ह्मणून, त्याने कोणत्याही गोष्टीची हिला न्यूनता पडू दिली नाही, परंतु भीमसेनाने वागवजेकरून एकादे वेळेस तरी ताडन करावे, त्यावरून धृतराष्ट्रास वैराग्य झाले; पण अंध असल्यामुळे निरुपाय झाला आहे, इतक्यांत विदुर आला, त्याने त्यास वनांत निघण्याविषयी सांगतांच, तो तत्काळ कोणासही न कळू देतां अरण्यांत निघून गेल. त्यासमागमें ही, विदुर, आणि विदुर निघतांच कुंती, याप्रमाणे वनांत निघून गेलीं. नंतर कांहीं कालाने धृतराष्ट्राचा देहपात झाला असे पाहून, हिनेही आपला देहत्याग केला. ( भाग० १ स्क० अ० १३ ).

गाधि— ( सो० वं० ) विजयकुलोत्पन्न कुशांबु राजाचा पुत्र, हा कान्यकुब्ज देशाचा राजा असून, यास एकच प्रथमतः सत्यवती ना० कन्या होती. ( भार० वन० अ० ११५ ). या सत्यवतीची ऋचीक ऋषीने, यासमीप भार्यार्थ याचना केली असतां, तिला याने त्यास विवाहविधीने दिले. ( ऋचीक श० ) पहा. त्यावरून पुढे यास विश्वामित्र नांवाचा पुत्र झाला होता.

गानबंधु— प्रस्तुत जो वाराहकल्प चालला आहे, यापूर्वी घोरकल्पांत, हा एक अत्यंत नामांकित गायनाचार्य होऊन गेलेला आहे. यापासून त्या वेळच्या नारदाने गायनशिक्षा घेतली होती. हा उलूकयोनीस कांहीं कारणाने पावला होता. ( वा० रा० अद्भुतोत्तर० स० ७ ).

गायत्री- सावित्री, सरस्वती या नामांतरांनी  
ब्रह्मदेवाची ज्ञानशक्ति.

२- ईश्वरप्रार्थना करण्याचा त्रिपदात्मक  
मंत्र.

गायन- एक ब्रह्मर्षि. ( ३ भृगु श० ) पहा.

गारुड- अथर्वणवेदोपनिषत्.

गार्ग- विश्वामित्राचा पुत्र एक ऋषि.

गार्गी- वचकु ऋषीची कन्या झणून, हिला  
गार्गीबाचक्रवी असे नांव ग्रंथांत आहे.  
ही परमब्रह्मनिष्ठ असून, परमहंसाप्र-  
माणे पृथ्वीवर संचार करीत असे. हिचा  
दैवराति जनकाच्या सभेत, याज्ञवल्क्याशी  
वाद झालेला, बृहदारण्यकातील मधु-  
कांडांत प्रसिद्ध आहे.

गार्ग्य- एक ब्रह्मर्षि. ( ३ अंगिरा श० ) पहा.

२- अंगिराकुलोत्पन्न अन्य ऋषि. हा  
केरूपदेशाधिपति युधाजित् राजाचा  
पुरोहित होता. ( वा० रा० उत्तर०  
स० १०० ).

३- सोमवंशीय पूरुकुलोत्पन्न गर्ग, शनि  
इ० कांच्या संततीस नांव, व ती संतति  
तयाने ब्राह्मणत्वही पावलेली अशी असे.

गार्दभि- एक ब्रह्मर्षि. ( ३ भृगु श० ) पहा.

२- विश्वामित्राच्या पुत्रांतील एक.

गार्हपत्य- एक अग्नि. हे नामांतर, पवमान्  
ना० अमोसच आहे.

गार्हीयन- एक ब्रह्मर्षि. ( ३ भृगु श० ) पहा.

गालव- ब्रह्मर्षि. ( ३ भृगु श० ) पहा.

२- विश्वामित्र ऋषीचा पुत्र, यास हे  
नांव पडण्यास कारण असे झाले होते  
कीं, एके काळीं मोठे अवर्षण पडले,  
तेव्हां विश्वामित्र, आपल्या स्त्रीस व पु-  
त्रांस, खांचे होईल तसे होवो असे झ-  
णून सोडून तपश्चर्येस गेला. पुढे त्याच्या

स्त्रीने, बराच काळपर्यंत मुलें कसे तरी  
करून जगविलीं; परंतु एकदां असे  
झाले कीं, काहींच निर्वाहासमिळेना, ते-  
व्हां तिने निरुपाय होऊन एका पुत्राच्या  
गळ्यास दर्भरज्जु बांधिला, आणि यास  
कोठें तरी विकारें झणून ती घेऊन  
चालली. इतक्यांत सूर्यवंशीय इक्ष्वाकु-  
कुलोत्पन्न सत्यव्रत राजा, तिला मार्गांत  
भेटला. त्याने बालकाच्या गळ्यास रज्जु  
पाहून तिला पुसले, हे तूं काय करीत  
आहेस? यावरून तिने यथार्थ वृत्त निवे-  
दन केले. तें ऐकून तो झणाला, असें  
करूं नको, तुझा पति येईपर्यंत मी तुला  
थोडे मांस आणून देत जाईन, त्यावर  
तूं आपला, व मुलांचा निर्वाह करीत  
जा. तें ऐकतांच तिने केलेला विचार  
रहित करून, राजा जें मांस आणून देई  
त्यावर निर्वाह चालविला. तेव्हांपासून  
त्या मुलास गळ्यास रज्जु बांधल्याकार-  
णाने गालव असे नांव पडले तें पडले.  
( देवी भा० सप्तम० अ० १० ).

३- विश्वामित्र ऋषीचा शिष्य. यानें वि-  
श्वामित्राची शतवर्षकालपरिमित अत्यु-  
त्कृष्ट सेवा करून, त्याची पूर्ण कृपा  
संपादन केली होती, त्यावरून विश्वामि-  
त्रानें यास, तुला संपूर्ण विद्या प्राप्त हो-  
तील असा आशीर्वाद देऊन, स्वाश्रमीं  
जाण्याची आज्ञा दिली. असे असून,  
यानें पुनः विश्वामित्रास विनंति केली  
कीं, माझ्या मनांत आपण काहीं इक्षि-  
णा मागावी असे आहे. तें ऐकून विश्वा-  
मित्र झणाला, मला गुरुदक्षिणा आतां  
नको; कारण तुझ्या सेवेने मी अति तु-  
ष्ट आहे. यास्तव स्वस्यांतःकरणाने घरीं

जा, परंतु याने सत्वर उमजून जावे ते न जातां, आग्रह धरिला कीं, काहीं तरी मागाच. त्यावरून विश्वामित्र यास किंचित् रोषाने झणाला कीं, बरे तर, आठशें श्यामकर्ण अश्व मला सत्वर आणून देऊन, नंतर आपल्या घरीं जा. (भार० उद्योग० अ० १६).

याप्रमाणें विश्वामित्र बोलतांच, हा भयभीत झाला, परंतु आतां काहीं उपाय नाही असें जाणून, विश्वामित्रास वंदन करीत होत्साता तेथून निघून विचार करूं लागला कीं, पुढें कसे करावे ! आठशें श्यामकर्ण अश्व मला मिळतात कसे ! जर अश्व मिळाले तर बरे, नाही तर ठीक नाही. नंतर याने विष्णूचें आराधन आरंभिलें, व मनांत निश्चय केला कीं, अश्व मिळाले तरच देह ठेवायाचा, नाही तर नाही. सारांश, याने विष्णूचें आराधन बरेच दिवस केले, त्यावरून विष्णूने याकडे गरुडास पाठवून, याचें कार्य करण्याची त्यास आज्ञा केली. तीवरून गरुड येऊन यास झणूं लागला कीं, मी तुझे काय इष्ट करावे तें सांग. याने गरुडास अश्व मला पाहिजे आहेत असें प्रथमच सांगिते तें न सांगतां, व्यग्रचित्त झाल्यामुळे त्यास झणाला कीं, मला संपूर्ण दिशा पाहण्याची इच्छा आहे, यास्तव तेवढ्या मला दाखीव. त्यावरून गरुडाने यास आपल्या खांद्यावर घेतलें, व संपूर्ण दिशा दाखविल्या. त्या पाहून याला पराकाष्ठेचें आश्चर्य होऊन, याने गरुडास झटलें, आतां मी येथेंच राहातो, कारण मला देहत्याग कर्तव्य आहे. तें ऐकून गरुडाने पुसलें,

तूं देह किमर्थ त्यागणार ? व असा दुर्लभ देह त्यागीन झणणें तुजसारख्यास योग्यहि नाही, यास्तव तुझा काय हेतु असेल तो वास्तविक सांग. तेव्हां याने सांगितलें कीं, मला आठशें श्यामकर्ण अश्व विश्वामित्रास गुरुदक्षिणा देणें आहेत, ते मिळणें कठीण यास्तव मी तसें करणार. तेव्हां गरुड झणाला, असें होतें तर पूर्वीच कां बोलला नाहीस ? अस्तु, असें झणून त्याने यास खांद्यावर घेतलें, आणि ययाति राजाकडे तो जाण्यास निघाला, मार्गांत ऋषभपर्ववतार शांडिली ना० कोणी महातपस्विनी ब्राह्मणी होती, तिचें दर्शन घ्यावे झणून तो तेथें उतरला. तिने यांचा सत्कार करून ठेवून घेतलें. (२ शांडिलीं श०) पहा. नंतर गरुड यास घेऊन, ययाति राजाकडे आला, व त्यास झणाला कीं, या ब्राह्मणास आठशें श्यामकर्ण अश्व पाहिजे आहेत, तर ते तूं यास कसें तरी करून द्यावेस, इतकें बोलून गरुड स्वस्थळीं गेला. (भार० उद्योग० अ० १०८-११४).

ययाति राजाही, शतावधि यज्ञ करून, त्या सर्वांपासून उपरम पावल्यामुळे, बहुत काळ झाला होता तरी अरण्यांत होता, झणून याजवळही त्या समयीं अश्व नव्हते इतकेंच नव्हे, तर याची संभावना होण्यासारखें त्याजवळ द्रव्य सुद्धां नव्हतें. त्यावरून त्यास या ब्राह्मणाचा संतोष कसा करावा त्याची विवंचना पडली. इतक्यांत खाला विचार सुचून, याने यास झटलें, गालवा, ही माझी माववी कन्या आहे, ही तूं घेऊन जा, आणि

हिला, कोणीतरी समर्थ राजास विकून, आठशें श्यामकर्ण त्यापासून घे, व गुरूस अर्पण कर. तें ऐकून गालव माधवीस घेऊन निघाला, तो प्रथम इक्ष्वाकुकुलोत्पन्न अनरण्य राजाचा पुत्र हर्यश्च त्याजकडे येऊन, त्यास ही कन्या घेऊन मला आठशें श्यामकर्ण अश्व दे असें ह्मणूं लागला, परंतु हर्यश्चानें सांगितलें, तूं मागतोस इतके अश्व मजजवळ नाहींत, दोनशें मात्र आहेत, यास्तव येवढेच पाहिजे असतील, तर माधवीस मजपासून एक पुत्र होईपर्यंत मजजवळ ठेव, आणि मग हिला घेऊन जा, तसें करणें नसेल, तर तुझें समग्र कार्य जेथें घडून येईल तिकडे हिला ने. तेव्हां गालव, कसें करावें या विचारांत पडला; तें पाहून माधवी गालवास ह्मणाली, तूं विचार कशाचा करतोस? दोनशें अश्व मिळत आहेत, येवढे हस्तगत करून घे, मी या राजाजवळ एक पुत्र होईपर्यंत राह्यें. नंतर मला दुसरेकडे नेऊन शेष अश्वांची भरती करून घे. असें माधवीचें वाक्य ऐकून गालवानें हिला हर्यश्चाजवळ ठेविलें असतां, त्यापासून तिला, वसुमना ना० पुत्र झाला. नंतर गालवानें हर्यश्चास सांगितलें कीं, हे अश्व सध्या तुजपार्शीच असूंदेत, माझी भरती होतांच हे मी घेऊन जाईन. या गोष्टीस हर्यश्चानें तथास्तु ह्मणतांच, हा तेथून माधवीस घेऊन निघून, सोमवंशीय आयुकुलोत्पन्न क्षत्रवृद्धवंशज दिवोदास राजा त्याकडे गेला, व त्यास, ही कन्या देऊन साहाशें अश्व मागूं लागला. त्यानेंही मजजवळ दोनशें आहेत, अधिक नाहींत असें ह्मणतांच,

पूर्ववत् नियमाप्रमाणें माधवीस यानें त्याजवळ ठेविलें. तेथें तिला त्यापासून प्रतर्दनपुत्र होतांच, आपले अश्व, त्यासच कांहीं काळपर्यंत संभाळण्यास सांगून, यानें मातक्यान माधवीस समागमें घेतलें, व भोजनगरीच्या उशीनर राजाकडे येऊन, त्याला, ही कन्या तूं घेऊन, मला च्यारशें श्यामकर्ण अश्व दे, अशी याचना केली. परंतु त्यानेंही, मजजवळ दोनशेंच आहेत ह्मटल्यावरून, पूर्वीक नियमानुसार माधवीस तेथें ठेविलें. नंतर त्यापासून माधवीस शिवि ना० पुत्र होतांच, दोनशें आपले अश्व त्यासच अल्पकाळपर्यंत संभाळण्यास सांगून, तेथून माधवीस घेऊन पुष्कळ हिंडला; परंतु आणखी दोनशांची भरती कोठेही होईना. असें पाहून शेवटीं कंटाळला, व मिळालेले साहाशें अश्व, आणि माधवी तिला घेऊन हा, विश्वामित्राकडेसच आला, व मागील सर्व वृत्त निवेदन करून ह्मणाला कीं, हे साहाशें अश्व आणिले आहेत, येवढे घेऊन, या कन्येच्या द्वारें अवशिष्ट दोनशें अश्वांची भरती करून घ्यावी. असें ऐकून विश्वामित्र ह्मणाला, बरें आहे. नंतर त्यापासून माधवीस, अष्टक नांवाचा पुत्र होतांच, विश्वामित्रानें गालवास ह्मटलें कीं, आली गुरुदक्षिणा भरून पावलों, तर ही कन्या घे, व आश्रमास जा. त्यावरून गालव तेथून विश्वामित्रास वंदन करून निघाला, व ययातीकडे येऊन, ती माधवी कन्या त्याची त्यास परत दिली, व राजास आशीर्वाद देऊन, आपल्या

आश्रमास गमन करिता झाला. ( भार० उद्योग० अ० ११५-११९ ).

४- कुंतलराजाचा पुरोहित एक ऋषि. ( १ चंद्रहास श० ) पहा.

५- आठव्या सावर्णि मन्वंतरांत होणाऱ्या सप्तर्षींतील एक.

गालवि- एक ब्रह्मर्षि. ( ३ अंगिरा श० ) पहा. यासच गालवित् असेही नांव असेल.

गालवित्- गालवि ऋषि तोच असेल.

गावलगाणि अ० गावलगाणि- धृतराष्ट्राचा सारथि जो गवलंगण त्याचा संजय ना० पुत्र तो. “ चक्षुषा संजयो राजन् दिव्ये-  
नैव समन्वितः ॥ कथयिष्यति ते युद्धं सर्वज्ञश्च भविष्यति ॥ १० ॥ प्रकाशं वाऽप्रकाशं वा दिवा वा यदि वा निशि ॥  
मनसा चितितमपि सर्वं वेत्स्यति सं-  
जयः ॥ ११ ॥ नैनं शस्त्राणि छेत्स्यति  
नैनं बाधिष्यते श्रमः ॥ गावलगाणिरयं  
जीवन् युद्धादस्माद्विमोक्ष्यति ॥ १२ ॥  
( भार० भीष्म० अ० २ ). व्यासधृ-  
तराष्ट्रसंवाद.

गिरि- शफलक यादवाच्या तेरा पुत्रांतील एक.

गिरिकर्णिका- भारतवर्षीय नदी. ( भार० भीष्म० अ० ९ ).

गिरिका- उपरिचरवसु राजाची स्त्री. हिला बृहद्रथादिक साहा पुत्र, व झाली अ० मत्स्यगंधिनी ना० कन्या वसुराजापासून झाली होती. ही गिरिका कोलाहल पर्वतापासून, शुक्तिमती नदीच्या ठायीं झालेल्या युगमांतील कन्या.

गिरिव्रज- केकयदेशाची राजधानी. ( वा० रा० अयो० स० ६८ ).

२- मगध देशाची राजधानी. हिची स्थापना उपरिचरवसु राजाने केली होती हणून हिला वसुमती असेही हणत असत. ( वा० रा० बाल० स० ३२ ). पांडवांच्या वेळेस हीत जरासंध राजा होता, पुढे त्याचा पुत्र सहदेव झाला.

गी- वाणीची देवता सरस्वती ती.

गीष्पति- अग्नि, व बृहस्पति.

गुडाकेश- नित्रेचा जय केल्याने पंडुपुत्र अर्जुनास हे नांव असे.

गुणकेशी- इंद्रसारथि जो मातली, त्यापासून त्याची भार्या सुधर्मा तिच्या ठायीं झालेली कन्या. ही, उपवर झाली असतां हिजकरतां मातलीने देव, मनुष्य, राक्षस, इ० कांत पुष्कळ वर पाहिले; परंतु त्याच्या मनास कोणीच येईना. शेवटी तो नागलोकांत गेला, व तेथे त्यास आर्य-  
क ना० नागाचा पौत्र; चिकुर नागाचा पुत्र, अ० वामन नागाचा दौहित्र, ज्यास सुमुख असे नांव होतें; तो रुचला. नंतर त्याशी हिचा विवाह करणार, इतक्यांत त्यास असे कळलें कीं, त्याशीं गरुडाचें मोठें वैर आहे. त्यावरून मातली सुमुखास घेऊन इंद्राकडे आला, आणि हणाला कीं, हा मी जामात योजिला आहे, तर यास तुझी मजकरीतां अमृत देऊन अमर करावें; तें इंद्रानें मान्य केलें, व विष्णूनेंही गरुडास सांगून सुमुखावरील त्याचा असलेला वैरभाव टाकविला. पुढे हिचा सुमुखाशीं विवाह झाला. ( भार० उद्योग० अ० ९७-१०५ ). कण्वधृतराष्ट्रसंवाद.

गुणवती- सिंहलद्वीपाच्या चंद्रसेन राजाची स्त्री.

**गुप्तक-** एक सामान्य राजा. ( ३ जयद्रथ श० ) पहा.

**गुरु-** ब्राह्मि. ( ३ अंगिरा श० ) पहा. बृहस्पतीस ह्यणतात हे प्रसिद्धच आहे.

२- ( सो० वं० ) पूरुकुलोत्पन्न मन्युपुत्र नर त्याचा पौत्र, संकृति राजाचा पुत्र. यास गुरुधि हेही नांव आहे.

**गुरुधि-** द्वितीयार्थक गुरु तोच.

**गुरुवीन्-** तृतीयार्थक अंगिराकुलोत्पन्न ब्राह्मि.

**गुरुवक्ष-** बली दैत्याच्या शतपुत्रांतील एक.

**गुरु-** कार्तिकेयास नांव.

२- शृंगवेर ना० पुरीचा किराताधिपति. हा दशरथाचा परममित्र होता. राम, अयोध्येहून निघून दंडकारण्यांत चालला असता, एक रात्र येथेहि राहिला होता, व त्या वेळेस यानें, रामाचें फलमूलांनीं आतिथ्य करून, हें नगर तुझेंच आहे, यास्तव येथेंच आपल्या अरण्यवासाचीं वर्षे घालीव हणून आग्रह केला. परंतु रामानें, यानें आणलेल्या फलादिकांस हस्तानें स्पर्श मात्र करून, यानें दिलेलें मला भक्षण कर्तव्य नाही, व नगरांतही चतुर्दश वर्षेपर्यंत प्रवेश करणें नाही, असें यास बोलून, दर्भावर सीतेसह येथें रात्री निद्रा केली. नंतर लक्ष्मण, व हा, उभे राहून रामाचें संरक्षण करीत असतां, उभयतांचा प्राण्याच्या किंचित्प्रगतीविषयीं पुष्कळ संवाद झाला. ( वा० रा० अयो० स० ५०-५१ ).

प्रातःकाल होताच रामलक्ष्मणांनीं आपलें स्नानसंध्यादिक नित्यकर्म उरकून, वटदुग्धानें आपआपल्या जटा वळिल्या, व यास, गंगेपलीकडे दक्षिणतीरी

आह्मांस उतर हणून सांगितलें. त्याप्रमाणें यानें, राम, सीता, आणि लक्ष्मण, या तिघांस गंगेपार उतरिलें. नंतर येथून रामलक्ष्मणांस पोहोचविण्यास आलेला सुमंत्र, अयोध्येस माघारा परतला. ( वा० रा० अयो० स० ५२-५७ ).

राम, चित्रकूटपर्वतावर जाऊन राहिल्यावर, त्यास माघारें अयोध्येस आणावें हणून थोड्याच दिवसांनीं मोठ्या सेनेसहित भरत निघाला, तो येथेंच येऊन उतरला. त्यावरून, तो रामनामार्थ चालला असावा, असा यास संशय येऊन, यानें आपली सेना सिद्ध करविली; परंतु भरत तशा बुद्धीनें चालला नाही, असें यास कळल्यावर, त्यानेंही गंगेपार आह्मांस कर हणतांच, त्यास यानें गंगेपलीकडे सैन्यासहित उतरिलें, व आपण त्यासमागमें चित्रकूटापर्यंत गेला. ( वा० रा० अयो० स० ८४-९७ ).

**गृत्समद-** एक ऋषि. ( ३ भृगु श० ) पहा. हा, वीतहव्य राजा भृगुवचनानें ब्राह्मणत्व पावल्यावर, त्यास झालेला पुत्र. याचा पुत्र सुचेता. ( वीतहव्य श० ) पहा.

२- दंडकारण्यांत राहणारा कोणी एक ऋषि. यास शत पुत्र होते. ( वा० रा० अद्भुतो० स० ८ ).

३- ( सो० वं० ) आयुकुलोत्पन्न सुहोत्र राजाच्या तीन पुत्रांतील कनिष्ठ. यास शुनक नांवाचा पुत्र होता.

**गृध्र-** कृष्णास मित्रविदेपासून झालेला पुत्र.

**गृध्रकूट-** भारतवर्षीय पर्वत.

**गृध्रिका-** ताप्रेच्याठायीं कश्यपास झालेली कन्या.



**गोकर्ण**— हिमालयपर्वतावरील तीर्थवि०.

१— निषधपर्वतावरील तपोवन. (भार० भीष्म० अ० ६ श्लो० ५१).

२— काशीपुरीतील स्थलवि०.

३— एक सामान्य पर्वत. (वा० रा० सुंदर० स० ३५).

४— दंडकारण्यातील क्षेत्रवि०. येथे कुंभकर्णाने तप केले होते.

**गोकामुख**— भारतवर्षीय सामान्य पर्वत.

**गोणीपति**— एक ब्रह्मर्षि. (३ अंगिरा श० ) पहा.

**गोतीर्थ**— नैमिषारण्यातील एक तीर्थ, व प्रयागसंबंधी तीर्थ.

**गोत्रवान्**— कृष्णास लक्ष्मणेपासून झालेला पुत्र.

**गोदा** अ० **गोदावरी**— भारतवर्षीय भरतखंडस्थ नदी. ( सहाद्रि श० ) पहा.

**गोध**—भारतवर्षीय महादेश. (भार० भीष्म० अ० ९ ).

**गोप**— एक गंधर्व.

**गोपति**— महादेव.

१— कश्यपस्त्री मुनी तिजपासून झालेल्या गंधर्वांतील एक.

२— सिंहसेन राजाचा पिता एक पांचाल. ( भार० द्रोण० अ० २३ ). हा पांडवपक्षीय होता.

३— गार्गीनी अरण्यांत राखिलेला शिवपुत्र तो. ( भार० शांति० अ० ४९ श्लो० ७९ ).

**गोपन**— एक ब्रह्मर्षि. ( २ अत्रि श० ) पहा.

**गोपराष्ट्र**—भारतवर्षीय देश. (भार० भीष्म० अ० ९ ).

**गोपालकक्ष**— आग्नेयकोसल, आणि ईशान्यकोसल यांमधील भरतखंडस्थ देश. ( भार० सभा० अ० ३० ).

**गोपालतपन**—अथर्वणवेदोपनिषत्.

**गोपालि**— गौरपराशरकुलोपन्न एक ऋषि.

**गोपाली**— एक अप्सरावि०.

**गोप्रतार**— सरयूनदीसंबंधी तीर्थवि०. ( वा० रा० उत्तर० स० ११० ).

**गोमानु**— ( सो० वं० ) तुर्वसुपुत्र बन्हिराजा, त्याच्या दोन पुत्रांतील एक. याचें नांव वंशावळीत नाही.

**गोभिल**— ब्रह्मर्षि. ( २ कश्यप श० ) पहा.

**गोमंत**— क्षेत्रवि०.

१— पर्वतवि०. जरासंधाच्या त्रासाने कृष्णबलराम, यावर काही दिवस राहिले होते.

**गोमंतक**— भारतवर्षीय भरतखंडस्थ देश. ( भार० भीष्म० अ० ९ ).

**गोमती**—भारतवर्षीय भरतखंडस्थ नदी. (२ हिमालय श० ) पहा.

२— विश्वभुक् अमोची स्त्री.

**गोमयान**— एक ऋषि. ( २ कश्यप श० ) पहा.

**गोमुख**— मातलीचा पुत्र, इंद्रपुत्र जयंताचा सारथि. ( भार० उद्योग० अ० १०० श्लो० ८ ).

२—भारती युद्धांतील दुर्योधनपक्षीय राजा.

**गोमेदगंधिक**— ब्रह्मर्षि. ( ३ अंगिरा श० ) पहा.

**गौरथ**— मगधदेशाची राजधानी गिरिव्रज, तीसमीपच्या पांच सामान्य पर्वतांतील एक.

**गोलभ**— गंधर्ववि०. याचें वालीशीं सतत पंधरा वर्षे युद्ध चालून, शेवटीं हा त्याच्या हातून मरण पावला. ( वा० रा० किर्तिक० स० २९ श्लो० २७-३० ).

**गोलोक**— श्रुतिप्रतिपाद्य पृथिवीच्या उपरि-भागीं लोक सात असैं असतां, हा लोक

पुराणांत आढळतो. हणून तदंतः-  
प्राती असावा असें वाटतें; कारण सत्य-  
लोकावर मुळीं लोकच नाही. वैकुंठ व  
क्रैलास जरी असले, तरी तेहिं सत्यलो-  
कांतच अंतर्भूत असणें श्रुतीवरून झटलें  
पाहिजे. अर्थात् इतरांची काय कथा?

**गोवर्द्धन**—यमुनातीरीं वृंदावनासमीप अस-  
णारा सामान्य पर्वत.

**गोवासन**—भारती युद्धांतील दुर्योधनपक्षीय  
राजा. हा शैब्य होता, (भार० द्रोण०  
अ० ९५).

**गोशृंग**—निषादभूमि, व पठच्चर यांच्या  
दक्षिणेकडील एक सामान्य पर्वत. येथें  
पांडवांच्या वेळेस श्रेणिमान् राजा होता.  
(भार० स० अ० ३१).

**गोष्ठायन**—एक ब्रह्मर्षि. (३ भृगु श०) पहा.

**गौ**—मानस ना० पितरांची कन्या.

२—चालू मन्वंतरांतील पुलस्त्य ऋषीची  
स्त्री. सूर्यवंशीय नरिष्यंत राजाचा पौत्र  
तृणबिंदु राजर्षि त्याची कन्या. हिचा  
पुत्र विश्रवा ऋषि. (भार० वन० अ०  
२७४).

३—सोमवंशीय पूरुकुलोत्पन्न ब्रह्मदत्त रा-  
ज्याची स्त्री, हिला, सरस्वती अ० सन्नति  
असें नामांतर होतें. (पितृवर्ती श०) पहा.

४—शमीक ऋषीची स्त्री, शृंगी ऋषीची  
माता.

५—वरुणाचा पुत्र व बलाध्यक्ष. (वा० रा०  
उत्तर० स० २३).

**गौडिनि**—एक ब्रह्मर्षि. (३ वसिष्ठ श०) पहा.

**गौतम**—चालू मन्वंतरांतल्या सप्तर्षींतील ए-  
क. हा ब्रह्ममानसकन्या अहल्येचा पति.  
(१ अहल्या श०) पहा. हा प्रति माघ-  
मासीं संचार करण्यास सूर्यासमागमें अ-

सावा असें वाटतें. (तपा श० पहा). या-  
चा पुत्र शतानंद ऋषि, तोच विदेहवं-  
शीय राजांचा पुरोहित असे.

२—अंगिराकुलांतील एक प्रख्यात वंश-  
विस्तारक ऋषि. (३ अंगिरा श०) पहा.

३—अंगिराकुलांतीलच दुसरा ऋषि. हा  
चालू मन्वंतरांतल्या विसाव्या पर्ययांतील  
(चौकडींतील) व्यास असावा असें वाटतें.  
(व्यास श०) पहा.

४—कौशिक ऋषीचा शिष्य. हाच राम-  
सर्भेतल्या धर्मशास्त्रांतील एक असावा.  
(त्रा० रा० अद्भुतोत्तर० स० ४).

५—एकत, द्वित, त्रित, या तीन ऋषींचा  
पिता. (भार० शल्य० अ० ३६).

६—विंध्याश्व राजाची कन्या अहल्या ति-  
चा पति. शतानंद आणि चिरकारी ऋ-  
षि, यांचा पिता. (२ अहल्या श०) पहा.

७—दीर्घतप्ता ऋषीचा पुत्र तो. गोदावरीस  
गौतमी नांव ज्याच्या योगानें पडलें, तो  
हाच असेल. (देव्री भा० ११ स्क० अ० ९).

८—एक ब्रह्मर्षि. (२ अत्रि श०) पहा.  
(भार० वन० अ० १८५ आणि २९८).

९—रुपाचार्यास कचित् झटलेलें आढळतें.  
(भार० उद्योग० अ० १६४ श्लो० ६).

१०—एक कृतघ्न ब्राह्मण. (भार० श्रुति०  
अ० १६८—१७३).

**गौतमी**—एक वृद्ध ब्राह्मणी. (अर्जुनक श०)  
पहा.

**गौपायन**—ब्रह्मर्षि. (३ वसिष्ठ श०) पहा.

**गौरग्रीव**—ब्रह्मर्षि. (२ अत्रि श०) पहा;

**गौरजिन**—

” ”  
**गौरथ**—ब्रह्मर्षि. (३ वसिष्ठ श०) पहा.

**गौरपराशर**—एक ऋषि. (पराशर श०)  
पहा. या कुलांत कांडूषप, वाहनप, जैह्वप,

भीमतापन आणि गोपालि, हे प्रख्यात ऋषि होते.

**गौरपृष्ठ**—एक राजर्षि.

**गौरप्रभ**—शुकाचार्यास पीवरीपासून झालेल्या पांच पुत्रांतील एक.

**गौरमुख**—शमीक ऋषीचा शिष्य. याने, गुरुच्या आज्ञेवरून परीक्षित राजास, त्याकडे जाऊन त्याचा मृत्यु कळविला.

**गौरवीति**—ब्रह्मर्षि. (३ अंगिरा श०) पहा.

**गौरशिखा**—एक ऋषि. ठिकाण आढळत नाही.

**गौराश्व**—एक राजर्षि. ठिकाण आढळत नाही.

**गौरी**—पूर्वी पार्वती श्यामवर्ण असल्यामुळे, महादेवाने एकदां लीलेने तिला काली असें ह्मटले, त्यावरून तिने तपें करून गौरवर्ण प्राप्त करून घेऊन, हें नांव संपादन केले. (मत्स्य० अ० १५६).

२—स्वायंभुवमन्वंतरांतील पश्चिमदिग्पाल वरुणाची स्त्री ती. (भार० उद्योग० अ० १७१).

**गौरीकल्प**—चालू ब्राह्ममासांतील पुढें येणारा अष्टाविंशति दिवस. (४ कल्प श०) पहा. या कल्पांत गौरीचा अवतार प्रथम होणार आहे.

**गौरीशिखर**—हें कोणत्या पर्वताचें शृंग तें आढळत नाही. परंतु यावर स्तनकुंड तीर्थ आहे.

**ग्रंथिक**—अज्ञातवासकाळीं सहदेवाने विराटगृहीं धारण केलेले नांव. (भार० विराट० अ० ३).

**ग्रसन**—तारकासुराचा सेनापति एक असुर याचें तारकामयसंग्रामांत यमाशीं मोठें

युद्ध होऊन शेवटीं यास विष्णूने मारलें. (मत्स्य० अ० १५०).

**ग्रह**—रवि, सोम, मंगळ, बुध, शुक्र, शनि, राहु आणि केतु, अशीं नऊ मंडळे, व त्यांवरील तत्तन्नामक अधिपति तो प्रत्येक. नक्षत्रे जरी ग्रहांत नाहींत, तरी तीही सर्व मंडळेच आहेत.

**श्लोक.**

वसंति सर्वदेवाश्च स्थानान्येतानि सर्वशः ॥ मन्वंतरेषु सर्वेषु ऋक्षसूर्य-ग्रहाश्रयाः ॥८॥ तेन ग्रहा गृहाण्येव तदाख्यास्ते भवंति च ॥ सौरं सूर्योऽविशस्थानं सौम्यं सोमस्तथैव च ॥९॥ नक्षत्राणि च सर्वाणि नक्षत्राणि विशंति च ॥ गृहाण्येतानि सर्वाणि ज्योतींषि सुकृतात्मनां ॥ १२ ॥ कल्पादौ संप्रवृत्तानि निमित्तानि स्वयंभुवा ॥ स्थानान्येतानि तिष्ठंति यावदाभूतसंभवं ॥ १३ ॥ मन्वंतरेषु सर्वेषु देवस्थानानि तानि वै ॥ अभिमानिनोऽवतिष्ठंते देवाः स्थानं पुनः पुनः ॥१४॥ (लिंगपु० अ० ६१).

या, वरील श्लोकांत संपूर्ण ग्रह आणि नक्षत्रे, हीं गृहतुल्य (घराप्रमाणें) स्थानें असून, कल्पप्रवृत्तीपासून तीं आहेतच, त्या स्थानांतून आपआपल्या पुण्यप्रभावाप्रमाणें तत्तत्स्थलाभिमानी देव, तेथें तेथें वास करितात. जसा सौरमंडलावर सूर्य, सौम्यमंडलावर सोम, शौक-मंडलावर शुक्र, आणि याचप्रमाणें सर्व नक्षत्रे, यावरून कल्पसमाप्तीपर्यंत स्थानांत फेर अगदीं होत नाहीं. फेर होणें तो अधिपतींचा होतो असें दिसतें याविषयी प्रमाण.—श्लोक. “विवस्वान्दितेः पुत्रः

सूर्यो वैवस्वतेतरे ॥ बुतिमान् ऋषिपुत्र-  
स्तु सोमो देवो वसुः स्मृतः ॥ १७ ॥ (लिं-  
गपु० अ० ६१). ह्यणजे चालू मन्वंतरांत  
अदितिपुत्र विवस्वान् ना० आदित्य  
सौरमंडलाधिपति मुख्यत्वाने असून, सोम  
ना० वसु चंद्रमंडलाधिपति आहे. अ-  
र्थात् साहा मन्वंतरांपर्यंत दुसऱ्या कोणाचे  
या मंडलावर आधिपत्य होते. यांचे न-  
व्हते. याचप्रमाणे इतरांविषयी जाणावे.

वर जो रवीपासून शनीपर्यंत ग्रहां-  
चा क्रम लिहिला आहे, त्यांत राहु आ-  
णि केतु, हे दोन तामस ग्रह (अंधकारयु-  
क्त काळे ग्रह) असल्यामुळे शिवाय करून,  
इतर पृथिवीपासून एकावर एक उंच  
असून, तिच्या उपरिभागी वरचेवरच  
मेरुसंभोवते फिरत होतात, त्यांच्या  
अनुसारेकरून वारांचा क्रम सर्व देशांतू-  
न एकसारखा चालत असलेला अजून  
बदलला नाही, व पुढेही कधी बदलणा-  
र नाही. जर बदलताच तर, भास्क-  
राचार्याने पृथिवीच्या उपरिभागी पहिला  
ग्रह चंद्र मानिला असून, नूटनादिक  
ज्योतिष्यांनी बुध मानिला असल्यामुळे,  
ज्या दिवशी आमचा रविवार, त्या दिवशी  
बरील ज्योतिष्यांचे क्रमाने सोमवार व  
बुधवार असावेत, ते जेव्हां त्यांचे तसे  
नाहीत तेव्हां, त्यांनी केलेल्या कल्पना  
केवळ व्यवहारनिर्वाहार्थच होत; पार-  
मार्थिक नव्हत असे सिद्ध होते.

आतां राहु आणि केतु हे जे दोन  
ग्रह ह्यणजे ती मंडले, त्यांची व्यवस्था  
अशी आहे की, राहुमंडल, चंद्र व सूर्य  
यांच्यामध्ये असून, केतुमंडल पृथिवी  
आणि सूर्य यांच्यामध्ये आहे, व त्यामुळे-

च ती मंडले, अनुक्रमाने चंद्रसूर्यमंड-  
लांच्या ग्रहणास कारण होत आहेत.  
(छादयत्यर्कमिदुर्विभूमिमा) ह्यणजे  
सूर्यग्रहण होण्यास कारण चंद्र आणि  
चंद्रग्रहणास कारण पृथिवी, हे सूर्यसि-  
द्धांतांतील वाक्य, केवळ काष्पनिक  
अतएव असत होय. (राहु श०) पहा.

ग्रामणि— एक गंधर्व. (११ ऋषभ श०) पहा.

ग्रामद— एक ब्रह्मर्षि. (३ भृगु श०) पहा,  
ग्राम्यायनि— , , ,

### घ

घटसृंजय— भारतवर्षीय देश. (भार० भौ-  
ष्म० अ० ९).

घंटाकर्ण— शिवगणवि०. हा, शिवनाम  
अ० त्याचे गुणानुवाद, यांशिवाय अन्य  
काहीच श्रवणांत येऊं नये, ह्यणून नि-  
रंतर कानांत घंटा बांधीत असे, त्यामुळे  
यास असे नांव पडले होते. यावरून हा  
विलक्षण ईश्वरोपासक होता, असे दिसते.

घटेश— मंगळाचा पुत्र.

घंटेस्वर— भारतवर्षीय तीर्थ.

घटोत्कच— पंडुपुत्र भीमसेनापासून हिडिंबा  
राक्षसीच्याठायीं झालेला पुत्र. हा जन्मला  
त्या काळी, याचा मस्तक घटाप्रमाणे  
मोठा असून त्यास केश अगदी नव्हते,  
ह्यणून याचे असे नांव पडले होते. या-  
शिवाय पितृमातृसंबंधाने याला भैरव,  
भैमसेनि, हैडिंब, हैडिंबेय, अशींही नावे  
असत. (भार० आदि० अ० १९९).  
हा जन्मून अंमळ मोठा ज्ञान्यावर, हि-  
डिंबा, यास घेऊन कुंतीकडे आली

होती, व तिने तिला, आणि सर्व पांडवांना, हा पुत्र दाखविला होता. याचा विवाह झाला होता; परंतु स्त्रीचे नांव ग्रंथात आढळत नाही. तरी यास अंजनपर्वी आणि मेघवर्ण, असे दोन पुत्र होते इतके आढळते.

घटोत्कच नेहेमी आपल्या मतिजवळच राही, पांडवांजवळ राहात नसे, झणून तो मोठा झाला असता, हिडिंबेने त्याकडून, गुप्त प्रकट होणे, पाहिजे तेव्हा पाहिजे ते व जेवढे पाहिजे तेवढे रूप धरणे, इ० अनेक राक्षसी विद्यांचा अभ्यास करविला होता. याशिवाय कोणी स्मरण केले असता, तेथे तत्काळ जाऊन उभे राहणे, हीही विद्या त्यास अवगत होती. याविषयी इतिहास असा आढळतो. पांडव वनवासांत असतां, तीर्थयात्रा करीत हिंडतेवेळीं, त्यांस हिमालयाच्या गंधमादनशिल्लरावर जाण्याचा प्रसंग आला. तेव्हां चढतां चढतां, सर्व ऋषि, व भीमावांचून द्रौपदीसहित इतर पांडव, इतके थकले कीं, त्यांच्याने एक पाऊलही पुढे टाकवेना, असे पाहून, भीमसेन हा पांडवास जरी नेण्यास समर्थ होता, तरी ऋषींसहित सर्वास नेण्यास नव्हता, झणून त्याने याचे स्मरण केले. त्या काळीं हा तेथे तत्काळ प्रकट होऊन, याने सर्वास एकाच खेपेने व एका क्षणांत पर्वतावर नेऊन नरनारायणाश्रमी सोडले. (भार० वन० अ० १४५).

याचा, दुसरा एक चमत्कारिक इतिहास असा आढळतो कीं, बलरामाची वत्सला झणून कन्या होती, ती अभिम-

न्यूस देऊं केली असतां, पांडव राज्यभ्रष्ट झाले असे पाहून, दुर्योधनाने ती, आपल्या लक्ष्मण पुत्रास, मिळण्याविषयीं शकुनीकडून बलरामास सांगविले. ते त्यानें मान्य केल्यावरून दुर्योधन मोठ्या समारंभाने लग्नाकरतां द्वारकेस गेला, त्या संधीत अभिमन्यूनें यास मागील वृत्त कळवून तिचा विवाह आपणाशीं झाला पाहिजे असें सांगितले. त्यावरून याने अभिमन्यूस द्वारकेस घेऊन जाऊन, कौरवांची, कृष्णानुमते दुर्दशा करून, तिचा विवाह अभिमन्यूशीं केला. हा इतिहास जैमिनिकृत भारतांतील वनपर्वत आहे.

हा भारती युद्धांत पांडवांकडे होता. याची आकृति सहजीच भयंकर, व परमविशाल असे, त्यामुळे याच्या रथास आठ चक्रे असून, तो ओढण्यास शंभर अश्व लागत. याच्या रथावर गृध्रपक्ष्याचा ध्वज असून, हा आपल्या हातांत युद्धसमयीं पौलस्त्य नांवाचे धनुष्य वागवी, व याचे सारथ्य करणारा विरूपाक्ष नांवाचा राक्षस असे. (भार० द्रोण० अ० २३).

भीष्म रणांत पडल्यावर, द्रोणाचार्याचे युद्ध प्रवृत्त होऊन, त्यांत जयद्रथ मरण पावला असतां, दुर्योधनास दुःख व संताप होतासा तो द्रोणाचार्यास कांहीं न्यूनाधिक बोलला, त्यावरून द्रोणाने रात्रियुद्धाचा प्रसंग घालून अनिवार युद्ध केले, परंतु त्यांत कर्णाचे युद्ध मोठे भयंकर होतें. त्यावरून कर्णावर चालून जाण्याविषयीं अर्जुन चळवळ करूं लागला असे पाहून, कृष्णाने त्याचे निवारण करून सांगितले कीं, जोपर्यंत कर्णा-

जवळ वासवी शक्ति (इंद्रदत्त अस्त्र) आहे, तोपर्यंत त्याच्या पुढे तुला जाणे निर्भय नाही. यास्तव मी सांगेन तसे ऐक. असें ह्मणून त्यानें घटोत्कचास आपणाकडे येण्याची सूचना करविली, तीप्रमाणें तो आला असतां, कृष्णानें त्यास सांगितलें कीं, या प्रसंगीं तूच कर्णाशीं युद्ध करावेंस; कारण, हें निशायुद्ध असल्यामुळें, निशाचरस्वभावास्तव त्याशीं युद्ध करण्याचें तुला जसें बळ आहे, तसें ह्मतरांस नाही.

ही कृष्णाज्ञा घटोत्कचानें मान्य करून, तो तत्काळ कर्णाकडे वळला, व त्याशीं त्यानें इतकें विलक्षण युद्ध आरंभिलें कीं, कर्णास खापासून मरणशंका प्राप्त झाली. तेन्हां कर्णपुढे काय करावें, व हा कोणत्या उपायानें मरेल, असें चिंतन करीत आहे तो, ती त्याची शंका सदब्र झाली, तिचें कारण असें झालें, अलंबुष नांवाचा कोणी बलाढ्य राक्षस, दुर्योधनाज्ञेनें मध्येच यावर चालून आलेला अनिवार युद्ध करणारा असून, त्यास यानें मारिलें, व त्याचें मस्तक तोडून हातांत घेऊन दुर्योधनासमीप “रिक्तपाणिर्न पश्येत राजानं” हें वाक्य ह्मणत जाऊन, त्यापुढें तें ठेविलें, आणि आतां कर्णाचेंही मस्तक असेंच घेऊन भेटिस येतो, इतकें बोलून माघारा उलटला. त्यावरून कर्णास अत्यंत भीति उत्पन्न होऊन, त्यानें यावर वासवी शक्ति सोडिली.

ती महादुर्धर शक्ति, कर्णानें, अर्जुनास मारण्याकरितां राखून ठेविलेली, निरुपाय होऊन सोडिली असतां, मोठा

शब्द करीत यावर येऊन पडत आहे तो, आतां आपण हिच्या हातून वांचत नाहीं असें यानें जाणून, पर्वतायेवढा मोठा देह धारण केला; व पांडवांच्या हिताकरितां कौरवसैन्यावर पडून, मोठ्या सैन्याच्या भागाचा चुराडा करीत, शक्ति वक्षस्थळावर आदळातांच प्राण सोडिला. (भार० श्रेण० अ० १७४-१७९).

घटोदर—रावणपक्षीय एक पुरातन राक्षस. (वा० रा० उत्तर० स० २७).

घन—लंकेतील दुसरा एक नामांकित राक्षस. (वा० रा० सुंदर० स० ६).

घर्घर—भारतवर्षीय एक नद.

घृणि—स्वायंभू मन्वंतरांतल्या साहा मरीचिं पुत्रांतील एक. (१ ऊर्णा श०) पहा.

घृतकौशिक—एक ऋषि व कुलः (१ विश्वामित्र श०) पहा.

घृतच्युता—कुशद्वीपांतील महानदी.

घृतपृष्ठ—प्रियव्रत राजाच्या दाहा पुत्रांतील साहावा. क्षीरोदानें वेष्टित जें कौचद्वीप तेथील हा अधिपति होता. यानें, आपल्या द्वीपाचे वर्षसंज्ञक सात भाग करून, आम, मधुरह, मेषपृष्ठ, सुधामा, आजिष्ठ, लोहितार्ण, आणि वनस्थिति, अशा आपल्या सात पुत्रांस, त्यांचीं नांवें त्या त्या भागास देऊन विभागून दिले होते. (भाग० ९ स्क० अ० १).

घृतवती—भारतवर्षीय नदी. (भार० भीष्म० अ० ९).

घृताची—कश्यपस्त्री प्राधा सिला झालेल्या अप्सरांतील एक. ही प्रतिमाघमासी संचार करण्यास सूर्यासमामनें असत्ये. (तपा श०) पहा.

**धृतोद-** पृथ्वीवर जे सप्त महासमुद्र आहेत, त्यांतील एक. याचें वेष्टन कुशद्वीपास असून त्याच्या भोंवतें वर्तुलाकार क्रींच द्वीप आहे. ( भाग० ५ स्क० अ० १ ).  
**घोर-** वैवस्वत मन्वंतरांतील अंगिरा ऋषीच्या आठ पुत्रांतील एक. ( ३ अंगिरा श० ) पहा.

२- लंकेतील एक राक्षस. ( वा० रा० सुंदर० स० ९४ ).

**घोरकल्प-** ( ४ कल्प शब्द पहा ). प्रस्तुत चालू जो ब्राह्म मास, त्यांतील हा पंच-विंसावा दिवस अ० कल्प होऊन गेला. या कल्पाची रात्र समाप्त होण्याच्या संधीत मत्स्वावतार शाला होता. व पुढें दि-दिवस अ० कल्प जो निघाला, तोच हां वाराहकल्प सध्या चालत आहे.

**घोष-** वैवस्वत मन्वंतरांतील धर्मऋषीस, लंबा ना० स्त्रीपासून, या संज्ञेचे शालेले पुत्र.

## च

**चक्र-** कुशद्वीपस्थ सप्तपर्वतांतील एक. ( कुशद्वीप श० ) पहा.

२- भारतवर्षीय देश. ( भार० भीष्म० अ० ९ ).

३- लंकेतील रावणपक्षीय राक्षस. ( वा० रा० सुंदर० स० ६ ).

**चक्रक-** विश्वामित्राच्या पुत्रांतील एक. ( १ विश्वामित्र श० ) पहा.

**चक्रधनु-** कपिलमुनीस नामांतर. ( १ कपिल श० ) पहा.

**चक्रधर्मा-** एक विद्याधर.

**चक्रमाली-** रावणाच्या सचिवांतील एक.

**चक्रवाक-** भारतवर्षीय तीर्थ.

**चक्रवान्-** भरतवर्षाच्या पश्चिम दिशेकडील एक पर्वत.

**चक्रव्यूह-** सैन्यरचनेतील एक भेदवि०.

**चक्रातय-** भारतवर्षीय देश. ( भार० भीष्म० अ० ९ ).

**चक्रायण-** उषस्त ऋषीचा पिता.

**चक्री-** ब्रह्मर्षि. ( ३ अंगिरा श० ) पहा.

२- चक्रधारण करणानें विष्णूस नांव.

**चञ्जला-** भारतवर्षीय भरतखंडस्थ नदी. ( ऋष्यवान् श० ) पहा.

**चंचुलि-** एक ऋषि. ( १ विश्वामित्र श० ) पहा.

**चंड-** शिवाच्या रुद्रगणांतील एक. यास चंडी, चंडीश, चंडेश्वर, चंडघंट इ० नामें आहेत. दक्षप्रजापतीच्या यज्ञविध्वंसकालीं यानें पूषा ना० ऋत्विजास बांधिलें होतें. ( भाग० ४ स्क० अ० ९ ).

२- अष्ट भैरवांतील एक.

३- विष्णूच्या पार्षदगणांतील एक.

४- प्रलयमेघांतील चौथा मेघ.

५- मुंडाचा ज्येष्ठ भाता एक असुर. ( चंडमुंड श० ) पहा.

६- रामसेनेंतील एक वानर. ( वा० रा० युद्ध० स० २६ ).

**चंडकौशिक-** एक ब्रह्मर्षि. याच्या प्रसादानें बृहद्रथ राजास जरासंध पुत्र शाला होता. ( २ बृहद्रथ श० ) पहा.

**चंडबल-** रामसेनेंतील कुंभकर्णानें मारिलेला नामांकित वानर.

**चंडभार्गव-** च्यवनभार्गववंशीय - एक ऋषि. हा जनमेजयानें केलेल्या सर्पसत्रांत होता ना० ऋत्विज शाला होता. ( ६ जनमेजय श० ) पहा.

**चंद्रमुंड-** हे दोघे सहोदर होते. व शुभनि-  
शुभांस मिळून कालिकेच्या हातून मरण  
पावले होते. ( शुभानशुभ श० ) पहा.

**चंडाश्व-** सूर्यवंशीय कुवलाश्वपुत्र जो भद्राश्व  
सास नामांतर.

**चंडिका-** पार्वती.

**चंडी-** पार्वती.

२- उदालक ऋषीची स्त्री. ( २ उदाल-  
क श० ) पहा.

**चंडोदरी-** अशोकवनिर्केतील एक राक्षसी.  
( वा० रा० सुंदर० स० २४ ).

**चतुरंग-** ( सो० वं० ) अनुकुलोत्पन्न चित्र-  
रथ अ० रोमपाद राजाचा पुत्र. याचा  
पुत्र पृथुलाक्ष.

**चतुरस्य-** एक राजर्षि. याचे विशेष कांहीं  
आढळत नाही.

**चतुर्मुख-** चार मुखांवरून ब्रह्मदेवास नांव.  
अशा अर्थाची पुष्कळ नांवे आहेत. परंतु  
तीं येथे घेतलीं नाहीत.

**चतुःशृंग-** कुशद्वीपस्थ पर्वत. ( कुशद्वी-  
प श० ) पहा.

**चंदनावती-** कुलिंद देशाची राजधानी.  
( १ चंद्रहास श० ) पहा.

**चंद्र-** प्रथम- द्वितीय- तृतीयार्थक सोम  
शब्द पहा.

२- कश्यपस्त्री दनु तिच्या पुत्रांतील एक.  
( दनु श० ) पहा.

३- ( सू० वं० ) इक्ष्वाकुकुलोत्पन्न वि-  
श्वग राजाचा पुत्र इंद्र, याचे नामांतर.

४- ( सू० वं० ) इक्ष्वाकुकुलोत्पन्न कुशवंशीय  
अनीह राजा, याच्या सहस्राश्व ना० द्वि-  
तीयपुत्रान्वयांत जन्मलेल्या भानु रा-  
जाचा पुत्र, यास श्रुतायु ना० पुत्र होता.

५ चतुर्दशरत्नांतील महादेवाने मस्तकीं  
धारण केला तो.

६- दाशरथि रामाच्या सुत ना० मंज्याच्या  
पुत्रांतील एक. ( कुशीलव श० ) पहा.

७- कृष्णास सत्येपासून शालेय्या पुत्रां-  
तील एक.

**चंद्रकांत-** याज्ञवल्क्य ऋषीचा पुत्र. हा,  
महामेघ आणि विजय असे उभय बंधु  
व चौदा सहस्र शिष्य, यांसहित महा-  
देवाचा शाप पावून राक्षसयोनीस प्राप्त  
झाला होताता खर, दूषण, व त्रिशिरा,  
या नांवांनीं प्रख्यात होता. अर्थात्  
मुख्यत्वेकरून खर तो हाच होता.  
( वा० रा० अर० स० १९ ).

२- चंद्रकेतुराजाचे नगर. हे कारुपथ दे-  
शाच्या उत्तरभागी पूर्वी होते. ( वा०  
रा० उत्तर० स० १०२ ). यास धनरत्न  
असेही नामांतर आढळते.

**चंद्रकेतु-** दशरथपुत्र लक्ष्मण, याच्या  
दोन पुत्रांतील दुसरा. यास चित्रकेतु  
असे नामांतर असून, हा चंद्रकांतनग-  
रांत राहात असे.

२- अभिमन्यूने मारलेला दुर्योधनपक्षीय  
राजा. ( भार० द्रोण० अ० ४८ ).

३- हंसध्वज राजाचा बंधु.

**चंद्रगिरि-** ( सू० वं० ) इक्ष्वाकुकुलोत्पन्न  
तारापीड राजाचा पुत्र. यास भानु ना०  
पुत्र होता.

**चंद्रचित्र-** भारतवर्षीय देश. ( वा० रा०  
किष्किंधा० स० ४२ ).

**चंद्रदेव-** युधिष्ठिराचा चक्ररक्षक कर्णाने  
मारलेला पांचाल तो. ( भार० कर्ण०  
अ० ४९ ).



२- अर्जुनाने मारलेला दुर्योधनपक्षीय राजा. ( भार० द्रोण० अ० २७ ).

चंद्रप्रभ- मेरुपर्वतस्थ एक सरोवर; यांतून जंबुनदी निघते.

२- मणिभद्र यक्ष, ज्या हिमालयशिखरावर राहतो त्यास नांव. हें कैलासशिखराच्या ईशान्येस आहे.

३- शरवणांत जाऊन स्त्रीव पावलेला इल राजा, त्याच्या अश्वार्चे नांव.

चंद्रप्रदर्शन- सिंहिकापुत्र. ( १ सैहिकेय श० ) पहा.

चंद्रभागा- भारतवर्षीय भरतखंडस्थ नदी. ( २ हिमालय श० ) पहा.

२- भीमानदीस नामांतर.

३- नर्मदेसंबंधी तीर्थवि०.

चंद्रभानु- कृष्णास सख्यभामेपासून झालेल्या पुत्रांतील एक.

चंद्रमसतीर्थ- भारतवर्षीय तीर्थ.

चंद्रमा- भारतवर्षीय नदी.

२- दक्षिणसमुद्रतीरी राहणारा ऋषि. ( १ संपाति श० ) पहा.

चंद्रवती- दहा प्रचेत्यांस मारीषेपासून झालेली कन्या. प्राचेतस दक्षाची भगिनी.

२- एक नदी.

चंद्रवर्मा- भारती युद्धांतील कांबोजदेशाचा सामान्य राजा. ( भार० आदि० अ० ६७ ).

चंद्रवशा- भारतवर्षीय नदी.

चंद्रबाह- ककुत्स्थ राजास नामांतर.

चंद्रशुक अ० शुक्र- अष्ट उपद्वीपांतील एक. ( अष्टउपद्वीप श० ) पहा.

चंद्रसेन- सिंहलद्वीपाचा राजा. द्वितीयार्थक मंदोदरीचा पिता.

२- भारती युद्धांतील दुर्योधनपक्षीय राजा. ( भार० उद्यो० अ० १७१ ).

३- पांडवपक्षीय राजा, याच्या रथाचे अश्व चंद्रासारख्या वर्णाचे होते. ( भार० द्रोण० अ० २३ ). यास, रात्रियुद्धांत अश्वत्याग्याने मारिले. ( भार० द्रोण० अ० १५६ ).

४- हंसध्वज राजाचा भ्राता.

चंद्रसेना- एक असुरस्त्री.

चंद्रहर्ता- सिंहिकापुत्र. ( १ सैहिकेय श० ) पहा.

चंद्रहास- केरलाधिपति सुधार्मिक राजाचा पुत्र. हा रूपाने सुंदर असून, सर्वलक्षणयुक्त असतांही, याचे जन्म मूलनक्षत्रावर झाले होते व याच्या वामपादांस साहावी अंगुलि होती, झणून हा जन्मसांच, शात्रूंनी याच्या पित्यास मारिले. तसेच मातेनेही सहगमन केले. त्यामुळे हा निराश्रितच झाला; परंतु याची धात्री ( दायी ) अति दयालु स्वभावाची असल्यामुळे, तिने यास तेथून कौतलका पुरीस नेले, व तेथे कोणाकोणाच्या घरी कंडनपेषणादि करून, ती आपला, व याचा निर्वाह करीत राहिली. असे तेथे याचे बरेच दिवस गेले, तो याच्या दैवास, हीही गोष्ट सहन न होऊन ती धात्री अकस्मात् मरण पावली. मग काय पुसावे? हा दीनवाणा होऊन त्या नगरांत हिंडूं लागला, व कोणी अन्न दिले असता, ते भक्षण करून कोठे तरी राहूं लागला.

याप्रमाणे हा, त्या नगरांत निर्वाह करून वाढत असता, एकदां धृष्टबुद्धि प्रधानाच्या गृही ब्राह्मणभोजन होते तेथे अनार्य गेला, तेव्हां तेथील व्यवस्थापकाने यास भोजनार्थ राहून घेतले. पुढे

भोजने शाल्यावर, ब्राह्मण तांबूलदक्षिणा ग्रहण करून जाऊं लागले त्या काळीं, त्यांनीं धृष्टबुद्धीस आशीर्वाद करून सांगितलें कीं, तूं या अनाथमुलाचें पालन कर, ह्मणजे त्यांत तुझे कल्याण आहे. कसें ह्मणशील तर, हाच पुढें तुझा स्वामी होणार आहे. इतकें बोलून ते गेले असतां, धृष्टबुद्धीस याच्या विषयीं अधिक प्रीति उत्पन्न व्हावी तें एकीकडे राहून, उलटा याच्या दुर्दैवानें द्वेषच उत्पन्न झाला, व लागलेंच त्यानें चांडालांस बोलावून आणून, याला अरण्यांत नेऊन मारण्याची आज्ञा केली. तीवरून त्यांनीं यास अरण्यांत नेलें, व आतां मारणार, इतक्यांत यानें तेंथें विष्णूचें ( व्यापक परमात्म्याचें ) स्तवन आरंभिलें, त्यावरून, व याचें सुंदर रूपही पाहून, त्यांस याची दया आली. नंतर त्यांनीं याचें साहाय्यें बोट तोडून, यास सोडून दिलें, व नगरांत येऊन धृष्टबुद्धीस तें दाखवून आपआपल्या घरीं गेले. तेणेंकरून तो संतोषून गृहामध्ये स्वस्थपणानें राहिला.

इकडे हा, अरण्यांत बोटतुटल्याच्या वेदनेनें व्याकुळ होऊन फिरत आहे तो, अलक्ष्मीकर बोट गेल्यानें याचें सुदैव जागृत होऊन, तेंथें एकाएकीं निपुत्रिक कुलिददेशाधिपति मृगयेस प्राप्त झालेला त्यानें यास पाहिलें, व हा बालक परमेश्वरानेंच आपल्यास दिला असें समजून, याला चंदनावतीस नेऊन, आपल्या मेधाविनी स्त्रीच्या स्वाधीन केलें. त्यावरून तिलाही आनंद झाला असें पाहून, राजानें याचे सर्व संस्कार केले,

व चंद्रहास असें नांव ठेवून, तो मोठा होतांच त्याचें उपनयनही केलें. पुढें वेदवेदांग व धनुर्विद्या, इत्यादिकांत हा इतका सत्वर प्रवीण झाला कीं, यानें आसमंताद्वागींचा प्रदेश जिंकून कौतलकानगरी सधन केली. त्यावरून कुलिद राजास हा आतां राज्यही संभाळील असा विश्वास येऊन, त्यानें यास राज्याभिषेक केला.

कुलिदराजा, प्रतिवर्षीं कौतलक राजास करभार देत असे, ह्मणून त्यानें चंद्रहासास सांगितलें कीं, कर भरण्याचा समय प्राप्त झाला आहे, यास्तव तिकडे कर पाठीव. त्यावरून चंद्रहासानें नियमित कर सिद्ध करून, विशेष कांहीं रत्नें, व वस्त्रालंकार सेवकांसमागमें देऊन कौतलका पुरीस त्यांस मार्गस्थ केलें. तेव्हां ते सेवक तें द्रव्य घेऊन धृष्टबुद्धीकडे आले, आणि ह्मणूं लागले कीं, चंद्रहास राजानें वार्षिक कर पाठविला आहे. तर हा घेऊन, आत्मास परत जाण्याची आज्ञा द्यावी. असें ऐकून धृष्टबुद्धीनें त्यांस विचारिलें, चंद्रहास हा कोण आहे? तेव्हां त्यांनीं त्यास सादंत वृत्त होतें तसें सांगितलें, त्यावरून व त्यानें पाठविलेल्या पदार्थावरून धृष्टबुद्धीस आश्चर्य होऊन, तो कसा आहे तें पाहावें या हेतूनें मदनपुत्रास राजकार्य करण्यास सांगून तो चंदनावतीस आला,

कुलिद राजा, धृष्टबुद्धि आपल्या भेटीस आला असें ऐकून, चंद्रहासासहवर्तमान त्यांस सामोरा गेला, व त्यास नगरांत आणून, त्याचा त्यानें उत्तम प्रकारें आदरसत्कार केला. पुढें भोज-

नादिक झाल्यावर, सावकाशपूर्ण गोष्टी सांगत उभयतां बसले असतां, धृष्टबुद्धीने कुलिंद राजास पुसलें कीं, हा पुत्र तुला कधीं झाला, आझास याविषयीं तूं अगदींच कळविलें नाहींस, असें कसें? त्यावरून कुलिंद झणाला, मला झालेला पुत्र मी आपणास कळवावा हें युक्तच आहे; परंतु तसें झालें नसून हा मला अरण्यांत सांपडलेला आहे, झणून कळविलें नाहीं. त्यावरून धृष्टबुद्धीनें तर्क केला कीं, चांडालांपाशीं जो मी अरण्यांत नेऊन मारण्यास दिला होता तोच हा होय. नंतर तो क्षणभर स्तब्ध होऊन मनांत चिंतन करूं लागला कीं, पुढें कसें करावें? ब्राह्मणांच्या वचनाप्रमाणेच झाल्यास, माझ्या मदन आणि अमल, उभयपुत्रांचे नीट होणार नाहीं. यास्तव यास विष देऊन मारावें असें निश्चित करून, बाह्यांकारीं हर्ष दर्शवीत होत्साता कुलिंदास झणाला, कुलिंदा, तुझ्या पुत्रास पाहून मला बहुत संतोष झाला आहे; तर हा सुखानें नांदो, पण एक माझे कौतलका पुरीस अखंत गुप्त कार्य आहे, त्यासाठीं माझे मानस यास तेथें पाठवावें असें आहे; कारण त्या कार्यास हाच योग्य आहे. तर याविषयीं तूं अनुमोदन द्यावेंस. त्यास कुलिंदानें तथास्तु झणतांज, त्यानें आपल्या मदनपुत्रास, विलंब न लावतां यास विष द्यावें, माझी वाट पाहूं नये असें पत्र लिहिलें, व मुद्रा करून चंद्रहासाजवळ दिलें. त्यावरून चंद्रहास कित्येक सेवक समागमें घेऊन अश्वारूढ होत्साता निघाला, तो कित्येक दिवसांनीं कौतलका पुरीस पोहों-

चून, नगराबाहेर आराम होता तेथें मध्यान्हकाळीं उतरला, व आन्हिक आटपून उपाहार झाला असतां, धकून आल्यामुळें क्षणभर पड्डला तो, त्यास तेथें सेवकांसहित गाढ निद्रा लागली.

याप्रमाणें हा तेथें निजला आहे तो, तेथील राजाची कन्या चंपकमालिनी, आपल्या कित्येक सख्यांसहित, धृष्टबुद्धीप्रधानाची कन्या विषया तिला समागमें घेऊन तेथेंच पुष्पे तोडापास आली होती. परंतु तिनें यास पाहिलें नाहीं, विषयेची मात्र दृष्टि यावर गेली, त्यावरून ती याच्या सौंदर्यास लुब्ध होऊन याकडे एकाग्रदृष्टीनें पाहात असतां, याच्या कंचुकाबाहेर पत्र निघालें होतें तें तिनें पाहिलें. नंतर युक्तीनें जवळ जाऊन पाह्ये तो, त्यावर आपल्या पित्याची मुद्रा आहे. त्यावरून यांत काय लिहिलें असावें, याविषयीं तिला उत्कंठा उत्पन्न होऊन, तिनें तें मोठ्या चातुर्यानें फोडिलें. परंतु यांत मदनास (तिच्या आत्यास) पित्यानें ‘विषमस्मै प्रदातव्यं’ असें लिहिलेलें पाहून, त्यानें असें कसें लिहिलें, यास्तव हें चुकून पडलें असावें असें तिला वाटून, तिनें तेथें तत्काळ वृक्षनिर्यासानें (वृक्षाचा चीक काढून त्यानें) ‘विषयाऽस्मै प्रदातव्या’ असें लिहिल्यावर पूर्ववत् तें चिकटवून, त्याच्या कंचुकांत घालून तेथून परतली, व राजकन्येसहवर्तमान निघून तिला तिच्या मंदिरां पोहोंचवितांच आपल्या गृहीं सत्वर प्राप्त झाली.

राजकन्या व प्रधानकन्या गेल्यावर, चंद्रहास बऱ्याच वेळानें जागृत झाला,

‘आणि पाहतो तो दिवस अगदी थोडा राहिला आहे. नंतर त्वरेने अश्वारूढ होऊन, धृष्टबुद्धि प्रधानाच्या मंदिरास आला, व त्याने आणिलेले पत्र मदनास दिले. त्यावरून मदनाने त्याचा सत्कार करून पत्र वाचले, तो त्यांत चंद्रहासास विषया दावी असे लिहिले आहे. मग त्यास आनंद होऊन, लागलेच ब्राह्मणास बोलावून आणून त्याने मुहूर्त पाहिला, व पत्रांत लिहिल्याप्रमाणे आपली भगिनौ विषया चंद्रहासास विवाह करून दिली.

आतां इकडे चंदनावतीपुरीत जे शालें तें असे;—धृष्टबुद्धि स्वभावतः परम दुष्ट, मत्सरी, निर्दय आणि ईश्वरभक्तीहीन असल्यामुळे, त्याने चंद्रहासास कौतलकापुरीत मार्गस्थ करितांच, कुलिंद राजास कारागृहांत ठेवून, त्याचे व त्याच्या प्रजेचे सर्वस्व हरण केले इतकेंच नव्हे, तर त्याचा छळही पराकाष्ठेचा केला. नंतर त्यांची, त्यांनीं पळून ये इत्यादिक व्यवस्था ठेवून, चंद्रहास मेलाच असेल असे समजून, तें संपूर्ण द्रव्य घेऊन मोठ्या हर्षाने कौतलका पुरीकडे येण्यास परतला. तो इकडून विवाहसमारंभ आटोपून, ब्राह्मण वस्त्रालंकारादि घेऊन आपआपल्या ग्रामीं चाललेले त्यास मार्गांत भेटले. तेव्हां त्यांनीं धृष्टबुद्धीस ओळखून आशीर्वाद केला कीं, तुला जामात अति उत्तम मिळाला, व तुझ्या पुत्रानेही विवाहोत्सव उत्कृष्ट केला, असें झणून ते चालते शाले; परंतु धृष्टबुद्धीस तें ऐकून विलक्षणच वाटले, आणि तो तेथून मोठा संतापून जो निघाला तो त्व-

रेनें घरीं आला, व येतांच मदनास रागे भरून बोलला, मूर्खा, हें तूं काय केलेंस? त्यावरून मदन आपल्या मनांत चकित होऊन झणूं लागला कीं, यास भ्रम तर झाला नसेल ना? अस्तु, कसेंही असो, असें झणून, त्यानें पित्यास सांगितले, आपण व्यर्थ रागावूं नका, मी आपले पत्र आल्याप्रमाणे केले. इतकें बोलून त्यानें तें पत्र त्यापुढे ठेविलें. तें पत्र वाचून त्यानें आपल्या कपाळास हात लावून झटले, हा विवाह केवळ प्रारब्धानेंच झाला, ब्रह्मलिखितापुढे कोणाचाच उपाय नाही. असें झणून मदनास मग रागे न भरतां, स्वस्थ होत्ताता त्यानें शालेच्या विवाहाचा बाह्यतः आनंदच दर्शविला.

नंतर पुनः त्यानें एकांती मनाशीं विचार केला कीं, कन्येस वैधव्य आले तरी येवो, परंतु याचा नाश केलाच पाहिजे. असें झणून त्यानें पूर्वीच्या चांडालास एकांती बोलावून आणून सांगितले, अरे-ऐकतां, आज रात्री ग्रामाबाहेर अंबिके, चें देवालय आहे, तेथें तुझी जाऊन बसावें, व जो पुरुष आंत जाऊं लागेल तो कोणी असो, त्याचे तत्काल तुकडे करावे. हें कार्य तुझी केल्यास, तुझास मी बहुत धन देईन. पूर्वी मी तुझास मारण्यास जो पुरुष दिला होता, त्यास तुझी मारिलें नसून मशीं वंचना केलीत ती असो; परंतु आतां मात्र तसें होतां कामास नये. इतकें बोलून त्यानें त्यास जाण्याची आज्ञा दिली. नंतर घरांत येऊन चंद्रहासास झणाला, आमच्या कुलांत असा कुलाचार आहे कीं, विवाह शाल्यावर जामातानें रात्री एकाकी अंबिके-

क्या पूजनास जावें. तर तुम्ही आज रात्री देवालयीत जाऊन पूजा करून यावें. त्यावरून चंद्रहास तथास्तु झणून, स्तब्ध राहिला, व पुढें सूर्यास्त होत आला असे पाहून, त्यानें संध्यावंदन केलें, व लागलेच पूजासाहित्य सिद्ध करून तो देवालयाकडे जाण्यास निघाला.

इकडे राजमंदिरीं त्या दिवशीं असें झालें होतें कीं, राजकार्य पाहण्यास तेथें मदन गेला असतां, गालव ना० पुरोहितानें राजास, अरिष्टाध्याय (मृत्युचिन्हज्ञानाचें ग्रंथप्रकरण) ऐकविला, तेणें करून राजानें, आपला मरणकाल फारच दूरित आहे असें जाणून, पोटीं पुत्रसंतान नसल्यानें चंद्रहासास यानें विवाहसमयीं पाहिलें होतेंच त्यावरून त्यास आपली कन्या चंपकमालिनी द्यावी, व तोच राज्याधिकारी करावा असें मनांत आणून, मदनास त्याला राजमंदिरीं घेऊन येण्याविषयीं आज्ञा केली होती, तीप्रमाणें तो राजमंदिरांतून निघून घरीं येण्यास निघाला आहे तों अर्ध मार्गांतच पूजासाहित्य हातांत घेऊन एकाकी चाललेला चंद्रहास त्यास भेटला. तेव्हां मदनानें त्यास राजाकडील वृत्त कळवून तिकडे पाठविलें, व आपण त्याजवळचें पूजासाहित्य घेऊन घरीं न जातां परस्परच अविकेच्या देवालयांत गेला. तों तेथें पूर्वसंकेताप्रमाणें चांडाल आधींच बसले होते, त्यांनीं प्रधानाज्ञेप्रमाणें विचारपूस न करितां त्याचे तत्काळ तुकडे केले. इतक्यांत इकडे राजानें चंद्रहास आलेला पाहून, तादृश मुहूर्तापेक्षा न धरितां त्यास चंपकमालिनी विवाहविधीनें देऊन, त्याची

लागलीच अभिषेकपूर्वक राज्यावर स्वीपना केली, व धृष्टबुद्धीस बोलावून सांगितलें कीं, आजपासून हा तुझा स्वामी, व तूं वृद्ध झाला आहेस, यास्तव तुझा पुत्र मदन याचा प्रधान, असें सांगून राजा लागलाच अरण्यांत गेला.

राजा गेला, व चंद्रहास राज्याधिकारी झाला असें पाहून धृष्टबुद्धीस वाईट तर वाटलेंच, परंतु आतां त्यास कांहीं बोलून चालणार नाहीं झणून त्यानें नम्रतेनें चंद्रहासास इतकेंच पुसलें कीं, देवालयांत आपलें जाणें झालें होतें कीं नाहीं? तेव्हां यानें त्यास सत्य वृत्तांत सांगून तिकडे मदन गेला झणून कळविले. तें ऐकून धृष्टबुद्धि घाबरा झाला, व त्वरेनें देवालयांत जाऊन पाहूं लागला तों, पुत्र मरून पडला आहे. त्यावरून त्यानें तेथें पुष्कळ आक्रोश करून शेवटीं आपला मस्तक खांबावर आपटून प्राण दिला.

प्रातःकालीं, देवालयांत कोणी देवीपूजनास गेला, त्यानें तीं पितापुत्रांचीं प्रेतें पाहिलीं, व पूजन झाल्यावर गांवांत येऊन, तें वृत्त चंद्रहासास कळविलें. त्यावरून तो तेथें गेला, आणि पाहतो तर मदन तोडला जाऊन मरण पावला आहे. तेव्हां हें कृत्य धृष्टबुद्धीनें मजकुरितां केलेलें असें जरी त्यास समजलें, तरी त्यानें मुख्यत्वेकरून मदनाकरितां देवीची स्तुति आरंभिली; परंतु ती प्रसन्न होत नाहीं असें पाहून आपलें मस्तक तोडण्यास सिद्ध झाला, त्यावरून देवीप्रत्यक्ष होऊन यास झणाली कीं, तूं येवढें साहस कशासाठीं करितोस? धृष्टबुद्धि, तो आपल्याच दुराचरणानें मेलाला आहे. यानें

उत्तर केले, तें काहीं असो, मदनास आधीं उठवून त्यासही उठविलें पाहिजे; कारण हे मेल्याचा अपवाद, नागरिक लोक माझ्या पायगुणावर ठेवितात. त्यावरून त्या उभयतांस सजीव करून देवी अंतर्धान पावली. तें पाहिल्यानंतर चंद्रहासानें, स्वमंदिरीं उभयतांस आणून मदनास प्रधानपदवीचीं वस्त्रें दिलीं, आणि धृष्टवृद्धीस हितोपदेश करून गौरविल्यावर घरीं जाण्याची आज्ञा केली.

याप्रमाणें चंद्रहास राज्य पावून, विषया व चंपकमालिनी या उभय स्त्रियांसहित आनंदानें राहिला असतां, लवकरच त्यानें मंत्री इ० कांस चंदनावतीस पाठवून कुलिंद राजास स्त्रीसहवर्तमान कौतलकापुरीस मोठ्या मानानें आणविलें, व त्यांच्या आज्ञेप्रमाणें वर्तन करून उत्तम प्रकारें तीनशें वर्षेपर्यंत राज्य केलें. यास विषयेपासून मकराक्ष, व चंपकमालिनीपासून पद्माक्ष असे दोन पुत्र झालेले, तेही याच्याप्रमाणेंच पराक्रमी व सुशील होते.

एकदां हे उभयतां पुत्र, नगराबाहेर संचार करण्यास गेले असतां, युधिष्ठिरानें अश्वमेधाच्या उद्देशानें सोडलेला श्यामकर्ण अश्व फिरत फिरत कौतलकापुरीस आलेला त्यांनीं पाहिला. त्यास धरून, व त्याच्या मस्तकावरील सुवर्णपत्रिका वाचून, त्यांस परम आश्चर्य झालें व तें वृत्त पित्यास (चंद्रहासास) कळविलें, ते ऐकतांच चंद्रहास हा कृष्णार्जुनांच्या भेटीस गेला. तेन्हां कृष्णाचें व याचें परस्पर बंदनालिंगन झालें असतां, कृष्णानें अर्जुनास याला नमन करण्यास

सांगितलें; परंतु अर्जुनाच्या मनांतून याशीं युद्ध करावयाचें होतें झणून, तो यास बंदन करीना. तें यानें जाणून अर्जुनास झटलें कीं, मी युद्ध करण्यास सिद्ध आहे; परंतु तुझ्या यज्ञास विघ्न होईल, यास्तव त्या खटपटींत तूं पडूं नयेस. त्यावरून अर्जुनानें यास बंदन करतांच यानें त्यास आलिंगन दिलें. नंतर यानें त्यांस नगरांत नेऊन तीन दिवस ठेवून घेतलें, व त्यांचा मोठा सन्मान करून, व त्यांस अपार द्रव्य देऊन, त्यांसमागमें त्यांच्या साह्यार्थ आपण निघाला असतां, मागे राज्यव्यवस्था पाहण्यास मकराक्षास आधिपत्य दिलें. (जैमि० अश्व० अ० ६०-६९).

२- रावणास रुद्रप्रसादानें मिळालेला खड्ग तो. (वा०रा०उत्तर० स० १६).  
चंद्रा- वृषपर्वादानवाची कन्या, शर्मिष्ठीची भगिनी.

चंद्राद्वि- क्षीरसमुद्रतीरीं असणारा एक पर्वत.

चंद्रावलीक- (सू० वं०) इक्ष्वाकुकुलोत्पन्न कुशाव्यांत जन्मलेल्या सहस्राश्व राजाचा पुत्र, यास तारापीड ना० पुत्र होता.

चंद्रांशुनापन- एक दानव. (दनु श०) पहा.

चंद्राश्व- सूर्यवंशीय कुवलाश्वपुत्र जो भद्राश्व त्याचें नामांतर.

चंद्रिका- भारतवर्षीय नदी.

चंप- (सू० वं०) इक्ष्वाकुकुलोत्पन्न हरित अ० वृक्ष राजाचा पुत्र, यास पुत्र सुदेव ना० होता. यानें मालिनी नगरीस चंपा नांव ठेविलेलें नीट दिसत नाहीं झणून तो लेख लेखकाचा प्रमाद होय.

२- (सो० वं०) अनुकुलोत्पन्न पृथुलाक्ष

राजा, त्याच्या चार पुत्रांतील कनिष्ठ. याने मालिनी नगरीस चंपा नांव ठेविलें. हा राजा दशरथसखा जो रोमपाद राजा, त्याच्या पुढें चौथ्या पिढीस झाला होता लणून, दशरथ व रोमपाद यांच्या वेळेस तिला चंपा नांव नव्हतें, आणि वरील सूर्यवंशी चंप तो तर दशरथापूर्वीचा तिसावा पुरुष होता. लणून वरील इतिहास बरोबर नाही.

चंपक—एक गंधर्व.

चंपकमालिनी—चंपिका शब्द पहा.

२—चंद्रहास राजाच्या दोन स्त्रियांतील कनिष्ठ.

चंपका—हंसध्वज राजाची नगरी.

चंपा—चंद्रसेना असुरस्त्री तिचें नामांतर.

२—मालिनी नगरीस द्वितीयार्थक चंप राजानें ठेविलें नांव. ही अंगदेशाची राजधानी होय. (भार० वन० अ० ११३). हांत पांडवांच्या वेळेस कर्ण राहात होता. (भार० शांति० अ० ५).

चंपारण्य—भारतवर्षीय वनवि०. हें नांव यास चंपानगरीच्या सान्निध्यानें असेलसें वाटतें.

चंपिका—दाशरथि रामाचा पुत्र कुश त्याच्या दोन स्त्रियांतील ज्येष्ठ. हिला चंपकमालिनी इ० नऊ. कन्या होत्या. या कन्यांचीं नांवे विस्तारभयास्तव या कोशांत घेतलीं नाहीत.

चमस—ऋषभदेवाच्या नऊ ब्रह्मनिष्ठ पुत्रांतील एक. (ऋषभदेव श०) पहा.

चमसोद्भव—भारतवर्षीय तीर्थवि०.

चमसोद्भेदन—

चरिष्णु—होणाऱ्या आठव्या सावर्णि मनुच्या दाहा पुत्रांतील एक.

चर्मकोट—भारतवर्षीय तीर्थ.

चर्मण्वती—भारतवर्षीय भरतखंडस्य नदी.

ही अपर कुंतिराष्ट्राच्या दक्षिणेस असून, रंतिदेव राजाच्या यज्ञांत जे पशु मृत झाले, त्यांच्या चर्मराशीपासून जो रक्तप्रवाह निघाला त्या योगानें उत्पन्न झाली लणून हें नांव हिला पडलें. “महानदी चर्मराशेरुद्धेदात्ससृजे यतः ॥ ततश्चर्मण्वतीत्येवं विख्याता सा महानदी ॥ ॥ १२३ ॥ (भार० शांति० अ० २९). ही प्रस्तुत जलरूप आहे.

चर्ममंडल—भारतवर्षीय देश. (भार० भीष्म० अ० ९).

चर्मवान्—शकुनीच्या साहा कश्चित् बंधूतील एक, यास इरावानानें भारतीयदुष्टांत मारिलें. (भार० भीष्म० अ० ९०).

चर्षणी—द्वादशादित्यांतील मित्र आदित्याची स्त्री, वरुण आदित्याची नाही; कारण ‘मित्रस्य चर्षणी’ असा मंत्र दृष्ट आहे.

चलकुंडल—एक ब्रह्मर्षि. (३ भृगु श०) पहा.

चलिक—

चक्षु—भगवत्पदीच्या चार प्रवाहांतील पूर्वदिशेकडील प्रवाह. हा केतुमाल वर्षातून समुद्रास मिळतो.

२—(सो० वं०) अनुराजाच्या तीन पुत्रांतील दुसरा.

चक्षुर्मनु—उत्तानपादवंशीय सर्वतेजस् राजर्षीपासून आकूती भार्येच्या ठायीं झालेला पुत्र. हा, चालू मन्वंतरापूर्वीचा होऊन गेलेला साहवा मनु. (भाग० ४ स्क० अ० १३ श्लो० १५). याच्या कालसत्तेस चाक्षुष मन्वंतर असें झटलेलें असून, त्यांत भृगु, सुधामा, विरज, संहिष्णु, नाद, विवस्वान् आणि अति-

नामा, हे सप्तर्षि; हविष्मान्, वीरक, इ० नामांतरांनीं होते. लेख, ऋभ, ऋभु, आद्य, बरिमूल, असे आप्यादिक नामांतरांनीं पंचविध देव होते. स्वर्गामध्ये मंत्रद्रुम नांवाचा इंद्र असून, वैराजऋषीपासून संभूती भायेंच्या ठायीं अजित् ना० विष्णूचा अवतार झालेला, त्यानें समुद्रमथनकालीं कूर्मरूपानें मंदराचल स्वकीय पृष्ठावर धारण करून देवांस अमृत प्राप्त करून दिलें होतें. ( भाग० ८ स्क० अ० ५ ). यावरून या कल्पांतील कूर्मावतार या मन्वंतरांत झाला होता असें समजावें. यास नडुला अ० वीरिणी नांवाची स्त्री होती, व तिजपासून यास पुरु, कुत्स, त्रित, द्युम्र, सत्यवान्, धृतव्रत, अग्निष्टोम, अतिरात्र, प्रद्युम्र, शिवि आणि उल्मुक असे अकरा पुत्र झाले होते. हींच नांवां मत्स्यपुराणांत रुरु, पुरु अ० पुरुष, शतद्युम्र, तपस्वी, सत्यवाक्, हवि, अग्निष्टुत, अतिरात्र, सुद्युम्र आणि अभिमन्यु; अशीं दाहाच आहेत. परंतु मी येथें, प्रथम पक्ष प्रवल असल्यावरून त्याचेंच ग्रहण केले आहे.

चाक्रायण— उषस्त ऋषीस नामांतर.

चाणूर— कंससभेंतील एक मल्ल. धनुर्यागनिमित्तानें कृष्णबलराम मयुरेस आले असतां, यास कृष्णानें मारिलें होतें. (भाग० १० स्क० अ० ४४ ).

चातकि— एक ब्रह्मर्षि. ( ३ भृगु-४० ) पहा.

चांद्रमसि— " "

चांपेय— विश्वामित्र ऋषीच्या पुत्रांतील एक.

चायुंदा— देवतावि०. हें नांव कालिकेस आहे. ( देवीभा० ५ स्क० अ० २६ ).

चारु— कृष्णापासून रुक्मिणीस झालेला पुत्र.

चारुगुप्त— " "

चारुचंद्र— " "

चारुचित्रांगद— धृतराष्ट्राच्या शतपुत्रांतील एक.

चारुदेष्ण— रुक्मिणीपुत्र.

२ मद्रदेशीय राजपुत्र. द्वितीयार्थक मंदोदरीचा पति.

चारुदेह— रुक्मिणीपुत्र.

चारुधि— मेरुकर्णिका पर्वतांतील एक. यास जारुधि असेंही झटले आहे. ( देवीभा० ८ स्क० अ० ६ ).

चारुनेत्रा— प्राधेच्या अप्सराकन्यांतील एक.

चारुपद— ( सो० वं० ) पूरकुलोत्पन्न नमस्यु राजाचा पुत्र, याचा पुत्र सुशु.

चारुमती— रुक्मिणीस कृष्णापासून झालेली कन्या. कृतवर्माची रुषा.

चारुमत्स्य— विश्वामित्रऋषिपुत्रांतील एक.

चारुशीर्ष— इंद्राचा परममित्र एक राजर्षि. ( भार० अनुशा० अ० १८ ).

चार्वक— एक राक्षस. यानें दुर्घट तप करून ब्रह्मदेवास प्रसन्न केले, व अमरत्व मागितले. त्यानीं, ब्राह्मणांचा अपमान जोंपर्यंत तुजकडून होणार नाही, तोंपर्यंत अमर राहशील झणून सांगितले, व ते अंतर्धान पावले. त्यावरून हा तसा बराच काळपर्यंत जपुन होता. परंतु द्वापाराच्या अंती, संपूर्ण कौरव बैल्यावर, व्यासानुमते युधिष्ठिरास राज्याभिषेक होऊ लागला, त्या काळीं अनेक ऋषि जमले असतां, त्यांत हा ऋषिवेवानें तेंथें गेला होता. पुढें अभिषेकसमारंभ पूर्ण झाल्यावर, याचा मरणकाल समीप आल्यामुळे यास दुर्बुद्धि उत्पन्न होऊन हा त्या समा-



जात युधिष्ठिरास असें बोलूं लागला, हे युधिष्ठिरा, तूं हें राज्य ज्ञातिवधानें संपादिलें आहेस, यास्तव राज्यांतीं तूं नरकास जाशील. तें विलक्षण वाक्य ऐकून युधिष्ठिर चकित होऊन बोलला, जर असेंच सत्य असेल, तर मला राज्याचें कारण नाही, मी हाच अरण्यांत जातो. हें भाषण ऐकून, सर्व ऋषींनीं युधिष्ठिरास आश्वासन दिलें कीं, हा राक्षस असून कपटऋषिवेषधारी आहे. यास्तव याच्या भाषणाचा विश्वास धरूं नको, आमचा अभिप्राय असा नाही. इतकें बोलून, त्यांनीं याच्या वर हुंकार सोडिला, तेणेंकरून हा तत्काळ दग्ध झाला. ( भार० शांति० अ० ३८-३९ ).

**चाक्षुष-** चक्षुर्मनूचें मन्वंतर तें.

१- ( सू० वं० ) दिष्टकुलोत्पन्न खनित्र राजाचा पुत्र, याचा पुत्र विविंशति.

३-इंद्रसावर्णि मन्वंतरांतील देवजातिवि०.

**चिकुर-** आर्यक नागाचा पुत्र, सुमुख नागाचा पिता.

**चिन्तहार्य-** देववि०. (साध्यदेव श०) पहा.

**चिन्ति-** स्वायंभू मन्वंतरांतील अथर्वण ऋषींची दुसरी स्त्री.

**चित्र-** धृतराष्ट्राच्या शतपुत्रांतील एक, यास भीमसेनानें मारिलें. ( भार० शोण० अ० १३७ ).

१- कर्णानें मारिलेला पांडवपक्षीय राजा. ( भार० कर्ण० अ० ५६ ).

**चित्रक-** राजसूययज्ञांत पांडवांचें साक्ष करणारा एक राजा.

१- धृतराष्ट्राच्या शतपुत्रांतील एक. ( भार० आदि० अ० ११७ ).

**चित्रकूट-** प्रयागापासून दाहा क्रीसांच्या

अंतरावर असणारा सामान्य पर्वत, याच्या उत्तरभागीं मंदाकिनी नदी वाहते. दाशरथि राम वनवासास निघाला असतां, भरद्वाजऋषीचें दर्शन घेऊन येथें आला, व लक्ष्मणानें पर्णकुटिका बांधिली, तीत सीता, व त्यासहित तो सुखानें राहिला. एकदां एका काकानें ( कावल्यानें ) सीतेस पीडा दिली, तिचें व्यानें निवारण करून स्वस्थ आहे तो, सैन्यासहित त्यानें भरतास येतां पाहिलें, त्यावरून तो कां आला असावा, झणून चिंतन करीत आहे इतक्यांत, लक्ष्मण त्याशीं युद्धाची आज्ञा मागूं लागला, ती रामानें न देतां, त्याचें सात्वन केलें, त्यावरून तो स्वस्थ बसून पुढें काय होतें तें पाहूं लागला.

इकडे भरतानें चित्रकूटासमीप येतांच, सैन्याचा निवेश तेथेंच शत्रुघ्रास करण्यास सांगून, बसिष्ठादिकांसहित आपण पर्वतावर आला. तेव्हां त्यानें रामास दर्भासनावर स्थित झालेला असें पाहिलें. तेणेंकरून अतिदुःखित होऊन, तसाच त्यानें रामास साष्टांग नमस्कार घातला, तो पाहून राम उठला व त्यानें त्यास आलिंगन देऊन अयोध्येकडील क्षेम विचारलें. तेव्हां बसिष्ठांनीं, दाशरथि पुण्यलोकास प्राप्त झाला झणून सांगितलें. तें ऐकून रामलक्ष्मणांस अत्यंत शोक झाला. नंतर मंदाकिनीजलांत त्यांनीं स्नानें केलीं, आणि पिप्प्याक व इंगुदी यांहींकरून दाशरथास पिंड देऊन जलांजलिही दिल्या. याप्रमाणें त्रास दिवस झाल्यावर शुद्धस्नानादिक होऊन, राम स्वस्थ झाला असें पाहून, भरतानें

अयोध्येस माघारें चलून राज्य स्वीकार-  
ण्याची त्यास प्रार्थना केली, परंतु रामानें  
सांगितलें, पित्यानें केलेल्या आज्ञेस मी  
कर्धीच व्यत्यय करणार नाही, याविषयी  
त्याचा व भरताचा पुष्कळ संवाद झाला.  
शेवटीं राम ऐकत नाही असें पाहून,  
त्याचें मन पाहण्याकरितां असेल, भरत-  
पक्षानें जाबालि मंत्री बोलूं लागला कीं,  
जेणेकरून ऐहिक सुखाचा नाश होईल,  
ती पित्राज्ञा असो, कीं काहीं असो, वु-  
द्धिमानांनीं पाळूं नये, इ० त्याचें भाषण  
ऐकून, रामास अनिवार क्रोध आला, व  
त्यानें त्याच्या मताचें अक्षरशः खंडन केलें.  
तेव्हां तो उगाच राहिला. नंतर वसिष्ठानीं  
रामाचें सांत्वन करून सांगितलें कीं, जाबा-  
लीवर तूं क्रोध करूं नयेस. इतकें बोलून  
पुनः वसिष्ठानें रामास नीति सांगितली,  
परंतु त्याचा अरण्यवासाचा निश्चय पाल-  
टेना. शेवटीं राम अयोध्येस येत नाही  
असें पाहून, भरतानें दर्भ पसरले, व  
त्यांवर प्रायोपवेशनार्थ स्थित झाला. तें  
त्याचें निश्चयात्मक कर्म पाहून, अंतरि-  
क्षांतून देवादिकांनीं भरतास सांगितलें  
कीं, रामास पितृवचनांतून अनृणी होऊं  
दे. त्यावरून भरतानें आग्रह सोडिला,  
व रत्नमय पादुका रामाच्या चरणांत  
घालून, या, त्यापासून पुनः मागून घे-  
ऊन, प्रतिज्ञोत्तर बोलला कीं, या पादु-  
कांस राज्य समर्पण करून, मी फलमूल  
भक्षण करीत अयोध्येबाहेर राहीन, चतु-  
र्दश वर्षेपर्यंत वल्कलांवर धारण करीन,  
आणि ज्या दिवशीं चौदावें वर्ष पूर्ण हो-  
ईल, त्या दिवशीं तूं येऊन भेटलास तर  
बरें, नाही तर अभिप्रवेश करीन. ही

त्याची प्रतिज्ञा रामानें मान्य करून आ-  
स आलिंगन दिलें, व कैकेयीवर रोष  
करून नको झणून विशेष अगत्यानें सां-  
गितलें. त्यावरून भरत रामास वंदन क-  
रून सर्व समुदायासहित अयोध्येस परत  
गेला.

नंतर राम तेथें चातुर्मास्य राहिला,  
परंतु अयोध्येतील जन व शत्रुघ्न, वारं-  
वार येऊं लागल्यामुळे ऋषींस उपद्रव  
होऊं लागला, याशिवाय खर ना० रा-  
क्षसाचाही तर त्यांस उपद्रव असेच,  
झणून रामानें ऋषींच्या संरक्षणार्थ राक्ष-  
सवधनिमित्तानें चित्रकूट सोडून सीता  
व लक्ष्मण यांसहित दक्षिण दिशेकडील  
मार्ग धरिला. (वा० रा० अयो० स०  
९४-११७).

२- कुशद्वीपांतल्या सप्त महापर्वतांतील  
एक.

चित्रकूटा- भारतवर्षीय नदी. (ऋष्यवान्  
श०) पहा.

चित्रकेतु- स्वायंभूमन्वंतरांतल्या सप्तवसिष्ठ  
पुत्रांतील एक.

२- शूरसेन देशाचा राजा. यास एक  
कोटि स्त्रिया होत्या; परंतु तितक्याही अ-  
नपत्य असल्यामुळे, राजा सर्वकाळ  
दुःखीच असे. एकदां अंगिराऋषि फि-  
रत फिरत याच्या गृहीं प्राप्त झाला अ-  
सतां, यानें आपलें दुःख, त्यास निवेदन  
केलें, त्यावरून त्यास दया बेऊन त्यानें  
त्वष्टा ना० आदित्यास उद्देशून चरु  
सिद्ध केला, व याची ज्येष्ठ पत्नी रुत-  
शुति तिला दिला. तो तिनें भक्षितांच  
तिला गर्भ धारण होऊन, पूर्णमासांती  
ती दिव्य पुत्रास प्रसवली. ही गोष्ट

तिच्या सपत्नीस (सवंतीस) सहन न होऊन, त्यांनी त्या बालकास विषप्रयोग करून मारिले. त्यावरून यास जे दुःख झाले ते सांगता येत नाही. तात्पर्य, हा शोक करित आहे तो, तेथे अंगिरा ऋषि व नारद प्रकट झाले. त्यांनी स्व-सामर्थ्याने त्यास चेतना आणिली. तेव्हा तो बालक पित्यास व मातेस बोलू लागला, 'हा सर्व प्रपंच मायामय आहे, यास्तव अशा अनिष्ट पदार्थांचा शोक करणे अगदी योग्य नाही. इ० त्याने भाषण करून तो अदृश्य झाला असता, राजाने शोक टाकून त्याचे और्ध्वदेहिक केले, व नारदापासून उपनिषद्द्विषेचा अनुग्रह घेऊन, सर्वसंगत्याग करित हो-त्सता यमुनातीरी अनुष्ठान करित राहिला. त्या योगाने जन्मांतरी त्यास विद्याधरांचे आधिपत्य प्राप्त झाले.

हा विद्याधरयोनि पावल्यावर एके काळी विमानांत बसून भ्रमण करित असतां सिद्ध, देव आणि ऋषि यांच्या समुदायांत, मध्यभागी पार्वतीस अंकावर घेऊन बसलेल्या महादेवास याने पाहिले, त्यावरून कायहो हा निर्लज्जपणा ! असे बोलून याने हास्य केले. ते पार्वतीने पाहून यास शाप दिला की, तुला असुरयोनि प्राप्त होईल. तेणेकरून हा किंचित् भीत होत्सता विमानाखाली उतरला, व शिवपार्वतीची स्तुति करून, त्याने अपराधाची क्षमा मागितली, व स्वलोकीं गमन केले. हाच पुढे वृत्रासुर झाला. (भाग० ६स्क० अ० १४-१७).

३- प्रथमार्थक चंद्रकेतु तोच.

४- देवभागास कंसेपासून झालेल्या तीन पुत्रांतील ज्येष्ठ.

५- कृष्णास जांबवतीपासून झालेल्या पुत्रांतील एक.

६ भारती युद्धांतील पांडवपक्षीय एक पांचाल. सुकेतूचा पिता, यास द्रोणाने मारिले होते. (भार०द्रोण० अ० १२२).

चित्रगु-कृष्णास सखेपासून झालेल्या पुत्रांतील एक.

चित्रगुप्त-धृतराष्ट्रपुत्रांतील एक. यमासही क्षणतात.

चित्रचाप-धृतराष्ट्रपुत्रांतील एक. यास भीमाने मारिले.

चित्रधर्मा-भारती युद्धांतील दुर्योधनपक्षीय राजा.

चित्रबाहु-धृतराष्ट्राच्या शतपुत्रांतील एक.

२ कृष्णाच्या पौत्रांतील एक.

चित्रभानु-एक कृष्णपौत्र.

चित्रमाल-एक ऋषि.

चित्ररथ-मुनीस झालेल्या सोळा गंधर्वांतील एक. हा संपूर्ण गंधर्वांचा स्वामी आहे.

२- ऋषभदेववंशीय गयराजास गयंतीपासून झालेल्या तीन पुत्रांतील ज्येष्ठ. यास ऊर्जा ना० भार्येपासून सम्राट् नांवाचा पुत्र झाला होता.

३ (विदे० ब०) सुपार्श्वजनकाचा पुत्र, याचा पुत्र क्षेमधी जनक.

४- अनुकुलोत्पन्न रोमपाद राजास नामांतर.

५- दशरथ राजाचा सारथी. (वा० रा० बाल० स० ३२).

६- (सो० ब०) यदुपुत्र क्रीष्टा त्याच्या बंशांत जन्मलेल्या दशकु राजाचा पुत्र, याचा पुत्र क्षत्रविंदु.

७- ( सो० वं० ) यदुपुत्र कोष्ठान्वयांत जन्मलेल्या सात्वत राजाच्या वंशातील अनमित्रपुत्र जो वृष्णि, त्याच्या दोन पुत्रांतील ज्येष्ठ. यास पृथु, विदूरथ इ० पुत्र होते.  
८- मारिकावतक देशाचा राजा तो. हा तेथे प्राचीनकाळी होता. ( १ जमदग्नि श० ) पहा.

९- भारती युद्धांतील पांडवपक्षीय शैब्यराजा. ( भार० श्रेण० अ० १३ ).

१०- याच नांवाचा पांडवपक्षीय दुसरा राजा. यास श्रेणाचार्याने मारिले. ( भार० श्रेण० अ० १२२ ).

११- ( सो० वं० ) पूबकुलोत्पन्न पांडववंशीय निमिचक्र राजाचा पुत्र. याचा पुत्र कविरथ.

चित्ररथा- भारतवर्षीय नदी.

चित्ररूप- शिवाच्या रुद्रगणांतील एक.

चित्ररेखा- बाणासुराच्या कुंभांड प्रधानाची कन्या. ऊषेची सखी, ही, चित्रकलेंत फारच प्रवीण असे.

चित्ररेफ- प्रियव्रतपुत्र मेधातिथि, त्याच्या सात पुत्रांतील पांचवा. याचा वर्ष याच्या नांवाने प्रसिद्ध आहे.

२- शाकद्वीपाच्या वर्षसंज्ञक सात भागांतील पांचवा.

चित्रलेखा- केशी दैत्यास मारून पुरूरव्याने सोडविलेली अप्सरा.

२- चित्ररेखा शब्द पहा.

चित्रवर्मा- धृतराष्ट्रपुत्रांतील एक.

१ श्रेणाचार्याने मारिलेला पांडवपक्षीय एक राजा. ( भार० श्रेण० अ० १२२ ).

चित्रवाहन- मणिपुर नगरीचा राजा. अर्जुन तीर्थयात्रेस गेला असतां याची कन्या चित्रांगदा, त्याने पाहून तिला वर-

ण्याची इच्छा दर्शविली. त्यावरून याने ती, त्यास पुत्रिकाधर्मकरून विवाहविधीने दिली. ( पुत्रिकाधर्म ह० कन्येस होईल पुत्र तो आपण घेणे ). पुढे तिच्या ठायी अर्जुनापासून बभ्रुवाहन पुत्र झालेला याने घेऊन, त्यासच आपल्या राग्याचा अधिकारी केले. या चित्रवाहनाचा मूल पुरुष प्रभंजन राजा. ( भार० आदि० अ० २१९ ).

चित्रवाहा- भारतवर्षीय नदी.

चित्रसेन- ( सू० वं० ) वैवस्वतमनुचा पौत्र, नरिष्यंत राजाच्या दोन पुत्रांतील एक, यास दक्ष नांवाचा पुत्र होता.

२- विश्वावसु ना० गंधर्वाचा पुत्र. याची गणना देवर्षीत आहे.

३- अभिसारीपुरीचा राजा. हा भारती युद्धांत दुर्योधनाकडे होता. ( भार० कर्ण० अ० १४ ).

४- भीमसेनाने मारिलेला धृतराष्ट्रपुत्र. ( भार० श्रेण० अ० १३७ ).

५- कर्णाच्या पुत्रांतून नकुलाने मारलेला तो. ( भार० शल्य० अ० १० ).

६- देवसावर्णि मनुच्या पुत्रांतील एक. ( देवसावर्णि श० ) पहा.

७- कर्णाने मारिलेला पांडवपक्षीय पांचाल. ( भार० कर्ण० अ० ४८ ).

चित्रसेना- एक अप्सरा. ( पाषा श० ) पहा.

२- भारतवर्षीय नदी.

चित्रस्वन- एक गंधर्व. ( १३ शुचि श० पहा ).

चित्रा- सोमाच्या सचावीस स्त्रियांतील एक.

२- एक अप्सरा.

चित्रांगद- एक गंधर्व. ( भार० आदि० अ० १०१ ).

१- सीमंतिनी ना० एका राजकन्येचा पति.

३- शंतनु राजास सत्यवतीपासून झालेल्या दोन पुत्रांतील ज्येष्ठ. यास लहान असतांच अरण्यांत चित्रांगद गंधर्वाने मारिले. ( भीष्म श० ) पहा.

४- कलिगदेशीय राजपुर नगरीचा राजा. ( भार० शांति० अ० ४ ).

५- द्रौपदीस्वयंवरास गेलेल्या राजांतील एक. ( भार० आदि० अ० १८६ ).

चित्रांगदा- एक अधरा.

२- चित्रवाहम राजाची कन्या, अर्जुनाची स्त्री, हिचा पुत्र बभ्रुवाहन.

चित्रायुध-द्रौपदीस्वयंवरास गेलेल्या राजांतील एक. ( भार० आदि० अ० १८६ ). हाच प्रायः भारती युद्धांत पांडवांकडे असावा. ( भार० उद्यो० अ० १७१ ). याच्या रथाच्या अश्वांचा रंग पळसाच्या फुलांप्रमाणे होता. ( भार० द्रोण० अ० २३ ).

२- भीमसेनाने मारिलेल्या धृतराष्ट्रपुत्रांतील एक. ( भार० द्रोण० अ० १३७ ).

चित्राश्व-शाल्वदेशाधिपति शुमत्सेनपुत्र सत्यवानास नामांतर. ( २सत्यवान् श० ) पहा.

२- एक राजर्षि. ( भार० अनुशा० अ० १६५ ).

चित्राक्ष-धृतराष्ट्रशतपुत्रांतील एक. ( भार० आदि० अ० ११७ ).

चित्रोपला- भारतवर्षीय नदी. ( ऋण्यवान् श० ) पहा.

विदि- ( सो० वं० ) यदुपुत्र क्रोष्टा तत्कुलोत्पन्न ज्यामघ राजाचा पौत्र, व विदर्भ-राजाच्या चार पुत्रांतील एक जो कैशिक राजा, त्याचा हा पुत्र.

चिरकारी- गौतम ऋषीच्या दोन पुत्रांतील एक. ( भार० शांति० अ० २६६ ).

चिक्षुर- महिषासुराचा सेनापति एक राक्षस. ( २ महिषासुर श० ) पहा. यासच चिक्षुराक्ष असें झटलेले आहे.

चीन- हा महादेश, इंद्रप्रस्थाच्या दृष्टीने ईशान्येस असून, प्राग्ज्योतिष देशास लग्न आहे. ( भार० सभा० अ० २६ श्लो० ८-९ ). येथे पांडवांच्या वेळेस कोण राजा होता ते कळत नाही. परंतु प्राचीनकाळांत धौतमूलक राजा असल्याचे आढळते. याचा रमणचीन असाही आणखी एक भेद आहे.

चीरिणी- बदरीवनांतील एक नदी. येथे वैवस्वत मनूनं अयुत वर्षे तप केले होते. ( भार० वन० अ० १८७ ).

चीरवासा- दुर्योधनपक्षीय राजा.

चुलुका- भारतवर्षीय नदी.

चूडाला- शिखिध्वज राजाची स्त्री. हिने हरप्रयत्नें करून स्वतः आत्मज्ञान संपादन, पतीसही त्या स्थितीस आणून, पुनः राज्य करावयास लाविले होते, कारण तो राज्य सोडून अरण्यांत गेला होता. हा इतिहास वासिष्ठग्रंथांत आहे.

चूलि- एक ऋषि. हा उग्र तप करीत असतां, सोमदा ना० गंधर्वीने याची अग्नि उत्कृष्ट सेवा केली, व याचे तप समाप्त झाल्यावर, पुत्राची इच्छा दर्शविली. त्यावरून याने मनकंरून एक पुत्र निर्माण करून तिला दिला, तो ब्रह्मदत्त या नांवाने प्रसिद्ध आहे. ( वा० रा० माल० स० ३३ ).

चूलिसूनु-चूलिऋषीने सोमदा गंधर्वीस दिलेल्या ब्रह्मदत्त ना० पुत्र, यासच नामांतर,

**चेकिवान-** हा यादव असून भारती युद्धांत पांडवांकडे होता. याच्या रथाचे अश्व पिंगटवर्णाचे असत. ( भार० श्रौण० अ० २३ ). याचे सुशर्माशी बरेच युद्ध झाले होते, व यास पुढे श्रौणाने मारिले. ( भार० श्रौण० अ० १२५ ). याच्या सारथ्याचे नांव पाणि असे होते.

**चेदि-** ( सो० वं० ) यदुपुत्र क्रोष्टा, तत्कुलोत्पन्न रोमपादवंशांत जन्मलेल्या उशिक राजाचा पुत्र, यास दमघोष नांवाचा पुत्र होता, या चेदीच्या नांवावरून त्याच्या देशास तेच नांव पडले, व वंशास चेदिप अ० चैद्य असे ग्रंथांत झटलेले आढळते.

**चेदिदेश-** इंद्रप्रस्थाकडून पूर्वदशार्ण देशाच्या आग्नेयी दिशेस असणारा देश. याची राजधानी शुक्तिमती नगरी असून पांडवांच्या वेळेस तीत चेदिकुलोत्पन्न शिशुपाल राजा होता. ( भार० सभा० अ० ३० ).

**चेदिप-** द्वितीयार्थक उपरिचर वसूच्या पुत्रांतील एक.

**चेदिमत्स्य-** पूर्व मत्स्यदेशास संज्ञा आहे; कारण आस चेदिदेशाचे सान्निध्य आहे.

**चैत्यक-** मगधदेशातील पर्वत.

**चैत्रक-** प्रयागक्षेत्रातील तीर्थवि०.

**चैत्ररथ-** चित्ररथ राजाचा पुत्र शशनिंदु, त्यास नामांतर.

२- मेरु पर्वतावरील वनवि०. ( भाग० ५ स्क० अ० १६ ).

३- इंद्राचे स्वर्गातील वन.

४- हिमालयावरील कुबेराचे वन.

**चैत्रसेनि-** चित्रसेन पांचालाचा पुत्र. हा भारती युद्धांत पांडवांकडे होता.

**चैत्रा-** ज्यामघराजाची स्त्री, ही शिवि राजाची कन्या झणून हिला शैव्या असे नामांतर आहे.

**चैत्रायण-** एक ऋषि. ( २ अत्रि श० ) पहा.

**चैद्य-** चेदि राजाचे वंशज ते.

**चोल-** भारतवर्षीय देश. ( भार० सभा० अ० २७ ).

**चौलि-** एक ब्रह्मर्षि. ( ३ वसिष्ठ श० ) पहा.

**च्यवन-** वारुणि भृगूच्या सात पुत्रांतील अष्ट. यास हे नांव पडण्यास असे कारण झाले की, भृगु ऋषीची स्त्री पुलोमा गर्भिणी असता, तिच्या घेऊन एक राक्षस पळाला, ते समर्थी ती मार्गातच प्रसूत झाली, यामुळे गर्भाची च्युति ( पतन ) झाल्या कारणाने असे नांव यास पडले. राक्षसाने गर्भ च्युत झालेला पाहून, त्याच्या तेजाने भयभीत होतसातां पलायन केले, व पुलोमा, यास घेऊन घरी आली. ( भार० आदि० अ० ४-६ ).

हा, मोठा झाल्यावर वेदवेदांगंत पूर्ण होतसाता, पुढे याने तपास आरंभ केला. ते याचे तप इतके दीर्घकालपर्यंत चालले होते की, याच्या अंगावर बारूळ वाढले. एकदां असे झाले की, हा ज्या वनांत तप करीत होता, तेथे, सूर्यवंशीय शर्यातिराजा, आपल्या चार-सहस्र स्त्रिया समामने घेऊन, सैन्यासहवर्तमान आला, व बरेच दिवसपर्यंत राहिला. त्या काळांत एके दिवसी याची सुकन्या ना० कन्या, आपल्या सख्यांसहित अरण्यांत क्रीडा करीत फिरत असता, च्यवन भार्गव ज्या वाढळांत होता तेथे गेली, व वाढळाच्या मुखाशी अवलोकन

करू लागली, तों याचे नेत्र, यानें स-  
माधि उतरल्यामुळे उघडे होते, ते  
तिच्या दृष्टीस पडले. तेव्हां हें चकचकी-  
त काय असतें, तें तिला बालभावानें  
न समजून, तिनें त्या तेजाचा, लांब  
कंठक घेऊन त्यानें वेध केला. तेणेंकरून  
न त्यांतून रक्त बाहेर आलें, त्यास पा-  
हून सुकन्येस आश्चर्य होतसातें ती स-  
ख्यासहवर्तमान मुकान्यानेंच पित्याकडे  
माधारी आली.

च्यवन भार्गवाचे नेत्र सुकन्येनें फोडि-  
ले, या महदतिक्रामांमुळे शर्याति राजा-  
च्या सैन्यांत सर्वांचा मलमूत्ररोध झाला,  
त्याचें कारण राजास न समजून, असें कां  
झलें झणून तो चिंताग्रस्त झाला आहे  
तों त्याजवळ सुकन्या गेली, व तिनें  
अरण्यांत आपण केलेलें कृत्य त्यास कळ-  
विलें. त्यावरून शर्याति भयभीत होतसाता  
कन्येस घेऊन त्या बाबळासमीप गेला,  
व तें युक्तीनेंच उकरवून पाहूं लागला तों,  
आंत नेत्रहीन झालेला दैदीप्यमान् ऋषि  
आहे. नंतर राजानें त्याची प्रार्थना आरं-  
भिली कीं, कन्येकडून ही गोष्ट न कळत  
घडली आहे, तू याची क्षमा करणें  
आपणाकडे आहे. तें ऐकून यानें सांगि-  
तलें कीं, ही कन्या जर तूं मला देशील,  
तर अपराधाची क्षमा होईल. त्यावरून  
राजा निरुपाय होऊन त्यानें ती कन्या  
यास विवाहविधीनें दिली. देतांच सैन्य  
मोकळें झालें. असें पाहून सुकन्येस या-  
नें तेथेंच ठेवून, आपल्या नगरास गम-  
न केलें.

शर्याति राजा, सुकन्येस तेथें ठेवून  
स्वनगरास जातांच, तिनें पाहिलें कीं,

आतां पतीवाचून आपल्यास कोणीच  
नाहीं, तर आपण याची सेवाच करून  
स्वस्थ असावे हें बरें. असा विचार करून,  
तिनें याची एकाग्रभावनेनें सेवा  
आरंभिली. या गोष्टीस बराच काळ लो-  
टला असतां, तिचें सख पाहण्याकारितां  
अश्विनीकुमार तेथें आले, व त्यांनीं ति-  
चा बुद्धिभेद करून पाहिला. परंतु ती  
निश्चयापासून ढळली नाहीं असें पाहून,  
अन्यप्रकारानें तिला मोह पाडून पाहावा,  
असें त्यांनीं मनांत आणून, च्यवनास घे-  
ऊन ते एका सरोवरांत प्रवेशले, व  
आपल्याप्रमाणेंच त्यास तारुण्यादिक  
अवस्थेनें युक्त करून पुनः त्यास घेऊन  
बाहेर आले. त्यांमुळे तिघेही सारखे  
दिसूं लागले. अर्थात् च्यवनाचें अंधत्वही  
गेलें; तथापि सुकन्येनें आपल्या पातिव्र-  
त्यबलानें, त्या तिघांतून च्यवनासच  
ओळखून घेऊन त्याचा अंगीकार केला.  
त्यावरून अश्विनीकुमार संतुष्ट होऊन,  
त्यांनीं सुकन्येस आशीर्वाद देऊन, व  
च्यवनास कांचननामाभिधान ठेवून, स्व-  
स्थळीं गमन केलें.

अश्विनीकुमार स्वर्गीं जाण्यास नि-  
घाले तेव्हां, च्यवनानें त्यास वचन दिलें  
कीं, तुझी मला तारुण्य, आणि नेत्र मी  
न झणतां ज्या अर्थी दिले आहेत, त्या  
अर्थी मी, तुझांस यज्ञामध्ये हविर्भाग नाहीं,  
तो तुझास देईन. असें झणून अश्विनी-  
कुमार जातांच, तो स्त्रीस घेऊन शर्याति  
राजा जो आपला श्वशुर त्याच्या नगरास  
आला. त्यास शर्यातीनें ओळखिलें नाहीं,  
सुकन्येस मात्र त्यानें ओळखिलें, व त्या-  
वरून, कन्येनें अन्यपुरुषाचा अंगीकार

केला असें त्यास वाटून, तीविषयी तो पराकाष्ठेचा क्रोधाविष्ट झाला. तें पाहून तिनें त्यास झालेलें वृत्त सांगितलें. त्यावरून तो शांत होऊन, च्यवनानाचा आर्जन सन्मान केला. नंतर च्यवनानें राजास बुद्धिपूर्वक यज्ञ करण्यास सांगून, तो अश्विनीकुमारांस हविर्भाग देऊं लागला, त्याचें इंद्रानें निवारण केलें असतां, तो ऐकत नाहीं असें पाहून त्यावर वज्र उगारलें, तों च्यवनानें त्याचा हस्त स्तंभित करून, मद नांवाचा एक राक्षस त्यावर सोडिला. त्यावरून इंद्र, यास शरण येऊन झणाला कीं, अश्विनीकुमारांस हविर्भाग असो, परंतु या राक्षसाचें निवारण करावें. तें ऐकून यानें आपला कोप शांत केला, व अश्विनीकुमारांस हविर्भाग देऊन, मद्यपान, स्त्री, अक्ष (धूत) आणि मृगया, यांवर मद विभागून देऊन इंद्रास मुक्त केलें, व यज्ञ समाप्त करून, स्त्रीसहित पुनः आपल्या आश्रमास आला. यास, सुकन्येपासून प्रमत्ति ना० पुत्र असून, दुसरी एक आरुषी ना० ज्येष्ठ स्त्री होती, तिला ऊर्व नांवाचा पुत्र झाला होता. ( भार० वन० अ० १२१-१२५ ). ( भाग० ९ स्क० अ० ३ ).

२- ( सो० वं० ) पूरुकुलोत्पन्न अजमीढ राजा, त्याच्या सुधनु ना० राजाचा पौत्र, व सुहोत्र राजाचा पुत्र, याचा पुत्र रुति.

३- ( सो० वं० ) पूरुकुलोत्पन्न अजमीढ-पुत्र नील, त्याच्या वंशांत जन्मलेल्या मित्रेयु राजाच्या दोन पुत्रांतील दुसरा. या सुदास नांवाचा पुत्र होता.

छ

छत्रवती- द्रोणाचार्यापासून द्रुपदराजा पराभव पावल्यावर, आपली नगरी त्याकडे गेल्यानें, ही नूतन नगरी स्थापून ती हीत राहिला. ( भार० आदि० अ० १३८ ).

छंदोग्य- एक ब्रह्मर्षि. ( २ अत्रि श० ) पहा.

छांदोग्य- सामवेदोपनिषत्.

छाया- विनस्वान् आदित्याची स्त्री जी संज्ञा, तिला त्याचें तेज सहन होईना झणून, आपण अदृश्य होऊन, जें तिनें आपले प्रतिरूप तेंचें निर्माण करून ठेविलें ती. हिला सूर्यापासून, सावर्णि आणि शनि असे दोन पुत्र, व तपती नांवाची कन्या झाली होती. यांत सावर्णि हा मनु होणारा असून, शनीनें शनिमंडलाधिपत्य प्राप्त करून घेतलें, आणि तपती संवरण राजाची स्त्री झाली.

ज

जंगारि- एक ब्रह्मर्षि. ( १ विश्वामित्र श० ) पहा.

जंघ- रावणपक्षीय नामांकित राक्षस.

जटापुर- नगरवि०. ( वा० रा० किष्कि० स० ४२ ).

जटापु- विनतापुत्र जो अरुण, त्याच्या दोन पुत्रांतील दुसरा, संपातीचा कनिष्ठ भ्राता. दाशरथि राम, अगस्त्याश्रमाहून निघून पंचवटीकडे चालला असतां, त्याची व याची मार्गांत भेट झाली. ते समर्थी रामानें तूं कोणाचा कोण असें यास पुसलें. यानें आपला सविस्तर वंश त्यास कथन करून, दशरथ राजा माझा अतिमित्र होता असें सांगितलें. त्यावरून रामानें,



आली आतां पंचवटीत राहणार आहों, यास्तव आमचें कुशल पाहणें तूं पाहात जा. असें सांगून पंचवटीकडे चालला असतां, हाही तथास्तु झणून चालता झाला. ( वा० रा० अर० स० १४ ).

एके काळीं राम आणि लक्ष्मण, दोघेही आश्रमी नसावेत, अशी रावणानें संधि आणवून, पंचवटीत सीतेकडे भिक्षुरूपानें येऊन तिला हरिलें. व घेऊन जात असतां तिनें, रामा धांव, लक्ष्मणा धांव, असा आक्रोश आरंभिला, तो, हा दूर एका पर्वतावर होता तेथून श्रवण करून लागलाच धांवला, आणि पाहतो तर रावण तीस घेऊन चालला आहे. यावरून रावणाशीं याचें, व याशीं रावणाचें बरेंच भाषण होऊन, शेवटीं तो सीतेस सोडीत नाहीं असें पाहून, यानें त्यास युद्धार्थ आडविलें. ( वा० रा० अर० स० ४९ ). पुढें रावणाचें व याचें युद्ध होऊन, त्यांत रावणानें युक्तीनेच याचे मक्ष छेदिले, व शस्त्रप्रहारानें यास मरणोन्मुख करून, भूमीवर पाडल्यावर तो सीतेस घेऊन चालता झाला. पुढें जटायु राम येईपर्यंत प्राणमात्र धारण करून होता, व त्या वेळेस त्याचें वय साठ सहस्र वर्षांचें होतें. ( वा० रा० अरण्य० स० ५०—५२ ).

इकडे रामलक्ष्मण, बऱ्याच वेळानें आश्रमी येऊन पाहतात तों तेथे सीता नाहीं, झणून तिचा शोध करीत चालले असतां, त्यांनीं दुसून यास पाहिलें, परंतु हा जटायुच, असे त्यांनीं न ओळखल्यामुळे, राक्षस असावा या बुद्धीनें रामानें धनुष्यास वाण लाविला, इतक्यांत लक्ष्म-

णानें निवारण केल्यावरून ते उभयतां व्यासमीप गेले, आणि पाहतात तों, तो जटायु छिन्नपक्ष होऊन पडला आहे. ( वा० रा० अर० स० ६४—६६ ).

नंतर रामानें यास पुसलें, जटायो, तुझी अवस्था अशी कशानें झाली ? यावरून यानें झालेलें वृत्त सांगितलें, व रावण सीतेस घेऊन दक्षिणेकडे लंकेत गेला, इतकें झेलून प्राण सोडिला. तेणेंकरून रामलक्ष्मणांस परम दुःख होऊन, आनी त्याच्या देहास अग्निस्पर्श करून केला, व पिंड आणि जलांजलि देऊन, उभयतांही पुढें, किंचित् नैर्ऋत्यदिशे अनुलक्षून सीतेचा शोध करीत चालिले. ( वा० रा० अर० स० ६८ ). जटायूस कणिकार, शतगामी, सारस, रज्जुबाल, आणि भेरंड, असे पांच पुत्र असल्याचें पुराणांतरीं आढळतें.

**जटायुसुर**—द्वितीयार्थक अलंबुष राक्षसाचा पिता. पांडव तीर्थयात्रा करीत फिरत फिरत, बदरिकाश्रमी येऊन राहिले असतां, हा व्यासमीप मुनिवेषानें येऊन, व आपणच आपल्या तपस्वि गुणांची प्रशंसा करून, विश्वास दाखवून राहिला. परंतु मनांत हेतु कीं, भीमसेन आश्रमांत नसेल, त्या वेळेस पांडवांस मारून द्रौपदीस हरण करावें. हें याचें कपट पांडवांस न कळल्यामुळे, तो मुनि असें समजून, ते त्याच्या सेवेस तत्पर असत. एकदां असें झालें कीं, भीमसेन फळें आप्पावयाकरितां अरण्यांत गेला, ती संधी याच्या मनाप्रमाणें येतांच, यानें तत्काळ द्रौपदीसहित पांडवांस उचलिलें, ( यांत अर्जुन इंद्रलोकींहून आला नसल्यामुळे नव्ह-

ता ) व धूम पळत सुटला. त्यावरून युधिष्ठिराने यास बहुत नीति सांगितली, परंतु हा तिकडे लक्ष्य न देता चालला. असे पाहून युधिष्ठिराने कांही अलौकिक प्रकाराने जड होऊन याचा वेग मंद केला, तेणेकरून याच्याने पुढे चालवेना. इतक्यांत भीम आश्रमांत येऊन, पांडव नाहीत असे पाहून, त्यांच्या बोधास निघालेला तेथे येऊन पोहोचला. नंतर भीमाचे व याचे घोर युद्ध होऊन, शेवटी यास भीमाने मारिले. ( भार० वन० अ० १५७ ).

**जटिला**— गौतमकुलोत्पन्न एक कन्या, हिला सात पति असल्याचा इतिहास व्यासांनी हुपद राजास सांगितला. ( भार० आदि० अ० १९५-१९६ ).

**जटी**— रावणाने पाताळातील जिकलेच्या नागांतील एक. ( वा० रा० युद्ध० स० ७ ).

**जठर**— मेरूच्या परिस्तर गिरीतील पूर्व दिशेकडील पर्वत.

२— भारतवर्षीय देश. ( भार० भीष्म० अ० ९ ).

**जडभरत**— प्रियव्रतवंशोत्पन्न जो प्रसिद्ध ऋषभदेव राजर्षि, त्याच्या शतपुत्रांतील ज्येष्ठ भरत राजा. तोच राज्य सोडून अरण्यांत तप करीत असतां, हरिणत्रालकाच्या ममतेने, अंतर्कालीं त्यास तोच ध्यास लागून, हरिणजन्म प्राप्त झाले. नंतर त्या योनीतून सुटल्यावर, आंगिरसगोत्री कोणी ब्राह्मणाच्या कनिष्ठ स्त्रीच्या उदरीं तो जन्मास आला असतां, मागील संगाने मी कसा फेऱ्यांत पडलों, याचे त्यास पूर्व पुण्याने स्मरण होतें झणून, संग्रास भिऊन, त्याने तेथे जड-

चर्या अवलंबिली. त्या कारणाने यास असे नांव पडले.

हा कोणी उठविल्यास उठावे, भक्षणास दिल्यास खावे, नाही तर नाही; अशी याची स्थिति पाहून, याच्या सापन्न भ्रात्यांनी, याचा घरांत उपयोग नाही असे जाणून, क्षेत्राच्या संरक्षणार्थ यास तेथे नेऊन ठेविले; परंतु तेथेही याचा उपयोग झाला नाही. तथापि हा तेथेच असे. एकदां कांही चोर, देवीस नरबलि देण्याच्या विचारांत असतां, हा त्यांच्या दृष्टीस पडला. त्यावरून त्यांनी यास उचलून देवीसमीप नेले, व वध करणार इतक्यांत, ती देवताच क्षुब्ध होऊन, तिने चोरांस मारून याचे संरक्षण केले. ( भाग० ५ स्क० अ० ९ ).

**कालांतरेंकरून** प्रसंगवशात्, रहूगण राजाची व याची गांठ पडून, त्यास याने आत्मतत्त्वबोधाने कृतार्थ केले. ( रहूगण श० ) पहा.

**जंतु**— ( सो० वं० ) पूरुकुलोत्पन्न सोमकराणा, त्याच्या शतपुत्रांतील ज्येष्ठ. ( १ सोवक श० ) पहा.

**जतूण**— एक ब्रह्मर्षि. ( ३ अंगिरा श० ) पहा.

**जनक**— विदेहवंशीय प्रत्येक राजाचे साधारण नांव. याचे कारण, यांचा मूळ पुरुष केवळ पित्याच्याच देहापासून निर्माण झाला हेच होय. याविषयीचा मूळ इतिहास असा आहे की, वैवस्वत मनूचा ज्येष्ठपुत्र इक्ष्वाकु, त्याच्या शतपुत्रांतील द्वितीय पुत्र निमि ना० राजा, त्यास बसिष्ठाचा शाप होऊन, त्याचा देहपात झाला असतां, ब्राह्मणांनी त्याच्या देहाचे मयन केले व त्यांतून एक पुरुष निर्माण केला. त्याचे

नांव मिथिनामा जनक. तेथून मग तेंच नांव प्रत्येक पुरुषास चालू शालें. ( १ निमि श० ) पहा.

**जनककूप-** भारतवर्षीय तीर्थ.

**जनदेव-** (वि० वं०) एक जनक, याचें नांव वंशावळीत आढळत नाही. याचा इतिहास असा आहे कीं, यानें आपल्या पदरी एक शत आचार्य ठेविले असून, त्यांस एके काळीं असा प्रश्न केला कीं, आत्मा ह्मणजे काय ? व तें नांव मुख्य-त्वेकरून कोणास असून, त्याच्या प्राप्तीचा उपाय कोणता ? यावरून त्या आचार्यांनीं, जशीं ज्यांस कळलीं, तशीं उत्तरे दिलीं. परंतु राजाचें त्यांपासून समाधान झालें नाही, त्यावरून हा बहुत साशंक असतां, एके काळीं याच्या गृही पंचशिख ना० ऋषि प्राप्त झाला. त्याचें यानें पूजन करून, नम्र होतातां बरीलच प्रश्न केले, त्यांचीं त्यानें उत्तरे जशीं द्यावयाचीं अशींच देऊन, आचार्यांच्या मतनिरासपूर्वक याचें उत्तम समाधान दिले. तें समाधान किती दृढ होतें, आविषयीं गायिलेलें गीत असें आहे.—“अष्टि च भवति मैथिलेन गीतं नगरमुपाहित-ममिनामिवीक्ष्य ॥ न खलु मम हि दह्यतेत्र किंचित्स्वयमिदमाह किल स्म भूमिपालः” (भार० शांति० अ० २१८-२१९ श्लो० ५०). तात्पर्य राजगृह जरी जळू लागलें, तरी यास हें माझे बळतें, अशी नित्यत्वबुद्धि व ममत्वबुद्धि उत्पन्न झाली नाही.

**जनपादप-** एक ब्रह्मर्षि. ( १ विश्वामित्र श० ) पहा.

**जनमेजय-** (सू० वं०) दिष्टकुलोत्पन्न सुम-

ति राजाचा पुत्र तो. यानें तीन दिवसांत भूमीचा जय करून तिचें आधिपत्य संपादिलें होतें. (भार० शांति० अ० १२४).

२- (सो० वं०) ययातिपुत्र जो पुरू त्याचा पुत्र. यानें चार यज्ञ केल्यावर वनांत गमन केलें. यास माधवी स्त्रीपासून प्राचिन्वान् अ० प्राचीतत् ना० पुत्र झाला होता.

३- (सो० वं०) अनुकुलोत्पन्न संजय राजाचा पुत्र, यास महामना ना० पुत्र होता.

४- भारतीयुद्धांतील पांडवपक्षीय राजा, याच्या रथाचे अश्व युद्धकालीं मोहरीच्या फुलासारख्या रंगाचे असत. (भार० द्रोण० अ० १३). यास धृतराष्ट्रपुत्र दुर्मुख त्यानें मारिलें. (भार० द्रोण० अ० १५८).

५- भारतीयुद्धांतील दुर्योधनपक्षीय राजा.

६- (सो० वं०) पुरूकुलोत्पन्न पंडुपुत्र अर्जुनाचा पुत्र जो अभिमन्यु, त्याचा पौत्र, व परीक्षित राजाचा पुत्र. यास वपुष्टमा ना० स्त्रीपासून, तिचेठायीं शतानीक नांवाचा पुत्र झाला होता. याचा पिता परीक्षित राजा, सर्पदंष्टानें मरण पावल्यामुळें, यानें, उत्तंक ऋषीनें उचेलून दिल्यावरून सर्पसत्र केलें होतें. त्यांत कवचापुत्र तुरऋषि, तो याचा उपाध्याय असून, चंडभार्गव, पिंगलऋषि, जैमिनि, आणि अंगिरा, हे क्रमेकरून होता, अध्वर्यु, उद्गाता आणि ब्रह्मा; असे चौघे ऋत्विज होते. यांशिवाय कृष्णद्वैपायन व्यास, उद्दालक, प्रमत्तक, श्वेतकेतु, पिंगल, भसित, देवल, नारद, पर्वत, आत्रेय, कुंडजठर, कालघट, वात्स्य, श्रुतश्रवा, कहोड, देवशर्मा, मौद्गल्य आणि समसौरभ इ० ऋषि

सदस्य (सभासद) होते. (भार० आदि० अ० ११-१३).

यानें केलेल्या सर्पसत्रांत नागांचीं कुळें इतकीं दग्ध झालीं.—१५ वासुकीचीं, १८ तक्षकाचीं, १० ऐरावतनागाचीं, ९ कौरव्य नागाचीं, ३५ धृतराष्ट्र नागाचीं, याचप्रमाणें आणखी कित्येकांचीं मिळून शतावधि कुळें भस्म झालीं. (भार० आदि० अ० १७-१८). पुढें हें सर्पसत्र आस्तिकऋषीनें येऊन समाप्त करविलें.

काहीं काळानें यानें आणखी एक यज्ञ केला असतां, त्यांत वाजसनेयी शाखेचा ब्रह्मा केलेला पाहून, वैशंपायन ऋषीनें यास शाप दिला, तेणेंकरून हा सत्वरच राज्यभ्रष्ट झाला, व काहीं काळानें अरण्यांत मरण पावला. (मत्स्य०).

७—इंद्रोतःशौनकानें पावन केलेला प्राचीन राजा. हाही परीक्षितपुत्रच होता, परंतु याचें कुल कोणतें होतें इ० काहीं आढळत नाही. (इंद्रोतःशौनक श०) पहा.

८—एक नागवि०.

जनस्थान—गोदावरीच्या दक्षिणतीरीं असणारें स्थलवि०. यास प्रस्तुत नासीक ह्मणतात. येथें रामाच्या वेळेस शूर्पणखा, व खर राक्षस राहतात असे. (वा० रा० अर० स० १८).

जनोलोक—भूलोकापासून सत्यलोकापर्यंत ऊर्ध्वभागीं असणारे जे सप्तलोक, त्यांतील पांचवा. येथें ब्रह्मानसपुत्र सनकादिक राहतात.

जन्मेश्वर—भारतवर्षीय तीर्थ.

जन्हु—(सो० वं०) विजयकुलोत्पन्न होत्रक राजाचा पुत्र. यानें गंगेस आपल्या जं-

घेंत प्रथमतः गुप्त करून नंतर सोडून दिलें, तेव्हांपासून तिला जान्हवी नांव पडलें.

(वा० रा० बाल० स० ४३). यास अज किंवा अजमीढ नामांतरानें पूर ना० पुत्र होता. (भार० शांति० अ० ४९).

२—(सो० वं०) नहुषकुलोत्पन्न पूर, त्याच्या अजमीढवंशांत जन्मलेल्या कुब राजाच्या पांच पुत्रांतील तिसरा. याच वंशांत कौरवपांडव झाले होते. याचा पुत्र सुरथ.

जंबुक—एक शूद्र. दाशरथि राम राज्य करीत असतां, यानें तीन वर्णांची सेवा करणें हा आपला स्वधर्म सोडून, ब्राह्मणादिकांचा तप करणें हा परधर्म अंगीकारिला. त्या अधर्मानें अयोध्येत एका ब्राह्मणाचा पुत्र अकालीं मरण पावला. त्यावरून तो ब्राह्मण रामास येऊन पुष्कळ बोलला. ह्मणून राम पुष्पक विमानांत बसून शोध करीत चालला आहे तो हा शूद्र तप करितां दृष्टीस पडला. तेव्हां रामानें याचा तत्काळ वध करून प्राणांत शिक्षा त्यास दिली, व ती देसांच इकडे ब्राह्मणपुत्र सजीव झाला. “श्रूयते जंबुके शूद्रे हते ब्राह्मणदारकः ॥ जीवितो धर्ममासाद्य रामात्सत्यपराक्रमात् ॥” (भार० शांति० अ० १५३ श्लो० ६७). यास वाल्मीकि रामायणांत शंबुक असें ह्मटलें आहे. (वा० रा० उत्तर० स० ७६).

जंबुद्वीप—पृथ्वीच्या सप्त महाद्वीपांतील पहिलें. हें मेरूच्या आसमंताद्वारांनीं वर्तुलाकार असून, याच्या मध्यभागीं मेरु आहे. याचा व्यास एक लक्ष योजनें आहे, व यास इतक्याच रुंदीच्या क्षारसमुद्राचें वेष्टन आहे. येथील अधिपति, कल्पांभी मि-

यत्रत राजाचा पुत्र आग्नीध्र होता. त्यास नऊ पुत्र होते ह्यून, त्याने त्याचे वर्ष-संज्ञक नऊ भाग करून एकेक वर्षांचे आधिपत्य एकेकास दिले. त्या भागांचीं नांवे अशीं—अजनाभवर्ष, क्रिपुरुषवर्ष, हरिवर्ष, भद्राश्ववर्ष, रम्यकवर्ष, हिरण्यवर्ष, कुरुवर्ष, केतुमालवर्ष आणि या सर्वांच्या मध्यभागीं इलावृतवर्ष. यांच्या चतुःसीमापूर्वक मर्यादा कशा आहेत त्या, त्या त्या शब्दावर पाहाव्या. या द्वीपांत, शत योजने लंगीच्या, व तितक्याच रुंदीच्या, ह्य० दशसहस्र योजने क्षेत्रफळाच्या प्रमाणाचे, सत्तावन सहस्र देश असून, यास भारतांत सुदर्शनद्वीप असें ह्मटलेले आहे. (भार० भौग० अ० ५ श्लो० १३).

**जंबुमदी**—मेरूच्या पार्श्वभागीं असणाऱ्या चंद्रप्रभ सरोवरांतून निघालेली नदी.

२—स्वर्धुनीच्या सप्त प्रवाहांतील एक प्रवाह तो.

**जंबुप्रस्थ**—ग्रामवि०. हा केकयदेशांतून अयोध्येस परत येत असतां मार्गामध्ये भारतास लागला होता.

**जंबुमार्ग**—भारतवर्षीय क्षेत्र.

**जंबुमाली**—लंकेतील प्रसिद्ध जो प्रहस्त ना० रावणसचिव राक्षस त्याचा पुत्र. यास रावणाने, अशोकवनिका मारुतीने भंगिली त्या काळीं त्यावर पाठविले असतां, मारुतीच्या हातून हा मेल. (बा० रा० सुंदर० स० ४२-४४).

२ दुसरा एक राक्षस यासही मारुतीनेच मारिले. (बा० रा० युद्ध० स० ४३).

**जंभ**—एक दैत्य. हा तारकासुराच्या १० प्रमुख असुरांतील एक असून, यास क-

याधु ना० कन्या होती, व तारकासुराच्या युद्धांत याला विष्णूने मारले. (भार० वन० अ० १०२).

२—रावणपक्षीय राक्षस. याचा पुत्र सुंद, तो ताटका राक्षसीचा पति होता.

३—रामसेनेतील एक वानर. (बा० रा० युद्ध० स० ४).

**जंभक**—इंद्राने मारलेला दैत्य. (३ तारकासुर श०) पहा.

**जंभासुर**—प्रथमार्थक जंभ शब्द पहा.

**जमदग्नि**—वारुणिभृगुकुलोत्पन्न जो ऋचीक ऋषि, त्यापासून गांधि राजाची कन्या सत्यवती तिच्या ठायीं झालेला पुत्र. यास आर्चीक असेही ह्मटलेले असून, हा विश्वामित्राचा भागिनेय होता, व याला प्रसेनजित् राजास ज्यास रेणु असें ह्मणत असत, त्याची कन्या रेणुका, ती स्त्री होती. हा प्रयाग्निनमासी प्रस्तुत सूर्यसमागमें संचार करण्यास असतो. (३ इष श०) पहा. यास रुमण्वान्, सुषेण, वसुमान्, विश्वावसु आणि राम, ज्यास परशुराम असी प्रसिद्धि आहे तो, मिळून रेणुकेच्या ठायीं झालेले पांच पुत्र होते.

हा कोपी किती होता त्याविषयी असा इतिहास आहे कीं, एकदां याची स्त्री रेणुका बहिर्जलीं स्नानास गेली असतां, तिनें तेथें मार्तिकावतक देशाचा राजा चित्ररथ, स्त्रियांसहवर्तमान जलक्रीडेस आलेला होता त्यास पाहिलें. त्यावरून त्याची क्रीडा अवलोकन करण्यानें तिला आश्रमीं येण्यास किंचित् विलंब लागला, तेवढ्यावरून यास इतका क्रोध आला कीं, याने आपल्या पुत्रांस तिचा वध करण्याची आज्ञा केली. परंतु तिचा त्यांनीं

अनादर करून, ते स्तब्ध राहिल्यामुळे, त्यास याने पाषाणतुल्य जड केले. व परशुराम अरण्यांत गेला होता, त्याची मार्गप्रतीक्षा करीत राहिल, इतक्यांत तो आला असे पाहून, त्यासही तीच आज्ञा केली. तेव्हा परशुरामाने दीर्घदृष्टि करून, पित्याच्या आज्ञेनुरूप तिचा तत्काळ वध केला. त्यावरून हा प्रसन्न होऊन परशुरामास ह्मणाला की, तुला काय इष्ट असेल ते माग. असे ऐकतांच परशुराम ह्मणाला, माझी माता व आते पूर्ववत् होऊन मातेस, मी तिला मारल्याचे स्मरण नसावे. ( १ राम श० पहा ). व आपण आजपासून क्रोध सोडावा. त्यास याने तथास्तु ह्मणतांच रेणुका, व चौघे पुत्र तत्काळ सजीव होऊन, हाही इतका कोपरहित झाला की, सहस्रार्जुनाच्या पुत्रांनी, यास येऊन मारिले तथापि पुनः यास क्रोध ह्मणून आलाच नाही.

एकदां क्रोधदेवतेने असे मनांत आणिले की, याने मला निश्चय्येकरून सोडिले आहे किंवा कसे ते पहावे, ह्मणून याच्या आश्रमीं पितृतिथि असतां, याने पितरांकरितां सिद्ध करविलेलें पायस ( खीर ) सर्परूपानें तिनें येऊन त्यांत आपले गरल टाकून दूषित केले, आणि यास ह्मणाली, मी असें केले आहे, परंतु यास कोप न येतां, याने तीस इतकेंच ह्मटले की, हा अपराध तूं पितरांचा केला आहेस, त्यावरून क्रोधदेवता संतुष्ट होऊन पायस पूर्ववत् करून अंतर्धान पावली. ( १ क्रोध श० ) पहा.

एकदां कार्तवीर्यार्जुन सैन्यासहित

याच्या आश्रमास आला असतां, याने त्याचें सपरिवार कामधेनूच्या बळानें उत्कृष्ट आदरातिथ्य केले, असे असून त्यानें याची ती धेनु बलात्कारानें हरण केली; परंतु यास कोप आला नाही. मात्र ती पुनः कार्तवीर्यापासून परशुरामानेंच आपण होऊन सोडवून आणून, याचे आश्रमधर्म चालू केले.

कांहीं कालानें कार्तवीर्याच्या पुत्रांनीं, त्यांच्या पित्यास परशुरामानें मारिले होते ह्मणून, तो आश्रमांत नाही अशा संधीस येऊन जमदग्नीचा वध केल्य. ( भार० वन० अ० ११६ ). त्यावरून परशुरामानें पुनः यास सजीव करून, पृथ्वी निःक्षत्रिय करण्याची प्रतिज्ञा केली इ०. ( परशुराम श० ) पहा.

२- याच कुलांतील दुसरा एक ऋषि. ( ३ भृगु श० ) पहा.

जय- विष्णूच्या प्रसिद्ध दोन द्वारपालांतील एक. ( जयविजय श० ) पहा.

२- उत्तानपादवंशीय ध्रुवपुत्र वत्सरास, स्वर्वाधि भार्येपासून झालेल्या ६ पुत्रांतील कनिष्ठ.

३- ( वि० वं० ) श्रुत ना० जनकाचा पुत्र, याचा पुत्र विजय जनक.

४- ( सो० वं० ) पुरूरवा राजास उर्वशीपासून झालेल्या ६ पुत्रांतील कनिष्ठ, याचा पुत्र मित.

५- ( सो० वं० ) आयुकुलोत्पन्न क्षत्रवृद्धवंशीय संजयराजाचा पुत्र, याचा पुत्र कृत.

६- ( सो० वं० ) आयुपुत्र क्षत्रवृद्धवंशीय संकृति राजाचा पुत्र. याचा पुत्र क्षत्रधर्मा.

७- ( सो० वं० ) नहुषपौत्र पूरुवंशीय

रौद्राश्वकुलांतील मनु राजाच्या पांच पुत्रांतील दुसरा.

८—शुकाचार्यास पीवरीपासून झालेल्या पांच पुत्रांतील कनिष्ठ.

९—( सो० वं० ) यदुकुलोत्पन्न सात्वत-वंशीय सात्यक्रीच्या १० पुत्रांतील ज्येष्ठ. हा भारती युद्धांत मरण पावला.

१०—( सो० वं० ) यदुकुलोत्पन्न सात्वत-वंशीय कंकास कर्णिकेपासून झालेल्या दोन पुत्रांतील दुसरा.

११—( सो० वं० ) यदुकुलोत्पन्न कृष्णास भद्रेच्या ठायीं झालेला पुत्र.

१२—धृतराष्ट्रपुत्र. यास भीमसेनाने युद्धांत मारले. ( भार० द्रोण० अ० १३५ ).

१३—कर्णाने मारिलेला पांडवपक्षीय राजा. ( भार० कर्ण० अ० ५६ ).

१४—ब्रह्मसावर्णि मन्वंतरांत होणाऱ्या सप्तर्षींतील एक.

जयंत—एक रुद्र. भारतीक रुद्रांतील हे कोणाचे नामांतर तो निर्णय होत नाही.

२—एक रुद्रगण.

३—इंद्राचा पुत्र, व इंद्राशादित्यांतील इंद्राच्या तीन पुत्रांतील एक.

४—धर्मऋषीस महत्त्वतीपासून झालेल्या दोन पुत्रांतील एक.

५—दशरथराजाच्या अष्ट प्रधानांतील एक. ( वा० रा० बाल० स० ७ ).

६—भारती युद्धांतील पांडवपक्षीय राजा. ( भार० उद्यो० अ० १७१ ).

जयंती—स्वयंभू मन्वंतरांतील स्वर्गाधिपति यज्ञ ना० इंद्राची कन्या. ऋषभदेव राजर्षीची स्त्री. हिचेच भरत इ० शत पुत्र होत. ( ऋषभदेव श० ) पहा.

२—चालू मन्वंतरांतील स्वर्गाधिपति पुरं-

दरनामा इंद्र त्याची कन्या, बारुणि भृगूच्या पुत्रांतील एक जो शुक्र त्याची स्त्री. हा वृषपर्वा दानवाच्या वेळेस त्याचा पुरोहित असणारा शुक्र होय, त्यापासून हिला देवयानी कन्या झाली होती. ( मत्स्य० अ० ४७ ).

३—भारतवर्षीय नदी.

जयत्सेन—भारती युद्धांतील पांडवपक्षीय राजा. ( भार० उद्यो० अ० ४ ).

२—भारतीयुद्धांतील दुर्योधनपक्षीय मागध, अभिमन्यूने मारिला. ( भार० भीष्म० अ० ४७ ).

३—आणखी एक दुर्योधनपक्षीय राजा. ( भार० शल्य० अ० ६ ).

जयद्रथ—( सो० वं० ) आयुकुलोत्पन्न पूरु राजा त्याच्या अजमीढवंशांतील बृहद्विषुकुलांत जन्मलेल्या बृहत्काय राजाचा पुत्र. यास विशद नांवाचा पुत्र होता.

२—( सो० वं० ) अनुकुलोत्पन्न रोमपाद राजा, तद्वंशीय बृहन्ममा राजाचा पुत्र, यास संभूति स्त्री असून, विजय नांवाचा पुत्र होता.

३—सिंधु देशाचा राजा वृद्धक्षत्र त्याचा पुत्र, व धृतराष्ट्रकन्या दुःशला तिचा पति. हा दुर्योधनपक्षाचा असल्यामुळे, पांडवांचा द्वेष करी. त्याविषयीचे थोडे वृत्त येथे लिहितां.—

पांडव वनवासांत असतां, एके काळीं हा आपल्या देशांतून निघून स्वयंवराकरितां शाल्व देशास चालला होता, त्या वेळेस यासमागमें बलाहक, आनीक, विदारण, इ० याचे साहा भाते, आणि कोटिक अ० कोटिकास्य, शिबिदेशाधिपति सुरथ राजाचा पुत्र, क्षेमकरना-

मैकरून त्रिगर्तराजपुत्र, इक्ष्वाकुकुलो-  
त्पन्न सुभवपुत्र सुपुष्पित, कुलिंदपुत्र  
आणि सिंधुदेशोत्पन्नच अंगारक, कुंजर,  
गुप्तक, शत्रुंजय, संजय, सुप्रवृद्ध, भयंक-  
र, भ्रमर, रवि, शूर, तसाच प्रताप  
आणि कुहन, असे बारा राजपुत्र व याच  
माननें सैन्य होतें. याप्रमाणें हा चाल-  
ला असतां, मार्गामध्ये ज्या काम्यकवनांत  
पांडव होते, तें यास लागलें.

त्या वनांत याचें त्या दिवशीं राहणें  
झालें. तेथें पांडवांचा आश्रम समीपच  
असून, ते सर्वही मृगयेस गेले होते, व  
धौम्य पुरोहित आणि द्रौपदी उभयतां  
मात्र आश्रमी होती, त्यामुळें द्रौपदी या-  
च्या सहर्जीं दृष्टीस पडून, तीविषयीं  
यास कामवृद्धि उत्पन्न झाली. नंतर ती  
कोणाची कोण हें कळून, तिनें आप-  
णास वश व्हावें, अशा बुद्धीनें तिजकडे  
यानें कोटिकास पाठविलें. त्यावरून तो  
तिजकडे गेला, व त्यानें तिला तूं कोण  
व या अरण्यांत किन्निमित्त राहिली आहे-  
स, इ० सर्व वृत्त विचारिलें. तिनें उत्तर  
केलें, मी पांडवांची स्त्री द्रौपदी आहे, व  
पांडव मृगयेस गेले असून, त्यांनीं मा-  
झ्या रक्षणार्थ येथें धौम्य पुरोहित ठेविला  
आहे. असें बोलून ती आंत गेली अस-  
तां, कोटिक याजकडे माघारा येऊन,  
त्यानें यास द्रौपदी बोलल्याप्रमाणें जशा-  
चें तसेंच वृत्त सांगितलें.

कोटिकानें सांगितलेलें वृत्त ऐकतां-  
च, जयद्रथ आपल्या सेनेतून निघून  
द्रौपदी होती तेथें आला. आस पाहून  
तिनें याचा आदर केला, व तो जयद्रथ  
असें ओळखून पांडव आतांच येऊन

तुझांस भेटतील इ० सरळ भाषण केलें.  
परंतु हा कुटिल असल्यामुळें, यानें बोल-  
ण्यास आरंभ केलां कीं, हे द्रौपदि,  
तुला या हतभाग्य पांडवांसमागमें राहून,  
वनसंबंधी क्लेश भोगणें योग्य नाही. तूं  
द्रुपद राजाची कन्या असून, परम सुकु-  
मार, तशांत तुझें रूपही उत्तम, व  
अजून तारुण्यदशा आहे, यास्तेंव वि-  
चार करून सत्वर मजसमागमें चला,  
माझें ऐश्वर्य अतिशय मोठें आहे. इ०  
अनेक प्रकारें निर्लज्जपणाचें त्याचें भाष-  
ण ऐकून, द्रौपदीस पराकाष्ठेचा क्रोध  
आला, व ती यास हलाली, मूर्खी, येथू-  
न सत्वर चालता हो; नाही तर व्यर्थ  
प्राणास मुकशील. अरे, गांधारीचा तूं  
जामात तोच कुंतीचा, असें असतां,  
तुला हें भाषण योग्य आहे काय? असो,  
सत्वर उमजून गमन कर, अविचारानें  
व्यर्थ कालपाशांत पडण्याची इच्छा करूं  
नको. तथापि हा उन्मत्तच, झणून तिचें  
भाषण यास न रुचतां, यानें तिला व-  
लात्कारानें धरून, आपल्या रथांत नेऊ-  
न घातलें, व रथ हाकून सेनेची वाट  
न पाहतां पळत सुटला. (भार० वन०  
अ० २६४-२६८).

धौम्यऋषिही जयद्रथानें द्रौपदीस  
उचलून रथांत घातलें, व पळत सुटला  
असें पाहून त्याचा वारंवार निषेध करीत  
त्यामागें लागला. तो इकडे पांडव आ-  
श्रमी आले, येतांच त्यांस इतर ऋषींनीं  
झालेलें वर्तमान कळविलें. त्यावरून ते  
याच्या मागें धांवले, व बऱ्याच अंतरावर  
यास गांठून धरिलें. इतक्यांत याच्या  
मागून आलेल्या सैन्याचाही पराभव क-



रून, कोटिकास तर भीमानें ठारच मारिलें, व यास मारणार, तों युधिष्ठिरानें भीमास सांगितलें, यास मारूं नको; कारण दुःशलेन्द्र दुःख होऊन, धृतराष्ट्र व गांधारी त्यांसही शोक होईल. त्यावरून त्यानें यास न मारतां, याकडून मी पांडवांचा दास आहे असें लक्ष्मणन, पांच पाट काढून सोडून दिलें, व ते द्रौपदीस घेऊन, धौम्यासहित आश्रमीं आले.

याप्रमाणें याची अवस्था पांडवांनीं केली असतां, हा अत्यंत विमनस्क होताता, स्वयंवरास न जातां, सैन्यासह सर्व राजपुत्रांस माघारें देशास लावून देऊन, आपण एकटाच निघून गंगाद्वारास गेला, व तेथें रुद्राचें तीव्र आराधन करून मी संपूर्ण पांडवांस जिंकविं असा वर मागूं लागला. परंतु रुद्राने सांगितलें, हें कांहीं होणार नाही, मात्र अर्जुन नसतां एक वेळ तूं इतर पांडवांचा पराभव करशील. इतकें बोलून रुद्र अंतर्धान पावला असतां, तेवढ्यानेंच हा संतुष्ट होऊन स्वनगरास आला. याच वरप्रभावानें अभिमन्युवधकाळीं चक्रव्यूहांत यानें पांडवांचा पराभव केला. (भार० वन० अ० २७२).

पुढें भारती युद्ध प्रवृत्त होऊन, अर्जुन संशप्तकांकडे गुंतल्यामुळें, यानें पांडवांचा पराभव केला लक्ष्मण अभिमन्यु चक्रव्यूहांत एकटा सांपडून मरण पावला. त्यावरून अर्जुनानें उदयीक सूर्यास्तापूर्वीं यास मारीन, न मारीन तर अभिप्रवेश करीन अशी प्रतिज्ञा केली. तीवरून हा भयभीत होऊन मी स्वदेशास मा-

घारा जातों, असें दुर्योधनास लक्ष्मणलागला; परंतु द्रोणाचार्यानें यास अभय देऊन, राहून घेतलें, लक्ष्मण हा न जातां स्वस्थ राहिला. ( भार० द्रोण० अ० ७३-७४ ).

दुसरे दिवसीं पाहांटेस अर्जुन उठला व त्यानें स्नानसंध्या आणि शिवोपासन (आनंदरूप परमात्म्याचें उपासन) यथाविधि केलें, व कृष्णाची मार्गप्रतीक्षा करीत बसला, इतक्यांत तोही त्याच प्रमाणें विधि उरकून अर्जुनासमीप प्राप्त झाला. असें पाहून अर्जुन सेनेसहित युद्धभूमीवर येऊन उभा राहिला. तों तिकडून, कौरवसेनेसहित द्रोणाचार्यही प्राप्त होऊन व त्यानें अर्जुनास अविदित अशा शकटव्यूहाची रचना करून, त्यांत पद्मव्यूह रचिला, व त्याच्या आंत सूचिव्यूह रचून त्यांत जयद्रथास बसविल्यावर, सर्व योद्ध्यांची यथायुक्त स्थापना जेथील तेथें होतांच, आपण स्वतः व्यूहद्वारावर येऊन उभा राहिला. ( भार० द्रोण० अ० ८०-८८ ).

इकडे कृष्णानें अर्जुनास, आचार्याशीं युद्ध करण्यास गुंतूं नको, सत्वर व्यूहांत प्रवेश कर, असें सुचवून रथ हांकिला. त्यावरून अर्जुनानें व्यूहांत जातांजातांच आचार्यास बंदन केलें, व पुढें निघाला, इतक्यांत द्रोणाचार्य अर्जुनास लक्ष्मणलागला कीं, व्यूहद्वारावर मी तुझा शत्रु स्थित असतां, मशीं युद्ध करून मला जिंकल्यावांचून, तुला आंत जाणें योग्य नाही. तें ऐकून अर्जुनानें त्यांस उत्तर असें केलें.—

## श्लोक.

॥ गुरुर्भवान् न मे शत्रुः शिष्यः पुत्र-  
समीऽस्मि ते ॥ नचास्ति स पुमान्  
लोके यस्त्वां युधि पराजयेत् ॥  
(भार० द्रोण० अ० ९१ श्लो० ३४).

नंतर जो नीट निघाला, तो व्यूहांतच प्रवेशला. जातां जातां शतावधि योद्ध्यांचा पराजय करित, तसाच शतावधि योद्ध्यांस मारीत चालला आहे तो, कृष्णानें अश्वांस तृषा लागली आहे असें सुचविल्यावरून, त्यानें जयद्रथ अजून येथून बराच दूर असून मध्यान्ह झाला आहे असें पाहून, तेथें विश्रांति घेतली, व अश्वांस पिण्यास स्वच्छ उदक नव्हतें, यास्तव बाणगंगा निर्माण केली. तदनंतर चार घटिका विश्रांति घेऊन, अर्जुन तेथून निघाला, तो जयद्रथाच्या बराच समीप येऊन पोहोचला. इतक्यांत युधिष्ठिरानें अर्जुनाच्या साक्षात् सायकीस पाठविलें, त्यावरून व्यूह भेदून तो अर्जुनास येऊन भेटला. (युयुधान श०) पहा. त्यामागून लागलाच भीमसेन, युधामन्यु, उत्तमौजा, हेही अनुक्रमें येऊन पोहोचले. या सर्वास एकत्र झालेले पाहून, दुर्योधनास अत्यंत भय उत्पन्न होतातें, तो जयद्रथाच्या रक्षणार्थ स्वतः त्याजवळ जाऊन बसला. (भार० द्रोण० अ० ९९-१०१).

याप्रमाणें अर्जुन व दुर्योधन आपआपले मनोरथ सिद्ध करण्याच्या व्यवस्थेंत निमग्न असून, संपूर्ण योद्धे परस्परांशीं युद्धांत गुंतले आहेत, इतक्यांत कृष्णानें एकाएकीं सूर्य अस्तास जात चालल्याचा उभयसैन्यांत भास उत्पन्न केला.

त्यावरून अर्जुनाची मुखश्री झलन झाली, व कौरवांस हर्ष होऊन, ते परस्परांशीं, हा पहा सूर्य अस्तास गेला असें बोलून, तो एकमेकांस दाखवूं लागले, त्या प्रसंगांत सूर्यास्त पाहण्याकरितां जयद्रथानें मान वरती केली, तो कृष्णानें अर्जुनास, संकेतानें तो जयद्रथ पहा इतकें क्षणतांच, अर्जुनानें तत्काळ त्याचें शिर उडवून त्याचा पिता वृद्धक्षत्र त्याच्या मांडीवर पाडिलें. (वृद्धक्षत्र श०) पहा. जयद्रथ मरतांच कृष्णानें सूर्य पूर्ववत् सर्वांच्या दृष्टीस पडेसा केला. तेणेंकरून संपूर्ण कौरव शोकाकुलित झाले, व पांडवसैन्यांत जयघोष होऊन, यथार्थ सूर्यास्त होतांच ते आपल्या शिविरास गेले. (भार० द्रोण० अ० १४६). जयद्रथास दुःशलेपासून झालेला सुरथ नांवाचा पुत्र होता.

जयध्वज—(सो० वं०) यदुकुलोत्पन्न कार्तवीर्य राजाच्या पांच पुत्रांतील पहिला. याचा पुत्र तालजंघ.

जयरात—कलिगदेशीय भानुमंत राजाचा भ्राता. यास रात्रियुद्धांत भीमसेनानें मारिलें. (भार० द्रोण० अ० १५५).

जयविजय—विष्णूचे उभय द्वारपाल. हे सनकादिकांच्या शापानें वैकुंठांतून पतन पावून असुरयोनीस आले होते. “तौ तु गोर्वाणऋषभौ दुस्तराद्वरिलोकतः ॥ हतश्रियौ ब्रह्मशापादभूतां विगतस्मयौ ॥” (भाग० ३ स्क० अ० १६ श्लो० ३२).

जयसेन—(सो० वं०) आयुपुत्र क्षत्रवृद्ध तद्वंशीय अहीन राजाचा पुत्र. याचा पुत्र संकृति.

२—(सो० वं०) यदुकुलोत्पन्न अजमीढ,

तद्वंशीय जन्हुकुलांत जन्मलेल्या सार्व-  
भौम राजाचा पुत्र. यास राधिक नांवाचा  
पुत्र होता.

३- अवंशराजा, राजाधिदेवीचा पति, व  
विंदानुविंदांचा पिता. यास मित्रविंदा  
ना० कन्या होती, तिला कृष्णानें वरि-  
लें होतें.

जया- कशाश्वप्रजापतीची कन्या.

जयानीक- द्रुपदपुत्र एक पांचाल. यास  
अश्वत्थाम्यानें मारिलें. ( भार० द्रोण०  
अ० १५६ ).

जयाश्व- जयानीकाचा भ्राता, यासही अश्व-  
त्थाम्यानेंच मारिलें. ( भा० द्रो० अ० १५६ ).

जरत्कारु- भृगुकुलोत्पन्न एक ब्रह्मर्षि. हा  
महातपस्वी व ब्रह्मचर्यानें वागणारा हो-  
ता. यानें एकदां आपल्या मातांपिलांस  
एका गतेंत लोवतां पाहिलें. तेव्हां यानें  
दयेंकरून आपण कोण, व अशी अव-  
स्था कां पावलां हणून. पुसलें. त्यांनीं  
सांगितलें, आमचा एक जरत्कारु हणू-  
न पुत्र आहे, तो विवाह करून सत्प्रजा  
उत्पन्न करित नाही, हणून आह्मास ही  
दशा प्राप्त झाली आहे. तेव्हां यास  
विस्मय होऊन, हा त्यांस हणाला कीं,  
जरत्कारु तो तर मीच आहे. ( भार०  
आदि० अ० ४५-४६ ). पुढें हा आ-  
णखी असें हणाला, बरें तर मी आतां  
तुझाकरितां लग्न करितों. परंतु मला  
माझ्याच नांवाची स्त्री मिळून, ती मला  
कोणीतरी भिक्षेंत दिली पाहिजे. त्यांनीं  
यास तथास्तु हणतांच, हा पृथ्वीवर आ-  
ला. पुढें कश्यपपुत्र वासुकीनें आपली  
भगिनी जरत्कारु, यास भिक्षेंत दिली,  
ती देण्याचें कारण तिच्या ठायीं होणा-

रा पुत्र, जनमेजयाच्या सर्पसत्रांतून ना-  
गांस वांचविणारा होणार आहे हें त्यास  
विदित होतें. तात्पर्य, नागभगिनी जर-  
त्कारु तिशीं याचा विवाह झाला. ( भार०  
आदि० अ० ४७-४८ ).

विवाह होऊन जरत्कारु ऋषि स्त्रीस  
घेऊन आश्रमीं आला, व बराच काळ-  
पर्यंत तो तीसहवर्तमान एकत्र राहिला.  
एकदां असें झालें कीं, हा निद्रित अ-  
सतां सूर्यास्ताचा समय झाला. हणून  
संध्येनिमित्त तिनें यास जागृत केलें तेव-  
द्यावरून यास कोप येऊन, हा तिला  
सोडून चालला. तेव्हां तिनें याची रहा-  
ण्याविषयीं बहुत प्रार्थना केली, परंतु  
यानें न ऐकतां, तुझ्या उदरीं गर्भ आहे,  
इतकें सांगून वनांत गमन केलें. तोच  
पुढें यास आस्तिक नांवाचा पुत्र झाला.  
याचें नांव जरत्कारु पडण्यास कारण  
असें कीं, जरत् शब्द क्षीणवाची अ-  
सून कारु शब्द क्रियावाची आहे, हणजे  
उग्र तपानें शरीर क्षीण करणारा, अत-  
एव जरत्कारु असा त्यांतील भाव होय.  
( भार० आदि० अ० १३-१६ ).

२- नागभगिनी जरत्कारु ऋषीची स्त्री,  
व आस्तिकाची माता.

जरद्वौरी- आस्तिकमाता जरत्कारु तिलाच  
हें नामांतर.

जरा- एक राक्षसी. ( जरासंध श० ) पहा.

१- वसुदेवापासून रथराजी ना० स्त्रीच्या  
ठायीं झालेल्या तीन पुत्रांतील मध्यम.  
हा क्षत्रिय असून दुराचरणानें व्याध  
झाला. याचाच बाण कृष्णास लागून त्याचें  
निधन झालें व हाही दिव्यलोकीं कृष्णक-  
पेनें गेला. ( भार० मौसल० अ० १ ).

जरासंध- ( सो० वं० ) पूरुकुलोत्पन्न अज-  
मीढ राजा तद्वंशीय जो उपरिचर वसु  
राजा त्याचा पौत्र, व वृहद्रथ राजाच्या  
दोन पुत्रांतील एक. याचें जन्म दोघी  
मातांपासून दोन शकलांनीं होऊन, तीं  
शकलें जरा राक्षसीनें सांधिलीं, व त्यांचा  
एकच संबंध पुत्र केला, ह्मणून यास असें  
नांव पडलें होतें. ( भार० सभा०  
अ० १७-१८ ). हा मगध देशाचा  
अधिपति असून याच्या राजधानीचें नांव  
गिरिव्रज असें होतें. याच्या दोन कन्या  
अस्ति व प्राप्ति, त्या यानें कंसास दिल्या  
होत्या. यानें, कंसास कृष्णानें मारिल्या-  
मुळें त्याशीं सत्रा वेळ जाऊन युद्ध केलें;  
परंतु तितक्या वेळाही याचा पराभवच  
झाला; कारण यादवाग्रणी बलराम तो  
महाबलाढ्य होता.

हा जरी इकडे असा पराभूत झाला,  
तरी तो अन्यत्र असाच असेल असें सम-  
जूं नये. तर तो मोठा बलवान् असून,  
याची भीति बहुत राजांस असे. हंस आ-  
णि डिम्भक हे उभयतां आते याचे प्रधान  
असून, शिशुपाल याचा सेनापति होता,  
व यानें युद्धांत शतावधि राजे जिंकून प-  
शूप्रमाणे बद्ध करून कारागृहांत ठेविले  
असत, आणि त्यांस हा शतवर्षे पूर्ण झ-  
ल्यावर रुद्रयाग करून बलि देणार  
होता. इतक्यांत युधिष्ठिरानें राजसूययज्ञ  
करावा असें मनांत आणून कृष्णास पा-  
चारण केलें. त्या संधीत त्या राजांस बद्ध  
होऊन शायशीं वर्षे झालीं होतीं, व चौ-  
दा वर्षे हां हां ह्मणतां जाऊन, आपणास  
बळी जावें लागेल या भीतीनें, त्यांनीं गु-  
प्तस्थानें कृष्णाकडे दूतद्वारा संदेश (निरोप)

पाठविला कीं, तुम्ही सत्वर येऊन आत्मा-  
स सोडवावें; नाहीतर आमचें मरण स-  
मीप येऊन पोहोचल्यामुळें आत्मी मरूं.  
त्यावरून कृष्णानें आलेल्या दूतासमा-  
गमें अभय संदेश राजांस पाठवून, त्यानें  
इंद्रप्रस्थ पुरास गमन केलें, व भीमार्जु-  
नांस समागमें घेऊन तो मगधदेशास  
गेला. ( भार० सभा० अ० २० ).

भीमार्जुनांसहित कृष्ण, गिरिव्रजास  
जाऊन पोहोचल्यावर, प्रथम त्यानें याच्या  
महाद्वारावर अतिशय मोठ्या तीन तुंदु-  
भी होत्या त्या फोडिल्या, व ब्राह्मणवेषानें  
जरासंधाच्या गृहीं गमन केलें. त्यावरून  
त्यानें ते ब्राह्मणच आहेत असे जाणून  
त्यांचा स्तकार केला, व त्यांस अर्धपाद  
देऊं लागला. परंतु ते तें ग्रहण करी-  
नात असें पाहून, जरासंधानें पुसलें कीं,  
तुम्ही ब्राह्मण असून माझी पूजा घेत नाहीं,  
तर आपण कोण, व येथे काय हेतूनें  
आहां आहां तें सांगा. कृष्णानें उत्तर  
केलें, आह्मी कोणी तरी आहों, व येथें  
तुशीं युद्ध करावें अशा हेतूनें आलों आहों;  
तर आह्मां तिघांतून ज्याशीं तुम्ही इच्छा  
असेल त्याशीं युद्ध कर. असें ऐकून जरा-  
संधानें तर्क केला कीं, हे ब्राह्मण नाहींत,  
व हें त्याचें अनुमान, त्यांच्या आकृति  
नीट न्याहाळून पाहतां सत्य आहे, असा  
त्यांचा निश्चय झाला.

नंतर जरासंध कृष्णास ह्मणाला, तु-  
म्ही तिघे कोण आहां, तें मी ओळखिले-  
परंतु तुम्हा तिघांतून, तूं व अर्जुन मशीं  
बाहुयुद्धास टिकणार नाहीं, कांहींसा  
भीम टिकेल असें वाटतें, तर त्याशीं युद्ध  
करण्यास मी सिद्ध आहे. असें ह्मणून त्या,

ने तिघांसहवर्तमान त्या दिवशीं यथासांग भोजन केलें, व दुसऱ्या दिवशीं भीम आणि तो यांच्या युद्धास आरंभ झाला. ते उभयतांचे युद्ध तेरा अहोरात्र सारखें चाललें होतें; त्यांत दोघेही थकून गेले होते, तरी भीमानें चौदाव्या दिवशीं जरासंधास फाडलें, तथापि तो पुनः सांघला जाऊन युद्धास सिद्ध झाला. असें पाहून भीमास पराकाष्ठेची भीति उत्पन्न झाली कीं, आतां हा कसा मरेल! इतक्यांत कृष्णानें एक तृण हातांत घेऊन त्याचा छेद केला, व उजव्या हातांतील डावेकडे आणि डाव्यांतील उजवेकडे फेकणें असें मर्म सुचवितानें भीमानें त्याप्रमाणे केलें असतां जरासंध तत्काळ मृत्यु पावला.

जरासंध मरतांच, त्याचा पुत्र सहदेव शरण आल्यावरून, त्यास कृष्णानें अभय दिलें, व राज्यावर त्याची स्थापना करून, सर्व राजांस वर्दीतून सोडविलें. नंतर तेथून भीमार्जुनांसहित निघाला तो इंद्रप्रस्थास आला. याप्रमाणे जरासंधाचा शेवट झाला. (भार० सभा० अ० १७-२४, भाग० दशम० अ० ७२-७३).

२- धृतराष्ट्राच्या शतपुत्रांतील एक.

३- भारती युद्धांतील सात्यकीनें मारिलेला दुर्योधनपक्षीय राजा. (भार० द्रोण० अ० ११५).

जर्विक- वाहीकदेशीय एक प्रदेश.

जलद- एक ब्रह्मर्षि. (२ अत्रि श०) पहा.

जलंधर- एक ब्रह्मर्षि. (२ कश्यप श०) पहा.

जलसंध- एक ब्रह्मर्षि. (३ अंगिरा श०) पहा.

२- धृतराष्ट्राच्या शतपुत्रांतील एक.

३- सात्यकीनें मारिलेला दुर्योधनपक्षीय

राजा. (भार० द्रोण० अ० ११५).

जलेयु- (सो० वं०) पूरुकुलोत्पन्न रौद्राश्व राजाचा पुत्र.

जलोद्भव- द्वितीयार्थक हिमालयाच्या पार्श्वभागी पांडवांच्या वेळेस होता जो राजा तो. (भार० सभा० अ० ३०).

जल्प- तामस मन्वंतरांतल्या सप्तर्षींतील एक.

जव- विराध ना० दंडकारण्यांतील राक्षसाचा पिता.

जवि- ब्रह्मर्षि. (३ भृगु श०) पहा.

जवीनर- यवीनर शब्द पहा.

जहु- (सो० वं०) पूरुकुलोत्पन्न जरासंधभ्रात्याच्या वंशांतील पुष्पवान् राजाचा पुत्र.

जांगल- कुरु देशाच्या पश्चिमभागी अति निकट पहिला देश, यास कुरुजांगल असें प्रसिद्ध नांव आहे. (भाग० १ स्क० अ० १०).

जागुड- भारतवर्षीय देश. (भार० भीष्म० अ० ९).

जाजलि- एक ऋषि. (तुलाधार श०) पहा.

जाटासुरि- जटासुरपुत्र अलंबुष राक्षस तो.

जातवेदा- अग्नि. “वेदास्त्वदर्थं जाता वै जातवेदास्ततो ह्यसि” (भार० सभा० अ० ३१ श्लोक ४२).

जातिस्मर- भारतवर्षीय तीर्थ.

जातुकर्ण- चालू मन्वंतरांतील सत्ताविंशत्वा व्यास. (व्यास श०) पहा.

जातूकर्ण्य- एक ब्रह्मर्षि. (३ वसिष्ठ श०) पहा.

२- (सू० वं०) नरिष्यंतकुलोत्पन्न अग्निवेश्य राजास नामांतर.

जानकी- जनकाची कन्या, सीतेविषयीं विशेष रूढी.

२- दुर्योधनपक्षीय राजा. (भार० आदि० अ० ६७).

जानपदी— एक अप्सरा.

जानुजंघ— एक राजपिं.

जान्हवी— जन्हुराजामुळें भागीरथीस पडलेलें नांव.

जांबवती— जांबवानाची कन्या. कृष्णाच्या अष्टनायिकांतील एक. हिला सांव इ० दाहा पुत्र होते. ( ४ कृष्ण श० ) पहा.

जांबवान्— ब्रह्मदेवाच्या जांबयीपासून उत्पन्न झालेला वानर. ( वा० रा० बाल० स० १७ ). हा मोठा पराक्रमी होता, व रामावतारीं यानें त्याचें साह्य पुष्कळ केलें. ( वा० रा० युद्ध० स० ३९ ). हा कृष्णावतार होईपर्यंत होता, असें वाटतें. याच्या वंशजांतील कोणी एका जांबवानाशीं कृष्णाचें युद्ध स्यमतकमण्याच्या प्रसंगानें होऊन, त्यानें आपली कन्या त्यास दिली होती. ( स्यमतकमणि श० ) पहा.

२— रामसेनेंतील दुसरा एक वानर. हा गन्द्राचा पुत्र असून, धूम्राचा कनिष्ठ बंधु होता.

जाबाल— एक ब्रह्मपिं. ( ३ भृगु श० ) पहा.

२— प्रथमार्थक विश्वामित्राच्या पुत्रांतील एक.

३ यजुर्वेद व अथर्वण, या दोन वेदांतील दोन उपनिषदे.

जाबालदर्शन— सामवेदोपनिषत्.

जाबालि— जाबालवंशजांस संज्ञा.

२— प्रथमार्थक विश्वामित्राच्या पुत्रांतील एक.

३ दशरथाचा एक मंत्री. ( १ चित्रकूट श० ) पहा.

४— दाशरथि रामाच्या सभेंतील एक धर्मशास्त्री.

जामदग्न्य— जमदग्निपुत्र, परशुरामास मुख्यवैक्कलून संज्ञा.

जामी— यामी शब्द पहा.

जायंत—जायंतेय— ऋषभदेवास जयंतीपासून झालेले भरतादि १०० पुत्र ते.

जायद्रथ— जयद्रथपुत्र जो सुरथ तो.

जारासंधि— जरासंधपुत्र सहदेव तो.

जारुधि— मेरुकणिका पर्वतांतील एक. यासच कोठें चारुधि झटलें आहे.

जालंधर— एक क्षेत्र व पर्वत.

जालधि— ब्रह्मपिं. ( ३ भृगु श० ) पहा.

जितव्रत— उत्तानपादवंशीय हविर्धानास, हविर्धानीपासून झालेल्या ६ पुत्रांतील कनिष्ठ.

जितश्रम— ( कुशीलव श० ) पहा.

जित्वा— एक ऋषि, शिलीन ऋषीचा पुत्र.

जिन— " " "

२— बौद्धमतानुसारी पुरुष.

जिह्मक— एक ब्रह्मपिं. ( ३ भृगु श० ) पहा.

जिष्णु— विष्णु, इंद्र आणि अर्जुन यांस नांव.

जीमूत— ( सा० वं० ) यदुपुत्र कोष्टा तर्हशीय व्योम अ० दाशार्ह राजाचा पुत्र. याचा पुत्र विक्रति अ० विमल.

२— विराटगृहीं भीमसेनानें मारिलेला मल्ल. ( भार० विरा० अ० १३ ).

जीवंति— एक ब्रह्मपिं. ( ३ भृगु श० ) पहा.

जीवल— अयोध्याधिपति ऋतुपर्ण राजाचा अश्वपाल.

जैगिषव्य— कोणी पुरातन ऋषि, याची स्त्री पर्णा. ( मत्स्य० अ० १७९ ). याचा शिष्य देवल ऋषि. ( भार० शल्य० अ० ५० ).

२— देव्युपासक दुसरा एक ऋषि. ( देवी-भा० ९ स्क० अ० ४ ).

**जैत्यद्रोणि**—ब्रह्मर्षि. (३ अंगिरा श०) पहा.  
**जैत्र**—कृष्णाचा एक भृत्य. ( भाग० १०  
 स्क० अ० ७१ ).

**जैमिनि**—स्वयंभूव्यासाचा संपूर्ण सामवेद पढणारा शिष्य.

२—कौत्सकुलोत्पन्न कृष्णद्वैपायन व्यासाचा सामशाखाध्यायी शिष्य. हा मोठा वादी असे, “ अथातो धर्मजिज्ञासा ” आणि “ अथातो ब्रह्मजिज्ञासा ” हीं दोन सूत्रे व्यासाचीं आहेत; यांतील दुसऱ्या सूत्राचा पक्ष व्यासाने स्वतः धरून, पहिल्याचा याकडून धरविला. त्यावर पूर्वोत्तरमीमांसा असे दोन ग्रंथ झाले, यांत व्यासाने याच्या पक्षाचे खंडन केले आहे. हा जनमेजयाच्या सर्पसत्रांत उद्गाता होता. यानेही एक भारत ग्रंथ रचिला होता; परंतु तो चांगला प्रौढ नव्हता हणून, व्यासाने अश्वमेध शिवाय करून सर्व बुडविला.

**जैलप**—गौरपराशरकुलोत्पन्न एक ऋषि.  
**जैव्हालायनि**—तृतीयार्थक अंगिराकुलोत्पन्न ऋषि.

**ज्यामघ**—(सो० ६०) यदुपुत्र क्रोष्टा, तदन्वयांत जन्मलेल्या रुचक अ० रुक्मकवच राजाच्या पांच पुत्रांतील कनिष्ठ. यास चैत्रा अ० शैब्या नांवाची स्त्री होती. तिला जरी संतति होईना तरी याला तिच्या भीतीने दुसरी स्त्री वरतां येईना. एकदां भोजदेशीय एका राजकन्येचे स्वयंवर होत असतां, हा तथे गेला होता, व याने स्वपराक्रमाने तिला जिंकून, रथांत घालून स्वनगरास आणिले, परंतु चैत्रेने ही रथांत कोण हणून पुसतांच, हा भ्याला व तिला हणाला, ही तुशी

क्षुधा आहे. ते बोलणें तिला पुत्र नव्हता हणून दुःखास कारण होऊन, मग ती इतकेच हणाली कीं, आपणांस पुत्र नसतां ही क्षुधा कशी होईल ? परंतु अल्पच काळांत, यास चैत्रेच्या ठायीं विदर्भ ना० पुत्र झाला, व ती आणिलेली भोजा त्याची स्त्री झाली.

**ज्येष्ठ**—एक ब्रह्मर्षि; ज्येष्ठसामाचा हाच कर्ता होता. ( भार० शांति० अ० ३४८ ).

**ज्येष्ठा**—सोमाच्या सत्तावीस स्त्रियांतील एक.  
 २—द्वादशादिखांतील वरुणाची स्त्री. हिला बल, अधर्म, बंदी पुष्कर, इ० पुत्र, व सुरा ना० कन्या होती.

**ज्येष्ठिल**—भारतवर्षीय तीर्थ.

**ज्येष्ठिला**—भारतवर्षीय नदी. ( भार० भीष्म० अ० ९ ).

**ज्योति**—प्रथमार्थक वसिष्ठाच्या सात पुत्रांतील एक.

**ज्योतिरथा**—भारतवर्षीय नदी.

**ज्योतिर्धामा**—तामस मन्वंतरांतल्या सप्तर्षींतील एक.

**ज्योतिर्भास**—मानस ना० पितरांचा लोक.

**ज्योतिर्मुख**—रामसेनेंतील एक वानर. ( बा० रा० युद्ध० स० ३० व ७३ ).

**ज्योतिष्मती**—विष्णुपद ना० सरोवरांतून निघालेली नदी.

**ज्योतिष्मान्**—प्लक्षद्वीपस्थ एक पर्वत.

**ज्योत्स्ना**—सोमकन्या, वरुणपुत्र पुष्कराची स्त्री.

**ज्वलना**—तक्षककन्या. सोमवंशीय औचेयु अ० ऋतेयूची स्त्री.

### झ—ट—ड—ढ

**झिह्निक**—भारतवर्षीय देश. ( भार० भीष्म० अ० ९ ).

**मिह्री**—वृष्णिकुलोत्पन्न एक यादव. (भार० द्रोण० अ० ११).

**टिट्ठिभ**—वरुणलोकांतील असुरवि०.

**डमरु**—शिवाच्या हस्तांतील वाद्यवि०. यांतून व्याकरणाची चवदा सूत्रे निर्माण झाली.

**डिंभक**—जरासंधाच्या दोन प्रधानांतील एक, हंसाचा कनिष्ठबंधु. (हंसडिंभकश०) पहा.

**डुंडुभ**—सर्पजातिवि०. हा पूर्वीचा ऋषि असून शापाने ही योनि पावला होता. (२ रूद्र श०) पहा.

**ढक्का**—शिवाच्या हस्तांतील वाद्यवि०.

### त

**तकिर्विंदु**—एक ब्रह्मर्षि. (२ अत्रि श०) पहा.

**तंगण**—भारतवर्षीय देश. (भार० भीष्म० अ० ९). याचाच अपरतंगण हा भेद होय.

**तंडि**—अंगिराकुलोत्पन्न एक ऋषि. याने दाहा सहस्र वर्षे तप करून शिवास प्रसन्न केले. (भार० अनु० अ० १६). यापासून उपमन्यु ऋषीस शिवसहस्रनामयुक्त शैवी दीक्षा प्राप्त झाली होती. (भार० अनु० अ० १७). कृष्णोपमन्युसंवाद.

**तंति**—धूम्रपराशरकुलोत्पन्न एक ऋषि.

**तंतिपाल**—सहदेवाने अज्ञातवासकाली धारण केलेले नांव. (भार० विराट० अ० ३).

**तंतु**—प्रथमार्थक विश्वामित्र ऋषीच्या पुत्रांतील एक.

**तत्पुरुष**—शिवाचा एक अवतार.

**तत्पुरुषकल्प**—ज्या कल्पारंभी तत्पुरुषावतार झाला, असा ब्रह्मदेवाच्या चालू मासांतील एकविंसावा दिवस तो. (४ कल्प श०) पहा.

**तत्त्वदर्शी**—रैवतर्मनूच्या दाहा पुत्रांतील एक.

२—देवसार्वाणि मन्वंतरांतल्या सप्तर्षींतील एक.

३—सुदरिद्र ब्राह्मणाच्या चार पुत्रांतील एक. (पितृवर्ती श०) पहा.

**तंदुलिकाश्रम**—भारतवर्षीय तीर्थ.

**तप**—सप्तलोकांतील साहवा तपोलोक तो.

**तपती**—विवस्वान् सूर्यास छायेपासून झालेली कन्या. हिने सोमवंशीय अनमीढ राजाचा पौत्र, व ऋक्ष राजाचा पुत्र जो संवरण राजा, त्यास वरिले होते.

२—भारतवर्षीय नदी. (विंध्य श०) पहा.

**तपन**—सूर्यास नांव.

२—कर्णाने मारिलेला पांडवपक्षीय पांचाल. (भार० कर्ण० अ० ४८).

३—गजवानराने मारिलेला रावणपक्षीय राक्षस. (वा० रा० युद्ध० स० ४३).

**तपस्य**—द्वादशमासानुक्रमाने वर्षातील वाराचा मास. याची पूर्णिमा फाल्गुनी नक्षत्राने युक्त असत्ये ह्यून, यास फाल्गुन असे नांव आहे. या मासांत सूर्यमंडलाधिपति पर्जन्य अ० सविता ना० आदित्य असून, त्यासमागमें भरद्वाज ऋषि, सेनजित् अप्सरा, ऐरावत नाग, ऋतु यक्ष, वर्चा राक्षस, आणि विश्व ना० गंधर्व, इतके संचार करण्यास असतात. (भाग० १२ स्क० अ० ११).

२—तामसमनूच्या पुत्रांतील एक.

**तपस्वी**—चक्षुर्मनूस नडलेपासून झालेल्या पुत्रांतील एक.

२—रुद्रसार्वाणि मन्वंतरांत होणाऱ्या सप्तर्षींतील एक.

**तपा**—द्वादशमासानुक्रमाने वर्षातील अकरावा मास. याची पूर्णिमा मघानक्षत्राने



युक्त असत्ये ह्यणून, यास माघमास ह्यण-  
तात. यांत पूषा ना० आदित्य सूर्यमं-  
डलाधिपति असून त्यासमागमें घृताची  
अप्सरा, वात ना० राक्षस, धनंजय नाग,  
सुरुचि यक्ष, गौतम ऋषि आणि सुषेण  
गंधर्व, इतके संचार करण्यास असतात.  
(भाग० १२ स्क० अ० ११).

**तपोत्सुक**— सुदरिद्र ब्राह्मणाच्या च्यार पु-  
त्रांतील एक. (पितृवर्ती श०) पहा.

**तपोवृत्ति**— तामसमनूच्या पुत्रांतील एक.

**तपोधन**— ,, ,,

**तपोभागी**— ,, ,,

**तपोमूर्ति**— रुद्रसर्वाणि मन्वंतरांत होणाऱ्या  
सप्तर्षींतील एक.

**तपोमूल**— तामसमनूच्या पुत्रांतील एक.

**तपोयोगी**— ,, ,,

**तपोरति**— ,, ,,

**तपोलोक**— तप श० पहा.

**तपोवन**— नर्मदातीरीं असणारें वनवि०.

**तप्तसूर्मि**— एक नरक आहे. अगम्यगमन  
करणारी मनुष्ये या नरकास जाऊन,  
तप्तलोहप्रतिमांस भेटभेटून यातना पाव-  
तात.

**तम**— एक ऋषि. श्रवा ऋषीच्या दोन पुत्रां-  
तील कनिष्ठ. याचा पुत्र प्रकाश ना०  
ऋषि. ( वीतहव्य श० ) पहा.

**तमकल्प**— ज्या कल्पांरमीं तमच होतें, असा  
ब्रह्मदेवाच्या चालू मासांतील अकरावा  
दिवस. ( ४ कल्प श० ) पहा.

**तमसा**— भारतवर्षीय नदी. ( ऋष्यवान्  
शब्द ) पहा. ही वाहात वाहात कोसलदे-  
शाकडे दक्षिणदिशेकडून गेली असून,  
हिच्या तीरीं वाल्मीकि ऋषीचा आश्र-  
म असे.

**तमोजा**— ( सो० वं० ) यदुपुत्र क्रोधा तदं-  
शीय अंधककुलांतील असमंजा राजाचा  
पुत्र.

**तरंतुक**— एक म्हदवि०. ( २ कुरुक्षेत्र श० ) पहा.

**तरस**— रामसेनेंतील वानरवि०. ( वा० रा०  
युद्ध० स० ४१ ).

**तरुक्ष**— एक ब्रह्मर्षि.

**तर्ज**— उत्तम मनूच्या पुत्रांतील एक.

**तलातल**— या नांवाचा एक त्रिलस्वर्ग. ( भा-  
ग० ९ स्क० अ० २४ ).

**तक्ष**— ( सू० वं० ) दशरथ राजाचा पौत्र,  
व भरतास मांडवीच्या ठायीं शालेल्या  
दोन पुत्रांतील ज्येष्ठ. यास कालिका,  
आणि चपला, अशा दोन स्त्रिया असत.  
गांधार देशाची राजधानी तक्षशिला  
नगरी, ती यानें स्थापिलेली होय.

२— ( सो० वं० ) वसुदेवभ्राता वृक त्यास  
दुर्वाक्षींपासून शालेल्या पुत्रांतील ज्येष्ठ.

**तक्षक**— कद्रुपुत्र एक नाग. हा, सव्वीस  
नागकुलांतील एका कुलाचा अधिपति  
असून, याच्या कुलांत जीं-कुळें होतीं,  
त्यांतून अठरा कुळें जनमेजयकृत सप्त-  
सत्रांत दग्ध झालीं, त्यांचीं नांवां अशीं.—  
पिच्छांडक, मंडलक, पिंडसेक्ता, भेणक,  
उच्छिख, शरभ, भंग, विष्वतेजा, वि-  
रोहण, शिली, शलकर, मूक, सुकुमार,  
प्रवेपन, मुद्गर, शिशुरोमा, सुरोमा आणि  
महाहनु. व तक्षकावरच स्वतः प्रसंग  
आला असतां, यास आस्तिक ऋषीनें  
वांचविलें. ( अस्तिक श० ) पहा.

२— ( सू० वं० ) इक्ष्वाकुकुलोत्पन्न पहिल्या  
प्रसेनजित् राजर्षीचा पुत्र. याचा पुत्र बृ-  
हद्बल राजा, ज्यास भारती युद्धांत अभि-  
मन्यूनें मारिलें होतें तो.

तक्षाशिला— गांधार देशाची राजधानी.

( १ तक्ष श० ) पहा.

ताटका— सुकेतु ना० यक्षाची कन्या. ही मोठी बलवान् असून, जंभपुत्र सुंद त्याची स्त्री होती. हिला त्यापासून मारीच आणि सुबाहु, असे दोन पुत्र झाले असत. सुंदाने अगस्त्य ऋषीचा कांहीं अपराध केल्यामुळे, ती त्याच्या कोपाने दग्ध झाला असतां, ही, उभय पुत्रांस घेऊन, मलद आणि करूषक, हे दोन देश जवळ जवळ आहेत, तेथे येऊन राहिली, व ऋषींस अनेक प्रकारे पीडा देऊं लागली. त्यामुळे अल्पच काळांत दोनही देश उद्धस्त होऊन, तेथे मोठे अरण्य झाले.

त्याच अरण्यासमीप विश्वामित्र ऋषि राहात असून, जेव्हां जेव्हां यज्ञ आरंभी, तेव्हां तेव्हां, ही, आपल्या दोन पुत्रांसहित त्याचा येऊन विध्वंस करी. त्यामुळे विश्वामित्र कंटाळून, तो अयोध्येस दशरथ राजाकडे गेला, व त्याचे राम-लक्ष्मण दोघे पुत्र त्यानें मागून घेऊन आश्रमाकडे येण्यास निघाला, इतक्यांत मार्गामध्ये हिनें त्यांस पाहिले, व अंगावर धावून येत आहे तो, विश्वामित्राने रा-माकडून हिचा वध करविला. पुढे यज्ञ-काळीं सुबाहु मरण पावून, रामबाणाच्या पिसाऱ्यानें मारीच उडून समुद्रांत जाऊन पडला, तेव्हांपासून तो या अरण्यांत पुनः न येतां, लंकेत जाऊन राहिला. ( वा० रा० बाल० स० २५-२६ ).

ताटकेय— ताटकेचे दोन पुत्र सुबाहु आणि मारीच ते.

ताडका— ताटका तीच.

ताडकायन— विश्वामित्र ऋषीच्या पुत्रांतील एक.

तांडि— तंडि ऋषीचा पुत्र, व वंशज तो.

तापी— भारतवर्षीय नदी. ( विंध्य श० ) पहा.

तामसमनु— प्रियव्रत राजास दुसऱ्या स्त्रीपासून झालेल्या तीन पुत्रांतील दुसरा. हा चालू जो श्वेतवाराहकल्प यांतील होऊन गेलेला चौथा मनु. याच्या कालसत्तेस तामस मन्वंतर असें झटलेले असून, अकल्मष, धन्वी, तपोमूल, तपोधन, तपोरति, तपस्य, तपोद्यति, परंतप, तपोभागी आणि तपोयोगी, असे दाहापुत्र— ऋषु, ख्याति, नर, केतु, इत्यादिक नामांतरांनीं होते. कवि, ऋषु, अग्नि, अकपि, कपी, जल्प, आणि धीमान्, हे सप्तर्षि ज्योतिर्धामा इ० नामांतरांनीं असत. विधृतिपुत्र सत्यक, हरि, वीर, इ० नामक साध्यसंज्ञेनें प्रसिद्ध असे देव असत. याच्या मन्वंतरांत स्वर्गामध्ये त्रिशिखनावाचा इंद्र असून, हरिमेधा ब्राह्मणाच्या हरिणी स्त्रीच्या उदरी, हरिनामें करून विष्णूचा अवतार इंद्राच्या साहाय्य होऊन, त्यानें गजेंद्र व नक्त, यांचा उद्धार केला. यावरून गजेंद्रमोक्ष, या मन्वंतरांत झाला होता हे उघडच आहे. ( भाग० ८ स्क० अ० १ ). ( मत्स्य० अ० ९ ).

तामिस्र— परद्रव्य आणि परस्त्री हरण करणारांस या नरकास जावे लागते. हा नरक गाढ अंधकाराचा आहे.

तान्न— महिषासुराचा धनाध्यक्ष. ( २ महिषासुर श० ) पहा.

२— मुरदैत्याच्या सात पुत्रांतील एक. ( नरकासुर श० ) पहा.

**ताम्रतप्त-** कृष्णास रोहिणीपासून झालेल्या पुत्रांतील एक.

**ताम्रध्वज-** मयूरध्वज राजाचा पुत्र.

**ताम्रपर्णी-** भारतवर्षीय नदी. ( १ हिमालय श० ) पहा.

२-भारतवर्षीय नदी. (३ महेंद्र श०) पहा.

**ताम्रलिप्त-** कर्वटदेशाधिपति एक राजा. ( भार० सभा० अ० ३० ).

**ताम्रलोचन-** एक शिवगण.

**ताम्रा-** कश्यपस्त्री. हिला शुकी, श्येनी, भामी, सुग्रीवी, गृध्रिका, शुचि, काकी आणि धृतराष्ट्री अशा आठ कन्या पुराणांतरी आढळतात.

२- वसुदेवाच्या स्त्रियांतील एक.

**ताम्राक्ष-** भारतवर्षीय तीर्थ.

**ताम्रोष्ठ-** एक गंधर्व.

**तार-** मयासुराचा सहचर दैत्यवि०. ( मत्स्य० अ० १७७ ).

२- रामसेनाधिपति एक मोठा वानर. ( भार० वन० अ० २८५ ). याची कन्या रुमा, ती सुग्रीवाची स्त्री.

३-रामसेनेतील दुसरा एक बलाध्यक्ष वानर.

**तारक-तारकासुर-** त्रिपुरांतील एक दैत्य. ( त्रिपुर श० ) पहा. यास ताराक्ष अ० तारकाक्ष, कमलाक्ष, आणि विशुन्माली असे तीन पुत्र होते. ( भार० कर्ण० अ० ३३ ).

२- दनुपुत्र दानवांतील एक.

३- वज्रांग दैत्यास वरांगीपासून झालेला पुत्र. याने पारियात्र पर्वतावर बसून उग्र तप केले, व ब्रह्मदेवास प्रसन्न करून अमरत्व मागितले. ते त्यानीं अमान्य केल्यावर, मला साता दिवसांच्या शिशू-

वांचून इतरांच्या हाताने मृत्यु नसावा, असे ह्मटले असतां ब्रह्मदेव तथास्तु ह्मणून स्वलोकीं गेल्यावर, याने त्रैलोक्यास पीडा आरंभिली. जंभ, कुजंभ, महिषासुर, कुंजर, मेघ, कालनेमि, निम्ब, मथन, जंभक आणि शुंभ, हे याच्या सेनेतील मुख्य नायक असत. शेवटी याचा अतिशय उपद्रव झाला असतां, कार्तिकेयाचा अवतार झाला, व त्याने सातव्याच दिवसीं यास मारिले. ( मत्स्य० अ० १४७-१५९ ).

**तारकाक्ष-** प्रथमार्थक तारकाच्या तीन पुत्रांतील एक. यास ताराक्ष असेही नांव होते.

**तारसार-** यजुर्वेदोपनिषत्.

**तारा-** बृहस्पतीच्या दोन स्त्रियांतील दुसरी. हिच्या संतति इ० काविषयीं २ बृहस्पति शब्द पहा.

२- सुषेण वानराची कन्या, व वालीची स्त्री. हिचा पुत्र अंगद.

३- सूर्यवंशीय हरिश्चंद्र राजाची स्त्री. हिला तारामती असेही नांव असून, रोहित ना० पुत्र होता. ( १ हरिश्चंद्र श० ) पहा.

**तारापीड-** ( सू० वं० ) इक्ष्वाकुकुलोत्पन्न कुशान्वयांत जन्मलेल्या चंद्रावलोक राजाचा पुत्र, याचा पुत्र चंद्रगिरि.

**तारामती-** तृतीयार्थक तारा तीच.

**ताराक्ष-** तारकाक्ष तोच.

**तारेय-** तारापुत्र अंगदास नांव.

**तार्क्ष-** एक यक्ष. ( ४ सह श० ) पहा.

**तार्क्ष्य-** कश्यपापासून विनतेस झालेला पुत्र जो गरुड तो. ( भार० अनु० अ० १४ श्लो० ४३ ).

२- अरिष्टनेमि ना० ऋषि तो. ( भार० वन० अ० १८४ ).

ताल- भारतवर्षीय देश. ( भार० भीष्म० अ० ९ ).

तालकृत- एक ब्रह्मर्षि. ( ३ अंगिरा श० ) पहा.

तालकेतु- कृष्णाने मारिलेला एक राक्षस.

तालजंघ- ( सू० वं० ) वैवस्वत मनुचा पुत्र शर्याति राजा, तदंशीय एक राजा. हैहयराजाचा भाता.

२- ( सो० वं० ) यदुकुलोत्पन्न सहस्रार्जुनाचा पौत्र, जयध्वजाचा पुत्र. यास जे शतपुत्र होते, त्यांही तालजंघच ह्मणत असत. हे सर्व और्वामीने दग्ध होऊन, त्यांतून एक वीतिहोत्र मात्र वांचला होता.

तालाकट- शूर्पारक देशासमीपचा देश. ( भार० सभा० अ० ३१ ).

तिग्मकेतु- ध्रुवपुत्र वत्सरास स्वर्वाधीपासून झालेल्या ६ पुत्रांतील दुसरा.

तित्तिरि- एक ऋषि. स्वयंभू व्यासाचा संपूर्ण यजुर्वेद पढणारा शिष्य जो वैशंपायन, तो आपल्या वेदाच्या ८६ शाखा करून, त्या तितक्याच शिष्यांस पढवीत असतां, त्यांत एका शाखेचे अध्ययन करणारा शिष्य, त्याचाच भागिनेय (भाचा) याज्ञवल्क्य ऋषि होता. त्यापासून ती, त्यानें कांहीं अपराधास्तव माघारी घेतली असतां अग्नीप्रमाणें प्रखर अशी भूमीवर पडली. पुढें वैशंपायनानें आपल्या उर्वरित शिष्यांस आज्ञा केली कीं, हा प्रखर यजुर्गण तुम्ही सर्वांनीं मिळून सत्वर ग्रहण करावा, नाही तर हा येथून आतांच गुप्त होऊन सत्यलोकास जाईल. त्यावरून सर्वांनीं तित्तिरि पक्ष्या-

चीं रूपें धारण करून, ती शाखा ग्रहण केली. ( तित्तिरि पक्ष्याचीं रूपें धरण्याचें कारण, त्या पक्ष्यास अग्नीचाच आहार आहे ). नंतर वैशंपायनानें आंगिरसकुलोत्पन्न कोणी तित्तिरि ऋषि होता, त्याचे ठायीं ती शाखा प्रादुर्भूत केली असावी, ह्मणून सर्व यजुःशाखांत त्यासच अग्रगण्य केलें असलें, आणि त्यामुळे त्या दिवसापासून तीच शाखा मुख्य यजुर्वेद असें चालू झालें असलें. या तित्तिरि ऋषीस तैत्तिरि नांवाचा पुत्र होता.

तित्तिरिदेश- भारतवर्षीय देश. ( भार० भीष्म० अ० ९ ).

तितिक्षा- स्वायंभू मन्वंतरांतील दक्षानें, धर्मऋषीस दिलेल्या तेरा कन्यांतील एक. हिचा पुत्र क्षेम.

तितिक्षु- ( सो० वं० ) अनुकुलोत्पन्न महोमना राजाच्या दोन पुत्रांतील कनिष्ठ. याचा पुत्र रुशद्रथ.

तिथि- एक ब्रह्मर्षि. ( ३ भृगु श० ) पहा.

तिमि- ( सो० वं० ) पूरुकुलोत्पन्न पांडववंशीय दूर्वा राजाचा पुत्र. याचा पुत्र बृहद्रथ.

तिमिंगल- पांडवांच्या वेळचा रामकपर्वतावरील राजा. ( भार० सभा० अ० ३१ ).

तिमिध्वज- दक्षिण देशांत दंडकारण्यासमीपच्या वैजयंत ना० पुरीचा राजा. यास शंवर असेही ह्मणत असत. हा असुरांस अनुकूल होऊन इंद्राची युद्ध करीत असतां, पुढें काय करावें असा इंद्रास विचार पडून, शेवटीं त्यानें दशरथ राजास आपल्या साक्षास बोलाविलें. त्यावरून दशरथानें घोर युद्ध करून, असुरांसहित याचा अगदीं पराभव केला.

इतक्यांत दशरथास एक दुर्धर बाण असा लागला कीं, तेणेंकरून तो मरण-प्राय मूर्च्छित झाला, ह्मणून कैकेयी त्याची स्त्री त्या प्रसंगी त्यासमागमें होती, तिनें मोठ्या चातुर्यानें दशरथाचा रथ एकीकडे नेऊन त्यास सावध केलें. ते-व्हां त्यानें असे पाहिलें कीं, असुरांसहि-त तिमिध्वज पळाला आहे, व मूर्च्छित झालों असतां कैकेयीनें आपलें संरक्षण केलें आहे. ह्मणून त्यानें प्रसन्न होऊन तिला दोन वर मागण्यास सांगितले. ते तिनें त्या वेळेस न घेतां, तसेच राजाजवळ ठेविले, आणि ह्मणाली कीं, मला लाग-तील तेंव्हां घेईन. त्यावरून तो तिला घेऊन अयोध्येस परत आला. (वा० रा० अयो० स० ९).

**तिलोत्तमा**— प्राधेच्या अष्टराकन्यांतील एक. (३ इष श०) पहा.

२—सुंदोपसुंदवधार्थ विश्वकर्मानें निर्मिले-ली स्त्री. (सुंदोपसुंद श०) पहा.

**तिष्य**—कलियुग. पुण्यनक्षत्रासही ह्मणतात.

**तीर्थवती**—कौंचद्वीपस्थ नदी.

**तीव्ररथ**—सुमतीचा पुत्र. (हंसध्वज श०) पहा.

**तीक्ष्णवेग**—रावणपक्षीय राक्षस.

**तुंग**—भारतवर्षीय तीर्थ.

**तुंगकारण्य**—अरण्यवि०.

**तुंगभद्रा**—भारतवर्षीय भरतखंडस्थ नदी. (सद्वात्रि श०) पहा.

**तुंगवेणा**—भारतवर्षीय भरतखंडस्थ नदी. (भार० भीष्म० अ० ९).

**तुंड**—नल वानरानें मारिलेला रावणपक्षीय राक्षस. (भार० वन०).

**तुंडी**—नंदिकेश्वर.

**तुंबरु-तुंबुरु**—प्राधेच्या गंधर्वपुत्रांतील एक. याची स्त्री रंभा होती. (भार० उद्यो० अ० ११७) व हा शापानें दंडकारण्यांत विराध झाला होता. (विराध श०) पहा. हा चैत्रमासी सूर्यास-मागमें संचार करणाऱ्या गणांतील गंधर्व होय. (९ मधु श०) पहा.

२—एक ऋषि. (भार० शांति० अ० ४८).

**तुर**—एक ऋषि. कवषा ना० ब्राह्मणाचा पुत्र. ह्मणून यास कावषेय असेंही ह्मट-लें आहे. हा जनमेजयाच्या सर्पसत्रांत त्याचा उपाध्याय होता.

**तुरा**—नर्मदेस मिळणारी एक सामान्य नदी.

**तुरीय**—यजुर्वेदोपनिषत्.

**तुर्वेसु**—(सो० वं०) आयुकुलोत्पन्न यया-ति राजास, देवयानीपासून झालेल्या दोन पुत्रांतील कनिष्ठ. यानेही यदु-प्रमाणेच पित्याची जरा घेतली नाही, ह्मणून यास छत्रसिंहासनादिक चिन्हें नव्हतीं. याचें आधिपत्य यवनांवर होतें, व यास बन्धि ना० पुत्र होता.

**तुलजापुर**—प्रस्तुतचें प्रसिद्ध देवीचें स्थान. (देवीभा० ७ स्क० अ० ३८).

**तुलसी**—शंखचूड असुराची स्त्री. (देवी भाग० ९ स्क० अ० ८). (२ शंखचूड श०) पहा.

**तुलाधार**—एक धर्मात्मा वैश्य. जाजलि ना० एका ऋषीस स्वतपाचा मोठा अभिमान झाला असतां, याशीं त्याचा संवाद होऊन तो नष्ट झाला. (भार० शांति० अ० २६१-२६४).

**तुषार**—भारतवर्षीय देश, व तेथील लोक. (भार० कर्ण० अ० ७३).

**तुषित**—स्वायंभू मन्वंतरांतील देववि०. हे

यज्ञास दक्षिणा स्त्रीपासून झालेले १२ पुत्र. यांचीं नांवां अशीं.— तोष, प्रतोष, संतोष, भद्र, शांति, इडस्पति, इध्म, कवि, विभु, स्वन्ह, सुदेव आणि रोचन. यांस तुषित देव अशी संज्ञा आहे.

**तुषिता**—स्वरोचिष मन्वंतरांतील वेदशिरा ऋषीची स्त्री.

**तुष्ट**—हंसध्वज राजाचा प्रधान.

**तुष्टि**—स्वायंभू मन्वंतरांतील दक्षानें, धर्मऋषीस दिलेल्या १० कन्यांतील एक. हिचा पुत्र संतोष.

**तुष्टिमान्**—उग्रसेनाच्या ९ पुत्रांतील कनिष्ठ, कंसाचा भ्राता.

**तुहुंड**—दनुपुत्र दानवांतील एक.

२—भारती युद्धांतील पांडवपक्षीय राजा.

**तृणप**—प्राधापुत्र गंधर्वांतील एक. (१ देवगंधर्व श०) पहा.

२—एक राजर्षि.

**तृणबिंदु**—(सू० वं०) नरिष्यंत राजाचा पौत्र, व दमराजाचा पुत्र. हा महान् राजर्षि, मेरुपर्वताच्या पार्श्वभागीं राहून तप करीत असतां, यानें आपली गौना० कन्या कांहीं कारणास्तव पुलस्त्य ऋषीस दिली. (वा० रा० उत्तर० स० २). (२ पुलस्त्य श०) पहा.

२—वैवस्वत मन्वंतरांतील चोविसावा व्यास. (व्यास श० पहा).

३—(सू० वं०) दिष्टकुलोत्पन्न बंधु राजाचा पुत्र. यास अलंबुषा अप्सरेपासून, विशाल, शून्यबंधु आणि धूम्रकेतु, असे तीन पुत्र झाले होते.

४—पांडवांसमागमें द्वैतवनांत कांहीं काळ

होता ऋषि तो. (भार० वन० अ० २६४ श्लो० ५).

**तृणावर्त**—कंसाचा अनुचर एक असुर, यानें कृष्णबलरामांच्या नाशार्थ गोकुळांत येऊन, प्रचंड चक्रवातरूपानें कृष्णास आकाशांत उडवून नेलें, तेव्हां कृष्णानें आपली गुरुत्वशक्ति प्रकट करून, याच्या कंठास मिठी मारिली, व अशा नेमानें यास शिल्लेवर आपटिलें कीं, हा तत्काळ मृत्यु पावला. (भाग० १० स्क० अ० ७).

**तृतीया**—भारतवर्षीय नदी. (२ हिमालय श०) पहा.

**तृक्ष**—कश्यपऋषीस नामांतर. (भार० वन० अ० १८४ श्लो० १३).

**तेजस्वी**—पूर्वद्रांतील पांचवा. हाच पुढें पंडुपुत्र सहदेव झाला होता.

२—गोकुळांतील कृष्णसखा एक गोप. (भाग० १० स्क० अ० २२).

**तेजोबिंदु**—मुख्य यजुर्वेदोपनिषत्.

**तेजस**—एक तीर्थ. येथें देवांनीं तारकासुरवधार्थ कात्तिकेयास अभिषेक केला होता.

**तैत्तिरि**—तित्तिरिऋषीचा पुत्र. कृष्णद्वैपायन व्यासाचा शिष्य जो वैशंपायन तो याचा वंशज होता; ह्मणजे हा त्याचा पूर्वज होता. (कृष्णद्वैपायन श०) पहा.

**तैत्तिरियक्र**—यजुर्वेदरूपच त्याची मुख्य शाखा.

**नैलप**—एक ब्रह्मर्षि. (२ अत्रि श०) पहा.

**नैलेय**—धूम्रपराशरकुलोत्पन्न एक ऋषि.

**तोरण**—ग्रामवि०.

**तोशलक्र**—कंससभेतील कृष्णानें मारलेला मल. (भाग० १० स्क० अ० ४४).

**तोष**—देववि०. (तुषित श०) पहा.

**तौलेय-** एक ब्रह्मर्षि. ( ३ अंगिरा श० ) पहा.

**त्याज्य-** बारा भार्गवदेवांतील एक.

**त्रय्यारुण-** चालू मन्वंतरांतील पंधरावा व्यास. ( व्यास श० ) पहा.

२- ( सू० वं० ) इक्ष्वाकुकुलोत्पन्न संभूति राजाचा पौत्र, व त्रिधन्याचा पुत्र.

**त्रय्यारुणि-** ( सो० वं० ) पूर्ववंशज दुष्यंत राजा, तत्कुलोत्पन्न दुरितक्षय राजाच्या ३ पुत्रांतील ज्येष्ठ. हा तप करून ब्राह्मण झाला होता.

**जसदस्यु-** युवनाश्वपुत्र मांधात्यास नामांतर.

२- ( सू० वं० ) इक्ष्वाकुकुलोत्पन्न मांधात्याचा पौत्र, पुरुकुत्स राजाच्या दोन पुत्रांतील कनिष्ठ. यास पौरकुत्स असे नामांतर असून हा राज्य करित असतां, आगस्त्यऋषि याकडे येऊन द्रव्य मागू लागला; परंतु याजवळ द्रव्य अगदीच त्या वेळेस नव्हते, हणून याने आपले आयव्यय ( जमाखर्च ) यास दाखविले. त्यावरून अगस्त्यास वाटले कीं, आतां याजवळून द्रव्य घेतल्यास याच्या प्रजेस पीडा होईल. तर असें न करतां दुसरेकडे जावे. असें हणून तो श्रुतर्वा आणि ब्रध्नश्व, या दोन राजांसहवर्तमान जाऊं लागला. तेव्हां याने इव्वलाकडे जाऊन त्याचा पराभव केल्यास, अपार द्रव्य मिळेल हणून सांगून त्यास घेऊन तिकडे गेला. ( भार० वन० अ० ९८ ). यास विष्णुवृद्ध आणि अनरण्य, असे दोन पुत्र होते.

**त्रिकुत-** ( सो० वं० ) आयुपुत्र अनेना राजा, त्याच्या शुचि ना० पौत्राचा पुत्र. यास धर्मसारथी ना० पुत्र होता.

**त्रिकूट-** मेरुकाणिका पर्वतातील एक.

२- लंबनामांतराने लंकेंतील एक पर्वत. ( वा० रा० सुंदर० स० १ ).

३- दुसरा एक सामान्य पर्वत.

**त्रिगर्त-** भारतवर्षीय देश. याचे उत्तर त्रिगर्त आणि पश्चिम त्रिगर्त, असे दोन भेद या ग्रंथांत इंद्रप्रस्थ मध्य मानून धरिले आहेत. ते त्या त्या अक्षरक्रमांत पाहावे.

**त्रिगर्ति-** एक राजर्षि.

**त्रिजट-** गार्ग्यकुलोत्पन्न अयोध्येत राहणारा एक ब्राह्मण. हा अतिशय वृद्ध असून, राम दंडकारण्यांत जाऊं लागला त्या काळीं, यास याच्या स्त्रीने सांगितले कीं, तुम्ही रामाकडे जाऊन कांहीं त्यास मागा, हणजे सहजीच तो बहुत याचकांस धन इ० देत आहे, त्यांत तुम्हासही मिळेल व तेणेंकरून आपण दरिद्री आहों, त्या आपले कार्य सहज होईल. त्यावरून हा, हातांत दंड घेऊन, हळूहळू तो टेंकीत टेंकीत रामाकडे आला. तेव्हां राम समजला कीं, हा धनार्थी आहे; परंतु किंचित् विनोद करून मग यास कांहीं द्यावे. असें मनांत आणून, राम हणाला, ब्राह्मणश्रेष्ठ, आपण यासमीपच्या गोसमुदायापाशीं उभें राहून, त्यांत आपला दंड फेंका, नंतर तो जेथें पडेल, त्या अलीकडील सर्व गायी मी तुम्हास देईन. तें ऐकून ब्राह्मणाने कंवर बांधिली, व दंड फेंकिला; तो इतका दूर गेला कीं, हीं गोधने उलंघून, दुसरीं रामाचीं गोधनें होती, त्यांच्या पलीकडे जाऊन पडला. त्यावरून रामास व अन्यजनांस आश्चर्य होऊन, रामाने यास बंदन कर-

न हटलें, मी आपणास विनोदानें दंड फेंकण्यास सांगितला त्याचा क्रोध मानून नये. नंतर रामानें, हीं व तीं, सर्व गोधनें आणि वर पुष्कळ द्रव्य यास देऊन मार्गस्थ करितांच, हा, रामास आशीर्वाद देऊन स्वगृही आला. (वा० रा० अयो० स० ३२ ).

**त्रिजटा**— लंकेतील एक वृद्ध राक्षसी. रावणानें सीतेस पंचवटींतून चोरून आणिल्यावर, तिला अशोकवनिर्कैत ठेविली असतां, तिच्या रक्षणार्थ हिला ठेविलें होतें. ही, द्व्यक्षी, त्र्यक्षी, ललाटाक्षी, दीर्घजिह्वा, अजिह्वा, त्रिस्तनी, एकपादा, एकलोचना, इ० अनेक राक्षसींवर प्रमुख असे. (भार० वन० अ० २८०). एकदां हिला असा स्वप्न झाला कीं, रावण, कुंभकर्ण, इंद्रजित्-गर्दभ, उग्र, इ० अमंगल वाहनांवर बसून, दक्षिणदिशेकडे चालले असतां, खालीं पडून गोमयचूदांत बुडाले, व नम्र, उन्मत्त, भ्रांत, तैललिप्त, असेही दिसले. तसेच रामलक्ष्मण, श्वेत वस्त्रे धारण केलेले, गज इ० उत्तम वाहनारूढ होऊन, उत्तर दिशेकडे चाललेले दिसून, ही जागी झाली व तिनें निश्चय केल्या कीं, हा स्वप्न रामाचा उत्कर्ष दाखवून, राक्षसांचा विनाशकाळ सुचवितो, त्या अर्थी इतःपर राक्षसींकडून सीतेस पीडा होऊं देऊं नये. नंतर हिनें तो स्वप्न सर्व राक्षसींस सांगून, त्यांकडून तसाच क्रम ठेवविला. (वा० रा० सुंदर० स० २७ ).

**त्रिणकर्णी**— एक ब्रह्मर्षि. ( ३ अंगिरा श० ) पहा.

**त्रित**— ब्रह्मदेवाच्या मानसपुत्रांतील एक.

२— चक्षुर्मनूंस नड्डलेपासून झालेल्या पुत्रांतील एक.

३— एक ब्रह्मर्षि. ( ३ अंगिरा श० ) पहा.

४— गौतम ऋषीच्या तीन पुत्रांतील एक. एकत आणि द्वित, यांचा कनिष्ठ भ्राता. हा आपल्या उभय बंधूंहून विद्वान् असल्यामुळे, एका यजमानाच्या गृहीं तिथेही गेले असतां, त्या दोघांहून त्यानें यास अधिक द्रव्य व गायी दिल्या. तें त्यांस सहन न होऊन, हा, त्यांसहित घरीं येत असतां, मार्गांत आढळलेल्या वृक्षास चुकविण्यास जातां जातां एका कूपांत पडला असें पाहून, त्यानीं यास मत्सरानें न काढतां, ते उभयतां घरीं गेले. त्यावरून हा त्या कूपांत तसाच राहिला. इतक्यांत तेथें यास एक वल्ली लोंबत असलेली दृष्टीस पडली. तिला यानें सोमवल्लीची कल्पना करून, देवांचें आवाहन केलें. त्यावरून देव येऊन सोमपान करू लागले असतां कूपांतून उदकाचा मोठा प्रवाह उचंबळून खासरसा हा बाहेर आला. नंतर देवांपाशीं यानें वर मागितला कीं, जो कोणी आजपासून येथें स्नान करील, त्यास सोमपान केल्याचें फल असावें. तेव्हां देव तथास्तु झणून स्वर्गीं गेले, व त्या कूपाची त्या दिवसापासून तीर्थांत गणना होऊन, त्यास त्रितकूप असें नांव पडलें. (भार० शाल्य० अ० ३६ ).

**त्रितकूप**— त्रित ऋषीचें तीर्थ. बलरामास तीर्थयात्राप्रसंगीं मार्गांत आढळलें होतें. (भाग० १० स्क० अ० ७८ ).

**त्रिदिवा**— भारतवर्षीय नदी. ( ३ महेंद्र श० ) पहा.



**त्रिधन्वा-** (सू० वं०) इक्ष्वाकुकुलोत्पन्न पुरुकुत्स राजाच्या दोन पुत्रांतील ज्येष्ठ जो वसुद राजा, याचा पौत्र, व संभूति राजाचा पुत्र. याचा पुत्र त्रय्यारुण.

**त्रिधामा-** चालू मन्वंतरातील दाहवा व्यास. (व्यास श० पहा).

**त्रिनेत्र-** द्वितीयार्थक महिषासुरपक्षीय असुरवि०.

**त्रिपथगा-** तीन लोकांत संचार करणाऱ्या भागीरथीस नांव. (भार० भीष्म० अ० ६).

**त्रिपुर-** पूर्वी देवदानवांचा दीर्घकाळ संग्राम होऊन, दानवांचा पराभव झाल्यावर, मयासुराने आपले दोन मित्र, तारक आणि विद्युन्माली यांस समागमे घेऊन, दीर्घकालपर्यंत तप करून ब्रह्मदेवास प्रसन्न केले, आणि वर मागितला कीं, मला शत शत योजनांच्या अंतरावर देवांस अभेद्य अशीं तीन फिरतीं पुरें करतां यावीं, व तीं ब्राह्मणांच्या शापास अभेद्य असून, महादेवाच्या बाणाने कदाचित् आंचा नाश झाला, तरी त्यांतून जें पुर अवशेष राहील त्याचा नाश होऊं नये. त्यावरून ब्रह्मदेव तथास्तु ह्मणून सखलोकास गेले असतां, मयासुराने पुष्यनक्षत्रावर लोह, रजत आणि सुवर्ण यांचीं, एकावर एक अशीं सारख्या अंतराने तीन पुरें निर्माण केलीं, आणि तेथील आधिपत्य अनुक्रमाने तारकासुर, कमलाक्ष व विद्युन्माली त्या तिघांस दिलें. याशिवाय त्या तीन पुरांच्या आसमंतात् आणखीही कित्येक अंतरिक्षपुरें निर्मून त्यांत अन्य असुरांची राहण्याची व्यवस्था केल्यावर, सर्वांच्या

ऊर्ध्वप्रदेशीं अति दिव्य पुर निर्मून, त्यांत स्वतः आपण राहिला.

मयासुराने अशी व्यवस्था करून, सर्वांस असे सांगितले कीं, तुम्ही इतःपर आपण होऊन देवांच्या वाटेस जाऊं नये, व उन्मत्तपणाने आचारहीन होऊन, ईश्वरोपासनेचा अनादर करू नये. त्याप्रमाणे ते सर्व त्या नियमानुरूप बराच कालपर्यंत राहिल्यामुळे स्वस्थ होते. परंतु दुर्दैवेंकरून, त्यांस विपरीतबुद्धि उत्पन्न होऊन, ते सर्व नियम त्यांनीं हळू हळू सोडण्यास आरंभ केला. त्यावरून सर्व देव ब्रह्मदेवाकडे गेले, तेव्हां ब्रह्मदेव सर्वांस घेऊन, महादेवाकडे येऊन, त्यांनीं असुरांचें वृत्त त्यांस निवेदन केलें. ते ऐकून महादेवांनीं पृथ्वीस रथाची कल्पना करून, ब्रह्मदेवास सारथि केलें, व अन्य देवांस ज्या ज्या स्थानीं योजावयाचें त्या त्या स्थानीं योजून, विष्णूस धनुष्यावर योजण्यास बाण केलें, व पुष्यनक्षत्राचा योग येतांच तीं तीन पुरें समसूत्रांत क्षणभर यावयाचीं, तो क्षण साधून, महादेवांनीं त्रिपुरांचा नाश केला. तो करतांच तेथील तेथील अधिपति मरण पावून, अन्य असुर अन्य देवांनीं मारिले. मात्र मयासुर परमनियमशाली व ईश्वरोपासक असल्यामुळे, तेवढा वांचला. (भार० द्रोण० अ० २०२). व्यासार्जुनसंवाद.

हे त्रिपुराख्यान पुराणांतरांतून, असें आढळतें कीं, पुरांची व्यवस्था कोठें कोठें खालीं वर, व आधिपत्यांच्या नांवांत किंचित् फेरफार, परंतु तीन संख्येत अगदीं फेर नाही. हे मुख्य बीज भी

ध्यानांत धरून, पुराणांतरीचे लेख तादृश सप्रमाण न धरतां, भारतीक त्रिपुराख्यानच येथें मुख्य मानिलें आहे.

**त्रिपुरा**—ऋग्वेदोपनिषत्.

**त्रिपुरातपन**—अथर्वणवेदोपनिषत्.

**त्रिपुरी**—नगरीवि०. ( भार० वन० अ० २५४ श्लो० १० ).

**त्रिवंधन**—निबंधनराजा तोच.

**त्रिभागा**—द्वितीयार्थक महेंद्र पर्वतापासून निघालेली नदी.

**त्रिभानु**—( सो० वं० ) तुर्वसुकुलोत्पन्न भानुमान् राजाचा पुत्र. याचा पुत्र करंधम.

**त्रिमूर्ति**—इंद्रप्रमदि ऋषीस नामांतर.

**त्रिमूर्धा**—रावणाचा पुत्र.

**त्रिलोचन**—तीन नेत्रांनी युक्त जो महादेव, आणि त्याचा गणसमुदाय तो.

**त्रिवक्त्रा**—कंसाची कुब्जा ना० दासी.

**त्रिविक्रम**—विष्णूचें त्रैलोक्यव्यापि रूप त्याचें नांव.

**त्रिवृष**—चालू मन्वंतरांतील अकरावा व्यास. ( व्यास श० ) पहा.

**त्रिशंकु**—( सू० वं० ) इक्ष्वाकुकुलोत्पन्न अरुण राजाचा पौत्र, व निबंधन राजाचा ज्येष्ठ पुत्र. याचें मूळचें नांव सत्यव्रत होय. हा बाल्यापासून दुर्भार्गवती असून, ब्राह्मणाच्या विवाहित स्त्रिया यानें हरण करीत असाव्या. ह्मणून निबंधनानें यास सदुपदेश करून पाहिला, तथापि हा ऐकत नाही असे पाहून, त्यानें यास राज्यांतून बाहेर हांकून दिलें, व आपणही त्या दुःखानें मंत्र्याच्या स्वाधीन राज्य करून, उत्तम पुत्रप्राप्त्यर्थ अरण्यांत जाऊन तप करूं लागला. इकडे सत्यव्रत अरण्यांत श्रपाकाप्रमाणें राहात

असतां, अयोध्येत राजा नसल्यामुळें अधर्मैकरून प्रजा व्याप्त होऊन राज्यांत नऊ वर्षे अवर्षण पडलें. त्या योगानें मनुष्यांस अन्न मिळेनासें होऊन मोठा आकांत झाला. त्यांत विश्वामित्राची स्त्री, व तीन पुत्र हे सांपडले होते; परंतु त्यांस यानें मोठ्या श्रमानें कांहीं मांस प्रत्यर्ही आणून देऊन वांचविलें. ( २ गालव श० ) पहा. विश्वामित्रपत्नीस, यानें मांस आणून देण्याचा क्रम ठेविला असतां, त्यांत एकदां रसिष्ठऋषीची धेनु याच्या हातून वधली गेली, ह्मणून त्यानें यास असा शाप दिला कीं, ब्राह्मणस्त्रियांचा अपहार, पियांचा क्रोध, आणि धेनूचा वध, या तीन शंक्स्तव ( पातकांस्तव ) सत्यव्रत हा त्रिशंकु नाम पावो. तेव्हांपासून तर याचा अधिकच बुद्धिभ्रंश होऊन, हा अरण्यांत पिशाचाप्रमाणें फिरू लागला.

• निबंधन राजा अरण्यांत गेला असतां, तेथें त्यास स्वदेशाची अवस्था कळली, व सत्यरथ ह्मणून दुसरा पुत्र-हि झाला, ह्मणून तो परत अयोध्येस येऊन पूर्ववत् प्रजापालन करू लागला. त्या योगानें यथाकालीं पर्जन्य पडून स-र्वत्र सुभिक्ष झालें. परंतु याचे त्यानें नांवच घेतलें नाही, असे पाहून, यास अनिवार पश्चात्ताप झाला, व यानें देहत्यागाचा निश्चय केला. पुढें देहत्याग करणार तो, कोणी देवतेनें यास सांगितलें कीं, तूं देहत्याग करूं नको, तुझा पिता तुला लवकरच राज्यावर स्थापील. त्यावरून हा देहत्याग करण्यापासून उपरम पावला.

इकडे निबंधन राजास सहजीं असे वाटले कीं, सत्यव्रतास राज्यावर आणून स्थापवें. त्यावरून त्यानें याकडे दूतांस पाठवून, यास अयोध्येस आणविलें, व सद्गुपदेश करून याची राज्यावर स्थापना केली. नंतर आपण अरण्यांत जाऊन अल्पच काळांत परमगतीस पावला. पुढें त्रिशंकूनें पुष्कळ काळपर्यंत चांगलें नीतीनें राज्य केलें व हा तसा वागत असतां, यास हरिश्चंद्र आणि अंबरीष असे दोन पुत्र झाले.

याप्रमाणें त्रिशंकु राज्य करित असतां, याच्या मनांत एकदां असें आलें कीं, या मर्त्यदेहानेंच स्वर्गास जाऊन, तेथील दिव्य भोग चिरकाळ भोगीत बसावें असा एक यज्ञ करावा. त्यावरून तो वसिष्ठाकडे गेला, आणि मनांत आणलेला हेतु त्यास यानें निवेदन केला. ( या गोष्टीवरून वाचणारांच्या ध्यानांत येईल कीं, हा राजा एक तऱ्हे-वाईक होता. ) अस्तु, वसिष्ठानें हें त्याचें भाषण ऐकून उत्तर केलें, या जन्मा-मध्ये बहुत यज्ञ करावे, आणि देहपातानंतर स्वर्गास जावें, हीरीत अनादिसिद्ध आहे. यास्तव तूं ह्मणतोस तसें होणार नाही. त्यावरून हा ह्मणाला, मी आपली धेनु पूर्वीं मारिली आहे, त्या द्वेषानें आपण असें ह्मणतां तें मी समजलों, तर आतां येतां, मी दुसरा उपाध्याय पाहून, असा यज्ञ करून स्वर्गास जातों कीं नाहीं तें पहा. त्यावरून वसिष्ठास कोप येऊन तो ह्मणाला, बरें तर, याच देहानें स्वर्गीं जाणें तुझें होवो कीं न होवो; प्रस्तुत तूं चांडाल तर हो, पुढें पाहतातच

आहेत. इतकें ह्मणतांच हा तत्क्षणींच कुरूप व कृष्णवर्ण झाला. ती आपली अवस्था यानें अवलोकन करून, यास प-राकाष्ठेची लज्जा झाली, व मग अयोध्येत न जातां, तसाच हा अरण्यांत निघून गेला.

हें वर्तमान हरिश्चंद्रास कळल्यावर त्यास अतिशय वाईट वाटले, व त्यानें याकडे मंत्र्यास पाठविलें, परंतु यानें सांगितलें, आतां माझे अयोध्येत येणें होणार नाहीं. हरिश्चंद्रानें राज्यावर बसावें, आणि प्रजेचें पालन करावें. त्यावरून मंत्री अयोध्येस परतला, व हरिश्चंद्रास सर्व वृत्तांत सांगून ह्मणाला कीं, आतां आपण राज्य स्वीकारावें. त्यावरून हरिश्चंद्र निरुपाय होऊन, तो अयोध्येचें राज्य करूं लागला.

पूर्वीं सांगितलें आहे कीं, अवर्षण पडलें असतां, आपल्या स्त्रीपुत्रांस सोडून विश्वामित्र तपार्थ गेला होता, तो पुनः परत आला आणि स्त्रीस पुसूं लागला कीं, अवर्षणांत तुम्ही आपले प्राण कसे वांचविलेले ? तिनें सत्यव्रतानें संरक्षण केल्याचें वृत्त सांगून ह्मणाली, त्याची प्रस्तुत वसिष्ठशापानें अशी अशी अवस्था झाली आहे. तर आपणास त्याच्या उपकारांतून उत्तीर्ण होणें आवश्यक आहे. तें तिचें भाषण ऐकतांच विश्वामित्र याकडे आला. त्यास यानें पाहतांच साष्टांग नमस्कार घालून विनंति केली कीं, आतां माझा या अवस्थेतून उद्धार करणें आपणाकडे आहे. विश्वामित्र ह्मणाला, राजा, तूं कांहीं चिंता करूं नको. इतकें ह्मणून त्यानें अल्प

दिवसांतच यज्ञाची सिद्धता करून, ब्राह्मणांस निमंत्रण केली. परंतु चांडाल यजमान, आणि क्षत्रिय उपाध्याय, असी वसिष्ठाने निंदा केल्यावरून, बहुतेक ब्राह्मणांनी, आह्मी या यज्ञास येत नाहीं ह्मणून सांगितले. त्यावरून विश्वामित्रास क्रोध येऊन, त्याने वसिष्ठपुत्रांस तुम्ही चांडाल व्हाल असा शाप दिला. सारांश, शेवटीं कांहीं ब्राह्मण गेले, व यज्ञही होत आला; परंतु हविर्भाग घेण्यास देव येईनात, असे पाहून, विश्वामित्राने त्रिशंकू सांगितले कीं, आतां जर माझेच कांहीं स्वाजित पुण्य असेल, तर तूं स्वर्गी जाशील. इतके ह्मणतांच त्रिशंकु पक्ष्याप्रमाणे उडून स्वर्गी जाऊं लागला. त्यावरून इंद्रास क्रोध येऊन, त्रिशंकु त्याजवळ जातांच, त्याने त्यास सांगितले, गुरुशापाने दग्ध झालेला जो तूं, त्या तुला स्वर्गाचा मर्त्यदेहाने अधिकार नाही, यास्तव खाली पतन पाव. तेव्हां त्रिशंकु खाली पडू लागला, व ओरडू लागला. तें ओरडणें ऐकून विश्वामित्राने “तिष्ठ तिष्ठ” (स्थिर रहा, स्थिर रहा) असें ह्मटले, तेणेंकरून हा तेथेंच अंतरिक्षांत स्थिर झाला.

नंतर विश्वामित्राने प्रतिसृष्टि, व प्रति-स्वर्ग निर्माण करून, तेथें त्रिशंकूस स्थापना अशी प्रतिज्ञा करून इष्टि आरंभिली, व कांहीं पदार्थ उत्पन्नही केले. त्यावरून इंद्राने त्याची समजूत करून मर्त्यदेह त्रिशंकूकडून टाकवून त्यास दिव्यदेही केल्यावर स्वर्गास नेले. (वा० रा० बाल० स० ९८-६०). (देवी-भा० ७ स्क० अ० १०-१४).

**त्रिशिख-** तामस मन्वंतरांत स्वर्गामध्ये होता इंद्र तो. (१ इंद्र श०) पहा.

**त्रिशिखी-** यजुर्वेदोपनिषत्.

**त्रिशिरा-** त्वष्टा ना० प्रजापतीचा पुत्र जो विश्वरूप तो, यास तीन शिरें होती ह्मणून असें नांव होतें. हा एका मुखाने वेदाध्ययन, एकाने सोमपान, व एकाने सुरापान करी. हा दैत्यांचा भागिनेय होता, ह्मणून याचा ओढा देवांकडे व दैत्यांकडे सारखा होता. यास इंद्राने कांहीं कालपर्यंत आपल्या पौरोहित्यावर योजिलें होतें. (३ विश्वरूप श०) पहा.

२- दूषण राक्षसाच्या च्यार अमात्यांतील एक. (१ खर श०) पहा.

३- रावणपुत्र त्रिशिर्ष तो.

**त्रिशिला-** भारतवर्षीय नदी. (भार० भीष्म० अ० ९).

**त्रिशिर्ष-** रावणाच्या पुत्रांतील एक. यास मारुतीने मारिले. (वा० रा० युद्ध० स० ७०).

**त्रिशूलखात-** भारतवर्षीय तीर्थ.

**त्रिशृंग-** मेरुच्या परिस्तरणगिरींतील एक गिरि.

**त्रिसामा-** भारतवर्षीय नदी.

**त्रिस्तनी-** अशोकवनिंकेतील राक्षसी.

**त्रिस्तोता-** त्रिपथगा शब्द पहा.

**त्रेता-** आहवनीय, दक्षिणाम्नि, आणि गार्हपत्य, या तीन अग्नींच्या समुच्चयास नांव.

**त्रेतायुग-** च्यार युगांतील दुसरे व त्याची मूर्तिमान् देवता. याची वर्षसंख्या देवमानाने छतिसशें वर्षांची; ह्मणजे मनुष्यमानाने १२९६००० वर्षांची आहे. याचा संधि व संध्यशकाल आद्यंती मिळून देवमानाने ६०० वर्षांचे असतात. (मत्स्य० अ० १६४).

**त्रैपुर-** त्रिपुरीचा राजा. यास सहदेवानें जिंकले होतें. (भार० सभा० अ० ३१).

**त्रैशंकव-** त्रिशंकुपुत्र हरिश्चंद्र तो.

**त्रैशृंगायन-** तृतीयार्थक वसिष्ठकुलोत्पन्न ऋषि.

**त्र्यंबक-** एक रुद्र आहे. ज्यास तीन अंबक ह्म० नेत्र आहेत असा महादेव तो.

२- क्षेत्रवि०. हे जनस्थानासमीप आहे.

**त्र्यक्षी-** अशोकवनिकेंतील राक्षसी.

**त्वष्टा-** प्रियव्रतवंशीय ऋषभदेवकुलांत उत्पन्न झालेला भीमन राजा, त्यास दूषणे-पासून झालेला पुत्र. यास विरोचना स्त्रीपासून विरज नांवाचा पुत्र झाला होता.

२- एक आदित्य. ( द्वादशादित्य श० ) पहा. हा चालू मन्वंतरांत प्रतिवर्षी आश्विनमासीं सूर्यमंडलावर अधिपति असतो. (३ इष श०) पहा.

३- एक प्रजापति होता. यास, दैत्यभगिनी रचना, ती स्त्री असून, तिच्या-ठायीं संनिवेश आणि विश्वरूप असे दोन पुत्र झाले होते; त्यांत विश्वरूपास इंद्रानें मारिल्यामुळे, याचें इंद्राशीं वैमनस्य होतें. आणि त्याच कारणास्तव पुरंदर इंद्रास मारण्याकरितां, यानें वृत्रासुरास निर्माण केलें होतें.

४- चालू मन्वंतरांतील विश्वकर्मा ह्म० देवांचा शिल्पी. यानें आपली कन्या, त्वाष्ट्री नामांतरानें प्रसिद्ध जी संज्ञा, ती विवस्वान् आदित्यास दिली होती, ह्मणूनच यानें, विवस्वानाचें तेज, संज्ञेस सहन होईना असें पाहून, यास चक्रावर घालून तें काढून घेऊन न्यून केलें होतें. दधीच ऋषीच्या अस्थीचें इंद्रास, यानें-

च वज्र करून दिलें होतें, याविषयी प्रमाण.—

**श्लोक.**

युष्मभ्यं याचितोऽश्विभ्यां धर्मज्ञौगानि दास्यति ॥ ततस्तैरायुधश्रेष्ठो विश्वकर्मा विनिर्मितः ॥ ५४ ॥ येन वृत्र-शिरोहर्ता मत्तेजउपबृंहितः ॥

(भाग० ६ स्क० अ० ९).

५- एक असुर. (मत्स्य० अ० १७२).

या त्वष्ट्याच्या नांवाचा पुराणांत मोठा गोंधळ आहे. त्याचा मी येथें पूर्वापर नीट विचार करून, संगतवार कम लावला आहे.

**त्वष्टाधर-** द्वितीयार्थक शुक्राच्या चार पुत्रां-तील एक.

**त्वाष्ट-** त्वष्टा प्रजापतीचा पुत्र जो विश्वरूप, वृत्रासुर इ० तो.

**त्वाष्ट्री-** त्वष्टा जो विश्वकर्मा, त्याची संज्ञा ना० कन्या ती. विवस्वान् आदि-त्याची स्त्री.

थ

०

द

**दंड-** सूर्याचा एक पार्षद. यासच दंडी असेंही नांव आहे.

२-सूर्यवंशोत्पन्न भद्राश्व राजास नामांतर.

३- द्रौपदीस्वयंवरांतील एक राजा, विदंड राजाचा पुत्र. (भार० आदि० अ० १८६).

४- कर्णानें मारलेला पांडवपक्षीय राजा. (भार० कर्ण० अ० ५६).

**दंडक-** (सू० वं०) इक्ष्वाकूच्या शतपुत्रां-

तील तिसरा. हा जन्मापासूनच मूढ व उन्मत्त असे, त्यामुळे यास राज्य कोठे वावे असा तो विचार करित असतां, त्यानें यास विंध्याद्रि व शैवलपर्वत या दोहोंमधील आधिपत्य दिलें. यानें त्या राज्यांत आपली राजधानी मधुमते ना० नगरी केली होती, व आपलें पौरोहित्य भृगुकुलोत्पन्न एका ऋषीस दिलें होतें. (वा० रा० उत्तर० स० ७९).

एकदां ही राजा, गुरूच्या आश्रमास गेला असतां, तेथें यानें गुरूकन्या अरजेस पाहिलें, व तेणेंकरून हा कामातुर होऊन तिला धरावयास धांवला. तेव्हां ती लक्ष्माली, माझ्या पित्यास तूं मजविषयीं याचना कर आणि त्यानें दिल्यास पाणिग्रहणविधीनें मला वर. परंतु या उन्मत्तानें तिचें न ऐकतां तिजवर बलात्कार केला, व तिशीं संभोग करून स्वनगरास पळून गेला. (वा० रा० उत्तर० स० ८०).

इकडे ऋषि आश्रमीं येऊन पाहतो तो, राजानें महदन्याय केला आहे. नंतर त्यानें क्रोधानें यास शाप दिला कीं, हा राजा, बल, कोश इ० कांसहित एका सप्तकांत भस्म होईल. त्याप्रमाणें तो भस्म होऊन, याचा चतुःशतयोजनप्रमाण देश अरण्यप्राय झाला यासच दंडकदेश असें नांव असतां, अशा कारणानें दंडकारण्य हें नांव पडलें. (वा० उत्तर० स० ८१).

२- या नांवाचे लोकवि०.

दंडकदेश- विंध्याद्रि आणि शैवलपर्वत यांमधील दंडक राजाचा देश तो.

दंडकारण्य- अरण्यप्राय जो दंडकदेश ती.

दंडकेतु- भारतीयुद्धांतील पांडवपक्षीय राजा. (भार० द्रोण० अ० २३).

दंडगौरी- एक अप्सरा.

१- श्वर- यम.

२- धार- धृतराष्ट्राच्या शतपुत्रांतील एक.

२- द्रोणाचार्यानें मांडव्या पांडवपक्षीय राजा. (भार० द्रोण० अ० २३).

३- अर्जुनानें मारिलेला दुर्योधनपक्षीय राजा. (भार० कर्ण० अ० १८).

४- युधिष्ठिराचा चक्रवर्ती एक पांचाल, यास कर्णानें मारिलें. (भार० कर्ण० अ० ४९).

दंडपाणि- यम आणि कालभैरव या दोघांसही नांव.

२- (सो० वं०) पूरुकुलोत्पन्न पांडववंशांत जन्मलेल्या बहीनर राजाचा पुत्र, याचा पुत्र निमि.

दंडी- एक रुद्रगण.

२- सूर्यपार्षद दंड तो.

३- एक ब्रह्मर्षि. (३ भृगु श०) पहा.

४- धृतराष्ट्राच्या शतपुत्रांतील एक.

दंतवक्त्र- अधिराज्य देशाचा राजा.

दंतवक्त्र- रामसभेतील हास्यकार.

२- कर्षकदेशाधिपति वृद्धशर्मा, त्यापासून वसुदेवभगिनी श्रुतदेवा, तिच्या ठायीं झालेला पुत्र. हा कृष्णाच्या हातून असुरांश असल्यामुळे मरण पावला होता. (भाग० १० स्क० अ० ७८).

यास वक्रदंत असेंही म्हटलेलें आढळतें.

दत्त- स्वायंभू मन्वंतरांतील अत्रिऋषीच्या तीन पुत्रांतील एक, स्वरोचिष मन्वंतरामध्ये जे सप्तर्षि होते त्यांतील हा एक होता. याचा पुत्र निमिऋषि. (भार० अनुशा० अ० ९१).

१- चालू मन्वंतरांतील अत्रिपुत्र, हा मन्वंतरारंभीच्या प्रथम पर्यायांतील त्रेतायुगांत जन्मला होता. ( मत्स्य० अ० ४७ ). ( देवीभा० ४ स्क० अ० १६ ). हा परम ब्रह्मनिष्ठ असून, अलर्क, प्रन्हाद, यदु, सहस्रार्जुन, इ० याचे ब्रह्मविद्यासंबंधाने शिष्य होते.

दत्तात्रेय- प्रथमद्वितीयार्थक दत्त तोच, व अथर्वणवेदोपनिषत्.

दत्तामित्र- अर्जुनाने मारिलेला पूर्व दिशेकडील एक राजा.

दंदशूक- सर्पांनीच व्याप्त असा यमलोकाचा एक नरक.

दधिपंडोद- पृथ्वीवरील सप्त समुद्रांतील साहवा. पाचे वेष्टन शाकद्वीपास असून, हा त्याइतकाच ह्मणजे बत्तीस लक्ष योजने रुंद आहे, व यासभोंवता पुष्करद्वीपाचा वेढा आहे.

दधिमुख- रामसेनेतील एक वानर. हा बालीच्या मधुवनाचे संरक्षण करीत असे. दधिवक्त्र यालाच झटलेले आहे. ( वा० रा० युद्ध० स० ३० ).

दधिवाहन- खनपान राजास नामांतर.

दधीच- स्वायंभूमन्वंतरांतील जो अथर्वण ऋषि त्याच्या तीन पुत्रांतील दध्यंच ना० पुत्र तो. दध्यंढाथर्वणही यालाच नामांतर आहे. वृत्रासुरवधार्थ यानेच आपली अस्थि चालू मन्वंतरांतील इंद्रास दिली होती; कारण ब्रह्मविद्यासंबंधाने हा त्या इंद्राचा शिष्य असून, अश्विनीकुमारांचा गुरू होता. ( भार० वन० अ० १०० ). ( भाग० ६ स्क० अ० १० ). याविषयीचा इतिहास असा आहे की, इंद्राने यास ब्रह्मविद्या सांगून असे सांगि-

तले होते, जर ही विद्या तू कोणास सांगशील तर मी तुझा मस्तक तोडीन. त्यावरून हा तेथून तथास्तु झणून परतला असता, अल्पच काळाने अश्विनीकुमार याकडेस आले, आणि त्या विद्येविषयीं यांनी यास प्राथिले. तेव्हां याने इंद्राची प्रतिज्ञा त्यांस सांगितल्यावरून, ते यास ह्मणाले की, हे तुझे प्रस्तुतचें शिर आम्ही तोडून एकीकडे ठेवितों, व तुला अश्वीचे जोडितों, याने तू आह्मास ब्रह्मविद्या सांगितलीस की, इंद्र हे तुझे मस्तक तोडील, तसे होतांच तुझे मूळचें शिर तुला जोडून सजीव करूं, व तुझ्या उपकारास उत्तीर्ण होऊन आम्ही स्वलोकी गमन करूं. त्यास याने अनुमोदन देतांच, अश्विनीकुमारांनी याचे मूळचें शिर तोडून अश्वीचे जोडिले, यानेही त्या मुखाने त्यांस ब्रह्मविद्या उपदेशितांच इंद्राने याचे मस्तक तोडिले. तेव्हां अश्विनीकुमारांनी याचे मूळचें शिर यास जोडून सजीव केले, व याचा अनुग्रह संपादून ते स्वलोकास परत गेले. ( देवी भा० ७ स्क० अ० ३६ ).

२- तृतीयार्थक भृगुकुलोत्पन्न एक ब्रह्मर्षि. हा महातपस्वी होता. याकडेस एकदां इंद्राने अलंबुषा अप्सरेस पाठविले असता, याचे रेत सरस्वती नदींत पतन पावले, त्यापासून जो पुत्र निर्माण झाला, तोच सारस्वत ऋषि प्रख्यात होता. ( ९ सारस्वत श० ) पहा.

दध्यंढाथर्वण- प्रथमार्थक दधीच ऋषि तोच.

दध्यंच- दध्यंढाथर्वणासच नांव.

दनायु- कश्यपऋषीच्या तेरा स्त्रियांतील

एक. विक्षर, बल, वृत्र आणि वीर,  
असे हिला चार पुत्र होते.

दनु- कश्यपस्त्री. हिच्या पुत्रांस दानव  
असें झटलेले आहे. त्यांचीं नांवे अशीं—  
विप्रचित्ति, भजक, भंजक, अयोमुख,  
इरागर्भशिरा, इंद्रजित्, एकचक्र, अ-  
सिलोमा, अयःशिरा, अश्वशिरा,  
अश्वशंकु, अश्व, अश्वपति, इषुपात्,  
अहर, एकाक्ष, कपिश, केतु, केतु-  
वीर्य, केशी, केतुमान्, कुपट,  
कपट, सूर्य, चंद्र, गगनमूर्द्धा, गविष्ठ,  
द्विमूर्द्धा, दुर्जय, दीर्घजिह्व, नमूचि,  
निचंद्र, निकुंभ, नरक, तारक, तु-  
हुंड, पुलोम, प्रलंब, बिंदु, बाण, मा-  
रीचि, मेघवान्, महाबाहु, महाबल,  
महोदर, मृतपा, वैश्वामर, वातापि,  
विद्रावण, वज्रनाभ, वज्राक्ष, वृष-  
पर्वा, वेगवान्, विरूपाक्ष, वनायु,  
शत्रुतपन, शकुनि, शंकुशिरोधर,  
शंभर, शतहृद्, शरभ, शलभ, शठ,  
सप्तजित्, सूक्ष्म, स्वर्भानु, हर आणि  
हिरण्यकशिपु, इत्यादिक शंभर. (भार०  
आदि० अ० ६५). ( मस्य० अ० ६ ).

दंभ- विप्रचित्ति दानवाचा पुत्र, यास शंख-  
चूड ना० पुत्र होता.

दंभोद्भव- कोणीएक राजा, कोणाचा कोण  
तें आढळत नाही. याचा इतिहास असा—  
हा, आपल्या सभेतील ब्राह्मणांस नित्य  
असें पुसत असे कीं, पृथ्वीवर मजपेक्षां  
अ० मजसमान बलवान् कोण आहे तें  
सांगा. असें बहुत दिवस पुसतां पुसतां,  
एकदां ब्राह्मणांनीं, रागावून असें सां-  
गितलें, राजा, गंधमादनशिवरावर  
नरनारायण ऋषि आहेत ते तुजहून

अतिशय बलाढ्य आहेत, यास्तब तूं  
त्यांकडे जा. यावरून हा तेथें गेला अ-  
सतां, नरनारायणांनीं याचा आदर क-  
रून, येण्याचें कारण विचारिलें. यानें  
तें सांगितलें. तेव्हां ते झणाले, आह्मां-  
पाशीं क्रोध मुळीच नसतां युद्ध कसें  
होईल? परंतु हा तें काहीं ऐकेना, असें  
त्यांनीं पाहून, एक मुष्टि दर्भ याच्या सै-  
न्यावर टाकिले, तेणेंकरून सर्व सैन्य  
कर्ण, नेत्र, नासिका, इ० अवयवरहित  
झालें. तेणेंकरून याचा अभिमान नष्ट  
होऊन, यानें नरनारायणांस क्षमा मागि-  
तली. तेव्हां त्यांनीं याचा अपराध क्षमा  
करून, नीतीचा उपदेश केला. तो  
यानें मनांत धरून, त्यांची आज्ञा घेतली,  
व स्वनगरास येऊन अभिमानत्याग-  
पूर्वक नीतीनें राज्य करूं लागला. (भार०  
उद्योग० अ० ९६).

दम- एक ब्रह्मर्षि. ( ३ भृगु श० ) पहा.

२- ब्रह्मर्षि. ( ३ अंगिरा श० ) पहा.

३- वैवस्वत मनुचा पौत्र. नरिष्यंत राजा-  
च्या दोन पुत्रांतील एक. याचा पुत्र  
तृणबिंदु राजर्षि.

४- आंगिरस ना० देववि०.

५- ( सू० वं० ) दिष्टकुलोत्पन्न मरुत  
राजाचा पुत्र. याचा पुत्र राज्यवर्द्धन.

६- विदर्भदेशाधिपति भीम राजाच्या  
तीन पुत्रांतील ज्येष्ठ. दमयंतीचा भ्राता.

७- स्त्रीसंग होताच मरण पावशील,  
असा पंडुराजास ज्यानें शाप दिला होता,  
तो ब्राह्मण.

दमघोष- ( सो० वं० ) यदुपुत्र क्रीष्टा,  
त्याच्या ज्यामघकुलांतील रोमपादवंशांत  
जन्मलेल्या चेदिरानाचा पुत्र. शासकसु-



देवभगिनी श्रुतश्रवा ती स्त्री असून,  
पुत्र शिशुपाल होता.

**दमन-** एक ब्रह्मर्षि. याच्या प्रसादाने भीम  
राजास दम इ० तीन पुत्र, व दम-  
यंती कन्या झाली होती.

२- भीमराजाच्या तीन पुत्रांतील मध्यम.  
दमयंतीचा भ्राता.

३- भारती युद्धांतील दुर्योधनपक्षीय  
पौरव राजा.

४- दुष्यंतपुत्र भरतास नामांतर.

**दमयंती-** भीमराजाची कन्या, नल्यची स्त्री.  
( ५ नल श० ) पहा.

२-सृंजय राजाची कन्या. पर्वत ऋषीचा  
मातुल ( मामा ) जो नारद ऋषि त्याची  
स्त्री. ( ७ सृंजय श० ) पहा.

**दया-** स्वार्थभूमन्वंतरांतील दक्षाची कन्या व  
धर्मऋषीची स्त्री. हिचा पुत्र अभय.

**दरद-** बाल्हीक देशाच्या उत्तरेकडील देश.  
( भार० सभा० अ० २७ ).

२- दुर्योधनपक्षीय भारती युद्धांतील राजा.

**दरीमुख-** रामसेनाधिपति या नांवाचे दोन  
वानर.

**दरदुर-** या नांवाचे दोन सामान्य गिरि. ( वा०  
रा० किष्कि० ४३ ). ( भार० वन०  
अ० २८२ ).

**दर्भवाह-** द्वितीयार्थक अगस्त्यकुलोत्पन्न ऋषि.

**दर्भि-** एक महातपस्वी ब्रह्मर्षि. याने एकदा  
समुद्रास बोलावून सांगितले कीं, तुझी  
सातजणांनी मिळून एक तीर्थ असे उत्प-  
न्न करावे कीं, ज्याच्या स्नानपानेकरून,  
तुमचे सर्वांचे स्नानपान केल्याचे फळ  
घडावे. सावरून त्यांनी अर्द्धकील नांवाचे  
एक तीर्थ यास भरतवर्षात उत्पन्न क-  
रून दिले. ( भार० वन० अ० ८३ ).

**दर्विसंक्रमण-** भारतवर्षीय तीर्थ.

**दर्श-** कृष्णापासून कालिंदीस झालेला पुत्र.

**दल-** प्रथमार्थक परीक्षित श० पहा.

**दंश-** भृगुऋषीची स्त्री पुलोमा, तिला हरण  
करून पळणारा असुर. यास भृगूने तूं कृमि  
होशील असा शाप दिला होता; परंतु  
याने उशाप मागितला असतां, जामद-  
ग्न्य रामाच्या दृष्टीने उद्धरशील असे  
यास भृगूने वरदान दिले होते. हाच  
कृमि, कर्णाच्या मांडीवर मस्तक ठेवून  
राम निजला असतां, त्याच्या मांडीस  
चावला. तेव्हां त्यांतून निघालेल्या रक्त-  
प्रवाहाने, रामाच्या मस्तकास रपरी केल्या-  
मुळे तो जागृत होऊन, त्याने याकडे  
पाहतांच याचा उद्धार झाला. ( भार०  
शांति० अ० ३ ).

**दशकंठ-ग्रीव-** दाहा शिरे असल्यामुळे  
रावणास मूळचे नांव.

**दशज्योति-** धूम्रा, अचि, ऊष्मा, ज्वलिनी,  
ज्वालिनी, विष्कूलिगिनी, सुश्री, सुरूपा,  
कपिला, आणि हव्यकव्यवहा, अशा दाहा  
कलांनी युक्त झणून हे नांव अग्नीस आहे.  
( भार० आदि० अ० १ श्लो० ४४ ).

**दशमी-** ब्रह्मदेवाची मानसकन्या.

**दशरथ-** ( सू० वं० ) इक्ष्वाकुकुलोत्पन्न मू-  
लक अ० नारीकवच राजाचा पुत्र.  
यास शतरथ कि० इडविड ना० पुत्र  
होता.

२- ( सो० वं० ) यदुपुत्र क्रोष्टा, त्याच्या  
ज्यामघकुलांतील कथवंशांत जन्मलेल्या  
नवरथ राजाचा पुत्र. यास शकुनी  
नांवाचा पुत्र होता.

३- ( सू० वं० ) इक्ष्वाकुकुलोत्पन्न रघुरा-  
जाचा पौत्र, व अज राजाचा पुत्र तो.

हा, पित्याच्या मार्गे आग्नेय कोसलाचें राज्य पावून, अयोध्येत इंद्राप्रमाणें राज्य करूं लागला. याच्या वेळेस धृष्टि, जयंत, विजय, सुराष्ट्र, राष्ट्रवर्देन, अक्रोष, धर्मपाल आणि सुमंत्र, असे शुचि, राजकार्यतत्पर, तसेच यशस्वी अष्ट प्रधान असून, मुख्य कुलगुरु वसिष्ठ असे. दुसरा एक वसिष्ठ आणि वामदेव, हे मुख्य ऋत्विज असून सुयज्ञ, जाबालि, काश्यप, गौतम, मार्कंडेय व कात्यायन, हे साहा उपऋत्विज असत. सुमंत्र हा जरी प्रधान होता, तरी कधी कधी सूताचें (सारथ्याचें) हि काम करी.

दशरथास कौसल्या, सुमित्रा आणि कैकेयी, अशा मुख्य तीन स्त्रिया असत. असें असतांही यास बराच काळपर्यंत संतति नव्हती. त्यावरून यानें वसिष्ठानुमते पुत्रकामेष्टि करावी असें मनांत आणिलें, त्यांत सुमंत्रानें ऋष्यशृंगाची कथा सांगून, त्यास या इष्टीस आणावें ह्मणून विशेष सूचविलें असतां, सोमवंशीय रोमपाद राजा दशरथाचा परममित्र होता, त्यास तो जाऊन भेटला, व इष्टीचा वृत्तांत सांगून, त्यापासून, त्याची कन्या शांता व जामात ऋष्यशृंग, त्यांस यानें मागून घेऊन अयोध्येस आणिलें. पुढें वसंतऋतु येतांच दशरथानें यज्ञाची सिद्धता केली. वसिष्ठानीं यज्ञसंबंधी सर्व कार्य करण्याचें स्वीकारलें, व सुमंत्रानें राजे यज्ञास येतील त्यांचें आगत स्वागत करण्याचें अंगीकारिलें. हा यज्ञ जरी इतर राजांस बोलावण्याच्या प्रसंगाचा नव्हता, तरी विशेष अगत्याचे जे राजे होते, ते यास स्वतःच्या उल्लासानें उपायनें घेऊन आले,

त्यांचीं नांवें.— सीरध्वजजनक, काशिराजा, अश्वपति, भानुमान्, मगधाधिपति शूरराजा, ६० अनेक. पुढें दशरथानें सुमुहूर्ती यज्ञदीक्षा घेऊन, सरयूतीरीं यज्ञास आरंभ केला. यज्ञ सांग होत आला असतां, अग्निकुंडांतून प्राजापत्य पुरुष निघाला, व त्यानें राजास पायसपात्र दिलें. तें त्यानें तिघी स्त्रियांस देतांच, त्या तिघीही गर्भिणी झाल्या. (वा० रा० बाल० स० ७-१६).

पुढें ऋष्यशृंगादिक ऋषींची पूजा करून, व अपार दक्षिणा देऊन, दशरथानें त्यांस मार्गस्थ केल्यावर, चैत्र शुक्ल नवमीच्या दिवसीं मध्याह्नीं रवि, भौम, शनि, गुरु, शुक्र, हे पांच ग्रह मेघ, मकर, तुला, कर्क आणि मीन, या उच्च राशींवर असतां, कौसल्या रामास प्रसवली. मीनलग्नीं पुष्यनक्षत्रीं कैकेयी भरतास, आणि कर्कलग्नीं आश्लेषा-नक्षत्रीं सुमित्रा लक्ष्मण आणि शत्रुघ्न, अशा उभयतांस प्रसवली. त्या काळीं अयोध्येमध्ये सर्वत्र आनंद झाला. दशरथानें पुत्रोत्साहानिमित्त अनेक दानें देऊन, अकराव्या दिवसीं वसिष्ठाकडून त्यांचीं नामकरणे करविलीं. च्यारी पुत्र दिवसेंदिवस मोठे होऊन अनेक क्रीडा करूं लागले. त्या योगानें स्त्रियांसहित दशरथ आनंद पावून आपणास कृतार्थ मानूं लागला. लक्ष्मण हा सर्वदा रामास, व शत्रुघ्न भरतास अनुसरून नागे. याप्रमाणें होतां होतां, चौघेही मोठे झाले असें पाहून, दशरथानें त्यांचे यथाकालीं उपनयनसंस्कार केले, व अध्ययनार्थ वसिष्ठाकडे दिले. वसिष्ठानें सर्वांस वैद-

वेदांगे, पढवून धनुर्विद्या इत्यादिकांतही प्रवीण केले. तदनंतर दशरथ त्यांच्या विवाहाविषयी चिंतन करित असतां, एके दिवसीं एकाएकी विश्वामित्र ऋषि याजकडे आला. त्यास पाहून दशरथाने त्याचे पूजन केले, व काय इच्छित असेल ते मागावे, मी देतो असे ह्मटले. तेव्हां विश्वामित्र बोलला, राजा, मला अन्य काहीं नको; तर इतकेंच पाहिजे कीं, मी यज्ञ आरंभिला असतां, मारीच आणि सुबाहु, हे दोघे राक्षसांसहित येऊन, त्यास विघ्न करितात, यास्तव त्यांचा उप-द्रव न होता यज्ञसिद्धि व्हावी एतदर्थ, तुझा ज्येष्ठ पुत्र राम तो मला दे. असे विश्वामित्राचे भाषण श्रवण करून यास शोक व भीति उत्पन्न होताती, हा त्यास ह्मणूं लागला कीं, मी आपणास एक अक्षीहिणी सैन्य देतो, किंवा स्वतः आपणासमागमें येतो; परंतु राम आपल्यास देणें माझ्यानें होत नाहीं, कारण तो अजून लहान आहे, व राक्षसांशीं संग्राम करणें त्यास मुळींच विदित नाहीं. माझे वय आज साठ सहस्र वर्षांचे असून, मी अनेक संग्राम केलेला आहे. यास्तव कृपा करून आपण रामास मागूं नये. दुसरे, मी बहुत कालपर्यंत अनपय्य होतो, व वृद्धावस्थेत हे पुत्र मला झाले आहेत, हे आपणास विदितच आहे. तेव्हां राम आपणास माझ्यानें कसा देवेवेळ? या दशरथाच्या भाषणाने विश्वामित्रास कोप येऊन, तो ह्मणाला, राजा, पूर्वीं देईन असें बोलून, आतां नाहीं ह्मणतोस हें काय? रघुवंशांत जे जे राजे मी पाहिले, ते ते सर्व सत्य-

वादीच असें असतां, त्या कुलांत तूं असा कसा निर्माण झालास? अस्तु, तूं सुखानें राहा, मी जातो, असें बोलून तो निघतांच, दशरथ भ्याला, व वसिष्ठास ह्मणूं लागला कीं, कसें करावे? तेव्हां वसिष्ठानीं सांगितले, विश्वामित्रास सत्वर माघारे आणीव, तूं राम दिलास तरच त्याचा यज्ञ सिद्धीस जाईल, एन्हीं नाहीं, असें अगदीं समजूं नको; तर तो आपल्या यज्ञाचे संरक्षण करण्यास आपण स्वतः समर्थ आहे. परंतु यज्ञनिमित्तानें रामावर तो केवळ अनुग्रहच करण्यास आला आहे असें समज. असें ऐकून दशरथानें विश्वामित्रास तत्काळ माघारे आणवून, त्याच्या स्वाधीन रामास केले. राम निघतांच लक्ष्मण त्यासमागमें निघाला, व दोघांस घेऊन विश्वामित्र चालता झाला. (वा० रा० बाल० स० १७-२१).

रामलक्ष्मणांस विश्वामित्रऋषि घेऊन गेला असतां, दशरथास त्यांच्या विर-हानें अगदीं चैन पडेनासें झाले; परंतु निरुपायास्तव तें दुःख सहन करून, काल-क्रमणा करित आहे तो, मिथिला नगरीहून सीरध्वजजनकाचे दूत येऊन, पत्र देऊन दशरथास ह्मणूं लागले कीं, विश्वामित्र ऋषींसह आपले उभयतां पुत्र मिथिलेंत कुशल आहेत. प्रस्तुत विदेह-राजकन्येचें स्वयंवर होत असतां, तेथें शिवचापभंगाचा पण होता, त्याचा रामानें भंग केल्यामुळे सीतेनें त्यास बरिलें असून, आतां विवाहसमारंभ होणें आहे, व त्याकरितां आपणास नेण्यास आह्मी आलों आहों. हीं अकल्पित व अमृत-

तुल्य अक्षरे दूतमुखीचीं ऐकून, दशरथास पराकाष्ठेचा आनंद झाला, आणि तो तत्काळ वसिष्ठ पुरोहित, संपूर्ण स्त्रिया, आणि मंत्री यांसहवर्तमान तिकडे जाण्यास निघाला. पुढें मिथिलेस पोहोचतांच सीरध्वजानें याचा सत्कार करून, च्यारी पुत्रांचे यथासांग विवाह केले. (सीरध्वज श०) पहा. नंतर दशरथ आपले पुत्र व स्नुषा यांस घेऊन मिथिलेहून निघाला असतां मध्ये परशुरामाची गांठ पडून, तेथून हा पुढें अयोध्येस आला. (परशुराम श०) पहा. अयोध्येस येतांच युधाजितानें (कैकेयीच्या भ्रात्यानें) भरत-शत्रुघ्नांस कैकयदेशीं नेतो झटल्यावरून, यानें त्यांस तिकडे पाठविलें.

पुढें दशरथानें पाहिलें कीं, आपली उत्तरोत्तर वृद्धावस्था होत चालली आहे, तर आतां रामास यौवराज्याभिषेक करावा. असें मनांत आणून, वसिष्ठादिकांचें त्यानें अनुमोदन घेतलें, व अभिषेकाची सर्व सिद्धता करवून, रामास सूचवावें ह्मणून वसिष्ठास सांगितलें. वसिष्ठ रामाकडे गेला, व त्यानें तुला उदयीक यौवराज्याभिषेक होणार आहे, यास्तव आज उपोषणपूर्वक व्रतस्थ राहा ह्मणून सांगून परतला. तो, हें वृत्त संपूर्ण नगरांत स्फुट होऊन सर्वास आनंद झाला. कौसल्या व सुमित्रा या दोघींनीं हर्षानें अनेक दानें दिलीं. मात्र कैकेयीस मंथरेच्या भाषणानें विपरीतबुद्धि उत्पन्न होऊन, ती क्रोधागारांत प्रविष्ट झाली. (१ मंथरा श०) पहा.

कैकेयी ही, दशरथाची कनिष्ठ स्त्री असून, रूपानेही उत्तम होती, यामुळे

राजाची प्रीति तिजवर अधिक असे, ह्मणून तो नेहेमी रात्री तिच्याच मंदिरांत प्रायः राही. त्याच नियमाप्रमाणे त्या दिवशीं रात्री तिच्या मंदिरांत गेला असतां, नित्याप्रमाणें ती यास सामोरी आली नाहीं, असे पाहून याला कांहींसे विलक्षण वाटलें. इतक्यांत यानें दासींस पुसलें कीं, तुमची स्वामिणी आज कोठें दिसत नाहीं हें काय आहे ? दासी ह्मणाली, क्रोधागारांत बसली आहे; परंतु तिला क्रोध येण्यास कारण, आज काय झालें तें आह्मास विदित नाहीं. त्यावरून हा तिजसमीप गेला आणि पाहतो तो, मलिनवस्त्र धारण करून तिनें भूमीवर शयन केलें आहे. तेव्हां हा तिला ह्मणूं लागला, हें तूं आज काय आरंभिलें आहेस ? तुला कोणी कांहीं बोललें कीं काय ? कैकेयीनें उत्तर केलें, पूर्वीं तूं मला दोन वर दिले आहेस, ते माझे मला आज पाहिजेत; त्यांतून एका वरानें तूं भरतास यौवराज्य द्यावेंस, व दुसऱ्या वरानें रामास १४ वर्षे भरण्यांत पाठवावेंस. यांत विलंब होतां कामास नये; नाहींतर मी प्राणत्याग करीन. (तिमिध्वज श०) पहा.

असें तिचें तीव्र भाषण ऐकून राजास पराकाष्ठेचा शोक झाला, व त्यानें तिची बहुत समजूत केली परंतु तें ती कांहींच ऐकेना. सारांश, ती रात्र याची शोकांत व दुःखांत गेली असतां प्रातःकाल झाला, व त्यानें लागलेंच तेथें रामास बोलविलें. राम आला असे पाहून दशरथास अतिशयच दुःख झालें. त्याच्यानें रामास कांहींच बोलवेंना. तेव्हां कैके-

यीने, राजानें मला पूर्वी दोन वर दिले-  
ल्याचें वृत्त सांगून, तुला चौदा वर्षे  
अरण्यांत गेलें पाहिजे झणून त्यास सांगि-  
तलें. राम तिला तथास्तु झणून, तसाच  
कौसल्येच्या मंदिरांत गेला, व तिला सर्व  
वृत्त निवेदन करून, अरण्यांत जाण्याची  
त्यानें आज्ञा मागितली. त्यावरून तिला  
अत्यंत दुःख झालें. तेव्हां रामानें तिचें  
समाधान करून, तो तसाच सीतेच्या  
मंदिरांत आला, व तिलाही सर्व वृत्त  
सांगून बोलला कीं, तूं येथें दशरथ  
आणि कौसल्या या उभयतांची सेवा क-  
रून स्वस्थ राहा. चौदा वर्षे तेव्हांच  
निघून जातील, व आही सत्वरच परत  
येऊं. परंतु सीतेनें असें करूं नये, मला  
समागमें न्यावेंच असा आग्रह धरिल्या-  
मुळें रामानें तिला समागमें घेतलें. ( १  
सीता श० ) पहा.

इतक्यांत लक्ष्मणानें रामास विनंति  
केली कीं, मी आपणासमागमें येणार,  
न न्याल तर मी आपला प्राण ठेवणार  
नाहीं. तेव्हां रामानें त्यासही समागमें  
घेतलें. ( २ लक्ष्मण श० पहा ).

नंतर राम, सीता व लक्ष्मण यांसहित  
पुनः कैकेयीच्या मंदिरांत आला, व त्यानें  
तिजवळ जाण्याची आज्ञा मागितली. ती  
तिनें देतांच राजास, व आपल्या इतर  
मातांस बंदन करून सुमंत्रानें सिद्ध केले-  
ल्या रथांत बसून, तो अरण्यांत जाण्यास  
निघाला. सुमंत्रानें रथ हाकितांच ना-  
रांत जो आकांत झाला तो सांगतां  
घेत नाहीं. राजा, त्याच्या सर्व स्त्रिया, व  
नागरिक लोकां, रथामार्गे धांवू लागले,  
व वारंवार सुमंत्रास हाका मारून रथ

हळू हळू चालीव झणून ओरडूं लागले.  
परंतु रामानें रथ सत्वर चालूं दे झटल्या-  
वरून, त्यासही, मी आतां यांत कोणाचें  
ऐकावें, असा विचार पडला. सारांश,  
त्या निबिड समुदायांतून मोठ्या कष्टानें  
रथ सुमंत्रानें हांकून त्वरेनें इतका दूर  
नेला कीं, तो दशरथ इ० कांस दिसे-  
नासा झाला. त्यावरून दशरथ, स्त्रियांसह-  
वर्तमान माघारा परतून कौसल्येच्या मंदि-  
रांत येऊन दुःख करीत पडला. कौसल्या  
व सुमित्रा यांसही अनिवार दुःख झालें,  
तथापि त्यांतच सुमित्रेनें राजाचें सांत्वन  
करावें, परंतु दशरथाचा शोक उणा झणून  
होईचना, तो वारंवार “ हा राम ! ” “ हा  
लक्ष्मण ! ” “ हा सीते ! ” असा दीर्घ उच्चार  
करून अश्रुपात करी, त्या योगानें काहीं  
मूर्च्छा, काहीं निद्रा, व काहीं शोक,  
याप्रमाणें त्यानें साहा दिवस घालविले.

तिकडे राम, लक्ष्मण, व सीता, यांस  
घेऊन सुमंत्र गेला, तो शृंगवेर पुरास-  
सोप जाऊन, गंगेपलीकडे त्यांस पोहोंच  
वचून. माघारा परतला, व साहज्या  
दिवसीं अयोध्येस आला. मार्गानें जे जे  
जन, राम कोठें आहे झणून पुसत, त्यांस  
तो गंगेपलीकडे गेले असें सांगे. सारांश,  
सुमंत्र नगरांत प्रवेशून, त्यानें राजमंदि-  
राच्या सात कक्षा उलंघिल्या, व ज्या  
कौसल्येच्या मंदिरांत दशरथ दुःख करीत  
पडला होता, तेथें येऊन राजास बंदन  
केलें. त्यास आलेला दशरथानें पाहतांच  
त्याला अनिवार दुःख झालें, व मला  
रामाकडे न्या असें सर्वांस झणूं लागला.  
सुमंत्रानें पुनः अशा अशा रीतीनें राम  
गेला, अमुक अमुक स्थळीं उतरला,

हत्यादि सविस्तर वृत्त सांगतांच कौसल्या राजास हणाली, आतां व्यर्थ शोक कशा-साठीं करितां ? रामास वनांत पाठवितांनाच जर विचार केला असता, तर हा प्रसंग आज कशास येता !! तें तिचें भाषण ऐकून दशरथ हणाला, होणारा-पुढें कोणाचाच उपाय नाही. यावर त्यानें आपण तरुण असतां, जी एका तपस्व्याची व त्याच्या वृद्ध आणि अंध मातापितरांची, आपणास हत्या घडली होती, व त्यांनीं, तूंही पुत्रशोक होऊन असाच मरशील हणून शाप दिला होता, तो सर्व वृत्तांत सांगितला. तो ऐकून सर्व स्तब्ध झाले. दशरथासही ग्लानि येऊन मूर्च्छित झाला. याप्रमाणें तो दिवस गेला असतां, मध्यरात्रीच्या सुमारास पुत्रवियोगदुःख सहन न होऊन एकाएकीं दशरथ राजानें “ हा राम ! ” असें हणून प्राण सोडिला.

दशरथाच्या मरणानें राजमंदिरांत एकच अनर्थ झाला. जो तो कैकेयीची निर्मत्सर्ना करून हणजे कीं, येवढ्या अनर्थास तीच कारण आहे. शेवटीं वसिष्ठ तेथें येऊन, त्यांनीं सर्वांचें सांत्वन केलें, व कौसल्या सहगमनास सिद्ध झाली होती, तिचें निवारण करून, राजाचें प्रेत तैलश्रोणींत प्रधानाकडून ठेवून, भरतास आणावयाकरितां पांच मंत्री पाठविले. त्याप्रमाणें ते भरतास घेऊन आल्यावर, त्यानें दशरथाचें उत्तरकार्य, वसिष्ठाज्ञेनुरूप सर्व यथाविधि केलें. ( ९ भरत श० ) पहा.

दशशतनेत्र— इंद्रास नांव. ( भार० शांति० अ० १२२ ).

दशारण्य— अरण्यवि०. ( पितृवर्ती श० ) पहा.

दशार्ण— भारतवर्षीय देश. याचे इंद्रप्रस्थ मध्य धरून, पूर्वपश्चिम दिशाभेदानें दोन भेद या ग्रंथांत मानिले आहेत. ते त्या अक्षर क्रमांत पाहावे.

दशार्णा— भारतवर्षीय नदी. ( ऋष्यवान् श० ) पहा.

दशार्ह— ( सो० वं० ) यदुपुत्र क्रोष्टा तत्कुलोत्पन्न ज्यामघराजाच्या वंशांत जन्मलेल्या निर्वृत्ति अ० विदूरथ राजाचा पुत्र. यास दशार्ह नामांतरानें व्योमना० पुत्र होता.

दशावर— वरुणलोकांतील एक असुर.

दशाश्व— ( सू० वं० ) इक्ष्वाकुराजाच्या शत पुत्रांतील एक. हा माहिष्मती नगरींत राहात असून, यास मदिराश्व ना० पुत्र होता. ( भार० अनु० अ० २ ).

दशाश्वमेध— वाराणसीसंबंधी तीर्थवि०.

दंष्ट्र— लंकेतील नामांकित राक्षस. ( वा० रा० सुंदर० स० ६ ).

दत्त— आश्विनेयांतील दुसरा. ( आश्विनेय श० ) पहा.

दहन— रुद्र. ( एकादशरुद्र श० ) पहा.

२— पाकक्रियेस प्रशस्त जो अग्नि त्यास नांव.

दक्ष— स्वायंभू मन्वंतरांत जे ब्रह्मदेवानें दश मानसपुत्र निर्माण केले होते त्यांतील एक. हा ब्रह्मदेवाच्या दक्षिणांगुष्ठापासून उत्पन्न झाला असून, संपूर्ण प्रजापतींचा अधिपति होता. स्वायंभू मनूनें आपल्या तीन कन्यांतील जी प्रसूति, ती यास भार्यार्थ दिली असतां, यानें तिच्या ठायीं श्रद्धा, मैत्री, दया, शांति,

तुष्टि, पुष्टि, क्रिया, उन्नति, बुद्धि, मेधा, तितिक्षा, ऋषी, मूर्ति, स्वाहा, स्वधा आणि सती, अशा सोळा कन्या निर्माण करून, व श्रद्धेपासून मूर्तीपर्यंत क्रमानेच तेरा, धर्मऋषीस देऊन, अवशेष तीन राहिल्या त्यांतील अग्नीसस्वाहा, पितरांस स्वधा, आणि भवाससती, याप्रमाणे दिल्या.

हा दक्ष, एके काळीं शिवलोकास गेला असतां, तेथे शिवानें याचा अभ्युत्थानपूर्वक सत्कार केला नाही, तेव्हावरून यास क्रोध येऊन, यानें त्याची बहुत निंदा केली; परंतु शिवानीं तें काहींच मनास न आणून भाषणच न केल्यामुळे, हा तेथून उठून गेला, व त्या दिवसापासून त्याचा, व तत्संबंधानें सतीचा, पराकाष्ठेचा द्वेष करूं लागला.

एकदां यानें मोठा यज्ञ आरंभून, भव आणि सती यांशिवाय, सर्वांस पाचारण केलें, त्यावरून बहुतेक देव, आणि ऋषि तेथें प्राप्त होऊन यज्ञास आरंभ झाला. हें वृत्त सतीस कळल्यावर, तिनें पितृगृही जाण्याविषयी शिवास विनंति केली. परंतु त्यानीं सांगितलें, तूं तेथें अप्रार्थित जाऊं नयेस, जाशील तर तो तुझा अपमान करील, कधीं चुकणार नाही; कारण तो माझा द्वेष अतिशयच करीत आहे. त्यावरून सती ह्मणाली, अप्रार्थित पितृगृही जाण्यास प्रत्यवाय नाही, तर रुपा करून मला आज्ञा द्यावी. त्यावरून शिव, बरें तर जा, परंतु तूं निश्चयेंकरून अपमान पावशील. असें बोलून, तिजसमागमें कित्येक गण देऊन तिला त्यानीं विकडे जाण्याची आज्ञा

दिली. तात्पर्य, सती तेथें गेली असतां तिचा त्यानें अपमान केला. त्या योगानें तिला कोप येऊन, त्या शिवनिंदकोत्पन्नदेहाचा, स्वकीय योगाग्नि चेतवून, यांत तिनें त्याग केला.

हें वर्तमान शिवगणांनीं, कैलासीं जाऊन शिवास कळवितांच, त्यांनीं, तेथें जाऊन दक्षास शासन करावें या उद्देशानें वीरभद्रास पाठविलें. त्यावरून तो तेथून निघून दक्षयज्ञाकडे येऊ लागला असतां, दक्षयज्ञांत एकाएकीं अनेक उत्पात होऊ लागले. असें पाहून ऋत्विज परस्परांत बोलूं लागले. तें असें—

**श्लोक.**

वाता न वांति नहि संति दस्यवः  
प्राचीनवर्हिर्जीवतीहोप्रदंडः ॥ गावो  
न काल्यंत इदं कुतो रजो लोकोऽ  
धुना किं प्रलयाय कल्पते ॥ ८ ॥

( भाग० ४ स्क० अ० ५ ).

अहो, वारा अतिशय वाहात नसतां, व प्राचीनवर्हिंसारखा उग्रदंड करणारा राजा असल्यामुळे चोरांचीही भीति नसतां, ही येवढी धूळ कोठून उडाली!! बरें, अरण्यांतून गोधनें येण्यानें धूळ उडाली ह्मणावी तर, त्यांचाही येण्याचा समय झाला नाही, तेव्हां आज प्रलय तर नाहीनां? याप्रमाणें बोलतात तो वीरभद्रास अकस्मात् सर्वांनीं पाहिलें. त्यानें येतांच सर्व ऋत्विज व देव यांची विटवना केली आणि यज्ञाचा विध्वंस करून, दक्षाचें शिर तोडून, तें त्यानें यज्ञसंबंधी अग्नींत टाकिलें. याप्रमाणें वीरभद्राचें कर्म पाहून सर्व देव शिवास शरण गेले, व वीरभद्रास परत कैलासास आणवून,

दक्षयज्ञाची समामि त्यानीं शिवाकडून करविली.

आतां हा यज्ञ कधीं झाला, व कोणत्या दक्षानें केला, त्याचा निर्णय असा कीं, स्वयंभू मन्वंतरांत हा यज्ञ झाला असून तो ब्रह्मपुत्र दक्षप्रजापतीनें केला होता, प्राचेतस दक्षानें केला नाहीं; केला झटल्यास तो दक्ष, बर्हिषद राजा ज्यास प्राचीनबर्हि असें ह्मणत, त्याचा पौत्र असून, त्यास सती नांवाची कन्या मुळींच नव्हती. दुसरें, हा यज्ञ झाला त्या काळीं पृथ्वीवर जो प्राचीनबर्हि राजा राज्य करीत होता, तो प्राचेतस दक्षाचा पिता-मह ह्मणावा लागेल, व तसें झटलें असतां, तो चक्षुर्मनूचा वंशज होऊन, हा यज्ञ चाक्षुष मन्वंतरांत झाला असें होईल आणि तेणेंकरून “महादेवेन ऋषयः शप्ताः स्वयंभुर्वेतरे” या वाक्यास विरोध येईल; कारण शाप होतांच सर्व ऋषि मरण पावले, त्यांत दक्षही मेलला असें अनेक ग्रंथांत दृष्ट आहे. यास्तव मी, या कोशांत सतीच्या देहत्याग-समयींचा प्राचीनबर्हि भिन्न असें मानलें आहे व तसें मानलें तरच विरोध राहात नाहीं. याचा विचार विद्वान् करोत.

२- दाहा आंगिरसदेवांतील एक. ( ३ अंगिरा श० ) पहा.

३- दाहा विश्वेदेवांतील एक. ( विश्वेदेव श० ) पहा.

४- एक देव. ( ३ भृगु श० ) पहा.

५- उत्तानपादवंशीय चक्षुर्मनू, तत्कुलोत्पन्न बर्हिषद, ज्यास प्राचीनबर्हि नामांतर असे त्याचा पौत्र, व दाहा प्रचे-  
त्यांचा पुत्र, आणि त्याच कारणामुळे

यास प्राचेतस दक्ष असें झटलेलें आहे. हा पूर्वीच्या दक्षांशानेंच जन्मला असून, यास पांचजनी अ० असिक्री, आणि वीरिणी अशा दोन स्त्रिया होत्या. त्यातून यानें पांचजनीपासून हर्यश्वप्रमुख दाहा सहस्र पुत्र निर्माण केले असतां, ब्रह्मपुत्र नारदानें त्यांस ब्रह्मतत्त्वोपदेश करून प्रजावृद्धिरूप कर्मापासून निवृत्त करून कोणीकडे घालविलें, त्यांचा यासठिकाण लागला नाहीं. ( मत्स्य० अ० ५ ). ( भाग० ६ स्क० अ० ५ ).

हें वर्तमान या दक्षास कळल्यावर, यानें दुसरी स्त्री वीरिणी तिजपासून पुनः शबलप्रमुख दाहा सहस्र पुत्र निर्माण केले, त्यांचीही नारदानें तीच अवस्था केली. त्यावरून यास कोप येऊन यानें नारदास देहपाताचा शाप दिला; आणि पुनः मानसपुत्र निर्माण न करितां, मैथुनधर्मानें साठ कन्या उत्पन्न करून, अदिति आदिकरून तेरा कुश्यपास, मरुत्वती इ० दाहा धर्म ऋषीस, अश्विनी इ० सत्तावीस सोमास, अरिष्टनेमि ऋषीस च्यार, भृगुपुत्र भूतऋषीस दोन, दोन कशाश्व ऋषीस, आणि दोन अंगिरा ऋषीस; याप्रमाणें देऊन, चालू मन्वंतरांत त्यांच्या द्वारें प्रजावृद्धि करविली. “संकल्पादर्शनात्स्पर्शात्पूर्वेषां सृष्टिरुच्यते ॥ दक्षात्प्राचेतसादूर्ध्वं सृष्टिर्मेथुनसंभवा” ॥ ( मत्स्य० अ० ५ श्लो० २ ). याप्रमाणें या दक्षाचा इतिहास आहे.

६- ( सू० वं० ) नरिष्यंत राजाचा पौत्र, व चित्रसेन राजाचा पुत्र, याचा पुत्र मीद्वान.



७- ( सो० वं० ) अनुकुलोत्पन्न उशीनर राजाच्या चार पुत्रांतील एक.

**दक्षसावर्णि-** पुढे होणारा नववा मनु. हा वरुणाच्या उदरीं जन्म पावेल, व यास रौच्य असेही कचित् ज्ञानतील. भूतकेतु, दीप्तिकेतु, इ० यास पुत्र होऊन, पार, मरीचिगर्भ, इ० याच्या मन्वंतरांत स्वर्गामध्ये देव होताते, त्यांचा स्वामी अद्भुत नांवाचा इंद्र होईल. तसेच बुतिमान् इ० सप्तर्षि, व आयुष्मान् ऋषीपासून त्याच्या अंबुधारा स्त्रीच्या ठायीं ऋषभ ना० विष्णूचा अवतार होऊन, तो इंद्राचें साह्य करील. (भाग० ८ स्कं० अ० १३).

**दक्षिणकर्णाटक-** कर्णाटक देशाचा एक भेद.

**दक्षिणकोसल-** इंद्रप्रस्थाच्या दक्षिणेकडे असणारा कोसलदेश. यांत उज्जिहाना नगरी आहे.

**दक्षिणनिषाद-** निषाद देशाचा एक भेद.

**दक्षिणमत्स्य-** दक्षिणशूरसेन देशाच्या दक्षिणेकडील मत्स्य. ( भार० सभा० अ० ३१ ).

**दक्षिणयवन-** यवनदेशाचा एक भेद. ( भार० सभा० अ० ३१ ).

**दक्षिणशूरसेन-** शूरसेन देशाचा भेद. हा इंद्रप्रस्थानिकट असा दक्षिणेकडे पांडवांच्या वेळचा पहिलाच देश. ( भार० सभा० अ० ३१ ).

**दक्षिणा-** रुचिऋषि व त्याची स्त्री आकूति त्यांची कन्या. ही यज्ञाची स्त्री असून, तिला यज्ञापासून तोष इ० बारा पुत्र झाले होते. ते स्वायंभूमन्वंतरांतील देव प्रसिद्धच आहेत. ही दक्षिणा स्वायंभुव मन्वंतरांतील इंद्राणी होय. कारण हिचा

पति यज्ञ, तो त्या वेळेस स्वर्गांत इंद्र होता.

**दक्षिणाग्नि-** अग्निहोत्र्याच्या दक्षिणकुंडांतील अग्नि.

**दक्षिणामूर्ति-** शिवाचा एक ज्ञानविग्रही अवतार.

२- मुख्य यजुर्वेदोपनिषत्.

**दाकव्य-** एक ब्रह्मर्षि. ( ३ वसिष्ठ श० ) पहा.

**दाकायन-** " "

**दांत-** भीम राजाच्या तीन पुत्रांतील दुसरा, दमयंतीचा भ्राता.

**दांता-** एक अप्सरा.

**दानपति-** अक्रूरास नामांतर. ( भाग० १० स्कं० अ० ४९ ).

**दानव-** विप्रचित्ति आदिकरून दनुपुत्र ते. ( दनु श० ) पहा.

२- एक ब्रह्मर्षि. ( २ कश्यप श० ) पहा

**दामघोषि-** दमघोषपुत्र शिशुपाल तो.

**दामचंद्र-** भारती युद्धांतील पांडवपक्षीय राजा. ( भार० द्रोण० अ० १५८ ).

**दामोदर-** कृष्णास नामांतर.

**दारद-** दरददेशीय राजास, व तेथील प्रजेस साधारण नांव.

**दारुक्र-** महिषासुराचा सारथि. ( देवीभा० ५ स्कं० ).

२- कृष्णाचा सारथि. याला काश्यपेय असे नामांतर होतें. ( २ काश्यपेय श० ) पहा.

**दार्ब-** भारतवर्षीय उत्तरत्रिगर्ताच्या उत्तरेकडील देश. ( भार० सभा० अ० २७ ).

**दाल्भ्य-** उत्तममन्वंतरांतल्या सप्तर्षींतील एक.

२- द्युमत्सेन राजाचा अरण्यांतील सहचर ऋषि. ( भार० वन० अ० २९८ ).

**दाल्भ्यघोष-** एक ब्रह्मर्षि.

**दाशपुर**—एक नगर. ( पितृवर्ती श० ) पहा.  
**दाशरथि**— दशरथपुत्र जे रामलक्ष्मणादिक  
 त्यांस संज्ञा.

**दाशार्ण**—दाशार्णक— दशार्णदेशीय लोक.  
**दाशार्ह**— सोमवंशीय व्योम राजास नामांतर  
 व यदुवंशांतील एका कुलासही नांव.

२— कृष्णास कधीं कधीं हणत असत.  
 ( भार० द्रोण० अ० २९ ).

**दाशेरक**— भारती युद्धांतील पांडवपक्षीय  
 राजा.

**दाक्षपायन**— एक ब्रह्मर्षि. ( २ कश्यप  
 श० ) पहा.

**दाक्षायणी**—स्वायंभू मन्वंतरांतील दक्षकन्या  
 जी सती, तिला हें नामांतर होतें.

**दाक्षि**—एक ब्रह्मर्षि. ( ३ अंगिरा श० ) पहा.

२— द्वितीयार्थक अत्रिकुलोत्पन्न एक ऋषि.

**दिंडिपुण्यकर**— भारतवर्षीय तीर्थ.

**दिनि**—वैवस्वत चालू मन्वंतर, यांतील ब्रह्म-  
 मानसपुत्र मरीचि ऋषि याची स्नुषा,  
 कश्यपऋषीच्या तेरा स्त्रियांतील दुसरी.  
 हिला एकच हिरण्यकशिपु मात्र आरं-  
 भी पुत्र होता. हिरण्यकशिपु मेल्यावर  
 मरुद्गण झालेले देवांत मिसळले, दैत्य  
 झाले नाहीत. नंतर वज्रांग ना० दैत्य  
 हिला पुत्र झाला होता. हिला हिरण्याक्ष  
 झाल्याचे भारतांत नाही.

**दिप्त**— ब्रह्मर्षि. ( २ कश्यप श० ) पहा.

**दिनकर**— सूर्यास दिवस करण्याने नांव.  
 अशा अर्थाची, हीं नांवे पुष्कळ आहेत.

**दिलीप**— ( सू० वं० ) इक्ष्वाकुकुलोत्पन्न अं-  
 शुमान् राजाचा पुत्र. हा पित्याच्या मार्गे  
 राज्याधिकारी झाला असतां, सगरांचा  
 उद्धार करण्यासाठी गंगा आणावी  
 हणून, यानें तीस सहस्र वर्षे तप केलें

होतें, परंतु ती सिद्धि यास न होतां हा  
 मरण पावला. यास, सुदक्षिणा ना० स्त्री  
 व पुत्र भगीरथ होता. ( वा० रा० बाल०  
 स० ४२ ). ( मत्स्य० अ० १२ ). याव-  
 रून, पूर्वी एकादें कार्य एकाद्यानें आरं-  
 भलें, व तें याच्या हातून सिद्धीस न गेलें  
 तर त्याचा पुत्र तें हातीं धरून शेवटास  
 लावी असें स्पष्ट दिसतें.

२— ( सू० वं० ) इक्ष्वाकुकुलोत्पन्न खट्वांग  
 राजा, त्यास नामांतर.

३— ( सो० वं० ) पूरुकुलोत्पन्न अजमीढ  
 राजा, त्याच्या जन्हु ना० वंशांत जन्म-  
 लेल्या ऋष्य राजाचा पुत्र, यास प्रतीप  
 नांवाचा पुत्र होता.

**दिवस्पति**— देवसावर्णि मन्वंतरांत स्वर्गांत  
 होणारा तेरावा इंद्र.

**दिवाक** अ० **दिवाकर**— ( सू० वं० ) इक्ष्वा-  
 कुकुलोत्पन्न भानु राजाचा पुत्र. याचा  
 पुत्र सहदेव.

**दिवावष्टाश्व**— एक ब्रह्मर्षि. ( २ कश्यप  
 श० ) पहा.

**दिविरथ**— ( सो० वं० ) अनुकुलोत्पन्न खन-  
 पान राजाचा पुत्र. याचा पुत्र धर्मरथ  
 अ० बृहद्रथ.

**दिवोदास**—एक ब्रह्मर्षि. ( ३ भृगु श० ) पहा.

२ ( सो० वं० ) आयुपुत्र क्षत्रवृद्ध राजा,  
 त्याच्या काश्य ना० पौत्राच्या वंशांतील  
 भीमरथ अ० भीमसेन राजा, याचा हा  
 पुत्र. यास ययातिकन्या माधवी, तिज-  
 पासून प्रतर्दन ना० पुत्र झाला होता.  
 ( ३ गालव श० ) पहा.

३— ( सो० वं० ) पूरुकुलोत्पन्न अजमीढ  
 राजा, त्याच्या नीलना० पुत्राच्या वंशांत  
 जन्मलेल्या विंध्यश्व राजाचा पुत्र, यासह

जन्म पावलेली याची भगिनी अहल्या असून, मैत्रायण आणि मित्रयु; असे यास दोन पुत्र होते.

४- काशीपति सुदेव राजाचा पुत्र, याचें दिवोदास असें नाम असतांही, यास पित्याच्या नांवावरून सौदेव असेंही ह्मणत असत. यानें इंद्राच्या अनुग्रहावरून, भागीरथीच्या उत्तरतीरी व गोमतीच्या दक्षिणतीरी वाराणसी ना० पुरी निर्माण करून, तेथें वास्तव्य केलें होतें. यास हैहयकुलोत्पन्न राजानीं, अतिशय त्रास दिला यावरून हा भारद्वाज ऋषीस शरण गेला, व प्रार्थना करून ह्मणाला कीं, हैहयांस जिंकिल असा मला पुत्र व्हावा. तेव्हां भरद्वाजानें पुत्रकामेष्टि करवून, यास प्रतर्दन नांवाचा पुत्र उत्पन्न करून दिला. यानें पुढें हैहय राजांस जिंकून यास सुखी केलें. ( २ प्रतर्दन श० ) पहा.

दिव्य- ( सो० वं० ) यदुकुलोत्पन्न सात्वत राजाच्या पुत्रांतील एक.

दिव्यकटपुर- अमर पर्वताच्या दक्षिण-भागचें नगर.

दिशा- भारतवर्षीय नदी.

दिष्ट- ( सू० वं० ) वैवस्वत मनूच्या पुत्रांतील एक. याचा पुत्र नाभाग.

दीप्तिकेतु- होणाऱ्या दक्षसावर्णि मनूच्या पुत्रांतील एक.

दीप्तिमान्- ( सो० वं० ) रुष्णास रोहिणी-पासून झालेला पुत्र.

२-होणाऱ्या सावर्णि मन्वंतरांतल्या सप्तर्षीं-तील एक.

दीप्तोद- भारतवर्षीय तीर्थ.

दीर्घ- पंडुराजानें मारिलेला मगधदेशीय राजा.

दीर्घजिह्व- दानव. ( दनु श० ) पहा.

२- पातालांतील एक नाग. ( जैमि० अश्व० अ० ३८ ).

दीर्घजिह्वा-अशोकवनिकेंतील एक राक्षसी.

दीर्घतमस्- गीतमांगिरसांतील एक कुल. ( ३ अंगिरा श० ) पहा.

दीर्घतमा- एक ब्रह्मर्षि. हा उशिन ऋषीस ममता ना० स्त्रीच्या ठायीं झालेला पुत्र. हा चालू मन्वंतरांतल्या बृहस्पतीचा भ्रातृव्य (पुतण्या) असून, जन्मांध जन्मला होता. यास प्रद्वेधी नांवाची स्त्री होती, व यापासून सोमवंशीय अनुकुलोत्पन्न बलिराजा, त्यानें आपल्या क्षेत्रांत, भंग, वंग, कलिंग, सुह्य, पुंड्र आणि अंध्र, असे सहा पुत्र निर्माण करविले होते. ( या-संबंधी कथा विलक्षण असल्यामुळें, मी, ती येथें घेतली नाहीं ). याशिवाय दासी-पुत्रही किलेक होते.

२- ( सो० वं० ) आयुकुलोत्पन्न क्षत्रवृद्ध-वंशीय राष्ट्र राजाचा पुत्र. याचा पुत्र धन्वंतरि राजा.

दीर्घदंष्ट्र- एक रुद्रगण.

दीर्घप्रज्ञ- दुर्योधनपक्षीय भारती युद्धांतील राजा. ( भार० आदि० अ० ६७ ).

दीर्घबाहु- ( सू० वं० ) इक्ष्वाकुकुलोत्पन्न खट्वांग राजाचा पुत्र, याचा पुत्र रघुराजा.

२- धृतराष्ट्राच्या शतपुत्रांतील एक.

दीर्घलोचन- धृतराष्ट्रशतपुत्रांतील एक.

दीर्घसत्र- भारतवर्षीय तीर्थ.

दीर्घायु- भारती युद्धांतील दुर्योधनपक्षीय अच्युतायु राजाचा पुत्र.

दुंदुभि- मयासुरास, हेमा अप्सरेपासून ज्ञा-

लेल्या दोन पुत्रांतील दुसरा. (वा० रा० उत्तर० स० १२). याने दीर्घतप करून, सहस्रावधि नागांचे बल प्राप्त करून घेतल्यावर भयंकर महिषाचे रूप धारण केले, व समुद्रापाशी युद्ध करण्यास गेला. तेव्हां समुद्रदेवता यास ह्मणाली, मी तुशीं युद्ध करण्यास समर्थ नाही, यास्तव तू हिमालयाकडे जा. त्यावरून हा तेथून निघून हिमालयाकडे जातांच, त्यानेही असेच उत्तर दिले, व सांगितले की, किष्किंधा नगरीचा राजा वाली आहे, त्याकडे तू जा. ते ऐकून हा तत्काळ तेथे गेला, व मोठ्याने गर्जना करून, युद्धाविषयी याने वालीस चेतविले. वालीने याची गर्जना श्रवण करून, इंद्रदत्तमाला कंठांत धारण केली, व याशीं युद्धार्थ किष्किंधेबाहेर आला. त्या काळी याचे व त्याचे दीर्घकालपर्यंत घोर युद्ध होऊन, यांत यास वालीने मारिले. नंतर याचे शरीर उचलून फेंकिले असता, ते मतंगऋषीच्या आश्रमांत पडून, तो आश्रम, व त्या आसमंताद्वार्गीचा योजनमात्र प्रदेश, रक्ताने पूर्ण होऊन, अनेक वृक्षांचाही नाश झाला. ते पाहून ऋषीने वालीस शाप दिला की, इतःपर वाली, या आश्रमांत आल्यास तत्काळ मृत होईल. हा शाप वालीस कळतांच, तो शापाच्या परिहारार्थ त्याकडे गेला; परंतु त्याने त्यास दर्शनच दिले नाही. तेव्हांपासून वालीस हा आश्रम अगम्य झाला होता. (या आश्रमाचे स्थान ऋष्यमूक पर्वत). सारांश, दुंदुभीचे प्रेत शुष्क होऊन, याचा अस्थिपंजर तेथे अनेक वर्षे पडला अ-

सतः, रामचंद्राचे सुग्रीवाशी ज्या काळी अभिसाक्षिक सख्य झाले, त्या काळी आपल्या सामर्थ्याचा प्रत्यय सुग्रीवास दाखविण्याकरिता, त्याने तो आपल्या पदांगुष्ठाने दहा योजने उडविला होता. (वा० रा० किष्कि० स० ११).

२- एक गंधर्वी. ही ब्रह्मदेवाच्या आज्ञे-स्तव अयोध्येमध्ये मंधरा अशा नांवाने कैकेयीची दासी झाली होती. (भार० वन० अ० २७६).

३- (सो० वं०) यदुकुलोत्पन्न सात्वत राजा, त्याच्या अंधक ना० पुत्राच्या वंशांतील, जो अनुपुत्र अंधक, त्याचा हा पुत्र. यास अरिद्योत नांवाचा पुत्र होता.

दुःप्रहर्ष- धृतराष्ट्राच्या शतपुत्रांतील एक.

दुरागधन- " "

दुरितक्षय- (सो० वं०) पुरुकुलोत्पन्न भरतवंशीय महावीर्य राजाचा पुत्र. यास त्रय्यारुणि, कवि आणि पुष्करारुणि असे तीन पुत्र होते.

दुर्ग- हिरण्याक्षच्या वंशांतील रुरु दैत्याचा पुत्र. यास दुर्गम असेही नामांतर आहे. (१ दुर्गा श०) पहा.

दुर्गधा- शंतनु राजाची स्त्री सत्यवती, तिचे मूळचे नांव.

दुर्गम- एक रुद्रगणवि०.

२- दुर्ग ना० असुराचे नामांतर.

दुर्गमा- भारतवर्षीय नदी. (विंध्य श०) पहा.

दुर्गा- दुर्ग अ० दुर्गमासुर याने उग्र तप करून ब्रह्मदेवास प्रसन्न केले, आणि वर मागितला की, संपूर्ण वेद मला यावेत. त्यास ब्रह्मदेवांनी तथास्तु ह्मणतांच, ते सर्व त्यास स्फुरद्रूप होऊन, ब्राह्मणमात्रांस त्यांची विस्मृति झाली, हे त्यांत

विशेष शालें. त्या योगानें यज्ञादिक कर्मे होईनातशीं होऊन, देवांस हविर्भाग मिळेंनासा झाल्यामुळे, त्यांची शक्ति क्षीण होऊन, पृथिवीवर अनावृष्टि झाली. दुर्ग-मानें सर्व देवांचीं स्थाने हरण केलीं असतां, त्यांनीं आदिशक्तीचें आराधन आरंभिलें. त्या काळीं त्या सर्वांस शक्ति प्रत्यक्ष होऊन वर मागा असें झणूं लागली असतां, अशक्तपणामुळे त्यांच्यानें काहींच बोलवेना. असें पाहून तिनें त्यांकडेस शतावधि नेत्रांनीं दयाद्रदृष्टीनें पाहिलें, व हस्तांतील अनेक शाकांनीं त्यांचें भरण करून ग्लानि दूर केली, झणून 'हिला शताक्षी व शाकंभरी अशीं नांवें पडलीं. सारांश, पुढें आदि-शक्तीनें याचा वध केला. तेव्हांपासून तिला दुर्गा असें नांव पडलें. (देवीभा० ७ स्क० अ० २८).

२- भारतवर्षीय नदी.

दुर्गादेश- भारतवर्षीय देश. (भार० भौग० अ० ९).

दुर्जय- दनुपुत्र दानवांतील एक.

२- सूर्यवंशीय इक्ष्वाकुपुत्र दशाश्व, तत्कुलोत्पन्न सुवीर राजाचा पुत्र. याचा पुत्र दुर्योधन. (भार० अनु० अ० २).

३- या नांवाचा एक रुद्रगण.

४- खर राक्षसाच्या अमात्यांतील एक. (१ खर श०) पहा.

५- धृतराष्ट्राच्या शतपुत्रांतील एक.

६- कर्णानें भारती युद्धांत मारलेला पांडवपक्षीय राजा. (भार० कर्ण० अ० ५६).

७- दुर्योधनपक्षीय एक राजा. (भार० आदि० अ० ६७).

दुर्जया- इल्वल आणि वातापि यांची नगरी. 'हिला मणिमती असें नामांतर होतें.

दुर्मन- (सो० वं०) पांडवकुलोत्पन्न शतानीक राजाचा पुत्र. याचा पुत्र वहीनर राजा.

दुर्धर- असुरावि०. (२ महिषासुर श०) पहा.

२- रावणाच्या प्रधानांतील एक राक्षस. (वा० रा० सुंदर० स० ४९).

३- रामसेनेतील एक पराक्रमी वानर. (वा० रा० युद्ध० स० ३०).

दुर्धर्ष- मारुतीनें मारिलेला रावणाचा सेनापति. (वा० रा० सुंदर० स० ४६).

२- रामानें मारिलेला रावणपक्षीय नामांकित राक्षस. (वा० रा० युद्ध० स० ९).

३- धृतराष्ट्राच्या शतपुत्रांतील एक.

दुर्बुद्धि- धृतराष्ट्र ना० नागाचा पुत्र. (बभ्रुवाहन श०) पहा.

दुर्मद- (सो० वं०) यदुकुलोत्पन्न हैहय राजा, तद्वंशीय भद्रसेनक अ० रुद्रश्रेण्य राजाच्या दोन पुत्रांतील ज्येष्ठ.

२- वसुदेवास पौरवीपासून शालेल्या १२ पुत्रांतील एक.

३- वसुदेवास रोहिणीपासून शालेल्या पुत्रांतील एक.

४- धृतराष्ट्राच्या शतपुत्रांतील एक.

दुर्मना- (सो० वं०) ययातिपुत्र बृहदु, तद्वंशीय धृत राजाचा पुत्र, याचा पुत्र प्रचेता.

दुर्मर्ष- समुद्रमथनकालीं देवांशीं युद्ध करणारा एक असुर. (भाग० अष्टम० अ० १०).

दुर्मर्षण- (सो० वं०) वसुदेवाचा बंधु सृंजय त्यास राष्ट्रपाली भार्येपासून शालेल्या दोन पुत्रांतील एक.

१- धृतराष्ट्राच्या शतपुत्रांतील एक. हा महारथी होता.

**दुर्मुख-** कद्रुपुत्र एक नाग.

२- वरुणसमैतील एक असुर.

३- रामाने मारिलेला रावणपक्षीय राक्षस. (वा० रा० युद्ध० स० ९).

४- रामसेनेतील एक वानर. (वा० रा० युद्ध० स० ३०).

५- पांडवपक्षीय जनमेजय पांचालाचा पिता. (भार० द्रोण० अ० १५८).

६- धृतराष्ट्राच्या शतपुत्रांतील एक.

७- महिषासुरपक्षीय एक असुर.

**दुर्मुखी** अशोकवनेकेतील एक राक्षसी.

**दुर्योधन-** सूर्यवंशीय दुर्यज राजाचा पुत्र.

यास नर्मदानदीच्या मूर्तिमान् देवतेने वरिले असतां, तिच्याठायीं यापासून सुदर्शना ना० कन्या शाली होती, ती याने अग्नीस दिली. (भार० अनु० अ० २).

२- ( सो० वं० ) पूरुकुलोत्पन्न धृतराष्ट्र-राजा, त्यास गांधारीपासून झालेल्या शतपुत्रांतील ज्येष्ठ. भूमावरील दुष्ट क्षत्रियांचा नाश होण्यास निमित्तभूत असा हा, कलीच्या अंशाने जन्मला होता. ( भार० आदि० अ० ६७ ). याच्या जन्मकालीं अनेक दुश्चिन्हे शाली होती, यावरून विदुराने याचा त्याग करण्यास धृतराष्ट्रास सुचविले असतां, त्याने पुत्रमोहेकरून ते याचे ह्मणणे ऐकिले नाही. ह्मणून सर्वास जाणवले होते कीं, कुलाचा नाश समीप आला आहे.

दुर्योधनाने, द्रोणाचार्यापासून धनुर्विद्या संपादन केली होती, व तीत जरी तो चांगला प्रवीण होता, तरी गदायुद्धांत त्याचे नांव विशेष प्रख्यात असे. हा

बाल्यावस्थेपासूनच पांडवांचा द्वेष करू लागला व भीमसेनास तर याने विषयुक्त अन्नाचे भोजन घालून नदीतच बुडविले. ( १ आर्यक श० ) पहा. पुढे त्यांतून भीम वांचला असें याने पाहून, सर्व पांडवांस लाक्षागृहांत ठेवून दग्ध करण्याचा विचार केला; परंतु तोही सिद्धीस गेला नाही. ( भार० आदि० अ० १४१-१४३ ). हे वर्तमान धृतराष्ट्रास कळल्यावर, व पांडवांस स्वयंवरांत द्रौपदी प्राप्त झाली असें समजल्यावर, त्यांस त्याने हस्तिनापुरास आणून, इंद्रप्रस्थी ठेविले; परंतु ते यास अगदीं रुचले नाही.

धृतराष्ट्राच्या आज्ञेनुरूप पांडव इंद्रप्रस्थी राहिले असतां, तेथे त्यांनीं स्वपराक्रमाने अपारसंपत्ति मिळवून राजसूय नांवाचा मोठा यज्ञ केला. त्या वेळेस हा तेथे धृतराष्ट्रासमगमै बंधूसहवर्तमान गेला असतां, कृष्णाने याकडेस कोशागाराचा अधिकार दिला होता. त्यावरून याने द्वेषेकरून, तूट पडावी या हेतूने जरी द्रव्याचा अपरिमित व्यय केला, तरी ते सरले नाही; तेणेकरून, व मयासुराने त्यांस करून दिलेली सभा, तिचे ऐश्वर्य अवलोकन करून, यास पांडवांच्या संपत्तीविषयी अनिवार्य अभिलाषवृद्धि उत्पन्न झाली. तथापि ती गुप्त असून वृद्धिगत होण्यास कारण झाले ते असें.— राजसूययज्ञ समाप्त झाल्यावर, एकदां संपूर्ण मयसभा सावकाशपणे अवलोकन करावी, अशा हेतूने दुर्योधन हा, आपल्या कित्येक मित्र व बंधूसहित तीत प्रवेशला, परंतु तिजमध्ये मयासुराने, जलाच्या

ठायीं स्थल, स्थलाच्या ठायीं जल, भि-  
त्तीच्याठायीं द्वार, द्वाराच्याठायीं भित्ति  
( भित ) असे भान होण्याचें जें चातुर्य  
केलें होते, तें यास विदित नसल्यामुळे,  
एकेस्थलीं यास जलाची भ्रांति होऊन,  
हा आपलीं वस्त्रें सांवरून चालूं लागला,  
तसेंच वास्तविक जल असतां, तेथें स्थ-  
लाची भ्रांति होऊन त्यांत पडला. तें  
पाहून द्रौपदी आदिकरून कित्येक स्त्रि-  
यांस हास्य आलें, तेणेंकरून यास मर-  
णाहूनही अधिक दुःख झालें. इतक्यांत  
भीमसेन तेथें येऊन त्यानें यास नूतन  
वस्त्रें दिलीं, व अमुक मार्गानें जाऊन  
सर्व सभा पहा असे सांगितलें. त्यावरून  
यानें सर्व सभा पाहिली, परंतु स्त्रिया  
आपणास हंसल्या तें शल्य याच्या हृद-  
यांत राहून गेलेलें उणें झालेंच नाहीं.  
शेवटीं हस्तिनापुरास जाण्यास धृतराष्ट्र  
निघाला असतां, बंधूसहवर्तमान हाही  
त्यांसमागमें पांडवांपासून सन्मान पावून  
परत गेला.

हस्तिनापुरास आल्यावर, यास ध्यानीं  
मनीं पांडवांची संपत्तिच दिसूं लागली,  
व तिचें हरण कोणत्या प्रकारें करावें  
त्याच्या चिंतनानें हा दिवसेंदिवस रुश  
होत चालला. हें धृतराष्ट्रास समजल्यावर  
त्यानें यास बहुत प्रकारांनीं उपदेश केला  
कीं, पांडवांच्या संपत्तीविषयीं तुला असा  
हेवा करणें योग्य नाहीं; त्यापेक्षां तूं स्वप-  
राक्रमानें संपत्ति मिळवून त्यांस आपलें  
ऐश्वर्य दाखवावेंस हें योग्य होय. परंतु तें  
सांगणें यास कांहींच मानलें नाहीं. शेवटीं  
शकुनीनें असा विचार काढिला कीं, कप-

टदूतांत माझी गति चांगली आहे, आणि  
युधिष्ठिरही दूतकीडामिय असून, तीवि-  
षयीं त्यास कोणी बोलविल्यास नाहीं  
न लक्षणें असे त्याचें व्रत आहे, यास्तव  
त्यास येथें बोलवून आणविशील तर,  
मी त्याची सर्व संपत्ति हरण करून तुला  
साध्य करून देतो. हा विचार कर्णादि-  
कांस मान्य होऊन त्यांच्या संमतेनें  
यानें धृतराष्ट्राकडून पांडवांस हस्तिना-  
पुरास आणविलें, व कपटदूतमिषानें  
शकुनीकडून त्यांची मयसभेसहित सर्व  
संपत्ति हरण करविली. द्रौपदीसहित  
पांडव, युधिष्ठिरानें पणास लावून त्यास-  
ही हरविलें. त्या काळीं भीष्मद्रोणादि-  
कांनीं, त्या दूताचा बहुत निषेध केला,  
परंतु त्याचें दुर्योधनानें ऐकिलें नाहीं.  
इकडे युधिष्ठिराचा भीमसेनास अनिवार  
क्रोध आला, व त्यानें सहदेवास अग्नि  
आणण्याची आज्ञा करून, युधिष्ठिराचे  
हस्त दग्ध करण्याचा विचार मांडिला.  
तो पाहून अर्जुनानें त्याचें सांवन केलें,  
आणि झटलें, असें करणें योग्य नाहीं  
लक्षण भीमसेन स्तब्ध बसला. सारांश,  
द्रौपदीस सभेत आणवून यानें तिची  
विटंबना केल्यावर, द्वादश वर्षेपर्यंत  
वनवास, आणि एक वर्ष अज्ञातवास,  
पांडवांनीं करावा, अज्ञातवासांत प्रगट  
शाल्यास पुनः बारा वर्षे वनवास करावा,  
अज्ञा संकेतानें त्यांस अरण्यांत घालविलें,  
व आपण सर्व संपत्तीचा निष्कण्टक  
उपभोग घेऊं लागला.

पांडव अरण्यांत गेल्यावर, यानें,  
आपणास सर्वांनीं चांगलें लक्षणें या

हेतुने, अतिशय उत्तम नीतीने राज्य केले, परंतु पांडवांचा होईल तितका नाश करण्याची यास अलंबुद्धि नव्हती ह्मणून, ते कोठे असतात, व काय करितात, त्याचा हा निरंतर गुप्त शोध ठेवी. एकदां पांडव द्वैतवनांत आहेत असे याने जाणून, घोषयात्रेचें (गोधनअवलोकनार्थ गमनाचें) निमित्त धृतराष्ट्रास सांगून कर्ण, शकुनि, दुःशासन, इत्यादिकांसहित तेथें गमन केले, व गायी, वसु, वृषभ, इ०कांची संख्या करणें झाल्यावर, द्वैतवनासमीपच्या एक्या सरोवरावर जलक्रीडा करण्यास गेला. त्यापूर्वीच तेथें, पांडवांस यापासून अपकार न व्हावा ह्मणून, इंद्राने चित्रसेन गंधर्वांस पाठविलें होतें, त्यामुळे याची व त्याची ऐतीच गांठ पडली. तेव्हां चित्रसेनाने दूतांसमागमे दुर्योधनास सांगून पाठविलें कीं, मी या सरोवरावर स्त्रियांसहवर्तमान क्रीडा करित आहे, तर तूं येथें येऊ नयेस. परंतु गंधर्वदूतांचा याने अतिक्रम करून, उलट संदेश (निरोप) पाठविला कीं, तूच या वनांतून सत्वर निघून जा, न जाशील तर राजा दुर्योधनाशीं प्रसंग आहे. त्यावरून चित्रसेनास क्रोध येऊन, तो याच्यावर युद्धार्थ चालून आला असतां, उभयतांचें मोठ्या निकराचें युद्ध झालें. गंधर्वाने याचे व कर्णाने गंधर्वाचे बरेच सहचर मारिले, तथापि शेवटीं गंधर्वाने कर्णास पळवून इतरांच्या पराभवपूर्वक दुर्योधनास बद्ध करून नेले. (भार० वन० अ० २४२).

कर्णादिकांचा पराभव होऊन ते

पळाल्यामुळे, व दुर्योधन बद्ध झाल्यामुळे, अवशिष्ट सहचर अरण्यांत इतस्ततः हिंडत असतां, त्यांस पांडव भेटले, तेव्हां त्यानीं त्यांस झालेलें सर्व वृत्त कळविलें. तें ऐकून भीमसेन ह्मणाला, जें आह्मास इष्ट होतें तेंच चित्रसेनानें केले, परंतु युधिष्ठिरास दया येऊन तो भीमास बोलला कीं, अशा भाषणाचा हा समय नव्हे, तर तूं व अर्जुन सत्वर जाऊन, चित्रसेनापासून दुर्योधनाची तुम्ही उभयतांनीं सुटका होईल असे करावें. त्यावरून निरुपाय होऊन भीमार्जुन चित्रसेनाकडे गेले. तेव्हां चित्रसेन ह्मणाला, तुम्ही येथें कशाकरितां आलां ? इंद्राने तर मला तुमच्याच संरक्षणार्थ पाठविलें; कारण दुर्योधन हा तुम्हास अपकार करावा अशाच बुद्धीनें आला होता. यास्तव मी यास बद्ध केले तें योग्यच आहे असें जाणून, तुम्ही परत जावें हेंच बरें. तें चित्रसेनाचें भाषण ऐकून अर्जुन ह्मणाला, तूं ह्मणतोस तें सर्व सत्य आहे; परंतु युधिष्ठिराची आज्ञा जशी आह्मास बंध आहे, तशीच तुला असावी. यास्तव दुर्योधनास मुक्त करून तूं स्वस्थलीं गमन कर. हें ह्मणजे चित्रसेन ऐकेना. त्यावरून अर्जुनाचें व त्याचें युद्ध होऊन चित्रसेन पराभव पावला असतां तो अर्जुनास ह्मणूं लागला कीं, बरें तर तूं ह्मणतोस तसेंच कां होईना ? परंतु मी दुर्योधनास युधिष्ठिरासमीप मुक्त करीन. असें ह्मणून तो दुर्योधनास घेऊन भीमार्जुनांसहित युधिष्ठिराकडे आला, व तेथे त्यानें दुर्योधनास मुक्त करून, युधिष्ठिराच्या आज्ञेनें परत गेला.



तो जाताच, युधिष्ठिर बोलला, दुर्घोधना, तुला असे करणें अगदीं अनुचित आहे, यास्तव झाली गोष्ट ती बरीच झाली, परंतु तूं इतःपर अशा साहसकर्मास प्रवृत्त होत नाजं नको. असें ह्मणून त्यानें यास हस्तिनापुरास जाण्याची आज्ञा दिली. (भार० वन० अ० २४४-२४६).

याप्रमाणें दुर्घोधन अपमान पावून, युधिष्ठिरास बंदन करून, परमलज्जेनें तेथून निघाला तो हस्तिनापुराकडे चालला. इतक्यांत कर्ण, दुःशासन व शकुनि, इत्यादिक आसमंतात् होतेच त्यानीं येऊन यास गांठिलें, व याचें सांत्वनही बहुत प्रकारें केलें कीं, वेळेचा गुण, कसें झालें असेल तें असो; नाही तर आही समीप असतां, असें होऊं नये. परंतु दुर्घोधन ह्मणाला, मी प्राण-त्यागाचा निश्चय केला आहे, तो आतां फिरणार नाही, तर तुझी सर्वांनीं हस्तिनापुरास जावें. असें ह्मणून यानें अभिप्रञ्जलित केला आणि त्या सन्मुख दर्भासन घालून अर्घीत उडी टाकण्याच्या उद्देशानें त्यावर ध्यानस्थ झाला. इतक्यांत त्यास स्वप्नाप्रमाणें भास झाला तो असा.— (भार० वन० अ० २४७-२४९).

दुर्घोधन ध्यान करीत असतां, त्यांत त्यास स्वप्नाप्रमाणें कित्येक असुर भासमान होऊन ते असें ह्मणूं लागले, हे दुर्घोधना, तूं पांडवांच्या नाशाविषयीं दृढमति धारण कर, आही तुझें साध्य करूं. नरकासुर आदि करून जे असुर मृत झाले आहेत, ते सर्व भीष्म, द्रोण, कर्ण, इत्यादिक तत्पक्षीय वीरांच्या शरीरांत शिरलेच आहेत, तसेच काहीं असुर

संशप्तक होऊन, क्षत्रियरूपानें पृथिवीवर जन्मले आहेत, ते तुझें साध्य करून, पांडवांस मारील, यास्तव मरणापासून तूं निवृत्त हो. इतकें बोलून ते अंतर्धान पावले असतां, दुर्घोधन जागृताप्रमाणें ध्यानांतून सावध झाला, आणि त्यास त्यापासून काहीं धैर्य येऊन, तो, हा स्वप्न कोणापाशींही न सांगतां, कर्णादिकांसहवर्तमान हस्तिनापुरास मोठ्या उल्हासानें प्रविष्ट झाला. (भार० वन० अ० २४७-२५९).

दुर्घोधन हस्तिनापुरांत असतां, पांडवांचा नाश कसा होईल याचेंच तो सर्वकाळ चिंतन करीत असे. तो एकदां असें झालें कीं, दुर्वांस ऋषि आपल्या अयुत शिष्यांसहित हस्तिनापुरीं सहजगत्या प्राप्त झाला. त्याची यानें अत्यंत कठिन अशी दीर्घकालपर्यंत सेवा केली. त्यावरून दुर्वांस प्रसन्न होऊन, यास वर माग असें ह्मणाला असतां, यानें कर्ण, शकुनि इत्यादिकांच्या अनुमतानें असा वर मागितला कीं, आपण येथे जसे अतिथि आलां, तसेच शिष्यांसहित पांडवांकडे काम्यक वनांत जावें, व श्रौपदीचें भोजन झाल्यावर अन्न मागून त्यांचा छल करावा. हें ऐकून दुर्वासास बरें वाटलें नाही, परंतु निरुपाय होऊन, तो काम्यक वनांत गेला, व तेथें त्यानें संकेतानुरूप अन्नाची याचना केली. ती त्यानीं पुरविण्यामुळे, पांडव दुर्वासापासून अपकार न पावतां, दुर्वासानें स्वस्थळीं गमन केलें. (१ दुर्वासा श०) पहा.

एकदां दुय्योधन, कर्णादिकांसहित सभेंत पांडवांची निंदा करीत बसला आहे तो, तेथें भीष्म प्राप्त झाला, व त्यानें पांडवांची निंदा ऐकून सर्वांचा पराकाष्ठेचा धिक्कार केला, तथापि त्यांत कर्णाची इतकी निर्भर्त्सना केली कीं, त्यास क्रोध येऊन तो दिग्विजयासच गेला, आणि अनेक राजे जिंकून, त्यानें अपरिमित द्रव्य आपणून दुय्योधनास सांगितलें, तूंही पांडवांप्रमाणें राजसूय यज्ञ कर. त्यावरून दुय्योधनानें पुरोहितास बोलावून यज्ञाचा विचार पुसला, तेव्हां त्यानें व इतर ब्राह्मणांनीं सांगितलें कीं, तुझ्या कुलांत हा यज्ञ युधिष्ठिरानें केला असून, तो विद्यमान असल्यामुळें त्याचा अधिकार तुला राहिला नाही, यास्तव तूं दुसरा एकादा यज्ञ कर. त्यावरून कोणता यज्ञ करावा हा विचार होतां होतां, विष्णु-याग करण्याचें सर्वानुमतें ठरलें. (भार० वन० अ० २५३-२५४).

नंतर यज्ञाची सिद्धता करून ब्राह्मणांस आमंत्रणें केलीं, व सुवर्णाच्या नांगरानें यज्ञभूमीची सिद्धता करून यज्ञास आरंभ झाल्यावर, यज्ञास पांडवांनीं यावें झणून त्यांस बोलावण्यासाठीं यानें वनांत दूत पाठविला, तो दूत तेथें जाऊन यज्ञास चलावें असें युधिष्ठिरास झणून लागला असतां, त्यानें दूतास उत्तर केलें कीं, आह्मी यज्ञास यावें हें खरें, परंतु तेरा वर्षें पूर्ण झाल्याशिवाय आह्मास येतां येत नाहीं, झणून आह्मी येत नाहीं, एवढीं दुय्योधन यज्ञ करतो त्याचा आह्मास संतोष आहे असें तूं त्यास सांग. त्यावरून दूत परत जाण्यास निघाला

असतां, भीमसेनानें त्यास हाक मारून सांगितलें कीं, तेरा वर्षें पूर्ण झाल्यावर युद्धयज्ञ होणार आहे, त्या समयीं शस्त्रास्त्ररूप अर्मांत दुय्योधनाची आहुति होण्याच्या प्रसंगापूर्वींच आह्मी तेथें येऊं, बोलावण्याची वाट पाहणार नाहीं, असा सर्व कौरवांस माझा निरोप सांग. आप्रमाणेंच दूतानें येऊन दुय्योधनास कळविलें. सारांश, या निरोपानें दुय्योधन विमनस्क जरी झाला, तरी त्यानें विष्णुयाग यथासांग शेवटास लावून, संपूर्ण ब्राह्मणांस अपार धनवस्त्रादिकें करून गौरवून मार्गस्थ केलें. (भार० वन० अ० २५५-२५६).

पांडव द्वादशवर्षे वनवास करून, अज्ञातवासार्थ विराटगृही राहिले असतां, यास, कीचकवधावरून तेथें ते असल्याचा संशय आला, तेव्हां अज्ञांत त्यांस आपण ओळखून काढिल्यास, पुनः बारा वर्षे वनवासास घालविण्यास नीट पडेल. या हेतूनें विराटनगराच्या दक्षिणेकडून विराटाचीं गोधनें हरण करण्यासाठीं यानें सुशर्मास पाठविलें, तेथें त्याचा पराभव झाला. (३ विराट श०) पहा. व भीष्मादिकांसह वर्तमान उरत्तेकडून विराटनगरावर जाऊन गोधनें हरण करीत असतां स्वतःही पराभव पावला. (वृहत्तटा श०) पहा.

याप्रमाणें यानें जे जे उपाय योजिले, ते ते सर्व निफल होऊन पांडव प्रकट झाले, व त्यांनीं उपह्वय ना० नगरांत राहून, कौरवांनीं आपल्यास यथार्थाय राज्याचा अर्धविभाग द्यावा झणून, धृतराष्ट्राकडे द्रुपदपुरोहितास प्रथमतः

साम करण्यास पाठविले. परंतु त्याच्या-  
पासून काहीं उपयोग न होता, तो  
पांडवांकडे परत येऊन पोहोचतो तो,  
मागोमाग धृतराष्ट्राने संजयास पाठविले.  
त्यावरून संजय पांडवांकडे येऊन, धृत-  
राष्ट्राने सांगितल्याप्रमाणे युधिष्ठिराशी  
असे बोलू लागला—हे युधिष्ठिरा, धृतरा-  
ष्ट्राने तुजकडे मला जे बोलण्यास पाठ-  
विले आहे, तितकेंच मी बोलतो,  
अधिक किंवा उणें बोलत नसून तें  
माझेच मत आहे असे न समजता,  
सावकाशपणे ऐकून घे. धृतराष्ट्राचे  
ह्मणणे असे आहे कीं, तूं व तुझे बंधु  
धर्मात्मे आहां, यास्तव तुझी हिंसेनें  
व्याप्त जें युद्ध त्यास प्रवृत्त न होतां भिक्षा-  
चर्येनें उपजीविका करून कोठेतरी  
स्वस्थ असावे, भिक्षेनें क्षत्रियास निर्वाह  
करणे निंद्य आहे, असें ह्मणून युद्ध कर-  
ण्याचे मनांत आणाल तर, तसेही कर-  
ण्याची तुझास तादृश आवश्यकता नाही,  
कारण कृष्ण तुमचा परम आस असून,  
हुपद राजा तर श्वशुरच आहे, यास्तव  
तुझी तेथे राहिल्यास त्यांच्यानें तुझास  
नाहीं ह्मणवेल असे नाही. सारांश, यांतून  
जो उपाय तुझास योग्य वाटेला तो तुझी  
करून, राज्याचा विभाग न मागतां  
स्वस्थ राहावे. हें संजयाचे भाषण ऐकून  
युधिष्ठिरास आश्चर्य झाले, व मग त्यानेंही  
धृतराष्ट्राकडे उलट निरोप सांगून पाठ-  
विला, तो ऐकून घेऊन संजय तथास्तु  
ह्मणून हस्तिनापुरास गेला असतां, युधि-  
ष्ठिराने शेवटीं साम करण्यासाठीं कौरवां-  
कडे कृष्णास पाठविले. ( ४ कृष्ण  
श० ) पहा.

पुढें युद्धाचा निश्चय ठरून, पांडव  
आणि दुर्योधन या उभयतर्फी सैन्य जमा  
केले, व ज्यानें त्यानें आपआपल्या महा-  
रथ्यास स्वस्वपक्षाकडे नेले. त्यांत मद्र-  
देशाधिपति शल्य राजा, पांडवांकडे जात  
असतां, त्यास दुर्योधनाने आपणाकडे  
युक्तीने अनुकूल करून घेतले. ( शल्य  
श० ) पहा. धार्तराष्ट्र आणि पांडव  
यांमध्ये जें घोर युद्ध झालें, त्यास भारती  
युद्ध असें नांव आहे. ( भारतीयुद्ध श० )  
पहा. हें युद्ध होत असतां, जयद्रथवधा-  
पूर्वी, दुर्योधन अर्जुनावर चालून जाऊन  
अत्यंत पराभव पावला. ( भार० द्रोण०  
अ० १०२-१०३ ).

भीष्म, द्रोण आणि कर्ण, हे तिघे,  
तसेच दुःशासन व शकुनि, आदिकरून  
कित्येक महारथी मरण पावल्यावर, दुर्यो-  
धन अतिशय उदास झाला. तेव्हां  
अश्वत्थाम्याच्या सूचनेनें त्यानें शल्यास  
सैनापत्य दिलें. परंतु तोही मरण पाव-  
ल्यामुळे, दुर्योधन हा, भयभीत होताता,  
जलस्तंभविद्येच्या योगाने द्वैपायन ना०  
डोहांत जाऊन लपला. त्यावरून पांडव  
त्याचा शोध करू लागले; परंतु जो  
कोठें सांपडेना, ह्मणून त्यांनीं अशी  
वार्ता प्रकट केली कीं, जो कोणी दुर्यो-  
धनास धरून देईल, त्यास अमुक द्रव्य  
मिळेल. ती ऐकून कित्येक लुब्धकांनीं  
युधिष्ठिरास येऊन कळविले कीं, दुर्योधन  
द्वैपायन-वृद्धांत आहे, त्यावरून भीमसे-  
नाने संतुष्ट होऊन, वचनाप्रमाणे त्यास  
द्रव्य दिलें. नंतर कृष्ण व युधिष्ठिर  
यांसहित तो तेथे जाऊन, त्यानें, व  
युधिष्ठिर आणि कृष्ण या प्रत्येकांनें, त्यास

अनेक इतिहास सांगून, युक्तीने डोहा-वाहेर काढिले. सारांश, युद्धाच्या अठराव्या दिवशीं दोन प्रहरांनंतर भीष्माच्या व याच्या युद्धास आरंभ झाला. (भार० शल्य० अ० ३०-३४).

याशीं भीमाचें युद्ध प्रवृत्त झालें असतां, तीर्थयात्रेस गेलेला बलराम, सर्व यात्रा करून एकाएकीं तेथें आला, व त्यानें दोघांसही बहुत उपदेश केला, परंतु ते युद्धापासून निवृत्त होईनात. इतक्यांत दुर्योधनाच्या मांडीवर भीमानें गदेचा प्रहार करून त्यास भूमीवर पाडिलें. तें कृत्य पाहून बलरामास अतिशय क्रोध येऊन, तो भीमावर धांवला; कारण गदा-युद्धांत कटिप्रदेशाखालीं कोठेंही गदेचा प्रहार करूं नये, असा असलेला नियम त्यानें मोडिला. परंतु कृष्णानें त्याचें सांत्वन करून सांगितलें कीं, तुझ्या मांडीवर गदा बसून तूं मरण पावशील असा मैत्रेयऋषीचा शाप दुर्योधनास होता, त्याप्रमाणें हें झालें असें समजून भीमावर क्रोध करूं नये. त्यावरून बलराम शांत होऊन द्वारकेस गेला. (भार० शल्य० अ० ६०). पुढें हा रणांत पडला असतां, याकडे अश्वत्थामा आला, त्यास यानें सैनापत्य देऊन तो धृष्टद्युम्नादिक पांचाल व पांडवेय, यांस मारून परत आल्यावर, यानें त्याचा शब्दांनीं गौरव करून प्राण सोडिला. (भार० सौप्तिक० अ० ९). (१ अश्वत्थामा श०) पहा.

बरील इतिहासावरून दुर्योधनाचा स्वभाव कसा होता हें ध्यानांत येईलच, सणून त्याशिवाय याचें विशेष वर्णन करणें नको. यास लक्ष्मण नांवाचा एक

पुत्र, व लक्ष्मणा ना० कन्या, अशीं दोन अपत्ये होतीं. त्यांतून पुत्र तर हा असतांच अभिमन्यूच्या हातून मरण पावला असून, कन्या मात्र कृष्णपुत्र सांवास दिलेली याच्या मार्गे होती.

दुर्वासा—स्वायंभुव मन्वंतरांतील अत्रि ऋषीपासून, कर्दमकन्या अनसूया तिच्या ठायीं झालेल्या तीन पुत्रांतील दुसरा. यानें काहीं अपराधावरून इंद्रास शाप दिला होता कीं, तुशी सर्व संपत्ति समुद्रांत पतन पावेल, त्याप्रमाणें ती पतन पावली. व याच्याच उशापानें पुनः समुद्रमथनद्वारा बाहेर निघून तिची त्यास प्राप्ति झाली. ही गोष्ट चाक्षुष मन्वंतरांत स्वर्गामध्ये जो मंत्रद्रुम नांवाचा इंद्र होता, तत्संबंधानेंच झाली असावी, कारण समुद्रमथन चाक्षुष मन्वंतरांत झालें असून, एका इंद्रास झालेला शाप, दुसऱ्यास बाधक व्हावा, हा असंभव दिसतो.

२—वैवस्वत मन्वंतरांतील अत्रि ऋषीपासून, अनसूयेच्या ठायीं झालेल्या चार पुत्रांतील दुसरा. हा महातपस्वी असून, कालामित्राच्या अंशानें जन्मला होता सणून, महादेवाच्या आज्ञेवरून श्वेतकी ना० राजानें, यास आपल्या यज्ञांत ऋत्विज केलें होतें. (श्वेतकी श०) पहा. हा उत्तम कोटींतील ब्रह्मवेत्ता असतांही, याच्या स्वभावांत कोप स्वाभाविक होता. अंबरीषराजावर ज्यानें कुर्या सोडून द्वादशी तिथीची अभिमानी देवता विष्णु, त्याचें सुदर्शन आपल्यामागे लावून घेतलें होतें तो हाच. (२ अंबरीष श०) पहा.

एकदां हा द्वारकेस गेला असतां, कृष्णानें याचा मोठा सत्कार करून आपणासमीप ठेवून घेतलें. तेव्हां यानें कृष्णास अनेक प्रकारें छळिले, तें असें कीं, कृष्णाकडून क्षिप्रा ( खीर ) करवून आणून, ती त्याच्या व रुक्मिणीच्या अंगद्वय स्वहस्ते लेंपन केली, तरी त्यास क्रोध आला नाही असें पाहून, रथास अश्व न जोडतां, कृष्ण आणि रुक्मिणी या उभयतांस रथास जोडून रुक्मिणीस, नीट चालेना ह्मणून कशेने ( चाबुकानें ) ताडन करीत संपूर्ण द्वारकेत फिरला. तरीही कृष्णास क्रोध आला नसून, रुक्मिणीचीही मुखमुद्रा यानें प्रसन्नच पाहिली, त्या योगानें संतुष्ट होऊन उभयतांस अनेक इच्छित वर देऊन हा स्वस्थलीं जाता झाला. ( भार० अनु० अ० १५९ ).

अशीच याची सेवा दुर्योधनानें करून यास प्रसन्न केलें, आणि वर मागितला कीं, पांडवांकडे तुझी अतिथि जाऊन, मध्यरात्रीनंतर जरी भोजन करणें नाही तरी त्यांचें सत्त्व पाहाण्यासाठीं भोजन मागावें, न दिल्यास त्यांस शापून भस्म करावें. ( दुर्योधनास पक्कें ठाऊक होतें कीं, द्रौपदीचें भोजन झाल्यावर सूर्यदत्त स्थालींतून अन्न उत्पन्न होत नाही. ह्मणून त्यानें दुर्वासास असें करण्यास सांगितलें ). हें दुर्योधनाचें ह्मणणें दुर्वासास रुचलें नाहीं. परंतु वर माग झटलें होतें त्यामुळे निरुपाय होऊन, हा अयुत शिष्यांसहित युधिष्ठिराकडे मध्यरात्रीस काव्यक वनांत गेला, व यानें त्याजवळ अन्नाची याचना केली. त्यावरून युधि-

ष्ठिर तथास्तु ह्मणून बोलला कीं ज्ञान करून घेणें असल्यास यावें, तोंपर्यंत मी सिद्धता करितां. त्यावरून ऋषि ज्ञानास गेले, व युधिष्ठिर आश्रमांत येऊन, त्यानें द्रौपदीस जागत करून ऋषि आल्याचें वृत्त कळविलें. तें ऐकून ती घाबरली, व लागलेंच तिनें कृष्णाचें स्मरण केलें. तों तत्काळ तेथें कृष्ण प्रकट होऊन, त्यानें आपण विश्वात्मा आहों, ही प्रतीति तिला, व पांडवांना दाखविण्यासाठीं, स्थालींत शाकपत्र निर्माण करून, तें स्वतः भक्षण करतांच तिकडे संपूर्ण ऋषींसहित दुर्वासा तृप्त होत्ताता, द्रौपदीसमीप अनेक अन्नाचे दीग उत्पन्न झाले. ते पाहून द्रौपदीस धीर आला; व तिनें ऋषींस पाचारण करण्याविषयीं युधिष्ठिरास विनंति केली. त्यावरून त्यानें सहदेवास ऋषींकडे पाठविलें, परंतु त्यास ते कोठेंही आढळले नाहींत; कारण ते तिकडच्या तिकडेच तृप्त झाल्यामुळे, युधिष्ठिराचें कल्याण असो, असा आशीर्वाद देऊन चालते झाले होते. ( भार० वन० अ० २६२-२६३ ).

दुर्वाक्षी- कृष्णपिता वसुदेव, त्याच्या वृक ना० बंधूची स्त्री. हिला तक्ष, पुष्कर इ० पुत्र होते.

दुर्विरोचन-धृतराष्ट्राच्या शतपुत्रांतील एक.

दुर्विषह- " "

दुःशल- " "

दुःशला- शतपुत्रांमंतर धृतराष्ट्रास झालेली कन्या, ही सिंधुदेशाधिपति जयद्रथास दिली होती.

दुःशासन-धृतराष्ट्राच्या शतपुत्रांतील एक

व दुर्योधनाचा कनिष्ठ भ्राता. हाही दुर्योधनाप्रमाणेच शूर, पराक्रमी, व महारथी असून, अत्यंत दुष्ट असे. शकुनीने कपट शूतेकरून पांडवांची संपत्ति हरण करून, पांडवांसहित द्रौपदीस जिकले, तेव्हां याने दुर्योधनाने सांगितल्यावरून, द्रौपदी एकवस्त्रा (रजस्वला) असतां, तिच्या केशांचे आकर्षण करून, अंतःपुरांतून ओढीत तिला सभेत आणिले. व लज्जा सोडून नम्र करण्याचा यत्न केला, परंतु कृष्णाच्या अलौकिक सामर्थ्याने ते याच्याने शाले नाही, व हा त्या कर्मापासून उपरम पावला. तात्पर्य, त्या रोषाने यास मारून, याचे मी रक्त प्राशन करीन अशी भीमाने घोर प्रतिज्ञा केली.

हा, दुर्योधनाच्या अनुमताने वागे, लहणून त्याने यास यौवराज्यावर स्थापिले होते. ज्याकाळी भारती युद्ध प्रवृत्त शाले, त्या काळी पार्वतीय राजांसहित याचे सात्यकीशी मोठे युद्ध होऊन, त्यांत पराभव, व द्रोणाचार्यापासून निर्भर्त्सना पावला. ( भार०-द्रोण० अ० १२१ ). शेवटी भीमसेनाने प्रतिज्ञा केल्याप्रमाणे यास मारून, याचे रक्तपान केले. ( १ भीम शब्द ) पहा.

दुष्कंत-रावणाने पराभूत केलेला एक राजा.

दुष्कर्ण-धृतराष्ट्राच्या शतपुत्रांतील एक.

दुष्प्रधर्षण- " " "

दुष्यंत- ( सो० वं० ) पूरुकुलोत्पन्न रौद्राश्व पुत्र ऋतेयु, त्याच्या कुलांत जन्मलेल्या रैभ्य राजाचा पुत्र. यास, तुर्वसुकुलोत्पन्न मरुत राजाने, अनपत्यत्वास्तव आपला पुत्र मानून, आपले सर्व राज्य दिले होते.

यास शकुंतला नांवाची स्त्री होती, व तिजपासून सर्वदमन या नामांतराने भरते नांवाचा पुत्र झाला होता. ( शकुंतला श० ) पहा.

दुःसह-धृतराष्ट्राच्या शतपुत्रांतील एक.

दुःस्वभाव-धृतराष्ट्र ना० नागाच्या पुत्रांतील एक. ( बभ्रुवाहन श० ) पहा.

दूर्व- ( सो० वं० ) पूरुकुलोत्पन्न पांडववंशीय नृपंजय राजाचा पुत्र, याचा पुत्र तिमि ना० राजा.

दूषण-खर राक्षसाचा सेनापति. यास वज्र-वेग आणि प्रमाथि असे दोन भ्राते असत. व हा आपल्या चार अमास्यांसहित, जनस्थानी रामाच्या हातून मरण पावला होता. ( १ खर श० ) पहा.

दूषणा-ऋषभदेववंशीय भौवन राजाची स्त्री, हिचा पुत्र त्वष्टा.

दृढ-भारती युद्धांतील दुर्योधनपक्षीय राजा. ( भार० कर्ण० अ० ७ ).

२-धृतराष्ट्राच्या शतपुत्रांतील एक. ( भार० द्रोण० अ० १३७ ).

दृढदुष्म-एक ब्रह्मर्षि. ( २ अगस्त्य श० पहा. )

दृढधन्वा-द्रौपदीस्वयंवरांतील एक राजा. ( भार० आदि० अ० १८६ ).

दृढनेत्र-विश्वामित्रऋषीच्या पुत्रांतील एक. ( वा० रा० बाल० स० ९७ ).

दृढनेमि- ( सो० वं० ) पूरुकुलोत्पन्न हस्ति-पुत्र देवमीढ अ० द्विमीढ, तद्वंशीय सत्य-धृति राजाचा पुत्र. यास सुपार्श्व ना० पुत्र होता.

दृढरथ-एक राजर्षि ( भार० अनु० अ० १६५ )

२-धृतराष्ट्रशतपुत्रांतील एक.

दृढरुचि-प्रियव्रतपुत्र हिरण्यरेता, त्याच्या

सात पुत्रांतील तिसरा. याचा वर्ष याच्याच नांवाने प्रसिद्ध आहे.

२- कुशद्वीपाच्या सात वर्षांतील तिसरा.

**दृढवर्मा**— धृतराष्ट्राच्या शतपुत्रांतील एक.

**दृढसंध**— ” ”

**दृढसेन**— द्रोणाचार्यांनी मारिलेला पांडव-पक्षीय राजा. ( भार० द्रोण० अ० २१ ).

**दृढस्यु**— अगस्त्य ऋषीपासून लोपामुद्रेस सप्त-संवत्सरात्मक गर्भवासानंतर झालेला पुत्र. हा बाल्यापासून वेदवेदांगपारंग व महा-तपस्वी असा असे. याने ब्राल्पणांत सह-स्र पुरुषांनी आणावयाचा इधमभार ( स-मिधांचा भारा ) नेहेमी आणीत असावा, त्यामुळे कौतुकेंकरून अगस्त्यानं यास इधमवाह असें ह्मणत असावे, यास्तव तेंच नांव यास पडलें होतें. क्रतु ऋषि अन-पत्य असल्यामुळे, याने यास पुत्रत्वैक-रून मानिलें होतें. ( भार० वन० अ० ९९ ).

**दृढहनु**— ( सो० वं० ) पूरुकुलोत्पन्न हस्ति-पुत्र अजमीढ राजा, त्याच्या बृहदिषु ना० पुत्राच्या वंशांतील सेनजित् राजाच्या चार पुत्रांतील दुसरा. रुचिराश्वचा कनिष्ठ भ्राता.

**दृढहस्त**— धृतराष्ट्राच्या शतपुत्रांतील एक.

**दृढक्षत्र**— ” ”

**दृढायुध**— ” ”

**दृढाश्व**— ( सू० वं० ) इक्ष्वाकुकुलोत्पन्न कुवलाश्व राजाच्या एकवीस सहस्र पुत्रां-तून वांचलेल्या तीन पुत्रांतील ज्येष्ठ. यास पुत्र प्रमोद या नांवाचा होता.

**दृढास्य**— अगस्त्यपुत्र दृढस्यूचा भ्राता. ( मत्स्य० अ० ३०१ ).

**दृषद्वती**— सूर्यवंशीय इक्ष्वाकुकुलोत्पन्न अन-रण्यपुत्र हर्षश्व राजाची स्त्री.

२- भारतवर्षीय नदी. ( २ हिमालय श० ) पहा. पांडवांच्या वेळेस, ही ह-स्तिनापूर व कुरुक्षेत्र ( कौरवपांडवांची युद्धभूमि ) या दोहोंच्या मध्ये असे.

**दृष्टरथ**— एक राजर्षि. ( भार० अनु० अ० १६५ ).

**देव**— स्थूलसूक्ष्म पदार्थ, व त्यांचें कारण, या सर्वांसही, जो आपल्या प्रकाशानें प्रकाशित करणारा अ० दोतन करणारा परमात्मा तो.

२- ज्यांस, निमेषोन्मेषांचा व्यापार नाही, ज्योतिरूप देह असल्यामुळे छाया नाही व पृथिवीवर आले असतां भूमीस पाद-स्पर्श नाही, असे जे ( दिव् ) स्वर्ग या उपलक्षणानें सत्यादिलोकवासी, त्यांस देव असें ह्मटलेलें आहे. अदितिपुत्रांसही हें नांव सामान्यतः चालतें.

**श्लोक.**

पितामहो जगन्नाथः सावित्री ब्रह्मणः  
सती ॥ वेदभूरथ कर्ता च विष्णुर्ना-  
रायणः प्रभुः ॥ ९ ॥ उमापतिविरू-  
पाक्षः स्कंदः सेनापतिस्तथा ॥ विशा-  
खो हुतभुग्वायुश्चंद्रसूर्यौ प्रभाकरौ १०  
शक्रः शचीपतिर्देवो यमो धूमोर्णया  
सह ॥ वरुणः सह गौर्या च सह  
रुद्रया धनेश्वरः ॥ ११ ॥ सौम्या गौः  
सुरभिर्देवी विश्रवा च महान् ऋषिः ॥  
संकल्पः सागरो गंगा स्वर्ग्योथ मरु-  
द्गणः ॥ १२ ॥ आदित्या वसवो रुद्राः  
साश्विनः पितरोपि च ॥ धर्माः श्रुतं  
तपो दीक्षा व्यवसायः पितामहः १३  
शर्वयो दिवसाश्वैव मारीचः कश्यप-  
स्तथा ॥ शुक्रो बृहस्पतिर्भौमो बुधो  
राहुः शनैश्वरः ॥ १७ ॥ मक्षत्राण्यृत-

वक्षैव माताः पक्षाः सवत्सराः ॥ वै-  
तेयाः समुद्राश्च कद्रुजाः पन्नगास्तथा १८  
याप्रमाणे ब्रह्मदेवापासून नागांपर्यंत,  
तसेच वालखिल्यादिक, नारदादिक,  
उर्वश्यादिक अप्सरा, शतद्रु आदिकरून  
नद्यांच्या देवता, आणि हिमवान् आदि-  
करून पर्वतांच्या देवता, या सर्वांस देव  
अशी संज्ञा आहे. ( भार० अनु० अ०  
१६५ ).

देवऋषभ- वैवस्वत मन्वंतरांतील धर्म ऋ-  
षीस, भानु ना० स्त्रीपासून झालेला पुत्र.  
याचा पुत्र इंद्रसेन.

देवक- ( सो० वं० ) यदुकुलोत्पन्न सात्वत  
राजा, तद्वंशीय आहुक राजाच्या दोन  
पुत्रांतील पहिला, उग्रसेनाचा ज्येष्ठ  
भ्राता. यास देववान्, उपदेव, सुदेव,  
आणि देववर्द्धन, असे चार पुत्र, व  
धृतदेवा, शान्तिदेवा, उपदेवा, श्रीदेवा,  
देवरक्षिता, सहदेवा आणि देवकी,  
अशा सात कन्या असून, त्या सर्व वसु-  
देवास दिल्या होत्या.

२- युधिष्ठिरास पौरवीपासून झालेला पुत्र.

देवकल्प- ब्रह्मदेवाचा साहवा दिवस अ०  
कल्प. ( ४ कल्प श० ) पहा.

देवकी- देवक राजाची कन्या, व वसुदे-  
वाची स्त्री. हिला कृष्ण इ० आठ पुत्र  
होते.

देवकुल्या- स्वायंभूमन्वंतरांतील मरीचिऋ-  
षीचा पुत्र पूणिमा त्याची कन्या. हिनें  
जन्मांतरीं भगवंताचे पादप्रक्षालन केले  
होतें, त्या पुण्यप्रभावानें सांप्रत स्वर्धुनी  
झाली आहे.

२- ऋषभदेववंशीय भूमा राजाची दुसरी  
स्त्री, प्रस्तावाची माता.

देवकूट- मेरुल्ल्या परिस्तरणगिरींतील पूर्वे-  
कडील गिरि.

२- भारतवर्षीय तीर्थ.

देवगंधर्व- कश्यपऋषीस मुनी ना० भावे-  
पासून झालेले १६ गंधर्व ते. त्यांचीं  
नांवे. भीमसेन, उग्रसेन, सुपर्ण, व-  
रुण, गोपति, धृतराष्ट्र, सूर्यवर्चा,  
सत्यवाक्, अर्कपर्ण, प्रयुत, भीम,  
चित्ररथ, शालिशिरा, पर्जन्य, कलि  
आणि नारद. ( भार० आदि० अ०  
६५ श्लोक ४२-४४ ).

२- कश्यपास प्राधेपासून झालेले १० देव-  
गंधर्व ते. त्यांचीं नांवे. सिद्ध, पूर्ण,  
वर्हि, पूर्णायु, ब्रह्मचारी, रतिगुण,  
सुपर्ण, विश्वावसु, भानु आणि सुचंद्र.  
यांशिवाय अतिबाहु, हाहा, हूहू आणि  
तुंबुरु, असेहि चार हिचेच पुत्र असे  
पुराणांतरीं आढळते.

देवगर्भा- कुशद्वीपस्थ नदी.

देवजाति- ब्रह्मर्षि. ( २ कश्यप श० ) पहा.

देवजिह्व- ब्रह्मर्षि. ( ३ अंगिरा श० ) पहा.

देवतानित्- ऋषभदेवपुत्र भरत, त्याच्या  
सुमति ना० पुत्रापासून वृद्धसेनाच्याठायीं  
झालेला पुत्र, यास आसुरी ना० स्त्री  
असून, तिजपासून झालेला देवद्युम्न ना०  
पुत्र होता.

देवदन्त- शरीरस्थ उपप्राणांतील एक.

२- ( सू० वं० ) नरिष्यंतकुलोत्पन्न उरु-  
श्रवा राजाचा पुत्र. याचा पुत्र अभिवेश्य.

३- इंद्रानें दिलेला अर्जुनास शस्त्र तो.  
( भार० वन० अ० १६८ ).

देवदूत- एक देवर्षि.

देवद्युम्न- ऋषभदेववंशीय देवतानित् रा-  
जास, आसुरी स्त्रीपासून झालेला पुत्र.



यास धेनुमती ना० स्त्री, व तिच्याठायीं झालेला परमेष्ठी नांवाचा पुत्र होता.\*

**देवधानी**— मानसोत्तर पर्वतावरील द्वादशादित्यांतील इंद्र आदित्याची नगरी. हिला वस्त्रेकसारा, व माहेंद्री अशीं नांवे पुराणांतरीं आढळतात. हिच्या याभ्योत्तरावर ज्या काळीं सूर्य येतो, त्या काळीं तेथें मध्यान्ह असून, उत्तर दिग्पालाच्या विभावी ना० नगरींत सूर्य अस्तास जाण्याचा समय असतो, तसाच दक्षिण दिग्पालाच्या संयमिनी नगरींत सूर्योदयाचा समय असून, पश्चिम दिग्पालाच्या निम्नोच्चिनी नगरींत तर मध्यरात्र असले. याचप्रमाणें इतर नगऱ्यांच्या याभ्योत्तरावर सूर्य आला असतां, क्रमानें मध्यान्हादिक होत जातात. येथें पूर्वादि दिग्पाल असें जें झटलें आहे, तें भरतवर्षाच्या दिग्प्रत्ययावरून झटलें आहे असें समजावें.

**देवपति**— एक ब्रह्मर्षि. (३ भृगु श०) पहा.

**देवपथ**— भारतवर्षीय तीर्थ.

**देवपाल**— शाकद्वीपस्थ एक पर्वत.

**देवप्रस्थ**— अर्जुनानें जिंकलेल्या सेनाबिंदुराजाची उत्तरेकडील नगरी. (भार० सभा० अ० २७).

२— गोपवि०. कृष्ण आणि बलराम यांचा बाल्यावस्थेतील सखा. (भाग० दशम० अ० २२).

**देवप्रहरण**— स्वर्गातील देववि०. (मत्स्य० अ० ६).

**देवबाहु**— (सो० वं०) यदुकुलोत्पन्न सात्वतवंशीय, तृदीक राजाच्या पांच पुत्रांतील एक.

**देवभाग**— (सो० वं०) सात्वतवंशीय

शूर राजास मारीषा स्त्रीपासून झालेल्या १० पुत्रांतील दुसरा. वसुदेवाचा कनिष्ठ भ्राता. यास कंसभगिनी कंसा ना० स्त्रीपासून, चित्रकेतु, बृहद्वल, आणि उद्धव, असे तीन पुत्र झाले होते.

**देवमत**— एक ब्रह्मर्षि. (भार० अश्वमे० अ० २४).

**देवमति**— एक ब्रह्मर्षि. (३ अंगिरा श०) पहा.

**देवमीढ**— (विदे० वं०) कृतिरथ जनकाचा पुत्र. याचा पुत्र विश्रुत जनक.

२— सोमवंशीय पूरुकुलोत्पन्न हस्तिराजाचा पुत्र द्विमीढ त्यासच नामांतर.

३— (सो० वं०) सात्वतकुलोत्पन्न तृदीक राजाच्या पांच पुत्रांतील एक. याचा पुत्र शूर राजा.

**देवयजन**— मांधाताराजानें ज्या स्थळीं यज्ञ केले त्यास नांव.

**देवयान**— ब्रह्मर्षि. (२ कश्यप श०) पहा.

**देवयानी**— वारुणी भृगूचा पुत्र जो शुक्र, त्याची ही कन्या. हिचें जन्म, पुरंदर इंद्राची कन्या जयंती, तिच्या उदरीं झल्लें होतें. ही बाल्यापासून तपस्विनी, विद्यासंपन्न व पित्यास परमप्रिय अशी असे. शुक्राचार्याकडे बृहस्पतीचा पुत्र कच तो येऊन मृतसंजीवनीविद्येच्या गुप्तहेतूने अध्ययन करीत राहिला असतां, त्यावर हिचें प्रेम बसून, हिने त्यास, दो दैत्य दानवांच्या हातून कित्येक वेळां मरण पावला असतां वांचविलें होतें; कारण यास आपण वरीं असे हिच्या मनांत होतें. परंतु त्याने हिचा कांहीं एक कारणानें अंगीकार केला नाहीं. (१ कच श०) प्रहा.

कच निघून गेल्यावर, एकदां ही, वृषपर्वाची कन्या शर्मिष्ठा, आपल्या संध्यां-

सहवर्तमान वनविहारार्थ गेली असतां, तिजसमागमें स्वसख्यांसहित गेली होती. तेथे क्रीडा झाल्यावर सरोवरांत स्नान करावे अशा हेतूने सर्वजणी आपआपलीं वस्त्रे सोडून ठेवून, त्यांत स्नानास उतरल्या, व बराच वेळपर्यंत जलक्रीडा झाल्यावर, त्यांनीं बाहेर येऊन आपआपलीं वस्त्रे परिधान केलीं, त्यांत शर्मिष्ठेनें चुकून हिचें वस्त्र परिधान केल्यावर, मागून ही तेथें येऊन पाहात्ये तों, आपणास शर्मिष्ठेचें वस्त्र परिधानार्थ बदल राहिलें आहे. त्यावरून हिला क्रोध येऊन शर्मिष्ठेस निर्भर्त्सनापूर्वक ही झणूं लागली कीं, तुझ्या पित्यास परम मान्य जो माझा पिता शुक्राचार्य, त्याची मी कन्या, झणून तुलाही मान्य असतां, तूं माझे वस्त्र परिधान केलेंस हा मोठा अन्याय केलास. माझ्या पित्याच्या वळावर तुम्ही सर्व दैत्यदानव सुखी आहां; नाहीं तर कधींच रसातळास गेलां असतां. इत्यादि प्रकारें करून हिचें भाषण ऐकून शर्मिष्ठेनें, झालेली गोष्ट चुकून झाली, असें लीनतेचें भाषण करावें, तें न करतां, हिला झणूं लागली कीं, मी दात्याची, व तूं याचकाची कन्या; झणून तुजमध्ये व मजमध्ये महदंतर असतां, तुझे वस्त्र परिधान केल्यानें मलाच हीनत्व आलें असून, आपला श्रेष्ठपणा वर्णन करित्येस त्या तुला लज्जा कशी वाटत नाहीं? सारांश, हिचें एक व तिचें एक, असें भाषण होतां होतां, अविचारानें शर्मिष्ठा इतक्या निकरावर आली कीं, तिनें, हिला आपलें वस्त्र नेसूं न देतां, व तिचें तिलाही न देतां, तशीच नम्र ठेवून

एका कूपांत लोटून देऊन आपल्या सख्यांसहित स्वगृही गमन केलें.

इकडे देवयानीच्या सख्या शोक करीत कूपाभोवत्या फिरत असतां, देवयानीस कूपांत कांहीं आधार सांपडून, त्यास धरून ती त्यांत तरंगत आहे असें त्यांनीं पाहिलें. त्यावरून तिला बाहेर काढावें झणून त्या यत्न करूं लागल्या; परंतु कांहीं उपाय चालेना. तेव्हां, ही त्यास आंतून असें झणाली कीं, तुम्ही सत्वर नगरांत जा, आणि शर्मिष्ठेनें केलेली माझी अवस्था माझ्या पित्यास श्रुत करा, झणजे तो याचा यत्न करील. त्यावरून सख्या नगरांत गेल्या, इतक्यांत इकडे असें शालें कीं, नहुषपुत्र ययाति राजा मृगया करीत करीत तेथें प्राप्त झाला, व त्यानें शोकाचा ध्वनि कूपांत होत असलेला ऐकून, त्यासमीप आगमन केलें. त्यास देवयानीनें पाहून ती त्यास झणाली कीं, आधीं परिधानार्थ मला कूपांत वस्त्र टाक, तें त्यानें टाकतांच, हिनें सरासरी शरीर झांकलें, व त्यास पुसलें, तूं कोण, व तुझे नांव काय? तें सांग. मी दैत्यगुह शुक्राचार्य याची कन्या देवयानी आहे, त्यावरून त्यानें आपलें कुलगोत्र व नांव तिला सांगितलें. तें ऐकून देवयानी त्यास झणाली, हा संबंध ईश्वरेच्छेनेंच घडून आला आहे, तर आतां, तूं माझा हस्त धरून मला बाहेर काढ. ब्रह्मर्षि व राजर्षि यांमध्ये असे संबंध पुष्कळ झालेले आहेत, यास्तव शंका न धरतां, माझ्या वचनावर विश्वास ठेवून मला बाहेर काढण्यास अनमान करू नको. त्यावरून ययातीनें हिच्या हस्ताचें ग्रहण

करून हिला बाहेर काढिले, व हिचा निरोप घेऊन तो स्वनगरास गेला. ●

वर सांगितले आहे की, देवयानीने आपल्या सख्यांस आपल्या पित्याकडे पाठविले. त्याप्रमाणे त्यांनी तिकडे जाऊन शुक्राचार्यास देवयानीची अवस्था सांगितली. ती ऐकताच तो त्वरेने ती होती तेथे आला, आणि पाहतो तो ती कूपाबाहेर बसली आहे. नंतर आरंभापासून ययाति राजाने आपणास बाहेर काढिले तेथपर्यंत साकल्य वर्तमान सांगून ती पित्यास ह्मणू लागली की, या उन्मत्त दानवांजवळ इतःपर तुझास राहणे योग्य नाही. इतक्यावर आपण राहण्यास इच्छित असाल तर आपण नगरांत जावे, मला येणे नाही. शुक्राचार्याने तिची बहुतां प्रकारे समजूत केली परंतु ती, कांहींच ऐकेना. त्यावरून निरुपाय होऊन, तो तेथेच राहिला. हे वर्तमान वृषपर्व्यास कळून तो तत्काळ तेथे आला, व शुक्राचार्याची त्याने बहुत प्रार्थना केली की, आपण नगरांत चलावे, आमचा त्याग करून आपण गेल्यास मग आम्ही कोणाच्या बळाने देवांशीं टिकाव धरावा? शुक्राचार्यांनी उत्तर केले, माझी समजूत करून उपयोग नाही, देवयानीची समजूत कर, आणि ती जर नगरांत आली तरच मी येईन, एवढी येणार नाही. त्यावरून वृषपर्व्यास देवयानीची प्रार्थना केली की, शर्मिष्ठेच्या अपराधाची क्षमा करून नगरांत चल. तेव्हां देवयानी ह्मणाली, माझा पिता मला जेथे विवाह करून देईल, तेथे मजसमागमे तुझ्या कन्येने कित्येक दासींसह वर्तमान माझी

दासी होऊन दास्य करण्यास यावे, हे जर तुला व तुझ्या कन्येला मान्य असेल, तर तिला येथे बोलावून आणून पुस, मान्य झाल्यास मग मी नगरांत येईन.

तात्पर्य, ● वृषपर्व्यासने शर्मिष्ठेस तेथे बोलाविले, व ती येतांच तिला त्याने देवयानीचे ह्मणणे कळविले. ते तिने मान्य केले असता, देवयानी तिला ह्मणाली, याचकाच्या कन्येचे दास्य, दास्याच्या कन्येस कसे घडेल? शर्मिष्ठा ह्मणाली, एकाकरितां सर्व कुल नाश पावू देणे योग्य नाही, हे जसे न्याय्य आहे, तसाच विचार हा असल्यामुळे, दानवांच्या हिताकरितां मी दास्य स्वीकारले आहे. त्यावरून देवयानी उगीच राहिली, व नगरांत गेल्यावर तिचा विवाह ययाति राजाशीं झाला असता, शर्मिष्ठा तिजसमागमे दासी होऊन गेली. ( ययाति श० ) पहा.

**देवरत—** एक ब्रह्मर्षि. ( १ विश्वामित्र श० ) पहा.

**देवरक्षिता—** देवक राजाची कन्या, व वसुदेवाची स्त्री, हिला गद इत्यादि नऊ पुत्र होते.

**देवरात—** ( विदे० वं० ) सुकेतुनामक जनकाचा पुत्र, याचा पुत्र बृहद्रथ जनक. रुद्राने ठेविलेले धनुष्य याच्याच घरी होते, व ते सीतास्वयंवरकाळीं रामाने भंगिले. ( वा० रा० बाल० स० ६६ ). ( भार० शांति० अ० ३१८ ).

२— भृगुकुलोत्पन्न अजीगर्ताचा पुत्र शुनःशेष, त्यास नामांतर. ( शुनःशेष श० ) पहा.

३— ( सो० वं० ) यदुपुत्र क्रोष्टा, त्याच्या

वंशांतील करंभी राजाचा पुत्र. यांचा पुत्र देवक्षत्र.

देवरारी—एक ब्रह्मर्षि. (३ अंगिरा श०) पहा.

देवल— चालू वैवस्वत मन्वंतरापूर्वीचा एक ऋषि. याने हूहू गंधर्वस तू नक्रयोनि पावशील असा शाप दिला होता. हा नक्र गर्जेद्राच्या समागमेच उद्धरला होता ह्मणून, प्राचीन असल्यामुळे, हा शाप देणाराहि तसाच प्राचीनच ह्मटला पाहिजे.

२— एक ब्रह्मर्षि. (२ कश्यप श०) पहा.

३— प्रत्यूष ना० वसूचा पुत्र, यास क्षमा-वंत आणि मनीषि असे दोन पुत्र होते.

४— रुशाश्वऋषीस, धिषणेपासून झालेल्या ४ पुत्रांतील एक. (भाग० षष्ठ० अ० ६).

५— जनमेजयाच्या सर्पसत्रांतील एक सदस्य. पांडवांचा जो उपाध्याय धौम्य ऋषि, त्याचा हा बंधु होता.

देववर्णिनी— भारद्वाज ऋषीची कन्या आणि विश्रवा ऋषीची स्त्री. (२ विश्रवा श०) पहा.

देववती— ग्रामणी ना० गंधर्वाची कन्या, व सुकेश राक्षसाची स्त्री.

देववर्धन— ( सो० वं० ) यदुकुलांतील अंधकवंशांत जन्मलेल्या आहुक राजाचा पौत्र, व देवक राजाच्या ४ पुत्रांतील चवथा.

देववर्ध— प्रियव्रत राजाचा पौत्र, व यज्ञवाहूच्या ७ पुत्रांतील चवथा. याचा वर्ष याच्याच नांवाने प्रसिद्ध आहे.

२— शास्मली द्वीपाच्या सात वर्षांतील चवथा.

देववान— (सो० वं०) यदुकुलोत्पन्न अंधक-वंशीय देवक राजाच्या ४ पुत्रांतील पहिला.

२— अक्रूराच्या पुत्रांतील ज्येष्ठ.

३— पुढे होणाऱ्या रुद्रसावर्णि मनुच्या पुत्रांतील एक.

देववीती— मेरुच्या नऊ कन्यांतील नववी, व आग्नीध्रपुत्र केतुमाल त्याची स्त्री.

देवव्रत— भीष्माचे मूल नांव.

देवशर्मा— एक ब्रह्मर्षि. याची स्त्री रुचि. (भार० अनुशा० अ० ४०).

२— जनमेजयाच्या सर्पसत्रांतील सदस्य.

देवश्रवा— या नांवाचे दोन ब्रह्मर्षि. (१ विश्वामित्र श०) पहा.

२— ( सो० वं० ) यदुकुलोत्पन्न सात्वत-वंशीय शूर राजा, त्यास मारीषेपासून झालेल्या १० पुत्रांतील एक. हा वसुदेवाचा भ्राता असून, यास कंसभगिनी कंका ती स्त्री होती, व तिजपासून सुवीर आणि इषुमान् असे याला दोन पुत्र झाले होते.

देवश्रेष्ठ— पुढे होणाऱ्या रुद्रसावर्णि मनुच्या पुत्रांतील एक.

देवसखा— भारतवर्षीय पर्वत. ( वा० रा० कि० स० ४३ ).

देवसावर्णि— चालू श्वेतवाराहकल्पांत पुढे होणारा तेरावा मनु. याचे मन्वंतर याच्याच नांवाने चालून यास ऋतधामा असेही लोक ह्मणतील. याला चित्रसेन, विचित्र, इ० पुत्र होतील, व याच्या मन्वंतरांत स्वर्गामध्ये सुकर्मा इ० देव, आणि त्यांचा स्वामी दिवस्पति ना० इंद्र होईल. तसेच निर्मोक तत्त्वदर्शी, इ०

सप्तर्षि होऊन, देवहोत्रापासून बृहती ना० भार्येच्याठायीं, योगेश्वर नांवाने विष्णूचा अवतार होऊन, तो इंद्राचे साद्य करील. (भाग० ८ स्क० अ० १३).

**देवसेना**— प्रजापतीच्या दोन कन्यांतील एक. हिला केशी दैत्यापासून इंद्राने सोडविल्यावर, हिने कार्तिकेयास बरिले होते. (भार० वन० अ० २२३).

**देवस्थानक**— एक ब्रह्मर्षि.

**देवस्थानि**— ,, (३ अंगिरा श०) पहा.

**देवहव्य**— एक ब्रह्मर्षि.

**देवहूति**— स्यायंभूमनूच्या तीन कन्यांतील दुसरी, व कर्दमऋषीची स्त्री. हिला कर्दम प्रजापतीपासून कला, अनसूया, इ० नऊ कन्या, व कपिल ना० पुत्र झाला होता. कपिल हिला आत्मतत्त्वोपदेश करून निघून गेल्यावर नदीरूप होऊन हिने आपला देह टाकिला. (भाग० ३ स्क० अ० ३३).

**देवहोत्र**— धर्मार्थक उपरिचर राजाच्या यज्ञांतील एक ऋत्विज.

२— देवसावर्णि मन्वंतरांतील विष्णुअवताराचा पिता.

**देवक्षत्र**— ( सो० वं० ) यदुपुत्र क्रोष्टा तद्वंशीय ज्यामघकुलोत्पन्न ऋधवंशांत जन्मलेल्या देवरात राजाचा पुत्र, याचा पुत्र मधु ना० राजा.

**देवांतक**— मारुतीने मारिलेला रावणपुत्र. (वा० रा० युद्ध० स० ७०).

**देवातिथि**— ( सो० वं० ) पूरुकुलोत्पन्न अजमीढवंशसंभूत जन्हु राजा, तद्वंशीय क्रोधन राजाचा पुत्र, याचा पुत्र ऋष्य राजा.

**देवाधिप**— भारती युद्धांतील दुर्योधनपक्षीय राजा. ( भार० आदि० अ० ६७ ).

**देवानीक**— ( सो० वं० ) इक्ष्वाकुकुलोत्पन्न कुशवंशीय क्षेमधन्वा राजाचा पुत्र. हा मोठा प्रतापी असे, व यास अनीह अ० अहीनर या नांवाचा पुत्र होता.

२— कुशद्वीपांतील एक पर्वत.

**देवापि**— ( सो० वं० ) पूरुकुलोत्पन्न अजमीढवंशसंभूत जन्हु राजा, तद्वंशीय प्रताप राजाच्या तीन पुत्रांतील ज्येष्ठ. हा, शंतनु आणि बाल्हीक, त्यांहून ज्येष्ठ असतांही, पित्याच्या मार्गे राज्याधिकारी जरी झाला, तरी कुष्टी असल्यामुळे, प्रजेने त्यास राज्यारूढ करून टाकून, शंतनूस राज्यावर बसविले होते. त्यामुळे हा, कलापग्रामी तप करीत राहिला. परंतु इकडे, (ज्येष्ठबंधु अविवाहित राहून कनिष्ठाने लग्न केले असतां, जसा तो परिवेत्ता होतो) तसा प्रकार, याचा अनादर करून राज्य करण्याने शंतनूस घडल्यामुळे, त्याच्या राज्यांत बारा वर्षे अवर्षण पडले. तेव्हां शंतनु याकडेस आला, व त्याने झालेल्या अपराधाची यास क्षमा मागितली. त्या काळीं याने सांगितले, आतां तुला माझी आज्ञा आहे, तूं जाऊन स्वस्थ राज्य कर. त्यावरून शंतनु पूर्ववत् राज्य करू लागला, व राज्यांत वृष्टिही झाली. (भार० शल्य० अ० ४०). हा प्रस्तुत कलापग्रामी तप करीत असून, येणाऱ्या कृतयुगांत सोमवंशाची वृद्धि करणारा होईल.

२— कर्णाने मारिलेला भारती युद्धांतील पांडवपक्षीय राजा. ( भार० कर्ण० अ० ५६ ).

**देववृध-** ( सो० वं० ) यदुपुत्र क्रोष्टा तद्वंशीय सात्वत राजाच्या सात पुत्रांतील पांचवा. याचा पुत्र बभ्रुराजा.

२- सहदेवपुत्र शतानीकृत्यानें मारिलेला भारती युद्धातील दुर्योधनपक्षीय राजा. ( भार० कर्ण० अ० ८९ ).

**देविका-** भारतवर्षीय नदी. ( २ हिमालय श० ) पहा.

**देवी-** एक अम्भरा.

२- अथर्वणवेदोपनिषत्.

**दैर्घ्यतम-** ( सो० वं० ) आयुपुत्र क्षत्रवृद्ध, तद्वंशीय काश्यकुलोत्पन्न दीर्घतमा राजाचा पुत्र धन्वंतरि राजा यासच ह्मटलेलें आहे.

**दैत्य-** देवांशीं विरोध करणारे ते सर्व दैत्यच, तथापि चालू मन्वंतरांत द्वितीचे जे पुत्र ते.

**दैत्यसेना-** देवसेनेची ज्येष्ठ भगिनी. केशी दैत्याची स्त्री.

**दैवरासि-** देवरात जनकाचा पुत्र जो बृहद्रथजनक यास नामांतर.

**दोषा-** उत्तानपादवंशीय पुष्पाणीच्या दोन स्त्रियांतील दुसरी. ( पुष्पाणि श० ) पहा.

**दुर्मुखी-** दुर्मुख पांचालाचा पुत्र यशोधर त्यास नामांतर. यास जनमेजयही ह्मटलेलें आढळतें.

**दुःशलेय-** जयद्रथस्त्री दुःशला तिचा पुत्र सुरथ तोच.

**दुःशासन-** दुःशासनाचा पुत्र, याचें मूळ नांव आढळत नाही. अभिमन्यूच्या मरणास शेवटीं हा उगीच निमित्त झाला होता.

**दुष्यन्ति-** दुष्यन्तास शकुंतलेपासून झालेला भरत मा० पुत्र, यास ह्मटलेलें आहे.

**दुः-** अष्टवसूतील एक वसु. भारतांत लिहि-

लेल्या अष्टवसूत हें नांव कोणत्याचें त्याचा शोध लागला नाही. असे. एकदां सर्व वसु आपआपल्या स्त्रियांसहित वनविहार करीत पृथिवीवर हिंडत असतां त्यांनीं वसिष्ठाची कामधेनु पाहिली, तिचें हरण करावें असें सर्व स्त्रियांच्या मनांत येऊन, त्यांनीं आपआपल्या पर्तीस ती गोष्ट कळविली. तेव्हां त्यांनीं त्यास होय मात्र ह्मटलें, परंतु तिचें हरण केलें नाहीं. यानें तिचें लागलेंच हरण केलें. हें वर्तमान वसिष्ठास कळतांच, त्यानें तुह्यांस पृथिवीवर जन्म घडेल असा शाप दिला. तेच पुढें शंतनूपासून गंगेच्या उदरीं येऊन त्वरित स्वर्गास गेले, परंतु धेनूचा प्रत्यक्ष अपहारकर्ता हा वसु, भीष्म होऊन बहुताकाळ पृथिवीवर राहिला होता, व भारती युद्धांत मरण पावून नंतर स्वर्गीं गेला.

**दुति-** दुती शब्द पहा.

**दुतिमान्-** स्वायंभूमनूच्या दाहा पुत्रांतील एक.

२- ( सू० वं० ) इक्ष्वाकुपुत्र दशाश्व याचा पौत्र, मदिराश्व राजाचा पुत्र, याचा पुत्र सुवीर. ( भार० अनु० अ० २ ).

३- शास्ववंशीय एक राजा, यानें आपलें सर्व राज्य ऋचीक ऋषीस अर्पण करून, उत्तम लोकाची प्राप्ति करून घेतली होती. ( भार० शांति० अ० २३५ ).

४- दक्षसावर्णिमन्वंतरांत होणान्या सप्तर्षींतील एक.

**दुमत्सेन-** शास्वदवंशीय चित्राश्व अ० सत्यवान् राजाचा पिता, सावित्रीचा भ्रातर.

२- ( सो० वं० ) पूरुकुलोत्पन्न उपरिचर,

त्याच्या जरासंधकुलांतील शम राजाचा पुत्र, याचा पुत्र सुमति.

**दुमान्**—स्वायंभूमन्वतरांतील वसिष्ठऋषीच्या सात पुत्रांतील एक.

२—स्वारोचिष मनुष्या पुत्रांत होऊन गेलेला एक पुत्र तो.

३—(सी० वं०) काश्यकुलोत्पन्न प्रतर्दन राजास नामांतर.

४—कृष्णाच्या हातून मरण पावलेला शाल्व राजाचा प्रधान.

**दुम्न**—चक्षर्मनूस नडलेपासून शालेल्या पुत्रांतील एक.

**दुः**—शब्द पहा.

**द्रविड**—कृष्णापासून जांबवतीस शालेल्या पुत्रांतील एक.

**द्रविडदेश**—अपरपांड्य देशाच्या दक्षिणेस असणारा भारतवर्षीय देश. (भार० सभा० अ० ३१).

**द्रविण**—उत्तानपादवंशीय पृथुराजास अर्चीपासून शालेल्या पांच पुत्रांतील चौथा.

२—धर ना० वसूचा पुत्र.

३—कुशद्वीपांत असणारा एक पर्वत.

**द्रुति**—ऋषभदेववंशीय नक्तराजाची स्त्री. हिला द्रुति असे नामांतर असून, गय ना० पुत्र होता.

**द्रुपद**—(सी० वं०) पूरुकुलोत्पन्न अजमीढ-पुत्र नील, त्याच्या वंशांत जन्मलेल्या जंतु अ० पृषत राजाचा पुत्र. यास बलानीक, श्रुत, सुरय, शत्रुंजय, असे चार पुत्र, व शिखंडिनी ना० कन्या प्रथमतः झाली होती. नंतर अर्भीतून द्रोणाचार्याच्या वधार्थ धृष्टद्युम्न झाला असून द्रौपदी ना० कन्याही यांतूनच उत्पन्न झाली. द्रुपद राजास यज्ञसेन, पृषताचा

पुत्र ह्यून पार्षत, आणि पंचालकुलोत्पन्न ह्यून पांचाल, अशीं नांवे होती.

द्रुपद राजाने वाळपणांत, द्रोणाचार्याचा पिता भारद्वाजऋषि, त्यापासून द्रोणाचार्यासमागमें धनुर्विद्या संपादिली होती. ह्यून द्रोणाचार्य, व हा, उभयतां गुरुबंधु होते. धनुर्विद्या पूर्ण झाल्यावर द्रुपदाने भारद्वाजास गुरुदक्षिणा देऊन, द्रोणास सांगितले होते कीं, पिताच्या मागे मी राज्याधिकार पावलों असतां, जर तुझी मजकडे आलां, तर मी आपणास ओळखीन, असें. ह्यून द्रुपद स्वनगरास गेला. या गोष्टीस बराच काळ लोटल्यावर, द्रुपदास राज्याधिकार प्राप्त झाला. व तिकडे द्रोणाचार्यास अश्वत्थामा ना० पुत्र होऊन, त्यास त्यानिमित्त द्रव्याचें कारण उपस्थित झाले, ह्यून तो याकडेस आला असतां, द्रुपदाने मदांधपणाने त्याचा उपहास करून, त्यास कांहींच न देतां परत लाविले. त्यावरून द्रोणास क्रोध येऊन, तो, मी शिष्याच्या हातून या द्रुपदाचा पराभव करीन अशी प्रतिज्ञा करून निघून गेला.

पुढे द्रोणाचार्यानं, आपण केलेल्या प्रतिज्ञेप्रमाणें, कौरवपांडवांस धनुर्विद्या शिकवून, मुख्यत्वे अर्जुनाकडून याचा पराभव करवून, यास बांधवून आपणाजवळ आणविले, व याचें अर्धराज्य घेऊन, सोडून दिले. (द्रोणाचार्य श०) पहा. द्रुपदराजा अपमान पावून द्रोणाचार्यापासून निघाला, व त्यानें माकंदी, छत्रवती, कांपिल्य, इ० नगरें आपल्या अर्धराज्यांत नवीं वसवून, व अहिच्छत्रा ना० एक सुंदर नगरी आपली राज-

धानी करून, तेथें राज्य करीत राहिला; परंतु तें राज्य करणें यास रुचत नसे, ल्हणून तो द्रोणाचार्यास मारील असा पुत्र उत्पन्न करावा या हेतूनें सर्वदा ब्रनोपवनें हिंडे.

एकदां हा अरण्यांत हिंडत असतां, यमुनातीरीं भिन्न भिन्न आश्रम करून राहणारे, काश्यपगोत्रोत्पन्न याजोप-याज नांवांचे दोघे बंधु असत, त्यांतील उपयाज ऋषीच्या आश्रमास जाऊन, यानें त्यास आपला हेतु कळविला. परंतु तो त्यानें मान्य केला नाहीं असें असतां-ही, द्रुपदराजा त्याची सेवा करीत तेथेंच राहिला. तें पाहून त्यानें द्रुपदास स्पष्ट सांगितलें कीं, तुझे इष्ट मजकडून सिद्ध होणार नाहीं, परंतु माझा वडील बंधु याजऋषि, कांहींसा द्रव्यलोभी आहे, यास्तव तूं त्याजकडेस जा, आणि त्यानें तुजें कार्य केल्यास पहा. त्यावरून हा तथास्तु ल्हणून त्याकडे गेला, व आपलें इच्छित त्यानें त्यास कळविलें. त्यास त्यानें अनुमोदन देतांच, द्रुपदानें त्यास तत्काळ आपल्या नगरास आणिलें. पुढें त्यानें यज्ञ केला असतां अग्निकुंडांतून धनुर्बाणधर असा धृष्टद्युम्न ना० पुत्र, व कृष्णा ना० एक कन्या निर्माण झाली, त्यांस पाहून द्रुपद राजा संतुष्ट होस्ताता, त्यानें याजऋषीचा सत्कार करून, व त्यास अपार द्रव्य देऊन, आश्रमास पोहोचविलें. ( भार० आदि० अ० १६५-१६७ ).

धृष्टद्युम्न मोठा होत चालला असतां, द्रुपदानें धनुर्वेदाची शिक्षा, त्यास द्रोणाचार्याकडूनच देवविली. तींत तो प्रवीण

झाला असें पाहून, व कृष्णा ( द्रौपदी ) उपवर झाली असें जाणून, त्यानें तिचें स्वयंवर आरंभिलें. त्यांत मत्स्ययंत्र भेदाचा पण केला होता, त्यावरून पांचाल पुरास अनेक देशांचे राजे आले होते. पुढें मत्स्ययंत्राचा भेद कोणास होत नाहीं असें पाहून, त्याच्या भेदार्थ कर्ण उठला होता. त्यास द्रौपदीनें मी वरणार नाहीं असें लटल्यावरून, त्याचा भेद विप्रवेश-धारी अर्जुनानें केला, व द्रौपदीस वरिलें. ( भार० आदि० अ० १८८ ).

द्रुपदानें आपली कन्या ब्राह्मणास दिली असें पाहून सर्व राजे रुष्ट झाले, व त्यानीं त्याशीं युद्धप्रसंग आरंभिला. तेव्हां भीमार्जुन पुढें होऊन, त्यांनीं सर्वांचा पराभव केला, व द्रौपदीस घेऊन उतरले होते त्या कुलालगृहीं ते गेले. तेव्हां ते ब्राह्मणच आहेत किंवा कसे, याविषयीं द्रुपदास संशय येऊन, त्यानें त्यांचा गुप्तपणानें शोध करावा या हेतूनें धृष्टद्युम्नास तिकडे जाण्याची आज्ञा केली असतां, तो कुलालगृहाच्या बाह्यप्रदेशीं रात्रीं उभा राहून त्यांचीं भाषणें काय होतात तीं ऐकूं लागला, त्यांत त्यानें त्यांच्या भाषणावरून ते क्षत्रिय आहेत असें जाणून, तें वृत्त पित्यास ( द्रुपदास ) येऊन कळविलें. त्यावरून द्रुपदास कांहींसा आनंद होऊन दुसऱ्या दिवशीं पांचांसही त्यानें राजमंदिरीं बोलाविलें. त्यांत युधिष्ठिराच्या भाषणावरून ते पांडव आहेत असा निश्चय होतांच तर त्यास पराकाष्ठेचा आनंद झाला; कारण त्याचा पहिल्यापासून निश्चय, द्रौपदी अर्जुनास बावयाची असाच होता.



नंतर द्रौपदीचा अर्जुनाशीं विवाह करावयाची सिद्धता द्रुपद करू लागला असतां, युधिष्ठिरानें, कुंतीच्या वचनाप्रमाणें आह्मास करणें अवश्यक असल्यामुळे, तिचा विवाह आह्मा पांचांसमागमेंही शाला पाहिजे असें झटलें. यावरून द्रुपदास विचार पडला कीं, असें कसें होईल? इतक्यांत तेथें कृष्णद्वैपायन व्यास प्रकट होऊन, त्यानीं पांडव हे पूर्वीचे पांच इंद्र असून द्रौपदी, ही शची आहे, यास्तव तिचा विवाह पांचांशीं विरुद्ध नसून, कुंतीनेंही तुम्ही आणिलेली भिक्षा, समसमान वांटून घ्या असें झटलें आहे. त्या अर्थीं हिचा विवाह निश्च नाही असें सांगितलें. याविषयीं त्यांनीं जटिलेचा इतिहास द्रुपदास सांगतांच, त्यानें द्रौपदी पांचांसही दिली, व विवाहसमारंभ यथासांग उरकल्यावर दास, दासी, वस्त्रे, भूषणें, व अपार धन देऊन, धृतराष्ट्राकडून त्यांस हस्तिनापुरास नेण्यासाठीं विदुर आला असतां, त्यासहित त्यांस यानें निरोप दिला. ( भा० आदि० अ० १९८-१९९ ).

भारती युद्ध होऊं लागलें, त्या वेळेस द्रुपदराजा, आपले पुत्र, बांधव, व अनेक पांचाल, यांसहित पांडवांकडे आला, तेव्हां याचें जयद्रयासीं मोठेंच युद्ध झालें होतें. ( भार० भीष्म० अ० ४५ ). पुढें रात्रियुद्धांत हा द्रोणाचार्याच्या हातून मरण पावला. ( भार० द्रोण० अ० १८६ ).

**द्रुम**— भारती युद्धांतील दुर्योधनपक्षीय राजा.

**द्रुमकुल्य**— भारतवर्षीय देश. येथील जन अतिशय दुराचारी असून समुद्रास फार

पीडा देत, झणून समुद्राच्या प्रार्थनेवरून रामानें तेथें बाण टाकिला, व त्यांचा नाश केला, तेथेंच मद्र नांवाचें अरण्य झालें. ( वा० रा० युद्ध० स० २२ ).

**द्रुमसेन**— धृष्टद्युम्नानें रात्रियुद्धांत मारलेला दुर्योधनपक्षीय राजा. ( भार० द्रोण० अ० १७० ).

**द्रुमिल**— ऋषभ देवाच्या शतपुत्रांत जे नऊ पुत्र सिद्ध होते त्यांतील एक.

**द्रुहिण**— ब्रह्मदेव.

**द्रुह्यु**— ( सो० वं० ) आयुपुत्र नहुष याचा पौत्र, व ययाति राजास शर्मिष्ठेपासून झालेल्या तीन पुत्रांतील दुसरा. यानें पित्याची जरा घेतली नाहीं, झणून यास सार्वभौमत्व मिळालें नाहीं. यास बभ्रु नांवाचा पुत्र होता.

**द्रोण**— प्रलयमेघांतील एक.

२— एक ब्रह्मर्षि. ( ३ भृगु श० ) पहा.

३— भारतवर्षीय एक पर्वत.

४— क्षीरसमुद्रतीरी असणारा एक पर्वत.

५— एक वसु, हा भारतीक अष्टवसूंतील कौण्ठिता, याचा निर्णय होत नाहीं. परंतु याची स्त्री धरा असून, हीच स्त्रीपुरुषें पुढें नंद व यशोदा झालीं होती. ( भाग० १० स्कं० अ० ८ श्लो० ४८ ).

६— द्रोणाचार्य शब्द पहा.

**द्रोणाचार्य**— भारद्वाज ऋषीस बृहस्पतीच्या अंशाने झालेला पुत्र. हा घृताची अप्सरेच्या दर्शनानें भारद्वाजाचें रेत पतन पावून, तें त्यानें द्रोणकलशांत ठेविलें, त्यापासून याची उत्पत्ति झाली झणून यास हें नांव पडलें. द्रोणाचार्य आपल्या पित्यापासून वेदवेदांगपारंग, व धनुर्विद्यानिपुण होत असतां, त्या वेळेस

याचा सहाय्यायी द्रुपद राजा असे. यानें पुढें अभिवेश्य ऋषीपासून कवचविद्या, व ब्रह्मशिर ना० अस्त्र संपादिल्यावर हा जामदग्न्य रामाकडे गेला, व तेथून आस्त्रांचीं रहस्ये व उपसंहार, इ० संपादून श्रेष्ठ शाल्यामुळें, लोकांत यास द्रोणाचार्य असें नांव पडलें. ( भार० आदि० अ० १३० ).

यानें कांहीं कालपर्यंत तपही केलें होतें. नंतर कृपाचार्याची भगिनी कृपी तिशीं यानें विवाह केला. कांहीं कालानें यास अश्वत्थामा नांवाचा पुत्र झाला असतां, हा द्रुपद राजाकडे द्रव्य मागावें या हेतूनें गेला, परंतु याचा त्यानें अपमान केल्यामुळें, व परशुरामाजवळही यास देण्यापुरतें द्रव्य नसल्यामुळें, यानें स्त्री व पुत्र यांस घेऊन, कृपाचार्याकडे हस्तिनापुरास गमन केलें. कारण तो भीष्माच्या आश्रयास असून संपन्नही होता. कृपाचार्य, द्रोणाचार्य आल्यानें हर्षित होऊन त्यास त्यानें मोठ्या आदरांनें ठेवून घेतलें.

एकदां धार्तराष्ट्र आणि पांडव, विटी-दांडूचा खेळ खेळत असतां, त्यांची सोन्याची विटी, समीप एक कूप होता त्यांत पडली. तेव्हां ती बाहेर कशी काढावी, या विचारांत तीं सर्व मुलें निमग्न होऊन कूपाभोंवतीं नमलीं आहेत, इतक्यांत त्या मार्गानें द्रोणाचार्य चालले होते त्यांनीं त्या मुलांस पाहिलें, व पुसलें कीं, तुझी कोणाचीं मुलें आहां, व येथें काय पाहतां ? त्यांनीं सांगितले, आह्मी धृतराष्ट्र व पंडु राजा, यांचे पुत्र असून, भीष्म आमचा पितामह ( आज्ञा ) आहे,

व आमची सुवर्णाची विटी कूपांत पडलेली काढण्याच्या विचारांत आहों. हें त्यांचें भाषण ऐकून, द्रोणाचार्यानें त्या कूपांत आपल्या हस्तांतील सुवर्णमुद्रिका सर्व मुलांदेखत टाकून, त्यामागून मुष्टीभर दर्भ अभिमंत्रित केलेले टाकिले, तेव्हां ते दर्भ एकास एक चिकटून रज्जूप्रमाणें लांब झाले व कूपांतील शेवटला दर्भ आंगठीस चिकटून, बाहेरील शेवटला दर्भ द्रोणाचार्याच्या हातांत आला. तो येतांच त्यानें ती आंगठी वर ओढून घेतली. हा चमत्कार पाहून मुलांनीं प्रार्थना केली कीं, आमची ही विटी काढून द्यावी. त्यावरून द्रोणाचार्यानें त्यांची विटी, वरील क्रमाप्रमाणेंच काढून दिली, व जाण्यास सिद्ध झाला. त्या काळीं मुलांनीं पुसलें, आपण कोण, कोठें असतां, व आपलें नांव काय ? तें आज्ञांस सांगावें. द्रोणाचार्य झणाला, तुमचा पितामह भीष्म मला जाणतो, व मी कृपाचार्याच्या घरीं असतो. याप्रमाणें बोलून द्रोणाचार्य निघून गेला असतां, सर्व मुलें भीष्माकडे आलीं, व एका ब्राह्मणानें कूपांत पडलेली आमची विटी, अशा अशा प्रकारें बाहेर काढिली झणून त्यास सांगितलें. त्यावरून भीष्मानें अनुमान केलें कीं, हें कृत्य द्रोणाचार्याचेंच निश्चयेंकरून आहे. मग तो लागलाच कृपाचार्याच्या घरीं गेला, व द्रोणाचार्याची भेट त्यानें मोठ्या सन्मानानें घेतली. पुढें प्रार्थना करून विनंती केली कीं, आपण येथें आलां हें चांगलें झालें, तर आतां येथें राहून, हीं सर्व मुलें धनुर्विद्येंत प्रवीण करणें आपणाकडे आहे.

असें लक्षण, एका सुंदर गृहांत सर्व वस्तूंची सिद्धता करून देऊन त्यांत द्रोणाचार्यास ठेविलें आणि सर्व मुलें त्याच्या स्वाधीन करून तो स्वगृहीं निघून गेला.

द्रोणाचार्यानं, भीष्मानें केलेली विनंति आपत्कालास्तव मान्य करून, सर्व मुलांस धनुर्विद्या शिकविण्यास आरंभ केला. हें वर्तमान कालेंकरून देशोदेशीं पसरल्यावर अंधक, वृष्णि, पांचाल, बाह्लीक, सौराष्ट्र, आदिकरून राजांनीं आपआपले पुत्र द्रोणाचार्याकडे विद्याभ्यासास पाठविले. यांतच कर्णानें व अश्वत्थाम्यानं अभ्यास केला. एकदां हिरण्यधेनुक ना० निषादाचा पुत्र एकलव्य, द्रोणाचार्यासमीप येऊन लक्षण लागला कीं, मलाही धनुर्विद्या शिकवावी; परंतु हें त्याचें लक्षणें यानें मान्य केलें नाहीं. त्यावरून त्यानें, द्रोणाचार्याच्या पादुका मागून घेतल्या, व अरण्यांत जाऊन द्रोणाचार्याची मृण्मय मूर्ति करून, धनुर्विद्येंत उत्कृष्ट निपुण झाला. ( एकलव्य श० ) पहा. ( भार० आदि० अ० १३१-१३२ ).

द्रोणाचार्यासमीप जरी सहस्रावधिराजकुमार धनुर्विद्या संपादन करीत होते, तरी अर्जुनाची तत्परता, व तीव्र बुद्धि पाहून, त्यावर आचार्याचें अत्यंत प्रेम बसलें. त्यास हयविद्या, गज, रथ, इ० विद्या चांगल्याच साध्य झाल्या. रहस्यमंत्रांत अश्वत्थामा प्रवीण झाला, गदायुद्धांत भीम व दुर्योधन, खड्गयुद्धांत नकुल आणि सहदेव, व रथयुद्धांत युधिष्ठिर, उत्तम प्रकारें प्रवीण झाले. याच प्रमा-

णें सर्व राजपुत्र आपआपल्या बुद्धीप्रमाणें धनुर्विद्यादिकांत निष्णात झाले असतां, एके दिवसीं द्रोणाचार्य सर्व शिष्यांस घेऊन नदीवर स्नानास गेले, व सर्वांचीं स्नानें झाल्यावर, आपण स्नानार्थ जलांत उतरले, तो दैवयोगानें असें झालें कीं, त्यांच्या पायांस नक्रानें धरिलें. त्यावरून आचार्य ओरडून सर्वांस लक्षाले कीं, मला नक्रापासून सत्वर सोडवा. तो शब्द ऐकून सर्व मुलें घाबरलीं, व त्यांस काय करावें तें सुचेनासें झालें. परंतु अर्जुन न घाबरतां, त्यानें तत्काल बाण सोडून नक्राचा वध केला, व आचार्यास त्यापासून मुक्त केले. ( भार० आदि० अ० १३३ ).

आचार्यास अर्जुनानें मुक्त केल्यावर, त्यानीं सुप्रसन्न होऊन ब्रह्मशिरना० अस्त्र अर्जुनास दिलें व सर्व शिष्यांस गुरुदक्षिणा मागितली कीं, तुम्ही द्रुपदराजास बद्ध करून मजजवळ घेऊन यावें. त्यावरून आचार्यास समागमें घेऊन सर्व विद्यार्थी पांचालपुरास गेले, व त्यानीं द्रुपदाशीं युद्ध केलें; परंतु तो पराक्रमी असल्यामुळे त्यापुढें कोणाचा उपाय चालेना. असें पाहून अर्जुन पुढें झाला, व त्यानें त्याशीं युद्ध करून त्यास बद्ध करीत होताता आचार्यासमीप आणिलें. त्यास पाहून द्रोणाचार्यानीं पूर्वींच्या अपमानाचें स्मरण दिलें, व पांचालाचे दोन भाग करून एक भाग त्याकडेस ठेविला, आणि त्याला अभय देऊन मुक्त केलें. ( भार० आदि० अ० १३८ ).

दुर्योधनानें पांडवांचा छळ करून, त्यांस वनवासास पाठविलें असतां, त्यांनीं

प्रतिज्ञेप्रमाणे द्वादशवर्षे वनवास, व एक वर्ष अज्ञातवास भोगून, प्रकट शाल्यावर न्यायाप्रमाणे दुर्योधनाने आपणास अर्धराज्य द्यावे, यासाठी हस्तिनापुरी कृष्णास साम करण्यास पाठविले. त्या प्रसंगी द्रोणाचार्याने दुर्योधनास बहुत उपदेश केला, व सांगितले की भीष्म व भीम अतिशय वृद्ध झाले आहेत, यास्तव त्यांच्याशी युद्धांत आमच्याने टिकाव धरवेल असे होणार नाही. तर तू पांडवांचा द्वेष न करता त्यांचा विभाग त्यांस दे, न देशील तर व्यर्थ मरशील. परंतु दुर्योधन कांहींच वळेना असे पाहून, द्रोणाचार्य ह्मणाले, अश्वत्थाम्याहून अर्जुनावर माझी अधिक प्रीति आहे. असे असून या दुष्ट दुर्योधनामुळे त्याशी मला युद्धाचा प्रसंग येणार, तस्मात् या क्षात्रधर्मास धिक्कार असो. ( भार० उद्यो० अ० १३९ ).

दुर्योधनाने कोणाचेही ऐकिले नाही, व युद्धावरच प्रसंग आणिला. तेव्हां भीष्मास अनुसरून द्रोणाचार्याने अश्वत्थाम्यासह निरुपायास्तव त्याचा पक्ष धरिला. पुढे भारती युद्ध चालू होऊन, भीष्म, १० दिवस युद्ध करून रणांत पडल्यावर, यास सैन्यापत्य प्राप्त झाले असतां, यानेही पांच दिवसपर्यंत मोठे भयंकर युद्ध केले. त्यांत प्रथम दिवशीं धृष्टद्युम्नाशी याचे युद्ध झाल्यावर, दुर्योधनाने याची, युधिष्ठिर धरून मजबळ द्यावा अशी प्रार्थना केली. परंतु याने अर्जुन येथे असतां हें माझ्याने होणार नाही ह्मणून सांगतांच, त्याने त्रिगर्तास संशप्तक करून तिकडे अर्जु-

नास गुंतविले, असें याने पाहून युधिष्ठिरास धरण्याचा बहुत यत्न केला; परंतु अर्जुनाने धृष्टद्युम्नास त्याच्या रक्षणाविषयीं निखून आज्ञा केली होती, तीमुळे त्याने द्रोणाचार्याचा यत्न व्यर्थ केला. त्यावरून द्रोणाने अत्यंत कोपाविष्ट होऊन, प्रतिज्ञा केली की, उदर्याक पांडवांकडील कोणीतरी एक मोठा वीर मारीन. असे ह्मणून त्याने दुसऱ्या दिवशीं चक्रव्यूह रचिला, त्यांत अभिमन्यु सांपडून, त्याचा वध झाला. ( १ अभिमन्यु श० ) पहा.

अभिमन्यूच्या वधाने अर्जुन संतप्त होऊन, त्याने जयद्रथवधाची प्रतिज्ञा केली. तीवरून द्रोणाचार्याने त्या दिवशीं अत्यंत भयंकर असे एकांत एक तीन व्यूह रचिले, तथापि अर्जुनाने जयद्रथास मारिले. ( ३ जयद्रथ श० ) पहा. जयद्रथ मरण पावला असे पाहून दुर्योधनास अनिवार दुःख झाले, व त्या दुःखाने तो आचार्यास ह्मणू लागला की, आपण नीट लक्ष्य लावून युद्ध करीत नाही. तें त्याचे भाषण ऐकून द्रोणास अनिवार क्रोध आला, व त्याने अशी प्रतिज्ञा केली की, आज अस्तमानीं अंगांतून मुळीं मी कवचच काढणार नाही, रात्रीसही दीपिकांच्या प्रकाशाने युद्ध करीन, मग त्यांत होणार असेल तें होईल. हा विचार पांडवांस कळतांच, त्यांनीही दीपिकांची ( मशालींची ) सिद्धता केली. सारांश, तो दिवस युद्धाचा पंधरावा होता, व दिवसास झालेल्या युद्धाने, जरी उभयपक्षांचे वीर श्रमले होते, तरी ईर्ष्येने सर्वांनी रात्रीही चांग-

लेच युद्ध केले. परंतु पाहाटिच्या सुमारास कित्येक वीरांस निद्रेनें इतके व्यापिले कीं, हे युद्ध होत आहे, याचेही त्यांस भान न राहतां, जेथें ज्यास जें स्थळ सांपडलें, तेथें तो निद्रित झाला. याच संधीत इंद्रवर्मा राजाचा नामांकित अश्वत्थामा ना० गज मरण पावला, असें पाहून कृष्णानें भीमास सूचविलें कीं, गज हीं दोन अक्षरे हळूच उच्चारून, अश्वत्थामा मरण पावला अशी गर्जना द्रोणाचार्यासमीप जाऊन कर. त्याचप्रमाणें भीमसेनानें करितांच, ती गर्जना द्रोणाचार्याच्या श्रवणारूढ झाली, तेणें करून तो युद्ध करीत असतां, त्यापासून एकाएकी स्तब्ध झाला. आणि गज, हीं अक्षरे न ऐकिल्यामुळे, अश्वत्थामा पराक्रमी व चिरंजीवी असतां कसा मरण पावला असें आश्चर्य करूं लागला. तथापि पुनरपि धैर्य धरून, त्यानें ब्रह्मास्त्र सोडिलें, व बीस सहस्र पांचाल, पंचशत मात्स्य आणि संजयवीर साहा सहस्र मारिले.

इतक्यांत असें झालें कीं, भीमसेनानें अश्वत्थामा मेला अशी पूर्ववत्च पुनः गर्जना केली, ती ऐकून द्रोणाचार्य युधिष्ठिराकडे गेला, व त्यास त्यानें अश्वत्थाम्याविषयीं विचारिलें. त्यानेंही कृष्णाच्या सूचनेवरून भीमाप्रमाणेंच सांगितलें असतां, तो तेथून माघारा परतला तो, भरद्वाजादिक द्रोणाचार्याचे पितर, त्यास प्रत्यक्ष होऊन ह्मणूं लागले कीं, तूं वेद-वेदांगपारग ब्राह्मण असून, तुला युद्ध करणें अनुचित आहे, तथापि झालें तें झालें, आतां तुझा अंतकाळ समीप

आला असून, आह्मी तुला न्याय्यास आलों आहो, तर तूं युद्ध सोडून शाश्वत मार्गाचा अवलंब कर. त्यावरून द्रोणाचार्य जीविताविषयीं निराश होऊन, त्यानें शस्त्र भूमीवर ठेविलें, व योगंधारणा करून प्राणोत्क्रमण करीत आहे तो, धृष्ट-द्युम्नानें येऊन त्याचा शिरच्छेद केला. ( भार० द्रोण० अ० १७० ).

द्रोणाचार्य, चार दिवस व एक अहोरात्र युद्ध करून मरण पावला. त्या वेळेस त्याचे वय चारशें वर्षांचें होतें. ( भार० द्रोण० अ० १२९ श्लोक ७३ पहा ). मनुस्मृति अध्याय पहिला श्लोक ८३ यांत मनूनें “अरोगाः सर्वसिद्धार्याश्चतुर्वर्षशतायुषः ॥ कृतेत्रेतादिषु ह्येषामायुर्हसति पादशः ” असें ह्मटलें आहे, ह्मणजे कृत-युगांत मनुष्य चारशें, त्रेतायुगांत तीनशें, द्वापरांत दोनशें आणि कल्योत शंभर वर्षे वांचतो. त्यास हें मान साधारण आहे असें समजावें. कारण उक्तकालापूर्वीं, जर अविचारी व अनियमित मनुष्य मरतो असें दृष्ट आहे, तर विचारी व नियमशील, वर वांचण्याचाही अवश्य संभव आहे.

द्रोणाचार्य उत्तम प्रकारचा सदाचार-संपन्न होता, प्रत्यहीं ज्ञान शाल्यावर प्रातःसंध्या करून अभ्युपासन झाल्याशिवाय तो युद्धास येत नसे, अशा विषयींचा दर्शक—याच्या रथावर कृष्णाजिन, कमंडलु आणि वेदी, या चिन्हांचा ध्वज असे. ( भार० द्रोण० अ० २३ ). याची अंगकांति कृष्णवर्ण असून, कौरव-पांडवांस, जेव्हां हा धनुर्विद्या शिकवूं

लगला, तेव्हांच कुबड आलेला असून, वांकत चालणारा असा होता.

**द्रौणी-** भारतवर्षीय नदी.

**द्रोणायन-** भृगुकुलोत्पन्न ऋषि.

**द्रौणि-** श्रेणपुत्र अश्वत्थामा. हा, प्रस्तुत चाललेला अष्टाविसावा पर्यय ( चौकडी ) समाप्त झाल्यावर, एकुणतिसाव्या पर्ययाच्या द्वापारांत, या नांवाने व्यास होणार आहे. “एकोनविंशे संप्राप्ते द्रौणिव्यासो भविष्यति.” ( व्यास श० ) पहा.

**द्रौपदी-** द्रुपदराजाची कन्या कृष्णा ती. हिला पित्याच्या नांवावरून, पांचाली व याज्ञसेनी अशीही नावे असत. ही द्रुपदराजाच्या यज्ञांत शचीच्या अंशाने अग्नीतून निर्माण झाली असून, हिची अंगकांति गौरवर्णांत किंचित् श्यामता-मिश्रित असल्यामुळे, द्रुपदराजाने, हिचे नांव कौतुकाने कृष्णा असे ठेविले होते. ही उपवर झाली असतां, स्वयंवरांत पांडवांनी हिला वरिले. ( द्रुपद श० ) पहा. सुभद्रा ही, कृष्णाची प्रत्यक्ष भगिनी असून, तिची द्रौपदी सपत्नी ( सवत ) असल्यामुळे, जरी कृष्ण हिला भगिनी मानीत होता, तरी मुख्यत्वे या नात्यास हिचा सुस्वभावच कारण होता. हिला युधिष्ठिर, भीमसेन, अर्जुन, नकुल, आणि सहदेव, या पांचांपासून प्रतिविंध्य, श्रुतसेन, श्रुतकीर्ति, शतानीक, आणि श्रुतकर्मा, असे अनुक्रमे पांच पुत्र झाले होते. ते पांचही विश्वेदेवांचे अंश असून महारथी होते, व प्रायः द्रौपदेय अशा नांवाने प्रख्यात असत.

राजसूय यज्ञ झाल्यावर कपटद्यूते- करून कौरवांनी पांडवांची संपत्ति हरण

केली, व पांडवांसही पणास लावून घेऊन त्यांस जिकल्यावर द्रौपदीस जिकले. नंतर तिला सभेत आणिले त्या काळीं हिने भीष्मादिकांस प्रश्न केला कीं, मला दुर्योधनाने जिकले हें यथार्थ कीं अयथार्थ? त्यावरून भीष्म “धर्मस्य तत्त्वं निहितं गुहायां” असे बोलून मोकळा झाला, तथापि विदुर आणि विकर्ण यांनी स्पष्ट सांगितले कीं, तुला कौरव जिकिले झणतात हा अधर्म आहे. ( भार० सभा० अ० ६७-६८ ).

पांडवांनी बारा वर्षे वनवास, व एक वर्षपर्यंत अज्ञातवास केला, त्यांत, ही होती. हिने विराटगृही सैरंघ्री नांव धारण करून सुदेष्णेचे सेवन केले होते. ( भार० विराट० अ० ९ ). तेथे असतां कीचकाने हिजविषयी पापबुद्धि धारण केली, परंतु ही त्यास वश झाली नाही, व तोच मरण पावला. ( कीचक श० पहा ). पुढे अज्ञातवासांतून पांडव प्रकट झाल्यावर, कौरवांकडे जाऊन साम करावे अशा हेतूने युधिष्ठिराच्या आज्ञेवरून कृष्ण जाऊ लागला असतां, भीमाने कृष्णास सांगितले कीं, होईल तेथपर्यंत युद्धाचा प्रसंग टळेल असे कर. त्यावरून हिला अतिशय क्रोध आला, व आपला केशपाश हस्तांत धारण करून, ही कृष्णापुढे आली, आणि ह्मणाली कीं, हे केश दुःशासनाने धरून मला अंतर्गृहांतून सभेत ओढीत आणिले, याचे तुला स्मरण असूंदे. पांडव जर साम करू इच्छित असतील तर करोत, माझे पांच पुत्र अभिमन्यूच्या साह्याने कौरवांशी युद्ध करून त्यांस जिकितो. कृष्णा, काय

सांगूं, मी योर कुलांत उत्पन्न झाल्ये असून, व थोरांची स्त्री असून, मजसारखी हतभाग्य स्त्री कोणीच नसेल! असें झणून रुदन करूं लागली. त्यावरून कृष्णानें तिचें सांत्वन केलें आणि सांगितलें कीं, शोक करूं नको, कौरव नाश पावतील असेंच मी करीन. असें बोलून कृष्ण हस्तिनापुरास गेला. (भार० उद्योग० अ० ८२).

श्रीपदी ही, परमपतिव्रता, सद्गुणी, व क्षमाशील असे. हिचे पांच पुत्र निजल्या जागीं अश्वत्थाम्यानें मारिले असतां, भीमार्जुनांनीं त्यास धरून हिजपुढें आणून उभें केलें, व पुढें मारावें तों, हिला दया येऊन हिनें असें ह्मटलें कीं, मी जशी माझ्या पुत्रांच्या मरणानें दुःखी झाल्ये आहे, अशीच याची माताही होईल, यास्तव याचा वध करूं नका. त्यावरून त्यांनीं अश्वत्थाम्यास सोडून दिलें. सारांश, पुढें पांडवांनीं राज्य केलें, व निजधामास जाऊं लागले तेव्हां, ही त्यांसमागमें गेली, व मार्गानें जात असतां हिचा देह पतन पावला.

**श्रीपदेय-** श्रीपदीचे प्रतिविध्यादिक जे पांच पुत्र, त्यांस झणत असत.

**द्वादशादित्य-**चालू मन्वंतरांत कश्यप ऋषीपासून, अदिती ना० त्याच्या ज्येष्ठ स्त्रीच्या ठायीं झालेले बारा आदित्यसंज्ञक देव ते. यांची गणना प्रस्तुतच्या सप्तविधदेवांत असून, भारतीक यांचीं नांवें आहेत तीं अशीं.- धाता, मित्र, अर्यमा, शक्र, वरुण, अंशुमान्, भग, विवस्वान्, पूषा, सविता, त्वष्टा आणि विष्णु हीं नांवें पुराणांत मागे

पुढें सांगितलेलीं आढळतात, व शक्राच्या ठिकाणीं इंद्र, आणि विष्णूच्या ठिकाणीं उरुकम, इतकाच फेर दिसतो. वस्तुतः बारा संख्येंत कोठेंही फेर नाहीं.

**द्वापर-** च्यार युगांतील तिसरें, व त्याची मूर्तिमान् देवता. देवमानानें याचा काल २४०० वर्षांचा असून, मनुष्यमानानें आठ लक्ष चौसष्ट सहस्र असतो. याचा संधि व संध्यंशकाल आदि अंतीं मिळून देवमानानें ४०० वर्षांचा सांगितलेला आहे. (मत्स्य० अ० १६४).

**द्वारका-** कुशस्थलीना० नगरीसच हें नांव आहे. ही आनर्त देशाची राजधानी असून, येथें संपूर्ण यादवांसहित, कृष्ण व बलराम राहत असत. ही नगरी प्रथमतः भूमीवरच होती, परंतु जरासंध, व कालयवन, हे वारंवार येऊन त्रास देत, त्यामुळे विश्वकर्माकडून हिचें स्थापन कृष्णानें समुद्रांत करविलें होतें. ही बारा योजनें विस्तीर्ण, व अत्यंत शोभायमान असे. (भाग० दशम० अ० ५१). कृष्ण निजधामास गेल्यावर, हिला सातव्या दिवशीं समुद्रानें बुडविलें. (भार० मौसल० अ० ७). हिला द्वारवती, द्वारावती असेंही ग्रंथांतून ह्मटलेलें आढळतें.

**द्विजराज-** चंद्रास नांव.

**द्विजिह्व-** लंकेंतील रावणपक्षीय राक्षस. (वा० रा० सुंदर० स० ६).

२- सर्पास साधारण नांव. (देवी० द्वितीय० अ० १२).

**द्वित-** ब्रह्ममानसपुत्रांतील एक.

२- गौतम ऋषीच्या तीन पुत्रांतील एक.

**द्विमीढ-** द्वितीयार्थक देवमीढ शब्द पहा.

**द्विपूर्वा-** अग्नि.

२- दनुपुत्र एक दानव.

द्विविद- सुषेण वानराच्या दोन पुत्रांतील कनिष्ठ. मंद वानराचा कनिष्ठ भाता. ( वा० रा० युद्ध० स० ७६ ). हा, दहा सहस्र गजांच्या बलानें युक्त असून, अंगदाचा मातुल व सुग्रीवाचा सचिव असे. यानें युद्धसमयी रामाचें उत्तम साहाय्य केले होते.

२-नरकासुराचा मित्र एक वानर. कृष्णानें नरकासुरास मारिलें असें ऐकून, हा कृष्ण व बलराम, यांशीं अतिशय द्वेष करूं लागला. तो असा कीं, यानें वारंवार आनर्तदेशीं येऊन पुरें, घोष, गृहें, दग्ध करावीं, मोठमोठाले पाषाण आणून देशांवर टाकावे, देशांतील कुलस्त्रिया भष्ट कराव्या, आणि ऋषींस त्रास द्यावा. एकदां बलराम रैवतक पर्वतीं स्त्रियांसहित क्रीडा करावयास गेला असतां, तेथें जाऊन हा त्यास उपद्रव करूं लागला, तेव्हां बलरामाचें व याचें युद्ध होऊन, त्यांत हा त्याच्या हातून मरण पावला. ( भाग० १० स्क० अ० ६७ ).

द्वैतवन- हें वन सरस्वती नदीतीरीं असून यासम्मीप मरुधन्व देश आहे. ( भार० शल्य० अ० ३७ ). पांडव हस्तिनापुरांतून वनवासास निघाले, त्या काळीं ते प्रथमतः या वनांत आले होते. येथें कांहीं काळ राहून, पुढें काम्यक वनांत गेल्यावर, द्वैपायनादिक अनेक ऋषि त्यास येऊन भेटले. तेथें युधिष्ठिराशीं सर्व भाते व श्रौपदी यांचा धर्मपर संवाद झाला होता. प्रतिस्मृति ना० विद्या, तीही युधिष्ठिरास प्राप्त होऊन, त्यानें ती अर्जुनास उपदेशिली, नंतर सर्व पांडव पुनः

याच वनांत आले. ( भार० वन० अ० २३-२६ ).

पांडव तीर्थयात्रा करीत नरनारायणाश्रम, आर्ष्टिषेणाश्रम, आदिकरून स्थले अवलोकन करून गंधमादनपर्वती (हिमालयाच्या शिखरविशेषीं) गेले असतां, अश्वे संपादन करून स्वर्गाहून अर्जुन आलेला त्यांस भेटला. नंतर यामुनपर्वती नहुषाचा उद्धार झाला. ( यामुन श० पहा ). तेथून पांडव निघून या वनांत आले; व चातुर्मास्य राहिले. येथें असतां युधिष्ठिरास असा स्वप्न झाला कीं, तुझी या वनांत राहिल्यानें येथील बहुतेक मृग नष्ट झाले असून, बीजभूत मृग मात्र कांहीं अवशिष्ट राहिले आहेत. तेही तुझी आणखी येथें राहिल्यास नष्ट होतील, यास्तव तुझी दुसऱ्या वनांत जावें. त्यावरून युधिष्ठिर येथून निघून काम्यक वनांत गेला. ( भार० वन० अ० २६८ ).

द्वैपायन- कृष्णद्वैपायन जो प्रस्तुतचा व्यास तोच.

द्वैपायनवृद्ध- या नांवाचा एक डोह. यांत दुर्योधन लपाला होता, व त्यास युधिष्ठिरादिकांनीं बोध करून युद्धास नेले होते.

द्वयक्षी- अशोकवनिकेंतील एक राक्षसी.

द्वयाख्येयव- एक ब्रह्मर्षि. ( ३ अंगिरा श० ) पहा.

ध

धनक- ( सो० वं० ) यदुपुत्र सहस्राजित् त्याच्या वंशांतील भरसेनक अ० रुद्रश्रेष्ठ राजाच्या दोन पुत्रांतील दुसरा. यास कृतवीर्य, कृतान्वि, कृतवर्मा आणि कृतोजा, असे चार पुत्र होते.



**धनंजय**— चालू मन्वंतरांतील सोळावा व्यास.  
( व्यास श० ) पहा.

२— अत्रिकुलोत्पन्न एक ऋषि. ( २ अत्रि श० ) पहा.

३— एक ब्रह्मर्षि. याची स्त्री कुमारी.  
\*( भार० उद्योग० अ० ११७ ).

४— एक ब्रह्मर्षि. ( १ विश्वामित्र श० ) पहा.

५— कद्रुपुत्र एक नाग. हा माघमासीं सूर्यासमागमें असतो. ( तपा श० ) पहा.

६— शरीरस्थ पंच उपप्राणांतील एकाचें नांव.

७— अग्नीचें नांव.

८— अर्जुनाचें नांव.

**धनद**— कुबेर. अशा अर्थाचीं यास अनेक नांवें आहेत. जसे श्रीद इ०, आणि ईश अशा अर्थाने धनेश, वित्तेश इ०.

**धनरत्न**— द्वितीयार्थक चंद्रक्रांतनगर तेंच.

**धनिष्ठा**—सोमाच्या सत्तावीस स्त्रियांतील एक, प्राचेतस दक्षाची कन्या.

**धनी**— कप ना० देवांचा दूतवि०.

**धनुर्ग्रह**— धृतराष्ट्राच्या शतपुत्रांतील एक.

**धनुर्वेद**— यजुर्वेदाचा उपवेद व त्याची मूर्ति-मान् देवता. हा ब्रह्मदेवाच्या दक्षिण-मुखांतूनच यजुर्वेदाप्रमाणें निघाला होता.

**धनुषाक्ष**— एक ब्रह्मर्षि. ( बालधी श० ) पहा.

**धनुष्य**— प्रथमार्थक उपरिचराच्या सोळा ऋत्विजांतील एक.

**धन्या**— उत्तानपादपुत्र ध्रुवाची स्त्री.

**धन्वंतरि**— समुद्रमथनानंतर त्यांतून निघालेला आयुर्वेदप्रवर्तक देव तो. ( भाग० अष्टम० अ० ८ ).

२— ( सो० वं० ) आयुपुत्र क्षत्रवृद्ध, तदंशीय काश्यपकुलोत्पन्न दीर्घतमा राजाचा पुत्र. याचा पुत्र केतुमान्.

**धन्वती**— पारियात्र पर्वतापासून निघालेली भारतवर्षीय नदी.

**धन्वी**— चौथ्या तामसमनूच्या दहा पुत्रांत एक होता पुत्र तो.

**धमनी**— व्हाद ना० असुराची स्त्री.

**धमिल्ला**— अनुशाल्व राजाची स्त्री. ( जैमि० अश्वमे० अ० ६१ ).

**धर**— अष्टवसूंतील एक. यास कन्याणिनी स्त्री, व इविण ना० पुत्र होता.

**धरणीस्थ**— एक ऋषि.

**धरा**— द्रोण ना० वसूची स्त्री. हीच कृष्णावतारीं नंदस्त्री यशोदा झाली होती.

२— पृथिवीस नांव.

**धरिणी**— अग्निष्वात्तादिक पितरांच्या दोन कन्यांतील एक, वयुनेची भगिनी. ही ब्रह्मनिष्ठ होती.

२— अष्टवसूंतील एका वसूची स्त्री.

**धर्म**— धर्मऋषि.

२— च्यार पुरुषार्थांतील एक.

३— यमास नांव.

४— ( सो० वं० ) यदुपुत्र सहस्राजित् तदंशीय हैहय राजाचा पुत्र, याचा पुत्र नेत्र.

५— ( सो० वं० ) यदुपुत्र क्रोष्टा तदंशीय पृथुश्रवा राजाचा पुत्र. याचा पुत्र उशना.

६— ( सो० वं० ) इक्ष्वाकुलोत्पन्न गांधार राजाचा पुत्र. याचा पुत्र धृत.

७— पंडुपुत्र युधिष्ठिरास लग्नत असत.

**धर्मऋषि**— स्वयंभूमन्वंतरांत स्तनाप्रापासून उत्पन्न झालेला ब्रह्ममानसपुत्र. यास, त्याच मन्वंतरांतील ब्रह्मपुत्र दक्षानें आपल्या १६ कन्यांतील तेरा कन्या भार्यां दिल्या होत्या. त्यांचीं नांवें.— श्रद्धा, मैत्री, दया, शान्ति, वृष्टि, वृष्टि,

क्रिया, उन्नति, बुद्धि, मेधा, तितिक्षा, स्त्री आणि मूर्ति. या प्रत्येकीस क्रमानें वारांपर्यंत शुभ, प्रसाद, अभय, सुख, संतोष अ० हर्ष, गर्व, योग, अभिमान, अर्थ, स्मृति, क्षेम आणि प्रश्रय, असा एकेक पुत्र होता. व तेरावी मूर्ति, तिला नरनारायण या नांवाचे दोन पुत्र होते. (देवीभा० ४ स्क० अ० १६. भाग० ४ स्कंध अ० १०).

२- तिसऱ्या उत्तम मन्वंतरांतील विष्णु अवताराचा पिता. या धर्मास सूनृता ना० स्त्री होती.

३- वैवस्वत मन्वंतरांतील ब्रह्ममानसपुत्र. यास उत्तानपादवंशीय प्राचेतस दक्ष ना० राजानें, आपल्या साठ कन्यांतून १० कन्या भार्यार्थ दिल्या होत्या. त्यांचीं नांवां अशीं होती;—मरुत्वती, वसु, यामी, लंबा, भानु, भरुंधती, संकल्पा, मुहूर्ता, साध्या आणि विश्वा. यांत पहिलीस मरुत्वान् आणि जयंत, असे दोन पुत्र होते. दुसऱ्याचे अष्टवसु, तिसऱ्याचा स्वर्ग ना० पुत्र व नागवीथी ना० कन्या, चौथ्याचे घोष-संज्ञक पुत्र, पांचवीचा पुत्र देवऋषभ, साहवीचे कित्येक प्राणी, सातवीचे संकल्प-संज्ञक देव, आठवीचे मुहूर्त ना० देव, नववीचे साध्यदेव, आणि दाहावीचे विश्वे-देव. (मत्स्य० अ० २०२). (भार० आदि० अ० ६६).

४- एक ब्रह्मर्षि. ग्राची स्त्री धृति. (भार० उद्योग० अ० ११७).

धर्मकेतु- (सो० वं०) आयुपुत्र क्षत्रवृद्ध तद्वंशीय काश्यकुलोत्पन्न सुकेतन राजाचा पुत्र, याचा पुत्र सत्यकेतु.

धर्मध्वज- रथध्वज ना० राजाचा पुत्र, कुश-

ध्वजाचा ज्येष्ठ भ्राता. याची कन्या तुलसी.

२- (वि० वं०) कुशध्वज जनकाचा पुत्र. यास कृतध्वज आणि मितध्वज, असे दोन पुत्र होते.

धर्मपाल- दशरथाच्या आठ अमात्यांतील मंत्रपाल ना० अमात्य तो. (वा० रा० बाल० स० ७)..

धर्मप्रस्थ- भारतवर्षीय तीर्थ.

धर्मभृत्-दंडकारण्यांतील एक ऋषि. (वा० रा० अर० स० ११).

धर्मरथ- (सो० वं०) अनुकुलोत्पन्न अंग-वंशीय दिविरथ राजाचा पुत्र, यास बृहद्रथ असें ज्ञात असत, व याला चित्ररथ अ० रोमपाद ना० पुत्र होता.

धर्मराज-यमास व युधिष्ठिरास झटलेले आहे.

धर्मवर्धन- केकयदेशांतून अयोध्येस येतांना मार्गांत भरतास लागलेला ग्रामवि०. (वा० रा० अयो० स० ७१).

धर्मवृद्ध- (सो० वं०) यदुकुलोत्पन्न सात्व-तवंशीय श्वफल्काच्या तेरा पुत्रांतील एक. अक्रूर यादवाचा भ्राता.

धर्मव्याध- मिथिला नगरींत राहणारा एक व्याध. एकदां कोणी ब्राह्मण वृक्षा-खाली अध्ययन करीत बसला असतां, बलाकीने (बगळीने) त्याच्या अंगावर मलविसर्जन केलें झणून त्यानें वर पाहिलें, तो ती बगळी दग्ध झाली. तेणें-करून त्यास तपाचा किंचित् गर्व झाला, व नित्याप्रमाणें ग्रामांत मधुकरीस जातांजातां कोणी पतिव्रतेच्या घरीं गेला.

तेथें भिक्षेस तिजकडून विलंब झाल्या-मुळें, त्यानें तिजकडे क्रोधानें पाहिलें; परंतु ती दग्ध झाली नाहीं. झणून तो खेद करीत आहे इतक्यांत, ती त्यास

हणाली, ब्राह्मणा, तू बगळी दग्ध केलीस ते मी जाणत्ये, व तूही, मी पतिव्रता असल्यामुळे दग्ध झाल्ये नाहीं असे जाणत असशील. अस्तु, आतां तुला इतकेच सांगत्ये कीं, तू मिथिला नगरीस जा, व तेथे धर्म नांवाचा कोणी व्याध आहे, तो मजपेक्षांही ज्ञानी असल्यामुळे, तुला काहीं संशय असतील ते त्यास विचार. त्यावरून ब्राह्मण तिकडे गेला, व आचा याचा बराच संवाद होऊन, स्त्रियांस पतिसेवा व पुत्रांस मातापितरांची सेवा श्रेष्ठ इ० सिद्धांत, व आपली पूर्वकथा सांगून, याने त्यास मार्गस्थ केले. ( भार० वन० अ० २०६-२१६ ).

**धर्मसारथि-** ( सो० वं० ) आयुपुत्र अनेना तद्वंशीय त्रिककुत् राजाचा पुत्र. याचा पुत्र शांतरय.

**धर्मसावर्णि-** पुढे होणारा अकरावा मनु, याचे मन्वंतर याच्याच नांवाने चालून, यास मेरुसावर्णि असेंही लोक ह्मणतील, सत्य, धर्म इ० यास दहा पुत्र होतील. विहंगम, कामगम, निर्वाणरुचि, या नांवाचे स्वर्गांत त्रिविध देव होऊन, त्यांचा स्वामी वैधृति ना० इंद्र होईल. तसेच अरुण आदि करून सप्तर्षि होऊन, आर्यक ना० कोणी ब्राह्मणास वैधृता भार्येच्या ठायीं धर्मसेतु ना० विष्णूचा अवतार होऊन तो इंद्राचे साद्य करील. ( भाग० अष्टम० अ० १३ ).

**धर्मसूत्र-** ( सो० वं० ) पूरुकुलोत्पन्न जरा-संधवंशातील सुव्रत राजाचा पुत्र. याचा पुत्र शम.

**धर्मसेतु-** धर्मसावर्णि मन्वंतरांत होणारा विष्णूचा अवतार.

**धर्मसेन-** ( सू० वं० ) इक्ष्वाकुकुलोत्पन्न युवनाश्वपुत्र मांधाता राजा, त्याच्या अंबरीष ना० पुत्रास नामांतर.

**धर्मा-** चालू वैवस्वत मन्वंतरातील चौदावा व्यास. ( व्यास श० ) पहा.

**धर्मारण्य-** एक ब्रह्मर्षि. याने पद्मनाभ ना० नागापासून अध्यात्मविद्या संपादन केली होती, व कृतार्थ झाला होता. ( भार० शांति० अ० ३६१ ).

२- पुरुरवपुत्र विजय, तत्कुलोत्पन्न मूर्तय राजाने स्थापिलेले नगर.

३- एक अरण्य व तत्संबंधी तीर्थ.

**धर्मयु-** ( सो० वं० ) पूरुकुलोत्पन्न रौराश्व राजाच्या दशपुत्रांतील एक.

**धातकी-** प्रियव्रतपुत्र वीतिहोत्र, त्याच्या दोन पुत्रांतील एक. याचा वर्ष याच्याच नांवाने प्रसिद्ध आहे.

२- पुष्कर द्वीपांतील दुसरा वर्ष.

**धाता-** ब्रह्मदेव.

२- स्वयंभुव मन्वंतरांतील ब्रह्मानसपुत्र भृगुरुषि, यास ख्याति ना० भार्येपासून झालेल्या तीन पुत्रांतील पहिला. यास मेरुकन्या आयती ती स्त्री असून, तिजपासून मृकंड ना० पुत्र झाला होता.

३- द्वादशादित्यांतील एक. हा चालू मन्वंतरांत प्रतिवर्षी चैत्रमासांत सूर्यमंडलाचा अधिपति होत असतो. ( ९ मधु श० पहा ).

**धानेय-** एक ब्रह्मर्षि. ( २ अत्रि श० ) पहा.

**धान्यमालिनी-** रावणाच्या स्त्रियांतील एक. हिचा पुत्र अतिकाय. ( वा० १० सुंदर० स० २२ ).

२- शापाने मकरी झालेली एक अप्सरा.

कालनेमि राक्षसाच्या वधकर्त्री, हिचा  
माहतीने उद्धार केला होता.

धान्यायनि— एक ब्रह्मर्षि. ( ३ अंगिरा  
श० ) पहा.

धामा— ऋषिवि०. ( भार० उद्योग०  
अ० १११ ).

धारा— भारतवर्षीय नदी.

धारातीर्थ— तीर्थवि०.

धार्तराष्ट्र— दुर्योधनादिक जे धृतराष्ट्राचे शत  
पुत्र ते सर्व.

धार्मिक— दाशरथि रामाच्या सुज्ञ ना०  
मंत्र्याच्या पुत्रांतील एक.

धार्ष्ट— धृष्टकुलोत्पन्न क्षत्रिय जे ब्राह्मण  
शाले त्यांस संज्ञा.

धिष्णना— प्रथमार्थक हविर्धानीस नामांतर.

२— कृशाश्व ऋषीची दुसरी स्त्री.

धीमान्— तामस मन्वंतरांत जे सप्तर्षि हो-  
ऊन गेले त्यांतील एक.

धुंधु— एक असुर, मधुकैटभाचा पुत्र. ( भार०  
वन० अ० २०२ ). हा, वाल्मर्ष्ये  
पुरून घेऊन तप करी, व वर्ष पूर्ण झाल्यावर  
एकदां श्वास सोडी. यास ब्रह्म-  
देवानीं तूं अवध्य होशील असा वर  
दिला होता. तथापि यास, उत्तंक ऋ-  
षीच्या प्रेरणेनें सूर्यवंशीय कुबलाश्व  
राजानें मारिलें.

धुंधुमार— कुबलाश्वराजास नामांतर.

धूतपाप— भारतवर्षीय तीर्थ.

धूतपापा— भारतवर्षीय नदी. ( १ हिमा-  
लय श० ) पहा.

धूतवाहिनी— भारतवर्षीय नदी. ( ऋष्य-  
वान् श० ) पहा.

धूमकेतु— दैत्यवि०. ( वा० रा० उत्तर०  
स० २२ ).

धूमावनी— भारतवर्षीय नदी.

धूमित— एक ब्रह्मर्षि. ( ३ अंगिरा श० ) पहा.

धूमिनी— सोमवंशीय अजमीढ राजाच्या च्यार  
स्त्रियांतील एक.

धूमोर्णा— यमाची स्त्री.

२— मार्कंडेय ऋषीची स्त्री. ( भार० अनु०  
अ० १४६ श्लो० ४ ).

धूम्र— एक ब्रह्मर्षि.

२— गद्रदवानराचा पुत्र रामसेनेंतील  
एक वानर.

धूम्रकेतु— प्रियव्रतवंशीय ऋषभदेवाचा  
पौत्र. भरतास पंचजनीपासून शालेल्या  
५ पुत्रांतील कनिष्ठ.

२— ( सू० वं० ) दिष्टकुलोत्पन्न तृण्यदु  
राजास, अलंबुषा अप्सरेपासून शालेल्या  
तीन पुत्रांतील कनिष्ठ.

धूम्रकेश— उत्तानपादवंशीय पृथुराजास,  
अचिभार्येपासून शालेल्या पांच पुत्रां-  
तील दुसरा.

२— कृशाश्वऋषीस अचिभार्येपासून शा-  
लेला पुत्र.

धूम्रपराशर— पराशरकुलोत्पन्न एक ऋषि.

याच्या कुलांत खल्वायन, वाष्ण्यायन,  
तैलेय, यूथप आणि तंति, असे पांच  
ऋषि प्रख्यात होते.

धूम्रलोचन— कालिकेनें मारिलेला शुभनि-  
शुभांचा प्रधान एक असुर.

धूम्रानीक— प्रियव्रतपुत्र मेधातिथि त्याच्या  
सात पुत्रांतील चवथा. याचा वर्ष या-  
च्याच नांवानें प्रसिद्ध आहे.

२— शाकद्वीपाच्या सात वर्षांतील चौथा  
वर्ष.

धूम्राश्व— ( सू० वं० ) दिष्टकुलोत्पन्न  
हेमचंद्राचा पौत्र, व सुचंद्र राजाचा पुत्र.

यास धूम्राक्ष असेही झटलेले असून,  
यास सयम अ० संजयनांवाचा पुत्र होता.

**धूम्राक्ष**— वरील शब्द पहा.

२— लंकेतील रावणपक्षीय एक राक्षस.  
( भार० वन० अ० २८६ ). यास  
मास्तीने मारिले होते. ( वा० रा० युद्ध०  
स० ५२ ).

**धूर्जटि**— महादेव.

**धृत**— ( सो० वं० ) द्रुमुकुलोत्पन्न धर्माचा  
पुत्र, याचा पुत्र दुर्मेना.

**धृतदेवा**— वसुदेवाच्या स्त्रियांतील एक.  
देवकराजाची कन्या. हिचा पुत्र विपृष्ठ.

**धृतराष्ट्र**— कश्यपास मुनी भार्येपासून झाले-  
ल्या देवगंधर्वांतील एक. हा, आश्विन-  
मासीं सूर्यासमागमें असतो. ( ३ इष  
श० पहा ). यास एकदां इंद्राने मरुत्त  
राजाकडे कांहीं निरोप सांगण्यास पा-  
ठविले होते. ( भार० अश्वमे० अ० १० ).

२— कश्यपापासून कद्रूस झालेल्या नागां-  
तील एक. यापासून अनेक नागकुळें  
निर्माण झालीं होती, यांतून जनमेजय  
याच्या सत्रांत जळाळीं त्यांचीं नांवे अशीं—  
शंकुकर्ण, पिठरक, कुठारमुख, सेचक,  
पूर्णगद, पूर्णमुख, प्रहास, शकुनि, दरि,  
अमाहठ, कामठक, सुषेण, मानस,  
अव्यय, भैरव, मुंड, वेदांग, पिशंग,  
उद्रपारक, ऋषभ, वेगवान्, पिंडारक,  
महाहनु, रक्तांग, सर्वसारंग, समृद्ध,  
पटवासक, वराहक, वीरणक, सुचित्र,  
चित्रवेगिक, पराशर, तरुणक, मणिस्कं-  
ध आणि आरुणि.

३— विरोचन दैत्याचा पौत्र, व बलीच्या  
शतपुत्रांतील एक.

४— एक राजा. याजकडे एकदां बकदा-

ल्य ऋषीने येऊन यज्ञार्थ पशु मागि-  
तला; परंतु यानें त्याचा उपहास करून  
झटले कीं, ही मृत घेनु घेऊन जावी.  
त्यावरून ऋषीस क्रोध येऊन, त्यानें यास  
भय उत्पन्न केले, त्यावरून राजा त्यास  
शरण झाला, व त्याला त्यानें पशु देऊन  
मार्गस्थ केले. ( भार० शल्य० अ० ४१ ).

५— ( सो० वं० ) पूरुकुलोत्पन्न अजमीद-  
वंशीय जन्हु राजा, त्याच्या वंशांतील  
शंतनुपुत्र विचित्रवीर्य, तो मरण पावला  
असतां, सत्यवतीच्या आज्ञेनें कृष्णद्वैपा-  
यन व्यासाने, त्याची ज्येष्ठ स्त्री अंकिता,  
तिच्याठावीं उत्पन्न केलेला पुत्र. ( भार०  
आदि० अ० १०५—१०६ ). हा  
जन्मांध असून, हंस ना० गंधर्वाच्या  
अंशाने जन्मास आला होता. ( भार०  
आदि० अ० ६७ ). व मोठा झाल्यावर,  
भीष्मानें सुवल राजाची कन्या गांधारी,  
तिशीं याचा विवाह केला. ( भार० आदि०  
अ० ११० ). यापासून गांधारीस, क-  
लीच्या अंशानें दुर्योधन, व पौलस्त्यांच्या  
अंशानें दुःशासनादिक नव्याणव मिळून  
शतपुत्र झाले होते, व दुःशला ना० एक  
कन्या, सर्वांमागून झाली होती. याशिवाय  
युयुत्सु या नामेंकरून यास एक दासी-  
पुत्रही होता.

याच्या शतपुत्रांत, दुर्योधन, दुःशा-  
सन, दुःसह, दुर्मर्षण, विकर्ण, चित्र-  
सेन, विविशति, जय, सत्यव्रत, पुरुमित्र,  
हे दहा— व दासीपुत्र युयुत्सु, मिळून  
अकरा महारथी होते. ( भार० आदि०  
अ० ६३ ). त्यांमध्ये दासीपुत्र शिवाय  
करून, महारथी दहा, व इतर नव्वद  
भारती युद्धांत भीमसेनानें मारिले. धृत-

राष्ट्राच्या शतपुत्रांत एक विकर्ण मात्र नीतिमान होता. ( विकर्ण श० ) पहा. धृतराष्ट्राने आपली कन्या दुःशला सिंधु-देशाचा राजा वृद्धक्षत्र, त्याच्या जयद्रथ ना० पुत्रास देऊन, इतरांचेही, यथायुक्त कन्या पाहून विवाह केले असत.

धृतराष्ट्र हा ज्ञाता असून, आपल्या उन्मार्गवर्ती पुत्रांच्या वात्सल्यास्तव (मम-तेस्तव) त्यांच्या अधीन होऊन वागे, व त्यांस, त्याला निग्रह करण्याचें सामर्थ्य असतां करीत नसे, हा मोठाच दोष याच्याठावीं होता. बाल्यापासून दुर्योधनाने पांडवांचा द्वेष आरंभून अनेकरीतीने त्यांचा छळ केला. तो असा कीं, युक्तीने त्यांस वारणावत ना० नगरांत घालवून, तेथे त्यांना, व पित्याला न कळत लाक्षागृह निर्माण केलें, व त्यांस दग्ध करण्याचा विचार केला; परंतु तो फसून, पांडव त्यांतून वांचले. व तेथून निघून त्यांनीं द्रुपदपुरांत जाऊन द्रौपदीस वरिलें. पांडव दग्ध झाले असें धृतराष्ट्रानें ज्या दिवशीं ऐकिलें, त्या दिवशीं त्यानें बहुत शोक केला; परंतु तो केवळ बाढ्यात्कारीं मात्र होता, असें त्याच्या पुढील कृतीवरून अनुमान होतें. तें असें.—द्रुपदपुरांत पांडव प्रकट झाल्यावर, लोकांनीं आपणास दुष्ट झणूं नये अशा हेतूनें, यानें पांडवांस परत आणून, त्यांस अर्ध राज्य दिलें, व खांडवप्रस्थांत (इंद्रप्रस्थांत) त्यांस राहण्याची आज्ञा केली. तेथे त्यांनीं आपल्या पराक्रमानें अपार संपत्ति मिळवून राजसूययज्ञ केला. तें त्यांचें ऐश्वर्य पाहून, कपटयुक्तेंकरून जेव्हां दुर्योधन हरण करूं लागला, तेव्हां संजयास

आपणासमीप बसवून त्यास बारंवार काय जिकलें, काय जिकलें, असें पुते, व अमुक अमुक जिकलें असें खानें सांगितलें कीं, त्यास पराकाष्ठेचा हर्ष होई. अशीच द्रौपदीची विटवना केली असतांही, हा कांहीं एक बोलला नाहीं.

पुढें पांडव, आपल्या प्रतिज्ञेप्रमाणें वनवासास गेले, व तो करून, अज्ञात-वासांतून ते प्रकट झाल्यावर, त्यांनीं राज्याचा विभाग मागितला, तें यास बरें न वाटून, त्यांकडे यानें चमत्कारिकच निरोप सांगून संजयास पाठविलें, त्या निरोपांतील तात्पर्य असें.— हे युधिष्ठिरा, तूं धर्मनिष्ठ आहेस, याकरितां क्रूर युद्धास प्रवृत्त होऊं नकोस, दुर्योधनाने तुला राज्यविभाग नच दिला तर, तूं भिक्षेनें उपजीविका कर; परंतु युद्ध करून तेरा वर्षे आचरिलेल्या तपाचा व कीर्तीचा नाश करून घेऊं नकोस. देह हा क्षण-विनाशी आहे, याच्या ठायीं अहंता धरून, नश्वर विषयांच्या ठायीं सुप्त पुरुष आसक्त होत नाहींत. तर जीवमान आहे तोपर्यंत ते तपांतच आपलें आयुष्य घालवून परलोकचे अक्षय भोग भोगण्याकडे दृष्टि ठेवून असतात, झणून तूं तसेंच करावेंस. असा स्वार्थपर धृतराष्ट्राचा उपदेश संजयानें सांगितलेला ऐकून, युधिष्ठिरास व इतरांस मोठें आश्चर्य झालें. व त्यावरून त्यानें धर्माधर्मपर संजयाशीं बरेंच भाषण केलें. नंतर कृष्ण संजयास झणाला, संजया, कौरवांनीं पांडवांचे बहुत अपराध केले आहेत, यास्तव त्यांचा नाशच होणें योग्य आहे. आह्मी आजपर्यंत तुझाविषयीं पुष्कळ

क्षमा धरिली, परंतु आतां युद्धाशिवाय तुझी ऐकतच नाही, त्या अर्थी युद्धच करणें आज्ञास आवश्यक आहे. इतक्यांत युधिष्ठिर ह्मणाला, संजया, अर्ध राज्य राहिलें, आज्ञा पांचजणांस पांच गांव तरी द्या, परंतु कुलांचा नाश करून घेऊं नका. सारांश, असा निरोप व वृद्धांस वंदनें सांगून युधिष्ठिरानें संजयास मार्गस्थ केलें. (भार० उद्योग० अ० २३-३१).

संजय युधिष्ठिराकडून उपप्लव्य नगराहून निघून, धृतराष्ट्राकडे हस्तिनापुरीं आला, व त्यानें भीष्म, द्रोण इ० कांसहित सभेंत धृतराष्ट्र बसला आहे असें पाहून पांडवांकडील निरोप सांगितला. नंतर पुनः बोलला कीं, पांडवांशीं साम केलें तरच कौरव वांचतील, दुर्योधन, कर्ण इ० मूर्खांच्या बुद्धीस लागून युद्धच करतील तर कौरवांचा समूळ नाश होईल. कृष्णानें तर असें सांगितलें आहे कीं, तुझी दान करून ध्या; सुतृदास भेटा, स्त्रियांशीं विलास करून ध्या; कारण तुमचा मृत्यु समीप आला आहे. असा संजयानें सांगितलेला पांडवांचा निरोप ऐकून, दुर्योधनादिक दुष्ट, व तत्पक्षपाती राजे क्रोधानें सभेंतून उठून गेले. परंतु धृतराष्ट्र भयभीत होऊन, पांडवांस अर्ध राज्य देण्याचा त्यानें निश्चय केला, इतक्यांत दुर्योधन तेथें पुनः येऊन ह्मणूं लागला कीं, तूं अर्ध राज्य पांडवांस कशाचें देतोस ? ते आपणास पांच गांव मागतात, अर्थात् ते आपणास भितात हें उघड आहे. यास्तव मी त्यांशीं युद्धच करून त्यांस जिंकीन.

(भार० उद्योग० अ० ५५). इतकें बोलून दुर्योधन गेल्यावर, विदुर, व्यास, आणि गांधारी, यांच्या साक्षीनें संजय धृतराष्ट्रास ह्मणाला, धृतराष्ट्रा, कृष्ण तुला अगदीं सामान्य वाटतो, परंतु हें वाटणें फार दिवस न टिकतां, कालरूपानें तो तुझ्या कुलाचा नाश करील, यास्तव विचार कर. (भार० उद्योग० अ० ५६-७०).

पुढें थोड्याच दिवसांनीं धृतराष्ट्राकडे साम करण्यासाठीं युधिष्ठिरानें कृष्णास पाठविलें. (४ कृष्ण० श०) पहा. कृष्ण परत गेल्यावर भारती युद्धास आरंभ होऊन, कौरवपक्षीय राजे, व याचे शत पुत्र, त्यांत संपूर्ण मरण पावले. मात्र कृपाचार्य, अश्वत्थामा आणि कृतवर्मा, तिघे वांचले, असें धृतराष्ट्रानें ऐकून, तो पुत्रशोकानें अगदीं दग्धप्राय झाला, व गांधारी स्त्री, व शतस्नुषा यांसहित रणभूमीवर येऊन अनेक प्रकारें शोक करूं लागला. इतक्यांत युधिष्ठिर समीप येऊन, त्यानें यास वंदन केलें. त्यावरून धृतराष्ट्रानें त्यास आलिंगन देऊन आशीर्वाद दिला. नंतर भीमास आलिंगन द्यावें ह्मणून, त्यास हा बोलावूं लागला असतां, भीम पुढें जाऊं लागला तो, कृष्णानें त्यास मागे ओढून घेतलें, व लोहमय भीमाची प्रतिमा कृष्णानें पूर्वीच करविलेली भेटण्यास पुढें केली. तिला धृतराष्ट्रानें इतक्या क्रोधेकरून व बलेंकरून प्रत्यक्ष भीमच आहे असें जाणून आलिंगन दिलें कीं, त्या लोहप्रतिमेचें अगदीं चूर्ण झालें. (भार० स्त्री० अ० १२).

युधिष्ठिर बंधूसहवर्तमान हस्तिनापुरीत राज्याभिषेक होऊन राज्य कळू लागला असतां, त्यानें धृतराष्ट्र आणि गांधारी, या उभयतां आपणासमीप ठेवून, मातापित्याप्रमाणे त्यांचा सत्कार ठेविला. याप्रमाणे त्यांनीं तेथें पंधरा वर्षे वास केला. परंतु भीमसेन कधीं कधीं त्यांस मर्मभेदक भाषण करी, तेणेंकरून यास इतकें दुःख होई कीं, येथें राहणें नको. युधिष्ठिरास राज्याभिषेक झाल्यावर, अल्पच काळपर्यंत विदुर हस्तिनापुरांत होता, पुढे काहीं अरण्यांत, व काहीं नगरांत, असा काळ कठीत असतां असतां, नंतर अरण्यांतच सतत राहू लागला. एकदां तो फिरत फिरत धृतराष्ट्राकडे आला, व त्यानें त्याची पराकाष्ठेची निर्भर्त्सना केली. ती अशी कीं, तुझे शतपुत्र पांडवांनीं मारिले असतां, त्यांच्याच घरीं श्वानाप्रमाणें पिंड भक्षित राहिला आहेस, त्याचा तुला कसा अपमान वाटत नाही. तुझें वय निघून गेलें, शरीरास क्षीणता आली, तथापि अजून तुला जीविताशा सुटत नाही हें मोठें आश्चर्य आहे. याप्रमाणें विदुराची तीक्ष्ण भाषणें ऐकून, तो आधींच हस्तिनापुरांत राहण्यास उदास झाला होता ह्मणून, यास तत्काळ वैराग्य उत्पन्न झालें, व दुसऱ्या दिवशीं पाहंटेस कोणासही न कळवितां, अरण्यांत जाण्यास विदुरासमागमें निघाला, त्यामागून गांधारी व कुंती ब्राही निघाल्या. नंतर त्यांसहित तो हिमवान् पर्वतावर गेला, व तेथें वानप्रस्थ धर्माप्रमाणें त्यानें तीन संवत्सरपर्यंत वास करून, योगामात्रे त्यानें

आपल्या देहाचा त्याग केला. त्याच अर्शीत गांधारीनेंही आपला देह विसर्जिला. ( भार० आश्रम० अ० ३९ ). ( भाग० १ स्क० अ० १३ ). धृतराष्ट्र अंध असून, बुद्धीनेंच सर्व विषय जाणणारा होता ह्मणून, त्यास प्रज्ञाचक्षु असें नांव असे.

धृतराष्ट्री— ताम्रेच्या कन्यांतील एक.

धृतवती— भारतवर्षीय नदी.

धृतवर्मा— सूर्यवर्मा ना० त्रिगर्ताचा भ्राता. ( भार० अश्व० अ० ७४ ).

धृतव्रत— स्वायंभूमन्वंतरातील अथर्वण ऋषीस चित्ती ना० भार्येपासून झालेल्या तीन पुत्रांतील पहिला.

१— चक्षुर्मनस नडलेपासून झालेल्या पुत्रांतील एक.

३— ( सो० वं० ) अनुकुलोत्पन्न रोमपाद, तद्वंशीय धृति राजाचा पुत्र. याचा पुत्र सत्कर्मा अ० सत्यकर्मा.

धृतसेन— भारती युद्धांतील दुर्योधनपक्षीय राजा. ( भार० शल्य० अ० ६ ).

धृतायुध— भारती युद्धांतील दुर्योधनपक्षीय राजा. ( भार० शल्य० अ० ७ ).

धृति— ( विदे० वं० ) वीतिहव्य जनकाचा पुत्र. याचा पुत्र बहुलाश्व जनक.

२—चतुर्थार्थक धर्मऋषीची स्त्री.

३— ( सो० वं० ) अनुकुलोत्पन्न रोमपाद-वंशीय विजय राजाचा पुत्र, याचा पुत्र धृतव्रत.

४— आठव्या सार्वणिमनूच्या पुत्रांत होईल एक पुत्र तो.

धृतिमान्— पांचव्या रैवतमनूच्या पुत्रांत होऊन गेलेला पुत्र तो.

२— कृतिमान् राजास नामांतर.



१- सुदरिद्र ब्राह्मणाच्या चार पुत्रांतील एक. (पितृवर्त्ती श०) पहा.

धृष्ट- वैवस्वतमनूच्या पुत्रांतील एक. याची संतति तपाने ब्राह्मण झाली होती, व तिला धाष्ट अशी संज्ञा होती. (भाग० ९ स्क० अ० २).

धृष्टकेतु- ( विदे० वं० ) सुधृति ना० जनकाचा पुत्र. याचा पुत्र हर्यश्च जनक.

२- ( सो० वं० ) आयुपुत्र क्षत्रवृद्ध, तद्वंशीय काश्यकुलांतील सत्यकेतु राजाचा पुत्र. याचा पुत्र सुकुमार.

३- एक केकयदेशाधिपति. याची स्त्री वसुदेवाच्या पांच भगिनींतील श्रुतकीर्ति नांवाची होती. यास संतर्दनादिक पांच पुत्र व एक कन्या अशीं अपत्ये होती. ( भाग० ९ स्क० अ० १४ ).

४- चेदीदेशाचा राजा शिशुपाल त्याच्या पुत्रांतील एक. शिशुपालाच्या मागे हाच राजा झाला. याने आपली भगिनी करेणुमती पंडुपुत्र नकुलास दिली होती. हा मोठा पराक्रमी असून भारती युद्धांत पांडवांकडे होता. याच्या रथाचे अश्व सारंग्या रंगाचे होते. याने कौरवपक्षीय अनेक वीरांशी युद्ध केल्यावर, शेवटी यास द्रोणाचार्यानंे मारिलें. ( भार० द्रोण० अ० १२९ ).

५- पांचालकुलोत्पन्न द्रुपद राजाचा पौत्र, धृष्टशुम्नाच्या पुत्रांतील एक. हा पांडवांकडे असून, भारती युद्धांत मरण पावला.

धृष्टशुम्न- ( सो० वं० ) पूरुकुलोत्पन्न अजमीढवंशीय पांचाल राजा द्रुपद त्याचा पुत्र. याचें जन्म अमीतून द्रोणाचार्यास मारण्याकरितांच झालें होतें. ( द्रुपद

श० पहा ). हा जन्मापासून भयंकर-स्वभावी असून, धनुर्विद्येत द्रोणाचार्याचाच शिष्य होता. युद्धारंभी भीष्मपर्वत गीतेच्या प्रथमाध्यायांत दुर्योधनाची उक्ति द्रोणाचार्यास याविषयी अशी आहे.- “पश्यैतांपांडुपुत्राणामाचार्यमहतीं चमूम्॥ व्यूढां द्रुपदपुत्रेण तव शिष्येण धीमता ॥”

कौरव आपली सेना सिद्ध करून, युद्धभूमीवर कुरुक्षेत्रीं आले असतां, पांडवही आपली सेना सिद्ध करून तेथे आले. त्या काळीं कृष्णानुमताने यास त्यानीं सैनापत्य दिलें होतें. यानें सर्व युद्ध होईपर्यंत आपला अधिकार, उत्तम प्रकारें केला, व ज्या ज्या प्रसंगीं अर्जुनास बुद्धिपूर्वक कोणी युद्धास बोलावी, त्या त्या प्रसंगीं तो तिकडे गेला असतां, हा, पराजय न पावतां सेनेचें रक्षण करून युधिष्ठिरास सांभाळीं. युद्धसमयी याच्या रथाचे अश्व पारव्या रंगाचे होते. असें आढळतें. ( भार० द्रोण० अ० २३ ).

अश्वत्यामा मरण पावला असें ऐकून, द्रोणाचार्यानंे आपलीं शस्त्रास्त्रे भूमीवर ठेविलीं, व योगधारणेनें प्राणोत्क्रमण करीत असतां, यानें जाऊन त्याचा शिरच्छेद केला. तें ऐकून अर्जुनास कोप आला, व त्यानें याची केवळ निर्भर्त्सना केली इतकेंच नाही, तर यास मारण्यासही धांवला, परंतु कृष्णाने अर्जुनाचें सांत्वन करून, यास त्यापासून सोडविलें. पुढे युद्धाच्या अठराव्या रात्रीं हा शिविरांत निद्रित असतां, अश्वत्याम्यानें याचा शिरच्छेद करून यास ठार मारिलें. याला, क्षत्रधर्मा, धृष्टकेतु आणि क्षत्र

जय, असे तीन पुत्र असून ते युद्धांत याच्या पूर्वीच मरण पावले होते.

**धृष्टधी**— खालचा शब्द पहा.

**धृष्टबुद्धि**— कुंतल राजाचा प्रधान. (१ चंद्र-हास श०) पहा.

**धृष्टि**— दाशरथि रामाच्या अष्टप्रधानांतील एक. (वा० रा० बाल० स० ७).

२— (सो० वं०) यदुपुत्र क्रोष्टा तद्वंशीय ज्यामघकुलांतील कथवंशांत जन्मलेल्या कुंतिराजाचा पुत्र. याचा पुत्र निवृत्ति अ० विदूरथ.

**धृष्णु**— वारुणि कवीच्या आठ पुत्रांतील तिसरा.

**धेनुक—धेनुकासुर**— वृंदावनासमीपच्या तालवनांत रहाणारा एक असुर. हा, आपल्या अनुचरांसहित तेथे राहात असे, व फलांस जो कोणी स्पर्श करी त्यास मारीत असे. एकदां त्या वनासमीप कांहीं गोपाल गायी चारीत गेले असतां तेथील फलांच्या सुगंधाने त्यांच्या भक्षणाची त्यांस इच्छा झाली, झणून बलरामाने वृक्ष कंपित करून फळे पाडली, त्यावरून हा असुर गर्दभाचें मोठे रूप धारण करून त्यावर धांवला. तेव्हां बलरामाने यास उचलून आपटिले त्या योगाने हा तत्काळ मरण पावला. (भाग० १० स्क० अ० १५).

**धेनुमति**— प्रियव्रतकुलोत्पन्न ऋषभदेव, तद्वंशीय देवशुत्र राजाची स्त्री. परमेष्ठि राजाची माता.

**धौतपावा**—भारतवर्षीय नदी. उगम आढळत नाही.

**धौतमूलक**— पांडवांच्याही पूर्वी असणारा चीन देशाचा राजा. कृष्ण, शिष्टाई-

साठीं दुर्योधनाकडे चालला, त्या वेळेस भीमसेनाने सांगितलेले प्राचीन उन्मार्गवर्ती राजे, त्यांत हें नांव आहे.

**धौधुमारि**— कुवलाश्व जो धुधुदैत्यास मारणारा, त्याच्या दृढाश्वादिक पुत्रांस संज्ञा.

**धौम्य**— व्याघ्रपादऋषीच्या दोन पुत्रांतील कनिष्ठ, उपमन्युऋषीचा कनिष्ठ भ्राता. उपमन्युऋषीची कृष्णासी अशी उक्ति आहे—“व्याघ्रपाद इति ख्यातो वेदवेदांगपारगः ॥ तस्याहमभवं पुत्रो धौम्यश्चापि ममानुजः” (भार० अनुशा० अ० १४ श्लो० ११२). हा मोठा विद्वान् व तपस्वी असे. (भार० आदि० अ० ३). याचा शिष्य आरुणि, त्यासच पुढे उद्दालक नांव पडले होते.

२— पांडवांचा पुरोहित, देवल ऋषीचा कनिष्ठ भ्राता. (भार० आदि० अ० १८३). हा पांडवांसमागमें वनांत असून, याने त्यांस अनेक तीर्थयात्रा सांगितल्या होत्या. (भार० वन० अ० ८६—९०). तसेच विराटगृही पांडव जाऊ लागले, त्या वेळेस राजगृही कसें बागावे तीही नीति सांगितली होती. (भार० विराट० अ० ४).

३— याच नांवाचा दुसरा एक ऋषि. (भार० वन० अ० २९८).

**ध्यानर्बिंदु**— मुख्य यजुर्वेदोपनिषत्.

**धुव**— स्वायंभू मनूचा पौत्र, उत्तानपाद राजास, सुनीतीपासून झालेला पुत्र. धुवाच्या मातेवर राजाची प्रीति नसे, त्यामुळे हाही त्यास अप्रियच होता. एकदां याचा सापन्न भ्राता उत्तम, तो राजाच्या मांडीवर बसला असता, हाही बसण्यासाठीं चढू लागला. ते पाहून सुरुचीने

( सापत्नमातेने ) याचा धिक्कार केला. त्यावरून हा रुदन करीत स्वमातेकडे गेला असतां, तिलाही शोक होऊन, ती यास ह्मणाली, परमेश्वराचें आराधन केल्याशिवाय ऐश्वर्य कोठून प्राप्त होणार? त्यावरून हा तत्काळ नगराबाहेर पडून अरण्यांत जाऊं लागला. इतक्यांत यास मार्गामध्यें नारद भेटले, व तूं लहान आहेस, यास्तव माघारा परत जा असें यास ह्मणूं लागले, परंतु यानें तें ऐकिलें नाहीं.

नंतर नारदास याची दया येऊन, त्यानीं यास एक मंत्र व भगवद्‌घ्यान, यांचा उपदेश केला. त्यांचें यानें श्रद्धापूर्वक अनुष्ठान केलें असतां, अल्पच काळांत भगवान् यास प्रत्यक्ष झाले. त्यावरून यास स्तुति करावी असें वाटलें, परंतु सामर्थ्य नसल्यामुळें हात जोडून तटस्थ उभा राहिला. हें भगवंतांनीं जाणून, याच्या गालास आपल्या हस्तांतील शंखाचा स्पर्श केला. त्यावरून यास स्तुति करण्याचें सामर्थ्य येऊन, यानें भगवंताची स्तुति केली. तीवरून भगवान् संतुष्ट होऊन यास ह्मणाले कीं, ज्यास ग्रह आणि नक्षत्रे प्रदक्षिणा करितात, असें माझे अचल स्थान मी तुला दिलें आहे. परंतु तूं राज्याच्या हेतूनें माझे आराधन केलें आहेस, यास्तव तूं नगरांत जा, व पित्याच्या मागे छत्तीस सहस्र वर्षे राज्य करून, नंतर या स्थानीं ये. त्यावरून ध्रुव नगराकडे यावयास निघाला, हें वर्तमान उत्तानपादास कळून, तो मोठ्या समारंभपूर्वक प्रेमानें सामोरा आला, व यास नगरांत घेऊन गेला. काहीं काळानें उत्तानपादानें यास

राज्याभिषेक करून, आपण तपार्थ अरण्यांत गमन केलें. ( भाग० ४ स्क० अ० ८-९ ).

पिता अरण्यांत गेल्यावर, ध्रुवानें शिशुमार प्रजापतीची कन्या भ्रमी तिशीं विवाह केला. तिचे ठायीं यास, कल्प आणि वत्सर असे दोन पुत्र झाले. त्यावर वायूनें आपली इला ना० कन्या यास दिली असतां, तिच्याठावीं उत्कल ना० एक पुत्र, व एक कन्या, अशीं दोन अपत्ये झालीं. यांशिवाय मत्स्य पुराणावरून यास तिसरी धन्या ना० स्त्री होती असें आढळतें, व तिला यापासून एकच शिष्ट नांवाचा पुत्र होता.

ध्रुवाचा सापत्न आता उत्तम, त्याचा विवाह पुढें हौणार तो, एकदां तो मृगया करण्याकरितां हिमवान् पर्वतावर गेला; परंतु तेथें यक्षांशीं त्याचा कलह होऊन, त्यांत तो मरण पावला. तें वर्तमान त्याची माता सुरुचि, तिला कळून, तें तिनें ध्रुवासन सांगतां, त्याच्या शोधास गेली, व तिकडेच मरण पावली. पुढें हें साक्षात् वृत्त ध्रुवास कळलें, व तो सक्रोध होऊन, तत्काळ रथारूढ होत्साता यक्षांकडे गेला, तेथें यक्षांशीं त्याचें अनिवार युद्ध होऊन, यानें सहस्रावधि यक्ष मारिले. त्यावरून कुबेर येऊन त्यानेंही याशीं बरेच युद्ध केलें. शेवटीं तेथें स्वार्थभू मनु प्रकट होऊन, त्यानें ध्रुवास उपदेश केला, व युद्धापासून निवृत्त करून, स्वनगरीस जाण्याची आज्ञा केली. तीवरून कुबेरास संतोष होऊन, ते परस्पर आपआपल्या स्थळीं निघून गेले.

ध्रुवानें सहस्रावधि यक्ष केले, व प्रजेचें

इतकें उत्तम पालन केलें कीं, ती सर्व, यास आपला पिता असें झणे. याप्रमाणें यानें छत्तीस सहस्र वर्षें राज्य करून, शेवटीं राज्य पुत्रास देऊन अरण्यांत गेला, व तेथें तपेंकरून देह क्षीण करून, त्याचा त्याग करीत होताता, भगवद्भराप्रमाणें अढळ पदीं गेला. ( भाग० ४ स्क० अ० १०-१२ ). ( मत्स्य० अ० ४ ). अढळ पद ह० ध्रुवमंडल समजावें.

२- एक वसु. ( अष्टवसु श० पहा ). यास काल ना० पुत्र होता.

३- ( सो० वं० ) पूरुकुलोत्पन्न ऋतेयु-पुत्र अंतिभार, त्याच्या तीन पुत्रांतील दुसरा.

४- ( सो० वं० ) यदुकुलोत्पन्न सात्वत-वंशीय, वसुदेवास रोहिणीपासून झालेल्या सात पुत्रांतील सहावा.

५- जयद्रथवधानंतर रात्रियुद्धांत भीमानें मारिलेला कर्लिगदेशीय दुर्योधनपक्षीय राजा. ( भार० द्रोण० अ० १५५ ).

६- एक ब्रह्मर्षि.

**ध्रुवसंधि-** ( सू० वं० ) इक्ष्वाकुकुलोत्पन्न रामवंशीय पुण्य राजाचा पुत्र. याचा पुत्र सुदर्शन. या ध्रुवसंधीस भारतांत पौष्य राजा असें झटलेलें आहे, व मनोरमा आणि लीलावती अशा यास दोन स्त्रिया होत्या.

**ध्रुवाश्व-** ( सू० वं० ) इक्ष्वाकुकुलोत्पन्न भानुमान् राजास नामांतर.

**ध्रुवधर-** भारती युद्धांतील षांडवपक्षीय राजा. ( भार० द्रोण० अ० १५८ ).

**ध्वजप्रीव-** लंकेतील रावणपक्षीय राक्षस. ( बा० रा० सुंदर० स० ६ ).

**ध्वजवती-** हरिमेधा ऋषीची कन्या.

## न

**नकुल-** एक ब्रह्मर्षि. ( ३ भृगु श० ) पहा.

२- ( सो० वं० ) पूरुकुलोत्पन्न अजमीढ राजा, तद्वंशीय जन्हुकुलांत जन्मलेल्या पंडुराजाचा पुत्र. हा, पंडूस माद्री झणून दुसरी स्त्री होती, तिच्याठायीं अश्विनीकुमारांच्या अंशानें जन्मलेल्या दोन पुत्रांतील ज्येष्ठ, सहदेवाचा ज्येष्ठ भाता. हा रूपानें अतिशय सुंदर असे. ( भार० आश्रम० अ० २५ ). नकुलास द्रौपदीपासून शतानीक नांवाचा पुत्र असून, शिशुपालकन्या करेणुमती, ती यास दुसरी स्त्री होती, व तिच्याठायीं यापासून निरमित्र नांवाचा पुत्र याला झाला होता.

धृतराष्ट्रानें पांडवांस इंद्रप्रस्थांत आणून ठेविल्यावर, त्यांनीं तेथें राजसूय यज्ञ केला. तेव्हां युधिष्ठिरानें, आपल्या चारी भात्यांस चारी दिशा जिंकून द्रव्य आणण्याची आज्ञा केली. त्यांत हा पश्चिमदिशेकडे गेला होता. त्या वेळेस हा, ज्या ज्या देशांस जिंकून परत आला तो याचा दिग्विजय असा-भारतांत याचा दिग्विजय अगदीं संक्षिप्त आहे, झणून इंद्रप्रस्थाहून आनर्त देशास जातांना जे देश मध्ये लागतात, ते कमानीं मी येथें काहीं अन्य ग्रंथांवरून घेतले आहेत.

युधिष्ठिराची आज्ञा घेऊन, इंद्रप्रस्थाहून नकुल प्रथम निघाला, तो त्याच्या पश्चिमेस असणारा अगदीं निकट प-

हिला जांगल देश, तेथे गेला. तेथून क्रमाने पश्चिम पांचाल, पश्चिम शूरसेन, यामून देश, ब्रह्मावर्त देश, कुरुक्षेत्र देश, पश्चिम मत्स्यदेश, सारस्वत देश, इ० याने क्रमैकरून अतिक्रमित केले. ( भाग० १ स्क० अ० १० ). पुढे ज्यामध्ये अपारधन, व गार्गीचाही समुदाय मोठा, असे कातिकेयाचे (सहस्रार्जुनाचे ) रोहितक पुर त्यांत गमन केलें व तेथें मत्त-मयूरक संज्ञेचे प्रसिद्ध रहिवासी, त्यांसीं मोठे युद्ध करून त्यांस जिंकले. नंतर तेथून मरुधन्व देशांत गेला, तो जिकल्यावर बहुधान्यक देश, शैरीषक देश, महोत्थ देशांचा आक्रोश राजा, त्याशीं याचें मोठे युद्ध झालें. तेथून पश्चिम द-शार्ण देश तेथील राजा हिरण्यवर्मा यास जिंकून, शिन्नी, पश्चिम त्रिगर्त येथील क्षेमंकर इ० पांच राजे, अंगष्ठ देश, पश्चिम मालव ( माळवा ), हे दैश जिंकले. त्यापुढें पंच कर्पटक, मध्यमक्रैय, वाटधान, यांतील लोकांस जिंकले. नंतर कोणत्या दिशेकडे वळला ते स्पष्ट नाही परंतु वळला, व पुष्करारण्यवासी जिंकले.

तदनंतर पश्चिम उत्सवसंकेतवासी जिंकून, सिंधुनदीतीरवासी ग्रामणीय राजे ( वेश्यापुत्र ) जिंकल्यावर, सरस्वती-तीरस्थ शूद्र आभीरगण स्वाधीन करून संपूर्ण पंचनदवासी, व अमरपर्वत जिंकला. त्यापुढें नकुल उत्तर ज्योतिष, व दिव्य कटकपुर तेथें गेला. यावरून हा उत्तरेकडे वळला होता असें समजावें. तेथून रामठ देश, व हारहूण, हे पश्चिमदिशावासी जिंकल्यावर, पश्चिम आनर्त देशी हा कृष्णाच्या नगरास

( द्वारकेस ) गेला. त्यानें यास प्रीतीनें कर दिला असतां, याचा मातुल (मामा) शल्य मद्रदेशाधिपति, त्याच्या शाकल नगरास यानें गमन केलें. तेथें त्यानेंही याचा प्रीतीनें सन्मान करून, अपार द्रव्य दिल्यावर, त्यापुढें पश्चिमेस सागरकुक्षी-त राहणारे दारुण ( भयंकर ) ग्लेच्छ, पल्हव, बर्बर, किरात, यवन, शक, इ०-कांस यानें जिंकून, व त्यांपासून अपार द्रव्य घेऊन, दहा सहस्र उंटांवर ते द्रव्य सर्व घालून, इंद्रप्रस्थास येऊन युधिष्ठिरास समर्पण केलें. ( भार० सभा० अ० ३२ ).

पांडवांची संपत्ति द्यूतांत हरण होऊन त्यांस वनवास प्राप्त झाला असतां, हाही त्यांत होताच, व तो सरल्यावर अज्ञात-वासकाळीं, जशीं सर्वांनीं नांवें बदललीं, व विराटगृही राहिले, तसेंच हाही ग्रंथिक नाम धारण करून, तेथें राहिला. ( भार० विराट० अ० १२ ). अज्ञात-वासांतून प्रकट झाल्यावर कौरवांकडे सा-म करण्यास कृष्ण जाऊ लागला. तेव्हां यानें त्यास असे सांगितलें कीं, दुर्योधनानें आह्मास किती त्रास दिला, हें तूं जाणतच आहेस, यास्तव होईल तेथपर्यंत युद्धाचाच विचार ठरवून ये. ( भार० उद्योग० अ० ८० ).

पुढें भारती युद्धास आरंभ झाला असतां, याचें प्रथमतः दुःशासनासी युद्ध प्रवृत्त झालें. याच्या रथाचे अश्व कांबोज-देशोःपन्न पोपटी रंगाचे असून, रथावरील ध्वज भयंकर शरभ पक्ष्याच्या चिन्हाचा होता. याचा युद्धसमयीं बाज-विण्याचा शंख, सुघोष नांवानें प्रसिद्ध असून, हा आपल्या हातांत वैष्णव ना०

धनुष्य वागवी. ( भार० द्रोण० अ० २३ ). युद्ध समाप्त झाल्यावर पांडवांकडाल जे अवशिष्ट सात वीर राहिले होते त्यांतील हा एक असून, पुढे युधिष्ठिरासमागमेंच निजधामास गेला.

**नक्त**— प्रियव्रतवंशीय ऋषभदेव, तत्कुलोत्पन्न पृथुषेण राजास, आकूती ना० स्त्रीच्या ठायीं झालेला पुत्र. यास द्रुती किंवा द्रुती ना० स्त्री असून, तिच्या ठायीं झालेला गय नांवाचा पुत्र होता.

**नक्र**— जलचर. ( १ हूहू श० ) पहा.

**नग**— शत्रुघ्नाचा सेनापति. ( कुशीलव श० ) पहा.

**नगजित्**— कृष्णाची स्त्री सत्या, जिला नामजित असे नामांतर असे, तिचा पिता. ( भाग० दशम० अ० ५८ ). कर्णाने यास, आपल्या दिग्विजयकाळीं जिंकिले होते. ( भार० वन० अ० २५४ ). याचे जन्म इषुपात् ना० असुरांशाने झाले होते. ( भार० आदि० अ० ६७ ) व त्यामुळे हा, भारती युद्धांत दुर्योधनाकडे होता.

**मगधू**— एक ब्रह्मर्षि. ( मत्स्य० अ० १४४ ).

**नचिकेता**— गौतमगोत्रोत्पन्न जो आरुणि ऋषि त्याचा पुत्र. हा सुमारे पांच वर्षांच्या वयाचा असतां, एके कार्त्तिकी याच्या पित्याने, उत्तम उत्तम गायी याच्या साठी निवडून ठेवून, ब्राह्मणांस देण्यासाठीं इतर ठेविलेल्या याने पाहिल्या. त्यावरून हे गोप्रदान आपल्या पित्यास श्रेयस्कर होणार नाही असे जाणून, व गायीच्या बदला आपणच ब्राह्मणांस दान व्हावे असा हेतु धरून, पित्यास पुसूं लागला कीं, आपण मला कोणत्या ब्राह्मणास

दान देणार तें सांगा. तें ऐकून आरुणीने ( उद्दालकाने ) यास कांहीं उत्तर दिले नाही. झणून याने पुनः पुसले, तरीही तो कांहीं बोलला नाही. शेवटीं याने तिसऱ्याने पुसले असतां, उद्दालकास क्रोध येऊन त्याने यास उत्तर केले कीं, आपल्यास पंडित मानणारा असा जो तूं, त्या तुला मी मृत्यूप्रत ( यमाप्रत ) समर्पण करणार. याप्रमाणे क्रोधाच्या आवेशांत उद्दालक बोलून गेला, परंतु आतां यास यम नेईल, हे त्याच्या मनांत येऊन, त्यास अतिशय वाईट वाटले. तें पाहून, याने धैर्य करून पित्यास ह्मटले कीं, आपण चिंता करूं नये, मला मृत्यूस दावयाचे असे जे आपण बोललां, तें आपले वचन आपण सत्य करावे. त्यावरून उद्दालकाने यास यमास समर्पण करितांच हा यमलोकीं गेला. तेव्हां यमदूत यास पुसूं लागले कीं, तूं येथे कशासाठीं आलास? आयुष्य सरल्याशिवाय यम येथे कोणास आणीत नाही, आणि तुझे आयुष्य तर अगून सरले नाही. यास्तव तूं येथून सत्वर परत जा. सारांश, त्यांनीं यास जा झणून सांगत असताने, असे होत होत, हा तेथे तसाच अन्नपाण्यावांचून तीन दिवस राहिला असतां, यम अन्यलोकीं गेलेला तिसऱ्या दिवसीं तेथे आला, त्यास दूतानीं याचे वर्तमान सांगतांच, यम याकडे येऊन झणूं लागला कीं, तूं माझ्या गृहीं अतिथि प्राप्त झालास असतां, तुझे आतिथ्य मजकडून झाले नाही, हा मला थोठा अन्याय घडला. असे झणून यमाने याचे उत्तम प्रकारे आतिथ्य केले, व

तीन दिवस अन्नोदकरहित असल्या-  
मुळे तीन वर मागण्याची यास आज्ञा  
केली. त्यावरून याने तीन वर मागितले;  
त्यांत एका वरांत याने ब्रह्मविद्या मागि-  
तली, ती याने याच्या वैराग्याची अनेक  
प्रकारे परीक्षा करून यास दिल्यावर,  
उर्वरित वरांनी हा पुनः पित्याकडे परत  
आला. हा इतिहास कठबल्ली उपनिष-  
दांत सविस्तर आहे.

**नटायन-** एक ब्रह्मर्षि. ( ३ भृगु श० )  
पहा.

**नट्टला-** वीरण प्रजापतीची कन्या जी  
वीरिणी तिलाच हें नांव असून, ही  
चक्षुर्मनूची स्त्री होती.

**नंद-** विष्णूच्या पार्षदांतील एक.

१- वसुदेवास मदिरा स्त्रीपासून झालेल्या  
पुत्रांतील एक.

२- धृतराष्ट्राच्या शतपुत्रांतील एक.

४-गोकुळांतील संपूर्ण गोपालांचा स्वामी.  
हा वसुदेवाचा परम मित्र असे, ह्मणूनच  
त्याने आपली एक स्त्री रोहिणी, व मागून  
पुत्र कृष्ण, त्यांस येथें ठेविलें होतें.  
नंदास यशोदा ना० स्त्री होती.

५- कौंच द्वीपांतील एक पर्वत.

**नंदक-** विष्णूचा खड्ग.

२- दुर्योधनपक्षीय एक योद्धा. ( भार०  
भीष्म० अ० ६४ ).

३- वसुदेवास वृकदेवीपासून झालेल्या पुत्रां-  
तील एक.

**नंदनवन-** स्वर्गीं ईश्रार्चे वनवि० आहे तें.

१- मेरूच्या पूर्वेस मंदर पर्वतावर असणारें  
वन. ( भाग० ५ स्क० अ० १६ ).

३- हिमालयावर असणारें वन.

४- कौंच द्वीपांतील एक पर्वत.

**नंदा-** धर्म ऋषींच्या हर्ष ना० पुत्राची स्त्री.

२- कुबेर नगरीच्या बाह्य प्रदेशीं बाह-  
णारी नदी. ( भाग० ४ स्क० अ० ६ ).

३- शात्मली द्वीपांत असणारी एक नदी.

**नंदिक-नंदिकेश्वर-** नंदी शब्द पहा.

**नंदिग्राम-** अयोध्येपासून एका कोसावर  
पूर्वी होता ग्राम तो. राम अरण्यांत गेला  
असतां येथें भरत चौदा वर्षे राहिला  
होता. ( वा० रा० अयो० स० ११५ ).

**नंदिनी-** कश्यपापासून सुरभीस झालेली  
कन्या.

**नंदिवर्धन-** ( विदे० वं० ) उदावसु जन-  
काचा पुत्र. याचा पुत्र सुकेतु जनक.

**नंदी-** धर्म ऋषींस यामीपासून झालेल्या स्वर्ग  
ना० पुत्राचा पुत्र.

२-कश्यपास मुनी भार्येपासून झालेल्या  
देवगंधर्वांतील एक. हें नांव १६ देव-  
गंधर्व लिहिले आहेत, त्यांतील कोणत्याचें  
त्याचा निर्णय होत नाही.

३- कामधेनूचा पुत्र, व शिवगणांतील  
एक. याची सर्व आकृति मनुष्यासारि-  
खी असून, मुख वानरासारखें आहे,  
व भुज न्हस्व आहेत. दक्षयज्ञविध्वंस-  
कालीं, याने भग ना० ऋत्विजास बद्ध  
केलें होतें, यावरून हा, स्वायंभू मन्वं-  
तरांत होता, असे स्पष्ट होतें. ( भाग०  
चतुर्थ० अ० ५ ). याचा रावणास शाप  
झाला होता. ( वा० रा० उत्तर० स० १५ ).

**नभ-** दुसरा स्वरोचिष मनु त्याच्या पुत्रां-  
तील एक.

२- तिसरा उत्तम मनु त्याच्या पुत्रांतील  
एक.

३- एक ब्रह्मर्षि. ( २ कश्यप श० ) प

४- ( सू० वं० ) इक्ष्वाकुकुलोत्पन्न दास

रशि रामाचा पौत्र जो अतिथि, त्याचा हा पौत्र. निषध राजाचा कनिष्ठ पुत्र. याचा पुत्र पुंडरीक राजा.

१-श्रावणमास, या मासांत सूर्यमंडलाधिपति इंद्र आदित्य असून, त्यासमागमें अंगिरा ऋषि, विश्वावसु गंधर्व, प्रम्लोचा अप्सरा, वर्य राक्षस, एलापत्र नाग, आणि श्रोता ना० यक्ष, इतके असतात. ( भाग० १२ स्क० अ० ११ ).

नभग-वैवस्वत मनुच्या दहा पुत्रांतील नववा. याचा पुत्र नाभाग.

नभस-( स० वं० ) इक्ष्वाकुकुलोत्पन्न अतिथि राजाचा प्रपौत्र, निषधाचा पौत्र, व नल राजाचा पुत्र.

नभस्य-वर्षातील द्वादशमासानुक्रमानें साहवा मास, याची पूर्णमा भाद्रपद नक्षत्रानें युक्त असत्ये ह्मणून यास भाद्रपद ह्मणण्याची रूढि आहे. यांत सूर्यमंडलाधिपति विवस्वान् ना० आदित्य असून त्यासमागमें भृगु ऋषि, उग्रसेन गंधर्व, असारण यक्ष, शंखपाल नाग, अनुम्लोचा अप्सरा, व्याघ्र ना० राक्षस, इतके संच्छ करण्यास असतात. ही व्यवस्था याच मन्वंतरांतील समजावी. ( भाग० द्वादश० अ० ११ ).

२-स्वारोचिष मनुच्या पुत्रांतील एक.

३-उत्तम मनुच्या पुत्रांतील एक.

नभस्वती-उत्तानपादवंशीय विजिताश्व राजाची दुसरी स्त्री. हिचा पुत्र हविर्धान, नभस्वान्-मुर दैत्याच्या सात पुत्रांतील एक. ( नरकासुर श० ) पहा.

नमस्यु-( सो० वं० ) पूरुकुलोत्पन्न प्रवीर राजाचा पुत्र, याचा पुत्र चारुपद.

नयूचि-एक ईशानें मारिलेला सैहिकेय.

२-दनुपुत्र एक दानव.

३-दक्षिणदिशेकडे राहाण्णरा एक नक्षत्रि. ( वा० रा० उत्तर० स० १ ).

नर-स्वायंभूमन्वंतरांतील धर्मऋषीचा पुत्र, नारायण ऋषीचा सहोदर.

२-तामस मनुच्या पुत्रांतील एक.

३-( स० वं० ) दिष्टकुलोत्पन्न सुधृति राजाचा पुत्र, यास सौधृतेय नामांतर असून, केवल ना० पुत्र होता.

४-( सो० वं० ) पूरुकुलोत्पन्न भरतपौत्र मन्यु, त्याच्या पांच पुत्रांतील चौथा. याचा पुत्र संकृति.

नरक-पातकी जनांच्या शासनार्थ यमलोकीं जीं स्थले आहेत ती. त्यांचीं नावे-तामिस्र, अंधतामिस्र, रौरव, महारौरव, कुंभीपाक, कालसूत्र, अक्षिपत्रवन, सूकरमुख, अंधकूप, रुमिभोजन, संदंश, तप्तसूमि, वज्रकंटक, शास्मली, बैतरणी, पूयोद, प्राणरोध, विशसन, लालाभक्ष, सारमेयादन, अर्वाचि, अयःपान, क्षारकर्म, रसोगणभोजन, शूलघ्नोत, दंदशूक, अवटनिरोधन, पर्यावर्तन, सूचिमुख. ( भाग० ९ स्क० अ० २६ ).

२-विष्णूने मारिलेला एक दानव. ( भार० वन० अ० १४२ ).

३-तेरा सैहिकेयांतील एक.

नरकासुर-असुरवि०. हा भूमीचा पुत्र ह्मणून, यास भीमासुर असेही नांव होतें. भूदेवीने विष्णूस प्रसन्न करून, त्यापासून याजकरितां त्रैलोक्यास सत्पादिलें होतें, त्या योगानें हा मोठा बळगट होता. पुढें तें अस्त्र यानें आपल्या मगदत्त ना० पुत्रास दिलें असे. ( भार० श्रौण० अ० २९ ).



यानें देवांस मोठी पीडा देऊन, त्यांची व इंद्राची सर्व संपत्ति हरण करून प्राग्योतिष पुरास आणिली होती. त्यावरून तें आपणावर आलेलें संकट इंद्रानें कृष्णास निवेदन केलें असतां, कृष्ण सत्यभामेस समागमें घेऊन प्राग्योतिष नगरास गेला. तेथें नगराच्या बाह्य प्रदेशीं जलाच्या आवरणांत पंचमुख मुर ना० दैत्य याचा पक्षपाती निहित असे, तें कृष्णास विदित असल्यामुळे, त्यानें पांचजन्य शंखाचा ध्वनि करून त्यास जागृत केलें. नंतर तो कृष्णावर धांवला, त्यांत उभयतांचें युद्ध होऊन, कृष्णानें त्याचीं पांचही मस्तकें तोडिलीं. त्यावरून ताम्र, अंतरिक्ष, श्रवण, विभावसु, वसु, नभस्वान् आणि अरुण, ह्या त्याच्या सात पुत्रांस क्रोध येऊन, ते कृष्णावर चालून आले. त्यांबरोबर नरकासुराचा पीठ ना० सेनापतिही होता. त्या सर्वांस सेनेसहित कृष्णानें मारिलें असें ऐकून, नरकासुर कृष्णावर स्वतः चालून युद्धास आला, त्याचाही वध झाला. नंतर भूदेवीनें नरकासुराचा ( भौमासुराचा ) पुत्र भगदत्त, कृष्णाच्या पायांवर घालून, त्याकडून अदितीचीं कुंडले कृष्णास परत करविलीं. तीं कृष्णानें इंद्रास देऊन, त्याची संपत्ति त्यास दिली. नंतर नरकासुरानें बंदीत आणून ठेविलेल्या सोळा सहस्र कन्या सोडवून, त्यानीं कृष्णास मनेंकरून बरिल्यामुळे, त्यांस त्यानें द्वारकेस नेण्याचें मनांत आणून, भगदत्तास प्राग्योतिष पुरीच्या राज्यावर स्थापिलें, व भगदत्तानें चतुर्दशाचे चौसष्ट गज, व

कियेक अश्व, रथ, तसेंच धन, दिलेलें घेऊन, सोळा सहस्र कन्यांसहित द्वारकेस आला, व त्यांशीं त्यानें विवाह केला. ( भाग० १० स्क० अ० ५९ ). येथें इंद्र हसणून जो हसटला आहे, तो द्वादशादित्यांतील पूर्वदिग्पाल अदितीचा पुत्र समजावा. स्वर्गातील पुरंदर ना० जो प्रस्तुत इंद्र तो समजू नये; कारण तो अदितीचा पुत्र नसून, त्याचा तिच्या कुंडलांशीं अगदीं संबंध नाही.

**नरनारायण**—स्वायंभुव मन्वंतरांतील धर्म ऋषीस मूर्ति ना० भार्येपासून विष्णूच्या अंशानें झालेले पुत्र.

**नरवाहन**—कुबेरास नांव आहे.

**नरसिंह**—नृसिंह श० पहा.

**नरांतक**—अंगदानें मारिलेला रावणपुत्र. ( वा० रा० युद्ध० स० ६९ ).

२—प्रहस्त ना० रावणप्रधानाच्या चार प्रधानांतील एक, यास द्विविदवानरानें मारिलें होतें. ( वा० रा० युद्ध० स० ५८ ).  
**नरिष्यंत**—वैवस्वत मनूच्या दहा पुत्रांतील सातवा. यास चित्रसेन आणि दम असे दोन पुत्र होते.

**नर्मदा**—सोमप ना० पितरांची मानसकन्या.

२—एक गंधर्वी, हिनें सुंदरी, केतुमती, आणि वसुदा, अशा आपल्या तीन कन्या-सुकेश राक्षसाचे तीन पुत्र माल्यवान्, सुमाली आणि माली, या तिघांस अनुक्रमानें दिल्या होत्या. ( वा० रा० उत्तर० स० ५ ).

३—एक नागकन्या; सूर्यवंशीय इक्ष्वाकु-कुलोत्पन्न मांधाता राजाचा पुत्र पुरुकुत्स त्याची स्त्री.

४—कलिंगदेशांतील अमरकंटक पर्वता-

पासून निघालेली नदी. ( मत्स्य० अ० १८५ ). हिची समुद्रापर्यंत लांबी शत योजने, व हंदी दोन योजने वणिलेली आहे.

५- पारियात्र पर्वतापासून निघालेली नदी.

नर्मदाद्वार- भारतवर्षीय तीर्थ.

नल- तेरा सैहिकेयांतील एक.

२- ( सू० वं० ) इक्ष्वाकुकुलोत्पन्न निषध राजा, त्याच्या दोन पुत्रांतील पहिला. याचा पुत्र नभस.

३- ज्याने समुद्रावर सेतुबंधन केलें, तो रामसेनेतील बानर.

४- ( सो० वं० ) आयुकुलोत्पन्न यदुराजाच्या चार पुत्रांतील तिसरा.

५- निषधदेशाधिपति वीरसेन राजाचा पुत्र. “ नलौ द्वावेव विख्यातौ पुराणेषु दृढव्रतौ ॥ वीरसेनसुतश्चान्यो यश्चेक्ष्वाकु-कुलोद्भवः ॥ ऋतुपर्णस्य पुत्रोभूत्सर्व-भीम जनेश्वरः ॥ ” ( लिंगपु० अ० ६६ श्लो० २४-२५ ). हा रूपानें सुंदर, सत्यवादी, आणि अश्वविद्येत कुशल असा असे. तारुण्यांत आल्यावर यानें, विदर्भदेशाधिपति भीमराजा, त्याची दमयंती कन्या अति सुंदर आहे असे ऐकिलें, व तिजविषयीं त्यास इच्छा होऊन, विरहानें आतुर होत्साता, अरण्यांत मृगयेनिमित्त एके काळीं हिंडत आहे तों एक हंसपक्षी याच्या दृष्टीस पडला. तेव्हां त्यास यानें धरून, व आपलें अभिप्रेत कळवून दमयंतीकडे पाठविलें. त्यावरून हंस निघून दमयंतीकडे गेला, व त्यानें तिला नलाचें सर्व वृत्त सांगितलें. दमयंतीनेंही, हंस येण्यापूर्वीं नलाचे रूपगुण श्रवण करून

अशीच त्याविषयीं इच्छा धरिली होती त्यामुळे तिला आनंद झाला, व तिनें नलास वरण्याविषयींचा दृढ निश्चय हंसास कळवून, त्यास नलाकडे परत पाठविलें. ( भार० वन० अ० ५३ ).

कांहीं काळानें दमयंतीचें स्वयंवर आरंभलें, असें नलानें ऐकून तो तिकडे जाण्यास निघाला. इतक्यामध्ये मार्गांत इंद्र, यम, अग्नि, वरुण, दमयंतीचें स्वयंवर पाहण्यासाठीं चाललेले यास आढळले, व त्यांनींही यास पाहिलें तेव्हां त्यांनीं, हा नल आहे असें जाणून याचें सत्त्व पाहण्यासाठीं यास हाटलें कीं, हे राजा, तूं आमचा दूत हो, आणि दमयंतीस जाऊन सांग कीं, आली तुला वरण्याची इच्छा करितो. त्यावरून नल तयास्तु लणून, त्यानें कुंडिनपुरीं येऊन दमयंतीच्या मंदिरांत प्रवेश केला. त्यांत तो, दमयंती व तिच्या सख्या, यांबा-चून इंद्राच्या वरप्रभावानें कोणासही दिसला नाहीं; लणून दमयंती होती, तेथपर्यंत सुखानें गेला. ( भार० वन० अ० ५४-५५ ).

नलाचा, दमयंतीच्या मंदिरांत प्रवेश होतांच, तिच्या सर्व सख्या तटस्थ झाल्या, व दमयंतीही मोहित झाली. नंतर हंसाच्या मुखानें जें वृत्त तिनें श्रवण केलें होतें, त्यावरून हाच नल असें तिनें ओळखिलें, व आनंद पावून पुढे ती कांहीं बोलणार तों, यानें तिला देवांचा निरोप कळविला. तो ऐकून दमयंती लणाली, मी तुला मनेंकरून वरलें आहे यास्तव इंद्रादिक देव असोत, कीं अन्य कोणी असोत, मी कोणासही वरणार

नाहीं; तथापि तूं ज्यांचें दूतत्व स्वीकारून आला आहेस, त्यांस मी स्वयंवरास बोलाविलें आहे असें सांग; ह्मणजे तुझें काम तूं केलेंस असें होईल. यावरून नल तेथून निघून देवाकडे परत आला, व त्यानें तिचा निरोप जशाचा तसाच त्यांस कळविला. तो ऐकून ते सर्व कुंडिन-पुरास आले, व दमयंतीची परीक्षा पाहण्यासाठीं नलासारखीच रूपे धारण करून यासमीप सभेंत येऊन बसले. सारांश, स्वयंवराकरितां आलेले सहस्रावधि राजे, त्यांस दमयंतीनें न वरितां, जेथें नल बसला होता, तेथें ती आली, आणि पाहव्ये तों, एकसारख्या रूपाचे पांच पुरुष ओळीनेंच बसले आहेत. तेव्हां तिला विचार पडला कीं, आतां येथें कसें करावें ! नंतर तिनें आपल्या मनाशीं अशी प्रतिज्ञा केली कीं, नल राजावांचून इतरांस माझ्या मनानें स्पर्श केला नसेल, तर माझा वास्तविक पति नल, मला गोचर होवो. असें ह्मणतांच, या तिच्या पातिव्रत्यबलानें, तिनें चौघांस निमेषोन्मेष, व भूमीस पादस्पर्श यांविरहित एकाएकीं पाहिलें, व तसें त्यांस पाहून लागलेच नलास वरिलें. ( भार० वन० अ० ५६-५७ ).

नलास दमयंतीनें बरिल्यावर, उभयतांचें रूप, तसेच गुण इ० समान पाहून चौघांही देवांस आनंद झाला. नंतर ते जाण्यास निघाले असतां, चौघांनींही यास एकेक वर दिला, त्यांत इंद्राचा वर असा कीं, तूं यज्ञ करशील, त्यांत सर्व देव तुला गोचर होऊन, अंती उत्तम गतीस जाशील. अग्नीचा वर असा कीं, तूं

इच्छिशील तेथें मी प्रकट होत जाईन. वरुणाचा वर असा कीं, तूं ह्मणशील तेथें मी प्रकट होईन, व तुजजवळ असलेलीं पुष्पे सर्वकाळ नूतन व सुगंध राहतील आणि यमाचा वर असा कीं, तुला पाक-परिज्ञान उत्कृष्ट होईल. याप्रमाणें बोलून देव गेले असतां, भीमराजानें दमयंतीच्या स्वयंवराचा मोठा समारंभ केला, व नलास, बरेच दिवस ठेवून घेतल्यावर दमयंतीसहित त्यानें त्यास निषधदेशीं पोहोचतें केलें. नल राजा आपल्या देशीं आल्यावर त्यानें उत्तम प्रकारें प्रजेचें पालन केलें, व अनेक यज्ञ करून देवांसही तृप्त केलें. कालांतरेंकरून यास दमयंतीचे ठायीं इंद्रसेन ना० पुत्र, व इंद्रसेना कन्या, अशीं दोन अपत्यें झालीं. या योगानें तो अतिशय शोभूं लागला; कारण तीं अपत्ये यास तशींच अनुरूप होतीं. याप्रमाणें नलाकडील वृत्त झालें. आतां देवांकडील असें कीं, चौघेही देव, नलास वर देऊन, स्वलोकीं जाण्यास निघाले असतां, मार्गामध्ये त्यांनीं, द्वापर आणि कलि, या दोघांस लग्बगीनें जातां पाहिलें व त्यावरून त्यांस पुसलें कीं, इतक्या त्वरेनें तुम्ही कोणीकडे चाललां ? उभयतां ह्मणाले, दमयंतीच्या स्वयंवरास जातो. तें ऐकून इंद्र ह्मणाला, दमयंतीचें स्वयंवर होऊन तिनें नलराजास वरिलें, व तेथून हेच आह्मी निघून स्वलोकीं जात आहों. इतकें बोलून इंद्रानें नलाची बहुत स्तुति केली, व आपल्या लोकीं निघून गेला. ( भार० वन० अ० ५८ ).

इंद्रानें केलेली नलराजाची स्तुति

कलीस सहन न होऊन, तो, इंद्र गेल्या-  
वर द्वापरास झणाला कीं, जर तूं माझे  
साक्ष करशील, तर मी नलास राज्यभ्रष्ट  
करिन. द्वापरानें बरें आहे असें झटल्या-  
वर, कैलि त्यास घेऊन निषधदेशीं  
गेला, व तेथें नल राजाच्या शरीरांत  
प्रवेश करण्याची संधी पाहात गुप्तरूपानें  
अनेक वर्षे राहिला. तो एकदां असें शालें  
कीं, नलराजा मूर्खोत्सर्ग करून, काहीं  
व्यग्रतेनें पादप्रक्षालन उत्तम प्रकारें  
न करितां, तसाच संध्योपासन करण्यास  
बसला. ही संधी पाहून तत्काळ कलि,  
त्याच्या शरीरांत प्रवेशला. प्रवेशतांच  
नलास द्यूत खेळावेंसें वाटूं लागलें, व ती  
इच्छा त्यास इतकी अनावर झाली कीं,  
लागलेंच त्यानें पुष्कर झणून त्याचा  
भ्राता होता त्यास बोलाविलें, व राज्याचा  
पण लावून द्यूत खेळण्यास आरंभ केला.  
हें वर्तमान नागरिक जनांस कळतांच  
सांनीं, मंत्र्यांनीं व स्वतः दमयंतीनें  
राजाचें बहुतां प्रकारें निवारण केलें,  
परंतु अंगांतील कलीच्या प्रादुर्भावानें  
त्यानें, कोणाचेंही न ऐकिल्यामुळे दास,  
दासी, रथ, वाजी, कोश इ० कांसहित  
आपलें सर्व राज्य हरविलें. त्याच संधीत  
दमयंतीनें, आपलीं दोनही मुलें वाण्ण्य  
ना० सारण्यासमागमें रथांत बसवून  
कुंडिनपुरास आपला पिता भीमक  
त्याकडे पाठवून दिलीं; कारण आप-  
ल्यामुळे त्यांस कष्ट न होवोत असा तिनें  
विचार केला. (भार० वन० अ०  
५९-६०).

पुष्करानें, नलाचें सर्व राज्य हरण  
करतांच, त्यास एक वस्त्र नेसायास देऊ-

न नगराबाहेर घालविलें, त्यासमागमें  
दमयंतीही, त्याचप्रमाणें एक वस्त्रानें  
निघाली. नंतर आ दोघांनीं अरण्याचा  
मार्ग धरिला. जातां जातां क्षुधा व तृषा  
यांनीं तीं दोघें अत्यंत पीडित होऊन  
एका वृक्षाखालीं बसलीं, इतक्यांत नला-  
च्या दृष्टीस काहीं पक्षी पडले, आंची  
कांति सुवर्णासारखी असल्यामुळे त्यांस  
धरावें असें त्याच्या मनांत येऊन, त्यानें  
त्यांस आपल्या वस्त्रांत धरिलें, परंतु ते  
पक्षी कलिच स्वतः होऊन आला होता  
झणून, तो तें वस्त्र घेऊन उडून गेला.  
सारांश, नलास जें एक वस्त्र होतें, तेंही  
जाऊन तो नम्र झाला असतां, त्यानें  
आपलें शरीर वृक्षाच्या पर्णांनीं आच्छा-  
दित केलें, व पुढें चालूं लागला. जातां  
जातां नलानें, दमयंतीस असें सूचविलें  
कीं, हा पहा मार्ग, कोसल देश, व  
विदर्भ देश तिकडे जात आहे. त्याव-  
रून ती समजली कीं, याचा अभिप्राय  
मी विदर्भ देशास जावें असा आहे, तेव्हां  
तऱ्हे झणाली, आपण दोघेंही विदर्भ-  
देशास जाऊं, परंतु तें त्यास न इच्छ्या-  
मुळे त्यानें तिला काहींच उत्तर दिलें  
नाहीं, व तसाच तो मार्ग कमीत पुढें  
चालला, अस्तमानीं मार्गांत आस एक  
धर्मशाळा आढळली. तीत दोघेंही उत-  
रलीं असतां, आंत दमयंतीस मार्गसंबंधी  
श्रम झाल्यामुळे तत्काळ निद्रा लागली  
असें यानें पाहून, आतां हिचा टा-  
कून आपण एकटेंच कोणीकडे तरी  
जावें असें मनांत आणिलें, व झळच  
तिचें अर्ध वस्त्र फाडून घेऊन, तें त्यानें  
परिधान केलें, व मुक्ताव्यानेंच तिला तेथें

टाकून तो निघून गेला. ( भार० बन० अ० ६१-६२ ).

मल्लराजा दमयंतीस सोडून गेल्यावर पाहाटेच्या सुमारास ती एकाएकी जागी झाली, व पाहू लागली तों, आपलें अर्ध वस्त्र फाडलेलें असून राजाही समीप नाही, तेव्हां तो इकडे तिकडे जवळच कोठें तरी असेल असें तिला वाटून, तिने त्याचा पुष्कळ शोध केला, परंतु तो कोठेंही नाही असे पाहून, तिला जो शोक झाला त्याचें वर्णन करता येत नाही. नंतर ती अर्धवस्त्रानेच कसे तरी आपलें शरीर झांकून, तशीच तेथून निघून वेड्यासारखी अरण्यांत हिंडू लागली. इतक्यांत एका मोठ्या अजगरानें तिला येऊन गिळिलें, तेव्हां तिने मोठ्याने आक्रोश आरंभिला, तो, एक व्याध तेथें समीपच होता त्यानें ऐकून, तो तेथें आला, व अजगरास मारून, त्यानें त्यापासून तिची सुटका केली. नंतर तिला कांहीं आहारासही देऊन स्वस्थ केल्यावर, तिने त्याचा आभार मानावा तों, त्याच्या मनांत दुर्दैवानें तिजविषयीं कामबुद्धि छापून होऊन, तो तत्काळ तिच्या दृष्टीनें दग्ध झाला. नंतर दमयंती तेथून निघाली, तों तिला मार्गांत ऋषींचे कांहीं आश्रम आढळले. तेथें तिनें नलाला शोध केला असतां, त्यांनीं सांगितलें कीं, नलराजा क्षेम आहे, तुझी त्याची भेट होऊन, तुझी दोघे आपलें राज्य पावेल. याप्रमाणें आशीर्वाचन झालेलें ऐकून, दमयंतीनें खांस बंदन केलें, व पुढें निघाली, इतक्यांत मार्गामध्ये तिला वैश्याच्या सोठा सनुदाय भेटला, त्याच्या

आश्रयानें ती चेदी देशांत सुबाहु राजाच्या नगरांत सुखरूप पोहचली. तेथें तिला राजमंदिरीं अंतर्गृहांत आश्रय मिळाल्यामुळे, दमयंतीनें विनयपूर्वक सुनंदेची सेवा करीत आपल्या अनिष्ट कालाचे दिवस काढिले. ( भार० बन० अ० ६४-६५ ).

दमयंतीस सोडून नलराजा मध्यरात्री निघाला असतां, अरण्यांत हिंडू लागला, तों एकदां हिंडतां हिंडतां, एकेस्थली त्यानें दवागि प्रदीप्त झालेला पाहिला, व त्यांतून माझे रक्षण कर, असा दीन स्वर श्रवण केला. त्यावरून नल तेथें उभा राहिला, व त्या अग्नीत सांपडलेल्या कर्कोटक नागास त्यानें बाहेर काढिलें. तेव्हां नाग प्रसन्न होऊन तो यास ह्मणू लागला कीं, तूं एक, दीन, अशा कमालें पावले मोजीत चल, ह्मणजे माझ्या मनांतून तुझे कल्याण करावयाचें आहे तें करून तुझ्या उपकारांतून उत्तीर्ण होईन. असें ऐकतांच नलराजा बरें ह्मणून, पावले मोजीत चालतां चालतां दहावे पाऊल टाकतांना त्यानें दृश असें झटलें, त्याबरोबर कर्कोटक नाग, यास येऊन चाबला. तें पाहून नलानें आश्चर्य पावून त्यास पुसलें कीं, हे तूं काय केलेस ? कर्कोटक ह्मणाला, चिता करूं नको, माझ्या विषाची तुला बाधा न होतां, ज्यानें तुला अशा निरुष्ट स्थितीस आणिलें, त्या तुझ्या शरीरस्थ कलीस त्याची बाधा होईल, व तूं कुरूप, कृष्णवर्ण झाल्यानें तुला कोणी ओळखणार नाही, ह्मणून मी हें असें केलें आहे. आतां तूं असें कर कीं, आपणास बाहुक असे

नामांतर धारण करून, अयोध्येमध्ये ऋतुपर्ण राजा आहे, त्याच्या घरी जाऊन रहा, आणि जेव्हा तुला वाटेला की, आतां आपण पूर्ववत् सुरूप व्हावें, तेव्हां माझे स्मरण कर, लणजे मी तत्काळ येऊन तुला सुरूप करीन. इतकें बोलून कर्कोटक अंतर्धान पावला. ( भार० वन० अ० ६६ ).

कर्कोटक गेल्यावर नलराजा अयोध्येस जाण्यास निघाला, व दहा दिवसांनीं तेथें पोहोचून ऋतुपर्णास भेटून लणाला कीं, मला अश्वविद्या व सारथ्य इ० कांचें चांगलें परिज्ञान आहे, लणून तुजकडे आलों आहे, आश्रय दिलास तर राहीन. त्यावरून त्यानें यास, आपल्या आश्रयास ठेविलें, व वाण्ण्य आणि जीवला आपले जुने सारथि याचे हस्तक केले. या गोष्टीस कित्येक दिवस लोटल्यावर, एकदां बाहुक आपली दमयंती स्त्री, व कन्यापुत्र यांचें स्मरण करून विलाप करू लागला. त्यावरून वाण्ण्यानें, त्याचें कारण विचारिलें, तेव्हां यानें, अशी एक गोष्ट झालेली मी पाहिली इ० निमित्त सांगून स्तब्ध राहिला.

पूर्वी सांगितलें आहे कीं, नलाच्या वाण्ण्यास सारथ्यानें दमयंतीच्या आज्ञेवरून, तिचीं दोनही मुलें कुंडिनपुरास भीमराजाकडे पोहोचविलीं, व नलराजा दूतासक्त झाल्याचें कळवून तो निघून गेला. त्यावर त्यास असें समजलें कीं, नलराजा राज्यभ्रष्ट होऊन, दमयंतीसह वर्तमान अरण्यांत गेला, लणून त्यानें उभयतांच्या शोधाकरितां देशोदेशीं ब्राह्मण पाठविले त्यांतून एक सुदेव नांवाचा

ब्राह्मण फिरत फिरत चेदी देशांत आला असतां, तेथें त्यानें दमयंतीस पाहून ओळखिलें व मी तुझ्या पित्याकडून तुला शोध करित हिंडत आहे लणून सांगितलें. त्यावरून दमयंतीस इतकें रडे कोसळलें कीं, ते तिला आवरेना. तें वर्तमान सुनंदनें मातेस कळवितांच ती तेथें आली, व सुदेवाच्या मुखानें वर्तमान ऐकून तिलाही अनिवार शोक झाला; कारण ती, दमयंतीची मातृभगिनी ( मावशी ) होती. ( भार० वन० अ० ६७-६८ ).

नंतर दमयंतीचा तिच्या मावशीनें मोठा सत्कार करून, समागमें सेना देऊन शिविकारूढ तिला कुंडिनपुरास पावतें केलें. त्यावरून भीमकराजास ( दमयंतीच्या पित्यास ) परम हर्ष झाला; कारण दमयंतीचा शोध लागल्यानें दुहेरी काळजीतून एका काळजीचें ओझे उतरलें असें त्यास वाटलें. या गोष्टीस थोडे दिवस लोटल्यावर, दमयंती अंमळ स्वस्थ झाली असतां, तिनें कित्येक खुणेचीं वाक्यें सांगून, नलाच्या शोधासाठीं, अनेक देशीं अनेक ब्राह्मण पाठविले. त्यांत पर्णाद नांवाचा ब्राह्मण तिनें कोसलदेशीं अयोध्येस पाठविला. तो तेथें जाऊन जागोजाग दमयंतीनें सांगितलेलीं वाक्यें लणत नगरांत हिंडत असतां, त्यांचा अर्थ कोणासही कळला नाहीं. परंतु तीं वाक्यें ऐकून बाहुकास अतिशय वाईट वाटलें, व तो एकांती पर्णादास गांठून लणाला कीं, माझी स्त्री दमयंती व मुलें खुशाल आहेतना? पर्णादा, काय सांगूं, मी दमयंतीचा त्याग

केला; तो केवळ माझा निरुपाय शास्त्र्या-  
मुळें केला, नाही तर अशा पतिव्रतेचा  
कोण त्याग करील ! इतकें शास्त्र्यावर,  
पर्णाद जो तेथून त्वरेने निघाला, तो  
कुंडिनपुरास येऊन, त्यानें तें वृत्त दमयं-  
तीस कळविलें. परंतु रूपावरून हा  
नलच असेल असा निश्चय मला क-  
रतां येईना असें झणून तो स्तब्ध  
राहिला. तेव्हां दमयंतीनें आपल्या म-  
नाशीं त्याचा विचार केला, व शेवटीं  
निश्चित केले कीं, नलास ओळखण्याच्या  
आणखी अनेक गोष्टी आहेत, त्यांवरून  
त्याचा निश्चय करण्यास अवघड नाही.  
असें झणून प्रथम तिनें, तो येथें यावा,  
व त्यांतच त्याची परीक्षा व्हावी, यास्तव  
युक्ति योजिली. ती अशी;—(भार० वन०  
अ० ६९).

दमयंतीनें, पूर्वीच्या सुदेव ब्राह्मणास  
बोलावून असें सांगितलें कीं, ब्राह्मण-  
श्रेष्ठा, तूं अयोध्येस जाऊन, ऋतुपर्णराजास  
एकांतीं प्रातःकाळीं इतकें कळीव कीं,  
उदयीक सूर्योदयीं दमयंती आपलें स्व-  
यंवर करित आहे, यास्तव इच्छा असेल  
तर आपण तेथें जावें. त्याप्रमाणें तो  
ब्राह्मण अयोध्येस गेला, व त्यानें त्यास  
दमयंतीनें सांगितल्याप्रमाणें कळविलें,  
त्यावरून त्यास आश्चर्य तर झालेंच, परंतु  
बाहुक अश्वविद्येंत व सारथ्यविद्येंत कसा  
कुशल आहे, तें पाहण्याचें त्याच्या  
मनांत फार दिवस होतें. त्यावरून ही  
संधी बरी आहे, असें त्यास वाटून, त्यानें  
बाहुकास सांगितलें कीं, कुंडिनपुरास  
जाण्याकरितां आतांच निघणें आहे, व  
अस्तमानीं तेथें जाऊन पोहोचलेंच पा-

हिजे, तेव्हां कसें करायाचें? बाहुक  
झणाला, कांहीं चिंता नाही, आपण सि-  
द्धता करावी. असें झणून अश्वशाळेंत  
त्यानें जाऊन, कश असे अश्व निवडून  
रथास जोडले, व राजा रथारूढ होतांच  
रथ इतक्या वेगानें हांकिला कीं, ऋतुप-  
र्णाचें उत्तरीय वस्त्र मार्गांत पडलें असतां,  
बाहुका, रथ उभा कर, वस्त्र पडलेंलें घेऊं  
दे, इतकें झणत आहे तों, बाहुकानें  
उत्तर केले कीं, आपलें वस्त्र एक योज-  
नावर मार्गे राहिलें आहे. त्यावरून ऋ-  
तुपर्णाचा निश्चय झाला कीं, बाहुक, या  
विद्येंत उत्कृष्ट निपुण खरा. ( येथें कि-  
त्येक अवीचीनांची कल्पना आहे कीं,  
ऋतुपर्ण अभिरथांत किंवा विमानांत  
बसून कुंडिनपुरास गेला असावा, तर  
त्या बृहस्पतीस माझा इतकाच प्रभू आहे  
कीं, तर मग, ऋतुपर्णास आपण अस्त-  
मानीं कसे जाऊन पोहोचूं अशी चिंता  
होण्याचें कारण काय? झणून येथें  
नलाचें चातुर्य झणा, अथवा मंत्रसामर्थ्य  
झणा, परंतु तेंच मुख्य कारण असें  
समजावें.) (भार० वन० अ० ७०—७१).

अशा रीतीनें बाहुक रथ चालवीत  
असतां, सायंकाल झाला नाही तों,  
त्यानें रथ कुंडिनपुराच्या बाह्यप्रदेशां  
आणून उभा केला, व ऋतुपर्णास हें  
कुंडिनपुर पहा झणून सांगितलें. तें  
त्याचें भाषण ऐकून ऋतुपर्णास पराका-  
ष्ठेचा आनंद झाला, व त्यानें त्यास प्र-  
सन्नमनानें अक्षद्वयविद्या शिकवून,  
त्याजवळची अश्वविद्या आपण ग्रहण  
केली. बाहुकास (नलराजास) अश्वविद्या  
प्राप्त होतांच, कलि त्याच्या शरीरांतून

बाहेर निघाला, त्यास पाहून नलराजा त्यास शाप देण्यास उद्युक्त झाला असता, त्याने प्रार्थना केली की, हे पुण्य-श्लोका, मी तुला शरण आहे, यास्तव आतां मला शाप देऊ नको. कां झणशील तर, कर्कोटक नागाच्या विषाने माझा देह दग्ध झाला आहे, शिवाय दमयंतीचेही अभिशाप; यास्तव, जो कोणी आजपासून तुझे नामसंकीर्तन करील, त्यास माझी बाधा होणार नाही. हे वरप्रदान घे, व मला जाऊंदे. असे झणून तो अंतर्धान पावला. (भार० वन० अ० ७२).

पुढे रथारूढ होऊन, ऋतुपर्ण राजा नगरांत आला, आणि स्वयंवराची वार्ता सुद्धां तेथे नाही हे पाहून त्यास विशेष आश्चर्य झाले असे नाही; कारण स्त्रियांचा एकवार विवाह झाल्यावर पुनः स्वयंवर घडत नसून मागे घडलेही नाही, हे त्यास पक्के ठाऊक होते. परंतु दमयंतीने असे निमित्त करून मलाच येथे कां आणविले, यांतील बीज त्याच्या ध्यानांत येईना, इतक्यांत ऋतुपर्ण आल्याचे वृत्त भीमक राजास कळतांच तो तत्काळ त्याकडे आला, व त्यास आदराने स्वमंदिरां त्याने नेऊन, त्याचे आतिथ्य उत्तम प्रकारे केले. (भार० वन० अ० ७३).

ऋतुपर्ण राजा आल्याचे वर्तमान दमयंतीस कळतांच, तिने आपल्या केशिनी ना० दासीस शोधास पाठविले, व तो आला हे खरेच असे समजतांच, तिने निश्चय केला की, एका दिवसांत अयोध्येहून येथे ज्या अर्थी ऋतुपर्णाचे येणे झाले, त्या अर्थी हे कृत्य नलाचेच,

इतरांचे नव्हे, अशी तिने या एका प्रकारावरून नलाची परीक्षा केली. नंतर तिने दुसऱ्या परीक्षा करून नलास ओळखवि हा विचार मनांत आणून, दासीकडून त्यास अभि आणि उदक व देवविता, इतर पाकाचे साहित्य देवविले. ते घेऊन, त्याने जल व अभि उत्पन्न करून पाक केला. हे वर्तमान दमयंतीस दासीने कळवितांच, नलराजा हाच असा तिचा पूर्ण निश्चय झाला. (भार० वन० अ० ७४).

नंतर दमयंतीने आपल्या मातापितरांस असे कळविले की, नलराजाच्या बहुतेक खुणा बाहुक झणून ऋतुपर्णाचा सारथि आहे, त्याच्या ठायीं दिसतात, परंतु रूपावरून थोडा संशय नाटतो; यास्तव आज्ञा होईल तर मी स्वतः त्याकडे जायें, व परीक्षा करून पाहायें. त्यावरून त्यानीं आज्ञा देतांच, ती बाहुकाकडे येऊन झणू लागली की, पतिव्रता आणि निरपराधी अशा आपल्या स्त्रीस, एकाकी अरण्यांत सोडून जाणारा नलराजावांचून पृथ्वीवर दुसरा कोणी नाही. असे ऐकतांच, बाहुक झगला, पति सदाचारवर्ती व विद्यमान असतां, स्वयंवर करणारी तरी तुजवांचून पृथ्वीवर दुसरी कोण आहे? त्यावरून उभयतांची ओळख पटून दमयंतीने उत्तर दिले की, हा सर्व उपक्रम तुजकरितांच आहे. वास्तविक स्वयंवर करणे असते तर, अन्य राजे मी कां बोलाविले नसते? असे झणून उगीच राहिली. इतक्यांत दमयंती निष्पाप असल्याची आकाशवाणी ऐकून, नलाने कर्कोटकाचे स्म-



रण केलें, तों त्यानें तत्काळ येऊन, आपलें विष उतरून घेतलें व त्यास पूर्व-वत् सुरूप केलें, तें पाहून नल व दमयंती यांनीं परस्परांस आलिंगने दिलीं. (भार० वन० अ० ७५-७६).

याप्रमाणें झालेलें वर्तमान दमयंतीनें मातापितरांस कळविलें. त्यावरून त्यांस आनंद होऊन, त्यांनीं त्याची भेट घेतली व स्वमंदिरां नेले. हें वर्तमान ऋतुपर्णास कळतांच तोही तेथें आला, व नलास अत्यादरानें भेटला. आणि दमयंतीनें आपणासच येथें कां बोलाविलें त्याचें बीज नकळून जें पहिल्यानें त्यास गूढ बाटलें होतें, तेंही त्याचें तत्काळ उकळून त्यास समाधान झालें. नंतर त्यानें मी तुजकडून जीं नीच कायें करविलीं, त्याची क्षमा कर, इ० भाषणांनीं विनंति केली. नलानें उत्तर केलें, तें काहीं एक मनांत न आणितां, तुझ्याशीं माझे सख्य झालें, हा मला मोठा लाभ झाला. असा त्याचा गौरव करून, त्या दिवसीं सर्वांनीं एकत्र भोजन केलीं, व ऋतुपर्ण राजा अयोध्येस निघून गेला. (भार० वन० अ० ७७).

ऋतुपर्ण अयोध्येस गेल्यावर, नलास भीमक राजानें थोडे दिवस आपणापाशीं ठेवून घेऊन, दमयंती व मुलें यांसहित निषधदेशीं मार्गस्थ केलें. तेव्हां नल तेथें येतांच त्यानें पुष्करास बोलाविलें, आणि त्याशीं बसून खेळून पुनः आपलें राज्य त्यापासून परत घेतलें. नंतर पुष्करास एक मासपर्यंत जवळ ठेवून घेऊन, त्यास त्याच्या नगरास जाण्यास सांगितल्यावर पूर्वीप्रमाणें तो आपलें राज्य

करूं लागला. (भार० वन० अ० ७८).  
६- (सू० वं०) इक्ष्वाकुकुलोत्पन्न ऋतुपर्ण राजाच्या दोन पुत्रांतील दुसरा. (लिंगपु० अ० ६६).

नलकूबर- कुबेराचा पुत्र. मणिग्रीवाचा ज्येष्ठ भ्राता. एके काळीं हे उभयतां, मद्यप्राशन करून स्त्रियांसह वर्तमान गंगा-जलांत क्रीडा करीत असतां, त्या मार्गानें चाललेल्या नारदास यांनीं पाहिलें; परंतु जलाबाहेर येऊन नमस्कार केला नाहीं. त्यावरून त्यानें कोपेंकरून शाप दिल्या कीं, तुझी वृक्षयोनि पावाल. तेव्हां त्यांनीं अन्याय क्षमा करून उशाप द्यावा ह्मणतांच, कृष्णावतारीं तुझी मुक्त होऊन पूर्व योनि पावाल असें ह्मणून गमन केलें. हेच पुढें गोकुलांत वृक्ष झाले असतां, कृष्णानें यांचा उद्धार केला. (भाग० १० स्क० अ० १०). येथें कुबेर ह्मणजे प्रथमार्थक वैश्रवण समजावा.

नलिनी- स्वर्धुनीसप्तप्रवाहांतील एक प्रवाह. हा मेरुपर्वतावर आहे.

२- इंद्राच्या नगरीस नांव. (वा० रा० अयो० स० ९४).

नवतंतु- विश्वामित्रऋषीच्या पुत्रांतील एक.

नवनिधि- महापद्म, पद्म, शंख, मकर, कच्छप, मुकुंद, कुंद, नील, खर्व असे कुबेराचे नवनिधि ते.

नवरथ- (सो० वं०) यदुपुत्र क्रोष्टा तद्वं- शीय भीमरथाचा पुत्र. याचा पुत्र दशरथ.

नवराष्ट्र- भारतवर्षीय देश, व एक नगरी.

नवसिद्ध- ऋषभदेवास जयंतीपासून झालेल्या शतपुत्रांत जे नऊजण सिद्ध होते ते. (ऋषभदेव श०) पहा.

नहुष- (सो० वं०) बुधपुत्र पुरुरव्याचा

पुत्र, आयुराजाच्या पांच पुत्रांतील ज्येष्ठ. यास सुस्वधा पितरांची मानसकन्या विरजा ना० स्त्री असून, तिजपासून यति, ययाति, संयाति, अयति, वियति आणि रुति, असे साहा पुत्र होते. हा राजा परमपराक्रमी व सहृणी होता, झणून, वृत्रासुराच्या हत्येने इंद्र पीडित होऊन जलामध्ये विश्रांति घेत असतां, संपूर्ण देव आणि ऋषि यांनी मिळून, यास इंद्रपदाचा अधिकारी केले होते. हा, तेथील अधिकार, व ऐश्वर्य भोगीत असतां, काहीं काळाने यास असे वाटले कीं, इंद्राणीचाही उपभोग आपणास घडावा. यास्तव याने तिला पाचारण्याकरितां, देवदूतांस तिजकडे पाठविले. तेव्हां तिला विचार पडला कीं, मी, जो शतक्रतु केलेला, त्याची मात्र भोग्य आहे, इतरांची नाही; तेव्हां कसे करावे! असे झणून ती बृहस्पतीकडे गेली, व नहुषाने आपणांस बोलाविल्याचें वृत्ततिने त्यास कळविले. त्यावरून त्याने सांगितले कीं, अगदींच नहुषाकडे न जाणे तुला योग्य नाही; तर असे कर कीं तूर्त तूं त्याकडेस जा, आणि काहीं कालावधीने मी काय ते कळवीन, असे निमित्त सांगून परत ये. पुढे मग तुला काहीं युक्ति सांगेन, त्याप्रमाणे कर. त्यावरून इंद्राणी नहुषाकडे जाऊन, काहीं निमित्त त्यास सांगून परत आली. (भार० वन० अ० १९५).

पुढे बृहस्पति, व इतर देव, एकत्र होऊन इंद्राची ब्रह्महत्या कशी जाईल, त्याचा विचार करीत बसले, इतक्यांत विष्णु शेथें प्रकट होऊन, त्याने सांगि-

तले कीं, तुम्ही इंद्र आढे तेथें जा, व त्याकडून एक अश्वमेध करवा, झणजे तो ब्रह्महत्येपासून मुक्त होईल, व सत्वरच आपल्या स्थानी येईल. त्याप्रमाणे देवांनीं केल्यावर, इंद्राची ब्रह्महत्या, वृक्ष, नद्या, पर्वत, पृथिवी आणि स्त्रिया, या पांच ठिकाणीं विभागली जाऊन तो शुद्ध झाला. इतक्या अनकाशांत इकडे इंद्राणीने नहुषास सांगून पाठविले कीं, तुम्ही अपूर्व वाहनांत बसून मजकडे यावे, झणजे मी आपल्या सेवेस सादर होईन. त्यावरून याने अपूर्व वाहन झणजे काय? त्याविषयी विचार करून दुर्दैवाने असे निश्चित केले कीं, सप्तर्षीस आजपर्यंत कोणी वाहनास लाविले नाही, त्या अर्थी हेंच अपूर्व वाहन झटले पाहिजे. असे झणून त्याने सप्तर्षीस बोलावून वाहनास लाविले व आपण त्यांत आरूढ होऊन इंद्राणीकडे चालला. मार्गाने जात असतां, इंद्राणीकडे केव्हां जाईन, अशी यास त्वरा झाल्यामुळे, याने ऋषींच्या मस्तकास पादस्पर्श करून, सर्प, सर्प (लवकर चला, लवकर चला) असे झटले, त्यावरून अगस्त्य ऋषीने शाप दिला कीं, तूच सर्प होऊन पृथिवीवर पतन पाव. त्यावरून नहुष सर्प होऊन पृथिवीवर पडतो तो, इंद्रही येऊन स्वपदावरुद्ध झाला. (भार० उद्योग० अ० ११-१७). (भाग० ६ स्क० अ० १३).

सप्तर्षीत अगस्त्यऋषि नसून, याने नहुषास शाप दिला, हें असंभूत दिसते. याविषयी मूळांत काहीं जरी आढळत नाही, तरी, वाहनास वाहण्यासाठीं सातजण अडनीड पडतात; झणून आठवा

अग्रस्य, भरतीसाठी नहुषाने लाविला असावा असे वाटते. सारांश, नहुष राजा, अजगर होऊन यामुन पर्वतावरील सरी-बरांत पडला, व चालू द्वापारांती श्रीम-सेनास प्राप्तल्यावरून युधिष्ठिराच्या दर्श-नाने त्याचा उद्धार झाला. (१ यामुन-गिरि श०) पहा.

नक्षत्र— आकाशांत दिसणारी अनेक तेजस्वी मंडले, ते प्रत्येक. श्लोक—“दृश्यते दिवि ताः सर्वा विश्वं चेदं पुनः पुनः ॥ न क्षी-यते यतस्तानि तस्मान्नक्षत्रता स्मृता” २६ (लिंगपु० अ० ६०).

नाकुरय— एक ब्रह्मर्षि. (२ कश्यप श०) पहा.

नाकुलि— भृगुकुलोत्पन्न ऋषि.

२— नकुलपांडवाच्या शतानीक आणि निर-मित्र, उभय पुत्रांस संज्ञा. (भार० द्रोण० अ० २५).

नाग— मेरुकर्णिका पर्वतांतील एक.

२— शरीरस्थ पंचउपप्राणांतील एक.

३— भारतवर्षीय तीर्थ.

नामदत्त— धृतराष्ट्रसत्तपुत्रांतील एक.

नामदत्ता— एक अप्सरा.

नागपुर— हस्तिनापुरासच नांव.

नावकीर्णी— धर्मऋषीस यामीपासून झालेली कन्या.

नावसाध्य— हस्तिनापुर.

नमजिति— क्रोसलदेशाधिपति नमजित् राजाची कन्या सत्या ती.

नागोजेद— भारतवर्षीय तीर्थ.

नाचिकि— विश्वामित्रऋषीच्या पुत्रांतील एक.

नाचिकेत— नाचिकेताऋषीचा पुत्र. (भार० अनुशा० अ० ७१).

नाडायन— एक ब्रह्मर्षि. (३ अंगिरा श०) पहा.

नाडीजंघ— प्रसिद्ध नकवि०. (१ इंद्रयुध्न श०) पहा.

नाद— चाक्षुषमन्त्रतरांतल्या सप्तर्षींतील एक.

२— अमृतनाद शब्द पहा.

नाभ— खालचा शब्द पहा.

नाभाग— वैवस्वतमनूच्या दहा पुत्रांतील न-

ववा जो नभग, त्याचा हा पुत्र. हा गुरु-

गृही असता, याच्या आत्यांनी सर्व दाय-

भाग विभागून घेऊन, हा आल्यावर

यास झटले की, तुझ्या विभागास आली

तुला पिता ठेविला आहे. त्यावरून याने

पित्याकडे येऊन ते वृत्त कळवितांच,

पिता झणाला, बरे आहे. असे बोलून

याने यास सांगितले की, प्रस्तुत अंगि-

राऋषि यज्ञ करित असून, त्या यज्ञांतील

ऋत्विज दोन सूक्ते झणण्यास चुकत

आहेत, यास्तव तू तेथे जा, आणि ती

त्यांस झणायास सुचीव, झणजे ते तुला

द्रव्य देतील. याप्रमाणे बोलून ती दोन

सूक्ते याने यास सांगितली. त्यावरून

हा तेथे गेला, व पित्याने सांगितलेली

दोन सूक्ते त्यास सुचविली. तेणेकरून

ऋत्विज संतुष्ट होऊन, त्यांनी यज्ञ समाप्त

होतांच अवशेष द्रव्य यास घेण्यास

सांगितले. ते हा घेत असता, एक

रुग्णवर्ण पुरुष तेथे प्रकट होऊन, याने

याचे निवारण केले. तेव्हा हा, माचे

कारण काय झणून त्या पुरुषास विचार

लागला. याने सांगितले, तू आपल्या

पित्यासच पूस झणजे तो यथार्थ काय

ते सांगेल, झणून हा पित्याकडे आला,

व तेथील वृत्त याने त्यास सांगितले.

तेव्हा नभग झणाला, पूर्वी दक्षयज्ञा-

पासून असा नियम ठरला आहे की,

यज्ञांतील अवशिष्ट द्रव्याचा स्वामी रुद्र होय. हे पित्याचें वाक्य ऐकून, यानें रुद्रास तसेंच येऊन कळविलें. त्यावरून रुद्र संतुष्ट होऊन, त्यानें यास तें सर्व दिलें, व यानें मागितल्यावरून ब्रह्म-विद्याही देऊन, अंतर्धान पावला अस्ततां, हा सर्व द्रव्य घेऊन परत आला. यास अंबरीष नांवाचा पुत्र होता. (भाग० ९ स्क० अ० ४).

२- (सू० वं०) वैवस्वत मनुचा पुत्र दिष्ट, त्याचा पुत्र. याचा पुत्र भलंदन.

३- (सू० वं०) इक्ष्वाकुकुलोत्पन्न भगीरथ राजाच्या दोन पुत्रांतील कनिष्ठ. यास नाभ असेही खटलेलें असून, पुत्र अंबरीषच होता.

नाभि- प्रियव्रतपुत्र आभीष्र, त्यास पूर्व-चित्ति अप्सरेपासून झालेल्या नऊ पुत्रांतील ज्येष्ठ. यास, मेरुदेवी ना० स्त्री असून, तिचेठायीं ऋषभदेव ना० पुत्र झाला होता. याच्या वर्षास अजनाभवर्ष असें नांव होतें.

नाभिगुप्त- प्रियव्रतपुत्र हिरण्यरेता, त्याच्या सात पुत्रांतील चौथा. याचा वर्ष याच्याच नांवानें प्रसिद्ध आहे.

२- कुशद्वीपांतील चौथा वर्ष.

नाभकि- एक ब्रह्मर्षि. (३ अंगिरा श०) पहा.

नारद- स्वायंभुव मन्वंतरांत, ब्रह्मदेवांनी दश मानसपुत्र निर्माण केले, त्यांत हा, याच्या उत्संगापासून (मांडीपासून) झालेला असून दहावा होता. "दशमस्त-त्र नारदः" (महर्षि श०) पहा. याचा शापेंकऱून देहपात झाला होता. हा पूर्वकल्पी दासीपुत्र असून, प्रस्तुत कल्पी

ब्रह्मपुत्रत्व पावला होता, व यानें स्त्रीप-रिग्रह मुळीच केला नव्हता.

२- शापेंकऱून देहपात पावलेला नारद पुनः ऋषिकुलांत जन्मास आला. याच्या पिण्याचें नांव उपलब्ध होत नाहीं, परंतु हा पर्वत ऋषीचा मातुल ( मामा ) इत-केंच आढळतें. श्लोक.- "अत्र ते वर्ण-यिष्यामि यथावृत्तं जनेश्वर ॥ नारदः पर्व-तश्चैव द्वावृषी लोकसत्तमौ" ॥ ४ ॥ मातुलो भागिनेयश्च देवलोकादिहागती ॥ विहर्तुकामौ संप्रीत्या मानुषेषु पुराविभो" ५ (भारत० शांति० अ० ३०). यानीं आपआपल्या मनांत शुभ किंवा अशुभ आलेला संकल्प परस्परांस सांगण्यास चोरूं नये, चोरल्यास शाप द्यावा असा नियम होता. ह्या वृत्ताविषयी याची स्त्री दमयंती, तिचा पिता. (७ संजय श०) पहा.

३- कोणीएक ब्रह्मर्षि, याचाही पिता कोण तें आढळत नाहीं; परंतु यास अर्द्ध-धती नांवाची भगिनी असून, ती यानें मैत्रावरुणी बसिष्ठाला दिली होती. श्लोक.- "नारदस्तु बसिष्ठायार्द्धधतीं प्रत्यपादयत् ॥ अर्द्धधत्वां बसिष्ठस्तु सुतानुत्पादयच्छतः ॥ १९ ज्यायसोजनयच्छत्तेरदस्यति पराशरं" ८३ (लिंगपु० अ० ६३). याविषयी आ-णखी (३ बसिष्ठ श०) पहा. सत्यवती ना० कोणी कन्या ती याचीच स्त्री असावी. (भार० उद्योग० अ० ११७).

४- कश्यपभ्रतृषीस चालू मन्वंतरांत मुनी ना० भार्येपासून झालेल्या सोळा देव-गंधर्वांतील एक. कलि ना० पंचरात्राच्या देवगंधर्वाचा कनिष्ठ भाता. "गंधर्वा कलि-नारदौ" (भार० आदि०). हा वैशाख-

कासींच्या सूर्यासमागमें प्रतिवर्षी संचार करण्यास असतो. ( २ माधव श० ) पहा. इकडल्या गोष्टी तिकडे, तिकडल्या इकडे सांगून, कलह लावणारा जो नारद पुराणांतून आढळतो, तो प्रायः हाच असावा असे वाटते.

५- कुबेरसभेत वास करणारा ऋषि तो. यानेच इंद्रादि लोकपालांच्या 'सभांचे' वर्णन युधिष्ठिरास सांगून, नीति सांगितलेली नारदनीति या नांवाने भारतसभापर्वत प्रसिद्ध आहे. ( भार० सभा० अ० ५-११ ). हा वरूणसभेतीलच असल्याविषयी प्रमाण आहे ते असे.-

“सदा भगवती लक्ष्मीस्तत्रैव नलकूरः।  
अहंच बहुशस्तस्यां भवंत्येव मदिधाः १९  
ब्रह्मर्षयो भवंत्यत्र तथा देवर्षयोपरोः २०  
दाश्व तथैवान्ये गंधर्वाश्च महाबलाः २० ”  
( भार० सभा० अ० १० ).

६- विश्वामित्र ऋषीच्या पुत्रांतील एक. जनमेजयाने केलेल्या सर्पसत्रांत जो एक सदस्य होता, तो बहुधा हाच असेल.

७- दाशरथि रामाच्या सभेत जे आठ धर्मशास्त्री होते, त्यांतील एक. ( वा० रा० उत्तर० स० ७४ ).

८- मेरुकाणिका पर्वतांत एक पर्वत आहे तो.

नारदपरिव्राजक- अथर्ववेदोपनिषत्.

नारदी-विश्वामित्र ऋषीच्या पुत्रांतील एक.

नारसिंह-नृसिंह शब्द पहा.

नारसिंहकल्प- ब्रह्मदेवाच्या चालू मासांतील होऊन गेलेला सोळावा कल्प अ० दिवस. ( ४ कल्प श० ) पहा. जसे, प्रस्तुत कल्पांर्भी बराहावतार झाल्यामुळे, या कल्पास बाराहकल्प नांव आहे,

तसे, सोळाव्या कल्पांर्भी नृसिंहावतार प्रथम झाला होता झणून, त्यासही हे नांव होतें.

नारायण-सकल जगतास आधारभूत परमात्मा तो.

१ स्वायंभुव मन्वंतरांतील धर्मऋषीचा पुत्र. ( नरनारायण श० ) पहा.

३- चालू वैवस्वत मन्वंतरांतील धर्मऋषीस साध्येपासून झालेल्या नारा साध्य देवांतील एक. ( साध्यदेव श० ) पहा.

नारायणगण- या नांवाचा गणसमुदाय, यांतून कांहीं गण कृष्णाने दुर्योधनास देऊन, कांहीं पांडवांकडे ठेविले होते. ते भीष्म इ० कांच्या हातून सर्व मरण पावले.

नारायणसरोवर-सिंधुनदीचा जेथे समुद्राशी संगम होतो, तेथील तीर्थवि०.

नारायणामृतबिंदु- मुख्य यजुर्वेदोपनिषत्. नारायणी- नारायण जो परमात्मा, त्याची शक्ति.

२- मुद्रलऋषीची स्त्री इंद्रसेना ती.

नारी- आग्नीध्रपुत्र कुरू त्याची स्त्री, मेरुच्या नऊ कन्यांतील एक.

नारीकवच-( सू० वं० ) इक्ष्वाकुकुलोत्पन्न अश्मक राजाचा पुत्र जो मूलक राजा, तोच.

नारीतीर्थ-पंडुपुत्र अर्जुन, तीर्थयात्रा करीत करीत मणिपुरास येऊन, तेथून दक्षिण-समुद्रतीराने फिरत असतां, त्याने पुण्यकारक अशीं सौभद्र, पौलोम, आगस्त्य, कार्ष्ण आणि भारद्वाज, अशीं पांच तीर्थ परस्परांजवळ परस्पर पाहिलीं. त्या सर्वांचे एकच साधारण नांव नारीतीर्थ असे होते. परंतु तीं मनुष्यांनीं विवर्जित

अशी पाहून, त्यांच्या आसमंतात राहणाऱ्या ऋषींस त्याने त्याचे कारण विचारिले. त्यांनी प्रत्येकांत एकेक मोठी मगरी राहत्ये, असे सांगून झटले की, तू तिकडे अगदी जाऊ नको; परंतु अर्जुनाने ते न ऐकून तिकडे गमन केले, आणि पहिल्याने तो सीभद्रतीर्थी ज्ञानार्थ उतरला. तो त्यांतील मगरीने त्याच्या पायांस धरिले. अर्जुन सावध होताच, झणून त्याने आपल्या शारीर-सामर्थ्याने तिला बाहेर ओढून काढताच, ती दिव्यस्त्री झाली असे पाहून, तो तिला पुतू लागला की, तू कोण आहेस? व तुझे मूळ वृत्त काय? ते सांग. अप्सरा झणाली, मी कुबेरसभेतील अप्सरा असून, माझे नांव वर्गा असे आहे. एकदां मी, सौरभेयी, समीची, बुद्धदा आणि लता, या माझ्या चौघी सखायांसह वर्तमान अरण्यांत गायन करीत फिरत असतां, एकेस्थळीं आझीं फारवेळ रमलों. तेथे कोणी ऋषिपुत्र अभ्ययन करीत गुप्त असलेला आझी पाहिला नव्हता, त्यामुळे आमच्या कीडेपासून त्याच्या अभ्ययनास विक्षेप झाला. झणून त्याने कोपेंकरून आज्ञास शाप दिला की, तुझी जलामध्ये नकरूप होऊन पडाल. त्यावरून आझीं भयभीत झालों, व त्यास बंदन करून उशाप मागितला. तेव्हां तो झणाला, आजपासून शतवर्षांनीं, कोणी एका पुरुषाच्या स्पर्शाने तुमचा उद्धार होऊन, पुनः तुझी पूर्ववत् स्वलीकीं गमन कराव. त्या त्याच्या वचनानुरूप आज आमचीं शतवर्षे पूर्ण झाल्यामुळे, तुझ्या स्पर्शाने जसी मी

पूर्वरूप पावलों, असेच माझ्या लोकीं सखायांस तू करण्यास योग्य आहेस, त्यावरून अर्जुनाने प्रत्येकांत ज्ञानास उतरून त्यांचाही उद्धार केला असतां, त्यांनीं त्याची स्तुति करून, कुबेरलोकीं गमन करितांच, तोही, तीं तीथें निर्भय शास्त्राने हर्षित होऊन, पुनः मणिपुरास प्राप्त झाला. ( भार० आदि० अ० २१६-२१७ ).

नास्त्य-आश्विनेयांतील एक. ( आश्विनेय श० ) पहा.

नाहुष-नहुषराजासच झटलेले आढळते. अगस्त्य ऋषीची देवांनीं जी स्तुति केली, तीत असे झटले आहे.-“नाहुषेणाभितसानां त्वं लोकानां गतिः पुरा.” ( भार० वन० अ० १०३ ).

२- नहुष राजाचा पुत्र ययाति राजा तो. “अत्रैव नाहुषो राजा राजन् क्रतुभिरिष्ट्वीन् ॥ ययातिर्बहुरनौषियत्रैश्चो मुदमभ्यगात् ॥” लोमशयुधिष्ठिरसंवाद. ( भार० वन० अ० १२९ ).

निकुंभ-दनुपुत्र एक दानव.

२- हिरण्यकशिपूचा पौत्र. प्रन्हादाच्या पुत्रांतील एक. याचे पुत्र सुंदोपसुंद.

३- ( सू० मं० ) इक्ष्वाकुकुलोत्पन्न हर्षश्च राजाचा पुत्र. याचा पुत्र संहताश्च.

४- कुंभकर्णच्या दोन पुत्रांतील एक. ( कुंभनिकुंभ श० ) पहा.

५- नील वानराने युद्धांत मारिलेला एक रावणाचा प्रधान. ( वा० रा० सुंदर० स० ४९ ). ( युद्ध० स० ४३ ).

निकुंभनाभ-बलीदैत्याच्या शतपुत्रांतील एक.

निकुंभिला-लंकेच्या पश्चिमेस असणाऱ्या एक स्थान. येथे याच नांवाची एक भक्ताः

लीची मूर्ति असे. इंद्रजिताची अभिचार-  
कर्मभूमि ( जारणमारणप्रयोगभूमि ) ती  
हीच. येथे शुक्राच्या साद्याने त्याने  
अनेक यज्ञही केले होते. ( वा० रा०  
उत्तर० स० २५ ).

निकुतिज— एक ब्रह्मर्षि. ( २ कश्यप श० )  
पहा.

निखर्वट— तार वानराने मारिलेला रावण-  
पक्षीय राक्षस.

निघ्न— ( सू० वं० ) इक्ष्वाकुकुलोत्पन्न अन-  
रण्य राजाचा पुत्र. याचा पुत्र अनमित्र  
राजा.

मिचंद्र— दनुपुत्र एक दानव.

निचिता— भारतवर्षीय नदी.

निजधृति— शाकद्वीपस्थ नदी.

नितंभू— एक ऋषि.

नित्य— मरीचिकुलोत्पन्न एक ब्रह्मर्षि.

निदाघ— द्वितीयार्थक कश्यपकुलोत्पन्न ऋषि.  
हा भृगुऋषीचा शिष्य होता.

निधुव— कश्यपवंशीय ऋषि. ( २ कश्यप  
श० ) पहा.

निबंधन— ( सू० वं० ) इक्ष्वाकुकुलोत्पन्न  
हर्षश्च राजाचा पौत्र. अरुण राजाचा  
पुत्र. यास पुराणांतरी त्रिबंधन असे नांव  
असून, सत्यव्रत ( त्रिशंकु ) आणि सत्य-  
रथ असे दोन पुत्र होते.

निमि— सूर्यवंशीय इक्ष्वाकु राजा, त्याच्या  
शतपुत्रांतील दुसरा. हा, गौतमाश्रमा-  
समीप वैजयंत ना० नगर स्थापून तेथे  
राज्य करित असे. याने वैवस्वत मन्वंत-  
रारंभी उत्पन्न झालेला ब्रह्मपुत्र वसिष्ठ,  
तो पित्यापासून कुलगुरु असल्यामुळे,  
त्याच्या साद्याने अनेक यज्ञ केले. नंतर  
काही अवकाशाने हा, पुनः एकादा

मोठा यज्ञ आरंभावा, असे मनांत आणून  
वसिष्ठाकडे गेला. तेव्हां वसिष्ठ झणाला,  
मला इंद्राकडे यज्ञार्थ जाणे आहे, या-  
स्तव मी येईपर्यंत अवकाश कर. त्याव-  
रून वसिष्ठऋषि तिकडे जातांच, याने  
जीवित अशाश्वत जाणून, गौतमऋषीस  
उपाध्याय केलें, व अन्यऋषि बोलावून  
पंचसहस्रवर्षात्मक यज्ञ आरंभिला. काही  
कालाने इकडे इंद्राचा यज्ञ समाप्त करून,  
वसिष्ठ येऊन पाहतो तो, याने यज्ञास  
आरंभ केला आहे. तेणेंकरून वसिष्ठास  
कोप येऊन, त्यानें तुझा देह पतन पावेल  
असा यास शाप दिला. झणून यानेही  
त्यास तोच शाप दिला. त्यावरून उभ-  
यतांचे देह पतन पावून, आत्मे ब्रह्मदे-  
वाकडे गेले असतां, त्यांनीं त्यास पुनः  
देहधारणाची आज्ञा केली. ती, वसिष्ठाने  
मान्य करून मित्रावरुणापासून त्यानें  
देहधारण केलें; परंतु निमीने प्रार्थना  
केली कीं, मला आतां देहधारण नको;  
कारण देही होऊन, अशीं सुखदुःखें  
भोगावीं, त्यापेक्षां विदेहस्थिति बरी.  
त्यावरून, ब्रह्मदेवांनीं तथास्तु झणून,  
प्राणिमात्रांच्या नेत्रांवर याची स्थापना  
केली. इकडे ऋत्विजांनीं, याचा देह  
तसाच रक्षण करून, यज्ञ समाप्त केल्या-  
वर, राज्यास अधिकारी पाहिजे झणून  
देहाचें मथन केलें, त्यापासून जो पुत्र  
निर्माण झाला, तोच मिथि अशा नांवाने  
प्रसिद्ध झाला असतां, त्याच्या नांवावरून  
वैजयंत नगरास मिथिला नांव पडलें.  
मिथि राजा, मातेच्या संबंधावांचून, के-  
वळ जनकोत्पन्नच झणून, व विदेहाचा  
वंशज झणून, जनक आणि विदेह असें

नांव पावला, ते त्याच्या सर्व वंशजांस पुढें चालू शालें. याप्रमाणें हें कुल तेव्हां पासून सूर्यवंशांतून मित्र घडून, गीतम-कुल त्याचे उपाध्याय शालें. ( वा० रा० उत्तर० स० १५-१७ ).

१-स्वायंभूमन्वतरांतल्या दत्त ऋषीचा पुत्र.

२- ( सो० वं० ) पूरकुलोत्पन्न पांडववंशीय दंडपाणि राजाचा पुत्र. याचा पुत्र क्षेमक.

४- एक असुरवि०.

निमिचक्र- ( सो० वं० ) पूरकुलोत्पन्न पांडववंशीय असीमकृष्ण राजाचा पुत्र. हा, हस्तिनापुरांत राज्य करीत असतां, नदीनें तें पुर बाहविलें, लणून कौशांनी मगरींत जाऊन राहिला. याचा पुत्र चित्ररथ राजा. निमिचक्र हा, सर्पसत्र करणाऱ्या जनमेजयाच्या पुढल्या पांचवा पुरुष होता.

निम्न- ( सो० वं० ) यदुकुलोत्पन्न सात्वत राजाचा पुत्र वृष्णि, तद्वंशीय अनमित्र राजाचा मध्यम पुत्र. यास सत्राजित् आणि प्रसेन असे दोन पुत्र होते.

निम्नोच्चि- ( सो० वं० ) यदुकुलोत्पन्न सात्वतपुत्र भजर्मान, त्याच्या पहिल्या स्त्रीच्या तीन पुत्रांतील एक.

निम्नोच्चिनी-मानसोत्तर पर्वतावरील पश्चिम-दिग्पाल वरुणाची नगरी. हिला सूषा असेही झटलेलें आहे. मेरूच्या आस-मंतात् सूर्य फिरत असतां, जेव्हां हिच्या याभ्योत्तरावर येतो, तेव्हां येथील लोकांस मध्यान्ह, विभावरित सूर्योदय, संयमिनीत अस्त, आणि देवधानींत मध्यरात्र असले.

निषतायु-अर्जुनानें मारिलेला दुर्योधनपक्षीय श्रुतायु राजाचा पुत्र. ( भार० द्रोण० अ० २३ ).

विषती- मेरूची कन्या. स्वायंभुव मन्वतरां-तील मृगपुत्र विधाता त्याची स्त्री.

विधुस्ता- ऋषभदेववंशीय प्रस्ताव राजाची स्त्री. विभुराजाची माता.

निरमित्र- ( सो० वं० ) पूरकुलोत्पन्न मरा-संधवंशातील अयुतायूचा पुत्र. याचा पुत्र सुनक्षत्र.

२- नकुलपांडवास करेणुमतीपासून झालेला पुत्र.

३- सहदेवामें मारिलेला त्रिगतेदक्षीव राजा. ( भार० द्रोण० अ० १०७ ).

निरालंब- यमुवेंदोपनिषत्.

निर्ऋति-एकादश रात्रांतील एक. हा मै-ऋत्यदिग्पाल, व भूतराक्षसांचा अधिपति आहे.

२- वरुणपुत्र अधर्माची स्त्री.

निर्मोक- आठवा होणारा सावर्णि मनु, त्याच्या पुत्रांत एक होईल तो.

१- पुढें होणाऱ्या देवसावर्णि मन्वतरांत-ल्या सप्तर्षींतील एक.

निर्मोचन- नगरवि०. ( भार० उद्योग० अ० १३० ).

निर्वाण- ऋग्वेदोपनिषत्.

निर्वाणरुचि- धर्मसावर्णि मन्वतरांतील दे-ववि०.

निर्विध्या-विध्याचलापासून निघालेली नदी.

निर्वीरतीर्थ- वसिष्ठाश्रमासमीपचें तीर्थवि०.

निर्वृत्ति- ( सो० वं० ) यदुपुत्र क्रोष्टा, त्याच्या ज्यामघकुलांतील ऋषवंशांत जन्मलेल्या धृष्टि राजाचा पुत्र, यास विदूरथ असे नामांतर होतें, व पुत्र वैशाई नांवा राजा होता.

निल-विभीषणाच्या पत्नर अमात्यांतील एक.

निवातकवच- मन्वतरांतील ऋषादेव त्याचे



पुत्र. हे अमुकतीर्षी राजास असून इंदुला  
ही अतिप्रिय होती. कः सनोता वध  
अर्जुनाचे केला. ( भा० कन० अ०  
१६९-१७० ).

विवाह- भारतवर्षीय नद्री.

विशद- एक यादव. ( जैमि० अभि० अ०  
१० श्लो० २८ ).

२- एक राजर्षि.

निशाकरमुनि- चंद्रमामुनीचाच नामपर्याय.

निशीथ- उत्तानपादपुत्र ध्रुव, त्याचा पौत्र,  
पुष्पार्ण राजास दोषा ना० दुसऱ्या स्त्री-  
पासून झालेल्या तीन पुत्रांतील दुसरा.

निर्गुण- शुभासुराचा भ्राता. ( शुभनिशुभं  
श० ) पहा.

निश्वला- द्वितीयार्धक हिमालयापासून नि-  
घालेली नदी.

निश्ववन- वृहस्पतीपासून तारेस झालेल्या  
साहा पुत्रांतील दुसरा, याचा पुत्र वि-  
पाप्मा.

१- गत स्वरोचिष मन्वंतरांतल्या सप्तर्षी-  
तील एक.

निर्वणि- धृतराष्ट्रशतपुत्रांतील एक.

निषध- ( सू० वं० ) इक्ष्वाकुकुलोत्पन्न  
रामवंशीय अतिप्रिय राजाचा पुत्र. यास  
नल आणि नभ असे दोन पुत्र होते.

२- वेदकणिका पर्वतातील एक.

३- भारतवर्षीय देश, येथील राजा दम-  
यन्तीचा पति नल राजा.

४- आषण राहतो या अंगाकडे अस-  
णारा जंजुलीपांतील एक महापर्वत. हा  
हरिवर्षाच्या उत्तरेस असून, पूर्वपश्चिम  
आदि समुद्रास स्पर्शून राहिलेला आहे.  
( भा० प्री० अ० ६ ). यवद विष्णु-

पद्म नांवाचे करोतर आहे. ( भा० ६  
स्क० अ० १६ ).

निषधाम्ब- ( सो० वं० ) पूरकुलोत्पन्न अ-  
जमीद राज्या, तदंशीय कुरु राजाच्या  
पांच पुत्रांतील चौथा.

निषाद- वैन राजाचा देह मथन केला  
असतां, प्रथम कृष्णवर्ण, नृस्वभुज असा  
निर्माण झालेला पुरुष. यास ऋषींनी  
निषीद ( वैस ) असें झटलें, यामुळे यास  
निषाद असें नांव चालू झालें.

निषाददेश- निषादांचा भारतवर्षीय देश.  
याचे पूर्व, दक्षिण आणि अपरदक्षिण  
निषाद, असे तीन भेद, इद्रप्रस्थ मध्य  
मानून, या ग्रंथांत धरिले आहेत.

निष्कृनि- विपाप्मा शब्द पहा.

निसंदी- एक असुर. ( वा० रा० उत्तर०  
स० २२ ).

नीद- राजसूय यज्ञांत, पांडवांस गृहकार्यांत  
साद्य करणारा राजा.

नीप- ( सो० वं० ) पूरकुलोत्पन्न अज-  
मीदपुत्र वृहदिषु, तदंशीय पार अ०  
विभाज राजाच्या दोन पुत्रांतील दुसरा.  
यास, अणुह असें नामांतर असून, शुका-  
चार्याची कन्या कृत्वी अ० कीर्तिमती,  
ती याची स्त्री होती, व तिच्या ठायीं  
याला, ब्रह्मदत्त ना० पुत्र झाला होता.  
यास दुसऱ्या स्त्रीपासून श्रीमान् इ० शंत  
पुत्र झाले असत.

१- ( सो० वं० ) पूरकुलोत्पन्न इरि-  
राजाचा पुत्र देवमीद, तदंशीय कृति  
राजाचा पुत्र. याचा पुत्र उग्रायुध.

नील- एक ब्रह्मर्षि. ( ३ भृगु स० ) पहा.

२- विश्वकर्माशानें जन्मलेला राक्षसेज-

०- तील बानर. यानेच सेतु बांधला होता.  
( वा० रा० किर्कि० स० ३९ ).

३- अग्नीच्या अंशाने जन्मलेला दुसरा एक  
बानर. ( वा० स० किर्कि० स० ४० ).

४- ( सो० वं० ) यदूच्या पुत्रांतील एक.

५- ( सो० वं० ) पूरुकुलोत्पन्न अज-  
मीड, त्यास नीलिनीपासून झालेला पुत्र  
तो. याचा पुत्र शांति.

६- भारती युद्धांतील दुर्योधनपक्षीय राजा.  
( भार० वन० अ० २५४ ).

७- भारती युद्धांतील पांडवपक्षीय अनूप  
देशाचा राजा. यास अश्वत्थाम्याने मारि-  
ले होते. ( भार० उद्योग० अ० १७१ ).

८- कुबेराच्या नवनिधींतील आठवा  
निधि.

९- आपण राहतो याच्या व्युत्क्रम अंगी  
असणारा पर्वत. याच्या दक्षिणेस रम्यक  
वर्ष असून, हा पूर्वपश्चिम क्षारसमुद्रास  
स्पर्शून राहिलेला आहे. ( भार० भीष्म०  
अ० ६ ).

१०- किर्किधेच्या दक्षिणेस असणाऱ्या  
माहिष्मती नगरीचा राजा. यास राज-  
सूययज्ञकाळी, सहदेवाने जिंकले होते.  
( भार० सभा० अ० ३१ ). पुढे अश्व-  
मेधकाळीही हा, अर्जुनास शरण येऊन  
साक्ष झाला होता.

नीलकंठ- समुद्रमथनकाळी, त्यांतून निघा-  
लेले हालाहल विष, त्रैलोक्यास दहन  
करू लागले असता, ते देवांच्या प्रार्थने-  
वरून शंकराने ग्रहण केले, त्या योगाने  
कंठ नीलवर्ण झाला, तेणेकरून हे पडलेले  
नांव. अशा अर्थाची पुष्कळ नावे आण-  
खी आहेत. ( भाग० ८ स्क० अ० ७ ).

नीलकुंड- भारतवर्षीय तीर्थ.

नीलकेतु- नीलध्वज शब्द पहा.

नीलध्वज- हस्तिनापुराच्या दक्षिणेस नर्म-  
देच्या काठी असणाऱ्या माहिष्मती पुरीचा  
राजा. यास सुनंदा नांवाची स्त्री, व पुत्र  
प्रवीर ना० होता. एकदा प्रवीर आपल्या  
मदनमंजरी स्त्रीसहवर्त्तमान वनांत विहार  
करण्यास गेला असता, त्याने पांडवांचा  
अश्वमेधीय श्यामकर्ण अश्व, फिरत आले-  
ला पाहून धरिला. त्यानिमित्त त्याचे  
पांडवपक्षीय वृषकेतूशी युद्ध झाले; यांत  
वृषकेतु मूर्च्छित झाला. झणून अनुशाल्व  
पुढे होऊन, त्याने प्रवीराशी युद्ध केले,  
व त्याचा पराभव केला. हे वर्त्तमान  
नीलध्वजास समजतांच, तो येऊन अर्जु-  
नाशी युद्ध करू लागला, त्यांत तो अग्नी-  
च्या साहाय्याने अर्जुनास आवरेना. झणून  
त्याने नारायणास सोडिले. त्यावरून  
अग्नीने नीलध्वजाचे अर्जुनाशी सद्य  
करून दिले, झणून त्याने अर्जुनास नाना-  
विध रत्ने, भूषणे दिली, व त्याचे साक्ष  
करण्यासाठी त्यासमागमें दक्षिणदिशेस  
गेला. ( जैमिनी अश्वमे० अ० १५ ).

नर्मदा नदीच्या दक्षिणेस किर्किधा  
नगरी पुष्कळ दूर आहे, झणून दोन  
माहिष्मत्या असल्या पाहिजेत, अर्थात्  
राजेही भिन्न भिन्न असावेत हे उघड  
आहे. परंतु संशय इतकाच की, एकाचे  
नांव नील, आणि दुसऱ्याचे नीलध्वज  
एवढा काय तो भेद, आणि दोघांस-  
ही अभि साक्ष होता, असे झटले आहे,  
झणून हे काय असेल ते असो.

नीलपरावार- पराशरकुलांतील एक ऋषि  
व त्याचे कुल. यांत अपोहय, वाद्यमय,

दयातेय, कौतुजाति, आणि हर्यशी,  
इतके प्रसिद्ध ऋषि होते.

नीललोहित- महादेवाचा एक अवतार.

नीललोहितकल्प- ब्रह्मदेवाच्या चालू मासां-  
तील दुसरा कल्प अ० दिवस. (४कल्प  
श०) पहा. या कल्पांरीं नीललोहित  
ना० शिवावतार झाला होता, झणून या  
कल्पास हे नांव होतें.

नीला- भारतवर्षीय नदी.

नीलांबर- निळें रेशमीवस्त्र परिधान कर-  
ण्यानें बलरामास नांव.

नीलिनी- अजमीद राजाच्या च्यार स्त्रियां-  
तील एक.

नीवातकवच- निवातकवच शब्द पहा.

नृग- (सू० वं०) वैवस्वतमनूच्या दहा  
पुत्रांतील दुसरा. याचा पुत्र सुमति.

२- (सू० वं०) नृगकुलोत्पन्न ओघरथ  
राजाचा पुत्र. यानें पुष्करतीर्थीं कोट्या-  
वधि गोप्रदानें केलीं होती, त्यांत एके  
काळीं असें झालें होतें कीं, पूर्वीं एका  
ब्राह्मणास दिलेल्या गोप्रदानांतील एक  
गाय चुकून, ती राजाच्या घराच्या कळ-  
पांत आली, व पुनः दुसऱ्या ब्राह्मणास  
दिलेल्या गोप्रदानांत दान केली गेली.  
त्यावरून उभय ब्राह्मणांचा तीनिमित्त  
कलह झाला, व ते राजाकडे आले; परंतु  
राजानें, त्या कलहाचा निर्णय इतका  
लांघणीवर पाडिला कीं, ब्राह्मणांस त्यापा-  
सून बहुत कष्ट झाले, त्यामुळें प्रथम  
प्रतिग्रहीता (दान घेणारा) ब्राह्मण  
कोपून, आनें राजास तूं, रुकलास  
(सरड) होशील असा शाप दिला.  
तो राजास श्रुत होतांच त्यानें ब्राह्म-  
णाची प्रार्थना करून उशाप मागितला,

तेव्हां कृष्णाच्या हस्ते तुझा उद्धार  
होईल, असें ब्राह्मण झणाला. त्यावरून  
राजानें, आपल्या वसु ना० पुत्रास  
राज्याभिषेक करून, आपण अरण्यांत  
गेल्या असतां सरड होऊन पडला, व  
पुढें कृष्णाच्या हस्तस्पर्शानें उद्धार पा-  
वला. (वा० रा० उत्तर० स० ५३-५४).  
(भार० अनुशा० अ० ७०).

नृचक्षु- (सो० वं०) पूरुकुलोत्पन्न पांडव-  
वंशातील सुनीथ राजाचा पुत्र, याचा  
पुत्र सुखीनल.

नृपंजय- (सो० वं०) पूरुकुलोत्पन्न पांडव-  
वंशीय मेधावि राजाचा पुत्र, याचा पुत्र  
दूर्व राजा.

नृगुणा- छत्तडीपांतील नदी.

नृषड्गु- एक ब्रह्मर्षि. (वा० रा० उत्तर०  
स० १७).

नृसिंह- चालू वैवस्वत मन्वंतराच्या चतुर्थप-  
र्ययांतील (चौथ्या चौकडींतील) कृतयु-  
गांत झालेला विष्णूचा अवतार. हा  
अर्धा नर व अर्धा सिंह अशा आकृतीचा  
होता झणून, यास असें नांव होतें. यानें  
हिरण्यकशिपूस मारून प्रन्हादाचें संर-  
क्षण केलें. (देवीभा० ४ स्क० अ०  
१६). (मत्स्य० अ० ७४).

नृसिंहतापिनी- अथर्वणवेदोपनिषत्.

नेतिष्य- ब्रह्मर्षि. (३ भृगु श०) पहा.

नेत्र- (सो० वं०) यदुपुत्र सहस्राजित् तदं-  
शीय हैहयकुलोत्पन्न धर्म ना० राजाचा  
पुत्र, याचा पुत्र कुंति.

नैर्ऋति- निर्ऋति दिशा.

नैकजिष्ण्व- ब्रह्मर्षि. (३ भृगु श०) पहा.

नैकटक्-विश्वामित्र ऋषीच्या पुत्रांतील एक.

नैऋतपृष्ठ- भारतवर्षीय देश. (भार० भीष्म० अ० ९).

नैऋति- ब्रह्मर्षि. (३ भृगु श०) पहा.

नैऋतेश- अनल ना० वसुचा पुत्र.

नैऋतिणि- ब्रह्मर्षि. (२ अत्रि श०) पहा.

नैऋत- ब्रह्मर्षि. (२ कश्यप श०) पहा.

नैऋत- शतद्रुनदींतील तीर्थ.

नैऋतकुंज- तीर्थवि०.

नैऋतारण्य- नर्मदेच्या उत्तरेस, व कुह- देशाच्या पश्चिमेस असणारे वन.

नैऋतेश- वैकुंठांतील वनवि०. (भाग० ३ स्क० अ० १५).

नैऋत- धृष्टद्युम्नाने मारिलेला दुर्योधनपक्षीय निषधदेशाचा राजा. (भार० द्रोण० अ० ३२).

नैऋति- द्रोणशिष्य एकलव्य ना० निषाद तो.

नौबंदन- पूर्वकल्पांतील रात्रीत, ब्रह्मदेव निद्रित झाले असता, संपूर्ण समुद्र एक- वटून जलमय झाले, त्या वेळेस मत्स्यरूपी भगवंताच्या आज्ञेवरून, सत्यव्रत राजाने आपण वसलेल्या नौकेस, ज्या पर्वतशृंगाला बांधिले होते, त्याचे नांव. (भार० वन० अ० १८७). मूळांत हिमालयाचे शृंग झणून लिहिले आहे; परंतु निल- प्रलयाचे लक्षण असे आहे की, भूलोक, भुवर्लोक आणि स्वर्लोक, हे बुडून जातात, इतके उच्च पाणी चढते, की हिमालयाचे शिखर उघडे राहण्याचा संभव नाही; झणून तो लेख, लेखकाचा प्रमद असेच झटले पाहिजे.

न्यग्रोध- (सो० वं०) यदुकुलोत्पन्न उग्र- सेनाच्या नऊ पुत्रांतील तिसरा. कंसाला आता. यास बलरामाने धनुर्भागकाळी मारिले.

२- कृष्णाच्या पौत्रांतील एक, यास हेंच नांव होते.

प

पंक्तिरथ- दशरथ राजा.

पंचकर्पट- पश्चिम मालव. (माळवा) देशा- च्या पश्चिमेकडील देश. (भार० सभा० अ० ३२).

पंचगण- अपर उत्तर उलूकदेशाच्या उत्त- रेकडील देश. (भार० सभा० अ० २७).

पंचचूडा- एक अप्सरा. हिचा नारदाशी स्त्रीस्वभावविषयी संवाद. (भार० अनुशा० अ० ३८).

पंचजन- एक प्रजापति, याची कन्या असिक्ती अं० पांचजनी, ती प्राचेतस दक्षाची स्त्री.

२- संहार दैत्याचा पुत्र. हा समुद्रांत राहत असे. कृष्ण ज्या काळी सांदीपनी गुरूच्या मृतपुत्रांचा शोध करण्यास निघाला त्या वेळेस त्याने यास मारून, त्याच्या अस्थींचा शंख केला होता, व झणूनच तो पांचजन्य या नांवाने प्रसिद्ध असे. (भाग० १० स्क० अ० ४५).

पंचजनी- ऋषभदेवाचा पुत्र भरत राजा याची स्त्री.

पंचनद- आभीरद्रेशाच्या पश्चिमेकडील देश. (भार० सभा० अ० ३२). हा, काहीसा वायव्येकडे असून, पांच नद्यांमध्ये वस- लेला असल्यामुळे, यास असे नांव आहे.

पंचपदी- शाक द्वीपांतील नदी.

पंचबाण- मदन.

पंचब्रह्म- मुख्य यजुर्वेदोपनिषत्.

पंचवी- भारतवर्षीय नदी.

**पंचवक्त्र**— पांच मुखानीं युक्त महादेव तो. अशा अर्थाची पंचानन इ० अनेक नावे आहेत.

**पंचवटी**— गोदावरी नदीच्या उत्तरतीरीं असणारे स्थल. दाशरथिराम दंडकारण्यांत फिरत असतां, अगस्त्य ऋषीच्या आज्ञेवरून येथे कांहीं काल वास करण्यासाठीं आला होता, व लक्ष्मणाकडून पर्णकुटिका बांधवून तीं सीतेस घेऊन त्यासहित राहिला होता. येथे बराच काळ राहिल्यावर, एकदां शूर्पणखा याकडे येऊन, मला तूं वर, असे कपटाने रामास हणूं लागली. त्यावरून त्याने तिला लक्ष्मणास वर हणून सांगितलें असतां, लक्ष्मणाने तिचे नाक छेदिलें. (शूर्पणखा श० पहा). नंतर ती, विरूपकरणाने दुःखित होऊन खर ना० राक्षसाकडे गेली. त्यावरून तो क्रोधाविष्ट होऊन रामावर चालून आला, व संपूर्ण अनुचरांसहित मरण पावला. (१ खर श०) पहा.

पुढें मारीच राक्षस रावणाच्या आज्ञेनें वृगरूप धारण करून रामाकडे आला असतां, त्याचा रामाने वध केला. (४ मारीच श० पहा). मारीचाने अरण्यांत मरणसमयी कपटाने 'लक्ष्मणा, धांव' असा ध्वनि करून प्राण सोडिला असतां, सीतेनें लक्ष्मणास रामाकडे जाण्यास सांगितलें; परंतु तो, हा ध्वनि रामाचा नव्हे असें हणून तिचे सांत्वन करूं लागला असतां, तीस न रुचून, तिनें त्यास दुःसह वाग्याणांनीं साडित केले. त्यावरून त्यानें तिची निर्भर्त्सना

करून रामाकडे गमन केले. (वा० रा० अरण्य० स० ४४-४९.).

इतक्यांत रावण भिक्षुवेषाने सीतेकडे आला. तें कपट तिनें न जाणून त्याचा सत्कार केल्यावर रावणाने तिला विचारिलें कीं, तूं रूपाने सुंदर असून, अशा राक्षसांनीं व्यास अरण्यांत किमर्थ राहिलीस? तिनें त्याचे संक्षेपाने उत्तर दिल्यावर, रावण तिला हणाला, तूं मजसमागमें लंकेत चल, येथें रामाच्या संगतीस राहूं नको, माझे ऐश्वर्य मोठें असून, मी लंकेचा राजा रावण आहे, व तुला न्यावे याच हेतूनें आलों आहे. सीता हणाली, परस्त्री हरण करणे चांगलें कर्म नाही, यास्तव हा तुझा विचार उत्तम नसून तुला घातक होणारा आहे, तर तूं तो सोडून देऊन लंकेस जावेंस हें बरें. परंतु रावणास तें तिचे भाषण न रुचून त्याने आपलें घोररूप प्रकट केलें, व तिला रयांत घालून तो दक्षिणदिशेकडे चालिला. तेव्हां सीता आक्रोश करून रामलक्ष्मणांस हाका माहू लागली. तो तिचा आक्रोश ऐकून जटायु तेथें आला, व सीतेस सोडविण्याकरितां रावणार्शीं युद्ध करून मरण पावला. (जटायु श० पहा).

मारीचास मारून राम पंचवटीकडे परतला असतां मार्गांत त्यास दुःखिन्हें जाणवूं लागलीं, त्यावरून तो विमनस्क होऊन चिंतायुक्त चालला आहे तो, त्यानें लक्ष्मणास आपणाकडे येतां पाहिलें. इतक्यांत तो समीप येऊन पोहोचला असे पाहून, त्यास हणूं लागला कीं, सीतेस सोडून तूं इकडे किमर्थ आलास? त्यानें तिचे भाषण कळवून विनंती केली कीं, माझी

निरुपाय शास्त्रामुळे आले. राव लणाला, हें तू चांगलें केले नाहीस, अस्तु. असें लणून आश्रमी येऊन पाहू लागला तो तेथें सीता नाही. खावून तो शोक करित; व पशुपत्यादिकांस सीतेविषयीं विचारीत भ्रमण करूं लागला. सारांश, रामलक्ष्मण पंचवटीतून निघून, प्रसवण पर्वताच्या अंगानें सीतेचा शोध करित दक्षिण दिशेस चालिले. ( बा० रा० अरण्य० स० ५७-६४ ). पंचवटी हें नांव पडण्यास कारण, तेथें अतिशय मोठे पांचवट असत हेंच होय.

**पंचशिख**— एक ब्रह्मर्षि. हा कपिला ना० ब्राह्मणाचा पुत्र, लणून यास कापिलेय लणत असत. जनदेव नांवाचा जनक, तो याचा ब्रह्मविद्यासंबंधानें अत्यंत उत्कृष्ट शिष्य होता.

**पंचशिरा अ० शीर्षक**— एक ब्रह्मर्षि.

**पंचाब्दपितर**— वत्सर, संवत्सर, परिवत्सर, इडवत्सर आणि अनुवत्सर, यांच्या क्रमें- करून रुद्र, अग्नि, सूर्य, सोम, आणि वायु, या ज्या पांच देवता, यांस, ही संज्ञा. ( मत्स्य० अ० १४० ).

**पंचाप्सरसरोवर**— दंडकारण्यांतील सरोवर.

( मांडिकर्णी श० ) पहा.

**पंचाल**— भूम्यांश्च शब्द पहा.

**पटच्छर**— एक राक्षस, यास शूरतर राजानें मारिलें होतें.

**पटच्छरदेश**— भारतवर्षीय दक्षिण अपर- मत्स्य देशाच्या दक्षिणेकडील देश. ( भार० सभा० अ० ३१ ).

**पटुश**— पनस वानरानें मारिलेला रावण- पक्षीय राक्षस.

**पंडितक**— धृतराष्ट्राच्या शतपुत्रांतील एक.

**पंडु**— ( सो० वं० ) पूरुकुलोत्पन्न अजयवीट राजा, तदंशीय कुशुपुत्र जन्हु, याच्या कु- लांत जन्मलेल्या विचित्रवीर्यराजाचा पुत्र. हा, याच्या मरणानंतर कृष्णद्वैपायन व्या- सापासून अंबालिकेच्या ठायीं शाला होता. ( अंबालिका श० पहा ). याचें जन्म, जरी धृतराष्ट्राच्या मागून शालें होतें, तरी धृतराष्ट्र अंध असल्यामुळे, भीष्मानें यासच राज्यावर बसविलें होतें. पुढें राज्यावर बसून हा राज्य करूं लागला असतां, कुंतिभोज राजानें आपली कन्या कुंती; व मद्रदेशाधिपतीनें आपली कन्या माद्री, यास अनुक्रमें विवाहविधीनें दिल्या. ( कुंती व माद्री श० पहा ).

पंडुराजा, आपल्या उभय स्त्रियां- सहित सुखानें राहून, भीष्मानुमते नी- तीनें राज्य करित असतां, बराच काळ लोटल्यावर, एकदां दोघी स्त्रियांस घेऊन अरण्यांत वनविहारार्थ गेला. तेथें एके दिवसीं मृगया करतां करतां, दम मा० कोणी ऋषि मृगवेधानें स्वस्त्रीशीं क्रीडा करित असलेला यास विदित नव्हता लणून, अम्यमगांवर बाण टाकण्यांत, एक बाण यानें खाबरही टाकिला, तो खास लागून, तो मरणोन्मुख होस्ताता यानें आपलें पूर्वरूप धरिलें, व प्राण सोडतांना पंडूस शाप दिला कीं, तूंही असाच स्त्रीसमागम होतांच मृत्यु पाव- शील. तो ऐकून यास अनिवार दुःख होऊन, तें वर्तमान यानें आपल्या स्त्रि- यांस कळविलें, खावून खाही शोका- विष्ट शास्त्रा. परंतु निरुपाय होऊन या दिवसापासून इतकें मात्र झालीं केले कीं, राजा आपणाशीं समागमास न प्रवेशेल,

अशाविषयी त्या अतिशय जपू लागल्या.

पुढे पंडूने विचार केला की, आतां मी राज्यावर जाऊन, सुखाने देह पाळू लागलों तर, कदाचित् स्त्रियांशीं समागमाची इच्छा होऊन मरण प्राप्त होईल. तर राज्यावर न जातां, आतां अरण्यांतच देह क्षीण करून तपांत काळ घालवावा हें बरें. असें झणून त्यानें तें वृत्त भीष्मास कळविलें, व त्याच्या आज्ञेनें, हिमालयाच्या शतशृंग ना० शिखरावर स्त्रियांसहित जाऊन तेथें त्यांसहवर्तमान तो तप करीत राहिला.

याप्रमाणें पंडुराजा तप करीत, व तेथें आणखी तपस्वी होते त्यांच्या समागमांत अनेक इतिहास श्रवण करीत, काळ घालवीत असतां, कुंतीनें एकदां यास असें कळविलें कीं, मला बाळपणांत दुर्वास ऋषीपासून पुत्रप्राप्ति करून देणारे मंत्र मिळालेले आहेत, त्यांच्या जपानें पुत्र उत्पन्न करण्याची आज्ञा होईल तर, मी तसें करीन; कारण संतति होण्यास आतां अन्य मार्गच राहिला नाही. त्यावरून यास आनंद होऊन, अनुमोदन दिलें असतां, तिनें यमधर्म, वायु आणि इंद्र, यांच्या मंत्रांपासून युधिष्ठिर, भीम आणि अर्जुन, असे तीन पुत्र तीन संवत्सरांत क्रमेकरून निर्माण केले. नंतर अवशेष राहिलेला एक मंत्र, याच्या सांगण्यावरून तिनें माद्रीस दिला, त्याच्या दोन वेळ जपानें तिला नकुल आणि सहदेव दोन पुत्र झाले. मिळून पांच पुत्र पाहून, व ते दिवसेंदिवस बल, तेज इ० कांनीं वृद्धिंगत होत चाललेले अवलोकन करून, यास व

इतर तपस्वी जनांस मोठा हर्ष झाला. (भार० आदि० अ० ११८-१२४).

एकदां असें झाले कीं, पंडूस शापाची विस्मृति पडून, त्यानें ती निवारण करीत असतांही, माद्रीशीं बलात्कारानें समागम केला, त्या योगानें तो तत्काळ मरण पावला. तें अवलोकन करून सर्वासही अनिवार दुःख झालें; परंतु निरुपाय होऊन स्तब्ध राहिले. माद्रीस तर अतिशयच दुःख झालें; कारण राजास तिच्या योगानें मरण आलें होतें. त्यावरून तिनें आपले दोनही पुत्र कुंतीच्या स्वाधीन करून आपण स्वतः सहगमन केले. (भार० आदि० अ० १२५).

पंडूस पुत्र झाल्याचें वर्तमान हस्तिनापुरीं भीष्मादिकांस पूर्वीं कळलेंच होतें, तो कांहीं काळानें त्याच्या मरणाचेंही वर्तमान जाऊन पोहोचलें. नंतर भीष्मानें कुंतीस व तिच्या पुत्रांस नगरांत आणानें असा विचार केला, इतक्यांत तपस्व्यांनीं त्यांस आणून हस्तिनापुरीं पोहोचविलें. त्यावरून भीष्म संतुष्ट होऊन, त्यानें तपस्व्यांस सत्कारपूर्वक निरोप दिला, व पुत्रांसहित कुंतीस ठेवून घेतलें.

पणि— पातालांतील असुरवि०. (भाग० ५ स्क० अ० २४).

पतंग— स्वायंभूमन्वंतरांतील मरीचि ऋषीच्या स्मृता पुत्रांतील चौथा. हाच पुढें कृष्णाच्या बंधूत जन्मास आला होता. (१ ऊर्णा श०) पहा.

२— मेरुकर्णिका पर्वतांतील एक पर्वत.

पतंजल— कपिलोत्तरेत्यत्र एक ब्रह्मर्षि. यास काप्य असेंही झटलेलें आढळतें.

पतंजलि— कद्रुपुत्र एक नाग.

२- एक ब्रह्मर्षि. (३ अंगिरा श०) पहा.

पतन- रावणपक्षीय राक्षस. (भार० वन० अ० २८५).

पशु- कद्रूपुत्र एक नाग.

२- एक राजर्षि.

३- कुबेराच्या नवनिधींतील एक.

पशुचित्र- कद्रूपुत्र एक नाग.

पशुनाभ-कद्रूपुत्र नागांतील एक. हा आत्म-विद्यासंपन्न होता, ह्मणून धर्मारण्य, याचा शिष्य झाला होता.

२- धृतराष्ट्राच्या शतपुत्रांतील एक.

३- विष्णूस नांव आहे, व एक तीर्थही आहे.

पशुभू- आत्मयोनिरूप कमलांतून उत्पत्ति ह्मणून ब्रह्मदेवास नांव, अशा अर्थाचीं अनेक नांवे आहेत.

पश्या-लक्ष्मीस नांव आहे.

पश्याक्ष- चंद्रहास राजाचा कनिष्ठ पुत्र.

पनस- रामसेनेंतील या नांवाचे दोन वानर राजे.

२- त्रिभीषणाच्या चार राक्षस अमात्यां-तील एक.

पंपा- दंडकारण्यांतील एक नदी. ( वा० रा० अरण्य० स० ६ ).

पंपासरोवर- ऋष्यमूक पर्वतासमीपचें सरोवर. ( वा० रा० अरण्य० स० ७५ ).

पयस्य- वारूणीअंगिरा ऋषीच्या आठ पुत्रां-तील एक.

पयस्विनी- भारतवर्षीय नदी.

पयोद- विश्वामित्रकुलोत्पन्न एक ऋषि.

पयोणी- विंध्याचलापासून निघालेली नदी.

पयोणीसंगम- पयोणीचा समुद्राशीं जेथे संगम झाला आहे, तेथील तीर्थ.

पर- विश्वामित्रऋषीच्या पुत्रांतील एक.

परकाशय-भारतवर्षीय देश. ( भार० भौष्म० अ० ९ ).

परण्य- तृतीयार्थक अंगिराकुलोत्पन्न एक ऋषि.

परंतप- तामसमनूच्या दहा पुत्रांतील एक.

परपुंरंजय- हैहयकुलोत्पन्न एक राजा. हा, कोणाचा पुत्र ते आढळत नाही, परंतु याचा इतिहास येवढाच आढळतो कीं, एकदां यानें मृग अशा भ्रांतीनें एका ऋषिपुत्रास मारिल्यावर, यास मोठा पश्चात्ताप झाला, व तो कोणाचा पुत्र असावा, याविषयीं शोध करूं लागला, तों ताक्ष्यऋषीचा यानें आश्रम पाहिला. नंतर आंत जाऊन ऋषीस वंदन करून बसला इतक्यांत, मारलेला ऋषिपुत्र तेथे त्यास दृष्टीस पडला. तेणेंकरून यास आश्चर्य होऊन, ऋषीस पुसणार तो ऋषि ह्मणाला, राजा, आश्चर्य मानूं नको; कारण आह्मी तपोबलानें इच्छा-मरणी आहों. यास्तव तूं जा, ब्रह्महत्या झाली ह्मणून साशंकित होऊं नको. ते ऐकून यानें ऋषीचें स्तवन करून, स्वनगरास गमन केलें. ( भार० वन० अ० १८४ ).

परब्रह्म- अथर्वणवेदोपनिषत्.

परमकांबोज- लोहदेशाच्या उत्तरेकडील देश, यास अपरकांबोजहि ह्मटलें असतां चालेल. याच्या पुढें उत्तरेस ऋषिक देश पांडवांच्या वेळेस होता. ( भार० सभा० अ० २७ ).

परमहंस- यजुर्वेद व अथर्वणवेद, यांत या नांवाचीं दोन उपनिषदे आहेत.

परमेष्ठि- ब्रह्मदेव.

२- ऋषभदेववंशीय देवगुप्त राजास धेनु-



मतीच्याठायीं झालेला पुत्र. यास सुवर्चला ना० स्त्री, व तिच्याठायीं झालेला प्रतीह नांवाचा पुत्र होता.

**परवीराक्ष-** खर राक्षसाच्या बारा अमास्यांतील एक.

**परशुराम-** चालू वैवस्वतमन्वंतरांतील भृगुऋषि, ज्यास वारूणीभृगु असें प्रसिद्ध नांव असे, तद्वंशीय प्रख्यात ऋचीक ऋषीचा पुत्र जमदग्नि, त्याच्या पांच पुत्रांतील एक. हा, उन्मत्त क्षत्रियांच्या वधार्थ विष्णुतेजानें जन्मला होता. याचें जन्म चालू मन्वंतरांतील एकोणिसाव्या पर्ययाच्या ( चौकडीच्या ) त्रेतायुगांत झालें होतें. ( देवीभाग० ४ स्क० अ० १६ ). ( मत्स्य० अ० ४७ ).

हा आश्रमांत नसतां, कार्तवीर्य राजानें याच्या पिण्याची कामधेनु एके कार्त्ती बलात्कारानें हरण करून स्वनगरास गमन केलें. तें वर्तमान यास कळतांच, तिकडे जाऊन, त्यास यानें निरोप पाठविला कीं, तुझी आणलेली माझ्या पिण्याची धेनु सत्वर परत द्यावी; नाहीतर युद्धास यावें. त्यावरून कार्तवीर्यास क्रोध येऊन, तो याशीं युद्धास आला. तेव्हां उभयतांचें बराच काळ युद्ध होऊन त्यांत यानें त्याचे सहस्र हस्त तोडिले, व त्यास ठार मारिलें, व धेनु घेऊन आश्रमां आला. ( कार्तवीर्य श० ) पहा.

या गोष्टीस बरेच दिवस लोटले असून, कार्तवीर्याचे पुत्र संधी पाहातच होते, तों एकदां, हा आश्रमां नाहीं असें पाहून ते एकाएकीं आले, व जमदग्नीचा वध करून पळून गेले. त्यावरून यास पराकाष्ठेचा कोप आला, व

यानें प्रतिज्ञा केली कीं, पृथिवीवरील संपूर्ण क्षत्रिय मारून ऋचीकादि पितरांस, त्यांच्या रक्तानें तर्पण करून तृप्त करीन. इतकें बोलून, प्रथम यानें रेणुकेचा ( आपल्या मातेचा ) शोक शांत करण्याकरितां जमदग्नीस ( पित्यास ) सजीव केलें, ( भारतांत दहन केलें असें आहे; परंतु तो लेख विरोधी आहे. ) आणि तो लागलाच तेथून निघून कार्तवीर्याच्या नगरास प्राप्त झाला. तेथें त्याच्या पुत्रांशीं याचें मोठें भयंकर युद्ध होऊन, त्यांत यानें त्या सर्वांस ठार मारिलें.

नंतर हा, संपूर्ण भरतवर्षांत एकवीस वेळां हिंडला, व त्यास यानें क्षत्रियरहित करून टाकिलें, त्यांत कित्येक क्षत्रियांचीं मुलें, त्यांच्या त्यांच्या मातांनीं ऋषींच्या आश्रमांत नेऊन सोडिलीं, त्यामुळे तीं वांचलीं जाऊन सूर्यवंशीय मूलक नांवाचा राजा तर स्त्रियांत लपून राहिल्याने वांचला. ( तोच पुढें नारीकवच नांवानें प्रसिद्ध झाला ). तसाच विदेही जनक ब्रह्मनिष्ठ झणून वांचला. इतके परशुरामानें करून क्षत्रियांच्या रक्तानें पांच डोह भरिले, ते रामचंद्र अशा नांवानें प्रसिद्ध झाले. पुढें यानें, त्या रक्तानें ऋचीकादि पितरांस तर्पणद्वारा तृप्त करून, संपूर्ण भारतवर्षीय भूमि कश्यपास दान केली, व तप करीत स्वस्थ राहिला. तथापि अमुक स्थळीं क्षत्रिय आहे, असें यास कळलें कीं, लागलाच तेथें जाऊन त्यास मारी. त्यावरून कश्यपानें यास सांगितलें कीं, तूं मला दिलेल्या भूमींत असें आतां करण्यास योग्य नसून, तींत तुला राहणेंहि अनुचित

आहे. तेव्हां परशुराम समुद्रतीर्ती गेला, व त्यापासून स्थळ मागून घेऊन, त्यास त्याने शूर्पारकदेश असे नांव देऊन, त्यांत वास्तव्य केले. तो शूर्पारक देश कोंकण या नांवाने प्रसिद्ध आहे. ( शूर्पारक श० ) पहा.

याप्रमाणे नियम झाला असताही, चौबीसाव्या पर्यायांत ( चौकडीत ) जेव्हां दाशरथि राम उत्पन्न झाला, व त्याने सीतास्वयंवरकाळीं माहेशचाप ( शिवाचें धनुष्य ) पणनिमित्ताने भंगिले झणून याने श्रवण केले, तेव्हां त्याच्यावर हा चालून गेला, त्यावरून, व हा चिरजीवी असल्याने तेथपर्यंत याच्यांत विष्णुतेज राहिल्यास क्षत्रिय वांचणार नाहीत झणून, भगवदिच्छेने याच्यांतील विष्णुतेज दाशरथि रामाच्या शरिरांत प्रविष्ट झाले. तेव्हां-पासून याची गणना केवळ ऋषींत होऊन, तदनुरूपच हा पुढे वागूं लागला. ( वा० रा० बाल० स० ७४-७६ ). हा, पुढील आठव्या सार्वणि मन्वंतरांत सप्तर्षीत एक होणार आहे.

हा इतिहास, वाल्मीकि रामायण, व अध्यात्म रामायण यांत लिहिलेल्याचा सारांश आहे; झणून न्यूनाधिक्याचा विकल्प मनांत कोणी आणूं नये.

**परस्परायणि**—एक ब्रह्मर्षि. ( ३ अंगिरा श० ) पहा.

**परांतदेश**—भारतवर्षीय देश. ( भार० भीष्म० अ० ९ ).

**परावसु**—रैभ्यऋषीचा पुत्र, व विश्वामित्र ऋषीचा पौत्र. ( यवक्रीत श० ) पहा.

२—एक असुर.

**परांशर**—मैत्रावरुणवसिष्ठाचा पौत्र, व शक्ति

ऋषीचा पुत्र. याच्या मातेचें नांव अदृश्यंति असें होतें. एकदां हा, वसिष्ठ ऋषीपुढें खेळत असतां त्यास यानें तात अशी हाक मारिली, ती तिने ऐकून तिच्या नेत्रांत अश्रु आली. तें यानें पाहून तिला रोदनाचें कारण विचारिले. तिने सांगितले, वसिष्ठऋषि तुझा पिता नसून पितामह आहे. तुझा पिता राक्षसाने भक्षिला, त्यावरून यास अनिवार दुःख झाले. काहीं काळानें हा मोठा शाल्यावर तपाच्या योगानें तेजरवी होःसाता, राक्षससत्र करावें असें मनांत आणून त्यास यानें आरंभ केला, व सहस्रावधि राक्षस जाळून मारिले. असे पाहून पुलस्त्य ऋषि याकडे येऊन सत्र समाप्त करण्याविषयी यास प्रार्थू लागला, परंतु हा, तें ऐकेना. तेव्हां पुलस्त्य वसिष्ठाकडे जाऊन, सत्र समाप्त करण्यास पौत्रास सांगावें झणून प्रार्थना करूं लागला. त्यावरून वसिष्ठ याकडे येऊन, त्याने याचा कोप शांत करून, याजकडून तें सत्र समाप्त करविले. ( भार० आदि० अ० १७८ ).

हा, वसिष्ठकुलांतील मंत्रद्रष्टा असून, याच्या वंशांत वसिष्ठ, मित्रावरुण आणि कुंडिन, या तीन प्रवरांचे गौरपराशर, नीलपराशर, श्वेतपराशर, रुष्णपराशर, श्यामपराशर, आणि धूम्रपराशर, असे सहा भेद झाले होते. यासच पुढें रुष्णद्वैपायन हा पुत्र झाला होता. ( मत्स्य० अ० २०० ).

**परिकूट**—एक ब्रह्मर्षि. ( १ विश्वामित्र श० ) पहा.

**परिप्लव**—( सो० वं० ) पांडववंशीय सुखीनल राजाचा पुत्र. याचा पुत्र सुनय राजा.

**परिव्राजकान्नपूर्णा**— अथर्वणवेदोपनिषत्.

**परिव्रंग**— स्वायंभुव मन्वंतरांतील मरीचिक्र-  
षीच्या साहा पुत्रांतील एक. हा कृष्णाच्या  
बंधूत जन्मास येऊन, कंसाच्या हातून  
मरण पावला होता.

**परीक्षित्**— (सू० वं०) इक्ष्वाकुकुलोत्पन्न  
एक राजा. (वंशावळीत नांव नाही).  
यास, आयु ना० मंडूकाधिपतीची कन्या  
सुशोभना ती स्त्री असून शल, बल,  
आणि दल, असे तीन पुत्र होव्हे. (भार०  
वन० अ० १९२).

२— (सो० वं०) पूरुकुलोत्पन्न अजमीढ-  
वंशीय संवरण राजाचा पौत्र, व कुरु  
राजाच्या पांच पुत्रांतील ज्येष्ठ.

३— या नांवाचा एक राजा, कुल आढ-  
ळत नाही; परंतु यासही जनमेजय नांवा-  
चाच पुत्र होता.

४— (सो० वं०) पूरुकुलोत्पन्न अर्जुन  
पांडवाचा पौत्र, व अभिमन्यूस उत्तरे-  
पासून झालेला पुत्र. गर्भामध्ये ज्या भग-  
वंताने याचे रक्षण, अश्वत्थाम्याच्या  
ब्रह्मास्त्रापासून केले होते, त्यास याने  
तेथे पाहिले होते लणून, मातेच्या उद-  
रांतून बाहेर पडल्यावर, ज्याच्या त्याच्या  
मुखाकडे हा, परीक्षापूर्वक पाही, त्यामुळे  
याचे नांव परीक्षित् असे ठेविले होते.  
(भाग० १ स्क० अ० १२).

हा, मोठा शाल्यावर याने कृपाचार्या-  
पासून वेदविद्या, व धनुर्विद्या संपादन  
करून, तीत चांगला प्रवीण झाला होता.  
याच्या वयाच्या छत्तिसाव्या वर्षी पांडव,  
यास हस्तिनापुराच्या राज्यावर स्थापून,  
व सुभद्रेस याजवळ ठेवून निजधामास  
गेले. (भार० महाप्रस्था० अ० १).

**परीक्षित्** राजास, याचा मातुल विरा-  
टपुत्र उत्तर, त्याची कन्या इरावती, ती  
स्त्री होती, व. तिजपासून यास, जनमे-  
जय, श्रुतसेन, भीमसेन आणि उग्रसेन,  
असे चार पुत्र झाले होते. याने पांड-  
वांच्या मार्गे उत्तम प्रकारे राज्य केले.  
एकदां हा रथांत बसून अरण्यांत फिरत  
असतां, राजचिन्ह धारण केलेला कोणी  
शूद्र, एक गाय आणि एक वृषभ, या  
उभयतांस पीडा देत आहे असे याने  
पाहिले. त्यावरून त्या गोवृषभांचा व  
याचा कांहीं संवाद झाल्याने, त्यास पीडा  
देणारा शूद्र कलि आहे व गाय भूदेवी  
असून वृषभ तो धर्म असें याने जाणले.  
नंतर शूद्रास धरून त्यास दंड करणार  
इतक्यांत, त्याने शरण येऊन, मला  
मारूं नको अशी यास विनंति केली.  
तेव्हां हा कलिस याप्रमाणे बोलला;—  
“न ते गुडाकेश यशोधराणां बद्धांजले-  
र्वै भयमस्ति किंचित् ॥ न वर्तितव्यं भ-  
वता कथंचन क्षेत्रे मदीये त्वमधर्मबंधुः ३०  
त्वां वर्तमानं नरदेवदेहेष्वनुप्रवृत्तो यम-  
धर्मपूगः ॥ लोभोऽनृतं चौर्यमनार्यमंहो ज्येष्ठा  
च माया कलहश्च दंभः ॥ ३१ ॥ न  
वर्तितव्यं तदधर्मबंधो धर्मेण सत्येन च  
वर्तितव्ये ॥ ब्रह्मावर्ते यत्र यजति यज्ञैर्य-  
ज्ञेश्वरं यज्ञवितानविज्ञाः ॥ ३२ ॥” (भाग०  
१ स्क० अ० १७).

याने तीन अश्वमेध यज्ञ केले, व  
त्या वेळेस भद्राश्व, केतुमाल, भरतवर्ष,  
आणि उत्तरकुरु, इत्यादिक जंबुद्वीपाचे  
भाग जिंकले लणून भागवतांत आढ-  
ळते; परंतु हा लेख, अर्जुनाने राजसूय-  
यज्ञकाली केलेल्या दिग्विजयांतील “पार्थ

नेदं त्वया शक्यं पुरं जेतुं कथंचन" या वाक्यावरून बाधित होतो, झणून कृतक असें मला वाटते. असे लेख मला पुराणांतून पुष्कळ आढळले, व ते मी पूर्वापरविरोधास्तव गाळून टाकून, या कोशाची रचना केली आहे.

परीक्षित राजा असा नीतिमान् अस-  
तांही, प्रारब्धयोगाने त्यास दुर्बुद्धि उत्पन्न होऊन, त्यानें समाधिस्थ शमीकऋषीच्या गळ्यांत मृत सर्पाचे कलेवर घातले, त्यामुळे त्याच्या शृंगी ना० पुत्रास कोप येऊन त्यानें यास सर्पदंशाने सातव्या दिवशीं मरण पावशील असा शाप दिला. (२ शमीक श०) पहा. पुढें याने आपला मरणकाळ समीप आला असें जाणून, जनमेजयास राज्यावर स्थापिलें, आणि आपण गंगेच्या (भागीरथीच्या) दक्षिणतीरीं प्रायोपवेशन करून बसला. तेथें शुकाचार्यानें यास भागवत ऐकविलें असतां, सातवा दिवस पूर्ण होतांच, तक्षकदंश होऊन हा मरण पावला. (भार० आदि० अ० ४०-४४).

परीक्षित राजा छत्तिसाव्या वर्षी राज्यावर बसला, व साठ वर्षे राज्य करून शाण्णवाव्या वर्षी मरण पावला. (देवीभा० २ स्क० अ० १६). परीक्षित राजा भरतवर्षांत राहात होता हें उघड असून, "यदा परीक्षितकुरुजांगले वसन् कलिं प्रविष्टं निजचक्रवर्तिते" या वाक्यावरून कुरुदेशाच्या हस्तिनापुरराजधानींत हा राज्य करीत होता, असेंही स्पष्ट होतें. परंतु भरतवर्षाच्या कोणत्या खंडांत होता अशी शंका येते, तर असें समजावें कीं, कलीशीं जे याचें भाषण

झाले आहे, त्यांत यानें स्पष्ट झटलें आहे कीं, तूं ब्रह्मावर्त ना० माझ्या क्षेत्रांत राहूं नको. यावरून भरतवर्षांतील ब्रह्मावर्तखंडांत (भरतखंडांत) हा राहात होता, असें निश्चयात्मक समजावें; कारण पांडव हे, भरतखंडांत झाले होते, हें सर्वमान्य आहे.

परुष-खर राक्षसाच्या बारा अमात्यांतील एक.

परोक्ष- (सो० वं०) ययातिपुत्र अनुराजा, त्याच्या तीन पुत्रांतील कनिष्ठ.

पर्जन्य-रैवतमन्वंतरांतल्या सप्तर्षींत होता ऋषि तो.

२-सविता ना० आदित्यास नामांतर. हा फाल्गुनमासीं प्रतिवर्षीं सूर्यमंडलावर आधिपत्य पावत असतो. (१ तपस्य श०) पहा.

३-मुनीच्या देवगंधर्वपुत्रांतील एक.

पर्णवि-एक ब्रह्मर्षि. (२ अत्रि श०) पहा.

पर्णशाल-गंगा आणि यमुना यांच्यामधील यामुनगिरि, त्याच्या पायथ्याशीं पूर्वी होता ग्राम तो. (भार० अनु० अ० ६८).

पर्णी-हिमवान् पर्वताची कन्या, व जैगीष्व्यऋषीची स्त्री.

पर्णागारि-एक ब्रह्मर्षि. (३ वसिष्ठ.श०) पहा.

पर्णाद-दमयंतीनें नलराजाच्या शांघास पाठविलेला ब्राह्मण. (५ नल श०) पहा.

पर्णाशा-पारियात्र पर्वतापासून निघालेली भारतवर्षीय नदी.

पर्यावर्तन-जे कोणी अनाहूत अतिथींवर नेत्र वटारतात, त्यांचे नेत्र गृध्रपक्षी जेथे फोडितात त्या नरकाचें नांव.

पर्वण-रावणपक्षीय राक्षस. (भार० वन० अ० २८५).

**पर्वतऋषि**—नारदऋषीचा भागिनेय (भाचा).

(२ नारद श०) पहा. जनमेजयाने केलेल्या सर्पसत्रांत हा सदस्य होता.

**पर्वतायु**— बालधी ऋषीचा पुत्र मेधावी, त्यास नामांतर. ( बालधी श० ) पहा.

**पलाला**— मातृगणांतील एक देवता.

**पलिंगु**— एक ब्रह्मर्षि.

**पलित**— लोमशमार्जारस पाशांतून सोडविणारा एक मूषक. ( भार० शांति० अ० १३८ ).

**पल्लवदेश**— मद्रदेशाच्या पश्चिमेस असणारा समुद्रांतील देश. ( भार० सभा० अ० ३२ ).

**पवन**— उत्तममनूच्या पुत्रांतील एक.

२— एक राजर्षि.

३— मेरूच्या परिस्तरणगिरींतील एक.

**पवनहृद्**— भारतवर्षीय तीर्थ.

**पवमान**— अग्नीस स्वाहेपासून झालेल्या चार पुत्रांतील एक. याचा पुत्र हव्यवाह. अरणीपासून जो अग्नि उत्पन्न करितात, तो याचाच अंश असून, त्यास गार्हपत्य असे नांव असतें, आणि तो गृहस्थांस मुख्यत्वे पूज्य असतो.

२— उत्तानपादवंशीय विजिताश्व राजास, शिखंडिनीपासून झालेल्या तीन पुत्रांतील दुसरा. हा, पूर्वजन्मी अग्नि असतां, वसिष्ठ ऋषीच्या शापाने उभय बंधूसहित यास जन्मांतर घडलें होतें.

३— प्रियव्रतपुत्र मेधातिथि, त्याच्या सात पुत्रांतील तिसरा. हा, शाक द्वीपांतील याच नांवाच्या वर्षाचा अधिकारी होता.

४— शाक द्वीपांतील तिसरा वर्ष.

**पवित्र**— इंद्रसावर्णि. मन्वन्तरांतील देववि०.

**पवित्रकूट**— भारतवर्षीय पर्वत.

**पवित्रपाणि**— एक ब्रह्मर्षि.

**पवित्रवती**— क्रौंच द्वीपांतील नदी.

**पवित्रा**— भारतवर्षीय नदी.

**पशुपति**— महादेव.

**पश्चिमभानर्त**— पश्चिमेकडील देशवि०.

याची राजधानी कुशस्थली अ० द्वारका.

येथें पांडवांच्या वेळेस बलराम आणि

कृष्ण, हे राहत असत. ( भार० सभा०

अ० ३२ ).

**पश्चिमउत्सवसंकेत**— वाटधान देशाच्या

किंचित् वायव्येस असणारा देश. येथें

इंद्रप्रस्थ मध्य मानून हा दिशाक्रम आहे

असें समजावें. ( भार० सभा० अ० ३२ ).

**पश्चिमकिरात**— पश्चिम बर्बराच्या पश्चिमेक-

डील देश. याच्या पश्चिमेस पश्चिम

यवन आहे.

**पश्चिमकांबोज**— पश्चिम शूरसेन देशाच्या

नीट पश्चिमेस नव्हे, कांहींसा वक असा

देश तो. ( भार० शांति० अ० १०१ ).

**पश्चिमत्रिगर्त**— शिबी देशाच्या पश्चिमेक-

डील देश. येथें पांडवांच्या वेळेस क्षेप-

कर इ० पांच राजे असत. ( भार०

उद्यो० अ० १६१ ).

**पश्चिमदशार्ण**— महोत्थ देशाच्या पश्चिमेक-

डील देश. येथें पांडवांच्या वेळेस हिरण्य-

वर्मा ना० राजा होता.

**पश्चिमपांचाल**— जांगल देशाच्या पश्चिमे-

कडील देश. पांडवांच्या वेळेस येथील

राजा द्रुपद होता. ( भाग० १ स्क०

अ० १० ).

**पश्चिमवर्बर**— पश्चिम समुद्रांतील देश.

**पश्चिममत्स्य**— कुरुक्षेत्र देशाच्या पश्चिमेस,

व सारस्वत देशाच्या पूर्वेस असणारा देश.

**पश्चिममालव**— इंद्रप्रस्थाच्या पश्चिमेस अस-

णारा माळवा देश.

**पश्चिमयवन-** पश्चिम समुद्रांतील यवनांचा देश.

**पश्चिममशक-** पश्चिम समुद्रांतील शक लोकांचा देश.

**पश्चिमशूरसेन-** पश्चिम पांचालाच्या पश्चिमेकडील देश. याची राजधानी मथुरा नगरी.

**पाक-** इंद्राने मारिलेला एक असुर, ह्यून नच इंद्रास पाकशासन नांव आहे.

**पांचजनी-** प्रथमार्थक असिक्ती शब्द पहा.

**पांचजन्य-** कृष्णाच्या शंखाचें नांव. पंचजन दैत्याच्या अस्थीपासून झालेला.

२- या नांवाचा एक अग्नि. (भार० वन० अ० २२०).

३- जंबूद्वीपाच्या आसमंतात असणाऱ्या अष्ट उपद्वीपांतील सहावें.

**पांचाल-** पांचाल राजांचा देश. हा, इंद्रप्रस्थाच्या पूर्वेस एक, आणि पश्चिमेस एक, आहे ह्यून, या ग्रंथांत त्यास तसींच नांवें दिली आहेत. (भर्ग्यश्व श०) पहा.

**पांचाली-** द्रुपदराजाची कन्या द्रौपदी ती.

**पाटलावती-** भारतवर्षीय नदी.

**पाटिक-** इयामपराशरकुलोत्पन्न ऋषि.

**पांडव-** पंडुराजाच्या दोन स्त्रिया कुंती आणि माद्री, त्यांपासून झालेले युधिष्ठिर, भीमसेन, अर्जुन, नकुल आणि सहदेव, हे पांच पुत्र तो प्रत्येक. हे, पूर्वकल्पांतील विश्वभुक्, भूतधामा, शिवि, शान्ति आणि तेजस्वी, असे क्रमानें पांच इंद्र होत. (भार० आदि० अ० १९७).

**पांडवी-** पांडवपुत्रांस आणि वंशजांस साधारण संज्ञा.

**पांडुर-** एक ऋषि. (३ अंगिरा श०) पहा.

**पांडुराष्ट्र-** भारतवर्षीय देश. (भार० भीष्म० अ० ९).

**पांडुरोचि-** ब्रह्मर्षि. (३ भृगु श०) पहा.

**पांड्य-** भारतवर्षीय देश. (भार० वन० अ० २९४). हा, इंद्रप्रस्थाची दक्षिणदिशा अनुलक्षून असणाऱ्या किष्कि-धानगरीच्या अलीकडे पांडवांच्या वेळेस होता. येथील राजा सागरध्वज. याचा जो, आणखी एक याच दिशेकडील भेद आहे, त्यास दक्षिण अपरपांड्य असें या ग्रंथांत नांव दिलें आहे. (भार० सभा० अ० ३१).

२- अश्वत्थाम्यानें मारिलेला भारती युद्धांतील पांडवपक्षीय राजा. (भार० कर्ण० अ० २०).

**पाणिक्-** एक ऋषि. (३ अंगिरा श०) पहा.

**पाणिखात-** भारतवर्षीय तीर्थ.

**पाणिन-** कद्रूपुत्र नागांतील एक.

**पाणिनि-** एक ऋषि. (१ विश्वामित्र श०) पहा. व्याकरणाचा कर्ता हाच असावा.

**पाणिमान्-** वरुणलोकांतील नागवि०.

**पाताल-** भूमीच्या अधोभागां जे सात विलस्वर्ग आहेत त्यांतील सातव्यास, व इतरांस साधारण नांव. यांचीं नांवें अशीं.-अतल, वितल, सुतल, तलातल, महातल, रसातल आणि पाताल.

**पादप-** ब्रह्मर्षि. (३ वसिष्ठ श०) पहा.

**पापहर-** भारतवर्षीय तीर्थ.

**पापहरा-** भारतवर्षीय नदी.

**पापाशिनी-** " "

**पार-** (सो० व०) पूरकुलोत्पन्न अजमीढ-पुत्र बृहदिषु तदंशीय रुचिराश्च राजाचा पुत्र. यास विभ्राज असें नामांतर असून, पृथुसेन आणि नीप, असे दोन पुत्र होते.

२- दक्षसावर्णि मन्वंतरांतील देववि०.

पारण- एक ब्रह्मर्षि. (२ अगस्त्य श०) पहा.

पारद- भारतवर्षीय देश.

पारसीक- देश, परंतु हा भारतांत आढळला नाही, त्यावरून पूर्वी याचे नांव भिन्न असून, हें नांव अर्वाचीन असावें.

पारा- पारियात्र पर्वतापासून निघालेली नदी.

२- प्रथमार्थक कौशिकी नदीस नामांतर.

पाराशर- पराशरऋषीचे वंशज ते.

पाराशर्य- कृष्णद्वैपायनांस नामांतर.

पारिकारारि- ब्रह्मर्षि. (३ अंगिरा श०) पहा.

पारिजात- मयसभा पाहण्यास नारदासमागमें आलेला ऋषि.

पारिप्लव- भारतवर्षीय तीर्थ.

पारिभद्र- प्रियव्रतपुत्र यज्ञबाहु, त्याच्या सात पुत्रांतील पांचवा, याचा वर्ष याच्याच नांवानें प्रसिद्ध आहे.

२- शात्मली द्वीपाच्या सात वर्षांतील पांचवा.

पारियात्र- ( सू० वं० ) इक्ष्वाकुकुलोत्पन्न कुशवंशीय अनीह राजाच्या दोन पुत्रांतील ज्येष्ठ. याचा पुत्र बल.

२- मेरूच्या परिस्तरणगिरींतील एक.

३- भारतवर्षीय एक पर्वत. यापासून वेदस्मृता, वेत्रवती, वृत्रघ्नी, सिंधु, पर्णाशा, नर्मदा, कावेरी, महती, पारा, धन्वती, रूपा, विदिशा, वेणुमती, शिप्रा, अवंती, कुंती इ० नद्या निघालेल्या आहेत. ( मत्स्य० अ० ११३ ).

पारीक्षित- परीक्षित राजाच्या पुत्रांस साधारण नांव, परंतु जनमेजयास ह्यणण्याची विशेष रुढि.

पार्थ- पृथेचे अ० कुंतीचे युधिष्ठिरादिक

तीन पुत्र त्यांस संज्ञा, परंतु अर्जुनाविषयी विशेष रुढि.

पार्थिव- ब्रह्मर्षि. ( ३ अंगिरा श० ) पहा.

पार्वतिका- भारतवर्षीय नदी.

पार्वती- दक्षयज्ञांत सतीने देहत्याग केल्यावर, हिमालय पर्वताच्या उदरीं आली असतां, त्याच्या संबधानें पडलेलें नांव. अशा अर्थाचीं हैमवती, गिरिजा, इ० अनेक नांवें आहेत.

पार्वतीय- हें नांव भारतामध्ये दुर्योधनाचा मातुल शकुनि, त्यास आढळतें.

पार्षन्- पृषत राजाचा पुत्र हुपद राजा, त्यास नामांतर.

पार्षती- द्रौपदीस नांव.

पार्ष्णि- चेकितान राजाचा सारथि.

पालंकायन- ब्रह्मर्षि. ( ३ वसिष्ठ श० ) पहा.

पालिशय-

” ”

पालोह-

” ”

पावक- अग्नीस स्वाहेपासून झालेल्या च्यार पुत्रांतील एक. विद्युल्लतेंत असणाऱ्या अग्नीस हेंच नांव असून, हा अग्नि ब्रह्मचाच्यास पूज्य आहे. याचा पुत्र सहरक्ष ना० अग्नि.

२- उत्तानपादवंशीय विजिताश्व राजा, त्याच्या तीन पुत्रांतील एक.

पावकाक्ष- रामसेनेंतील वानर. ( वा० रा० युद्ध० स० ७३ ).

पावकि- कार्तिकेयास नांव. ( अग्निभू श० ) पहा.

पावन-रुष्णास मित्रविंदेपासून झालेला पुत्र.

२- भारतवर्षीय तीर्थ.

पावनी- सरस्वती नदीस नांव.

पावमान्य- ऋषि.

**पाशिनी**— शुक्तिमान् पर्वतापासून निघालेली नदी.

**पाशिवाट**— भारतवर्षीय देश.

**पाशुपत**— अथर्वणवेदोपनिषत्. असेच एका तीर्थाचे, व शिवाच्या अस्त्राचे नांव आहे.

**पाषंडकपुर**— संजयंतीपुरीच्या आग्नेयी दिशे-  
कडील नगरवि०. (भार० सभा०  
अ० ३१).

**पिंग**— एक ब्रह्मर्षि, व एक तीर्थ.

**पिंगल**— सूर्याच्या अनुचरांतील एक.

२— जनमेजयाच्या सर्पसत्रांतील अध्वर्यु-  
ऋषि.

३— तृतीयार्थक भृगुकुलोत्पन्न ऋषि. हा  
जनमेजयाच्या सर्पसत्रांत सदस्य होता.

**पिंगलक**— एक गंधर्व.

**पिंगला**— मिथिलानगरांत राहाणारी एक  
वेश्या. ही आपल्या वेश्याधर्माच्या निय-  
माप्रमाणे एके दिवशीं सायंकाळीं नित्या-  
प्रमाणे सुंदर वेष करून द्वारांत उभी  
राहिली, व पुरुषाची मार्गप्रतीक्षा करूं  
लागली; परंतु त्या दिवशीं तिजकडे  
कोणीच पुरुष आला नाही, तथापि ती  
वारंवार मार्गाकडे पाहीच, असे होतां  
होतां मध्यरात्र लोटली, व कोणी पुरुष  
आला नाही, असे पाहून तिला वैराग्य  
झाले. नंतर तिनें हृदयस्थ जो परम पुरुष  
परमात्मा, तोच आपला सनातनपति  
असें पूर्व पुण्यानें उमजून, इतर पुरुषां-  
च्या निंदापूर्वक गीत गाविले तें असें—  
**श्लोक.** संतं समीपे रमणं रतिप्रदं वित्तप्र-  
दं नित्यमिमं विहाय॥ अकामदं दुःखभया-  
दिशोकमोहप्रदं तुच्छमहं भजेऽज्ञा ॥”  
(भाग० ११ स्क० अ० ८) यांतील भाव—  
यासा हृदयस्थ सनातन इत्यादि गुणांनीं

युक्त पति मी सोडून, अनित्यत्वादिगुण-  
युक्तांस मी भजत्ये, तेव्हां मजहून दुसरी  
अज्ञान स्त्री कोण आहे? सारांश, पुढे  
तो व्यवहार तिनें सोडून दिला, व आत्म-  
स्वरूपी रममाण होऊन कृतार्थ झाली.

**पिंगलाक्ष**— शिवाच्या द्वागुणांतील एक.

**पिच्छिला**— भारतवर्षीय नदी.

**पिंजला**—

**पिठर**— वरुणलोकांतील एक असुर.

**पिंडारक**— द्वारकेसमीपचे तीर्थवि०. (भाग०  
११ स्क० अ० १).

**पितर**— देवयोनींतील जातिविशेषाचे देव.

हे निरंतर स्वर्गामध्ये राहणारे असून,  
कारुण्यधर, व अतितेजस्वी असे आ-  
हेत. यांचे अग्निष्वात्त, सौम्य, कान्य,  
बहिषद अ० आर्तव, सोमप, सुखधा  
अ० आज्यप, हविष्मंत, अर्यमा, सामप,  
निरमप, वैराज, इ० अनेक भेद आहेत.  
स्वायंभुव मन्वंतरांतील दक्षप्रजापतीनें,  
यांस आपल्या सोळा कन्यांतील स्वधा  
ना० कन्या दिली होती. तिला यांपासून  
वयुना आणि धरिणी, अशा दोन ब्रह्म-  
निष्ठ कन्या झाल्या होत्या. (मत्स्य०  
अ० १३-१५). यांत अग्निष्वात्त; बहि-  
षद, सोमप, हविष्मंत, आज्यप आणि  
सुकाली, हे अनुक्रमे मरीचि, अत्रि, भृगु,  
अंगिरा, पुलस्त्य आणि बलिष्ठ, यांचे  
पुत्र असून, देव, दैत्य, ब्राह्मण, क्षत्रिय,  
वैश्य व शूद्र, यांस पूज्य आहेत. (मनु-  
स्मृति अ० १ श्लो० १९६-१९९).

**पितामह**— आपल्या मानसपुत्रांकडून प्रजा  
निर्माण करविल्यानें, त्या प्रजेच्या संव-  
धाने ब्रह्मदेवास पडलेले नांव.

**पितृकल्प**— ब्रह्मदेवाच्या चालू वासांतील



तिसावा होणारा कल्प अ० दिवस.  
( ४ कल्प श० ) पहा. हा कल्प  
ब्रह्मदेवाची अमावास्या समजावा.

**पितृतीर्थ**— भारतवर्षीय तीर्थ.

**पितृवर्ती**— पूर्वी कुरुदेशांत कौशिक नांवाचा  
एक ब्राह्मण होता, त्याच्या सात पुत्रां-  
तील हा कनिष्ठ. साहांचीं नांवे याप्रमाणें  
होतीं.—स्वसृप, क्रोधन, हिंस्र, पिशुन,  
कवि, वाग्दुष्ट आणि सातवा पितृवर्ति,  
हे सातही गर्गमुनीसमीप अध्ययनार्थ  
राहिले असत, व तेथें असतां यांचा  
पिता मरण पावला, तेव्हां सर्वांनीं त्याचें  
और्ध्वदेहिक करून पुनः गुरुजवळ ये-  
ऊन राहिले. यांनीं, गुरुगृहींची सेवा  
करून, त्याची सबत्सधेनु अरण्यांत चारा-  
यास निख नेत असावी, असा क्रम बहुत  
काळपर्यंत चालविला असतां, देशांत  
अनावृष्टि झाली. त्या योगानें अन्न मिळे-  
नासें होऊन, हे सातजणही बहुत उप-  
वास पडून पीडित झाले. एके दिवसीं  
नित्यक्रमानुरूप, हे सर्व भाते धेनु अर-  
ण्यांत घेऊन गेल्यावर, यांस क्षुधा इतकी  
अनावर झाली कीं, आतां ही धेनुच  
भक्षण करावी असें यांस वाटलें. तो  
सर्वांचा विचार ऐकून, सर्वांत कनिष्ठ जो  
पितृवर्ती तो झणाला, जर तुझास धेनु  
भक्षणेंच आहे, तर पितरांस समर्पण  
करून भक्षा. तें याचें भाषण सर्वास  
मान्य होतांच, पितृवर्ती, यजमान होऊन,  
आमैं दोघां बंधूस देवस्थानीं, व तिघांस  
पितृस्थानीं बसविलें, आणि एकास  
अतिथि करून त्या गायीचा विनियोग,  
केला. नंतर सायंकाळीं घरीं येऊन,

गुरुच्या स्वाधीन वत्स करित होस्ताते  
बोलले कीं, धेनु व्याघ्र घेऊन गेल्या.

कालांतरानें, सातही भाते मरण  
पावून मागील हिंसेच्या व अनृत भाष-  
णाच्या योगानें, सात व्याघ्र होऊन  
दशारण्यांत जन्मले; परंतु पितृभक्तीच्या  
बळानें त्यांस जातिस्मरत्व ( पूर्वजन्मीं  
आपण कोण होतो त्याचें स्मरण ) होतें,  
त्यामुळे त्यांनीं त्या देहांत वैराग्य धारण-  
पूर्वक निरशनव्रतें करून देह शुष्क केले,  
झणून अल्पच काळांत त्या देहांचा  
त्याग करून सातही जण एकाच वेळीं  
कालंजर पर्वतावर सात मृग होऊन  
जन्मले. नंतर तिसऱ्या जन्मीं चक्रवाक  
होऊन, चौथ्या जन्मीं मानससरोवरावर  
सातही हंसपक्षी झाले.

हे सात हंसपक्षी मानससरोवरावर  
असतां, सोमवंशीय पुरुकुलोत्पन्न अज-  
मीदपुत्र बृहदिषूचा वंशज विभ्राज  
ना० राजा, तेथें स्त्रियांसह वर्तमान वन-  
क्रीडेस आलेला त्यांनीं पाहिला. त्यावरून  
पितृवर्ति आदिकरून तिघांस, त्याचें  
ऐश्वर्य पाहून तद्विषयक लोभ उत्पन्न  
झाल्यामुळे योगभ्रष्टता प्राप्त झाली, झ-  
णून मुख्य पितृवर्तीस पक्षीदेहाचा त्याग  
घडतांच, तो त्याच राजाच्या नीप ना०  
पुत्राच्या उदरीं ब्रह्मदत्त नांवानें राजपुत्र  
होऊन जन्मला, व दुसरे दोघे प्रधान-  
पुत्र झाले. अवशिष्ट राहिलेले च्यार,  
त्याच राजाच्या नगरांत सुदरिद्र ना०  
कोणी ब्राह्मण राहात असे त्याचे पुत्र  
झाले. तसीच श्राद्धविधीनें विनियोग  
पावलेली धेनु, त्या पुण्यसंस्कारानें गौ,  
सन्तती अ० सरस्वती, या नांवानें देवळ

ऋषीची कन्या होऊन जन्मली होत्साती,  
ब्रह्मदत्त राजाची स्त्री शाली.

ब्राह्मणगृही धृतिमान्, तत्त्वदर्शी,  
तपोत्सुक आणि विद्याचंद्र, या नामांनी  
जन्मलेले चौघे भाते, व्रतबंधसंस्कार  
शाल्यावर, पित्यास ह्मणू लागले कीं,  
आह्मास तपाचरणार्थ अरण्यांत जाण्याची  
आज्ञा द्यावी. तेव्हां तो बोलला, मी दरिद्री  
असून वृद्ध आहे, यास्तव मला टाकून  
तुह्मांस जाणें योग्य नाही. त्यावरून चौ-  
घांनीं विचार करून, पित्यास एक श्लोक  
लिहून देऊन सांगितले कीं, आपण हा  
श्लोक नेऊन येथील ब्रह्मदत्त राजास  
दाखवावा, ह्मणजे तो आपल्यास बहुत  
धन देईल. त्यावरून चौघे अरण्यांत जा-  
तांच, सुदरिद्र ब्राह्मण तो श्लोक घेऊन  
ब्रह्मदत्त राजाकडे गेला. तो श्लोक असा—  
‘ये विप्रमुखाः कुरुजांगलेषु दाशास्तथा  
दाशपुरे मृगाश्च॥ कालंजरे सप्त च चक्रवाका  
ये मानसे ते वयमत्र सिद्धाः’ ॥ ९ ॥

याप्रमाणें ब्राह्मणानें आणून दिलेला  
श्लोक पाहतांच, ब्रह्मदत्त राजास, ऐश्वर्य-  
लोभानें पूर्वजन्माचें विस्मरण झालें होतें,  
त्याचें एकाएकी स्मरण होऊन मूर्च्छा  
आली, व कंडरीक आणि सुबालक, दोघे  
प्रधानपुत्र तेही तो श्लोक पाहून मूर्च्छित  
पडले. पुढें काहीं वेळानें तिघेही सावध  
होऊन, त्यांतून राजानें ब्राह्मणास अपार  
धन देऊन मार्गस्थ केल्यावर, लागलाच  
विष्वक्सेन ना० पुत्रास राज्याभिषेक  
करून, दोघे प्रधान व स्त्री, यांसहवर्त-  
मान जेथें चौघे भाते तप करीत होते  
तेथें गमन केलें, व त्यांसमागमें तप करीत  
राहून देहाच्या अंतीं तो सर्वासहित स्वर्ग-

गतीस पावला. (मत्स्य० अ० २०—२१).

पिनाक— महादेवाच्या अजगवधनुष्यास नांव.

पिनाकि— एकादश रुद्रांतील एक.

२— पिनाक धनुष्य धारण करण्यानें  
शिवास नांव.

पिप्पलाद— कोणी एक ब्रह्मनिष्ठ ऋषि.

पिप्पलायन— ऋषभदेवाच्या नऊ सिद्ध  
पुत्रांतील एक.

पिप्पली— ऋष्यवान् पर्वतापासून निघ-  
णारी नदी.

पिप्पल्य— एक ऋषि. ( १ कश्यप श० )  
पहा.

पिशाच— भारतवर्षीय देश. ( भार०  
भौष० अ० ९ ).

२— देवयोनींत गणलेली अशी एक जाति.

पिशुन— कौशिक ऋषीच्या सात पुत्रांतील  
एक. ( पितृवार्ति श० ) पहा.

पिलि— ब्रह्मर्षि. ( ३ भृगु श० ) पहा.

पीठ— कृष्णानें मारिलेला नरकासुराचा  
सेनापति. ( नरकासुर श० ) पहा.

पीतहव्य— पीतहव्य तोच.

पीतांबर— विष्णूस पीतवस्त्र प्रिय असल्या-  
मुळें नांव.

पीवरी— बहिषद पितरांची मानसकन्या.  
हिला वीरिणी असेही ह्मटलेलें असून,  
ही शुकाचार्याची स्त्री होती.

पुंजिकस्थला— एक अप्सरा. हीच शाप  
पावून अंजना शाली होती.

पुंजिकस्थली— वैशाखमासीच्या सूर्यासमा-  
गमें असणारी अप्सरा. ( १ माघव श० )  
पहा.

पुंडरीक— अष्ट दिग्गजांतील दक्षिण दिशे-  
कडील गज.

२— ( सू० वं० ) इक्ष्वाकुकुलोत्पन्न

कुशाश्वयसंभूत निषध राजाचा पौत्र,  
व नभ राजाचा पुत्र. याचा पुत्र  
क्षेमधन्वा.

३- पातालांतील एक नाग. ( बभ्रुवाहन  
श० ) पहा.

**पुंडरीका-** एक अप्सरा.

**पुंड्र-** ( सो० वं० ) अनुकुलोत्पन्न बली  
राजाच्या साहा पुत्रांतील एक.

२- वसुदेवास सुतनुपासून झालेल्या दोन  
पुत्रांतील ज्येष्ठ. ( वसुदेव श० ) पहा.

**पुंड्रदेश-** अंगदेशाच्या पुढे मोदागिरि उल्लं-  
घून असणारा भारतवर्षीय देश, येथे  
पांडवांच्या वेळेस पौंड्रक वासुदेव ना०  
राजा होता. ( भार० सभा० अ० ३० ).

**पुत्रव-** एक ब्रह्मर्षि. ( ३ अंगिरा श० ) पहा.

**पुनर्वसु-** सोमाच्या सत्तावीस स्त्रियांतील एक.  
प्राचेतस दक्षाची कन्या.

२- ( सो० वं० ) यदुकुलोत्पन्न सात्वत-  
पुत्र अंधक, तद्वंशीय अरिद्योत राजाचा  
पुत्र. यास आहुक पुत्र, व आहुकी कन्या  
अशीं दोन अपत्ये होती.

**पुनश्चंद्रा-** काम्यक वनाच्या दक्षिणेकडील  
नदी.

**पुंरजय-** ( सू० वं० ) इक्ष्वाकुकुलोत्पन्न  
ककुत्थ राजास नामांतर.

२- ( सो० वं० ) पूरुकुलोत्पन्न अजमीढ-  
वंशीय सुधनु राजा, तत्कुलोत्पन्न जरा-  
संधवंशांत जन्मलेला रिपुंजय राजा,  
ज्यास शुनक नांवाच्या प्रधानाने मारिले,  
त्याचेंच नामांतर. ( ३ रिपुंजय श० ) पहा.

**पुरंदर-** चालू जे वैवस्वत मन्वंतर, यांत  
स्वर्गामध्ये देवांचे आधिपत्य करणारा  
इंद्र आहे तो. अदितीच्या ठायीं कश्यपा-  
पासून झालेला वामन ना० विष्णूचा

अवतार, तो याचा साद्यकर्ता समजावा.  
सूर्यवंशोत्पन्न पृथुराजा, त्याच्या चरित्रांत  
या इंद्राचें नांव आढळतें तें वाक्य असें.-

“एषोश्ममेधान् शतमाजहार सरस्वती  
प्रादुरभावि यत्र ॥ अहारषीद्यस्य हयं  
पुरंदरः शतक्रतुश्चरमे वर्तमाने ॥ २४ ॥”  
( भाग० ४ स्क० अ० १६ ).

यानें आपली जयंती ना० कन्या  
शुक्राचार्यास दिली होती, झणून हा  
देवयानीचा मातामह होता. कचास  
शुक्राचार्याकडे यानेंच पाठवून, मृत-  
संजीवनी विद्या स्वर्गांत आणविली.  
विश्वरूपवध आणि वृत्रासुरवध यानेंच  
केला. बली दैत्याच्या यज्ञास यानेंच विघ्न  
करवून, तो पुढील सावर्णि मन्वंतरांत  
इंद्र व्हावा असें वामनाकडून करविलें,  
इ० अनेक खटपटी याच्या कालसत्तेत  
झालेल्या आहेत. हा स्वर्गाधिपति झाल्या-  
ला, अष्टावीस महायुगे ( चौकड्या )  
होत आल्या असून, त्रेचाळीस महायुगे  
आणि वर कांहीं काळ अजून हा स्वर्गांत  
आधिपत्य करील.

हा इंद्र आत्मज्ञानसंपन्न असल्या-  
विषयीं इतिहास आढळतो. तो असा.-  
एकदां हा आत्मज्ञानाची प्राप्ति व्हावी  
झणून, सत्यलोकास गेला असतां, प्रव्हाद-  
पुत्र विरोचन तोही त्याच हेतूनें तेथें प्राप्त  
झाला होता. नंतर उभयतांनीं, ब्रह्मदे-  
वाची प्रार्थना करून, ब्रह्म झणजे काय  
तें आह्मास सांगा असा प्रश्न केला.  
त्यावरून ब्रह्मदेवांनीं, दोघेही ब्रह्मविद्येस  
अधिकारीच आहेत, किंवा कसें हें पहावें  
झणून, संकेतानें ब्रह्माचा उपदेश केला,  
आणि याचा विचार करा झणून सांगि-

तलें. त्यावरून दोघेही माघारे परतले. त्यांत विरोचनानें मुळीं विचारच केला नाही. हा मात्र संशय उत्पन्न झाला कीं, ब्रह्मदेवाकडे जाई, व पुते. याप्रमाणे यानें ब्रह्मदेवाकडे चार वेळ जाऊन, बत्तीस वर्षपर्यंत विचार केला, तेणेंकरून निःसंशय आत्मसाक्षात्कार पावून, कृतार्थ झाला. हा इतिहास, उपनिषदांतील येथें घेतला आहे.

**पुरमालिनी**— भारतवर्षीय नदी.

**पुरावती**— „ „

**पुरु**— उत्तानपादवंशीय चक्षुर्मनूस, नड्डले-पासून झालेल्या पुत्रांतील ज्येष्ठ. यास कोठें पुरुष असेंही झटलेलें आढळतें.

२— वसुदेवास सहदेवेपासून झालेल्या आठ पुत्रांतील ज्येष्ठ.

३— काम्यक वनाच्या उत्तरेस पुरुरव्याचें जन्मस्थान असा पर्वतवि०.

**पुरुकुत्स**— (सू० वं०) इक्ष्वाकुकुलोत्पन्न मांधाता राजास, विदुमतीपासून झालेल्या तीन पुत्रांतील ज्येष्ठ. हा पित्र्याप्रमाणेंच शूर असून, त्याच्या मागे राज्याधिकारी झाला असतां, एका प्रसंगीं यानें नागांस उत्तमप्रकारें साह्य केलें, त्यावरून त्यानीं आपली नर्मदा ना० कन्या यास भार्यार्थ दिली. तिच्या ठायीं याला वसुद आणि त्रसदंस्यु असे दोन पुत्र झाले होते.

२— ब्रह्मर्षि. (३ अंगिरा श०) पहा.

**पुरुज**— (सो० वं०) पूरुकुलोत्पन्न अजमीटपुत्र नील राजा, तद्वंशीय सुशांति राजाचा पुत्र, याचा पुत्र अर्क ना० राजा.

**पुरुजित्**— (वि० वं०) अजनामक जनकाचा पुत्र. याचा पुत्र अरिष्टनेमि जनक.

२— (सो० वं०) यदुपुत्र क्रोष्टा, तद्वंशीय रुचक राजाच्या पांच पुत्रांतील ज्येष्ठ.

३— वसुदेवभाता आनक, त्यास कंकेपासून झालेल्या दोन पुत्रांतील कनिष्ठ.

४— कुंतिभोज राजाचा पुत्र, कुंतीचा भाता, व युधिष्ठिर, भीम आणि अर्जुन, यांचा मातुल. हा भारती युद्धांत पित्यासहित पांडवांकडे होता. (भार० उद्योग० अ० १७२). याच्या रयाचे अश्व इंद्रधनुष्याच्या रंगासारखे असत. (भार० द्रोण० अ० २३). यास युद्धांत अश्वत्याग्याने मारिलें.

५— कृष्णास जांबवतीपासून झालेल्या पुत्रांतील एक.

**पुरुमित्र**— धृतराष्ट्राच्या शतपुत्रांतील एक.

**पुरुमीढ**— (सो० वं०) पूरुकुलोत्पन्न हस्ति राजाच्या तीन पुत्रांतील कनिष्ठ.

**पुरुष**— प्रथमार्थक पुरु राजासच नांव.

२— पुरुष राक्षसास असें नांव आढळतें.

**पुरुहूत**— चौदाही इंद्रांस साधारण नांव.

**पुरुहोत्र**— (सो० वं०) यदुपुत्र क्रोष्टा याच्या ज्यामघ कुलांतील ऋषवंशांत जन्मलेल्या अनु राजाचा पुत्र, याचा पुत्र आयु राजा.

**पुरूरवा**— सोमपुत्र बुधापासून, इलेस झालेला पुत्र. हा सोमवंशाचा मूळ पुरुष होय. याची राजधानी पूर्वी प्रयागजवळ प्रतिष्ठान पुर होतें. (देवी भा० १स्क० अ० १३). हा इलेचा पुत्र झप्पून, यास ऐलविल असें झटलेलें आहे. यास उर्वशी अप्सरेनें बरिलें होतें, त्यामुळे तीच याची स्त्री होती. याविषयीचा इतिहास असा आहे.—वैवस्वत मन्वंतरांभी उर्वशीस मित्र ना० आदित्याचा श्याप झाला

होता कीं, तू पृथिवीवर पतन पावशील. त्याप्रमाणे ती पतन पावत असतां, मध्येच तिला केशी दैत्य धरून पळू लागला. त्यापासून तिला याने सोडविले लणून, तिने यास वरिले होते. तिचेठायीं यापासून आयु, श्रुतायु, सत्यायु, रय, विजय आणि जय, असे साहा पुत्र झाले होते. ब्राह्मणादिक च्यार वर्णानीं परस्परांशीं कसे वागावे, याविषयी याचा कश्यप ऋषीशीं संवाद झाला होता. ( भार० शांति० अ० ७२-७३ ).

**पुरोचन-** ग्लेच्छवि०. दुर्योधनाचा मित्र. याने दुर्योधनाच्या सांगण्यावरून, पांडवांस दग्ध करण्याकरितां, वारणावत नगरांत लाक्षागृह निर्माण केले होते. नंतर पांडवांसमागमें तेथे राहण्याच्या उद्देशानेही हाच गेला होता. हा त्यांसमागमें गेला, त्या वेळेस याच्या रथास खर जोडले होते असें भारतांत लिहिले आहे. त्यावरून पांडवांच्या वेळेपर्यंत, यवनादिक ग्लेच्छजाति आपल्या रथास अश्व जोडीत नसत असें दिसते. ( भार० आदि० अ० १४४ ). पुढे पांडवांस याने दग्ध करायचे एकीकडे राहून, हाच त्यांत दग्ध होऊन मरण पावला.

**पुरोजव-** प्रियव्रतपुत्र मेधातिथि त्याच्या सात पुत्रांतील पहिला, याचा वर्ष याच्याच नावाने प्रसिद्ध आहे.

२-शाकद्वीपाच्या सात वर्षांतील पहिला.

**पुरोजवा-** अनील ना० वसूचा पुत्र.

**पुलस्त्य-** स्वार्थभुव मन्वंतरांतील ब्रह्मानस-पुत्र. हा त्याच्या कर्णीपासून उत्पन्न झाला असून, याची स्त्री, कर्दम प्रजापतीची कन्या हविर्भुवा ती होती, व

तिजपासून यास, अगस्त्य आणि विश्रवा असे दोन पुत्र झाले होते. हा बहुधा मन्वंतरसमाप्तीपर्यंत असेल असे वाटते. पुढे सर्व ब्रह्मपुत्र महादेवाच्या शापाने मरण पावले, त्यांत हाही मृत झाला होता. ( महर्षि शं० ) पहा. याचे पुत्र आज्यप ना० पितर.

२- पूर्वांचे मृत झालेले ब्रह्मपुत्र, त्यांस ब्रह्मदेवाने पुनः चालू वैवस्वतमन्वंतरांभी उत्पन्न केले, त्यांत हा, ब्रह्मदेवाने स्वतः केलेल्या यज्ञांत अग्नीच्या पिंगट केशांपासून उत्पन्न झाला होता. पुढे हा, याच मन्वंतराच्या अकराव्या पर्ययाच्या ( चौकडीच्या ) सद्ययुगांत, मेरु पर्वताच्या पार्श्वभागीं पूर्वांपासूनच तप करीत बसलेला असतां, तेथे गंधर्वादिकांच्या कन्या येऊन गायन इ० करीत, तेणेकरून तपास विघ्न होऊन हा विमनस्क होई. त्यामुळे याने असा शाप देऊन ठेविला होता कीं, जी कन्या आजपासून मजसंमुख येईल, ती गरोदर होईल. तेव्हांपासून तिकडे कोणी कन्या जाईनातशा झाल्या. हा शाप, तृणबिंदु ना० राजाची कन्या गौ, तिला विदित नसून, ती तेथे गेल्यामुळे गरोदर झाली. ( भार० वन० अ० २७४ श्लोक० १२ ) लणून तृणबिंदूने तिला पुलस्त्यासच विवाह करून दिली. नंतर तिने याची सेवा अतिशय उत्कृष्ट केली, व श्रद्धापूर्वक वेदाध्ययन श्रवण केले, लणून पूर्ण काळीं प्रसूत होऊन पुत्रास प्रसवली असतां, याचे नांव याने विश्रवा असे ठेविले. ( वा० रा० उत्तर० स० २ ). हा सांप्रत प्रतितैत्रमासी सूर्यासमागमें संचार

करण्यास असतो. (९ मधु श०) पहा.

३- युधिष्ठिरास तीर्थयात्रा ज्याने सांगितल्या तो ऋषि. (भार० वन० अ० ८२-८६).

**पुलह-** स्वायंभुव मन्वंतरांतील ब्रह्ममानसपुत्र.

हा, ब्रह्मदेवाच्या नाभीपासून उत्पन्न झाला होता, व यास, कर्दमकन्या गति, ती स्त्री होती. याला कर्मश्रेष्ठ, वरीयान् आणि सहिष्णु असे तीन पुत्र होते. हाही महादेवाच्या शापाने सर्व ब्रह्मपुत्रांत मरण पावला होता. (महाषि श०) पहा.

२- पूर्वांचि मरण पावलेले ऋषि, पुनः ब्रह्मदेवाने उत्पन्न केले, त्यांत हा ब्रह्मदेवाच्या स्वतःच्या यज्ञांत अभीच्या लांब केशांपासून निर्माण झाला होता, व यास येथे संध्या नांवाची स्त्री, आणि कर्दम नांवाचा पुत्र होता. (भार० उद्योग० अ० ११७). हा प्रस्तुतच्या मन्वंतरांत प्रतिवैशाखमासीच्या सूर्यासमागमे संचार करण्यास असतो. (२ माधव श०) पहा.

३- एक ऋषि. विशेष आढळत नाही.

**पुलिंददेश-** इंद्रप्रस्थाच्या दक्षिण दिशेकडे पूर्वी एक देशविशेष होता. (भार० सभा० अ० ३१).

**पुलिंदनगर-** कोणत्या देशाची राजधानी, ते कळत नाही; परंतु पांडवांच्या वेळेस येथे सुकुमार आणि सुमित्र असे, उभयतां बंधु असावेत, ते राजे होते. (भार० सभा० अ० २९).

**पुलोमा-** वैश्वानर दानवाची कन्या, मारीच दानवाच्या दोन स्त्रियांतील पहिली. हिचे पुत्र पौलोम.

२- चालू मन्वंतरांतील वारुणि भृगूची स्त्री. हिचे च्यवन इ० पुत्र सात.

**पुष्कर-** एक वरुणपुत्र, हा वरुणाचा बलध्वक्षहि आहे. (वा० रा० उत्तर० स० २३). याची स्त्री सोमकन्या ज्योत्स्ना. (भार० उद्योग० अ० ९८).

२- एक ब्रह्मर्षि. (कृष्णपराशर श०) पहा.

३- पंचमार्थक नल राजाचा भ्राता.

४- (सू० वं०) इक्ष्वाकुकुलोत्पन्न दशरथपुत्र भरत, त्यास मांडवीपासून झालेल्या दोन पुत्रांतील कनिष्ठ. याची राजधानी गांधारदेशांत पुष्कलावत अ० पुष्करावती होती. (वा० रा० उत्तर० स० १०१).

५- (सू० वं०) इक्ष्वाकुकुलोत्पन्न कुशावंशीय सुनक्षत्र राजाचा पुत्र. यास किन्नराश्व नामांतर असून, पुत्र अंतरिक्ष नांवाचा होता.

६- (सो० वं०) वसुदेवभ्राता वृक, त्याच्या पुत्रांतील एक.

७- (सो० वं०) कृष्णाच्या पौत्रांतील एक.

८- भारतवर्षीय तीर्थ.

**पुष्करद्वीप-** पृथिवीच्या सप्तमहाद्वीपांतील सातवे. हे दक्षिणेंदोदाच्या (दक्षाच्या समुद्राच्या) नागप्रदेशी असून, याची रुंदी चौसष्ट लक्ष योजने आहे, व तितक्याच रुंदीच्या गोळा पाण्याच्या समुद्राचे त्यास वेष्टन आहे. प्रियव्रत राजाचा पुत्र नीतिहोत्र, तो या द्वीपाचा अधिपति असून, त्याने या द्वीपाचे दोन भाग केले, व ते रमणक आणि धातकी या दोन पुत्रांस देऊन, यांचीच नावे त्यास दिली. या दोन भूभागांची सीमा करणारा मानसोत्तरपर्वत जो मध्ये आहे तो होय.

**पुष्करमालिनी-** इंद्राच्या सभेचे नांव.

**पुष्करारण्य**— वाटधान देशासमीप असणारे वन. ( भार० सभा० अ० ३२ ).

**पुष्कराक्षिणी**— ( सो० वं० ) पूरुकुलोत्पन्न रौद्राश्वपुत्र ऋतेयु राजा, तद्वंशीय भरतकुळांतील दुरितक्षय राजाच्या तीन पुत्रांतील कनिष्ठ, हा तपाने ब्राह्मण झाला होता.

**पुष्करावती**— सूर्यवंशोत्पन्न पुष्कर राजाच्या नगरीचे नांव.

**पुष्करिणी**— उत्तानपादवंशीय व्युष्ट राजाची स्त्री.

२— उत्तानपादवंशीय उल्मुकराजाची स्त्री.

**पुष्कल**— दशरथपुत्र भरत, त्याच्या पुष्कर पुत्रास नामांतर.

२— इक्ष्वाकुकुलोत्पन्न लांगल राजास नामांतर.

**पुष्कलावत**— पुष्करावती नगरीस नामांतर.

**पुष्टि**— स्वायंभुव मन्वंतरांतील धर्मऋषीच्या तेरा स्त्रियांतील एक.

**पुष्प अ० पुष्पवर्ष**— शाळ्मली द्वीपांतील पर्वत.

**पुष्पक**— या नांवाचे इच्छागामि विमान, हे वैश्रवणाने तपेंकरून प्राप्त करून घेतले होते. ( वा० रा० उत्तर० स० ३ ). तेच रावणाने त्यापासून पुढे बलात्काराने हरण केले. नानंतर रामाने रावणास मारिल्यावर ते रामासमीप होते.

**पुष्पजा**— मलयपर्वतापासून निघालेली नदी.

**पुष्पदंत**— अष्टदिग्गजांतील वायव्य दिशेचा दिग्गज.

१— एक गंधर्व. ( देवी भा० ९ स्क० अ० २० ). याने महिष ना० स्तोत्र केलेले प्रसिद्ध आहेच.

**पुष्पदंष्ट्र**— कश्यपुत्र नागांतील एक.

**पुष्पधन्वा**— मदनास, पुष्पांचे धनुष्य हातांत धरण्याने नांव.

**पुष्पभद्र**— स्वर्गांतील देवांचे वनवि०.

**पुष्परथ**— दाशरथि रामाचा बसण्याचा एक प्रसिद्ध रथ.

**पुष्पवती**— भारतवर्षीय नदी.

**पुष्पवर्ष**— पुष्प शब्द पहा.

**पुष्पवान**— ( सो० वं० ) पूरुकुलोत्पन्न उपरिचर वसूचा पुत्र बृहद्रथ; तद्वंशीय सप्तहित राजाचा पुत्र. याचा पुत्र जहु.

**पुष्पवाहन**— एक राजा, वंश आढळत नाही. याची स्त्री लीलावती, व यास पुत्र सहस्र होते.

**पुष्पानन**— एक गंधर्व.

**पुष्पान्वेधि**— एक ब्रह्मर्षि. ( ३ अंगिरा श० ) पहा.

**पुष्पार्ण**— उत्तानपादवंशीय ध्रुवाचा पौत्र, व वत्सरास स्वर्वांतीपासून झालेल्या सहा पुत्रांतील ज्येष्ठ. यास, प्रभा ना० स्त्रीपासून प्रातः, मध्यान्ह आणि सायान्ह, असे तीन पुत्र, व दोषा ना० दुसऱ्या स्त्रीपासून प्रदोष, निशीथ आणि व्युष्ट, याप्रमाणे तीन पुत्र झाले होते.

**पुष्पितक**— भारतवर्षीय पर्वत.

**पुष्पोत्कटा**— सुमाली राक्षसाची कन्या, विश्रवा ऋषीची स्त्री.

**पुष्पोदका**— यमलोकाच्या मार्गांत असणारी नदी. ( भार० वन० अ० २०० ).

**पुष्प**— सोमाच्या सत्तावीस स्त्रियांतील एक.

२— ( सू० वं० ) इक्ष्वाकुकुलोत्पन्न कुशवंशीय हिरण्यनाभ राजाचा पुत्र. याचा पुत्र ध्रुवसंधि. ( देवीभा० ३ स्क० अ० १४ ).

**पूजनी**— चिमणी पक्षीण. ( ३ ब्रह्मदत्त श० ) पहा.

**पूतना**— कंसाची अनुचर राक्षसी. हिला बकी असेही झटलेले आहे. ही, कंसाच्या आज्ञेने गोकुळांतील बालकांचा संहार करीत, शेवटी तरुण स्त्रीचे रूप धारण करून, नंदगृही प्रवेशली. तें हिचें कपट कोणास न समजल्यामुळे, यशोदा आणि रोहिणी, यांनी तिला, ती गोकुळांतीलच असेल असे जाणून, निवारण केले नाही, झणून ती कृष्ण जेथे शय्येवर होता तेथे गेली, व त्यास अंकावर घेऊन पाजू लागली. परंतु तिने स्तनांत विष भरिले होते, तें कृष्णास कळून त्याने विषप्राशन करतां करतां त्यांत तिच्या प्राणांचेही आकर्षण आरंभिले. त्यावरून तिला व्यथा होऊन, कृष्णास, सोड सोड असे झणून ओरडू लागली. सारांश, त्या वेदनेने ती मरण पावली. ( भाग० १० स्क० अ० ६ ).

**पूणिमास**— अंगिराकुलोत्पन्न ऋषि.

**पूयोद**— रक्त ६० कांशी भरलेला एक नरक. जे प्राणी शूद्री ६० कांशी रममाण होऊन, यथेष्टाचरणाने वागतात, त्यांस येथे यातना भोगाव्या लागतात.

**पूरण**— विश्वामित्रकुलोत्पन्न ऋषि.

२— एक ऋषि. ( भार० शांति० अ० ४७ ).

**पू०**— ( सो० वं० ) पुष्करवा राजाचा पुत्र. आयु ना० राजा, त्याचा पुत्र नहुष, त्याच्या ययाति ना० पुत्रापासून, शर्मिष्ठेस झालेल्या तीन पुत्रांतील कनिष्ठ. याने पित्याची जरा ग्रहण करून बहुत दुःख सोशिले, त्यामुळे यास, ययातीने राज्याधिकारी केले होते. याला वंशावि-

स्तारक, एकच जनमेजय नांवाचा पुत्र होता.

२— ( सो० वं० ) विजयकुलोत्पन्न जन्तु राजाचा पुत्र, यास, अज अ० अजमीढ असे नामांतर असून पुत्र बलाकास नांवाचा होता.

**पूर्ण**— प्राधापुत्र देवगंधर्वांतील एक.

**पूर्णभद्र**— वैश्रवणाच्या सात अमात्यांतील एक यक्ष. यास, यज्ञ अ० हरिकेश नांवाचा पुत्र होता. ( मत्स्य० अ० १७९ ).

**पूर्णिमास**— एक ब्रह्मर्षि, व त्याचे कुल. ( १ अगस्त्य श० ) पहा.

२— कृष्णास कालिदीपासून झालेल्या पुत्रांतील एक.

**पूर्णपु**— प्राधापुत्र देवगंधर्वांतील एक.

**पूर्णमा**— स्वयंभुव मन्वंतरांतल्या मरीचि ऋषीच्या दोन पुत्रांतील कनिष्ठ. यास, विरज आणि विश्वग, असे दोन पुत्र व देवकुल्या ना० कन्या अशीं तीन अपत्ये होती.

**पूर्णमागतिक**— एक ब्रह्मर्षि. ( ३ भृगु श० ) पहा.

**पूर्य**— एक ब्रह्मर्षि. ( १ कश्यप श० ) पहा.

**पूर्वकिरात**— पूर्वेकडे इंद्रपर्वतासमीप असणारा किरात देश. येथे पांडवांच्या वेळेस सात किरात राजे आधिपत्य करणारे असत. या ग्रंथांत, इंद्रप्रस्थ मध्य धरून त्याच्या पूर्वेकडील हा देश असल्यामुळे यास असे नांव दिले आहे. ( भार० सभा० अ० ३० ).

**पूर्वकोसल**— इंद्रप्रस्थाच्या पूर्वेकडील कोसल. हे नांव साधारण आहे. परंतु यांत ईशान्य कोसल आणि आग्नेय कोसल, असे दोन भेद, इंद्रप्रस्थ मध्य धरून,



नीट उलगाडा होण्यासाठी मानिले आहेत.  
पूर्वचिन्ति—आमीघ्न राजाची स्त्री, स्वायंभुव  
मन्वंतरांतील अप्सरा.

२—वैवस्वत मन्वंतरांतील प्राधेच्या अप्सरा-  
रूप कन्यांतील एक. ही, पौषमासीच्या  
सूर्यासमागमें संचार करण्यास सांप्रत  
प्रतिवर्षी असत्ये. (सहस्र श०) पहा.

पूर्वदशार्ध—पहिल्या विदेहदेशाच्या पूर्व-  
कडील देश. येथें पांडवांच्या वेळेस सु-  
धर्मा ना० राजा होता. (भार० सभा०  
अ० २९).

पूर्वनिषाद—भर्गना० देश तो, येथें पांडवां-  
च्या वेळेस मणिमान् प्रमुख निषाद राजे  
होते. (भार० सभा० अ० ३०).

पूर्वपांचाल—कुरु देशाच्या पूर्वकडील प-  
हिला देश. (भार० सभा० अ० २९).

पूर्वपालि—भारती युद्धांतील पांडवपक्षीय  
राजा. (भार० उद्योग० अ० ४).

पूर्ववर्बर—पूर्वशक देशाच्या पूर्वकडील वर्बर.  
(भार० सभा० अ० ३०).

पूर्वमत्स्य—सुपार्ध देशाच्या पूर्वकडील देश.  
येथें पांडवांच्या वेळेस विराटच राजा  
असला पाहिजे; कारण, पांडव अज्ञात  
वास करण्याकरितां (न कळण्याजोगे  
गृहण्याकरितां) मत्स्यदेशीं गेले होते,  
असें भारतांत मुग्ध आहे; आणि मत्स्य-  
देश तर आणखी दोन, दक्षिणेकडे  
सहदेवाच्या विजयांत आहेत. तेव्हां वि-  
राटाचा मत्स्य देश कोणतां झणावा?  
हा विचार पडला, त्यांत मी, निश्चित  
केले आहे, तें असें.—दक्षिणेकडील दोन-  
ही मत्स्यदेश, क्रुददेशास समीप अस-  
ल्यामुळे, तेथें पांडवांचें अज्ञात राहणें,  
दूर असणाऱ्या, पूर्वमत्स्य देशाप्रमाणें

निर्विघ्न शेवटास जाण्याचा संभव नाही,  
अतएव येथीलच राजा विराट मत्स्या  
मते आहे.

पूर्वमित्रपद—भारतवर्षीय तीर्थ.

पूर्वशक—अपर विदेहाच्या पूर्वकडील देश.  
(भार० सभा० अ० ३०).

पूर्वसुह्य व प्रसुह्य—हे दोनही देश पूर्व-  
किराताच्या पूर्वेस क्रमानें पांडवांच्या वे-  
ळेस असत. (भार० सभा० अ० ३०).

पूर्वा—सोमाच्या सत्तावीस स्त्रियांतील एक.

पूर्वातिथि—एक ब्रह्मर्षि. (२ अत्रि श०)  
पहा.

पूर्वाभाद्रपदा—सोमाच्या सत्तावीस स्त्रियां-  
तील एक.

पूर्वाभिरामा—भारतवर्षीय महानदी.

पूर्वाषाढा—सोमाच्या सत्तावीस स्त्रियांतील  
एक.

पूर्वेंद्र—पूर्व कल्पांतील पांच इंद्र पांडवरू-  
पानें जन्मले होते ते. (पांडव श०)  
पहा.

पूषा—दक्षप्रजापतीच्या यज्ञांतील ऋत्विज.  
हा पूषा, स्वायंभुव मन्वंतरांतला कोणी  
एक ऋषि समजावा. द्वादशादियां-  
तील आदिश्र समजू नये; कारण, द्वाद-  
शादिश्र त्या मन्वंतरांत मुळीच नव्हते.  
सांप्रतच्या मन्वंतरांतले आहेत.

२—द्वादशादियांतील माघमासीचा सूर्य.  
(तपा श०) पहा.

पृथा—शूरसेन राजापासून कुंतिभोजानें दत्त  
घेतलेली कन्या, तिलाच पुढें कुंती नांव  
पडलें.

पृथाश्व—एक राजर्षि.

पृथिवी—पृथुराजाच्या संबंधानें भूमीस पड-  
लेलें नांव.

**पृथिवीजय**— वरुणसभेतील एक असुर.

**पृथु**— तामस मन्वंतरांतल्या सप्तर्षीतील एक.

२— चक्षर्मनूच्या पौत्राचा प्रपौत्र. अंग राजाचा पौत्र, वेनराजाचा पुत्र. वेन राजा अति दुष्ट होता, लहणून ऋषींनी त्यास शापदग्ध केले. परंतु राज्यास अधिकारी पाहिजे, यास्तव त्याच्या मृत देहाचे मंथन करून, यास उत्पन्न केले. यासमागमेच उत्पन्न झालेली अचि ना० कन्या, तीच ऋषींनी यास स्त्री करून दिली. पृथु हा, वेनपुत्र लहणून वैव्य नामांतराने प्रसिद्ध असे. ( भार० श्रौण० अ० ६९ ). याने, पृथिवी सत्वरहित झालेली पूर्ववत् करावी लहणून, शंकराने दशचंद्र, व देवीने शतचंद्र असे यास दोन खड्ग अनुक्रमे दिले. अग्नीने अजगवधनुष्य दिले, व वरुणाने अमृतमय छत्र दिले, त्या योगाने याने बलाढ्य होऊन, पृथिवी अतिशय विषम असलेली सम केली. नंतर दोहन करणारा, दोहनपात्र आणि वत्स, यांच्या कल्पना करून याने भूमीचे दोहन केले, असा लेख आढळतो; परंतु तो सूर्यवंशीय पृथुविषयी असला पाहिजे, कारण, दैत्यांमध्ये, प्रह्लादाविषयी वत्सकल्पना केली आहे, ती चाक्षुष मन्वंतरांत संभवत नाही, चालू मन्वंतरांत संभवत्ये. अस्तु, यास विजिताश्व अ० अंतर्धान, धूम्रकेश, हर्षक्ष, द्रविण आणि वृक, असे पांच पुत्र असत. पुढे याने विजिताश्वास राज्य देऊन भार्येसहित अरण्यांत गमन केले, व तेथे देहाचा त्याग केला. ( भाग० ४ स्क० अ० १९-२३ ).

३— ( सू० वं० ) इक्ष्वाकुकुलोत्पन्न ककुत्स्थ राजाचा पौत्र, सुयोधन अ० अनेना राजा त्याचा पुत्र. हा, वैवस्वत मन्वंतर आरंभल्यावर मोठा पराक्रमी, व धर्मसंस्थापक होऊन गेला. हा, पृथिवीवर सुधर्मा, शंखपदं, केतुमान् आणि हिरण्यरोमा, असे पूर्वादिक दिशाक्रमाने चार भूदिग्पाल स्थापून आपण मध्ये राहात असे. त्याविषयी असे आढळते— “ चतुर्भिरैतैः पृथुनामधेयो नृपो-  
भिषिक्तः प्रथमः पृथिव्यां ॥ गतेतरे चाक्षुषनामधेये वैवस्वताख्ये च यदा प्रवृत्ते ॥ १२ ॥ प्रजापतिः सोस्य चराचरस्य बभूव सूर्यान्वयवंशचिन्हः ॥ ” ( मत्स्य पु० अ० ८ ). याने शत यज्ञ केले होते, व यास विश्वग, विश्वरंधि आणि विष्टराश्व, असे तीन पुत्र होते.

४— एक ब्रह्मर्षि. ( ३ भृगु श० ) पहा.

५— रामसेनेतील एक नामांकित वानर. ( वा० रा० युद्ध० स० ४७ ).

६— ( सो० वं० ) यदुपुत्र क्रोष्टा, तद्वंशीय रुचक राजाच्या पांच पुत्रांतील चौथा.

७— ( सो० वं० ) यदुकुलोत्पन्न सात्वत राजा, त्याच्या वृष्णि ना० पुत्राच्या वंशांतील वृष्णिपुत्र चित्ररथ राजा, त्याचा ज्येष्ठ पुत्र. हा, यादवांत मोठा पराक्रमी व कीर्तिमान् होता.

**पृथुग्रीव**— खर राक्षसाच्या अमाखांतील एक.

यास पृथुश्याम असेही नामांतर होते.

**पृथुदर्भ**— औशीनर शिबीचा पुत्र बृहद्रर्भ तो.

**पृथुलाश्व**— एक राजर्षि.

**पृथुलाक्ष**— ( सो० वं० ) अनुकुलोत्पन्न अंगवंशीय चतुरंग राजाचा पुत्र. यास

बृहद्रथ, बृहत्कर्मा, बृहद्भानु आणि चंप,  
असे चार पुत्र होते.

**पृथुवेम**— एक राजर्षि.

**पृथुश्याम**— पृथुग्रीव तीर्थ.

**पृथुश्रवा**— ( सो० वं० ) यदुपुत्र कोष्टा, त-  
द्वंशीय महाभोज राजाचा प्रमुख पुत्र,  
याचा पुत्र धर्म.

२— द्वैतवनांत पांडवांसमागमें असणारा  
ऋषि.

**पृथुषेण**— ऋषभदेववंशीय भरतकुलोत्पन्न वि-  
भुराजाचा पुत्र. यास आफूतिना०  
स्त्री व नक्त नांवाचा पुत्र होता.

**पृथुसेन**— ( सो० वं० ) पूरुकुलोत्पन्न अज-  
मीठपुत्र बृहदिषु, तद्वंशीय पार राजा-  
च्या दोन पुत्रांतील ज्येष्ठ.

२— कर्णाच्या पुत्रांतील एक.

**पृथूदक**— भारतवर्षीय तीर्थ.

**पृथ्वि**— स्वायंभुव मन्वंतरांतील सुतपा प्रजा-  
पतीची स्त्री. हीच कृष्णावतारी देवकी  
शाली होती.

२— द्वादशादिशांतील सविता आदित्या-  
ची स्त्री.

**पृथ्विगर्भ**— एक विष्णूचा अवतार.

**पृषत्**— ( सो० वं० ) पूरुकुलोत्पन्न अज-  
मीठपुत्र नील, तद्वंशीय पांचालकुलो-  
त्पन्न सोमक राजाचा पुत्र, याचा पुत्र  
द्रुपद राजा.

**पृषदश्व**— ( सू० वं० ) वैवस्वत मनूचा पुत्र  
नभग, तद्वंशीय अंबरीषपुत्र विरूप  
राजा, याचा पुत्र. हा, अंगिरा ऋषीच्या  
सेवेने ब्राह्मण होऊन, याच गोत्राचा  
क्षाला, याचा पुत्र रथीतर होता.

**पृषध**— वैवस्वत मनूच्या दहा पुत्रांतील आ-  
ठवा. हा वसिष्ठ ऋषीच्या आश्रमांत,

काहीकाल सेवा करून राहात असतां,  
धेनूचे संरक्षण करणें, ही सेम, याकडे  
होती. एकदां अंधान्या रात्रीस गाथी  
बांधल्या होत्या तेथें व्याघ्रानें प्रवेश केला  
यामुळे गाई ओरडूं लागल्या असे ऐकून  
यानें हातांत खड्ग घेऊन, तेथें गमन  
केले, आणि अंधारास्तव न दिसल्या-  
मुळे, व्याघ्र असें जाणून एका धेनूचाच  
वध केला. त्या गोवधानें हा क्षात्रधर्मा-  
पासून भ्रष्ट होऊन, अरण्यांत हिडत  
असतां, दवाभीत दग्ध होऊन मरण  
पावला. ( भाग० ९ स्क० अ० २ ).

२— अश्वत्थाम्यानें भारती युद्धांत मारि-  
लेला पांडवपक्षीय राजा. ( भार० द्रोण०  
अ० १५६ ).

**पिंगल**— यजुर्वेदोपनिषत्.

**पिंगलायन**— भृगुकुलोत्पन्न ऋषि. हे पिंगल  
ऋषीचे वंशज.

**पिंग्य**— पिंग ऋषीचा वंशज तो.

**पैजवन**— या नांवाचा कोणी शूद्र होता.  
यानें आपणास स्वाहाकार, वषट्कारा-  
दिक वेदमंत्रांचा अधिकार नाही, ह्म-  
णून ऐश्वर्यविधानानें कांहीं कर्म करून  
ब्राह्मणांस दक्षिणा दिली होती. ( भार०  
शांति० अ० ६० श्लोक ३७—३९ ).

**पैपल**— कश्यपकुलोत्पन्न एक, आणि व-  
सिष्ठकुलोत्पन्न एक, असे दोन ऋषि.

**पैल**— स्वायंभुव मन्वंतरांतील स्वयंभूना०  
व्यासाचा संपूर्ण ऋग्वेद पटणारा शिष्य.  
श्लोक—“सुमंतुनाथपैलेन तथा जैमिनि-  
ना च वै ” अशी याज्ञवल्क्याची उक्ति  
आहे, ह्मणून स्वयंभू व्यासाचा शिष्य  
पैलऋषि भिन्न असून, कृष्णद्वैपायनाचा  
भिन्न होय.

१- एक ब्रह्मर्षि. (३ अंगिरा श०) पहा.

३- ,, (३ भृगु श०) पहा.  
हा पिली ऋषीचा वंशज झणून, यास हें नांव.

४- ऋक्शाखाध्ययन करणारा कृष्णद्वै-  
पायन व्यासाचा शिष्य, हा वसु ऋषी-  
चा पुत्र असून, पांडवांच्या राजसूय य-  
ज्ञांत होता ना० ऋत्विज झाला होता.

पौंड्र- एक ब्रह्मर्षि. (३ वसिष्ठ श०) पहा.

पौंड्र- पांडवांतील भीमसेनाच्या शत्रूचाचें नांव.

पौंड्रकवासुदेव- पुंड्रदेशाचा राजा. याचें नांव वासुदेव असें होतें. पांडवांच्या वेळेस कृष्ण तोही, वासुदेव या नांवानें सर्व देशांत अतिप्रसिद्ध होता, तसीच आपली प्रसिद्धि असावी झणून हा, मत्सरानें कृष्णासारखीच सर्व चिन्हें धारण करी, व कृष्णासीं अतिशय द्वेषानें वागे. यानें एकदां दूतांबरोबर कृष्णास निरोप सांगून पाठविल्या कीं, स्वरा वासुदेव मी असून, तूं माझीं चिन्हे वागवितोस, हें नीट नाही, यास्तव तीं सत्वर टाकून मला शरण ये. तो निरोप दूतानें यादवांसमक्ष कृष्णास कळविल्या. त्यावरून सर्व यमदवस हसें आलें. इक्यांत दूतास कृष्णानें सांगितलें कीं, परत जा, आणि तुझ्या राजास, मी तुझी शुद्धि करण्यास खबरच येतो असें सांग. तो निरोप दूतानें यास येऊन कळवितांच, हा काशीत गेला, व काशी राजाशीं स्नेह होता झणून, त्यास हें वर्तमान कळवून आपाशीं राहिला. पुढें योज्याच दिवसांनीं, यादवांस समागमें घेऊन, कृष्ण याकडे यावयास निघाला असतां, हा

काशीत असल्याचें वर्तमान त्यास कळलें, त्यावरून त्यानें काशीस जाऊन, सर्व द्वारे रोधिलीं. तें ऐकून, हा आपले दोन अक्षौहिणी सैन्य व काशीराजाचें तीन अक्षौहिणी सैन्य घेऊन, त्यासहित बाहेर कृष्णासमूख आला. त्या वेळेस यानें पीतांबर परिधान केले असून, मकरकुंडलें व कृत्रिम गरुडध्वज, कृत्रिम कौस्तुभ, इ० धारण केलें होतें. तें प्रत्यक्ष पाहून तर, सर्व यादवास फारच हंसूं आले. सारांश, पुढें कृष्णाचें व याचें बरेच भाषण होऊन, काशी राजासहित कृष्णानें यास मारलें, व द्वारकेस परत गमन केलें. (भाग० १० स्क० अ० ६६).

पौंड्रकमात्यक्र- भारतीयुद्धांतील दुर्योधनपक्षीय राजा.

पौदन्यपुरी- सूर्यवंशीय अश्मक राजानें स्थापिलेली नगरी.

पौर- ३ भृगुकुलोत्पन्न ऋषि.

पौरव- विश्वामित्रऋषीच्या पुत्रांतील एक.

१- पुरुकुलोत्पन्न एक महा दानशूर राजा याचे वंशजांस पौरव असें नांव असे.  
( भार० द्रोण० अ० ५७ ).

३- अश्वत्थाम्यानें मारिलेल्या पांडवपक्षीय राजा. ( भार० द्रोण० अ० २०० ).

४- पांडवांनीं मारिलेला दुर्योधनपक्षीय राजा. यास, दमन ना० पुत्र होता.

पौरवी- वसुदेवाच्या स्त्रियांतील एक.

२- युधिष्ठिराची स्त्री होती ती.

पौरकुत्स- पुरुकुत्साचा पुत्र व्रतदत्तु त्ते.

पौरुषेय- ज्येष्ठ मासांच्या सूर्यासमागमें असणारा राक्षस. ( ५ शुक्र श० ) पहा.

पौर्णमास- एक ऋषि. ( २ अगस्त्य श० ) पहा.

**पौलकायनि**—तृतीयार्यक अंगिराकुलोत्पन्न ऋषि.

**पौलशौलि**—एक ऋषि. ( २ कश्यप श० ) पहा.

**पौलस्त्य**—पुलस्त्य ऋषीचा पुत्र विश्रवा ऋषि तो.

१—एक ऋषि. ( ३ भृगु श० ) पहा.

२—एक ऋषि. ( २ अगस्त्य श० ) पहा.

**पौलह**—पुलह ऋषीचे वंशज.

**पौलि**—एक ऋषि. ( ३ वसिष्ठ श० ) पहा.

**पौलोम**—पुलोमेचे पुत्र. हे हिरण्यपुरांत राहत असत. यांस अर्जुनानें मारिले.

२—दक्षिणसमुद्राकडील तीर्थवि०. ( नारी-तीर्थ श० ) पहा.

**पौलोमी**—द्वादशादिखांतील शक्र ना० आदिखाची स्त्री. ही पुलोमेची कन्या असावी; कारण ही, असुरकन्या असें ग्रंथांत फार आढळते. “ शक्रस्त्वमेव पौलोमी सीता स्वाहानलो भवान् ” ( अथ्या० रा० अयो० स० १ ). हीच शची असें कोणी झणतात, परंतु ती चूक आहे.

**पौषजिति**—ब्रह्मर्षि. ( ३ अंगिरा श० ) पहा.

**पौष्य**—सूर्यवंशीय पुष्य राजाचा पुत्र ध्रुव-संधि तो. याच्या स्त्रीने, गुरुदक्षिणे-निमित्त आपल्या कानांतील दिव्य कुंड-ले उत्तक ऋषीस दिली होती.

**पौष्यायन**—एक ब्रह्मर्षि. ( भृगु श० ) पहा.

**प्रकाश**—तम ऋषीचा पुत्र, याचा पुत्र वागींद्र. ( वीतहव्य श० ) पहा.

**प्रकाशक**—रैवत मनूच्या पुत्रांत होता एक पुत्र तो.

**प्रगाथा**—एक ब्रह्मर्षि.

**प्रघस**—भारतीने मारिलेला रावणपक्षीय

राक्षस. ( वा० रा० सुंदर० स० ४६ ).

२—सुग्रीवानें मारिलेला दुसरा एक राक्षस. ( वा० रा० युद्ध० स० ४३ ).

**प्रघसा**—अशोकवनिर्केतील सीतासंरक्षणास असलेली राक्षसी. ( वा० रा० सुंदर० स० २४ ).

**प्रघास**—रावणपक्षीय राक्षस.

**प्रघोष**—कृष्णापासून लहमणेत झालेल्या पुत्रांतील एक.

**प्रचंड**—विष्णूच्या आठ पार्षदांतील एक.

**प्रचिन्वान**—( सो० वं० ) पुरु राजाचा पौत्र, जनमेजयाचा पुत्र, याचा पुत्र प्रवीर.

**प्राचेतस्**—उत्तानपादवंशीय प्राचीनर्वाह राजास, शतद्रु अ० सवर्णा भार्येपासून झालेले देहा पुत्र. हे सर्व एका शीलचे असून, तपैकस्त्र यांनी रुद्रास प्रसन्न केले. तेथून लब्धमनोरथ झाल्यावर यांनी पृथ्वी, अतिशय वृक्षांनी व्याप्त झालेली पाहिली. झणून हे नेत्राग्नीने वृक्षांस जाल्ले लागले असतां, कंडुक ऋषीस प्रम्लोचा अप्सरेपासून झालेली मारीचा ना० कन्या, जिचे वृक्षांनी पालन केले होते झणून, जिला वाक्षी असें झणत असत, ती त्यांनी यांस दिली, व यांचा क्रोध शांत केला. असे हे समर्थ असत, त्या वाक्षीपासून पुढे यांस, चंद्रवती ना० कन्या, व दक्ष नांवाचा पुत्र झालेला प्राचेतस दक्ष या नांवानें प्रसिद्ध होता.

**प्राचेता**—वरुणास नांव आहे.

२—( सो० वं० ) द्रुमुकुलोत्पन्न दुर्मना राजाचा पुत्र. यास प्राचेतस नांवाचे शत पुत्र होते.

**प्रजंघ-** अंगदानें मारिलेला रावणपक्षीय

राक्षस. ( वा० रा० यु० स० ७९ ).

२- रामपक्षीय वानर. यानें संपाति इ०  
राक्षसांस मारिलें. ( वा० रा० युद्ध०  
स० ४३ ).

**प्रजन-** ( सो० वं० ) पूरुकुलोत्पन्न कुरु  
राजाच्या पांच पुत्रांतील कनिष्ठ.

**प्रजागरा-** एक अप्सरा.

**प्रजापति-** मुख्यत्वेकरून ब्रह्मदेवास नांव.

२- संपूर्ण भरीच्यादिक ब्रह्मानसपुत्र  
ते, व आंचेही कश्यपादिक पुत्र ते.

३- वैवस्वत मन्वंतराच्या दुसऱ्या पर्ययां-  
तील व्यास. ( व्यास श० ) पहा.

**प्रतपन-** नलानें मारिलेला रावणपक्षीय  
राक्षस. ( वा० रा० युद्ध० स० ४३ ).

**प्रतर्दन-** ( सो० वं० ) आयुपुत्र क्षत्रवृद्ध,  
त्याच्या काश्य ना० पौत्राच्या वंशातील  
दिवोदास ना० राजा, त्याचा पुत्र. हा,  
त्यास माधवीपासून झाला होता.  
( ३ गालव श० पहा ). हा मोठा परा-  
क्रमी असून, यानें त्या परीक्रमाच्या बळा-  
नें, द्रुमान्, शत्रुजित्, कृतध्वज, कुबल-  
याश्च, अशीं चार नांवें संपादन केलीं  
होतीं. यास अलर्कप्रमुख कित्येक पुत्र  
होते. हा प्रतर्दन, काश्यकुलोत्पन्न  
असल्यामुळे, हा काशीपतीचा पुत्र असा  
यावर आरोप केलेला पुराणांत आढ-  
ळतो; परंतु ती चूक आहे, असें मी  
बहुप्रयत्नात्पर्य पाहून निश्चित केले आहे.

२- काशीपुरीचा राजा सुदेव, त्याच्या  
सौदेव अ० दिवोदास ना० पुत्रास,  
भारद्वाज ऋषीच्या प्रसादानें झालेला  
पुत्र. हा झाल्यावर याच्या पित्यास परा-  
काष्ठेचा आनंद झाला. कांहीं कालानें

हा मोठा होऊन, भारद्वाजाच्याच शिक्षेनें  
शस्त्रास्त्रांत निपुण झाला असतां, पित्यास  
पुसूं लागला कीं, आपणास राज्य इ०  
ऐश्वर्य कां नाही? तेव्हां त्यानें पूर्ववत्त  
सांगितलें कीं, वैवस्वत मनुचा पुत्र  
शर्याति राजा, त्याच्या, हेइय ना०  
पुत्राच्या वीतहव्य पुत्रानें माझे राज्य  
हरण केले, त्यामुळे जीव वांचवून येथें  
मी राहिलों असून, त्याच्या पराभ-  
वार्थ तुला उत्पन्न केले, तर आतां तुला  
कळेल तसें कर. याप्रमाणें पित्याचें  
वाक्य ऐकून, त्यास पराकाष्ठेचा क्रोध  
आला, व लागलेंच पित्यास वंदन क-  
रून निघाला, तो तत्काल काशीस गेला,  
तेथें वीतहव्याशीं याचें मोठें युद्ध झालें,  
त्यांत त्याचे शतहि पुत्र यानें मारून  
त्याची सेना बहुतेक नष्ट केली. तें पा-  
हून वीतहव्य तेथून पळाला, तो आपल्या  
सुकन्या ना० भगिनीचा पति च्यवन  
भार्गव, त्याच्या आश्रमांत येऊन, व  
प्रतर्दन पाठीस लागल्याचा वृत्तांत सां-  
गून लपला. वीतहव्य पळत सुटतांच,  
प्रतर्दन हा त्यामागे लागून, तोही भा-  
र्गवाश्रमीं येऊन पोहोचला, व ऋषीस  
वंदन करून लणू लागला कीं, येथें जो  
कोणी क्षत्रिय असेल, तो माझ्या स्वाधी-  
न रुपा करून करावा, परंतु ऋषीनें  
याचा सत्कार करून सांगितलें, राजेंद्रा,  
येथें क्षत्रिय कोणीच नाही, आह्मी सर्व  
ब्राह्मणच आहों. त्यावरून हा, तसेंच  
असो असें झणून, ऋषीची आज्ञा घे-  
ऊन माघारा परतला. ( वीतहव्य श०  
पहा ). सारांश, यानें पुनः पित्यास राज्या-  
वर पूर्ववत् स्थापिलें. काळांतरानें पित्या

अरण्यांत तपार्थ गेला असतां, हाच राजा झाला. हा दानशूरही इतका असे कीं, यानें आपला पुत्र देखील एकदां एकदां ब्राह्मणास दान केला. ( भार० शांति० अ० २३५ ) व ( भार० अनु० अ० १३७ ).

कौषीतकी ना० उपनिषदांत, याचा एक पराक्रमविषयक, व चातुर्विषयक इतिहास असा आहे.—यानें सर्व भूमि हस्तगत करून, संपूर्ण राजे पादाक्रांत केल्यावर, याच्या मनांत आलें कीं, सुरलोक जिंकावा, ह्मणून हा, हस्तामध्ये धनुष्यबाण धारण करून, एक दूत समागमें घेऊन निघाला, तो इंद्रलोकीं गेला, आणि बाहेर आपण उभा राहून दूतास इंद्राकडे पाठवून कळविलें कीं, मी युद्धास आलों आहे, तर सत्वर युद्धास येऊन मला जिंकावें, किंवा हरलों असें ह्मणवें. त्याप्रमाणें दूतानें जाऊन कळवितांच इंद्रास आश्चर्य झालेंच, तथापि देवसेना घेऊन इंद्र तेथें आला, आणि पाहतो तर, हा एकटाच युद्धार्थ उभा आहे. त्यावरून तर अतिशयच आश्चर्य पावून, त्यानें देवांस याशीं युद्धाची आज्ञा केली तेव्हां देवांचें व याचें चांगलेंच युद्ध होऊन, सर्व देवांस यानें मूर्च्छित पाडिलें. तो याचा पराक्रम पाहून, इंद्र संतुष्ट होत्साता यास ह्मणाला कीं, मी तुजवर प्रसन्न झालों आहे, वर माग. तें इंद्राचें भाषण ऐकतांच, यानें नम्र होत्साता, त्यास साष्टांग नमस्कार घातला. नंतर हस्त जोडून याप्रमाणें बोलूं लागला कीं, हे देवराज, तूं धन्य आहेस. मी रजोगुणानें युक्त होऊन; सुरलोक जिंकावा

ह्मणून आलों असून तुशीं युद्धही केलें, एवढा माझा अपराध असून, मी केवळ तुझा शत्रुच असतां, जेव्हां तूं उदार बुद्धीनें वर द्यावयास सिद्ध झालास, तस्मात् देव सत्वगुणी आहेत असें जे मी ऐकिलें होतें, तें सत्य खरेंच. अस्तु, आतां ज्या अर्थी तूं मला वर देणार, त्या अर्थी या सृष्टींत वर ( श्रेष्ठ ) काय, तें मला कळत नाहीं ह्मणून, तूंच विचार करून तें मला दे. या चातुर्व्युक्त भाषणानें इंद्रास संतोष तर झालाच परंतु सृष्टींत श्रेष्ठ एक ब्रह्मविद्या, ती यास मी कशी द्यावी, तें संकट त्यास पडलें; कारण ब्रह्मविद्या जर मी यास द्यावी, तर हा मशीं शत्रुभावानें युद्धास आल्यामुळें, मुमुक्षु नाही. बरें न द्यावी, तर मी माग असें झटलें असून, मलाच आणखी विचार करून दे, असें मुमुक्षुसारखें ह्मणतो. सारांश, इंद्रानें आपल्या मनाशीं त्या गोष्टीचा बहुत विचार करून, शेवटीं यास ब्रह्मविद्या दिली, व कृतार्थ करून मार्गस्थ करितांच, हा, काशीपुरीस परत आला. हा राजा दाशरथिरामाचा परम मित्र होता.

प्रताप— जयद्रथमित्र एक राजा. ( ३ जयद्रथ श० ) पहा.

अति— ( सो० वं० ) आयुकुलोत्पन्न सुहोत्रपुत्र कुश, त्याचा पुत्र. याचा पुत्र संजय राजा.

अतिबाहु— ( सो० वं० ) श्वफल्काच्या तेरा पुत्रांतील कनिष्ठ.

२— कृष्णाचा प्रपौत्र, याचा पुत्र सुबाहु. अतिभानु— कृष्णास सत्यभामेच्या ठायीं झालेल्या पुत्रांतील एक.

**प्रतिपक्ष्य** अ० मत्स्य— भारतवर्षीय देश.  
( भार० भीष्म० अ० ९ ).

**प्रतिरूपा**— आश्विपुत्र किंपुरुष, त्याची  
स्त्री, व मेरुची कन्या.

**प्रतिर्विध्य**— पंडुपुत्र युधिष्ठिरापासून, शौप-  
दीस झालेला पुत्र. हा, शत्रुप्रहरणा-  
विषयीं, विध्यपवेतासारखा अचल, असा  
जन्मकालीं दिसला, ह्मणून यास हें  
नांव होतें. युद्धकालीं याच्या रथाचे  
अश्व, संपूर्ण अंग शुभवर्णाचें व कंठ  
मात्र नीलवर्णाचा अशा जातीचे असत.  
( भार० द्रोण० अ० २३ ). हा संपूर्ण  
भारती युद्ध समाप्त होईपर्यंत वांचला  
होता, परंतु अठराव्या दिवसी हा, शि-  
विरात कियेक वीरांसहित निव्रित अ-  
सतां, अश्वत्याग्यानें यास मारिलें.

१— शाकलदेशाधिपति दुर्योधनपक्षीय भार-  
रती युद्धांतील राजा.

**प्रतिव्योम**— ( सू० वं० ) इक्ष्वाकुकुलो-  
त्पन्न कुशान्वयसंभूत वत्सवृद्ध राजाचा  
पुत्र, याचा पुत्र भानु.

**प्रतिश्रुत**— वसुदेवास शांतिदेवेपासून झाले-  
ला पुत्र.

**प्रतिष्ठानपुर**— इलापुत्र पुरुरवा राजा,  
त्याची नगरी.

**प्रतिहर्ता**— ऋषभदेववंशीय भरतान्वयसं-  
भूत प्रतीह राजास, सुवर्चला स्त्रीपासून  
झालेल्या तीन पुत्रांतील ज्येष्ठ. हा, यज्ञ-  
कर्मांत अतिनिपुण असे, व यास स्तुति  
ना० भार्येपासून, अज आणि भूमा, असे  
दोन पुत्र झाले असत.

**प्रतीक**— ( सू० वं० ) नृगकुलोत्पन्न वसु-  
राजाचा पुत्र, याचा पुत्र ओषवान्.

**प्रतीकाश्व**— ( सू० वं० ) इक्ष्वाकुकुलोत्पन्न

कुशान्वयसंभूत मानुमान् अ० ध्रुवाश्व  
राजाचा पुत्र, याचा पुत्र सुप्रतीक.

**प्रतीधक**— प्रदीपक शब्द पहा.

**प्रतीप**— ( सो० वं० ) पुरूकुलोत्पन्न अज-

मीढान्वयसंभूत कुरुपुत्र जन्हु, तद्वंशीय  
दिलीप राजाचा पुत्र. यास बरीच वृद्धा-  
वस्था प्राप्त झाली होती तरी संतति न-  
व्हती, ह्मणून यानें पुत्रप्राप्त्यर्थ, गंगा-  
द्वारीं जाऊन तप आरंभिलें. कांहीं का-  
लानें गंगा, यास प्रत्यक्ष होऊन, याच्या  
दक्षिणांकावर येऊन वसली, तें पाहून  
हा गंगेस ह्मणाला कीं, तूं माझी स्तुष्टि  
व्हावेंस अशी माझी इच्छा आहे. तेव्हां  
गंगा तथास्तु ह्मणून अंतर्धान पावतांच,  
हा स्वदेशीं आला. कांहीं कालानें यास,  
देवायि, शंतनु आणि बाल्हीक, असे  
तीन पुत्र झाले. ते मोठे शाल्यावर, याची  
शंतनूवर अतिशय प्रीति होती ह्मणून,  
यानें त्यास सांगून ठेविलें होतें कीं, तूं  
जेव्हां कधीं अरण्यांत जाशील, तेव्हां  
जी कोणी स्त्री, तुला होऊन बरील,  
तिला नाहीं न ह्मणतां स्वीकार. इतकें  
सांगितल्यावर हा राजा अल्पच कालानें  
मरण पावला. पुढें शंतनूस गंगेनें वरिलें.  
( शंतनु श० ) पहा.

**प्रतीह**— ऋषभदेववंशीय भरतकुलोत्पन्न प-  
रमेष्ठि राजास सुवर्चलेपासून झालेला  
पुत्र, यासही सुवर्चलाच नांवाची स्त्री होती  
आणि तिजपासून प्रतिहर्ता, प्रस्तोता  
आणि उद्राता, असे तीन पुत्र झाले  
होते.

**प्रतीष**— देववि०. ( तुषित श० ) पहा.

**प्रत्यक्स्त्रोत**— भारतवर्षीय नदी.

**प्रत्यग्र**— ( सो० वं० ) पुरूकुलोत्पन्न वसु-



राजा. (उपरिचर वसु) त्याच्या पुत्रांतील एक. यास सत्यश्रवा असे नामांतर होतें.

प्रत्यूष—एक वसु. (अष्टवसु श०) पहा.

प्रत्यूह—एक ब्रह्मर्षि. (३ भृगु श०) पहा.

प्रदीपक—(विदे० बं०) मरु ना० जनकाचा पुत्र, यास वाल्मीकि रामायणांत प्रतीपक झटले असून, कृतिरथ नांवाचा पुत्र होता.

प्रदोष—उत्तानपादवंशीय पुण्यार्णास दोषा ना० दुसऱ्या स्त्रीपासून, झालेल्या तीन पुत्रांतील ज्येष्ठ.

प्रद्युम्न—चक्षुर्मनूस नडलेपासून झालेल्या अकरा पुत्रांतील एक. यास सुद्युम्न असेही नामांतर होतें.

२—(सो० बं०) यदुकुलोत्पन्न कृष्णास, रुक्मिणीपासून झालेला प्रथम पुत्र. हा महारथी होता. (भाग० १० स्क० अ० १५). हा, मदनच जन्मास आला असून, याच्या हातून शंबरासुराचा मृत्यु होता. जेव्हां शंबरानें ऐकिलें कीं, द्वारकेत मदनाचें जन्म झालें, तेव्हां तो गुप्तरूपानें तेथें आला, व यास दहा दिवस होण्यापूर्वीच समुद्रांत नेऊन टाकून आपण, स्वस्थर्षी निघून गेला. यास समुद्रांत टाकिलें असतां मत्स्यानें गिळिलें. तोच मत्स्य कांहीं काळानें धीवरास सांपडून, त्यानें शंबरासुरास अर्पण केला. शंबरानें सूदाच्या (पाककर्माच्या) स्वाधीन करून, त्याचा पाक करण्यास सांगितलें. तेव्हां सूदानें तो पाकार्थ चिरला, इतक्यांत त्यातून एक दिव्य बालक निघाला. असें पाहून मायावती तेथें होती तिला त्यानें तो दाखविला. (मायावती, मदनाची अनादि स्त्री, रति ती). ही शंबरासुराच्या वधार्थ

मदन येऊन आपणास भेटेल, अशा आशयानें, त्याच्या घरीं पाळलेली कन्या या नात्यानें राहिली होती. तिनें त्या बालकास पाहतांच हर्षयुक्त होऊन आपणाजवळ ठेविलें, व मत्स्याचा पाक सूदास करण्यास सांगितल्यावर, बालकास घेऊन, आपल्या अंतःपुरांत प्रवेशली, इतक्यांत तेथें नारद येऊन, झणूं लागला कीं, तुझा भर्ता मदन, जो पूर्वी शंकरानें दग्ध केला, तोच रुक्मिणीच्या उदरीं जन्मास येऊन, शंबराच्या वधार्थ येथें आला आहे, तर तूं याचें चांगलें पालन कर. इतकें सांगून नारद गेला असतां, मायावतीस (रतीस) हर्ष झाला; कारण ती याचीच वाट पाहत तेथें राहिली होती.

मायावतीनें, त्या बालकाची उत्तम व्यवस्था ठेवून वाढविलें असतां, तो बराच मोठा झाला, व आपल्या सौंदर्यानें त्यानें सर्वांचीं मनं हरण केलीं त्यांत रतीचेंही हरण केल्यामुळे, ती त्याकडे कामदृष्टीनें पाहूं लागली. त्यावरून तिला यानें कांहीं प्रश्न केले, त्यांचीं उत्तरे तिनें त्यास देऊन, जन्मांतरीचें स्मरण दिलें, तेणेंकरून त्याचें समाधान होऊन, अल्पच काळांत त्यानें शंबराचा वध केला. नंतर रतीनें त्याच्या वयास शोभेल असें रूप धारण करून, त्यास घेऊन निघाली, व द्वारकेकडे येऊं लागली. हें वर्तमान नारदानें कृष्ण व रुक्मिणी इ० कांस कळविलें तों, रतीस घेऊन प्रद्युम्न तेथें प्राप्त झाला, त्यास पाहून सर्वास मोठा आनंद झाला; कारण

गेलेला पुत्र येण्याचा संभव नसून तो आला.

याचा मातुल ( मामा) रुक्मि, त्याची कन्या रुक्मवती तिला, तिच्या स्वयंवरांत यानें हरण करून आणलेली, ती यास दुसरी स्त्री होती. ( भाग० दशम० अ० ६१ ) व तिला यापासून अनिरुद्ध नांवाचा पुत्र झाला होता. ( भाग० १० स्कं० अ० ९० ). प्रद्युम्न हा, धनुर्विद्येविषयी अर्जुनाचा शिष्य होता. कौरवपांडवांचें युद्ध समाप्त झाल्यावर, त्यांस राज्य प्राप्त झालें असतां, त्यांनीं त्याचा बराच उपभोग घेतला. पुढें प्रभासक्षेत्रीं सर्व यादव मरण पावले, त्यांत हा मरण पावला, व रतीसहवर्तमान देवलोकास प्राप्त झाला.

**प्रद्योत**—रिपुंजय राजास मारणाऱ्या शुनक प्रधानाचा पुत्र, हाच पुढें, सोमवंशाचें राज्य बुडून राजा झाला होता.

**मन्त्रेष्ठी**—दीर्घतमा ऋषीची स्त्री. दीर्घतमा ऋषि अंध असल्यामुळें ही, पुनर्विवाह करणार होती. परंतु त्यानें तिला शाप दिल्यामुळें उगीच राहिली.

**प्रधान**—एक राजर्षि. याची कन्या सुलभा नामेंकरून, ब्रह्मनिष्ठत्वानें प्रसिद्ध होती.

**प्रपतन**—प्रयागांतील तीर्थ.

**प्रबल**—कृष्णास लक्ष्मणेपासून झालेला पुत्र.

**प्रबालक**—एक किन्नरवि०.

**प्रबुद्ध**—ऋषभ देवाच्या नऊ सिद्ध पुत्रांतील एक.

**प्रभ**—रामसेनेंतील एक वानर. ( वा० रा० उत्तर० स० ३६ ).

**प्रभंजन**—वायूस नांव.

१—मणिपुरीचा राजा. यास रुद्राचें असें

वरप्रदान होतें कीं, तुझ्या वंशांत एकच अपत्य होऊन, तें राज्य चालवीत जाईल. त्या नियमाप्रमाणें याच्या वंशांत चित्रवाहनापर्यंत राजे झाले. पुढें यास पुत्र व्हावा, तो न होतां चित्रांगदा नांवाची कन्या झाली, ती त्यानें पुत्रिकाधर्मानें अर्जुनास दिली. ( पुत्रिकाधर्म ह्मणजे तिला पुत्र होईल तो आपण घेणें ) व त्यापासून तिला झालेला बभ्रुवाहन पुत्र आपण घेऊन, त्यास यानें मणिपूरचें राज्य दिलें.

**प्रभद्रक**—भारती युद्धांतील पांडवपक्षीय राजे.

**प्रभद्रा**—कर्णपुत्र वृषकेतूची स्त्री. हिला भद्रावती असेंही ह्मणत. ( जैमि० अश्व० अ० ६३ ).

**प्रभव**—बारा भार्गवदेवांतील एक.

**प्रभा**—उत्तानपादवंशीय पुष्पाणाच्या दोन स्त्रियांतील पहिली.

२—राहूची कन्या, व विवस्वान् आदि-त्याच्या स्त्रियांतील एक. ही संज्ञेची सपत्नी ( सवत ) असून, अनपत्य होती.

३—( सू० वं० ) सगर राजा, त्याच्या सुमति ना० ज्येष्ठ स्त्रीस नामांतर.

**प्रभानु**—कृष्णास सत्यभामेपासून झालेल्या पुत्रांतील एक.

**प्रभावती**—स्वयंप्रभेस नामांतर. ( भार० वन० अ० २८२ ).

२—यौवनाश्व राजाची स्त्री.

३—हंसध्वजपुत्र सुधन्व्याची स्त्री.

**प्रभास**—एक वसु. ( अष्टवसु श० ) पहा. यास आंगिरसी ना० स्त्री, व विश्वकर्मा पुत्र होता.

२—या नांवाचें एक तीर्थ, व क्षेत्र. अर्जुन

तीर्थयात्रा करीत, मणिपुराहून गोकर्णास जाऊन येथें आला असतां, कृष्णाची व त्याची येथें भेट झाली. पुढें रैवतक पर्वतावर कांहीं काळ राहून, सुभद्रेचें पाणिग्रहण करून, इंद्रप्रस्थास गेला. हें तीर्थ मोठें पुण्यरूप असे. ( भार० शल्य० अ० ३५ ).

**प्रभु**— बारा साध्यदेवांतील एक.

२— ब्रह्मसभेंतील एक ऋषि.

**प्रमतक**— जनमेजयाच्या सर्पसत्रांतील स-  
दस्य ( सभासद ).

**प्रमति**— वार्गाद्राचा पुत्र. यास, घृताची अप्सरेपासून रुरू ना० पुत्र झाला होता.

२— चाक्षुष मन्वंतराच्या शेवटल्या कलि-  
युगांत झालेला विष्णूचा अवतार. ( म-  
त्स्य० अ० १४३ ).

३— ( सू० वं० ) दिष्टकुलोत्पन्न प्रांशु  
राजाचा पुत्र. याचा पुत्र खनित्र.

४— विभीषणाच्या चार राक्षस अमात्यां-  
तील एक. ( वा० रा० युद्ध० स० ३७ ).

**प्रमथ**— निशाचरजातीय रुद्रगण. ( भार०  
अनुशा० अ० १३१ ).

**प्रमथु**— ऋषभदेववंशीय वीरव्रत राजास,  
भोजेपासून झालेल्या दोन पुत्रांतील  
कनिष्ठ.

**प्रमद्वरा**— विश्वासुगंधर्वास मेनकेपासून झालेली कन्या. हिचें स्थूलकेश ऋषीने पालन करून, पुढें हिला, रुरू ना० ऋषीस विवाह करून दिलें होतें. ( २ रुरू श० ) पहा.

**प्रमाणकोटि**— भागीरथीसंबंधी तीर्थ. यांत कौरवांनी, भीमास विष चारून बुडविलें होतें.

**प्रमाथ—प्रमाथि**— दूषणाच्या राक्षस अमा-

यांतील एक. यास रामानें मारिलें होतें.

२— रामसेनेंतील एक वानर.

**प्रमाथि**— बलाका राक्षसीस विश्रवा ऋषी-  
पासून झालेला पुत्र. दूषणाचा भ्राता.  
यास नीलानें मारिलें होतें. ( भार० वन०  
अ० २८६ ).

**प्रमाथिनी**— एक अप्सरा.

**प्रमीला**— स्त्रीराज्यदेशाची स्वामिणी. हिने पांडवांचा श्यामकर्ण अश्व धरून, अर्जुनाशीं युद्ध केलें; परंतु अर्जुनानें तिला जिंकून, ती अश्व देईना ह्मणून मारूं लागला, त्या काळीं अशी आकाश-  
वाणी झाली कीं, तूं हिला मारण्यास समर्थ होणार नाहीस, तर तूं हिशीं पाणिग्रहण करून अश्व घे. त्यावरून अर्जुनानें तिशीं विवाह केला. ( जैमि० अश्वमे० अ० २१-२२ ).

**प्रमुचि**— दाशरथि रामास, अयोध्येत भेट-  
ण्यास आलेल्या ऋषींतील एक. ( वा०  
रा० उत्तर० स० १ ).

**प्रमोद**— कंठापासून झालेला ब्रह्मपुत्र. यास हर्ष असेंही म्हटलें आहे.

२— ( सू० वं० ) इक्ष्वाकुकुलोत्पन्न दृढा-  
श्व राजाचा पुत्र. याचा पुत्र हर्षश्व.

**प्रमोदन**— एक ब्रह्मर्षि. ( वा० रा० उत्तर०  
स० ९० ).

**प्रम्लोचा**— एक चालू मन्वंतरापूर्वीची अप्सरा.  
२— चालू मन्वंतरांतील एक अप्सरा. ही श्रावणमासीच्या सूर्यासमागमें संचार करण्यास प्रतिवर्षी असले. ( ५ नभ श० ) पहा.

**प्रयाग**— भागीरथी आणि यमुना यांचें संगम-  
स्थान. व तेथील क्षेत्र तें.

**प्रयुत-** मुनीच्या देवगंधर्वपुत्रांतील एक.  
**प्ररुज-** रावणपक्षीय राक्षस. (भार० वन० अ० २८५).

**प्रलंब-** दनुपुत्र दानवांतील एक.  
 २- एक असुर, कृष्ण आणि बलराम, यांच्या नाशार्थ गोकुळांत येऊन, गोप-वेषाने गोपाळांत मिसळला होता. पुढे खेळतां खेळतां, बलरामास पाठीवर घेऊन, एकाएकीं पळूं लागला. ते कपट बलरामाने तत्काळ जाणले, व त्याचा वध केला. ( भाग० १० स्क० अ० १८ ).

**प्रलंबदेश-** भारतवर्षीय देश. ( वा० रा० अयो० स० ६८ ).

**प्रलंबायन-** ब्रह्मर्षि. ( ३ वसिष्ठ श० ) पहा.

**प्रलंबासुर-** प्रलंब शब्द पहा.

**प्रलयमेघ-** मेघ. ( १ श० पहा. )

**प्रवरा-** भारतवर्षीय नदी.

**प्रवर्षण-** हा पर्वत आनर्तदेशीं द्वारके-समीप असावा; कारण जरासंधाच्या भयाने एकदां राम आणि कृष्ण, यांच्यावर लपून राहिले होते, व त्याने यास अग्नि लावून गमन केल्यावर, उभयतांही त्यावरून उड्या टाकून द्वारकेत शिरले होते.

२- किष्किधेसमीपचा एक पर्वत. ( ३ माल्यवान् श० ) पहा.

**प्रवहण-** उत्तम मन्वंतरांतल्या सप्तर्षीत होता एक ऋषि तो.

**प्रवीर-** ( सो० वं० ) आयुपुत्र नहुष राजा, तत्कुलोत्पन्न पूर्ववंशीय प्रचिन्वान् राजाचा पुत्र, याचा पुत्र नमस्यु राजा.

२- हरिश्चंद्रराजास, विकत घेणारा काशी-

तील चांडाल, यास वीरबाहु हें प्रसिद्ध नांव होतें.

३- नीलध्वज राजाचा पुत्र.

**प्रवेणी-** काम्यकवनाच्या दक्षिणेस कण्वा-श्रमासमीपची नदी.

**प्रशमी-** एक अप्सरा.

**प्रशस्ता-** भारतवर्षीय नदी.

**प्रश्र-** अथर्वणवेदोपनिषत्.

**प्रश्रय-** स्वायंभुव मन्वंतरांतील धर्मऋषीस व्ही ना० भार्येपासून झालेला पुत्र.

**प्रश्रवण-** भारतवर्षीय तीर्थ.

**प्रश्रुत-** प्रसुश्रुत शब्द पहा.

**प्रसन्न-** ( सू० वं० ) इक्ष्वाकुकुलोत्पन्न कृताश्व अ० कृशाश्व राजाचा पुत्र, यास श्येनजित् हें नामांतर असून, पुत्र युवनाश्व होता.

**प्रसभ-** रामसेनेंतील वानर. ( वा० रा० युद्ध० स० ४२ ).

**प्रसाद-** स्वायंभुव मन्वंतरांतील धर्मऋषीस मैत्री स्त्रीपासून झालेला पुत्र.

**प्रसुश्रुत-** ( सू० वं० ) इक्ष्वाकुकुलोत्पन्न कुशान्वयसंभूत मरु राजाचा पुत्र. यास प्रश्रुत असें नामांतर होतें, व पुत्र संधि या नांवाचा राजा होता.

**प्रसूति-** स्वायंभूमनूच्या तीन कन्यांतील एक, दक्षप्रजापतीची स्त्री.

**प्रसूति-** स्वरोचिष मनुच्या पुत्रांतील एक.

**प्रसेन-** ( सो० वं० ) यदुकुलोत्पन्न सात्वत-पुत्र वृष्णि, तद्वंशीय निम्न राजाचा दुसरा पुत्र, सत्राजित् राजाचा कनिष्ठ भ्राता.

२- सात्यकीने मारिलेला कर्णच्या पुत्रांतील एक. वृषसेनाचा कनिष्ठ भ्राता. ( भार० कर्ण० अ० ८२ ),

**प्रसेमजित्**—एक प्रख्यात राजर्षि. ( भार० शांति० अ० २३५ ).

२- ( सू० वं० ) इक्ष्वाकुकुलोत्पन्न कुशान्वयसंभूत विश्वस राजाचा पुत्रः याचा पुत्र तक्षक राजा.

३- ( सू० वं० ) इक्ष्वाकुकुलोत्पन्न कुशान्वयसंभूत लांगल राजाचा पुत्र. याचा पुत्र सुद्रक राजा.

४- जमदग्नीचा श्वशुर जो रेणु राजा, त्यास नामांतर.

**प्रस्कण्व**— ( सो० वं० ) पूरुकुलोत्पन्न रौद्राश्वपुत्र ऋतेयु राजा, त्याच्या अप्रतिरथ ना० पौत्राचा प्रपौत्र, कण्वाचा पौत्र, व मेधातिथीचा पुत्र. हे सर्व ब्राह्मण झाले.

**प्रस्ताव**— ऋषभदेववंशीय भूमा राजास देवकुल्येपासून झालेला पुत्र. यास नियुक्ता ना० स्त्रीपासून विभु नांवाचा पुत्र झाला होता.

**प्रस्तोता**— ( प्रियव्रत वं० ) ऋषभदेवकुलोत्पन्न प्रतीह राजास सुवर्चलेपासून झालेल्या तीन पुत्रांतील मध्यम.

**प्रस्थल**— वाहीक देशसंबंधी देशवि०. ( वा० रा० किष्कि० स० ४३ ). ( भार० कर्ण० अ० ४४ श्लो० ४७ ).

**प्रस्त्रवण**— जनस्थानाच्या दक्षिणेकडील पर्वत. ( वा० रा० अर० स० ६४ ).

**प्रसुत**— गरुडानें मारिलेला दैत्यवि०.

**प्रहरण**— कृष्णास भद्रेपासून झालेल्या पुत्रांतील एक.

**प्रहस्त**— सुमाली राक्षसास, केतुमतीपासून झालेल्या दहा पुत्रांतील ज्येष्ठ. हा रावणाचा मातुल ( मामा ) होय. ( वा०

रा० उत्तर० स० ११ ). रावण बलाढ्य झाल्यावर, त्याच्या तृतीयांश सेनेचा हा अधिपति होऊन, मुख्य प्रधान झाला. ( वा० रा० सुंदर० स० ४९ ). हा, निरंतर रावणासमागमें असे, व रामायणयुद्धाच्या पांचव्या दिवसी, नरांतक, कुंभहनु, महानाद आणि समुन्नत, या चौघांसहित युद्धास जाऊन, ते मेल्यावर याचें नील वानराशीं घोर युद्ध झालें, व त्यांत हा, त्याच्या हातून मरण पावला. ( वा० रा० युद्ध० स० ५७-५८ ).

२- विश्रवा ऋषीस पुष्पोत्कटेपासून झालेला पुत्र. हाही रामायणयुद्धांतच मरण पावला.

**प्रकास**— वरुणाचा मंत्री. ( वा० रा० उत्तर० स० २३ ).

**प्रहेति**— राक्षसांचा मूल पुरुष. ( वा० रा० उत्तर० स० ४ ). याचा कनिष्ठभ्राता हेति ना० राक्षस.

२- वैशाखमासीच्या सूर्यासमागमें असणारा राक्षस. ( २ माघव श० ) पहा. याचा ब्रह्मघाता ना० पुत्र, वैश्रवणाचा सेवक होय.

३- वृत्रासुराचा अनुचर राक्षस.

**ग्रहाद**— हिरण्यकशिपूस कयाधूपासून झालेल्या चार पुत्रांतील ज्येष्ठ. हा गर्भामध्ये असतांच भगवन्निष्ठ झाला होता. ( कयाधु श० पहा ). हा, जन्मल्या दिवसापासून, विष्णूचा ( व्यापक परमात्म्याचा ) उपासक असे. त्यामुळे हिरण्यकशिपूने याचा बहुत छळ केला. शेवटीं नृसिंहाने हिरण्यकशिपूस मारून याचें संरक्षण केले. ( भाग० ७ स्कं० ). हा, चालू मन्वंतरांत दैत्यदानवांचा अधिपति

असून, यास आयुष्मान्, शिवि, बाष्कल, विरोचन, कुंभ, निकुंभ, इ० पुत्र होते.

**प्रल्हाद**—भारतवर्षीय देश. (भार० भीष्म० अ० ९).

**प्रज्ञाचक्षु**—अथ असून केवळ बुद्धीनेच जाणणारा लक्षण, हे नांव धृतराष्ट्रास होते.

**प्राक्शृंगवान्**—गालववंशीत्यन् ऋषि. (कुणिर्गर्ग श० ) पहा.

**प्रागाथ**—एक ब्रह्मर्षि. (३ अंगिरा श०) पहा.

**प्रागन्योतिषपुर**—शाकल देशाच्या उत्तरेस देश व पुरवि०. (मूळांत शाकलद्वीप असें झटले आहे) परंतु ते द्वीपच असें समजूनये. येथें पांडवांच्या वेळेस नरकासुराचा पुत्र भगदत्त राजा रहात असे. (भार० सभा० अ० २६).

१—मद्रदेशाधिपति शल्य राजा, त्याचें नगर. हें शाकल नगराहून प्रायः भिन्न असावें. (भार० उद्योग० अ० ५५ श्लोक ६३).

**प्राप्रायण**—एक ब्रह्मर्षि. (२ कश्यप श०) पहा.

**प्राग्वटपुर**—कुटिकोटिका नदीसमीप असणारे नगर. (वा० रा० अयो० स० ७१).

**प्राचीतत्**—(सो० वं०) पूरुपुत्र जनमेजय, त्याच्या प्रचिन्वान् पुत्रासच हें नांव.

**प्राचीनगर्भ**—प्रथमार्थक सारस्वत ऋषीसच नामांतर.

**प्राचीनबर्हि**—स्वायंभुव मन्वंतरांतील एक राजा. दक्षप्रजापतीनें यज्ञ केला, व त्यांत सतीचा अपमान होऊन तिनें देह त्यागिला, त्या वेळेस हा राजा भरतखंडाधिपति होता. (१ दक्ष श०) पहा.

२—उत्तानपादवंशीय हविर्धान राजास, हविर्धानीपासून झालेला बर्हिषद ना० पुत्र तो. यास, शतद्रुती अ० सवर्णा

ना० समुद्रकन्या स्त्रीपासून, प्रचेतस संज्ञक दहा पुत्र झाले होते. दक्ष लक्षण राजा, ज्यास प्राचेतस दक्ष लक्षणात, तो या राजाचा पौत्र होता.

**प्रचेतस**—वाल्मीकिऋषीस नांव. (भाग० ९ स्क० अ० ११).

२—(सो० वं०) दुह्यकुलोत्पन्न प्रचेता राजा, त्याच्या शतपुत्रांस नांव. हे उत्तरेकडे अधिपति झाले.

**प्राचेनसदक्ष**—द्वितीयार्थक प्राचीनबर्हिराजाचा पौत्र. दहा प्रचेत्यांस, मारीषा अ० बार्ही तिच्या ठायीं झालेला पुत्र. यास कन्या ६० होत्या व त्या त्यानें कोणास किती दिल्या त्याविषयी (५ दक्ष श०) पहा.

**प्राचेता**—एक ब्रह्मर्षि. (३ भृगु श०) पहा. हा प्रायः वाल्मीकिच असेल.

**प्राचेय**—ब्रह्मर्षि. (२ कश्यप श०) पहा.

**प्राण**—स्वायंभुव मन्वंतरांतील भृगुऋषीचा पौत्र, विधाता ऋषीचा पुत्र, यास पुत्र वेदशिरा होता.

२—स्वारोचिष मन्वंतरांतल्या सप्तर्षींतील एक.

३—आंगिरस देवांतील, चालू मन्वंतरांतील एक देव.

४—देववि०. (साध्यदेव श०) पहा.

५—अष्टवसूतील धरवसूचा पुत्र. याची माता मनोहरा.

६—शरीरस्थ पंचप्राणांतील पहिला.

**प्राणरोध**—ब्राह्मण असून कुत्रें व गाढव पाळणारा, तसाच क्षत्रिय किंवा वैश्य असून, विहित कर्मांचाचून मृगयाद्वारा मृगहिंसा करणारा, यास प्राप्त होतो नरक तो.

**प्राजाप्रियोत्र**— मुख्य यजुर्वेदोपनिषत्.

**प्रातः—प्रातःकाल**— उत्तानपादवंशीय पुष्पा-  
र्णास प्रभा ना० ज्येष्ठ स्त्रीपासून, शा-  
लेल्या तीन पुत्रांतील ज्येष्ठ.

**प्रातिक्रामि**— दुर्योधनाचा सूत ( सारथि).  
हा, द्रौपदीस सभेत चले लहणून दुर्योध-  
नाच्या सांगण्यावरून बोलावण्यास द्यूत-  
प्रसर्गी गेला होता.

**प्रातीप**— प्रतीप राजाचे पुत्र देवापी, शं-  
तनु, बारहीक, तो प्रत्येक.

**प्रागुच्चि**— प्रबुधपुत्र अनिरुद्ध तो.

**प्राधा**— चालू मन्वंतरातील कश्यपऋषीच्या  
तेरा स्त्रियांतील एक. हिजपासून अप्सरा  
व गंधर्वे झाले. त्यांत अप्सरांचीं नांवें  
अशीं.— अनवद्या, मनु, वंशा, असुरा,  
मार्गणप्रिया, अरूपा, सुभगा, भासी,  
अलंबुषा, मिश्रकेशी, विद्युत्पर्णा,  
तिलोत्तमा, अरुणा, रक्षिता, रंभा,  
मनोरमा, केशिनी, सुबाहु, सुरता,  
सुरजा, सुप्रिया, उर्वशी, पूर्वचित्ति,  
सहजन्या, मेनका, विश्वाचि, घृताची,  
अनूचाना, चित्रसेना, शुचिस्मिता  
आणि चारुनेत्रा. गंधर्वांचीं नांवें ( २  
देवगंधर्वे श० ) पहा.

**प्राप्ति**— धर्मपुत्र शमाची स्त्री.

२— जरासंधराजाची कन्या, कंसाची  
दुसरी स्त्री.

**प्राघहि**— एक ब्रह्मर्षि. ( ३ अंगिरा श० )  
पहा.

**प्रावारकर्ण**— हिमवान् पर्वतावर राहणारा  
उलूकवि०. ( १ इंद्रगुप्त श० ) पहा.

**प्रायश्चदश**— भारतवर्षीय देश.

**प्रायपि**— एक ब्रह्मर्षि. ( ३ अंगिरा श० )  
पहा.

**प्राशु**— ( सू० वं० ) दिष्टकुलोत्पन्न वत्सप्रीति  
राजाचा पुत्र. याचा पुत्र प्रमति राजा.

**प्रियमेध**— ( सो० वं० ) पूरुकुलोत्पन्न अज-  
मीढ राजा, याच्या चार पुत्रांतील  
ज्येष्ठ. हा, व याची संतति तपाने ब्रा-  
ह्मण झाली.

**प्रियमेलक**— भारतवर्षीय तीर्थ व क्षेत्र.

**प्रियव्रत**— स्वायंभूमनुस, अनंती अ० शत-  
रूपा, तिच्याठायीं झालेल्या दोन पुत्रां-  
तील ज्येष्ठ. उत्तानपाद राजाचा ज्येष्ठ  
भ्राता. यास विश्वकर्माची कन्या बहि-  
ष्मती ती स्त्री असून, तिच्याठायीं यापा-  
सून, **आग्नीध्र**, **इध्मजिह्व**, **यज्ञबाहु**,  
**महावीर**, **हिरण्यरेता**, **घृतपृष्ठ**, **सवन**,  
**मेधातिथि**, **वीतिहोत्र**, **कवि**, असे दहा-  
पुत्र आणि ऊर्जस्वती नांवाची एक  
कन्या, अशीं अपत्ये झालीं होती. त्यांत  
कन्या, कविपुत्र उशाना, यास दिली  
होती. ( तो कवि स्वायंभूमन्वंतरांतील  
भृगुपुत्र समजावा ). आतां दहा पुत्र होते  
त्यांत, महावीर, सवन आणि कवि, हे  
तिघे विरक्त असल्यामुळे, त्यांनीं दारप-  
रिग्रह न करतां, परमहंस होऊन अर-  
ण्यांत गमन केलें. तेव्हां राहिलेल्या सात  
पुत्रांस प्रियव्रतांनं, पृथिवीचीं जीं सप्त-  
महाद्वीपें, त्यांचें एकेकास आधिपत्य  
दिलें. तें असें— **जंबुद्वीपाचें** आग्नीध्रास,  
**प्लक्षद्वीपाचें** इध्मजिह्वास, **शाळ्मलीद्वी-**  
**पाचें** यज्ञबाहूस, **कुशद्वीपाचें** हिरण्यरे-  
तास, **क्रौंचद्वीपाचें** घृतपृष्ठास, **शांक-**  
**द्वीपाचें** मेधातिथीस, आणि **पुष्करद्वी-**  
**पाचें** वीतिहोत्रास. प्रियव्रतास दुसरी  
एक स्त्री होती ( नांव आढळत नाहीं )  
तिचेठायीं उत्तम, नामस आणि रैबल

असे तीन महासमर्थ पुत्र झालेले, पहिले स्वायंभुव आणि दुसरे स्वरोचिष अशीं मन्वंतरे सरल्यावर, क्रमानेच पुढे, तिघे तीन मन्वंतराधिपति झाले.

प्रियव्रत मोठा पराक्रमी होता. तो एकदां एकचक्री रथांत बसून, पृथिवीवर मेरुभोंवता सात अहोरात्रे असा फिरला कीं, मेरूच्या ज्या अंगाकडे सूर्य असेल, त्याच्या समोरील अंगां आपण राहून, सूर्याच्या प्रकाशाप्रमाणे, इकडे प्रकाश करून, कोणास त्यानें त्या कालांत रात्रच होऊं दिली नाहीं, व प्रथम दिवसीं मेरूपासून जितक्या अंतरावर उभे राहावे, त्याच्या दुपटीनें दुसऱ्या दिवसीं पुढे, असाही क्रम सात अहोरात्रांत असेल, त्यामुळे त्याच्या रथचक्राने भूमीचे मर्दन होऊन, ज्या सात परिखा (खंदक) उत्पन्न झाले. तेच सप्त समुद्र होऊन, मधील भूमि द्वीपे झाली. याने दहा कोटि वर्षांचे एक अर्बुद, अशीं अकरा अर्बुदे कालपर्यंत राज्य केले.

पुढे याने आपल्या सर्व पुत्रांस सद्धर्माचा उपदेश करून, आपण नारदाने उपदेशिलेल्या ध्यानयोगाप्रमाणे, भगवत्स्वरूपीं चित्त स्थिर करून मोक्षपदास प्राप्त झाला. (भाग० ९ स्क० अ० १).

**प्रौषकदेश**— भारतवर्षीय देश. (भार० भौ० अ० ९).

**प्रौष्ठपद**— कुबेराचा धनाध्यक्ष मंत्री. (वा० रा० उत्तर० स० १५).

**डुवंग**— रामसेनेतील वानर. (वा० रा० उत्तर० स० ४०).

**डक्षद्वीप**— पृथिवीच्या सप्त महाद्वीपांतील

दुसरे. हे क्षार समुद्राच्या बाह्य प्रदेशां मेरुभोंवते वलयाकार असून, याची रुंदी दोन लक्ष योजने आहे, व तितक्याच रुंदीचे यास इक्षुरसोदाचे (उंसाच्या रसासारख्या गोड जलाचे) बाहेरून वेष्टन आहे. प्रियव्रत राजाचा दुसरा पुत्र इध्मजिन्ह, तो येथील अधिपति होता. त्याने या द्वीपाचे सात भाग करून, आपल्या सात पुत्रांस, तेथील तेथील आधिपत्य दिले होते. (इध्मजिन्ह श० पहा). या द्वीपांत मणिकूट, वज्रकूट, इंद्रसेन, ज्योतिष्मान्, सुपर्ण, हिरण्यष्टिव आणि मेघमाल, असे सात महापर्वत. तशाच अरुणा, नृष्णा, आंगिरसी, सावित्री, सुप्रभाता, ऋतंभरा आणि सत्यंभरा अशा सात महानद्या आहेत. यांत डक्षवृक्ष (पिंपरीचा वृक्ष) एक अतिशयच मोठा असल्यामुळे, त्या योगाने या द्वीपास हे नांव पडलेले आहे. (भाग० ९ स्क० अ० २०). (देवी भा० ८ स्क० अ० १२).

**डक्षादेवी**— भारतवर्षीय नदी.

**डक्षावतरण**— यमुनानदीसंबंधी तीर्थ. (भार० वन० अ० १२९). हे कुरुक्षेत्राचे द्वार मानिले असल्यामुळे, यास स्वर्गद्वार असेही म्हणतात. येथे मरुत राजाने यज्ञ केले होते.

## फ

**फलकक्ष**— एक यक्ष.

**फलकीवन**— भारतवर्षीय तीर्थ.

**फलाहार**— एक ब्रह्मर्षि. (३ अंगिरा श०) पहा.



**फलोदक-** यक्षवि०.

**फल्गुनदी-** भारतवर्षीय नदी. हिचा प्रवाह भूमीतून आहे.

**फाल्गुन-** पंडुपुत्र अर्जुनास नांव.

**फाल्गुनि-** पंडुपुत्र अर्जुनाचे अभिमन्यु इ० पुत्र, त्यास छटलेले आहे.

**फेनप-** रसातलांत राहणारा एक ब्रह्मर्षि.

२- भूमीवरील एक ब्रह्मर्षि. ( ३ भृगु श० ) पहा.

## ब

**बक-बकदाल्भ्य-** या नांवाचा एक ऋषि, चिरजीवीस सुखें व दुःखें कोणतीं असतांत, त्यांविषयी याचा व इंद्राचा संवाद झालेला होता. ( भार० वन० अ० १९३ ). अश्वमेध यज्ञ पांडवांनीं केला तेव्हां त्यांचा अश्व फिरत फिरत याच्या आश्रमाजवळ गेला. त्यामागून अर्जुनादिक वीर चालले असतां, मस्तकावर वटपत्र घेऊन, उभा राहिलेल्या या ऋषीस त्यांनीं पाहिलें. त्या काळीं अर्जुनानें यास वंदन करून, मस्तकावर वटपत्र घेण्याचें कारण विचारिलें. यानें छायेनिमित्त झणून उत्तर देतांच, आपण गृह कां बांधीत नाहीं, असा अर्जुनानें प्रश्न केला. त्याचें उत्तर, यानें आयुष्य अल्प आहे असें दिलें. पुनः अर्जुन झणाला, आपलें आयुष्य किती गत झालें? यानें उत्तर दिलें, मी ब्रह्मदेवाचीं बीस अहोरात्रेच कायतीं पाहिलीं. ( जैमि० अश्वमे० अ० ६० ). त्यावरून अर्जुनास अतिशय आश्चर्य झालें. नंतर उभयपक्षांचा बराच संवाद होऊन,

कृष्णानें यास शिविकेंत बसवून, अश्वमेधार्थ हस्तिनापुरीं नेलें.

**बकनख-** विश्वामित्र ऋषीच्या पुत्रांतील एक.

**बकासुर-** कंसपक्षीय असुर. यमुनातीरीं वृंदावनामध्ये, एकदां गोपालांस इवर्त्तमान कृष्ण क्रीडा करीत असतां, तेथें यानें बकवेषानें येऊन, त्यास गिळिलें. तेणें करून याच्या गळप्रदेशीं दाह होऊन, यानें कृष्णास मुखाबाहेर टाकिलें, व त्यास पुनः मारायास धांवला, तें याचें दुष्ट कृत्य पाहून, कृष्णानें याचे दोनही चंचू धरिले, आणि ते फाडून, यास मारून टाकिलें. ( भाग० १० स्क० अ० १२ ).

२- एकचक्र नगरीचे समीप, वैत्रकीय ना० वनांत ( वेताच्या वनांत ) राहणारा राक्षस. हा, जटासुराचा पुत्र होय. यानें त्या नगरीतील जनांस अतिशय पीडा द्यावी. त्यामुळें सर्व नागरिक त्रासून एकत्र झाले, व त्यांनीं याशीं असा निश्चय ठरविला कीं, आह्मी तुला, प्रत्येक गृहस्थ कमानें प्रतिदिवसीं बीस खंडींचें अन्न, व एक महिष ( टोणगा ) देत जाऊं, तो तूं घेऊन आमचें रक्षण शत्रु इ० कांपासून करीत जावेंस. तें त्यानें मान्य केल्यावर, प्रत्येक गृहावर तो कर चालू शाला.

कांहीं काळानें तो पाळी, एका दरिद्री ब्राह्मणाच्या घरावर आली असतां, त्याच्या घरांत मोठा आकांत झाला. त्यापूर्वीं थोडे दिवस, कुंतीसहवर्तमान पांडव, लाक्षागृहांतून बांचून तेथें येऊन उतरले होते, त्यानीं तो श्रवण करून, कुंतीकडून त्यास त्याचें कारण विचार-

विलें. तिनें तें पुसून पुत्रांस कळवून भीमास सांगितलें कीं, तूं जा, व त्या राक्षसास माखून ब्राह्मणास सुखी कर. तेव्हां भीमानें थोडे अन्न ब्राह्मणाकडून सिद्ध करवून, गाड्यावर घातलें, व सावर आपण वसून वैत्रकीय वनांत गेला. पुढें राक्षस तेथें आला असतां भीमसेनाचें व त्याचें बरेंच युद्ध होऊन त्यांत यास भीमानें मारिलें. ( भार० आ० अ० १६३-१६४ ).

**बकी**— पूतना राक्षसी.

**बदरिकाश्रम**— हिमालयावरील स्थलवि०. येथें नरनारायण ऋषि, तप करीत राहिले आहेत. प्रस्तुत जो हिमालय आपण पाहतो, येथेही हें स्थळ कल्पित आहे. बदरिकाश्रम या नांवाचें प्रयोजन येवढेंच आहे की, तेथें बदरिवृक्ष (बोरीचीं झाडे) असंख्य असून, त्यांचीं फळे असंत मोठीं, व उत्कृष्ट रुचिकार आहेत.

**बदरीपाचन**— एक तीर्थ. येथें श्रुतावती ना० ऋषिकन्येनें, इंद्र आपणास पति मिळावा ह्मणून तप केलें होतें. ( श्रुतावती श० ) पहा.

**बंदी**— वरुणाचा पुत्र. यानें ऐंद्रद्युमि जनकाच्या वेळेस, बहुत ब्राह्मण वादमिषानें जिंकून, उदकांत बुडविले, व त्यांस वरुणाच्या यज्ञास पाठविलें, त्यांत शेवटीं याचा, वादामध्ये अष्टावक्रानें पराभव केला. ( अष्टावक्र श० ) पहा.

**बंभु**— ( सू० बं० ) दिष्टकुलोत्पन्न वेगवान् राजाचा पुत्र. याचा पुत्र तृणबिंदु.

**बंभुमान्**— ( सू० बं० ) दिष्टकुलोत्पन्न केवल राजाचा पुत्र, याचा पुत्र वेगवान् राजा.

**बंभु**— कश्यपकुलोत्पन्न संपातीच्या पुत्रांतील एक.

२— विश्वामित्र ऋषीच्या पुत्रांतील एक. याचे वंशज बाभ्रव्य नांवानें प्रसिद्ध आहेत.

३— एक ब्रह्मर्षि. ( २ कश्यप श० ) पहा.

४— ऋषभपर्वतावर राहणारा एक गंधर्व.

५— ( सो० बं० ) आयुकुलोत्पन्न ययाति राजाचा पौत्र व द्रुह्युचा पुत्र, याचा पुत्र सेतु ना० राजा.

६— ( सो० बं० ) आयुकुलोत्पन्न ययाति-पुत्र यदु, तत्पुत्र कौश्र्व्यांतील ज्यामघ-पुत्र विदर्भ राजाचा पौत्र, व रोमपाद राजाचा पुत्र; याचा पुत्र कृति ना० राजा.

७— ( सो० बं० ) आयुकुलोत्पन्न ययाति-पुत्र यदु, तद्वंशीय सात्वत राजाचा पौत्र व देवावृध राजाचा पुत्र. हे दोघे पिता-पुत्र, आपल्या कुलांतील बहुत पुरुषांचा उद्धार करणारे होऊन गेले. “पुरुषाः पंचषाष्टिश्च षट्सहस्राणि चाष्टच ॥ येऽमृतत्वमनुप्राप्ता बभोर्देवावृधादपि॥” ( भाग० ९ स्क० अ० २४ श्लोक १० ).

८— ज्याची स्त्री शिशुपालानें हरण केली होती तो एक यादववि०.

**बंभुवाहन**— पंडुपुत्र अर्जुनापासून, मणिपुर नगरीचा राजा चित्रवाहन, त्याची कन्या चित्रांगदा, तिच्याठायीं झालेला पुत्र. चित्रवाहन मरण पावल्यावर, हाच मणिपुरीचा राजा झाला होता. ( चित्रवाहन श० पहा ). कौरवपांडवांचें युद्ध होऊन, त्यांत सर्व कौरव मरण पावले, व पांडवांस निष्कण्टक राज्य प्राप्त होऊन त्यांनीं अश्वमेध आरंभिला, त्या काळीं त्यांचा अश्वमेधीय श्यामकर्ण अश्व फिरत

फिरत मणिपुरास गेला असतां तो यानें धरिला, परंतु त्याच्या मस्तकीं असलेली स्वर्णपत्रिका वाचून पाहिल्यावरून, तो अश्व आपल्या पित्याचा आहे असें यास कळलें, झणून हा नानाविध रत्नांचीं उपायनें घेऊन, पित्याकडे गेला, व तीं त्यापुढें ठेवून त्यास वंदन करून नम्रतेनें पुढें उभा राहिला. त्यावरून अर्जुनास संतोष व्हावा तो न होतां, उलटा क्रोध घेऊन यास झणाला कीं, मूर्खा, तूं भिऊन स्त्रीबासारखा (नपुंसकासारखा) ज्या अर्थी मला शरण आलास, त्या अर्थी, मी जो क्षत्रिय, त्या माझा तूं पुत्रच नव्हेस, अरे, तूं क्षत्रियपुत्र असतास, तर युद्ध केल्यावांचून कधींच राहतासना, यास्तव तुला धिक्कार असो, पुत्र एक मला अभिमन्युच होऊन गेला. तुला जारकर्म करून चित्रांगदेनें उत्पन्न केलें असावें यांत संशय नाही. इत्यादिक मर्मभेदक भाषणें पित्याचीं श्रवण करून, यास पराक्रांष्टिचा क्रोध आला, व लागलाच सुबुद्धि ना० मंत्री, व सुमति नांवाचा सेनापति, यांस यानें त्या आवेशांत अशी आज्ञा केली कीं, हा श्यामकर्ण अश्व नगरांत नेऊन बांधून ठेवा, आणि सत्वर सैन्य सिद्ध करून रणभूमीवर या. साप्रमाणें यांनीं करतांच यानें अर्जुनाशीं युद्ध आरंभिलें. तेव्हां प्रथम अर्जुन आपण पुढें न होतां, प्रबुद्ध आणि अनिरुद्ध ३० बीरांस, त्यानें यापुढें युद्धास होण्यास सांगितलें. त्यांशीं याचें युद्ध होत असतां, त्यांस यानें युद्धांत जर्जर करून, व बांधून नगरांत पाठवून दिलें. नंतर अनुशास्त्र, हंसध्वज, सुवेग, यांस

मूर्च्छित पाडून, पांच दिवस वृषकेतूशीं युद्ध करून, त्याचें शिर उडविलें. तें पाहून अर्जुन त्याच्या जवळ जाऊन शोक करूं लागला, इतक्यांत हा तें घेऊन, अर्जुनास धनुष्यानें ताडून करीत, व त्याच्या मागील पराक्रमाचा धिक्कार करीत झणूं लागला कीं, तूं क्षत्रिय असून युद्ध न करितां स्त्रीप्रमाणें रडत बसलास हें काय? अरे, जारिणीच्या पुत्रानें तुझे वीर मारिले त्याची तुला लज्जा कशी वाटत नाही? त्यावरून अर्जुन उठला, व त्याचें याचें परम भयंकर युद्ध झालें, परंतु कालगति विपरीत, तीमुळें त्या युद्धांत वधूवाहनानें अर्जुनाचें शिर उडवून त्यास ठार मारिलें, व जयघोष करीत मोठ्या हर्षानें नगरांत परतला.

हें वर्तमान चित्रांगदा, व उलुपी, त्या दोघींस कळतांच, त्यांनीं याची अतिशय निर्मर्त्सना केली, व अनिवार शोक केला, त्यावरून यासही पराक्रांष्टेचें वाईट वाटून शोक झाला. परंतु यानें पुनः शोक आवरून, मातेस विनंति केली कीं प्रथम मी होऊन हा अन्याय केला नाही. मी तर नम्रतेनेंच गेलों होतो, परंतु पित्यानें माझा अतिशय धिक्कार करून, तुला जारिणी ह्मटलें, त्याचाच मला अतिशय क्रोध आला. अस्तु, आतां मी ज्या अर्थी तुला वैधव्य येण्यास कारण झालें आहे, त्या अर्थी मी आपला देह अग्नींत दग्ध करितों, असें झणून अग्नि सिद्ध करूं लागला. तें पाहून उलुपी झणून जी नागकन्या चित्रांगदेची सपत्नी (सवत) होती, तिनें याचें सांत्वन करून सांगितलें कीं, पातालामध्ये शेषाजवळ संजी-

वनमणि आहे, तो मी आणण्याचा प्रयत्न करित्ये, तू देह दग्ध करून घेऊनको. इतकें झणून तिने पुंडरीक नागास बोलावून, आपलें कंठसूत्र त्याजवळ अभिज्ञानार्थ देऊन, शेषाकडे मणि आणावयास पाठविलें. तो जाऊन शेषास भेटला, व कंठसूत्र दाखवून मणि मागूं लागला; परंतु मृत्युलोकीं मणि देऊनये असें बहुत नागांचें मत पडल्यामुळे, पुंडरीकास रिकामेंच माघारें पावें लागलें. त्यावरून उलुपीस क्रोध येऊन तिने बभ्रुवाहनास मणि आणण्याची आज्ञा केली. तीवरून तो पाताळांत गेला, व नागांशीं युद्ध करून त्यानें तो मणि, मणिपुंरास आणिला.

बभ्रुवाहन मणि घेऊन येतो तों, धृतराष्ट्र ना० नागानें, दुःस्वभाव आणि दुर्बुद्धि, या आपल्या दोन पुत्रांकडून गुप्तरूपानें अर्जुनाचें शिर पळविलें, व आपण नाहींसा झाला. पुढें इकडे बभ्रुवाहन पाहूं लागला तों अर्जुनाचें शिर कोठें नाहीं, झणून सर्व शोक करीत आहेत इतक्यांत, हस्तिनापुरामध्ये कुंतीस अर्जुनमरणसूचक दुष्ट स्वप्न झाल्यामुळे तिनें तो युधिष्ठिरादिकांस सांगितल्यावरून कृष्ण हा, भीम, कुंती व देवकी, यांसह तेथें एकाएकीं प्राप्त झाला, आणि पाहतो तर, अर्जुनादिक वीर खरेच मृत झाले आहेत. नंतर कृष्णानें आपल्या सुकृताची प्रतिज्ञा करून, अर्जुनाचें शिर येवो झणतांच, तें पुढें येऊन पडलें. त्यास पाहून कृष्णानें मणिप्रभावेकरून सर्वास सजीव केलें, व मणि, परत शेषाकडे पाठवून देऊन, पितापुत्रांच्या

भेटी करविल्या. नंतर मणिपुरांत पांच दिवस राहून, व कुंती इ० कांसहित भीमास हस्तिनापुरी परत पाठवून, आपण बभ्रुवाहनास समागमें घेऊन, अश्वार्चें संरक्षण करण्यास्तव त्यामागे त्यानें गमन केलें. ( जैमिनि अश्व० अ० २१-४० ). ( भार० अश्वमे० अ० ७९-८१ ).

बर्बर— पूर्वपश्चिम भेदानें असणारा देशवि०.

बर्हणाश्व— ( सू० वं० ) इक्ष्वाकुकुलोत्पन्न संहताश्व राजाचा पुत्र. यास रणाश्व असेंही झणत.

बर्हि— प्राधापुत्र गंधर्वांतील एक.

२— ( सू० वं० ) इक्ष्वाकुकुलोत्पन्न अंतरिक्षान्वयसंभूत बृहत् अ० बृहद्वाज राजाचा पुत्र. याचा पुत्र कृतंजय.

बर्हिकेतु— मयूरध्वज राजास नामांतर.

बर्हिषोग— एक ब्रह्मर्षि. ( २कश्यपश० ) पहा.

बर्हिषद— स्वायंभुव मन्वंतरांतील पितरवि०. हे अत्रि ऋषीचे पुत्र असून, विश्वाज ना० लोकांत राहतात. हे दैत्य, दानव, गंधर्व इ० कांस पूज्य होत, व यांचें प्राधान्य नांदीश्राद्धांत असतें. सौम्य, काव्य आणि आर्तव, असे यांत तीन भेद आहेत. ( मत्स्य० अ० १४० ).

२— द्वितीयार्थक प्राचीनबर्हि राजाचें मूळचें नांव.

३— एक ब्रह्मर्षि. ( भार० शान्ति० अ० ३४८ ).

बर्हिष्पती— स्वायंभू मनुचा ज्येष्ठ पुत्र प्रियव्रत राजा, त्याची स्त्री. ही, त्याच मन्वंतरांतल्या विश्वकर्मा ना० प्रजापतीची कन्या.

२— भारतवर्षीय ब्रह्मावर्तखंडांतील ( भ-

रतसंडांतील ) ब्रह्मावर्त देशाची राजधानी. येथे स्वायंभू मनु राहात असे. यज्ञवराहाने आपले अंग कंपित केल्यामुळे, त्यावरील जे रोम या स्थळी पडले, त्यांचेच कुश ( दर्भ ) झाले. ते कुश सर्वदां तेथे हरित ( हिरवेगार ) राहतात ह्मणून, त्या नगरीस असे नांव पडले होते. येथे स्वायंभूमूनने व अन्य ऋषींनी अनेक यज्ञ केले. ( भाग० तृती० अ० २२ ).

बहिसादि— एक ब्रह्मर्षि. ( ३ अंगिरा श० ) पहा.

बल— विष्णूच्या आठ पार्षदांतील एक.

२— अतलामध्ये राहणारा मयासुराचा पुत्र.

३— इंद्राने मारिलेला दनायूच्या पुत्रांतील एक असुर तो.

४— कुंभकर्णाने भक्षिलेला रामसेनेतील एक प्रतापी वानर. ( भार० वन० अ० २८७ ).

५— ज्येष्ठेपासून वरुणास झालेला पुत्र.

६— प्रथर्माक परीक्षित राजास सुशोभनेपासून झालेल्या पुत्रांतील एक.

७— उत्तानपादवंशीय हविर्धान राजास, हविर्धानीअ० धिषणास्त्रीपासून झालेल्या पुत्रांतील एक. हे नांव, वंशावळीत जे सहा पुत्र आहेत, त्यांतील कोणत्याचें, त्याचा निर्णय होत नाही.

८— ( सू० वं० ) इक्ष्वाकुकुलोत्पन्नकुशान्वयसंभूत पारियात्र राजाचा पुत्र, याचा पुत्र स्थल ना० राजा.

९— ( सो० वं० ) वसुदेवास रोहिणीपासून झालेल्या पुत्रांतील ज्येष्ठ. यास बलदेव, बलभद्र, बलराम, इ० नावे होती.

१०— कृष्णापासून लक्ष्मणेश झालेला पुत्र.

बलदेव— बलराम.

बलभद्र— बलराम.

२— शाकद्वीपांतील एक पर्वत.

बलराम— ( सो० वं० ) यदुकुलोत्पन्न वसुदेवापासून, शेषांशाने प्रथम देवकीच्या उदरीं प्रवेशून, नंतर भगवन्मायेने रोहिण्युदरीं प्रवेशलेला, व पूर्णकालीं जन्मास आलेला पुत्र तो. हा सर्व जनास प्रिय होईल ह्मणून राम, बलवान् ह्मणून बल, आणि देवकीच्या उदरांतून उत्तमप्रकारे आकर्षित होऊन, रोहिणीच्या उदरीं प्रवेशला, यास्तव संकर्षण, अशी यास नावे होती. हा कृष्णाहून ज्येष्ठ होता, व त्यासमागमेंच गोकुळांत वाढला. याने कृष्णाप्रमाणेच गोकुळांत गोपांसमागमें अनेक क्रीडा केल्या, कित्येक असुर मारिले, व अक्रूर मथुरेस न्यावयासाठीं आला असता, कृष्णासहित तेथे जाऊन, प्राप्त झालेल्या कित्येक असुरांचा याने वध केला.

कंस मरण पावून, उग्रसेन राज्यावर बसल्यानंतर, त्याने वसुदेवास कारागृहांतून देवकीसहित तत्काळ मुक्त केले त्यावरून पुढे त्याने रोहिणीस गोकुळांतून मथुरेस आणवून, याचा व कृष्णाचा मोठ्या समारंभाने व्रतबंध केला. पुढे हा व कृष्ण, उभयतां, सांदीपनि ना० ऋषीच्या गृहीं वेदाध्ययनार्थ राहिले. तेथे यांनी त्याची अनेक प्रकारे सेवा करून वेदाध्ययन पूर्ण झाल्यावर, ब्रह्मविद्याही संपादिली. त्या वेळेस यांस १६ कुचैल ( सुदामा ) ब्राह्मण सहाय्यी होते, व तो, याने ज्येष्ठ अ.

पूर्वीचा अध्ययन करणारा होता लणून, हे त्यास ज्येष्ठ गुरुबंधु मानीत असत.

अध्ययन पूर्ण झाल्यावर, यानें व कृष्णानें, शास्त्रपद्धतीप्रमाणें सादीपनीस गुरुदक्षिणा दिली, व गृहस्थाश्रमधर्म संपादन करण्याच्या हेतूनें उभयतां मथुरेस परत आले. नंतर याचा विवाह, सूर्यवंशीय शर्याति राजाचा पौत्र, व आनर्त राजाचा पुत्र रेवत राजा, त्याच्या रेवती ना० कन्येशीं झाला. आणि त्यावरूनच आनर्त देश यास मिळून, त्या देशाचें आधिपत्य प्राप्त झाले असावें. यास पुत्रसंतति असलेली ग्रथांत आढळत नाही, त्यावरून यास पुत्र नव्हताच असें दिसतें. मात्र जैमिनि भारतांतील वनपर्वावरून याला एक वत्सला ना० कन्या होती इतकें आढळतें.

बलरामानें गदायुद्धाची शिक्षा, कोणापासून घेतली होती, तें कोठें आढळत नाही, परंतु त्या युद्धांत त्यासारखा निपुण, त्या काळीं सर्व भरतखंडांत तोच होता, असें लहणायास चिंता नाही, कारण जरासंध गदायुद्धांत इतका निपुण असतांही, त्याचा यानें सत्रावेळ पराभव केला होता. कांहीं काळानें यानें, हळू हळू शूरसेन देश, व त्याची राजधानी मथुरा, सोडीत सोडीत आनर्तदेशीं कुशस्थलींत ( द्वारकेंत ) आपली वस्ति बळकट केली आणि मथुरेंत दुसऱ्या यादवकुळाची स्थापना करून, वसुदेव, व कृष्ण, व सर्व परिवार घेऊन तीत जाऊन वसराहिला.

सवा. हा एकदां, नंदयशोदेस भेटण्याकडे पावथुरेहून गोकुळास गेला असतां,

त्यांनीं याचा अत्यंत सत्कार करून, चैत्र आणि वैशाख दोन मासपर्यंत यांस ठेवून घेतलें. तेथें असतां, याप्रीत्यर्थ वरुणानें, वारुणी मदिरा वृक्षकोटरांतून प्रवाहरूपानें नित्य वाहावी अशी व्यवस्था ठेविली होती, कारण तिच्या सुगंधानें सर्व वन सुगंधित राहून, याच्या चित्तास आराम व्हावा. यावरून असें समजावें कीं, याला वारुणी मदिरा अत्यंत प्रिय असे. याच काळांत एके रात्री, हा, यमुनातीरीं स्त्रीसहित क्रीडेस गेला असतां ज्या स्थळीं बसला होता; तेथें यमुनाजलानें वाहावें असें यास वाटून, तिला यानें बोलाविलें, पण ती येईना असें पाहून, तिचा प्रवाह नांगरानें यानें अलीकडे ओढला, तो तेथें अजून वक्र आहे. ( भाग० दशम० अ० ६९ ). असेंच यानें, हस्तिनापुरही एकदां नांगरानें ओढून डोंगराच्या उतरत्या प्रदेशासारखें कांहींसें वक्र केले होतें. ( २ लक्ष्मणा श० ) पहा.

कौरवपांडवांचा युद्धप्रसंग होणार, असें ठरलें असतां, हा एकदां युधिष्ठिराकडे आला. तेव्हां त्यानें याचा सत्कार करून, काय आज्ञा आहे लणून विचारिलें. बलराम लहणाला, युद्ध न व्हावें, असा माझा फार हेतु होता; परंतु तो घडला नाही, आणि जिकडे धर्म तिकडे जय, व कृष्ण तिकडे मीही असल्यामुळे कौरव निश्चयेंकरून नाश पावतील, त्यांत भीम आणि दुर्योधन दोघे माझे शिष्य असून भीमास जय येऊन दुर्योधन मरणार, तें माझ्यानें पाहवणार नाही यास्तव मी अठरा दिवसपर्यंत तीर्थया-

प्रेस जावें असें मनांत आणून, तुला सांगून जावें लणून आलों आहे. इतकें बोलून बलराम तीर्थयात्रेस निघून गेला. ( भार० उद्योग० अ० १५७ ).

बलराम तीर्थयात्रेस निघाला तो प्रभास, श्रुदक, विदुसर, त्रितकूप, सुदर्शन, विशाल, ब्रह्मतीर्थ, चक्रतीर्थ, तसींच भागीरथी आणि यमुना, यांसंबंधी अनेक तीर्थे पाहात, व तेथें तेथें स्नानदानादिक करीत, नैमिषारण्यांत प्राप्त झाला असतां त्यानें ऋषींचें पुराणचर्चासत्र चाललेलें पाहिलें, लणून तेथें गेला. तेव्हां ऋषींनीं याचा सत्कार करून अभ्युत्थान दिलें; परंतु उच्चस्थानीं बसलेल्या रोमहर्षणाने अभ्युत्थान दिलें नाहीं असें पाहून, त्यावर यानें क्रोधेंकरून एक कुश टाकिला, तेणेंकरून तो तत्काळ मरण पावला. तें याचें कर्म ऋषींनीं अवलोकन करून यास झटलें कीं, तुझी असें कसें केलें ? आझी तर यास सत्रसमाप्तीपर्यंत स्थापिलें होतें, व हा, प्रतिलेभज ( उत्तम वर्णाच्या स्त्रीच्या ठायीं नीच वर्णाच्या पुरुषापासून झालेला ) असा असतांही, यास ब्रह्मासन दिलें होतें. झगवून बलरामानें, याचा पुत्र उपप्रश्रवा सौति (सूत पुराणिकाचा पुत्र) दीर्घायु होऊन, तुझास पुराण सांगिल, असा आशीर्वाद देऊन, व त्यास उपद्रव देणाऱ्या बल्लव राक्षसास मारून, ऋषींची आज्ञा घेऊन गमन केलें.

नंतर यानें भारतवर्षीय अनेक तीर्थे करून प्रभासास गमन केलें. तेथें यास कळलें कीं, सर्व कौरव आणि खांची सेना नष्ट झाली, मात्र दुर्योधन आणि

भीम यांचें युद्ध चालू आहे. त्यावरून, अजून दुर्योधनास दोन बऱ्या गोष्टी सांगाय्या अशा आशयानें हां तेथें गेला व युद्ध पुरे करा लणून सांगूं लागला, परंतु ते दोघेही ऐकतना. तेव्हां कृष्णानें यास तेथून युक्तीनेच द्वारकेकडे लावून दिलें. जातां जातां, नैमिषारण्यांत यास कित्येक ऋषि भेटले, त्यांनीं यज्ञाचा महिमा वर्णन करून यास ऐकविला असतां, यानें द्वारकेस जाऊन यज्ञ केल्या. ( भाग० दशम० अ० ७८-७९ ).

कांहीं कालानें यादवकुलास शाप होऊन, सर्व यादव मरण पावले असतां यानें पश्चिमसमुद्रतीरीं जाऊन, कृष्णापूर्वीच योगबलानें आपला देह त्यागिला. बलराम, स्वभावानें उदार व सरळ, असा असे; परंतु पराकाष्ठेचा क्रोधी होता. याची भीति संपूर्ण यादवांस इतकी असे कीं, अन्याय कसा तो त्यांस मुळींच ठाऊक नव्हता. यास अक्षविद्येचें बरेंच व्यसन होतें, तथापि अन्याय करणे यास अगदीं आवडत नसे. यानें यासंबंधी अन्यायास्तव कलिंग राजाचे तलहस्तानें दांत पाडून, रुक्मि राजास तर ठारच मारिलें होतें. ( २ रोचना श० पहा ). याची अंगकांति गौर असून, नीळावर परिधान करणें यास अतिशय आवडे, व वारूणी मदिरा, याला प्रिय असल्याचें वर लिहिलेंच आहे; लणून तिचें प्रायः हा सेवन करीच. नांगर आणि मुसल, हीं याचीं स्वाभाविक आयुधें होतीं, त्यांवरून यास हली, हलायुध, सीरपाणि, मुसली, इ० नांवें असत.

**बलाक-** गर्गकुलोत्पन्न एक ऋषि, बाला-  
कि ऋषीचा पिता.

१- एक मातापितरांचा भक्त असा कोणी  
व्याध. यानें प्रत्यहीं श्वापद मारून  
आणून त्यांचें संरक्षण करित असावें.  
एकदां यास अरण्यांत अस्तमान झाला  
तरी कांहीं मिळालें नाहीं, तों एक श्वाप-  
द यास सांपडलें, तें यानें मारून घरीं  
आणिलें. तें जातीनें अंध होते, अंध  
श्वापद मारणें हा अधर्म आहे; परंतु  
यास त्याच्या वधानें अधर्म घडला नाहीं;  
कारण तें जनांस मोठें पीडा देणारें होतें.  
हणून हा अधर्म असतांही यास धर्मच  
घडला. कृष्णार्जुनसंवाद. ( भार० कर्ण०  
अ० ६९ ).

**बलाकाश्व-** ( सो० वं० ) विजयकुलोत्पन्न  
अर्जुन राजाचा पौत्र, पुढे अ० अज  
राजाचा पुत्र. याचा पुत्र अजक राजा.

**बलाकी-** धृतराष्ट्राच्या शतपुत्रांतील एक.

**बलानीक-** द्रुपद राजाच्या पुत्रांतील, अश्व-  
त्थाम्यानें मारलेला पुत्र. ( भार० द्रोण०  
अ० १५६ ).

**बलाहक-** कद्रुपुत्र नागांतील एक.

१- प्रलयमेघांतील एक.

२- कृष्णाच्या रथास जे च्यार अश्व  
असत, त्यांतील एक.

३- तृतीयायेंक जयद्रथ राजा, त्याच्या  
साहा आखांतील एक.

**बलि-** एक ब्रह्मर्षि. ( २ अत्रि श० ) पहा.

१- प्रह्लादपुत्र विरोचनाचा पुत्र, हणून  
यास, वैरोचन अ० वैरोचनि असें हणत  
असत. हा मोठा बलाढ्य असून, यास  
विंध्यावली नांवाची स्त्री, मुख्य होती.  
याला कोटारा हणून दुसरी स्त्री आढ-

ळले; परंतु तें नांव विंध्यावलीचेंच किंवा  
ती स्त्री निराळी होती, त्याचा निर्णय  
होत नाहीं; तथापि बाणासुराचीच ती  
माता आढळले हणून, बहुधा तें नांव  
विंध्यावलीसच असावेंसे वाटतें.

यानें इंद्र होण्यासाठीं, चालू मन्वंत-  
राचा सातवा पर्यय असता, त्यांत नव्या-  
णव यज्ञ नर्मदातीरीं करून शंभराव्यास  
आरंभ केल्या होता, तो शेवटास जाण्या-  
च्या संधीस विष्णूनें वामनरूपेंकरून  
याकडे येऊन त्रिपाद भूमीची याचना  
केली. तिचें यानें उदक सोडण्यावर,  
वामनानें मोठें रूप धारण करून, दोन  
पावलांत पृथिवी व आकाश आटोपून  
तिसऱ्या पाउलाची भूमि कोटें आहे ती दे,  
असें यास हणूं लागला. त्यावरून बलि  
कुंठित होऊन, माझ्या शरीरावर तिसरें  
पाऊल ठेव हणतांच वामनानें तसेंच  
करून यास पाताळांत नेऊन बसविलें,  
आणि वर दिला कीं, तूं येथें वैवस्वत  
मन्वंतर सरेपर्यंत ऐस, तुला मी उपेन्द्र  
नांव दिलें असून, पुढें येणाऱ्या आठव्या  
सावर्णि मन्वंतरांत, तूं स्वर्गामध्ये इंद्र  
होशील.

बलिदेत्यास, बाण अ० बाणासुर, धृत-  
राष्ट्र, सूर्य, चंद्र, चंद्राशुतापन, निकुंभ-  
नाभ, गुर्वक्ष, कुक्षिभीम, बिभीषण, इ०  
शत पुत्र होते व याला; अश्रोत्रिययुक्त  
श्राद्ध, अश्रद्धापूर्वक दान, असन्मार्गें  
याचा यज्ञ, अशुचीनें केलेलें देवनाहण-  
पूजन आणि गुरूच्या अभक्ताचें कर्म, या  
पांचांतील जो कांहीं पुण्यांश, तो ज्याचा  
त्याला प्राप्त न होतां, तुला प्राप्त होत



वाईल, असे वामनाने वरप्रदान दिले.  
( देवीभा० नवम० अ० ४५ ).

३- ( सो० वं० ) आयुकुलोत्पन्न ययाति पुत्र अनु ना० राजा, तद्वंशीय सुतपाराजाचा पुत्र. यास सुदेष्णा नांवाची स्त्री होती, व तिच्या ठायीं याने, दीर्घतमा ऋषीकडून अंग, वंग, सुहस्र, पुंड्र, अंध आणि कर्लिंग, असे सहा पुत्र निर्माण करविले होते.

याने, दीर्घतम्याची पुत्रार्थ प्रार्थना केली असतां, जीं वाक्ये पुराणांत आढळतात, तीं, हा बलि दैत्यच अशा अर्थाचीं आढळतात. श्लोक “अंतःपुरेजुगोपैनं भक्ष्यं भोज्यैश्च तर्पयन् ॥ तस्माच्चसवरं वत्रे पुत्रार्थं दानवर्षभः ॥ ५८ ॥ संतानार्थं महाभाग भार्यायां मममानद ॥ पुत्रान् धर्षयितत्त्वज्ञानुत्पादयितुमर्हसि ॥ ६० ॥ एवमुक्तोऽथ देवर्षिस्तथास्वित्युक्तवान् प्रभुः ॥ स तस्य राजा स्वां भार्यां सुदेष्णां नाम प्राहिणोत् ॥ ६१ ॥ (मत्स्य० अ० ४८).

याप्रमाणे मोह उत्पन्न करणारी वचने पुराणांतून शतावधि आढळून, मनुष्य असा घोंटाळ्यांत पडतो कीं, जर हा बलि दैत्यच आहे, तर यास, विंध्यावली स्त्री सांगायाची ती न सांगतां सुदेष्णा सांगितली, हें काय? बरे पुढें एकाद्याने, ही सुदेष्णा बलिदैत्याची दुसरी स्त्री असेल किंवा विंध्यावलीसच नामांतर असेल अशी कल्पना लढिवलीच तर त्याला तोंडघशीं देण्याचें वचन अगोदर बरेंच मागे लांब पळ्यावर सांगून ठेविलेलें असतें. तें असें,—श्लोक—“सेनस्य सुतपा जडे सुतपस्तनयो बलिः ॥ जातो मानुषयोऽन्यां तु क्षीणे वंशे प्रजेच्छया” २३

( मत्स्य० अ० ४८-४९ ). ह्मणजे, बलिदैत्यच, त्याची संतति क्षीण झाल्यामुळे, प्रजा उत्पन्न करावी या हेतूने सेन राजाचा पुत्र सुतपा राजा, तत्पुत्ररूपाने मनुष्ययोनीत जन्मास आला, व त्यानें येथे अशा रीतीने प्रजा निर्माण करविली.

याप्रमाणे, पूर्वजन्मांतील नांवांचे संबंध, नारद, वसिष्ठ इ० कांवर, त्यांस दोन दोन तीन तीन जन्म झाले तरी, ब्रह्ममानसपुत्रादिकच असे लिहून पुराणांत गोधळ केलेला आढळतो. यासाठीं ते ग्रंथ पाहणारांनीं हें तारतम्य या उदाहरणाने चांगलें लक्षांत ठेवावें.

बलिर्विध्य— रैवतमनूच्या पुत्रांतील एक.

बली— बलि शब्द पहा.

बलीनर— एक असुर.

बलिभद्र— शिवाच्या रुद्रगणांतील एक.

बलीमुख— रामसेनेंतील एक वानर. ( वा० रा० युद्ध० स० ४ ).

बलेक्षु— एक ब्रह्मर्षि. ( ३ वसिष्ठ श० ) पहा.

बलीन्मत्त— रुद्रगणांतील एक.

बल्लव— अज्ञातवाससमयीं, पंडुपुत्र भीमसेनाने हें नांव धारण केलें होतें, व तो विराटगृहीं राहिला होता. ( भार० विराट० अ० ८ ). येथें याने कीचकादिकांस मारिलें होतें. ( कीचक श० ) पहा.

२- बल्लव हें नांव गौळ्याससाधारण आहे, हे गोरक्षण करीत असतात, यांची जाति वैश्य असून, यांनीं राजगृहीं पाक करावा, असेही यांचे कर्म, पूर्वी पांडवांपर्यंत असे. यांनीं केलेल्या पाकाचें भोजन, ब्राह्मणही करीत असत. आतां मात्र बंदी आहे.

**बलवदेश**— भारतवर्षीय बलवांचा देश.

( भार० भीष्म० अ०९ ).

**बल्लव**— विप्रचित्ति दानवाचा पौत्र, व इल्वलाचा पुत्र. नैमिषारण्यांतील ऋषींस हा, अतिशय त्रास देई, त्यामुळे यास, ऋषींच्या आज्ञेवरून गेल्या द्वापाराच्या अंती बलरामाने मारिले होते. ( बलराम श० ) पहा.

**बहिर्गिरि**— अंतर्गिरि शब्द पहा.

**बहुगव**— ( सां० वं० ) आयुकुलोत्पन्न ययातिपुत्र पूरुराजा, तद्वंशीय सुबु राजाचा पुत्र, याचा पुत्र संयाति.

**बहुगुण**— एक गंधर्व.

**बहुवृष्ट**— रावणपक्षीय राक्षस. ( वा० रा० सुंदर० स०६ ).

**बहुधान्यक**— मरुभूमिदेशाच्या पश्चिमेकडील देश. ( भार० सभा० अ०३२ ).

**बहुरथ**— ( सो० वं० ) पूरुकुलोत्पन्न हस्तिपुत्र देवमीढ अ० द्विमीढ, तद्वंशीय रिपुंजय राजाचा पुत्र.

**बहुरुप**— एक रुद्र, भारतीक रुद्रांतील हें नांव कोणत्याचें तें कळत नाही.

२— प्रियव्रतपुत्र मेधातिथि, त्याच्या सात पुत्रांतील सहावा. याचा वर्ष याच नांवाने प्रसिद्ध आहे.

३— शाकद्वीपांतील साहवा वर्ष.

**बहुल**— कद्रुपुत्र एक नाग.

**बहुलध्वज**— ताम्रध्वज राजाचा प्रधान.

**बहुला**— भारतवर्षीय नदी.

२— कृत्तिका नक्षत्रास नांव.

**बहुलाश्व**— ( विदे० वं० ) धृतिना० जनकाचा पुत्र. याकडे एकदां कृष्ण गेला होता. ( १श्रुतदेव श० ) पहा. हा जनक पांडवांच्या वेळेस मिथिलेंत राज्य करीत

होता. याचा पुत्र कृत्तिना० जनक.

**बहुवीति**— एक ब्रह्मर्षि. ( ३ अंगिरा श० ) पहा.

**बव्हृच**— ऋकूशाखाध्यायी ब्राह्मणांस संज्ञा व ऋग्वेदोपनिषत्.

**बव्हाशी**— धृतराष्ट्राच्या शतपुत्रांतील एक.

**बाण**— दनुपुत्र एक दानव, आणि बलिदैत्याचा एक पुत्र. ( बाणासुर श० ) पहा.

**बाणासुर**— एक दानव, याची स्त्री अनीपभ्या. हा त्रिपुर निर्माण करून अंतरिक्षांत राहिला होता; मयासुरनिर्मित हें त्रिपुर समजून नये. ( मत्स्य० अ० १८६ ).

२— बलिदैत्याच्या शतपुत्रांतील ज्येष्ठ.

यास महाकाल असे नामांतर आढळते.

यानें तांडव नृत्येंकरून शंकरास प्रसन्न करून घेऊन, तुमचा एक रुद्रगण माझ्या नगरसंरक्षणास असावा, व मला सहस्र हस्त प्राप्त व्हावे, असे मागितलें असतां महादेवांनीं तें त्यास दिलें होतें. याचा थोडा इतिहास ऊषाचरित्रांत आहे.

( ऊषा श० ) पहा.

**बादरायण**— बदरीवनांत तप करण्यानें कृष्णद्वैपायनव्यासास नांव.

**बादरायणि**— शुकाचार्यास नांव.

**बादरि**— श्यामपराशरकुलोत्पन्न ऋषि.

**बाभ्रव्य**— विश्वामित्रकुलोत्पन्न बभ्रुऋषीचा पुत्र, व त्याचें कुल.

**बाभ्रव्यायणि**— विश्वामित्र ऋषींच्या पुत्रांतील एक.

**बार्हदीषव**— ( सो० वं० ) पूरुकुलोत्पन्न अजमीढपुत्र बृहदिषु, त्याच्या वंशजांस नांव.

**बार्हद्वथ**— ( सो० वं० ) पूरुकुलोत्पन्न उपरिचर वसु, त्याच्या बृहद्वथ ना० पुत्राच्या वंशजांस संज्ञा.

**बालडि-** एक ब्रह्मर्षि. ( ३ अंगिरा श० ) पहा.

**बालधि-** धी- एक ब्रह्मर्षि. यास, प्रथम एक पुत्र होऊन मरण पावला असतां, दुःख झाल्यामुळे, आतां पुत्र अमर व्हावा अशा बुद्धीने यानें तप आरंभिलें. तेव्हां देवता प्रसन्न होऊन वर माग झणाली असतां, अमर पुत्र पाहिजे असें यानें मागितलें. तो अप्राप्त आहे असें देवतेनें झणतांच, हा जो संमुख पर्वत दिसत आहे, इतका तरी आयुष्मान् असावा, याप्रमाणें हा झणाला. त्यावरून देवता तथास्तु झणून अंतर्धान पावल्यावर, कालेंकरून यास पुत्र झाला, त्याचें नांव यानें मेधावि असें ठेविलें; परंतु तो पर्वता-इतक्या आयुष्याचा होता झणून, त्यास प्रीतीनें पर्वतायु अशी हाक मारी. पुढें तो थोर झाला, व आपण पर्वताइतक्या आयुष्याचे आहों असें त्यास कळलें, त्यावरून उन्मत्त होऊन, यानें प्राणिमात्रांस पीडा आरंभिली. तीत एकदां यानें धनुषाक्ष ऋषीस निष्कारण त्रास दिल्यावरून, यानें त्यास तूं मरशील असा शाप दिला. परंतु तो तत्काळ न मेल्यामुळे ऋषीस आश्चर्य होऊन, यानें त्याचें कारण काय तें दिव्यदृष्टीनें शोधिलें, तो त्यास अमुक पर्वत याच्या आयुष्यास कारण आहे असें जाणून, तपोबलानें महिषांकडून तो पर्वत खणून नाहीसा करविला, तेणेंकरून मेधावि तत्क्षणींच मरण पावला. ( भार० वन० अ० ३१५ ).

**बालधि-** एक ब्रह्मर्षि. ( ३ भृगु श० ) पहा.

**बालाकि-** " " "

२- भरद्वाजांगिरसकुलांतील गर्गगोत्रोत्पन्न बलाक ऋषि, त्याचा पुत्र. हा, वेदवेदांगपारंग असतांही, ब्रह्मविद्याविवर्जित असल्यामुळे, काय तो विद्वान् मीच, इतर सर्व तुच्छ, असा यास अभिमान होऊन, दिग्विजयास निघाला. त्यांत अनेक देशांतील अनेक पंडितांस जिंकित, व जयपत्रें घेत, काशीस गेला. तेथें नगरांतील बहुतेक विद्वानांस यानें वादांत जिंकल्यानें अत्यंत उन्मत्त होऊन, मोठ्या प्रौढीनें तेथील राजाकडे गमन केलें. त्यास पाहून राजानें याचा सत्कार केला, व आसनावर बसवून, येण्याचा उद्देश विचारिला. यानें उत्तर केलें, मी तुजकडे सच अशा हेतूनें आलों आहे कीं, मी जें काहीं पुसेन त्याचीं उत्तरे तूं मला द्यावीस; नाही तर माझा शिष्य व्हावेस. बहुधा मला वाटतें कीं, तुझ्यानें उत्तरे देववणार नाहीतच; तस्मात् तूं शिष्यच होण्यास योग्य आहेस. यास्तव तुला काय पुसणें असेल तें पूस, मी तें तुला समजून सांगतो. असें याचें भाषण काशीराजानें श्रवण करून, तो स्वतः ब्रह्मविद्यासंपन्न असल्यामुळे यास, अतिशय शांतवृत्तीनें झणाला कीं, हे ब्राह्मणा, तुझ्या भाषणानें मला बहुत संतोष झाला; कारण आजपर्यंत मजकडे मोठमोठे वृद्ध ब्राह्मण येऊन गेले; परंतु तूं आमचा शिष्य हो, आझी तुला सांगतो, असें कोणीच झटले नाही, अतः तूं तरू असून मी तुला सांग झणतोस तस्मात् तूं धन्य आतां सशास्त्र सहस्त्राणां तुजकरितां ति.

स्तव तूं मला काय सांगणार. तें सांग-  
ण्यास कृपा करून सत्वर आरंभ कर.

राजाचें भाषण बालाकीस सत्य वा-  
टलें; कारण त्याचीं योग्यता काय, ती  
यास वास्तविक कळली नव्हती त्यावरून  
तो गर्वानें झणाला, राजा, मी तुला ब्र-  
ह्मविद्या सांगतो, ती तूं सावधान श्रवण  
कर. असें बोलून अंगभूत विषय सांग-  
ण्यास हा प्रवृत्त होताच राजानें त्याचें  
खंडन केलें. तेव्हां बालाकि पुनः आणखी  
बोलू लागला, त्याचेंही राजानें खंडन  
केलें. तात्पर्य, यानें जें जें बोलवें त्याचें  
राजानें खंडन करावें. असें होतां होतां  
बालाकीस पुढे आतां काय बोलवें तें सुचे-  
नासें होऊन स्तब्ध बसला. तें पाहून राजा  
झणाला, ब्राह्मणा, स्तब्ध कां बसलास ?  
अरे, पुढें बोल, तूं मला प्रथम सांगेन अशी  
प्रतिज्ञाकरून, आतां सांगत नाहीस हें काय ?  
असत्य भाषण करणारास शासन कोणतें,  
तें तर तुला, मी सांगवें असें नाही; तूं  
ज्ञाणतच आहेस. यास्तव असें करूं  
नको. तथापि बालाकि कांहींच बोलेना.  
देवटीं राजा झणाला, बालाके, मी  
राजा असल्यामुळे माझ्या देशांत अपरा-  
धच मी मुळीं घडूं देत नाहीं, इतक्यावर  
ज्ञान्यास लागलाच धर्मशास्त्राप्रमाणें दंड  
करितो, उपेक्षा करित नाहीं. त्याच-  
प्रमाणें मी तुला दंड करावा, परंतु ब्राह्मण  
दंडास पात्र नाहीं, हें मी ज्ञाणत अस-  
ल्यामुळे तुला सोडितो, तर तूं आतां येथून  
व पुनः असें मिथ्या भाषण करूं  
चें बोलून राजा सभेंतून उठून

पश्चात्ताप पावून, ब्रह्म-

विद्येनिमित्त काशीराजास शरण आला  
असतां, राजा यास झणाला, हें असें  
उलटें कसें होईल ? काय, तूं माझे मन  
तर पाहात नाहीसना ! अरे, याजन,  
अध्यापन आणि प्रतिग्रह, हीं तीन कर्मे  
ब्राह्मणासच अधिक आहेत, यास्तव मी  
नें कांहीं तुला भाषण केलें, त्या माझ्या  
अपराधाची क्षमा करून, ही मी यथा-  
शक्ति तुझी संभावना करितो, ती ग्रहण  
करून, आपल्या आश्रमास जा. तथापि  
बालाकि ऐकेना. तो झणू लागला, राजा,  
माझी उपेक्षा करूं नको, मी तुला  
वास्तविकच शरण आलों आहे.

असें याचें निश्चयात्मक भाषण ऐकून,  
राजानें यास सिंहासनावर बसविलें, आणि  
आपण पुढें बसून, याची पूजा केली, व झ-  
णाला, बालाके, तूं माझा शिष्य व मी तुझा  
गुरु असें श्रुतिविद्युद्गर्भ कर्म मी कधींच कर-  
णार नाहीं; तर आतां तुला सांगतो कीं,  
दान देणें हें माझे कर्म असून, प्रतिग्रह  
घेणें हें तुझें कर्म आहे, यास्तव माझा  
तुझा, दातृयाचकसंबंध असें मी सम-  
जून, तुला ब्रह्मविद्या देतो. असें बोलून  
राजानें यास ब्रह्मविद्येचें दान केलें अस-  
तां, बालाकि निःसंशय समाधान होईप-  
र्यंत काशीस राहून, विरभिसाग होताता,  
स्वगृहास गमन करिता शाला. हा इति-  
हास उपनिषदांतून घेतला आहे.

बालिशायनि— एक ब्रह्मविं. ( ३ अंगिरा  
श० ) पहा.

बाबडीक— ( सो० वं० ) पूरकुलोत्पन्न  
प्रतीप राजाच्या तीन पुत्रांतील कनिष्ठ.  
शतनुचा कनिष्ठ भाता, याच्या पुत्राचें  
नाव सोमदत्त.

१- बाल्हीक देशासंबंधी सामान्य राजे.  
हे दुर्योधनाकडे होते, व यांस पांडवांनी  
मारिले. ( भार० द्रोण० अ० १५७ ).

बाल्हीकदेश- हा देश, उत्तरेकडे चोल  
आणि द्रव्य या दोन देशांच्या मध्ये  
पांडवांच्या वेळेस होता. ( भार० सभा०  
अ० २७ ).

बाष्कल- एक ब्रह्मर्षि.

१- शिवाच्या रुद्रगणांतील एक.

३- हिरण्यकशिपु दैत्याच्या पुत्रांतील एक.

४- प्रन्हादाच्या पुत्रांतील एक.

५- द्वितीयार्थक महिषासुराच्या प्रधानां-  
तील एक.

६- अनुन्हादाच्या पुत्रांतील एक.

बाष्कलि- एक ब्रह्मर्षि. (३ अंगिरा श०) पहा.

बाहु- इंद्रसावर्णि मन्वंतरांत होणाऱ्या सप्त-  
र्षींतील एक.

बाहुक- ( सू० वं० ) इक्ष्वाकुकुलोत्पन्न हरि-  
श्चंद्रवंशीय वृक ना० राजाचा पुत्र. हा  
राजा वृद्ध होईपर्यंत यास संतति झाली  
माही, व राज्यही शत्रूंनी हरण केले. त्यामुळे  
हा स्त्रियांसह वर्तमान अरण्यांत जाऊन तप  
करूं लागला. या गोष्टीस बराच काळ  
लोढल्यावर यास मरण येऊन, याची  
ज्येष्ठ स्त्री सहगमन करूं लागली; परंतु  
ती गर्भिणी आहे असे जाणून, और्व  
ऋषीने तिला सहगमन करूं दिले नाही.  
अशा अवस्थेतही हें वर्तमान तिच्या  
सपत्नीस ( सवतीस ) सहन न होऊन  
त्यांनी तिला विष दिले, परंतु ती मरण  
न पावतां अल्पच काळाने प्रसूत झाली,  
आणि विषाने व्याप्त झालेल्या अशा  
पुत्रास प्रसवली. तोच गर लक्षणजे विष  
तेणेंकरून युक्त जन्मला, लक्षणून ऋषींनी

त्याचें नांव सगर असे ठेविलें, व आपल्या  
रुपाकटाक्षाने त्यास विषबाधारहित  
करून, वाढविलें असता, तो पुढें मोठा  
पराक्रमी राजा झाला. ( भाग० नवम०  
अ० ८ ).

२- ऋतुपर्ण राजाच्या घरी, नलराजाने  
धारण केलेलें नांव.

३- एक यादववि०.

बाहुदा- द्वितीयार्थक हिमालयापासून निघ-  
णारी नदी. हिला, सैतवाहिनी असेही  
नांव आहे.

बाहुलेय- साहा रुत्तिकांपासून जन्मल्यामुळे  
कचित् कोठे कार्तिकेयास झटलेले  
आढळते.

बाह्य- एक ब्रह्मर्षि. (३ अंगिरा श०) पहा.

बाह्यक- ,, (३ वसिष्ठ श०) पहा.

बाह्यका- सोमवंशीय पूरुकुलोत्पन्न सात्वत-  
पुत्र भजमान राजा, त्याच्या दोन स्त्रियां-  
तील दुसरी.

बाह्या- सद्यस्त्रि पर्वतापासून निघालेली  
नदी.

बिडाल- महिषासुराच्या प्रधानांतील एक.

बिंदु- एक ब्रह्मर्षि. (३ अंगिरा श०) पहा.

१- अमृतबिंदु श० पहा.

३- दनुपुत्र दानवांतील एक.

बिंदुमती- ऋषभदेववंशीय मरीचि राजा-  
ची स्त्री.

२- सूर्यवंशोत्पन्न युवनाश्वपुत्र मांधाता  
राजाची स्त्री.

बिंदुमाधव- काशीक्षेत्रांतील देववि०.

बिंदुमान्- प्रियव्रतवंशोत्पन्न ऋषभकुलांत  
जन्मलेल्या मरीचि राजास, बिंदुमतीपा-  
सून झालेला पुत्र, यास सरघा  
स्त्रीपासून मधु नांवाचा पुत्र झाला होता

**विंदुसर-** कर्दम प्रजापतीनें सरस्वतीतीरीं तप केल्यावर, त्यावर प्रसाद करावा हाणून विष्णु आले, त्या काळीं कर्दमास पाहून विष्णूस अति संतोष झाल्यामुळे नेत्रांतून आनंदाश्रु येऊन जे विंदु भूमीवर पडले, त्यांपासून झालेलें सरोवर तें. ( भाग० ३ स्क० अ० २१ ).

२- भागीरथीचा ओघ शंकरानीं मस्तकीं धारण केला, त्यांतून जे विंदु भूमीवर पडले, त्यांपासून झालेलें सरोवर तें. हें हिमालयाच्या हिरण्यशृंग ना० शिखराच्या पायथ्यासमीप आहे. ( मत्स्य० अ० १२० ).

**विंदात्मप्रबोध-** ऋग्वेदोपनिषत्.

**विभीषण-** बलि दैत्याच्या शतपुत्रांतील एक.

२- एक गंधर्ववि०.

३- विश्रवा ऋषीची दुसरी स्त्री कैकसी, तिच्या तीन पुत्रांतील कनिष्ठ. ( भार० वन० अ० २७५ ). यानें दशग्रीव आणि कुंभकर्ण, या उभय भ्रात्यांसमागमेंच पांच सहस्र वर्षेपर्यंत गोकर्णक्षेत्रीं तप केलें, व तें झाल्यावर पुनः एका पायावर उभें राहून तितकींच वर्षे मिळून दहा सहस्र वर्षे तप झाल्यावर ब्रह्मदेव यास प्रसन्न होऊन वर माग असें बोलले. तेव्हां यानें माझी मति सर्वदा सद्धर्मी रत असावी, व ब्रह्मास्त्र मला असावे. त्यावरून तो स्वस्त्यस्यतां, असें मागतो लक्षणून, प्रसन्नमनानें यानें मागितलेले वस्तू तर दिलेंच, व शिवाय अमरत्व देऊन स्वलोकीं गमन केलें. ( वा० रा० उत्तर० स० १० ).

पुढें हा, उभय बंधु श्लेष्मातक वनांत

पित्याकडे गेले, त्यांसमागमें तिकडे गेला, आणि काहीं काळानें लंकानगरी रावणास मिळाली असतां, तो तीत जाऊन राहिला. नंतर दशग्रीव आणि कुंभकर्ण यांचे विवाह झाले, त्या काळीं शैलूष गंधर्वानें, आपली कन्या सरमा, यास, विवाहविधीनें दिली. ( वा० रा० उत्तर० स० १२ ).

काहीं काळानें रावणानें सीता हरण करून आणून लंकेमध्ये अशोकवनिकेत ठेविली असतां, मारुति तिच्या शुद्धीस आला, व रावणाची अशोकवनिका भंग करून सहस्रावधि राक्षस मारिले. त्यावरून रावणानें यास इंद्रजिताकडून धरून आणवून मारण्याची आज्ञा केली; परंतु यानें असें करूं नये हाणून रावणास सांगून मारुतीस सोडविले. ( वा० रा० सुंदर० स० ५२ ).

वचदंष्ट्र राक्षसानें, रामलक्ष्मणादिकांच्या पराभवाची युक्ति काढिली, तिचें यानें खंडन करून, प्रहस्त आणि इंद्रजित् यांचीही त्यांनीं निष्कारण वल्गना केल्यामुळे अतिशय निर्भर्त्सना केली. तसाच रावणासही बहुत प्रकारांनीं बोध केला, परंतु यास तो न रुचून, त्यानें, यास मर्मभेदक वाक्यांनीं पुष्कळ ताडन केलें, त्यावरून हा, गृहदारासक्ति सोडून यानें च्यार प्रधान समागमें घेतले, व समुद्राच्या उत्तरतीरीं रामास शरण गेला. ( वा० रा० युद्ध० स० ९-१०. १४-१५, १६ ).

रावण मरण पावल्यावर, हाच पुढें लंकेचा राजा झाला, व ब्रह्मदेवाचा कल्प सरेपर्यंत याचें आयुष्य असल्यामुळे,

अजून हा लंकेत राज्य करित आहे. (२ राम श० ) पहा.

**बिल्वक-** तीर्थवि०.

**बिल्वि-** एक ब्रह्मर्षि. ( ३ भृगु श० ) पहा.

**बीजि-** दहा विश्वेदेवांतील एक.

**बीजवाप-वापि-** एक ब्रह्मर्षि व कुल. ( २ अत्रि श० ) पहा.

**बीभत्स-** पंडुपुत्र अर्जुनास नामांतर.

**बुद्ध-** कीकटदेशांत झालेला विष्णूचा अवतार हा, वैदिक मंत्रांनी यज्ञ करणारे जे शुद्रजातीय राजे, त्यांच्या बुद्धीस मोह उत्पन्न करण्यासाठीं अजन ना० कोणी पुरुषापासून चालू कलियुगारंभी उत्पन्न झाला. याने जे त्यांस बुद्धिकल्पित मत शिकविले, त्यास बौद्धमत असें नांव चालू आहे. (भाग० १ स्क० अ० ३ ).

**बुद्धि-** स्वायंभुव मन्वंतरांतील धर्मऋषीची स्त्री. हिचा पुत्र अर्थ.

२- इंद्रसावर्णि मनुच्या पुत्रांत एक होईल तो.

**बुधुदा-** शापार्ने मकरी झालेली अप्सरा, ( नारीतीर्थ श० ) पहा.

**बुध-** चालू मन्वंतरांतील सोमाचा पुत्र, हा सोमास रोहिणीपासून झाल्यामुळे, यास रौहिणेय व सीम्य असें झटलेले आहे. इलेपासून यालाच पुढे पुरूरवा राजा पुत्र झाला होता.

**बुधकौशिक-** एक ब्रह्मर्षि. हा विश्वामित्र-कुलोत्पन्न किंवा अन्य, ते कांहींच आढळत नाही. रामरक्षास्तोत्र यानेच केलेले आहे.

**बृहक-** एक गंधर्व.

**बृहच्छुक्ल-** एक ब्रह्मर्षि. ( ३ अंगिरा श० ) पहा.

**बृहज्जाबाल-** अथर्वणवेदोपनिषत्.

**बृहंत-** उलूक पर्वतावरील त्याच देशाचा राजा. ( भार० सभा० अ० २७ ). हा भारती युद्धांत पांडवांकडे होता, व शकुनीच्या हातून मरण पावला. ( भार० श्रेण० अ० २९ ). याचा सहोदर क्षेमधृति.

**बृहती-** देवसावर्णिमन्वंतरांतील विष्णूच्या अवताराची माता.

**बृहत्-** बृहद्राज राजा तोच.

**बृहत्कर्मा-** ( सो० वं० ) अनुकुलोत्पन्न अ-गवंशीय पृथुलाक्ष राजाच्या चार पुत्रांतील एक.

**बृहत्कल्प-** ब्रह्मदेवाच्या चालू मासांतील सातवा दिवस अ०कल्प. ( ४ कल्प श० ) पहा.

**बृहत्काय-** ( सो० वं० ) पुरूकुलोत्पन्न अ-जमीठपुत्र बृहदिषु, त्याचा पौत्र, व बृहद्गुचा पुत्र, याचा पुत्र जयद्रथ.

**बृहत्वा-** एक गंधर्व.

**बृहत्सेन-** भारती युद्धांतील दुर्योधनपक्षीय राजा. हा मद्रदेशांतील सामान्य राजा असून याची कन्या लक्ष्मणा कृष्णाची स्त्री होती, अर्थात् हा कृष्णाचा श्वशुर होता.

२- कृष्णास भद्रेपासून झालेल्या पुत्रांतील एक.

३- ( सो० वं० ) पुरूकुलोत्पन्न जरासंधवंशातील सुनक्षत्र राजाचा पुत्र. याचा पुत्र कर्मजित्.

**बृहत्सेना-** दमयंतीची परिचारिका.

**बृहत्क्षत्र-** ( सो० वं० ) पुरूकुलोत्पन्न रौद्राश्व-पुत्र ऋतेयु, तद्वंशीयमन्यु राजाच्या पांच पुत्रांतील ज्येष्ठ. याचा पुत्र हस्तीराजा.

२-धृष्टद्युम्नाने मारिलेला भारती युद्धांतील दुर्योधनपक्षीय राजा. ( भार० द्रोण० अ० ३२ ).

३-द्रोणाचार्याने मारिलेला केकयदेशीय पांडवपक्षीय राजा. ( भार० द्रोण० अ० १२५ ).

**बृहदश्व-** ( सू० वं० ) इक्ष्वाकुकुलोत्पन्न शावस्त राजाच्या दोन पुत्रांतील ज्येष्ठ. हा मोठा शूर, धर्मात्मा व ईश्वरभक्तिपरायण असा असे. याने, दीर्घकालपर्यंत उत्तम प्रकारच्या नीतीने राज्य करून, वृद्धावस्था झाली असतां, कुवलाश्वपुत्रास राज्यावर स्थापून अरण्यांत गमन केलें. त्या गमनसंधीस याच्याकडे कांहीं कार्यानिमित्त उत्तक ऋषि आला होता, परंतु ते कार्य करण्यास याने पुत्रासच सांगितलें. ( कुवलाश्व श० ) पहा.

१- ( सू० वं० ) इक्ष्वाकुकुलोत्पन्न अनरण्यराजाच्या दोन पुत्रांतील कनिष्ठ. हर्षश्वाचा भ्राता.

१- पांडवांकडे द्वैतवनांत आलेला ऋषि. याने युधिष्ठिरास अनेक इतिहास ऐकविले होते, व अक्षविद्या, आणि अश्वहृदयविद्या, तीही सांगितली होती. या दोन विद्यांचा उपयोग असा होता कीं, पुनः द्यूताचा प्रसंग आल्यास अनुकूल अक्ष ( फांसे ) पडावेत, आणि युद्धांत पराजय होऊं नये. ( भार० वन० अ० ७९ ).

**बृहदारण्यक-** यजुर्वेदोपनिषत्.

**बृहदिषु-** ( सो० वं० ) पूरुकुलोत्पन्न अजमीढ राजा, त्याच्या चार पुत्रांतील तिसरा. याचा पुत्र बृहदनु. बृहदिषूच्या वंशास बार्हदीषव संज्ञा असे.

१- ( सो० वं० ) पूरुकुलोत्पन्न अजमीढ-

पुत्र नील, तद्वंशीय भर्माश्व राजाच्या पंचालसंज्ञक पांच पुत्रांतील तिसरा.

**बृहदुक्थ-** एक ब्रह्मर्षि. ( ३ अंगिरा श० ) पहा.

**बृहद्रर्भ-** ( सो० वं० ) अनुकुलोत्पन्न उशीनरपुत्र शिवि, त्याच्या पांच पुत्रांतील एक, यास पृथुदर्भ असें नामांतर असे. याच्या मांसाचे भोजन सत्त्व पाहण्यास आलेल्या ब्राह्मणास देण्याकरिता, याच्या पित्याने यास बघिलें होतें. ( ६ शिवि श० ) पहा.

**बृहदनु-** ( सो० वं० ) पूरुकुलोत्पन्न बृहदिषु राजाचा पुत्र. याचा पुत्र बृहत्काय राजा.

**बृहद्वल-** ( सू० वं० ) इक्ष्वाकुकुलोत्पन्न कुशान्वयसंभूत तक्षक राजाचा पुत्र. हा भारती युद्धांत दुर्योधनाकडे होता व यास अभिमन्यूने मारिलें होतें. अयोध्येत राज्य करणारा, पांडवांच्या वेळेस हाच असून, यास पुत्र बृहद्रथ नांवाचा होता.

२- ( सो० वं० ) यदुकुलोत्पन्न वसुदेव-भ्राता देवभाग, त्यास कंसेपासून झालेल्या तीन पुत्रांतील दुसरा. उद्धवाचा सहोदर.

३ गांधार राजाच्या पुत्रांतील एक, शकुनीचा भ्राता.

**बृहद्भानु-** इंद्रसार्वर्णि मन्वंतरांत होणारा विष्णूचा अवतार.

२- ( सो० वं० ) अनुकुलोत्पन्न अंगवंशीय पृथुलाक्षाच्या चार पुत्रांतील तिसरा.

३ कृष्णापासून सत्यभामेस झालेला पुत्र.

**बृहन्मना-** ( सो० वं० ) अनुकुलोत्पन्न अंगवंशीय पृथुलाक्षपुत्र बृहद्रथ, त्याचा पुत्र. याचा पुत्र जयद्रथ.

**बृहद्युक्त्र-** अर्वावसु आणि परावसु, यांस



यज्ञार्थं वरणारा राजा. ( भार० वन० अ० १३८ ).

बृहद्रथ— ( सू० वं० ) इक्ष्वाकुकुलोत्पन्न कु-  
शवंशीय बृहद्रथ राजाचा पुत्र. याचा पु-  
त्र उरुक्षिप अ० उरुक्षव.

बृहद्रथ— ( विदे० वं० ) देवरात जनकाचा  
पुत्र, हणून यास दैवराति असेही ह्मट-  
लेले आहे. यानें, शाकल्यादिक ऋषि,  
तसाच याज्ञवल्क्य, इत्यादिकांस बोला-  
वून, दानार्थ कांहीं गायी मांडिल्या,  
आणि ह्मणाला कीं, जो ब्रह्मनिष्ठ असेल  
त्यानें ह्या गायी न्याव्या. ( मनांतील हेतु,  
या समाजांत आपल्या ब्रह्मनिष्ठत्वाचा  
दृढनिश्चय कोणांत आहे, तो पाहून,  
नंतर त्यास शरण जावें. ) पुढें त्या गायी  
याज्ञवल्क्यानें नेल्या. त्यावरून हा याज्ञ-  
वल्क्याचा शिष्य झाला होता. ( याज्ञव-  
ल्क्य श० ) पहा. याचा पुत्र महावीर्य  
जनक.

२— ( सो० वं० ) पूरुकुलोत्पन्न उपरि-  
चर वसुराजाच्या पुत्रांतील ज्येष्ठ, यास  
महाराथ असेही नामांतर असे. हा बहुत  
कालपर्यंत निपुत्रिक होता. एकदां असें  
झालें कीं, हा अरण्यांत फिरत असतां  
एका आम्रवृक्षाखालीं बसलेल्या चंड-  
कौशिक ऋषीस यानें पाहिलें. त्यावरून  
त्यासमीप जाऊन, वंदन करून पुढें उभा  
राहिला. ऋषीनें यास क्षेम विचारिलें  
असतां, संततीवांचून आपल्या रूपेनें सर्व  
यथास्थित आहे ह्मणून यानें सांगितलें.  
तें ऐकून ऋषि क्षणमात्र ध्यानस्थ झाला  
इतक्यांत वृक्षाचें पत्र फल त्याच अंका-  
वर पडलें, तें त्यानें नेत्र उघडू हातीं  
घेतलें, व यास देऊन बोलला कीं, हें

तूं आपल्या स्त्रीस भक्षायीस दे ह्मणजे  
तुला पुत्र होईल. त्यावरून यास आ-  
नंद होऊन, ऋषीस यानें नमस्कार  
केला, व स्वनगरास येऊन, यास  
दोन स्त्रिया असल्यामुळें, तें त्यास  
चिरून भक्षायीस दिलें; कारण याची  
प्रीति दोघीवरही समान होती. पुढें  
दोघी गर्भवती होऊन पूर्णकाळीं  
प्रसूत झाल्या, परंतु दोघीस पृथक् पृथक्  
एकेक शकल झालें, संबंध पुत्र झाला  
नाहीं. त्यावरून त्या दोघी, व राजा अ-  
तिशय दुःखी होऊन, तीं शकलें त्यांनीं  
निर्जनस्थळीं टाकविलीं. तेथें कोणी जरा  
ना० राक्षसी दैवयोगानें प्राप्त होऊन,  
तिनें तो पुत्र सांघून, राजास आणून  
दिला, त्यावरून राजा अत्यंत हर्षित  
होऊन, त्यानें त्याचें नांव जरासंध असें  
ठेविलें. या राजास कुशाग्र नांवाचा पुढें  
दुसराही एक पुत्र झाला होता. बृहद्रथ  
राजा, जात्या तरी मोठा पराक्रमी होता  
असें दिसतें; कारण त्यानें ऋषभ ना०  
एका बलाढ्य राक्षसास मारून, त्याच्या  
अंगावरील चर्माच्या मोठाल्या दोन दुं-  
दुभि करून, आपल्या गिरिव्रज राजधा-  
नीच्या महाद्वारावर ठेविल्या होत्या.  
( भार० सभा० अ० १६—१७ ). याच्या  
वंशास बार्हद्रथ अशी संज्ञा होती.

३— ( सो० वं० ) अनुवंशीत्पन्न एक राज-  
पुत्र. याचा पिता दिविरथ असून, यास  
धर्मरथ असेही पुढें नांव पडलें, यास  
मातेनें, परशुराम निःक्षत्रिय पृथिवी क-  
रीत चालला असतां, गृध्रकूट पर्वतावर  
लपविलें होतें. ( भार० शांति० अ० ४९ ).  
याचाच पुत्र चित्ररथ, ज्यास रोमपाद

किंवा लोमपाद हणत असत, तो होता.  
४- ( सो० वं० ) अनुकुलोत्पन्न अंग-  
वंशीय पृथुलाक्षाच्या चार-पुत्रांतील प-  
हिला. याचा पुत्र बृहन्मना.

५- भारती युद्धांतील दुर्योधनपक्षीय  
राजा. ( भार० उद्योग० अ० १९५ ).

६- ( सो० वं० ) पूरुकुलोत्पन्न पांडव.  
वंशीय तिमि राजाचा पुत्र. याचा पुत्र  
सुदास ना० राजा.

**बृहद्वाज-** ( सू० वं० ) इक्ष्वाकुकुलोत्पन्न  
अंतरिक्षपुत्र सुमित्र राजा, त्याचा पुत्र.  
यास बृहत् असेही हणत असत, व  
यास पुत्र बर्हि नांवाचा होता.

**बृहद्गती-** भारतवर्षीय नदी.

**बृहन्नटा-** अरण्यवासाचीं बारा वर्षे झाल्या-  
वर, अज्ञातवास करण्याकरितां पांडव  
विराटगृही राहिले, त्यांत युधिष्ठिरा-  
दिकांनीं, जसीं आपलीं नांवें व वेष ब-  
दलले होते, त्याप्रमाणें अर्जुनानेही आ-  
पला वेष बदलला होता. ( हा वेष उर्व-  
शीच्या शापाने बदलला जाऊन, स्त्री-  
वेषधारी षट् जसे सांप्रत आपल्या पाह-  
ण्यांत येतात तसा झाला होता. ) आणि  
हें नांव आपणास स्वीकारून, यानें,  
विराट राजाची कन्या उत्तरा, तिला  
नृत्यगायन शिकविण्याचें पतकरलें होतें.  
( भार० विराट० अ० ११ ).

अज्ञातवासाचें वर्षे कांहींसें संपत  
आलें असतां, कीचकवधावरून पांडव  
पूर्वमत्स्यदेशांत असावेत असा दुर्योध-  
नानें तर्क बांधिला, परंतु पुरुष चौघे, व  
स्त्रिया दोन, असें खास उडत उडत कळलें  
होतें हणून त्याला, ते द्रौपदीसहित  
सत्य पांडवच असतील, असा निश्चय

जरी करवेना, तरी त्यानें मत्स्यदेशावर  
जावें असें मनांत आणून, त्रिगर्ताधिपति  
सुशर्मास, त्यानें दक्षिण दिशेकडून तेथें  
सैन्यासहित जाण्याची आज्ञा केली, व  
त्यास तिकडे पाठविल्यावर, आपण  
भीष्म, श्रेण, कृप, कर्ण, अश्वत्थामा,  
इत्यादिकांसहित उत्तर दिशेकडून ति-  
कडे गेला, आणि विराटाचीं गोधनें  
आडवून धरून, सैन्यासहित तेथें नि-  
वेश केला. ( भार० विराट० अ० ३५ ).

दुर्योधनानें गोधनें हरण केलीं असें  
गोपांनीं पाहून तो कदाचित् आपणांस-  
ही धरील हणून तेथून पलायन केलें,  
आणि नगरांत येऊन, तें वर्तमान रा-  
जास सांगावें तर, खांस कळलें कीं तो  
नगरांत नाहीं, यावरून राजपुत्र उत्तर  
अंतःपुरांत होता, याकडे जाऊन त्यानीं  
तें वृत्त त्यास कळविलें. तें त्याचें भाषण  
ऐकून उत्तर हणाला, मी आतांच ये-  
ऊन, कौरवांस जिंकून, गोधनें आ-  
णिलीं असतीं, परंतु माझा सारथि एका  
युद्धांत मेल्यामुळे, प्रस्तुत तो मला नाहीं.  
तेव्हां मी एकज्ज्ञानें येऊन काय करावें?  
हें भाषण, उत्तर गोपांशीं करीत असतां  
त्याचीं माता सुदेष्णा, व भगिनी उत्तरा  
या दोघी संनिध असल्यामुळे, बृहन्नटा  
( अर्जुन ) आणि द्रौपदी ( सैरंघ्री ) उ-  
भयतां तेथेंच होती, त्यानीं तें ऐकिलें.  
हणून बृहन्नटेनें सैरंघ्रीस, नेत्रसंकेतानें  
सूचना करितांच, सैरंघ्री, बृहन्नटेचा  
आशय जाणून उत्तरेस हणूं लागली  
कीं, बृहन्नटा सारथ्य करण्यास उत्तम  
जाणते. यास्तव ती जर तुमच्या भावा-  
बरोबर जात असेल तर विचारा. खा-

वरून उत्तरेनें बृहन्तेस विचारिलें, खांत ती, होय नाहीं ह्मणतां ह्मणतां, जाण्यास मान्य झाली; परंतु उत्तर ऐकेना, तो ह्मणूं लागला कीं, हिला नेऊन मी काय करूं ? हिच्यानें सारथ्य कशाचें होतें ? हें युद्धाचें काम आहे, उग्याच पोकळ गोष्टी नव्हत. इतक्यांत गोप ह्मणाले, तुझी लवकर आलां तर बरें; नाहीं तर गोधनें गेलीं असें समजा. त्यामुळे सरशेवटीं, त्यानें बृहन्तेचे सारथ्य मान्य केलें, आणि तिजकडून रथ सिद्ध करवून आपण अंगांत कवच घालून, बृहन्तेसही दिलें, व युद्धासाठीं गमन केलें. ( भार० वि० अ० ३६-३७ ).

उत्तर रथांत बसला असें पाहून, बृहन्तेनें अश्वांस अशी प्रेरणा केली कीं, खात्री उत्तराचा रथ हांहां ह्मणतां, कौरवसेनेच्या जवळ जवळ आणिला, त्यामुळे कौरवांची सेना, व तिजमधील भीष्मादिक मोठमोठे योद्धे, दुरून त्याच्या दृष्टीस पडले. त्यांस पाहून उत्तर पराकाष्ठेचा भ्याला, आणि बृहन्तेस ह्मणूं लागला कीं, रथ नगराकडे सत्वर माधारा फिरीव. बृहन्ता ह्मणाली, तूं असें कसें बोलतोस ? बायकांत घरीं बसून तूं काय बोलत होतास त्याचें स्मरण कर. अरे, तूं क्षत्रिय असून, आवेशानें येथवर आलास, आणि आतां गोधनें न सोडवितां, माधारा रथ फिरीव ह्मणतोस, हें तुला योग्य आहे काय ? तथापि उत्तर तें कांहीं एक न ऐकतां रथाखालीं उडी टाकून नगराकडे जाण्यास पळूं लागला, सामागोमाम बृहन्तेनें कौरवांस पाठ न दाखवितां जाऊन त्यास धरलें, व रथावर

आणून बसविलें. नंतर आश्वासन देऊन, तिनें त्यास सांगितलें कीं, तूं घाबरूं नको, धीर धर, यांहीं युद्ध मी करित्यें. ( भार० विराट० अ० ३८ ).

याप्रमाणें बोलून, बृहन्तेनें, अज्ञातवासार्थ नगरांत प्रवेश करतांना, ज्या स्थळीं वृक्षावर शस्त्रास्त्रे ठेविलीं होतीं, तिकडे रथ वळविला, व उत्तराकडून खांतील मोठें धनुष्य इ० काढवून, रथाचें स्मरण केलें, तों अकस्मात् तो तेथें उतरला. नंतर नगरांतून आणलेला रथ तेथेंच ठेवून, आलेल्या रथांत बृहन्ता बसली, आणि उत्तरास सारथि करून, तिनें त्यास तो रथ रणभूमीवर कौरवांसमोर नेण्याची आज्ञा केली. हें कृत्य पाहून उत्तरास आश्चर्य झालें, वतो बृहन्तेस पुसूं लागला कीं, हीं अस्त्रे कोणाचीं ? येथें कशीं आलीं ? व तुला हीं कशावरून ठाऊक ? तें मला सांग. बृहन्तेनें प्रथम उडतउडतच उत्तर दिलें, परंतु तो अज्ञावर वर बोलण्यानें ऐकेना, तेव्हां बृहन्तेनें पांडवांचें साद्यंत वृत्त सांगून, कंक, तो युधिष्ठिर इ० सांगितल्यावर, अर्जुन मी असें सांगितलें. त्यावरून अर्जुनास नांवें किती आहेत, व प्रत्येकाचा अर्थ काय, तो त्यास ऐकून ठाऊक होताच, तथापि खूण पटण्यासाठीं बृहन्तेस त्यानें बुद्ध्या पुसला. तिनें त्याचें उत्तर देतांच, बृहन्ता, अर्जुनच सत्य अण् उत्तराचा निश्चय होऊन, त्याची सर्व भूतिच उडाली, व धैर्य येऊन, त्यानें बृहन्तेस वंदन केलें, आणि तिनें सांगितल्ले प्रमाणें, त्यानें रथ आणून कौर

पूर्ववत् उभा केला. ( भार० विराट० अ० ३९-४५ ).

तिकडे कौरवसेनेत, परस्पर वीर परस्परांशीं बोलू लागले कीं, आजपर्यंत मोठ्या सेनेवर एक रथ, त्यांत एक स्त्री व एक बालक, अशीं चालून आलेलीं कधींच पाहिलीं नव्हतीं, तस्मात् हे आश्चर्य काय असेल तें असो, त्यांत भीष्माशीं दुर्योधनानें असे भाषण केलें कीं, ही जी स्त्री दिसत्ये ती स्त्री नव्हे, तर तिच्या बाहूंच्या आकृतीवरून अर्जुनच असें मला वाटतें. आणि तसें असेल तर अज्ञातवासाचें वर्ष पुरें होण्यापूर्वीं आह्मी त्यास ओळखिलें, अतएव त्यानीं पुनः बारा वर्षे वनवास करावा. त्याचें भीष्मानें केलेलें उत्तर (भीष्म श०) पहा.

त्यानंतर कर्ण इ० कांची भाषणें होऊन, बृहन्नटेनें उत्तरास सर्वांचे रथ, व त्यांचे ध्वज इ० कांच्या खुणा सांगून, त्याप्रमाणें त्याकडून तेथें तेथें आपला रथ नेववून, प्रत्येकाशीं युद्ध केलें, व सर्वांचा पराभव करून, गोधनें नगराकडे वळीवलीं. ( भार० विराट० अ० ४७-६६ ). पुढें शस्त्रास्त्रे आदिकरून बृहन्नटेनें पूर्वस्थळीं नेऊन ठेविलीं, व नगरांतून आणलेल्या रथांत आरोहण करून तिकडे गमन करीत असतां, तिनें उत्तरास सांगितलें कीं, तूं नगरांत गेलास ह्मणजे लागलीच आमची प्रसिद्धि करूं नको, मी सांगितलेलें तूर्त सर्व मनांत ठेव, व विराटानें पुसलें असतां कौरवांचा पराजय तूंच केलास असें सांग, माझे नांव अगर्दी कोणास कळू देऊं नको. सभसें सांगून ती नगरांत येतांच निष्क्रमा-

प्रमाणें नृत्यागारांत गेली, व उत्तर विराटाकडे सभेंत गेला, आणि त्यानें, एक देवदूत येऊन त्यानें कौरवांचा पराभव केला ह्मणून त्यास सांगितलें. ( भार० विरा० अ० ६७-७१ ).

बृहस्पति- स्वायंभुव मन्वंतरांतील अंगिरा-ऋषीच्या तीन पुत्रांतील दुसरा. देवांचा गुरु. हा स्वरोचिष मन्वंतरांत सप्तर्षीमध्ये एक होता.

२- चालू वैवस्वतमन्वंतरांतील जो ब्रह्म-पुत्र अंगिराऋषि, त्याच्या आठ पुत्रांतील ज्येष्ठ. हा, अग्निवंशाच्या संबंधानें तिसऱ्या पदवीच्या अग्नींत गणिलेला आहे; कारण अंगिरा ऋषीस, वरुणयज्ञनिमित्तेंकळून अग्नीनें आपला पुत्र मानिलें आहे. स्वायंभुव मन्वंतरांतील जो बृहस्पति, तोच हा पुनः जन्मला होता ह्मणून, देवांसहवर्तमान स्वर्गातील प्रस्तुतच्या पुरंदर ना० इंद्रानें, यास गुरुत्वेंकरून वरिलें होतें. यास शुभा आणि तारा अशा स्त्रिया दोन. खांतून शुभेस भानुमती, रागा, सिनीवाली, अश्विष्मती, हविष्मती, महिष्मती आणि महामति, अशा कन्या सात, आणि तारेस शंयु, निश्ववन, विश्वजित्, विश्वभुक्, वडः, वाग्नि, स्विष्टकृत्, असे साहा पुत्र, व स्वाहा नांवाची एक कन्या सातवी, अशीं क्रमानें अपत्यें होतीं. तारेच्या साहा पुत्रांत, कच असें नांव कोणास होतें त्याचा निर्णय आढळत नाहीं. ( भार० वन० अ० २१७-२२२ ). हा चालू मन्वंतरांत चौथा व्यास होऊन गेलेला आहे. ( व्यास श० ) पहा.

बृहस्पतीची स्त्री तारा, सोमानें हरण

केली इ० वृत्त पुराणांतून आढळते, ते नीट नाही; कारण, देवलोकांत अशा अनीतीच्या गोष्टी घडण्याचा असंभवच होय. या कामीं माझा, व माझे साह्यकर्ते मित्र शास्त्रीबाबा यांचा, बराच वाद झाला, यांत मी यांस सांगितले, पुराणकर्ते व्यास, यांना आह्मी वैदिक-धर्मानुसारी लोकांनीं वेडे ह्मणवे, अथवा अपशब्द बोलावे, असें करण्याकरितां बौद्धादिक नास्तिक लोकांनीं, असे लेख नवे नवे करून घातले नसतील ह्मणून कशावरून ? यास्तव असले श्रुतिस्मृति-विरुद्ध लेख कृतक असावेत एक, किंवा पुराणकर्त्यांनीं, मनुष्यांच्या अंगीं विचार-शक्ति कितपत आहे, तिची परीक्षा करण्याकरितां, कूट घातले असावे एक.

मनुस्मृतीत मनूनं असें ह्मटले आहे.—  
**श्लोक.**— गुरुवत्प्रतिपूज्याः स्युः सवर्णा गुरुयोषितः ॥ असवर्णास्तु संपूज्याः प्रत्युत्थानाभिवादनैः ( मनुस्मृति अ० २ श्लोक २१० ). ह्मणजे गुरु जसा पूजा करण्यास शिष्यास योग्य आहे, अशीच त्याची स्त्रीही आहे. यास्तव सोम हा, देवांत असलेला, आपले गुरु बृहस्पति यांच्या स्त्रीशीं गमन कसा करील ? कारण मनुष्यांस नीति लागण्याचा मार्ग देवांकडून असणे सरळ आहे.

सोमानें तारेचें हरण करून तिला आपल्या गृहीं आणिल्यावर, त्याकडे बृहस्पति आला, आणि ह्मणू लागला कीं, माझी स्त्री दे, तेव्हां त्यानें, तुला दरिद्री ब्राह्मणाला इतकी सुंदर स्त्री कशास पाहिजे ? असें ह्मटलेले, देवी-भागवत व अन्य पुराणे यांत मला आढ-

ळले; परंतु सोमानें तूं दरिद्री इ० केलेले भाषण, श्रुतीस पराकाष्ठेचें विरुद्ध आहे. यजुर्वेदाच्या तैत्तिरीय शाखेंतील श्रुतींत, मानुषानंदापासून ब्रह्मदेवापर्यंत अकरा आनंद क्रमानें शतशतगुणित अधिक असे वर्णिले आहेत, यांत सोम हा, अष्टवसूतील एक वसु असल्यामुळे त्याची गणना देवांत असून, देवांच्या आनंदाहून शतगुणित आनंदी इंद्र आहे, व त्याहून शतगुणित बृहस्पति आनंदी आहे, तेव्हां सोमाचें तूं दरिद्री असें बृहस्पतीस ह्मणणे अगदीं असंभाव्य होय. त्या श्रुतीच्या अर्थास अनुसरून **श्लोक.**— वसुरुद्रादिदेवानामानंदा ये शतं स्मृताः ॥ इंद्रस्यैकः स विज्ञेय आनंदो जगदीशतुः ॥ २८८ ॥ आनंदा यत्र शक्रस्य शतं स तु बृहस्पतेः ॥ ( आत्म० अ० १० ). हें अर्वाचीन प्रमाण मी येथें घेऊं नये; परंतु श्रुति, येथें लिहितां येत नसल्यामुळे, तिच्या अर्थाबाहेर हें वाक्य तिळमात्र नाही असें जाणून घेतलें आहे.

सारांश पुराणकर्त्यांनीं, असले श्रुतिस्मृतिविरुद्ध लेख मुळींच लिहिलेले नसून, कोणी वंचकानीं प्रतारणा करण्याकरितां नवे घातलेले असल्यामुळे कृतकच होत. यावर शास्त्री बाबांचें ह्मणणे पडलें कीं, कृतक ह्मणण्यापेक्षां कूटच ह्मणवे हें बरें. मी पुसले, कूट कसे ? त्यावर यांनीं सांगितले, ( उमया सहितः सोमः ) ह्मणजे उमेनें सहित जो, याला सोम ह्मणावे, अर्थात् सोम शब्दाचा अर्थ शिव असा झाला. त्यानें, तारा असें पार्वतीला नांव आहे, तिचें हरण केले ह्मणजे तिला वरिलें. हा अर्थ मला कूट

अशा दृष्टीने बरा वाटला, व मी त्यांस हटलें, हा सर्वमान्य झाल्यास मलाही मान्य आहे, परंतु तारेस बुधपुत्र झाला, त्याची सिद्धि कशी? गणपतीवर बुधाची कल्पना करावी किंवा कसें? यावर ते ह्मणूं लागले, व्युत्पत्तीने समास होऊन जो अर्थ होतो, तो मी तुझास चमत्कारार्थ सांगितला, पुढील बुधसंबंधी प्रकरण तुमचें तुझी पहा. परंतु इतकें खरें कीं, सोमाने तारेचें हरण केल्यावर, बृहस्पति त्याकडे येऊन त्यास ह्मणूं लागला, सोमा, मी परदारेचें हरण केलें, असें तूं मान्य कर ह्मणजे मी जातो. तें सोम मान्य करीना; तो ह्मणूं लागला, तारा ही माझी पूर्वजन्मीची भार्या आहे, यास्तव ती परस्त्री असें मी कसें मान्य करीन? यावर त्यानें साक्षही पटविली असल्याची गाथा ऋक्संहितेंत आहे. यावर हें प्रकरण तुझास योग्य दिसेल तसें लावा.

ही गाथा मी पाहिली नाहीं, परंतु श्रुतींत असल्यास, तारा ही सोमभार्या पूर्वीची असेल आणि तेवढ्याच वळाने, जर तो प्रस्तुत तिचा विवाह बृहस्पतीशीं झाला असतां तिचें हरण करितो, तर उघड सिद्ध होतें कीं, सोम हा परस्त्रीकामुक व गुरुस्त्रीकामुक खरा, यांत संशय नाही; पण येवढ्या भानगडीचें येथें मुळींच प्रयोजन नाही. तें असें.—

प्राचेतस दक्षाने, सोमास आपल्या कन्यांतील सत्तावीस कन्या दिल्यावर, त्यानें सर्वास घरीं आणिलें; परंतु सर्वांवर समान प्रीति ठेवावी ती न ठेवतां, इतरांचा अतिक्रम करून, सर्वांत अतिरूप-

वान् जी प्रमुख तारा रोहिणी, तिलाच सर्वदा घेऊन तो तिशीं रममाण होऊं लागला, त्या योगाने इतरांस संतति न होतां, तिला मात्र अत्यंतरूपवान् असा बुध नांवाचा पुत्र झाला, आणि याच कारणास्तव त्या बुधास रोहिणेय हटलेलें ग्रंथांतून दृष्टहि आहे. ह्मणून हा अर्थ सरळ, व श्रुतिस्मृतींस अविरोद्ध जाणून, बुद्धिमानांनीं कृतकाचा त्याग करावा.

**बोधदेश**— भारतवर्षीय देश.

**बोधप**— ब्रह्मर्षि. (३ वसिष्ठ श०) पहा.

**बोध्य**— ययातिराजाशीं संवादकर्ता ऋषि. (भार० शांति० अ० १७८).

**बौद्ध**— पाखंडप्रवर्तक विष्णूचा एक अवतार. याने पाखंड मोडावे असें युक्त असून वाढविलें, हें त्याने सदांष रुढ्य केले; ह्मणून त्यास वैदिकधर्मी मानीत नाहीत.

**ब्रधश्व**— एक राजर्षि. याकडेस एकदां द्रव्ययाचनेनिमित्त अगस्त्य ऋषि आला होता. त्यावरून याने आपले आयव्यय त्यास दाखविले, ते पाहून त्याला वाटलें कीं, यापासून द्रव्य घेतल्यास याच्या प्रजेस पीडा होईल, ह्मणून यास त्यानें समागमें घेऊन, त्रसदस्यु राजाकडे गमन केलें. (भार० वन० अ० ९८).

**ब्रह्म**— जेथें गुणत्रय, भेदत्रय, परिच्छेदत्रय नाही, माया व अविद्या हे उपाधि नाहीत, असें जें उत्पत्तिनाशरहित, वाणी व मनास अविषय, परंतु सच्चित्सुखमात्र पदार्थमात्रांच्या निषेधास अवधिभूत कांही वस्तु आहे तें.

२- वेदास व ब्राह्मणास, या नांवानें कधीं कधीं व्यवहार होतो.

३- मुख्य यजुर्वेदोपनिषत्.

ब्रह्मकर्मंडलु- तीर्थवि०.

ब्रह्मचारि- प्राधापुत्र गंधर्वांतील एक.

ब्रह्मज्योति- अग्निवि०.

ब्रह्मतीर्थ- भारतवर्षीय तीर्थ.

ब्रह्मतुंग- भारतवर्षीय एक सामान्य पर्वत.

ब्रह्मदत्त- कालगौतम ऋषीच्या शापानें गृध्रयोनि पावलेला एक प्राचीन राजा. दाशरथि रामाच्या वेळेस, याचा व एका उलूकाचा गृहानिमित्त वाद पडला असतां, उभयतां रामसभेस आले, त्या वेळेस याचें रामाशीं भाषण होऊन, यास पूर्वयोनि प्राप्त झाली. ( वा० रा० उत्तर० श्लोकसं० ३ ).

२- सोमदा गंधर्वांस चूलिऋषीने दिलेला पुत्र. हा कापिली नगरींत राज्य करीत असे, व यास कुशनाभ राजानें आपल्या शंभर कन्या विवाह करून दिल्या होत्या. ( कुशनाभ श० ) पहा.

३- ( सो० वं० ) पूरुकुलोत्पन्न एक प्राचीन राजा, याच्या पुत्रानें पूजनी ना० पक्षिणीचा पुत्र मारिल्यामुळे, तिनें त्याचे नेत्र फोडिले होते. त्यावरून ब्रह्मदत्तास दुःख होऊन, त्याचा व पूजनीचा बराच संवाद झाला होता. ( भार० शांति० अ० १३९ ).

४- ( सो० वं० ) पूरुकुलोत्पन्न नीप अ० अणुहराजा, त्यापासून शुकाचार्याची कन्या कृत्वी अ० कीर्तिमती तिच्या ठायीं झालेला पुत्र. हा जन्मांतरीचा पितृवर्ती ब्राह्मण होय. यानें जैगिषव्य ऋषीच्या प्रसादानें योगमार्ग संपादन करून,

योगतंत्र ना० ग्रंथ रचिला. यास गौ अ० सन्नति किंवा सरस्वती ना० स्त्री होती, व तिच्या ठायीं विष्वक्सेन नांवाचा पुत्र झाला होता.

५- अगस्त्य ऋषीनें रामचंद्रास दिलेला बाण. या बाणानें त्यानें मोठमोठे असुर मारिले. ( वा० रा० अरण्य० स० १२ ).

ब्रह्मदेव- सृष्टीच्या उत्पत्तीस कारणीभूत जो रजोगुण, त्याची मूर्तिमान् देवता. रजोगुण ह्मणजे सत्त्वगुणाची आणि तमोगुणाची मध्यमावस्था; किंवा निमित्त कारण आणि विवर्तोपादान कारण त्या दोहींची मध्यमावस्था होय, ह्मणून ब्रह्मदेव हा, सत्त्वगुणांत किंचित् मलिनता एतदुपाधिविशिष्ट असल्यामुळे, त्याच्या ठायीं त्याच मानानें जरी काहीं जीवत्वदशा आहे, तरी तो व्यष्टि जीवाप्रमाणें एकदेशी जीव नसून, समष्टीचा जीव आहे. ( समष्टिजीव ह्मणजे ब्रह्मांडांतील यच्च-यावत् जीवांचा आधारभूत जीव ) अर्थात् संपूर्ण जीवांचा तो ईश्वर आहे. यानें जी मूर्ति धारण केली, ती केवळ स्वकीय इच्छेनेच केली, या कारणास्तव यास स्वयंभू, व आत्मभू अशीं नांवे असून, उपवेदांसहित चारही वेदांचें पूर्वादिदिशाक्रमानें हाच उत्पत्तिस्थान होय, अतएव यास चतुर्मुख, चतुरानन इ० अर्थाचीं नांवे आहेत. याची मूर्ति केवळ ज्योतिरूप असून, हा निरंतर सत्यलोकीं राहतो. यानें संकल्पमात्रेकरूनच सर्व सृष्टि निर्माण केली, ह्मणून हा जरी तिचा कर्ता आहे, तरी व्यष्टि जीव जसा एका देहाचें तादात्म्य ( मी असा अभिमान ) धरितो, तसें संपूर्ण ब्रह्मांडाचें

यास तादात्म्य असल्यामुळे, याच्या निवृत्तीसाठी सर्व जीव लय पावून, उत्पन्नकाळी पुनः उत्पन्न होतात. तथापि याच्या मुक्तत्वाने सर्व जीव मुक्त होत नाहीत; कारण मोक्ष हा विचारसाध्य असल्यामुळे, ते लक्षणें श्रुतियुक्तिविरुद्ध आहे.

संपूर्ण देव, ऋषि, प्रजापति, यांचा हाच कर्ता असल्यामुळे, यास धाता, विश्वसृष्ट इ० अर्थाची अनेक नावे असून पुत्रांकडून कांहीं प्राणी उत्पन्न करविल्याने पितामह असेही याला म्हटलेले आहे. ( भार० आदि० अ० ६५ ); ( भार० शांति० अ० ३३६ ); ( मत्स्य० अ० ३ ); ( भाग० ४ स्क० अ० ८ ).

त्रेधाळीस लक्ष वीस सहस्र वर्षांचा एक पर्यय ( चौकडी ) असे सहस्र पर्यय झाल्याने याचा एक दिवस होतो, व तितक्याच प्रमाणाची याची रात्र, अशा अहोरात्रास कल्प अशी संज्ञा आहे. याच्या प्रत्येक कल्पांत, पृथिवीवर चौदा मनु, व स्वर्गांत चौदा इंद्र होतात. अशा ३६० कल्पांचे याचे वर्ष. या मानाने हा शतायु असून, सांप्रत याचे ( प्रथम परार्ध ) पन्नास वर्षे गत होऊन, द्वितीय परार्ध चालले आहे, त्यांत प्रथम वर्षाचा मास कितवा तो शोध लागत नाही; परंतु त्या मासातील श्वेतवाराह संज्ञक संखिसावा कल्प लक्षणजे कृष्णपक्षीची एकादशी चालली आहे. यांत साहा मनु गत होऊन, सातव्या वैवस्वतमनुचे सत्तावीस पर्यय होऊन गेले आहेत, व अष्टाविसाव्या पर्ययांतील कलियुगाची पांच सहस्र वर्षे भरत आली आहेत. ( भाग० ३ स्क० अ० ११ ).

नूतन कल्प आरंभला लक्षणजे, यास पुनः नूतन सृष्टि उत्पन्न करावी लागले असे समजून ये, तर ( यथापूर्वमकल्पयत् ) याप्रमाणे हा जागृत होताच क्रम चालू होतो. कांहीं अव्यवस्थित झालेले किंवा न्यून झालेले, तेवढेच पूर्ण करावे लागते. लक्षण हा संपूर्ण चराचरांचा स्वामी, व गुरु असा म्हटलेला आहे.

२- भारती युद्धांतील पांडवपक्षीय राजा. ( भार० उद्योग० अ० १९६ श्लो० २५ ).

ब्रह्मधाता- प्रहेति राक्षसाचा पुत्र. हा कुबेराचा अनुचर होय.

ब्रह्मपुरेयक- एक ब्रह्मर्षि. ( ३ वसिष्ठ श० ) पहा.

ब्रह्मबल- " " "

ब्रह्मबली- " " "

ब्रह्ममाल- भारतवर्षीय देश. ( वा० रा० किष्किंधा० स० ४० ).

ब्रह्मयोनि- भारतवर्षीय तीर्थ.

ब्रह्मवादिनी- अष्टवसूतील प्रभास ना० व-सूची स्त्री.

ब्रह्मवान्- एक ब्रह्मर्षि. ( ३ भृगु श० ) पहा.

ब्रह्मविद्या- मुख्य यजुर्वेदोपनिषत्.

ब्रह्मवेधी- भारतवर्षीय नदी.

ब्रह्मशत्रु- रावणपक्षीय राक्षस. ( वा० रा० सुंदर० स० ५४ ).

ब्रह्मसर- गयराजाने यज्ञ केलेले गयसीर पर्वतासमीपचे तीर्थ.

ब्रह्मसावर्णि- पुढे होणारा दाहवा मनु, हा उपश्लोक ना० पुरुषापासून उत्पन्न होऊन, यास भौत्य असेही नामांतर चालेल. याला भूरिषेण इ० पुत्र होतील, व हविष्मान्, सुरुत, सत्य, जय, मूर्ति, इ० याच्या मन्वंतरांत सप्तर्षि होऊन, स्वर्गा-



मध्ये सुवासन, विरुद्ध इ० देव, व त्यांचा स्वामी शंभु नांवाचा इंद्र होईल. तसाच विश्वसृष्ट ऋषीपासून विषूची भायेंच्या ठायीं विष्वक्सेन ह्मणून विष्णूचा अवतार होऊन, तो त्या इंद्राचें साद्य करील. ( भाग० अष्टम० अ० १३ ).

**ब्रह्मस्थान**— भारतवर्षीय तीर्थ.

**ब्रह्मा**— ब्रह्मदेवप्रथमार्थक तोच.

**ब्रह्माणी**— ब्रह्मदेवाची शक्ति, सावित्री ती.

**ब्रह्मापेत**— सूर्यासमागमें असणारा आश्विन-मासींचा राक्षस. ( ३ इष श० ) पहा.

**ब्रह्मावर्त**— ऋषभदेवाच्या शतपुत्रांत जे नऊ खंडांचे नऊ अधिपति, त्यांतील तिसरा. याचा खंड याच्याच नांवानें प्रसिद्ध होता.

२— भरतवर्षाच्या नऊ खंडांतील तिसरा. यासच प्रस्तुत भरतखंड असें नांव चालत आहे.

३— ब्रह्मावर्त अ० भरतखंडांतील एक महादेश. हा, यामुनदेश आणि कुरुक्षेत्र देश यांच्यामध्ये आहे. स्वायंभू मनु येथें राहात असे, व त्यानें आपली राजधानी वहिष्मती नगरी केली होती. या देशा-विषयीं मनुस्मृतींत असें झटलेलें आढळतें. श्लोक. सरस्वतीदृषद्वयोर्देवनद्योर्यदं तरम् ॥ तं देवनिर्मितं देशं ब्रह्मावर्तं प्रचक्षते ॥ १७ ॥ कुरुक्षेत्रं च मत्स्याश्च पंचालाः शूरसेनकाः ॥ एष ब्रह्मर्षिदेशो वै ब्रह्मावर्तादनंतरः ॥ १९ ॥ ( मनुस्मृति अ० २ ).

४— भागीरथीच्या तीरीं सांप्रत असणारें क्षेत्र.

**ब्रह्मिष्ट**— ( सो० वं० ) पूरुकुलोत्पन्न अज-

मीढपुत्र नील तदंशीय मुद्गल ना० पंचालाचा पुत्र, याचा पुत्र इंद्रसेन.

**ब्राह्मण्यंडल**— यजुर्वेदोपनिषत्.

**ब्राह्मणाद्वयतारक**— " "

**ब्राह्मणी**— भारतवर्षीय नदी.

**ब्राह्मी**— ब्रह्मणीस नांव. मातृगणांतील देवता.

## भ

**भग**— स्वायंभुव मन्वंतरांत झालेल्या दक्षय-ज्ञांतील ऋषिज. यानें शिवगणांस क्रोध-दृष्टीनें पाहिल्यावरून, वीरभद्रानें याचे नेत्र फोडिले होते. ( भाग० ४ स्क० अ० ५ ).

२— प्रतिपौषमासीं सूर्यमंडलावर आधिपत्य करणारा, द्वादशादिखांतील आदित्य तो. ( सहस्र श० ) पहा.

**भगदत्त**— प्राग्योतिष देश व नगर, तेथील राजा. हा, भीमासुरज्यास नरकासुरअसेंही ह्मणत, याचा पुत्र होता. यास किरात व चीन इ० देशांतील राजांचा मोठा आश्रय असे. पांडवांनीं राजसूययज्ञ केला, या काळीं अर्जुन, उत्तरदिशा जिंकित जात असतां, याकडे आला होता, व याशीं त्याचें आठ दिवस युद्ध झालें होतें; परंतु हा अर्जुनाच्या मारानें जर्जर होऊन त्यास युक्तीनें असें बोलू लागला कीं, तुझे शौर्य पाहून मी संतुष्ट झालों, व इंद्र मुझा सखा असून, तूं त्याचा पुत्र असलास, तुझे तुशींही माझे सख्यच आहे. तें पुढि-इष्ट मी काय करावें तें मला सांग. अर्जुन छिरानें यज्ञ आरंभिला आहे असें बोलला असतां, यानें द्रव्य पाहिजे अ-

जाणून, अपार द्रव्य दिलें, व त्यास मार्गस्थ केलें. ( भार० सभा० अ० २६ ).

भारती युद्धांत हा दुर्योधनाकडे होता, व यानें प्रथम विराट राजाशीं युद्ध केलें. ( भार० भीष्म० अ० ४३ ). गजयुद्ध करण्यांत हा मोठा कुशल असून, याजवळ गजही तसेच असत. यानें पांडवांच्या सेनेंत शिरून बहुतेक दाणादाण केली असे. एकदां हा, पांडवसेनेंत शिरून युद्ध करीत असतां, संशयकांडे अर्जुन गेलेला त्यांचा पराभव करून माघारा परतला, आणि पाहातो तर, त्यानें सेनेंत मोठी गडबड करून दिली आहे. त्यावरून तो याच्यावर चालून जाऊन, याशीं त्यानें मोठें युद्ध केलें. त्या काळीं अर्जुनावर यानें वैष्णवास्त्र सोडिलें, त्याचा त्यानें नाश करून लागलेंच यासही मारिलें. ( भार० द्रोण० अ० १९ ). यास कृतप्रज्ञ आणि वज्रदत्त असे दोन पुत्र, याच्या मार्गे होते.

२- याच नांवाचा दुसरा एक दुर्योधन-पक्षीय राजा.

**भगपाद-** एक ब्रह्मर्षि. (२अत्रि श०) पहा.

**भगवत्पदी-** भागीरथी.

**भंगास्त्र-** हा राजा मृगयेस गेला असतां, एका सरोवरांत स्नान करितांच स्त्री झाला अशी याची कथा आहे. तीत विशेष तात्पर्य नसल्यामुळे घेतली नाही. ( भार० अनुशा० अ० १२ ).

३- (सू० बं०) इक्ष्वाकुकुलोत्पन्न सगराज्या दिलीप राजाचा पुत्र; दिलीप राजानें पूर्वजांच्या उद्धारार्थ गंगाप्राप्त व्हावी, णून दीर्घकालपर्यंत तप केलें, परंतु ती सिद्धि त्यास न होतां तो मरण पावला.

पुढें राज्यावर असलेला भगीरथ, यानेंही राज्याची व्यवस्था ठेवून पित्याप्रमाणेच तप आरंभिलें, हें तप यानें हिमालयावरील गोकर्णक्षेत्री सहस्र वर्षे केलें. ( भार० वन० अ० १०८ ).

या तपेंकरून गंगा प्रसन्न होऊन यापुढें साक्षात् उभी राहिली, तीस पाहून यानें वंदन केलें, आणि प्रार्थना केली कीं, तूं आपल्या जलानें माझ्या पूर्वजांचा उद्धार करावा. तिनें सांगितले, मी तुजकरतां यावे हें खरें, परंतु शारीरपातकी जन, मजमध्ये स्नानें करून आपआपलीं पातकें माझ्या ठायीं टाकतील, यास काय उपाय तो सांग. भगीरथ झणाला, पुण्यवान् प्राणी तुजमध्ये स्नानें करून, त्या पातकापासून तुला सोडवितील, आणि तसें झालें असतां तुला त्या पातकापासून बाधा होणार नाही. यास्तव कृपा करून मजवर अनुग्रह कर. तें याचें झणणें गंगेनें मान्य केलें, व अलकनंदा ना० प्रवाहानें ती पूर्वीच स्थित असलेली, याच्या मागून येत येत हिमालयावर येऊन या भरतखंडांत आली, व तिनें याच्या पूर्वजांचा उद्धार केला. तेव्हांपासून गंगेस भागीरथी असें नांव पडलेलें अजून चालत आहे. ( भार० वन० अ० १०९ ). ही कथा पुष्कळ लांबलचक आहे, परंतु मी येथें सारांश घेतला आहे.

भगीरथ मोठा दाता असे. यानें आपली कन्या हंसी कौत्स ऋषीस दिली होती. ( भार० अनुशा० अ० १३७ ). नाभ अ० नाभाग, आणि श्रुत, असे यास दोन पुत्र असत.

२- द्रौपदीस्वयंवरास आलेल्या राजांतील एक. ( भार० आदि० अ० १८६ ).

भगीवसु- एक ब्रह्मर्षि. ( ३ वसिष्ठ श० ) पहा. भरद्वाज हाच असावा.

भजमान्- ( सो० वं० ) यदुपुत्र क्रोष्टा, त्याच्या ज्यामघकुलांतील क्रथवंशीय सात्वत राजा, त्याच्या सात पुत्रांतील ज्येष्ठ. यास सृंजया आणि बाह्यका अशा दोन स्त्रिया होत्या. त्यांतून पहिलीस निम्नलोचि, किंकिण आणि वृष्णि, असे तीन पुत्र, व दुसरीस शताजित्, सहस्राजित् आणि अयुताजित्, असेही तीनच पुत्र होते.

२- ( सो० वं० ) यदुकुलोत्पन्न सात्वत-पुत्र अंधक, त्याच्या चार पुत्रांतील दुसरा.

३- ( सो० वं० ) यदुकुलोत्पन्न सात्वत-पुत्र वृष्णि, तद्वंशीय अनमित्रपुत्र वृष्णि, तत्कुलोत्पन्न शूर ना० राजाचा पुत्र. यास शिनि नांवाचा पुत्र होता.

भजि- ( सो० वं० ) यदुकुलोत्पन्न सात्वत राजा, त्याच्या सात पुत्रांतील दुसरा.

भत्स्य- एक ब्रह्मर्षि. ( २ कश्यप श० ) पहा.

भद्र- देववि०. ( तुषित श० ) पहा.

२- तृतीयार्थक वसिष्ठकुलोत्पन्न ऋषि. हा इंद्रप्रमदि ऋषीचा पुत्र. याचा पुत्र उपमन्यु ऋषि.

३- रामसभेंतील हास्यकार.

४- ( सो० वं० ) अनुकुलोत्पन्न शि त्याच्या पांच पुत्रांतील तिसरा.

५- ( सो० वं० ) यदुकुलोत्पन्न वसुदेवास, देवकीच्या ठायीं शालेच्या पुत्रांतील एक.

६- ( सो० वं० ) यदुकुलोत्पन्न वसुदेवास पौरवीपासून शालेच्या पुत्रांतील एक.

७- ( सो० वं० ) यदुकुलोत्पन्न कृष्णापासून कालिंदीस शालेच्या पुत्रांतील एक.

८- कर्णानें मारिलेला भारती युद्धांतील पांडवपक्षीय राजा. ( भार० कर्ण० अ० ५६ ).

९- भारतवर्षीय देश. ( भार० वन० अ० २५४ ).

१०- भारतवर्षीय तीर्थ.

भद्रकर्णेश्वर- भारतवर्षीय क्षेत्र व तीर्थ.

भद्रकाली- पार्वतीस नांव.

भद्रकालेश्वर- क्षेत्र व तीर्थ.

भद्रचारु- कृष्णास रुक्मिणीपासून शालेच्या पुत्रांतील एक.

भद्रतुंग- भारतवर्षीय तीर्थ.

भद्रमना- कश्यपास क्रोधेपासून शालेच्या पुत्रांतील एक.

भद्रवट- भारतवर्षीय तीर्थ.

भद्रवाह- वसुदेवास पौरवीपासून, शालेच्या पुत्रांतील एक.

भद्रसाल- भद्राश्ववर्षांतील वनवि०.

भद्रसेन- ऋषभदेवाच्या नऊ खंडाधिपति पुत्रांतील एक. याच्या खंडास नांव २५.

२- भरत वर्षाच्या १० खंडांतील एक खंड.

भगीरथ- वसुदेवापासून देवकीस शालेच्या पुत्रांतील एक.

भानक- ( सो० वं० ) यदुपुत्र सहस्राजित्, तत्पुत्र हैहयवंशीय महिष्मान् राजाचा पुत्र. हा रुद्रश्रेण्य अशा नामांतरानें प्रसिद्ध असे, व यास, दुर्मद आणि धनक असे दोन पुत्र असत.

**भद्रा**— मेरुची कन्या, व आमीध्र, राजाचा पुत्र भद्राश्व त्याची स्त्री.

२— अत्रिपुत्र सोमाची कन्या, व उत्तथ्य ऋषीची स्त्री. (भार० अनुशा० अ० १५४).

३— व्युषिताश्व राजाची स्त्री.

४— वसुदेवाच्या स्त्रियांतील एक. हिला संतति नव्हती.

५— केकयदेशाधिपति धृष्टकेतु, त्यास, वसुदेवभगिनी श्रुतकीर्ति, तिजपासून झालेली कन्या. हिला, हिचे बंधु संतर्दनादिक त्यांनी, विवाह करून कृष्णास दिली होती. ( भाग० १० स्क० अ० ५८ ).

६— भगवत्पदीचा उत्तरेकडील प्रवाह. हा कुरु देशांतून जाऊन समुद्रास मिळतो. ( भाग० ५ स्क० अ० १७ ).

**भद्रायु**— एक राजपुत्र, यास ऋषभयोगी ऋषीने शिवकवच दिले होते.

**भद्रावती**— यौवनाश्व राजाची स्त्री.

२— वृषकेतुची प्रभद्रा ना० स्त्री तीच.

**भद्राश्व**— प्रियव्रतपुत्र आग्नीध्र, त्यास पूर्वचिती अप्सरेपासून झालेल्या नऊ पुत्रांतील आठवा. याची स्त्री मेरुकन्या भद्रा असून, याच्या वर्षास हेंच नांव होते.

२— (सू० वं०) इक्ष्वाकुकुलोत्पन्न कुबलाश्व राजाच्या तीन पुत्रांतील तिसरा, यास चंद्राश्व, चंडाश्व, अथवा दंड, अशीं नामांतरें होती.

३— ( सो० वं० ) पूरुकुलोत्पन्न अजमीढपुत्र नील तद्वंशीय भर्म्याश्व राजास नामांतर.

**भद्राश्ववर्ष**— जंबुद्वीपाच्या नऊ वर्षसंज्ञक भागांतील एक. हा वर्ष गंधमादन पूर्वत आणि क्षारसमुद्र यांच्या मध्ये आहे. ये-

थील अधिपति आग्नीध्रपुत्र भद्राश्व तो असे.

**भय**— अधर्मापासून निर्ऋतीच्या ठायीं झालेला पुत्र.

**भयंकर**— एक राजा. (३ जयद्रथ श०) पहा.

**भया**— हेति ना० राक्षसाची स्त्री. विबुक्ते-शाची माता. ( वा० रा० उत्तर० स० ४ ).

**भरणी**— प्राचेतस दक्षाची कन्या, व सोमाची स्त्री.

**भरत**— प्रियव्रतवंशीय ऋषभ देवापासून, जयंती भायेंच्या ठायीं झालेल्या शतपुत्रांतील ज्येष्ठ. यास पंचजनी नांवाची स्त्री होती, व तिच्याठायीं यास, सुमति, राष्ट्रभृत्, सुदर्शन, आवरण, आणि धूम्रकेतु, असे पांच पुत्र झाले होते. याच्या ऋषभदेव पित्याने, अजनाभ वर्षाचे नऊ भाग अ० खंड करून, नऊ पुत्रांस दिले, आणि सर्वांवर प्रमुख यास केले. त्यामुळे, व हाही तसाच पराक्रमी असल्यामुळे, अजनाभवर्ष हें नांव मागे पडून त्यास, भरतवर्ष असे नांव पडले, ते अजून तसेच चालत आहे. याशिवाय, भरत हा, ब्रह्मावर्त ना० भ्रात्याच्या ब्रह्मावर्त खंडांत प्रायः राही ल्हणून तेही नांव कांहींसे मागे राहून, त्याला भरतखंड असे नांव पडले, ल्हणूनच आही वैदिकधर्मी संपूर्ण लोक कांहीं कार्याच्या आरंभी संकल्प करतानां, (भरतवर्ष, भरतखंडे, जंबुद्वीपे,) असे लणत असतो. (भाग० १ स्क० अ० १७). (भाग० ५ स्क० अ० ५).

या भरत राजाने, दहा सहस्र वर्षांचे एक अयुत, अशीं सहस्र अयुत वर्षे राज्य केल्यावर, आपली संपत्ति आपल्या

पुत्रांस विभागून देऊन, चक्रनदीतीरीं असणाऱ्या पुलह ऋषीच्या आश्रमांत तपार्थ गमन केलें. (भाग० ५ स्क० अ० ७ गद्य ८). तेथें तप करीत असतां हा, त्याच जन्मांत ब्रह्मकैवल्यास पावावा, परंतु दैवगतीनें प्रतिबंध प्राप्त होऊन मध्यें यास हरिणयोनि प्राप्त झाली, तीतून सुटल्यावर, दुसऱ्या जन्मीं यास जडभरत या नांवाचा देह प्राप्त झाला, व तेथें हा कैवल्यपद पावला. (जडभरत श०) पहा.

२ शंयु ना० अग्नीचा पुत्र.

३ नाव्यशास्त्रप्रणेता एक ऋषि.

४- (सो० वं०) पूरुकुलोत्पन्न रौद्राश्व-पुत्र ऋतेयु, तत्पुत्र अंतिभारवंशान्वय-संभूत दुष्यंत राजास, शकुंतलेच्या ठायीं झालेला पुत्र. (शकुंतला श० पहा). पित्याच्या मार्गे हाच राज्याधिकारी झाला. यास, विदर्भ राजाच्या तीन कन्या त्या तिघीही स्त्रिया होत्या, व त्यांचे ठायीं याला पुत्रही झाले होते; परंतु ते रूपाने व पराक्रमाने यासारखे नव्हते लहणून, त्यांनीं त्यांचा वध करून, यास ते मृत झाल्याचें कळविलें. त्यावरून हा दुःखी होऊन, बहुत काळपर्यंत अनपय असतां ममता ना० ब्राह्मणीचा पुत्र, वितथ या नांवाचा होता, तो यास मरुद्वणांनीं आणून दिला, व याचा जन्मदाता एक असून, तूं भरण करणारा दुसरा आहेस, त्या अर्थी याचें नांव भरद्वाज असो. असें लहणून ते गेल्यावर, याने त्यास पुत्र मानून त्याचें संरक्षण केलें. (भाग० ९ स्क० अ० २०). (भार० आदि० अ० ९४). याने अनेक यज्ञ करून, कण्व

ऋषीस अपार द्रव्य दिलें. (भार० शांति० अ० २९). यास पितृमातृ-संबंधानें दौर्ष्यंति, व शाकुंतलेय अशीं नांवें असत. याच्या मार्गे भारद्वाजच राज्याधिकारी झाला. दमन अ० सर्व-दमन अशींही यास आणखी नांवें होती.

५- (सू० वं०) इक्ष्वाकुकुलोत्पन्न अज-पुत्र दशरथास, कैकेयीपासून झालेला पुत्र. हा रामाचा सापत्न भ्राता असून, आकृतीनें त्यासारखाच असे. विश्वामित्र ऋषीनें रामलक्ष्मणांस यज्ञसंरक्षणार्थ नेऊन, तो निर्विघ्न सिद्धीस गेल्यावर, तसेंच मिथिला नगरीस नेलें. त्या काळीं रामाचा विवाह सीतेशीं झाला असतां, सीरध्वजाचा बंधु कुशध्वज त्यानें, आपल्या मांडवी ना० कन्येशीं याचाही विवाह केला, व पुढें यास युधाजिताने (याच्या मातुलाने) केकय देशीं शत्रु-प्रासहित नेलें, त्यावरून हा, कांहीं काळपर्यंत तिकडे गेला होता.

या गोष्टीस बरेच दिवस लोटले असतां, दशरथाच्या मनांत आपला वार्धक्य विचार येऊन, रामास यौवराज्यावर स्थापावें असें त्यानें मनांत आणून, तद्विषयक सर्व सिद्धता केली. परंतु कैकेयीनें त्या समारंभास विघ्न करून, रामास अरण्यांत पाठविलें. त्या योगानें दशरथ अत्यंत दुःखी होऊन, मरण पावला असतां, वसिष्ठाने यास आणायासाठीं, सिद्धार्थ ना० प्रधानास केकयदेशीं पाठविलें. तेथें सिद्धार्थ जाऊन पोहोचतो तो भरतास दुष्ट स्वप्न आधींच होऊन चिंताग्रस्त बसला होता. नंतर त्यास पाहतांच अयोध्येकडील

वर्तमान पुसू लागला, त्यानें क्षेम आहे असें सरासरी वरवर सांगून अयोध्येस सत्वर चलावे ह्मणून ह्मटलें. त्यावरून भरतानें मातामहास (आईच्या बापास), व मातुलास पुसून निघण्याची सिद्धता केली. तेव्हां त्यानीं यास, अयोध्येस जाण्याची आज्ञा देतांच, हा निघून सिद्धार्थासहवर्तमान स्वनगरीं येऊन पोहोचला.

नगरींतून राजमंदिरीं भरत जात असतां, खाला ती उत्साहरहित दिसली, त्यावरून कांहीं तरी विपरीत आहे, असें त्यानें अनुमान केलें. तथापि तसेंच धैर्य धरून राजमंदिरीं गेला, परंतु तेथे पिता नाहीं असें पाहून, आपल्या मातेच्या मंदिरांत असेल अशा उत्कंठेने तेथेही जाऊन पाहतो तो, माता एकटीच दृष्टीस पडली. ह्मणून तिला वंदन करून पुसू लागला कीं, पिता कोठें आहे तें सत्वर सांग; कारण त्यास न पाहिल्यानें मला भय व दुःख होतें. याप्रमाणें त्याचें भाषण श्रवण करून, त्यास, आलिंगनपूर्वक कैकेयी बोलू लागली, भरता, स्वस्थ हो, व सांगत्यें ते श्रवण कर.

तूं मातुलगृहीं गेल्यावर, राजानें (तुझ्या पित्यानें) रामास यौवराज्य द्यावें असे मनांत आणून सर्व सिद्धता केली, तें वर्तमान मला समजतांच, मला पूर्वीं राजानें दोन वर देऊन ठेविलेले मी मागून घेऊन, एका वरेंकरून रामानें दंडकारण्यांत जावें, व दुसऱ्या वरानें तुला राज्य प्राप्त व्हावें असें केलें. सावरून राम, लक्ष्मण व सीता यांस समा-

गमें घेऊन, अरण्यांत गेल्यानें राजा शोकाकुलित होऊन मरण पावला. तर आतां तूं शोक अगदीं करूं नयेस; कारण, दुर्लभ राज्य प्राप्त झालें असून, मृताकरितां किती जरी शोक केला, तरी तो व्यर्थच होय. असें भरतानें मातेचें वाक्य श्रवण करून, त्यास अनिवार दुःख, व संताप होऊन त्यानें तिची अतिशय निर्भर्त्सना केली, व तसाच तेथून निघून कौसल्येच्या मंदिरांत गेला, व तिला वंदन करून, अघोमुख होत्साता रुदन करीत तिजपुढें उभा राहिला.

भरतास पाहून, कौसल्येनें त्यास आलिंगन दिलें, आणि ती विशेष कांहीं नबोलतां, इतकेंच ह्मणून शोक करू लागली.—  
श्लोक. “पुत्र त्वयि गते दूरमेवं सर्वमभूदिदम् ॥ उक्तं मात्रा श्रुतं सर्वं त्वया ते मातृचेष्टितम् ॥ ८४ ॥ पुत्रः सभायौ वनमेव यातः सलक्ष्मणो मे रघुरामचंद्रः ॥ चोरांबरो बद्धजटाकलापः संख्य्य मां दुःखसमुद्रमग्नम् ॥ ८५ ॥ हा राम हा मे रघुवंशनाथ जातोसि मे त्वं परतः परात्मा ॥ तथापि दुःखं न जहाति मां वै विधिर्वलीयानिति मे मनीषा ॥ ८६ ॥

(अध्या० रा० स० ७ अयो०). असा तिचा शोक पाहून, भरतास कसें झालें असेल, याची कल्पना वाचणारांनींच करावी. सारांश, भरत तिला असें ह्मणू लागला कीं, मातेनें केलेलें कृत्य मला किंचित्ही विदित नाहीं. याविषयीं आनें तिच्या पायांचीच शपथ केली. पुढें वसिष्ठ तेथें येऊन, त्यानीं भरताचें पुष्कळ प्रकारांनीं सांगून करून, राजाचें और्ध्वदेहिक त्याकडून सर्व यथासांग करविलें.

पुढें सर्व जिकडील तिकडे शाल्यावर, वसिष्ठानीं सभा करून, तीत भरतास बोलाविलें, आणि तो आल्यावर, त्यास सांगितलें कीं, तुझ्या मातेने तुजकरितां संपादिलेलें राज्य, तूं ग्रहण करावेंस. तें वसिष्ठ गुरूचें भाषण ऐकून, भरतास असें झालें कीं, मला मरण आलें असतें तरी बरें होतें, परंतु हे शब्द श्रवण करणें नकोत. त्यानें मनांत ह्मटलें कीं, लक्ष्मण मोठा भाग्यवान् होय, अस्तु. असा आपल्या जन्माविषयीं तिरस्क्रतांतःकरण झालेल्या भरतानें, वसिष्ठास विनंति केली कीं, मला राज्य स्वीकारणें नाहीं, या राज्याचा वास्तविक अधिकारी रामचंद्रच असून, त्यानें राज्य करावें व आली त्याची आज्ञा पालन करून असावें, असें असतां प्रस्तुत असा प्रसंग ज्या अर्थी आला आहे त्या अर्थी याचा प्रतिबंध करण्याकरितां मी रामाकडे जाणार, व त्यास, अरण्यांतून माघारे आणून, त्याचें राज्य त्यास देणार. इतकें बोलून यानें निघण्याची सिद्धता केली. ती पाहून अयोध्यावासी सर्व जनांनीं याची स्तुति केली.

रामास परत आणायाकरितां, माता-दिकांसहवर्तमान भरत निघाला, तो गुहना० किराताधिपतीच्या शृंगवेर पुरा-समीप सैन्यासहित येऊन उतरला. (गुह-शब्द पहा ). गुहानें यास भागीरथीतून नौकांनीं पार केल्यावर, हा तेथून निघाला तो मार्गांत लागलेल्या भरद्वाजाश्रमासमीप उतरला. नंतर पादचारी, व एकाकी जाऊन त्यानें ऋषींचें दर्शन घेतलें. ऋषीनेंही त्याचें आतिथ्य उत्सम प्रकारानें करून त्यास मार्गस्थ केले.

( वा० रा० अयोध्या० स० ९०-९१ ). पुढें चित्रकूट पर्वतावर जाऊन रामास भेटला, व तेथें याचें त्याचें काय भाषण व्हावयाचें तें होऊन, रामानें यास अयोध्येस परत लाविलें. ( १ चित्रकूट श० पहा ). यानें पुढें शत्रुघ्नाकडे राज्याची व्यवस्था सांगून, राम अरण्यांतून परत येईपर्यंत चौदा वर्षे नंदीग्रामांत वास्तव्य केलें.

रामचंद्र रावणास मारून परतल्यावर भरद्वाजाश्रमास येतांच, त्यानें, आपण आल्याचें वृत्त यास सत्वर कळावें, ह्मणून नंदीग्रामीं मारुतीस याकडे पाठविलें, त्यानें तें जाऊन कळवितांच, याला पराकाष्ठेचा हर्ष झाला, व यानें अयोध्या नगरी शृंगारवून, रामाच्या येण्याकडे नेत्र लाविले. पुढें राम येतांच, यानें त्याचें राज्य त्यास दिलें, व आपण त्याचा आज्ञाधार होऊन राहिला, रामानेंही यास आपला युवराजा केलें.

रामचंद्र राज्य करीत असतां, त्यानें एके काळीं श्रवण केलें कीं, गांधार देशांत गंधर्व उन्मत्त होऊन, त्यांनीं प्रजेस अतिशय पीडा दिली आहे. त्यावरून तिकडे जाण्याची आज्ञा भरतास झाली असतां, त्यानें तक्ष आणि पुष्कर या दोन पुत्रांस समागमें घेऊन सैन्यासहित गांधारदेशीं गमन केलें, व गंधर्वांस पराभवपूर्वक तेथून हकून लावून, दोघांच्या नांवांचीं दोन नगरे त्यांत वसवून, त्यास तेथें स्थापिलें, व अयोध्येस परत आला. ( वा० रा० उत्तर० स० १०१ ). अशीच कारूपथ देशांत, रामानें याकडून चंद्रकांत नगरी वसवून, तेथें लक्ष्मणाचा पुत्र चंद्रकेतु, त्याचीही स्थापना करवि-

ली. ( वा० रा० उत्तर० स० १०२ ).  
पुढें रामचंद्र निजधामास गेला असतां  
हाही त्यासमागमेंच स्वलोकीं प्राप्त झाला.  
( २ राम श० ) पहा.

**भरतखंड—** प्रियव्रतवंशीय ऋषभदेवाच्या  
नऊ खंडाधिपति पुत्रांतील तिसरा जो  
ब्रह्मावर्त ना० पुत्र, त्याचा त्याच नांवाचा  
खंड तो, येथें नवांवरही आधिपत्य कर-  
णारा भरत राहात असे ह्मणून, त्यास हें  
नांव पडलें. यास द्वीप, असे पुराणांत झट-  
लेले आढळते; परंतु हें द्वीप नाही, खंडच  
आहे. ( खंड श० पहा ). याची उत्तरे-  
कडील पूर्वपश्चिम लांबी नऊ सहस्र  
योजनांहून काहीं उणी आहे, व पश्चिमे-  
कडील समुद्राशीं संलग्न झालेल्या प्रथमा-  
र्थक हिमालयाच्या टोंकापासून तिर्कस  
रुंदी कुमारीपर्यंत दहा सहस्र योजनें  
असून, केवळ लंबरूप दक्षिणोत्तर रुंदी  
कुमारीपासून गंगेच्या उगमापर्यंत सहस्र  
योजनें आहे. **श्लोक—** योजनानां  
सहस्रं तु खंडोयं दक्षिणोत्तरः ॥ आयतस्तु  
कुमारीतो गंगायाः प्रवाहाधिः ॥ तिर्यगूर्ध्वं  
तु विस्तीर्णः सहस्राणि दशैव तु ॥ ९ ॥  
( मत्स्य० अ० ११३ ). ह्मणून याची  
आकृति, आमच्या मोडी अक्षरांतील  
व प्रमाणें ए अशी आहे.

हा खंड भरत वर्षाचा नववा भाग  
आहे, ह्मणून याचें क्षेत्रफळ, त्याच्या  
नवव्या भागाइतकेंच एकाहत्तर लक्ष,  
बारा सहस्र, तीनशें अकरा, व एक नव-  
मांश योजनें; ह्मणजे पंचेचाळीस कोटी,  
एकावन्न लक्ष, सत्यायशीं सहस्र, नऊशें  
अकरा, व एक नवमांश, इतकें चौरस  
मैल आहे.

भास्कराचार्यप्रभृति अर्वाचीन ब्राह्म-  
ण ज्योतिषी, व नूटनप्रभृति युरोपियन  
ज्योतिषी, यांस जी भूमि दृग्गोलावरून  
गणितानें गोचर झाली, तिचा व्यास,  
त्यानीं आठ सहस्र मैल, व परिधि षं-  
चीस सहस्र मैल निश्चित करून, ती  
गोलाकार आहे अशा कल्पनेनें तिचें  
पृष्ठफळ, पंधरा कोटी मैल बर्तविलें आहे.  
परंतु ती भूमि गोलाकार नसून वर्तुळाकार  
आहे ह्मणून, तिचें क्षेत्रफळच केले  
पाहिजे, व ते पांच कोटी मैल आहे.  
हें क्षेत्रफळ, सर्व भरतखंडाच्या नवव्या  
भागाइतकेंच असल्यामुळें, अर्वाचीन  
ज्योतिष्यांस, संपूर्ण भरतखंडाचा थांग  
नसून केवळ नववाच भाग मात्र सारासरी  
गोचर आहे. सारांश, असा जो भरतखंडाचा  
नववा भाग, त्यांतच एशिया, युरो-  
पादिक खंडें युरोपियनांनीं मानिलीं आ-  
हेत असें समजून, भरतखंड ह्मणजे  
हिंदुस्थान, असा जो त्यांनीं समज कर-  
विला आहे, किंवा आपणास झाला आहे  
तो केवळ चुकीचा असे ध्यानांत ठेवावें.

भरतखंड हा, आसमंताद्वागीं सर्वत्र  
म्हेंछांनीं व्याप्त असून, याच्या पूर्वपश्चिम  
दिशांस तर, यवन आणि किरात हेच  
असनात. यामध्ये शतयोजनें औरस चौर-  
स प्रमाणाचे देश सातशें आहेत, आणि  
त्यावरून प्रमाण काढिल्यास गोचर नव-  
व्या भागांत देश सुमारे अठ्ठ्याहत्तर अस-  
ल्यामुळें, भारतांत सांगितलेले सर्व देश  
येथें अनुभवास येत नाहीत.

पृथ्वी अल्प परिमाणाची, गोलाकार  
व सूर्यासभोंवती फिरत्ये, इत्यादिक क-  
ल्पना आमच्या प्राचीन इतिहासकार



ऋषींस संमत नसल्यामुळे, त्यांस अनुसून लिहिणाऱ्या मला तर संमत नाहीतच; परंतु माझ्या वैदिकधर्मीं सर्व बांधवांसही नसाव्यात; कारण, तिजभोंवतीं पूर्वपश्चिम प्रदक्षिणा करून आलेल्यांस अजून दक्षिणोत्तर प्रदक्षिणा झाली नाही व कल्पसमाप्तीपर्यंत किंवा पुढे होईल, असेही कधीं होणार नाही.

तर मग गोलाकारादिक कल्पना व्यर्थच कीं काय? त्यास असेही नाही, व्यक्त संख्या सुलभ रीतीने सांपडण्यास, जशीं अव्यक्त पदे कल्पितच, परंतु क्षणभर उपयुक्त आहेत; तशाच सुलभोपायाने गणितव्यवहार सिद्ध होण्यास, गोलाकारादिक कल्पनाही आहेत. मात्र त्या वास्तविक नव्हत; कारण व्यवहारनिर्वाहार्थ केलेल्या कल्पना, वास्तविकाच्या बाधक होत नाहीत. ( ग्रह श० पहा ).

**भरतवर्ष**— प्रियव्रतपुत्र आग्नीध्र राजा, त्याच्या नाभि ना० उयेष्ठ पुत्राचा जो अजनाभ नांवाचा वर्ष, त्यासच हे नांव पुढे पडले. हा वर्ष, जंबुद्वीपाचा नववा भाग आहे. याच्या चतुःसीमा, उत्तरेस हिमालय पर्वत ( हा हिमालय प्रथमार्थक, समजावा ), व पूर्व, पश्चिम आणि दक्षिण, या तीन दिशांकडे अपार क्षार ( खारा ) समुद्र आहे. याची उत्तरेकडे पूर्वपश्चिम लांबी, हिमालयाइतकीच झ० ऐशीं सहस्र योजनें असून हिमालयापासून क्षारसमुद्रापर्यंत दक्षिणोत्तर रुंदी, पूर्ण बाराशें योजनें आहे. **श्लोक**— हिमाद्रेर्दक्षिणं वर्षं भरताय न्यवेदयत् ॥ तस्मात्तु भारतं वर्षं तस्य नाम्ना विदुर्बुधाः २३-२४ ॥ ( लिंग० अ० ४७ ).

जंबुद्वीप हे, मेरूसभोंवतें वर्तुलाकार स्थितीने स्थित आहे झणून, त्याच्या आसमंतात असणारा क्षारसमुद्र, तोही तशाच आकाराचा आहे, आणि त्याच कारणा-मुळे, मेरूच्या दक्षिणोत्तर प्रदेशीं क्षारसमुद्रासमीप, धनुष्याकृति असे, दोन वर्षसंज्ञक भूभाग झालेले आहेत. ( धनुर्वत्स्थिते ज्ञेये द्वे वर्षे दक्षिणोत्तरे ). ( मत्स्य० अ० ११२ श्लो० ३२ ). ( भार० भूमि० अ० ६ ). सारांश, ज्या ( दोरी ) चढविलेल्या धनुष्याप्रमाणें याचा आकार असून, याचें क्षेत्रफळ, साहा कोटी, चाळीस लक्ष, दहा सहस्र, आठशें योजनें आहे. करून पाहणें असल्यास, दोनतृतीयांश ज्या, तिला उंचीनें अथवा रुंदीनें गुणून त्या गुणाकारांत, उंचीचा घन दुप्पट ज्या तिनें भागून येईल भागाकार तो मिळवावा, झणजे धनुष्याकृतीचें क्षेत्रफळ होतें. ( येथें ज्या झ० हिमालयाची ऐशीं सहस्र योजनें लांबी, ती समजावी ).

या वर्षाचे ऋषभदेवानें नऊ भाग करून, आपल्या नऊ पुत्रांस दिले, तेच नऊ खंड कुशावर्तादिकांच्या नांवांने प्रसिद्ध आहेत. यांत, दुसरा हिमालय, महेंद्र, मलय, सद्वाद्रि, विंध्याद्रि, शुक्तिमान्, ऋष्यवान् आणि पारियात्र, असे आठ मुख्य उपपर्वत असून, सहस्रावधि महानद्या, व शतयोजनें औरस चौरस प्रमाणाचे महादेश, सहा सहस्र तीनशें आहेत. याशिवाय लहान लहान पर्वत, वर लिहिलेल्या उपपर्वतांच्या नांवांचे कित्येक असून, कित्येक अन्यनांवांचेही आहेत. हा भरतवर्ष कर्मभूमि असून

इतर वर्ष व द्वीपे भोग्य भूमि आहेत.  
हणजे त्यांस मीम स्वर्ग अशी संज्ञा आहे.

भरती— भरत ना० अग्नीची कन्या.

भरतसु— एक ब्रह्मर्षि. भगीवसुहि यासच हणत असतील असे वाटते.

भरद्वाज— हा ब्रह्मर्षि पूर्व मन्वंतरांतील होय. यास श्रुतावती नामक कन्या होती. ( श्रुतावती श० ) पहा.

२ शंयु नांवाचा अग्नीचा पुत्र. यास, वीरा स्त्रीपासून वीर ना० पुत्र झाला होता. हाच भरद्वाज चालू मन्वंतरांतल्या सप्तर्षींतील बहुधा एक असावा, व प्रतिवर्षी फाल्गुनमासीच्या सूर्यासमागमसंचार करणारा तोही हाच असेल. ( १ तपस्य श० ) पहा.

३— आंगिरसकुलोत्पन्न एक ब्रह्मर्षि. रैभ्यऋषीचा मित्र. ( यवक्रीत श० ) पहा.

४— वाल्मीकि ऋषीचा शिष्य. ( वा० रा० बाल० स० २ ). हा, प्रयागामध्ये राहात असे, दाशरथि राम दंडकारण्यांत चालला असता, याच्या दर्शनास आला होता, व मला राहण्यास एकादें स्थळ सांगा, असा त्याने यास प्रश्न केला होता. त्यावरून यानें, येथून दहा कोसांवर चित्रकूट पर्वत आहे, तेथें जाऊन राहण्यास सांगितलें, व आपल्या शिष्यांकडून तिकडे जाण्याचा मार्ग दाखविल्यावरून, रामचंद्र तिकडे गेला. ( वा० रा० अयो० स० ५४-५५ ).

असाच भरतही याच्या भेटीस, रामास आणायाम चालला असता आला होता. नंतर भरत नंदीग्रामी जाऊन राहिल्यावर, रामानें रावणवधा-

दिक कथ आटोपल्यावर, पुनः अयोध्येस परत येत असता, याची भेट घेतली होती. ( वा० रा० युद्ध० स० १२६. )

५— ( सो० वं० ) पूरुकुलोत्पन्न दुष्यंतपुत्र भरत, त्यास मरुद्गणांनी दिलेला पुत्र, भरताच्या मागे हाच राग्याधिकारी झाला. यास वितथ आणि वरूथ, अशीं नामांतरे असून, पुत्र मन्यु अशा नांवाचा होता.

भरा— विशालपुरीच्या राजाची कन्या, हिला कर्ष देशाधिपतीच्या पुत्रास, हिच्या पित्याने दिलें असता, ती आपली मातुलभगिनी आपणास मिळावी, या हेतूने हिचा विवाह झाल्यावर असेल, हिच्या पतीचे रूप धारण करून शिशुपालानें हिचे हरण केलें होतें. भरेचा पिता शिशुपालाचा सापळ मातुल असावा; कारण याचा प्रत्यक्ष मातुल वसुदेव होता.

भरुक— ( सू० वं० ) इक्ष्वाकुकुलोत्पन्न हरिश्चंद्रवंशीय विजय राजाचा पुत्र, यास रुचक असें नामांतर असून, पुत्र वृक नांवाचा होता.

भर्ग— शिवास नांव, व एक रुद्र आहे तो. ( एकादश रुद्र श० ) पहा.

२— ( सो० वं० ) तुर्वसूचा पौत्र, व बन्धिना० राजाचा पुत्र, याचा पुत्र भानुमान्.

३— ( सो० वं० ) आयुपुत्र क्षत्रवृद्ध, तद्वंशीय काश्यकुलोत्पन्न वीतिहोत्राचा पुत्र, याचा पुत्र भार्गभूमि.

४— भारतवर्षीय पूर्वनिषाद देश तो.

भर्तृस्थान— भारतवर्षीय तीर्थ.

भर्माश्व— ( सो० वं० ) आयुकुलोत्पन्न पूरुवंशीय अजमीटपुत्र नीलान्वयसंभूत अर्क राजाचा पुत्र भद्राश्व तोच.

हा राजा मोठा पराक्रमी होता. यास मुद्रल, यवीनर, बृहदिपु, कापिल्य आणि संजय, असे पांच पुत्र याच्याच प्रमाणे पराक्रमी असत. त्यामुळे हा, संतोषाने असे झणे की, माझे राज्य संरक्षण करण्यास, हे पांच पुत्र अलं (पुरत) झणून त्या पांचास पंचाल असे नांव पडले, आणि याच कारणास्तव त्यांच्या देशास, व वंशास पांचाल असे नांव पडले होते. (भार०वन० अ० २१).

**भलदक**— वैश्यजातीय मंत्रद्रष्टा ऋषि. (मत्स्य०).

**भलंदन**— एक ब्रह्मर्षि. (२ अत्रि श०) पहा.

२— (सू० वं०) दिष्टपुत्र नाभागाचा पुत्र. याचा पुत्र वत्सप्रीति.

**भल्लाट**— भारतवर्षीय देश.

**भल्लाद**— (सो० वं०) आपकुलोत्पन्न पूर, तदंशीय अजमीटपुत्र बृहदिपु, त्याच्या वंशातील उदकस्वन राजाचा पुत्र.

**भव**— शिवास नांव असून, एक रुद्रही आहे.

१— वसुदेवास रथराजीपासून झालेला पुत्र.

**भवनर्दि**— एक ब्रह्मर्षि. (२ कश्यप श०) पहा.

**भवानी**— सतीस ह्म० पार्वतीस हें नांव आहे.

**भस्म**— अथर्वणभेदोपनिषत्.

**भस्मासुर**— शिवाच्या भस्मापासून उत्पन्न झालेला असुर. याने ज्याच्या मस्तकी हात ठेवावा त्याने दग्ध व्हावे, असे यास करप्रदान होते; परंतु याने पुढे दुर्बुद्धि धारण करून, प्राणिमात्रास पीडा आरंभिली, त्यामुळे, विष्णूने याचा हात याच्या कडूनच याच्या मस्तकी युक्तीने ठेवून यास दग्ध करविले.

**भागवित्तायन**— एक ब्रह्मर्षि. (३ बसिष्ठ श०) पहा.

**भागवित्ति**— एक ब्रह्मर्षि. (३ भृगु श०) पहा.

**भांगासुरि**— ऋतुपर्ण राजास नामांतर. या नांवाचे प्रयोजन काय, ते आढळले नाही.

**भागिल**— एक ब्रह्मर्षि. (३ भृगु श०) पहा.

**भागीरथी**— भागीरथाने आणल्यामुळे गंगेस नांव. (१ गंगा श०) पहा.

२— द्वितीयार्थक हिमालयापासून निघालेली नदी, हिला गंगा असेंहि नांव आहे.

**भागुरि**— युधिष्ठिराश्वमेधांतील सदस्य.

**भांडायनि**— ऋषिवि०.

**भानु**— सूर्यास साधारण नांव.

२— स्वारोचिषमनूच्या पुत्रांतील एक.

३— प्राचेतस दक्षाची कन्या, व धर्मऋषीच्या स्त्रियांतील एक. हिचा पुत्र देवऋषभ.

४— प्राधापुत्र गंधर्वांतील एक.

५— (सू० वं०) इक्ष्वाकुकुलोत्पन्न अनीह-पुत्र सहस्त्राश्व, तदंशीय चंद्रगिरि राजाचा पुत्र. याचा पुत्र चंद्रराजा.

६— (सू० वं०) इक्ष्वाकुकुलोत्पन्न भुवसंधिवंशीय प्रतिव्योम राजाचा पुत्र. याचा पुत्र दिवाक् अ० दिवाकर.

७— रुष्णापासून सत्यभामेस झालेल्या पुत्रांतील एक.

**भानुदत्त**— भीमाने मारिलेल्या शकुनीच्या भात्यांतील एक. (भार० श्रेण० अ० १५७).

**भानुदेव**— कर्णाने मारिलेला पांडवपक्षीय पांचाल. (भार० कर्ण० अ० ४८).

**भानुनीथ**— एक बलाढ्य यादव.

**भानुमंत**— भीमानें मारिलेला दुर्योधनपक्षीय कलिंग राजा. (भार० भीष्म० अ० ९३). (भार० द्रोण० अ० १९९). याचा बंधु वृषक, आणि पुत्र शकदेव.

**भानुमती**— सूर्यवंशीय सगर राजाच्या दोन स्त्रियांतील एक. असमंजाची माता.

२— बृहस्पतीची स्त्री शुभा, तिच्या सात कन्यांतील ज्येष्ठ.

**भानुमान्**— ईशान्यकोसल देशाचा राजा. कौसल्येचा पिता. (वा० रा० बाल० स० १३).

२— (सू० वं०) इक्ष्वाकुकुलोत्पन्न ध्रुव-संधिवंशीय सहदेव राजाचा पुत्र. यास ध्रुवाश्व असें नामांतर असून, पुत्र प्रतीकाश्व होता.

३— (विदे० वं०) केशिष्वज जनकाचा पुत्र. याचा पुत्र शतद्युम्नजनक.

४— (सो० वं०) आयुकुलोत्पन्न तुर्वसु-वंशीय भर्ग राजाचा पुत्र. याचा पुत्र त्रिभानु.

५— कृष्णास सत्यभामेपासून झालेल्या पुत्रां-तील एक.

**भानुर्विद**— एक यादव.

**भानुसेन**— भीमानें मारिलेला एक कर्णपुत्र. (भार० कर्ण० अ० ४८).

**भारत**— कृष्णद्वैपायन व्यासानें रचलेला इति-हास. याची श्लोकसंख्या एक लक्ष असून, हा पूर्ण होण्यास तीन वर्षे ला-गली होती. (भार० स्वर्गरोहण० अ० ९ श्लो० ४८).

**भारतीयुद्ध**— कौरवपांडवांचें, हस्तिनापुरा-समीप असणाऱ्या कुरुक्षेत्रांत झालेले युद्ध ते. या युद्धांत पांडवांकडे यादवां-संबंधी कृष्ण आणि सायकि, दोघे असून,

कृतवर्मा दुर्योधनाकडे दिला होता. कौरव-पांडवांची सेना युद्धभूमीवर आली असता, तिला शिविरें देऊन उतरण्यास, भीरस चीरस पांच योजनें स० बीस कोस लांब व तितकीच रुंद, इतकी भूमि आटली होती. (भार० उद्यो० अ० १९९ श्लो० १९).

या युद्धांत, पांडवांकडे सेना सात अक्षौहिणी व कौरवांकडे अकरा, मिळून अठरा अक्षौहिणी होती. सांप्रत अक्षौ-हिणीची संख्या लोकप्रचारांत अशी आहे. २१,८७० हत्ती, तितकेच रथ, तिप्पठ अश्वारोह (स्वार) आणि पांच-पट पदाति (पायदळ) मिळून दोन लक्ष, अठरा सहस्र, सातशे; यांची अ-ठरापट ३७,३६,६००. यावरून कौरव-पांडवांचें सैन्य काय तें इतकेंच असें वाटतें; परंतु संपूर्ण युद्ध समाप्त झाल्यावर, धृतराष्ट्राने युधिष्ठिरास सर्व सैन्य किती मरण पावले असा प्रश्न केला असतां, त्याचें उत्तर त्यानें असें दिलें आहे.—  
श्लोक. दशायुतानामयुतं सहस्राणि च  
विंशतिः ॥ कोट्यः षष्टिश्च षट् चैव द्वा-  
स्मिन् राजन् मृधे हताः ॥ ९ ॥ (भार०  
स्त्रीपर्व० अ० २६). यावरून एका  
अक्षौहिणीची संख्या, तीन कोटींवर आहे  
असें दिसतें.

भारती युद्धास, कार्तिक शुक्लपक्षाच्या त्रयोदशीस आरंभ झाला होता. (भार० द्रोण० अ० १८४). युद्ध आरंभल्या-पासून, तें समाप्त होईपर्यंत, अठरा दिवस पांडवांकडे एकच सेनापति धृष्ट-द्युम्न होता, आणि तितक्याच काळांत कौरवांकडे दहा दिवस भीष्म, पांच

दिवस शोणाचार्य, दोन दिवस कर्ण, आणि एक दिवस शस्य, यांतच अर्धा दिवस दुर्योधनाचा; परंतु दुर्योधन स्वतः राजा, सणून बगळून सेनापति प्यार झाले होते. या अष्टादशदिनात्मक भयंकर युद्धांत, कौरवांचा व पांडवांचा पक्ष धरून आलेले सर्व राजे सैन्यासहित मरण पावले, एकही स्वदेशी परत गेला नाही. केवळ दहा योद्धे मात्र बांचले; ह्यणजे पांडवांकडे पांच पांडव, कृष्ण आणि साव्यकि, असे सात; आणि कौरवांकडे अभ्युत्थामा, कृपाचार्य आणि कृतवर्मा, असे तीन, मिळून दहा. (१ अभ्युत्थामा शब्दावरील श्लोक पहा.)

भारद्वाज- एक ब्रह्मर्षि. (३ अंगिरा श०) पहा.

हा बहुतकरून चालू मन्वंतरांत बारावा व्यास झाला असावा. (व्यास श०) पहा.

१- द्रुमसेन राजाचा अरण्यांतील सखा एक ऋषि. (भार० वन० अ० २९८).

३- शोणाचार्यास हे नांव ग्रंथांत आढळते. (भार० उद्योग० अ० १९५).

४- दक्षिणसमुद्रतीरी तीर्थवि०. (नारी तीर्थ श०) पहा.

भारद्वाजि- भारद्वाज ऋषीचा पुत्र. (३ अंगिरा श०) पहा.

भारद्वाजी- भारतवर्षीय नदी.

भारुंडवन- केकपदेशांतून अयोध्येकडे येताना मार्गांत लागणारे वन.

भार्गधृषि- (सो० ब०) आयुपुत्र क्षत्रवृद्ध, त्याच्या काश्यपशीय भर्ग राजाचा पुत्र.

भार्गव- भृगुवंशोत्पन्न ऋचीक, जमदग्नि, परशुराम इ० कांस साधारण नांव.

१- चालू मन्वंतरांतील पंचविसावा व्यास. (व्यास श०) पहा.

३- भारतवर्षीय देश.

भार्गवन- ब्रह्मर्षि. (३ अंगिरा श०) पहा.

भार्गेय- ब्रह्मर्षि. (३ भृगु श०) पहा.

भालुकि- पांडवांसमागमे द्वैतवनांत होता ऋषि तो.

भावन- उत्तममनूच्या मन्वंतरांतील देववि०.

भावना- अथर्वणवेदोपनिषत्.

भावास्यापनि- ब्रह्मर्षि. (३ अंगिरा श०) पहा.

भासकृष्ण- मारुतीने मारिलेला रावणसेनापति राक्षस. (वा० रा० सुंदर० स० ४६).

भासी- कश्यपापासून तांब्रेस झालेल्या कन्यांतील एक.

२- कश्यपापासून प्राधेस झालेल्या अप्सरांतील एक.

भास्कर- सूर्यास नांव.

भास्करि- ब्रह्मर्षि. (भार० शांति० अ० ४७).

भिक्षु- यजुर्वेदोपनिषत्.

भीम- शिवास नांव आहे.

२- मुनीस झालेल्या देवगंधर्वांतील एक. यास भीमसेनही झटले आहे.

३- (सो० ब०) पुष्करव्याचा पुत्र विजय राजा, त्याचा पुत्र. याचा पुत्र कांचन राजा.

४- शंकराने मारिलेला एक दैत्य. (भार० शांति०).

५- लंकेंतील रावणपक्षीय राक्षस. (वा० रा० सुंदर० स० ६).

६- विदर्भदेशाधिपति एक राजा. हा बहुत कालपर्यंत अनपत्य असता, एकदां दमन ना० ऋषि याकडेस आला, तेव्हां याने स्त्रीसहित त्याची, नरेच दिवस घरी ठेवून घेऊन उत्तम सेवा केली. त्यावरून ऋषि प्रसन्न होऊन बोलला कीं, तुला उत्तम अपत्य होईल.

पुढें ऋषि गेल्यावर, लवकरच यास, एक कन्या, व तीन पुत्र झाले. ते दमन ऋषीच्या प्रसादानें झाले झणून; यानें कन्येचें नांव दमयंती, आणि पुत्रांचीं दम, दांत व दमन, अशीं नांवें ठेविलीं. तीच दमयंती पुढें नल राजाची स्त्री झाली.

७- कुंतीचा द्वितीयपुत्र तो. ( भीमसेन श० पहा ).

**भीमक-** विदर्भ देशाचा अधिपति, यास भीष्मकहि ह्मणले आहे. हा रुक्मिणी इ० कांचा पिता.

**भीमकी-** रुक्मिणीस नांव.

**भीमजानु-** एक राजर्षि.

**भीमनाद-** प्रलयमेघांतील दुसरा.

**भीमबल-** धृतराष्ट्राच्या शतपुत्रांतील एक.

**भीमरथ-** ( सो० वं० ) आयुपुत्र सत्रवृद्ध, तद्वंशीय काश्यकुलोत्पन्न केतुमान् राजाचा पुत्र. यास भीमसेन असेंही नामांतर असे. याला पुत्र एक दिवोदास ना० होता.

१- ( सो० वं० ) यदुपुत्र क्रोष्टा, तद्वंशीय ज्यामघकुलोत्पन्न क्रथ ना० राजवंशांत जन्मलेल्या विकृति अ० विमल राजाचा पुत्र. याचा पुत्र नवरथ.

३- भारती युद्धांतील दुर्योधनपक्षीय राजा.

४- धृतराष्ट्राच्या शतपुत्रांतील एक.

**भीमरथी-** सद्यस्त्रीपासून निघालेली नदी.

**भीमविक्रम-** धृतराष्ट्राच्या शतपुत्रांतील एक.

**भीमवेग-** " "

**भीमशर-** " "

**भीमसेन-** ( सो० वं० ) आयुकुलोत्पन्न ययातिपुत्र पुरुराजा, तद्वंशीय अजमीद-

पुत्र ऋक्ष तदन्वयसंभूत कुरुपुत्र जन्हु-वंशांत जन्मलेल्या, पंडुराजाच्या कुंती ना० ज्येष्ठ स्त्रीपासून झालेल्या तीन पुत्रांतील दुसरा. हा, बायूच्या मंत्र-प्रभावापासून जन्मला होता झणून यास बायुपुत्र असेंही झणत. हा जन्मापासूनच आकृतीने भय व बला-ढ्य, असा असे. या कारणास्तव यास भीम नांव ठेविलें होतें. तसाच याचा जठरान्नि अतिशय प्रदीप्त होता, व त्यामुळें याचा आहारही मोठा असे झणून वृकोदर असेंही यास नांव पुढें पडलें होतें. याची क्षुधा कुंतीच्या हातचें खा-ल्यावांचून शांत होत नसे. दुर्योधनादिक शत्रुबंधु, व हा, प्रायः समवयी असून जेव्हां जेव्हां त्यांच्यांत क्रीडा करण्यास जाई, तेव्हां तेव्हां प्रत्यहीं दहापांचांस तरी याच्या हातून दुखापत होईच. त्यामुळें एकदां त्या सर्वांनीं, गुप्तविचार करून याला विषयुक्त अन्नाचें अतिशय भोजन घालून पाण्यांत बुडविलें; परंतु त्यापासून हा न मरतां, पातालांतील अमृत प्राशन यास घडून, दहा सहस्र गजांच्या बळानें हा युक्त होऊन, पुनः हस्तिनापुरीं आला. (आर्यक श० पहा.)

यानें आपले भाते व कौरव यांस-हित, श्रोणाचार्यासमीप शस्त्रास्त्रविशेषा अभ्यास केला, त्यांत याची प्रवीणता बरीच होती, तथापि गदायुद्धांत हा उत्कृष्ट निपुण झाला. त्यावर आणखी यानें, ती शिक्षा बलरामापासून घेतल्यामुळें तर, याची साध्यता करण्यास, जरासंध मरण पावल्यावर, एक दुर्योधनावांचून अन्य कोणीच नव्हता.

काही कालाने कौरव आणि पांडव, उभयतां थोर झाले, व युधिष्ठिर वीरराज्य पावला, ते दुर्योधनास सहन न होऊन, त्याने त्यांशीं द्वेष आरंभिला, त्यामुळे वारंवार कलह होऊं लागले, तेव्हा पुराणानुसार मोठा विचार पडला कीं, या गोष्टीस आतां काय करावें! शेवटीं त्याने निश्चय केला कीं, हे एकत्र असल्यास असाच अधिकाधिक कलह वाढून, यांचे अतिशय वैर पडणार, यास्तव यांस कोठे तरी दूर ठेवावें, म्हणून त्याने कुंतीसहवर्तमान यांना वारणावत नगरांत जाऊन राहण्याची आज्ञा केली. त्यावरून हे तेथे जाऊन राहिले. परंतु दुर्योधनाने तेथे, पांडव जाणार असे ऐकून, लाक्षागृह आधींच निर्माण करवून यांस दग्ध करण्याचा विचार केलेला विदुराच्या सूचनेवरून कळल्यामुळे युधिष्ठिराने सावध राहून, त्याने भीमाकडून युक्तीनेच ते गृह दग्ध करविले, व तो माता व भाते यांसहित बाचून, गंगेच्या पार निघून गेला.

भीमसेन हा, युधिष्ठिरादि भाते व माता यांसहवर्तमान गंगेपार झाल्यावर, त्या सर्वासहित मार्ग क्रमण करीत निघाला तो, हिडिंब राक्षसाच्या अरण्यांत उतरला. तेथे त्याचे व पांचे युद्ध होऊन, त्यांत याने त्यास मारिले व त्याची भगिनी हिडिंबा, ती आपणास स्त्री केली. (हिडिंब श० पहा). नंतर हा एकचकानगरीस गेला असता, तेथे याने वकासुराचा वध केला. (१ वकासुर श० पहा). पुढे शैबदीचे पाणिग्रहण होऊन पुराणानुसार यास, बंधु ६० कांसहित ह-

स्तिनापुरास आणवून, अर्ध राग्य दिले, व खांडवप्रस्थी स्थापिले.

हा, खांडवप्रस्थांत असता, युधिष्ठिराने राजसूय यज्ञ करावा असे मनांत आणिले, त्यावरून याने प्रथम कृष्णासमागमें मगधदेशीं जाऊन, युद्ध करून नरासंधास मारिले. (१ जरासंध श०) पहा. नंतर दिग्विजयास जाऊन द्रव्य आणावे, अशी युधिष्ठिराची आज्ञा झाल्यावरून हा, पूर्वदिशा जिंकण्यास निघाला. तो याचा दिग्विजय असा.—

युधिष्ठिराची आज्ञा घेऊन, भीमसेन इंद्रप्रस्थाहून पूर्वेकडे निघाला, तो प्रथम पूर्व पांचाल देशांत गेला, व तेथे याने त्या राजाचे अनेक उपायांनीं सत्वन करून करभार घेतला. (यावरून तेथील राजा द्रुपद नव्हता असे दिसते). नंतर गंडक आणि विदेहदेश, ते याने क्रमेकरून जिंकले. पुढे पूर्व दशाण देशांचा सुधर्मा ना० राजा, मोठा भयंकर योद्धा होता, त्याने याशीं आपुध (शस्त्र) हातांत घेतल्यावांचून, असे युद्ध केले कीं, तेणेकरून याने संतुष्ट होऊन, त्यास आपल्या सेनेचे आधिपत्य देऊन समागमें घेतले. नंतर अश्वमेधपुरीचा रोचमान् ना० राजा जिंकला, व दक्षिणेकडे वळून पुलिंद नगरचे सुकुमार आणि सुमित्र (हे परस्पर भाते असतील) त्यांस जिंकून, तसाच चेदि देशास शिशुपालाकडे हा गेला. तेथे त्याने याचा सत्कार करून, तेरा रात्री ठेवून घेतले, व करभार देऊन मार्गस्थ केले. (भार० सभा० अ० २९).

नंतर भीमाने कुमार ना० देशीचा

श्रेणिमंत राजा जिंकून, आग्नेय कोस-  
लाधिपति बृहद्बल, व दीर्घयज्ञ यांस  
जिंकलें. पुढें गोपालकक्षदेश जिंकून,  
उत्तरेकडे वळला, व उत्तर कोसल,  
ज्यास ईशान्य कोसल असें या ग्रंथांत  
झटलें आहे, तेथील राजास व मल्लाधि-  
पतींस जिंकून, तसाच हिमवान् पर्व-  
ताच्या पार्श्वभार्गी राहणारा जलोद्भव  
राजा जिंकला. ( हा, हिमालय द्विती-  
यार्थक होय ). त्यापुढें भल्लाटदेश, व  
शुक्तिमान् पर्वत तेथील अधिपति जिं-  
किले. तेथून पूर्वेकडील काशीचा राजा  
सुबाहु जिंकल्यावर, सुपार्श्व देशांचा  
क्रय ना० राजा जिंकला. नंतर मत्स्य  
देश, मलददेश इ० कांस जिंकून,  
मंदधार देशांचा त्याच नांवाचा राजा  
जिंकिला. त्यापुढें सोमधेय, वत्सभूमि  
इ० राजांस जिंकल्यावर, निषादाधिपति  
भर्गदेशांचा राजा जिंकिला. तेथून  
मणिमान्प्रमुख कित्येक राजे जिंकून,  
दक्षिणेकडे वळून भोगवंत पर्वत, व  
दक्षिण मल जिंकले. नंतर शर्मक  
आणि वर्मक, त्यांस शांतपणानें वश  
करून घेऊन, अपरपूर्व विदेहदेशांचा  
जनकराजा ( बहुलाश्व ) जिंकला. ते-  
थून पुढील शक, आणि बर्वर राजे क-  
पटानें जिंकून, इंद्रपर्वतासमीपचे इंद्रदे-  
शीय वैदेहस्थ ना० किराताधिपति सात-  
जण तेही जिंकले. तेथून सुल आणि प्र-  
सुल देशांचे राजे स्वाधीन करून घेऊन,  
दंड व दंडधार ह्या मागधांसहित गि-  
रिव्रजास गेला. गिरिव्रज, ही मगध  
देशाची राजधानी व तेथील राजा ज-  
रासंधाचा पुत्र सहदेव, त्यापासून शांत-

पणानें करभार घेऊन, व्यासहित, क-  
र्णाच्या अंगदेशीं गेल्या, व त्याशीं युद्ध  
करून त्यास जिंकून करभार घेतल्यावर  
पर्वतवासी मोदागिरीवरील राजा जिंकिला.  
त्यापुढें पुंड्रदेशाधिपति वासुदेव राजा  
जिंकून ( हा पौंड्रक वासुदेव समजावा ),  
कौशिकी कच्छनिलय ह्मणून पाणयळ  
प्रदेश तिकडे गेला. तेथून बंगदेश  
( बंगालदेश ), तेथील राजे समुद्रसेन व  
चंद्रसेन त्यांस जिंकून, कर्वटदेशाधिपति  
ताम्रलिप्त राजा जिंकला. त्याच्यापुढें  
दुसरा सुल, व सागरवासी अनेक म्लेच्छ  
जिंकून, अपरिमित द्रव्यासहित इंद्रप्र-  
स्थास माधारा आला, आणि आणलेलें  
द्रव्य यानें सर्व युधिष्ठिरास समर्पण केलें.  
( भार० सभा० अ० ३० ).

राजसूय यज्ञ शाल्यावर, दुर्योधनानें  
दूतमिषेकरून त्यांची सर्व संपत्ति हरण  
केली, व त्यांस अरण्यांत पाठविलें, तेव्हां  
हाही निरुपाय होऊन, युधिष्ठिराच्या  
मर्यादेस्तव कांहीं न बोलतां अरण्यांत  
गेला. परंतु धृतराष्ट्राचे शत पुत्र मारीन,  
अशी मात्र जातांना यानें प्रतिज्ञा केली.  
त्यांत दुःशासनाचें रक्त प्राशन करणें, हें  
प्रतिज्ञावचन अधिक होतें. हा, युधि-  
ष्ठिरासमागमें अरण्यांत असतां, यानें  
किर्मीर व जटासुर, इ० राक्षसांचा वध  
केला. याचा कदलीवनांत प्रवेश;  
( भार० वन० अ० १४६ ) त्यापुढें  
याचा मारुतीशीं संवाद; ( भार० वन०  
अ० १४७-१५१ ) सौगंधिक पुष्पां-  
चें हरण; ( भार० वन० अ० १५२-  
१५५ ) त्यानंतर अजगरानें यास



गिळिले असता, आपासून याची मुक्ता;  
(१ यामुनगिरि श० पहा).

बारा बंधे बनवास शाक्यावर, सर्व  
पांडव विराटगृही अज्ञातवासार्थ राहिले.  
त्यांत हाही बलव नाम धारण करून  
राहिला होता. (भार० विराट० अ० ८).  
तेथे याने जीमूत इ० मळांस मारून,  
कारणवशेकरून बंधूसहवर्तमान कीच-  
काचाहि बंध केला. (कीचक श० पहा).  
कीचकाच्या मरणानंतर दुर्योधनाने  
मन्स्यदेशी पांडव असावेत असे अनु-  
मान करून, सुशर्म्यास दक्षिण दिशेक-  
डून तिकडे पाठविले. यावरून विराट  
राजा त्यावर चालून गेला, तेव्हा यासही  
त्याने समागमे नेले होते. त्यांत विराटाचा  
सुशर्म्याने पराभव करून, त्यास बांधिले  
असता, याने त्यास सोडविले. (३ विरा-  
ट श० पहा).

अज्ञातवास सुरून पांडव प्रकट  
शाक्यावर, त्यांनी, दुर्योधनाने राण्याचा  
अर्धा भाग सामोपचाराने आपणास  
दावा, अशा हेतूने कृष्णास त्याकडे साम  
करण्यास पाठविण्याचा विचार केला.  
यावरून कृष्ण, हस्तिनापुरास जाण्यास  
निघाला असता, सर्वांची अनुमते घेत  
घेत याकडे आला. या वेळेस जे याने  
आपले अनुमत दिले, ते याच्या दयाळू  
स्वभावाचे खरोखर उदाहरण आहे.  
वस्तुतः हा बलवान्, आणि परम कोपिष्ट  
असा असता, याकडून असे अनुमत  
मिळू नये. याने, कृष्णास पाहतांच,  
दुर्योधनाने आपणास अर्ध राज्य न  
दिण्यास भयंकर युद्ध होऊन, गांधारी  
व धृतराष्ट्र यांस पुत्रशोकाने दुःख होईल

हे मुख्य मनांत आणून, कृष्णास झटले,  
कृष्णा, जेणेकरून दुर्योधन भरतकुला-  
च्या नाशास प्रवृत्त न होईल, असे तू  
याशीं भाषण कर. दुर्योधन कपटी,  
पापात्मा व अदीर्घदृष्टि आहे खरा;  
परंतु याने युद्धास प्रवृत्त होऊन जातीचा  
नाश करून घेऊं नये. पूर्वी हेहयोत्पन्न  
उदावर्त राजा, नीपकुलोत्पन्न जनमे-  
जय, तालजंघांचा बहुल, सुवीरांचा  
अजविदु, सुराष्ट्रांचा रुषधिक, चीनांचा  
धीतमूलक, विदेहांचा हयग्रीव, चेदि  
मन्स्यांचा सहज, इ० अनेक राजे  
उन्मार्गवर्ती होऊन, पुत्रबांधवांसह नाश  
पावले. तसा हा, दुर्योधन न पावो.  
तू ज्ञाता आहेस, झणून सुयुक्त बोलशी-  
लच हें मी जाणतो, तथापि मला जे  
वाटले, ते मी तुला सूचविले आहे.

याप्रमाणे भीमसेनाचे भाषण ऐकून  
कृष्णास याच्या शांतीचे अति आश्चर्य  
झाले व तो यास किंचित् विनोदाने झणा-  
ला, भीमा, अरे, तुझे नियाचे भाषण  
सहज पहावे तर क्रोधयुक्त असते; तुझ्या  
सहज चालण्यांत भूमि कंपित होव्हे, ए-  
काद्या अरण्यांत गेलास तर सहज दहा  
वीस शार्डे उपटून पार, या तुझ्या ठायीं  
आज येवदी शांति आली कोठून ? त-  
स्मात् मला असे वाटते की, तू खचित  
कौरवांस भ्यालास. इतके ऐकून भीम  
झणाला, कृष्णा, तू मला उगीच शब्द  
ठेवू नको, मी भीम आहे, परंतु भरतकु-  
ल नाशन पावावे, येवढ्याच हेतूने मी  
तुशीं बसे बोललो. त्यावरून कृष्णास हर्ष  
होऊन तो झणाला, भीमसेना, तू झूट  
आहेस हें मी जाणतो, मी तुला उगाच

ऐकून, युधिष्ठिर महाप्रस्थानास निघाला असतां, हाही त्यासमागमें निघाला, व मार्गांत देहपात पावून स्वर्गास गेला. (भार० स्वर्गारोहण० अ० ३).

२- ( सो० वं० ) पूरुकुलोत्पन्न अभि-  
मन्युपुत्र परीक्षित राजा, त्याच्या च्यार पुत्रांतील तिसरा.

भीमा- भारतवर्षीय नदी. ही सद्माश्रीपासून निघालेली आहे.

भीमेश्वर- भारतवर्षीय तीर्थ.

भीषण- अष्टभैरवांतील एक.

२- बकासुराचा पुत्र. पांडवांचा अश्वमे-  
धीय श्यामकर्ण अश्व, याच्या नगरासमीप आला असतां, यानें मेदोहा पुरोहिताच्या अनुमतानें धरिला; कारण, भीमानें याच्या पियास मारिल्लें, याच्या ध्यानांत होतें. पुढें अर्जुनाचें व याचें युद्ध होऊन, त्यांत त्यानें यास मारिल्लें. (जैमि० अश्वमे० अ० २२).

भीष्म- (सो० वं०) पूरुकुलोत्पन्न अजमी-  
ढान्वयांतील कुरुपुत्र जन्तु राजा, तद्वं-  
शीय शंतनु राजापासून गंगेच्या उदरीं जन्मलेल्या, आठ पुत्रांतील कनिष्ठ. हा, द्यु ना० वसूच्या अंशानें जन्मला होता. (द्यु श०) पहा. हा कसा वांचला त्याचें प्रयोजन असें आहे.— पूर्वीं अष्टवसूंस वसिष्ठाचा शाप झाला होता कीं, तुझास मृत्युलोकीं जन्म घडेल, त्यावरून त्यानीं गंगेची प्रार्थना केली कीं, तुलाही पृथ्वी-  
वर जन्मण्याचा शाप आहे, त्या अर्थी आह्मी तुझ्या उदरीं जन्मास येतो, परंतु तूं आमचें जन्म होतांच आह्मास पाण्यांत बुडवीत जा, ह्मणजे आह्मास सत्वर पूर्व योनीस येण्यास बरें पडेल. तें

गंगेनें मान्य केलें, व ती पुढें शंतनूची स्त्री झाली, त्यांत तिनें त्याशीं असा नियम ठरविला होता कीं, मी जें कांहीं करीन तें तुला मान्य असतें, ज्या दिवशीं तुजकडून यांत अंतर होईल त्या दिवशीं मी लागलीच तुला सोडून जाईन. त्यावरून शंतनूनें तथास्तु ह्मणून तिला वरिलें असतां, कमानेंच तिला सात पुत्र झालेले तिनें पाण्यांत बुडविले. पुढें आठवा पुत्र, हा झाला असतां, यासही बुडविण्यास ती घेऊन चालली तेव्हां शंतनु ह्मणाला, तूं सात पुत्र बुडविलेस, परंतु मी तुला कांहीं बोललो नाहीं, त्यास आतां येवढा तरी पुत्र राहूं दे. त्यावरून गंगा तथास्तु ह्मणून, तिनें त्यास आपल्या वचनाचे स्मरण दिलें, आणि ह्मणाली कीं, हा मोठा होईपर्यंत मजजवळ असूं दे, मोठा झाला ह्मणजे तुला आणून देईन. इतकें बोलून ती पुत्रासहित अंतर्धान पावली. (भार० आदि० अ० १००).

कांहीं काळानें, हा कांहींसा मोठा होतांच, गंगेनें यास वसिष्ठ ऋषीकडे वेदा-  
ध्ययनार्थ नेऊन ठेविलें, तें पूर्ण झाल्यावर धनुर्वेद शिक्षेसाठीं जामदग्न्य रामाकडे घेऊन गेली. तेव्हां त्यानें सांगितलें कीं, क्षत्रियास धनुर्वेद न शिकविण्याची माही प्रतिज्ञा आहे, यास्तव तूं यास परत घेऊन जा; परंतु गंगेनें प्रार्थना करून झटलें कीं, मजकरितां यास आपण विद्या शिकविलीच पाहिजे. त्यावरून रामास भीड पडून, त्यानें यास ती विद्या उत्तम प्रकारें शिकविली. तीतही हा पूर्ण झाला असें पाहून, गंगेनें यास आणून शंतनूच्या

स्वाधीन केलें, व आपण अंतर्धान पावली. हा गंगेपासून झाला होता, झणून यास गांगेय असें नांव असून, ब्रह्मचर्य व्रताच्या प्रभावानें देवांसारिला दैदीप्यमान् दिसे, यास्तव देवव्रत असेंही यास झणत.

पूर्वी गंगा गेल्या दिवसापासून, तिचा शंतनूस विरह होताच, तो, यास आणून तिनें पोहोचवून पुनः अंतर्धान पावल्यावर अधिक वाटला; परंतु निरुपायानें तसाच राहिला असतां, एकदां नदीतीरीं फिरतांना एक सुंदर व तरुण अशी कन्या त्यानें पाहिली. त्यावरून शंतनु कामाधीन होऊन, तूं माझी स्त्री हो असे तिला झणूं लागला. तिनें मी धीवराची कन्या आहे, असें झणून माझ्या पित्यास विचारून पहा झणून सांगितलें असतां, शंतनूनें आधीं ती कोणाची कन्या, याचा शोध करवून, क्षत्रियकन्या आहे असा पूर्ण निश्चय होतांच, त्या धीवरास विचारिलें. त्यानेंही ती आपणास कशी प्राप्त झाली इ० वास्तविक वृत्त सांगून शंतनूस झटलें कीं, तुला प्रथम स्त्रीचा पुत्र असून तो शूर आहे, व प्रस्तुत तुझें यौवराज्य त्यानेच संभाळिलें आहे, तेव्हां हिला तुजपासून पुत्र झाल्यास त्यास राज्यप्राप्तीचा उपाय कसा, याचा विचार करून मला कळीव, व हिच्या पुत्रास राज्य प्राप्त होईलच असें असेल, तर ही कन्या सिद्धच आहे.

असें धीवराचें भाषण शंतनूनें ऐकून, तो निराश होऊन घरीं आला, परंतु त्या कन्येच्या स्मरणानें तो दिवसेंदिवस क्षीण होत चालला. असें पाहून भीष्मानें त्याचें कारण एक दोन वेळा त्यास विचा-

रिलें, परंतु पुत्रास हें कसें सांगानें अशी त्यास लज्जा वाटून तो यास कांहींच बोलला नाहीं. शेवटीं हें गुप्त कळत कळत भीष्माच्या कानावर येतांच तो त्या धीवराकडे गेला, व त्यास झणाला कीं, ही तुझी कन्या, माझी भीति न धरतां माझ्या पित्यास दे, हिला पुत्र होईल तो मी राज्यावर बसवीन, व आजन्म ब्रह्मचर्यानेंही राहीन. त्यावरून त्यानें ती सत्यवती ना० कन्या शंतनूस दिली, व तेणेंकरून शंतनु भीष्मावर प्रसन्न होऊन त्यानें त्यास तूं इच्छामरणी होशील असा वर दिला.

शंतनूनें सत्यवतीचा उपभोग बराच काळ घेतला, व आपासून तिच्या ठायीं त्यास, चित्रांगद आणि विचित्रवीर्य असे दोन पुत्रही झाले. ते कांहींसे मोठे होत आहत तों, शंतनु राजा स्वर्गवासी झाला. तेव्हां भीष्मानें आपल्या प्रतिज्ञेप्रमाणें चित्रांगदास राज्यावर बसवून, आपण सर्वराज्यसंभाळीत असतां चित्रांगद हा, चित्रांगद ना० गंधर्वांशीं युद्धास जाऊन त्यांत त्याच्या हातून मरण पावला. (भार० आदि० अ० १०१). त्यावरून भीष्मानें विचित्रवीर्यास राज्यावर बसविलें, व काशी राजाच्या तीन कन्या स्वयंवरांत हरण करून आणलेल्या, त्यांतून अंबा परत गेल्यामुळें, अंबिका व अंबालिका त्या दोघी त्यास स्त्रिया करून दिल्या. अंबा परत गेलेली तें वृत्त (३ अंबा शब्दावर पहा).

विचित्रवीर्य, भीष्माच्या अनुमतानें उत्तम प्रकारें राज्य करीत असतां, व त्याच्या दोघी स्त्रियाही तरुण, सुंदर

आणि पतीस सानुकूल अशा असतां, त्यास, अल्पवयांतच राज्यक्षमा ना० रोग उत्पन्न होऊन, संतति न होतां मरण आलें. (भार० आदि० अ० १०२). त्यावरून त्याच्या स्त्रियांस व मातेस अनिवार शोक झाला. परंतु दैवगतीपुढे उपाय नाहीं झणून, सखवतीनें शोक आवरिला, आणि ती भीष्मास ह्मणूं लागली कीं, आतां या दोघींच्याठिकाणीं तूं प्रजा उत्पन्न कर; परंतु याने एकच उत्तर दिलें कीं, माझी प्रतिज्ञा मी मोडणार नाहीं, व तूंही अशी आज्ञा मला करूं नयेस. त्यावरून तिला विचार पडला कीं, पुढें कसें करावें? इतक्यांत तिला कौमारदशेत झालेल्या कृष्णद्वैपायन पुत्राचें स्मरण झाले. त्यावरून तो तेथे तत्काळ प्रकट झाला. नंतर त्यास सर्व वृत्त सांगून झणाली कीं, या दोघींच्याठायीं तूं प्रजा निर्माण करावीस. तें ऐकून त्यानें तथास्तु झणून दोघींच्याठिकाणीं दोन पुत्र निर्माण केले. तेच धृतराष्ट्र आणि पंडु अशा नांवांनीं प्रख्यात असून, दासीच्याठायीं एक झाला, तो विदुरही प्रसिद्ध आहे.

धृतराष्ट्र व पंडु, दोघे मोठे झाल्यावर, धृतराष्ट्र जन्मांध असल्यामुळे, भीष्माने पंडूस राज्यावर बसविलें, आणि गांधारदेशाधिपति सुबल राजा, त्याची कन्या गांधारी धृतराष्ट्रास स्त्री करून देऊन, पंडूस एक कुंतिभोजराजाची कन्या कुंती (१) आणि दुसरी मद्रदेशाधिपतीची कन्या माद्री, अशा दोन स्त्रिया करून दिल्या. यांत धृतराष्ट्रास दुर्योधनादिक शतपुत्र, व एक

कन्या झाली, आणि पंडूस युधिष्ठिरादिक पांच पुत्र झाले. नंतर काहीं काळांन पंडु मरण पावला असतां, मुख्य राजस्थानीं भीष्मानें धृतराष्ट्रासच स्थापिलें, व धार्तराष्ट्र आणि पांडव यांस, विद्यादिकांत प्रवीण करून, युधिष्ठिर हा यास उत्तम दिसल्यामुळे, त्यास यानें यौवराज्य दिलें, व आपण स्वस्थ राहिला.

याप्रमाणें भीष्मानें सुरळीत सर्व व्यवस्था केली असतां, धृतराष्ट्राचे पुत्र, एकाहून एक अधिक असे दुष्ट निघाल्यामुळे, ते पांडवांचा द्वेष करूं लागले. तो असा कीं, त्यांनीं भीष्मास विष चारून पाण्यांत तर बुडविलें; त्यांतून तो वांचला असे पाहून, सर्वास लाक्षागृहांत दग्ध करण्याचा विचार केला, त्यांतूनही वांचले असतां, धृतराष्ट्रानें त्यांस अर्ध राज्य देऊन खांडवप्रस्थी स्थापिल्यावर त्यांनीं स्वपराक्रमानें मिळविलेली संपत्ति राज्यासहित द्यूतमिषानें हरण करून, त्यांस वनवासास घालविलें. द्रौपदीचाही अनेकप्रकारें छळ केला. या प्रसंगां भीष्मानें त्यांस पुष्कळ उपदेश केला, परंतु त्यांनीं ऐकिला नाही. आतां इतकें मात्र कीं, हा समर्थ होता, झणून यानें त्या दुष्टांचा निग्रह करायचा होता, तो जेव्हां यानें केला नाही, तेव्हां असे वाटतें कीं, याच्या बुद्धीस, वृद्धापकाळामुळे खचित काहीं तरी अंतर पडलें होतें, व पुढील गोष्टीवरून तें दृढि होतें.

अरण्यवास सख्ख पांडव अज्ञातवासांत असतां, दुर्योधन उत्तरेकडून मत्स्य देशावर चालून गेला, त्या वेळेस यानें

खरोवर अशा धुलक कार्यासाठी त्या सभागमे जावे काय? मी येत नाहीं क्षणता, तर दुर्योधन याचे काय करणार होता? अस्तु. मात्र याच्या जाण्यांत पांडवांस सहजी लाभ येवढाच झाला की, पांडव, अज्ञातवासाचे सात महिने गेले असून, पांच जागे आहेत असे समजत होते, व दुर्योधनही तसेच समजत होता. त्याचे याने बोलतां बोलतां बारा वर्षांत अधिक मास पांच पडले, त्यामुळे त्यांचे अज्ञात वासाचे वर्ष पूर्ण झाले असे दुर्योधनापुढे बोलून स्पष्टीकरण केले. ते पांडवांस कळून, ते लीकरच प्रकट झाले.

पुढे पांडवांनी सामोपचाराने अर्ध रात्र्यकीरवांजवळ सांगितले असतां त्यांकडून ते मिळत नाही असे होऊन, युद्धावर प्रसंग येऊन पोहोचल्या. त्या वेळेस दुर्योधनाने आपल्या सेनेत, यास सेनापत्य दिले. याने युद्ध मोठ्या नीतीने केले होते, ते याचे नियम असे.—रथ्याने रथ्याशी, पदाऱ्याने पदाऱ्याशी, अश्वारोहाने अश्वारोहशी, महारथ्याने महारथ्याशीच युद्ध करावे. एकावर अनेकांनीं शस्त्र धरूं नये. मूर्छा पावलेल्या, शरणागत, असावध, आणि पळायन करीत असलेला, यावर कोणीही शस्त्र धरूं नये. सायंकाल होतांच उभय पक्षांच्या सेनापतींनी आपआपल्या सेनेचा अवहार करून, सर्वांकडून शस्त्रे ठेववारीं, शस्त्रे ठेवल्यावर सूर्योदय होईपर्यंत, परस्पर सैनिकांनी परस्परांस मित्रभावाने भेटावे, व बोळावे. याप्रमाणे याने दहा दिवस युद्ध केले. हा नियम, शोणाचार्य युद्ध करूं लागल्यापासून न राहतां, संकुल युद्धच

पुढे चालू लागले. संकुलयुद्ध (मिश्रयुद्ध) असे समजावे.

प्रत्यहीं दहा सहस्र रथी मारणें, अशा नियमाप्रमाणें भीष्म, युद्ध करीत असतां नऊ दिवस गत झाले असे पाहून, दुर्योधन याच्या शिविरांत येऊन झणू लागला की, आपण मनापासून युद्ध करीत नाहीं, त्यावरून याने सांगितले की, उदयीक शिवंडी मजपुढें न येईल तर मी निष्पांडवी पृथिवी करीन. त्यावरून शिवंडीचा त्याने इतिहास पुसल्या असतां, याने सर्व सांगितला. तो ऐकून दुर्योधन गेला. हे वर्तमान पांडवांस कळून, त्यांस मोठी भीति पडली, व युधिष्ठिर आपल्या शिविरांतून निघून मध्यरात्रीं याकडेस आला, व पांडव वांचण्यास उपाय काय झणून पुसूं लागला. याने उदयीक शिवंडीस पुढें करून अर्जुनाने मशीं युद्ध करावे, झणजे तुझी वाचाल असे सांगितले. त्याप्रमाणेंच दुसऱ्या दिवशीं अर्जुनाने करून, याचे सर्वांग बाणांनीं व्याप्त केले. त्यावरून हा शरशय्येवरच निद्रिताप्रमाणें पडला.

हा, ज्या वेळेस युद्धांत पडला, त्या वेळेसच याचे प्राणोत्क्रमण व्हावे; परंतु दक्षिणायन असून, यास, तूं इच्छामरणी होशील, असे पित्राचे वरप्रदान होते, झणून याने उत्तरायण निघेपर्यंत तसेच प्राण धारण केले. भीष्म पडला असे पाहून कौरव पांडव उभयतांही त्याच्या आसमंतात जमले, त्यांत दुर्योधन तर, शस्त्रवैद्यांस समागमे येऊन आला, परंतु याने सांगितले की, आतां

मला कोणी स्पर्श करू नका, असाच पडू द्या, इतक्यांत अर्जुनाने पाहिले कीं, हा आतां पडला असून, याचा मस्तक अव्यवस्थित लोंबत आहे तो व्यवस्थित करावा, असें ह्मणून त्यानें तीन बाण अशा वेताने याच्या मस्तकास मारले कीं, उंशीवर मस्तक ठेवून निजव्याप्रमाणें त्या बाणांपासून यास सुख शालें. नंतर यानें पाणीं मागितलें असतां, दुर्योधन उदकपात्र घेऊन पुढें आला. त्याचा यानें धिक्कार करतांच, अर्जुनाने भूमीत बाण मारून, पातालगंगेचा ओघ काढून, ती धार याच्या मुखांत जाईल असें केले. तेणेंकरून यास पराकाष्ठेचा संतोष झाला.

भीष्म शरपंजरी पडल्यापासून, पुढें आठ दिवसांनीं कौरवपांडवांच्या युद्धाचा शेवट झाला. नंतर कौरवांचें और्ध्वदेहिक युधिष्ठिरानें केलें, व त्यास राज्याभिषेकही झाला, परंतु ज्ञातिवधाचा जो त्याच्या अंतःकरणांत खेद झाला, त्याचें निवारण कृष्णाच्यानेंही होईना. त्यावरून कृष्णानें त्यास भीष्माकडे नेलें. त्या काळीं भीष्माकडे आलेल्या ब्रह्मर्षि व राजर्षि, इत्यादिकांचा मोठा समाज जमला होता, त्यांत त्यानें युधिष्ठिरास, शांतिपर्व आणि अनुशासनपर्वद्वारा, त्याचें समाधान करून मार्गस्थ केलें, व उत्तरायण निघतांच, सर्व समाज अवलोकन करीत असतां, परमेश्वरस्वरूपी चित्त स्थिर करून, देहाचा त्याग केला. मरणकाळीं याचें वय किती होतें, त्याविषयी भारतांत कांहींच आढळत नाहीं; परंतु शोणाचार्याहून याचें वय दुपटीपेक्षाहि अधिक असावें असें वाटतें.

भीष्म हा, गुणांनीं अतिशय उत्तम होता. त्यानें केलेली प्रतिज्ञा कधींच टळत नसे. याच्या ब्रह्मचर्याची उपमा हाच असें झटलें तरी शोभेल. धनुर्वेदांत याची प्रवीणता पराकाष्ठेची असून त्यांत स्त्रियांवर शस्त्र धरणें नाहीं, हा जो याचा नियम होता; तो तर मरेपर्यंत बिघडलाच नाहीं. त्याविषयीं अंबा, शिखंडी होऊन पुरुषत्व पावली, तरी यानें यावर शस्त्र धरलें नसल्याचें उदाहरण स्पष्टच आहे. याचें श्रुत्यर्थस्मृत्यर्थ-विषयक ज्ञान मोठें अगाध असून, वक्तृत्व तर इतकें मनोरंजक होतें कीं, तें ऐकण्यास मोठमोठे ऋषि यासमीप येत. अनुशासन पर्वानें वक्तृत्व चाललें असतां, यास एकदां घेरी आल्यामुळे तें पूर्ण करण्यास यानें कृष्णास सांगितलें. त्यावरून याच्या खालोखाल वक्तृत्व करणारा त्या वेळेस कृष्ण असून, यासही त्याचें वक्तृत्व मनोरंजक होई असें दिसतें. सारलंश; इतके गुण जसे याच्यांत अमूल्य होते, त्याप्रमाणेंच, त्या सर्व गुणांचा मुकुटमणि जो परमेश्वरी निष्ठा, तीही तशीच होती.

भीष्मक— विदर्भ देशाचा राजा, याची राजधानी कुंडिनपुर. यास रुक्मि, रुक्मरथ, रुक्मबाहु, रुक्मकेश आणि रुक्ममाली, असे पांच पुत्र, व रुक्मिणी नांवाची एक कन्या होती. तिला कृष्णानें वरिलें होतें. ( रुक्मिणी श० ) पहा. या भीष्मकास हिरण्यरोमा असें नावांतर होतें. ( भार० उद्यो० अ० १५८ ).

२— भोजकोट नगरीचा राजा. यानें सहदेव, दक्षिण दिशा जिंकण्यास

निघाला असता त्याशी दोन दिवस-  
पर्यंत मोठे युद्ध केले होते. ( भार०  
सभा० अ० ३१ ).

भीष्मसू- भीष्मास प्रसवण्यामुळे हे नांव  
गंगेस पडले होते.

भुजकेश- भारती युद्धातील दुर्योधनपक्षीय  
राजा.

भुजानपुर- ब्रह्मर्षि. ( २ कश्यप श० ) पहा.

भुज्यु- ब्रह्मर्षि, यास लाक्षाघनी हे नामांतर  
होते.

भुजन्तु- एक गंधर्व.

भुवन- एक ब्रह्मर्षि.

२- बारा भार्गव देवांतील एक.

भुवमन्यु- मन्यु शब्द पहा.

भूत- भृगुपुत्र एक ब्रह्मर्षि.

२- वसुदेवापासून पौरवीस झालेल्या पुत्रां-  
तील एक.

भूतकर्मा- सभापति ना० दुर्योधनपक्षीय  
भारती युद्धातील राजा.

भूतकेतु- दक्षसावर्णि मनुष्या पुत्रांत एक  
होणार आहे तो.

भूतश्वोति- ( सू० बं० ) नृग राजाचा  
पौत्र. याचा पुत्र वसु.

भूतधामा- पूर्वेडांतील एक.

भूतपति- विवर्तोपादानरूपाने पंचमहा-  
भूतांस आधार, असा जो शिव तो.

२- भूतप्रेतपिशाच इत्यादिकांचा अधि-  
पति ब्रह्म तो.

भूतारय- रैवत मन्वंतरांतील देववि०.

भूतधर्मा- दुर्योधनपक्षीय राजा.

भूतसंतापन- हिरण्याक्षाच्या पुत्रांतील एक.

भूति- विश्वामित्र ऋषीच्या पुत्रांतील एक.

भूषा- प्रियव्रतवंशीय ऋषभदेवकुलोत्पन्न  
प्रतिवर्ता राजापासून स्तुतीस झालेल्या

दोन पुत्रांतील कनिष्ठ. यास ऋषिकुल्ये-  
पासून उद्गीय, आणि देवकुल्येपासून  
प्रस्ताव असे २ पुत्र झाले होते.

भूमिजय- विराटपुत्र उत्तरार्चे नामांतर.

२- दुर्योधनपक्षीय एक राजा.

भूमिनी- अजमीडाच्या च्यार स्त्रियांतील  
एक.

भूमिपाल- दुर्योधनपक्षीय एक राजा.

२- पांडवपक्षीय भारती युद्धांतील राजा.  
( भार० उद्योग० अ० ४ ).

भूयसि- एक ब्रह्मर्षि. ( ३ अंगिरा श०  
पहा ).

भूरि- ( सो० बं० ) आयुकुलोत्पन्न पुरू-  
राजा, तद्वंशीय अजमीढान्वयसंभूत कुरु-  
पुत्र जन्हु राजा त्याच्या कुळांत जन्म-  
लेल्या बान्हीक राजाचा पौत्र, व सोम-  
दत्त राजाच्या च्यार पुत्रांतील ज्येष्ठ. हा,  
भारती युद्धांत दुर्योधनाकडे होता, व  
यास रात्रियुद्धांत सात्यकीने मारिले.  
( भार० शोण० अ० १६६ ).

भूरिनेजा- पांडवपक्षीय राजा. ( भार०  
उद्योग० अ० ४ ).

भूरिशुम्भ- एक राजपुत्र. ( रुशतनु श०  
पहा ).

भूरिश्रवा- शकाचार्यास पीवरीपासून  
झालेला पुत्र.

२- ( सो० बं० ) आयुकुलोत्पन्न पुरू-  
राजा, तद्वंशीय बान्हीक राजाचा पौत्र  
व सोमदत्ताच्या च्यार पुत्रांतील एक.  
याचा दुर्योधनाशी अत्यंत स्नेहभाव  
असल्यामुळे, हा भारती युद्धांत दुर्योध-  
नाकडे होता. याने सात्यकीचे दहा पुत्र  
मारिले, व त्यासही युद्धांत जर्जर करून  
त्याचे केश धरिले, आणि मस्तक तोडणार

इतक्यांत कृष्णानें दुरून पाहून अर्जुनास सुचवितांच, त्यानें तेथूनच असा एक बाण सोडिला कीं, याचा खड्गासहित हस्त त्या बाणानें तुटून एकीकडे पडला. (भार० द्रोण० अ० १४२). हात तुटल्यानें विव्हल होऊन, हा मग काष्ठ-शय्या करून, तिजवर प्राणोत्क्रमणाच्या उद्देशानें बसला, इतक्यांत सात्यकि सावध होऊन, हातांत खड्ग घेऊन या-समीप आला, तेव्हां उभयतांचीं कांहीं भाषणें होऊन, शेवटीं त्यानें यास मारिलें. (भार० द्रोण० अ० १४३).

**भूरिश्रुत**—प्रथमार्थक भूरिश्रवा शब्द पहा.  
**भूरिषेण**—वैवस्वत मनूचा पौत्र, शर्याति राजाच्या पुत्रांतील एक.

२—पुढें होणाऱ्या ब्रह्मसावर्णि मनूच्या पुत्रांतील एक.

**भृगु**—स्वायंभुव मन्वंतरांतील ब्रह्ममानस-पुत्रांतील एक. हा त्याच्या त्वचेपासून उत्पन्न झाला होता. कर्दम प्रजापतीची कन्या ख्याति, ती याची स्त्री असून तिचे ठायीं यापासून धाता, विधाता, कवि आणि सोमप, नांवाचे पितर, असे पुत्र झाले होते; व श्री नांवाची एक कन्या झालेली, ती यानें विष्णूस दिली होती. यावर अशी कोणी कल्पना करील कीं, ब्रह्मदेवाच्या प्रत्येक कल्पांत (दिवसांत) भृगु उत्पन्न होऊन, त्याला श्री कन्या जी होत्ये, ती तो विष्णूस देतो किंवा कसे? त्यास असें समजून नये. ब्रह्मदेव ज्या काळीं प्रथमतः देह धारण करून उत्पन्न झाला, त्याच वेळेंस विष्णु आणि शिव, हेही स्वकीय इच्छेन देह धारण करून नित्यमुक्तस्थितीनें

उत्पन्न झाले. तेव्हां जे ब्रह्मदेवानें मानस-पुत्र निर्माण केले, त्यांतील भृगुनें व दक्षानें, क्रमेंकरून श्री आणि सती, ह्या कन्या, त्या विष्णुशिवांच्या विभूष-वतारांतील दोघांस क्रमेंकरून एक वार दिल्या, त्याचाच अनुवाद प्रत्येक कल्पाविषयीं उगाच गौरवार्थ केला आहे. वस्तुतः वारंवार असें होत नाहीं; हें (यथापूर्वमकल्पयत्) यावरून ध्यानति आणावें.

चालू श्वेतवाराहकल्पांतील, प्रस्तुत चाललेल्या वैवस्वत मन्वंतरांत, जरी मरी-च्यादिक महाषि महादेवाच्या शापानें मरण पावले असून, त्यांस ब्रह्मदेवानें पुनः उत्पन्न केले आहे, तरी असे वारं-वार होतेंच, किंवा व्हावयाचेंच असे कधी-ही समजून नये. यास उदाहरण आपलेंच पाहावें. ते असें—काल अप्पणास झालेला पुत्र, रात्रीं आपण निजलों, झणजे जसा मरत नसून, दुसऱ्या दिवशीं आपल्या स्त्रीच्या उदरांतून कालच्या प्रमाणेच निघाला पाहिजे याची आवश्यकता नाहीं त्याप्रमाणें. दुसरें, काल झालेल्या पुत्रास एके दिवशीं ज्वर आला असतां, प्रत्येक रात्र उजाडली, कीं पुनः ज्वर आल्याच पाहिजे अ० येतोच, असेही नाहीं. हाच न्याय, ब्रह्मकल्पाविषयीं, व त्याच्या मान-सपुत्रादिकाविषयीं समजावा.

२—चाक्षुष मन्वंतरांतल्या सप्तर्षीत एक होता ऋषि तो.

३—पूर्वींचे ब्रह्ममानसपुत्र, महादेवाच्या शा-पानें मरण पावले असतां, चालू मन्वंत-रांर्भी त्यांस ब्रह्मदेवानें पुनः उत्पन्न केले, त्यांत हा, वरुणाच्या यज्ञांत अग्नीतून



उत्पन्न शाला होता, व वरुणाने यास, आपव्याकरिता पुत्रत्वाने ग्रहण केले होते, मणून हा वारुणि भृगु अशा नावाने विशेष प्रख्यात आहे. ( महाविंश ० पहा ). ( भार० अनुशा० अ० ८५ ). या भृगूच, येथे पुलोमा नांवाची स्त्री होती. तिचेठायीं यापासून प्रथमतः बारा देव उत्पन्न होऊन, नंतर सात ऋषि निर्माण झाले, यांचीं नावे अशीं.—मवन, भौवन, सुजन, सुजन्य, शुचि, कनू, मूर्द्धा, त्याज्य, वसुद, प्रभव, अव्यय आणि दक्ष. ऋषींचीं नावे.—अ्यवन, वज्रशीर्ष, शुचि, भौर्व, शुक्र, वरेण्य अ० विभु, आणि सवन. ( भार० अनुशा० अ० ८५ श्लो० १२८-१२९ ). हा भृगु प्रस्तुत, प्रतिभाद्वयमासीच्या सूर्योत्तमागमने संचार करण्यास असतो. ( १ नभस्य श० ) पहा.

या भृगूच्या कुलांत, केवलभृगु आणि जामदग्न्यभृगु अशा दोन वंशमालिका आहेत. त्यांमध्ये केवल भृगूंत अष्टिवेण, यस्क, मित्रयु, वैन्य आणि शुनक, असे भेद पांच आणि जामदग्न्य भृगूंत वत्स आणि विद, असे दोन, मिळून सात भेद आहेत. यांत अष्टिवेणकुलोत्पन्न भृगुदास, भगार्गपथ, ग्राश्यायनि, कटायनि, आपस्तंबि, बिल्वि, नैकशि, कपि, दुसरा अष्टिवेण, गार्दभि, कार्दमार्यानि, आश्वलायनि, हे सर्व ऋषि भार्गव, च्यावन, आश्ववान्, अष्टिवेण, अनूप अ० रूपी, असे पंचप्रवरी, किंवा भार्गव, अष्टिवेण, अनूप असे त्रिप्रवरी होते. यस्ककुलोत्पन्न भार्गव, वैतहव्य, सावेतस, असे त्रिप्रवरी होते. मित्रयु-कुलोत्पन्न यस्क, वीतहव्य दुसरा, मथित,

दम, जैवेत्यायनि, मौज, पिलि, चलि, भागिल, भागविति, कौशापि, काश्यपि, बालपि, श्रमदागेपि, सौर, तिथि, गार्गीय, जाबालि, पौष्पायन, प्रामद, दुसरा भृगु, वीतिहव्य, रैवस, वैवस, शालायनि, शाकटाक्ष, मैत्रेय, स्वांडव, द्रोणायन, रौक्मायन, आपिशलि, आपिकायनि, हंसजिन्ह, एकायन, याज्ञपति, मत्स्यगंध, प्रत्युह, सौरि, औसि, कार्दमायनि, गृत्समद आणि सनक, हे सर्व ऋषि भार्गव, वाध्यश्व, दैवोदास, असे तीन प्रवरी, किंवा भार्गव, च्यावन, दैवोदास, असे तीन प्रवरी, अ० वाध्यश्व, अशा एकाच प्रवराचे कित्येक होते. वैन्यकुलोत्पन्न भार्गव, वैन्य, पार्थ, अशा तीन प्रवरांचे; आणि शुनककुलोत्पन्न शौनक या एका प्रवराचे; किंवा गार्त्समद, या एका प्रवराचे; अथवा भार्गव, गार्त्समद, अशा दोन प्रवरांचे किंवा भार्गव, शौनहात्र, गार्त्समद, अशा तीन प्रवरांचे असतात.

दुसरी जामदग्न्यभृगुवंशमालिका, तिजमधील वत्स आणि विद असे भेद दोन, त्यांची प्रवरव्यवस्था अशी.—वत्स-कुलोत्पन्न वात्स्य, दंडी, नडायन, वैगायन, वीतहव्य, पैल, शौनक, शौनकायन, जीवति, आवेद, कार्ष्णि, वैहिनरि, विरूपाक्ष, रौहितायनि, वैश्वानरि, नील, लुब्ध, सावधिक, विष्णु, पौर, बालकि, ऐलिक, अनंतभागि, दुसरा भृगु, भार्गव, मार्कंड, जवि, वीति, मंड, मांडव्य, मांडूक, फेनप, स्तनित, स्थलपिंडी, शिखावर्ण, शार्कराक्षि, जालधि, सौधिक, क्षुभ्य, कुत्सन्त्य, मौद्गलायन,

कर्मायन, देवपति, पांडुरोचि, गालव, सांख्य, चातकि, सापि, याज्ञपिंडायन, गार्गायन, गायन, गार्हायन, गोष्ठा-यन, बात्यायन, वैशंपायन, वैकर्णिनि, शांकरव, याज्ञेयि, भ्राष्ट्रकायनि, लालाटि, नाकुलि, लौक्षिण्य, उपरिमंडल, अलुकि, सौचकि, कौत्स, पैंगलयनि, सात्यायनि, मालायनि, कौटिलि, कौचहस्तिक, सी-हसोक्ति, कौवाक्षि, कौशि, चांद्रमसि, नैकजिन्ह, जिह्मक, व्यधास, लोहवैरि, शारद्वतिक, नैतिष्य, लोलाक्षि, चलकुं-डल, वागायनि, अनुमति, पूर्णिमाग-तिक, हे सर्व ऋषि भार्गव, च्यावन, आप्रवान्, और्व, जामदग्न्य, अशा पंच प्रवरांचे; किंवा भार्गव, और्व, जाम-दग्न्य, या तीन प्रवरांचे होते. यांमध्ये, जमदग्नि दुसरा, विद, पौलस्त्य, वैज-भृत, उभयजात, कायनि, शाकटायन, और्वेय, मारुत, हे ऋषि तर भार्गव, च्यावन, आप्रवान्, याच तीन प्रवरांचे होते. विदकुलोत्पन्न भार्गव, च्यावन, आप्रवान्, और्व, वैद, असे पंचप्रवरी, किंवा भार्गव, और्व, जामदग्न्य, असे त्रिप्रवरी असून, भार्गव, वैद, वैश्व-ज्योतिष आणि भार्गव, शाठर, माठर, असेही तीन तीन प्रवर किलेकांस असतात.

याच्या कुलांत काश्यप, प्राचेता, दधीच, ऊर्व, जमदग्नि, वेद, सारस्वत, अष्टिवेण, च्यवन, वीतहव्य, सवेधस, वैन्य, पृथु, दिवोदास, ब्रह्मवान्, गृत्स-मद, शौनक, आत्मवान् आणि हा स्वतः मिळून मंत्रद्रष्टे एकोणांस ऋषि होते. ( मत्स्य० अ० १४४ ). यांत वीतहव्य

क्षत्रिय असून, ब्रह्मर्षीत मिळालेला होता, असे समजावे.

४- वारुणि कवीच्या पुत्रांतील एक.

५- एक ऋषि. (३ भृगु श०) पहा.

६- ब्रह्मर्षि. (९ कश्यप श०) पहा.

भृगुर्तुंग- ययाति राजाने ज्यावर तप केले होते, तो पर्वत.

भृगुदास- ब्रह्मर्षि. (३ भृगु श०) पहा.

भृगुप्रस्रवण- सगर राजाने तप केलेले हिमालयाचे शिखर.

भृंगी- एक शिवगण.

भृन- एक ब्रह्मर्षि. (३ भृगु श०) पहा.

भृनकील-ब्रह्मर्षि. (१ विश्वामित्र श०) पहा.

भृशाश्व- एक ऋषि, देवप्रहरणाचा पिता.

भेरुंड- जटायूच्या पुत्रांतील एक.

भैमसेनि- घटोत्कच.

भैम्य- , ,

भैरव- अष्टभैरव शब्द पहा.

भोगवंत- पूर्वनिषाद देशाच्या दक्षिणेस पर्वतवि०. ( भार० सभा० अ० ३० ).

भोगवती- पातालांतील नागांची नगरी. येथे जी नागकुले आहेत, त्यांची नावे मुख्यत्वेकरून अशी आहेत.- शेष, वा-सुकि, तक्षक, कर्कोटक, दुसरा कर्को-टक, धनंजय, कालिय, नहुष, कंबल, अश्वतर, बाह्यकुंड, मणिनाग, आपूरण, खग, वामन, चैलपत्र, कुकुर, कुकुण, आर्यक, नंदक, कलश, पोतक, कैला-सक, पिंजरक, ऐरावत, सुमनसुल, द-धिमुख, शंख, नंद, उपनंदक, आस, कोटरक, शिखि, निष्ठुरक, तित्तिरि, ह-स्तिभद्र, कुमुद, मारुपिंडक, पद्म, दु-सरा पद्म, पुंडरीक, पुष्प, मुद्गरपर्णक, करवीर, पीठरक, संवत्, वृत्त, पिंडारक,

विष्णुपत्र, मूषकाद, शिरीषक, दिलीप, शंखशीर्ष, ज्योतिष्क, अपराजित, कौ-  
रव्य, धृतराष्ट्र, कुहुर, रुद्रक, विरजा,  
धारण, सुबाहु, सुखर, बय, बधिर, अंध,  
विशुद्धि, विरस आणि सुरस. यांतील  
जी विशेष प्रसिद्ध, तेवढ्यांची नावे अ-  
क्षरक्रमांत घेऊन, इतरांची विस्तार-  
भयास्तव घेतली नाहीत.

२- नागलोकांतील नदी. हा स्वर्धुनीचा  
तिसरा ओघ समजावा.

भोगावती- सरस्वती नदीस नांव.

भोज- एक ब्रह्मर्षि. ( २ कश्यप श० )  
पहा.

२- ( सो० ब० ) यदुकुलोत्पन्न सात्वत  
राजा, त्याच्या महाभोज पुत्राच्या वंश-  
जांस नांव.

३- कुंतिभोज शब्द पहा.

४- हृदयकुलांतील एका कुलाचें नांव.

५- भोजकट शब्द पहा.

भोजकट- दोन नगरे. ( भार० सभा०  
अ० ३१ ). यांत विदर्भदेशांतील एक  
असून, दुसरे मात्र कोणत्या देशांतले  
तें कळत नाही.

भोजनगर- उशीनर राजाची राजधानी.

भोजन- कौंचद्रीपांतील पर्वत.

भोजपावन- ब्रह्मर्षि. ( २ कश्यप श० ) पहा.

भोजा- ऋषभदेववंशीय वीरव्रत राजाची  
स्त्री. मंथु आणि प्रमंथु यांची माता.

२- आर्यक नागाची कन्या. हिला मारी-  
चा असे नामांतर असे. ही यदुकुलोत्पन्न  
शूरराजाची स्त्री. वसुदेव इ० पुत्राची  
माता.

३- ज्वाभघानें हरण करून आणिलेली  
कन्या, त्याच्या विदर्भ ना० पुत्राची स्त्री.

भौम्य- ब्रह्मसावर्णि मनुस नामांतर.

भौम- मंगळ ना० ग्रह.

भौमासुर- नरकासुर शब्द पहा.

भौमनापन- गौरपराशरकुलोत्पन्न ऋषि.

भौमन- विश्वकर्मास नामांतर.

भौवन- ऋषभदेववंशीय मंथु ना० राजास,  
सत्येपासून झालेला पुत्र. यास दूषणा  
ना० स्त्री आणि तिजपासून झालेला  
त्वष्टा नांवाचा पुत्र होता.

२- बारा भार्गव देवांतील एक.

भ्रमर- एक राजपुत्र. ( ३ जयद्रथ श० )  
पहा.

भ्रमी- उत्तानपादपुत्र ध्रुवाची स्त्री, ही  
शिशुमार प्रजापतीची कन्या.

भ्राजिष्ठ- प्रियव्रतपुत्र घृतशृष्ठ याच्या सात  
पुत्रांतील पांचवा, याचा वर्ष याच नांवानें  
प्रसिद्ध आहे.

२- कौंच द्रीपाच्या सात वर्षांतील पांचवा  
वर्ष.

भ्राष्टकायन- एक ब्रह्मर्षि. ( ३ भृगु श० )  
पहा.

भ्राष्टरुत- ,, ( ३ अंगिरा श० )  
पहा.

## म

मंकणक- वायुभार्या सुकन्या तिचा पुत्र.  
यानें सारस्वततीर्थी तप केव्हावर,  
एकदां याच्या हातास दर्भ लागून रक्त  
निघालें, व तें उंसाच्या रसाप्रमाणें वाहूं  
लागलें, त्यावरून आपल्या तपाची  
सिद्धि झाली, असा यास अभिमान  
झाला, तो शिवांनीं झालिला, व तेजेंक-  
रून हा सावध झाला. ( भार० वन०  
अ० ८३ ). यास वायुवेग, वायुव-  
क,

वायुहा, वायुमंडल, वायुज्वाल, अयुरेता,  
आणि वायुचक्र. असे सात पुत्र होते.  
(भार० शल्य० अ० ३८).

**मकर**— कुबेराच्या नऊ निर्धींतील एक.

२— मेरूच्या परिस्तरणगिरींतील उत्तरे-  
कडील गिरि तो.

**मकरध्वज**— महामत्स्य ज्याच्या ध्वजावर  
असतो, असा जो मदन तो. अशा  
अर्थीचीं हीं नांवे पुष्कळ आहेत.

२—कंठगत श्लेष्मा मारुतीनें समुद्रांत टाकि-  
लेला एका मगरीनें गिळिला, त्यापासून  
झालेला पुत्र तो.

३— चंद्रहास राजाचा ज्येष्ठ पुत्र.

**मकराक्ष**— जनस्थानी राहणाऱ्या खर राक्ष-  
साचा पुत्र. यास रामानें लंकेंत मारिले.  
(वा० रा० यु० स० ७८).

**मकरी**— भारतवर्षीय नदी.

**मंकि**— रुषीवल (शेतकरी). हा एकदां,  
आपल्या दोन बैलांच्या मानेवर जूं  
घालून खांस हाकीत शेताकडे चालला  
असतां, समोरून एक उंट आला, व  
खानें आपली लांब मान बैलांपुढें सहज  
केली, तिला पाहून बैल बुजून उधळले  
तेणेंकरून दोघांच्या मानेवरील जूं तसेंच  
असून, उंटाच्या मानेवर आल्याने, त्यानें  
वर मान करितांच बैल दोहोंकडे लोंबूं  
लागले. ते उंटास मोठें लचांड होऊन  
मान झाडीत पळत असतां, दोन्ही बैल  
खालीं पडून मरण पावले. त्यावरून  
यास प्रारब्धाचा चमत्कार वाटून वैराग्य  
झालें. (भार० शांति० अ० १७७).

**मखोपेत**— कार्तिकमासी सूर्यासमागमें अस-  
णारा राक्षस. (३ ऊर्ज श० पहा).

**मगधदेश**— पूर्व सुल व प्रसुल देशाच्या पूर्वे.

कडील देश. या देशासभोंवते वैहार,  
बराह, वृषभ, ऋषिगिरि आणि चैत्यक,  
असे पांच सामान्य मर्यादापर्वत असून  
याची राजधानी गिरिव्रज आहे. येथें  
पूर्वी दशरथ राजाचा श्वशुर जो सुमि-  
त्रेचा पिता शूरसेन, तो राजा होता.  
आणि पांडवांच्या वेळेस जरासंध, व  
त्यापुढें त्यांचा पुत्र सहदेव, हे राजे  
होते. (भार० सभा० अ० ३०).

**मंगल**— आदिवराहापासून भूदेवीस झालेला  
पुत्र. हा कल्पांरंभीचा मंगलमंडलाधि-  
पति होय. प्रस्तुत त्या स्थानीं, वीरभद्र  
ना० शिवगण मंगल झाला आहे. यास  
अंगारक हेंही नांव आहे.

२ दाशरथि रामाच्या सभेंतील हास्यकार.

**मंगलप्रस्थ**— भारतवर्षीय पर्वत.

**मगधा**— इंद्रास नांव. याच नांवाचा चालू  
मन्वंतरांतला सातवा व्यास. (व्यास श०)  
पहा.

**मघा**— सोमाच्या सत्तावीस स्त्रियांतील एक.

**मचकुक्र**— एक स्थलवि०. (१ कुरुक्षेत्र  
श०) पहा. हें तीर्थही आहे.

**मंजुला**— वंजुला शब्द पहा.

**मंड**— ब्रह्मर्षि. (३ भृगु श०) पहा.

**मणिकंधर**— कुबेरसेनापतींतील एक.

**मणिकार्णिका**— भागीरथीसंबंधी तीर्थवि०.

**मणिकामुकधर**— कुबेरसेनापतींतील एक.

**मणिकूट**— षष्ठद्वीपस्थ सात पर्वतांतील  
एक.

**मणिग्रीव**— कुबेरपुत्र, व नलकूबराचा क-  
निष्ठ भ्राता.

**मणिद्वीप**— द्वीपवि०. हें सप्तद्वीपांतील नव्वे,  
एकादें अष्ट उपद्वीपांतील या नामांतरानें

सामान्यद्वीप असावे, येथे महिषासुर राहात होता.

मणिधर—लोहितपर्वतावर राहणारा यक्षवि०.

मणिनाग—एक नाग, व भारतवर्षीय तीर्थ.

मणिपुर—चित्रवाहन राजाची नगरी. येथे अर्जुनपुत्र बभ्रुवाहन राज्य करित होता.

२—निवातकवचाचे नगर. ( वा० रा० उत्तर० स० २३ ).

मणिपुष्पक—सहदेवाचा युद्धकाळीं वाजविण्याचा शंख.

मणिभद्र—शिवगण.

२—कुबेरसेनापतींतील एक. हा चंद्रप्रभ पर्वतावर राहात असे.

मणिभूष—कुबेरसेनापतींतील एक.

मणिमयी—भारतवर्षीय नदी व एक नगरी. हिला दुर्जया असेही झटलेले आहे.

मणिमान—पाताललोकांतील नागवि०.

१—कुबेरसेनापति राक्षसवि०. हा कुबेराचा अतिप्रिय सेवक होता. एकदा याकडून अगस्त्य ऋषीचा कांहीं अपराध घडला, त्यामुळे तूं लवकरच मरशील असा त्याने यास शाप दिला होता. पुढे त्याचप्रमाणे, पांडव हिमवान्पर्वतीं असतां, कमले आणायसाठीं भीम कुबेरनांते गेला. तेव्हां त्यानिमित्त उभयतांचे युद्ध होऊन त्यांत यास भीमाने मारिले. ( भार० वन० अ० १६० ).

३—रुद्रगणवि०.

४—भारतीयुद्धांतील दुर्योधनपक्षीय राजा. ( भार० श्रौण० अ० २५ ).

५—श्रीणाचार्याने मारिलेला पांडवपक्षीय राजा. हा पूर्वेकडील राजा होय.

मणिबक्र—आप ना० बसूचा पुत्र.

मणिवाहन—( सो० वं० ) उपरिचर बसून गिरिकेपासून झालेल्या पुत्रांतील एक.

मणिस्त्रग्नि—कुबेरसेनापतींतील एक यक्ष.

मर्तंग—दाशरथि रामास फळे देणाऱ्या शबरीचा गुरू. ( वा० रा० अरण्य० स० ७४ ).

२—कोणी एक ऋषिपुत्र. हा, पित्यास समिधा व दर्भ अरण्यांतून आणून देई. एकदां याने रथास रासभी (गाढवी) व तिचा पुत्र जोडून अरण्यांत गमन केले, (अर्थात्, हा ब्रह्मबीज नव्हता हे उघड सिद्ध होते; कारण यवन चांडाल इ०कांवांचून रथास पूर्वी रासभ कोणी जोडीत नसत). सारांश, मार्गाने हा रथांत बसून जात असतां, रासभीप्रमाणे, तिचा पुत्र लहान असल्यामुळे चालेना, झणून याने त्यास वारंवार मारावे असे होऊ लागले. त्यांत त्याचे नाक फुटून त्यास अतिशय दुःख झाल्यामुळे रडू आले, असे पाहून माता त्यास झणाली, तूं रडू नको, प्राणिमात्रांस दुःख द्यावे हा चांडालांचा स्वभावच आहे. तें बोलणें यास समजून हा रथाखालीं उतरला, व रासभीस पुसूं लागला कीं, मी चांडाल कसा तें सांग. त्यावरून तिने, तुझ्या मातेस शूद्र समागम घडून, तूं उपन्यस्य झालास. असे सांगतांच यास पश्चात्ताप झाला, व याने लागलेच उभयतांस सोडून देऊन ब्राह्मण्य प्राप्त होण्यासाठीं तप आरंभिले, परंतु त्या जन्मांत यास तें प्राप्त झाले नाहीं. मात्र फार तप झाल्यामुळे, हा छंदोदेव झाला. ( भार० अनु० अ० २७ ).

मर्तंगपर्वत—ऋष्यमूक आणि मलय या दोन शृंगांचा आधार पर्वत.

**मत्तंगसर**—पंपासरोवरापासून जवळच अस-  
णारें दुसरें एक सरोवर तें.

**मत्तंगाश्रम**—क्रींचारण्याच्या पूर्वेकडे अस-  
णारा मत्तंग ऋषीचा आश्रम तो.

**मतिनार**—अंतिभार राजासच हें नांव आहे.

**मत्त**—लंकेतील एक बलाढ्य राक्षस. (वा०  
रा० सुंदर० स० ६ ).

२—महापार्श्वसही हें नामांतर आढळतें.

**मत्तमयूरक**—रोहितकपुरीतील अध्यक्षवि०,  
अ० लोकविशेष.

**मंत्रद्रुम**—चाक्षुष मन्वंतरांतील स्वर्गामधील  
ईश.

**मंत्रमाला**—कुशद्वीपांतील नदी.

**मंत्रिका**—यजुर्वेदोपनिषत्.

**मंत्रेश्वर**—एक योजन दीर्घ असें नर्मदेच्या  
उत्तरतीर्तीचें तीर्थ.

**मत्स्यगंध**—एक ब्रह्मर्षि. (३ भृगु श०) पहा.

**मत्स्यगंधा**—कृष्णद्वैपायनमाता सत्यवती,  
तिचें मूळचें नांव.

**मत्स्यदग्ध**—ब्रह्मर्षि. (३ अंगिरा श०)  
पहा.

**मत्स्यदेश**—इंद्रप्रस्थ नगर मध्य धरून, पूर्व,  
पश्चिम, दक्षिण व अपरदक्षिण, अशा  
भेदानें हा देश चार प्रकारचा. तो  
त्या त्या अक्षरक्रमांत पाहावा.

**मत्स्यनदी**—भारतवर्षीय नदी.

**मत्स्यराज**—उपरिचर वसु राजास मत्स्यी-  
च्या उदरीं, झालेले कन्यापुत्ररूप मिथुन,  
त्यांतील पुत्र. मत्स्यगंधेचा भ्राता.

**मत्स्यवाहन**—वरुण.

**मत्स्याच्छाद्य**—ब्रह्मर्षि.(३ अंगिरा श०)पहा.

**मत्स्यावतार**—ब्रह्मदेवाचा घोर ना० पंचवि-  
सावा कल्प ( दिवस ) समाप्त होऊन,  
रात्र प्रवृत्त झाली असतां, ब्रह्मदेव

निश्चित शाळ्यामुळे नित्यप्रलय झाला,  
त्या काळीं हयग्रीव ना० कोणी असुर,  
वेद हरण करावे अशा बुद्धीनें ब्रह्मदेवा-  
कडे जाऊ लागला असें पाहून, त्याच्या  
नाशार्थ झालेला विष्णूचा मत्स्यरूपी अ-  
वतार तो. श्लोक— आसीदतीतकल्पांते  
ब्राह्मो नैमित्तिको लयः॥ समुद्रोपप्लुतास्तत्र  
लोका भूरादयो नृप ॥७॥ कालेनागतनिश्र-  
स्य धातुः शिशयिषोर्वेली ॥मुखतो निसृता-  
न् वेदान् हयग्रीर्वीतिके हरत् ॥ ८ ॥ ता  
त्वा तद्दानवेद्रस्य हयग्रीवस्य चेष्टितम् ॥  
दधारशफरीरूपं भगवान् हरिरीश्वरः॥९॥  
( भाग० ८ स्क० अ० २४ ). हा अवतार  
जरी पूर्वकल्पाच्या आणि चालू कल्पा-  
च्या संघीत झाला होता, तरी याची  
गणना चालू कल्पांतच आहे.

या मत्स्याचा, सत्यव्रत राजाशीं सं-  
बंध झाला होता, त्याचा इतिहास असा—  
कोणे एके काळीं पूर्वकल्पीं सत्यव्रत  
संध्या करीत बसला असतां, त्याच्या  
अंजलींत अकस्मात् एक मत्स्य पडला,  
तो त्यानें संध्यापात्रांत टाकितोच, लाग-  
लाच तेवढा होऊन, राजा माझे रक्षण  
कर असें झणूं लागला, झणून त्यानें  
त्यास कूपांत, सरोवरांत अनुक्रमे सोडिलें  
तेथेही तो तेवढा होऊन, पूर्ववत्च  
रक्षण कर झणून बोलूं लागला. असें  
पाहून राजाने त्यास समुद्रांत सोडितांच,  
त्यानें सर्व समुद्र व्यापिला, त्यावरून राजा  
आश्चर्य पावून त्यास झणूं लागला कीं,  
तूं मत्स्य नसून कोणी अलौकिक प्राणी  
असा ईश्वरच आहेस. इतकें बोलून त्यानें  
त्याची स्तुति केली. ती ऐकून, मत्स्यरूपी  
भगवान् त्यास झणाला, राजा, आतां

लीकरच प्रलय होणार आहे, तो होऊन जातांच, नूतन कल्प आरंभला झणजे, त्यांत तू सातवा वैवस्वत नांवांनं मनु होशील. त्यावरून राजानें प्रलयकाळीं स्थिति कशी असले ती पाहण्याची इच्छा दर्शविली असावी, झणून मत्स्या- नें त्यास नौका सिद्ध करण्यास, व प्रलय उपस्थित झाला असतां, तींत बसण्यास आता करून, पुनः तुला, मी याच रूपानें प्रत्यक्ष होईन असें सांगून अंतर्धान पावला. (मत्स्य० अ० १). अशी या कथेची पूर्व संगति समजावी.

मथन- विष्णूनें मारिलेला तारकासुरपक्षीय असुर. ( मत्स्य० अ० १५१ ).

मथरा- विरोचनदेत्याची कन्या, हिनें सर्व पृथिवीचा नाश करावा अशी इच्छा धरून, त्या कर्मास प्रवृत्त झाली असतां, इंशानें हिला मारिलें. (वा० रा० बाल० स० २५).

१- दशरथ राजाची तिसरी स्त्री कैकेयी, तिची दासी. ही पूर्वीची दुंदुभिना० गंधर्वी होय. रामचंद्रास यौवराज्याचा समारंभ होत असतां, हिनें कैकेयीस भय प्रदर्शित करून, पूर्वी दशरथानें दिलेल्या दोन बरांचें स्मरण करून दिलें, व एका बरानें रामानें अरण्यांत जाऊन दुसऱ्या बरानें भरतास यौवराज्य मिळावें, असें राजापाशीं मागण्यास तिला शिकविलें. ही तीन ठिकाणीं बक असे, झणून हिला त्रिवका कुब्जा असें नामांतर असे. (वा० रा० अयोध्या० स० ७-९).

मथित- ब्रह्मवि. (३ भृगु श०) पहा.

मधु- ऋषभदेववंशीय वीरव्रत राजाचा ज्येष्ठ पुत्र. यास भीमन ना० पुत्र होता.

मधुरा- पूर्वी, मधुना० असुर-रावणभगिनी कुंभीनसी तिचा पति, येथें तप करीत असल्यामुळे, मधुवन या नांवांनं या देशाची प्रख्याति होती. पुढें त्याचें तप पूर्ण होऊन, रुद्रबरोकरून तो संपन्न झाल्यावर, त्यानें मधुरा नांवाची पुरी स्थापन तीत वास्तव्य केले. कांहीं काळानें मधु मरण पावला, व त्याचा पुत्र लवणासुर तेथें राज्य करूं लागला; परंतु तो दुष्ट असल्यामुळे रामाच्या आदेशवरून, त्याच्या शत्रुघ्नना० भ्रात्यानें त्यास मारून, आपण तीत राज्य करूं लागला. (वा० रा० उत्तर० स० ७०). या देशांतील सेना शूर होईल, असा देवांचा वर शत्रुघ्नास झाल्यामुळे, याचें नांव तेव्हांपासून शूरसेनदेश असें पडून मधुपुरी त्याची राजधानी झाली. तिलाच मथुरा हें नांव पुढें पडलें. पांडवांच्या वेळेस, ही नगरी पश्चिम शूरसेन देशाची राजधानी होती. प्रस्तुत शूरसेन देश हें नांवच बुढालें असून, नगरी मात्र अजून या नांवाचेंच प्रसिद्ध आहे.

मधु- ब्रह्मपुत्र.

२- इंशाचा पराभव करण्याकरितां, च्यवन-भार्गवानें अग्नीतून उत्पन्न केलेला राक्षस.

३- रामचंद्राच्या सुत ना० मंत्र्याचा पुत्र.

मंद- रावणपक्षीय राक्षस.

मंदक- भारतवर्षीय देश. (भार० भीष्म० अ० ९).

मंदगा- शुक्तिमान् पर्वतापासून निघालेली नदी.

मंदधार- भीमसेनानें पूर्वदिग्विजयकाळीं जिंकलेला राजा.

मदन- ब्रह्मपुत्र, काम अशा नांवाने याची प्रसिद्धि.

२- धृष्टद्युम्नि प्रधानाचा ज्येष्ठ पुत्र. ( १ चंद्रहास श० ) पहा.

मदनधंजरी- नीलध्वजपुत्र प्रवीराची स्त्री.

मदनसुंदरी- शत्रुघाती राजाची स्त्री.

मदनालसा- चंपक गंधर्वाची स्त्री.

मंदपाल- कोणी तपस्वी ऋषि. खांडववन अर्जुनाने अभिषेक दिले, त्या वेळेस त्यांत जे चार पक्षी वांचले, त्यांचा हा पक्षि-देवाने पिता होता.

मदयंती- सूर्यवं० कल्पाषपाद अ० मित्र-सह राजाची स्त्री. अश्मक राजाची माता.

मंदर- मेरूस पूर्व दिशेकडून असणारा आधारभूत पर्वत. येथे कधी कधी शिव येऊन राहतात. ( भार० श्रेण० अ० ९४ ).

२- समुद्रमथनकाली मंथास्थानी योजिलेला दुसरा एक पर्वत.

मंदरहरिण- अष्टउपद्वीपांतील पांचवे.

मंदराचल- मंदर पर्वतच.

मंदवाहिनी- शुक्तिमान् पर्वतापासून निघालेली नदी.

मंदाकिनी- भागीरथी.

२- ऋष्यवान् पर्वतापासून निघालेली नदी.

मंदाकिन्य- ब्रह्मर्षि. ( २ कश्यप श० ) पहा.

मंदार- हिरण्यकशिपु नांवाचा जो दानव त्याचा पुत्र. याने रुद्रवरेंकरून इंद्राशीं बहुतकालपर्यंत युद्ध केले होते. ( भार० अनु० अ० १४ ).

मंदालसा- एक राजपत्नी. ( २ अलर्क राजाची माता. ). ही परम ब्रह्मनिष्ठ होती.

मंदिरा- वसुदेवाच्या स्त्रियांतील एक.

मंदिराश्व- ( सू० वं० ) इक्ष्वाकुराजर्षीचा पौत्र, व दशाश्वराजाचा पुत्र. याची राज-

धानी माहिष्मती नगरी. ( भार० अनु० अ० २ ). याने आपली कन्या सुमध्यमा हिरण्यहस्तऋषीस दिली होती. ( भार० शांति० अ० २३९ ). यास शुक्तिमान् नांवाचा पुत्र होता.

२- विराट राजाचा भाता, हा युद्धांत पांडवांकडे होता, व द्रोणाचार्यानं यास मारिले. ( भार० विराट० अ० ३१ ). याला मदिराक्षही म्हटलेले आहे.

मदिराक्ष- द्वितीयार्थक मदिराश्व, तोच.

मदोत्कट- रुद्रगण.

मंदोदरी- मयासुरास हेमा अप्सरेपासून झालेल्या तीन कन्यांतील दुसरी, ही रावणाची स्त्री. ( वा० रा० युद्ध० स० १२ ).

२- सिंहलद्वीपीच्या चंद्रसेन राजापासून गुणवती भयेंच्या ठायीं झालेली कन्या. ही रूपाने अतिशय सुंदर असून, वयांत आली असतां, पित्याने इंद्रदेशीचा राजा सुधन्वा, त्याच्या कुबुघीव पुत्राशीं हिच्या विवाहाचा निश्चय केला; परंतु हिने पित्यास सांगितले कीं, बहुधा पुरुष परस्त्रियांशीं रत होऊन, विवाहित स्त्रीचा त्याग करणारे असतात, म्हणून मला विवाहच कर्तव्य नाही. त्यावरून राजाने तिला पुष्कळ बोध केला; परंतु ती ऐकत नाही असें जाणून, तो विवाह त्यानें रहित केला.

कांहीं काळाने हिची कनिष्ठ भगिनी इंदुमती, तिचा विवाह होऊ लागला असतां, त्या समारंभास अनेक देशींचे राजपुत्र आले. त्यांत मद्रदेशाचा चारु-देष्णना० अति रूपवान् राजपुत्र आला होता, त्यास पाहून हिचे मन पडल्या निश्चयापासून टळले, व तिनें पित्यास



मला अमुकाशीं विवाह कर्तव्य आहे झणून कळविलें. आबरून त्यास आनंद होऊन, त्यानें इंदुमतीच्या विवाहसमारंभांतच हिचा विवाह केला. कालेंकळून हिनें जें पूर्वी पुरुषांविषयीं भविष्य केले होते, तेंच हिच्या अनुभवास येऊन हिला दुःख झालें. (देवीभा० पंचम० अ० १७-१८).

बद्दक- भारती युद्धांतील दुर्योधनपक्षीय राजा.

२- मद्रदेश.

मद्रदेश- भारतवर्षीय देश. हा पश्चिम आनर्त देशाच्या पश्चिमेस असून, याची राजधानी शाकलना० नगरी आहे. (भार० सभा० अ० ३२). येथें दशरथ राजा व सीरध्वज जनक, यांच्यावेळीं चारुदेष्ण राजा होता, आणि मांडवांच्या वेळेस शल्य राजा होता.

मधु- होऊन गेलेला उत्तम ना० तिसरा मनु त्याच्या दहा पुत्रांतील एक.

२- ऋषभदेववंशीय बिंदुमान् राजास सरघा स्त्रीपासून झालेला पुत्र तो. याचा पुत्र वीर्यव्रतराजा.

३- कैटभ असुराचा कनिष्ठ भ्राता. (मधुकैटभ श०) पहा.

४- एक राक्षस, यानें, रावणमातृभगिनीची कन्या कुंभीनसी हरण करून आणून, तिशीं आपला विवाह केला होता. याची माता लोला ना० राक्षसी यानें बहुत कालपर्यंत तीव्र तप केल्यावर, रुद्र प्रसन्न होऊन त्यानें यास एक शूल दिला, व सांगितलें कीं, जोपर्यंत तूं देव आणि ब्राह्मण यांचा द्वेष करणार नाहीस, तोपर्यंत हा तुजजवळ राहील, व हस्तांत असतां तूं अजेय होशील.

मधूनें पुनः विनंती केली कीं, हा माझ्या वंशाकडे सतत असावा. रुद्रानें तें अमान्य करून, तुझ्या पुत्रापर्यंत मात्र राहील, इतकें सांगून तो अंतर्धान पावला. पुढें मधूनें मधुपुरी स्थापून तीत स्त्रीसहवर्तमान राहिला असतां, कालेंकळून त्यास लवणासुर ना० पुत्र झाला. तो मोठा झाल्यावर, पुढें आपला अंतकाळ समीप आला असें यानें जाणून, पुत्रास जवळ बोलाविलें, आणि शूल त्यास देऊन झणाला कीं, अधर्मानें अगदीं वागूं नको; नाहीतर लवकर क्षय पावशील. इतकें बोलून प्राण सोडिला. (वा० रा० उत्तर० स० ६१).

५- (सो० वं०) यदुपुत्र सहस्राजित्कुलोत्पन्न कार्तवीर्य राजाच्या प्रमुख पांच पुत्रांतील चौथा. यास वृष्णि ३० शत पुत्र होते.

६- (सो० वं०) यदुपुत्र क्रोष्टा, तद्वंशीय क्रयान्वयसंभूत देवक्षत्राचा पुत्र. याचा पुत्र कुरुवश राजा.

७- यदुवंशांतील एक प्रसिद्ध कुल.

८- कृष्णाच्या पौत्रांतील एक.

९- वर्षांतील पहिला मास, याची पूर्णिमा चित्रानक्षत्रयुक्त असत्ये झणून, यास चैत्र असें झटलेलें आहे. या मासांत धाता ना० आदिख सूर्यमंडलाधिपति असून त्यासमागमें संचार करण्यास पुलस्त्य ऋषि, कृतस्थली अप्सरा, तुंबुरु गंधर्व, वासुकि नाग, रथरुत यक्ष, आणि हेति राक्षस इतके असतात. (भाग० १२ स्क० अ० ११).

मधुकुल्या- कुशाद्रीपांतील नदी.

मधुकैटभ- विष्णूच्या कर्णमलापासून उत्प-

न झालेले दोन असुर. ( देवी० १ स्क० अ० ४ ). हे विष्णूसच भीति दर्शवू लागले असतां, तो यांस झणू लागला कीं, वर मागा. हे झणाले, तूंच पाहिजे तर वर माग. त्यावरून विष्णूने तुम्ही मला वध्य असावे झणून मागितले. यांनीं तथास्तु असें झटल्यावर, पुढे यांस त्यानें मारिलें. या काळीं यांच्या शरीरमेदानें संपूर्ण पृथिवी भरली, व तेव्हांपासून तिला मेदिनी नांव पडलें. ( भार० वन० अ० २०३ ). ( देवी० १ स्क० अ० ९ ). यांचाच पुत्र धुंधु ना० असुर.

**मधुच्छंदस**— विश्वामित्रऋषीचा पुत्र.

**मधुपुर**— मथुरा नगरी.

**मधुमंत**— दंडक देशाचा राजा दंडक, त्याची राजधानी.

२— भारतवर्षीय देश.

**मधुमत्त**— दाशरथि रामाच्या सभेंतील हास्यकार.

**मधुरा**— मधुपुर.

**मधुरुह**— प्रियव्रतपुत्र घृतष्ट, त्याच्या सात पुत्रांतील दुसरा. याच्या वर्षास नांव हेंच.

२— क्रौंचद्वीपाच्या सात वर्षांतील दुसरा वर्ष.

**मधुवटी**— भारतवर्षीय तीर्थ.

**मधुवन**— यमुनातीरीं असणारें वन. येथें मधु राक्षसानें तप केले होते, झणून तेंच नांव पडलें. यासच पुढे शूरसेन देश नांव पडलें. कृष्णाच्या वेळचें मधुवन, तो याचा एक प्रदेश होता.

२— किष्किधेसमीप होतें वालीचें वन तें. ( वा० रा० सुंदर० स० ६१ ).

**मधुविला**— समंगा नदीचें पहिलें नांव.

**मधुष्यंद**— विश्वामित्रऋषीच्या पुत्रांतील एक. ( वा० रा० बाल० स० ९७ ).

**मधुस्रव**— भारतवर्षीय तीर्थ.

**मध्यान्ह**— उत्तानपादवंशीय पुष्पाणास, प्रभा ना० स्त्रीपासून झालेल्या तीन पुत्रांतील दुसरा.

**मन**— बारा साध्यदेवांतील एक.

**मनसा**— कश्यपऋषीची कन्या, जरत्कारा अ० जरद्वारी ती हीच. ( आस्तिक श० ) पहा.

**मनस्विनी**— ( सो० वं० ) पूरुकुलोत्पन्न अंति-भार राजाची स्त्री.

**मनीषि**— प्रत्यूषवसूचा पुत्र देवल, त्याच्या दोन पुत्रांतील एक.

**मनु**— एका ब्रह्मकल्पांत चौदा मनु होऊन जातात. मनु १ हें नांव साधारण आहे; परंतु एकेकास भिन्न भिन्न नांव असतें. प्रत्येक मनुच्या कालसत्तेस मन्वंतर झणतात. एक मन्वंतर एकाहत्तर पर्यय ( चौकड्या ) व वरती कांहीं काळ इतके असतें. प्रस्तुतचा श्वेतवाराहकल्प चालू झाल्यापासून, स्वायंभू, स्वरोचिष, उत्तम, तामस, रैवत आणि चाक्षुष, इतके मनु व त्यांचीं मन्वंतरे होऊन गेलीं असून, सांप्रत वैवस्वत नांवाच्या मनुचे सत्तावीस पर्यय, व अग्राविसाव्या पर्ययांतील कृत, त्रेता, द्वापर आणि कलीचीं चार सहस्र नऊशे सत्याहत्तर वर्षे गत झालीं आहेत. शेष कलियुग आणि त्रेच्याळीस पर्ययासहित बरील काल गेला झणजे हें मन्वंतर पूर्ण होऊन, पुढें सावर्णि, दक्षसावर्णि, ब्रह्मसावर्णि, धर्मसावर्णि, रुद्रसावर्णि, देवसावर्णि आणि इंद्रसावर्णि. हे मनु

होतील, व चौदाव्या मनुची कालसत्ता पूर्ण झाली असता, हा कल्प सख्ख ब्रह्मदेवाची रात्र प्रवृत्त होईल, झ० नित्य प्रलय होईल. ती रात्र सरतांच बैराज नांवाचा सत्ताविसाठी कल्प उजाडेल.

प्रत्येक मनु चक्रवर्ती अ० सार्वभौम असतो. सार्वभौम झ० सप्त महासागरांसहित सप्तद्वीपा भूमि ज्याच्या सत्तेत तो. क्वचित् केवळ सर्व भरतवर्ष ज्याच्या सत्तेत त्याला जरी सार्वभौम पुराणांतून झटलेले आढळते, तरी तो गौण सार्वभौम समजावा. अर्थात् इतरांस, सार्वभौम हे नांव ध्यर्थ होय.

१- कृशाश्व ऋषीस धिषणेपासून झालेल्या चार पुत्रांतील एक.

३- प्राधेस झालेल्या अप्सरारूप कन्यांतील एक.

मनुज- दहा विश्वेदेवांतील एक.

मनुष्यधर्मी- कुबिरास नांव.

मनोजव- प्रियव्रतपुत्र मेधातिथि, त्याच्या सात पुत्रांतील दुसरा, याच्या वर्षाचे नांव हेच.

२- शाकद्वीपाच्या सात वर्षांतील दुसरा.

मनोरमा- प्राधेच्या अप्सराकन्यांतील एक.

२- सूर्यवंशीय ध्रुवसंधि राजाची स्त्री. सुदर्शन राजाची माता.

१- सरस्वती नदीच्या सप्तप्रवाहांतील एक प्रवाहरूप नदी.

मनोहरा- एक अप्सरा.

मन्मथ- मदन अ० काम.

मनु- ( सो० वं० ) पूरुकुलोत्पन्न ऋतेयुवंशीय दुष्यंतपुत्र भरत राजा, त्याचा पौत्र, भरद्वाज राजाचा पुत्र. यास बृह-

त्सत्र, जय, महावीर्य, नर आणि गर्ग असे पुत्र पांच होते.

ममता- उशिन अ० ऋषिज ऋषीची स्त्री. दीर्घतमा ऋषीची माता. दीर्घतम्याच्या वेळेस ही गर्भिणी असता, हिशी बृहस्पति संभोगाची इच्छा करू लागला. त्यावरून गर्भातून दीर्घतम्याने त्याचा निषेध केला असता, तू जन्मांध होऊन जन्मशील, असा बृहस्पतीने त्यास शाप दिला. ( ही कथा धर्मशास्त्रविरोद्ध असल्यामुळे कृतक होय; कारण गर्भिणीशी संभोग वर्ज्य असे धर्मशास्त्र आहे. )

मय-मयासुर- त्रिपुरांतील एक महामायावी असुर. ( त्रिपुर श० ) पहा.

२- देवांचा जो शिष्पी, त्यास जसे विश्वकर्मा हे नांव साधारण असते, तसा असुरांचा शिष्पी मय असावा असे वाटते. हा चालू मन्वंतरांतील विप्रचित्ति दानवाचा पुत्र असून, यास उपदानवी आणि कुहू अशा दोन कन्या होत्या, त्यांत कुहू कोणास दिली होती ते आढळत नाही; परंतु उपदानवी हिरण्याक्षाला दिली होती. ( हा हिरण्याक्ष कल्पांरंभी बराहाने मारलेला तो नव्हे, दुसराच समजावा, तथापि हिरण्यकशिपूचा भाताही नव्हे. ) मयासुरास हेमा अप्सरेपासून दुंदुभि, आणि मायावी हे दोन पुत्र, व मंदोदरी नांवाची एक कन्या होती. तीच पुढे याने रावणास दिली असे. ( बा० रा० उत्तर० स० १२ ).

खांडव वन अर्जुनाने अग्नीस भक्षणार्थ दिले असता, त्यांत हा सांपडला होता. तेव्हा त्याने याचे रक्षण केले होते.

( भार० आदि० अ० २२८ ). पुढें यानें त्या उपकाराच्या उत्तीर्णतेसाठी, त्यास एक सभा निर्माण करून दिली. ती सभा रत्ने व सुवर्ण यांचीच केवळ असून, तींत देव, गंधर्व इ० कांच्या प्रतिमा, केवळ ते देवादिकच बसले आहेत असा भास होण्याजोग्या निर्मिण्या होत्या, व स्थलावर जलाचा, जलावर स्थलाचा भास व्हावा असेंही चातुर्य केलें होतें. ती सभा औरसचौरस सत्वाकोसाची असून, चौदा महिन्यांत यानें पूर्णतेस आणिली होती. ( भार० सभा० अ० ३ ), व त्या अपूर्वसभेच्या संरक्षणार्थ यानें कांहीं कालपर्यंत तेथें आठसहस्र राक्षस ठेवून, देवदत्त नांवाचा शंख अर्जुनास, व वृषपर्वाच्या वेळची एक नामांकित गदा भीमसेनास दिल्यावर आपण त्यांचा निरोप घेऊन बिंदुसरोवराकडे गेला.

**मयूर**— एक दानव.

**मयूरध्वज**— युधिष्ठिराचा अश्वमेधसंबंधी अश्व, बभ्रुवाहनानें सोडिल्यावर मणिपुर नगरीहून निघाला तो, याच्या रत्न ना० नगरीसमीप गेला. त्या वेळेस यानें आठव्या अश्वमेधास नर्मदातीरीं आरंभ केला होता. ह्मणून याचा पुत्र सुचित्र अ० ताम्रध्वज, महापराक्रमी असून, आपल्या बहुलध्वज प्रधानासहित, आपल्या पित्याच्या अश्वरक्षणार्थ त्यासमागमें गेलेला विजयी होऊन परत आपल्या नगराकडे येत असतां, त्यानें हा पांडवांचा अश्व पाहून धरिला. त्यानिमित्त कृष्णार्जुनांशीं ताम्रध्वजाचें युद्ध होऊन, त्यानें सर्वांचा पराभव, आणि कृष्णार्जुनांस

मूर्च्छित करून, त्यांचा अश्व घेऊन नगरांत प्रवेश केला.

ताम्रध्वज विजयी होऊन आल्याचें ऐकून, मयूरध्वजास आनंद झाला; परंतु दुसरा अश्व पाहून, पुत्रास पुसूं लागला कीं, हा अश्व कोणाचा; त्यानें सांगितलें, युधिष्ठिर ह्मणून कोणी राजा आहे, त्याचा हा अश्व असून, यासमागमें कृष्णार्जुनादिक वीर संरक्षणार्थ आहेत, त्यांचा मी पराभव करून, हा अश्व आणिला आहे. हें त्याचें भाषण ऐकून, मयूरध्वजास वाईट वाटलें; कारण ताम्रध्वजास जरी युधिष्ठिरादिक अविदित होते, तरी हा स्वतः त्यांस ओळखत होता.

इकडे कृष्ण सावध होऊन, त्यानें अर्जुनास सावध केलें, व ब्राह्मणवेष धारण करून, अर्जुनास शिष्य केलें. नंतर याच्या नगरांत जाऊन, सत्व पाहण्यासाठीं, यास, तुझे दक्षिणांग आलांस दे, ह्मणून याचना केली, त्यावरून यानें आपलें शरीर कर्वतून देण्यास आरंभ करविला, बरेच अंग कापून झाले तों राजाच्या वामनेत्रांतून अश्रु आले, तें पाहून ब्राह्मण जाऊं लागला, परंतु राजानें संकेतानें ब्राह्मणास कळविलें कीं, दक्षिणांगाचें ब्राह्मणकार्यानिमित्त जसें सार्थक झालें, असें वामांगाचें झालें नाहीं, ह्मणून रुदन आलें. वस्तुतः शरीरदुःखानें रुदन आलें असें नाहीं. इतकें ऐकून कृष्णास संतोष होऊन, त्यानें आपलें मूळ रूप प्रकट केलें, व याचें शरीर पूर्ववत् करून, राजास आलिंगन दिलें. मयूरध्वजानेही त्यांचा सत्कार करून, आपला यत्न पूर्ण केला,

व त्यासमागमें अश्व देऊन साक्षास गेला. यास शिखिध्वज, बहिर्केतु, मयूरकेतु, अशीही नावे होती. (जैमि० अश्व० अ० ४१-४६).

**मयोधुव-** अगस्त्यकुळांतील ऋषि.

**मरीचि-** स्थायंभुव मन्वंतरांतील ब्रह्ममानस-पुत्र, याची स्त्री कर्दमकन्या कला, तिजपासून यास, कश्यप आणि पूणिमा असे दोन पुत्र झाले होते. तसीच दुसरी ऊर्णा ना० स्त्री होती. तिजपासून साहा पुत्र झाले होते. (१ ऊर्णा श०) पहा. पुढे सर्व ब्रह्मपुत्र मरण पावले, त्यांत हाही मरण पावला होता. अग्निप्लान ना० पितर, तेहि याचेच पुत्र होत.

२- ऋषभदेववंशीय सम्राट राजास उत्कलेपासून झालेला पुत्र. यास विंदुमती स्त्रीपासून, विंदुमान ना० पुत्र झाला होता.

३- वैवस्वत जे चाट् मन्वंतर, यांत पूर्वीचे मानसपुत्र महादेवाच्या शापाने मरण पावल्यामुळे, ब्रह्मदेवाने त्यास पुनः यज्ञांतातून उत्पन्न केले, येथे यास सुरुषा लणून कन्या होती ती, याच वेळच्या अंगिरा ऋषीस दिली होती, आणि पुत्र एकच कश्यप नांवाचा होता. याच्या कुळांत, हा स्वतः व कश्यप, हे दोघे मुख्य मंत्रद्रष्टे असून अवतार, नैधुव, नित्य, असित, देवल, असे मिळून सात होते. (मत्स्य० अ० १४४). याच्या वंशांतील सर्व ऋषि कश्यप शब्दावर विस्ताराने लिहिले आहेत. (२ कश्यप श० पहा).

**मरीचिगर्भ-** हविर्भूत पितरांचा लोक.

२- दक्षसावर्णि मन्वंतरांतील देववि०.

**मरीची-** एक अप्सरा.

**मरु-** (सू० वं०) इक्ष्वाकुकुलोत्पन्न ध्रुव-संधिवंशीय शीघ्र राजाचा पुत्र, याचा पुत्र प्रसुश्रुत अ० प्रश्रुत.

२- (विदे० वं०) हर्षश्च जनकाचा पुत्र. याचा पुत्र प्रदीपक अ० प्रतीधिक.

३- मरुधन्व श० पहा.

**मरुत-** मरुद्रण.

**मरुत-** (सो० वं०) महृषकुलोत्पन्न तुर्वसु-कुळांतील करंधम राजाचा पुत्र. हा अनपत्य होता लणून, याने पुरुकुलोत्पन्न रैभ्यपुत्र दुष्यंत राजा, त्यास पुत्र मानून आपले राज्य दिले होते.

**मरुत्त-** (सू० वं०) दिष्टकुलोत्पन्न अवीक्षित राजाचा पुत्र. हा, महान् पराक्रमी, शूर, व यज्ञकर्ता असा होऊन गेला. यास आवीक्षित असेही लणत. याने यज्ञार्थ बृहस्पतीस बोलाविले असतां, त्याने नार्ही लणून सांगितल्यावर, नारदाच्या सूचनेवरून, संवर्त ऋषीस आणले (हा संवर्त बृहस्पतीचा भाता) व यज्ञास आरंभ केला. हा यज्ञ यमुना नदी-तीरच्या प्लतावतरणतीर्थां झाला. (भार० वन० अ० १२९). याच्या यज्ञांत विश्वेदेव सभासद, व मरुद्रणपरिवेष्टे (अन्न वाढणारे) असे होते. याशिवाय अन्यही देवांचे साध्य होते. (भार० शांति० अ० २९). याने ब्राह्मणांस इतकी दक्षिणा दिली की, ती त्यांच्याने नेववेना. (भार० द्रोण० अ० ५५). याचा यज्ञ सिद्धीस न जावा लणून, इंद्राने केलेला उपाय व्यर्थ होऊन, तो गर्वरहित झाला. (भार० अश्वमे० अ० ५-६). पुढे याच्या

यज्ञास विघ्न करावें यास्तव रावण आला होता, परंतु यानें यज्ञदीक्षा घेतली होती ह्मणून यास उठतां आलें नाहीं. तथापि रावण आपणच होऊन माघारा गेला. (वा० रा० उत्तर० स० १८). मरुत्त राजास दम या नांवाचा एकच पुत्र होता व याच्या मार्गे तोच राज्याधिकारी झाला.

**मरुत्वती**—प्राचेतसदक्षाची कन्या व द्विती-यार्थक धर्मऋषीची स्त्री.

**मरुत्वान्**—मरुत्वतीच्या दोन पुत्रांतील ज्येष्ठ.

**मरुदेव**—(सू० वं०) इक्ष्वाकुकुलोत्पन्न कुशा-न्वयसंभूत ध्रुवसंधिवंशीय सुप्रतीक अ० सुप्रतीप राजाचा पुत्र, याचा पुत्र सुन-क्षत्र राजा.

**मरुद्वज**—दितीचा पुत्र हिरण्यकशिपु मरण पावल्यावर, तिला दुःख होऊन तिने आपला पति कश्यपऋषि, त्यास प्रार्थना केली कीं, इंद्रास मारील असा मला पुत्र व्हावा. तें ऐकून त्यास वाईट वाटलें, तथापि त्यानें तिला एक कठीण व्रत सांगितलें, व ह्मणाला, यांत मात्र अगदीं चुकूं नको, नाहीं तर भलतेंच होईल. तेव्हां तिनें तथास्तु ह्मणून, उक्त नियम-पूर्वक व्रतास आरंभ केला. त्यावरून इंद्रास भय होऊन, तो बटुरूपानें तिची सेवा करीत व्यंगतेची मार्गप्रतीक्षा करीत असतां, एकदां सूर्यास्तसमयीं ती निद्रित झाली आहे, हें व्यंग पाहून त्यानें तिच्या उदरांत प्रवेश केला, व गर्भाचे सात तुकडे केले. त्यावरून ते रडूं लागले ह्मणून, इंद्रानें त्यास, 'मा रुद-मा रुद'—ह्मणजे रडूं नका, रडूं नका, असें झटलें, व ते जिवंत आहेत असें समजून पुनः एकेकाचे सात सात तुकडे केले, तरी

ते मेले नाहींत, त्यावरून हे दैत्य असून, अमर आहेत, अमर ह्म० देव आहेत, असें जाणून, इंद्रानें यांशी सद्य्य केले. (भाग० ६ स्क० अ० १८). सांप्रत हे चालू मन्वंतरांतील सभविध देवांत आहेत. (भाग० ८ स्क० अ० १३). या व्रताच्या आधीं कश्यपाने यांच्या उत्प-त्तीसाठीं आपस्तंब ऋषीकडून पुत्रका-मेष्टि करविली होती. (आपस्तंब श०) पहा.

**मरुद्वदा**—भारतवर्षीय नदी.

**मरुधन्व**—सारस्वत, व बहुधान्यकदेश, त्यांच्यामध्ये असणारा देश.

**मरुभूमि**—मरुधन्वदेश तोच.

**मर्कटप**—ब्रह्मर्षि. (३ अंगिरा श०) पहा.

**मर्कोट**—भारतवर्षीय क्षेत्र.

**मलज-मलद**—हा देश, व करुषक देश, समीप आहेत. हे अयोध्या व मिथिला नगरी यांपासून दूर जरी तरी, कांहींसे मधोमध असत. या स्थानीं इंद्रास, वृत्र-वधानें आलेलें मालिन्य जाऊन क्षुद्धाधा हरण झाली. (वा० रा० बाल० स० २४). हे दोनही देश, यांत ताटका राक्षसी येऊन राहिल्यानें कांहीं कालपर्यंत उद्धस्त झाले होते; परंतु दाशरथि रामानें, विश्वा-मित्रयागरक्षणकालीं तिचा वध केल्यानें, पुनः यांत वसति झाली. (वा० रा० बाल० स० २६).

**मलंदरा**—भारतवर्षीय नदी.

**मलय**—ऋषभदेवाच्या नऊ खंडाधिपति पुत्रांतील एक. याच्या खंडास हेंच नांव आहे.

२—भरतवर्षाच्या नऊ खंडांतील चौथा.

३—मतंग पर्वताचे शृंगवि०. (ऋष्यमूक श०) पहा.

४- भारतवर्षीय एक उपपर्वत. यापासून कृतमाला, ताम्रा, पुष्पजा आणि उत्प- लावती, इ० नद्या निघतात. ( मत्स्य० अ० ११३ ).

मल्ल- दाशरथि रामाच्या सुज्ञाना० मंत्र्याचा पुत्र.

मल्लदेश- याचे उत्तर आणि दक्षिणमल्ल असे दोन भेद हात.

मसृण- एक ब्रह्मर्षि. ( २ कश्यप श० ) पहा.

महन्- सामवेदांपनिपत्.

महती- पारियात्र पर्वतापासून निघालेली नदी.

महर्लोक- भूमीच्या ऊर्ध्व प्रदेशी असणाऱ्या सात लोकांतील चवथा.

महर्षि- ब्रह्ममानसपुत्रांस संज्ञा. श्लोक-

मरीचिरज्यंगिरसी पुलस्त्यः पुलहः क्रतुः

भृगुर्वसिष्ठो दक्षश्च दशमस्तत्र नारदः २२

( भाग० ३ स्क० अ० १२ ). ( मत्स्य० अ० ३

श्लो० ६-७ ). मनुस्मृतींत दक्षाच्या स्थळी

प्रचेता असे सटले आहे. मरीच्यादिक

पुत्रांस, स्वायंभुव मन्वंतरांत ब्रह्मदेवाने

उत्पन्न केले असतां, त्याच मन्वंतरांत

त्यांस महादेवाचा शाप होऊन मरण

आले. झणून ब्रह्मदेवाने चालू मन्वंतरांत

पुनः त्यांस उत्पन्न केले. श्लोक-महादेवेन

ऋषयः शप्ताः स्वायंभुवैतरे ॥ तेषां वैव-

स्वते प्राप्ते संभवं मम कीर्तय ॥ ३ ॥ म-

हादेवस्य शापेन त्यक्त्वा देहं स्वयं तथा ॥

ऋषयश्च समुद्रताश्च्युते शुके महात्मनः ६

( मत्स्य० अ० १९४ ). यांत भृगु, अं-

गिरा आणि कवि, हे तीन पुत्र भार-

तांतील अनुशासन पर्वावरून वरुणरूप-

धारी महादेवाच्या यज्ञांत ब्रह्मदेव ऋ-

त्विज असतां निर्माण झाले होते, व अ-

वशिष्टांस त्याने स्वतःच अग्नीतून उत्पन्न केले होते असे समजावे. सारांश, मरी- च्यादिक महर्षि, दोनदोनदां ब्रह्ममा- नसपुत्रांवागे आढळतात त्याचे कारण महादेवाचा शाप होय.

महस्वानु- ( सू० वं० ) इक्ष्वाकुकुलोत्पन्न ध्रुवसंघि राजा, तदंशीय अमर्षण राजाचा पुत्र. याचा पुत्र विश्वस.

महाकपाल- दृपण राक्षसाचा अमात्य.

महाकर्ण- एक ब्रह्मर्षि. ( ३ वसिष्ठ श० ) पहा.

महाकापि- एक ब्रह्मर्षि. ( ३ अंगिरा श० ) पहा.

महाकाय- रुद्रगणांतील एक.

२- रावणपक्षीय राक्षस.

महाकाल- रुद्रगणांतील एक.

२- अवन्ति देशांतील वन आणि क्षेत्र.

३- याणासुरास नांव.

महाकाली- महादेवाची शक्ति. ( देवी भा० ३ स्क० अ० ६ ).

महागिरि- भारतवर्षीय पर्वत.

महागौरी- विंध्याचलापासून निघणारी नदी.

महाचक्रि- ब्रह्मर्षि. ( २ कश्यप श० ) पहा.

महाजानु- ,, ,,

महांत- ,, ,,

महातल- सप्त पातालांतील पांचवे, याची गणना विलस्वर्गांत असून, यांत कद्रुपुत्र नाग राहतात.

महादंष्ट्र- रावणपक्षीय राक्षस.

महादेव- सर्वदेवांत श्रेष्ठ जो ईश्वर तो. शिवास झणण्याची अयंत रुढी.

महाद्युति- रुद्र. ( एकादशरुद्र श० ) पहा.

महाधृति- ( विदे० वं० ) विश्रुत जनकाचा पुत्र. वाल्मीकि रामायणांत यास महीधृक्

ह्मटले आहे; याचा पुत्र कृतिरात जनक.

**महानंदा**— एक मोठी नामांकित वेश्या. हिने, वेश्यांस उक्त असलेल्या धर्माप्रमाणे चालून ईश्वरप्रसाद संपादिला होता. (स्कंद पु० ब्रह्मोत्तरखंड पहा).

**महानदी**— अलकनंदेस नांव.

२— भारतवर्षीय नदी.

**महानस**— शाकद्वीपांतील पर्वत.

**महानाद**— भारतवर्षीय तीर्थ व क्षेत्र.

२— प्रहस्ताच्या च्यार अमात्यांतील एक. ( वा० रा० युद्ध० स० ५८ ).

**महानाभ**— हिरण्याक्षास उपदानवीपासून झालेल्या पुत्रांतील एक.

**महानारायण**— अथर्वणवेदोपनिषत्.

**महानील**— कद्रुपुत्रनागांतील एक.

**महापद्म**—

२— कुबेराच्या नवनिधींतील चौथा.

**महापक्ष**— अक्रूर यादवाच्या पुत्रांतील एक.

**महापार्श्व**— विश्रवा ऋषीस पुष्पोत्कटेपासून झालेल्या राक्षसांतील एक. रावणाचा सापत्न भाता. यास मत्त असेही ह्मटलेले आहे. ( वा० रा० युद्ध० स० ६९ ). हा, रावणाच्या अमात्यांतील एक असे. ( वा० रा० सुंदर० स० ४९ ). यास युद्धकाळी अंगदाने मारिले. ( वा० रा० युद्ध० स० ९९ ).

**महाबल**— शिवपार्षदांतील एक.

२— विष्णुपार्षदांतील एक.

३— दनुपुत्र दानवांतील एक.

४— ( सो० वं० ) यदुपुत्र क्रोष्टा तद्वंशीय त्वादिक राजाच्या पुत्रांतील एक.

५— दुर्योधनपक्षीय राजा. ( भार० उद्योग० अ० १९ ).

**महाबाहु**— दनुपुत्र एक दानव.

२— धृतराष्ट्रशतपुत्रांतील एक.

**महाभय**— अधर्मास निर्ऋती स्त्रीपासून झालेला पुत्र.

**महाभागा**— भारतवर्षीय नदीरूप तीर्थ.

**महाभीष**— ( सू० वं० ) इक्ष्वाकुकुलोत्पन्न राजा. ( याचे नांव वंशावळीत आढळत नाही. ) याने सहस्र अश्वमेध, व शत राजसूययज्ञ केले होते. एकदां हा सखलोकीं गेला असतां, तेथे याने महर्षि, देवर्षि, इ० कांचा मोठा समाज बसलेला अवलोकन केला. संपूर्ण वेद, उपवेद, वेदांगे, नद्या, व पर्वत आदिकरून मूर्तिमान् व बद्धांजलि असे पाहिले. नंतर मर्यादेने नमस्कार करून, हाही बद्धांजलि होऊन उभा राहिला असतां, ब्रह्मदेवांनी आज्ञा केल्यावरून खाली बसला. पुढे सभेस उत्थापन झाले. त्या वेळेस; यास गंगा अगदीं निकट दृष्टीस पडून तिजविषयी कामबुद्धि उत्पन्न झाली, व गंगेसही याच्या विषयी तसेच झाले. त्यावरून दोघांसही शाप झाला कीं, नृत्नास मृत्युलोकीं जन्म घडेल. तोचहा राजा पुढे शतनु होऊन गंगा याची स्त्री झाली होती व अष्टवसु पुत्ररूपाने जन्मास आले होते. ( भार० आदि० अ० ९६ ).

**महाभोज**— ( सो० वं० ) यदुपुत्र क्रोष्टा, तद्वंशीय शशबिंदु राजाचा पुत्र. यास दहा सहस्र स्त्रिया, व प्रत्येकीस लक्ष लक्ष, याप्रमाणे पुत्र होते. त्यांत पृथुस्त्रवा इ० साहा पुत्र प्रमुख होते. **श्लोक**— तस्य पत्नीसहस्राणां दशानां सुमहायशाः ॥ दश लक्षसहस्राणि पुत्राणां तास्वजीजनत् ॥ ३॥ ( भाग० ९ स्क० अ० २३ ).

२— ( सो० वं० ) यदुपुत्र क्रोष्टा, तद्वंशीय



सात्वत राजाच्या सात पुत्रांतील कनिष्ठ.  
याचे वंशजांस भोज असें झटलेले आहे.

**महामती**—द्वितीयार्थक बृहस्पतीच्या सात कन्यांतील कनिष्ठ.

**महामना**—( सो० वं० ) ययातिपुत्र अनु-  
राजा, तदंशीय जनमेजय राजाचा पुत्र.  
यास, उशीनर आणि तितिक्षु, असे  
दोन पुत्र होते.

२—एक गंधर्व.

**महामातुली**—खर राक्षसाच्या बारा अमात्यां-  
तील एक.

२—रावणपक्षीय एक राक्षस.

**महामेघ**—याज्ञवल्क्य ऋषीचा मध्यम पुत्र.  
जन्मांतरीं दूषण राक्षस झाला. ( १ चंद्र-  
कांत श० ) पहा.

**महारथ**—विश्वामित्रऋषीच्या पुत्रांतील एक.  
( वा० रा० बाल० स० ५७ ).

२—उपरिचर वसुराजाचा पुत्र बृहद्रथ  
स्यासच नामांतर.

**महारव**—एक यादव.

**महारोमा**—( विदे० वं० ) कृतिरात अ०  
कीर्तिरात जनकाचा पुत्र. याचा पुत्र  
स्वर्णरोमा जनक.

**महारौरव**—केवल देहभरणावर दृष्टि देऊन,  
अधर्मी रत होणाऱ्यास प्राप्त होणारा  
नरक.

**महान्हाद**—रावणपक्षीय राक्षस.

**महालय**—भारतवर्षीय क्षेत्र.

**महालक्ष्मी**—विष्णूची शक्ति. ( देवीभा० ३  
स्कं० अ० ६ ).

**महासिंग**—भारतवर्षीय क्षेत्र.

**महावशी**—( विदे० वं० ) कृतिसंज्ञक ज-  
नकाचा पुत्र.

**महाबाह्य**—अथर्वणवेदोपनिषत्.

**महावीर**—प्रियव्रत राजाच्या दाहा पुत्रांतील  
चौथा. याने परमहंसदीक्षापूर्वक अरण्यांत  
गमन केलें; कारण तो विरक्त होता.

२—भारती युद्धांतील दुर्योधनपक्षीय राजा.

**महावीर्य**—( विदे० वं० ) बृहद्रथ अ०  
दैवराति जनकाचा पुत्र. याचा पुत्र सुभृ-  
ति जनक.

२—( सो० वं० ) पूरकुलोत्पन्न मन्यु-  
राजा, त्याच्या पांच पुत्रांतील निसरा.  
याचा पुत्र दृढितक्षय राजा.

**महाव्रन**—विश्वामित्र ऋषीच्या पुत्रांतील  
एक.

**महाश**—कृष्णास लक्ष्मणेपासून झालेला पुत्र.

**महाशंख**—कदुपुत्र एक नाग. हा, मार्ग-  
शीर्ष मार्सीच्या सूर्यासमागमे असतो.  
( ४ सह श० ) पहा.

**महाशक्ति**—कृष्णास लक्ष्मणेपासून झालेला  
पुत्र.

**महाशाल**—हिमालयाच्या दक्षिणभागाचें वन-  
वि०. हा हिमालयप्रथमार्थक समजावा.

**महाशिरा**—वरुणलोकांतील एक नाग.

२—एक ऋषिवि०.

**महाशोण**—भारतवर्षीय नद.

**महाशमशान**—काशी क्षेत्र.

**महाश्व**—एक राजर्षि.

**महासरस्वती**—ब्रह्मदेवाची शक्ति. ( देवी  
भा० ३ स्कं० अ० ६ ).

**महासेन**—कांतिकेय.

**महाहय**—( सो० वं० ) यदुपुत्र सहस्राजित्  
त्याच्या शतजित् पुत्राच्या तीन पुत्रांतील  
उत्प्रेष्ठ.

**महिता**—भारतवर्षीय नदी

**महिष**—महिषासुर.

**महिषबाहन**—यम.

**महिषासुर**— अनुहाद दैत्याच्या दोन पुत्रां-  
तील कनिष्ठ. तारकासुराच्या दहा सेना-  
पतींतील एक तो हा. यास कार्तिके-  
यानें मारिलें. (भार० वन० अ० २३१).  
( भार० द्रोण० अ० १६६ ).

२— रंभना० दानवास महिषीपासून झाले-  
ला पुत्र. (१ रंभ श० पहा). यानें हेम-  
गिरीवर वायुभक्षण करून तप केलें. त्या  
योगानें ब्रह्मदेव प्रत्यक्ष होऊन यास वर  
माग असें हणाले. यानें अमरत्व मागि-  
तलें असतां, ते अप्राप्त आहे, दुसरे काहीं  
माग हणून त्यांनीं हटलें. तेव्हां, हा  
हणाला कीं, स्त्रियांपासून तर मला  
भीति नाहीच. यास्तव पुरुषव्यक्तीपासून  
मला मृत्यु नसावा इतकें द्या हणतांच  
ब्रह्मदेव तथास्तु हणून सत्यलोकीं गेल्या-  
वर यानें आपल्या पदरीं दैत्यांस अधि-  
कार दिले. ते असे— चिक्षुरास सेनापति  
करून ताम्रास धनाध्यक्ष केलें, आणि  
असिलोमा, उदग्र, बिडाल, बाष्कल,  
त्रिनेत्र, काल, अंधक, विरूपाक्ष, महिराक्ष,  
उग्राक्ष, उग्रवीर्य, इ० कांस अन्य अधि-  
कार दिले. नंतर यानें इंद्रादि देवांस युद्धे-  
करून जर्जर केलें. ( देवीभा० पंचम०  
अ० ६ ). ( मत्स्य० अ० १५१ ).

पुढें हा अजेय झाला, व प्राणिमा-  
त्रांस पीडाही देऊं लागला, हणून  
अष्टादशभुजांनीं युक्त अशी आदि-  
शक्ति यास मारण्याकरितां साकाररूप  
धारण करून प्रकट झाली. असे यानें  
श्रवण करून, आपला एक मंत्री तिज-  
कडे पाठविला, तो जाऊन तिशीं काहीं  
बोलून परत आल्यावर, यानें आपले  
कित्येक असुर युद्धास पाठविले. ते मेल्या-

वर हा स्वतःच तिजवर चालून गेला,  
परंतु तिच्या रूपानें मोहित होऊन, तूं  
मला वश हो, इ० भाषण करूं लागला  
त्याविषयीं, तूं मला न वरिल्यानें मागून  
पश्चात्ताप पावशील अशा अर्थाची, सिंह-  
लद्वीपीच्या चंद्रसेन राजाची कन्या मंदो-  
दरी, तिची गाथा यानें सांगितली.  
त्यावर देवीनें यास असें उत्तर दिलें.—  
**श्लोक**—मूर्खस्त्वमसि मंदात्मन् यः स्त्रीसंगं  
प्रकांक्षसि ॥ नरस्य बंधनाथाय शृंगला  
स्त्री प्रकीर्तिता ॥ ३९ ॥ लोहबद्धोपि  
मुच्येत स्त्रीबद्धो नैव मुच्यते ॥ किमिच्छसि  
च मंदात्मन् मूत्रागारं च संस्तुवत् ॥ ४० ॥  
( देवीभा० पंचम० अ० १६ ). नंतर  
देवीनें याचा लागलाच वध केला.  
इत्यादि कथा आहे. ( देवीभा० ५ स्क०  
अ० १-२० ). ( भार० वन० अ०  
२३१ ).

**महिष्मती**— बृहस्पतीपासून शुभेस झालेल्या  
सात कन्यांतील एक.

**महिष्मान्**— ( सो० वं० ) यदुपुत्र सहस्रा-  
जित् तद्वंशीय हैहयकुलोपन्न सोहंजि  
राजाचा पुत्र. याचा पुत्र रुद्रश्रेण्य, नामां-  
तरानें भद्रसेनक राजा.

**महीधृक्**— महाधृति जनकास नामांतर.

**महीनदी**— भारतवर्षीय नदी.

**महेत्थदेश**— शैरीषक देशाच्या पश्चिमेक-  
डील देश. येथें पांडवांच्या वेळेस आक्रो-  
श राजा होता. हा दिशाक्रम इंद्रप्रस्थ  
मध्य मानून येथें लिहिला आहे. ( भार०  
सभा० अ० ३२ ).

**महेंद्र**— एक ब्रह्मर्षि. (२अगस्त्य श०) पहा.

२— भारतवर्षीय एक उपपर्वत. यापासून  
त्रिभागा, ऋषिकुल्या, इक्षु, त्रिदिवा,

अच्छला, ताम्रपर्णी, मूली, शरवा आणि विमला, १० नद्या निघाल्या आहेत. (मत्स्य० अ० ११३).

३- कालजर पर्वतशिखराचे नांव. येथे जामदग्न्य राम राहतो. येथे त्याच्या भेटीस युधिष्ठिर गेला होता. (भार० वन० अ० ११४).

महेंद्रा- भारतवर्षीय नदी.

महेंद्राचल- द्वितीयार्थक महेंद्र.

महेश्वर- महादेव.

२- शिवाचा एक पार्षद.

महोदधि- समुद्र.

महोदय- विश्वामित्राच्या शापाने निपाद झालेला वसिष्ठपुत्र. (वा० रा० बाल० स० ५९).

२- सोमवंशीय कुशनाभ राजा, त्याने स्थापिलेले नगर. हे कान्यकुब्ज देशाची राजधानी होते. (वा० रा० बाल० स० ३२).

३- एक पर्वतशिखर. रावणाची शक्ति लक्ष्मणास लागून, तो लंकेत मृततुल्य झाला असता, यावरील औषधी आणण्यास मारुति गेला होता; परंतु औषधि नेऊ नको असे पर्वतदेवतेने त्याशी उद्धत भाषण केल्यावरून, त्याने हे शिखर उचलून नेले होते. हे शिखर द्रोणगिरीचे किंवा कसे त्याचा निर्णय होत नाही.

महोदर- एक रुद्रगण.

२- एक ब्रह्मर्षि.

३- सुमाली राक्षसाच्या पुत्रांतील एक. (वा० रा० उत्तर० स० ११). हा रावणाचा मातुल होता, व अशोकवनि-काभंगकाळी, यास मारुतीने मारिले होते. (वा० रा० सुंदर० स० ४८).

४- विश्रवा ऋषीस पुण्योत्कटेपासून झालेल्या पुत्रांतील एक. हा रावणाचा सापन्न भाता व त्याचा सचिव असे. यास युद्धोन्मत्त असेही झणत. यास युद्धांत नील वानराने मारिले. (वा० रा० युद्ध० स० ७०).

५- धृतराष्ट्राच्या शतपुत्रांतील एक.

महोदय- कोणी एक राजर्षि.

महौजा- भारतीयुद्धांतील पांडवपक्षीय राजा. (भार० उद्योग० अ० ४).

महोदवाहि- एक ब्रह्मर्षि.

माकंदी- पांचालांत द्रुपदराजाने स्थापिलेली नगरी.

मागध- इंद्रसावर्णिमन्वंतरांत होणाऱ्या सप्तर्षींतील एक.

मात्र- सूर्याचा एक पार्षद. (वा० रा० उत्तर० प्रक्षिप्त सर्ग २).

२- ब्रह्मर्षि. (२ कश्यप श०) पहा.

३- ब्रह्मर्षि. (३ भृगु श०) पहा.

४- कान्यकबनाच्या दक्षिणेकडील उपवन.

५- भारतवर्षीय देश. (भार० कर्ण० अ० ७३).

मांडवी- सीरध्वज जनकाचा कनिष्ठ भाता कुशध्वज त्याची कन्या. ही दशरथ राजास कैकेयीपासून झालेल्या भरताची स्त्री.

मांडव्य- एक ब्रह्मर्षि, हा मोठा तपस्वी असे. पूर्वजन्मी बाल्यावस्थेत याने, एका कीटास कंटकाने वेधिले होते, त्या दोषाने यावर चौर्यशंका येऊन, यास राजाने शूलावर चढविले. त्यावरून याने विचार केला की, असा दंड होण्यास माझा पूर्वदोष काय असावा, झणून हा, लिगदेहाने (वासनारूप देहाने) यमा-

कडे गेला, व पुसूं लागला कीं मला झूळ प्राप्त होण्यास कारण काय ! यमानें यास याचें बाल्यावस्थेंतील कर्म सांगतांच, यानें उत्तर केलें कीं, अज्ञानेंकरून बालकास घडलेल्या शुभाशुभाचें पुण्यपाप नसतां, तूं असें केलेंस ? त्या अर्थीं तुला शतवर्षात्मक कालपरिमित पृथिवीवर शूद्र-योनींत वास करावा लागेल, असा त्यास शाप देऊन परत आला. तोच पुढें विदुर झाला. ( भार० आदि० अ० १०७-१०८ ). पुढें चोर सांपडून, हा निरपराध असा ठरल्यावर, राजानें यास झूलावरून उतरिलें, व याचा सन्मान करून मार्गस्थ केलें; परंतु किंचित् झूलाग्र याच्या शरीरांत राहिल्यामुळें, तें नरी राजानें काढविलें, तरी यास अणि-मांडव्य असेंच नांव पडलें.

**मांडिकर्णि**—दंडकारण्यांत राहणारा एक ऋषि. यानें दहा सहस्र वर्षे तप केल्यावर, इंद्रानें याच्या तपास विघ्न करण्यासाठीं पांच अप्सरा पाठविल्या, त्यांस हा लुब्ध होऊन, यानें तप सोडिलें व त्यांसहवर्तमान गृहस्थाश्रम करीत ज्या सरोवरांत गुप्त राहिला, त्यास पंचाप्सरसरोवर असें नांव पडलें. ( वा० रा० अर० स० ११ ).

**मांडुक**—एक ब्रह्मर्षि. ( ३ भृगु श० ) पहा.

**मांडुक्य**—अथर्वणोपनिषत्.

**माणिचर**—एक यक्ष, हा वैश्रवणाचा सचिव आणि त्यास प्रिय असा असे. हा, मंदराचलाच्या शिखरावर राहात असे. ( भार० वन० अ० १३९ ). यानें वैश्रवणासमागमें रावण युद्धास आला असतां,

त्याशीं युद्ध केलें होतें. ( वा० रा० उत्तर० स० १९ ).

**मातंग**—मतंगऋषीचा पुत्र.

२—त्रिशंकु राजास चांडालत्वामुळें पडलेलें नांव.

**मातंगिन**—एक ऋषि. ( २ कश्यप श० ) पहा.

**मातंगी**—कश्यपास क्रोधेपासून झालेल्या कन्यांतील एक.

**मातलि**—इंद्राचा सारथि, यास सुधर्मा नांवाची स्त्री, व तिजपासून गोमुख ना० पुत्र, व गुणकेशी कन्या, अशीं दोन अपत्ये झालीं होती. ( गुणकेशी श० ) पहा.

**मातृका**—द्वादशादित्यांतील अर्धमा आदित्याची स्त्री.

**मानेय**—ब्रह्मर्षि. ( ३ वसिष्ठ श० ) पहा.

**माथुर**—मथुरेच्या आसमंतातुर्भागीचा प्रदेश, व त्यांतील रहिवासी जन.

**मादि**—ब्रह्मर्षि. ( ३ अंगिरा श० ) पहा.

**माद्री**—मगधदेशीय राजांच्या कन्यांस हें नांव साधारण असतें. शल्य राजाची भगिनी ती, हिचा विवाह पंडुराजाशीं झाला होता. ( भार० आदि० अ० ११३-११४ ). ही कुंतीहूनही रूपानें फार सुंदर असे, त्यामुळें पंडुराजा शापदग्ध असतांही, हिशीं संभोगास प्रवृत्त होऊन मरण पावला. त्याचें हिला वाईट वाटून, हिनें आपले दोघे पुत्र नकुल आणि सहदेव कुंतीच्या स्वाधीन करून सहगमन केलें.

२—यदुकुलोत्पन्न सात्वत राजाचा पुत्र वृष्णि, त्याची स्त्री ती.

३—कृष्णाची स्त्री लक्ष्मणा ती; कारण

दिवाही पिता मद्र राजांचा वंशजच होता.

**याधव-** उतममनूच्या पुत्रांतील एक.

२- वर्षांतील मासानुक्रमाने दुसरा मास. याची पूर्णिमा विशाखानक्षत्रयुक्त असले झणून, यास वैशाख झणण्याची रूढि आहे. या मासांत सूर्यमंडलाधिपति अर्यमा आदिख असून, त्यासमागमें पुलह ऋषि, गंधर्व नारद, पुंजिकस्थली अप्सरा, अयोज्ञा यक्ष, कच्छनीर नाग, आणि प्रहेति राक्षस, इतके संचार करण्यास असतात. ( भाग० १२ स्क० अ० ११ ).

३- मधु यादवाचे वंशज ते सर्व. परंतु सायक नांवावर विशेष रूढी. ( भार० द्रोण० अ० ११७ ).

४- विष्णूस नांव.

**याधवी-** ययाति राजाची कन्या. ( मत्स्य० अ० ३८ ). ( ३ गालव श० ) पहा. गालवाचें कार्य शाख्यावर हिने आपले आयुष्य, पुढे सर्व तप करण्यांत घालविलें.

२- धर्मध्वज राजाची स्त्री, व तुलसीची माता.

३- ( सो० वं० ) पूरु राजाचा पुत्र जनमेजय राजा त्याची स्त्री.

**यांधाता-** ( सू० वं० ) इक्ष्वाकुकुलोत्पन्न प्रसन्न अ० श्येनजित् राजाचा पुत्र युवनाश्व त्याचा पुत्र. याची उत्पत्ति अशी.- युवनाश्वस शंभर स्त्रिया असून, त्यांतून कोणासही संतति नव्हती. झणून त्याने सहस्रावधि यज्ञ केले, परंतु कांहीं नाहीं असे पाहून, त्याने उदास होताता मंत्र्यांकडे राज्यकारभार सोपून अरण्यांत गमन केले. तेव्हां अरण्यांत फिरत अस-

तां, एके रात्री भार्गवाश्रमी गेल, तेथे ऋषीने याचा सत्कार करून भोजन दिले. पुढे सर्व ऋषि निद्रित झाले असतां त्यांत हाही निद्रित झाला, परंतु तृषा लागल्याने मध्यतरी जागृत होऊन उदक शोधू लागला, तो त्यास वेदीमध्ये जलाने पूर्ण असा एक कलश दृष्टीस पडला, त्यांतील जल त्याने प्राशन केलें, व निद्रेस गेला. प्रातःकाली नित्याप्रमाणे ऋषि उठून ज्ञानसंध्या शाख्यावर वेदीत पाहतात तो, कलश रिकामा दृष्टीस पडला, त्यावरून यांतील जल काय झालें, अशी विचारपूस ते सर्व करितात तो, युवनाश्वही ज्ञानसंध्या आटपून तेथें आला, व त्याने, रात्री तें जल मी प्राशन केलें असे सांगितलें. तेव्हां ऋषि झणाले, हे तूं काय केलेंस? कारण, तें जल पुत्रप्राप्ति करून देणारे अभिमंत्रित होतें. अस्तु, परंतु तुला आतां गर्भ राहिला आहे असे समज. ( भार० वन० अ० १२६ ).

ऋषींनी सांगितल्याप्रमाणे युवनाश्वस गर्भ राहून त्याने पूर्ण काली पित्याच्या कुक्षीचा भेद केला, व तो बाहेर आला. परंतु दुग्धपानार्थ रुदन करित असतां, युवनाश्वस चिंता पडली कीं, पुढे कसे करावे? इतक्यांत इंद्र तेथें प्राप्त होऊन, राजास झणाला, हा पुत्र ( मां धास्यति ) झणजे मला पिईल असे झणून त्याने आपली अंगुलि त्याच्या मुखांत दिली व तेणेंकरूनच त्याची तृप्ति झाली. त्यामुळे त्यास यांधाता असे नांव पडले. ( भार० द्रोण० अ० ६२ ). ( भाग० ९ स्क० अ० ६ ).

मांधाता मोठा झाल्यावर, तो सर्व विदांत पारंगत झाला, त्यास अजगव धनुष्य, व दिव्यास्त्रें, केवळ तपेंकरूनच प्राप्त झालीं, तेणेंकरून त्यानें अनेक राजे जिंकून, शत अश्वमेध, व शत राजसूय यज्ञ केले. ( भार० शांति० अ० २९ ). यानें सर्व भूमि एका दिवसांत आपल्या सत्तेत आणिली. ( भार० शांति० अ० १२४ ).

हा मोठा दानशूर असे. यास पाहतांच दस्यु ह्म० चोर, त्रास पावून भयानें पळत, ह्मणून यास त्रासदस्यु असेंही नांव पडलें होते. याला शशबिंदु राजानें आपली कन्या बिंदुमती भार्यार्थ दिली होती, तिचेठायीं यापासून पुरूकुत्स, धर्मसेन नामांतरानें अंबरीष, आणि मुचुकुंद असे तीन पुत्र, व पन्नास कन्या झालेल्या सौभरी ऋषीस दिल्या होत्या. ( सौभरी श० ) पहा.

याच्या राज्यांत बारा वर्षे अवर्षण झालें असतां, यानें स्वतपोव्रतानें पर्जन्य-वृष्टि करून सर्वप्रजा सुखी केल्या. एकदा यास दैवयोगानें सुरलोक जिंकावा अशी दुर्बुद्धि उत्पन्न होऊन हा स्वर्गास गेला असतां, इंद्रानें यास सांगितलें, अजून भूमीवर लवणासुर तुला जिंकणें राहिला आहे. यास्तव त्यास जिंकून मग मजकडे ये. त्यावरून हा मोठ्या सेनेसहित लवणासुरावर चालून गेल्यावर लवणानें रुद्रदत्त शूल यावर टाकितांच, याची संपूर्ण सेना दग्ध होऊन, हाही तत्काळ मरण पावला. ( वा० रा० उत्तर० स० ६७ ). याच्यामागे याचा ज्येष्ठ पुत्र पुरूकुत्स

तो राज्यावर बसून अयोध्येत राज्य करूं लागला.

२- एक ब्रह्मर्षि. ( ३ अंगिरा श० ) पहा.

माधुछंदस- विश्वामित्रकुलोत्पन्न ऋषि.

माध्यंदिन- एक ब्रह्मर्षि. ( ३ वसिष्ठ श० ) पहा.

माध्यमा- एक ऋषि.

मानव- ब्रह्मर्षि. ( ३ अंगिरा श० ) पहा.

मानवकल्प- ब्रह्मदेवाच्या चालू मासांतील होऊन गेलेला विसावा कल्प. ( ४ कल्प श० पहा ).

मानवी- भारतवर्षीय नदी.

मानस- ज्योतिर्भास लोकांत राहणारे पितरवि०.

२- स्वर्गसंबंधी देवांच्या वनांतील एक वन.

३- हिमालयावर वैद्युत शिखराच्या पांय-ध्याशीं असणारे सरोवर, यांतून सरयूनदी निघाली आहे.

४- प्रयागांतील तीर्थवि०.

मानससरोवर- तृतीयार्थक मानस तेंच, हे ब्रह्मदेवानें एकेकाळीं मनानें निर्माण केलें. ह्मणून यास असें नांव पडलें.

मानसोत्तरपर्वत- हा पर्वत, पुष्करद्वीपाचे जे रमणक आणि धातकी असे दोन भाग त्यांच्यामध्ये असून, मेरूच्या आसमंतात वलयाकार ( वर्तुलाकार ) स्थितीनें स्थित आहे. मेरूपासून याचें अंतर, सर्वत्र आसमंतात एक कोटी, सत्तावन लक्ष, पन्नास सहस्र, इतकीं योजनें आहे, व याच्या अनुसारेकरून, सूर्यरथाचें एक चक्र सदोदित फिरत आहे. याच्यावर चार दिग्पाळांच्या चार नगच्या क्रमानें आहेत. त्यांचीं नांवे अशीं.— आमच्या दिग्प्रत्ययानें पूर्वेकडे देवधानी, दक्षिणेस संयमिनी, पश्चिमेस निम्नोचिनी आणि

उत्तरेकडे विभावरी. यांतील उदयास्त-  
व्यवस्थेविषयी ( देवधानी श० ) पहा.

मानारि— ब्रह्मर्षि. ( ३ अंगिरा श० ) पहा.

मांबुधि— विश्वामित्रकुलेंद्रवच ऋषि.

माया— परमेश्वराची लीलारूप शक्ति.

मायापुत्री— एक पुरीषि०.

मायावती— शिवानी काम दग्ध केल्या असतां  
त्याच्या रतिना० स्त्रीने, द्रापारांनी कृष्णा-  
च्या उदरीं तो जन्मास येणार असे  
जाणून, व त्याच्या हातून शंखसुराचा  
मृत्यु आण, हे लक्ष्यांत आणून त्या असुर-  
गृही हे नांव धारण करून, राहिली  
होती.

मायाधि— मयासुरास हेमा अप्सरेपासून  
झालेल्या दोन पुत्रांतील ज्येष्ठ. ( वा०  
रा० उत्तर० स० १२ ). हा वालीच्या  
हातून मृत्यु पावला होता.

मारीच— मरीचि ऋषीचा पुत्र झणून, हे  
नांव कश्यप ऋषीस आहे.

२— एक ब्रह्मर्षि. ( २ कश्यप श० ) पहा.

३— दनुपुत्र दानवांतील एक. यास,  
पुलोमा व कालका द्या, वैश्वानर दानवा  
च्या दोन कन्या स्त्रिया होत्या, आणि  
त्यांपासून पौलोम व कालकेय असे पुत्र  
झाले होते.

४— सुंदर राक्षसापासून ताटका राक्षसीस  
झालेल्या दोन पुत्रांतील ज्येष्ठ. ( वा०  
रा० बाल० स० २५ ). हा, दहासहस्र  
गजांच्या बलाने युक्त असून, सुमाली  
राक्षसाच्या चार अमात्यांतील एक होता.  
( वा० रा० सुंदर० स० ११ ). हा,  
काही कालपर्यंत आपल्या मातेसमागमें  
मलद आणि कर्षक, या दोन देशांच्या  
मध्ये राहात असे, व त्यासमीपच राह-

णाऱ्या विश्वामित्र ऋषीच्या यज्ञास, आ-  
पल्या सुबाहु भ्रात्यासहित विघ्न करीत  
असे. एकदां निव्याप्रमाणे हा, तेथे  
विघ्न करण्यास गेला असतां, विश्वामित्र-  
यागरक्षणार्थ आलेल्या रामचंद्रानें  
याच्या भ्रात्यावर बाण टाकलेल्या, त्यानें  
तो तत्काळ मरण पावून, त्याच्या पि-  
साऱ्यानें हा जो तेथून उडाला, तो कि-  
त्येक योजनांवर जाऊन समुद्रांत प-  
डला. तेव्हांपासून हा रावणाश्रित हो-  
ऊन लंकेतच राहिला; कारण याची  
माता, तीही आधींच रामचंद्राच्या हातून  
मरण पावली होती झणून, पूर्वस्यळीं  
याचे कोणीच राहिले नव्हते.

पुढें थोडक्याच काळानें, सीता व  
लक्ष्मण यांसहित राम पंचवटींत येऊन  
राहिला असे यानें ऐकून; पूर्ववैराच्या  
स्मरणानें दोन राक्षसांस समागमे घेऊन  
हा तेथे गेला, व मृगरूपाने आसमंतात्  
संचार करूं लागला, तें कपट रामानें  
जाणून, तिघांवरही बाण टाकिले,  
तेणेकरून दोन राक्षस तत्काळ मरण  
पावून, हा मात्र तेथून मोठ्या कष्टानें  
पळाला, तो पुनः रामाकडे कधीही  
आला नाहीं. ( वा० रा० अरण्य०  
स० ३८— ३९ ).

काही कालाने रावणास, सीता हरण  
करून आणावी अशी बुद्धि उत्पन्न हो-  
ऊन, तो याजकडेस आला, व शूर्पण-  
खेच्या मुलानें ऐकिलेलें सीतेचें सौंदर्य,  
तसाच खरादिक राक्षसांचा वध, इ०  
वृत्त यास सांगून झणूं लागला कीं, तूं  
सुंदर मृगरूप धारण करून मजसमा-  
गमें पंचवटींत चल, आणि सीताहर-

णास मला साद्य हो. तें रावणाचें भाषण ऐकतांच याची मुखश्री उतरली, व हा, त्याशीं याप्रमाणे बोलूं लागला. श्लोक— राघवं जनकजासमन्वितं लक्ष्मणेन सहितं त्वरान्वितः ॥ आगतोहमथ हंतुमुद्यतो मां विलोक्य शरमेकमक्षिपत् ॥ २० ॥ तेन विद्वद्दयोहमुद्भमन् राक्षसेन पतितोस्मि सागरे ॥ तत्प्रभूयहमिदं समाश्रितः स्थानमूर्जितमिदं भयादितः ॥ २१ ॥ राममेव सततं विभावये भीत भीत इव भोगराशितः ॥ राजरत्नरमणीरथादिकं श्रोत्रयोर्यदि गतं भयं भवेत् ॥ २२ ॥ यांतील भाव रामबाणानें विद्व होऊन समुद्रांत जाऊन मी पडलों इत्यादि वृत्त यानें सांगून ह्मटलें कीं, ज्या शब्दांपूर्वीं र हें अक्षर येतें, असे जे राज, रत्न, रमणी, रथ, इत्यादि शब्द, ते सुद्धां माझ्या कानांत पडले तर मला भय उत्पन्न होतें, यास्तव रामाची गोष्ट देखील मजपुढें काढूं नको. त्यावरून शेवटीं रावणानें, तूं जर मला साद्य करणार नाहीस, तर मी तुला मारीन, असें यास ह्मणतांच, हा निरुपायास्तव मान्य झाला. ( वा० रा० अरण्य० स० ४०-४१ ).

सारांश, हा रावणासमागमें पंचवटींत गेला, व तेथें सुंदर मृगाचा वेष धारण करून, यानें सीतेस, आपल्यास अशा चर्माची कंचुकी असावी, एतद्विषयक लोभ उत्पन्न केला. त्यावरून राम यामागें लागून, त्यानें यास मारिलें. परंतु यानें मरणसमयीं ' लक्ष्मणा धांव, लक्ष्मणा धांव, असा मायिक दीन शब्द केल्यावरून, सीतेनें तो शब्द ऐकिला, व

तिनें लक्ष्मणास रामाकडे पाठविलें, त्या संधीत रावणानें तिचे हरण करून, तिला लंकेत नेऊन अशोकवनिर्कोट ठेविलें. ( वा० रा० अरण्य० स० ४२-४४ ). ( भार० वन० अ० २७८ ).

मारीषा— दहा प्रचेते त्यांची स्त्री. प्राचेतस- दक्षाची माता. वार्क्षी हें नामांतर हिलाच होतें.

२- आर्यक नागाची कन्या, व यदुकुलोत्पन्न शूर राजाची स्त्री. हिला भोजा हें नामांतर होतें.

मारुत- ब्रह्मर्षि. ( ३ भृगु श० ) पहा.

२- ,, ( ३ अंगिरा श० ) पहा.

३- पांडवपक्षाकडील मरुभूमिदेशीय राजे.

४- वायूस नांव.

मारुतंतव्य- विश्वामित्रऋषीच्या पुत्रांतील एक.

मारुति- वायुप्रसादानें अंजनेस झालेला जो हनुमान् पुत्र तो.

मार्कटि- ब्रह्मर्षि. ( ३ अंगिरा श० ) पहा.

मार्कंड- एक ऋषि.

मार्कंडेय- स्वायंभुव मन्वंतरांतील जो ब्रह्मानसपुत्र भृगु, त्याच्या धाता ना० पुत्राचा पीत्र, व मृकंडऋषीचा पुत्र. शिव-वरेंकरून चौदा कल्प आयुष्य झालेलें, तें यासच असावे असें वाटतें.

२- एक ब्रह्मर्षि. हा प्रायः चालू मन्वंतरांतील अंगिराकुलोत्पन्न असावा. ( मत्स्य० अ० १६६ ). यानें, बहुत वर्षे तप केल्यानें भगवान् प्रसन्न झाले असतां, मला आपली माया कशी असले ती पाहण्याची इच्छा आहे असें दर्शविलें, त्यावरून तथास्तु असें ह्मणून भगवान् अंतर्धान पावले. काहीं कालानें, नित्या-



प्रमाणें, हा आपल्या आश्रमांत बसला असतां, एकाएकी मोठा वायु सुटला, व भराभरा चोर्हीकडून समुद्र वाटून पृथिवी जलमय झाली असें यास भासले, वस्तुतः झाले नाहीं. तेव्हां त्या समुद्रजलांत, केवळ हा मात्र इतस्ततः संचार करूं लागला. तो त्यांत यास एक वटवृक्ष दृष्टीस पडल्या, व त्यासमीप पाचेंही जाणें झाले, इतक्यांत एका वटपत्रावर कोणी सुंदर बालकानें शयन केले आहे, असें याने पाहून, त्यासमीप जात जात हा त्याच्या आसवाच्याकर्षणाने उदरांत प्रविष्ट झाला, तेथे यानें पृथिवी, पुरें, ग्राम, नद्या, इ० बाहेरच्या प्रमाणेंच सर्व कांहीं पाहिले, इतकेंच नाहीं; तर आपण आपल्या आश्रमांत स्थित आहों असेंही पाहिले, इतक्यांत पुनः त्या बालकाच्या आसवाबरोबर हा बाहेर येऊन पाहतो तर, समुद्र, वटवृक्ष व तो बालक, इ० कांहीं एक नसून, आपण आपल्या आश्रमांत स्वस्थ तप करीत आहों, असें याने पाहिले, व आश्चर्य पावून स्तब्ध बसला. सारांश, याप्रमाणें हा बसला असतां, तेथे पुनः भगवान् प्रकट झाले, व यास अनेक प्रकारचे वर देऊन अंतर्धान पावले. (भाग० १२ स्क० अ० ८-१०). युधिष्ठिरास अरण्यवासकाळीं अनेक इतिहास सांगितले, ते यानेंच असतील असें वाटतें. (भार० वन० अ० १८३-१९०).

३- दशरथ राजाच्या उपक्रमविजांतील एक. (वा० रा० बाल० स० ७).

४- दाशरथिरामाच्या आठ धर्मशास्त्रां-

तील एक ब्राह्मण. (वा० रा० उत्तर० स० ७४ श्लो० ४).

मार्गणप्रिया- प्राधेच्या अप्सरा कन्यांतील एक.

मार्जारि (सो० वं०) पूरुकुलोत्पन्न अजमीटवंशीय सुभनु, तत्कुलोत्पन्न जरासंध-पुत्र सहदेव, त्याच्या तीन पुत्रांतील मध्यम. याचा पुत्र श्रुतश्रवा.

मार्तंड-मृत अंडास, सचेतन करणारा परमात्मा तो. "मृतेडे जायते यस्मान्मार्तंड इति चोच्यते" ॥ (मत्स्य०).

मार्तिकावत- एक नगर. (भार० मौसल० अ० ७).

मार्तिकावतक- भारतवर्षीय देश. येथें रेणु-केस जमदग्नीचा शाप शान्यावेळीं, चित्ररथ राजा होता. पांडवांच्या वेळेस शान्व राजा असे.

मार्दमर्षि- विश्वामित्र ऋषींच्या पुत्रांतील एक.

मार्ष्टिगली- एक ब्रह्मर्षि. (३ अंगिरा श० पहा).

माल- भारतवर्षीय देश.

मालनी- शत्रुघाती राजाची ज्येष्ठ स्त्री.

मालव- इंद्रप्रस्थास मध्य धरून, उत्तर व पश्चिम अशा दिशाभेदानें हा देश दोन प्रकारचा आहे. तो त्या त्या वर्णांत पाहवा.

मालवी- मद्रदेशाधिपति अश्वपति राजाची स्त्री. सावित्रीची माता.

मालायनि- ब्रह्मर्षि. (३ भृगु श०) पहा.

मालावती- कुशध्वज राजाची स्त्री, व वेदवतीची माता.

मालिनी- चंपा नगरीचें मूळ नांव.

२- एक अप्सरा.

३- वीरवर्मा ना० राजाची कन्या.

४- एक नदी. (वा० रा० बाल० स० ६८).

**माली-** सुकेश राक्षसास, देववतीपासून झालेल्या तीन पुत्रांतील कनिष्ठ. यास वसुदा गंधर्वीपासून अनल, अनिल, संपाति, हर, पनस आणि प्रमति, असे सहा पुत्र झाले होते, त्यांस मालेय अशी संज्ञा असून, माली हा विष्णूच्या हातून मरण पावला होता. (माल्यवान् श०) पहा.

२- वृत्रासुरानुयायी एक असुर.

**मालेय-** माली राक्षसाच्या पुत्रांस संज्ञा.

**माल्यवान्-** सुकेश राक्षसापासून देववतीच्या ठायी झालेल्या तीन पुत्रांतील एक. सुमाली आणि माली यांचा ज्येष्ठ भ्राता. यानें उभय बंधूसहित ब्रह्मदेवाचें आराधन दीर्घकाल केले. त्यावरून यास वर प्राप्त होऊन, त्रिकूट पर्वताच्या मस्तकावर तीस योजने रुंद, व शंभर योजने लांब, अशी नगरी जिला लंका ह्मणतात, ती विश्वकर्माकडून बांधवून मिळाली, ह्मणून हा सपरिवार तीत जाऊन राहिला. नंतर उभय बंधूसहित यास बलाढ्य पाहून, नर्मदा गंधर्वीने, आपल्या सुंदरी, केतुमती आणि वसुदा, ह्या तीन कन्या अनुक्रमानेंच तिघांस दिल्या.

यास, सुंदरीपासून वज्रमुष्टि, विरूपाक्ष, दुर्मुख, सुप्तघ्न, यज्ञकोप, मत्त, आणि उन्मत्त इ० पुत्र, व अनला ना० कन्या झाली. (वा० रा० उत्तर० स० ९). ती अनला विश्वावसु राक्षसाची स्त्री, व कुंभीनसीची माता होती. याचप्रमाणें इतर दोघांसही पुष्कळ संतति

झाली असे. पुढें तिघांनीं उन्मत्त होऊन मनुष्यमात्रांस इतकी पीडा आरंभिली कीं, देवांचें यांशीं अनेक वेळा युद्ध झालें, व तितक्या वेळाही यांचा पराभव झाला इतकेंच नव्हे, तर एका युद्धांत माली विष्णूच्या हातून मरणच पावला त्यामुळें यास भीति उत्पन्न होऊन, हा, सुमाली व सर्व परिवार यांसहित लंका सोडून पाताळांत जाऊन राहिला. (वा० राम० उत्तर० स० ६-८).

आपला जजित काल कधी येईल, व आपणास पृथिवीवर निर्भय संचार करण्यास कधी सांपडेल, इ० विचार हा व याचा भ्राता करीत असतां, एकदां सुमाली गुप्तरूपानें पृथिवीवर येऊन पाहूं लागला तों लंकेत मोठ्या ऐश्वर्याने वैश्रवण नांदत आहे. त्यावरून त्यानें विश्रवा ऋषीस, आपली कन्या देण्याचें मनांत आणिलें, त्यांत हेतु हाच कीं, तिला विश्रवापासून पुत्र झाल्यास कदाचित् त्याकडे लंका आलीच तर, सहजीं आपणास तीत येऊन राहावयास सांपडेल. या मनांत आणलेल्या विचाराप्रमाणें, त्यानें आपली कन्या विश्रवा ऋषीस दिली, व थोड्याच काळानें तिला त्यापासून दशग्रीव इ० पुत्रही झाले. (स० ९).

कांहीं काळानें रावणादिक मोठे झाले व तपेंकरून त्यांनीं ब्रह्मदेवास प्रसन्न करून, अनेक वरही संपादन केले. असें सुमालीनें पाहून प्रहस्त, विकट, अकंपन, कालिकामुख, धूम्राक्ष, दंड, सुपार्श्व, संहदि, प्रघस, व भासकर्ण इ० पुत्र त्याच्या साहास देऊन, कैकसीशिवाय राका,

पुष्पोत्कटा, बलाका आणि कुभीनसी, ह्या चारी कन्याही आणखी विश्रवा ऋषीसच दिल्या त्यामुळे त्यांचे ठायीं झालेली प्रजा सहजीच रावणास साद्वभूत झाली. पुढे अल्प काळांतच रावणाच्या हातीं लंका येऊन, पाताळांतील सर्व राक्षस तीन राहावयास आले, तेव्हां मान्यवान व सुमाली हेही त्यांत प्रमुख झणून त्यांचे आगमन सहजच झाले. परंतु देवांशी रावणाचा एकदां संग्राम झाला. त्यामध्ये सुमाली मरण पावून, हा मात्र जिवंत राहिला. ( स०२८ ).

मान्यवान कधीं मेल्या तें कळत नाहीं, परंतु रावणानें सीतेस आणून अशोकवनिकेत ठेविले, तेथपर्यंत हा जिवंत होता; कारण रावणानें सीता, रामचंद्रास परत दावी, अशा संबंधाचा याचा त्यास उपदेश आढळतो त्यावरून दिसतें. ( बा० रा० युद्ध० स० ३५ ).

१- नील आणि निषध, या दोन पर्वतांस स्पर्शून असणारा केतुमाल वर्षाचा उत्तर-सीमारूप पर्वत.

३- किष्किंधेसमीप असणारा एक सामान्य पर्वत. वालिवधानंतर वर्षाऋतु संपे तो, यावर रामलक्ष्मण, हे उभयतां राहिले होते. ( बा० रा० किष्कि० स० २८ ). भारतांत व अध्यात्म रामायणांत यास प्रवर्षणगिरि असें ह्मटले आहे.

मावेल- हरिवाहन राजाचे नामांतर.

माषशरावय- एक ब्रह्मर्षि. ( ३ वसिष्ठ श० ) पहा.

माहिषक- भारतवर्षीय देश.

माहिष्यसी- कार्तवीर्याची अनुपदेशसंबंधी राजधानी.

२- सूर्यवंशीय दशम्व राजाची राजधानी.

३- दक्षिण दिशेकडील नील राजाची मेकलदेशसंबंधी राजधानी.

४- आणखी एक दक्षिणेकडील नगरी.

माहीक- भारतवर्षीय देश. ( भार० भीष्म० अ० ९ ).

माहेंद्री- देवधानी नगरीसच नांव.

माहेय- भारतवर्षीय देश. ( भार० भीष्म० अ० ९ ).

माहेश्वरकल्प- ब्रह्मदेवाच्या चालू मासांतील पुढे येणारा एकूणतिसावा दिवस. ( ४ कल्प श० ) पहा.

मित- ( सो० वं० ) पुरूरवा राजाचा पौत्र, व जय राजाचा पुत्र.

मित्रध्वज- ( विदे० वं० ) धर्मध्वज जनकाच्या दोन पुत्रांतील कनिष्ठ. याचा पुत्र खांडिक्य जनक.

मित्र- आदिप. ( द्वादशादित्य श० ) पहा.

मित्रघ्न- रामानें मारिलेला रावणपक्षीय राक्षस. ( बा० रा० युद्ध० स० ४३ ).

मित्रदेव- भारती युद्धांतील दुर्योधनपक्षीय राजा. ( भार० कर्ण० अ० २७ ).

मित्रनंदन- वृष्णकुलोत्पन्न एक यादव.

मित्रपद- भारतवर्षीय तीर्थ.

मित्रभानु- एक राजर्षि. विशेष वृत्त आढळत नाहीं.

मित्रयु- भृगुकुलोत्पन्न एक ऋषि. याची कन्या मैत्रेयी असावी.

२- ( सो० वं० ) पूरुकुलोत्पन्न अजमी-दपुत्र नीलवंशांतील दिवोदास राजाच्या दोन पुत्रांतील कनिष्ठ. यास, मैत्रेय आणि च्यवन, असे दोन पुत्र होते.

मित्रवर्मा- शोणाचार्याने मारिलेला एक पांचाल.

२-दुर्योधनपक्षीय एक राजा. (भार० कर्ण० अ०२७).

**मित्रविंदा**—अवन्त्य राजा जयसेन. यास वसु-  
देवभगिनी राजाधिदेवी, तिजपासून  
झालेली कन्या, हिचे स्वयंवर होत अस-  
तां, कृष्णाने हिला हरून हिशीं विवाह  
केला. (भाग० १० स्कं० अ०५८).  
हिला कृष्णापासून वृक इ० दहा पुत्र  
झाले होते.

२ कुशद्वीपांतील नदी.

**मित्रसह**—सूर्यवंशीय कल्माषपाद राजा,  
त्यासच नामांतर.

**मित्रसेन**—अर्जुनाने मारिलेला दुर्योधन-  
पक्षीय राजा.

**मित्रावर**—एक ब्रह्मर्षि. (३ अंगिरा श०) पहा.

**मित्रावरुण**—मित्र आणि वरुण असे दोघे ते.

**मिथि**—निमिराजाचा देह मंथन केला  
असतां, त्यापासून जन्मलेला पुत्र तो.

**मिथिला**—वैजयंत नगरास मिथिराजामुळे  
पडलेले नांव.

**मिश्रक**—भारतवर्षीय तीर्थ.

**मिश्रकेशी**—प्राधेच्या अप्सरा कन्यांतील  
एक.

**मिहिराक्ष**—महिषासुराच्या प्रधानांतील एक.

**मीढुष**—शक्र आदित्याचा पुत्र.

**मीढान**—(सू० वं०) नरिष्यंतकुलोत्पन्न  
दक्षराजाचा पुत्र. याचा पुत्र कूर्चराजा.

**मुकुट**—भारतवर्षीय तीर्थ.

**मुकुटा**—ऋष्यवान् पर्वतापासून निघालेली  
नदी.

**मुकुंद**—विष्णु.

२-कुबेराच्या नवनिधींतील साहवा.

३-शास्मली द्वीपांतील एक पर्वत.

**मुक्ति**—यजुर्वेदोपनिषत्.

**मुचुकुंद**—(सू० वं०) इक्ष्वाकुकुलोत्पन्न  
मांधाता ना० राजास, विंदुमतीपासून  
झालेल्या तीन पुत्रांतील कनिष्ठ. हा पित्र्या-  
प्रमाणेच पराक्रमी होता, ह्मणून देव-  
दैत्यांचे युद्ध होत असतां, त्यांत देवांनीं  
यास आपल्या साहाय्यस बोलवून नेले  
होते. पुढे देवांस जय येऊन युद्ध समाप्त  
झाल्यावर, त्यांनीं प्रसन्न होऊन मोक्षा-  
वांचून काय पाहिजे ते मागण्याची यास  
आज्ञा केली. त्यावरून याने, पृथिवीव-  
रील आपला सर्व परिवार व राज्य नष्ट  
झाले असे पाहून, व युद्धाने श्रमला होता  
ह्मणून, मला निद्रा घेण्यास निवांत स्थ-  
ल, निद्राभंग करणारास माझ्या दृष्टिपा-  
ताने मृत्यु, व लागलेच विष्णुदर्शन  
इतके घडावे असे मागितले. त्याप्रमाणे  
त्यांनीं यास निद्रेस एक पर्वतगुहा दाख-  
वून, इतर वरांविषयीं तथास्तु झटले.  
मुचुकुंद ज्या गुहेत निजला होता तो पर्व-  
त कोणता, व निद्रा कधी केली, ते कांहीं  
आढळत नाही, परंतु हा दाशरथि रामा-  
च्या पूर्वीचा एकेच्याळीसावा पुरुष वंशाव-  
ळीत आहे, त्यावरून चालू मन्वंतराच्या  
नवव्या दहाव्या पर्ययांत तरी हा निजला  
असावा असे वाटते.

पुढे अर्द्धाविसावा पर्यय आरंभून द्वाप-  
राच्या अंती कृष्णावतार झाला. त्या वेळीं  
कालयवन कृष्णावर चालून गेला असतां,  
कृष्णाने पराजय पावल्याप्रमाणे त्यास  
दाखवून, व तो मागे लागावा ह्मणून  
बुद्ध्या पळत पळत निघून, मुचुकुंदाच्या  
गुहेत प्रवेश केला, आणि त्याचा तेथे  
याकडून बंध करविला. (कालयवन श०)  
पहा. (भाग० १० स्कं० अ०५१-५२).

मुंज- द्रैतवनात पांडव असतां, खासमागमे होता ऋषि तो.

मुंजकेतु- पांडवांचा मित्र एक राजा.

मुंजवट- द्रैतवनातील तीर्थ.

मुंड- चंडदेव्याचा कनिष्ठ भ्राता. (चंडमुंड श०) पहा.

२- भारतवर्षीय देश.

३- मुंडक शब्द पहा.

मुंडक- अर्वाचणवेदोपनिषत्.

मुद्दिन- दाशरथि गमाच्या सभेतील एक सेवक.

मुद्गल- एक ब्रह्मर्षि. (२ अत्रि श०) पहा.

२- अंगिरसकुलोत्पन्न कुरुक्षेत्रांत राहणारा ब्राह्मण. हा झीलोभ्यवृन्नीने उपजीवन करणारा असून, इंद्रियनिग्रही व धर्मात्मा असा असे. हा प्रामाण्यांतच ब्राह्मणास अन्नदान करी. एकदां दुर्वासा ऋषि याकडेस येऊन, याने यास अन्न मागितले असतां याने दिले; परंतु तो याचे सर्वही अन्न भक्षण गेला. याप्रमाणे पांच वेळा दुर्वासा तृप्त झाल्यामुळे, याने यास, तू उत्तम लोकास गमन कर असा आशीर्वाद दिला. त्यावरून तत्काल विमान प्राप्त होऊन, देवदूत यास झणाला कीं, हे ब्रह्मन्, विमानांत आरोहण कर. तेव्हां याने देवदूतास पुसले, स्वर्गांत गुण व दोष कोणते आहेत? त्या काळीं देवदूताने गुण सांगून दोष असा सांगितला कीं, पुण्य क्षीण झाले असतां, तेथून प्राण्यास पुनः मृत्युलोकीं पतन घडते. (क्षीणे पुण्ये मर्त्यलोकं विशति). असे देवदूताचे भाषण श्रवण करून, पुनः याने ब्रह्मलोकादि स्थानींची स्थिति खास विचारिली असतां, याने

उत्तर केले, स्वर्गलोकापेक्षां तेथे सुख अपार आहे, व प्रायः पतनभीति नाही; कारण, तीं स्थाने उत्कृष्ट वैराग्याशिवाय कोणास प्राप्त होत नाहीत; परंतु क्वचित् तोही दोष तेथे गोचर होतो. (जयविजय श०) पहा. तेव्हां याने देवदूतास सांगितले कीं असे ज्या अर्थी आहे, त्या अर्थी तू विमान घेऊन परत जा, मला त्या लोकां येणे नाही. तर, (यद्रूपा न निवर्तते) झणजे ज्यास प्राप्त झाले असतां, पुनः परतणे नाही, तेथे जावे अशी माझी इच्छा आहे, झणून मी तोच प्रयत्न करणार. त्यावरून देवदूत परत गेला, व हा, तीव्रवैराग्यपूर्वक ब्रह्मविद्या संपादन करून, अक्षय्य अशा परब्रह्मभावास, कालेकरून प्राप्त झाला. (भार० वन० अ० २६०-२६१).

३- (सो० वं०) पूरकुलोत्पन्न अजमीठ-पुत्र नील राजा, तद्वंशीय भर्माश्व अ० भद्राश्व राजा, त्याच्या पांच पुत्रांतील ज्येष्ठ. यास ब्रह्मिष्ठ ना० पुत्र असून, याच्या कुलांत मीढ्रत्यसंज्ञक काहीं ब्राह्मणही झालेले आहेत.

४- ऋग्वेदोपनिषत्.

मुद्गलायन- एक ब्रह्मर्षि. (३ भृगु श०) पहा.

मुनी- वैवस्वत जें चालू मन्वंतर त्यांतील कश्यपऋषीस प्राचेतसदक्षाने दिलेल्या तेरा कन्यांतील एक. हिजपासून जे गंधर्व उत्पन्न झाले, खास मुनि अ० देवगंधर्व अशी संज्ञा होती. (१ देवगंधर्व श०) पहा. भारत आदिपर्व अध्याय १२३ श्लोक ५४-५७ यांमध्ये लिहिलेलीं नांवें- भार० आदि० अ० ६५

श्लो० ४२-४४ यांतील नांवांहून भिन्न  
आहेत, तथापि सोळा संख्येत फेर नाही.

२- रैवतमन्वंतरांतील सप्तर्षीमधील एक.

३- दहा विश्वेदेवांतील एक.

मुर- एक नरकासुरानुयायी असुर, यास  
कृष्णाने मारिले.

मुरचीपत्तन- किष्किंधेच्या पश्चिमेकडील  
एक नगरी. ( वा० रा० किष्कि०  
स० ४२ ).

मुष्टिक- वसिष्ठपुत्र, यज्ञास गेले नाहीत, व  
त्यांनी विश्वामित्र आणि त्रिशंकु राजा,  
यांचा उपहासही केला, लहणून विश्वा-  
मित्राने त्यांस चांडाल व्हाल असा शाप  
दिला. त्या चांडालांस पडलेले नांव.  
( वा० रा० बाल० स० ५९ ).

२- बलरामाने मारिलेला कंससभेतील  
एक मल. ( भाग० १० स्कं० अ०  
४४ ).

मुसल- विश्वामित्र ऋषीच्या पुत्रांतील एक.

मुहूर्त- धर्मऋषीस मुहूर्तपासून झालेले पुत्र.

मुहूर्ता- प्राचेतस दक्षाने धर्मऋषीस दिले-  
ल्या दहा कन्यांतील एक. हिचे पुत्र  
मुहूर्तसंज्ञक देव.

मूक- वराहरूप धारण करून, किरात  
आणि अर्जुन यांच्या युद्धास कारण  
झालेला असुर. ( इंद्रकील श० ) पहा.

मूर्तय- ( सो० वं० ) विजयकुलोत्पन्न कुश  
अ० कुशिक राजाच्या च्यार पुत्रांतील  
दुसरा. यास कांहीं पुराणांत अमूर्तरजा,  
व कांहीं पुराणांत असूर्तरजा, असें लट-  
लेले आढळते. याने स्थापिलेल्या नगरास  
धर्मारण्य असें नांव होतें. ( वा० रा०  
बाल० स० ३२ ).

मूर्ति- स्वायंभुव मन्वंतरांतील दक्षाने, मृगधूम- भारतवर्षीय तीर्थ.

आपल्या सोळा कन्यांतून धर्मऋषीस ज्या  
तेरा कन्या भार्यार्थ दिल्या होत्या,  
यांतील कनिष्ठ. ही, नर आणि नारायण  
या दोघां ऋषींची माता.

२- स्वरोचिष मन्वंतरांतल्या प्रजापतीं-  
तील एक. हा, वसिष्ठाचा पुत्र.

३- पुढें होणाऱ्या ब्रह्मसावर्णि मन्वंतरां-  
तल्या सप्तर्षींतील एक.

मूर्द्धा- वारा भार्गव देवांतील एक. ( ३  
भृगु श० पहा ).

मूल- सोमभार्यांतील एक.

मूलक- ( सू० वं० ) इक्ष्वाकुकुलोत्पन्न  
अश्मक राजाचा पुत्र. हा, परशुरामाच्या  
भयाने स्त्रियांच्या समुदायांत सतत लपून  
राही, त्यामुळे यास नारीकवच असें नांव  
पडले. व सूर्यवंशांत कुलाच्या वृद्धीस  
हाच मूल झाला लहणून मूलक असें नांव  
यास होतें. यास दशरथ ना० पुत्र आणि  
शतरथ नांवाचा पौत्र होता. ( भाग० ९  
स्कं० अ० ९ ).

मूलतापी- भारतवर्षीय नदी, व एक तीर्थ.

मूलप- ब्रह्मर्षि. ( ३ अंगिरा श० ) पहा.

मूलहर- " " "

मूली- महेंद्रपर्वतापासून निघालेली नदी.

मूषकाद- एक नागवि०.

मृकंड- स्वायंभुव मन्वंतरांतील भृगुऋषीचा  
पौत्र, धाता ना० ऋषीचा पुत्र. याचा  
पुत्र मार्कंडेय.

मृग- सोमाच्या सत्तावीस स्त्रियांतील एक.

मृगकांता- मानससरोवरांतून निघालेली  
एक नदी.

मृगकेतु- एक ब्रह्मर्षि. ( २ कश्यप श० )  
पहा.

मृगधूम- भारतवर्षीय तीर्थ.

मृगमंदा- कश्यपापासून प्राधेस झालेल्या कन्यांतील एक.

मृगव्याध- एक रुद्र. (एकादश रुद्र श०) पहा.

मृगावनी- यमुनातीरांची सतीची विभूति.

मृगी- कश्यपास कोधेपासून झालेल्या कन्यांतील एक.

मृग्या- मानभसरोवरानून निघालेली नदी.

मृड- महादेवास नांव.

मृडानी- पार्वती.

मृनपा- दनुषत्र दानवांतील एक.

मृत्तिकावनी- एक नगरी. (भार० वन० अ० २५४).

मृत्यु- ब्रह्मदेवापासून उत्पन्न झालेली या नांवाची एक स्त्री. हिला ब्रह्मदेवांनी जगाचा क्षय यथायोग्यकाळी करितजा झणून आज्ञा केली असतां, हिने प्रार्थना केली कीं, प्राणिमात्रांस शोककारक असा हा अधिकार मजकडे नसावा. यांनीं सांगितले, ते काहीं होणार नाहीं, तथापि हिने तप आरंभिले. तपांती ब्रह्मदेव प्रकट झाले असतां, पूर्ववत्च प्रार्थना केली; परंतु ते झणाले, हेंच काम तुला केले पाहिजे. आतां तूं तप केले आहेस, त्या अर्थी साक्षात् तुजवरच मरणाचा आरोप न येतां, त्यास निमित्त रोग होत जातील, त्यावरून हिला ती आज्ञा मान्य करणे भाग पडून, तो अधिकार हिने पंकरिला. (भार० द्रोण०). हिचीच कन्या सुनीथा असावी.

२-कचित् यमास झणतात.

३- अधर्मास निर्ऋती स्त्रीपासून झालेला पुत्र.

४- या नांवाचा एक ऋषि. हा चालू म-

न्वतरांत साहवा व्यास होऊन गेला. (व्यास श०) पहा.

मृत्युञ्जय- मृत्युस जिंकल्यामुळे हें नांव शिवास आहे.

मृदुर- श्वफल्क पादवाच्या तेरा पुत्रांतील एक.

मृदुविन्-

मैकल- किट्किधेच्या दक्षिणेकडील देश. (वा० रा० किट्कि० स० ४१) याची राजधानी माहिष्मती.

मैकलकन्या- नर्मदानदीस हें नांव आढळते. परंतु त्याचें कारण कळत नाहीं, मला असे वाटते, हें कारण, भगीरथाच्या संवधानें, जसे गंगेत भागीरथी नांव पडलें, तसेच कांहीं असावें.

मेघ- जलाची वृष्टि करणारे देववि०. यांत साधारण मेघ आणि प्रलय मेघ असे दोन भेद आहेत. प्रतिवर्षी वृष्टि करतात ते सामान्य मेघ, आणि ब्रह्मदेवाच्या अंतकाळी वृष्टि करून सत्यलोकासहवर्तमान यक्षयावत् सर्वांस बुडवितात, ते प्रलय मेघ. यांची संख्या सात असून, नांवे आहेत तीं अशीं.- संवर्त, भीमनाद, द्रोण, चंड, बलाहक, त्रितुल्यताक आणि शोण. (मत्स्य० अ० २). ब्रह्मदेवाच्या नित्यप्रलयांत यांचें काम पडत नाहीं. केवळ समुद्र वाढून, भूलोक, भुवर्लोक आणि स्वर्लोक (स्वर्गलोक) तीनच लोक बुडतात. महर्लोक, जनर्लोक, तपोलोक आणि सत्य लोक, हे चार लोक आहेत तसेच असतात. ते बुडण्याच्या समयीं मात्र हे प्रलयमेघ, वृष्टि करितात.

२- तारकासुरानुयायी एक असुर.

३- किष्किंघेच्या पश्चिमेस असणारा एक पर्वत. ( वा० रा० किष्किं० स० ४२ ). यास सौवर्ण पर्वत असेही नांव असे.

**मेघनाद**— एक देवगणवि०.

२- इंद्रजिताचें मूळ नांव.

३- मेघवर्ण राक्षसास नामांतर.

४- भारतवर्षीय तीर्थ.

**मेघनिनाद**— द्वितीयार्थक मेघनाद तोच.

**मेघपुण्य**— कृष्णाच्या रथास चार अश्व असत, यांतील एक.

**मेघपृष्ठ**— प्रियव्रतपुत्र घृतपृष्ठ त्याच्या सात पुत्रांतील तिसरा. याच्या वर्षास हेंच नांव.

२- क्रींच द्वीपांतील तिसरा वर्ष.

**मेघमाल**— ऋक्षद्वीपांतील पर्वत.

**मेघमाली**— खर राक्षसाच्या बारा अमाखांतील एक.

**मेघवर्ण**— घटोत्कचाचा पुत्र. हा, पांडवांच्या अश्वमेधकाळीं श्यामकर्ण अश्व आणण्यास, व तो पत्रिका बांधून सोडल्यावर त्याचें संरक्षण करण्यास, बहुत उपयोगी पडला. यास कचित् मेघनाद असेही जैमिनि अश्वमेधग्रंथांत ह्मटलेलें आढळतें.

**मेघवान्**— दनुपुत्र दानवांतील एक.

**मेघवासा**— वरुणलोकांतील असुरवि०.

**मेघवाहन**— इंद्र.

२- करुषकदेशीय सामान्य राजा.

**मेघवेग**— भारती युद्धांत अभिमन्यूने मारले-  
ज्या राजा. ( भार० द्रोण० अ० ४८ ).

**मेघसंधि**— ( सो० वं० ) पूरुकुलोत्पन्न जरासंध राजाचा पौत्र, व सहदेवाच्या तीन पुत्रांतील कनिष्ठ. युधिष्ठिरानें अश्वमेध केला, त्या काळीं यानें तो अश्व धरिला होता; परंतु अर्जुनानें याचा

पराभव केल्यामुळें, यानें अश्व परत देऊन करभार दिला. ( भार० अश्वमे० अ० ८२ ).

**मेदिनी**— मधुकैटभाच्या मेदानें व्याप्त शाल्यामुळें पृथिवीस पडलेलें नांव.

**मेदोहा**— भीषण राक्षसाचा पुरोहित.

**मेधा**— स्वायंभुव मन्वंतरांतील दक्षानें, धर्मऋषीस दिलेल्या सोळा कन्यांतील तेरा, यांतील एक. हिची कन्या स्मृति.

**मेधातिथि**— प्रियव्रत राजाच्या दशपुत्रांतील आठवा. हा, पृथिवीच्या सप्त महाद्वीपांतील दक्षिणमुद्रानें वेष्टित जे शाकद्वीप तेथील अधिपति होय. यानें आपल्या द्वीपाचे सात भाग आपल्या सात पुत्रांच्याच नांवानें करून, त्या प्रत्येकास तेथील तेथील आधिपत्य दिलें. यांचीं नांवें— पुरोजव, मनोजव, पवमान्, धूम्रानीक, चित्ररेफ, बहुरूप आणि विश्वधार, अशीं होती.

२- उपरिचर राजर्षीच्या यज्ञांतील एक ऋषि. ( भार० शांति० अ० ३३६ ).

३- ( सो० वं० ) पूरुकुलोत्पन्न रौद्राश्वपुत्र ऋतेपु, तत्प्रीपौत्र कण्व राजर्षीचा पुत्र. याचे वंशज ब्राह्मण झाले.

४- चालू मन्वंतरांतील सत्रावा व्यास. ( व्यास श० ) पहा.

**मेधाविनी**— कुलिंद राजाची स्त्री. चंद्रहास राजाची माता.

**मेधावी**— बालधि ऋषीचा पुत्र, हा पर्वतायु अशा नांवानें प्रसिद्ध असे.

२- एक ब्राह्मण. ( भार० शांति० अ० २७७ ).

३- ( सो० वं० ) पूरुकुलोत्पन्न पांडव, तदंशोय सुनय राजाचा पुत्र. याचा पुत्र नृपंजय राजा.



मेनका— प्राधेच्या अप्सरा कन्यांतील एक. ही प्रस्तुत प्रतिवर्षी ज्येष्ठमासी सूर्यासमागमे संचार करण्यास असये. ( ५ शुक्र श० ) पहा.

२- ऊर्णाय गंधर्वाची स्त्री.

३- हिमालय पर्वताची स्त्री मेना, तिला नामांतर.

मेना- वैराज ना० पितरांची मानसकन्या, व हिमालय पर्वतदेवतेची स्त्री. हिला मैनाक आणि क्रांच, असे दोन पुत्र, व अपर्णा, पर्णा आणि एकपर्णा, अशा तीन कन्या होत्या. ( मत्स्य० अ० १३ ).

२- भारतवर्षीय नदी.

मेरु- सम महाद्वीप, सम महासमुद्र, मानसोत्तर आणि लोकालोक पर्वत, इ० उपाच्या आसमंताद्वार्गी वलयाकार (वर्तुलाकार) स्थितीने स्थित आहेत, असा या सर्वांच्या मध्यभागी, व इलावृताच्या केवळ मधोमध जो स्वर्णाचा पर्वत आहे तो. याची उंची चौ-यायशी सहस्र योजने असून, हा सर्वकाळ सर्व द्वापादिकांस व त्यांतील सर्व भागांस ( सर्वषा-मुत्तरे मेरुर्लोकालोकस्तु दक्षिणे) या नाक्याप्रमाणे उत्तरेकडेस आहे. याच्या मस्तकावर लंबरेपेने असे उंच ध्रुवमंडल असून, सूर्यचंद्रादिक मंडले याच्या आसमंतात् पृथिवीच्या केवळ उपरिभागी आपआपल्या गत्यनुरूप सर्वदा वर्तुलाकार गतीने फिरतात. सारांश, मेरु हा, पृथिवीचे केंद्र ह्मणजे मध्यबिंदुच केवळ असून, यासभोवते अगदी निकट मंदर, मेरुमंदर, सुषार्धक आणि कुमुद, असे चार अवष्टंभगिरि होताते, कणि-कार अशा रीतीने बीस पर्वत आहेत.

यांचीं नांवे अशीं.—केसर, कुरंग, कुरर, कुसुंभ, वैकंक, त्रिकूट, शिशिर, पतंग अ० शिखर, रुचक, निषध, शिनिवास, कपिल, शंख, वैदूर्य, जा-रुधि, हंस, ऋषभ, नाग, कालंजर, आणि नागद. (भाग० पंचम० अ० १६). (देवीभा० अष्टम० अ० ६). याशिवाय आपण यज्ञकुंडाभोवतीं परिस्तरणे घालितों, तशा प्रकारे यासभोवते प्रत्येक दिशेकडे दोन दोन मिळून चारही दिशांचे आठ पर्वत आहेत ते असे.—जउर आणि देवकूट हे दोन पूर्वेस, पवन आणि पारियात्र हे दोन पश्चिमेस, कैलास आणि करवीर हे दोन आपण राहतों या अंगाकडे, आणि त्रिशुंग व मकर हे दोन उत्तरेस ह० मेरूच्या तिकडील अंगाकडे. हा दिशाक्रम पुराणकर्ते भरतवर्षात राहणारे होते ह्मणून, यांनी आपल्या दिग्प्रसयाने लिहिलेला आहे असे समजावे. या आठ पर्वतांची प्रत्येकी लांबी अठरा सहस्र योजने, व रुंदी दोन सहस्र योजने अशी आहे. (देवीभा० अष्टम० अ० ७).

मेरूच्या आसमंतात् प्रथम इलावृत आहे, याची आकृति चतुष्कोण असून, तिची मर्यादा करणारे आपण राहतो या अंगाकडील निषधपर्वत, व त्यापासून प्रदक्षिण मार्गानुरूप क्रमाने इतर अंगांकडे गंधमादन, नील आणि मान्यवान् असे चार पर्वत आहेत. ( भार० भीष्म० अ० ६ ). ( भाग० पंचम० अ० १६ ).

याशिवाय निषध पर्वताच्या आपणाकडील अंगाकडे क्रमाने आलीकडे, हेम-

कूट आणि हिमालय हे दोन पर्वत असून, त्यांमध्ये हरिवर्ष, किंपुरुषवर्ष, आणि भरतवर्ष, असे तीन भूभाग होतात, गंधमादनापुढे भद्राश्ववर्ष मात्र एक आहे. तसेच, नीलपर्वतापुढे श्वेत आणि शृंगवान्, हे दोन पर्वत, व त्यांमधील एकापुढे एक असणारे रम्यकवर्ष हिरण्यवर्ष, आणि कुरुवर्ष, हे तीन भूभाग असून, माल्यवान् पर्वतापुढे हि एकच केतुमालवर्ष आहे, आणि यांच्या आसमंतात् वलयाकाराकृतीने (वर्तुलाकाराकृतीने) क्षार समुद्र असल्यामुळे, आपण ज्याच्या एक प्रदेशांत राहतो, हा भरतवर्ष, व तसाच मेरूच्या तिकडील आंगचा कुरुवर्ष, यांची आकृति धनुष्याकार आहे. हे जंबुद्वीपांतील सांगितलेले नऊ भाग, व क्षार समुद्र, यांच्या आसमंतात् पुढे, इतर द्वीपे, समुद्र, मानसोत्तर व लोकालोक पर्वत वलयाकारच आहेत असे जाणावे.

या मेरूस ह्यणजे मेरुदेवतेस, मेरुदेवी, प्रतिरूपा, उग्रदंष्ट्री, लता, रम्या, श्यामा, नारी, भद्रा आणि देववीति अशा नऊ कन्या होत्या. त्या त्याने आग्नीध्राचे नऊ पुत्र नाभि, किंपुरुष, हरिवर्ष, इलावृत, रम्यक, हिरण्य, कुरु, भद्राश्व आणि केतुमाल, यांस क्रमाने दिल्या असत. याशिवाय आयनी आणि नियती, अशा दोन असलेल्या कन्या, स्वायंभुव मन्वंतरांतील भृगुपुत्र एक धाता आणि दुसरा विधाता, यांस दिल्या होत्या.

मेरुदेवी—मेरूची कन्या, व आग्नीध्रपुत्र नाभिरानांषि त्याची स्त्री. हिला नाभि

राजापासून ऋषभदेव ना० एकच पुत्र झाला होता.

मेरुमंदर—आपण राहतो या अंगाकडे जो मेरूचा एक अवष्टंभपर्वत आहे तो.

मेरुसार्वणि—धर्मसार्वणि श० पहा.

मेघ—ब्रह्मर्षि. (२ कश्यप श०) पहा.

मेघप—,,

मैत्रायण—(सो० वं०) पूरुकुलोत्पन्न अजमीढपुत्र नील, तद्वंशीय दिवोदासाच्या दोन पुत्रांतील ज्येष्ठ.

मैत्रायणि—सामवेदोपनिषत्.

मैत्रावरुण—वरुणि—अगस्त्य ऋषि, व वसिष्ठ ऋषि यांस संज्ञा. (वा० रा० उत्तर० स० १६-१७).

मैत्री—स्वायंभुव मन्वंतरांतील धर्मऋषीच्या १३ स्त्रियांतील एक. हिचा पुत्र प्रसाद.

मैत्रेय—एक ब्रह्मर्षि. (३ भृगु श०) पहा.

२—एक ब्रह्मर्षि. (२ अत्रि श०) पहा.

३—एक ऋषि. हा कोणत्या कुलांतला ते कळत नाही, परंतु पराशर ऋषीचा शिष्य एवढेच आढळते. याने एका प्रसंगी दुर्योधनास उपदेश केला की, पांडवांशी वैर वाढवू नको, परंतु त्याने उपदेशाचा तिरस्कार करून, उन्मत्तपणाने आपली मांडी याच्या पुढे थोपटिली, त्यामुळे याने क्रोधेंकरून दुर्योधनास शाप दिला होता की, भीमाची गदा तुझ्या मांडीवर बसून तू मरशील. त्याचप्रमाणे पुढे तो मेल्या. (भार० वन० अ० १०). यानेच विदुरास उपदेश केला होता.

४—(सो० वं०) पूरुकुलोत्पन्न अजमीढपुत्र नील, तद्वंशीय दिवोदासपुत्र मित्रयु, त्याचा पुत्र.

**मैत्रेयी**—यात्रवल्क्य ऋषीच्या दोन स्त्रियांतील एक, ही ब्रह्मनिष्ठ होती.

२- सामोदोपनिषत्.

**मैथिल**—मिथिराजाच्या संबंधाने विदेह देशासच घटलेले आहे.

**मैथिली**—मैथिल राजांच्या कन्यांस नांव; परंतु सीनेविषयी विशेष रुद्धि.

**मंद**—सुषेण वानगाच्या दोन पुत्रांतील अष्टम. द्विविदाचा अष्ट सहोदर. (वा० रा० यु० स० ७६). हे उभयतां आते वान्यीची स्त्री तारा तिचे बंधु झग्न अंगदाचे मानून होते. वालिवधानंतर, सीताशुद्धीसाठी जे वानर सुग्रीवाने पाठविले, त्यांत आत्मासहित हाही गेला होता. (वा० रा० किष्कि० स० ४१). याने रामायणयुद्धांत वज्रमुष्टि, यषाक्ष, ६० मोठमोठे राक्षस मारून रामाचे उत्तम साहाय्य केले होते.

**मैनाक**—हिमवान पर्वतास मैनेपासून झालेल्या दोन पुत्रांतील अष्टम. पूर्वां ईशाने सर्व पर्वतांचे पक्ष छेदिले, त्या वेळेस याने, आपले पक्ष छेदले जाऊ नयेत झणून, दक्षिणसमुद्रांत गुप्त राहून त्याचा आश्रय केला होता, व समुद्रानेही तो दिल्या होता; कारण पाताळांतून पृथिवीवर यंप्यास जे क्रियेक मार्ग असत, त्यांतील एक मार्ग दक्षिण समुद्रांतून होता, तो यास तेथे आड बसवून बंद केला.

काही कालाने मारुति सीताशुद्धीसाठी चालला असता, सगर राजाच्या पुत्रांनी पृथिवी खणून आपणास गंभीर केले, व तेव्हांपासून मीही सागर नांवाने लोकांत प्रख्यात झालो, त्या सगरवंशांत राम जन्मला असून, त्याच्या स्त्रीच्या

शुद्धीसाठी मारुति चालला आहे, तेव्हां याचे आतिथ्य करणे, व त्यास विश्रांतीस स्थल देणे, हा आपला धर्म होय असे जाणून, समुद्राने, मैनाकास पाण्याच्यावर वाटून मारुतीचे आतिथ्य करण्यास सांगितले. त्यावरून हा वाटला, परंतु मारुतीस, हे आपणास कांहीतरी विघ्न आले आहे असे वाटून, त्याने याचे एक शृंग पाडिले. झणून मैनाकाने मनुष्यरूप धारण करून, मारुतीस सागराचे सर्व वृत्त निवेदन केले. त्या काळी मारुति संतोष पावून झग्नाला कीं, तूं मला सागराच्या आज्ञेने विश्रांति द्यावी, व आतिथ्य करावे झणून आलास हे योग्यच आहे. परंतु मी रामकार्यास निघालो असून अजून कार्य झाले नाही, त्यामुळे मला विश्रांति, व आहार करितां येत नाही. इतके बोलून मारुतीने याचे अभिबंदन केले, व लंकेस गेला. (वा० रा० सुंदर० स० १).

२- दुसरा एक भारतवर्षीय पर्वत.

**मोदागिरि**—अंगदेशाच्या पूर्वेकडील एक पर्वत. (भार० सभा० अ० ३०).

**मोदापुर**—उलूक देशाच्या उत्तरेकडील एक नगर. येथे पांडवांच्या वेळेस वामदेव आणि सुदामा, असे दोघे राजे होते. (भार० सभा० अ० २७).

**मोह**—ब्रह्मदेवापासून उत्पन्न झालेला पुत्र.

**मोहन**—नगरवि०. (भार० वन० अ० २५४).

**मोहिनी**—समुद्रमथन होऊन, त्यांतून अमृत निघाले असता, त्यानिमित्त देवदेवांचा कलह लागला, व अमृतकलश आपणा-जवळ दिस घेऊन बसले, तेव्हां देवांच्या

कल्याणासाठीं विष्णूने धरिलेला स्त्रीरूप अवतार तो. हा, चाक्षुष मन्वंतरांत झाला होता. ( भाग० अष्टम० अ० ८ ).

मौज— एक ब्रह्मर्षि. ( ३ भृगु श० पहा. )

मौजकेश— ,, ( २ अत्रि श० पहा. )

मौजवृष्टि— ,, ( ३ अंगिरा श० पहा. )

मौजायनि— ,, ( १ विश्वामित्र श० ) पहा.

मौद्रल्य— ,, ( ३ अंगिरा श० पहा. )

२— जनमेजयाच्या सर्पसत्रांतील एक सदस्य ( सभासद ).

३— दाशरथि रामाच्या सभेत जे आठ धर्मशास्त्री असत, त्यांतील एक.

४— ( सो० वं० ) पूरुकुलोत्पन्न भर्माश्व राजाच्या पांच पुत्रांतील ज्येष्ठ जो मुद्रल त्याच्या वंशांत जे कोणी तपानें ब्राह्मण झाले, त्यांस संज्ञा.

**श्लेच्छ**— अस्पृष्ट भाषण करणाऱ्या, व ज्ञान-विज्ञानशून्य ज्या जाति त्या. यवन आणि श्लेच्छ, हे जरी वेदवाह्य आहेत, तरी ह्यांच्या जाति दोन असून, त्यांमध्ये बराच भेद असल्याचें ( भार० कर्ण० अ० ४५ श्लो० ३६ यावरून ) दिसतें. हे प्रायः पिशाच, राक्षस किंवा प्रेत, यांच्या अंशानें जन्मलेले असून, स्वच्छंदाचार-वेषित असतात. ( भार० शांति० अ० १८८ ). कौरवपांडवांचें युद्ध झालें त्यांत हे लोक बरेच होते असें भारतावरून दिसतें, आणि त्यावरून कृष्णद्वैपायन व्यासास हे चांगल्या रीतीनें ऐकून जाणत होते इतकेंच नव्हे, तर ते, आम-च्यांतील अडाणी लोक द्वैपायन हीं अक्षरें गाळून, व्यास कृष्ण येवढ्याच शब्दां-तील, व्याकरण हा शब्द झणतांना

जसें यियाकर्न झणतात, त्याप्रमाणें व्यास या स्थलीं यियास झणत, आणि कृष्ण या स्थलीं कृष्ण बोलत, तो शब्द ऐकून ऐकून जीजास कृष्ण झणतां झणतां जीजास काईस्ट शब्दांझार करीत परस्परांत त्याच्या वार्ता नेहमीं बोलत; आणि व्यासाची माता कुमारी, तसेच त्यास शिष्य च्यार, हेहि वृत्त त्यांस चांगल्या प्रकाराने ठाऊक होते, मात्र त्यांचीं नांवें तादृश त्यांच्या ध्यानांत राहिलीं नसावीत, तरी जैमिनि हा शिष्य व्यासासहि अंमळ भारी होता, त्यामुळे त्याच्या नांवाचा त्यांस विसर न पडल्या-मुळे, त्याच्या गोष्टी वारंवार जाण अशा नांवानें काढीत. आतां यावरून मला असें वाटतें कीं, पुढें त्यांच्यांत कोणी एकादा पुरुष उत्पन्न झाला असावा, आणि त्याच्यावर वर लिहिलेले व्यासाचे संबंध त्यानीं बसविले असोवत. या माझ्या झणण्याचा मार्मिक लोक विचार करोत.

य

**यकूलोम**— भारतवर्षीय देश. ( भार० भीष्म० अ० ९ ).

**यजुर्वेद**— चार वेदांतील दुसरा व त्याची मूर्तिमान् देवता. हा, ब्रह्मदेवाच्या दक्षिण मुखांतून उत्पन्न झाला असून, यास धनुर्वेद हा उपवेद आहे. ( १ वेद श० ) पहा.

**यति**— ब्रह्मदेवाच्या अन्य मानसपुत्रांतील एक. ( भाग० ४ स्क० अ० ८ ).

२— विश्वामित्रऋषीच्या पुत्रांतील एक.

३— ( सो० वं० ) आयुपुत्र नहुष राजा,

आच्या साहा पुत्रांतील ज्येष्ठ. हा विरक्त होता.

पद्म—( सो० ब० ) आयुपुत्र ययाति राजा; त्यापासून देवयानीच्या ठायीं झालेल्या दोन पुत्रांतील ज्येष्ठ. हा संपूर्ण यादवांचा मूळपुरुष असून, यानें पित्याची ( ययातीची ) जरा, ज्या अर्थाचे घेतली नाही, त्यावरून हा अत्यंत सूक्ष्म विचारी होता असें दिसते. तो अर्थ अंसा—सर्वही पुत्रांत हा ज्येष्ठ असून, ययातीची याच्यावर अत्यंत प्रीति असल्यामुळे, त्यानें यास आपली जरा घेण्याची आज्ञा केली. तेव्हा यानें, आपल्या तारुण्य ग्रहणानें, आपल्या मातेशीं आपला पिता रममाण होणार, व तो झाल्यानें आपण पित्याची जरी आज्ञा मान्य केली असें होईल, तरी अंशतः मात्रागमन आपणास घडेल, झणून पित्यास झणाला कीं, ही जरा ग्रहण करणें मला नको, व सार्वभौम पदवी तीही नको. असें ऐकून ययातीनें बरें झणून, यास सामान्य राज्य दिले, तें यानें ग्रहण केले व स्वस्थ राहिला.

यास सहस्रजिन्, क्रोष्टा, नल आणि रिपु, असे चार पुत्र होते, व यानें अवधूताची ( दत्तात्रेयाची ) कृपा संपादन करून, त्यापासून ब्रह्मविद्या प्राप्त करून घेतली होती, त्यामुळे जरी यास सार्वभौम पदवी नव्हती, तरी याची मान्यता सर्व राजांत मोठी असे. याचा मृत्यु कधीं झाला. आविषयीं ग्रंथांत कोठेंच उल्लेख आढळत नाही.

१—विदर्भ देशाचा एक राजा. यास प्रभा

अ० सुमति ना० एक कन्या होती, व

ती यानें, सूर्यवंशीय इक्ष्वाकुमुलेत्पन्न सगर राजास दिली होती.

३—द्वितीयार्यक उपरिचरराजाच्या पुत्रांतील एक.

४—वसुदेवास इला ना० स्त्रीपासून झालेल्या पुत्रांतील एक.

यम—कल्पांर्भीचा दक्षिणदिग्पाल, याची स्त्री धूमोर्णी असून, मानसोत्तर पर्वतावरील संयमिनी ना० नगरी ती याची राहण्याची जागा असे. याच्या नांवावरून दक्षिण दिशेस याच्या नांव पडलेलें, अजून जशाचें तसेच चालत आहे.

२—विवस्वान् ना० आदित्यापासून, संज्ञा स्त्रीच्या ठायीं, वैवस्वत मनु जन्मल्यावर, जे कन्यापुत्ररूप युग्म जन्मलें होतें, त्यांतील पुत्र तो. हा, विवस्वानाचा पुत्र झणून यासही वैवस्वत असें क्वचित् झटलें असून, चालू मन्वंतरांत याजकडेस दक्षिणदिग्पालत्व आहे. यानें नचिकेता ना० ब्राह्मणपुत्रास ब्रह्मविद्या दिली होती, त्यावरून हा तत्संपन्न होता असें उघड दिसते. हा पातंकिजनांस शासन करणारा आहे झणून, यास दंडधर, काल, कृतांत, इ० नांवें आहेत. तसाच पुण्यवानांस सौम्य असल्यामुळे, धर्मराज असेंही यास झटलेले आहे. मांडव्य ऋषीच्या शापानें हाच विदुररूपानें पृथिवीवर जन्मास आला होता. (मांडव्य श०) पहा.

यमदूत—विश्वामित्रऋषीच्या पुत्रांतील एक.

यमलार्जुन—वृक्षवि०. हे नारदशापानें जे कुबेरपुत्र स्यावरयोनि पावले होते ते.

यमुना—विवस्वान् आदित्यास कन्यापुत्ररूप जें युग्म झालें होतें, सांतील कन्या. ही

यमाची भगिनी असून, यमुना नदीची मूर्तिमान् देवता होय.

२- भारतवर्षीय नदी. (२ हिमालय श०) पहा.

ययाति- ( सो० वं० ) आयुपुत्र नहुष राजा त्याच्या साहा पुत्रांतील दुसरा. याचा ज्येष्ठ भ्राता यति, विरक्त असल्यामुळे परमहंस होऊन अरण्यांत गेल्यावर, हाच, पित्याच्या मागे राज्याधिकारी झाला होता. एके काळीं मृगयेनिमित्त, हा अरण्यांत गेला असता, तेथे याने एक्या कूपांत शुक्रकन्या देवयानी पडलेली तिला पाहिले. त्या वेळीं तूं कोण ? व येथे कशी पडलीस ? इ० पुसल्यावर तिने आपले वृत्त यास थोडक्यांत सांगून, यासही तूं कोण ? इ० विचारिले असता, यानेही आपले वृत्त सांगून तिला बाहेर काढिले. (देवयानी श०) पहा.

देवयानीस कूपाबाहेर काढून, ययातिराजा स्वनगरास परत गेल्यावर, ति-कडे देवयानीस समजावून, व तुझा पिता तुला जेथे देईल, तेथे तुजसमागमें माझी कन्या शर्मिष्ठा, दासी होऊन, येईल, इ० गोष्टी मान्य करून, वृषपर्व्याने नगरांत नेल्यावर, देवयानीने आपल्या पित्यास, ययातीने मला कूपांतून बाहेर काढिले इ० वृत्त सांगून झटले कीं, माझा विवाह याशीं व्हावा. त्यावरून शुक्राचार्याने ययाति राजास बोलावून आणून, यास देवयानी विवाहविधीने दिली. नंतर कांहीं काळपर्यंत यास आपणानवळ ठेवून घेऊन, देवयानीसहित मार्गस्थ करण्याच्या वेळेस, शुक्राचार्य झणाला, राजा, माझी प्रिय

कन्या जी मी तुला दिली आहे, हिजसमागमें वृषपर्व्याची कन्या शर्मिष्ठा दासी होऊन, ती आपल्या प्रतिज्ञेप्रमाणे येत आहे, तर तूं तिजकडे अगदी अवलोकन करूं नयेस; जर करशील, तर विद्वान् व तपस्विनी जी माझी कन्या देवयानी, तिचा तूं अपमान केल्यामुळे, अंशतः माझाच अपमान केलास असे होऊन, नसल्या अनर्थास प्राप्त होशील. त्यावरून याने आपल्या प्रतिज्ञेप्रमाणे चालेन असे बोलून, शर्मिष्ठा दासीसहित देवयानीस घेऊन तो स्वनगरास आला.

पुढे हा, नीतिपूर्वक राज्य करून, आपल्या अशोकबनिकेत देवयानीसह-वर्तमान बहुत कालपर्यंत रममाण होत असतां, यास एकामागून एक यदु आणि तुर्वसु, असे दोन सुंदर पुत्र झाले. त्यावरून देवयानी हर्षयुक्त असतां, तिला न कळत तिकडे शर्मिष्ठेसही ययातीपासून अनु, द्रुपु आणि पूरु, असे तीन पुत्र झाले.

एकदां असें झाले कीं, देवयानी फिरत फिरत जेथे शर्मिष्ठा राहात होती, तेथे प्राप्त झाली, आणि पाहाले तर एकाखाली एक लहान लहान, असे तिघे पुत्र तेथे खेळत आहेत. तेव्हा तिने शर्मिष्ठेस हे कोणाचे पुत्र झणून विचारिले. त्यावरून शर्मिष्ठा अंतःकरणांत जरी भय पावली, तरी धैर्य धरून मा-शेच पुत्र असे उत्तर तिने देवयानीस दिले. ते ऐकून देवयानीने पुसले कीं, हे तूं कोणापासून कसे संपादन केलेस ? शर्मिष्ठा झणाली, माझा ऋतुकाल असतां, येथे कोणी ऋषि प्राप्त झाला होता,

त्याची मी प्रार्थना करून त्याच्या प्रसन्नतेने संपादन केले. ते तिचे सांगणे देवयानीस सत्य वाटले; कारण राजापासून तिला पुत्र होण्याचा संभवच नाही असा तिचा आविषयी दृढनिश्चय होता. आणि त्यामुळेच ती त्या मुलास कांही पदार्थ प्रीतीने देऊन, शर्मिष्ठेस आनंद दर्शवीत होत्साती स्वमंदिरी परत आली.

या गोष्टीस बरेच दिवस लोटून गेले असता, देवयानीस शर्मिष्ठेच्या पुत्राविषयी विकल्पच नव्हता झणून, ती त्यास पुनः पहिले, या हेतूने राजासहित फिरत फिरत शर्मिष्ठेच्या स्थानास प्राप्त झाली. परंतु राजास पराकाष्ठेचे भय झाले की, आतां कसे होईल ते होवो, इतक्यांत शर्मिष्ठेच्या पुत्रांनी, देवयानीसहित राजास आलेला पाहून, मातेस झटले की, तो पहा तात ( बाप ) आला. ते शब्द कांहीसे देवयानीने ऐकून, तिला संशय उत्पन्न झाला, तथापि निश्चयात्मक कळावे अशा आशयाने तिने त्या पुत्रास जवळ बोलाविले, आणि ममतेनेच पुसले की, कापरे, तुमचा पिता कोणता ? व तो कोठे आहे ? इतके ती पुसत आहे तो राजाने त्या पोरांस माझे नांव सांगू नका अशा प्रकारची नेत्रांनी खूण केली, परंतु यांस ती कांहीच न समजून त्यांनी आमचा पिता हा, असे झणून राजाकडे बोटें दाखविलीं. यावरून देवयानीचा निश्चय झाला की, हे पुत्र राजापासूनच शर्मिष्ठेस झाले.

मग देवयानीचा कोप काय पाहवा, तिने लागलेच शर्मिष्ठेस आपणासमोर बोलाविले, आणि पुसले, काय गे दुष्टे, हे

पुत्र ऋषीपासून मी संपादन केले, असे तूं मशीं असत्य भाषण करून वचना केलीस, त्यास आतां सांग की, तो ऋषि हाच काय ? शर्मिष्ठेने नम्रतेनेच उत्तर केले, हे देवयानी, तूं ऋषिकन्या असतां तुझे पाणिग्रहण करण्यास ऋषीवांचून अन्य कोण समर्थ आहे ? यास्तव मी जे ऋषीपासून पुत्र संपादिले झणून तुला सांगितले ते माझे भाषण असत्य नसून सत्यच आहे. असे तिचे भाषण ऐकून, देवयानी, तिला, व राजाला कांहीच न बोलतां, क्रोधाने पित्याकडे जाण्यास निघाली. ते ययातीने पाहून, त्याने तिची बहुता प्रकारे प्रार्थना केली की, येवढा माझा अन्याय क्षमा कर ; परंतु तिने ते न ऐकून शुक्राचार्याकडे गमन केले, तेव्हां ययातिही निरुपाय होऊन, परम भयभीत असा तिच्या पाठोपाठच गेला.

देवयानीने जातांच राजाचे कृत्य पित्यास निवेदन केले, ते ऐकून शुक्राचार्यास अनिवार क्रोध झाला, व देवयानीच्या मागे, त्यास अधोमुख उभा राहिलेला असा पाहून झणाला, मूर्खा, बोलला होतास काय ? आणि केलेस काय ? अस्तु, असा ज्या अर्थी तुजकडून माझ्या कन्येचा अपमान झाला आहे, त्या अर्थी तुला, जरा ग्रस्त करो, इतके बोलतांच कांही अवकाशावांचून लागलाच ययाति राजा जराग्रस्त झणजे हातारपणाने व्याप्त झाला.

जरेने ग्रस्त होतांच ययातीने श्वशुराची ( शुक्राचार्याची ) प्रार्थना केली की, देवयानीविषयी विषयभोगाची वासना अजून माझी तृप्त झाली नसून जरेने

तर ग्रस्त केलें, यास्तव यास कांहींतरी उपाय सांगावा. तेव्हां शुक्राचार्य झणाले, असें असेल तर, ही जरा पुत्रास देऊन त्याचें तारुण्य तूं ध्यावेंस आणि आपली वासना पूर्ण करून ध्यावीस. त्यावर ययातीनें पुनः विनंती केली कीं, जो पुत्र माझी जरा घेईल, तोच माझ्या सार्वभौम पदवीस अधिकारी व्हावा. त्यास शुक्राचार्यानें अनुमोदन देतांच देवयानीस घेऊन ययाति हा तेथून निघाला, तो स्वर्नगरास परत आला.

ययाति राजा परत आल्यावर त्यानें कालेंकरून पुत्र तरुण झाले असें पाहून सर्वांस आपणासमीप बोलाविलें, व त्यानीं आपली जरा घेऊन, त्यांचें तारुण्य आपणास बावें अशी आशा क्रमानेंच यदूपासून आरंभ करून सर्वांस केली; परंतु चौघांनीं ती अमान्य केली, असें पाहून सर्वांत कनिष्ठ पुरू, त्यानें पाहिलें कीं, जर मीहि आतां असेंच करीन, तर पित्यानें पुढें कोणाची आशा करावी? यास्तव यांत धर्म असो कीं अधर्म असो, असें झणून त्यानें आपलें तारुण्य पित्यास दिलें, व त्याची जरा आपण घेतली. त्या तारुण्यानें ययातीनें देवयानीशीं यथेच्छ विषयसुख घेऊन वैराग्य प्राप्त झालें असतां, पुरूचें तारुण्य पुरूस देऊन, व त्यास सार्वभौम पद, व इतरांस सामान्य राज्यें समर्पून आपली जरा घेत होऱ्साता, देवयानीसहवर्तमान हा, तपार्थ अरण्यांत गेला. याच त्रेळेस यास एक माधवी कन्या झाली होती असें दिसतें. ( ३ गालव श० ) पहा. सारांश, तेथें यानें तपेकरून देह शुष्क

करून देवयानीसहित देहप्रणाच्या वि-योगातीं स्वर्गास गमन केलें. ( भार० आदि० अ० ८४-९३ ). ( मात्स्य० अ० २४-३६ ).

कांहीं काळानें यास आत्मस्तुतीनें स्वर्गांतून पतन घडलें, त्यावरून याचे दौहित्र झणजे माधवीचे पुत्र अष्टक, प्रतर्दन, वसुमना आणि शिवि, तेचौघे जेथें तपादिक कर्म करीत हांते, तेथेंच याचें दैन्यगतीनें येणें झालें, पुढें तेथें परस्परांचा संवाद होत असतां, माधवी, तीही तेथें अकस्मात् प्राप्त झाली. पुढें तिनें आपलें स्वतःचें, व चौघां पुत्रांचीं पुण्ये देऊन, यास पुनः स्वर्गां पाठविलें. ( भार० उद्योग० अ० १२०-१२३ ).

यवक्रीत— भारद्वाज ना० कोण्या एक्या ऋषीचा पुत्र. यास, व याच्या पित्यास उत्तम प्रकारचें अध्ययन नव्हतें झणून उभयतांची मान्यता ऋषिमंडळांत तादृश नव्हती, यास्तव यानें अध्ययन केल्यावांचून सर्व वेद आपणास व पित्यास यावेत, अशा अर्थानें तप आरंभिलें. एकदां इंद्र पृथिवीवर फिरत असतां, यानें यास तप करितांना पाहून पुसलें कीं, हें तूं तप किमर्थ करीत आहेस? त्यावर यानें इंद्रास आपला हेतु निवेदन केला, तो ऐकून इंद्र झणाला, गुह्येवा-पूर्वक अध्ययन कर, झणजे तुला वेद येतील, हा श्रम व्यर्थ करू नको. इतकें बोलून तो गेला, तरी यानें तपच चालविलें. त्यावरून इंद्रानें ब्राह्मणाचें रूप धरून, याच्या आश्रमासमीपच्या नदींत मुठीमुठीनें वाळू घेऊन टाकण्यास आरंभ केला. तें कळ्य यानें पाहून, यास



पुसले, ब्राह्मणा, तू हे काय करीत आहेस? त्याने सेतु बांधितो आहे ह्मणून उत्तर देतांच, हा त्यास ह्मणाला, अशांने सेतु कसा होईल? ब्राह्मण ह्मणाला, जर असे केन्याने सेतु होणार नाही, तर गुरु-सेवापूर्वक अध्ययन केन्याबांचून वेद तरी कसे येतील? ते ब्राह्मणाचें भाषण ऐकून यानें हा इंद्र आहे असे ओळखिले, व त्यास ह्मणाला, वरें तर मी आतां तप समाप्त करितों. त्यावरून इंद्र प्रसन्न होऊन, यास त्यानें तुला वेद येवोत असा आशीर्वाद दिला, व तत्काळ अंतर्धान पावला.

पुढें यानें घरीं येऊन, झालेलें वर्तमान पित्यास कळवून झटलें कीं, आतां चला आपण सर्व ऋषींस जिकूं. त्यावर भारद्वाजानें याचा गर्व झाडावा, अशा-विषयींचा बालधि ऋषि, व त्याचा पुत्र मेधावी, त्यांचा इतिहास सांगितला. तो ऐकून यानें केलेला विचार रहित केला. ( बालधि श० ) पहा.

यवक्रीत, व याचा पिता, हे उभयतां जेथें राहत असत, त्यासमीपच विश्वामित्र ऋषींचा पुत्र रैभ्य ऋषि, आश्रम करून आपले दोघे पुत्र अर्बावसु आणि परावसु, व एक स्नुषा ( सून ) यांसह-वर्तमान राहत असे, त्यामुळे, यांचा व त्यांचा स्नेहभाव असल्यामुळे, हा एके काळीं त्यांच्या आश्रमास सहजरीत्या गेला, परंतु रैभ्य ऋषि, व त्याचे दोघे पुत्र, कोणीच आश्रमांत नसून, रैभ्याची सून ही मात्र एकटी तेथें असलेली यानें पाहिली. त्यावरून यास दुर्बुद्धि उत्पन्न होऊन विष्णू हा, आपणास तिनें अनुसरावें असें

भाषण करूं लागला. तें तिनें वाच्य शापधीतीनें मान्य करून यास अनुसरून मार्गस्थ केन्यावर स्नान केलें, आणि श्वशुर ( रैभ्य ऋषि ) आश्रमां येतांच, यास याचें वृत्त निवेदन केलें.

रैभ्यानें असें याचें दुर्वृत्त ऐकून, लागलाच तो हवनास बसला, आणि त्यानें एक सुंदर स्त्री व एक राक्षस निर्माण करून, त्यांस अशी आज्ञा केली कीं, तुझी कर्मकरून एकामागून एकानें यवक्रीताकडे जावें, व आपआपलीं कायें करून परत यावें. त्या आज्ञेप्रमाणें ती स्त्री यवक्रीताकडे गेली, व त्यास मोहक भाषणांनीं मोह करून, तो अंगसंगास प्रवृत्त होत आहे तों, मागून राक्षस जाऊन पोहोंचला, त्यास पाहतांच यवक्रीत हा, पित्याच्या अभिशाळेंत लपावें या हेतूनें तीत जाऊं लागला; परंतु अभिशालेचा द्वाररक्षक, याच्या पित्याचा एक जन्मांध शूद्र सेवक होता, त्यानें यास न जाणून प्रतिबंध केला त्या अवकाशांत, राक्षसानें यास धरून मारिलें, व निघून गेला.

यवक्रीतास राक्षसानें मारिलें, त्या वेळेस त्याचा पिता भारद्वाज आश्रमांत नव्हता, ह्मणून त्यास हे वृत्त ठाऊक नसल्यामुळे, होमाची वेळा होतांच तो घरीं येऊन नित्याप्रमाणें स्नान करून होमशाळेंत गेला; परंतु प्रत्येकींच्या पाठाप्रमाणें त्या दिवसीं त्यास अग्नीनें उत्थापन दिलें नाहीं, तेणेंकरून आज असें कां झालें ह्मणून विस्मय होऊन, त्यानें लागलेंच द्वाररक्षक शूद्रास पुसलें कीं, कायरे! आज येथें कोण आलें होतें?

त्यावरून त्यानें विनंति केली कीं, मघाशीं येथें एक राक्षस (असेलसें वाटतें) आला होता, व त्यानें कोणालासें मारलें, तें ऐकून भारद्वाज साशंक होऊन आश्रमास भोवतें पाहूं लागला तो, यवक्रीत मरून पडला आहे. त्यास पाहून भारद्वाजास अनिवार शोक झाला, व त्यानें लागलेच त्याचें दहन करून, ज्यानें माझ्या पुत्रास मारविलें असेल, तो त्याच्याच पुत्राच्या हातून मरण पावो, असा शाप देऊन, आपणही अभिप्रवेश करून देह त्यागिला.

भारद्वाजाच्या शापाप्रमाणेंच, पुढे कांहीं कारणानें रैभ्य ऋषीचा वध, परावसु ना० त्याच्या पुत्राच्या हातून झाला असतां, रैभ्याचा दुसरा पुत्र अर्वावसु परम सुशील होता, त्यानें उग्रतप करून देवांस प्रसन्न केलें, व त्यांच्या प्रसादानें भारद्वाज व त्याचा पुत्र यवक्रीत, तसाच आपला पिता रैभ्य या तिघांस सजीव करून परावसूंस ब्रह्महत्येपासून मुक्त केलें. त्यावरून परस्परांचा जेह अधिक वृद्धिगत होऊन, पुत्रासहवर्तमान भारद्वाज ऋषि, अर्वावसूच्या उपकाराचें अभिनंदन करून, आपल्या आश्रमास गमन करिता झाला. ( भार० वन० अ० १३५-१३८ ).

यवन— यवनदेशीय लोक. हे शूर व जाणते असतात, झणून स्लेच्छांहुन कांहींसे भिन्न दिसतात इतकेंच; वस्तुतः यांची गणना वेदवाङ्मयध्वेच होय. ( स्लेच्छ श० ) पहा.

यवनदेश— दक्षिण पश्चिम दिशाभेदानें दोन प्रकारचा, तो या त्या वर्णांत पाहावा.

यवयस्—यवया— प्रियव्रतपुत्र इध्मजिन्ह,

त्याच्या सात पुत्रांतील एक. याच्या वर्षीस हेंच नांव आहे.

२— ब्रह्मद्वीपांतील दुसरा वर्ष.

यवस— आठव्या सावर्णि मनुच्या पुत्रांत होईल एक पुत्र तो.

यवक्षा— भारतवर्षीय नदी.

यवीनर— ( सो० ब० ) पूरकुलोत्पन्न हस्ति राजाचा पुत्र देवमीढ अ० द्विमीढ याचा पुत्र. याचा पुत्र रुतिमान्.

२— ( सो० ब० ) पूरकुलोत्पन्न हस्ति-पुत्र अजमीढ, तत्पुत्र नीलवंशीय भर्ग्या-याच्या पांच पुत्रांतील दुसरा.

यशोदा— हविष्मंत पितरांची मानसकन्या, सूर्यवंशीय अंशुमान् राजाची स्त्री. हिचा पुत्र दिलीप राजा.

२— गोकुलाधिपति नंदाची स्त्री.

यशोधर— दुर्मुख पांचालाचा पुत्र. यास दौर्मुखी असें झणत. ( भार० द्रोण० अ० १८४ ).

यशोवती— एकावली ना० एका राजकन्येची सखी.

यस्क— एक ब्रह्मर्षि. ( ३ भृगु श० ) पहा.

यक्ष— देवयोनींतील जातिवि०. ब्रह्मदेवांनीं कांहीं प्राणी उत्पन्न केल्यावर, यांनी, ' किं कुर्मः ' ( काय करूं ) असें त्यास पुसलें असतां, त्यानें, ' रक्षध्वं ' ( प्राण्यांचें रक्षण करा ) असें झटलें. यांत कांहीं-कांहीं, ' यक्षाम', आणि कांहींकांनीं, ' रक्षाम', असें उत्तर दिलें; तेच क्रमानें यक्ष व राक्षस झाले. ( वा० रा० उत्तर० स० ४ ).

यज्ञ— स्वायंभूव मन्वंतरांत रुचिना० ऋषी-पासून, आकूति भार्येच्याठायीं झालेला पुत्र. यास, स्वायंभू मनुनें रुचिराक्षी-

पासून पुत्रिकाधर्माप्रमाणे त्याजवळून परत घेतले होते. (पुत्रिकाधर्म झ० आपली कन्या, तिला होईल पुत्र तो आपण घ्यावा अशा संकेताने कोणकास देणे). यास दक्षिणा नांवाची स्त्री होती, व तिच्याठायीं यापासून बारा देव उत्पन्न झाले होते. ते तुषित अशा नांवाने प्रख्यात होते. (तुषित श० पहा). हा यज्ञ, विष्णूचा अवतार असून, त्याच मन्वंतरांत स्वर्गातील इंद्रही होता, आणि त्याच कारणामुळे, पहिल्या मन्वंतरांतील इंद्राणी दक्षिणा होती.

यज्ञकेतु— एक कौरव.

यज्ञकोप— रामाने मारिलेले रावणपक्षीय दोन राक्षस. (बा० रा० युद्ध० स० ९ आणि ४३).

यज्ञपिंडायन— ब्रह्मर्षि. (३ भृगु श०) पहा.

यज्ञबाहु— प्रियव्रत राजाच्या दहा पुत्रांतील तिसरा. सुरोदाने वेष्टित जे शास्मलीद्वीप, तेथील हा अधिपति होता. याने आपल्या द्वीपाचे आपल्या पुत्रांच्याच नांवाने सात भाग करून, त्या प्रत्येकास तेथील तेथील अधिपति केले होते. त्यांचीं नांवे.—सुरोचन, सौमनस्य, रमणक, देववर्ष, पारिभद्र, भद्रायायन आणि अधिज्ञान, अशीं होती.

यज्ञवल्क्य— याज्ञवल्क्य ऋषीचा पिता.

यज्ञवराह— श्वेतवराह श० पहा.

यज्ञबाहु— अगस्त्यकुलोत्पन्न ऋषि.

यज्ञशत्रु— लंकेतील एक राक्षस.

यज्ञसेन— पृथ्वी राजाचा पुत्र जो द्रुपद राजा त्याचे नामांतर.

यज्ञद्वीप— तिसरा उत्तम मनु, त्याच्या पुत्रांत होता एक पुत्र तो.

याज्ञ— याज्ञोपयाज श० पहा.

याज्ञोपयाज— यमुनेच्या तीरीं राहणारे काश्यपगोत्रोत्पन्न ऋषिपुत्र. हे उभयतां सहोदर असून, त्यांत याज्ञ ज्येष्ठ, व उपयाज्ञ कनिष्ठ होता. उपयाज्ञ परम निश्चिंत असे, परंतु याज्ञ तसा नव्हता, झणूनच त्यानें द्रव्यलोभेकरून द्रुपदाचा यज्ञ करून, त्यास द्रोणाचार्याला मारण्याजोगा धृष्टद्युम्न ना० पुत्र उत्पन्न करून दिला, त्यांतच कृष्णा (द्रौपदी) तीही उत्पन्न झाली होती. (द्रुपद श०) पहा.

यादव— यदुराजाचे वंशज ते सर्व.

यान— स्वायंभुव मन्वंतरांतील वसिष्ठ ऋषीच्या सात पुत्रांतील एक.

याम— स्वायंभुव मन्वंतरांतील देववि०.

यामी— चालू मन्वंतरांतील धर्म ऋषीच्या दहा स्त्रियांतील एक. ही प्राचेतस दक्षाची कन्या, हिला स्वर्ग ना० पुत्र, व नागवीथी कन्या, अशीं दोन अपत्ये होती. यामीस, जाभी असेही झटलेले आढळते.

यामुनगिरि— प्रथमार्थक हिमालयाचे शिखरवि०. पांडव गंधमादनावरून निघून, दैतवनाकडे येऊं लागले असतां, या शिखरावरील विशाखयूप ना० स्थळीं राहिले. तेथे एकदां भीमसेन अरण्यांत मृगयेस गेला असतां, अगस्त्यशापाने नहुषराजा अजगर होऊन पडला होता त्यानें यास ग्रासिलें. त्याच्या मुखांतून भीमसेनाच्यानें पुष्कळ प्रयत्न करूनही सुटवेना. इतक्यांत इकडे भीमास विलंब लागला असे पाहून युधिष्ठिर त्याच्या शोधास निघाला. आणि शोध करीत जातां जातों पाहतो तर, त्यास अजगराने ग्रासिलें आहे. तेव्हां युधिष्ठिराने अजगराची बहुत स्तुति केली, ती ऐकून अजगराने मनुष्यवाणीकरून

त्यास कांहीं प्रश्न केले, त्यांचीं उत्तरे युधिष्ठिराने त्यास देतांच, नहुषाची सर्पदेहांतून मुक्तता होऊन, तो स्वर्गास गेला व भोमसेनहि मोकळा झाला. (भार० वन० अ० १७८-१८१).

२- गंगा आणि यमुना, यांच्या मध्यभागी असणारा एक पर्वत. याच्या पांयथ्याशी पूर्वी पर्णशाल ना० एक ग्राम होता.

यामुनदेश- पूर्वेस शूरसेन आणि पश्चिमेस ब्रह्मावर्तदेश, यांच्या मधील यमुनातीरस्थ देश. ( भाग० १ स्क० अ० १० ).

यामुनि- ब्रह्मर्षि. ( २ कश्यप श० ) पहा.

यापावर- जरत्कार ऋषीस नामांतर.

यास्क- यस्क ऋषीचा पुत्र, व तद्वंशज तो.

( ३ भृगु श० ) पहा.

याज्ञवल्क- याज्ञवल्क ऋषि तोच. ( ३ वसिष्ठ श० पहा ).

याज्ञवल्क्य- वसिष्ठकुलोत्पन्न याज्ञवल्क्यऋषि त्याचाच हा पुत्र असावा, आणि त्यामुळेच यास हे नांव पडलें असावें. हा याज्ञवल्क्य, स्वयंभू ना० व्यासाचे जे संपूर्ण चारही वेदांचे अध्ययन करणारे चार शिष्य, त्यांत समग्र यजुर्वेद पढलेला जो वैशंपायन ऋषि, त्याचा शिष्य होता. वैशंपायनाने, यजुर्वेदाच्या शायशीं शाखा करून, त्या प्रत्येकीचे अध्ययन एकेका ऋषीस तो पढवीत असतां, जिला प्रस्तुत तैत्तिरीय शाखा असे नांव चालत आहे, तिचे अध्ययन याकडून करवीत होता; अर्थात् ती शाखा हा पढत होता.

. तैत्तिरीय शाखा, झणायास मात्र शाखा होय, परंतु ती केवळ समग्र यजुर्वेदाचीच प्रतिमा असून, तिची झणणी

अत्यंत मनोहर असल्यामुळे, याज्ञवल्क्यासच ती पढविण्याचे कारण असे होतें कीं, याज्ञवल्क्य, एकतर वैशंपायन ऋषीचा भागिनेय (भगिनीचा पुत्र, भाचा) असून शिष्य तो आचरसंपन्नही उत्तम होता.

एकदां असें झालें कीं, महान् महान् सर्व ऋषि एकत्र जमण्याचे कांहीं कारण उपस्थित होऊन, त्यांनीं, अमुकस्थळीं अमुक वेळेस सर्वांनीं जमावें, जो न येईल तो ब्रह्मघ्न, असा नियम ठरवून सर्वास संदेश पाठविले. त्यावरून सर्व ऋषि नियमित स्थलीं, नियमित वेळेस जमले, त्यांत, वैशंपायनऋषीस पाचारण असतां, कांहीं कारणास्तव त्याचे त्या समाजांत जाणें झालें नाहीं, त्यामुळे त्यास, ती नियमोल्लंघनरूप ब्रह्महत्या झाली. तिची निवृत्ति करण्यास त्यानें आपल्या सर्व शिष्यांस आज्ञा केली. ती सर्वांनीं मानून, ते तिच्या निवृत्तीस लागले, त्याप्रमाणें याज्ञवल्क्यानेंही लागावें असें नीट असून, तो वैशंपायनास झणूं लागला कीं, आपल्या पातकाची निवृत्ति करण्यास, हे इतर शिष्य बाल झणून असमर्थ असल्यामुळे, मीच स्वतः एकटा आची निवृत्ति करितों; कारण, मी आहून वयानें मोठा असून सहृदही आहे. हे याज्ञवल्क्याचे भाषण, जरी दयेनें युक्त होतें, तरी इतर ब्राह्मणांचा अपमान करणारे असें असल्यामुळे, वैशंपायनास त्याचा कोप आला, व झानें यास लागलीच पढलेली शाखा परत देण्याची आज्ञा केली. ती ऐकून याज्ञवल्क्य भयभीत होऊंसाता, प्रार्थना करून झणूं

लगावा की, हा माझा अपराध क्षमा व्हावा, इतःपर मी असे करणार नाही. परंतु वैशंपायनाने सांगितले, जर मी आज हा तुझा अपराध क्षमा करीन, तर हे सर्व ब्राह्मण मला पक्षपाती झणतील; कारण मी तुझा मातुल ( मामा ) आहे, यास्तव आतां विशेष कांहीं न बोलतां, झालेल्या आज्ञेप्रमाणे अध्ययन परत देऊन चालता हो; नाही तर शापून भस्म करीन. हीं शब्दलीं असरे याने ऐकून, यास पराकाष्ठेचे संकट झाले, व ब्राह्मणांचा अपमान करणारे भाषण आपण कोठून बोललों त्याचा पश्चात्तापहि झाला, परंतु उपयोग काय? झणून मग याने निरुपाय होऊन, विद्या परत दिली, त्याच याज्ञवल्क्य शाखेस पुढे तैत्तिरीय शाखा असे नांव पडले.

पुढे याज्ञवल्क्याने विचार केला की, आतां अध्ययनाविषयी कसे करावे, दुसऱ्या कोणापाशी जाऊन अध्ययन करावे तर, वैशंपायनासारखा गुरु पृथिवीवर मिळणे दुर्लभ आहे. असे आपल्या माझीं मनन करून, इतःपर पृथिवीवरील गुरुच आतां करणे नाही, असे मनांत आणून, याने सूर्याराधनपूर्वक तपास आरंभ केला, तपाच्या अंती यास सूर्य प्रसन्न होऊन, त्यापासून यास जी वेदशाखा प्राप्त झाली, ती वाजसनी अशा नांवाने सांप्रत प्रसिद्ध आहे. पूर्वीचे अध्ययन याज्ञवल्क्याने वैशंपायनास परत दिले, त्यांतील मुख्य अर्थ असा समजावा की, ते अध्ययन परत देतांच, त्याची याज्ञवल्क्यास विस्मृति झाली. सारांश, वेदसंपादन करून, शिवाय सूर्यापासून

याने ब्रह्मविद्याही संपादन केली, व पुढे पृथिवीवर येऊन, याने कात्यायनी आणि मैत्रेयी अशा दोन स्त्रियांशीं क्रमाने विवाह करून गृहस्थधर्माचे आचरण करीत आपल्या आश्रमांत समाधानाने राहिला.

पुढे याज्ञवल्क्याने, पढून आलेल्या शाखेचे अध्ययन शिकुविण्याचा क्रम चालविला. श्लोक.— ततः शतपथं कृत्स्नं सरहस्यं ससंग्रहम् ॥ चक्रे सपरिशेषं च हर्षेण परमेण ह ॥ १६ ॥ कृत्वा चाध्ययनं तेषां शिष्याणां शतमुत्तमम् ॥ विप्रियार्थं सशिष्यस्य मातुलस्य महात्मनः ॥ १७ ॥ ( भार० शांति० अ० ३१८ ). ते अध्ययन विलक्षण हस्तस्वरांनीं युक्त पाहून, जसे तीन वेदांच्या पैलू आदिकरून ऋषींस अप्रिय झाले, तसेच शिष्यांसहवर्त्तमान वैशंपायन जो याज्ञवल्क्याचा मातुल त्यासहि झाले. झणून वेदाध्ययनसंबंधाने याची तादृश जरी प्रतिष्ठा झाली नाही, तरी ब्रह्मविद्यासंबंधाने याची कीर्ति फार पसरून, ती विशेषकरून विदेहवंशीय देवरात जनकाचा पुत्र बृहद्रथ ना० साहवा जनक ज्यास दैवराति असे झणत, त्याच्या श्रवणारूढ शास्त्री. ( यावरून रुष्णद्वैपायन व्यासाचा शिष्य जो वैशंपायन, त्याचा शिष्य याज्ञवल्क्य नव्हे; कारण रुष्णद्वैपायनाच्या वेळेस मिथिला नगरींत बहुलाश्व जनक राज्य करीत असून तो विदेहवंशीय पन्नासावा जनक होता ).

दैवराति जनक मुमुक्षु होता, व त्यास, पूर्ण ब्रह्मनिष्ठ असेल तो ओळखून, त्याला शरण जावे अशी इच्छा होती.

हणून त्याने यज्ञाच्या निमित्ताने अनेक ऋषींस बोलाविले, त्यांत याज्ञवल्क्यासही बोलाविले. समाजांत आलेले ऋषि, आश्वलऋषि, जरत्कारपुत्र आर्तभाग ऋषि, भुव्युऋषि, ज्यास लाह्यायनि हणत असत तो, चाक्रायणसंज्ञक उपस्त ऋषि तो, कौषीतकसंज्ञक कहोडऋषि, आरुणिसंज्ञक उहालक ऋषि, आणि वाचऋषीसंज्ञक महा-ब्रह्मनिष्ठ गार्गी ना० एक परमहंसिनी स्त्री. यांशिवाय विदग्धाख्यसंज्ञक शाक-ल्यऋषि, इ० अनेक होते.

तदनंतर दैवराति जनकाने, सुवर्णाचीं शृंगे इ० कानीं युक्त गायी सिद्ध करून सर्व ऋषींस हणाला कीं, जो तुमच्या मध्ये श्रेष्ठ ब्रह्मनिष्ठ असेल, त्याने ह्या गायी न्याव्या. ते राजाचे भाषण ऐकून सर्व ऋषि जरी ब्रह्मविद्यासंपन्न होते, तरी ते आपआपल्या मनाशीं असे हणूं लागले कीं, जर आपण उठावे तर आपण मात्र श्रेष्ठ ब्रह्मनिष्ठ, अर्थात् इतर नाहीत असे होऊन, इतरांचा अपमान होईल, हणून त्या शंकेने उठ-ण्यास कोणाचेही धैर्य होईना. ते पाहून याज्ञवल्क्यानने, आपल्या प्रोक्तकारी ना० शिष्यास आज्ञा केली कीं, अरे, ह्या गायी याज्ञवल्क्य ना० ब्रह्मनिष्ठ ब्राह्मण नेत आहे, असें तू मोठ्याने बोलत घरीं घेऊन जा. त्याप्रमाणे त्याने गायी नेतांच, त्या सभेत मोठी गडबड झाली, व याज्ञवल्क्याशीं प्रत्येकाचा निरनिराळा वाद होऊन, त्या सर्वांस याज्ञवल्क्यानने परा-जित केले. त्यावरून इतर ऋषि उपरम पावले असतांही, विदग्धाख्यसंज्ञक

शाकल्य ऋषीने ( ऋग्वेदांतील शाक-ल्यशाखा प्रवर्तकाने ), याची अतिशय निंदा केली, त्यामुळे तो मरण पावून, सर्व ऋषि आपआपल्या आश्रमीं गेल्यावर, जनकाने यापासून ब्रह्मविद्या संपादन केली असतां, हाही आपल्या आश्रमास निघून गेला. श्लोक— स एव मनुशास्तस्तु याज्ञवल्क्येन धीमता ॥ प्रीतिमानभवद्राजा मिथिलाधिपतिस्तदा ॥ ९४ ॥ गते मुनिवरे तस्मिन्कृते चापि प्रदक्षिणं ॥ दैवरातिर्नरपतिरासीनस्तत्र मोक्षवित् ॥ ९५ ॥ ( भार० शांति० ).

याज्ञवल्क्य गृहस्थाश्रम करीत असतां मैत्रेयी हणून जी त्याची दुसरी स्त्री होती ती यापासून ब्रह्मविद्या संपादून, उत्कृष्ट ब्रह्मनिष्ठ झाली. हिला संतति मुळींच झाली नाही; कात्यायनीस मात्र चंद्रकांत, महामेघ आणि विजय, असे तीन पुत्र यापासून झाले होते असे दिसते, व त्या तिघांचा, चौदा सहस्र शिष्यांसहवर्त-मान, महादेवाच्या शापेंकरून राक्षस-योनीस जाण्याजोगा परिणाम झाला होता. ( १ चंद्रकांत श० ) पहा. याज्ञ-वल्क्यास, त्याचा मातुल वैशंपायन त्याने अगदीं तोडून टाकिल्यामुळे, इतःपर मातुलगोत्राशीं आपला शरीरसंबंध सुद्धां घडून नये हणून, त्याने केलेला नियम ( असेलसे वाटते, ) अजून सर्व वाजसनीशाखीय पाळितात.

२— विश्वामित्राच्या पुत्रांतील एक ऋषि.

याज्ञसेनी— द्रौपदीस नामांतर.

याज्ञेय— ब्रह्मर्षि. ( ३ भृगु श० ) पहा.

युक्त— पांचवा रैवत मनु, त्याच्या पुत्रांत होऊन गेलेला एक.

**युधामन्यु-भारती युद्धांत मरण पावलेला एक सारंगिकपुत्र. हा पांडवांकडे होता.**

२- भारतवर्षीय देश. ( भार० भीष्म० अ० ९ ).

**युगप-प्रथमार्थक देवगंधर्वांतील एक.**

**युधातिथ-केकयदेशाचा राजा अश्वपति याचा पुत्र. दशरथस्त्री कैकेयी तिचा आता. रामलक्ष्मणादिकांचे मिथिला नगरीत विवाहसमारंभ जाहले, त्या काळी हा आला होता, व पुढे अयोध्येस गेल्यावर याने, भरत आणि शत्रुघ्न या उभयतांस स्वदेशी नेले होते. ( वा० रा० बाल० स० ७७ ).**

२-सूर्यवंशीय ध्रुवसंधिराजाची दुसरी स्त्री लीलावती, तिचा पिता तो. हा अवंती देशाचा राजा होता. ( सुदर्शन श० ) पहा.

३- ( सो० वं० ) यदुकुलोत्पन्न सात्वत-पुत्र वृष्णि, याच्या दोन पुत्रांतील दुसरा, यास शिनि आणि अनमित्र असे दोन पुत्र होते.

**युधामन्यु-भारती युद्धांतील पांडवपक्षीय पांचाल. ( भार० उद्यो० अ० १७० ).** हा स्वतंत्र युद्ध करणारा असून, याच्या रथाचे अश्व सारंग्यारंगाचे असत. ( भार० शोण० अ० २३ ).

तथापि पुढे युधिष्ठिराचे चक्ररक्षकत्व याजकडेस होतें, व हा, युद्ध समाप्त झाल्यावर रात्रौ शिबिरांत निद्रित असतां, अश्व-त्याग्याच्या हातून मरण पावला होता.

**युधिष्ठिर-( सो० वं० )** पूरुकुलोत्पन्न अज-भीमवंशीय कुरु राजाचा पुत्र जन्हु राजा, तदन्वयसंभूत पंडु राजापासून पृथा अ० कुंती, तिच्या ठायीं झालेल्या तीन

पुत्रांतील ज्येष्ठ. हा यमधर्माच्या मंत्रप्र-भावाने जन्मला होता झणून, धर्मराज अशा नांवाने प्रसिद्ध असे. याचा स्वभाव पापभीरु, दयालु आणि प्राणिमात्रांशी मित्रत्वसंपादक, असा असल्यामुळे याचा द्वेष कोणीही कधीच करीत नसत, आणि त्याच कारणास्तव याला अनात-शत्रु असें सर्व झणत.

याने, काहीं कालपर्यंत रुपाचार्यास-भीम धनुर्विद्येचा अभ्यास केला होता, तथापि भीष्माने द्रोणाचार्यास आश्रयास ठेविल्यावर, त्यापासून याची ती विद्या पूर्ण झाली, तरी याची ख्याति रयविद्येत वि-शेष असे. ती शिवाय याने बर्बर भाषेचा-ही चांगला अभ्यास केला होता.

पुढे पांडव थोर झाले, व त्यांचा द्वेष दुर्योधनादिक करूं लागले, असे धृतरा-ष्ट्राने पाहून, परस्परांचा कलह अधिक न वाढावा अशा हेतूने, त्याने यास बंधूंसहव-र्तमान बारणावत नगरांत ठेवण्याचें मनांत आणून, तेथें जाऊन राहण्याची आज्ञा केली, ती प्रमाणें हा तेथें जाऊन राहिला, परंतु ज्या स्थलांत राहिला होता, ते दुर्योधनाने हा जाण्यापूर्वीच असे सिद्ध करून ठेविले होते कीं, त्याने त्वरेनें अ-ग्नि ध्यावा, व हा त्यांत, बंधूसहित सत्वर दग्ध व्हावा. हा दुर्योधनाचा दुष्ट विचार विदुरास कळला होता झणून, त्याने पां-डवांस पोहोंचविण्याच्या निमित्ताने या-समागमें जाऊन तो यास बर्बर भाषेनें कळविला. यावरून, विदुरहि बर्बर भाषा जाणत होता असें उघड होऊन, तशा प्रकारे कळविण्याचें कारण असें होतें कीं, भीमादिकांस तो विचार इतक्या-

तच कळू नये. सारांश, विदुराने जें वृत्त यास कळविले, त्याचे उत्तर याने मी समजलों, अशा अर्थाचे बर्बर भाषेनेच दिलें. ( हें बर्बर भाषेत झालेलें उभयतांचे भाषण, व्यासांनीं त्या भाषेच्याच शब्दांनीं भारतांत लिहिले असतें, तर चांगले झाले असतें; कारण, त्यावरून ती भाषा कोणती, तिचा निर्णय आज चांगला करावयास सांपडता ).

आपली माता व बंधु यांसहवर्तमान, हा लाक्षागृहांत राहिला असतां, याच्या संरक्षणार्थं दुर्योधनानें पुरोचन ना० यवनास ठेविल्याप्रमाणें, तो याचे मोठ्या सावधपणानें रक्षण करीत असे, व द्वार सोडून कोठेही जात नसे. याप्रमाणें बरेच मासपर्यंत चाललें असतां, पुढें यानें अरण्यांत मृगयेस जाण्याचा पाठ घातला. एकदां हा मृगयेस गेला असतां, लाक्षागृहांतून बंधूसहवर्तमान हा, बाहेर सुरक्षित निघावा, झणून ज्या खनकाकडून ( विवर कोरणाराकडून ) विदुराने विवर कोरविलें होतें, त्यास, युधिष्ठिरास त्यानें भेटून, विवर कोरल्याचे वृत्त, व त्याचा मार्ग कोणत्या अरण्यांत जातो तें सर्व वर्तमान कळवावें अशी आज्ञा केली होती, तीप्रमाणें त्यानें यास भेटून ते वृत्त कळविल्यावर, मार्गाचे अभिज्ञान करून दिलें. नंतर तो जातांच हा वारणावतांत परत स्वमंदिरीं आला.

युधिष्ठिर लाक्षागृहांत राहत असतां, याचा अन्नादिदानाचा क्रम चालू असल्यामुळें, याच्या येथें सर्वास अन्न प्राप्त होई, झणून ज्यास कोठें अन्न मिळत नसे, तो येथेंच येऊन भोजन करून

जाई. असें होतां होतां, एकमे सायंकाळीं कोणी निषादी ( भिल्लीण ) आपल्या पांच पुत्रांसहित येऊन अन्न मागूं लागली असतां, त्यानें तें तिला देववून मार्गस्थ केले, व त्याच रात्रीस विदुराची सूचना यानें भीमास कळवून पुरोचन गाढ निश्चित झाल्यावर एकसमयावच्छेदकरून लाक्षागृहास त्याकडून थ्यारी अंगांनीं अग्नि लाववून, विवरमार्गानें आपले सर्व भ्राते व माता यांसहवर्तमान हा त्यांतून निघून गेला. इकडे लाक्षागृह पेटल्यामुळें पांडवांची अवस्था कशी झाली असेल, या चिंतेने नागरिक लोक धांवा-धांव करूं लागले; परंतु अग्नि ज्ञात करण्यास कांहीं उपाय चालेना असे पाहून, स्तब्ध बसले. इतक्यांत सूर्योदय झाला व पांडवांचा टिकाण कोठे नाहीं असे पाहून त्यांनीं अनिवार शोक केला; तथापि किलेकांस पांडव दग्ध झाले नसावेत असा संशय होता; परंतु अग्नि ज्ञात झाल्यावर त्यांस ज्ञात प्रेते दिसली; झणजे एक पुरोचन यवनाचें, व साहा, पांच पुत्रांसहित भिल्लिणीचें, याप्रमाणें पाहून पांडव दग्ध झाले असा त्यांचाही निश्चय झाला. सारांश, हें वर्तमान हस्तिनापुरांत कळल्यावर, दुर्योधनादिक दृष्टांस आनंद होऊन इतरांस पराकाष्ठेचा शोक झाला.

तिकडे विवरमार्गानें युधिष्ठिर निघून अरण्यांत सुखरूप प्रविष्ट झाल्यावर तसाच पुढें निघाला तो, यास मार्गांत नदी लागली, तेथें त्यास पार उतरण्यासाठीं विदुरानें आधींच नौका सिद्ध करून ठेविली होती झणून, तीत बसून तो



ती नदी उतरून पलीकडे निर्विघ्नपणाने गेला. पुढे जाता जाता याचे जाणें हिडिंबा राक्षसाच्या अरण्यांत होऊन, तो राक्षस भीमाने मारिला, व त्याची भगिनी हिडिंबा होती तिशी युधिष्ठिर व कुंती यांच्या आज्ञेने त्याचा विवाह झाला. (हिडिंबा श० पहा). नंतर युधिष्ठिर, माता व बंधूसहवर्तमान विप्रवेशाने एकचक्रा नगरीस गेला असतां, तेथे भीमाच्या हातून बकासुराचा वध झाला. (बकासुर श० पहा). नंतर तेथून निघून हा द्रुपदपुरास गेला, तेथे अर्जुनाने द्रौपदीस बरिले. (द्रुपद श० पहा). द्रौपदीने पांडवांस बरिले असे ऐकून, धृतराष्ट्राने यास, लोकलज्जेस्तव हस्तिनापुरास पुनः सन्मानाने आणवून अर्धराग्याचा विभाग दिला, व याला खांडवप्रस्थांत नगर वसवून तेथे राहण्याची आज्ञा केली. तीप्रमाणे हा तेथे जाऊन राहिला. (इंद्रप्रस्थ श० पहा).

नंतर याने तेथे राजसूयना० मोठा यज्ञ केला. त्या काळीं दुर्योधनादिक, याने बोलाविण्यावरून तेथे सर्व आले होते, झणून त्यास याचे सर्व ऐश्वर्य दृष्टीस पडले; परंतु त्याच्या अवलोकनाने दुर्योधनास अधिक मत्सर उत्पन्न होऊन, त्याने शूतमिवैककून याची सर्व संपत्ति हरण केली, व याजकडून द्रौपदीहि पणास लाववून तिला जिंकले. (द्रौपदी श० पहा). पुढे द्रौपदी व पांडव यांस धृतराष्ट्राने मुक्त केल्यावर दुर्योधनाने, याने, बंधु व स्त्रीसहवर्तमान द्वादश वर्षे पर्यंत वनवास, आणि एक वर्षपावेतो अज्ञातवास करावा असे ठरवून व त्यांत उद्यमन्यास पुनः बारा वर्षे वनवास, अशा

नियमाने अरण्यांत घालविले. त्यावरून हा, इतर स्त्रिया, मुलें व कुंती, यांची राहण्याची व्यवस्था विदुरास कशी करायाची ती सांगून अरण्यांत निघून गेला. (भार० सभा० अ० ७८).

हा, अरण्यवासास गेला असतां, यासमागमें धौम्य पुरोहित तर होताच, परंतु त्याशिवाय नागरिकब्राह्मणांचा मोठा समुदाय निघाल्यामुळे, याने त्यांस परत जाण्याविषयी पुष्कळ विनविले; परंतु कोणी ऐकेनात, त्यामुळे निरुपाय होऊन, सर्वास समागमें घेतले, व कांहीं काळपर्यंत आरंभीं दैतवनांत राहून, नंतर काम्यक वनांत प्रवेशला. (भार० वन० अ० २-३).

युधिष्ठिर अशा मोठ्या संमुदायासहित अरण्यांत राहून फले, मूले व मृगमांस, यांवर आपणासहित सर्वांचा निर्वाह करित असतां, नवे नवे ब्राह्मण व ऋषि यासमीप येऊन राहूं लागले, त्यामुळे यास त्यांच्या निर्वाहाची मोठी काळजी उत्पन्न झाली; परंतु धौम्य ऋषीने, याजकडून सूर्याराधन करवून, यथेच्छ अन्न उत्पन्न होण्याजोगी त्यापासून स्थाली प्राप्त करवून दिल्यामुळे, सहस्रावधि ब्राह्मणभोजन करून आनंदाने राहूं लागले, असे पाहून हा त्या काळजीतून मुक्त झाला. याप्रमाणे हा आनंदांत राहात असतां, एकदां बंधूसहित यास, हा आश्रमाकडे जात आहे असे पाहून, किमीर राक्षसाने निरर्थक आडविले. त्यावरून त्याशीं भीमाचे युद्ध होऊन त्याने त्यास मारिले. (किमीर श० पहा). नंतर अल्पच काळाने अर्जुन, नवीं अस्त्रे संपादन करण्यासाठी

इंद्रकीलशिखरावर गेला असतां, संपूर्ण समुदायासहित युधिष्ठिर हा, काम्यक वन सोडून द्वैतवनांत प्रवेशला. (भार० वन० अ० २३-२६). तेथे कांहीं काळ राहून पुनः काम्यक वनांत आला. (भार० वन० अ० ३६). आणि तेथेच राहिला आहे तो, याकडेस लोमश ऋषि येऊन, त्यानें वनवासदुःखपरिहारार्थ यास नलोपाख्यान सांगितले. ( ५ नल श० पहा ).

पुढे याजकडेस बृहदश्व ऋषि आला. ( ३ बृहदश्व श० पहा ). त्यानंतर पुलस्त्य ऋषीनें यास तीर्थयात्रांचें वर्णन सांगितलें. ( भार० वन० अ० ८२-८५ ). धौम्यानें सांगितलेलें तीर्थयात्रांचें वर्णन ( भार० वन० अ० ८६-९० ) यांत पाहा. नंतर लोमशानें यास तीर्थयात्रा सांगितल्या, व करविल्या. ( भार० वन० अ० ९१-९४ ).

पुढे मार्गानें अगस्त्योपाख्यान आणि त्यानें केलेला इन्व्लवध ( भार० वन० अ० ९६-९९ ); वज्राची उत्पत्ति व वृत्रासुराचा वध ( वन० अ० १००-१०१ ); पुनः अगस्त्योपाख्यान ( वन० अ० १०३-१०५ ); ऋष्यशृंगोपाख्यान ( ऋष्यशृंग श० पहा ); याप्रमाणें कित्येक इतिहास ऐकवून युधिष्ठिरास श्रवण शाल्यावर त्याचें महेंद्राचलावर गमन ( ३ महेंद्र श० पहा ). तेथे असतां यास, जमदग्निवध व कार्तवीर्योपाख्यान सांगून जामदग्न्य रामाचें महत्व कथन केलें. ( कार्तवीर्य आणि १ जमदग्नि श० पहा ). त्यानंतर यानें सुकन्योपाख्यान श्रवण केलें ( १ च्यवन श० पहा ). मांधातोपाख्या-

न तेंही ऐकिलें ( मांधाता श० पहा ). त्यापुढें श्येनकपोतीय आख्यान ( भार० वन० अ० १३०-१३१ ). अष्टावक्राख्यान, यवक्रीताख्यान, श्रवण केलें, ते ते शब्द पहा. नंतर याचा कैलासगिरीत प्रवेश. ( अ० १३९ ). पुढें गंधमादनशिखरी प्रवेश ( अ० १४०-१४५ ). तेथून नरनारायणाश्रमी प्रवेश ( वन० अ० १५६ ). त्याच प्रवासांत जटासुराचा भीमाच्या हातून वध. ( जटासुर श० पहा ). नंतर तेथून याचा पुनः गंधमादनी प्रवेश. ( भार० वन० अ० १५८ ). पुढें आष्टिषेण ऋषीशीं याचा झालेला संवाद. त्यापुढें कुबेरसेनापति मणिमानाचा, भीमानें केलेला वध. ( २ मणिमान् श० पहा ). अजगरापासून भीमाची मुक्ता ( १ यामुनगिरि श० पहा ). नंतर यास मार्कंडेयाचा समागम व त्यांशीं संभाषण. त्यांत मार्कंडेयानें यास मत्स्योपाख्यान ( भार० वन० अ० १८७ ); मंडुकोपाख्यान ( अ० १९९ ); नहुषचरित्र ( अ० १९५ ); शिवचरित्र ( ६ शिव श० पहा ); इंद्रशुभ्रोपाख्यान ( अ० १९९ ); धुंधुमार आख्यान ( कुबलाश्व श० ); पतिव्रताआख्यान ( अ० २०५-२०६ ); स्कंदोत्पत्ति व केशीपराभव. ( वन० अ० २२३ ); महिषासुरवध ( अ० २३१ ); मुद्गलोपाख्यान ( २ मुद्गल श० ) पहा; इ० अनेक इतिहास कथन केले.

नंतर दुर्योधनानें याचा छल करावा, यानिमित्त दुर्वासा ऋषीस याजकडेस पाठविलें; परंतु त्यांत याच्या सत्त्वास हानि न होतां तो तृप्त होऊन परत गेला. ( २ दुर्वासा श० पहा ). त्यापुढें जयद्रथाचें

त्याच्याच कर्मानें निग्रह व मोचन. (३ज-  
पत्र्य श० पहा.) तदनंतर यानें राम-  
चरित श्रवण करून ( भार० वन०  
अ० २०३-२९१ ) सावित्रीआख्यान-  
ही श्रवण केलें. ( ४ सावित्री श० पहा ).

याप्रमाणें यानें अनेक इतिहास श्रवण  
केल्यावर, ते ते ऋषि स्वकीयाश्रमास  
निघून गेले असतां, बंधूसहित हा अर-  
ण्यांत स्वस्थ आहे तों, एकदां असें झालें  
कीं, कोणी एका ब्राह्मणाच्या अरणि  
( अभिहोत्रांतील अग्नि उत्पन्न करण्या-  
चीं काष्ठें ) कोणी हरण केल्या झणून  
तो ब्राह्मण याजकडेस आला, व अरणि  
आणून दे झणून झणूं लागला. त्यावरून  
न यानें त्यास आश्वासन देऊन, भीमास  
त्याच्या गेलेल्या अरणि आणून देण्याची  
आज्ञा केली. तीवरून अरणि नेणाराचा  
शोध भीम करीत चालला आहे तों तृषेनें  
व्याकुळ होऊन आसमंतात उदक पाहात  
असतां एक सरोवर त्याच्या दृष्टीस पडलें,  
झणून तेथें गेला, व हस्तपाद प्रक्षालन करून  
आतां जल प्राशन करणार इतक्यांत,  
तेथील समीपच्या वृक्षावर कोणी यक्ष  
होता, त्यानें भीमास हाक मारून झटलें  
कीं, माझ्या प्रश्नांचीं उत्तरे दिव्याशिवाय  
तूं जलपान करूं नको, आणि इतक्यावर  
करशील तर मरशील. परंतु तूषा अति-  
शय लागली होती झणून, भीम त्याचें  
भाषण न ऐकतां, जलप्राशन करीत  
असतां असतांच निचेष्ट पडला. त्यास  
याबयास विलंब लागला असें युधिष्ठि-  
रानें पाहून, त्याच्या शोधास अर्जुनास,  
व तोही लवकर येईना झणून, त्याच्या  
शोधास क्रमानें नकुळ व सहदेव यांस

पाठविलें; परंतु आ तिघांची भीमाप्रमा-  
णेंच अवस्था झाल्यामुळे, त्यांचेही येणें  
सत्वर होईना असें पाहून, स्वतः हाच  
त्यांचा शोध करीत चालला. जातां जातां  
तेंच सरोवर याच्याही दृष्टीस पडलें,  
झणून त्यासमीप गेला, आणि पाहतो तों  
चौघेही आते निचेष्ट पडले आहेत. तेव्हां  
असें कां झालें असावें झणून यास चिंता  
झाली; परंतु जलप्राशन करून याचा  
विचार पाहूं असें यानें मनांत आणून,  
जल हातांत घेत आहे तों; वृक्षावरून  
पूर्ववत्च यक्षाचां शब्द झाला. त्यावरून  
यानें यक्षास झटलें, तुझे काय प्रश्न आहेत  
ते बोल, मी यथामतीनें त्यांचीं उत्तरे  
देतो असें झणून यक्षानें जेवढे प्रश्न केले,  
त्या सर्वांचीं उत्तरे यानें जशीं याबयाचीं  
तशींच दिलीं. ( भार० वन० अ०  
३११-३१३ ).

यानें दिलेलीं उत्तरे यक्षानें श्रवण  
करून, त्यास संतोष झाला, व त्यानें  
आपलें रूप प्रकट केलें, आणि यास  
झटलें, युधिष्ठिरा, यमधर्म ज्यास झणतात  
तो मीच होय. ब्राह्मणाच्या अरणि हरण  
करून, तुशीं संभाषण व्हावें या हेतूनें  
मीच तुझ्या भ्रात्यांची अशी अवस्था केली,  
तर आतां सांग कीं, या चौघांतून मी  
कोणास सजीव करावें ? तें ऐकून यास  
पराकाष्ठेचें बाईट वाटलें, तथापि होत  
आहे यांतच निर्लोभपणानें न्याय्य तेंच  
बोलावें असें यानें मनांत आणून, यम-  
धर्मास झटलें कीं, माझ्या पित्यास कुंती  
व माझी अशा स्त्रिया दोन, झणून त्यांत  
कुंतीचा ज्येष्ठ पुत्र जसा मी विद्यमान आहे,  
तसाच माझीच्या दोन पुत्रांतील ज्येष्ठ

जो हा नकुल तो सजीव व्हावा. तें याचें भाषण ऐकून, याचें अंतःकरण परम थोर खरें, असे पाहून यमधर्मास परांकाष्ठेचा आनंद झाला, व त्यावरून त्यानें ब्राह्मणाच्या अरणि यास देऊन, याचे चौघेही भाते सजीव करून तो अंतर्धान पावला. नंतर यानें चौघांही भायांसहित हर्षानें आश्रमांत येऊन, ब्राह्मणास त्याच्या अरणि देऊन सन्मानपुरःसर मार्गस्थ केलें. (भार० वन० अ० ३१४).

पुढें वनवासाचीं द्वादशवर्षे पूर्ण झालीं, असें यानें पाहून धौम्यपुरोहिताच्या अनुमतानें, पूर्व मत्स्यदेशीं विराटराजाच्या नगरींत अज्ञातवासार्थ जाण्याचा विचार केला. (भार० वन० अ० ३१५), व तेथें यानें कंक असें नामधारण करून वास्तव्य केलें. (कंक श०) पहा. अज्ञातवास सरतांच हा, बंधूसहवर्तमान प्रकट होऊन उपप्लव्य नगरांत राहिला, आणि दुर्योधनाकडे राग्याचा अर्धभाग द्यावा, असें बोलणें करण्याकरितां प्रथम यानें द्रुपदराजाच्या पुरोहितास हस्तिनापुरीं पाठविलें, तो जाऊन परत आल्यावर लागलेंच धृतराष्ट्रानें याजकडेस अन्याय्य निरोप सांगून संजयास पाठविलें असतां, यास अतिशय आश्चर्य व खेद उत्पन्न झाला. (५ धृतराष्ट्र श०) पहा. नंतर कृष्णास साम करण्यास पाठविलें; परंतु त्यानें जातानां यास असें सांगितलें कीं, मी जातो व साम झाल्यास पाहतों, तथापि तूं युद्धाची सिद्धता करच, आळस अगदीं करू नको. (भार० उद्योग० अ० ७२-७३). इतकें यास बोलून त्यानें भीमादिकांचीं अनुमतें घेतलीं, व

हस्तिनापुरास गेला. मंतर तेथें त्यानें बहुतां प्रकारें धृतराष्ट्र व दुर्योधन त्यांस बोध केला; परंतु त्यापासून कांहीं निष्पन्न न होती, युद्धावर परिणाम येऊन त्यास माघारेंच यावे लागलें. (४ कृष्ण श०) पहा.

इकडे कृष्णानें जाताना सांगितल्याप्रमाणें, अनेक राजांस बोलावणीं पाठवून, युधिष्ठिरानें युद्धाची सिद्धता केलीच होती, तथापि कृष्ण परत येतांच, व त्यानें दुर्योधन सेना सिद्ध करून कुरुक्षेत्रीं आल्याचें सांगतांच, द्वाही सैन्यासहित कुरुक्षेत्रीं गेला. (भार० उद्योग० अ० १५१). त्याच अवकाशांत शल्य राजा याजकडेस येण्यास निघालेला, त्यास दुर्योधनानें मधल्यामध्येच आपणाकडे नेले, त्यामुळें तो यास भेटून, पुनः परत दुर्योधनाकडे गेला. (शल्य श०) पहा.

युधिष्ठिर आपल्या हातांत माहेर ना० धनुष्य वागवी, युद्धकाळीं त्याचा बाज-विण्याचा शंख अनंतविजय ना० असून, रथास अश्व हस्तिदंती रंगाचे असत, व त्याच्यावर ध्वजस्थानीं सुवर्णाचा चंद्र आणि नक्षत्रगण यांचें चिन्ह असे. ज्या काळीं युद्धास आरंभ व्हावयाचा, त्या काळीं हा अश्वावर आरूढ होऊन, उभय-सैन्यांच्या मध्यमार्गीं गेला, व प्रथम शंख-नादानें सर्वांस सावध करून, नंतर मोठ्यानें असें बोलला कीं, कौरवांकडील ज्या योद्ध्यांस माझ्या पक्षाकडे वेणें असेल, त्यांनीं अजून यावे, मी त्यांचा अंगीकार करीन. त्यावरून धृतराष्ट्राचा दासीपुत्र युयुत्सु, तो आपल्या सेनेसहित याकडेस आला. (भार० भीष्म० अ०

४३). नंतर यानें आपल्या सेनेचें अधिपत्य धृष्टद्युम्नास देऊन, कौरवांचा सेनापति भीष्म, युद्धास येऊन त्यानें त्यास आरंभ करतांच, यानेही आरंभ करविला.

भीष्मानें दहा दिवसपर्यंत मोठ्यानीतीनें युद्ध करून, तो शरपंजरी पडला असता, द्रोणाचार्याचें पंचदिनात्मक मोठें प्रखर युद्ध झालें. त्यांत अर्जुन संशप्तकां कडे गेल्यामुळे अभिमन्यूचा वध झाला. ( २ अभिमन्यु श० पहा ). त्यावरून यानें पराकाष्ठेचा शोक केला, व आतां आझांस राज्य घेऊन काय कर्तव्य आहे असें लहणून रुदन आरंभिलें, हें जाणून तेथें व्यास ( कृष्णद्वैपायन ) प्रकट झाले, व त्यांनीं याच्या शोकनिवारणार्थ, अकंपन राजाचा इतिहास ( १ अकंपन श० पहा ). सुहोत्र राजाचा इतिहास, पौरव राजा, भौशीनर शिबि, दाशरथि राम, भगीरथ, ऐलविल दिलीप, मांधाता, ययाति, भंबरीष, शशबिंदु, गय, रंतिदेव, भरत, पृथु आणि जामदग्न्य राम, या सर्वांचे क्रमानेंच एकेक अध्यायानें इतिहास सांगून झटलें कीं, असे असे मोठे पराक्रमी असतां, त्यांसही अनिवार दुःखें सोसावीं लागून, शेवटीं मृत्यूसही पात्र व्हावें लागलें, लहणून मृत्यु अनिवार्य आहे असें जाणून, तूं अभिमन्यूविषयी शोक करूं नयेस असें बोलून अंतर्धान पावले. ( भार० द्रोण० अ० ५६-७० ). व्यासांनीं सांगितलेल्या या इतिहासांस भारतामध्ये षोडशराजिकाख्यान असें झटलें आहे.

द्रोणाचार्य मरण पावल्यावर, द्विदिनात्मक असे कर्णाचें युद्ध प्रवृत्त झालें,

त्यांत कर्णापासून यास बरीच पीडा होऊन, हा शिबिरांत गेला असता, कृष्णा-र्जुनांस रणांत न दिसल्यामुळे, ते याचा शोध करीत शिबिरांत आले. त्यावरून ते कर्णास मारून आले असें यास वाटून यानें अर्जुनाची इतकी प्रशंसा केली कीं, तिचें त्यास अतिशय आश्चर्य वाटलें. शेवटीं अर्जुनानें सांगितलें कीं, तूं रणांत कोठे दिसेनास, लहणून तुला पाहण्यासाठीं आर्धां इकडे आलों, अजून कर्णास मारिलें नाहीं. आतां येथून जाऊन मारणार. ( भार० कर्ण० अ० ६६-६७ ). त्यावरून यानें अर्जुनाची अतिशय निर्भर्त्सना केली, ती अशी कीं, तूं मातेच्या उदरांतून पतन पावतास तर बरे होतें. अरे, तुझ्यानें अजून कर्णास मारवेना, तस्मात् तुला धिक्कार असो. हें गांडीव धनुष्य व्यर्थ कशास वागवितोस! कोणाला देऊन कां टाकिनास. इत्यादि भाषणांनीं हा अर्जुनास ताडन करीत असतां, त्यांस त्यांचा विशेष कोप आला नाहीं, 'परंतु गांडीव धनुष्य देऊन टाक' या भाषणाने त्याला इतका कोप आला कीं, तो खड्ग उपसून यास मारण्यास धांवला; कारण, गांडीव धनुष्याची निंदा करणाराचा शिरच्छेद करण्याची त्याची प्रतिज्ञा होती. तें पाहून, कृष्णानें यास धरिलें, व अधर्मांत धर्म कसा घडून धर्मांत अधर्म कसा घडतो, त्याविषयी बलाक ना० व्याधाचा एक, आणि कौशिक ब्राह्मणाचा एक, मिळून दोन इतिहास सांगून त्याचें सांवन केलें. ( २ बलाक, व २ कौशिक श० पहा ). नंतर कृष्णानें युधिष्ठिरावांचून अर्जुनाचीहि प्र-

तिज्ञा सिद्ध होण्यासाठी, त्यास असे सांगितले की, तू कठोर शब्दांनी युधिष्ठिरास ताडून कर हणजे शाले. त्यावरून अर्जुनाने तसेच करून, लागलीच त्याची क्षमाहि मागितली, आणि त्याचा आशीर्वाद घेऊन, कर्णावर गेला व त्यास मारून यासतें वृक्ष येऊन कळविले, त्यावरून याचा संतोष जाहला. (१ कर्ण श० पहा ).

कर्ण मरण पावल्यावर युद्धाच्या अठराव्या दिवशी, दुर्योधनाने शल्यास सैन्यापस दिले असता, त्याने मोठ्या निकराचे युद्ध केले, त्यांत याशी त्याचा संग्राम झाला, व त्यास शेवटी याने मारिले त्याच दिवशी अस्तमानी दुर्योधन मरण पावून भारती युद्धाची समाप्ति झाली. मंतर याने रणांत मरण पावलेले जे दुर्योधनादिक भाते आदिकरून वीर, त्या सर्वांची उत्तर कार्ये केली असता, यास राज्याभिषेक झाला. परंतु ज्ञातिवधाचे बाप बळ्य शालेले कसे जाईल, त्याची यास मोठी चिंता झाली, तीविषयी कृष्णाने यास बहुत बोध केला, परंतु याचे समाधान होईना. त्यावरून त्याने यास भीष्माकडे नेले, व त्याकडून याचे समाधान करविले. भीष्माने अनुशासनपर्व व ज्ञातिपर्व यांच्या द्वारा यास अनेक इतिहास असे कथन केले की, जेणेकरून वर्णाश्रम व त्यांची कर्मे त्यांचा यास उत्तम बोध होईल, त्या सर्वांचा येथे संग्रह करितां येत नाही; तथापि सर्वांचे मूळ वर्णाश्रमविभाग व त्यांचे धर्म त्यांविषयी भीष्माने याला असे सांगितलेले आहे. श्लोक—

न विशेषोस्ति वर्णानां सर्वं ब्राह्मिदं जगत् ॥ ब्रह्मणा पूर्वसृष्टं हि कर्म-  
भिवर्णतां गतं ॥ १० ॥ कामभोगप्रियास्तीक्ष्णाः क्रोधनाः प्रियसाहसाः ॥  
त्यक्तस्वधर्मा रक्तांगास्ते द्विजाः क्षत्रतां गताः ॥ ११ ॥ गोभ्यो वृत्ति समास्थाप्य पीताः कृष्युपजीविनः ॥ स्वधर्मानानु-  
तिष्ठति ते द्विजा वैश्यतां गताः ॥ १२ ॥ हिंसानृतप्रिया लुब्धाः सर्वकर्मोपजीविनः ॥  
कृष्णाः शौचपरिभ्रष्टास्ते द्विजाः शूद्रतां गताः ॥ १३ ॥ ( भार० शांति० अ० १८८ ). हणजे प्रथमारंभी ब्रह्मदेवाने सर्व जगांतील मनुष्ये ब्राह्मणच उत्पन्न केली होती, परंतु ती पुढे भिन्न भिन्न कर्मांनी ( आचरणांनी ) क्षत्रिय, वैश्य, व शूद्र, अशा नांवांस पावलीं. अशा प्रकारेकरून हे आलेले क्षत्रियादिकत्व, त्यास पुनः ब्राह्मणत्व केव्हां येईल असे पुसशील तर, सांगतो ऐक. श्लोक—  
ब्राह्मण्यं तात दुष्प्राप्यं वर्णैः क्षत्रादिभिस्त्रिभिः ॥ परं हि सर्वभूतानां स्थानमेत-  
दुधिष्ठिर ॥ ५ ॥ बन्हीस्तु संसरन् योनी-  
र्जायमानः पुनः पुनः ॥ पर्याये तात कस्मिंश्चिद्ब्राह्मणो नाम जायते ॥ ६ ॥  
( भार० अनु० अ० २७ ). तर मग, विश्वामित्र, वीतहव्य, इत्यादिकांस त्याच जन्मांत ब्राह्मण्य कसे प्राप्त शाले, अशी शंका असता, तिचे उत्तर असे आहे की, क्षत्रियांस ब्राह्मण्य तपेकरून त्वरित येते असे बहुत उदाहरणावरून दिसते; शूद्र, व त्यांच्या पलीकडील वर्णांस ब्राह्मण्य जन्मांतरावांचून अप्राप्य, असा श्लोकांतील भाव आहे, व याविषयी भीष्मानेच मतंगाचा इतिहास युधिष्ठिरास

सांगितऱ्याचें प्रमाणहि आहे. ( १ मतंग श० ) पहा.

पुढें उत्तरायण लागून भीष्माचें निघन झालें असतां, युधिष्ठिरानें अध-  
मेघ आरंभिला. त्यांत यानें व्यासास  
( रुष्णद्वैपायनास ) मुख्य आचार्यत्व  
देऊन, वकदात्म्य ऋषीस ब्रह्मा केलें  
होतें. आणि वामदेव, वसिष्ठ, गौतम,  
अत्रि, पराशर, भारद्वाज, जामदग्न्य,  
कहोड, भागुरि, रैभ्य, सुमंतु, कौंडिन्य,  
जातूकर्ण्य, गालव, सौभरि आणि लोमश.  
हे सोळा ब्राह्मण ऋत्विज करून विश्वा-  
मित्र, पुलह, धौम्य, आश्विणि, उपमन्यु,  
वायुभक्ष, मधुच्छंदा आणि विभांडक,  
या आठांस यज्ञांतील द्वारपालत्व दिलें  
होतें. यज्ञाकरितां युधिष्ठिरास ज्ञान  
घालण्यासाठीं, कित्येक ब्रह्मर्षि व राजर्षि  
यांच्या चौसष्ट दंपत्यांनीं जान्हवीजलाचे  
सुवर्णकलश भरून आणिले. स्नानोत्तर  
यज्ञास आरंभ होताच, त्यांत देवांनीं  
आपआपले हविर्भाग ग्रहण केले.  
अन्नदान व दक्षिणा यथेच्छ सर्वांस  
पोहोचून यज्ञ समाप्त झाला असतां, चम-  
त्कार झाला. तो असा—पूर्वी कोणी एका  
ब्राह्मणानें अन्नदान करून तन्निमित्त  
सोडलेल्या दानांदकांत लोळल्यानें ज्याचें  
अर्धांग सुवर्णाचें झालेलें असा नकुल  
( मुंगूस ) तेथें प्रकट झाला, व युधिष्ठिरास  
झणूं लागला कीं, तुझ्या यज्ञांत राहि-  
लेलें अर्धांग सुवर्णाचें होईल या आशेनें  
येथें आलों होतो, परंतु तें काहीं झालें  
नाहीं. तें ऐकून यास, मी यज्ञकर्ता असा  
झालेला जो अभिमान, तो दूर होऊन  
जाच्या अर्धां निरभिमानता येताच, तो

नकुल संपूर्ण सुवर्णाचा होऊन अदृश्य  
झाला. हा नकुल क्रोध होय. ( १ क्रोध  
श० पहा ).

युधिष्ठिर राज्य करीत असतां, युकराणा  
भीमसेन असून, सेनापति अर्जुन होता.  
यानें सर्वत्र यथायुक्त धर्मस्थापना करून  
पस्तीस वर्षेपर्यंत मोठ्या नीतीनें राज्य  
केलें, व छत्तिशाव्या वर्षी रुष्णनिघन  
झालेलें श्रवण करून, हस्तिनापुरीच्या  
राज्यावर अर्जुनाचा पौत्र ( नातू ) परी-  
क्षित राजा यास स्थापून चौघे भाते व  
श्रीपदी यांसहवर्तमान हिमालयाकडे  
गेला व उत्तम लोकास प्राप्त झाला.

युधिष्ठिराचा स्वभाव कसा होता,  
त्याविषयी आरंभी सांगितलेंच आहे,  
झणून आतां पुनः सांगणें नको. याच्या  
आकृति ६० कांविषयीं असें लिहिलें  
आहे. श्लोक.— य एष जांबूनदशुद्धगौ-  
रस्तनुर्महासिंहश्च प्रवृद्धः ॥ प्रचंडघोणः  
पृथुदीर्घनेत्रस्ताम्रायताक्षः कुरुराज एषः  
॥ ५ ॥ ( भार० आश्रमवासी० अ०  
२५ ). झणजे हा शरीरानें काहींसा  
रुश असून, सुवर्णाप्रमाणें गौरवर्ण  
होता. नाक मोठें, व नेत्र विशाल असून  
ते आरक्त असे असत. यास दुर्गुण काय  
तो येवढाच होता कीं, हा शूतप्रिय असून  
तें खेळण्यास कोणी बोलाविलें कीं, मग  
हा नाहीं असें कधींच झणत नसे.  
त्यामुळे याच्या आत्मांस पुष्कळच कष्ट  
सोसावे लागून, यासही त्यापासून अत्यंत  
कष्ट झाले. तथापि अवांतर गुणांनीं हा  
चांगला असल्यामुळे यास राज्य प्राप्त  
होऊन, आत्मांसहित यास व सर्वे भजेस  
मोठें सुख झालें.

**युद्धोन्मत्त-** लंकेतील एक राक्षस. ( वा० रा० सुंदर० स० ६ ).

२- महोदरासही हे नामांतर.

**युयुत्सु-** धृतराष्ट्राचा दासीपुत्र. हा शूर व महारथी होता परंतु युद्धप्रसंगी पांडवांकडे जाऊन मिळाल्यामुळे युद्धांत वांचला असतांही, याचे नांव कौणत्याच पक्षांत व्यासांनीं लिहिलें नाहीं.

**युयुधा-** ( विदे० वं० ) वस्वन्त ना० जनकाचा पुत्र. याचा पुत्र सुभाषण जनक.

**युयुधान-** ( सो० वं० ) यदुपुत्र क्रोष्टा, तद्वंशीय ज्यामघकुलोत्पन्न कथराजा, तदन्वय-संभूत सात्वतपुत्र वृष्णि, त्याचा वंशज अनमित्रपुत्र शिनि, त्याचा पौत्र व सत्यकाचा पुत्र जो सायकि त्यासच हे नाम होतें. यास शैनेय असेही भारतांत ह्मटलेलें आढळतें. हा यक्षांशानें जन्मला होता. ( भार० वन० अ० १३ ). यानें धनुर्विद्या अर्जुनापासून संपादिली होती. युद्धकाळीं याच्या रथाचे अश्व रुपेरी रंगाचे असत असें वर्णन आहे. ( भार० द्रोण० अ० २३ ). कृष्ण साम करण्यास हस्तिनापुरीं गेला असतां, हा समागम होतो. ( भार० उद्योग० अ० ८१-८३ ). याचें एकदां द्रोणाचार्यांनीं असें विलक्षण युद्ध झालें होतें कीं, आचार्यांच्या हस्तांतील धनुष्ये, कांहीं अवकाशावांचून एकामागें एक यानें शंभर तोडलीं. त्यावरून याच्या हस्तचापल्यास त्यानेंही मान डोलविली होती. ( भार० द्रोण० अ० ९८ ).

द्रोणाचार्यानें केलेल्या व्यूहांत जयद्रथ-वधासाठीं कृष्णार्जुन गेले असतां, त्यांच्या साद्यासाठीं युधिष्ठिरानें यास पाठ-

विलें होतें. तेव्हां व्यूहाचा भेद करून हा आंत आला असें पाहून, कौरवसैन्य यावर धांवले, त्या काळीं यानें सर्वांचें निवारण करून, आठ सहस्र सातशें पांसष्ट यवनांचे वीर मारिले व कृष्णार्जुनांस जाऊन गांठिलें. ( भार० द्रोण० अ० ११९ ). यास जय, कुणि, युगंधर, यौयुधान, इ० दहा पुत्र होते, व ते सर्व भूरिश्रव्यानें मारून, यासहि तो मारीत होता, परंतु त्यापासून यास अर्जुनानें सोडविलें होतें.

हा भारती युद्धांत वांचून नंतर पुष्कळ दिवस होता. पुढें जेव्हां सर्व यादव मरण पावले, तेव्हां यानें कृतवर्म्यास मारिलें असतां, त्याच्या पक्षपात्यांनीं उच्छिष्ट पानपात्रांनीं याचाहि प्राण घेतला. ( भार० मौसल० अ० ३ ).

**युवनाश्व-एक ब्रह्मर्षि.** ( ३ अंगिरा श० पहा ).

२-( सू० वं० ) इक्ष्वाकुकुलोत्पन्न इंदु राजाचा पुत्र. याचा पुत्र शावस्त राजा.

३-(सू० वं०) इक्ष्वाकुकुलोत्पन्न प्रसन्न अ० श्येनजित् राजाचा पुत्र. यास सीधुन्नि असें ह्मणत असत. ( भार० वन० अ० १२६ ). यास शतस्त्रिया असून संतति नव्हती, ह्मणून यानें अनेक यज्ञ केले तथापि ती होईना, त्यामुळे हा उदास होऊन अरण्यांत फिरत असतां, याच्याच उदरांत गर्भ राहून यास मांधाता ना० पुत्र झाला होता. ( १ मांधाता श० पहा ).

**यूथप-** धूम्रपराशरकुलोत्पन्न ऋषि.

**यूपकेतु-**सूर्यवंशीय इक्ष्वाकुकुलोत्पन्न शत्रुघाती राजास नामांतर.

२-( सो० वं० ) पूरुकुलोत्पन्न जन्हु राजा तद्वंशीय प्रतीपपुत्र जल्हीक, त्याच्या



सोमदत्त ना० पुत्राच्या पुत्रांतील एक.

हा भारती युद्धांत दुर्योधनाचा पक्ष धरू-

न मरण पावला. (भार० द्रोण० अ० २५).

यूपध्वज-भारती युद्धांतील एक राजा. (भा-  
र० स्त्रीपर्व. अ० २४.)

यूपाक्ष- मारुतीने मारिलेला रावणसेनापति  
एक राक्षस. ( वा० रा० सुंदर० स०  
४६ ).

२-भंद वानराने मारिलेला दुसरा एक  
राक्षस. ( वा० रा० युद्ध० स० ७५-७६ ).

योग- स्वयंभुव मन्वंतरांतील धर्म ऋषीस  
क्रियेच्या ठायीं झालेला पुत्र.

योगकुंडलिनी-मुख्य यजुर्वेदोपनिषत्.

योगचूडामणि- सामवेदोपनिषत्.

योगतन्त्र- मुख्य यजुर्वेदोपनिषत्.

योगशिखा- ,, ,,

योगेश्वर- देवसावर्णि मन्वंतरांत होणारा  
विष्णूचा अवतार.

योजनगंधा- सत्यवतीस पराशरप्रसादाने  
प्राप्त झालेले नांव.

योधयान-एक ब्रह्मर्षि. (कश्यप श० पहा).

यौयुधान-धानि-युयुधान अ० सात्यकीचा  
पुत्र. हा युद्धांत बांचला होता, व यास  
युधिष्ठिराने महाप्रस्थानास जातेसमयीं स-  
रस्वतीतीरीं स्थापिले होते. ( भार० मी-  
सल० अ० ७ ).

यौवनाश्व-(सू० बं०) इक्ष्वाकुकुलोत्पन्न युव-  
नाश्व राजाचा पुत्र मांधाता तो. ( भार०  
शांति० अ० २९ ).

२-(सू० बं०) इक्ष्वाकुकुलोत्पन्न मांधा-  
ता राजाचा पौत्र अंबरीष अ० धर्मसेन  
राजाचा पुत्र. याचा पुत्र हारीत राजा.

३- हस्तिनापुराच्या पूर्वभागीं असणाऱ्या  
भद्रावती नगरीचा राजा. ही भद्रावती

कोणत्या देशाची राजधानी, ते अज्ञात  
आढळत नाही, व भीमसेनाने राजसूय-  
यज्ञकाळीं केलेल्या दिग्विजयांतहि हिचें  
नांव नाही. हा मोठा पराक्रमी असून,  
याचा भ्राता सुदेव तोहि तसाच होता.  
या राजास प्रभावती ना० स्त्री होती,  
व पुत्र सुवेग नांवाचा होता. या राजा-  
जवळ एक श्यामकर्ण अश्व असे, व हा  
त्याचें दहा अश्वीहिणी सैन्यानें संरक्षण  
करी. पांडवांनीं त्या काळीं अश्वमेधाचा  
निश्चय केला, त्या काळीं त्यांस श्यामकर्ण  
अश्व कोठें मिळेल त्याची चिंता पडली.  
इतक्यांत व्यास प्रकट होऊन, त्यांनीं यौव-  
नाश्वजवळ श्यामकर्ण अश्व असल्याचें  
सुचविलें. त्यावरून कृष्णाचें अनुमोदन  
घेऊन, वृषकेतु आणि मेघवर्ण यांसहित  
भीमसेन भद्रावतीस गेला.

तेथे भीमसेन गेल्यावर त्यानें, अश्व  
कोठें बांधिला असतो त्याचा शोध चाल-  
विला, इतक्यांत त्या दिवशीं अश्वास राजा-  
जवळून बाहेर काढून नदीतीरीं आणीत  
आहेत असे त्यानें श्रवण केले. त्यावरून तो  
वृषकेतु व मेघवर्ण यांसहित एका उंच  
टंकडीवर उभा राहिला, व अश्व कसा  
आणावा त्याविषयी विचार करूं लागला  
तेव्हां मेघवर्ण झणाला, अश्वास मी घेऊन  
येतो, असें बोलून त्यानें आपल्या राक्षसी  
मायेनें तेथें जाऊन अश्वास उचलिले,  
व आकाशमार्गाने भीमासमीप त्यास  
घेऊन आला.

अश्व एकाएकी गेलेला पाहून, त्याचें  
रक्षण करित असलेल्या सैन्यांत मोठी  
गडबड झाली, व तें वृत्त लागलेच यौव-  
नाश्वस कळलें. त्यावरून तो सेना सिद्ध

करून येतांच भीमसेन व वृषकेतु, मेघ-  
वर्णास अश्वजवळ ठेवून उभयला  
यांच्यावर चालून आले, त्यांत यौव-  
नाश्वचा उभयतांनी पराभव करून  
सैन्यहि बरेच मारिले. तेव्हा यौवनाश्वाने  
तुझी कोण, व अश्व कायनिमित्त नेलात  
इ० पुसले असता, त्यांनी युधिष्ठिराच्या  
यज्ञास अश्व पाहिजे झणून सांगितले.  
त्यावरून यास आनंद होऊन, याने त्रिव-  
गाचा सत्कार केला, व पांच दिवस भद्रा-  
वर्तीत ठेवून घेऊन त्यासमागमें स्त्रियापुत्रां-  
सहित अपार धन घेऊन, हस्तिनापुरास  
श्यामकर्ण अश्व घेऊन आला. हे पाहून  
युधिष्ठिरानेहि याचा सत्कार करून आ-  
पणासमीप दर्शने ठेवून घेतले. (जै-  
मिनि अश्व० अ० १-७).

र

**रक्तबीज**—कोणीएक असुर, याने दीर्घ का-  
लपर्यंत उग्र तप करून रुद्रास प्रसन्न  
केले, व असा वर संपादन केला की,  
माझे रक्त पृथिवीवर पडले असतां,  
प्रत्येक विदूपासून मत्तुल्यपराक्रमी असा  
असुर निर्माण व्हावा. त्यावरून शुभ-  
निशुभवधकाळी हा खास मिळाला  
असतां, याच्या रक्तापासून असंख्य  
राक्षस निर्माण होऊन युद्ध करूं लागले  
असे पाहून, कालिकेने विक्राळ रूप  
धरिले, व याचा रक्तविदु भूमीवर न पडूं  
देतां याचा वध केला. (देवी भा० ५  
स्क० अ० २७-२९).

**रघु**—(सू० वं०) इक्ष्वाकुकुलोत्पन्न ऐलविल  
दिलीपाचा पौत्र, व दीर्घबाहु राजाचा

पुत्र. हा सूर्यवंशांत इतका प्रख्यात  
होऊन गेला की, सूर्यवंश हे नांव बरेच  
मागे पडून रघुवंश असे नांव चालू झाले.  
याने दीर्घकालपर्यंत निष्कण्टक राज्य  
केले, व यास अज या नांवाने प्रसिद्ध  
असा एक पुत्र होता.

**रघुनंदन**—रघुनाथ—रघुकुलांत जन्मलेला  
जो दाशरथि राम त्यास या नांवानीं  
झणण्याची रुढि.

**रचना**—एक दैत्यकन्या त्वष्टा ना० प्रजा-  
पतीची स्त्री.

**रजनी**—शास्मलि द्वीपांतील नदी.

**रज्जी**—(सो० वं०) पुरूरवा राजाचा पौत्र.  
आयु राजाच्या पांच पुत्रांतील तिसरा.  
नहुष राजाच्या कनिष्ठ भ्रात्यांतील एक.  
हा मोठा पराक्रमी असून यास पुत्र  
पांचशे असत. देवदेत्यांचे युद्ध होत  
असतां, इंद्राने यास साहाय्य बोलाविले  
होते. त्या वेळेस याने, देयांचा पराभव  
करून देवांस जय संपादन करून दिला.  
त्यावरून इंद्र, रुतज्ञपणाने यास झणूं  
लागला की, तुझे आयुष्य आद्यपर्यंत  
तुंच इंद्रासनावर आरुढ हो. परंतु याने  
ते झणणे मान्य केले नाही. कांहीं  
काळाने हा मरण पावला असतां, याचे  
पुत्र इंद्राशीं कलह करूं लागले की,  
आमच्या पित्याचे संपादित इंद्रपद आहे,  
यास्तव ते आह्मास दे. त्यावरून इंद्राने  
त्यांस बहुत प्रकारांनीं समजाविले, परंतु  
ते ऐकतना. शेवटीं बृहस्पतीने त्यांचा  
बुद्धिभेद करून संहार केला. (भाग०  
९ स्क० अ० १७). (मत्स्य० अ० १४).

**रज्जुबाल**—जटापूच्या पुत्रांतील एक.

**रणक**—(सो० वं०) इक्ष्वाकुकुलोत्पन्न अंत-

• रिक्ताचयांतील भुरगं राजाचा पुत्र. यास कुलक असेही म्हणलेले असून, पुत्र सुरय नांवाचा होता.

रत्नजय— (सू० वं०) इक्ष्वाकुकुलोत्पन्न अंतरिक्षवंशीय कर्तजय राजाचा पुत्र. याचा पुत्र संजय राजा.

रणश्लाघी— एक रुद्रगणवि०.

रणाश्व— वर्हणाश्व राजा तोच.

रति— एक अध्वरा.

२— कामदेव मदन्याची स्त्री.

३— ऋषभदेववंशीय विभुराजाची स्त्री.

रतिगुण— प्राधेच्या पुत्रांतील एक. (२ देव-गंधर्व श०) पहा.

रतिदेव— (सो० वं०) पूरुकुलोत्पन्न रौद्राश्व-पुत्र ऋतेयु, तद्वंशीय भरतपुत्र मन्यु राजा, त्याच्या पांच पुत्रांतील चौथा जो नरपुत्र संकृति राजा, त्यापासून संकृति भार्येच्याठायी झालेल्या दोन पुत्रांतील कनिष्ठ. यास सांकृति असेंहि म्हणत असत, व हा गुरू किं० गुरूधी राजाचा कनिष्ठ भाता होता. (भार० द्रोण० अ० ६७). (वन० अ० २९४). (शांति० अ० २९). हा, परम गुरू तर असेच; परंतु धर्मात्माहि उत्तम होता. त्याविषयी असा इतिहास आढळतो.— एकदां हा अरण्यांत तप करीत असतां, एके दिवसां पाक सिद्ध झाल्यावर पंचमहायज्ञ करून भोजन करणार इतक्यांत, एक अतिथि प्राप्त होऊन त्यानें अन्न मागितलें. यानें त्यास तत्काळ भोजन देऊन तृप्त केल्यावर तो जातांच, दुसरा गुरू अतिथि आला. त्यासहि अन्न देऊन तृप्त केल्यावर, ज्याच्या समागमें कित्येक भ्रान असा तिसरा अतिथि आला. त्यास सर्व

अन्न देऊन तृप्त करून तो जात आहे तो, एक अति गुरू आला, व दीन वाणीनें उदक मागूं लागला, त्या वेळेस याजवळ तेवढेंच अवशिष्ट होतें, व तेंही यानें त्यास संतोषानें देऊन झटलें, मी परमेश्वराजवळ दुसरें कांहीं मागत नाही, एक येवढेंच मागतों कीं, मला दुःख झालें तरी चिंता नाही, परंतु प्राणिमात्र सुखी असोत. इतकें म्हणतांच ब्रह्मादि-देव प्रकट होऊन, त्यांनीं यास तसेंच सामर्थ्य दिलें. (भाग० ९स्क० अ० २१).

रत्ननगर— मयूरध्वज राजाची राजधानी.

रत्ना— अकूर यादवाच्या स्त्रियांतील एक.

रथकृत— यक्षवि०. (९ मधु श०) पहा.

रथचित्रा— भारतवर्षीय नदी.

रथंतरकल्प— चालू ब्राह्ममासांतील चौथा होऊन गेलेला दिवस. (४कल्प श०) पहा.

रथध्वज— कुशध्वज राजाचा पिता. (वेद-वती श०) पहा.

रथप्रभु— द्वितीयार्थक वीर शब्द पहा.

रथराज्ञी— वसुदेवाच्या स्त्रियांतील एक.

रथसेन— भारतीयुद्धांतील पांडवपक्षीय राजा. (भार० द्रोण० अ० २३).

रथस्वन— यक्षवि०. (५ शुक श०) पहा.

रथाध्वान— रथप्रभु तोच.

रथीनर— एक ब्रह्मर्षि. (३ अंगिरा श०) पहा.

२— (सू० वं०) नभगकुलोत्पन्न एक राजर्षि त्याचा पुत्र.

रंभ— करंभाचा ज्येष्ठ भाता. (रंभकरंभ श०) पहा.

२— (सू० वं०) दिष्टकुलोत्पन्न विविंशति राजाचा पुत्र, याचा पुत्र खनिनेत्र.

३— रामसेनेंतील एक वानर. (वा० रा० युद्ध० स० २६).

४- ( सो० वं० ) पुरूरवा राजाचा पौत्र. आयु राजाच्या पांच पुत्रांतील चौथा. याचा पुत्र रंभस राजा.

**रंभकरंभ**—असुरजातीय हे दोघे भाते असत. ह्यांनी पंचनदतीर्थी उग्रतप आरंभिले असतां, इंद्रास मोठी भीति उत्पन्न झाली, व तो यांस अपाय करण्याची संधी पाहात असतां, एकदां करंभ खानास गेला, व पुष्कळ वेळ जलांत उभा राहिला. असे पाहून इंद्राने ग्राहरूप (मगराचे रूप) धारण करून त्यास आंत ओढून नेऊन वधिले. हे वर्तमान रंभास कळून तो क्रुद्ध झाला, व तपांतीं अग्नि प्रसन्न झाला असतां, मला त्रैलोक्यविजयी पुत्र व्हावा असें याने मागितले. त्यास तथास्तु असें वरप्रदान झाल्यावर, हा एकदां संचार करीत आहे तो एक महिषी याच्या दृष्टीस पडली. तीविषयी तो कामुक होऊन यापासून तिला गर्भ राहिला. त्यावरून हा तिचे रक्षण करीत असतां, तिजवर कोणी एक महिष धांवला, ह्मणून हा त्याचे निवारण करण्यास त्यावर चालून गेला; परंतु दैवगतीनें या महिषानेच यास मारिले, असें पाहून ती महिषी, जी तेथून पळत निघाली, ती मालवट ह्मणून एक यक्षांचे स्थान होतें तेथे गेली, त्यावरून यक्षांनीं तिला आश्रय देऊन, व महिषाचा पराभव करून त्यास पिटून लाविले, आणि याचे प्रेत आणून त्यांनीं दग्ध केले, त्यासमागमें महिषीनें सहगमन केले असतां, तिच्या उदरांतील गर्भास अभीने वांचविले, तोच महिषासुर पुढें प्रख्यातीस आला. ( देवीभा० ९ स्क० अ० २ ).

**रंभस**—रामसेनेंतील एक वानर. ( वा० रा० युद्ध० स० ४ ).

२- रावणपक्षीय एक राक्षस. ( वा० रा० युद्ध० स० ९ ).

३- ( सो० वं० ) आयुपुत्र रंभ त्याचा पुत्र. यास गभीर नांवाचा पुत्र होता.

**रंभा**—प्राधेच्या अप्सरा कन्यांतील एक. ही, कार्तिक मासांतील सूर्यसमागमें संचार करण्यास असते. ( ३ ऊर्ज श० ) पहा.

२- तुंबुरु गंधर्वाची जी स्त्री ती. ( भार० उद्दोग० अ० ११७ ).

**रमण**—धरना० वसुच्या पुत्रांतील एक.

**रमणक**—प्रियव्रतपुत्र यज्ञबाहु, त्याच्या सात पुत्रांतील तिसरा. याच्या वर्षास याचेच नांव आहे.

२- शास्मली द्वीपाच्या सात वर्षांतील तिसरा वर्षसंज्ञक भूभाग.

३- प्रियव्रतपुत्र वीतिहोत्र. त्याच्या दोन पुत्रांतील ज्येष्ठ. हा, याच नांवाच्या वर्षाचा अधिपति होय.

४-पुष्करद्वीपाच्या वर्षसंज्ञक दोन भूभागांतील पहिला.

५- जंबुद्वीपाच्या अष्टउपद्वीपांतील एक. ( अष्टउपद्वीप श० पहा ). कृष्णाने कालीय नागास यमुनेतून काढिल्यावर याच द्वीपांत पाठविले होते.

**रमणचीन**—हा देश चीन लोकांचाच आहे. परंतु याची सीमा कोठपासून कोठपर्यंत त्याचा शोध लागला नाहीं. ( भार० भीष्म० अ० ९ ).

**रमा**—लक्ष्मी.

**रम्य**—एक राजपि. याची कन्या एकावली.

२- गोमतीनदीसमीपचा एक पर्वत. ( वा० रा० ).

**रम्यक**— प्रियव्रतपुत्र आग्नीध्रास, पूर्वचित्ति  
अप्सरेच्या ठायीं झालेल्या नऊ पुत्रांतील  
पांचवा. यास, मेरूची कन्या रम्या ती  
स्त्री होती. आग्नीध्राने जंबुद्वीपाचे नऊ  
भाग करून आपल्या पुत्रांस दिले, तेव्हां  
रम्यक वर्षाचे आधिपत्य यास दिले होते.

२- रम्यपर्वतासच झटलेलें आहे.

**रम्यकवर्ष**— आग्नीध्रपुत्र रम्य, त्याचा वर्ष  
तो. यास ग्रंथांतरीं श्वेतवर्ष असें नामां-  
तर असून, याच्या उत्तरेस नीलपर्वत व  
दक्षिणेस श्वेतपर्वत क्रमानें आहेत, आणि  
पूर्वेस व पश्चिमेस क्षार समुद्र आहे. (भार०  
भीष्म० अ० ६ श्लोक ३७).

**रम्या**— मेरूच्या नऊ कन्यांतील पांचवी,  
आग्नीध्रपुत्र रम्यकाची स्त्री.

**रथ**— ( सो० बं० ) पुरूरवा राजास उर्वशी-  
पासून झालेल्या साहा पुत्रांतील चवथा.  
यास एक ना० पुत्र होता.

**रथि**— आकाशांतील एक मंडल, व त्याव-  
रील अधिकाऱ्याचें साधारण नांव.

३- सीबीरदेशीय एक राजा. ( ३ जय-  
द्रथ श० पहा ).

**रश्मिकेतु**— रावणपक्षीय एक राक्षस. ( वा०  
रा० सुंदर० स० ६ ). हा रामाच्या  
हातून मेल. ( युद्ध० स० ४३ ).

**रसकुल्या**— कुशद्वीपांतील नदी.

**रसा**— पृथिवीस नांव.

**रसातल**— सप्त पातालांतील किंवा सप्तविल  
स्वर्गातील साहवा लोक. येथें ब्रह्मदेवाच्या  
मुखापासून उत्पन्न झालेली सुरभि राह-  
ले. तिच्या दुग्धापासून तेथे क्षीरनिधि  
नांवाचा न्हद झाला आहे. येथे केनप  
नांवाचे मुनि राहतात. या लोकांच्या च्या-  
रही दिशांस पूर्वादिक्रमानें सुरूपा, हंस्ति-

का, सुभद्रा आणि सर्वकामदुघा, अशा  
चार सौरभेयी ( सुरभीच्या कन्या )  
राहतात. ( भार० उद्योग० अ० १०९ ).  
याशिवाय पणि ना० निवातकवच व  
कालकेय हेही येथीलच रहिवासी असत.

**रहस्या**— भारतवर्षीय नदी.

**रहूगण**— सिंधुसीबीर देशाचा प्राचीन राजा.

हा मुमुक्षु होताता नरयानांत बसून कपि-  
लाश्रमाकडे जात असतां, याच्या यान-  
वाहकांतील एक वाहक मार्गांत श्रांत  
झाला, झणून सेवकांनीं मार्गावर पडले-  
ल्या जडभरतास धरून राजास न कळ-  
वितां यानास लाविलें. परंतु तो इतर  
वाहकांप्रमाणे त्वरेनें चालेना, त्यामुळे  
यानाची गति मंद होऊन तें डळमळीं  
लागलें. असें पाहून हा, वाहकांस क्रोध-  
पूर्वक बोलूं लागला. त्यांनीं विनंति केली  
कीं हा नूतन यानवाहक सत्वर चालत  
नाहीं, तेव्हां आह्मी काय करावे ? त्याव-  
रून रहूगण जडभरतास सर्वांबरोबर  
नीट चाल असें झणाला, तें याचें भाषण  
ऐकून, त्यानें यास जें उत्तर दिलें, तेणें-  
करून रहूगण समजला कीं, हा कोणी  
तरी ब्रह्मनिष्ठ आहे. झणून वाहनाखालीं  
उतरून त्यास यानें नमस्कार केला, व  
शरण होऊन झणाला कीं, मला आत्म-  
तत्त्वज्ञिज्ञासा आहे यास्तव मजवर रुपा  
करावी. तेव्हां जडभरतानें यास आत्मत-  
त्त्वोपदेश केला, व हा कृतार्थ झाला.  
( भाग० ५ स्क० अ० १०-१४ ).

**रक्षिता**— कश्यपापासून प्राधेस झालेल्या  
अप्सरांतील एक.

**रक्षोगणभोजन**— पुरुषास पशु कल्पून  
भैरवादिक देवतांस बली अर्पण करणारे,

अथवा नरमांस भक्षण करणारे, त्यांस प्राप्त होणारा नरक. येथे ज्यांचा वध केला असतो, ते राक्षसरूपाने, मारणारास भक्षण करितात.

रक्षोहा— काम्यइष्टीस प्रशस्त जो अग्नि तो.

राका— स्वायंभुव मन्वंतरांतील अंगिरा ऋषीच्या चार कन्यांतील चौथी.

१— द्वादशादिव्यांतील धाता आदि-त्यांची स्त्री.

२— सुमाली राक्षसास केतुमतीच्या ठायी झालेली कन्या. ही विश्रवा ऋषीसच दिली होती.

४— शाळ्मलीद्वीपांतील नदी.

रागा— बृहस्पतीपासून शुभेस झालेल्या सात कन्यांतील एक.

राघव— रघुवंशाज्या नांव; परंतु दाशरथि रामाविषयी विशेष रुढी.

राजकेशी— तृतीयार्थक अंगिराकुलोत्पन्न ऋषि.

राजनी— भारतवर्षीय नदी.

राजपुर— कलिंग देशाची राजधानी. येथील राजा चित्रांगद.

राजराज— कुबेर.

राजवर्तप— ब्रह्मर्षि. (१कश्यप श० ) पहा.

राजाधिदेवी—सोमवंशीय शूर राजास मारी-पेपासून झालेल्या पांच कन्यांतील कनिष्ठ. ही अवंत्य राजा जयसेन यास दिली होती.

राजेय— रजिराजाच्या पंचशत पुत्रांस संज्ञा.

राक्षसवर्द्धन— ( सू० वं० ) द्रिष्टकुलोत्पन्न महत् राजाचा पुत्र दम त्याचा पुत्र. याचा पुत्र सुधृति.

राधा— मिष्णूची एक शक्ति. ( देवीमा० ९ स्कंध० अ० १ ). ही, मोलीकांत कृष्णा-

ची प्रियसखी अशी वर्णिलेली आहे. गोकुळांत कृष्णसखी राधा असल्याचें हरिदास इ० वर्णितात; परंतु सगळ्या भागवतांत तिचें नांव कोठेही नाही. जसें सुदामा ब्राह्मणाचें नांव नाही त्या-प्रमाणे.

१— ( सो० वं० ) अनुकुलोत्पन्न अधिरथ सूताची स्त्री.

राधिक— ( सो० वं० ) पूरुकुलोत्पन्न अज-भीटान्वयांतील जयसेन राजाचा पुत्र. याचा पुत्र अयुत.

राधिका— प्रथमार्थक राधा.

राधेय— राधेनें पालन केल्यामुळे कर्णास झणत असत.

२—याच राधेसजो एक औरसपुत्र होता तो. हा अभिमन्यूच्या हातून मरण पावला.

राम— जमदग्नि ऋषीस रेणुकेच्या ठायी झालेल्या पांच पुत्रांतील कनिष्ठ. यास, जमदग्नीचा पुत्र झणून नामदग्न्य आणि हस्तांत परशु नांवाचें आयुध धारण करण्यानें परशुराम अशीं नांवे असत. ( भार० द्रोण० अ० ७० ). याने मातेचा व भ्रात्यांचा वध पित्याच्या आज्ञेनें केल्यावर यास जमदग्नीनें वर माग असें झटलें. तेव्हां याने याप्रमाणें मागितलें. श्लोक—स वने मातुर्दत्तानमस्मृतिं च वधस्य वै ॥ पा-पेन तेन चास्पृशं भ्रातॄणां प्रकृतिं तथा ॥ १७ ॥ हें जमदग्नीनें दिल्यावर यास त्यानें आणखी असें दिलें—“अप्रतिद्वंद्वातां युद्धे दीर्घमायुश्च मारत ॥ ददौ च सर्वा-न्कामांस्तान् जमदग्निर्ब्रह्मातया ॥ १८ ॥ ( भार० वन० अ० ११६ ). इतर च-रित्र ( परशुराम श० ) पहा.

१— ( सू० वं० ) द्रिष्टकुलोत्पन्न अज-

राजाचा पुत्र दशरथ, त्यापासून कौसल्ये-  
स विष्णूच्या अंशाने झालेला पुत्र. वाष्मी-  
कऋषीने शतकोटि चरित्र, भविष्यरूप  
लिहून ठेविल्याप्रमाणे, रावणादिक दुष्ट  
राक्षसांचा संहार करून, साधुमनांस  
सुखी करावे झणून हा अवतार, चालू  
मन्वंतराच्या चौविसाव्या पर्ययांत ( चौ-  
कडीत ) त्रेतायुगामध्ये झाला होता.  
( देवी भा० ४२६ अ० १६ ). ( मत्स्य०  
अ० ४७ ). अभ्यात्मरामायणांत, हा  
अवतार अष्टाविसाव्या पर्ययांत झाल्याचें  
लिहिलें आहे, परंतु तें या कल्पास लागू  
नाहीं. कित्येक टीकाकारांचे असे मत  
आहे कीं, चौविसाव्या पर्ययांतील रामा-  
वतार, तो पूर्वकल्पांतील समजावा; पण  
तसें झणण्यानें नृसिंह, वामनादिक, तेही  
मग तसेच झणावे लागतील, व तसें  
ज्ञान्यानें या कल्पांतील अवतारांची व्य-  
वस्था न लागता, एका अभ्यात्म रामाय-  
णास मानून बहुमत नाधित करावें ला-  
गेल. यासाठीं तसें न करतां, बहुमत  
याच चालू कल्पाविषयीं घेऊन, एक-  
देशी अभ्यात्म रामायणाचें मत कल्पां-  
तराकडे घालावें हेंच बरें.

दशरथ राजास, कौसल्येपासून जसा  
रामचंद्र झाला, त्याचप्रमाणे सुमित्रे-  
पासून लक्ष्मण व शत्रुघ्न, असे दोन,  
आणि कैकेयीपासून एकच भरत मि-  
ळून चौघे पुत्र झाले. ( भार० वन०  
अ० १७४ श्लो० ८ ). ( देवी भा० तृतीय  
स्क० अ० १८ श्लो० ४ ). राम जन्मला  
आ दिवशीं चैत्रशुक्लपक्षाची नवमी होती.  
( १ दशरथ हा० ) पहा.

राम मोठा झाल्यावर, दशरथ राजाने

त्याच्या व लक्ष्मणद्विकांचा व्रतबंध क-  
रून, वसिष्ठ ऋषीकडून संग्रहवेदोपवे-  
दांची शिक्षा देवून त्यांत त्यास उत्तम  
प्रकारे प्रवीण करविले. आ गोष्टीस बरा-  
च काळ लोटल्यावर, याच्या विश्वाहाची  
चिंता दशरथ करीत आहे तो, विश्वा-  
मित्र ऋषि आपल्या यज्ञाचें संरक्षण  
करावें यासाठीं रामचंद्रास मागून न्यावें  
झणून दशरथाकडे प्राप्त झाला, व याने  
त्याजवळ रामास मागितलें, तेणेंकरून  
त्यास मोठें संकट झालें; कारण राम हा  
त्यास अत्यंत वृद्धावस्थेंत झाला होता.  
तथापि वसिष्ठाने समजावून सांगितलें  
कीं, विश्वामित्रास रामचंद्र देण्यास अन-  
मान करूं नको. कां झणशील तर यज्ञ-  
संरक्षणमिषानें, तो याच्या विवाहाची  
व्यवस्था करणार आहे. तें ऐकून दश-  
रथाने हर्षित होऊन, विश्वामित्रास स-  
त्कारपूर्वक राम दिला, व तो त्यास  
घेऊन निघतांच लक्ष्मण त्यासमागें  
गेला.

विश्वामित्र, रामलक्ष्मणांस घेऊन निघा-  
ला तो सरयूनदीच्या तीरीं येऊन, त्यानें  
रामास क्षुधातृषांची बाधा न करणाऱ्या  
प्रथम बलातिबला ना० विद्यांचा उपदेश  
करून दंड, धर्म, काल, विष्णु, इ०  
चक्रे; वज्र, शूलवत्, ब्रह्मशिर, अभेय,  
वारुण, वायव्य इ० अस्त्रे; बरुण, धर्म,  
काल, इ० पाश; आणि मोदकी व  
शिलखी, इ० गदा; त्यांचाही अनुग्रह  
केला. नंतर सत्यवान्, सत्यकीर्ति, परा-  
ङ्मुख, अवाङ्मुख, लक्ष्य, अलक्ष्य, वै-  
नित्र, धन, धान्य, कामरूप, कामरुचि,  
नृभक्त, इ० संहारहि कथन करून,

त्यासहित तो सरयूनदीचे उलंघन करीत होत्साता, मलद आणि करूषक, या देशांचे अरण्य झाले होते त्यांत प्राप्त झाला, व तेथे पूर्वी देश असतां अरण्य कसे झाले, त्याविषयी ताटका राक्षसीच्या उपद्रवाचे कारण सांगून, तिला मारण्याची त्याने यास आज्ञा केली. त्यावरून याने, सुबाहुना० एका पुत्रासहित तिचा वध करून, मारीच ना० दुसऱ्या पुत्रास समुद्रांत उडविले, व विश्वामित्राचा याग सिद्धीस नेला. (ताटका श० पहा ).

विश्वामित्राचा यज्ञ समाप्त झाल्यावर, त्याने रामास आपणाजवळ बराच कालपर्यंत ठेवून घेतले. तो एके दिवशी मिथिलानगरीहून दूत आला, व त्याने विश्वामित्रास पत्र देऊन विनंति केली की, आपण स्वयंवराकरितां विदेहदेशास चलावे; कारण सीरध्वज जनक, सीता ना० कन्येचे स्वयंवर करीत आहे. तें ऐकून विश्वामित्राने दूतास, तूं पुढे जा, मी मागून येतो असे सांगून मार्गस्थ केले व रामास झणाला, तूं मजसमागमें चला, त्यावरून राम, लक्ष्मणासहित तथास्तु झणाला असतां, तो त्यास, समागमें घेऊन मिथिलानगरीस जाण्यास निघाला. तेव्हां मार्गातून जातांना, याने रामास कालक्रमणें साठीं आपल्या कुशवंशाचा इतिहास सांगितला; कारण मार्गांत तो प्रदेश झणजे कान्यकुब्जदेश त्यास लागला होता. नंतर अस्तमार्गी शोणानदीतीरी राहून, दुसऱ्या दिवशीं प्रातःकाळी, तेथून विश्वामित्र निघाला तो, मध्यान्हकाळी भागीरथीतीरी आला. तेथे रामाने प्रश्न केल्या-

वरून, विश्वामित्राने त्यास भागीरथीचा इतिहास कथन केला. पुढे नीकाद्वारे तिचे उलंघन करून, विशाला ना० नगरीस प्राप्त झाल्यावर, तेथे त्या वेळेस सूर्यवंशीय दिष्टकुलोत्पन्न सोमदत्त राजाचा पुत्र, व जनमेजय राजाचा पिता, सुमति ना० राजा राज्य करीत असलेला, याने विश्वामित्र आल्याचे ऐकून, त्यास सामोरे येऊन स्वमंदिरी नेले. तेथून सत्कार पावून, व त्या राजास, हे तुमचेच सूर्यवंशोत्पन्न दशरथ राजाचे पुत्र रामलक्ष्मण होत इ० वृत्तांत सांगून, तेथून विश्वामित्र निघाला, व मार्गांत याने रामास, प्रस्तुत विशालानगरी जी तूं पाहिलीस तेथे पूर्वी कुशष्ठव ना० वन असून अदितीने त्या स्थळीं सहस्र वर्षे तप केल्याचे व तपःप्रभावाने तिच्या मरुद्गणपुत्रांच्या उत्पत्तीचे वृत्त सांगितले. इतक्यांत जातां जातां, त्यांस एक निर्मानुष अरण्य लागले, तेव्हां रामाने हें वन असे कां झणून पुसले असतां, याने गीतमन्त्राधि व त्याची स्त्री अहल्या, त्यांचा वृत्तांत सांगितला. तो ऐकून राम, तिच्या दर्शनास गेला, तो असे झाले की, या शिलारूप होऊन पडलेल्या अहल्येवर रामाचे पदरजःकण उडून तिचा उद्धार झाला. नंतर विश्वामित्र ईशान्यदिशेस वळून, मिथिलेस जाऊन पोहोचला. (बा० रा० बाल० स० १७-१९).

अध्यात्मरामायणांत अहल्योद्धार शाल्यावर, रामासहवर्तमान विश्वामित्र ऋषि भागीरथी उतरला असे आढळते, याविषयी त्यास पार उतरणारा जो नाविक ( नावाडी ) त्याची उक्ति रामास अशी



आहे.—छोक.—शालयामि तव पादपं-  
कजं नाथ दारुदृषदोः किमंतरम् ॥ मानु-  
षीकरणचूर्णमस्ति ते पादयोरिति कथां  
प्रयीयसि ॥ ३ ॥ पादाब्जं ते विमलं  
हि कृत्वा पश्चात्परं तीरमहं नयामि ॥  
नोचेनरी सद्युवती मलेन स्याच्चैद्विभो  
विद्धि कुटुंबहानिः ॥ ४ ॥ (अध्यात्मरा०  
बाल० स० ६). यांतील सारांशाने भाव  
असा की, तुझ्या पदरजःकणाने पाषा-  
णाची नेव्हां स्त्री झाली, तेव्हां काष्ठाच्या  
नावेची नाही होणार कशावरून? आणि  
तसें शाल्याने, सध्या माझी उपजीविकाच  
बंद होईल, यास्तव तुझे पाय धुवून नंतर  
तुला नावेवर बसवून पार करीन. ही  
उक्ति, बाम्भीकिरामायणाशीं जरी मि-  
ळत नाही, तरी कल्पभेदास्तव विरोध  
नाहीं असें समजावे. जसा नदीजलाचा  
प्रवाह आज ह्या अंगाने, व उद्यां दुसऱ्या  
अंगाने वाहू लागला असतां, विरोध  
नाहीं त्याप्रमाणे.

विश्वामित्र ऋषि आला असे ऐकून,  
शतानंद पुरोहितासहवर्तमान सीरध्वज-  
नका, यास सामोरा गेला, व त्याचे  
पूजन करून, रामलक्ष्मणांसहित त्यानें  
त्यास आपल्या मंदिरांत आणिले. नंतर हे  
कुमार कोणाचे कोण इ० पुसल्यावर,  
विश्वामित्राने त्यास सर्व वृत्त निवेदन  
केले. त्यावरून सीरध्वजाने, रामास  
सीता, लक्ष्मणास उमिला व भरतशत्रुघ्न  
या उभयतांस मांडवी आणि श्रुतकीर्ति,  
अशा कमाने चौघांस च्यारी कन्या विवाह  
करून दिल्या. (सीरध्वज श०) पहा.  
विवाहसमारंभ झाल्यावर, अयोध्येस राम  
जाऊं लागला तेव्हां मार्गांत जामदग्न्य

रामाने यास अडविले, त्या काही त्याच्या-  
तील विष्णुतेज याच्यांत प्रविष्ट होऊन,  
तो स्वाश्रमी निघून गेला असतां, हा  
सुलोककून अयोध्येत प्रवेशला. (परशु-  
राम श०) पहा.

—बालकांडवृत्त समाप्त.—

दशरथ राजा, स्त्रिया, पुत्र व कुषा,  
यांसहवर्तमान आनंदांत काळ घालवीत  
असतां, राजनीतींत रामाची दक्षता व  
कौशल्य पाहून, त्यास अतिशयच सुख  
झाले, व त्यावरून त्यानें असे मनांत  
आणिले कीं, याच्यावर राज्यभार सोंपून  
आतां आपण वृद्धावस्थेंत स्वस्थ राहावे,  
झणून त्यानें यास यौवराज्य देण्याची  
सिद्धता केली. हे वर्तमान कैकेयीस क-  
ळून, तिनें त्या समारंभास विघ्न केले,  
व रामास अरण्यवासास पाठविले. (३६श-  
रथ श०) पहा. (भार०वन०अ० २७७).

राम अयोध्येतून अरण्यांत जाण्यास  
निघाला असतां, त्यासमागमें नागरिक  
लोकांचा मोठा समुदाय निघाल्यामुळे,  
तो रथांत न बसतां, जनासमागमें पाद-  
चारीच चालू लागला. अस्तमानां तमसा  
नदीच्या तीरीं जाऊन, तेथे संभ्योपासन  
झाल्यावर, जलपान करून निवृत्त झालां,  
नंतर मोठ्या प्रातःकालीं उठून, जनांस  
चुकवून जाण्याच्या हेतूनें, युक्तीनेच रथांत  
बसून, वेदश्रुती, इ०नद्या उल्लंघन करीत  
दक्षिण दिशेकडे चालला. (वा०रा०अयो०  
स० ४५—४९). कोसल देशाच्या सीमेवर  
जातांच रामाने, अयोध्यानगरीस, व तिज-  
मधील देवतांस, नमस्कार करून शृंग-  
वेर पुरास प्राप्त झाला, तेथे गुहाने याचे

आदरातिथ्य करून भागीरथी उतरवून दक्षिणतीरास पोहोचविलें (गुहश० पहा). नंतर राम तेथून निघून वत्स्य ना० दे-  
शांत प्राप्त झाला, व तेथें त्यानें लक्ष्मणा-  
च्या अंतःकरणाची परीक्षा केली, तीत  
त्याचा निश्चय आपणासमागमें येण्याचा  
दृढ पाहून, त्यास अतिशय आनंद झाला.  
( वा० रा० अयो० स० ५३ ).

नंतर राम, लक्ष्मण व सीता यांस-  
हित निघाला, व गंगायमुनांच्या संग-  
मानवळ प्रयागास येऊन, तेथें राह-  
णाऱ्या भरद्वाज ऋषीस भेटला. (३ भर-  
द्वाज श० पहा). भरद्वाज ऋषीची  
आज्ञा घेऊन निघाल्यावर चित्रकूट पर्व-  
तावर येऊन पर्णकुटिका करून तेथें सु-  
खानें वास करून राहिला. तेथें राहात  
असतां, दशरथ मृत्यु पावल्याचें वृत्त  
यास समजून, याला अयोध्येस परत ने-  
ण्यासाठीं आलेला भरत भेटला, इ० वृत्त.  
( १ चित्रकूट श० पहा ). भरत अयो-  
ध्येस परत गेल्यावर, अयोध्येचे अपार  
जन तेथें वारंवार येऊं जाऊं लागल्यामुळें  
तेथील ऋषींस उपद्रव होऊं लागला,  
त्यावरून राम, चित्रकूट पर्वत सोडून  
तेथून पुढें दक्षिणेस निघाला, व त्यानें  
अत्रिऋषि व त्याची स्त्री अनसूया,  
त्यांची भेट घेतली. (२ अत्रि श० पहा).

—अयोध्याकांडवृत्त समाप्त—

अत्रि ऋषीचा आश्रम सोडून, राम  
अरण्यांतून चालला त्या काळी, त्यास  
ऋषींचे अनेक आश्रम आढळले. तेथें  
प्रत्येक आश्रमांत जाऊन त्या त्या ऋषीस  
वंदन करीत, व त्यांचे आशीर्वाद घेत

पुढें चालावें. याप्रमाणें जाऊं लागला.  
( वा० रा० अरण्य० स० १ ). अशा  
रीतीनें जातां जातां घोर अरण्य लागले,  
त्यांत यास प्रथम राक्षस विराध भेटला,  
तेव्हां त्याचें याचें काहीं संभाषण होऊन  
त्यास यानें सद्रति दिली. ( विराध श०  
पहा ). तेथून निघाल्यावर हा शरभंग  
ऋषीच्या आश्रमास गेला. ( शरभंग  
श० पहा ). शरभंगाश्रमाहून निघाल्या-  
वर सुतीक्ष्ण ऋषीच्या आश्रमाकडे चा-  
लला असतां, मार्गांत अनेक ऋषि भेटले  
व त्यांनीं राक्षसांच्या उपद्रवापासून आ-  
जपर्यंत किती तापस मरण पावले, ते  
यास कळण्याकरितां अर्ष्णीचे पर्वतां-  
प्रमाणें ढीग दाखविले, त्यावरून यानें,  
मी संपूर्ण राक्षसांचा संहार करून तुझास  
सुखी करीन असें बोलून, सुतीक्ष्ण ऋ-  
षीच्या आश्रमास त्यानें गमन केलें. ( वा०  
रा० अर० स० ६-८ ).

सुतीक्ष्णाश्रमीं राम असतां, तेथें  
रामास सीतेनें शस्त्रधारणापासून धर्म  
किंवा अधर्म या विषयावर प्रश्न केला,  
त्यावर त्यानें उत्तर दिलें कीं, ब्राह्मण-  
संरक्षणार्थ शस्त्र धरणें क्षत्रियास अध-  
र्म नाही, येन्ही आझी शस्त्र न धरलें,  
तर ब्राह्मण आपलें संरक्षण करण्यास  
समर्थ नाहीत असें नाही, राक्षसांस शा-  
पानें ते दग्ध करण्यास समर्थ आहेत, परंतु  
संपादिलेल्या सुरुताचा ते असा व्यर्थ  
व्यय करीत नाहीत, झणून आझीच  
त्यांचें संरक्षण केले पाहिजे. ( वा० रा०  
अरण्य० स० ९-१० ). नंतर राम येथून  
निघाला, व पंचाप्सरसरीवरीं प्राप्त  
झाला, त्यांतून त्यास गायनाचा ध्वनि

ऐक्य आख्यावस्त्र आश्रय वाटले, झणून तेथे समीपच राहणारा धर्मभृत् ऋषि त्यास याने आविषयी प्रश्न केला असतां, त्याने यास मादिकर्णी ऋषीची कथा सांगितली. ( मादिकर्णी श० पहा ).

नंतर राम तेथून निघाला तो कोठें दहा, कोठें चार, कोठें दोन, कोठें अर्द्धमास, अथवा कोठें वर्ष, असा रहात रहात, व भेटतील राक्षस ते मारीत मारीत, याने आपल्या अरण्यवासाची दहा वर्षे घालविली, व पुनः सुतीक्ष्ण ऋषीच्या आश्रमास येऊन, तेथून दक्षिणेस चार धो-जनावर अगस्त्य ऋषीचा भ्राता राहात होता, त्याची भेट घेतली. ( हा भ्राता अगस्त्याचा कोणता, व तो केव्हां कसा उत्पन्न झाला, त्याचा उल्लेख ग्रंथांत आढळत नाही. ) येन्हीं विचार करून पाहिले तर, मित्रावरुणी वसिष्ठावांचून, यास तिसरा भ्राताच नव्हता, झणून हा लेख कृतक ( कोणी नवा घातलेला किंवा लेखकाचा प्रमाद होय ). नंतर तेथून एका योजनावर अगस्त्य ऋषीचा आश्रम होता, तिकडे राम चालला असतां, मार्गामध्ये त्याने लक्ष्मणास अगस्त्याचा सर्व इतिहास सांगितला. सारांश, आश्रमाजवळ गेल्यावर, लक्ष्मणाने अगस्त्यास राम आल्याचे कळविले. त्यावरून त्याने बाहेर येऊन रामास आत नेले, व त्याचे सीतेसहित उत्तम प्रकारे करून आदरातिथ्य केले. पुढे त्यास अज्ञांची प्राप्ति करून दिल्यावर मार्गस्थ केले असतां, राम पंचवटीकडे चालला, व तेथे मार्गांत त्यास जटायूची भेट झाली. ( का० रा० अरण्य० स० १९-१४ ).

पंचवटीमध्ये रामचंद्र राहिल्यावर, तेथे शूर्पणखा आपल्या कर्मिने कर्णनासिकेचा छेद होऊन विटवना पावली. ( शूर्पणखा श० पहा ). नंतर ती खर ना० राक्षसाकडे गेली असतां, तो सकल सचिव आणि सैन्य यांसहित, रामाच्या हातून मरण पावला. ( १ खर श० पहा ). खर मरण पावल्यावर शूर्पणखा लंकेस गेली, व तिने, रामाच्या हातून खरादिकांचा वध, व आपले विरूपकरण झाल्याचे वृत्त रावणास निवेदन केले. ( शूर्पणखा श० पहा ). त्यावरून रावण, मारीच राक्षसाकडे गेला. व त्याने त्याकडून मृगरूप धारण करवून, आपण भिक्षु ( सन्यासवेषधर ) होऊन, रामलक्ष्मणास क्रमानेच अरण्यांत घालवून सीतेचे हरण केले इ०. ( पंचवटी श० पहा ). ( ४ मारीच श० पहा ). सीतेचे हरण झाल्यावर, रामलक्ष्मण तिच्या शोधास निघाले, ती त्यास मार्गांत मरणोन्मुख झालेला जटायु आढळला. त्यावरून त्यापासून सीता रावणाने नेली, व तीनिमित्त माझी अशी अवस्था झाली, इ० वृत्त ऐकून घेऊन त्याने प्राण सोडिला असतां, रामास अतिशय दुःख होऊन त्याने त्याचा दहनादि संस्कार केला. ( जटायु श० पहा ).

सीतेचे हरण झाल्यावर, राम पुनः अगस्त्याश्रमास आला, व तेथे त्याने त्यापासून शैबी दीक्षा ग्रहण केली, असे पुराणांतरी आहे. अस्तु, सारांश कौंचारप्याच्या पूर्व भागाने मतंगाश्रमाकडे जातां जातां, मार्गांत अयोमुखी भेटली, तिचे शासन करून ( अयोमुखी श०

पहा ) व कबंध राक्षसास माळून, त्यास-  
हो गति दिली. ( कबंध श० पहा ).  
नंतर मत्तगाश्रमीं राम गेला, तेथें शव-  
रीनें त्याचें आतिथ्य केलें. ( शवरी श०  
पहा ). तें तिचें आतिथ्य ग्रहण करून  
तेथें असलेल्या सप्तसागरतीर्थीं दुसरे दि-  
वसीं स्नान केल्यावर राम हा, लक्ष्मणा-  
सहित पंपा ना० सरोवरास आला. ( वा०  
रा० अरण्य० स० ७५ ).

— अरण्यकांड समाप्त. —

पंपा सरोवरास राम येऊन पोहोंच-  
ल्यावर, त्याचें व लक्ष्मणाचें कांहीं सीता-  
विषयक भाषण झालें. नंतर तो तेथून  
चालंत चालत, व मार्गीनें कांहीं संभाष-  
ण करीत करीत कांहींसा ऋष्यमूकगिरि-  
समीप येऊन पोहोंचत आहे तो, सुग्रीवानें  
त्यास दुखून पाहिलें, आणि त्यावरून हे  
दोघे वीर कोणी तरी वालिपक्षीय अ-  
सावेत, असें त्यास भासून भय उत्पन्न  
झालें. ( वा० रा० किष्किंधा० स० १ ).  
पुढें त्यानें ते कोण आहेत व इकडे  
कां येतात, इ० परीक्षा करावी यासाठीं  
माळतीस तिकडे पाठविलें. ( स० २ ).  
माळति रामलक्ष्मणासमीप येऊन, त्यानें  
रामाशीं इतकें विनयानें व चातुर्यानें भा-  
षण केलें कीं, तेणेंकरून राम सुप्रसन्न  
होऊन, त्याच्या स्कंधावर बंधूसहवर्त-  
मान आरूढ होताता, ऋष्यमूक पर्वता-  
वर सुग्रीवाकडे गेला, व तेथें त्यास  
आपलें दुःख सांगून, व त्याचें ऐकून  
घेऊन, त्याशीं त्यानें अभिसाक्षिक सख्य  
केलें, आणि वालीच्या वधाची प्रतिज्ञा  
केली. ( १ सुग्रीव, व २ वाली श० ) पहा.

वालीस माळून सुग्रीवास राज्यार स्या-  
पिल्यानंतर, पर्जन्यकाळ लागला झ-  
णून तो संपेपर्यंत राम प्रवर्षण अ०  
माल्यवान् ना० पर्वतावर राहिला. ( वा०  
रा० किष्किंधा० स० २७ ). बारदतु  
प्राप्त झाल्यावर, सुग्रीव भेटण्यास येईना  
असें पाहून, रामानें लक्ष्मणास सुग्रीवा-  
कडे पाठविलें. ( स० ३० ). त्यावरून  
सुग्रीव, वानरसेनेची सिद्धता आधींच  
केल्यानें सावध होता झणून, तो तत्काळ  
रामाच्या भेटीस आला. ( स० ३८ ) व  
त्यानें सीतेच्या शुद्धीसाठीं नील, सुहोत्र,  
शरारि, शरगुल्म, गज, गवाक्ष, गवय,  
वृषभ, सुषेण, मैद, द्विविद, गंधमादन,  
उल्कामुख, जांबवान् आणि हनुमान्  
इ० वानर अंगदासमागमें देऊन, त्यास  
दक्षिणदिशेकडे पाठविलें. ( वा० रा०  
किष्किंधा० स० ४२ ).

— किष्किंधाकांड समाप्त. —

अंगद सकल वानरांस समागमें घेऊ-  
न दक्षिणदिशेकडे गेला. त्यांत माळतीनें  
समुद्रोलंघन करून सीतेची भेट घेतली,  
व रावणाशीं संभाषण इ० करून, तेथू-  
न परत अंगदाकडे येऊन, त्यासहवर्त-  
मान रामास येऊन भेटला. ( भार०  
वन० अ० २८२ ) व त्यास सीतेक-  
डील, तसेंच लंकेतील साकल्य वृत्त त्यानें  
निवेदन केलें. ( हनुमान् श० पहा ).

— सुंदरकांड समाप्त. —

सीतेची शुद्धि माळति करून आला  
सावरून रामानें त्याचा मुखाब्दानीं गौरव  
केला. नंतर माळतीनें लंका व तिच्या-

सील दुर्गादिकांचें विस्तारपूर्वक वृत्त रामास कथन केलें. तें श्रवण करून नीलास सेनापतिव देऊन, समुहूर्त पाहून रामचंद्र लंकेकडे जाण्यास निघाला, व लवकरच समुद्रतीरीं येऊन पोहोचला. ( वा० रा० युद्ध० स० १-५ ).

तिकडे लंकेत रावणासभेमध्ये, मारुति सीताशुद्धि करून गेल्यावर बराच बाद-विवाद होऊन, विभीषण रावणाविरुद्ध कांहीं बोलल्यामुळें त्याचा रावणानें अतिशय धिक्कार केला. त्यावरून तो, आपल्या अनल, पनस, संपाति आणि प्रमति, या च्यार रासस अमात्यांस समागमें घेऊन, सागराच्या तीरीं आला, व अंत-रिक्षांत उभा राहून, मी तुला शरण आलो आहे, अशी त्यानें रामास विनंति केली, व मी रावणाचा कनिष्ठ भ्राता असून, माझे नांव विभीषण आहे, असेंहि सांगितलें. आतां मी शरण येण्याचें कारण असें आहे कीं, रामाचा द्वेष सोडून, त्याची स्त्री सीता, ती तूं त्यास परत द्यावीस असा मी त्यास बोध केला, परंतु तो त्यास न रुचून आनें माझा अतिशय धिक्कार केला. असें त्याचें भाषण ऐकून, त्यास आश्रय द्यावा किंवा नाहीं, अशाविषयीं सुग्रीवादिकांचा विचार चालला. त्यांत मारुतीनें सांगितलें कीं, हा प्रसन्नमुख दिसत असून, रावणापेक्षां रामाचें सामर्थ्य अधिक आहे, असा याचा निश्चय बालिवधावरून झाला आहे असेंहि दिसतें. यास्तव यास आश्रय द्यावा असें मला वाटतें. त्यावरून ते सजजे, रामाच्या व सुग्रीवादिकांच्या कणास घेऊन, रामास त्यास अर्पण दिलें,

व सांगितलें कीं रावणास मारून तुला लंकेचा राजा करीन, यावरून तो खालीं उतरला, व रामास झणाला, रावण-वधास मीहि आपल्यास साद्य देईन. ( वा० रा० युद्ध० स० १७-१९ ).

याप्रमाणें विभीषणास आश्रय मि-ळाला असतां, रावणाकडून शुक नांवाचा दूत आला, व तो अंतरिक्षांत उभा राहून सुग्रीवास हणूं लागला कीं, तुला रावणाचा निरोप आहे तो असा,— मी रामाची भार्या हरण केली आहे, यांत तुझें हिताहित मुळींच कांहीं नाहीं, या-स्तव तूं आपली सेना घेऊन किष्किंधेस परत जावेंस, न जाशील तर व्यर्थ प्रा-णास मुकशील. यावरून वानर त्यास धरून मांस लागले, तेव्हां त्यानें रामाची प्रार्थना केल्यावरून, त्यास सोडिलें अ-सतां, पुनः त्यानें सुग्रीवास तसेंच भाषण करून झटलें कीं, तुझें उत्तर रावणास काय सांगूं? सुग्रीव झणाला, रावणास असें सांग कीं, माझा भ्राता वाली, तो जसा दुष्ट असल्यामुळें प्राणास मुकला, तीच गति तुला होईल. यावरून शुक लंकेस परत गेला. ( वा० रा० युद्ध० स० २० ).

शुक गेल्यावर समुद्रतरणाचा उपाय राम शोधूं लागला. त्यावरून समुद्र मूर्ति-मान् येऊन रामास बोलला कीं, नल वानर विश्वकर्माच्या अंशानें जन्मला आहे, त्याकडून सेतु बंधन करवून लंकेस जा. इतकें बोलून समुद्र गुप्त झाल्यावर, रामानें नलास सेतुबंधनाची आज्ञा केली तीवरून त्यानें दहा योजनें रुंदीचें प्रमाण धरून प्रथमदिवसीं

चौदा योजने, व दसव्या दिवसापासून क्रमाने पांचव्या दिवसापर्यंत बीस, एकवीस, बेवीस, तेवीस, मिळून लांब शत योजने, असा सेतु बांधिला. तो पाहून राम, सकल सेनेसहवर्तमान लंकेस गेला, व सुवेलचलासमीप सेनेचा निवेश करून राहिला. ( भार० वन० अ० २८३-२८४ ). ( वा० रा० युद्ध० स० २१-२४ ).

सेनेसहित राम सुवेलचलीं येऊन उत्तरल्यावर, रावणाकडून शुक, सारण, शार्दूल इ० राक्षस गुप्तपणे येऊन, वानर-वेषाने सेनेत मिसळले, व सेनेची गणना करू लागले. ते विभीषणाने जाणून, त्यांस वानरांकडून तत्काळ धरविले. त्यावरून ते शरण येऊन लंकेस परत गेले. ( वा० रा० युद्ध० स० २९-२९ ). पुढे रामाने आपल्या सेनेत पूर्वादिक दिशाक्रमाने द्वारकल्पना करून व्यवस्था केल्यावर, तो सुवेल पर्वतावर चढला, व त्याने लंकेचे ऐश्वर्य अवलोकन केले. ( स० ३७-३९ ). त्या संधीत रावण गोपुरावर चढला होता, असे सुग्रीवाने पाहून उडान करून त्यासमीप गेला, व तेथेच त्याशी थोडे युद्ध करून माघारा परतला. ( स० ४० ).

नंतर राजनीतीस अनुसरून, व विभीषणाचे अनुमोदन घेऊन, रामाने रावणाकडे साम करण्यासाठी अंगदास पाठविले. त्याने बहुत प्रकारांनी रावणास बोध केला; परंतु तो त्याने न ऐकता त्यास धरण्याची चार राक्षसांस आज्ञा केली, तीवरून त्यांनी त्यास धरितांच तो तेथून अंतरिक्षांत उडाला, व अंग

शाहून राक्षसांस खाली पाडिले, तेजें-करून ते मरण पावले. असे पाहून व रावणाच्या प्रासादाचे (मंदिराचे) शिखर पाहून रामाकडे परतला, आणि साम होत नाही असे झणाला. त्यावरून रामाने युद्धाची सिद्धता करविली, व युद्धास आरंभ झाला. ( वा० रा० युद्ध० स० ४१-४२ ). ( भार० वन० अ० २८५ ).

युद्धांभीं राक्षस आणि वानर यांचे परस्पर कित्येकांशी द्वंद्वयुद्ध झाले. ते असे- अंगदाचे इंद्रजिताशी, प्रजंघाचे संपातीशी ( हा संपाति विभीषणाचा अमात्य नव्हे ), हनुमंताचे ननुमालीशी, नलाचे प्रतपनाशी, सुग्रीवाचे प्रघसाशी, यांत इंद्रजित् शिवाय करून इतर राक्षस आपआपल्या योद्ध्याच्या हातून मरण पावले. लक्ष्मणाने विरूपाक्ष, रामाने अमिकेतु, रश्मिकेतु, मित्रघ्न आणि यज्ञकोप, मैदाने वज्रमृष्टि, नीलाने नि-कुंभ, द्विविदाने अज्ञनिप्रभ, सुषेणाने विशुन्माली, गजवानराने तपन यांस मारिले. ( वा० रा० युद्ध० स० ४३ ). याप्रमाणे थोडे युद्ध होऊन सायंकाळी युद्ध समाप्त झाले; परंतु राक्षसांनी पुनः युद्धास आरंभ केला. त्यांत यज्ञशत्रु, महापार्श्व, महोदर, वज्रदंष्ट्र, शुक आणि सारण, हे रामाशी युद्धास आले, व पराभव पावून लंकेस परत गेले. वर लिहिल्याप्रमाणे इंद्रजित् अंगदाशी युद्ध करित असतां, पराभव पावल्यामुळे गुप्त झाला, व रामलक्ष्मणांस नागपाशेकरून त्याने बद्ध केले. त्यावरून त्यावर दहा वानर धांवले, परंतु तो गुप्त असल्यामुळे त्यांस न सांपडतां, त्याने सुषेण, नील, अंगद,

शरभ, द्विविद, मारुति, सानुप्रस्थ, ऋषभ, ऋषभस्कंध, इ० वानरांस मूर्च्छित पाहून लंकेत प्रवेशला, व रावणापुढें आपला पराक्रम वर्णन करूं लागला. ( वा० रा० युद्ध० स० ४४-४५ ).

रामलक्ष्मण मूर्च्छित पडले असतां, त्यांस सावध करण्यासाठीं विभीषणादिक विचार करीत आहेत तो, गरुड स्वतः येऊन त्यानें त्यांस सावध केलें. ( स० ४६-५० ). नंतर दुसरे दिवशीं युद्ध झालें त्यांत रावणाचा सचिव धूम्राक्ष त्यास मारुतीनें मारिलें (स० ५१-५२ ), तिसरे दिवशीं अंगदानें वज्रदंष्ट्र इ० कांस मारिलें (स० ५३-५४), चौथे दिवशीं मारुतीनें अकंपन इ० राक्षसांस मारिलें (स० ५५-५६ ), पांचवे दिवशीं रावणाचा मुख्य प्रधान प्रहस्त नीलानें मारिला (स० ५७-५८) व साहवे दिवशीं अकंपन, इंद्रजित्, अतिकाय, महोदर, पिशाच, त्रिशिरा, कुंभ, निकुंभ, आणि नरांतक, इ० महान् महान् राक्षस योद्ध्यांस समागमे घेऊन, स्वतः रावणच युद्धास आला असतां, विभीषणानें रामास, हे आलेले रावणाचे अमुक अमुक होत, असें अभिज्ञान करून दिलें. त्यावरून त्याचें ऐश्वर्य, व संतति इ० पाहून त्यास आश्चर्य झालें, इतक्यांत सुग्रीव, गवाक्ष, ऋषभ, ज्योतिर्मुख, सुषेण, इ० वानर रावणसैन्यावर जाऊन पडले, व रावणाशीं मारुतीचें किंचित् मुष्टियुद्ध होऊन, नीलाशींहि त्याचें युद्ध झालें. नंतर रामाची आज्ञा घेऊन, लक्ष्मण रावणाशीं युद्ध करूं लागला, तें युद्ध मोठें भयंकर झालें व त्यांत लक्ष्मण रावणास आढोपेना

असें आनें पाहून, कोपेंकरून त्यावर ब्रह्मदत्त शक्ति टाकिली. तीणेंकरून तो मूर्च्छित पडला, असें जाणून त्यास उचलून लंकेस न्यावें अशा हेतूनें रावण त्यासमीप येऊन त्यास उचलूं लागला, परंतु तो त्याच्यानें उचलवेंना, इतक्यांत मारुतीनें रावणास असा प्रबल मुष्टिप्रहार केला कीं, त्याचे गुडघे भूमीवर टेंकले जाऊन मुखांतून रक्तवमन होत होत मूर्च्छित पडला. या संधींत मारुतीनें लक्ष्मणास उचलून रामासमीप आणिलें. त्यास पाहून रामानें रोषेंकरून रावण सावध होतांच त्याचा किरीट छेदून भूमीवर पाडला, व त्याची इतकी निर्भर्त्सना केली कीं, तो हतदर्प होऊन लंकेत प्रवेशला. (वा० रा० युद्ध० स० ५९).

रावण लंकेत गेल्यावर त्यानें कुंभकर्णास जागृत केलें, व तो उठून लंकेत रावणसभेंत चालला असतां, वानर त्यास पाहून भयभीत झाले. इतक्यांत रामानें विभीषणास हा कोण झणून पुसलें तेव्हां त्यानें रामास, त्याचें जन्मापासून सविस्तर वृत्त, व सामर्थ्य, इ० वर्णनपुरःसर हा कुंभकर्ण झणून सांगतांच, नीलास सेनेची नीट व्यवस्था राखून युद्धास सिद्ध असण्याची रामानें आज्ञा केली. (स० ६१). पुढें रावणसभेंत जाऊन, रावणाशीं भाषण झाल्यावर कुंभकर्ण युद्धास आला, व तो रामाच्या हातून मृत्यु पावला. (कुंभकर्ण श०) पहा.

नंतर सातव्या दिवशीं देवांतक, नरांतक, त्रिशिरा, अतिकाय, असे रावणाचे चौघे पुत्र, व महापार्श्व आणि महोदर, हे दोघे सापन्न आते, रावणा-

कडून युद्धास आले, आणि सर्वहि युद्ध करून मरण पावले. ( वा० रा० युद्ध० स० ६९-७१ ).

आठव्या दिवशीं इंद्रजित् अदृश्य-रूपानें युद्धास आला, व एका प्रहरांत सदुत्तष्ट कोटि वानरांस मारून व राम-लक्ष्मणांस मूर्च्छित करून लंकेत प्रवेशला. ( वा० रा० युद्ध० स० ७३ ). रात्र झाल्यावर विभीषण आणि मारुति हातांत उल्का ( पेटलेले काष्ठ ) घेऊन सैन्य शोधीत चालले, व सावध कोण आणि मूर्च्छित कोण तें पाहू लागले. पाहतां पाहतां जांबवान् पडला होता त्यास त्यांनीं पाहिलें, व त्यानें हि त्यांस पाहिलें. तेव्हां जांबवान् मारुतीस झणाला, तूं सत्वर हिमालयाच्या ऋषभ ना० शृंगावर जाऊन, त्यावरील संजीवनी, विशल्यकरिणी, सुवर्णकरिणी, आणि संधानी, या च्यार औषधि घेऊन ये. त्यावरून मारुति त्या घेऊन आला असतां, राम-लक्ष्मण आणि सर्व सैन्य त्याच्या योगानें सजीव झालें. ( वा० रा० युद्ध० स० ७४ ).

नववे दिवसीं सुग्रीवाच्या आज्ञेनें बहु वानर लंकेत शिरून, तिचा विध्वंस करूं लागले असतां, रावणाच्याहि आज्ञेनें कुंभ आणि निकुंभ ( कुंभकर्णाचे पुत्र ) यूपक्ष, शोणिताक्ष, प्रजंघ व कंपन, इ० राक्षस त्यांशीं युद्धास प्रवर्तून मरण पावले. ( वा० रा० युद्ध० स० ७५-७७ ), व हे मेल्यावर मकराक्ष युद्धास आलेला, त्यास तर रामानेंच मारिलें. ( स० ७८-७९ ).

दुसरे दिवशीं इंद्रजित् आला, व त्यानें बहुत वानर मारून, मायामय स्तीता

( मिथ्या सीता ) वानरांस खऱ्यामार्गे दाखवून तिचा वध केला, आणि तेथून निघाला तो निकुंभिलेस जाऊन त्यानें गुप्त हवन आरंभिलें. त्यावरून तें वृक्ष विभीषणानें रामास कळवून, त्याच्या नाशार्थ लक्ष्मणास पाठविलें, त्यांत लक्ष्मणानें इंद्रजितास मारिले. ( १ इंद्रजित् शा० पहा ). इंद्रजित् मरण पावल्यावर, जे वानर युद्धांत मरण पावले होते, व कित्येक मूर्च्छित झाले होते, त्या सर्वांस सुषेणानें ( वानरांतील वैद्यानें ) पूर्वीक औषधीच्या योगेंकरून सजीव व आरोग्यकेलें. ( वा० रा० युद्ध० स० ९२ ). त्यानंतर रावणाचें आणखी कांहीं सैन्य युद्धास आलें असतां, त्यांत रामानें असा चमत्कार केला कीं, राक्षसांस क्षणांत एक, व क्षणांत सहस्रावधि राम दिसावेत, यामुळे राक्षस धांत होऊन, चकितासारखे अवलोकन करित आहेत तो, दहा सहस्र रथ, अठरा सहस्र गज, चौदा सहस्र अश्वारोह, व कित्येक पदाति, एका मुहूर्तांत नष्ट करून, उर्वरितास पळायला लाविले. ( स० ९४ ).

युद्धास गेलेले राक्षस कांहीं मरण पावून, कांहीं धांत होतात ते परत आले असें रावणानें पाहून तो गुप्तरूपानें जयश्रीच्या लोभेंकरून हवनास बसला; परंतु त्यास वानरांनीं विघ्न केल्यामुळे, तेथून रोषानें उठून महींदर, महापार्श्व, आणि विष्णुपक्ष यांस समागमें घेऊन मोठया सैन्यासहित युद्धास आला. ( स० ९५-९६ ). यांत सुग्रीवानें विष्णुपक्ष आणि महींदर यांस मारिले, व अंगवानें महापार्श्वस मारिले. ( स० ९७-९९ ). नंतर रावण



रामासंमुख होऊन, उभयतांचे अनिवार युद्ध झाले. त्यांत विभीषणावर त्याने एक शक्ति टाकलेली लक्ष्मणाने मध्येच त्रिधा खंडित केल्यामुळे, रावणाने क्रोधेकरून मयासुरदत्त शक्ति पुनः विभीषणावर सोडिली तिचेहि निवारण करावे झणून पुनः लक्ष्मण मध्ये आडवा आला असता, ती महादुर्धर शक्ति त्याच्या वक्षस्थळावर पडून तो भूमीवर पडला. असे पाहून रावण लंकेत प्रवेशला. (स० १००-१०१). इकडे लक्ष्मणास सुषेणाने पुनः सजीव करून सर्व वानरहि विशय्य केले. (स० १०२).

लक्ष्मण सावध झाला, व सर्व वानरहि शय्यरहित झाले, असे रावणाने ऐकून तो निराश झाला, व कुंभकर्ण, इंद्रजित्, इ० मोठमोठ्या वीरांचे स्मरण करून शोक करूं लागला, तथापि मग त्याने तसेच धैर्य धरिले व युद्धास येऊन उभा राहिला. हा दिवस रावणाचा रणांत येण्याचा शेवटला होता, असे पाहून इंद्राने त्या दिवशीं मातलीस आज्ञा केली कीं तूं रणांत सत्वर रथ घेऊन जा, व रामास याच्यावर आरूढ कर. त्यावरून मातलि रथ घेऊन आला असतां, रामाने त्यावर आरोहण केले, व त्या दिवशीं रामाने रावणाशीं मोठे तुमुल युद्ध केले (१०३). रावणाच्या सारथ्याने मध्यंतरी रावण भ्रांत झाला असे पाहून, रणातून त्याचा रथ माघारा परतविला, यावरून रावणाने त्यास रागे भरून, पुनः रामासंमुख रथ आणविला. (स० १०४-१०५).

रावण, रामाशीं युद्धास आला असतां, त्यास दुश्मिन्हें होऊ लागली, त्यांची

आग्ने गणना न करता, युद्धास आरंभ केला. यावरून रामानेहि इकडे मातलीस सावधपणाने सारथ्य करण्याविषयीं सूचविले. (वा० रा० यु० स० १०७). नंतर उभयतांचे युद्ध आरंभले, व रामाने प्रथमतः रावणाच्या रथाचा ध्वज तोडून, त्याचीं शिरे तोडण्यास आरंभ केला. परंतु शिरे तोडलीं कीं, पुनः उत्पन्न व्हावीं, झणून पुनः रामाने तोडावीं, असे शतवार झालेले रामाने पाहून, अगस्त्य ऋषीने दिलेल्या वाणाचा प्रयोग करून, त्याचे हृदय वेधिले, व ते वेधितांच रावण गतप्राण होऊन भूमीवर पडला. पदतांच स्वर्गांत दुंदुभिच्छदन होऊन, रामावर देवांनीं पुष्पवृष्टि केली. (यु० स० ११०). (मार० वन० अ० २९०). रावण मरण पावला असतां, विभीषणास अनिवार दुःख झाले. याचे रामाने सांत्वन करून, रावणाची उत्तरक्रिया करण्याची आज्ञा केली. (स० १११). इतक्यांत मंदोदरी इ० स्त्रिया रणभूमीवर येऊन शोक करूं लागल्या. यांचेहि रामाने सांत्वन करून, त्यांस लंकेत पाठविले. (स० ११२-११३). रावणाचे उत्तरकार्य झाल्यावर, विभीषणास राज्याभिषेक करण्याची रामाने लक्ष्मणास आज्ञा केली, व सीतेस रावण मारण्याचे वृत्त कळावे झणून, मारुतीस तितकडे पाठविले. (स० ११४) रामाने आर्ज केल्याप्रमाणे लक्ष्मणाने विभीषणास राज्याभिषेक केला, व मारुतीने सीतेस रावणवधाचे वृत्त अशोकवनिर्केत जाऊन कळविले, ते ऐकून सीता हर्षित होऊन, तिने रामदर्शनाची इच्छा मारुतीस दर्श-

बिली. त्याप्रमाणे मारुतीने रामास तो तिचा हेतु येऊन कळविला. (स० ११५). रामाने सीतेस, आपणाकडे घेऊन येण्याविषयी विभीषणास आज्ञा केली. तीप्रमाणे त्याने अशोकवनिकेत जाऊन तिला मंगलस्नान करविले, व वस्त्राभरणानीं गौरवून शिविकेत बसवून रामाकडे आणिले. नंतर ती येऊन रामाच्या पार्श्वभागी उभी राहिली असतां, रामाने तिला दुःसह वाक्यस्त्रांनीं ताडन केले, त्यावरून तिने रामाचा हेतु ओळखून अग्निप्रवेश केला, व त्यांतून पुनः ती सुरक्षित बाहेर आली, असे पाहून इंद्रादिक देवांनीं रामाची स्तुति केली. ( वा० रा० युद्ध० स० ११६-१२१ ).

नंतर रामाने इंद्रास आज्ञा केली कीं, मजकरतां कोट्यावधि वानर युद्धांत मृत झाले आहेत, त्यांस तूं अमृतवृष्टीनें सजीव करावेंस. त्यावरून इंद्राने सर्वांस सजीव केले. असे पाहून रामाने विभीषणास सांगितले कीं आतां तूं लंकेत स्वस्थ राज्य करावेंस, व सुग्रीवादिक वानरांनीं आप-आपल्या स्थळास जावें. परंतु त्यांनीं विनंति केली कीं, आह्मी अयोध्येत तुझा राज्याभिषेक पाहण्यास इच्छितों, व तूं येथें मंगल स्नान करून नंतर अयोध्येस जावेंस असें ह्मणतो. त्यावर रामाने उत्तर केले कीं, भरतावांचून मला मंगलस्नान करणें नाहीं, मात्र तुमची इच्छा आहे त्यार्थीं अयोध्येस चलावे. त्यावरून विभीषणाने पुष्पकविमान आणविले, तेव्हां रामचंद्र त्यांत सीता, लक्ष्मण, विभीषण व सकल वानर त्यांसह वर्तमान आरूढ झाला, व त्यानें विमानदेवतेस अयोध्येकडे चलावे ह्मणून

आज्ञा केली. ( वा० रा० युद्ध० स० १२२-१२४ ).

विमान अंतरिक्षांतून चालू झाल्यावर, रामाने सीतेस, हा सुवेलाचल, ही युद्धभूमि, हा समुद्रावर बांधलेला सेतु, हा मी स्थापिलेला रामेश्वर ना० महादेव, हा महेंद्र पर्वत, व ही किष्किंधा नगरी पहा, ह्मणून दाखवितांच, तिने तें तें सर्व अवलोकन केले. नंतर तिच्या इच्छेवरून सुग्रीवादिकांच्या स्त्रिया रामाने विमानांत घेतल्या व पूर्ववत् विमान चालू लागले असे पाहून, हा ऋष्यमूक पर्वत, हें पंपासरोवर, हा शबरीचा आश्रम, हें कबंधवधाचें स्थल, हा जटायुवट पहा ह्मणून सांगितले, व तेथें तेथें झालेले जें जें वृत्त तेंही तिला कथन केले. त्यापुढें पंचवटी, व गोदावरी नदी, शरभंग व अत्रि इ० कांचे आश्रम, विराधवधाचें स्थान, चित्रकूटपर्वत, यमुनानदी, भरद्वाजाचा आश्रम भागीरथी नदी, जंगवेरपुर, इ० दाखवून ह्मणाला कीं, ती अयोध्या दूर दिसत असलेली पहा. असे ऐकून सीतेनें अयोध्येस नमस्कार केला. ( वा० रा० युद्ध० स० १२५ ).

नंतर रामचंद्र भरद्वाजाश्रमांत उतरला, व चौदावें वर्ष पूर्ण होण्यास एकाच दिवसाचा अवधि होता ह्मणून, याने, आपण आलों हें सत्वर भरतास कळविण्यासाठीं त्याकडे मारुतीस पाठविले. त्याप्रमाणे मारुति तिकडे गेला, व भरतास त्यानें, राम भरद्वाजाश्रमी आला, उदयीक तुला भेटेल ह्मणून सांगितले, त्यावरून यास पराकाष्ठेचा हर्ष होऊन, त्यानें मारुतीस आलिंगन दिलें, व शत्रु.

प्राकडून सर्वे अयोध्यानगरी शृंगारविली. इकडे भरद्वाजाने केलेले आतिथ्य स्वीकारून, राम एका क्षणांत नंदिग्रामी आला. तेव्हां भरताची व त्याची भेट होऊन, परस्परांस जो आनंद झाला तो वर्णन करितां येत नाही. भरताने सुग्रीव, विभीषण, इत्यादिकांस आलिंगने दिली. नंतर रामाने कौसल्यादिक मातांस वंदन करून, वसिष्ठादिकांस वंदन केले. याप्रमाणे होतांच भरताने ज्या रत्नमय पादुका पूर्वी चित्रकूटपर्वती रामाच्या पायांस स्पर्शवून सिंहासनावर स्थापविल्या होत्या, त्या शत्रुप्राकडून आणवून त्याच्या पायांत घातल्या, आणि झगला, जे राज्य तू माझ्या ठायीं न्यासभूत केले होतेस, ते तुझे तुला अर्पण केले आहे. असे झणून उगाच राहिला. (वा० रा० युद्ध० स० १२६-१२९).

भरताने राज्य स्वीकारण्याची केलेली विनंति रामाने मान्य केली. नंतर श्मश्रुकंतक आलेला पाहून, रामाने त्याकडून प्रथम भरताच्या जटा शोधविल्या. (विचरून मोकळ्या करविल्या). व मंगल ज्ञान घालविले. नंतर क्रमानेंच लक्ष्मण, सुग्रीव, विभीषण आदिकरून सर्वांस मंगलज्ञाने करवून, रामाने स्वतः आपणाहि ज्ञान केले. (येथे सुग्रीव विभीषण इ०कांनीं मनुष्यासारखीं रूपे धारण केली होतीं). रामाचे ज्ञान झाल्यावर भरताने त्यास, व इतरांस वस्त्राभरणे दिलीं, आणि सर्वांस दिव्याभोजन समर्पण केले. नंतर अयोध्येत राम प्रवेशला, त्या काळीं सहस्रावधि स्त्रिया, आपआपच्या मंदिरांतील उपरिभागीं उभ्या राहून, रामास

आयुष्यवायनें करूं लागल्या. रामचंद्र रथांत बसला होता, व इतर सुग्रीवादिक गजांवर आरूढ झाले होते. अयोध्येतील मुख्य मंदिरांत राम प्रवेशल्यावर, वसिष्ठांनीं सुमुहूर्त पाहून, रामाच्या राज्याभिषेकाची सिद्धता करविली. चतुःसमुद्रांचीं, व पंचशत नद्यांचीं जले आणवून, रामास सर्व ऋषींनीं ज्ञान घातले, नंतर अलंकार धारण करवून सिंहासनावर बसविले. रामाने अभिषेक होतांच लक्षावधि अश्व, धेनु, वस्त्रे, आभरणे, व तीस कोटि सुवर्णमुद्रा (मोहोरा असतील) दान केल्या. याप्रमाणे सोहळा झाल्यावर, साहा महिनेपर्यंत सुग्रीवादिकांस ठेवून घेऊन, नंतर गौरवून निरोप दिल्यावर सुग्रीव किष्किंधेस, व विभीषण लंकेस गेला.

रामाने भरतास यीवराज्यावर स्थापिले होते, त्यानें दहा अश्वमेध व पौंडरिकादिक अनेक यज्ञ करून, राज्य इतक्या नीतीनें केले कीं, कोणास अकाली मरण, स्त्रियांस वैधव्य, कधींच अक्रा सहस्र वर्षांत झाले नाही. चोर, अग्नि, सर्प, इ० कांची भीति कोणास नसे, व पर्जन्य वेळच्यावेळीं ज्यास जितका पाहिजे तितकाच पडे. (वा० रा० युद्ध० स० १३०).

—युद्धकांड समाप्त—

रामचंद्र, अयोध्येस येऊन कोसल-देशाचे राज्य करूं लागला असें श्रवण करून, अनेक ऋषींसहित तेथे अगस्त्य-ऋषि प्राप्त झाला. ते आलेले ऋषि याप्रमाणे.— कौशिक, यवकीत, मारुग, गालव, कण्व, रैभ्य आणि ज्येष्ठा, हे

पूर्व दिशेकडील; अत्रि, स्वस्त्यात्रेय, न-  
मुचि, प्रमुचि, सुमुख, विमुख, रिमुच,  
हे दक्षिण दिशेकडील; नृषङ्गु, कवषी,  
कौषेय, धौम्य, उपगु, कामठ, धूम्र, हे  
पश्चिमेकडील; वसिष्ठ, कश्यप, अत्रि,  
विश्वामित्र, गौतम, जमदग्नि, भरद्वाज,  
हे उत्तर दिशेकडील; याप्रमाणे आलेल्या  
ऋषींस रामाने उत्थापन देऊन, त्यांस  
पूजा इत्यादिक समर्पित्यावर स्वासनीं  
स्थित झाला असतां, अगस्त्याने रामाची  
स्तुति केली कीं, तूं रावणवध केलास हे  
महत्कार्य केलेस. ( वा० रा० उत्तर०  
स० १ ). यावर रामाने प्रश्न केला  
असतां, अगस्त्याने पुलस्त्य आणि विश्व-  
वाम्नाषि, यांचे चरित्र कथन केले.  
(स० २-३). सुकेश राक्षसाचा इतिहास  
सांगितला. (स० ४-८). रावण, कुंभकर्ण,  
विभीषण, या तिघांची उत्पत्ति, त्यांचे  
तप, त्यांस वरदान, त्यांचा दिग्विजय,  
त्रैलोक्यास पीडा, इंद्रपराभव, त्यांचे वि-  
वाह, व मेघनादाची उत्पत्ति, त्याचा  
पराक्रम, तसेच इंद्रजित् नांव पडण्यास  
कारण, इ० वृत्त सविस्तर सांगितले.  
(स० ९-३०). हे ऐकून, रामाने असा  
प्रश्न केला कीं, रावणाहून भूमीवर कोणी  
बलवान् होता कीं नाही? त्यावरून सह-  
सार्जुन, व वाली यांचे इतिहास अग-  
स्त्याने सांगितले. ( वा० रा० उत्तर०  
स० ३१-३४ ). नंतर रामाने असे पुसले  
कीं, माव्हित बलवान् असतां, त्याने वाली  
व सुग्रीव यांचा कलह कां झोडला नाही.  
अथवा शासन तरी कां केले नाही?  
यावर, त्यास आपल्या सगळ्यांच्या  
विजृप्तीचा शाप असल्याचा इतिहास

सांगितला. ( स० ३५-३६ ), व त्याच  
प्रसंगाने बालिसुग्रीवांची उत्पत्ति रामास  
समजावी एतदर्थ ऋक्षरजाख्यान, व  
रावणाचा श्वेतद्वीपांत उपहास, हाही  
अगस्त्यऋषीने कथन केला. ( प्रक्षिप्त  
सर्ग १-५ ).

रामाच्या वागणूकीचा नित्यक्रम होता  
तो असा.—प्रतिदिवसीं अरुणोदयापूर्वीं  
बंदिजनांनीं येऊन, मंगल गायनें करून  
त्यांस जागृत करावे. जागे होतांच त्यानें  
लागलेंच उठून बहिर्दिशागमन, हस्त-  
पादमुखप्रक्षालन, स्नान करून संध्यो-  
पासन करावे. नंतर अभिहोत्रकर्म शाल्या-  
वर वसिष्ठ पुरोहित, व ब्राह्मण यांचे  
पूजन, मध्यान्हकार्त्तिकी पुनः संध्या ब्रह्मयज्ञ,  
व तर्पण करून, अतिथिपूजनोत्तर भो-  
जन करावे, आणि सभेत यावे, सभेत  
येण्याच्या वेळेस लक्ष्मण, भरत, शत्रुघ्न,  
व कित्येक मांडलिक राजे ( चार देशांचे  
एक मंडल, त्यांचे अधिपति ते मांड-  
लिक राजे होत ), त्यांनींहि आपले नित्य-  
कृत्य उरकून, आधींच येऊन उभयभागीं  
उभे राहावे, व रामचंद्र आला असतां,  
त्यासमागमें चालत सभेस येऊन, तो  
सिंहासनावर बसला झणजे, मग त्यांनीं  
यथायोग्यस्थळीं बसावे. नंतर रामाने  
राज्यकारभारसंबंधी कार्ये, व जनांचीं कार्ये  
समाप्त झाल्यावर, कांहीं इतिहासांचे  
श्रवण करून, सायंकाल होतांच संध्यो-  
पासनादिक कृत्ये करून अंतःपुरांत प्रवेश  
करावा. ( वा० रा० उत्तर० स० ३७ ).

रामास राज्याभिषेक झाला, त्या काळीं  
आ सगर्भास, सीरघ्वजादिक आप्त, व  
मत्तर्दनादिक मित्र ( इंद्रापासून ब्रह्मविद्या

संपादन करणारा काशीपुरीचा राजा )  
३० राजे शिवाय कळून, तीनशे मांड-  
लिक आले होते, त्यावरून रामाची सत्ता  
संपूर्ण भरतवर्षावर जरी नसेल, तरी  
भरतखंडाच्या बाहेर बरीच लांबवर होती  
असे दिसते; कारण शत योजने औरस  
चौरस प्रमाणाचे भरतखंडांत देश सात-  
शेच आहेत. तात्पर्य, अशा आलेल्या  
राजांस रामाने सन्मान करून राज्याभि-  
षेक झाल्यावर मार्गस्थ केले. (वा० रा०  
उत्तर० स० ३८). विभीषणाने रामास  
दिलेले पुष्पक विमान, तो पृथिवीवर  
होता तोपर्यंत त्यासमीपच होते. त्याच्या  
मागे ते कुबेराकडे गेले. (स० ४१).

सांतेस रामापासून गर्भधारण होऊन,  
तिला ऋषींच्या आश्रमांत वास करावा  
असे वाटले. त्यावरून, रामाने तिला  
बाल्मीकिऋषींच्या आश्रमांत नेऊन ठे-  
विले. (कुशीलव श०) पहा. (स०  
४२-४८). नंतर सुमंत्राने लक्ष्मणास,  
भृगुऋषींची स्त्री विष्णूने मारिली, त्यावरून  
त्याने विष्णूस शाप दिला होता  
की, तुलाहि मजसारिखाच स्त्रीवियोग  
होईल, तोच हा राम जन्मला आहे व  
स्त्रीवियोगाचा अनुभव घेत आहे, असा  
पूर्व इतिहास कथन केला. (दुर्वासदश-  
रथसंवाद). यानंतर रामाने लक्ष्मणास,  
ब्राह्मणांचे कार्य राजाने सत्वर पाहून,  
त्यास मार्गस्थ करीत जावे, न केल्यास  
त्यांचा कोप होऊन हानि होये, यावि-  
षयी नृगराजाचा इतिहास सांगितला.  
(स० ५३-५४). निमिराजाचा इति-  
हास, ब्राह्मणाचा अपमान होत जाऊं  
नये अशाविषयी सांगितला. (स०

५५-५७). ब्राह्मण सांगतील तसे वागत  
जावे, त्यांच्या आज्ञेबाहेर वागू नये,  
वागल्यास हानि, अशाविषयी ययाति-  
राजाचा इतिहास सांगितला. (स०  
५८-५९).

रामचंद्र राज्य करीत असतां, बादी  
व प्रतिवादी महाद्वारावर आले, असा  
वर्षातून एकादा दिवस आला तर येई,  
इतके राज्य सुरळीत चालले होते. प्रत्येकीं  
लक्ष्मणाने महाद्वारावर जाऊन, प्रायः हेच  
सांगत सभेत माघारे यावे कीं, महाद्वारावर  
कोणी बादी व प्रतिवादी नाहीं. याप्रमाणे  
राज्यव्यवस्था चालत असतां, एकदां  
एका श्वानाचा वाद असल्यामुळे तो  
महाद्वारीं येऊन उभा राहिला होता. तो  
वाद असा कीं, हा श्वान एकदां मार्गाने  
चालला असतां, समोरून कोणी भिक्षु  
(संन्यासी) येत होता. यास, हा आपणास  
चावापास येतो असे वाटून याने यास दं-  
डाने मारिले होते. सारांश, हा श्वान उभा  
असतां, नित्याप्रमाणे लक्ष्मण महाद्वारा-  
वर आला, आणि पाहूं लागला तो बादी  
तर कोणी नाहीं, परंतु श्वान उभा आहे.  
तेवढ्यावरून लक्ष्मणाने याचा कांहीतरी  
वाद असावा असे अनुमान करून रा-  
मास कळविले. रामाने तत्काळ बाहेर  
येऊन, श्वानास काय आहे हणून पुस-  
तांच, याने मनुष्याप्रमाणे भाषण करून  
सर्व वृत्त कळविले. ते ऐकून रामाने भि-  
क्षुस काय दंड करूं हणून विचारिले,  
श्वान हणाला, याला अल्प काळपर्यंत  
कुलपति करा हणजे झाले. कुलपति  
हणजे एकाचा ग्रामाचा अधिकारी  
(कुळकरणी). याचप्रमाणे रामाने भि-

सूत दंड करून श्वानास मार्गस्थ केले. कुळकरणीपणाचें काम भिक्षूंस अयोग्य झणून, हा त्यास दंडच होय, असें यांतील तात्पर्य. ( प्रक्षिप्त स० २ ). असाच एक, गृध्राचा व उलूकाचा वाद रामानें तोडला. ( प्रक्षिप्त स० ३ ).

एकदां कित्येक ऋषींसहवर्तमान च्यवनभार्गव रामाकडे आला, त्याचा रामानें सन्मान केल्यावर त्याने, मधुरास-सानें अतिशय पीडा जनांस दिल्याचें सांगितलें. त्यावरून रामानें त्याच्या ना-शार्थ शत्रुघ्नास पाठविलें. ( स० ६०-६४ ). ( शत्रुघ्न श० ) पहा.

कांहीं कालानें एका ब्राह्मणाचा पुत्र अकालीं मरण पावला असतां, त्यानें तो रामाच्या महाद्वारीं आणून टाकिला. त्यावरून रामास वाईट वाटलें कीं, मी इतका जपून चालत असतां असें कसें झालें? इतक्यांत ब्राह्मण वोलला, रामा, मुलगा उठला तर बरें; नाही तर प्राणत्याग करीन. ( वा० रा० उत्तर० स० ७३ ). तें ऐकून, रामसभेंत मार्कंडेय, मौद्गल्य, वामदेव, काश्यप, कात्यायन, जात्रालि, गौतम आणि नारद, असे आठ धर्म-शास्त्रवेत्ते मंत्री असत. त्यांतील नारदानें रामास सांगितलें कीं, राष्ट्रांत कोणी तरी शूद्र तप करीत असावा, यास्तव त्याचा शोध व्हावा. ( स० ७४ ). त्यावरून राम पुष्पकविमानांत बसला व चौहोंकडे च्यारी दिशांस हिंडतां हिंडतां एक शं-बुक नांवाचा शूद्र त्यास तप करीत असलेला दृष्टीस पडला, त्यास रामानें त-न्काळ मारिलें, व मारतांच अयोध्येत

मृत झालेला ब्राह्मणपुत्र सजवि झाला. ( जंजुक श० ) पहा.

नंतर तसाच राम फिरत फिरत अ-गस्त्य ऋषीच्या आश्रमास गेला. तेथे त्यानें याचा सत्कार करून, एक अपूर्व रत्नमय कंकण यास दिलें, त्याविषयीं हें कोणाचें, व आपणास कसे प्राप्त झालें, इत्यादि वृत्त रामानें पुसलें असतां, त्यानें मूळ इतिहास कथन केला. ( ३ श्वेत श० ) पहा. पुढें रामानें अश्वमेध केला, त्यांत अनेक ऋषि प्राप्त झाले असून, वाल्मीकि ऋषिही आला होता. त्यासमागमें कुशी-लव हेही आले होते. त्यांकडून वाल्मीकीनें प्रत्यहीं वीस सर्ग, याप्रमाणे रामायणकाव्य रामास समग्र ऐकविलें, तें त्यांनीं तंत्रीताल-युक्त मधुरस्वरानें इतकें उत्तम गायिलें कीं, रामानें त्या कुमरांस अठरा सहस्र सुवर्ण-मुद्रा देण्याची आज्ञा केली. परंतु त्यांनीं तें द्रव्य घेतलें नाहीं. हें अश्वमेधाचें च-रित्र जैमिनी अश्वमेधांत लिहिलें आहे. येथें त्याचा विस्तार मुळींच नाहीं. ( कु-शीलव श० ) पहा.

भूदेवीनें केलेले सीतेचें ग्रहण, या-वरून राम निजधामास नाण्यापूर्वीच सीता अदृश्य झाली. ( वा० रा० उत्तर० स० ९७ ). कालांतरानें कौसल्या, सु-मित्रा, आणि कैकेयी मरण पावून स्वर्गी गेल्या. ( स० ९९ ).

पुढें युधाजितानें सांगितल्यावरून, शैलूष गंधर्वाच्या तीन कोटी वंशजांचा पराभव करून सिंधुदेश भरताकडून घे-वविला, व तेथें तक्ष आणि पुष्कर या दोघां भरतपुत्रांस राज्याभिषेक केला, व लक्ष्मणाचे पुत्र अंगद आणि चंद्रकेतु

यांस कारूपंय देशांत स्थापिले. (५भरत श० पहा ).

रामचंद्राने अकरा सहस्र वर्षे राज्य केल्यावर, ब्राह्मणाच्या रूपाने काल या-कडेस आला, आणि मला तुशीं एकांतीं कांहीं भाषण कर्तव्य आहे असें ह्मणाला, त्यावरून रामाने तथास्तु ह्मणून, लक्ष्मणास द्वाारावर उभें करून आज्ञा केली कीं, जर या एकांतांत तिसरा कोणी येईल, तर तो मला वध्य होईल असें समज. इतकें बोलून, राम आलेल्या ब्राह्मणासहित एकांतीं गेला असतां, त्यानें तुमचे पृथिवीवरील काय कृत्य व्हावयाचे होते तें सर्व झालें असल्यामुळे आतां तुम्ही स्वधर्मा चलावे ह्मणून प्रार्थना केली. तें भाषण रामाने मान्य केलें व आतां लवकरच येतो ह्मणून त्यास सांगून निरोप देणार इतक्यांत, लक्ष्मण आंत येऊन त्याने विनंति केली कीं, बाहेर दुर्वास ऋषि आले आहेत, व ते आपल्या भेटीची इच्छा करीत आहेत. तें ऐकतांच रामाने ब्राह्मणरूपी कालाचा सत्कार करून त्यास मार्गस्थ करितांच, तो अंतर्धान पावला असें पाहून, त्याने बाहेर येऊन दुर्वासाचे दर्शन घेतलें, व त्यास यथेच्छ अन्नाचे भोजन देऊन वाटेस लाविण्यावर, स्वप्रतिज्ञेचे स्मरण होऊन, लक्ष्मणाविषयी त्यास अनिवार दुःख झालें.

आमच्या एकांतांत तिसरा कोणी येईल तो मला वध्य होईल, अशी रामाची लक्ष्मणास निक्षूण आज्ञा असतां, तो आंत गेला, त्याचे कारण झालें तें असें.—रामाचा व ब्राह्मणरूपी कालाचा संवाद चा-

लला असतां लक्ष्मण द्वाारावर उभा होता, तो तेथें एकाएकीं दुर्वास ऋषि प्राप्त झाला, व त्यास ह्मणू लागला कीं, राम कोठें आहे, तो मला सत्वर दाखीव. लक्ष्मणाने विनंति केली, एकांतांत राम असल्यामुळे क्षणभर अवकाश करावा, अथवा कांहीं आज्ञा असेल तर मला करावी. दुर्वास ह्मणाला, राम मला तूं सत्वर दाखवितोस? कीं रघुवंश भस्म करूं? हीं अक्षरे ऐकून, लक्ष्मणाने पाहिलें कीं, सर्व वंश क्षय व्हावा, त्यापेक्षां आपण एकज्जानेंच मरावें हें बरें, ह्मणून तो आंत रामाकडे गला. सारांश, वसिष्ठास रामाने हें वर्तमान कळविलें, तेव्हां त्यांनीं सांगितलें, तूं लक्ष्मणास दुर्भीषणांनीं ताडन कर ह्मणजे त्याचा वधच केल्याप्रमाणें होईल. त्यावरून रामाने तसें करितांच, लक्ष्मण अयोध्येतून निघून सरयूतीरीं आला, व तेथें योगधारणा करून स्वर्गीं गेला. ( बा० रा० उत्तर० स० १०४-१०६ ).

लक्ष्मणाचे निधन श्रवण करून, राम अत्यंत उदास झाला, व भरतास राज्यावर स्थापू लागला; परंतु तो एकेना असें पाहून, कुशास अयोध्येच्या राज्यावर स्थापिलें, व लवास श्रावस्ती नगरींत स्थापिलें. नंतर शत्रुघ्नाकडे, इकडे झालेलें वृत्त कळविण्याकरितां दूत पाठविला असतां लागलाच तो मथुरेच्या राज्यावर पुत्रास स्थापून अयोध्येस आला. त्याचप्रमाणें किष्किधेहून, सुग्रीव अंगदास राज्यावर स्थापून येऊन पोहोचला असतां, लंकेहून बिभीषणहि प्राप्त झाला. त्यांस आलेले रामाने पाहून, बिभीषणास व

मारुतीस सांगितलें कीं, तुझी कल्प स-  
माप्त होईपर्यंत पृथिवीवर राहोंवे, असें  
ह्मणून त्यानें त्यांस जाण्याची आज्ञा दिली  
व वसिष्ठाकडून आपलें अग्निहोत्र सरयू-  
तीरीं नेवविलें. नंतर आपण दर्भपाणि  
होत्साता, अयोध्येतील जनांसहित सरयू-  
तीरीं जातांच, तेथें आलेल्या विमानांत  
बसून तो निजधामास गेला. (वा० रा०  
उत्तर० स० १०७-१०९).

रामाच्या मार्गे अयोध्येत कोणी रा-  
हिलें नाहीं, असा लेख आढळतो; परंतु  
तो विरुद्ध दिसतो; कारण, जर असेंच  
झालें, अथवा होणार होतें, तर कुशास  
रामानें अयोध्येस कशाकरितां स्थापिलें,  
ह्मणून काहीं तरी लोक राहिले असें  
ह्मटलें पाहिजे. मात्र कदाचित् राम नि-  
जधामास गेल्यावर, कुशास तेथें चैन  
पडलें नसावें, आणि त्यामुळें त्यानें अ-  
योध्या सोडिली असावी. ह्मणून ती बहुत  
कालपर्यंत शून्य असून, पुढें तिजमध्ये  
ऋषभ राजानें वसति केली असावी.

रामाची आकृति भव्य असे. त्याचे  
बाहु हत्तीच्या सोंडेप्रमाणे निमोळते असून,  
मुख, चंद्राप्रमाणें स्वच्छ, व नेत्र मोठे  
आणि आरक्त असत. अंगकांति, गौर-  
वर्णांत कृष्णवर्णाची छटा, अशा प्रका-  
रची श्यामवर्ण होती. तसेच हात, सरळ  
उभा राहिला असतां गुडघ्याखालीं पड-  
णारे असत ह्मणून, तो आजानुबाहु  
होता. श्लोक.— युवा श्यामो लोहिताक्षो  
मातंग इव यूथपः ॥ आजानुबाहुः सुमुखः  
सिंहस्कंधो महाभुजः ॥ (भार० शांति०  
अ० २९ श्लो० ६०).

यास, स्त्री एकच सीता नांवाची

असून, तीबांचून इतर स्त्रिया मातेसमान  
असल्यामुळें, एकपत्नीव्रताविषयीं याची  
मोठी ख्याति होती. त्याचप्रमाणें हा  
एकवचनीहि होता. याची जन्मापासून  
सर्व वर्तणूक मनुष्यमात्रांस वळणाप्रमाणे  
(कित्याप्रमाणें) वळिवण्यासारखी अशीच  
सर्वमान्य आहे. तसाच हा विष्णूचा अंश  
असल्यामुळें, याच्या अंगां अलौकिक  
सामर्थ्यहि होतें, परंतु वाल्मीकीच्या क-  
थित भविष्याबाहेर यास चालणें नव्हतें  
ह्मणून, सामान्य पुरुषांप्रमाणेंच हा वा-  
गतां दिते, आणि त्याच कारणामुळें  
याला मर्यादावतार अशी ह्मणण्याची  
लोकांत रूढि आहे.

याचें अध्यात्मविषयक ज्ञान किती  
अगाध, व निश्चयाचें असून, भाषणांत  
प्रीदता किती होती, हें रामगीता पा-  
हिली असतां तेव्हांच ध्यानांत येतें.  
इतकें असून नित्यकर्मास व ईश्वरोपास-  
नेस हा पराकाष्ठेचा जपणारा असा असे.  
ईश्वरोपासना करण्याविषयीं यानें अग-  
स्त्य ऋषीपासून शैवीदीक्षा घेतली होती.  
शैवीदीक्षा ह्मणजे आनंदरूप परमा-  
त्म्याच्या उपासनेची दीक्षा असा अर्थ.

यानें अकरा सहस्र वर्षपर्यंत राज्य के-  
ल्याचें तर सर्वांस विदितच आहे. श्लोक.  
दश वर्षसहस्राणि दश वर्षशतानि च ॥  
अयोध्याधिपतिर्भूत्वा रामो राज्यमकार-  
यत् ॥ (भार० शांति० अ० २९ श्लो०  
६१). त्यापूर्वीं याचें वय सुमारे चाळीस  
वर्षांचें असावेंसें वाटतें. याच्या मार्गे  
राज्य करणारे व वंशवर्धक कुश आणि  
लव असे यास दोन पुत्र होते, त्यांचीं



नांवे वर ध्वनितार्थाने आली असल्यामुळे येथे स्पष्ट करून दाखविली आहेत.

—उत्तरकांड समाप्त—

३- वसुदेवास रोहिणीपासून झालेला पुत्र तो. ( बलराम श० ) पहा.

रामकपर्वत- सुरभीपत्न्याच्या दक्षिणे-कडील पर्वत. येथे पांडवांच्या वेळेस तिमिंगल राजा होता. ( भार० सभा० अ० ३१ ).

रामकृष्ण- दाशरयिगम आणि कृष्ण असे दोघे त्यांस, किंवा बलराम आणि कृष्ण त्यांस संज्ञा.

रामठ- देश. ( भार० सभा० अ० ३२ ). येथे हिंग पुष्कळ उत्पन्न होत होता असे वाटते, व त्यावरून असे नांव पडलें असावे.

रामनापिनी- अयवण वेदोपनिषत्.

रामरहस्य- " "

रामरुद्र- जामदग्न्यरामाने क्षत्रियांस मारून त्यांच्या रक्ताने भरिलेले डोह ते. ( भार० वन० अ० ८३ श्लो० २७ ). ( २कुक्षेत्र श० ) पहा. पांडवांच्या वेळेस यांची गणना तीर्थांत होती.

रामसीर- भारतवर्षीय देश.

रामाधिवास- तीर्थवि०.

रामेश्वर- सेतुबंधासमीपचे क्षेत्रवि०.

रावण- वैवस्वत मन्वंतर जे प्रस्तुत चालू आहे, त्यांतील ब्रह्ममानसपुत्र पुलस्त्य ऋषीचा पौत्र, व विश्रवा ऋषीपासून कैकसी ना० भार्येच्या ठायीं झालेल्या तीन पुत्रांतील ज्येष्ठ. हा जन्मला तेव्हां-पासूनच यास दहा शिरें असत, ह्मणून दशग्रीव असे याचे मूळ नांव होतें. पुढे

रावण असे पडलें. ( वा० रा० उत्तर० स० ९ ). ( भार० वन० अ० २७३-२७४ ). वैवस्वत मन्वंतराच्या अकराव्या चौकडीत याचे जन्म झाले होते. ( लिग० अ० ६३ ). याच्या घरीं सर्व देव कामे करीत असल्याचे वाल्मीकिरामायणांत नाहीं.

दशग्रीव अंमळ मोठा झाला असतां, एकदां याचा सापःनभाता वैश्रवण, आपला पिता जो विश्रवाऋषि त्याच्या दर्शनास आला, त्या काळीं कैकसीनें त्याचे अभिज्ञान यास करून देऊन ह्मटलें कीं, तूं असे ऐश्वर्य संपादन कर. त्यावरून रावण तथास्तु ह्मणून, कुंभकर्ण व विभीषण या उभय भ्रात्यांस समागमें घेऊन, गोकर्णक्षेत्रीं येऊन घोर तप करूं लागला. ते तप यानें दहा सहस्र वर्षेपर्यंत अशा रीतीनें केले कीं, सहस्र वर्षे पूर्ण होतांच एक मस्तक तोडून, त्याचे अग्नीत हवन करावे. याप्रमाणे यानें नऊ सहस्र वर्षांत नऊ मस्तकांचे हवन करून, शेष राहिलेल्या एका मस्तकानें सहस्र वर्षे पूर्ण झाल्यावर, साही मस्तकाचे अग्नीत हवन करूं लागला. त्या काळीं यास ब्रह्मदेव प्रत्यक्ष होऊन बोलले कीं, काय इच्छा असेल तो वर माग. यानें विनंति केली, आपण अमरत्व तर कोणास देतच नाहीं, त्या अर्थी येवढेंच द्यावें कीं, देव, दैत्य, दानव, नाग, यक्ष, सुपर्ण, इ० कोणाच्याहि हातून मला मृत्यु नसावा. मनुष्य तर मला तृणभूतच आहेत. त्यास ब्रह्मदेवांनीं तथास्तु ह्मणून, ह्मटलें कीं, हें तुला दिले आहे. आतां तूं मस्तकें तोडिलीं आहेस

व्यानिषयीं असें देतो कीं, तीं सर्व तुझीं पूर्ववत् होऊन, तूं कामरूपधर (इच्छेस येईल त्याप्रमाणें रूप धारण करणारा) होशील. इतकें ऐकून, व ब्रह्मदेव तेथेंच अंतर्धान पावले असें अवलोकन करून, उभय आयांसहि वर प्राप्त झाले असतां, त्यांस घेऊन श्लेष्मातक वनांत पित्याकडे आला. ( वा० रा० उत्तर० स० १० ).

दशग्रीव, कुंभकर्ण आणि विभीषण, हे आपले दौहित्र (मुलीचे मुलगे) ब्रह्मदेवापासून वर पावून, बलाढ्य झाले असें ऐकतांच, सुमाली राक्षस, मारीच, विरूपाक्ष, प्रहस्त आणि महोदर, यांस व अन्य कित्येक राक्षसांस समागमें घेऊन, यास येऊन भेटला, व उपदेश करून झगला कीं, वैश्रवणाकडे जी लंका आहे, ती त्याच्या ऐश्वर्यासहित, कोणत्या तरी उपायानें तूं ध्यावीस परंतु रावणानें उत्तर केलें, ज्येष्ठ भ्राता पित्यासमान असतां, तेथें अशी अमर्यादा कशी करावी ? त्यावरून प्रहस्तानें यास मोह उत्पन्न केला. तेणेंकरून याची वृत्ति बदलून, यानें प्रहस्तासच दूत करून, लंका मागण्यास वैश्रवणाकडे पाठविलें. वैश्रवणानें पित्याचें (विश्रवाऋषीचें) अनुमोदन घेऊन लागलीच लंका रावणाच्या स्वाधीन केली, व आपण निघून हिमालयाच्या कैलास ना० शिखरावर जाऊन राहिला. इकडे लंकेत रावणास राक्षसांनीं राज्याभिषेक केला. ( स० ११ ).

एकदां दशग्रीव पृथिवीवर फिरत असतां, त्यास मयासुर भेटला, व त्यानें हा पराक्रमी आहे असें पाहून, आपली

कन्या मंदोदरी यास दिली. तशीच एक शक्तिहि दिली. तीच पुढें यानें युद्धाकाळीं विभीषणावर सोडिली असतां, लक्ष्मणास लागली. असो, याचा जसा विवाह झाला, असाच कुंभकर्णाचा व विभीषणाचाहि झाल्यावर, यानें आपली भगिनी शूर्पणखा, ती विश्वजिन्हना० राक्षसास विवाह करून दिली. ( वा० रा० उत्तर० स० १२ ). पुढें यानें कुंभकर्णास निद्रेची पीडा होमे असें पाहून, दोन योजनें लांब, आणि एक योजन रुंद अशी त्यास गुहा करून देऊन, आपण एकटाच सर्वत्र संचार करीत, जनांस अनेक प्रकारें पीडा देऊं लागला. हें वर्तमान वैश्रवणास कळल्यावरून, त्यानें याकडेस असें करू नको, या अर्थाचा संदेश देऊन दूत पाठविला. त्या दूतास राक्षसांकडून रावणानें भक्षवून, आपण वैश्रवणाशीं युद्धास गेला. ( स० १३ ).

राक्षस सैन्यासहित दशग्रीव वैश्रवणावर चालून जाऊन, त्यानें त्याच्या अलकानगरीस वेढा दिला, व यक्षांचा नाश आरंभिला. त्यावरून वैश्रवणानें आपण स्वतः युद्धास न येतां, संयोधकटक ना० यक्षास रावणाशीं युद्धास पाठविलें. परंतु यानें त्याचा पराभव करून, सूर्यभानु ना० द्वारपालास ठार मारिलें, व नगरीत प्रवेश केला. ( स० १४ ) त्यावरून वैश्रवणानें माणिचर अ० माणिभद्र, त्यास दशग्रीवावर पाठविलें. त्यास त्यानें मूर्च्छित केलें असें ऐकून शुक, प्रौष्ठपद, ६० मंत्री समागमें घेऊन, कुवेर रावणासमुख स्वतः आला,

व त्यास अनेक प्रकारांनी धर्मोपदेश करू लागला. त्याचा याने अनादर करून, कामरूपधरत्वयोगाने वैश्रवणाशी युद्ध आरंभिले. त्यांत त्याचा याने पराजय करून, पुष्पक विमानहरणपूर्वक लंकेस गमन केले. ( स० १५ ).

एकदां पुष्पक विमानांत वसून, रावण फिरत फिरत महादेवाच्या कैलासपर्वतावरील शरवण वनासमीप गेला. तेथे आत गेल्यास स्त्रीत्व प्राप्त होते, हे त्यास विदित असल्यामुळे तेथेच उभा राहिला, व वनाच्या बाह्य प्रदेशीं याने एकाएकी नंदीस पाहिले. त्याची आकृति वानरासारखे मुख, व न्हस्वभुज, अशी पाहून, उपहासपूर्वक हास्य केले. त्यावरून त्याने यास शाप दिला की, तुझा नाश वानरच करतील. या नंदीने दिलेल्या शापाने रावण क्रुद्ध झाला, व कैलासशिखर उचलण्याचा यत्न करू लागला, ते महादेवाने जाणून, आपल्या भौतिक शक्तीने शिखर दाबिले, तेणेकरून याचे हात खाली सांपडून, मोठ्याने ओरडू लागला. शेवटी निरुपाय होऊन, सामगायनेकरून याने शिवाचे स्तवन सहस्र वर्षे केले, त्या स्तवनाने दिशा, रावित ( नादित ) झाल्यामुळे, महादेवाने यास रावण असे नांव ठेवून, स्तवनाने संतुष्ट होतसाता चंद्रहास नांवाचा खडू देऊन, याची तेथून मुक्तता करतांच, हा लंकेस परत आला. ( स० १६ ).

पुढे यास वेदवतीचा शाप झाला ( वेदवती श० ) पहा. त्यानंतर हा मरुत्तराजाचा यत्न चालला असतां तेथे युद्धार्थ गेला. त्यावरून तो उठू

लागला; परंतु संवर्ताने उठू दिले नाही. ते पाहून यास वाटले की, मरुत्तराजा मला भ्याला, झणून मी मरुत्तास जिंकले अशी गर्जना करित परत लंकेस आला. ( वा० रा० उत्तर० स० १८ ). याने सर्वत्र हिंडून अनेक राजे निकले, परंतु सूर्यवंशोत्पन्न अनरप्पराजाशीं याचे युद्ध झाले, त्यांत त्याने यास शाप दिला. ( स० १९ ). एकदां नारदाने यास सांगितले की, तू यमास जर जिंकशील तर बलवान् वरा. त्यावरून हा, यमाकडे गेला, व त्याशीं सात अहोरात्रे युद्ध केले. त्यांत यम, आपले घोर रूप प्रकट करून, त्यास कालदंडाने मारणार इतक्यांत, ब्रह्मदेवांनी पुढील भविष्य त्यास कथन केले. त्यावरून तो एकाएकी रावणासमोरून अंतर्धान पावला. परंतु रावणास तो मला भ्याला असे वाटून जयघोष करित लंकेस परतला. ( स० २०-२२ ).

यानंतर रावणाने पातालांतील नागांस जिंकले, व मणिपुरींत एक वर्षपर्यंत निवातकवचाशीं युद्ध केले. परंतु जय होईना, तेव्हां त्यांशीं याचे सख्यच झाले. त्यापुढे अश्मनगरच्या कालकेयांशीं याचे युद्ध झाले, त्यांत शूर्पणखेचा भर्ता विदुग्निवह, त्याचा याच्या हातून वध झाला. नंतर वरुण लोकास हा गेला, परंतु तेथे वरुण नसल्यामुळे, त्याच्या सेनापतीने आग्नी हरलो असे झटल्यावरून, हा लंकेस परत आला. ( वा० रा० उत्तर० स० २३ ).

एकदां रावण बलीकडे पाताळांत गेला, व त्यास झणू लागला की, तुझास

विष्णूनें बद्ध केले आहे ह्मणून मी ऐकिले, व त्यावरून तुझास सोडवावे यास्तव इकडे आलों आहे. तरतो विष्णु मला दाखवावा, ह्मणजे मी त्याशीं युद्ध करून तुझास सोडवीन. तें रावणाचे भाषण ऐकून बलीनें, हिरण्यकशिपूच्या कानांतील एक कुंडल रावणास दाखवून हे उचल ह्मणून सांगितले. रावण तें उचलावयास गेला असतां, थोडें उचलितांच लागलाच खालीं पडला. तेव्हां बलीनें यास उचलून सांगितले. असें कुंडल कर्णांत धारण करणारा जो हिरण्यकशिपु, यास विष्णूनें मारिले. तेव्हां तूं विष्णूशीं युद्धास कसा टिकशील? तथापि तुझी इच्छा असेलच तर, माझ्या महाद्वारावर जो पुरुष उभा आहे, तोच विष्णु आहे. त्याशीं जाऊन युद्ध कर. त्यावरून रावण लज्जित होऊन माघारा लंकेस आला. ( प्रक्षिप्त स० १ ).

रावण जेव्हां जेव्हां बाहेर फिरायास जाई, तेव्हां तेव्हां देव, दानव, गंधर्व, यक्ष, इत्यादिकांच्या ज्या ज्या सुंदर कन्या यास दृष्टीस पडत, त्यांस तो धरून पुष्पक विमानांत घाली, व लंकेत आणून ठेवी. याप्रमाणें यानें शतावधि कन्या आणून ठेविल्या असून, या सर्व यास शाप देत असत. एकदां शूर्पणखा याकडे येऊन, तिनें याची अतिशय निर्भर्त्सना केली; कारण तिच्या भर्त्यास यानें मारिले होतें. त्यावरून रावणानें, चौदा सहस्र राक्षसांसह वर्तमान खर राक्षस हिच्या साह्यास देऊन, हिला दंडकारण्याचें राज्य दिलें, व संतुष्ट करून मार्गस्थ केले. ( वा० रा० उत्तर० स० २४ ).

पुढे रावणास मंदोदरीपासून प्रथमच मेघनाद ना० पुत्र झाला. ( १ इन्द्रजित् श० पहा ). काहीं कालानें मधुराक्षसाने याची माऊस बहीण कुंभीनसी, तिला लंकेतून चोरून नेऊन तिशीं विवाह केला त्यावरून रावणास कोप येऊन त्यावर तो युद्धार्थ चालून गेला असतां, कुंभीनसीनें याची प्रार्थना करून युद्ध होऊ दिलें नाहीं, ह्मणून त्याशीं याचें सख्य झालें. ( स० २५ ). पुढें यानें एका अप्सरेवर बलात्कार केला. त्यावरून यास नलकूबराचा शाप झाला कीं, जर रावण इतःपर अकामा स्त्रीवर बलात्कार करील, तर त्याचा मस्तक सप्तधा भग्न होईल. ( स० २६ ). ( भार० वन० अ० २८० ).

एकदां रावण इंद्राशीं युद्धास गेला असतां, त्यांत याचा मातामह सुमाली, सावित्र ना० वसूनें मारला. त्यावरून मेघनादानें पुढें होऊन, देवांशीं घोर युद्ध केले, व इंद्रास बांधून लंकेस आणिले. ( स० २९-३० ). त्यापुढें रावण एकदां सहस्रार्जुनाकडे गेला असतां तो नर्मदेवर गेला आहे असें ऐकून तिकडे यानें गमन केले, व मध्यान्हकाल झाला होता ह्मणून ज्ञान करून शिवालिंगार्चनास बसला. ( स० ३१ ) इतक्यांत नर्मदेचें पाणी वाढून, रावण त्यांत बराच बुडाला तरी पूजा समाप्त होईपर्यंत तो उठला नाहीं. नंतर पूजा समाप्त करून, पाणी कशानें वाढलें त्याचा शोध करूं लागला तों त्यास कळले कीं, खालच्या अंगास सहस्रार्जुन क्रीडा करीत आहे. त्यावरून हा तिकडे जातांच, उभयतांचे युद्ध झालें. त्यांत सहस्रार्जुनानें यास बांधून माहिष्म-

सीत नेले. तेंपून पुलस्त्य ऋषीने यास सोडवून लंकेस परत आणिले. ( स० ३२-३३ ). याचप्रमाणे वालीनेहि यास धरून किष्किधेस नेऊन अंगदाच्या पाळण्यावर बांधिले असतां पुलस्त्यानेच पुनः सोडविले. ( स० ३४ ). पुढें याचें श्वेतद्वीपांत गमन व उपहास इ०. ( प्रसिप्त स० ५ ).

अशा रीतीनें बहुत काल गेला असतां, चालू मन्वंतराच्या चौविसाव्या पर्यायांत ( चौकडीत ) सूर्यवंशीय दशरथ राजा, त्याच्या कौसल्या ना० ज्येष्ठ भार्येच्या उदरीं अयोध्येत विष्णूच्या अंशानें रामचंद्र जन्मास आला, व सीता आणि लक्ष्मण यांसहवर्तमान पित्राज्ञेने त्याचे येणें दंडकारण्यांत होऊन पंचवटींत राहणें शालें. तें वर्तमान प्रथमतः रावणास अकंपन राक्षसानें कळविलें. ( वा० रा० अरण्य० स० ३१ ). पुढें शूर्पणखेचें विरूपकरण शाल्यावर तिच्यानिमित्त खरादि राक्षसांचा बध शाला असतां, तिनेहि सीतेच्या सौंदर्यवर्णनपूर्वक तेंच वृत्त यास येऊन कळविलें. त्यावरून हा कोपाविष्ट होऊन, मारीचास समागम घेऊन पंचवटींत गेला, व सीतेचें हरण करून तिला लंकेत नेऊन ठेविले. ( १ खर ). ( ४ मारीच ). ( पंचवटी श० ) पहा.

सीतेस रावण घेऊन चालला असतां, तिच्या निमित्त याचें जटायुशीं युद्ध शालें. ( जटायु श० पहा ). रावण सीतेस घेऊन लंकेत चालला असतां, तिने आपले अलंकार उत्तरीय वस्त्रांत बांधून, पंपासरीबारासमीपच्या ऋष्यमूकपर्वतावर

बसलेल्या पांच वानरांत टाकून दिले; तथापि रावणानें तिला लंकेतील अशोकवनिंकेंत नेऊन ठेविलें. ( वा० रा० अर० स० ५४ ). पुढें तिने आपणास वश व्हावें, अशा अर्थाचें तिशीं याचें भाषण, व त्यावरून याची तिनें केलेली निर्भर्त्सना. ( स० ५५-५६ ).

पुढें सीतेची शुद्धि करण्यासाठी, मारुति लंकेस येऊन अशोकवनिंकेंत बसल्या आढे इतक्यांत रावण तेथें आला, व सीतेस पूर्ववत्च भाषण करूं लागला, परंतु तिने त्याचा अतिशय प्रिकार केल्यामुळे, तो तिच्या वधास प्रवृत्त झाला. परंतु धान्यमालिनीनें त्याचें सांवन करून लंकेस परत नेले. ( वा० रा० सुंदर० स० १८-२२ ). दुसरे दिवसी रावणास असें वर्तमान कोणी सांगितलें कीं, कोणी एक वानर येऊन, त्याने अशोकवनिका भगिली, व तेथील प्रासादरक्षकांस मारून, तोहि भग्न केला. त्यावरून त्याने मारुतीस धरून आणावें ह्मणून क्रियेक राक्षस पाठविले, ते त्याने मारिले असें ऐकून इंद्रजित् आला, व त्यास ब्रह्मास्त्राने बद्ध करून लंकेस घेऊन गेला. ( वा० सुंदर० स० ४२-४८ ). पुढे रावणाशीं त्याचें भाषण, व परत किष्किधेस गमन इ० वृत्तांविषयीं ( हनुमान् श० पहा ).

लंका दग्ध करून मारुति गेल्यावर, रावणसभेत विचार ( वा० रा० युद्ध० स० ६-७ ), त्यांत राक्षसांनीं मनुष्यवेष धारण करावेत, व रामाकडे जाऊन भरतानें आह्मास तुझ्या साह्यास पाठविलें आढे असें सांगून, वानरसेना त्यापासून दूर करवावी, नंतर संधी पाहून त्याचा

बोध करावा अशी युक्ति बज्रदंष्ट्राने का-  
दिली. ती सर्व राक्षसांस आवडून, ते  
आनंदाने नाचू लागले असे पाहून, वि-  
भीषणाने सर्वांस रागे भरून आपआप-  
ल्या स्थळी बसविले व रावणास पुष्कळ  
बोध केला. त्यावरून रावणाने सभावि-  
सर्जन करून सर्वांस घरी जाण्याची आज्ञा  
दिली. (स० ८-१०). त्यानंतर राव-  
णास कुंभकर्णाचा उपदेश (स० १०).  
यावर विभीषणाने राम हा कोण, व  
त्याचे स्त्रमर्थ्य काय, इ० वर्णन करून  
आणखी रावणास बोध केला. (स० १४).  
त्यावर इंद्रजिताचे भाषण व त्याचे कुंभ-  
कर्णाने केलेले खंडन (स० १५). शेवटी  
रावणाने विभीषणाचा अतिशय धिक्कार  
केल्यामुळे तो रामास शरण गेला.  
(स० १६).

रावणाने शुक राक्षसास पाठवून,  
रामाची सैन्यसंख्या किती तिचा आकार  
आणविला, व सुग्रीवास, तूं रामास सो-  
डून परत जा, अशा अर्थाचा निरोपहि  
पाठविला. (स० २०). राम सुवेलाचली  
ससैन्य येऊन उतरल्यावर, रावण, शुक-  
सारणांस घेऊन उच्च प्रासादावर चढला  
असतां, त्यांनीं यास प्रत्येक वानर, त्याचा  
पराक्रम, व तो किती सेनेचा अधिपति,  
इ० कांचे परिज्ञान करून दिले. (वा०  
रा० युद्ध० स० २६-२८). पुढे रावणाने  
विबुजिन्ह प्रधानाच्या साह्याने, रामाचे  
मायामय शिर, व चाप, निर्माण करून  
सीतेस नेऊन दाखवून तिचा छळ करून  
पाहिला, परंतु ती वश झाली नाही.  
(स० ३१-३२). त्यावरून रावणाचा  
मातामह मात्स्यवान् राक्षस, त्याने रावणास

बोध केला, त्याचा त्याने धिक्कार केला.  
(स० ३५). यानंतर रावणाने युद्धाची  
सिद्धता केली ती अशी.— लंकेच्या पूर्व-  
द्वारी प्रहस्त, दक्षिणद्वारी महापार्श्व व  
महोदर, पश्चिमद्वारी इंद्रजित्, मध्यभागीं  
विरूपाक्ष, याप्रमाणे असंख्य सेनेसहित  
हे महावीर स्थापून, आपण स्वतः शुक-  
सारण व मोठी सेना तीसहवर्तमान उ-  
त्तरद्वारी राहिला. (वा० रा० युद्ध०  
स० ३६).

युद्धास आरंभ झाल्यावर, प्रथम दि-  
वशी इंद्रजिताने लक्षावधि वानर मूर्च्छित  
पाडून, रामलक्ष्मणांस नागपाशाने बद्ध  
केले, व मूर्च्छित करून परतला असतां,  
रावणास आनंद होऊन, त्याने सीतेस  
पुष्पक विमानांत बसविले, व त्रिजटेक-  
डून त्यांची अवस्था तिला दर्शविली.  
(स० ४६-४७). दुसरे दिवशीं राव-  
णाने रामास पूर्ववत् स्वस्थ पाहून,  
त्याच्यावर धूम्राक्ष, बज्रदंष्ट्र, अर्कपन,  
प्रहस्त इ० राक्षसांस समागमे सेना  
देऊन पाठविले; परंतु ते सर्व तेथे  
जाऊन युद्ध करून मरण पावले. (स०  
५१-५७). युद्धाच्या साह्या दिवशीं  
आपण स्वतःच युद्धास गेला, व पराभव  
पावून परतला. (स० ५९). सातव्या  
दिवशीं रावण, समेत बसून पुढे कसे  
करावे तो विचार करू लागला, व त्यास  
अनरण्य राजा, वेदवती, नंदी, इत्या-  
दिकांच्या शापाचे एकदांच स्मरण हो-  
ऊन, आपणास नरवानरांच्या हातून  
मरण्याचा प्रसंग येऊन पोहोचला असे  
निश्चयात्मक वाटले, व त्यावरून त्याने  
कुंभकर्ण निद्रित होता, त्यास जागृत

करण्याकरिता राक्षसांस पाठविले. (स० ६०). पुढे तो जागृत होऊन सभेस आला, व त्याचे याशी काही भाषण झाल्यावर, तो युद्धास जाऊन मरण पावला. (कुंभकर्ण श०) पहा.

कुंभकर्ण मरण पावला असता, विभीषणादिकांच्या बोधाचे त्यास स्मरण होऊन अनिवार दुःख झाले. (स० ६८) ते पाहून देवांतक, नरांतक, त्रिशिरा, आणि अतिकाय, हे चौघे पुत्र, महोदरादिकांस समागमे घेऊन, रावणाचे सांत्वन करून युद्धास गेले (स० ६९) व ते सर्व युद्ध करून मरण पावले. (स० ७२). आबर इंद्रजित् युद्धास गेला, व रामसेनेतील सदुसष्ट कोटि वानर एका प्रहरांत मारून लंकेस परतला. ते पाहून रावणास आनंद झाला, व त्याने पुनः कुंभ आणि निकुंभ या दोघांस असंख्य सेनेसहित युद्धास पाठविले, परंतु त्यांस, जय न येतां, ते सर्व मरण पावले. (स० ७३-७५). त्यानंतर मकराक्ष युद्धास गेला व तोहि मरण पावला. (स० ७८). नंतर निरुपाय होऊन आतां कोणास युद्धास पाठवावे असा रावण चिंतेत पडला आहे तो, इंद्रजित् रावणापुढे येऊन झणाला कीं, आपण शोक अगदीं करू नये, आतां मीच युद्धास जातो, असे झणून तो युद्धास गेला, व लक्ष्मणाच्या हातून मरण पावला. (१ इंद्रजित् श०) पहा.

इंद्रजित् मरण पावला असे ऐकून, रावणास पराकाष्ठेचा शोक झाला, व कोधाने हातांत खड्ग घेऊन सीतेचा वध करण्यास निघाला, परंतु अविध्य नां०

सचिवाने, आपणासारख्या स्त्रीवध करणे अनुचित होय, इ० अनेक वाक्यांनी याचे सांत्वन करून यास माघारें परतविले. (स० ९३). त्यावरून रावणाने लंकेतील अशेष सैन्य युद्धास पाठविले असता, त्यांतील राक्षस बहूतेक मेल्याने लंकेतील घोरोघरच्या राक्षसींत अनिवार शोक झाला. (स० ९४-९५).

याप्रमाणे पुत्रबांधव नष्ट झाले, व असंख्य सैन्यहि मरण पावले, तरी यास जीविताशा सुटेना असे दिसते, आणि त्यावरूनच तो शुक्राचार्याकडे जाऊन, विनंति करू लागला कीं, आपण आमचे गुरू असतां, आमचा असा पराजय व्हावा, हे आपणास योग्य दिसते काय ? त्यावरून शुक्राचार्यानं यास एक मंत्र देऊन सांगितले कीं, जर या मंत्राचा जप, तसाच होम निर्विघ्न सिद्धीस जाईल, तर तूं विजयी होशील. ते ऐकून यास मोठा हर्ष झाला, व आचार्यास वंदन करून लंकेतील गुप्त स्थळांत अनुष्ठानास बसला. हे वर्तमान विभीषणास कळतांच, त्याने रामचंद्रास सांगून अंगदादिक वानर तिकडे पाठविले. त्यांनी, सरमेने (विभीषणाच्या स्त्रीने) दाखविल्या संकेताप्रमाणे रावण अनुष्ठानास बसला होता तेथे जाऊन त्यास विघ्न केले, परंतु रावण आसन सोडून उठेना, झणून अंगद अंतःपुरांत गेला, व मंदोदरीस त्याने ओढून आणून, याच्या समक्ष तिची विटंबना केली. तेव्हां तिने अतिशय केलेला आक्रोश याने श्रवण करून आसन सोडिले, व अंगदादिकांस तेथून पळवून लाविले. नंतर मंदोदरीचे समा-

धान करून, हा युद्धास निघाला. (अध्यात्मरा० युद्ध० स० १०).

यानें युद्धास निघतांना, जेवढी अवशेष सेना लँकेंत होती, तेवढी समागमे घेतली, व संपूर्ण प्रधानांसह वर्तमान रामासंमुख येऊन खाशीं यानें अनिवार युद्ध केलें, परंतु त्यापासून रामास कांहीं व्यथा न होतां शेवटीं हा रामाच्या हातून मरण पावला. ( २ राम श० ) पहा. रावण मरण पावला त्या वेळेस त्याच्या वयाला चांदावी चीकडी आरंभली होती; कारण अकरावीं जन्म आणि चोविसावीं त्याचें मरण झालें होतें.

रावणाची शरीराकृति विशाल होती, तरी कुंभकर्णादितकी नव्हती. यास दहा मुखें, व बीस हात, स्वाभाविक जन्मापासूनच असत, तथापि हा, कामरूपधर असल्यामुळे, पाहिजे तेव्हां पाहिजे तें रूप धारण करी. अंगाचा रंग केवळ काळा होता, लणून हा स्वाभाविकच भयंकर दिसे. शिवाच्या ठायीं जरी याची मोठी निष्ठा असे, तरी अभिचारकर्मी बुद्धि रत होती लणून त्या भक्तीपासून याला समाधान झालें नाहीं. वेदामध्ये याची गति चांगलीच होती असें दिसतें; कारण, याच्या पूर्वी वेदामध्ये अध्यायासारखे भाग नव्हते, त्यामुळे कोणतें प्रकरण कोठपासून कोठपर्यंत त्याची निवड होण्यास अडचण पडे, तां दूर व्हावी लणून, यानें चारहि वेदांत अध्यायाप्रमाणें खंड बांधलेले आहेत. याशिवाय ब्राह्मण, जीं वेदांचीं पदे लणतात, तीं यानेंच करून ठेवि-

लेलीं असून, अध्ययनाच्या रुढीकरणासाठीं कम, घन व जटा, दानेंच कल्पिलेल्या विकृति होत असें लणतात. यांत पदे यानेंच केलीं असल्याविषयी माझ्या ऐकण्यांत एक उदाहरण आलें असें आहे.— रावण ऋक्संहितेवर पदे लिहीत असतां, एक मंत्र त्याला असा आटळला कीं त्यांत राम, हीं दोन अक्षरे लगत आलीं असून, प्रथमाक्षर पूर्वपदाच्या अंती व द्वितीयाक्षर उत्तरपदाच्या आरंभी पद करतांना स्वाभाविकच तुटत असलेले, प्रथमतः याच्या ध्यानांत न येऊन, हीं दोन अक्षरे लगत येतात कीं काय असे यास वाटले, व आल्यास काय करावें असा विचार पडला, इतक्यांत मंत्राचीं पदे पाडूं लागला; आणि पाहतो तर तीं अक्षरे एक पूर्व पदांत व एक उत्तर पदांत जाऊन सहजीं तुटलीं, तेणेंकरून यास पराकाष्ठेचा हर्ष झाला. यांत तात्पर्य, वाल्मीकीच्या भविष्याप्रमाणे होणारा जो रामाबतार, त्याचेंच हें नांव असें यास वाटून, त्याशीं हा इतका विरोधाने वागत होता. हा मंत्र मी टिपून ठेवलेला, बहुधा माझ्या पुस्तकसंग्रहांत असेलसा वाटतो, पक्षें स्मरत नाहीं; कारण टिपल्याला बीस वर्षे सुमार झालीं आहेत.

रावणि—रावणाचे सर्व पुत्र ते, परंतु विशेष रुढी इंद्रजिताविषयी आहे.

राष्ट्र— ( सो० वं० ) आयुराजाचा पुत्र क्षत्रवृद्ध, त्याच्या सुहोत्र ना० पुत्राचा पीत्र काशि नांवाचा राजा, त्याचा पुत्र तो. याचा पुत्र दीर्घतमा राजा.

राष्ट्रपाल— ( सो० वं० ) नहुषकुलोत्पन्न



यदुवंशांतील सात्वतकुलांत जन्मलेल्या उग्रसेनराजाच्या नऊ पुत्रांतील एक. कंसाचा कनिष्ठ भाता.

राष्ट्रपालिका— उग्रसेन राजाच्या कन्येतील एक.

राष्ट्रपाली— वरचा श० पहा.

राष्ट्रपिंडी— एक ब्रह्मर्षि. (३ अंगिरा श०) पहा.

राष्ट्रभृत्— प्रियव्रतवंशीय ऋषभदेवाचा पुत्र भरत, त्याच्या पांच पुत्रांतील दुसरा.

राष्ट्रवर्धन— दशरथराजाच्या आठ प्रधानांतील जो अर्थसाधक प्रधान त्यासच नामांतर.

राहु— कश्यपऋषीपासून सिंहिकेत झालेल्या पुत्रांतील एक. हा प्रस्तुतच्या मन्वंतरांत आकाशामध्ये, सूर्यमंडलाच्या वर व चंद्रमंडलाच्या खाली असणारे जे (तामस) अंधकारयुक्त राहुमंडल, तेथील अधिपति असून, याचे मंडल सूर्यमंडलगतीने फिरणारे आहे. हे याचे मंडल जेव्हा फिरत फिरत चंद्रमंडलाच्या व याच्या मंडलाच्या कक्षेच्या (परिभ्रमणमार्गवृत्ताच्या) छेदनबिंदुसमीप ज्या प्रमाणाने अल्प किंवा पूर्ण येते, त्याच प्रमाणाने चंद्रग्रहण अल्प किंवा पूर्ण होतें. परंतु येथे जे लोक पृथिवी फिरत्ये झणून मानून, तिची गति सूर्यमंडलाप्रमाणे कल्पितात, त्यांस सूर्यमंडलगतीने फिरणाऱ्या राहुचे भान न होतां, चंद्रमंडलाभाड पृथिवीच आली असे वाटून, ते चंद्रग्रहणास पृथिवी कारण मानितात. याचप्रमाणे चंद्रगतीने फिरणारे सूर्याच्या खाली असलेले केतूचे तामसमंडल, आपल्या व सूर्यमंडलाच्या

कक्षेच्या छेदनबिंदुसमीप ज्या काळी ज्याप्रमाणे येते, त्या काळी त्याचप्रमाणाने सूर्यग्रहण अल्प किंवा पूर्ण होतें. येथेहि चंद्रमंडलगतीने फिरणाऱ्या केतूचे भान न होऊन, सूर्यमंडलाभाड चंद्रमंडलच आले असे त्यांस वाटून, ते सूर्यग्रहणास चंद्रच कारण मानितात, आणि त्याची सिद्धि होण्यासाठी सूर्यमंडलाखाली चंद्रमंडल कल्पितात, परंतु हे मत श्रुतिविरुद्ध असल्यामुळे असत् होय. या विषयाचा प्रतिपादक, यज्ञेश्वर देवज्ञकृत सटीक अथवा निदान मूळ संस्कृत विरोधमर्देन ग्रंथ, कोणास सांपडेल तर, तो त्याने पाहून आपले समाधान करून घ्यावे.

राहुकर्णि— एक ब्रह्मर्षि. (३ अंगिरा श०) पहा.

राहुगण— गौतमांगिरसांतील एक कुल. (३ अंगिरा श०) पहा.

राज्ञी— होऊन गेलेला पांचवा रैवत मनु, त्याची ही कन्या असून, विवरवान् आदित्याच्या तीन स्त्रियांतील दुसरी.

रिटि— रुद्रगणांतील एक.

रिपु— (सो० वं०) आयकुलोत्पन्न यदुराजा, त्याच्या चार पुत्रांतील कनिष्ठ.

रिपुंजय— ध्रुवपुत्र शिश्रास सुच्छायेपासून झालेल्या चार पुत्रांतील एक.

२— (सो० वं०) पूरुकुलोत्पन्न हस्तिराजा, त्याच्या दोन पुत्रांतील देवमीढवंशीय सुवीर राजाचा पुत्र, याचा पुत्र बहुरथ.

३— (सो० वं०) पूरुकुलोत्पन्न हस्तिराजाचा पुत्र अजमीढ, तद्वंशीय सुधनुकुलोत्पन्न जरासंधवंशातील शेवटचा राजा. विश्वजित् राजाचा पुत्र. पुरंजय असे यासच नामांतर होतें. या राजास

याच्या शुनक ना० प्रधानानें मारून, आपल्या प्रद्योत ना० पुत्रास राजा केलें. रिपुंजयापासून पुरूकुलाचा औरस वंश नष्ट झाला. वर सांगितलेल्या प्रद्योताच्या वंशाकडे १३८ वर्षे राज्य होतें. पुढें तोहि वंश बुडून, शिशुनाग ना० राजांनीं ३६० वर्षे राज्य केल्यावर, तें बुडून मौर्यवंशजांनीं १३७ वर्षे राज्य केलें. त्यापुढें शौंग राजांनीं ११२ वर्षे व काण्वायन राजांनीं ३४५ वर्षे राज्य करून, ते बुडाल्यावर शूद्र राजे झाले. (भाग० १२ स्क०).

**रुक्म-** (सो० वं०) यदुपुत्र क्रोष्टा तद्वंशीय रुक्म राजाच्या पांच पुत्रांतील दुसरा.

**रुक्मक-** वैश्वदेवकर्मांतील अग्नीस नांव.

**रुक्मकवच-** (सो० वं०) यदुपुत्र क्रोष्टा तद्वंशीय रुक्म राजाच्या पांच पुत्रांतील तिसरा.

**रुक्मकेश-** विदर्भदेशाधिपति भीष्मक राजाच्या पांच पुत्रांतील चवथा.

**रुक्मबाहु-** विदर्भदेशाधिपति भीष्मक राजाच्या पांच पुत्रांतील तिसरा.

**रुक्ममाली-** विदर्भदेशाधिपति भीष्मकराजाच्या पांच पुत्रांतील पांचवा.

**रुक्मरथ-** विदर्भदेशाधिपति भीष्मकराजाच्या पांच पुत्रांतील दुसरा. हा द्रौपदी-स्वयंवराकळी पांचालपुरांत होता.

२-मद्रदेशाधिपति शल्यराजाचा ज्येष्ठ पुत्र. (भार० भीष्म० अ० ४७ श्लोक-४८). हा आपल्या शतबंधूसहित कौरवांकडे असतां, आसहवर्तमान अभिमन्यूने यास मारिलें. (भार० द्रोण० अ० ४५).

**रुक्मवती-** भीष्मकराजाचा पुत्र रुक्मी याची

कन्या. हिला रुक्मपुत्र प्रद्युम्नानें हरण केलें होतें. (१ प्रद्युम्न श०) पहा.

**रुक्मांगद-** एक प्राचीन भगवद्भक्त राजा, याचें कुल आढळत नाहीं.

२- द्रौपदी स्वयंवरास गेलेल्या राजांतील एक. (भार० आदि० अ० १८६).

**रुक्मिणी-** विदर्भाधिपति भीष्मक राजास, लक्ष्मीच्या अंशानें झालेली कन्या. हिने रुक्णास बरिलें होतें. त्याविषयीं इतिहास असा आढळतो.— ही एकेकाळीं उपवर असून पित्यासमीप सभेंत बसली असतां, रुक्णाचें रूप, गुण व सामर्थ्य, कोणी वर्णिलेलें श्रवण करून, हिने त्यास बरण्याचा निश्चय केला. तो हिच्या माता-पित्यास, व चौघां बंधूस रुचला. परंतु हिचा रुक्मी हणून जो ज्येष्ठ भाता होता, तो रुक्णाचा द्वेषी असल्यामुळे त्यास हा हिचा विचार न रुचून, त्यानें हिला शिशुपालास देण्याचा विचार करून, त्या विवाहाची सिद्धता केली. रुक्मी हा अंमळ कर्ता असल्यामुळे पित्याचें त्यापुढें कांहीं चालत नसे. याप्रमाणें हिने पाहून, चिंतन करूं लागली कीं कसे करावे ? तो एक ब्राह्मण हिला आढळला, मग त्यासमागमें हिने रुक्णास निरोप पाठविला, तो असा.— हे रुक्णा, तुझे गुण श्रवण करून, माझे अंतःकरण तुजकडे लागलें आहे. मी तुला मनें करून वरून हा माझा देह अर्पण केला आहे. तर तूं पंचानमानें (व्याघ्रानें) येवढें करावें कीं, तुझी हणविलेली जी मी, त्या माझ्या देहाला वैद्य जो शिशुपाल ना० सृगाल (जंभुक) त्यानें स्पर्श करूं नये. विवाहाच्या पूर्वे दिवशीं अंगिकेच्या

दर्शनास जावें, असा आमच्या कुलातील कुलाचार आहे, यास्तव तेथे माझे गमन होणार आहे. तर तूं कपाकरून तेथे येऊन, चैद्यमागधादिकांस निक्कून, राक्षसविधीनें माझे हरण कर. इतक्यावर तूं न येशील, तर मी प्राणत्याग करून, सातांशतां जन्मांनीं तरी तुलाच बरीन, परंतु शिशुपालास स्पर्श करणार नाही. असा निरोप घेऊन, ब्राह्मण द्वारकेस कृष्णाकडे गेला, व आनं तो त्यास सविस्तर कळविला. तो ऐकतांच ब्राह्मणासहित कृष्ण रथासुट होऊन, कुंडिनपुरास गेला. तेथे शिशुपाल येऊन, जरासंध, दंतवक्र, विदूरथ, पौंड्रकावासुदेव, ६० अनेक राजे विवाहसमारंभास जमले होते. तो इकडे द्वारकेत बलरामास कोणी यादवांनीं कळविलें कीं, कुंडिन पुराहून येथें कोणी ब्राह्मण आला होता, आनं काय सांगितलें असेल तें असो. त्यासहित कृष्ण तिकडे गेला. त्यावरून बलराम मोठें सैन्य घेऊन त्याच्या पाठोपाठच निघालेला कृष्ण, हक्मिणीचें हरण करून निघत आहे, व तेथे जमलेले राजे कृष्णास धरण्याचा यत्न करित आहेत, तो जाऊन पोहोचला. मग यादवांचें व जमलेल्या राजांचें मोठें युद्ध होऊन, त्यांत कृष्ण-बलरामांनीं सर्वांचा पराभव केला, तसेंच हक्मीस (हक्मिणीच्या ज्येष्ठ भ्रात्यास) कासन करून, (हक्मी श० पहा.) हक्मिणीच्या पित्यानें विवाहसमारंभ उत्तम प्रकारानें करून यथायोग्य विवाहविधीनें कृष्णास हक्मिणी दिली असतां, कीं कृष्णासमागमें द्वारकेस गेली. (भाग० वंशम० अ० १२-१४).

हक्मिणीस कृष्णापासून प्रद्युम्न इ० दहा पुत्र, व चारुमती ना० कन्या, मिळून अकरा मुलें होतीं. कृष्णास जेवढ्या स्त्रिया होत्या, त्या सर्वांत ही प्रमुख असून कृष्ण निजघामास गेला असतां, त्याच्या देहासमागमें हिनें सहगमन केलें. (भाग० मौसल० अ० ७).

हक्मी-विदर्भ देशाचा अधिपति भीष्मक राजा, त्याच्या पांच पुत्रांतील ज्येष्ठ. हक्मिणीचा ज्येष्ठ भ्राता. यानें हक्मिणीस तिच्या व मातापित्यांच्या इच्छेविरुद्ध शिशुपालास देण्याचा विचार केला असतां, तेथे द्वारकेहून कृष्ण येऊन, त्यानें तिचें हरण केलें. तें पाहून हा क्रुद्ध होऊन, आपण आणविलेल्या राजांसहित त्याशीं अशा प्रतिज्ञेनें युद्धास गेला होता कीं, मी हक्मिणीस माघारीं घेऊन येऊन तिचा विवाह शिशुपालाशीं करीन, न करीन तर, पुनः कुंडिनपुरांत (पित्याच्या राजधानींत) प्रवेश करणार नाहीं. पुढें याचें व कृष्णाचें युद्ध होऊन, त्यांत कृष्णानें यास धरिलें, व खड्गानें याचा शिरश्लेद करूं लागला, इतक्यांत रथांत असलेल्या हक्मिणीनें, कृष्णाच्या पायां पडून यास सोडविलें, तथापि कृष्णानें यास विरूप करून सोडिलें असतां, हा, प्रतिज्ञेप्रमाणें कुंडिनपुरांत न जातां, दुसरेंच एक भोजकट ना० नगर वसवून तेथे राहिला. (भाग० १० स्क० अ० १२-१४).

पुढें यानें आपण कृष्ण व्हावें अशाच हेतूनें असेल, नवमांदन पर्वतावर राहणाऱ्या कोणी किंपुरुषास चतुष्पाद धनुर्वेद, व माहेर तितिक्षु

संपादन केले. त्याच्या योगाने हा मोठा बलाढ्य झाला होता. कांहीं काळाने भारती युद्ध प्रवृत्त झाले, त्या वेळेस हा, मोठ्या गर्वाने एक अक्षौहिणी सैन्य घेऊन प्रथम पांडवांकडे आला, व अर्जुनास झणू लागला कीं, तूं या युद्धाचें भय मानूं नको, मी कौरवांस मारून तुला राज्यावर बसवितों. त्यावरून यास अर्जुन झणाला, मला मुळींच भय नसून, तुझ्या साक्षाची मला इच्छाहि नाही. इतक्यावर राहा अथवा जा. तेव्हां हा विमनस्क होऊन दुर्योधनाकडे गेला, व तेथेंहि असेंच बोलला. परंतु त्यानेंहि याचा अंगीकार न केल्यामुळे, हा, परत स्वनगरास आला. (भार० उद्योग० अ० १५८).

यास एक रुक्मवती ना० कन्या होती ती यानें रुक्मिणीच्या प्रीतीस्तव प्रयत्नास दिली असून, पुत्र जो होता, त्याचें नांव ग्रंथांत आढळत नाही. त्याची कन्या रोचना, प्रद्युम्नपुत्र अनिरुद्धास दिली होती. त्या विवाहांत कांहीं कारणावरून बलरामानें यास मारिलें. (२ रोचना श० पहा).

**रुक्मेधु-** ( सो० वं० ) यदुपुत्र क्रोष्टा, तद्दंशीय रुचक राजाच्या पांच पुत्रांतील तिसरा.

**रुचक-** ( सू० वं० ) इक्ष्वाकुकुलोत्पन्न हरिश्चंद्रवंशीय भरुक राजास नामांतर.

२- ( सो० वं० ) यदुपुत्र क्रोष्टा तद्दंशीय उशना राजाचा पुत्र. यास रुक्मकवच असेंहि झणत असत. याला पुरुजित्, रुक्म, रुक्मेधु, द्रुथु आणि ज्यामघ, असे पांच पुत्र होते.

३- मेरूच्या कर्णिका पर्वतांतील एक रुक्मवती-भा.

**रुचि-** या नांवाचा एक प्रजापति. स्वयंभू मनूनें यास, आपल्या तीन कन्यांतील आकूती ना० कन्या पुत्रिकाधर्मानें दिली होती, झणून यास, यज्ञ आणि दक्षिणा असें जें कन्यापुत्ररूप मिथुन झालें होतें त्यांतील पुत्र यज्ञ, यानें मनूस दिला होता व दक्षिणा ना० कन्या, तीच यज्ञास, मनूनें मागितल्यावरून, यानें भार्यार्थां दिली होती. ( भाग० ४ स्क० अ० १ ).

२- एक अप्सरा.

**रुचिपर्वी-** रुति राजाचा पुत्र दुर्योधनपक्षीय राजा. यास सुपर्णाने मारिलें होतें.

**रुचिराश्व-** ( सो० वं० ) पूरुकुलोत्पन्न अजमीदपुत्र बृहदिषु. तद्दंशीय सेनजित् राजाच्या चार पुत्रांतील ज्येष्ठ. याचा पुत्र पार अ० विश्राज राजा.

**रुद्र-** एकादश रुद्र प्रसिद्धच आहेत. हे चालू मन्वंतरांतल्या सप्तविध देवांतील देव होत. यांची उत्पत्ति, कोठें स्थाणु ना० ब्रह्मपुत्रापासून व कोठें धर्मऋषीपासून विकल्पानें लिहिलेली आढळते. परंतु मी येथें भारत प्रमाण धरून यांची उत्पत्ति लिहिली आहे. हे प्रायः भूतराक्षसादिकांचे जरी अधिपति झटलेले आढळतात तरी, तें आधिपत्य मुख्यत्वेकरून निर्रति ना० रुद्राचें आहे.

२- सृष्टीची उत्पत्ति करण्यासाठी ब्रह्मदेवानें उत्पन्न केलेला प्रजापति. हा सृष्टि कशी करूं झणून रुद्रन करूं लागला, झामुळे यास रुद्र असें नांव पडलें. नंतर सृष्टि करतांना यांबला, झणून स्थाणु असेंहि नांव पडलें, पुराणांतून स्थाणु, रुद्र आणि शिव, एकच, झणून

गोधळ केलेला आहे; परंतु शिव कांहीं रुद्र नव्हे, मात्र स्तुति करतांनां अनेक नांवांनीं त्याची स्तुति केली आहे, त्यांत हींही नांवे आहेत इतकेंच.

**रुद्रकर्ण**— काशींतील स्थान व तीर्थवि०.

**रुद्रकोटि**— नर्मदेसंबंधी अमरकंटक पर्वतावरील तीर्थवि०.

**रुद्रशरप्रमोक्ष**— त्रिपुरवधकाळीं, महादेवानें ज्या स्थळीं उभे राहून त्रिपुरांवर वाण सोडिला तें स्थळ. ( वा० रा० युद्ध० स० ७४ ).

**रुद्रश्रेण्य**— भद्रसेनक राजा तोच.

**रुद्रसर**— एक सरोवर.

**रुद्रसार्वर्णि**— पुढें होणारा वारावा मनु. यास ऋत असेंहि लोक क्षणतील. यास देव, वान, उपदेव, देवश्रेष्ठ इ० पुत्र होतील. स्वर्गामध्ये हरितादिक देव आणि त्यांचा स्वामी ऋतधामा इंद्र होईल. तपस्वी, तपोमूर्ति, आग्नीध्रक, इ० सप्तर्षि होतील व सत्यसहापासून सूनृतेच्या ठायीं स्व धामा ना० विष्णूचा अवतार होऊन, तो इंद्राचें साद्य करील. ( भाग० अष्टम० अ० १३ ).

**रुद्रसेन**— भारती युद्धांतील पांडवपक्षीय राजा. ( भार० द्रोण० अ० १५८ ).

**रुद्राणी**— प्रत्येक रुद्राची जी शक्ति ती.

**रुद्रावर्त**— भारतवर्षीय क्षेत्र व तीर्थ.

**रुद्राक्ष**— सामवेदोपनिषत्.

**रुधिराग्न**— खर राक्षसाच्या बारा अमात्यांतील एक.

**रुधिराक्ष**— लवणासुराचा मातुल. ( कुशीलव श० ) पहा.

**रुमण**— रामसेनेंतील नामांकित वानर.

**रुमण्वान**— जमदग्नीपासून रेणुकेस झाले.

ल्या पांच पुत्रांतील ज्येष्ठ. परशुरामाचा ज्येष्ठ भाता.

**रुमा**— तार ना० वानराची कन्या, सुग्रीवाची स्त्री.

**रुम**— अष्टभैरवांतील दुसरा.

२— भृगुकुलोत्पन्न प्रमति ऋषीपासून, वृताची अप्सरेच्या ठायीं झालेला पुत्र. हा मोठा तपस्वी व विद्वान् होता. कोणी एका अप्सरेची प्रमद्वारा ना० कन्या, स्थूलकेश ऋषीने पाळिलेली, ती याची स्त्री होती. एकदां ती निद्रित असतां सर्पदंश होऊन मरण पावली. ती यानें, आपल्या अर्ध्या आयुष्याचा संकल्प करून सजीव केली. परंतु तेव्हांपासून हा सर्प पाहिला कीं त्यास मारावें असे करूं लागला. त्यांत दुंदुभ ना० एका सर्पास मारीत असतां, त्यानें मनुष्यवाणीनें यास अनेक गोष्टी सांगून झटले कीं, आमची जाति निर्विष आहे, यास्तव तूं विचार करून सर्पास मारीत जा. रूकने पुसलें, तुझे मूळ वृन काय आहे? तेव्हां तो झणाला, मी पूर्वीचा सहस्रपात् ना० ऋषि आहे. एकदां माझ्या मित्रास, मी वस्त्राचा सर्प करून भेडाविले, त्यावरून त्याने मला शाप दिला कीं, तूं सर्प होशील. नंतर मी उशाप मागितला असतां, रूक ऋषि. दर्शनानें त्या योनींतून तुझा उद्भव होईल असे झटले, याप्रमाणे हा आजचा दिवस उगवला आहे. इतके बोलून, तो अदृश्य झाला. ( भार० आदि० अ० ८-१२ ).

३— हिरण्याक्षाच्या वंशांतील एक असुर. याचा पुत्र दुर्गमासुर.

**रुशद्रथ**— ( सो० वं० ) अनुकुलोत्पन्न तितिक्षु

राजाचा पुत्र. याचा पुत्र हेम अ० सेन.

रुशेकु—(सो० वं०) यदुपुत्र क्रोष्टा, त्याच्या  
भाहि ना० पौत्राचा पुत्र. याचा पुत्र  
चित्ररथ.

रुषंगु—एक ऋषि. (भार० शल्य० अ० ३९).

रुषद्रु—एक राजर्षि.

रूपवाहिक—भारतवर्षीय देश.

रूपा—पारियात्र पर्वतापासून निघणारी नदी.

रूपि—एक ब्रह्मर्षि. (३ भृगु शं०) पहा.

रेणु—प्रसेनजित् ना० राजा तो. याची कन्या  
रेणुका, ती यानें जमदग्नि ऋषीस दिली  
होती.

रेणुका—रेणुराजाची कन्या, व जमदग्नीची  
स्त्री. (जमदग्नि शं०) पहा.

रेभ—एक ऋषि व त्याचें कुल. (२ कश्यप  
शं०) पहा.

रेव—(सू० वं०) शर्यातिकुलोत्पन्न रेवत-  
राजाचा पुत्र, यास ककुभि असेंहि ह्मणत.

रेवत—(सू० वं०) वैवस्वत मनुचा प्रपौ-  
त्र, शर्याति राजाचा पौत्र व आनर्त  
राजाचा पुत्र. यानें पश्चिम आनर्त  
देशांत कुशस्थली (द्वारका) या नांवाची  
नगरी स्थापून, तेथें आपलें राज्य दृढ  
केलें. यास, रेव अ० ककुभि नामानें शत  
पुत्रांत प्रमुख पुत्र होता, व रेवती ना०  
एक कन्या होती. ती उपवर शाल्यावर  
कोणास द्यावी, असा याच्या मनांत  
विचार येऊन, हा, एकेकाळीं ब्रह्मदेवास  
तें पुसावें अशा अभिप्रायानें कन्येस  
घेऊन सखलोकास गेला. तेथें देव  
आणि ऋषि, एकत्र होऊन काहीं विचार  
करीत असल्यामुळें, यास क्षणभर बसावें  
लागलें. तेवढ्या अवकाशांत पृथिवीवरील  
भारतवर्षीय राजांच्या अनेक उलटापा-

लटी होऊन, हा सखलोकां गेला त्या वे-  
ळच्या पर्ययासहित, सत्तावीस पर्यय  
(चौकड्या) गत होताना अग्राविताच्या  
पर्ययाचें द्वापरयुग सरत आलेलें झाला न  
समजून, ब्रह्मदेव स्वस्थ शाल्यावर यानें  
ही कन्या कोणास देऊं ह्मणून विचा-  
रिलें. तेव्हां ब्रह्मदेवांनीं पृथिवीवरील  
उलटापालटीचें यास वृत्त सांगून ह्मटलें  
कीं, आतां प्रस्तुत कृष्णाचा ज्येष्ठ भाता  
बलराम आहे, त्यास ही कन्या विवाह  
करून दे. त्यावरून यानें भृलोकां येऊन,  
ती रेवती कन्या बलरामास दिली, व  
आपण तपार्थ अरण्यांत गेला. (भाग०  
९ स्क० अ० ३).

रेवती—द्वादशादिखांतील मित्र आदि-  
त्याची स्त्री.

२—सोमाच्या सत्तावीस स्त्रियांतील एक,  
व प्राचेतस दक्षाची कन्या.

३—सूर्यवंशीय रेवत राजाची कन्या, व  
बलरामाची स्त्री.

रेवा—नर्मदानदीसच नांव.

रैभ्य—विश्वामित्रऋषीच्या पुत्रांतील एक.  
(भार० शांति० अ० ४९ श्लो० ५६).  
यास अर्वावसु, आणि परावसु असे दोन  
पुत्र असत. (यवकीत शं०) पहा.

२—(सो० वं०) पूरुकुलोत्पन्न रौद्राश्वपुत्र  
ऋतेयु राजा, त्याच्या सुमति ना० पौत्राचा  
पुत्र. याचा पुत्र द्रुपंत राजा.

रेवत—एकादश रुद्रांतील एक. भारतेक  
रुद्रांतील हें नामांतर कोणत्याचें, त्याचा  
निर्णय आढळत नाहीं.

रेवतमनु—प्रियव्रत राजर्षीस, कनिष्ठ स्त्रीपा-  
सून झालेल्या तीन पुत्रांतील कनिष्ठ.  
चालू कल्पामध्ये हा, पांचवा मनु होऊन

गेल्या. (भाग० ५ स्क० अ० १) याने कालिंदी नदीतीरीं उत्तम प्रकारचें तप केले होते. (देवीभा० १० स्क० अ० ८). याचें मन्वंतर याच्याच नांवानें प्रसिद्ध असे. अरुण, तत्वदर्शी, धृतिमान्, हव्यवान्, कवि, युक्त, निरुत्सुक, सत्व, निर्मोह आणि प्रकाशक, असे धर्मवर्ति व पराक्रमी दहा पुत्र,—अर्जुन, बलिविध्य इ० नामांतरांनीं यास असत. याच्या मन्वंतरांत ऐंद्रबाहु, सुबाहु, पर्जन्य, सोमप, मुनि, हिरण्यरोमा आणि सप्ताश्व, असे सप्तर्षि—हिरण्यरोमा, वेदशिरा, ऊर्ध्वबाहु, इ० नामांतरांनीं असून, स्वर्गामध्ये भूतरय अ० अभूतरजस, हे देव आणि त्यांचा स्वामी विभु नांवाचा इंद्र होता. तसाच शुभ्रापासून विकुटेच्याठायीं वैकुंठ ना० विष्णूचा अवतार होऊन त्यानें इंद्राचें साह्य केले होते. (भाग० ८ स्क० अ० ५). (मत्स्य० अ० ९-११).

**रैवतक**— या नांवाचा द्वारकेसमीप असणारा पर्वत.

२— एक तीर्थवि०.

३— ब्रह्मर्षि.

**रैवस**— एक ब्रह्मर्षि. ( ३ भृगु श० ) पहा.

**रोचन**— देववि०. ( तुषित श० ) पहा.

२— स्वरोचिष मन्वंतरांत स्वर्गामध्ये होता इंद्र तो.

**रोचना**— वसुदेवाच्या स्त्रियांतील एक.

२— विदर्भ देशाधिपति भोष्मक राजा, त्याची प्रपौत्री, व रुक्मी राजाची पौत्री. हिच्या पिण्याचें नांव कोठें आढळत नाही. ही, रुक्मी राजानें आपल्या भागिनीचें प्रिय करण्यासाठी, तिचा पौत्र अनिरुद्ध, त्यास दिली होती. हिच्या

विवाहकालीं रुष्ण, बलराम, प्रद्युम्न, सांब, इ० अनेक यादव आपआपल्या स्त्रियांसहवर्तमान भोजकोटपुरास आले होते. वसुदेव, उग्रसेन हेहि असून, अनेक राजेहि जमले होते. पुढें विवाहाचा समारंभ सर्व यथास्थित शाल्यावर, कलिंग राजा रुक्मीस ह्मणाला कीं, बलरामास अक्षविद्येचें व्यसन फार आहे, परंतु खेळ्यास चांगलें येत नाही. यास्तव त्याशीं द्यूत खेळून तूं त्यास जिंक. त्यावरून रुक्मी वरें ह्मणून, त्यानें बलरामास हाक मारिली, व खेळण्यास आरंभ केला. त्यांत बलरामानें जो जो पण लावून डाव टाकावा, तो तो त्यांनीं कपटानें जिंकावा. अशा रीतीनें बलरामाचें सर्व द्रव्य त्यांनीं जिंकिलें. तेव्हां बलराम मोठ्यानें ह्मणाला, सत्य सोडूं नका. परंतु ते ऐकेनात, शेवटीं एक डाव बलरामानें टाकलेला वास्तविक जिंकला असतां, ते नाहीं ह्मणूं लागले. परंतु इतक्यांत आकाशवाणी झाली कीं हा डाव बलरामानेंच जिंकिला आहे. असें असतां, त्यांनीं तें न ऐकून, आली बलरामास जिंकले असेच ह्मणूं लागले. त्यावरून बलरामास क्रोध येऊन, त्यानें कलिंग राजास धरिलें, व त्याचे दांत पाडून, रुक्मी अंगावर चालून आल्यावरून त्यास तर लागलेंच ठार मारिलें. नंतर रुष्ण तेथून सर्वास घेऊन मुकाच्यानेच द्वारकेस आला. (भाग० १० स्क० अ० ६१).

**रोचनामुख**— गरुडानें मारिलेला एक असुर.

**रोचमान्**— दहा विश्वदेवांतील एक.

२— अभ्यमेध ना० पुरांचा राजा.

( भार० सभा० अ० २९ ). हा भारती युद्धांत पांडवांकडे होता. ( भार० उद्योग० अ० १७२ ).

३- उरगापुरीचा राजा. ( भार० सभा० अ० २७ ). हाहि युद्धामध्ये पांडवांकडेच असून, यास कर्णाने मारिले होते. ( भार० कर्ण० अ० ५६ ). याच्या रथाचे अश्व निळ्या रंगाचे असत. ( भार० द्रोण० अ० २३ ).

४- भारती युद्धांतील दुर्योधनपक्षीय राजा.

**रोचिष्मान्**— स्वरोचिष मनुच्या पुत्रांत होता एक पुत्र तो.

**रोधस्वती**— भारतवर्षीय नदी.

**रोपसेवकी**— एक ब्रह्मर्षि. ( २ कश्यप श० ) पहा.

**रोमपाद**— ( सो० वं० ) अनुकुलोत्पन्न अंगवंशीय धर्मरथ अ० बृहद्रथ राजाचा पुत्र. यास लोमपाद व चित्ररथ, अशीं हि नामांतरे असत. सूर्यवंशीय दशरथ राजा, त्याचा हा अत्यंत मित्र होता. रोमपादास चतुरंग ना० पुत्र, व शांता नांवाची एक कन्या होती. ती शांता याने ऋष्यशृंगास दिली होती. ( ऋष्यशृंग श० ) पहा.

२- ( सो० वं० ) यदुपुत्र क्रोष्टा, तद्वंशीय ज्यामघ राजाचा पौत्र, व विदर्भ राजाच्या तीन पुत्रांतील कनिष्ठ. यास पुत्र बभ्रु नांवाचा होता.

**रोमहर्षण**—पुराणवक्ता सूत नामा ऋषि तो.

हा आपल्या वक्तृत्वशक्तीने श्रोत्यांच्या अंतःकरणास सद्गदित करून, शरीरावर रोमांच उभे करी. लणून यास असे नांव पडले होते. यास लोमहर्षण असेंहि

ह्मटलेले असून, याच्या पुत्रास रोमहर्षणि अ० सीति, असें लणत असत.

**रोहिणी**— प्राचेतस दक्षाच्या ६० कन्यांतील एक असून, सोमाच्या सत्तावीस स्त्रियांतील एक. ही सोमास अत्यंत प्रिय असे त्यामुळे इतरांचा सहजच अनादर होई. एकदां इतर कन्यांनीं, याविषयीं पित्याकडे गाढाणें केले, त्यावरून दक्षाने यास समजावून सांगितले कीं, इतःपर असे करूं नको, तरी त्यानें तें ऐकिले नाहीं. शेवटीं हिला त्यापासून बुध पुत्र झाला. तेव्हां हिच्या इतर भगिनींनीं व सपत्नींनीं ( सवतींनीं ) पुनः पित्याकडे गाढाणें केले, त्यावरून त्यानें सोमास शाप दिला कीं, तूं क्षयरोगी होशील. ही क्षयकल्पना लोक सोममंडलावर कल्पितात, परंतु ती अगदीं चूक असून कलांच्या ऱ्हासवृद्धींनीं व्याप्त सोममंडल अनादिसिद्धच ईश्वराने ब्रह्मदेवरूपें करून निर्मिलेले आहे.

२- द्वितीयार्थक सुरभीच्या दोन कन्यांतील कनिष्ठ. हिला, विमला व अनला अशा दोन कन्या होत्या.

३- वसुदेवाच्या स्त्रियांतील एक. हिचा पुत्र बलराम मुख्य असून साशिवाय आणखीहि पुत्र होते.

४- रुष्णाच्या अष्ट नायिकांशिवाय एक स्त्री अधिक होती ती.

**रोहित**— लोहित ना० ऋषि, व त्याचें कुल ते. ( १ विश्वामित्र श० ) पहा.

२- ( सू० वं० ) इक्ष्वाकुकुलोत्पन्न हरिश्चंद्र राजास, तारामतीच्या ठायीं झालेला पुत्र. याने, पित्यास विश्वामित्राने छळिले असतां, अनेक दुःखें सोसिली. यास,



रोहितास्य असेहि कोठें लुटलेलें असून (देवीभा० सप्तम०) हरिश्चंद्राच्या मागे हाच, अयोध्येत राज्य करूं लागला. यास हरित अ० वृक या नांवाचा एकच पुत्र होता. याच्या विशेष वृत्ताविषयी (शुनःशेष श०) पहा.

रोहितक—कर्णाने दिग्विजयांत जिंकलेला एक यवन राजा. (भार० वन० अ० २५४). हा लोहितक देशाचा राजा असावा.

रोहितकदेश—लोहित देश तोच.

रोहितकपुर—कार्तिकेयाचें नगर. येथील रहिवासी मत्तमयूरक. हें नगर हस्तिनापुराच्या दूर पश्चिमेस पांडवांच्या वेळेस होते.

रोहितास्य—द्वितीयार्थक रोहित तोच.

रोही—भारतवर्षीय नदी.

रौक्मायन—एक ब्रह्मर्षि. (३भृगुश०) पहा.

रौक्मिण्येय—रुक्मिणीचे प्रपुत्रादिक पुत्र ते सर्व.

रौष्य—दक्षसावर्णि मनुस नामांतर.

रौद्र—शुक्राचार्याच्या चार पुत्रांतील एक.

रौद्रकर्मा—धृतराष्ट्राच्या शत पुत्रांतील एक.

रौद्राश्व—(सो० वं०) पूरुकुलोत्पन्न अहंयाति राजाचा पुत्र. यास घृताची अप्सरे-पासून ऋतेयु अ० औचेयु, कुतेयु अ० कक्षेयु, स्थंडिलेयु, रुतेयु, जलेयु, संततेयु, धर्मेयु, सत्येयु, व्रतेयु आणि वनेयु, असे दहा पुत्र शाले होते.

रौप्यनाभ—एक राक्षस.

रौमहर्षणि—रोमहर्षण सूताचा पुत्र जो उग्र-श्रवा, ज्यास सौति ह्णत असत तो.

रौरव—कुटुंबभरणासाठी अनेक प्रकारच्या हिंसा करणारा, त्यास प्राप्त होणारा नरक.

रौरवकल्प—चालू ब्राह्ममासांतील होऊन गेलेला पांचवा दिवस. (४ कल्प श०) पहा.

रौहिण—विश्वामित्रकुलोत्पन्न एक ऋषि, व त्याचा वंश.

रौहिण्येय—सोमपुत्र बुध तो. बलरामासहि हें नांव आहे.

रौहिण्यायनि—ब्रह्मर्षि. (३ अंगिरा श०) पहा.

रौहित्यायनि—,, (३ भृगु श०) पहा.

रौक्षक—एक ऋषि, व त्याचें कुल. (१ विश्वामित्र श०) पहा.

## ल

लंका—जंबू द्वीपाच्या आसमंतात, क्षार समुद्रांत जीं अष्ट उपद्वीपें आहेत, त्यांतील आठवें. हें कुमारीच्या दक्षिणेस आहे, व यामध्ये त्रिकूट अ० लंब नांवाचा एक पर्वत आहे.

२—सुकेश राक्षसाच्या मात्स्यवान् इ०तीन पुत्रांनी, देवांस पीडा दिली असतां, विश्वकर्माने भिजून, त्यांच्या संतोषार्थ त्रिकूट पर्वताच्या शिरोभागी, शत योजने लांब, व तीस योजने रुंद अशी एक नगरी निर्माण करून दिली होती ती. (वा० रा० उत्तर० स० ५). येथे बंधूंसह वर्तमान मात्स्यवान् बहुत काळ-पर्यंत राहात असतां, विष्णूच्या भयाने त्यास ती सोडून पाताळांत जाऊन राहणें भाग पडलें, तेव्हां पासून ती शून्य पडली, व पुढें विश्रवा ऋषीच्या आज्ञेनें तेथें वैश्रवण (कुबेर) राहूं लागला. तो बहुत कालपर्यंत तेथें राहात असतां कांहीं काळानें रावण मोठा पराक्रमी

होऊन, खाने ही नगरी पुक्तीनेच ख्याजवळून घेतली, आणि तो रामाच्या हातून मरण पावल्यावर, हीत विभीषण राज्य करीत राहू लागला. तो चिरंजीव असल्यामुळे अजून तीत असून हा चालू कल्प समाप्त होईपर्यंत असणारच आहे.

३- लंकाद्वीपाची, व त्यांतील लंकानगरीची मूर्तिमान् देवता ती. सीताशुद्धीसाठीं मारुति लंकेस गेला त्या काळीं, हिचा व खाचा कांहीं संवाद होऊन, मग खाचा आंत प्रवेश झाला. ( वा० रा० सुंदर० स० ३ ).

लंघती- भारतवर्षीय नदी.

लघ्वि- एक ब्रह्मर्षि. ( ३ अंगिरा श० ) पहा.

लङ्गावती- ऋष्यवान् पर्वतापासून निघालेली नदी.

लता- मेरूची कन्या, व आग्नीध्र राजाचा पुत्र इलावत त्याची स्त्री.

२- शापाने मगरी झालेली एक अप्सरा. ( नारीतीर्थ श० ) पहा.

लपेटिका- भारतवर्षीय नदी.

लंब- लंबासुर शब्द पहा.

२- त्रिकूट झणून जो लंकेतील पर्वत तो.

लंबा- प्राचेतसदक्षाने ज्या दहा कन्या धर्मऋषीस भार्यार्य दिल्या होत्या, त्यांतील एक. हिला विद्योत नांवाचा पुत्र असून, घोषसंज्ञक असेहि कांहीं पुत्र होते.

लंबायन- ब्रह्मर्षि. ( ३ वसिष्ठ श० ) पहा.

लंबासुर- एक दैत्य. खर ना० दैत्याचा भ्राता. ( मत्स्य० अ० १७२-१७६ ).

लंबोदर- स्थूल उदर असल्यामुळे गणपतीस नांव.

ललाटाक्षी- सीतासंरक्षणास असलेल्या राक्षसींतील एक.

ललितक- भारतवर्षीय तीर्थ.

ललिता- पार्वतीस नांव.

ललित्थ- भारतवर्षीय देश.

लव- ( सू० वं० ) इक्ष्वाकुकुलोत्पन्न दाशरथि रामापासून सीतेच्याठायीं झालेल्या दोन पुत्रांतील एक. ( कुशीलव श० ) पहा. रामाने यास, उत्तरकोसल देशांतील राज्यावर स्थापिलें होते. झणून त्याची राजधानी शावस्ती अ० श्रावस्ती तीत हा राहात असे. याला सुमती आणि कंजानना अशा दोघी स्त्रिया होत्या.

लवण अ० लवणासुर- मधु राक्षसापासून कुंभीनसीस झालेला पुत्र तो. हा, जसजसा मोठा होत गेला, तसतसा प्राणिमात्रांस, व विशेषेकरून तापसांस पीडा देऊं लागला. याचा पिता जो मधु त्याने आपल्या मरणकालीं, आपला रुद्रदत्त शूल यास देऊन सांगितलें कीं, तूं ब्राह्मणादिकांस पीडा अगदीं देऊं नयेस. ( ४ मधु श० ) पहा. परंतु याने त्या आज्ञेचा भंग करून आपला क्रम चालविला. त्यावरून ऋषींनीं, याविषयींचे गाढाणे बहुत रानांजवळ केलें; परंतु कोणीहि राजा याच्या बधास समर्थ झाला नाहीं. मात्र मांधाता राजा एकदां याच्यावर चालून गेला होता, परंतु त्यासच याने मारिलें. ( १ मांधाता श० ) पहा.

कांहीं काळाने दाशरथि राम, रावणास मारून अयोध्येत राज्य करूं लागला असतां, च्यवनभार्गावादिक ऋषींनीं, याचे गाढाणे रामाकडे केलें. त्यावरून त्याने याच्यावर शत्रुघात पाठविलें. झणून

शत्रुघ्न तेथें गेला, परंतु हा दैवयोगानें त्या दिवशीं शूल घरांत ठेवून आहार-संपादनार्थ अरण्यांत गेल्यामुळे शत्रुघ्नास ती संधी चांगली सांपडून, तो दारांतच अशा रीतीनें उभा राहिला कीं, आंत येऊन यास शूल घेतांच येऊं नये. त्यावरून याचें व त्याचें युद्ध होऊन, शत्रुघ्नानें यास मारिलें. मारतांच शूल रुद्राकडे जाऊन तेथून अदृश्य झाला. (वा० रा० उत्तर० स० ६८-६९).

**लवणाश्व-** पांडवांसमागमें अरण्यावासांत कांहीं काल असणारा ऋषि.

**लह्य-** भुज्युऋषीचा पिता.

**लक्षणा-** एक अप्सरा.

**लक्ष्मण-** एक ब्रह्मर्षि. (३ अंगिरा श०) पहा.

२- (सू० वं०) इक्ष्वाकुकुलोत्पन्न दशरथ राजापासून, सुमित्रेच्या ठायीं झालेल्या दोन पुत्रांतील ज्येष्ठ. याची रामावर अत्यंत प्रीति असून, त्याचीही यावर तसीच होती. ह्मणूनच राम अरण्यांत गेला असतां, हा त्यासमागमें गेला होता. रामाची याच्यावर किती प्रीति होती ती विषयीं आढळते. तें असें, - लंकेत युद्धकाळीं रावणाची शक्ति यास लागून एकदां हा मूर्च्छित पडला असतां, रामानें याकरितां शोक करतांनां असें ह्मटलें आहे. **श्लोक.**- देशे देशे कलत्राणि देशे देशे च बांधवाः ॥ तं तु देशं न पश्यामि यत्र भ्राता सहोदरः ॥ किन्तु राजेन दुर्धर्ष लक्ष्मणेन विना मम ॥१४॥ (वा० रा० उत्तर० स० १०२). याच्याहि वागणुकीविषयीं तसेंच याप्रमाणें आढळते. सीता रावणानें हरण करून नेल्यावर, तिनें, मार्गानें आकाशां-

तून जातां जातां आपल्या अंगाकरील अलंकार, ऋष्यमूक पर्वतावर बसलेल्या सुग्रीवादिक पांच वानरांत टाकून दिलेले त्यानें राम आल्यावर त्यास दाखविले, ते त्यानें आपण ओळखून, लक्ष्मणास ओळखण्यास सांगितलें. तेव्हां तो याप्रमाणें बोलला. **श्लोक.**- नाहं जानामि केयूरे नाहं जानामि कुंडले ॥ नूपुरेत्वभिजानामि निखं पादाम्बुदनात् ॥ २३ ॥ (वा० रा० किष्कि० स० ६). ह्मणजे मी केयूर (बाहुभूषण) व कुंडलें (कर्णभूषण) इ०कांस जाणत नाहीं; परंतु नूपुर (पादभूषण, तोरज्या,) ह्या सीतेच्याच होत असें जाणतो; कारण, मी निख तिला नमस्कार करण्यास जेव्हां जात असें, तेव्हां त्या मी पाहात असल्यामुळे, चांगल्या ओळखतो. यावरून हा, जर सीतेशीं इतका मर्यादेनें व पूज्य बुद्धीनें वागत होता, तर रामाशीं किती वागत असेल, त्याचें अनुमान सहज होतें.

लक्ष्मण हा, रामास युद्धामध्ये पुष्कळ उपयोगी पडला, त्यानें अनेक राक्षसांस मारून, शेवटीं रावणाचा परम बलाश्रय पुत्र जो इंद्रजित् त्यासहि मारिलें. (१ इंद्रजित् श० पहा). रावणास रामानें मारून, विभीषणास लंकेच्या राज्यावर स्थापिल्यानंतर, हा रामासमागमें परत अयोध्येस आला, व त्यास राज्याभिषेक झाल्यावर, राम यास, यौवराज्य देत असतां, तें यानें न स्वीकारून, केवळ अन्यसेवाच करीत राहिला. यावरून हा वैराग्यशील असून ज्ञानाधिकारी असल्यामुळे, याच्याच प्रार्थनेवरून रामानें यास

ब्रह्मविद्या कथन केली. ( अध्या० रा० उत्तर० स० ५ ).

यास, सीरध्वज जनकाची औरस कन्या ऊर्मिला ती स्त्री असून, तिच्या ठायीं यापासून अंगद व चित्रकेतु असे दोन पुत्र झाले होते, व राम निजधामास जाण्यापूर्वीच, योगधारणेने आपला देह विसर्जन करून हा स्वलोकास गेला.

३- ( सो० वं० ) पूरुकु० दुर्योधनाचा पुत्र तो. हा अभिमन्यूच्या हातून भारती युद्धांत मेलाला. ( भार० द्रोण० अ० ४६ ).

लक्ष्मणा- मद्रदेशीय एका सामान्य राजाची कन्या. हिने कृष्णास वरिले होते. ( भाग० १० स्क० अ० ८३ ).

२- धृतराष्ट्रपुत्र दुर्योधनाची कन्या. हिचे स्वयंवर आरंभले असतां, कृष्णपुत्र सांबाने हिला हरून रथांत घातले, व द्वारकेकडे जाण्यास निघाला. त्यावरून कौरव सकोप होऊन, कर्ण, शल, भूरि इ० त्याच्या मार्गे लागले, व त्यास धरून परत हस्तिनापुरास घेऊन येऊन प्रतिबंधांत ठेविले. हे वर्तमान द्वारकेत कळल्यावर यादव हस्तिनापुरास जाण्यास सिद्ध झाले असे पाहून बलरामाने सर्वांचे निवारण करून, आपण स्वतः एक उद्धवास मात्र समागमे घेऊन, हस्तिनापुरास आला, व नगराबाहेर उपवनांत उतरून, धृतराष्ट्रास आपण आल्याचे कळविण्यासाठीं उद्धवास त्याने त्याकडे पाठविले. त्याप्रमाणे उद्धवाने नगरांत जाऊन कळवितांच धृतराष्ट्र उपायन घेऊन त्यास भेटण्यास कौरवांसहित आला व उपायन पुढे ठेवून त्यास भेटून बसला.

नंतर बलरामाने सांगितले, मला

उग्रसेनाने तुझाकडे अशाकरितां घाठविले आहे कीं, तुझी सर्वांनी मिळून एकव्या मुलास पराजित करून, प्रतिबंधांत ठेविलेले हे युक्त केले नाही, यास्तव त्यास सत्वर सोडून द्यावे, त्यावरून धृतराष्ट्र बलरामासमक्ष बसे आहे असे झणून नगरांत गेला, व यादवांची निंदा करून झणूं लागला कीं, या यादवांस छत्र, सिंहासन, चामर, इ० नृपार्ह वस्तु नसलेल्या आह्मी त्यांस देऊन मोठेपणास आणिले, असे असून, ते आज आह्मास आज्ञा करितात हा केवढा चमत्कार? हे भाषण बलरामास समजल्यावर, त्याने कोपेकरून हस्तिना पुराच्या बुडाशीं नांगर घातला, व आपल्या अलौकिक सामर्थ्याने, ते पालथे घालण्यासाठीं तो नांगर किंचित् हालविला, तेणेकरून नगर वांकडे होऊन, शतावधि घरे कोसळून पडलीं. असे पाहतांच कौरव भिऊन बलरामास शरण आले. झणून त्याने नांगर काढिला. परंतु तेव्हांपासून हस्तिनापुर जेवढे वांकडे झाले, तेवढे तसेच तसेच राहिले. सारांश कौरवांनीं, बलरामाचा सत्कार करून त्यास नगरांत नेले, व लक्ष्मणेचा सांबाशीं विवाह करून त्यास बलरामाच्या स्वाधीन केले. त्यावरून बलराम संतुष्ट होऊन, लक्ष्मणा व सांब यांस समागमे घेऊन द्वारकेस परत आला, व उग्रसेनास झालेले वर्तमान सांगून मुलगा व स्नुषा त्याच्या स्वाधीन केली. ( भाग० १० स्क० अ० ६८ ).

लक्ष्मी- विष्णूची स्त्री.

लक्ष्मीकल्प- ब्रह्मदेवाच्या चालू मासातील

विसावा होऊन गेलेला दिवस. ( ४ कल्प श० ) पहा.

**सांगल**— ( सू० बं० ) इक्ष्वाकुकुलोत्पन्न अंतरिक्षान्वयसंभूत शुद्धोद राजाचा पुत्र. यास पुष्कल असे नामांतर असून, पुत्र प्रसेनजित् नांवाचा होता.

**सांगली**— भारतवर्षीय नदी.

**लालाटि**— एक ब्रह्मर्षि. ( ३ भृगु श० ) पहा.

**लालाभक्ष**— जो आपल्या स्त्रीस आपले रेतःपान करवितो, त्यास प्राप्त होणारा नरक.

**लावकि**— ब्रह्मर्षि. ( १ विश्वामित्र श० ) पहा.

**लावकृत**— ब्रह्मर्षि. ( ३ अंगिरा श० ) पहा.

**लाह्य**— खालचा शब्द पहा.

**लाह्यापनि**— लाह्य ऋषीचा पुत्र जो भुज्य ऋषि तो.

**लिखित**— शांख ऋषीचा सहोदर. ( शांख लिखित श० ) पहा.

**लील**— वीरवर्म्याच्या पुत्रांतील एक.

**लीलाढ्य**— विश्वामित्र ऋषीच्या पुत्रांतील एक.

**लीलावती**— ध्रुवसंधि राजाची दुसरी स्त्री. हिचा पुत्र शत्रुजित्.

२— मयूरध्वज राजाची स्त्री. ( जैमि० अश्व० अ० ६३ ).

**लुम्ब**— एक ब्रह्मर्षि. ( ३ भृगु श० पहा ).

**लेख**— चाक्षुष मन्वंतरांतल्या पंचविध देवांतील जातिविशेषाचे देव.

**लैत्राणि**— ३ अंगिराकुलोत्पन्न ऋषि.

**लोकालोक**— सप्त महाद्वीपें, सप्त महासमुद्र मानसोत्तर पर्वत, आणि आदर्शमय कांचनभूमि, इत्यादिकांस पोटांत घेऊन मेरूच्या आसमंतात् सर्वत्र बारा कोटि पन्नास लक्ष योजनांतरानें बलयाकार

( वर्तुलाकार ) स्थितीने स्थित असा आहे पर्वत तो. **श्लोक**.— कोटिद्वयं त्रिपंचाशलक्षाणि च ततः परम् ॥ महा हेममयी भूमिर्दश कोट्यो वरानने ॥ ( स्कंद० पु० ) ह्मणजे मेरुपर्वतापासून द्वीपें व समुद्र, यांची एका आंगची लांबी, दोन कोटि त्रेपन्न लक्ष आहे, ती मेरूची व आसमंताच्या अवष्टंभादिक पर्वतांची स्थूलता न्यून करून, अडीच कोटि, व कांचनमय सुवर्णभूमि दहा कोटि, मिळून साडे बारा कोटि योजने आहे. इतकीच लांबी दुसऱ्या आंगची, ह्मणून एकंदर पंचवीस कोटि भूमि, या पर्वताच्या दोहों अंगांपर्यंत स्थैप्रकाशानें प्रकाशित असलेली, आणि तितकीच याच्या बाहेरील दोहों बाजूंची अप्रकाशित झटलेली, ह्मणून जरी पृथिवी अनंत मोठी आहे, तरी येवढ्याच गणनेने तिचा व्यास पन्नास कोटि योजने धरिलेला आहे. **श्लोक**.— अर्वाचीने तु तस्यार्धे चरति रविरश्मयः ॥ परार्धे तु तमो निसं लोकालोकस्ततः स्मृतः ॥ ( लिग० अ० ५३ ). ह्मणजे ज्याच्या आंतल्या अंगास प्रकाश, व बाहेरल्या अंगास अंधकार असतो, अतएव त्यास लोकालोक असें झटलेलें आहे; कारण लोक ह्म० प्रकाश, व अलोक ह्म० अंधकार, असा लोकालोक शब्दाचा अर्थ आहे. हा लोकालोक पर्वत सर्व द्वीपें व समुद्र यांस, सर्वकाळ दक्षिणेस असून, मेरू उत्तरेस असतो, असें समजावे. “ सर्वेषामुत्तरे मेरुर्लोकालोकस्तु दक्षिणे ”— ( मत्स्य० अ० ११२ ). ( भाग० ५ स्क० अ० २० ).

**लोकोद्धार**— भारतवर्षीय तीर्थ.

**लोपामुद्रा**—विदर्भ राजाची कन्या, व द्वितीयार्थक अगस्त्यऋषींची स्त्री ती. हिला सत्यवती असेंहि नामांतर ग्रंथांत आढळते. हिचा इतिहास असा आहे.—एकदां पितरांनीं अगस्त्यास सांगितलें कीं, तूं विवाह कर, त्यावरून तो करावा असें त्यानें मनांत आणून बहुत कन्या पाहिल्या; परंतु त्यास ती मनाजोगी सांपडेना लणून, स्वतपोबलानें त्यानें असा संकल्प केला कीं, एक कन्या निर्माण होवो. असें लणतांच विदर्भराजा पुत्रार्थ तप करीत होता, त्याच्या स्त्रीच्या उदरीं कन्येचा गर्भ राहून, पूर्णकाल होतांच ती जन्मास आली. तिला पाहून हिच्या पित्यास असें कसें झालें लणून आश्चर्य वाटून, पुत्र व्हावयाचा असून कन्या झाली, ह्या मुद्रालोपास्तव त्यानें हिचें नांव लोपामुद्रा ठेविलें. ( हा, लोपामुद्रेच्या नांवाचा हेतु मूळांत नाहीं ).

पुढें लोपामुद्रा दिवसेंदिवस वाढत जाऊन उपवर झाली असतां, तिचें स्वयंवर करावें असें राजानें मनांत आणून तद्विषयक सिद्धता केली. परंतु कसें असेल तें असो, तिला वरण्यास कोणाचेंहि धैर्य होईना, इतक्यांत तेथें अगस्त्य ऋषि प्राप्त झाला, व राजास त्यानें ही कन्या मला दे अशी याचना केली. त्यावरून राजा कसें करावें असा विचार करीत आहे तों, लोपामुद्रा आपणच होऊन पित्यास लणाली कीं, तुझी मला अगस्त्यऋषीस द्या, विचार करण्याचें कारण नाहीं. तेव्हां राजानें तिच्या हेतू-प्रमाणें तिला अगस्त्यास विवाह करून

दिलें असतां, विवाहसमारंभ होतांच ही, त्यासमागमें त्याच्या आश्रमास गेली. हिला अगस्त्यापासून दृढास्य आणि दृढस्यु असे दोन पुत्र झाले होते.

**लोभ**— ब्रह्मदेवाच्या पृष्ठभागापासून उत्पन्न झालेल्या अधर्माच्या संततींतल एक. यास पुराणांतरीं ब्रह्मपुत्र असेंहि झटले आहे, परंतु त्यांत तात्पर्य मिळून याचा संबंध ब्रह्मदेवाशींच आहे.

**लोमपाद**— प्रथम व द्वितीयार्थक रोमपाद शब्द पहा.

**लोमश**— एक ब्रह्मर्षि. हा एकेकाळीं इंद्र-लोकीं गेला असतां, तेथें यानें अर्जुनास पाहिले, तेव्हां इंद्रानें याचा सत्कार करून सांगितलें कीं, अर्जुन हा नरावतार हें आपणास विदित आहेच, यास मी येथें आणवून, दैवी शस्त्रांलें प्राप्त करून देवविलीं आहेत, व आतां अल्पच काळांत याला मी पांडवांकडे पोहोंचविणार आहे. तर आपण भूमीवर गेल्यानंतर, हें वृत्त युधिष्ठिरास कळवावें. त्यावरून लोमश हा, तथास्तु लणून तेथून निघाला, व युधिष्ठिर होता त्या काम्यक वनांत आला. त्यास त्यानें पाहून, त्याचा सत्कार व पूजन करून, कोणीकडून येणें झालें लणून पुसलें. यानें इंद्रलोकींलून आलों, व अर्जुन तुझास सत्वरच भेटेल लणून सांगितलें. ( भार० वन० अ० १७ ).

यानें युधिष्ठिरास मजसमागमें तीर्थयात्रेस चल असें झटल्यावरून, तो काम्यकवन सोडून आते व श्रौपदी, तसेच कित्येक ऋषि यांस समागमें घेऊन, तीर्थयात्रेस निघाला असतां, मार्गांत यानें त्यास नीति व अनेक इतिहास ऐकविले,

आणि जें जें तीर्थ दृष्टीस पडलें, त्याचा त्याचा महिमा सांगून त्यांत स्नानादिक करवून, महेशाचलावर आणिले. (भार० वन० अ० ९१-११४). तेथें अकृत-व्रणानें जामदग्न्याचा महिमा ऐकवून झटलें कीं, आपणा सर्वांस रामाचें दर्शन चतुर्दशीच्या दिवशीं होईल, मध्ये होणार नाही, तर तुम्ही सर्वांनीं तेथपर्यंत येथें राहावे. त्यावरून हा तेथें राहिला असतां, चतुर्दशीस सर्वांस रामाचें दर्शन झालें. नंतर एक रात्र राहून, रामाची आज्ञा घेऊन लोमश तेथून पांडवांसहित निघाला, तो आगस्त्यादि तीर्थ अवलोकन करित करित प्रभासास आला. हें वर्तमान रामकृष्णांस कळून ते युधिष्ठिरास भेटून गेल्यावर, लोमशाने त्यांस यमुनातीरीं आणिले. नंतर देवयजन ना० मांधाता राजाची यज्ञभूमि दाखवून, तेथून फिरत फिरत कैलासपर्वतासमीप आणिले. (भार० वन० अ० ११७-१३९).

तेथून गंधमादनपर्वताच्या पायथ्याशीं लोमशऋषि येऊन पोहोचतांच, तेथील सुबाहु ना० किराताधिपतीनें पांडवांस-हित याचा आदरसत्कार करून, थोडे दिवस राहून घेतल्यावर लोमशानें गंधमादनावर चढण्यास आरंभ करितांच पांडवांहि तो चढूं लागले. परंतु तो चढतांना बहुतेक समुदाय थकला, असें पाहून, भीमानें घटोत्कचाचें स्मरण केले, त्यावरून तो तेथें तत्काळ प्रकट झाला, व त्यानें भीमाच्या आज्ञेवरून एकसमयाव-च्छेदेंकरून सर्वांस उचलून, क्षण होतो न होतो तों, नरनारायणाश्रमीं आणून सोडिले. (भार० वन० अ० १४०-१४५).

नंतर लोमश ऋषि पांडवांस घेऊन, वृषपर्वा ऋषीच्या आश्रमास जाण्यास निघाला, व तो तेथें सत्रा दिवसांनीं जाऊन पोहोचला, व सात रात्रि राहून, तेथून निघून सर्वासह चतुर्थदिवसीं अष्टि-षेणाच्या आश्रमास आला. (भार० वन० अ० १५८). तेथें असतां धौम्य ऋषीनें युधिष्ठिरास सूर्यचंद्रादिकांच्या गति इ० विषयांचें व्याख्यान दिलें. (अ० १६३). इतक्यांत इंद्रानें तेथें आणून अर्जुनास पोहोचविलें. (अ० १६४). अर्जुन गंधमादनपर्वतीं आल्यावर, लोमश ऋषि पांडवांसहित तेथें चार वर्षे राहिला. त्या वेळेस त्यांचीं वनवासाचीं सर्वमिळून दहा वर्षे भरलीं होती. (अ० १७६). पुढें लोमश ऋषि पांडवांस घेऊन पुनः नर नारायणाश्रमास आला, आणि तेथून निघाल्यावर ज्या किराताधिपति सुबाहु-च्या राज्यांत पूर्वीं उतरला होता तेथे येऊन, त्यानें आग्रह केल्यावरून एक मास राहिला. तेथून निघाल्यावर यामुन-गिरीवरील विशाखयूप ना० स्थळावरून द्वैतवनांत सरस्वतीनदीतीरीं येऊन वर्षाऋतु घालविल्यावर कार्तिकी पूर्णि-मा होतांच लोमशानें पांडवांस काम्यक वनांत आणून सोडिले, व आपण आपल्या आश्रमास गमन केले. (भार० वन० अ० १८१-१८२).

२- लंकेतील एक रावणपक्षीय राक्षस. (वा० रा० सुंदर० स० ६).

३- पलित मूषकाचा मित्र एक मार्जार.

लोमहर्षण- रोमहर्षण श० पहा.

लोमायन- एक ब्रह्मर्षि. (३ वसिष्ठ श०) पहा.

लोला- मधुना० राक्षस कुंभीनसीचा पति  
त्याची माता. (वा० रा० उत्तर० स० ६१).

लोलार्क- काशीपुरीतील स्थलवि०.

लोलाक्षी- एक ब्रह्मर्षि. (३ भृगु श०) पहा.

लोहर्जघ- पांडवांस राजसूय यज्ञामध्ये गृ-  
हकार्यांत साद्य करणारा राजा.

लोहदुंड- भारतवर्षीय तीर्थ.

लोहल- एक ब्रह्मर्षि. (३ वसिष्ठ श०) पहा.

लोहवैरि- " "

लोहित- रोहित ना० ऋषि तोच.

१ एक नागवि०.

३- सर्वोषधिगिरिसमीपचा एक पर्वत.

४- याच पर्वतावरील एक सरोवर.

५- खालचा लोहितक श० पहा.

लोहितक- भारतवर्षीय देश. हा काश्मीर  
देशाच्या उत्तरेकडे असणारा होय.  
( भार० सभा० अ० २७ ). यास  
रोहितक देश असेंहि ह्मटलेले आहे व  
येथील राजा रोहितक ना० यवन  
असेल असे वाटते.

लोहिता- लोहितारणी- द्वितीयार्थक हिमा-  
लयापासून निघालेली नदी.

लोहितार्ण- प्रियव्रत राजाचा पुत्र घृतशृष्ठ,  
त्याच्या सात पुत्रांतील एक. याचा वर्ष  
याच्याच नांवाने प्रसिद्ध आहे.

२- कौंच द्वीपांतील साहवा वर्ष.

लोहिताक्ष- जनमेजयाच्या सर्पसत्रांतील  
स्थापय ना० ऋत्विज असलेला ऋषि.  
याने जनमेजयास पूर्वीच स्थलशुद्धि कर-  
तांना सांगितले होते की, या सत्रांत एक  
ब्राह्मण येऊन, तो ते तुजकडून समाप्त  
करवील. ( भार० आदि० अ० ५१ ).

लोहित्य- ग्रामवि०.

लौगाक्षि- एक ब्रह्मर्षि. ( ३ अंगिरा श० )

पहा. तसाच एक अहर्वसिष्ठकुलांतील  
ऋषि व कुल.

लौमहर्षणि- लौमहर्षणि तोच.

लौहित्य- लोहित सरोवरांतून निघालेला  
नद. याच्या समीपच्या अरण्यास वि-  
शोक ह्मटलेले आहे. ( भार० महाप्र-  
स्थानिक० अ० १ ).

लौहित्यपुर- कर्वटदेशाच्या पूर्वेकडील न-  
गर. याच्या पुढे म्लेंच्छराजे व पूर्वसमुद्राच  
पांडवांच्या वेळेस होता.

लौक्षि- एक ब्रह्मर्षि. ( ३ अंगिरा श० )  
पहा.

लौक्षिण्य- एक ब्रह्मर्षि. ( ३ भृगु श० )  
पहा.

## व

वक्र- वक्रदंताचा भ्राता.

वक्रदंत- द्वितीयार्थक दंतवक्र तोच.

वंग- ( सो० वं० ) अनुकुलोत्पन्न सुतपा  
राजाचा पुत्र बलि, त्याच्या साहा पुत्रां-  
तील दुसरा.

२- भारतवर्षीय देश. कौशिकी कच्छ-  
निलय ह्मणून जो पाणथळ प्रदेश वाणि-  
लेला आहे, त्याच्या पूर्वेस हा पांडवांच्या  
वेळेस होता. येथे समुद्रासेन आणि चंद्र-  
सेन असे दोघे बंधु या वेळेस राजे असत.  
वंग देशास ( बंगाल ) असे नांव असेल  
तर, हा बंगाल देश मूळचा खरा, आ-  
तांचा गोचर तो नव्हे. ( भार० सभा०  
अ० ३० ).

वचक्र- एक ऋषि. गार्गी ह्मणून जी प्र-  
ख्यात ब्रह्मनिष्ठ स्त्री होती तिचा हा  
पिता.



**वंजुला**— सद्मात्रि पर्वतापासून निघालेली नदी.

**वंजुलि**— विश्वामित्रकुलोत्पन्न एक ऋषि.

**वज्र**— विश्वामित्र ऋषीच्या पुत्रांतील एक.

१— (सू० वं०) इक्ष्वाकुकुलोत्पन्न कुशाव्यांत जन्मलेल्या स्थल ना० राजाचा पुत्र जो वज्रनाभ तोच. याचा पुत्र खगण राजा.

३— (सो० वं०) यदुकुलोत्पन्न कृष्णाचा प्रपौत्र, प्रद्युम्नाचा पौत्र व अनिरुद्धाचा पुत्र तो. यादव मेले त्यांत हा मरण पावला नव्हता. श्लोक—वज्रस्तस्याभवद्यस्तु मौसलादवशेषितः ॥ ३७ ॥ (भाग० दशम० अ० १०). कृष्णनिधन झाल्यावर अर्जुन द्वारकेस गेला तेव्हां, तो यास कृष्णाच्या स्त्रियांसहवर्तमान हस्तिनापुरास घेऊन आला, व याची इंद्रप्रस्थाच्या राज्यावर त्याने स्थापना केली. श्लोक—दश षट् च सहस्राणि वासुदेवावरोधने ॥ पुरस्कृत्य ययुर्वचं पौत्रं कृष्णस्य धीमतः ॥ इंद्रप्रस्थे ददौ राज्यं वज्राय परवीरहा ॥ ७ ॥ (भार० मौसल० अ० ७). यास वज्रनाभ असेंहि नांव असून, हा मेळ्यावर याचा पुत्र प्रतिबाहु, तो राज्यावर बसला.

४— किष्किंधेच्या पश्चिमेकडील एक पर्वत.

५— उपासंगधर ना० यादवाचा पुत्र.

६— इंद्राचे आयुधवि०. याची उत्पत्ति कशी झाली, त्याविषयी (भार० वन० अ० १००) पहा.

**वज्रकाय**— लंकेतील एक राक्षस.

**वज्रकूट**— वृक्षद्वीपस्थ एक पर्वत.

**वज्रज्वाला**— वृत्रज्वाला शब्द पहा.

**वज्रवृक्ष**— प्राग्व्योतिष पुराण्या भगदत्त राजा-

चा पुत्र. याने पांडवांचा अश्वमेधीय श्यामकर्ण अश्व धरून, अर्जुनाशी तीन दिवस युद्ध केले व पराभव पावला. (भार० अश्वमे० अ० ७५-७६).

**वज्रदंष्ट्र**— अंगदाने मारिलेला रावणपक्षीय राक्षस.

**वज्रनाभ**— द्वितीय व तृतीयार्थक वज्रशब्द पहा.

२— दनुपुत्र एक दानव.

३— कृष्णाच्या हातांतील चक्राचे नांव. हे वरुणापासून आणून त्यास अग्नीने दिले होते.

**वज्रपाणि**— वज्रधारण करण्याने सांप्रतच्या इंद्रास नांव. अशा अर्थाचीं अनेक नावे आहेत.

**वज्रबाहु**— कुंभकर्णाने भक्षिलेला रामसेनेतील वानर. (भार० वन० अ० २८७).

**वज्रमुष्टि**— मैंद वानराने मारिलेला राक्षस. (वा० रा० युद्ध० स० ४३).

**वज्रवेग**— मारुतीच्या हातून मेलेला राक्षस. (भार० वन० अ० २८६).

**वज्रशाल्मलिकंटक**— अगभ्य पश्चादिकाशीं गमन करणारास प्राप्त होणारा नरक.

**वज्रशीर्ष**— वारुणि भृगूच्या सात पुत्रांतील दुसरा. च्यवन ऋषीचा कनिष्ठ भ्राता.

**वज्रसूचिक**— सामवेदोपनिषत्.

**वज्रहनु**— कुंभकर्णाच्या पुत्रांतील एक.

**वज्रहस्त**— अर्जुनाने मारिलेला दुर्योधनपक्षीय राजा. (भार० कर्ण० अ० ७७).

**वज्रांग**— मरुद्गण हे दैत्य असतां, इंद्राने मारण्याच्या हेतूने त्याचे तुकडे केले असून अमर राहिले, व देवांनी त्यांस त्यामुळेच आपणांत मिळवून घेतले. असे पाहून इंद्रास मारण्याकरितां, पुनः द्वितीने क-

इयपापासून हा संपादन केलेला पुत्र. हा इतका पराक्रमी होता की, याने इंद्रास बांधून आपल्या मातेसमीप आणिल्यावर, तिला, यास मारुं किवा कसे लहणून पुसले, इतक्यांत तेथे ब्रह्मदेव प्रकट होऊन, त्यानीं यास इच्छित वर दिला, व इंद्रास सोडविले. यास वरांगा ना० स्त्री असून, पुत्र तारकासुर अशा नांवांने प्रसिद्ध होता. (मत्स्य० अ० १४५).

**वज्राक्ष-** दनुपुत्र दानवांतील एक.

**वटेश्वर-** नर्मदेसंबंधी तीर्थ.

**वडवा-** विवस्वान् आदित्याची स्त्री संज्ञा, तिनें अश्विनीचें रूप धारण केलें असतां त्या वेळेस पडलेलें नांव, हिलाच पुढे अश्वरूपधर सूर्यापासून अश्विनीकुमार अशा साधारण नांवाचे दोन पुत्र झाले होते.

**वडवाग्नि-** समुद्रांत राहून त्याचें जल शोषण करणारा अग्नि. हा बृहस्पतीची स्त्री तारा तिच्या साहा पुत्रांतील एक.

**वडवानल-** वडवाग्नि.

**वडवाप्रातिथेयी-** ब्रह्मचर्यव्रतानें राहणारी एक ब्राह्मणकन्या.

**वतंड-** एक ब्रह्मर्षि. ( १ विश्वामित्र श० ) पहा.

**वत्स-** ब्रह्मर्षि व त्याचें कुल. ( ३ भृगु श० ) पहा.

२- जामदग्न्य रामाच्या भीतीनें, कोणी लपविलेला राजपुत्र. हा गायत्रीच्या वत्सांत वृद्धि पावला लहणून, यास असें नांव पडलें होतें. ( भार० शांति० अ० ४९ ).

३- ( सो० वं० ) पूरुकुलोत्पन्न अजमीटावयांतील सेनजित् ना० राजाच्या चार पुत्रांतील चौथा.

४- वत्सासुर शब्द पहा.

५- कोसलदेशीय कोणी सामान्य राजा. हा द्रौपदीस्वयंवरांत होता. ( भार० आदि० अ० १८६ ).

**वत्सक-** ( सू० वं० ) इक्ष्वाकुकुलोत्पन्न शाबस्त अ० श्रावस्त राजाचा पुत्र. बृहदश्व राजाचा भ्राता. यास पुराणांतरी वंशक असें नामांतर आढळते.

२- ( सो० वं० ) यदुकुलोत्पन्न सात्वत-वंशीय शूर राजास मारीषेपासून झालेल्या दहा पुत्रांतील नववा. यास मिश्रकेशी अप्सरेपासून वृकादिक पुत्र झाले होते.

**वत्सद्रोह-** वत्सवृद्ध शब्द पहा.

**वत्सप्रीति-** ( सू० वं० ) दिष्टकुलोत्पन्न भलंदन राजाचा पुत्र, याचा पुत्र प्रांशु ना० राजा.

**वत्सभूमि-** भारतवर्षीय देश. ( भार० सभा० अ० ३० ).

२- भारतवर्षीय क्षेत्र.

**वत्सर-** उत्तानपादपुत्र ध्रुवराजा, यास भमी ना० भार्येपासून झालेल्या दोन पुत्रांतील दुसरा, ध्रुवाच्या मार्गे हाच राजा झाला होता; कारण याचा ज्येष्ठ भ्राता उत्कल, तो विरक्त व अंतर्निष्ठ होता. यास स्वर्वांधी नांवाची स्त्री होती, व तिजपासून झालेले पुष्पार्ण, तिग्मकेतु, इष, ऊर्ज, वसु आणि जय, असे साहा पुत्र होते.

**वत्सला-** ही बलरामाची कन्या, व पंडुपुत्र अर्जुनाचा पुत्र जो अभिमन्यु, याच्या दोन स्त्रियांतील ज्येष्ठ. हिच्या विवाहाचा इतिहास असा आहे.- पांडव वनवासास गेल्यावर, दुर्योधनाने द्वारकेस शकुनीस पाठवून, आपल्या लक्ष्मण ना० पुत्रास त्यानें हिला द्यावे असा प्रयत्न केला. तो

विचार बलरामास मान्य होऊन, त्यानें, व रेवतीनें, शकुनीस होय झणून झटले, आणि त्यास मार्गस्थ केव्यावर, ही गोष्ट बलरामाने कृष्णास कळविली, परंतु कृष्णाने पूर्वीच सुभद्रेनें झटल्यावरून, तिला वचन दिलें होतें कीं, ही तुझ्या अभिमन्यूस मी देईन. झणून, बलरामाचा विचार ऐकून कृष्णास बरे वाटले नाहीं, तथापि त्यानें, यांतच कांहींतरी युक्ति काढिली पाहिजे असें मनांत आणून बलरामास झटले कीं, तर मग आतां लग्नपत्रिका सर्वास व्याहाव्या. तेव्हां बलराम झणाला, त्या तूंच लिही, त्यावरून कृष्णाने सर्वास पत्रिका लिहिल्या, त्यांतच एक विदुरास लिहिली, त्याचें कारण असें होतें कीं, त्या वेळेस सुभद्रा व अभिमन्यू हीं दोघे विदुराच्या घरीं होती. झणून विदुरास हें वृत्त कळण्यांत ऐतेंच त्यांस कळेल, व अभिमन्यू सावध होऊन तो द्वारकेस येईल. सारांश, ती लग्नपत्रिका पोहोचतांच अभिमन्यू आपल्या मातेस समागमें घेऊन द्वारकेस येण्यास निघाला असतां, मार्गांत त्यास घटोत्कच भेटला. नंतर अभिमन्यूनें त्यास समागमें घेतले, व द्वारकेस जाऊन गुप्त राहिला. पुढे घटोत्कच कृष्णास भेटून अभिमन्यू येथें आल्याचें वृत्त त्यानें सांगितले. त्यावरून कृष्ण गुप्तपणें सुभद्रेस येऊन भेटला, व झणाला कीं, घटोत्कचाने आपल्या राक्षसी मायेनें, वत्सलेस उचलून इकडे आणावे, व तिकडे पुनः आपणच नवरी होऊन बसून, लग्नसमयाच्या वेळेस प्रकट व्हावे आणि कौरवांस त्रासवून रिकामें हस्तिनापुरास

लावून द्यावे, या अवकाशांत इकडे अभिमन्यूनें वत्सलेशीं विवाह करून घ्यावा. असें सांगून कृष्ण गेला असतां, घटोत्कचाने त्याचप्रमाणें करून, कौरवांची पराकाष्ठेची नासाडी करून, त्यांस हस्तिनापुरास हाकून दिलें, व इकडे अभिमन्यूचा वत्सलेशीं विवाह झाला. या गोष्टीनें बलरामास आलेल्या कोपाचें कृष्णाने सांत्वन करून, त्याकडून वत्सला व अभिमन्यू यांचा विवाहसमारंभ उत्तम प्रकारें करवून, वत्सलेस अभिमन्यू व सुभद्रा यांसमागमें मार्गस्थ केले. (जैमिनी भार० वन०).

**वत्सवृद्ध**—(सू० वं०) इक्ष्वाकुकुलोत्पन्न ध्रुवसंघिवंशांतील उरुक्रिय अ० उरुक्षव राजाचा पुत्र. यास वत्सद्रोह असें नामांतर असून, पुत्र प्रतिव्योम नांवाचा होता.

**वत्सार**—कश्यपऋषीच्या दोन पुत्रांतील पहिला. (२ कश्यप श०) पहा. अवत्सार असेंहि यास झटलेले आढळते.

**वत्सासुर**—कंसपक्षीय असुरवि०. हा, कृष्णाच्या नाशार्थ वृंदावनांत येऊन वत्सरूपाने गोवत्सांत शिरला. हें कपट कृष्णाने जाणून, यास कपित्थ(कंवठीच्या) वृक्षावर आपटून ठार मारिले. (भाग० १० स्कं अ० ११).

**वत्स्यदेश**—भागीरथीच्या दक्षिणतीरचा देश.

(वा० रा० अयो० स० ५२).

**वंदना**—भारतवर्षीय नदी.

**वधूसर**—एक भारतवर्षीय नदी. भृगुऋषीची स्त्री पुलोमा, दंश राक्षस हरण करून चालला असतां, तिचा गर्भ मार्गांत च्युत झालेला च्यवन नांवांन प्रसिद्ध आहेच. त्याच्या तेजानें राक्षस भस्म

हाल्यावर, पुलोमेच्या नेत्रांतून आनंदाश्रु निघाले. त्या प्रवाहाचें हें सरोवर, लणून अशा नांवानें प्रसिद्ध आहे. (भार० आदि० अ० ६ ).

**वज्रदेश**— भारतवर्षीय देश. (भार० भीष्म० अ० ९ ).

**वन**— ( सो० वं० ) अनुकुलोत्पन्न उशीनर राजाच्या चार पुत्रांतील एक.

**वनस्पति**— प्रियव्रतपुत्र घृतशृष्ठ त्याच्या सात पुत्रांतील सातवा. याच्या वर्षास हेंच नांव होतें.

२— कौचद्वीपांतील सातवा वर्ष.

**वनायु**— दनुपुत्र एक दानव. (दनु श०) पहा.

२— भारतवर्षीय महादेश.

**वनेयु**— ( सो० वं० ) पूरुकुलोत्पन्न रौद्राश्व राजाच्या दहा पुत्रांतील दाहवा.

**वन्हि**— अग्नि.

२— रामसेनेंतील वानर.

३— ( सो० वं० ) ययाति राजाचा पुत्र तुर्वसु त्याचा पुत्र. याचा पुत्र भर्ग.

४— ( सो० वं० ) यदुपुत्र क्रोष्टा, तद्वंशीय सात्वतपुत्र अंधक त्याचा पौत्र, व कुरुराजाचा पुत्र, याचा पुत्र विलोमा.

५— कृष्णास मित्रविंदेपासून झालेला पुत्र.

**वपु**— एक अप्सरा.

**वपुष्मा**— परीक्षित राजाचा पुत्र जनमेजय त्याची स्त्री. ही सुवर्णवर्माची कन्या असून, जनमेजयापासून हिला शतानीक नांवाचा पुत्र झाला होता.

**वय**— एक ब्रह्मर्षि. ( ३ वसिष्ठ श० ) पहा.

**वयुन**— रुद्राश्वऋषीस धिषणेपासून झालेल्या चार पुत्रांतील एक.

**वयुना**— अग्निष्वात्तपितरांची कन्या. ही ब्रह्म-

निष्ठ असून, हिची भगिनी धरिणी तीही तशीच होती.

**वररुचि**— नाटकशास्त्रप्रणेता एक ऋषि. ( मत्स्य० अ० १० ).

**वरदा**— भारतवर्षीय नदी.

**वरा**—

**वरांगा-वरांगी**— वजांगदैत्यास स्त्री असावी लणून ब्रह्मदेवांनी निर्मिलेली स्त्री. हिने आपल्या पतिसमागमें दुर्घट तप केले होते. ( मत्स्य० अ० १४५ ).

**वराणसी**— भारतवर्षीय नदी.

**वरास्य**— सर्पास्य शब्द पहा.

**वराह**— ब्रह्मदेवाच्या नासिकेतून हिरण्याक्ष-दैत्याच्या वधार्थ हा उत्पन्न होऊन यानें त्यास मारून पृथिवीचा उद्धार केला. (भाग० ३ स्क० अ० १२). चालू कल्प आरंभतांच यानें उत्पन्न होऊन पृथिवीस स्वस्थानी स्थित केले, या महत्कार्यामुळे या कल्पास वाराहकल्प नांव पडले. यास आदिवराह, यज्ञवराह आणि श्वेत-वराह अशीं तीन नामांतरे आहेत.

२— किष्किंधेच्या पश्चिम दिशेकडील एक पर्वत.

३— मुख्य यजुर्वेदोपनिषत्.

**वराहकर्ण**— एक किन्नर.

**वराहकल्प**— वाराहकल्प शब्द पहा.

**वराहशैल**— मगध देशाचा सीमापर्वत.

**वरीयानू**— स्वायंभुव मन्वंतरांतील पुलह ऋषीच्या तीन पुत्रांतील एक.

२— पुढें होणाऱ्या सार्वणि मनुच्या दहा पुत्रांतील एक.

**वरुण**— कल्पांर्भीचा पश्चिम दिग्पाल तो. हा जलाधिपति असून, याची राहण्याची नगरी मानसोत्तर पर्वतावर निम्बोचिनी

अ० सूषा अशा नावाने प्रसिद्ध आहे, व यास स्त्री होती तिचे नांव गौरी असे होते. (भार० उद्योग० अ० ११७). याने चालू मन्वंतर आरंभण्याच्या संधीस ब्रह्मदेवास ऋत्विज करून यज्ञ केला होता, किंवा महादेवाने याचे रूप घेऊन केला असेहि आढळते. ते कांहीं कां असेना, वरुण नांवांत फेर नाही हे अगदी खरे आहे. त्या वेळेस अमीतून भृगु, अंगिरा आणि कवि, असे तीन ऋषि निर्माण झाले, यांस वरुणाने, अमीने आणि ब्रह्मदेवाने कर्मेकरून पुत्रत्वाने ग्रहण केले. झणून भृगु, तैत्तिरीय उपनिषदांत वरुणाचा पुत्र झटलेला आहे. (भार० अनु० अ० ८५).

१- द्वादशादित्यांतील एक आदित्य तो. सांप्रत हा पश्चिम दिग्पाल असून, यास एक स्त्री उपेष्टा नांवाची, व तिच्या ठायी झालेले गौ आणि पुष्कर, असे दोन पुत्र होते. यांशिवाय यास आणखी अश्वर्ष व बल हे दोन पुत्र, व सुरा ना० कन्या आढळत्ये. अष्टावक्राशी वाद होऊन त्यांत हरला असा एक बंदी झणूनहि पुत्र आढळतो. हा प्रतिवर्षी आषाढमासचा सूर्य झणून वर्णिलेला आहे. (१३ शुचि श० पहा). शीत-तोया ही एक स्त्री, यास आणखी आढळत्ये, व तिजपासून श्रुतायुध असा एक पुत्र झालेला पाहण्यांत येतो. ती शीत-तोया पृथिवीवरील नदी असून, तिच्या मूर्तिमान् देवतेने तो संपादिलेला पुत्र असे समजावे.

२- मुनी झणून जी कश्यपस्त्री तिच्या गर्भपुत्रांतील एक.

वरुणस्त्रोतस्- काम्यक वनाच्या दक्षिणे-कडील पर्वत.

वरुणा- भारतवर्षीय नदी.

वरुथ- या नांवाचा एक ग्राम.

२- भरतपुत्र जो भरद्वाज राजा यास नामांतर.

वरुथप- गोपवि०. (भाग० १० स्क० अ० २२).

वरुथी- एक नदी. (वा० रा० युद्ध० स० १२७).

२- एक ब्रह्मर्षि.

वरेण्य- वारुणि भृगूच्या सात पुत्रांतील साहवा. यास विभु असेहि नामांतर होते.

वर्कु- वृष्णि ऋषीचा पुत्र जो वार्ष्णि तो.

वर्गी- शापाने मगरी झालेली अप्सरा. (नारीतीर्थ श०) पहा.

वर्चा- सोम ना० जो वसु याचा पुत्र.

२- एक यक्ष. (१ तपस्य श०) पहा.

३- सुचेता ऋषीचा पुत्र. याचा पुत्र विहव्य.

वर्धन- कृष्णास मित्रविदेपासून झालेला पुत्र.

वर्धमान- कौचद्वीपांतील एक पर्वत.

वर्मक- इंद्रप्रस्थाच्या पूर्वेकडील देश, व तेथील राजा. (भार० सभा० अ० ३१).

वर्मी- एक ब्रह्मर्षि.

वर्य- राक्षस. (५ नभ श०) पहा.

वर्ष- महाद्वीपांत केलेले असतात जे भूभाग तो प्रत्येक. जसे अजनाभ (भरतवर्ष), किंपुरुष, इ० नऊ, जेव्हाद्वीपांत आहेत त्याप्रमाणे.

२- वसुदेवास उपदेवेपासून झालेल्या पुत्रांतील एक.

वल्गुजंघ- विश्वामित्र ऋषीच्या पुत्रांतील एक.

**वंशक-** प्रथमार्थक वत्सक तोच.

**वंशगुल्म-** नर्मदा आणि शोणनद यांच्या संगमांतील तीर्थ.

**वंशा-** प्राधेच्या अप्सरा कन्यांतील एक.

**वंशोकसार-** भारतवर्षीय नदी. हिच्या तीरीं सुरभि ना० वन असून, तेथे कुबेर-दूत हिरण्यशृंग राहतो.

**वंशोज्जेद-** भारतवर्षीय तीर्थ.

**वष्ट-** भारती युद्धांतील दुर्योधनपक्षीय राजा.

**वसाति-** दुर्योधनपक्षीय भारती युद्धांतील योद्धा. चक्रव्यूहांत अभिमन्यु शिरला असतां, यानें अशी प्रतिज्ञा केली होती कीं, आज मी त्यास मारीन, न मारीन तर प्राण ठेवणार नाही. असें बोलून त्यास मोर गेला असतां, अभिमन्यूनेच यास मारलें. (भार० द्रोण० अ० ४४).

२- वाहीकप्रदेशासंबंधी देश, व तेथील लोक.

**वसामनी-** भारतवर्षीय नदी.

**वसिष्ठ-** स्वायंभुव मन्वंतरांतील ब्रह्मदेवाच्या दश मानसपुत्रांतील एक. हा, ब्रह्मदेवाच्या प्राणवायूपासून झाला होता, व यास, कर्दम प्रजापतीने आपल्या नऊ कन्यांतील आठवी अरुंधती भार्यार्थ दिली होती. याला, ऊर्जा हणून दुसरी स्त्री आढळले, व तिला यापासून चित्र-केतु इ० साहा पुत्र झाल्याचे पाहण्यांत येतें. (ऊर्जा श०) पहा. याची पहिली स्त्री अरुंधती, तिलाहि यापासून हवींद्र, सुकृत, मूर्ति, आप, ज्योति, भय, आणि स्मय, असे सात पुत्र असून, ते पुढल्या स्वरोचिष मन्वंतरांतील प्रजापति होते. (भाग० ४ स्क०). यांशिवाय सु-

काली नांवाचे पितर तेहि याचेच पुत्र असत.

२- पूर्वीचे ब्रह्ममानसपुत्र महादेवाच्या शापाने मरण पावले असतां, ब्रह्मदेवानें चालू मन्वंतरारंभी त्यांस पुनः उत्पन्न केले, त्यांत हा, अग्नीच्या मध्यभागापासून उत्पन्न झाला होता. (महर्षि श० पहा). येथें यास अक्षमाला नांवाची स्त्री होती असे दिसतें. (भार० उद्योग० अ० ११७). चालू मन्वंतरांत सूर्यवंशीय इक्ष्वाकु राजानें, यास पौरोहित्यार्थ वरिले होतें हणून, त्याच्या मागे, त्याच्या तीन पुत्रांतील दुसरा जो निमि राजा, त्यानेहि यासच उपाध्याय करून, याच्या साहाय्याने अनेक यज्ञ केले. एकदां यास, दुसरीकडे यज्ञास जाण्याच्या संधीस निमीने येऊन झटलें कीं, मी आणखी यज्ञ आरंभीत आहे, तर आपण सत्वर चलावे, तेव्हां यानें सांगितलें, मी दुसरीकडे आमंत्रण घेतलें आहे, यास्तव प्रस्तुत तूं अवकाश करून, मी आल्यावर यज्ञास आरंभ कर. तें यानें न ऐकून गौतम ऋषीस उपाध्याय केलें, व यज्ञ आरंभिला. पुढें हा दुसरेकडील यज्ञ समाप्त करून, निमीकडे आला, आणि पाहतो तर, यानें दुसरा उपाध्याय वरून, यज्ञ आरंभिलेला समाप्त करित आणिला आहे. त्यावरून यास क्रोध येऊन, यानें त्यास, व यानें यास शाप दिला, तेणेंकरून दोघेहि मरण पावले. (१ निमि श० पहा).

३- निमीच्या शापानें मरण पावलेल्या वसिष्ठास, अशी अवस्था प्राप्त झालेली पाहून, ब्रह्मदेवांनीं त्यास मग असें सांगितलें.- श्लोक.- मित्रावरुणयोः पुत्र व-

सिष्ठ त्वं भविष्यसि ॥ वसिष्ठेति च ते नाम  
तत्रापि च भविष्यति ॥ जन्मद्वयमतीतं  
च तत्रापि त्वं स्मरिष्यसि ॥ २२ ॥  
( मत्स्य० अ० २०० ). ह्यणजे तू आतां  
मित्रावरुणाचा पुत्र होशील व तेथें तुला  
वसिष्ठ असेच नांव प्राप्त होऊन, पूर्वीच्या  
दोन जन्मांचें स्मरण राहिल. सारांश,  
निर्माच्या शापानें मरण पावलेला वसिष्ठ  
मित्रावरुणाचा पुत्र होऊन, वसिष्ठ अ-  
शाच नांवानें पुनः इक्ष्वाकु राजाचा पुत्र  
जो विकुक्षि अ० शशाद राजा, त्याच्या  
कुलाचा उपाध्याय झाला. येथें यास ना-  
रदभगिनी अरुंधती ती स्त्री असून, तिचे  
ठायीं यास शक्ति इ० शतपुत्र झाले होते.  
नंतर शक्तीपासून पराशर ऋषि झाला, व  
त्याचा पुत्र तोच कृष्ण द्वैपायन अशी  
याची वंशपरंपरा शुक्र त्याचे पुत्र इ०  
प्रकारानें वाढली. श्लोक.—वसिष्ठस्तूपये-  
मेथ भगिनी नारदस्य तु ॥ अरुंधतीं  
वरारोहां तस्यां शक्तिमजीजनत् ॥ ३० ॥  
शक्तेः पराशरः पुत्रस्तस्य वंशं निबोध  
मे ॥ यस्य द्वैपायनः पुत्रः स्वयं विष्णु-  
रजायत ॥ ३१ ॥ ( मत्स्य० अ० २०० ).

याच्या कुलांत याच्यासुद्धां मंत्रद्रष्टे  
ऋषि सात होते. ते असे.— मुख्य स्वतः  
हा एक, २ शक्ति, ३ पराशर, ४ इंद्रप्र-  
मति, भरद्वाज, मैत्रावरुण आणि कुंडिन.  
( मत्स्य० अ० १४४ ). याच्या कुलांत  
वंशमालिका चार आहेत, त्यांचीं नांवें.—  
वसिष्ठ, कुंडिन, उपमन्यु आणि परा-  
शर, या चहूतील ऋषि, व प्रवर येणे-  
प्रमाणें.—केवलवसिष्ठ— व्याघ्रपाद, औप-  
गव, वैष्णव, शाद्वलायन, कपिष्ठल, औप-  
लोम, अलब्ध, शठ, कठ, गौपायन,

बोधप, दाकव्य, बाह्यक, वालिशय,  
वाग्ग्रंथि, आपस्थूण, गीतवृत्त, ब्राह्म-  
पुरेयक, लोमायन, स्वस्तिकर, शाडिली,  
गौडिनी, वाडोहलि, सुमना, उपावृद्धि,  
चौलि, वौलि, ब्रह्मवल, पौलि, श्रवस,  
पौडव आणि याज्ञवल्क, हे सर्व ऋषि  
वासिष्ठ एवढ्या एकाच प्रवराचे. कुंडिन-  
कुलोत्पन्न वासिष्ठ, मैत्रावरुण, कौंडि-  
न्य, अशा तीन प्रवरांचे. उपमन्युकुलो-  
त्पन्न शैलालय, महाकर्ण, कौरव्य,  
क्रोधि, कर्पिजल, वालस्त्रिभ्य, भागवित्ता-  
यन, कीलायन, कालशिव, कौरकृष्ण,  
सुरायण, शाकाहार्य, शाकधि, काण्व,  
उपलप, शाकायन, उहाक, माघशरावय,  
दाकायन, वालवय, वाकय, गौरथ,  
लंवायन, श्यामवय, क्रोडोदरायण, प्रलं-  
बायन, औपमन्यव, सांख्यायन, वेदशे-  
रक, पालंकायन, उद्गाह, बलेसु, मातेय,  
ब्रह्मवलि, पर्णागारि, हे सर्व ऋषि,  
वासिष्ठ, ऐंद्रप्रमति अ० ऐंद्रप्रमदि,  
भरद्वाज, अशा तीन प्रवरांचे. परा-  
शरकुलोत्पन्न जे गौरपराशरादिक साहा  
भेदांचे ऋषि, त्यांचे वासिष्ठ, शाक्त्र्य,  
पाराशर्य, असे तीन प्रवर असतात.

या, वासिष्ठ कुलांत मत्स्यपुराणाव-  
रून आणखी दोन भेदांचे ऋषि, असे  
आढळतात. औपस्थल, स्वस्थली,  
पालोह, लोहल, माध्यंदिन, उमाक्षति,  
पैष्पलादि, विचक्षुष, त्रैशृंगायन, सैव-  
ल्क आणि कुंडिन, हे ऋषि, वासिष्ठ,  
जातूकर्ण्य, आत्रेय, अशा तीन प्रवरांचे  
होते, आणि शिवकर्ण, वय, पादप,  
अशाहि तीन प्रवरांचे काहीं ऋषि होते.

या शेवटल्यांत वसिष्ठ असा प्रवर कां आला नसेल तो नसो.

हा वसिष्ठ, आपल्या आश्रमांत आश्रमधर्म चालवीत असतां, यास ते चालविण्यास कामधेनूचें उत्तम बल असे त्यामुळे केव्हां कितीहि अतिथि प्राप्त झाले तरी, व कांहींहि त्यांनीं इच्छिलें तरी, त्यांचा सत्कार करून तें पुरविण्यास यास अंढचण पडत नसे. एकदां असें झालें कीं, विश्वामित्र राजा सैन्यासहवर्तमान अरण्यांत मृगपेस आला असतां, तो या आश्रमांत आला. त्यास पाहून वसिष्ठानें त्याचें इतकें उत्तम आतिथ्य केलें कीं, सर्वांस उत्तम पात्रांत वाटलेलें असें दिव्यान्नाचें भोजन दिलें. तेव्हां विश्वामित्रानें, आश्रमांत पाक इ० करावा लागला नसून हें अन्न आलें कोठून त्याविषयीं वसिष्ठास पुसलें. त्यानें कामधेनूच्या बलानें हें सर्व झालें, असें सांगितल्यावर, विश्वामित्र ती धेनु, यापासीं मागूं लागला. वसिष्ठानें सांगितलें, ही धेनु तुला घेऊन कर्तव्य काय ? तूं राजा असून तुजजवळ द्रव्य असल्यामुळे, तुला तिची गरज नसून, आह्मी अरण्यांत राहणारे व द्रव्यहीन झणून हिचा उपयोग आझासच आहे. विश्वामित्र झणाला, तें कांहीं असो, ही धेनु आपण मला दिलीच पाहिजे, न झाल तर मी बलात्कारानें नेईन. वसिष्ठ झणाला, बरें तर घेऊन जा. त्यावरून विश्वामित्र धेनूस नेऊं लागला असतां, तिनें आपल्या अंगापासून सैन्य निर्माण करून, याचा ससैन्य पराभव केला, व पुनः परत वसिष्ठाकडे आली.

त्या वेळेस जें सैन्य निर्माण झालें तें असें.— तिच्या पुच्छापासून पन्ध्र नांवाचे श्लेष्ठ, योनीपासून यवन, शेणापासून शवर, कासेपासून शक इ०, मूत्रापासून पौडू, किरात, सिंहल, बर्बर, खश, चिनुक, पुलिंद, चीन आणि केरल इ० उत्पन्न झाले होते. त्यावरून ब्रह्मबलापुटें क्षत्रिय-बलास धिक्कार असो, असें झणून, त्यानें राज्य सोडिलें, व ब्रह्मबल संपादन करण्याच्या हेतूनें अरण्यांत तपश्चर्येस गमन केलें. हेंच याचें व विश्वामित्राचें वैर पडण्यास मूल कारण झालें. ( १ विश्वामित्र श० ) पहा.

पुढें विश्वामित्र, तपःसंपन्न झाल्यावर वसिष्ठानें आपल्यास, हे ब्रह्मर्षे, असें झणावें, त्याविषयीं प्रयत्न करूं लागला, परंतु वसिष्ठ त्यास कांहीं केल्या ब्रह्मर्षि असें झणेना, जेव्हां जेव्हां गांठ पडे तेव्हां तेव्हां त्यास राजर्षे झणूनच झणे, आणि जो जो वसिष्ठ तसें झणे, तो तो विश्वामित्र अधिक संतपे, याकरितां त्यानें वसिष्ठाचे शक्ति आदिकरून शत पुत्र राक्षसाकडून भक्षविले, त्यांविषयीं यास जरी शोक झाला, तरी यानें त्यास ब्रह्मर्षि असें झटलेंच नाही.

पुढें वसिष्ठ, पुत्रशोकानें अगदींच दग्धप्राय होऊन, त्यानें आपल्या शरीरास पाशबद्ध केलें, व बुडून मरावें या हेतूनें एका नदींत उडी टाकिली; परंतु नदीनेंच यास पाशमुक्त करून बाहेर टाकिलें, त्यामुळे जरी हा विमनस्क झाला, तरी त्या नदीस विषाशा असें नांव पडलें, तें अजून चालत आहे. ( भार० वन० अ० १३० ). अशीच यानें पुनः



एके वेळीं हैमवती नदींत उडी टाकिली, परंतु तिनेंहि शतप्रवाहरूपानें होऊन यास बुडविलें नाहीं, झणून तिलाहि शतद्रु असें नांव पडलें अजून चालत आहे. सारांश, कोणत्याहि प्रकारानें आपणास मरण येत नाहीं, असें पाहून हा उदास झाला, व एकेकाळीं आश्रम सोडून निघाला, त्यामागून शक्तीची स्त्री अदृश्यंति निघालेली यास विदित नसून हा पुढें चालला आहे तो यानें आपल्या-मागे वेदध्वनीचा शब्द श्रवण केला, त्यावरून यानें मागे पाहिलें, व स्तुषा (अदृश्यंति) तिच्या पोटांतून वेदध्वनि निघत आहे असें पाहून, वंशतंतु छिन्न झाला नाहीं, तेणेंकरून हर्षित होऊन आश्रमास परत आला. तोच पुढें, अदृश्यंति प्रसूत होऊन जन्मास आलेला पुत्र पराशर अशा नांवानें प्रसिद्ध आहे.

चालू मन्वंतरांतील आठव्या पर्ययांत, हाच व्यास झाला असावा, व प्रतिवर्षीं आषाढमासीं सूर्यासमागमें संचार करणाराहि हाच असेल. (व्यास श० पहा). व (१३ शुचि श० पहा).

याशिवाय प्रस्तुतच्या सप्तर्षींत तर निश्चयेंकरून हाच आहे.

४- विष्णुस्थल क्षेत्रांत राहणाऱ्या कौशिक ऋषीचा जो एक शिष्य तो.

५- हिमालयाच्या एका शिखरास वसिष्ठ पर्वत झणून जें नांव चालत आहे तो.

वसिष्ठापवाह- भारतवर्षीय तीर्थ.

बसु- प्राचेतस दक्षाची कन्या, व धर्मऋषीच्या दहा स्त्रियांतील एक. ही अष्टवर्षीची माता.

२- अष्टबसु, चालू मन्वंतरांतील पांचवे देव.

३- दहा विश्वेदेवांतील तिसरा.

४- प्रियव्रत राजाचा पुत्र हिरण्यरेता, त्याच्या सात पुत्रांतील पहिला. याच्या वर्षास हेंच नांव आहे.

५- कुशद्वीपांतील पहिला वर्ष तो.

६- उत्तानपादवंशीय ध्रुवपुत्र नत्सरास, स्वर्गीय भार्येपासून झालेल्या साहा पुत्रांतील पांचवा.

७- चतुर्थार्थक पैल ऋषीचा पिता.

८- वसिष्ठकुलोत्पन्न भद्रऋषीचा पुत्र. यास उपमन्यु ना० पुत्र होता.

९- (सू० बं०) नृगकुलोत्पन्न भूतज्योति राजाचा पुत्र, याचा पुत्र प्रतीक राजा.

१०- (सू० बं०) नृगकुलोत्पन्न दुसऱ्या नृग राजाचा पुत्र.

११- (सो० बं०) विजयकुलोत्पन्न कुशिक राजाच्या चार पुत्रांतील तिसरा.

१२- वसुमनासच झणत असत.

१३- (सो० बं०) पूरुकुलोत्पन्न रुति- राजाचा पुत्र. यासच पुढें उपरिचर असें नांव पडलें. यानें गिरिव्रजनगर स्थापिलें.

१४- वसुदेवास श्रीदेवेपासून झालेला पुत्र.

१५- कृष्णास सत्येपासून झालेला पुत्र.

१६- कृष्णानें मारिलेला मुरदैत्याच्या सात पुत्रांतील एक.

१७- चतुर्थार्थक वसुमान् तोच.

१८- पुढें होणाऱ्या आठव्या सावर्णि मन्च्या दहा पुत्रांतील एक.

वसुचंद्र- भारती युद्धांतील पांडवपक्षीय राजा. (भार० श्लो० अ० १९८).

वसुद- बारा भार्गव देवांतील एक.

२- (सू० बं०) इक्ष्वाकुकुलोत्पन्न पुरु- कुत्तराजास, नर्मदा स्त्रीपासून झालेल्या

दोन पुत्रांतील ज्येष्ठ. यास संभूति नांवाचा पुत्र होता.

**वसुदा-** माली राक्षासाची स्त्री.

**वसुदान-** प्रियव्रत राजाचा पुत्र हिरण्यरेता, त्याच्या सात पुत्रांतील दुसरा. याच्या वर्षास याचेंच नांव आहे.

२- कुशद्वीपांतील दुसरा वर्ष.

३- भारतीयुद्धांतील पांडवपक्षीय राजा. यास द्रोणाचार्यानंच मारिले. ( भार० द्रो० अ० १९० ).

४- भारती यु० दुसरा पांडवपक्षीय राजा. यासही द्रोणाचार्यानंच मारिले. ( भार० द्रोण० अ० २१ ).

५- भारती युद्धांतील दुर्योधनपक्षीय राजा.

**वसुदेव-** ( सो० वं० ) यदुकुलोत्पन्न सात्व-  
तान्वयांत जन्मलेल्या शूरराजाच्या दाहा पुत्रांतील ज्येष्ठ. यास आनकदुंदुभि असे नांव असून, स्त्रिया वीस होत्या, त्या, संततिसहित येणेंप्रमाणे.- पहिली स्त्री धृन्देवा, तिला एकच विष्ट नांवाचा पुत्र होता. २ शांतिदेवा, तिला श्रम, प्रतिश्रुत, इ० अनेक पुत्र होते. ३ उप-  
देवा, तिला कल्प, वर्ष, इ० दाहा पुत्र होते. ४ श्रीदेवा, तिला वसु, हंस, सुवंश, इ० साहा पुत्र होते. ५ देवर-  
क्षिता, तिला गद इ० नऊ पुत्र होते. ६ सहदेवा, तिला पूर, विश्रुत, इ० आठ पुत्र होते. ७ देवकी, तिला कीर्ति-  
मान्, सुषेण, भद्रसेन, ऋजु, संमर्दन, भद्र, संकर्षण, कृष्ण आणि सुभद्रा ना० कन्या, अशीं अपत्ये होती. ८ पौरवी, तिला सुभद्र, भद्र, भद्रवाह, दुर्मद, भूत, इ० बारा पुत्र होते. ९ रोहिणी, तिला बल अ० बलराम ( देवकीच्या गर्भा-

तील, हा संकर्षण समजावा ), गद, सा-  
रण, दुर्मद, विपुल, ध्रुव आणि कृत, इ० पुत्र होते. १० भद्रा, तिला मुळीच संतति नाही. ११ मदिरा, तिला नंद, उपनंद, कृतक आणि शूर, असे चार पुत्र होते. १२ रोचना, तिला हस्त, हेमांगद, इ० पुत्र होते. १३ इला, तिला उरुवल्क, यदु, इ० पुत्र होते. १४ कौशल्या, तिला केशि ह्मणून एकच पुत्र होता. १५ ताम्रा, तिलाहि एकच सहदेव पुत्र होता. १६ वृकदेवी, तिला अवगाहन आणि नंदक, असे पुत्र दोन होते. १७ सुननु, तिला पुंड्र आणि कपिल. १८ रथराजी, तिला सौभद्र, भव आणि जरा ( हाच जरा, दुष्कर्मानें व्याध झाला होता. ) १९ श्रद्धादेवी, ती अनपत्य होती; आणि २० वैश्यजातीय स्त्री होती, नांव आढळत नाही. तिला कौशिक नांवाचा एक पुत्र होता. वसुदेवाच्या जन्मकाळीं दे-  
वांनीं दुंदुभि वाजविल्यामुळे, यास आनकदुंदुभि असें ह्मणत असत. यानें स्वमतपंचकक्षेत्री, एक यज्ञ केला होता. ( भाग० १० स्कं० अ० ८४ ) याशि-  
वाय याचें वृत्त कृष्णशब्दावर आलें आहे. ( ४ कृष्ण श० ) पहा.

**वसुभृत-** स्वायंभुवमन्वंतरांतील वसिष्ठऋ-  
षीच्या सात पुत्रांतील पांचवा.

**वसुमती-**उपरिचरवसूनें स्थापिलेली नगरी,  
तिलाच पुढें गिरिव्रज नांव पडलें.

**वसुमना-** इक्ष्वाकुकुलोत्पन्न हर्षश्च राजा,  
त्यापासून ययातिराजाची कन्या माधवी,  
तिचेठायीं झालेला पुत्र. ( ३ गालव श० )  
पहा. यानें उच्चरकोसल देशांत, वृहस्पति-

कथित राजनीतीप्रमाणें, उत्तमप्रकारें करून राज्य केलें होतें. (भार० शांति० अ० ६८). यास वामदेवऋषीर्नैहि राजनीति सांगितली होती. (भार० शांति० अ० ९२-९४).

**वसुमान्**—वैवस्वतमनूच्या पुत्रांतील एक. हें नांव पुराणांतरी आढळतें.

२- विदेहवंशीय एक जनक, वंशावळींत नांव माहीं. (भार० शांति० अ० ३०९ श्लोक १-४).

३- ( सो० वं० ) पुरुरवा राजाचा पौत्र, व श्रुतायु राजाचा पुत्र.

४- जमदग्नीपासून रेणुकेच्या ठायीं झालेल्या पांच पुत्रांतील एक.

५-कृष्णापासून जांबवतीस झालेल्या पुत्रांतील एक.

**वसुमित्र**—भारती युद्धांतील दुर्योधनपक्षीय राजा.

**वसुषेण**—अधिरथानें पाळिलेला जो पुत्र कर्ण, त्याचें मूळ नांव. ( भार० वन० अ० ३०९ ).

२- दुर्योधनपक्षीय दुसरा एक राजा. ( भार० कर्ण० अ० ३० ).

**वसुहोम**—अंगदेशाचा प्राचीन राजा. हा मुंजपृष्ठ पर्वतावर तप करीत असतां, मांघाता राजाचा व याचा संवाद होऊन, त्यानें यापासून दंडनीति संपादन केली होती. ( भार० शांति० अ० १२२ ).

**वसोर्धारा**—अष्टवसूतील एका वसूची स्त्री.

**वस्त्रा**—भारतवर्षीय नदी.

**वस्त्रनंत**—( वि० वं० ) उपगुप्त जनकाचा पुत्र. याचा पुत्र युयुधा ना० जनक.

**वस्त्रेकसारा**—पूर्वदिग्पालाची माहेशी नगरी ती. ( मत्स्य० अ० १२३ श्लो० १९ ).

**वस्त्रेकसारा**—स्वर्धुनीच्या सप्त प्रवाहांतील पहिला.

२- विभावरी ह्मणून जी उत्तरदिग्पालाची नगरी ती. ( वा० रा० अयो० स० ९४ ).

३- भारतवर्षीय नदी.

**वहीनर**—अनीहराजा तोच.

२- ( सो० वं० ) पूरकुलोत्पन्न पांडववंशीय दुर्दमन राजाचा पुत्र. याचा पुत्र दंडपाणि.

**वक्षोग्रीव**—विश्वामित्रऋषीच्या पुत्रांतील एक.

**वाक्य**—एक ब्रह्मर्षि. ( ३ वसिष्ठ श० ) पहा.

**वागायनि**—एक ब्रह्मर्षि. ( ३ भृगु श० ) पहा.

**वार्गींद्र**—प्रकाश ऋषीचा पुत्र. याचा पुत्र प्रमति. ( वीतहव्य श० ) पहा.

**वागीश्वरी**—वाणीची देवता सरस्वती ती.

**वाग्यंथि**—एक ब्रह्मर्षि. ( ३ वसिष्ठ श० पहा ).

**वाग्दुष्ट**—कौशिक ऋषीच्या सात पुत्रांतील एक. ( पितृवर्ति श० ) पहा.

**वाग्धान**—भारती युद्धांतील दुर्योधनपक्षीय राजा.

**वाचक्रवी**—वचकु ऋषीची कन्या गार्गी ती.

**वाजश्रवस**—ब्रह्मर्षि.

**वाजसनि**—एक ऋषि.

**वाजिरत्न**—ऋषि.

**वाजिश्रवा**—एक ऋषि. ( ३ अंगिरा श० पहा ).

**वाजी**—एक ब्रह्मर्षि.

**वाटधान**—पंचकपर्प देशाच्या पश्चिमेकडील देश. ( भार० सभा० अ० ३२ ).

**वाटनदी**—भारतवर्षीय नदी.

**वाडोहलि**—ब्रह्मर्षि. ( ३ वसिष्ठ श० ) पहा.

**वाणी**—भारतवर्षीय नदी.

**वात**—एक राक्षस. ( तपा श० पहा ).

**वातघ्न**—विश्वामित्र ऋषीच्या पुत्रांतील एक.

वातवेग—धृतराष्ट्राच्या शतपुत्रांतील एक.

वातस्कंध—एक ब्रह्मर्षि.

वातापि—दनुपुत्र दानवांतील एक.

२—सैहिकेयांतील चौथा, अगस्त्य ऋषीने मारिला. ( २ इल्वल श० ) पहा.

३—ऱ्हाद दैत्यास धमनीपासून झालेला पुत्र.

वात्स्यायन—एक ब्रह्मर्षि. ( ३ भृगु श० पहा ).

वात्सतरायण—एक ब्रह्मर्षि. ( ३ अंगिरा श० ) पहा.

वात्स्य—एक ब्रह्मर्षि. हा, वत्स्य ऋषीचा पुत्र. जनमेजयसर्पसत्रांत सदस्य होता.

( ३ भृगु श० पहा ).

वात्स्यायन—एक ब्रह्मर्षि. ( २ कश्यप श० ) पहा.

वादुलि—विश्वामित्र ऋषीच्या पुत्रांतील एक.

वाद्रुतक—अत्रिकुलोत्पन्न एक ऋषि, व त्याचें कुल. ( २ अत्रि श० ) पहा.

वानरिर्मालिनी—गयसीर पर्वतासमीपची नदी.

वाम—महादेव.

२—कृष्णापासून भद्रेस झालेला पुत्र.

वामदेव—महादेव.

२—प्रियव्रतपुत्र हिरण्यरेता, त्याच्या सात पुत्रांतील सातवा. याच्या वर्षाचें नांव हेंच.

३—कुशद्वीपांतील सातवा वर्ष.

४—गौतमांगिरसांतील ऋषि व तें कुल. ( ३ अंगिरा श० पहा ).

५—शास्मलिद्वीपांतील पर्वत.

६—एक ऋषि. हा महानृ तत्त्ववेत्ता होता. याचा इतिहास उपनिषदामध्ये असा आढळतो. पूर्वी क्रियेक प्रजांनी, सनकादिकांस असा प्रश्न केला कीं, वास्तविक सुखप्राप्तीचें साधन कोणतें, तें आज्ञास

सांगा. तेव्हां आत्मस्वस्थ्याचें यथार्थ ज्ञान होणें हें साधन, असें ज्ञानी उत्तर देऊन गमन केलें. त्यावरून त्या प्रजा, त्याच साधनास लागव्या असे असून तसें न होतां, दैवयोगानें मोहित होऊन, सकाम-कर्मोपासनेस अनुसरल्या, ते पाहून ज्ञां-तीलच हा एक, यानें तसें न करितां, सनकादिकांच्या अनुग्रहाप्रमाणें ज्ञान-साधनच आचरलें, व अपरोक्षसाक्षात्का-रास पावणार तो, आयुष्य सरन्यामुळें पुनः गर्भांत प्रवेश यास प्राप्त झाला, व तेथेंच पूर्ण अपरोक्ष साक्षात्कार होऊन, यानें तेथूनच प्रज्ञास उपदेश करणें आ-रंभिला. तो असा,—अहो प्रजाहो, मी पूर्-वींचा तुमच्यांतीलच एक असून, सनका-दिकांनीं सांगितल्याप्रमाणें ज्ञानसाध-नाचें आचरण केलें, व अपरोक्ष साक्षा-त्कारास पावून सुखी झालों, तर तुम्ही मजप्रमाणेंच करून सुखी व्हा, उपेक्षा करूं नका. इतकें बोलून हा गर्मानाहेर आला, व स्वकीयानंदानें तृप्त असा, पृ-थिवीवर संचार करूं लागला, तिकडे प्र-जाहि यानें सांगितल्याप्रमाणें साधनास लागून कृतार्थ झाल्या.

७—दाशरथि रामाच्या आठ धर्मशास्त्रांती-ल एक.

८—एक ब्रह्मर्षि. याचे अश्व प्रथमार्थक परीक्षितपुत्र शल, ज्यानें मागून नेले होते. आविषयी ( १ शल श० ) पहा.

९—मोदापुर नगराचा राजा. ( भार० सभा० अ० २७ ). हा सुदामा राजाचा ज्येष्ठ भ्राता असेल.

वामदेवकल्प—चालू ब्राह्म मासातील होऊन गेलेला तिसरा दिवस. ( ४ कल्प श० ) पहा.

**वामन**—चालू मन्वन्तरांत सातव्या पर्वांतील त्रेतायुगांत, कश्यपापासून अदितीच्या-ठावीं झालेला विष्णूचा अवतार. (मत्स्य० अ० ४७). (देवी भा० ४ स्क० अ० १६). प्रसूत स्वर्गामध्ये जो पुरंदर इंद्र आहे, त्याचे साद्य करण्यासाठीं हा झाला होता, याने त्याचे साद्य केले ते असे—प्रन्हाद दैत्याचा पौत्र, व विरोचनाचा पुत्र, जो बलि ना० दैत्य, तो आपणास इंद्रपद प्राप्त व्हावे लपून, शतपत्नीय दीक्षा घेऊन बसून, याने नव्याण्णव यज्ञ निर्विघ्न समाप्त केले, व शंभरगुण्यास आरंभ करून, तोहि समाप्त करीत आणित्या असतां, विष्णु, वामनरूपाने त्याकडे गेला, आणि लपून लागला कीं, मला तीन पावले भूमि दे. तें ऐकून बलीने यास झटले, हे बटो, तूं तीन पावले भूमि मागितलीस, ती अगदीं अल्प आहे, यास्तव आणखी कांहीं माग. वामन लपणाला, तीन पावलांहून अधिक मला कांहीं नको. या दानाविषयीं त्याचा शुकाचार्याने असा निषेध केला कीं, हा दान मागणारा विष्णु आहे, यास्तव यास दान देऊं नको, परंतु यज्ञांत दान मागणाराची इच्छा तृप्त न करणे अयोग्य जाणून, बलीने तें न ऐकतां, याच्या हातावर तुला तीन पावले भूमि दिली असे लपून उदक सोडिले, तें सोडतांच वामन मोठा झाला, व एका पावलांत पृथ्वी, आणि दुसऱ्या पावलांत आकाश आटोपून, तिसरें पाऊल त्याच्या शरीरावर ठेवून त्यास पाताळांत घातले. ( २ बलि श० पहा ).

१—अष्टदिग्गजांतील दक्षिण दिग्गज.

६७

३—कद्रुपुत्र नागांतील एक.

४—दाशरथि रामाच्या यज्ञांतील एक ऋत्विज.

**वामना**—एक अप्सरा.

**वामरथ्य**—द्वितीयार्थक अत्रीच्या कन्यावंशांतील एक ऋषि.

**वायु**—पंचमहाभूतांतील दुसऱ्या महद्भूताची देवता. ब्रह्मदेवांनीं यास कन्यारंभीं पश्चिम आणि उत्तर या दिशांमधील आधिपत्य दिले होते, लपून तीस वायव्य नांव पडलेले अजून चालत आहे.

२—एक ब्रह्मर्षि. (भार०शांति० अ० ४७).

**वायुचक्र**—मंकणक ऋषीच्या सात पुत्रांतील एक.

**वायुज्वाल**— " "

**वायुबल**— " "

**वायुभक्ष**—युद्धिष्ठिराच्या अश्वमेधांतील सदस्य. ( जैमिनि अश्व० अ० ६३ ).

**वायुमंडल**—मंकणक ऋषीच्या सात पुत्रांतील एक.

**वायुरेता**— " "

**वायुवेग**— " "

२—भारती युद्धांतील दुर्योधनपक्षीय राजा.

**वायुहा**—मंकणक ऋषीच्या सात पुत्रांतील एक.

**वारणावन**—वनी—एक नगरी. येथें पांडवांस धृतराष्ट्राने ठेविले होते. दुर्योधनाने करविलेले लाक्षागृह याच नगरींत असून, येथूनच पांडव दग्ध न होतां सुरक्षित निघून गेले. हे नगर हस्तिनापुराच्या कोणत्या दिशेस असून, किती दूर होते, त्याविषयीं भारतांत कांहीं लिहिले नाही.

**वारवती**—भारतवर्षीय नदी.

वारवास्य— भारतवर्षीय देश. ( भार० भूमि० अ० ९ ).

वाराणसी— वरुणा आणि असी, या नद्यां-  
समीपचें क्षेत्र ह्मणून, हें नांव काशीपु-  
रीस आहे.

वाराह— प्रथमार्थक वराह शब्द पहा.

२— या नांवाचा एक असुर. ( मत्स्य०  
अ० १७२ ).

वाराहकल्प— चालू ब्राह्ममासांतील प्रस्तुत  
चालला आहे कल्प तो. ( ४ कल्प श०  
पहा ).

वाराही— सप्तमातृगणांतील पांचवी देवता.

२— तृतीयार्थक अंगिराकुलोत्पन्न दोघे  
ऋषि.

वारिधार— भारतवर्षीय सामान्य पर्वत.

वारिमूल— गेल्या चालुष मन्वंतरांतल्या  
पंचविध देवांतील पांचवे देव ते.

वारिसेन— एक राजर्षि.

वारुणतीर्थ— काम्यकवनाच्या दक्षिण दिशे-  
कडील तीर्थ.

वारुणि— चालू मन्वंतरांतील भृगुऋषि यास  
विशेषकरून ह्मटलें आहे.

वारुणिअंगिरा— तृतीयार्थक अंगिरा तोच.

वारुणिकवि— वरुणयज्ञांत उत्पन्न झालेल्या  
ऋषि, यास ब्रह्मदेवांनी आपल्याकरितां  
पुत्रत्वेकरून ग्रहण केलें होतें.

वारुणिभृगु— तृतीयार्थक भृगु तोच.

वारुणी— अगस्त्य ऋषीस संज्ञा आढळत्ये.

२— कश्यपापासून विनतेस झालेल्या कि-  
त्येक अन्यपुत्रांतील एक.

३— समुद्रमथनकालीं खांबून निघालेली  
सुरा देवी ती.

वार्त— एक राजर्षि.

वार्द्धक्षत्रि— वृद्धक्षत्राचा पुत्र जयश्रथ, यास  
नांव. ( भार० वन० अ० २६४ ).

वार्द्धक्षेमि— भारती युद्धांतील पांडवपक्षीय  
राजा. ( भार० उद्योग० अ० १७१ ).

वाष्पायन— धूम्रपराशरकुलोत्पन्न एक ऋषि.

वाष्पिण— वर्कु ऋषीस नांव.

वाष्पेय— पंचमार्थक नलराजाचा सारथि.

२— वृष्णिकुलोत्पन्न सर्व यादवांस संज्ञा,  
कृष्णास ह्मणण्याची विशेषरुढि.

वाक्षी— वृक्षांची कन्या ह्मणून मारीषस नांव.  
ही दहा प्रचेत्यांची स्त्री.

वालखिल्य— स्वायंभुव मन्वंतरांतील ऋतु ऋ-  
षीपासून क्रियाभार्येच्या टायी झालेले  
६०००० साठ सहस्र पुत्र ते.

२— तृतीयार्थक वसिष्ठकुलोत्पन्न एक  
ऋषि.

वालवय— ऋषि. ( ३ वसिष्ठ श० ) पहा.

वालिशय—

वाली— वरुण लोकांतील एक असुर.

२— किष्किंधेचा राजा ऋक्षरजा, त्याच्या  
दोनपुत्रांतील ज्येष्ठ. ऋक्षरजा मरण  
पावल्यावर हाच किष्किंधेचा राजा झाला  
होता, व याचा कनिष्ठ भ्राता सुग्रीव तो  
युवराजा असे. वाली हा, सुग्रीवानुमते  
राज्य करित असतां, एकदां रावण कि-  
ष्किंधेस आला, व सुग्रीव इ० मुख्यमु-  
खांस पुसूं लागला कीं, वाली कोठें  
आहे? कां ह्मणाल तर मला त्याशीं युद्ध  
कर्तव्य आहे. सुग्रीवाने उत्तर केलें, तुला  
युद्धास वालीच कशास पाहिजे? मशींच  
तू कां युद्ध करीनास? इतकें बोलून  
वालीनें मारिलेल्या राक्षसादिकांचे त्यानें  
यास अस्थिसंचय दाखविले. त्यावरून  
रावण ह्मणाला, असें आहे त्या अर्थी,

मला खाशींच युद्ध केलें पाहिजे. असें ऐकून सुग्रीव झणाला, बरे तर, तो मुक्ताच दक्षिणसमुद्री स्नानास गेला आहे तिकडे जा. झणून रावण, वालीस पाहत पाहत दक्षिणसमुद्री गेला, तो तो खास दृष्टीस पडून, खास आपण न कळत धरावे, झणून जवळ जात आहे तो, वालीनेच खास धरून कसेत घातले, व इतर समुद्री स्नान करून, तो किष्किंधेस आल्यावर, न जाणव्याप्रमाणें बळेंच खास पुसूं लागला की, तूं कोण? व येथे कां आला होतास? रावण लजित होऊन, खाने आपले नांव सांगून झटले, तूं मोठा बलाढ्य आहेस असें ऐकून तुशीं सख्ख करावे अशा हेतूने तुजकडे आलों होतां. वाली झणाला, बरे तर तुझे माझे सख्ख आहे. इतके बोलून एक मासपर्यंत रावणास ठेवून घेऊन, नंतर त्यास जाण्यास वालीने निरोप दिला. ( वा० रा० उत्तर० स० ३४ ). वालीचें गोलभ गंधर्वाशीं सतत पंधरा वर्षे युद्ध. ( गोलभ श० पहा ).

याचप्रमाणें याकडे एकदां दुंदुभि दैत्य युद्धास येऊन, तो वालीच्या हातून मरणच पावला, आणि तेव्हांपासून वालीस ऋष्यमूक पर्वत अगम्य झाला. ( १ दुंदुभि श० पहा ). दुंदुभि मरण पावल्यावर त्याचा भ्रान्त मायावि, तो वालीशीं युद्धास आला, त्याशीं याचे बरेच दिवस युद्ध झाले, त्यांत तो पराभव पावून पळाला असतां, एका मोठ्या गुहेत शिरला, झणून वाली त्यामागे लागला, व गुहेत जातांना द्वारावर सुग्रीवास ठेवून आत गेला. या गोष्टीस कि-

त्येक मास लोटले तरी हा बाहेर येईना, त्यावरून सुग्रीव चिंताग्रस्त आहे तो, वालीने मायावीस मारिल्यामुळे आंतून मोठा रक्ताचा प्रवाह आल्यामुळे, व वालीहि मायावी मेली असून सत्वर बाहेर न आल्यामुळे, सुग्रीवास वालीच्या मरणाची शंका येऊन, तो तेथून किष्किंधेस येण्यास निघाला. निघतांना गुहाद्वारावर एक अत्यंत मोठी शिला त्याने ठेविली, व किष्किंधेस येऊन झालेलें वर्तमान सर्वास कळविलें. तें ऐकून सर्वहि दुःखी झाले, तथापि त्यांनी, सुग्रीव नको झणत असतां, त्यास राज्यावर बसविले. या गोष्टीस बरेच दिवस लोटून, सुग्रीव सुखानें राज्य करित आहे तो, वाली गुहाद्वारासमीप येऊन, खाने तेथे असलेली शिला फोडिली, व बाहेर येऊन पाहूं लागला तो तेथें सुग्रीव नाहीं. त्यावरून त्यास कांहींसे आश्चर्य वाटून किष्किंधेस आला, आणि तेथे सुग्रीवास राज्य करतांना पाहून, त्यास अनिवार कोप आला. त्या रोषांत त्याच्या अंगावर धांवून गेल्याने, उभयतांचे मोठे युद्ध झाले, त्यांत सुग्रीव पराभव पावून तेथून पळाला तो, ऋष्यमूक पर्वतावर चढला, कारण वाली तेथे आल्यास त्यास मरण आहे, हें सुग्रीवास ठाऊक होतें, सुग्रीव ऋष्यमूकावर चढतांच पाठीस लागलेला वाली माघारा फिरला, व किष्किंधेत येऊन, त्याची भार्या हरण करून पूर्ववत् राज्य करूं लागला. हेंच याचे व सुग्रीवाचे बैर पडण्यास कारण झाले. सुग्रीव ऋष्यमूकावर जातांच मारुति इ० त्याचे सचिव किष्किंधा

सोडून, त्याजवळच ऋण्यमूकावर येऊन राहिले.

पुढे सुग्रीवाचे रामाशी सख्य होऊन, त्याने वालीस मारिले. ( २ सुग्रीव श० पहा.) वालीस बाण लागून तो भूमीवर मूर्च्छित पडला असता, राम त्यासमीप आला. नंतर कांहीं वेळाने तो किंचित् सावध होऊन, पाहू लागला तो, राम हा आपणासमीप उभा आहे. त्यावरून त्याने बोलण्यास उपक्रम केला. तो असा रामा, तूं रघुवंशोत्पन्न क्षत्रिय असून, धर्मवेत्ताहि आहेस. असें असून माझे दुसऱ्याशी युद्ध होत असतां, व मी तुला, किंवा तूं मला, युद्धास हाक मारिली नसतां, वृक्षाआड उभा राहून तूं मला मारिलेस, हा तूं केवळ अधर्म केलास. मी युद्धास निघालों त्याच वेळेस माझी स्त्री तारा, तिनें तुझे नांव सांगून, मला इकडे येण्याचा निषेध केला; परंतु मी तिच्या सांगितले, रामच जर आला असेल, तर त्याशीं माझे सख्य घडेल. तें सर्व एकीकडे राहून, मला अधर्माने मारिल्यामुळे, तूं केवळ आपल्या वंशास लांछून लावून घेतलेस. ( वा० रा० कि० कि० स० १६-१७ ).

वालीचे भाषण ऐकून राम झणाला, या संपूर्ण भरतवर्षाचा राजा जो भरत, त्यानें स्थापिलेली धर्ममर्यादा पाळण्याविषयी, आहीं त्याचे केवळ अनुचर आहो, झणून अधर्म करणारास शिक्षा करणे हें आमचें कामच असल्यामुळे, भ्रातृभार्या हरण करणारा जो तूं, त्या तुला मारिलें हें युक्तच केले. अतएव सूर्यवंशांत जन्मून मी त्यास लांछून ला-

विले, असें जें तुझे झणणें, तें केवळ कोपाधीम असल्यामुळे निरर्थकच होय. तें ऐकून वाली उगाच राहिला. येथे रामाने, राजे मृगयेस चालले असतां, ते पशूसंमुख विमुख पाहत नाहींत; अतएव तूं शास्त्रामृग झणून, तुला हाक मारण्याचें प्रयोजन नसून, वृक्षाआड उभा राहून मारिलें हें युक्तच केले, असें हटल्याविषयीं लेख आढळतो, तो कृतक होय; कारण, जर वाली मृगच झ० पशुच असें राम समजत होता, तर भगिनी, भ्रातृभार्या, कन्या, यांशीं गमन करणे अधर्म, ही नीति पशूसंलग्नें संभवत नाहीं. याचा विचार सुज्ञांनीं करावा. सारांश, वाली पशु नव्हता झणून त्यास, नीतिविरुद्ध चालल्यामुळे रामाने मारिलें व त्यानें हि तें पदरीं घेतलें, असे समजावें. सारांश, मग वाली रामास कांहीं एक न बोलतां त्यानें त्यास विनंति केली कीं, मला आतां दुसरे कांहीं दुःख नाहीं, एक अंगदाविषयीं दुःख वाटतें, तर त्यास संभाळ, आणि सुग्रीवास भ्रात्याप्रमाणें वागवून, त्याकडून माझी स्त्री तारा तिचा अपमान होऊं देऊं नको. इतकें बोलून तो स्तब्ध राहिला. ( वा० रा० कि० कि० स० १८ ).

वाली पडला असें ऐकतांच तेथें तारा आली, व तिनें अनिवार शोक केला. त्यावरून सुग्रीवासहि पराकाष्ठें दुःख झालें. ( स० १९-२० ). पुढे मारुतीनें त्यांचें सात्वन केले. ( स० २१ ). इतक्यांत वाली किंचित् सावध होऊन, सुग्रीवास झणाला, तूं आतां अगदीं शोक



न करतां रांज्यावर बैस, व तारेस आणि अंगदास संभाळ. इतकें त्यानें बोलून आपल्या कंठांतील इन्द्रदत्त माला सुग्रीवास दिली, आणि प्राण सोडिला. (स० २२). पुढें सर्वांनीं वालीचे गुण व पराक्रम आठवून जो शोक केला तो ऐकून रामासही गहिवर आला, तथापि त्याने सर्वांचें तसेच सांत्वन केलें. (स० २३-२४). नंतर सुग्रीवानें वालीच्या देहाचें और्ध्वदेहिक कर्म करून, रामास-मक्ष त्यास उत्तम गति दिली. (स० २५).

**वाल्मीकीनी**— भारतवर्षीय नदी.

**वालेय**— एक ब्रह्मर्षि. (२ अत्रि श० पहा).

२— श्वेतपराशरकुलोत्पन्न एक ऋषि.

**वाल्मीकी**— एक ब्रह्मर्षि. हा पूर्वजन्मी प्रचेते लणून जे दहा बंधु होते, त्यांतील शेवटचा प्रचेता होय. (अध्यात्मरा० उत्तर० स० ७). हाच दहावा प्रचेता मरण पावून पुढें एका ब्राह्मणाच्या उदरीं जन्मास आला असतां, याचा पिता व माता अरण्यांत तपार्थ जाऊं लागलीं त्या काली त्यांनीं यास एका अरण्यांत सोडिलें. पुढें यास काहीं किरातांनीं पाहून, त्यांनीं याचें दयेनें संरक्षण केलें, आणि मोठा शान्यावर धनुर्बिद्येत निपुण करून दस्युकर्म (चोराचें कर्म) करायलाविलें. तें कर्म हा करीत असतां, तेथें यास स्त्रीपुत्रादिक परिवार होऊन, त्यांच्या उदरभरणार्थ हा सतत पांथःपांथ लुटावें लणून अरण्यांत हिंडूं लागला, व त्या लुटीनें इव्य संपादन करून त्यांचा व आपला निर्वाह चालवूं लागला.

एकदां हा अरण्यांत फिरत असतां, त्या मार्गानें जाणाऱ्या कोणी महर्षीस

यानें पाहिलें, लणून समीप जाऊन त्यास लणूं लागला कीं, आपणाजवळ काय असल तें सर्व येथें मला देऊन चालते व्हा. तेव्हां महर्षीस दया येऊन, खांनीं यावर अनुग्रह करावा अशा हेतूनें यास लटलें, अरे, तूं ज्यांसाठीं येवढा व्याप व घोरकर्म करितोस, तीं स्त्रीपुत्रादिक या तुझ्या पातकास विभागी आहेत काय? यास्तव घरीं जा, आणि त्यास याविषयी पूस, तोंपर्यंत आली येथें उभे राहतो. हे त्यांचें भाषण ऐकून, यासहि तें सत्य वाटलें, हें केवळ त्यांच्या दर्शनाचेंच माहात्म्य होय. तात्पर्य, हा तेथून घरीं आला, आणि त्यांनीं सांगितल्याप्रमाणेंच परिवारास पुसूं लागला, तेव्हां त्यांनीं विशेष न बोलतां इतकेंच लटलें कीं, “पापं तवैव तत्सर्वं वयं तु फलभागिनः” लणजे पाप तुझे तुला, आली केवळ तुझ्या द्रव्याचे भोक्ते मात्र आहों. याप्रमाणें त्यांचें भाषण ऐकून, यास इतकें वाईट वाटलें कीं, यानें माघारें येऊन महर्षीस साष्टांग नमस्कार घातला, आणि मी शरण आलों आहे, मला कृतार्थ करावें अशी प्रार्थना केली. मग महर्षींनीं, भक्तांस रमविणारा लणून ज्या परमेश्वरास वेदामध्ये राम लटलें अहि त्या रामनामाचाहि जप करण्यास, यास अधिकार नाही असें पाहून, मरा अशा उलट्या अक्षरांचा जप करायला सांगून ते तेथेंच अंतर्धान पावले. महर्षि जातांच हा तेथेंच इतका कालपर्यंत जप करीत बसला कीं, याच्या अंगावर बन्मीक (वास्ळ) वाटलें, व पुढें त्याच महर्षींनीं यास त्यांतून काढिल्यामुळे, याला

वाल्मीकी असे नांव पडले. ( वा० रा० बाल० स० १ ).

पुढें याची गणना ऋषींत होऊन, हा तमसानदीतीरीं आश्रम करून राहिल्या. यासमीप अध्ययनादिक करीत असणारे अनेक शिष्य होते, परंतु त्या सर्वांत, भरद्वाज ऋषि मुख्य होता. एकदां हा नियक्रमाप्रमाणें नदीवर स्नानास गेला, व स्नान करीत आहे तो, समोर एका वृक्षावर याने क्रींच पक्ष्यांचे मिथुन पाहिले, त्यांतील पुरुष स्वस्त्रीविषयी कामासक्त झाला आहे अशा संधीत एका व्याधाने त्यास मारिले, तेणेंकरून राहिलेल्या पक्ष्यास अत्यंत शोक होऊन, इकडे वाल्मीकीचेंहि अंतःकरण दयेनें व्याप्त होतारें एकाएकीं मुखांतून असे वाक्य निघाले. श्लोक.—“ मा निषाद प्रतिष्ठां त्वमगमः शाश्वतीः समाः ॥ यत्क्रींचमिथुनादेकमवधीः काममोहितं ॥” ही अनुष्टुप् छंदोवद्द वाणी मुखांतून अकस्मात् निघाल्याने, यासहि आश्चर्य वाटून स्नान करून जलात्राहेर आला. इतक्यांत ब्रह्मदेव प्रकट होऊन, यास ह्मणाले, तूं आश्चर्य पावूं नको, या वाणीस माझीच इच्छा हेतु आहे. तर तूं आतां याच छंदाने स्त्रीविरहरूप असे काव्य कर, आणि तूं जसें वर्णन करशील, तसेच तें सर्व पुढे घडून येईल, त्यांत एक अक्षरहि अन्यथा होणार नाही. इतकें बोलून ते अंतर्धान पावले असतां, त्यांच्या आज्ञेनुरूप, वाल्मीकी, ज्या परमेश्वराच्या नांवाने पावन झाला होता, तत्परच शतकोटि काव्य त्यानें रचिले. त्यांतीलच सारांश, गायत्रीमंत्र-

वर्णविलासभूत चोवीस सहस्र काव्य, लवकुशास जे त्यानें पुढें पढविले, ते प्रस्तुत सर्वांच्या पाहण्यांत आहेच. ( वा० रा० बाल० स० २ ). यास प्रचेता व प्राचेतस अशीं नांवें आढळतात, तीं पूर्वजन्म-संबंधाने होत असें समजांय. चालू मन्वंतरांत प्रथम काव्यकर्ता हाच होता ह्मणून, यास आदिकवि असें लोकांत ह्मणण्याची रूढि आहे.

**वासव**—इंद्रास नांव, या नांवाचें प्रयोजन आढळत नाही; परंतु याचा पिता वसु-संज्ञक कोणी पुरुष असावा असे वाटते.

**वासवी**—उपरिचर वसुराजाची कन्या, जी व्यासमाता सत्यवती ती.

**वासाश्व**—वैश्यजातीयमंत्रद्रष्टा ऋषि. ( मत्स्य० अ० १४४ ).

**वासुकि**—कद्रुपुत्र नागांतील एक. हा संपूर्ण सर्पांचा अधिपति आहे. याच्या स्त्रीचे नांव शतशीर्षा. ( भार० उद्योग अ० ११७. श्लोक ७-१७. ) प्रति चैत्रमासाच्या सूर्यासमागमें हाच संचार करण्यास असतो. ( ९ मधु श० ) पहा. जनमेजयाच्या सर्पसत्रांत याचीं पंधरा कुळे दग्ध झालीं होती. त्यांचीं नांवें कोटिश, मानस, पूर्ण, शल, पाल, हलीमक, पिच्छल, कौणप, चक्र, कालवेग, प्रकाल-न, हिरण्यवाहु, शरण, कक्षक आणि कालदंतक. हा सर्वदा भूषणरूपाने शिवाच्या अंगावर आश्रित झालेला आहे.

**वासुदेव**—संपूर्ण पदार्थमात्रांत वास्तव्य करून राहिलेला देव तो.

२—सामवेदोपनिषत्.

३—वसुदेवपुत्र जो कृष्ण त्यास ह्मटलेले आहे.

वास्तु-विश्वामित्रकुलोत्पन्न ऋषि.

वाहनप-गौरपराशरकुलोत्पन्न ऋषि.

वाहिनी-भारतवर्षीय नदी.

वाहिनीपति-ब्रह्मर्षि. (३ अंगिरा श०) पहा.

वाहीक-भूप्रदेशवि०. श्लोक-बहिष्कृता

हिमवता गंगया च बहिष्कृता ॥ सरस्व-

त्या यमुनया कुरुक्षेत्रेण चाप्रिय॥६॥ पंचा-

नां सिंधुपष्ठानां नदीनां यैतराश्रिताः॥ता-

न्धर्मब्राह्मणशुचीन्वाहीकान्परिवर्जयेत्॥७

शतद्रुश्च विपाशा च नृतीयेरावती तथा।

चंद्रभागा वितस्ता च सिंधुपष्ठा बहिर्गिरः

॥३२॥ अरिष्टा नाम ते देशानष्टधर्मा न तान्

ब्रजेत्॥ ब्राह्मणां दासमीयानां वाहीकाना

मयज्वनां ॥३३॥ (भा० कर्ण० अ० ४४).

यांत, पंचानां याचा संबंध-बहिष्कृता

हिमवता इ० पांचांकडे आणि पष्ठानां

याचा-चंद्रभागा वितस्ता च इ० साहांकडे

समजावा. सारांश, द्वितीयार्थक हिमाल-

यादिकांनीं बहिष्कृत ( त्यागिलेला ) प्र-

देश, व चंद्रभागा इ० साहा नद्यांमधी-

ल प्रदेश, गमनास वर्ज्य होय असा यां

तील भाव, येथे प्रथमार्थक हिमालय अ-

सा अर्थ घेतां उपयोगी नाही, घेतल्यास

त्यानें बहिष्कृत प्रदेश सर्वच होऊन अ-

नवस्था होईल.

वाह्यमय-नीलपराशरकुलोत्पन्न ऋषि.

विकृत-रुद्रगणवि०.

२-अंगदानें मारलेला एक राक्षस. ( वा०

रा० युद्ध० स० १२५ ).

३-धृतराष्ट्राच्या शत पुत्रांतील एक.

विकटा-या नांवाच्या अशोकवनिकेतील

दोघी राक्षसी. ( वा० रा० सुंदर० ).

विक्रपन-एक रुद्रगण.

विकर्ण-धृतराष्ट्राच्या शत पुत्रांतील एक.

हा महारथि असून, संपूर्ण भ्रात्यांत मो-

ठा न्यायी होता. त्याविषयीं असें आ-

ढळतें-ज्या काळीं द्रौपदीस सभेंत आ-

णिलें, त्या काळीं तिनें हा धर्म कीं अध-

र्म, झणून सर्व सभासदांस पुसलें असतां

विदुराप्रमाणेंच यानें हा अधर्म झणून

सांगितलें. त्यामुळें दुर्योधनादिकांस हा,

प्रिय नसून पांडवांस प्रिय होता. जेव्हां

भीमाला युद्धसमर्थी यास, प्रतिज्ञेप्रमाणें

मारण्याचा प्रसंग आला, तेव्हां त्यास

मोठें वाईट वाटलें; परंतु निरुपाय हो-

ऊन त्यानें यास मारलें. ( भार० द्रोण०

अ० १३७ ).

विकर्तन-सूर्य.

विकुंठा-रैवत मन्वंतरांतील विष्ण्वताराची

माता.

विकुक्षि-इक्ष्वाकुराजाच्या शतपुत्रांतील

ज्येष्ठ, यास शशाद झणत असत. (शशा-

द श०) पहा.

विकृत-एक सामान्य पर्वत.

विकृनि-रुद्रगण.

२-( सो० वं०) यदुपुत्र क्रोष्टा, तदन्वय-

संभूत ज्यामघकुलोत्पन्न ऋष्यवंशीय जीमूत

राजाचा पुत्र, यास, विमल असे नामांतर

असून, पुत्र भीमरथ नांवाचा होता.

विक्रांत-वृष्णिकुलोत्पन्न एक यादव.

विरूपान-तेरा सैहिकेयांतील एक.

विघन-रावणपक्षीय राक्षस. ( वा० रा०

सुंदर० स० ६ ).

विचल्लु-एक राजर्षि. ( भार० शांति०

अ० २६५ ).

विचक्षुष-ब्रह्मर्षि. ( ३ वसिष्ठश०) पहा.

विचारु-कृष्णापासून रुक्मिणीस झालेल्या

पुत्रांतील एक.

विचित्र- देवसावर्णि मनुच्या पुत्रांत होणार आहे पुत्र तो.

२- भारती युद्धांतील दुर्योधनपक्षीयराजा.

विचित्रवीर्य- ( सो० वं० ) पूरुकुलोत्पन्न अजमोढवंशसंभूत कुरुपुत्र जन्मुराजा, त्याच्या वंशांत जन्मलेल्या शंतनुराजापासून, सत्यवतीच्या ठायीं झालेल्या दोन पुत्रांतील दुसरा. याचा ज्येष्ठभ्राताचित्रांगद. चित्रांगद राज्य करीत असतां, एकदां युद्धास जाऊन चित्रांगदना० गंधर्वाच्या हातून मरण पावल्यामुळे भीष्मानें यास राज्यावर स्थापिलें, व काशी राजाच्या जिंकून आणिलेल्या तीन कन्यांतून एक अंबा हणून होती ती परत गेली असतां, अंबिका व अंबालिका, त्या दोघांशींच याचा विवाह केला. परंतु देवयोगानें यास कांहीं अपत्य न होतां, अल्प वयांतच हा मरण पावला, त्यावरून सत्यवती याची माता व सायन भ्राता भीष्म, या दोघांस असा विचार पडला कीं, पुढे कसें करावें. इतक्यांत सत्यवतीस विचार सुचून, तिनें ? कौमारदर्शेत तिला झालेल्या कृष्णद्वैपायनपुत्राचें स्मरण केलें. तें करतांच तो लागलाच तेथें प्रकट झाला, व काय आज्ञा हणून मातेस पुंसू लागला. तेव्हां तिनें सर्व वर्तमान सांगून, त्याकडून याच्या दोनहि क्षेत्रांत धृतराष्ट्र आणि पंडु असे दोन पुत्र निर्माण करविले. ( अंबिका व अंबालिका श० पहा ). याच विचित्रवीर्याच्या स्त्रीयांची असलेली एक दासी, तिला व्यासापासून विदुर नांवाचा पुत्र झाला होता.

विजय- विष्णूच्या दोन द्वारपालांतील एक.

२- भारतवर्षीय तीर्थ.

३- ( सू० वं० ) इक्ष्वाकुकुलोत्पन्न हरिश्चंद्रवंशीय सुदेव राजाचा ज्येष्ठ पुत्र. सुतेजाचा ज्येष्ठ भ्राता. यास भद्रक अ० रुचक नांवाचा पुत्र होता.

४- ( वि० वं० ) जय ना० जनकाचा पुत्र. याचा पुत्र ऋत ना० जनक.

५- ( सो० वं० ) पुरूरवा राजाच्या साहाय्यात पुत्रांतील पांचवा. यास भीम ना० पुत्र होता.

६- ( सो० वं० ) अनुकुलोत्पन्न पृथुनाक्षपुत्र बृहद्रथ, त्याचा प्रपौत्र व जयश्रय राजाचा पुत्र. याचा पुत्र धृति.

७- दशरथ राजाच्या अष्ट प्रधानांतील एक प्रधान.

८- दशरथ रामाच्या सभेतील एक हास्यकार.

९- याज्ञवल्क्य ऋषीच्या तीन पुत्रांतील त्रिशिरा राक्षस झालेला पुत्र. ( १ चंद्रकांत शब्द पहा ).

१०- पंडुपुत्र अर्जुनाच्या दहा नांवांतील एक नांव.

११- कृष्णापासून जांबवतीस झालेल्या पुत्रांतील एक.

१२- भारतवर्षीय देश. ( भार० भीष्म० अ० ९ ).

विजया- विष्णूची व शिवाची शक्तिवि०.

२- केकय राजाची कन्या, माद्रीपुत्र सहदेवाची स्त्री. हिचा पुत्र सुहोत्र.

विजिताश्व- उत्तानपादवंशीय पृथुराजा, त्यापासून अंबि स्त्रीस झालेल्या पांच पुत्रांतील पहिला. याचे मूळचें नांव काय तें आढळत नाही. हे नांव मात्र पडण्यास कारण झाले तें असें- पृथु रा-

जा याचा पिता, त्याने नव्याण्णव यज्ञ समाप्त करून शंभराव्या अश्वमेधास आरंभ केला असता, इंद्राने गुमरूपेकरून त्या अश्वाने हरण केले. तो अश्व इंद्रापासून याने सोडवून आणिल्यामुळे यास हे नांव पडले होते. यास अंतर्हित (गुप्त) होण्याचीहि शक्ति होती. तीव्ररून अंतर्धान असेहि दुसरे नांव पडले होते. याला शिल्पिनी आणि नभस्वती अशा दोन स्त्रिया असून, पहिलीस पावक, पवमान, आणि शुचि, असे तीन पुत्र, हे वसिष्ठशापाने जन्मास आलेले पूर्वजि तीन अग्नि, आणि दुसरी नभस्वती तिच्या एकच हविर्धान नांवाचा पुत्र होता. (भाग० ४ स्क० अ० १९).

**विटभूत**—वरुण लोकांतील एक असुर.

**वितत्य**—विहव्य ऋषीचा पुत्र. याचा पुत्र सत्यऋषि. (वीतहव्य श०) पहा.

**वितथ**—मरुद्गणांनी सोमवंशीय भरतराजास दिलेला जो भरद्वाज ना० पुत्र, त्यासच हे नामांतर होतें.

**वितर्दन**—एक राक्षस. (वा० रा० युद्ध० स० ६४).

**वितल**—सप्तविलस्वर्गांतील दुसरा. येथे हाटकेश्वर ना० महादेव आहे. (भाग० ९ स्क० अ० २४).

**वितस्ता**—द्वितीयार्थक हिमालयापासून निघालेल्या सहा नद्यांतील एक. ही पश्चिम समुद्रास मिळते.

**विताना**—सत्रायणऋषीची स्त्री. इंद्रसत्वाणि मन्वंतरांतल्या विष्ण्वताराची माता.

**विंद**—एक ब्रह्मर्षि व कुल. (३भृगु श० पहा).

**विंदू**—धृतराष्ट्राच्या शतपुत्रांतील एक.

२-भारती युद्धांतील दुर्योधनपक्षीय राजा.

केकयदेशाधिपति दोन भात्यांतील ज्येष्ठ. हा सात्यकीच्या हातून मरण पावला होता. (भार० कर्ण० अ० १३).

३-भारती युद्धांतील दुर्योधनपक्षीय राजा, अवंतीदेशाधिपति दोन भात्यांतील ज्येष्ठ. याचे युद्ध कुंतिभोजराजाशी प्रथम चालून (भार० भीष्म० अ० ४९) पुढे यास अर्जुनाने मारले. (भार० द्रोण० अ० ९९).

**विदग्ध**—ऋग्वेदशाखाप्रवर्तक शाकल्यऋषि तांच.

**विदंड**—द्रौपदीस्वयंवरांतील एक राजा, दंड राजाचा पिता. (भार० आदि० अ० १८६).

**विदर्भ**—प्रियव्रतवंशीय ऋषभ देवाच्या शतपुत्रांत नवखंडाधिपति जे नऊ पुत्र होते त्यांतील एक. याच्या खंडास हेंच नांव होतें.

२-भरतवर्षांत जे नऊ खंड आहेत त्यांतील एक.

३-(सो० वं०) यदुपुत्र क्रोष्टा, त्याच्या वंशांतील ज्यामघ राजापासून, शैब्या अ० चैत्रा स्त्रीच्या ठायीं झालेला पुत्र तो. यास भोजा स्त्रीपासून कुश, कथ आणि रोम अ० लोमपाद, असे तीन पुत्र झाले होते.

४-भीष्मकराजाचा इंद्रप्रस्थाच्या दक्षिणेकडील देश. हा सुराष्ट्र देशाच्या पुढे दक्षिणेस असे. याची राजधानी मुख्य कुंडिनपुर असून भोजकट हेंही याच्या रुक्मीपुत्राचे स्थापित एक नगर होतें. (भार० सभा० अ० ३१.)

**विदल**—सूर्यवंशीय ध्रुवसंधिराजाचा प्रधान.

**विद्वानुविद-** अवन्तीदेशाधिपति जयसेन राजा, त्यास वसुदेवभगिनी राजाधि-  
देवी, तिच्या ठायीं झालेले दोन पुत्र ते.  
हे भारती युद्धांत दुर्योधनाकडे होते.  
( भार० उद्योग० अ० १६६ ).

२- केकय देशाधिपतीचे दोन पुत्र ते.  
हेही दुर्योधनाकडेसच होते.

**विदारण-** तृतीयार्धक जयद्रथाच्या साहा  
भ्रायांतील एक. ( भार० वन०  
अ० २६५ ).

**विदिशा-** पारियात्र पर्वतापासून निघालेली  
नदी.

**विदुर-** किंचित्त्रयीच्या दोघी स्त्रियांची  
दासी, तिच्या ठायीं कृष्णद्वैपायन  
व्यासापासून झालेला पुत्र. ( भार० आ-  
दि० अ० १०५-१०६ ). दासीचे  
येणें व्यासाकडे कां व कसें झालें, त्या-  
विषयीं असें आढळतें.-धृतराष्ट्र जन्मांध  
जन्मला, व पंडुहि रोगीच उत्पन्न झाला,  
झणून सत्यवर्तानें आपल्या दोघी सुनांस  
पुनः व्यासाकडे जाण्याची आज्ञा केली  
असतां, त्यांनीं न जातां दासीस पाठ-  
विलें, त्यामुळें असा प्रसंग येऊन विदुराची  
उत्पत्ति झाली. हा विदुर साक्षात् यमच  
शूद्रयोनींत मांडव्य ऋषीच्या शापानें  
जन्मास आला होता. (मांडव्य श० पहा).  
विदुरास देवक राजाची कन्या पारशवी  
ती स्त्री असून, तीहि याच्याच प्रमाणें  
उत्पन्न झालेली होती. याची पांडवांवर  
लहानपणापासून अतिशय प्रीति असे.  
कारण त्यांचा पिता पंडु, ते लहान अ-  
सतांच मरण पावला होता. बरणावतां-  
स धृतराष्ट्रानें पांडवांस पाठविलें, व दुर्यो-  
धनानें तेंथें लाक्षागृह निर्मून त्यांस दग्ध

करण्याचा विचार केला, तेव्हां यानें तें  
वृत्त युधिष्ठिरास बर्बर भाषणें कळवून  
त्याला सावध केलें. इतकेंच नाही, तर  
त्यास बंधुसहित तेथून सुरक्षितपणें बाहेर  
काढण्यासाठीं विवर कोरविलें, व नदी-  
पार त्यांनीं व्हावें झणून नांकेचीहि व्य-  
वस्था केली. ( युधिष्ठिर श० पहा.)

विदुर हा परम नीतिमान् व निस्पृह  
असे, त्यामुळें धृतराष्ट्र ज्येष्ठ असतांहि  
यास पराकाष्ठेचा मानी. याविषयीं असें  
आढळतें. पांडव वनवास पूर्ण होऊन  
व अज्ञातवास सुरून प्रगट शाक्यावर,  
धृतराष्ट्रानें संजयास अशा अर्थाचा निरो-  
प सांगून युधिष्ठिराकडे पाठविलें होतें  
कीं, त्यांनीं राज्याचा अर्द्धभाग मागूं नये,  
आणि युद्धहि करूं नये, तो त्यानें युधि-  
ष्ठिरास जाऊन कळविल्यावर, त्यानें सं-  
जयाजवळ परत निरोप असा सांगित-  
ला.- युधिष्ठिर झणाला, संजया, पुत्राले-  
भेंकरून धृतराष्ट्रानें असें करणें योग्य  
नाहीं. अर्द्धराज्यावर आमची सत्ता  
असतां, तो नाही देत. झणतो, परंतु  
आह्मी घेतल्यावांचून राहणार नाही.  
सामानें दिल्यास वरेच आहे, न दिल्या-  
स युद्ध करण्यास सोडणार नाही. तर  
तूं जा, आणि असाच निरोप धृतराष्ट्रा-  
स सांग. त्यावरून संजय माघारा हस्ति-  
नापुरास आला, आणि त्या दिवसीं सायं-  
काळ झाला होता झणून, धृतराष्ट्रास  
असें झणाला कीं, पांडवांकडून मी  
निरोप मी आणिला आहे, तो उद-  
यीक सर्वासमक्ष सांगेन. इतकें बोलून  
तो घरीं गेला असतां, धृतराष्ट्रास  
मोठी भीति वाटली, व उद्यां संजय

काय सांगतो कोण जाणे, झणून त्यास निद्रा येईनाशी होऊन, त्याने रात्री विदुरास बोलाविले, आणि संजय असे असे बोलून घरी गेला झणून मला निद्रा येत नाही असे सांगितले. त्यावरून विदुराने धृतराष्ट्रास नीति सांगितली, ती भारतामध्ये उद्योगपक्षांत अध्याय ३३-४१ पर्यंत नऊ अध्याय असून विदुरनीति असे तिला नांव प्रसिद्ध आहे. याशिवाय याने दुर्योधनासहि पुष्कळ बोध केलेला आहे. (भार० उद्योग० अ० ६४-८७-९३).

कृष्ण साम करण्यास येऊन तो माधारा परत युधिष्ठिराकडे गेल्यावर, युद्धच उपस्थित झाले, व त्यांत संपूर्ण कौरव मरण पावून पांडवांस राज्य प्राप्त झाले असता, हा कांहीं कालपर्यंत हस्तिनापुरांत होता. पुढे तीर्थयात्रा करण्यास निघून गेला. याने अनेक तीर्थ व क्षेत्रे अवलोकन केली, नंतर पुनः हस्तिनापुरास आला व धृतराष्ट्र, गांधारी, आणि कुंती, यांस समागमे घेऊन हिमालयावर गेला. कांहीं काळाने उद्धवाची व याची गांठ पडून, त्यांत याने कृष्णनिधन श्रवण केले, व कृष्णाने मैत्रेय ऋषीकडे जाण्यास सांगितलेल्या निरोपाप्रमाणे याने मैत्रेय ऋषीची गांठ घेऊन, हा कृतार्थ झाला असतां अरण्यांत पिशाचवृत्तीने हिंडू लागला.

एकदां युधिष्ठिर, धृतराष्ट्राच्या दर्शनास अरण्यांत आला असतां, त्याने सर्वास पाहून बंदने केली, आणि विदुर कोठे आहे झणून धृतराष्ट्रास विचारिले. त्याने सांगितले, तो अरण्यांतच अलीकडे फार करून असतो. पूर्वी इकडे कधी

कधी येत असे, परंतु आतां कधीच येत नाही. त्यावरून युधिष्ठिरास त्याच्या भेटाची उत्कंठा होऊन, त्यास शोधित अरण्यांत चालला. तो याने आस, नम्र असून तो एका वृक्षास टेंकून उभा आहे असे पाहिले. मग त्याच्या चर्येवरून अतिशय जवळ न जातां, युधिष्ठिराने मी अमुक असे सांगून बंदन केले, परंतु तो युधिष्ठिराशीं एक शब्द सुद्धां बोलला नाही इतकेंच नव्हे, तर त्याने त्याकडे पाहिले देखील नाही. त्यावरून युधिष्ठिर, हा आतां देहभाव विसरला असे जाणून, तेथून माधारा परतला, व धृतराष्ट्र, गांधारी आणि कुंती, यांचा निरोप घेऊन हस्तिनापुरास आला तेथून पुढे थोड्याच काळाने विदुराचे देहावसान झाले.

सम्रांश, मांडव्य ऋषीच्या शापाप्रमाणे विदुराने आपली शंभर वर्षे पूर्ण होतांच देहाचा त्याग केला, व पुनः पूर्ववत् आपल्या अधिकारावर गेला.

विदुला-सौवीर देशाच्या राजाची स्त्री. हिचा पति मरण पावल्यामुळे, व पुत्र लहान असल्यामुळे, सिंधुदेशाच्या राजाने हिचे राज्य घेतले. पुढे हिचा पुत्र मोठा झाल्यावर, हिने त्यास अनेक इतिहासांनीं युक्त असा क्षात्र धर्माचा उपदेश केला. त्या वीरश्रीने त्याने सिंधु राजापासून आपले राज्य परत घेतले. ह्या विदुलेच्या पुत्राचे नांव संजय असे होते. (भार० उद्योग० अ० १३३-१३६.)

विदुषा- पारियात्र पर्वतापासून निघणारी भारतवर्षीय नदी.

विदूरथ- सोमवंशीय पूरकुलोत्पन्न एक

राजा. हा फारच प्राचीन काळचा होता, कारण जामदग्न्यराम निःक्षत्रिय पृथिवी करीत हिंडत असतां, याच्या मातेनें यास ऋष्यवान् पर्वतावर राहणाऱ्या ऋषीच्या आश्रमांत यास सोडिलें होतें. पुढें परशुराम क्षत्रियांचा नाश करणें या कर्मापासून उपरमे पावून, शूर्पारक देशांत गेल्यावर, हा पुनः पूरुकुलाची वृद्धि करणारा झाला. याच्या पित्याचें नांव आढळत नसून, यास कोणत्या नांवाचा पुत्र होता हें आढळत नाहीं. वंशावळींत तर याचें नांवच नाहीं. (भार० शांति० अ० ४९).

२— ( सो० वं० ) पूरुकुलोत्पन्न कुरुपुत्र जन्मुराजाचा पौत्र, व सुरथाचा पुत्र. याचा पुत्र सार्वभौम ना० राजा.

३— ( सो० वं० ) यदुकुलोत्पन्न सात्वत-पुत्र वृष्णि तदंशीय दुसरा वृष्णि याचा पौत्र, व चित्ररथराजाच्या दोन पुत्रांतील दुसरा. याचा पुत्र शूर ना० राजा.

४— ( सो० वं० ) यदुपुत्र क्रोष्टा तदंशीय निर्वृत्ति राजास नामांतर.

५— दंतवक्र अ० वक्रदंताचा भ्राता. वृद्ध-शर्मापासून श्रुतदेवेस झालेला पुत्र. यास कृष्णानें मारिलें.

६— हंसध्वज राजाचा भ्राता.

विदेह— सूर्यवंशीय निमि राजा वसिष्ठ शापानें मरण पावल्यावर, त्यानें पुनः देह स्वीकारिला नाहीं ह्मणून त्याच्या मिथि पुत्रापासून सर्व वंशास पडलेलें नांव.

२— इंद्रप्रस्थाच्या पूर्वेकडे असणारे भारत-वर्षीय दोन देश. यांत पहिला गंडक देशाच्या पूर्वेस असून, दुसरा अपर पूर्व विदेहजनकवंशीय राजांचा प्रसिद्धच आहे.

विदेहनगर— अपर पूर्व विदेहाची राजधानी मिथिला नगरी ती.

विद्यु— विश्वामित्रकुलोत्पन्न एक ऋषि.

विद्याचंड— कौशिक ब्राह्मणाचा पुत्र. ( पि. तृवर्ति श० ) पहा.

विद्याधर— देवयोनिवि० एक जाति.

विद्युच्छत्रु— एक राक्षस. ( ४ सह श० पहा. )

विद्युजिह्व— एक राक्षस, शृपणखेचा भर्ता. यास रावणानें मारिलें होते.

२— रावणाचा एक प्रधान. रामाचें शिर व धनुष्य; मायामयाकृतीचें यानेंच निर्माण करून रावणाकडून तें सीतेस दाखविलें होतें. परंतु सीता तें पाहूनहि रावणास वश झाली नाहीं.

विद्युता— एक अप्सरा.

विद्युत्केश— हेति राक्षसाची स्त्री भया, तिच्याठायीं हा झालेला पुत्र. यास संध्या ना० कोण्या स्त्रीची सांलंकटंकटा ना० कन्या ती स्त्री होती. तिला यापासून गर्भ राहिला असतां, तिनें तो मंदराचलावर टाकिला. त्याचें महादेवांनीं रक्षण करून, सुकेश असें त्यास नांव ठेविले होतें. ( वा० रा० उत्तर० स० ४ ).

विद्युत्पताक— प्रलयमेघांतील साहावा.

विद्युत्पर्णा— प्राधेस झालेल्या अप्सरांतील एक.

विद्युत्प्रभ— एक ऋषि. ( भार० अनु० अ० १२५ ).

विद्युत्प्रभा— एक अप्सरा. ( भार० उद्योग० अ० १११ श्लो० २१ ).

विद्युदंष्ट्र— रामसेनेंतील एक वानर. ( वा० रा० युद्ध० स० ७३ ).

विद्युद्रूप— लंकेतील एक राक्षस. ( वा० रा० सुंदर० स० ६ ).



**विद्युन्माली**— तारकासुराचा पुत्र, त्रिपुरांतील एका पुराचा अधिपति. ( भार० कर्ण० अ० ३३ ).

२— तारकासुराचा मित्र एक असुर.

३— रामसेनेतील एक वानर.

४— लंकेतील एक राक्षस. ( वा० रा० सुंदर० स० ६ ).

**विद्योत**— धर्मऋषींची पत्नी लंबा तिचा पुत्र. याचा पुत्र स्तनयिन्.

**विद्योता**— एक अप्सरा.

**विद्रावण**— दनुपुत्र दानवांतील एक.

**विधाता**— ब्रह्मदेव.

२— स्वायंभुवमन्वन्तरांतील. ब्रह्मपुत्र भृगु त्यापासून कर्दमकन्या ख्याति तिच्या ठायीं झालेल्या तीन पुत्रांतील दुसरा. मेरूची कन्या निपती, ती याची स्त्री असून, तिच्या ठायीं यास झालेला प्राण ना० पुत्र होता.

**विधि**— ब्रह्मदेव.

**विधु**— चंद्र.

**विधुति**— तामस मन्वन्तरांतील देवांची माता.

२— ( सू० वं० ) इक्ष्वाकुकुलोत्पन्न कुशवंशीय खगण राजाचा पुत्र. याचा पुत्र हिरण्यनाभ.

**विंध्य** अ० **विंध्याद्रि**— भारतवर्षीय भरतखंडस्थ पर्वत. या पर्वताची मूर्तिमान् देवता, एकेकाळीं सूर्यचंद्रादिकांस असें ह्मणूं लागली कीं, तुझी मेरूस्तभोवतीं जसी प्रदक्षिणा करितां, अशी मजभोवतीं करा. त्यांनीं उत्तर केलें, सृष्टि निर्माण करणारानें, आह्मांस मेरूस्तभोवता जो प्रदक्षिणेचा क्रम लावून दिला आहे, त्याप्रमाणें आह्मांस फिरणें भाग आहे. ह्मणून या कामांत आह्मी स्वतंत्र

अगदीं नाहीं. असें ऐकून हा वार्दू लागला, व इतका उंच वादला कीं, यानें सूर्यादिकांच्या गतीचा रोध केला. त्यावरून देव व ऋषि याकडे आले, आणि ह्मणाले, तूं असें करूं नयेस; परंतु हा तें कांहींच ऐकेना. ह्मणून ते सर्व अगस्त्य ऋषीकडे जाऊन प्रार्थना करून ह्मणाले कीं, विंध्याचल आपला शिष्य आहे, आणि त्यानें तर असें लोकोपद्रवकारक कृत्य आरंभलें आहे, तर त्यानें असें न करावें याविषयीं बोध करणें आपणाकडे आहे. हें देवांचें व ऋषींचें भाषण ऐकून अगस्त्य ऋषि आपला आश्रम सोडून निघून याजकडेस आला तेव्हां त्यास पाहतांच यानें साष्टांग नमस्कार घातला. असें पाहून, अगस्त्य यास ह्मणाला, आह्मी दक्षिणेकडून परत येऊं पर्यंत तूं असाच ऐस. इतकें बोलून अगस्त्य दक्षिणेकडेस गेले, व हा जो तेव्हांपासून दंडवत् पडला तो अजून पडलाच आहे. सारांश, हा पडल्यानें सूर्यादिकांच्या गतीस झालेला रोध मोकळा होऊन देव, ऋषि व इतर प्रजा त्या सर्वांस सुख झालें. हा पर्वत, द्वितीयार्थक हिमालयाच्या अलीकडे, आपण राहतों या अंगाकडेस आहे. ( भार० वन० अ० ९६-९८ ). ( भार० वन० अ० १०३-१०५ ).

या पर्वतापासून निघालेल्या नद्या येणेंप्रमाणें.— तपती, तापी, पयोष्णी, निर्विंध्या, क्षिप्रा, ऋषभा, वेणा, नैतरणी, विश्वमाला, कुमुद्वती, करतोया, महागौरी, दुर्गमा आणि शीला, अशा आहेत. ( मत्स्य० अ० ११३ ).

**विंध्यचुलिक**— भारतवर्षीय देश. ( भार० भीष्म० अ० ९ ).

**विंध्यावली**— बलि दैत्याची स्त्री.

**विंध्याश्व**— ( सो० वं० ) पूरुकुलोत्पन्न हस्ति राजाचा पुत्र अजमीढ, त्याच्या नील ना० पुत्राच्या वंशातील मुद्गलकुलोत्पन्न इंद्रसेन राजाचा पुत्र. यास मेनका अप्सरेपासून, दिवोदास व अहल्या, असे मिथुन झाले होते.

**विनत**— रामसेनेतील एक वानर. ( वा० रा० युद्ध० स० २६ ).

२— या नांवाचा एक ग्रामवि०.

**विनता**— कश्यपऋषीच्या तेरा स्त्रियांतील एक. हिला अरुण, गरुड, अरुणि, वारुणि, असे चार पुत्र आणि सौदामिनी ना० एक कन्या होती. यांशिवाय सुमुख, सुनामा, सुनेत्र, सुवर्चा, सुरूक आणि सुवल असे साहा पुत्र अधिक आढळतात. ( भार० उद्योग० अ० १०१ ). हिचा इतिहास आढळतो तो असा.—प्रथमतः अरुणाच्या बेल्लेस जेव्हां ही गर्भिणी झाली, तेव्हां लवकर प्रसूत होईना, झणून हिने पूर्णकाळ झाला नाही तो, अरुणास हिने बलात्काराने उदराबाहेर काढिले. त्यामुळे तो पादरहित जन्मला, झणून त्याने हिला शाप दिला होता की, तूं सप्तर्षीच्या ( सवतीच्या ) दास्यांत गुंतशील. त्याचप्रमाणे कद्रूच्या दास्यांत ही गुंतली, त्याचे कारण असे झाले.

एकदां हिचा व कद्रूचा सूर्यरथाच्या अश्वाचा रंग कसा आहे, याविषयी वाद झाला. त्यांत हिचे झणणे श्वेतवर्ण आहे, व तें सत्यहि होते. असे असून कद्रू

झणाली, कृष्णवर्ण आहे, व तें आपले भाषण सत्य व्हावे झणून तिने आपल्या वासुकि इ० पुत्रांस आज्ञा केली की, तुम्ही सत्वर सूर्यलोकीं जाऊन अश्वाचा वर्ण श्वेत आहे, तो आपआपल्या विधाने काळा करून या. ते झणणे ते प्रथम ऐकेनात, झणून तिने त्यांस शाप दिला की, तुम्ही पुढे या आज्ञाभंगाने कोणी राजा सर्पसत्र करील त्यांत भस्म व्हाल. तेव्हां ते सर्व भ्याले व उशाप मागून, त्यांनीं सूर्यलोकीं जाऊन आपल्या विधाने अश्व काळा केला.

अश्व काळा होताच कद्रू हिला ( विनतेला ) झणाली, तूं मनसमागमे सूर्यलोकीं चल. त्यावरून दोघी सूर्यलोकीं गेल्या, त्या काळीं हिने तो अश्व काळा आहे असे पाहिले. मग आपले झणणे मिथ्या झाले असे पाहून, दोघींची परस्परांशीं प्रतिज्ञा होती की, हरेल तिने दुसरीचें सहस्र वर्षे दास्य करावे. या प्रतिज्ञेप्रमाणे ही तिच्या दास्यांत गुंतली. पुढे हिची सुटका गरुडाने केली. ( भार० आदि० अ० २०—२२ ).

२— सीतासंरक्षणास असलेल्या राक्षसींतील एक. ( वा० रा० सुंदर० स० २४ ).

**विनशन**— भारतवर्षीय सरस्वतीनदीसंबंधी तीर्थ.

२— द्वितीयार्धक कुरुक्षेत्रास झटलेले आहे.

**विनायक**— या नांवाचे रुद्रगण व त्यांचा अधिपति गणपति तो.

२— गरुडासहि कोठें कोठें झटले आहे.

३— भारतवर्षीय एक क्षेत्र.

**विनाशन**— कश्यपापासून कालेस झालेल्या पुत्रांतील एक.

**विपाट**— विपाशा नदी.

**विपापा**— भारतवर्षीय नदी.

**विपाप्मा**— बृहस्पतीचा अग्निसंबंधाने पौत्र. निश्ववन ना० अग्नीचा पुत्र. याचे वास्तु-कार्यांत प्राधान्य असल्याचे मत्स्यपुराणांत आहे.

**विपाशा**— भारतवर्षीय नदी. ( ३ वसिष्ठ श० ) पहा.

**विपीत**— गर्दभीविपीत श० पहा.

**विपुल**— भारतवर्षीय क्षेत्र.

२— वसुदेवापासून रोहिणीस झालेल्या पुत्रांतील एक.

३— अर्जुनाने मारिलेला सौवीर देशसंबंधी एक म्लेच्छ राजा.

**विपृथु**— एक यादववि०.

**विपृष्ठ**— वसुदेवास धृतदेवेपासून झालेला पुत्र.

**विप्र**— ( सो० वं० ) पूरुकुलोत्पन्न अजमीढ-वंशीय कुरुपुत्र सुधनु, त्याच्या कुलांतील जरासंधवंशांत जन्मलेल्या सृतंजय राजाचा पुत्र. याचा पुत्र शुचि ना० राजा.

**विप्रचिन्ति**— दनुपुत्र दानवांतील ज्येष्ठ. हा अतिबलवान् असून यास सिंहिका ना० स्त्री होती, व तिच्याठायीं याला तेरा पुत्र झाले होते. ( २ सैहिकेय श० ) पहा.

**विबुध**— विदेहवंशीय विश्रुत जनकास ना-मांतर.

**विभांड**— एक ब्रह्मर्षि. ( भार० शांति० अ० ४७ ).

**विभांडक**— काश्यपगोत्रीय एक ऋषि. ऋश्यशृंगाचा पिता. ( ऋश्यशृंग श० पहा ).

**विभादरी**— उत्तरदिग्पालाची नगरी. हिला बसौकसारा असेंहि नांव आहे. ( २ व-स्वौकसारा श० पहा. ) या नगरीच्या

मस्तकावर ज्या काळीं सूर्य येतो, त्या काळीं तेथे मध्यान्ह असून, पश्चिमदिग्पालाच्या निम्लोचिनी नगरांत सूर्यास्ताचा समय, पूर्वदिग्पालाच्या देवधानी नगरांत सूर्योदयाचा समय, आणि दक्षिण दिग्पालाच्या संयमिनी नगरांत मध्यरात्र असले. ( १ सूर्य श० ) पहा.

**विभावसु**— सूर्य व अग्नीस नांव.

२— एक ऋषि. हा आपल्या सुप्रतीक ना० आर्याच्या शापाने जलांत कूर्मयोनि पावून पडला होता. ( ३ सुभद्र श० ) पहा.

३— मुरदैत्याच्या सात पुत्रांतील कृष्णाने मारिलेला एक पुत्र तो. ( मुर श० ) पहा.

४— पांडवांसमागमे अरण्यांत होता एक ऋषि तो.

**विभीषण**— ( ३ विभीषण श० ) पहा.

**विभु**— देववि०. ( तुषित श० ) पहा.

२— ऋषभदेवाचा ज्येष्ठ पुत्र भरत राजा. त्यास दुसऱ्या पंचजन स्त्रीपासून झालेल्या पुत्राच्या वंशांतील प्रस्ताव ना० राजास नियुक्तेपासून झालेला पुत्र तो. यास रति ना० स्त्री, व पृथुषेण नांवाचा पुत्र होता.

३— रैवत मन्वंतरांत स्वर्गामध्ये होता इंद्र तो.

४— स्वारोचिष मन्वंतरांतील विष्णूचा अवतार.

५— साध्य ना० देवांतील एक जो देव तो.

६— वारुणि भृगूच्या पुत्रांतील पुत्र, ज्यास वरेण्य असें हाटले आहे तो.

७— रात्रियुद्धांत भीमाने मारिलेल्या शकुनीच्या आर्यांतील एक तो. ( भार० द्रोण० अ० १५७ ).

**विभूति**— विश्वामित्र ऋषीच्या पुत्रांतील एक.

**विभ्राज**— बर्हिषद ना० पितरांचा लोक तो.

१- ( सो० वं० ) पूरुकुलोत्पन्न पार ना० राजा त्याचें नामांतर.

विमल- वैवस्वत मनुचा पीत्र. इलराजाच्या तीन पुत्रांतील कनिष्ठ.

२- ( सो० वं० ) यदुपुत्र क्रोष्टा तदंशीय विकृति राजा तोच.

३- भारतवर्षीय तीर्थ.

विमला- ऋण्यवानपर्वतापासून निघालेली नदी.

२- महेंद्र पर्वतापासून निघालेली नदी.

३- सुरभीकन्या रोहिणी तिच्या दोन कन्यांतील एक.

विमलेश्वर- भारतवर्षीय तीर्थ.

विमलोदका- सरस्वतीनदीच्या सप्त प्रवाहांतील एक प्रवाह.

विमुख- एक ब्रह्मर्षि. ( वा० रा० उत्तर० स० १ ).

विमोचन- भारतवर्षीय तीर्थ.

विपति- ( सो० वं० ) नहुषराजाच्या साहाय्यात पुत्रांतील पांचवा.

विरज- ऋषभदेववंशीय त्वष्टा ना० राजास विरोचनेपासून झालेला पुत्र. यास, विबुची ना० स्त्री असून, शतजित्प्रमुख शतपुत्र, व एक कन्या होती.

२- स्वायंभुवमन्वंतरांतील मरीचि ऋषीचा पुत्र पूर्णिमा, याच्या दोन पुत्रांतील ज्येष्ठ.

३- चाक्षुषमन्वंतरांतल्या सप्तर्षींत, होता एक ऋषि तो.

४- आठव्या सावर्णिमन्वंतरांत होणाऱ्या देवांतील एक प्रकारचे देव.

५- भारतवर्षीय तीर्थ.

विरजस्क- आठव्या सावर्णिमनुच्या होणाऱ्या पुत्रांतील एक.

विरजा- वारुणि कवीच्या सात पुत्रांतील साहवा.

२- सुस्वधा ना० पितरांची कन्या, व नहुष • राजाची स्त्री. ( नहुष श० ) पहा.

विरजामित्र- स्वायंभुवमन्वंतरांतल्या बसिष्ठ ऋषीच्या सात पुत्रांतील तिसरा.

विराट- विराटपुरुष जो परमेश्वर तो.

२- स्वायंभुमनुसंहि हें नांव आहे. ( मत्स्य० अ० ३ श्लोक० ४४ ).

३- पूर्व मत्स्य देशाचा राजा. अज्ञातवास करण्यासाठी या देशांत पांडव राहिले होते, व त्यांनी आपली नावे रूपेहि बदलली होती. पांडव, पांचवे पांच पुरुष व द्रौपदी साहावी, अशाच रीतीने जर येथे राहते, तर ते तत्काळ ओळखू येते; परंतु पुरुष चार, एक नट, आणि एक स्त्री, असे असल्यामुळे, हे पांडवच असतील असा, यास तर्क करितां आला नाही. या विराट राजास शतानीक, मदिराक्ष, विशालाक्ष, सूर्यदत्त, श्रुतध्वज, आणि श्रुतानीक, असे साहा भाते असत. केकय राजाची कन्या सुदेष्णा ती याची स्त्री असून, तिचा भाता महाबलाढ्य कीचकनामा कैकेय, बंधूसहित याचा सेनापति होता. याला शत्रु, श्वेत, आणि उत्तर, असे तीन पुत्र असून, उत्तरा नांवाची एकच कन्या होती.

याचा श्याल कीचक, बलबाच्या हातून मरण पावला असतां, दुर्योधनास येथे पांडव असावेत असा तर्क झाला. कारण, कीचक सामान्य बलवान नसून त्याच्याच बळावर विराट राजा अजिंक्य होता. सारांश, या तर्कावरून दुर्योधनाने मत्स्य देशावर दक्षिण अंगाने सुशर्मा

ना० त्रिगर्ताधिपतीस पाठवून, याची गोधने हरण करविली. त्यावरून सुशर्म्यावर जाण्यास विराट निघाला असतां त्याने कंकास ( युधिष्ठिरास ) समागमें घेतले, व त्याच्याच सूचनेवरून बल्लव ( भीमसेन ), ग्रंथिक ( नकुल ) आणि संतिपाल ( सहदेव ) त्यांसहि निघण्याची आज्ञा केली. याशिवाय विराटाचे सर्व बंधू, व उत्तर शिवाय करून इतर पुत्र, तेही बरोबर होते. ( भार० विराट० अ० ३० ).

नंतर विराट राजा मोठ्या सैन्यासहित सुशर्म्यावर गेला, व तेथे त्याशी याचे मोठे युद्ध झाले, त्यांत असे घडून आले की, सुशर्म्याने विराटास धरले, व रयाशी बांधून हस्तिनापुराकडे जाण्यास निघाला. ( भार० विराट० अ० ३१-३२ ). हे कंकाने पाहून, बल्लवादिकांस सूचना केली की, आपण समागमें असतां विराटाची अशी अवस्था होऊ देणें योग्य नाही, यास्तव सत्वर धावा व यास सोडवून परत आणा. त्यावरून बल्लवादिक सुशर्म्याच्या मार्गे धावले, व त्याशी अनिवार युद्ध करून, त्यास बांधून रथावर घातले, आणि विराटास सोडवून कंकासमीप आणिले. पुढे कंकाने गोधने परत आणिली, व विराट गजाहि मुक्त होऊन परत आला, असे पाहून, सुशर्म्यास त्याने बल्लवाकडून सोडून देविले. विराट राजाने, यांनी आपणास सोडविल्याचा अतिशय उपकार मानून तो घरी आला, व त्यांच्या त्याने मोठा सत्कार केला. ( भार० विराट० अ० ३३-३४ ).

नंतर विराट स्वस्थ बसला आहे तो,

उत्तरेकडून विजयी होऊन उत्तरहि येऊन पोहोचला. नंतर अल्पच काळाने पांडव प्रकट झाले असतां, यास आश्चर्य होऊन, व त्यांच्या उपकाराने लीन होऊन याने, उत्तरेस अर्जुनाने करावे झणून आग्रह केला, परंतु त्याने ते अमान्य केल्यामुळे उत्तरा अभिमन्यूस विवाह-विधीने दिली.

भारती युद्धांत हा, बंधुपुत्रादिकांसह वर्तमान पांडवांकडे होता, व जयद्रथ-वधानंतर रात्रियुद्ध झाले, त्यांत द्रोणाचार्याच्या हातून हा मरण पावला. ( भार० द्रोण० अ० १८६. )

विराडप— एक ब्रह्मर्षि. ( ३ अंगिरा श० पहा ).

विराध— चित्रकूट पर्वत सोडून, ऋषींचे अनेक आश्रम पाहात पाहात, रामाने, सीता व लक्ष्मण यांसह वर्तमान दंडकारण्यांत प्रवेश केला असतां, क्रींचावट ना० वनांत त्यास हा राक्षस प्रथम भेटला. याने राम, लक्ष्मण व सीता या तिघांस पाहतांच, एकाएकी सीतेस उचलिले, आणि तिला घेऊन दूर उभा राहून तेथून रामास पुसूं लागला की, तुझी कोण, व स्त्रीसह वर्तमान एकाकी अरण्यांत फिरण्याचे कारण काय? रामाने सांगितले, अयोध्येचा राजा दशरथ, त्याचा मी ज्येष्ठ पुत्र असून, माझे नांव राम आहे, हा माझा भाता, यास लक्ष्मण झणतात; व जनक राजाची कन्या सीता अशा नांवांनी विख्यात, ती माझी स्त्री आहे. त्यांनी पिलाची आज्ञा पालन करून तुला सादर ख्यास शिक्षा करावी, झणून अशा घोर अरण्यांत प्रवेश केला आहे. इतके बोलून

राम त्यास पुसू लागला कीं, तूं कोण आहेस तें सांग. त्यावरून विराध झणाला, जव ना० राक्षसापासून त्याची भार्या शतवृद्धा तिचे ठायीं मी झालेला पुत्र असून माझे नांव विराध प्रसिद्ध आहे. माझ्या या अरण्यांत कोणी मनुष्य कधींच प्रवेश करावयाचा नाही, असें असतां, तुम्ही येथें निर्भय संचार करीत आहां. तर आतां तुझास इतकेंच सांगतों कीं, ही स्त्री तुझास परत मिळणार नाही, मात्र तुझा उभयतां भ्रात्यांस मी सोडिलें आहे. तर जीविताची आज्ञा असल्यास येथून सत्वर गमन करा. राम झणाला, तूं आजपर्यंत तापसांस अतिशय पीडा दिलीस, व ऋषीहि अनेक भक्षिलेस, यास्तव तुला शिक्षाच करणें योग्य आहे. इतकें बोलून रामलक्ष्मणांनीं त्यावर असे दोन तीव्र नाण सोडिले कीं, तो तत्काळ गतप्राण होऊन भूमीवर पडला. पडतांच त्याच्या शरीरांतून एक दिव्य पुरुष निघून, स्तवनपूर्वक रामास झणूं लागला कीं, मी तुंबुरु ना० गंधर्व पूर्वीचा असून, वैश्रवणाच्या शापानें ही योनि पावले होतो. यांतून तूं माझा उद्धार केलास, तर आतां मला स्वलोकीं जाण्यास आज्ञा दे. असें बोलून, यानें रामास शरभंग ऋषीच्या आश्रमाचा मार्ग दाखवून, आपण स्वलोकीं गमन केलें. ( वा० रा० अरण्य० स० २-४ ).

विरावी— धृतराष्ट्राच्या शतपुत्रांतील एक.

विरिचि— ब्रह्मदेव.

विरुद्ध— ब्रह्मसावर्णि मन्वंतरामध्ये होणारे देववि०.

विरूप— रुद्रगणवि०.

२- वरुणलोकांतील असुरवि०.

३- वारुणि अंगिराऋषीच्या आठ पुत्रांतील साहवा.

४- ( सू० व० ) नमगकुलीयन अंबरीष राजाच्या तीन पुत्रांतील एक. याचा पुत्र बृहदश्व.

५- रुष्णाच्या पौत्रांतील एक.

विरूपाक्ष— रुद्र, भारतीक अकरा रुद्रांत, हें नांव कोणत्यास त्याचा निर्णय होत नाही.

२- शिवाच्या नामावलींतील एक नांव.

३- एक ब्रह्मवि. ( ३ भृगु श० ) पहा.

४- महिषासुराच्या मंत्र्यांतील एक असुर. ( देवीभा० ५ स्क० अ० ११ ).

५- अशोकवनिकाबिम्बसकालीं, रावणानें पाठविलेल्या पांच सेनापतींतील एक. हा इतर चौघांसहित मावतीच्या हातानें मरण पावला होता. ( वा० रा० सुंदर० स० ४६ ).

६- युद्धकालीं लक्ष्मणानें मारिलेला एक राक्षस. ( वा० रा० युद्ध० स० ४३ ).

७- सुमालीराक्षसाचा अमात्य. युद्धांत सुग्रीवानें मारिला. ( वा० रा० युद्ध० स० ९७ ).

८- भीमपुत्र घटोत्कच राक्षस, त्याचा सारथि. ( भार० द्रोण० अ० १७५ ).

विरोचन— प्रह्लाददैत्याच्या पुत्रांतील एक व बलिदैत्याचा पिता. हा एकेकाळीं सत्यलोकीं ब्रह्मदेवाकडे ब्रह्मात्मवस्तु तें कोणतें झणून पुसण्यास गेला असतां, प्रस्तुतचा स्वर्गातील इंद्र जो पुरंदर, त्याची यास तेथें भेट झाली. नंतर याच्या मनांतून जें ब्रह्मदेवास विचारणें होतें, तोच प्रश्न इंद्रानें ब्रह्मदेवास केला व यानेंहि केला. तेव्हां ब्रह्मदेवांनीं दो-

घांस सारखाच उपदेश करून याचा विचार करा झणून सांगितले. त्यावरून दोघेहि तेथून परतले, व ईश, त्याचा विचार करून कृतार्थ झाला. ( पुरंदर श० पहा ). तसा विचार यानें न करितां, आपल्याच मनानें सिद्धांत केला. तो असा.—

देह हाच आत्मा आहे, व हा देह अस्थिमांसाचा सर्वत्रांचा समानच आहे झणून, ब्राह्मणांस श्रेष्ठ झणणें संभवत नाही. जरी पुरुषार्थ चार असून, ब्राह्मणांनीं मोक्षपुरुषार्थ श्रेष्ठ झणून मानिला आहे, तरी माझ्या बुद्धीनें कामपुरुषार्थच श्रेष्ठ आहे. विचार करून पाहिलें तर असें दिसतें कीं, पापाचें फळ दुःख, व पुण्याचें फळ सुख, सर्वसंमत आहे. झणून जप, तप, देवतार्चन, प्रातःस्नान इ० करून भावी सुखाची जे इच्छा करितात, ते करोत; परंतु प्रस्तुत ते केवळ पापाचेंच फळ या साधनांच्या मिषानें भोगितात असें समजलें पाहिजे. सारांश, भीरू जे ब्राह्मण त्यांच्या मार्गास विचारवानानें न विश्वासतां कधींहि अनुसरूं नये, इ० प्रकारचा निश्चय करून, हें मत यानें आपल्या अनुयायी दैत्यांस शिकविलें, व त्यांनीं तेंच मत कित्येक मनुष्यांस शिकवून त्यांच्याहि बुद्धीस मोह उत्पन्न केला. त्यामुळे विरोचन हा अभोगतीस गेला. ह्या मतास याचा पुत्र बलि, तो अनुसरला नाही.

**विरोचना**— ऋषभदेववंशीय भीमनराजाचा पुत्र त्वष्टा त्याची स्त्री, व विरजराजाची माता. ( भाग० पंचमस्क० अ० १५ ).

**विलोमा**— ( सो० ब० ) यदुकुलोत्पन्न सा-

त्वतपुत्र अंधक राजा, त्याचा प्रपौत्र, कुरुर राजाचा पौत्र, व बन्धिराजाचा पुत्र. याचा पुत्र कपोतरोमा.

**विवस्वान**— आदित्यांतील एक. ( द्वादशादित्य श० ) पहा. यास, संज्ञा, रात्री, आणि प्रभा अशा तीन स्त्रिया असल्याचें वर्णिलेलें आहे. त्यांत संज्ञा ही, त्वष्टा झणून जो चालू मन्वंतरामध्ये विश्वकर्मा ( देवांचा शिल्पी ) आहे, त्याची कन्या झणून तिला त्वाष्ट्री असें झटलेलें आहे. तिला या विवस्वानापासून श्राद्धदेव ( वैवस्वतमनु ), यम, आणि यमुना, अशीं तीन अपत्ये झालीं होती. पुढें संज्ञेस विवस्वानाचें तेज सहन होईना, झणून ती विवस्वानासमीप छाया-रूपानें राहून, बडवारूपानें ( घोडीच्या रूपानें ) दूर राहिली. कांहीं दिवसांनीं यापासून छायेस, सावर्णि, शनि आणि तपती, अशीं तीन अपत्ये झाली. एकदां असें झालें कीं, यमानें कांहीं क्षुल्लक अपराध केला, त्यावरून छायेनें त्यास दुर्धर शाप दिला, तो ऐकून ही आपली माता नसावी असा यमास संशय येऊन, हें शापाचें वृत्त त्यानें पित्यास ( विवस्वानास ) कळविलें. विवस्वानानें पाहिलें तों, ही गोष्ट खरी आहे, झणून तो संज्ञेच्या शोधास गेला, व तिला गांठून वाजीरूप ( घोड्याचें रूप ) धरून तिला भेटला, तेव्हां तिनें यास ओळखिलें, त्यावरून उभयतांचा समागम झाला असतां, यापासून तिला अभिनीकुमार अशा साधारण नांवाचे दोन पुत्र झाले. तात्पर्य, हा, संज्ञेस घेऊन स्वलोकीं आला. याच्या संततीतील

श्राद्धदेव तो मनु होऊन, त्याचेंच मन्वंतर प्रस्तुत चालले आहे. यम दक्षिण दिग्पाल झाला, व यमुना ती नदीची देवता झाली. हें मन्वंतर सरल्यावर सावर्णि हा, आठवा मनु होणार, शनि, शनिमंडलावर अधिपति झाला असून, तपतीनें सोमवंशीय पूरुकुलोत्पन्न ऋक्ष ना० राजाचा पुत्र संवरण त्यास वरिले. आणि अश्विनीकुमार ते देवांचे वैद्य झाले. हा विवस्वान् प्रतिभारूपदमासीं सूर्यमंडलाधिपति असतो असें जरी आहे, तरी सर्वकाळ प्राधान्य याचेंच आहे.

चालू जें वैवस्वत मन्वंतर, यांत ब्रह्मदेवानें मरीच्यादिक ऋषि उत्पन्न केले, नंतर मरीचीपासून कश्यपऋषि, कश्यपापासून बारा आदित्य, त्यांतील हा विवस्वान् आणि मग विवस्वानापासून वैवस्वतमनु, त्यांत हा सर्व प्रकार जर झाला झणावा, तर मेळ कसा पडतो ? अशी शंका कोणी करूं नये; कारण, प्राचेतसदक्ष, चाक्षुषमन्वंतरांतील असून, त्यानें आपल्या साठ कन्यांतील तेरा कश्यपास दिल्या, असा लेख ज्या अर्थी आहे, त्या अर्थी चाक्षुषमन्वंतर समाप्त होण्याच्या संधीसच ही सर्व सिद्धता झाली असून, प्राप्त होणाऱ्या मन्वंतरांत त्यांची गणना दर्शविली असें समजावें. जसा मत्स्यावतार पूर्वकल्पाच्या अंती रात्रींत झालेला, चालू कल्पांतला झणून दर्शविला आहे त्याप्रमाणें. ( मत्स्यावतार श० ) पहा.

१- चाक्षुषमन्वंतरांत जे सप्तर्षि होऊन गेले, त्यांतील एक.

३- गरुडाने मारिलेला एक असुर. विविक्त- प्रियव्रतराजाचा पुत्र क्षिरण्वरेता, त्याच्या सात पुत्रांतील सातवा वर्यास हेंच नांव आहे.

२- कुशद्वीपाच्या सात वर्षांतील साहवा. त्रिविम्बु- धृतराष्ट्राच्या शत पुत्रांतील एक. विविध्य- चारुदेव्यानें मारिलेला शास्वपक्षीय असुर.

विविंशति- ( सू० बं० ) दिष्टकुलोत्पन्न चाक्षुष राजा, त्याचा पुत्र. याचा पुत्र रंभराजा.

२- धृतराष्ट्राच्या शतपुत्रांतील एक. विशद- ( सो० बं० ) पूरुकुलोत्पन्न हस्तिराजाच्या वंशांतील अजमीदपुत्र बृहदिषु, तदंशीय जयप्रथ राजाचा पुत्र. याचा पुत्र सेनजित् राजा.

विशल्यकरिणी- नर्मदेस मिळणारी एक सामान्य नदी.

विशल्या- भारतवर्षीय महानदी.

विशसन- दांभिकपणानें यज्ञ करणाऱ्यांस प्राप्त होणारा नरक.

विशाख- कांतिकेयास नांव आढळते. ( भार० वन० अ० २९७ ).

२- कोणी एक ऋषि.

विशाखपूष- यामुनगिरीवरील स्थानवि०. या स्थळीं काहीं दिवस पांडव राहिले होते. ( भार० वन० अ० १७७ ).

विशाखा- सोमाच्या स्त्रियांतील एक.

विशाल- ( सू० बं० ) दिष्टकुलोत्पन्न तृणविंदु राजास अलंबुषा अप्सरेपासून झालेल्या तीन पुत्रांतील म्येष्ठ. यानें विशाला, अशी आपल्या नांवानें नगरी स्थापिली होती. यास पुत्र होता, याचें नांव हेमचंद्र होतें.



२- लंकेंतील एक राक्षस. ( वा० रा० सुंदर० स० ६ ).

३- कृष्णबलरामांचा गोकुळांतील एक सखा.

विशालकर्ण- या नांवाचा एक किन्नर.

विशाला-विशाल राजाने स्थापिलेली नगरी. येथे पूर्वी कुशध्व नांवाचे वन होते, व दाशरथिराम विश्वामित्राच्या यज्ञसंरक्षणाथ गेला, त्या काळीं या नगरींत दिष्ट-कुलोत्पन्न सुमति राजा राज्य करीत होता.

२- बदरिकाश्रमास नांव. ( भाग० पंचम स्क० अ० ४ गद्य ५ ).

३- द्वितीयार्थक हिमालयापासून निघालेली नदी.

४- सरस्वती नदीच्या सप्त प्रवाहांतील एक प्रवाह.

विशालाक्ष- शिवपार्षदांतील एक.

२- पूर्वमत्स्य देशाधिपति विराटराजाच्या भ्रात्यांतील एक. कीचक मेळ्यावर हा सेनापति होता. ( भार० विराट० अ० ३२ ).

३- धृतराष्ट्राच्या शतपुत्रांतील एक.

४- युधिष्ठिराच्या राजसूययज्ञांत होता एक राजा तो. वसुदेवाने स्यमंत पंचकक्षेत्री यज्ञ केला, त्या वेळेस हा तेथेहि साक्षात् होता. ( भाग० १० स्क० अ० ८२ ).

विशालाक्षी- वाराणसी क्षेत्रांतील सतीची विभूति.

विशोक- कर्णाने मारिलेला पांडवपक्षीय केकय राजाचा पुत्र तो. ( भार० कर्ण० अ० ८२ ).

२- पंडुपुत्र भीमसेनाचा सारथि.

३- लोहित्य नदाच्या तीरचे अरण्य.

विश्रवा- स्वयंभुव मन्वंतरांतील ब्रह्मपुत्र पलस्त्यऋषि, त्यापासून कर्दम प्रजापती-

ची कन्या हविर्भुवा, तिच्या ठायीं झालेल्या दोन पुत्रांतील दुसरा. प्रथमार्थक अगस्त्य ऋषीचा कनिष्ठ भ्राता. याच्या स्त्रीचे नांव आढळत नाही. परंतु यास वैश्रवण अशा नामांतराने सोम नांवाचा पुत्र होता. त्यास कुबेर असेहि नांव आढळते, व तो उत्तर दिग्पाल आहे. ( १ वैश्रवण श० ) पहा.

२- वैवस्वत मन्वंतरांतील ब्रह्मपुत्र पुलस्त्य ऋषि, त्यास तृणविंदु राजर्षीची कन्या गौ तिचे ठायीं झालेला पुत्र. या विश्रवा ऋषीस भरद्वाज ऋषीची कन्या देववर्णिनी, ती पहिली स्त्री असून तिजपासून वैश्रवण नांवाचाच पुत्र झाला होता. ( २ वैश्रवण श० ) पहा. विश्रवा ऋषीस दुसरी स्त्री कैकसी नांवाची होती. ती दशग्रीव, कुंभकर्ण, शूर्पणखा, आणि बिभीषण, त्यांची माता होती. यांशिवाय यास पुष्पोत्कटा, राका आणि बलाका, अशा तीन स्त्रिया होत्या. त्यांत पुष्पोत्कटा, महोदर, महापार्श्व, प्रहस्त, आणि कुंभीनसी त्यांची माता; राका, खर राक्षसाची माता; आणि बलाका, त्रिशिरा, दूषण आणि विबुज्जिह्व, इ० कांची माता होती. त्या शेवटच्या चार स्त्रिया राक्षसकन्या होत्या.

विश्रुत- ( विदे० वं० ) देवमीढ जनकाचा पुत्र. याचा पुत्र महाधृति जनक. बाल्मीकि रामायणांत या विश्रुतास विबुध असें म्हणले आहे.

२- नर्मदेसंबंधी तीर्थवि०.

३- वसुदेवास सहदेवेपासून झालेल्या पुत्रांतील एक.

विश्व- एक गंधर्व. ( १ तपस्य श० पहा ).

२-भारती युद्धांतील दुर्योधनपक्षीय राजा.  
विश्वकर्मा- स्वायंभुव मन्वंतरांतील एक प्र-  
जापति. याने आपली कन्या बहिष्मती,  
स्वायंभू मनुचा ज्येष्ठपुत्र प्रियव्रत राजा,  
त्यास दिली होती.

२- वैवस्वत मन्वंतरांतील प्रभास ना० व-  
सूचा पुत्र. हा प्रस्तुत देवांचा शिष्यी  
आहे. (मत्स्य० अ० ५). यास त्वष्टा  
असेंहि नांव आहे. (४ त्वष्टा श० पहा).

विश्वग- स्वायंभुव मन्वंतरांतील मरीचि ऋ-  
षीचा पुत्र पूर्णिमा, त्याच्या दोन पुत्रां-  
तील दुसरा.

२-(सू० वं०) इक्ष्वाकुकुलोत्पन्न पृथु  
राजाचा पुत्र. यासच विश्वरंधि आणि  
विष्टराश्व, अशीं नामांतरे असून, चंद्र  
आणि आर्द्र अशा दोन नामांतरांचा  
इंदु ना० पुत्र होता.

विश्वजित्- बृहस्पतीपासून तारेस झालेल्या  
साहा पुत्रांतील तिसरा. याची गणना  
अग्नीमध्ये आहे.

२-(सो० वं०) पूरुकुलोत्पन्न कुरुपुत्र  
सुधनुवंशीय जरासंध राजा, तदन्वय-  
संभूत सत्यजित् राजाचा पुत्र. यास पुरं-  
जय अथवा रिपुंजय ना० पुत्र होता.  
यास याच्या झुनक ना० प्रधानानें मारून  
आपला प्रद्योत ना० पुत्र तो राजा केला  
होता. (३ रिपुंजय श०) पहा.

विश्वधत्- प्रियव्रत राजाचा पुत्र मेधातिथि,  
त्याच्या सात पुत्रांतील सातवा. याच्या  
वर्षास हेंच नांव होतें.

२- शाकद्वीपांतील सातवा वर्ष.

विश्वपद- क्षेत्रवि०.

विश्वभुक्- युधिष्ठिर होऊन जन्मलेला एक  
इंद्र.

२- बृहस्पतीपासून तारेस झालेल्या साहा  
पुत्रांतील चौथा. याची गणना अग्नीत  
आहे.

विश्वमाला- विंध्याचलांपासून निघालेली  
नदी.

विश्वरंधि- द्वितीयार्थक विश्वग तोच.

विश्वरूप- ऋषभदेवाचा पुत्र भरत, त्याच्या  
पंचजनी ना० स्त्रीचा पिता.

२- वरुणलोकांतील एक असुर.

२- त्वष्टा ना० प्रजापतीपासून दैत्यांची  
भगिनी रचना, तिच्याठायीं झालेल्या  
दोन पुत्रांतील दुसरा. यास शिरे तीन  
होतीं झणून, त्रिशिरा अ० त्रिशीर्ष नां-  
वानें याची प्रसिद्धि होती. हा एका मु-  
खानें सोमपान, एकानें सुरापान आणि  
एकानें वेदाध्ययन, याप्रमाणें करणारा  
असे. यानें दीर्घकालपर्यंत तप केलें,  
त्यामुळें इंद्रास भय वाटून, त्यानें याच्या  
तपास विघ्न करण्यासाठीं अप्सरा पाठ-  
विल्या असतां, त्यांनीं आपला होता ति-  
तका प्रयत्न केला; परंतु हा, तपापासून  
चलन पावला नाहीं. सारांश, याचें तप  
सिद्ध झालें, व याची मान्यता खांगली  
वाढली.

एके काळीं असें झालें कीं, बृहस्पति  
देवलोकांतून कोठें गेल्यामुळें, इंद्रानें यास  
पौरोहिषार्थ वरिलें, व भूलोकीं येऊन  
यज्ञास आरंभ केला. तो यथासांग सिद्धी-  
स गेल्यावर, कांहीं अवकाशानें पुनः दु-  
सऱ्या यज्ञास आरंभ केला. त्यांत कसें  
झालें असेल तें असो. हा, गुप्तपणानें दै-  
त्यांस हविर्भाग देऊं लागला, तो अशा  
रीतीनें कीं, मोठ्यानें मंत्र व स्वाहाकार  
झणून देवांस हविर्भाग द्यावा, आणि.

हळू मंत्र व स्वाहाकार झणून दैत्यांस भाग द्यावा. याचें कारण, दैत्य याचे मातुल असल्यामुळे मातृसंबंधानें याचा ओढा त्यांकडेस होता. याप्रमाणें होतां होतां, दिवसेंदिवस दैत्य बलवान् होऊं लागले असें ईश्रास दिसून आले. तेव्हां याचें कारण काय असावे, झणून तो याविषयी शोध करीत असतां, याचें कपट ईश्राच्या ध्यानांत येऊन, क्रोधेंकरून त्यानें याच्यावर अस्र टाकून यास तऱ्हाळ मारिलें. ( मूळांत वज्र टाकिलें असें आहे, परंतु त्या वेळेस वज्र मुळींच उत्पन्न झालें नव्हतें). पुढे हा मरण पावला असतांही, त्यास पाहून ईश्रास भय वाटूं लागलें, झणून त्यानें तक्षा ( विश्वकर्मा ) याजकडून त्याचीं तीनही शिरे त्याच्या देहापासून अगदीं तोडवून पृथक् करविलीं, त्या कार्याप्रीत्यर्थ ईश्रांनें विश्वकर्मास यज्ञांत हविर्भाग देऊं केला. ( भार० उद्योग० अ० ९ ).

हा इतिहास मी लिहीत असतां, मला यांतील कित्येक वाक्यांचा भारताशीं व उपनिषदांशीं मेळ दिसला नाहीं, झणून उपनिषद् प्रधान धरून, त्यांतील सारांश येथें घेतला आहे असें समजून, वाचणारांनीं शंकित होऊं नये.

**विश्वस-** ( सू० वं० ) इक्ष्वाकुकुलांतील कुशान्वयांत जन्मलेल्या महस्वान् राजाचा पुत्र. यास प्रसेनजित् ना० पुत्र होता.

**विश्वसह-** ( सू० वं० ) इक्ष्वाकुकुलोत्पन्न वृद्धशर्मा राजाचा पुत्र. याचा पुत्र खट्वांग राजा.

**विश्वसृष्ट-** सकलविश्वाप्रत उत्पन्न करणारा ब्रह्मदेव.

२- सहस्रसंवत्सरात्मक यज्ञकर्त्ता कोणी एक राजर्षि. ( भार० वन० अ० ५२ श्लोक २४ ).

३- ब्रह्मसर्वाणिमन्वंतरांतील विष्ण्ववताराचा पिता.

**विश्वा-** प्राचेतस दक्षानें धर्मऋषीस ज्या दाहा कन्या भार्यार्थ दिल्या होत्या, त्यांतील एक. ही विश्वेदेवांची माता. ( भाग० ६ स्कं० अ० ६ श्लोक ७ ).

२- भारतवर्षीय नदी.

**विश्वाची-** प्राधेच्या अप्सराकन्यांतील एक.

**विश्वात्मा-** विश्वाप्रत आधारभूत असा परमात्मा तो.

**विश्वाभिन्न-** ( सो० वं० ) पुरूरवाचा पुत्र विजय, तत्कुलोत्पन्न कुश अ० कुशिक राजाचा प्रपौत्र, कुशांबु राजाचा पौत्र, आणि गाधिराजाचा पुत्र. हा, गाधीने आपली कन्या सत्यवती ऋचीक ऋषीस दिल्यावर तिच्या योगानें, भृगुऋषीच्या प्रसादेंकरून आपल्या स्त्रीच्या ठायीं संपादन करविला होता. याचें जन्म ब्राह्मणकुलांत सत्यवतीच्या उदरीं व्हावयाचें असून, सत्यवतीनें आपला भक्षणिय अभिमंत्रित चरु मातेस दिल्यामुळे, याचें जन्म क्षत्रियकुलांत झालें. ( ऋचीक श० पहा ). तथापि हा पुनः तपःप्रभावानें ब्रह्मर्षिच पावून ब्राह्मणांत मिसळला. त्याविषयींचा इतिहास असा आहे.-

एकदां विश्वामित्र राजा, कांहीं सेना समागमें घेऊन अरण्यांत मृगयेस गेला असतां, मार्गांत वसिष्ठऋषीचा आश्रम आढळला. त्यावरून वसिष्ठाचें दर्शन घ्यावें असें त्याच्या मनांत येऊन तेथें

गेला, व वसिष्ठास बंदन केलें. वसिष्ठानें याचा सत्कार करून सैन्यासहवर्तमान भोजनास राहून घेतलें, व यास कामधेनूच्या बळानें भिष्टान्नभोजन दिलें, त्या योगानें संतुष्ट होऊन यानें स्वनगरास जावें तें न जातां, वसिष्ठान्नवळ कामधेनु मागूं लागला, व ती तो देईना ह्मणून तिचें बलात्कारानें हरण करीत असतां अत्यंत पराभव पावून खिन्न होत्साता नगरास गेला. (३ वसिष्ठ श० पहा ).

असा पराभव पावून विश्वामित्र स्वनगरास परत आल्यावर, त्यानें अल्प काळानेंच आपल्या शतपुत्रांसहित अपार सैन्य समागमे घेऊन वसिष्ठावर चाल केली, तीत वसिष्ठाच्या हुंकारानें याचे नव्याण्णव पुत्र दग्ध झाले, व एक कसा तरी बांचला, त्यावरून विश्वामित्रास परमदुःख होऊन, तसाच तो तेथून निघून स्वनगरास गेला, व राहिलेल्या पुत्रास राज्यावर स्थापून, (या पुत्राचें नांव आढळलें नाहीं) हिमवान् पर्वतावर जाऊन यानें तेथें मोठें घोर तप आरंभिलें. त्यांत यानें अनेक शस्त्रास्त्रें संपादन केलीं, आणि वसिष्ठाश्रमाकडेस येऊन, त्याच्यावर त्यांची वृष्टि चालविली. असें वसिष्ठानें पाहून, आपला ब्रह्मदंड हातांत घेतला व विश्वामित्रासमोर येऊन त्यानें जीं जीं अस्त्रें टाकिलीं, त्या सर्वांचा मोठें रूप धारण करून घास केला. त्यावरून यास त्या दिवसापासून तर, ब्राह्मण्य संपादन करून घेण्याची अधिकच ईर्षा उत्पन्न झाली. ( वा० रा० बाल० स० ५५-५६ ).

पुढें विश्वामित्रानें असा निश्चय केला कीं, इतःपर तपच करून ब्राह्मण्य संपादायाचें, त्यावरून याची स्त्रीही यासमागमें निघाली, व यानें इतकें दीर्घ कालपर्यंत तप केलें कीं, याच्या तपास देवांनीं अनेक विघ्ने जरी केलीं, तरी आंतून युक्तिप्रयुक्तीनें आपणास राखून, यानें तें आपलें अनेकसहस्रवर्षात्मक तप सरबोवटीं सिद्धीस नेलें असतां, देवांनीं यास ब्रह्मर्षि असें ह्मटलें, परंतु यानें प्रार्थना केली कीं, मला वसिष्ठानीं ब्रह्मर्षि ह्मटलें पाहिजे, तरच मी आपणास कृतकार्य मानीन. तेव्हां देव ह्मणाले, कालांतरानें तीहि गोष्ट घडून येईल. ( वा० रा० बाल० स० ५७ ).

नंतर विश्वामित्रानें आश्रम केला, तेथें त्यास याप्रमाणें पुत्र झाले.— मधुच्छंद, देवरात ( शुनःशेष ), अधीण, शकुंत, बभ्रु, कालपथ, वातवन्धव, स्यूण, महाव्रत, उल्लूक, यमदूत, सैधवायन, बल्लुगंध, गालव, वच, सालकायन, कालाढ्य, नारद, कूर्चमुख, बांदुलि, मुसल, वक्षोग्रीव, आंग्रिक, नैकटक्, शिलायूष, शित, शुचि, चक्रक, मासंततव्य, वातप्र, आश्वलायन, श्यामायन, मार्ग, नाकालि, सुश्रुत, कारीषि, संश्रुत्य, पर, पौरव, तंतु, कपिल, ताडकायन, उपगहन, आसुरायण, मार्दमर्षि, हिरण्याक्ष, अंगारि, भूति, विभूति, सुत, सुरकृत, अरालि, नाभिक, चापेय, उज्जयन, नवतंतु, वकनख, सेयन, यति, अंबोरुह, चारुमत्स्य, क्षिरीषि, गार्दभि, ऊर्जयोनि, उदापेक्षी, नार्ददि, इ० शत. ( भार० अनु० अ० ४ ). या शिवाय माधवीपासून झालेला यास अष्टक

झणून पुत्र होता. यांत गालव झणून जो पुत्र होता, त्याचे मूळचे नांव आढळत नाही, परंतु त्यास ते नांव पडण्यास जे कारण झाले, त्याविषयी ( २ गालव श० पहा ).

गालवप्रभृति पुत्र, व आपली स्त्री, यांस आपण नसतां, ज्या सत्यव्रत ( त्रिशंकु ) राजाने अनावृष्टिकालीं वांचविले होते, त्याच्या उपकारास उत्तीर्ण होण्यासाठीं, विश्वामित्राने त्यास देहासहित स्वर्गास जाण्याची, व तेथील भोगभोगण्याची इच्छा आहे असे जाणून त्याचे आचार्यत्व पत्करले, व तो यत्न बराच सफळ केला. परंतु त्या कर्माचा वसिष्ठाने उपहास करून, यास ब्रह्मर्षि झणून झटलेच नाही. ( त्रिशंकु श० पहा ). सारांश, याने जे जे करावे, त्यास त्यास वसिष्ठाने अमान्यच करात जाऊन, ब्रह्मर्षिहि झणून नये, त्यामुळे हाहि वसिष्ठाचा इतका द्वेष करूं लागला कीं, याने जे झणावे, ते याने मिथ्या करण्याविषयी अनिवार यत्न करावा. या विषयी वसिष्ठाने हरिश्चंद्र राजाची इंद्रलोकीं केलेली स्तुति यास न रुचून, याने त्यास सत्त्वापासून दळवावे झणून अनिवार छळ केला, परंतु तो सत्त्वापासून दळला नाही. ( हरिश्चंद्र श० पहा ).

पुढे पुढे असे होत गेले कीं, कोठे कोणी विश्वामित्राची गोष्ट काढिली कीं, त्यास वसिष्ठ मान डोलवूं लागला, व मुखाने असेहि बोलूं लागला कीं, विश्वामित्रासारखा तपस्वी विश्वामित्रच, त्यावरून हरिश्चंद्र राजाने, वरुणास बली देण्याकरितां शुनःशेप घेतलेला, तत्सं-

बंधी यज्ञामध्ये विश्वामित्रास, वसिष्ठानुमते हीत्र करण्यास ( यज्ञांतील पूर्व दिशेकडील ऋत्विजपणाचे कर्म करण्यास ) योजिले, तेणेकरून यास पराकाष्ठेचा हर्ष झाला, व त्या यज्ञांत, याने शुनःशेपास वांचविल्यावरून, त्यानें मी आतां पुत्र कोणाचा असें मोठ्यानें पुसले असतां तेथे ब्रह्मा ना० ऋत्विजस्थानीं बसलेला वसिष्ठ त्यानें, तूं विश्वामित्राचा आतां पुत्र होस असे झटले. तेणेकरून विश्वामित्राचा तो हर्ष द्विगुणित झाला; कारण, शुनःशेप हा ब्राह्मणपुत्र असून, ज्या अर्थी मी जो विश्वामित्र त्या माझा हा पुत्र वसिष्ठाने स्वमुखांनें झटले, त्या अर्थी मी ब्रह्मर्षि असे त्यास खचित मानले. ( शुनःशेप श० पहा ). परंतु विश्वामित्राच्या तोंडावर त्यानें त्यास ब्रह्मर्षि असें अजून झटलेच नव्हते.

वसिष्ठऋषि, आपणास आपल्या तोंडावर ब्रह्मर्षि कधीं झणेल, त्याची याने मार्गप्रतीक्षा इतका कालपर्यंत केली कीं, हरिश्चंद्र राजाच्या पुढे सूर्यवंशांत वीस राजे होऊन गेले व एकविसावा कल्माषपाद अयोध्येत राज्य करूं लागला, तरी त्याने यास याच्या समक्ष ब्रह्मर्षि असें झटले नाही, मार्गे मात्र झणे. त्यावरून याने क्रोधेंकरून कंटाळून, कल्माषपाद राजा राक्षसयोनि पावला होता त्याकडून वसिष्ठाचे शक्ति आदिकरून शत पुत्र भक्षविले; तरी यास वसिष्ठ, बरे किंवा वाईट कांहींच बोलला नाही, त्यावरून मात्र मग, विश्वामित्र अगदीं थकून स्वस्थ बसला.

पुढे वसिष्ठाविषयी याची द्वेषबुद्धि न्यून

आहे किवा नाही, ही परीक्षा करावी झणून यमधर्म, वसिष्ठाचे रूप धारण करून याकडे आला, व यापाशीं त्यानें अन्नाची याचना केली. तीवरून यानें अन्न सिद्ध केलें, व त्यास पाहूं लागला तो, तो कोठे-हि नाही, झणून त्याची मार्गप्रतीक्षा करित उभा राहिला; परंतु वसिष्ठवेष-धारी यम शंभर वर्षेपर्यंत आला नाही, तरी हा, तितका कालपर्यंत तप करित उभाच होता. नंतर यम आला, आणि पाहतो तर हा, अन्न सिद्ध करून उभाच आहे. त्यावरून संतुष्ट होऊन, त्यानें नूतन केलेल्या अन्नाप्रमाणे अन्न उष्ण असलेलें पाहून त्याचें भोजन केलें, व यास ब्रह्मर्षि असें झणून अंतर्धान पावला. सारांश, पुढें वसिष्ठानेहि यास ब्रह्मर्षि झटलें आणि तेव्हांपासून वसिष्ठाचें व याचें जें सख्य झाले, तें अजून आहे तसेंच आहे. ( वा० रा० बाल० स० ६५ ). याच शतवर्षात्मक कालांत तृतीयार्थक गालवानें याची उत्कृष्ट सेवा केली होती. ( भार० उद्योग० अ० १०६ ).

आपल्या यज्ञाचें संरक्षण व्हावें, झणून दशरथ राजापासून यानेंच राम-लक्ष्मणांस मागून नेलें होतें, व ताटकेचा वध यानेंच रामाकडून करवून, अहल्योद्धार झाल्यावर, सीतेशीं त्याचा विवाह होतांच, हा तेथून निघून गेला. ( २ राम श० ) पहा.

याच्या कुलांत यासुद्धां मंत्रद्रष्टे तेरा ऋषि झाले होते, त्यांचीं नांवें अशीं.—स्वतः विश्वामित्र, देवरात ( शुनःशेप ), मधुच्छंद, अघमर्षण, अष्टक, लोहित ( रोहित ), भृतकील, मांनुधि, देवश्रवा,

देवरत, धनंजय, शिशिर, शालंकापन. ( मत्स्य० अ० १४४ ).

याच्या कुलाच्या बंशमालिका दहा आहेत, त्या अशा.—कुशिक, लोहित ( रोहित ), रौक्षक, कामकायन, अज, कत, धनंजय, अघमर्षण, पूरण आणि इंद्रकौशिक. या प्रत्येकाचे प्रवर याप्रमाणे.—कुशिककुलोत्पन्न—दुसरा विश्वामित्र, वैकृति गालव, वतंड, सलंक, अभय, आयतायन, उलूप, औपगहय, पयोद, जनपादप, खरवाक, हलयम, साधित, वास्तु आणि कौशिक, हे ऋषि, वैश्वामित्र, देवरात, भौदल, या तीन प्रवरांचे. लोहितकुलोत्पन्न—वैश्वामित्र, आपक, लौहित; अ० वैश्वामित्र, माधुच्छंदस, आपक; किंवा वैश्वामित्र, आपक; अशा तीन तीन, किंवा दोनच प्रवरांचे होत. रौक्षककुलोत्पन्न—वैश्वामित्र, गाथिन, रैवण; किंवा वैश्वामित्र, रौक्षक, रैवण; अशा तीन तीन प्रवरांचे. कामकायनकुलोत्पन्न—देवश्रवा, सुजातेय, सौसुक, कारुकायन, वैदेहरात, कुशिक, इ० ऋषि, वैश्वामित्र, देवश्रवस, देवरात, अशा तीन प्रवरांचे. अजकुलोत्पन्न—धनंजय, कपर्देय, परिकूट आणि पाणिनि, हे ऋषि वैश्वामित्र, माधुच्छंदस, आज, अ० आज, अशा तीन प्रवरांचे. कतकुलोत्पन्न—वैश्वामित्र, कात्य, आक्षील, अशा तीन प्रवरांचे. धनंजयकुलोत्पन्न—वैश्वामित्र, माधुच्छंदस, धानंजय. अघमर्षणकुलोत्पन्न—वैश्वामित्र, अघमर्षण, कौशिक. पूरणकुलोत्पन्न—वैश्वामित्र, पूरण; किं० वैश्वामित्र, दैव-

रात, पूरण, आणि इंद्रकौशिककुलोत्पन्न-वैश्वामित्र, ऐंद्रकौशिक, अशा दोनच प्रवरांचे होत.

या दहांशिवाय, आश्मरथ्य, साहुल, गाथिन, वैणव, हिरण्यरेतस्, सुवर्णरेतस्, कपोतरेतस्, शालंकायन, घृतकौशिक, कथक आणि रौहिण, असेहि भेद असून, यांचे प्रवर क्रमानेच याप्रमाणे असतात. वैश्वामित्र, आश्मरथ्य, बाधुल; वैश्वामित्र, साहुल, माहुल; वैश्वामित्र, गाथिन, रैणव; वैश्वामित्र, गाथिन, वैणव; वैश्वामित्र, हिरण्यरेतस्; वैश्वामित्र, सुवर्णरेतस्; वैश्वामित्र, कपोतरेतस्; वैश्वामित्र, शालंकायन, कौशिक; वैश्वामित्र, घृतकौशिक; वैश्वामित्र, कथक; आणि वैश्वामित्र, माधुच्छंदस, रौहिण.

कमलायनि, आश्मरथ्य, चंचुलि, यांचे प्रवर वैश्वामित्र, आश्मरथ्य, वंजुलि; आणि उदरेणु, कथक, उदावहि, शाक्यायनि, करीराशी, शालंकायनि, लावकि, मौंजायनि, हे ऋषि वैश्वामित्र, खिलखिल, आज, या प्रवरांचेहि आढळतात.

हा विश्वामित्र, चालू मन्वंतरांत कातिकमासीच्या सूर्यासमागमें संचार करण्यास असून, ( ३ ऊर्ज श० पहा ) तसाच प्रस्तुतच्या सप्तर्षीतहि एक आहे.

२- याच कुळातील दुसरा एक ऋषि.

**विश्वामित्रा-** भारतवर्षीय नदी.

**विश्वावसु-** प्राघेस शालेच्या गंधर्वांतील एक. हा श्रावणमासीच्या सूर्यासमागमें संचार करण्यास प्रतिवर्षी असतो. ( ५ नभ श० ) पहा.

२- चित्रसेन गंधर्वाचा पुत्र. हाच शापाने

कबंधराक्षस झाला होता. ( भार० वन० अ० २७९.)

३- जमदग्नि ऋषीपासून रेणुकेंस शालेच्या पुत्रांतील एक.

४- माल्यवान राक्षसाची कन्या अनला तिचा पति. ( वा० रा० उत्तर० स० ६१ ).

**विश्वेदेव-** धर्मऋषीपासून विश्वा ना० स्त्रीच्याठायीं शालेले दहा पुत्र ते. हे चालू मन्वंतरांत सप्तविध देवांत आहेत. यांचीं नांवे.- ऋतु, दक्ष, वसु, सत्य, कालकाम, मुनि, कुरज, मनुज, बीज, आणि रोचमान्. ( मत्स्य० अ० २०२ ).

**विश्वेश्वर-** सकल जगताचा ईश्वर तो. काशींतील शिवाची विभूति.

**विषप्रस्थ-** नैमिषारण्यांतील तीर्थवि०.

**विषया-** धृष्टद्युद्धि प्रधानाची कन्या, चंद्रहास राजाची स्त्री.

**विषूची-** ऋषभदेववंशीय विरज राजाची स्त्री.  
२- ब्रह्मसावर्णि मन्वंतरांत होणाऱ्या विष्णूच्या अवताराची माता.

**विष्टराश्व-** विश्वग राजास नामांतर.

**विष्णु-** हरि शब्द पहा. व्यापक परमात्मा तो,  
२- वैकुंठांत असणारा वैकुंठ ना० विष्णु तो.

३- द्वादशादित्यांतील एक आदित्य. हा कातिक मासांत सूर्यमंडलाधिपति होत असतो. ( ३ ऊर्ज श० ) पहा.

४- तृतीयार्धक भृगुकुलोत्पन्न ऋषि.

५- नित्यमुक्त विष्णूच्या जेवन्त्या विभूति, त्यांवरहि या शब्दाचा प्रयोग होतो.

**विष्णुपद-** एक पर्वत.

२- निषध पर्वतावरील एक सरोवर, यांतून ज्योतिष्मती नदी निघालेली आहे.

**विष्णुपदी-** गंगेचे मूळ नांव. ( देवी भा० ९ स्क० अ० १३ ).

**विष्णुयशा-**ब्राह्मण, कल्कपवताराचा पिता.

**विष्णुरथ-** गरुड.

**विष्णुरात-** पांडववंशीय परीक्षित राजास नांव.

**विष्णुलोक-** नित्यमुक्त विष्णु जेथे साकार-त्वाने राहतो, तो लोक. याला वैकुंठ असे कित्येक लक्षणतात; परंतु वैकुंठ लोक भिन्न असून, तो यामागून उत्पन्न झालेला आहे.

**विष्णुवृद्ध-** (सू० वं०) इक्ष्वाकुकुलोत्पन्न त्रसदस्यु राजाच्या दोन पुत्रांतील ज्येष्ठ. हा ब्राह्मण झाला.

**विष्णुवृद्धि-** विष्णुवृद्धच असावा. (३ अंगिरा श०) पहा.

**विष्वक्सेन-** विष्णूस नांव आहे.

२- एक ब्रह्मर्षि.

३- (सो० वं०) पूरुकुलोत्पन्न अजमीढ-पुत्र बृहदिषु, त्याच्या वंशांतील ब्रह्मदत्त राजास गौ अ० सरस्वती ना० स्त्रीच्या ठायी झालेला पुत्र. याचा पुत्र उदक्-स्वन राजा.

४- ब्रह्मसावर्णि मन्वंतरांत होणारा विष्णूचा अवतार.

५- इंद्रसावर्णि मनुस हेंहि नांव चालेल.

**विसर्जन-** यादवांतील एक कुल.

**विस्पष्ट-** इंद्रजिताचा अनुचर एक राक्षस. (भार० वन० अ० २८८).

**विहंगम-** खर राक्षसाच्या बारा अमात्यांतील एक.

२- धर्मसावर्णि मन्वंतरांत होणारे देववि०.

**विहव्य-** वर्चा ऋषीचा पुत्र, याचा पुत्र विहव्य. (वीतहव्य श०) पहा.

**विक्षर-** कश्यपस्त्री दनायु तिच्या पुत्रांतील एक.

**वीतहव्य-** (सू० वं०) शर्पातिपुत्र हैहय राजा त्यास दहा स्त्रियांमिळून असणाऱ्या शतपुत्रांतील प्रमुख. यासहि शतपुत्र होते. याने, सीदेवसंज्ञक काशीचा राजा दिवोदास, त्याला अनिवार त्रास देऊन राज्यावरून काढून टाकिले, व आपण तेथे राहू लागला. काही काळाने त्याच्या प्रतर्दन ना० पुत्राने, काशीस जाऊन याशी एकत्रानेच इतके भयंकर युद्ध केले की, याचे शंभरहि पुत्र युद्धांत मारिले, व यास मारावे लणून, यावर धांवला. त्यावरून हा पळाला व च्यवन भार्गवाच्या आश्रमांत शिरला. मागून आलेल्या प्रतर्दनाने वीतहव्यास माझ्या स्वाधीन करावे लणून ऋषीस विनंति करितांच, त्याने त्यास येथे क्षत्रिय कोणी नाही, आहोी सर्व ब्राह्मणच आहोी असे सांगितले. तेव्हां प्रतर्दन हा त्या ऋषीस याप्रमाणे बोलला. श्लोक- य एष राजा वीर्येण स्वजातिं त्याजितो मया ॥ ततस्तेनाभ्यनुज्ञातो ययौ राजा प्रतर्दनः ॥ भृगोर्वचनमात्रेण स च ब्रह्मर्षितां गतः ॥ ७७ ॥ सारांश, प्रतर्दन तेथून निघून गेला, व हा ब्रह्मर्षित्व पावला. ब्रह्मर्षित्व पावल्यावर, यास गृत्समद ना० पुत्र झाला. गृत्समदाचा पुत्र सुचेता, त्याचा वर्चा, त्याचा विहव्य, त्याचा वितत्य, त्याचा सस्य, त्याचा संत, त्याचा श्रवा, श्रव्याचा तम, त्याचा प्रकाश, पुढे क्रमाने वार्गींद्र, प्रमति, रुद्र, शुनक, आणि त्याचा शौनक, हे सर्व भृगुगोत्री समजावेत. (भार० अनु० अ० ३०).

**वीति-** तृतीयार्थक भृगुकुलोत्पन्न ऋषि.



**वीरिहव्य**— भृगुतृतीयार्धककुलांतील दोन ऋषि.

२— ( विदे० वं० ) शुनक नांवाच्या जनकाचा पुत्र. याचा पुत्र धृति जनक.

**वीरिहोत्र**— प्रियव्रत राजाच्या दहा पुत्रांतील नववा. हा शुद्धोदाने ( गोड्या पाण्याच्या समुद्राने ) वेष्टित जे पुष्करद्वीप, तेथील अधिपति. याने आपल्या द्वीपाचे दोन भाग करून, त्या प्रत्येकास आपल्या दोन पुत्रांचीच रमणक आणि धातकि ही नावे दिली, व तेथील आधिपत्य त्यांस क्रमाने दिले.

२— ( सू० वं० ) नरिष्यंतकुलोत्पन्न इंद्रसेन राजाचा पुत्र. याचा पुत्र सत्यश्रवा.

३— ( सो० वं० ) सहचारुनाचा प्रपौत्र, जयध्वज राजाचा पौत्र, व तालजघ राजास झालेल्या शत पुत्रांतील ज्येष्ठ. हे शतपुत्र और्वाग्नीने दग्ध होऊं लागले असतां, त्यांतून हा बांचला होता.

३— ( सो० वं० ) आयुपुत्र क्षत्रवृद्ध, त्याच्या काश्य ना० पौत्राच्या कुलांत जन्मलेल्या सुकुमार राजाचा पुत्र. याचा पुत्र भर्ग.

४— युधिष्ठिराच्या राजसूययज्ञांतील एक ऋषि.

**वीर**— तामस मन्वंतरांत होते देव ते.

२— भरद्वाज अग्नीस वीरेपासून झालेला पुत्र. यास रथप्रभु, रथाध्वान, कुंभरेता, इ० नामे असून, शरयू ना० स्त्रीपासून सिद्धि नांवाचा पुत्र झाला होता.

३— कश्यपापासून दनायूस झालेल्या पुत्रांतील एक.

४— धृतराष्ट्राच्या शत पुत्रांतील एक.

५— कृष्णास सत्येपासून झालेल्या पुत्रांतील एक.

६— कृष्णापासून कालिंदीस झालेल्या पुत्रांतील एक.

**वीरक**— एक शिवगण.

**वीरकरा**— भारतवर्षीय नदी.

**वीरक्रेतु**— द्रोणाचार्याने मारिलेला पांडवपक्षीय पांचाल. ( भार० द्रोण० अ० १२२ ).

२— हंस्थवज राजाचा प्रधान सुमति, त्याचा पुत्र.

**वीरण**— सनकादिकांपासून ब्रह्मविद्या संपादन केलेला एक प्रजापति. ( भार० शांति० अ० ३४८ ).

**वीरद्युम्न**— भूरिद्युम्न राजर्षीचा पिता.

**वीरधन्वा**— धृष्टकेतूने मारिलेला दुर्योधनपक्षीय राजा. ( भार० द्रोण० अ० १०७ ).

**वीरधर्मा**— भारती युद्धांतील पांडवपक्षीय राजा. ( भार० उद्योग० अ० ४ ).

**वीरप्रमोक्ष**— भारतवर्षीय तीर्थ.

**वीरबाहु**— रामसेनेतील वानर. ( बा० रा० किर्कि० स० ३३ ).

२— द्वितीयार्थक प्रवीर तोच.

३— चेदि देशाचा नलराजाच्या वेळचा राजा. ( ५ नल श० पहा ).

४— धृतराष्ट्राच्या शतपुत्रांतील एक.

**वीरभद्र**— स्वर्णभुव मन्वंतरांत दक्ष प्रजापतीच्या यज्ञनाशार्थ तेथे गेलेला एक शिवपार्षद. याने त्या दक्षाचा वध केला होता. ( भाग० ४ स्क० अ० ५ ). चालू मन्वंतरांत हा मंगल ना० ग्रह झालेला असून, मंगलमंडलाचा अधिपति आहे.

**वीरमत्स्य**— भारतवर्षीय देश. ( भार० भीष्म० अ० ९ ).

**वीरवती**— भारतवर्षीय नदी.

**वीरवर्मा**— सारस्वत नगरीचा राजा. याच्या मालिनी ना० कन्येने तप करून यमास वरिले होते. लहणून यम तेथे राहून, याचे साक्ष करीत असे. या वीरवर्म्यास सुभाल, सुरभ, लील, कुवल, आणि सरल, असे पांच पुत्र होते. पांडवांचा अश्वमेधीय अश्व, याच्या नगरासमीप आला असतां, याने तो आपल्या पुत्रांकडून धरविला. त्यावरून कृष्णार्जुनांशी याचा मोठा संग्राम झाला, त्यांत यमाच्या साहाय्याने याने अर्जुनाचा पराभव केला असे पाहून कृष्णाने अर्जुनाशी याचे सख्य करविले. त्यावरून याने कृष्णार्जुनांस नगरांत नेऊन आदरसत्कारपूर्वक बहुत धन दिले, व त्यांचे साक्ष करण्यासाठीं त्यांबरोबर आपण स्वतः गेला. (जैमिनि० अश्व० अ० ४७-४९).

**वीरव्रत**— ऋषभदेववंशीय मधु ना० राजास सुमना स्त्रीपासून झालेला पुत्र. यास भोजा स्त्रीपासून मधु आणि प्रमथु असे दोन पुत्र झाले होते.

**वीरसेन**— पंचमार्थक नलराजाचा पिता.

२- कलिंग देशाचा राजा. याची कन्या मनोरमा ती सूर्यवंशीय इक्ष्वाकुकुलोत्पन्न ध्रुवसंधि राजाची स्त्री.

३- कोसलदेशीय एक राजा.

४- युधिष्ठिराच्या राजसूयज्ञांतील एक ऋषि.

**वीरा**— भरद्वाज ना० अग्नीची स्त्री.

२- भारतवर्षीय नदी.

**वीरिणी**— वीरणप्रजापतीची कन्या नड्डला, तिलाच नामांतर.

२- प्राचेतस दक्षाची दुसरी स्त्री.

३- पीवरीस नामांतर.

**वीर्य**— अक्रूराच्या पुत्रांतील एक.

**वीर्यवान्**— बारा साध्यदेवांतील एक.

**वीर्यसह**— कल्माषपाद राजास नामांतर.

**वृक**— अग्नीस नांव.

२- उत्तानपादपुत्र ध्रुव, त्याचा पौत्र, शिशुस सुच्छायिपासून झालेल्या च्यार पुत्रांतील कनिष्ठ.

३- पृथुराजास अर्चीपासून झालेल्या पांच पुत्रांतील कनिष्ठ.

४- सूर्यवंशीय इक्ष्वाकुकुलोत्पन्न हरित राजास नामांतर.

५- (सू० वं०) इक्ष्वाकुकुलोत्पन्न भरुक राजाचा पुत्र. याचा पुत्र बाहुक राजा.

६- (सो० वं०) यदुकुलोत्पन्न सात्वतवंशीय शूर राजास मारीषेपासून झालेल्या दहा पुत्रांतील कनिष्ठ. यास दुर्वाक्षीपासून तक्ष, पुष्कर, इ० पुत्र झाले होते.

७- वत्सक यादवास मिश्रकेशी अप्सरेपासून झालेल्या पुत्रांतील ज्येष्ठ.

८- द्रौपदीस्वयंवरांत असलेल्या राजांतील एक. (भार० आदि० अ० १८६).

९- द्रोणाचार्याने मारिलेला पांडवपक्षीय पांचाल. (भार० द्रोण० अ० २१).

१०- कृष्णास मित्रविंदेपासून झालेल्या पुत्रांतील एक.

११- एक असुर. खालचा श० पहा.

**वृकामुर**— शकुनि ना० असुराचा पुत्र. याची कन्या प्रायः भस्मासुराप्रमाणेच आहे. कांहीं फेर आढळतो, विशेष कांहीं नाही. (भाग० दशमस्क० अ० ८८).

**वृकदेवी**— वसुदेवाच्या स्त्रियांतील एक.

**वृकरथ**— अधिरथ सूताच्या पुत्रांतील एक.

यास रात्रियुद्धांत भीमाने मारिले.  
( भार० द्रोण० अ० १५७ ).

वृकल— अक्रूर यादवाच्या पुत्रांतील एक.

वृकस्थल— कुरु देशांत असणारा ग्रामवि०.

वृकोदर— पंडुपुत्र भीमसेनास नांव.

वृजिन्वान्—वृजिनिवान्— ( सो० वं० ) यदु-  
पुत्र क्रोष्टाराजा याचा पुत्र. याचा पुत्र  
श्वाहिराजा.

वृत्त— ध्रुवपुत्र शिशु याच्या चार पुत्रांतील  
तिसरा.

वृत्तिरूपवती— कौंचद्वीपांतील नदी.

वृत्र— वृत्रासुर शब्द पहा.

वृत्रघ्नि— पारियात्र पर्वतापासून निघणारी  
नदी.

वृत्रज्वाला— कुंभकर्णाची स्त्री वज्रज्वाला  
तीच.

वृत्रहा— प्रस्तुतचा पुरंदर ना० जो इंद्र,  
त्याला वृत्रासुरास मारिल्यावरून नांव.  
अशा अर्थाची पुष्कळ नावे आहेत.

वृत्रासुर— कश्यपापासून दनायूस झालेल्या  
चार पुत्रांतील कनिष्ठ.

२— त्वष्टा ना० प्रजापतीचा पुत्र विश्वरूप  
यास इंद्राने मारिल्यावर, त्याच्या नाशार्थ  
त्याने अग्नीमध्ये हवन आरंभून यास  
उत्पन्न केले, व इंद्रास मारण्याची आज्ञा  
केली. त्यावरून हा इंद्राशी युद्धास  
गेला, व याने त्यास गिळिले. तेव्हां दे-  
वांनी याच्याठावी जंभा ( जांभयी )  
उत्पन्न केली. तिच्या योगाने याचे मुख  
पसरले जाऊन इंद्र बाहेर निघाला.  
तथापि याने पुनः देवांशी युद्ध आरंभून  
त्यांचा पराभव केला, याप्रमाणे अनेक-  
वेळां झाले, त्यावरून इंद्र विचार करू  
लागला कीं, यास आतां काय करावे.

शेवटीं विष्णुकडून संधि होईल, तर  
करून पाहवा असे मनांत आणून, इंद्राने  
त्यास याकडे पाठविले. परंतु याने उत्तर  
केले, मला तसे करण्याचे अगत्य नाही,  
कारण मला कोणत्याहि पदार्थापासून  
मरणच नाही. ( भार० उद्योग० अ०  
९-१० ).

पुढे विष्णूने इंद्रास असे सांगितले  
कीं, दधीचऋषि जर आपल्या शरी-  
राच्या अस्थि देईल, तर त्या तू घेऊन  
विश्वकर्माकडून त्याचे वज्र करीव, आणि  
ते याच्यावर टाक झणजे हा मरेल,  
असे ऐकून, इंद्राने देवांस दधीचऋषी-  
कडे पाठविले, व त्यांकडून त्यासमीप  
अस्थीची याचना करविली. त्या काळीं,  
देवांशीं त्याचा बहुत संवाद होऊन,  
त्याने आपल्या अस्थि दिल्या. त्या घे-  
ऊन देव स्वर्गास आले, व विश्वकर्माने  
त्याचे वज्र सिद्ध केले.

वज्र सिद्ध होतांच इंद्राने युद्धाची  
सिद्धता केली, व वृत्रासुरास बोलाविले,  
त्यावरून याचा इंद्राशी संग्राम प्रवृत्त  
झाला. हे युद्ध आरंभले त्या काळीं चालू  
मन्वंतराच्या प्रथम पर्ययाचे त्रेतायुग  
होते. ( भाग० षष्ठ० अ० १० श्लो०  
१६ ). हे युद्ध होत असतां, इंद्राचा व  
याचा संवाद, अध्यात्मविषयपर अति  
उत्कृष्ट झाला. सारांश, उभयपक्षांचे युद्ध  
एक संवत्सरपर्यंत होऊन ( भाग०  
षष्ठ० अ० १२ श्लो० ३३ ) शेवटीं  
हा इंद्राच्या हातून मरण पावला. ( भार०  
वन० अ० १०१ ). हा वृत्रासुर पूर्वीचा  
चित्रकेतु राजा होय. ( २ चित्रकेतु श० )  
पहा.

**वृंदाकर-** अभिमन्यूने मारिलेला दुर्योधन-  
पक्षीय राजा. (भार० द्रोण० अ० ४७).

**वृंदावन-** यमुनेच्या तीरी असणारे वन.  
(भाग० १० स्कं० अ० १२).

**वृद्धगार्ग्य-** एक ब्रह्मर्षि. (भार० अनु०  
अ० १२५).

**वृद्धशर्मा-** वृद्धक्षत्र श० पहा.

२-(सू० वं०) इक्ष्वाकुकुलोत्पन्न ऐडविड  
राजाचा पुत्र. याचा पुत्र विश्वसह राजा.

३-कल्षदेशीय राजा, यास वसुदेव-  
भगिनी श्रुतदेवा ती स्त्री असून, पुत्र  
दंतवक्र अ० वक्रदंत नांवाचा होता.

**वृद्धसेना-** ऋषभदेववंशीय सुमति राजाची  
स्त्री. देवताजिताची माता.

**वृद्धक्षत्र-** सिंधुदेशाचा राजा. यास वृद्ध-  
शर्मा असेंहि स्मरणत असत, याला जय-  
द्रथ नांवाचा पुत्र होता. जयद्रथ उत्पन्न  
शाला त्या कार्त्तिकी आकाशवाणी अशी  
शाली की, युद्धांत याचे शिर तोडून हा  
मरेल. ती ऐकून वृद्धक्षत्रहि मोठा साम-  
र्थ्यवान् होता, स्मरणून, त्याने पुत्रास  
असा वर देऊन ठेविला होता की, जो  
कोणी याचे शिर तोडून भूमीवर पाडेल,  
त्याचे शिर तत्काळ शतधा भग्न होऊन  
तो मरण पावेल.

पुढे या राजाने जयद्रथ मोठा शाला  
असे पाहून, धृतराष्ट्राची कन्या दुःशला  
तिशी त्याचा विवाह केला, आणि त्यास  
राज्यावर स्थापून आपण स्वमतपंचक-  
क्षेत्री जाऊन तप करित राहिला. कांहीं  
काळाने कौरवपांडवांचे युद्ध प्रवृत्त हो-  
ऊन, यांत जयद्रथाचे शिर अर्जुनास  
तोडण्याचा प्रसंग आल्यावेळी बरील  
वरप्रदानाचे मर्म कृष्णाने अर्जुनास सांगि-

तले. त्यावरून अर्जुनाने जयद्रथाचे शिर  
तोडून, स्वमतपंचकक्षेत्री याच्या मांडी-  
वर नेमके पाडिले, ते याने न ओळखून  
भूमीवर टाकताच, हाच स्वतः मस्तक  
भग्न होऊन मरण पावला. (भार०  
द्रोण० अ० १४६).

**वृष-** (सो० वं०) यदुकुलोत्पन्न सांवता-  
न्वयसंभूत सृजयास राष्ट्रपालीपासून शा-  
लेल्या पुत्रांतील अष्ट.

२-कृष्णास सत्येपासून शालेच्या पुत्रां-  
तील एक.

३-कृष्णापासून कालिंदीस शालेच्या पुत्रां-  
तील एक.

**वृषक-** सुबल ना० गांधार राजा त्याच्या  
पुत्रांतील एक. शकुनीचा भाता. हा,  
भारती युद्धांत अर्जुनाच्या हातून मरण  
पावला. (भार० द्रोण० अ० ३०).

२-कालिगदेशीय भानुमंत राजाचा भाता.

**वृषकंड-** द्वितीयार्थक कश्यपकुलोत्पन्न एक  
ऋषि.

**वृषका-** भारतवर्षीय नदी.

**वृषकेतु-** कर्णाचा पुत्र, यास भद्रावती ना०  
स्त्री असून, वृषध्वज असेंहि यास स्मरणत.

**वृषक्राथ-** भारती युद्धांत मेलिला शकुनीचा  
भाता.

**वृषदंश-** भारतवर्षीय सामान्य पर्वत.

**वृषदर्भ-** सेदुक राजाचा मित्र एक राजा.  
हा सेदुकाप्रमाणेच नीतिमान् असे.  
यास सेदुकाने एकदा सहर्जी असे सांगि-  
तले की, ब्राह्मणास सुवर्ण आणि रौप्य  
यांशिवाय दान देत जाऊं नये. या  
सांगण्यांत त्याने इतर दानांची केवळ  
निवृत्तिच केली होती असे नाही, परंतु  
यास तसे वाटून, एकदा एक ऋषिपु-

गुरुदक्षिणेनिमित्त याकडेस सहस्र अश्व मागण्यास आला, तेव्हां यानें त्यास सेवकांकडून बाहेर घालविले, त्यावरून तो यास शाप देऊं लागला असतां, राजानें (वृषदर्भानें) त्यास आपल्या राज्याचें एका दिवसाचें उत्पन्न दिलें, व मार्गस्थ केलें. तें उत्पन्न सहस्र अश्वानांच्या मील्याहून अधिकच होतें. (भार० वन० अ० १९६).

२- (सो० वं०) अनुकुलोत्पन्न औशीनर शिबि राजाच्या पांच पुत्रांतील ज्येष्ठ. यासच क्वचित् वृषादर्भ अ० वृषादर्भि अशीं नांवें आढळतात. हा शिबिचा पुत्र झणून यास शैव्य असें झटलेलें आहे. हा राज्य करित असतां, एक कपोत पक्षी (पारवा), श्येन पक्षी (ससाणा), मागे लागला झणून त्याच्या भीतीनें यास शरण आला. त्यास यानें अभय देऊन आपणाजवळ ठेवून घेतले, इतक्यांत श्येनपक्षी येऊन याजवळ कपोतास मागूं लागला. तेव्हां राजा झणाला, तूं दुसरें काहीं माग; तें मी तुला देईन, परंतु कपोतास देणार नाहीं. श्येन बोलला, बरें तर, याच्या भारंभार तुझे मांस मला दे झणजे मी जातो. राजानें तें मान्य केलें, व कपोताच्या भारंभार अंगाचें मांस काढून तोलूं लागला, तों तो कपोत जड होत जाऊन राजाच्या अंगाचें प्रायः सर्व मांस सरत आले. त्यावरून हे दोन पक्षी कोणीतरी देव आहेत असें यानें जाणून त्यांची स्तुति केली. तेव्हां ते उभयतां मूलरूप प्रकट करून यास पूर्ववत् करून आशीर्वाद

देऊन अंतर्धान पावले. (भार० अनु० अ० ३२ आणि ९३).

वृषध्वज- महादेवाचा ध्वज वृषभाचा असल्यामुळे त्यास हें नांव.

२- एक राजर्षि. (देवीभा० ९ स्क० अ० १५) याचा पुत्र रथध्वज. हा राजा जनकवंशातील सीरध्वज जनकाच्या पूर्वीचा असावा. परंतु हें नांव मला वंशावळींत सांपडलें नाहीं.

३- वृषकेतु त्यासच हेंहि नांव आहे.

वृषपर्वी- कश्यपापासून दनूस झालेल्या दानवांतील एक. ययाति राजाच्या वेळेस हाच असुरांचा अधिपति होता. यास शर्मिष्ठा आणि चंद्रा अशा दोन कन्या असून, त्यांतून शर्मिष्ठा यानें ययाति राजाकडे देवयानीसमागमें दिली होती. (देवयानी श० पहा).

२- नरनारायणाश्रमीं राहणारा एक राजर्षि. (भार० वन० अ० १५६).

वृषभ- (सो० वं०) यदुकुलोत्पन्न कार्तवीर्यार्जुनाच्या प्रमुख पांच पुत्रांतील तिसरा.

२- रामसेनेंतील एक वानर. (वा० रा० किष्कि० स० ४१). हा मारुतिसमागमें सीताशुद्धीस गेला होता.

३- गोकुलांतील एक गोप. (भाग० १० स्क० अ० १८).

४- भारती युद्धांत मरण पावलेला शकुनीच्या भ्रात्यांतील एक. (भार० भीष्म० अ० ९०).

५- मगध देशाचा सीमापर्वत.

वृषभध्वज- प्रथमार्थक वृषध्वज शब्द पहा.

वृषभा- भारतवर्षीय नदी.

वृषवाहन- महादेव.

वृषसा— भारतवर्षीय नदी.

वृषसेन— कर्णाच्या पुत्रांतील एक. याचा अभिमन्यूने पराभव केला होता. (भार० द्रोण० अ० ४३). यासच पुढे अर्जुनाने मारिले. (भार० कर्ण० अ० ८५).

वृषादर्भ—दर्भि— वृषदर्भ श० पहा.

वृषामित्र— पांडवांसमागमें द्वैतवनांत असणारा ऋषि.

वृष्टि— आठव्या सावणि मनुच्या पुत्रांत होणार आहे एक पुत्र तो.

वृष्टिनेमि— अक्रूराच्या पुत्रांतील एक.

वृष्टिमान्— ( सो० वं० ) पूरुकुलोत्पन्न पांडववंशीय कविरथ राजाचा पुत्र. याचा पुत्र सुषेण.

वृष्टि— ( सो० वं० ) यदुपुत्र सहस्राजित् तद्वंशीय कार्तवीर्य राजाचा पौत्र. मधुराजाच्या शत पुत्रांतील ज्येष्ठ.

२—(सो० वं०) यदुपुत्र क्रोष्टा तद्वंशीय सात्वत राजाच्या सात पुत्रांतील चवथा. यापासून माद्री स्त्रीच्या टापी सुमित्र आणि युधाजित् असे दोन पुत्र झाले होते.

३— ( सो० वं० ) यदुपुत्र क्रोष्टा तद्वंशीय सात्वतपुत्र भजमान राजा, त्याच्या ज्येष्ठ स्त्रीपासून झालेल्या तीन पुत्रांतील कनिष्ठ.

४— ( सो० वं० ) यदुपुत्र क्रोष्टा तद्वंशीय सात्वतपुत्र वृष्टि त्याच्या कुलांत जन्मलेल्या अनमित्र राजाच्या तीन पुत्रांतील कनिष्ठ. याचा पुत्र चित्ररथ एक आणि दुसरा श्वफल्क.

५— एक ब्रह्मर्षि, वर्कु ऋषीचा पिता.

वेंकट— भारतवर्षीय सामान्य पर्वत.

वेगदर्शा— रामसेनेतील एक वानर. ( बा० रा० युद्ध० स० ३० ).

वेगवान्— ( सू० वं० ) दिष्टकुलोत्पन्न वं-

धुमान् राजाचा पुत्र. यास बंधु अशा नावाचा पुत्र होता.

२— कश्यपापासून दनूस् झालेल्या दानवांतील एक. हा शाक्य राजाचा पक्ष धरून कृष्णाशी युद्ध करीत असता, सांबाच्या हातून मरण पावला.

३— कृष्णास सत्येपासून झालेल्या पुत्रांतील एक.

वेणा— विंध्याचलापासून निघालेली नदी.

२—भोजकट पुराच्या दक्षिणेकडील नदी.

वेणी— भारतवर्षीय नदी.

वेणीमाधव— प्रयाग क्षेत्रांतील विष्णूची विभूति.

वेणुदारि— कर्णाने दिग्विजयकार्त्ता जिंकलेला एक राजा. ( भार० वन० अ० २५४ ).

वेणुमती— पारियात्र पर्वतापासून निघालेली नदी.

वेणुहय— ( सो० वं० ) आयुकुलोत्पन्न यदुराजाचा पुत्र सहस्राजित् त्याचा पौत्र, व शतजित् राजाच्या तिन पुत्रांतील मध्यम.

वेण्या— भारतवर्षीय नदी.

वेतसिका— भारतवर्षीय तीर्थवि०.

वेताल—एक रुद्रगण, पिशाचांचा अधिपति.

वेन्नवती— पारियात्र पर्वतापासून निघालेली नदी.

वेद— ब्रह्मदेवाच्या मुखापासून निघालेली स्वतःप्रमाण वाणी. हिचे ऋक्, यजु, साम, अथर्वण, असे चार भेद कल्पिलेले आहेत. ( भाग० ३ स्क० अ० १२ ). या चहूंस क्रमाने आयुर्वेद, धनुर्वेद, गांधर्ववेद, आणि स्थापत्य, असे चार उपवेदांहि आहेत. हे ब्रह्मलोकी ( सत्यलो-

कीं) निरंतर मूर्तिमान् असतात. श्लोक—  
कदाचिचारदो योगी परानुग्रहवाञ्छया ॥  
पर्यटन् सकलान् लोकान् सखलोकमुपाग-  
मत् ॥ २ ॥ तत्र दृष्ट्वा मूर्तिमद्भिश्छंदोभिः  
परिवेष्टितं ॥ बालार्कप्रभया सम्यक् भा-  
सयंतं सभागृहम् ॥ ३ ॥ मार्कंडेयादि-  
मुनिभिः स्तूयमानं मुहुर्मुहुः ॥ सर्वार्थगो-  
चरज्ञानं सरस्वत्या समन्वितम् ॥ ४ ॥  
चतुर्मुखं जगन्नाथं भक्ताभीष्टफलप्रदम् ॥  
प्रणम्य दंडवद्वक्त्या तुष्टाव मुनिपुंगवः ॥ ५ ॥  
( ब्रह्मांड पु० उत्तरखंड० अ० ६१ ).

२-३ भृगुकुलोत्पन्न एक ऋषि, धौम्य  
ऋषीचा शिष्य, याचा शिष्य उत्तंक  
ऋषि.

वेदवाहु— कृष्णाच्या पौत्रांतील एक.

वेदवती— वृषध्वज जनकाचा पुत्र रथध्वज  
त्यास धर्मध्वज आणि कुशध्वज असे पुत्र  
दोन असून, त्यांतून कुशध्वजास लक्ष्मी-  
च्या अंशाने मालावती ना० स्त्रीपासून  
एक कन्या झाली, तिने जन्मतांच वेदध्व-  
नि केला होता झणून, तिला वेदवती  
है नांव प्रसिद्ध होतें. कुशध्वजानें ही वि-  
ष्णूस बावी असे मनांत आणून, जो  
कोणी हिला मागायास येई त्यास नाहीं  
झणून सांगे. असे होतां होतां शंभु नां-  
वाच्या कोणी असुरानें हिला कुशध्वजा-  
जवळ मागितलें. परंतु कुशध्वजानें देत  
नाहीं झणतांच, त्याने कुशध्वजास मारू-  
न पलायन केलें. त्यावरून पतीच्या देहा-  
समागमें वेदवतीच्या मातेने, वेदवतीचें  
कसें होईल ही चिंता न करितां सहग-  
मन केलें.

पुढे वेदवतीने पिता व माता मरण  
पावलीं असे पाहून, पुष्करतीर्थीं गमन

केलें, व तेथें तप आरंभिलें. या गोष्टीस  
बरेच दिवस लोटले असतां, आकाश-  
वाणी झाली कीं, तूं पुढील जन्मीं विष्णू-  
स पावशील. त्यावरून हिला संतोष हो-  
ऊन, ही तेथून निघाली, ती गंधमादना-  
वरयेऊन राहिली. एकदां ही तेथें असतां,  
रावण फिरत फिरत हिच्या आश्रमांत  
आला, त्यास पाहून हिनें त्याचें आदरा-  
तिथ्य उत्तम प्रकारचें केलें. त्यावरून रा-  
वण हिला पुसूं लागला कीं, तूं कोण !  
व तप किमर्थ करित्येस? तेव्हां हिनें आ-  
पलें सर्व वृत्त त्यास सांगितल्यावर रावण  
झणाला, तूं मला वर. तें त्याचें भाषण  
हिनें अमान्य केल्यावरून रावण हिला  
बलात्कारानें ओढूं लागला. तेव्हां हिनें  
त्याचें स्तंभन करून त्यास शाप दिला  
कीं, तूं पुढे माझ्याच हरणानें पुत्रबांधवां-  
सहित नष्ट होशील. इतकें बोलतांच रा-  
वण तेथून निघून लंकेस गेला, व हिनें  
आपला देह योगाग्नीनें दग्ध केला. हीच  
दुसऱ्या जन्मीं सीता होऊन रामाची स्त्री  
झाली असतां, रावणानें हिचे हरण क-  
रून नाश पावला. ( वा० रा० उत्तर०  
स० १७ ). ( देवी भा० ९ स्क० अ०  
१५-१६ ).

वेदशिर— भारतवर्षीय तीर्थ.

वेदशिरा— स्वायंभुव मन्वंतरांतील भृगु ऋ-  
षीचा पुत्र विधाता त्याचा पौत्र, व प्राण  
ऋषीचा पुत्र.

२- स्वरोचिष मन्वंतरांत होऊन गेलेल्या  
सप्तर्षींतील एक.

३- रैवत मन्वंतरांत जे सप्तर्षि होऊन गेले  
त्यांतील एकाचें नामांतर.

- ४- रुशश्व ऋषीस धिषणेपासून शाले-  
ल्या पुत्रांतील एक.
- वेदशेरक- तृतीयार्थक वसिष्ठकुलोत्पन्न एक  
ऋषि.
- वेदश्रुती- तमसा नदीच्या दक्षिणेस अस-  
णारी एक नदी.
- वेदस्मृती- पारियात्र पर्वतापासून निघाले-  
ली नदी.
- वेदाश्वा- ,, ,,
- वेदी- ,, ,,
- २- ब्रह्मदेवाची शक्ति. ( भार० उद्योग०  
अ० ११७ ).
- वेधा- ब्रह्मदेव.
- वेन- क्षुर्मनूचा प्रपौत्र, उल्मुक राजाचा  
पौत्र, अंगराजास सुनीथेपासून झालेला  
पुत्र. हा अति दुष्ट होता, ह्मणून ब्राह्म-  
णांनी यास शापून मारिले. पुढे याचा  
देह मंथन करून, ऋषींनी ऋष्य आणि  
अर्चि असे मिथुन उत्पन्न केले. तीच  
परस्पर स्त्रीपुरुष झाली. ( २ ऋष्य श०  
पहा ).
- वेनवाजस्त्रजाक्ष- चालू मन्वंतरांतील होऊन  
गेलेला वेविसावा व्यास. ( व्यास श० पहा ).
- वैकं- मेरूच्या कर्णिकापर्वतांतील एक.
- वैकर्णिनि- ३ भृगुकुलोत्पन्न ऋषि.
- वैकर्ण्य- २ कश्यपकुलोत्पन्न ऋषि.
- वैकर्तन- सूर्यमंत्रप्रभावाने जन्मल्यामुळे हे  
नांव कर्णास असे.
- वैकर्ती- कार्तवीर्य राजाच्या पुत्रांतील एका-  
चे नामांतर.
- वैकुंठ- रैवत मन्वंतरांत झालेला विष्णूचा  
अवतार. विष्णूस वैकुंठ ह्मणण्याचे हेच  
कारण असावे.
- २- याने निर्मिमेला लोक. हा सखलो-  
कांतच अंतर्भूत समजावा.
- वैकुंठकल्प- चालू ब्राह्ममासांतील वेविसा-  
वा दिवस. ( ४ कल्प श० पहा ).
- वैकुनिगालव- प्रथमार्थक विश्वामित्रकुलो-  
त्पन्न ऋषि.
- वैक्व- ३ वसिष्ठकुलोत्पन्न ऋषि.
- वैखानस- वानप्रस्थ आश्रमांत असून नां-  
गरल्यावांचून भर्मांत उत्पन्न होणाऱ्या  
धान्यावर ने निर्वाह करणारे ऋषि,  
त्यांस हे नांव साधारण आहे.
- वैगायन- तृतीयार्थक भृगुकुलोत्पन्न ऋषि.
- वैचित्रवीर्य- धृतराष्ट्र, पंडु, आणि विदुर,  
त्यांस सजा.
- वैजभूत- ३ भृगुकुलोत्पन्न ऋषि.
- वैजयंत- क्षीरसमुद्रांत असणारा एक पर्वत.  
( भार० शांति० अ० ३६० भो० ९ ).
- २- इंद्राच्या प्रासादाचे साधारण नांव.
- ३- निर्मि ना० राजाची नगरी. हिलाच  
पुढे मिथि जां याचा पुत्र याच्या नांवाव-  
रून मिथिला नांव पडले.
- ४- तिमिध्वज राजाच्या नगरीचे नांव.  
ही नगरी दक्षिणेमध्ये दंडकाच्या देशांत  
होती.
- वैणव- प्रथमार्थक विश्वामित्रकुलोत्पन्न ऋषि.
- वैतरणी- यमलोकसंबंधी नदी.
- २- विंध्याचलापासून निघणारी नदी.  
ही कलिंगदेशांतून वाहात जाऊन पश्चि-  
मसमुद्रास मिळते तीच असेल.
- वैत्रकीयवन- एकचक्रा नगरीसमीपचे वन  
यांत वकासुर राहात असे.
- वैदर्भा- भारतवर्षाची नदी.
- वैदर्भी- विदर्भराजाच्या कन्यांस साधारण  
नांव. लोपामुद्रा, रुक्मिणी यांविषयी



विशेष रुटि. (भार० उद्योग० अ० ११७).  
वैदिश— शत्रुघाति राजाचें नगर. ( वा०  
रा० उत्तर० स० १०८ ).

वैदूर्य— मेरूच्या कर्णिका पर्वतांतील एक.  
वैदेह— निमि राजाच्या वंशजांस नांव.

२— वैश्यापासून ब्राह्मणीच्या ठायीं झालेला  
पुत्र तो.

वैदेहरान— विश्वामित्रकुलोत्पन्न ऋषि.

वैदेही— विदेह राजांच्या कन्यामात्र त्या.  
सीतेविषयीं विशेष प्रसिद्धि.

वैद्यनाथ— भरतखंडास्य क्षेत्र.

वैद्युत— प्रथमार्थक हिमालयस्थ कैलास-  
शिखराच्या वायव्येकडील शिखर.

२— भरतखंडाच्या दक्षिणभागीं अस-  
णारा एक पर्वत.

वैधृता— धर्मसावर्णिमन्वंतरांतील विष्णूच्या  
अवताराची माता.

वैधृति— तामसमन्वंतरांतील देवांची माता.

२— धर्मसावर्णिमन्वंतरांत स्वर्गामध्ये हो-  
णारा इंद्र.

वैन्य— ३ भृगुकुलोत्पन्न ऋषि.

५— वेनकुलोत्पन्न राजर्षि. ( ५अत्रि श०  
पहा ).

वैभ्राज— कुमुदपर्वतावरील वनास नांव.  
( भाग० ५ स्क० अ० १६ ).

२— शरयू नदीच्या तीरींचें वन.  
( मस्य० अ० १२० ).

३— विभ्राजराजाचा पुत्र जो नीपराजा तो.

वैमृगय— २ कश्यपकुलोत्पन्न ऋषि.

वैयाघ्रपद्य— व्याघ्रपादऋषिकुलोत्पन्न ब्राह्म-  
णांस संज्ञा.

३— युधिष्ठिरानें विराटराजास, आपलें  
नांव कंक झणून जसें सांगितलें होतें

तसेंच हेंहि सांगितलें होतें. ( भार०  
विराट० अ० ७ श्लोक० १२ ).

वैयासकि— शुकाचार्य.

वैरपरायण— तृतीय अंगिराकुलोत्पन्न ऋषि.

वैरा— भारतवर्षीय नदी.

वैराज— चाक्षुष मन्वंतरांतल्या विष्णूच्या  
अवताराचा पिता.

२— या नांवाचे पितरवि०. यांची मानस-  
कन्या मेना, ती हिमवान् पर्वताची स्त्री.

वैराजकल्प— चालू कल्प सरल्यावर आरंभे-  
ल जो सत्ताविसावा कल्प तो. ( ४ कल्प  
श० ) पहा.

वैराट— विराटराजाचे पुत्र. परंतु उत्तरा-  
विषयीं विशेष रुटि.

वैराटी— विराटाची उत्तरा ना० कन्या ती.

वैरोचन— चनि— विरोचन दैत्याचा पुत्र  
जो बलि तो.

वैलेय— द्वितीय अत्रिकुलोत्पन्न ऋषि.

वैवशप— द्वितीय कश्यपकुलोत्पन्न ऋषि.

वैवस— तृतीय भृगुकुलोत्पन्न ऋषि.

वैवस्वत— विवस्वान् आदित्याचे पुत्र जे  
श्राद्धदेव, यम, शनि, त्या तिघांसहि संज्ञा.

वैवस्वतमनु— विवस्वान् आदित्यास संज्ञेपा-  
सून झालेल्या दोन पुत्रांतील जो  
पृथिवीवर मनु झालेला श्राद्धदेव तो.  
हा पूर्व कल्पांतील सत्यव्रतराजा होय.  
( १ सत्यव्रत श० ) पहा.

यानें बदरीवनांत अयुत (दहा सहस्र)  
वर्षेपर्यंत तप केलें होतें. ( भार० वन०  
अ० १८७ ). हा चाक्षुषमन्वंतर सर-  
ण्याच्या संधीसच उत्पन्न होऊन, तें  
सरतांच मनु झाला, झणून याच्या काल-  
सत्तेस वैवस्वतमन्वंतर नांव चालत आहे.  
याची गणना मंत्रद्रष्ट्यांत असून, हा

सांप्रतचा आद्यस्मृतिकार आहे. याने रचलेल्या स्मृतीस 'मनुस्मृति' हें साधारण नांव चालत आहे. यास कांहीं कालपर्यंत संतति नव्हती झणून याने वसिष्ठास इष्टि करायास सांगितली, त्यावरून वसिष्ठाने मित्रावरुणेष्टीस ऋत्विजांकडून आरंभ कराविला. त्यांत मनुची स्त्री श्रद्धा तिनें होव्याकडून (यज्ञातील पूर्वदिशेच्या ऋत्विजाकडून) कन्या होण्याचा प्रेष उच्चारविला, त्यामुळे पुत्र न होतां मनुस इला नांवाची कन्या झाली. परंतु वसिष्ठाने मनुच्या प्रार्थनेवरून तिला पुरुषत्व आणिलें, तोच इलराजा प्रख्यात होता. ( इल श० ) पहा.

नंतर वैवस्वत मनूनें आणखी पुत्र असवित झणून, शतवर्षेपर्यंत यमुनाजलांत उभें राहून तप केलें, त्या योगाने त्यास इक्ष्वाकु, नृग, शर्याति, दिष्ट, धृष्ट, करुषक, नरिष्यंत, पृषध, नभग, आणि कवि असे दहा पुत्र झाले. ( भाग० ९ स्क० अ० १ ). नाभाग, आणि वसुमान्, असेहि यास दोन पुत्र आढळतात; परंतु हीं नांवे वरच्यांतील कोणास तरी असावीत असें दिसतें. मनुचे वर लिहिलेले पुत्र, मत्स्यपुराणांत अन्य नामांतरांनीं आढळतात जरी, तरी तीं नांवे वरच्यांचींच होत.

या मन्वंतरांत स्वर्गामध्ये वसु, रुद्र, आदित्य, विश्वेदेव, मरुद्गण, अश्विनीकुमार आणि ऋभु असे सप्तविध देव असून, त्यांचा स्वामी पुरंदर नांवाचा इंद्र आहे. मत्स्यपुराणांत ऋभु ना० देवांच्या स्थानीं साध्यदेव सांगितले आहेत इतकेंच; परंतु सात संख्येंत फेर नाही,

( मत्स्य० अ० ९ ). तसेच कश्यप, अत्रि, वसिष्ठ, विश्वामित्र, गौतम, जमदग्नि आणि भरद्वाज, हे या मन्वंतरांतील सप्तर्षि असून, कश्यपापासून अदितीच्या ठायीं वामन नांवाने झालेला विष्णूचा अवतार, त्यानें या इंद्राचे बलीस पाताळीं घालणें एतद्रूप साध्य केलें. ( भाग० ८ स्क० अ० १३ ).

**वैशंपायन**— चालू मन्वंतरांभीं प्रथम पर्ययांतील (चौकडींतील) द्वापरयुगांत स्वयंभू नांवाचा पहिला व्यास झाला होता, त्याच्या चार शिष्यांतील संपूर्ण यजुर्वेद पढलेला शिष्य. हा याज्ञवल्क्यऋषीचा मातुल होता, व तो याचा भांगिनिय (वहिणीचा मुलगा, भाचा) असून, यजुर्वेदांतील एका प्रमुख शाखेचे अध्ययन करण्याच्या संबंधाने शिष्यहि होता. याज्ञवल्क्यापासून यानेच वेद माधारा घेतला. ( याज्ञवल्क्य श० ) पहा.

२— चालू मन्वंतरांतील जो प्रस्तुत अष्टाविसावा पर्यय चालला आहे, यांतील द्वापरयुगांत झालेला रुष्णद्वैपायन नांवाचा अष्टाविसावा व्यास, त्याच्या चार शिष्यांतील दुसरा. हा, तैत्तिरीयऋषीच्या कुलांतील होता झणून, तैत्तिरीय शाखाध्यायी असे. इतिहास सांगण्यांत याची चांगली प्रख्याति होती असें फारकरून दिसण्यांत येतें.

**वैशाल**— वैशालिक श० पहा.

**वैशालि**— तृतीय अंगिराकुलोत्पन्न ऋषि.

**वैशालिक**— सूर्यवंशीय विशालराजाच्या कुलांत उत्पन्न होऊन, विशालानगरींत राज्य करणारे सर्व राजे ते.

**वैश्य**— कौशिकऋषीचा शिष्य.

**वैश्वभक्त**—देवांचें वनवि०.

**वैश्रवण**—स्वायंभुवमन्वतरांतील पुलस्त्यपुत्र विश्रवाऋषीचा पुत्र. याची आरुति भयंकर आहे ह्मणून यास कुबेर असें ह्मणतात, परंतु याचें मुख्य नांव सोम असें होय. याच्या स्त्रीचें नांव ऋद्धि असून, हा कल्पारंभापासून उत्तरदिग्पाल असल्यामुळे तिला सौम्या असें नांव पडलेलें अजून चालत आहे. हा संपूर्ण यक्षांचा अधिपति व देवांचा धनाध्यक्ष आहे. याचें उत्तानपादपुत्र ध्रुवार्शी याच्या सापत्न आत्मानिमित्त मोठे युद्ध झाले होते. याची सभा मोठी वर्णनीय असून, तींत नारदादिक महान् महान् ऋषि सतत असतात. नलकूबर ते याचेच पुत्र होत. हा उत्तरदिशेचा दिग्पाल अजून आहे तसाच असल्याचें, नारदयुधिष्ठिरसंवादावरून दिसतें, आणि त्यावरूनच याला राजराज असे नांव असेल. हेमकूटपर्वताच्या कैलास-शिखरावर, याचें कधीं कधीं राहणें होत असतें. परंतु याची मुख्य नगरी मानसोत्तर पर्वतावरील विभावरी ना० ती होय.

२—चालू मन्वतरांतील पुलस्त्यपुत्र विश्रवा ऋषि, त्यास भरद्वाजकन्या देवर्षिणी तिच्या ठायीं झालेला पुत्र. यास रुद्र-प्रसादेंकरून राहण्यास प्रथमतः लंकानगरी मिळाली होती, तसेंच स्वेच्छा-गामी पुष्पक विमानहि मिळाले होते. हा, रावण, कुंभकर्ण आणि विभीषण, इ० कांचा सापत्न भाता असे ह्मणून, ते राक्षसाधिपति असल्यानें यास यक्षाधिपति ह्मटले आहे, आणि त्यामुळेच यास कुबेर ह्मणत असतीलसें वाटतें. अध्यात्म-

रामायणांत हा, धनेश वर्णिला आहे, परंतु तें संभवत नाही. असो, पुढें रावण बलाढ्य होऊन तो लंकेंत राहूं लागल्यावर, हा प्रथमार्थक हिमालयाच्या कैलास ना० शिखरावर अलका नगरी वसवून राहूं लागला. याचा मंत्री प्रहास नांवाचा असून गौ, पुष्कर, शुक, प्रौष्ठपद, मणिभद्र, पूर्णभद्र, मणिमान्, मणिकंधर, मणिभूष, इ० अनेक अनुचर आहेत. (वा० रा० उत्तर० स० १५ आणि २३). (देवीभा० द्वादश० अ० १०). (भार० वन० अ० २७४).

**वैश्वानर**—शांडिल्यगोत्रोत्पन्न एक ऋषि, प्राणिमात्रांच्या शरीरांत राहून अन्न पचन करणारा, व ज्याच्या योगानें वैश्वदेव-संबंधी अन्न देवांस प्राप्त होतें, त्या अग्नीचें देवतात्व यास असावेंसें वाटतें, आणि त्यावरून यास शांडिल्यगोत्रीय ह्मणतात असें दिसतें.

२—एक दानव. यास उपदानवी, हय-शिरा, पुलोमा व कालका, अशा च्यार कन्या होत्या.

**वैश्वानरि**—एक ब्रह्मर्षि. (३ भृगु श०) पहा.

**वैष्णवी**—विष्णूची शक्ति, व सप्त मातृकांतील एक.

**वैहायसी**—भारतवर्षीय नदी.

**वैहार**—मगध देशाच्या सीमापर्वतांतील एक.

**वैहीनरि**—तृतीय भृगुकुलोत्पन्न ऋषि.

**वोहलि**—एक ऋषि. (देवीभा० ११ स्क० अ० २०).

**वौलि**—तृतीय वसिष्ठकुलोत्पन्न ऋषि.

**वौषडि**—तृतीय अंगिराकुलोत्पन्न ऋषि.

**व्यधाद्य-** तृतीय भृगुकुलोत्पन्न ऋषि.

**व्यधयश्व-** एक राजर्षि.

**व्यश्व-**

**व्यस-** द्वितीय सैहिकेयांतील एक.

**व्याघ्र-** एक यक्ष. ( १ नभस्य श० ) पहा.

**व्याघ्रक्रेतु-** कर्णाने मारिलेला भारती युद्धां-  
तील पांडवपक्षीय राजा. ( भार० कर्ण०  
अ० ५६ ).

**व्याघ्रदत्त-** श्रोणाचार्यानं मारिलेला पांडव-  
पक्षीय पांचाल. ( भार० उद्योग०  
अ० १७१ ).

२- भारती युद्धांतील मगधदेशीय राज-  
पुत्र. हा दुर्योधनपक्षाकडे असून, यास  
सायकीने मारिले. ( भार० श्रेण०  
अ० १०७ ).

**व्याघ्रपाद-** वसिष्ठकुलोत्पन्न ऋषि. याचे  
पुत्र उपमन्यु आणि धौम्य. ( भार० अनु०  
अ० १४ श्लोक ११२ ).

**व्यान-** शरीरांतल्या पंच प्राणांतील एक.

**व्यास-** मागील साहा मन्वंतरांत कशी  
स्थिति असेल ती असो. परंतु चालू मन्वं-  
तरांत प्रत्येक पर्ययाच्या ( चौकडीच्या )  
द्वापरयुगांत एक एक व्यास झालेला  
आहे. **श्लोक.-** द्वापरे प्रथमे व्यस्ताः  
स्वयं वेदाः स्वयंभुवा ॥ प्रजापतिर्द्वितीये  
तु द्वापरे व्यासकार्यकृत् ॥ २६ ॥ तृतीये  
चोशना व्यासश्चतुर्थे तु बृहस्पतिः ॥  
पंचमे सविता व्यासः षष्ठो मृत्युस्तु द्वापरे  
॥ २७ ॥ मघवा सप्तमे प्राप्ते वसिष्ठश्चा-  
ष्टमे स्मृतः ॥ सारस्वतश्च नवमे त्रिधामा  
दशमे तथा ॥ २८ ॥ एकादशे च  
त्रिवृषो भारद्वाजस्ततः परे ॥ त्रयोदशे  
चांतरिक्षो धर्माचापि चतुर्दशे ॥ २९ ॥  
त्रय्यारुणः पंचदशे षोडशे तु धनं-

जयः ॥ मेधातिथिः सप्तदशे ब्रती षष्ठा-  
दशे तथा ॥ ३० ॥ अत्रिरेकोनविंशेय  
गीतमस्तु ततः परे ॥ उत्तमाश्चैकविंशेय  
हर्षात्मा यश्च कीर्तितः ॥ ३१ ॥ वेनो  
वाजस्रजाक्षस्तु सोमो न्यूषायणस्तथा ॥  
तृणविदुस्तथा व्यासो भार्गवस्तु ततः परे  
॥ ३२ ॥ ततः शक्तिर्जातुकर्णो कृष्णद्वै-  
पायनस्ततः ॥ अष्टाविंशतिसंख्येयं कथि-  
ता या मया श्रुता ॥ ३३ ॥ ( देवीभा०  
१ स्क० अ० ४ ). ह्यणजे पहिला  
व्यास स्वयंभू, २ प्रजापति, ३ उशना,  
४ बृहस्पति, ५ सविता, ६ मृत्यु, ७  
मघवा, ८ वसिष्ठ, ९ सारस्वत, १०  
त्रिधामा, ११ त्रिवृष, १२ भारद्वाज,  
१३ अंतरिक्ष, १४ धर्मा, १५ त्रय्या  
रुण, १६ धनंजय, १७ मेधातिथि,  
१८ ब्रती, १९ अत्रि, २० गीतम, २१  
हर्षात्मा-नामांतराने प्रसिद्ध उत्तमा, २२  
वेनवाजस्रजाक्ष, २३ सोमन्यूषायण, २४  
तृणविदु, २५ भार्गव, २६ शक्ति, २७  
जातुकर्ण आणि २८ प्रस्तुतचा कृष्ण-  
द्वैपायन ( पराशराचा पुत्र ). आतां या-  
पुढे “एकोनविंशे संप्राप्ते द्वीणिर्व्यासो  
भविष्यति” ॥ २३ ॥ ( देवीभा० १  
स्क० अ० ४ ) या वचनाप्रमाणे द्वीणि  
अशा नांवाने श्रोणाचार्याचा पुत्र अश्वत्था-  
मा तो एकुणतिसाव्या पर्ययांत व्यास  
होईल. व्यास शब्दाचा अर्थ वेदविस्तार  
करणारा असा समजावा. यांनीं वेदांची  
झालेली अव्यवस्था व्यवस्थित करावी.  
हेच यांचें काम आहे.

**व्युषिताश्व-** सोमवंशीय एक राजा. यास  
भद्रा नांवाची स्त्री असून, शाल्व, मद्र,  
६० सात पुत्र होते.

**व्युष्ट-** उत्तानपादवंशीय पुष्पाणांस, दोषे-  
पासून शालेल्या तीन पुत्रांतील कनिष्ठ.  
यास पुष्करिणीपासून सवतेजस नांवाचा  
पुत्र झाला होता.

**व्यूक-** भारतवर्षीय देश. ( भार० भीष्म०  
अ० ९ ).

**व्यूढोर-** धृतराष्ट्राच्या शत पुत्रांतील एक.

**व्योम-** ( सो० वं० ) यदुपुत्र क्रोष्टा, तद-  
न्वयसंभूत ज्यामघकुलोत्पन्न कथवंशांत  
जन्मलेल्या दशाई राजाचा पुत्र. यास  
दाशाई असेंहि झटलेले असून, पुत्र  
जीमूत नांवाचा होता.

२- व्योमासुर शब्द पहा.

**व्योमासुर-** मयासुराच्या वंशांतील एक  
असुर. यास कृष्णाने मारिले होते.  
( भाग० १० स्कं० अ० ३७ ).

**व्रज-** मथुरा नगरीसमीप असणारे गोपा-  
लाधिपति नंदाचे खर्वट ( खेडे ). ( भाग०  
१० स्कं० अ० ११ ).

**व्रती-** चालू मन्वंतरांत होऊन गेलेला अठ-  
रावा व्यास. ( व्यास श० ) पहा.

**व्रतेयु-** ( सो० वं० ) पूरुकुलोत्पन्न रौद्राश्व  
राजाच्या दहा पुत्रांतील नववा.

### ३१

**शक्र-** भारतवर्षीय देश व त्यांतील लोक.  
इंद्रप्रस्थ मध्य धरून, याचे पूर्व आणि  
पश्चिम दिशाभेदाने दोन भेद आहेत.  
ते त्या त्या अक्षरक्रमांत पहावे.

**शक्रटासुर-** कंसाचा अनुचर एक राक्षस.  
हा शक्रटाचे ( गाड्याचे ) रूप धारण  
करून कृष्णास मारण्यास आला होता,  
परंतु कृष्णानेच यास मारिले. ( भाग०  
१० स्कं० अ० १२ ).

**शंकर-** कल्याण करणारा ल्हणून हे नांव  
शिवास आहे.

२- एकादश रुद्रांतील ईश्वर ना० नो  
रुद्र त्यास नांव.

**शंकु-** ( सो० वं० ) यदुकुलोत्पन्न उग्रसे-  
नाच्या ९ पुत्रांतील पांचवा.

२- या नांवाचा एक यादव.

३- कृष्णास सत्येपासून शालेल्या दहा  
पुत्रांतील एक.

**शंकुर्कण-** शिवाच्या पार्षद गणांतील एक.

२- कार्शीतील एक स्थानवि०.

३- रावणाची अशोकवनिका संरक्षण  
करणारा एक राक्षस. ( वा० रा० सुंदर  
स० १८ ).

**शंकुर्कणेश्वर-** भारतवर्षीय तीर्थ.

**शकुंत-** विश्वामित्र ऋषीच्या पुत्रांतील एक.

**शकुंतला-** विश्वामित्रास मेनका अप्सरेपा-  
सून झालेली कन्या. हिला मेनकेने मा-  
लिनी नदीच्या तीरीं सोडून देऊन स्व-  
र्गास गमन केल्यावर, तेथे समीपच  
कण्व ऋषि राहत असे, त्यानें हिला  
पाहिले. नंतर आश्रमीं आणून ममतेनें  
तिचे पालन केले, यापूर्वी कण्व हिला  
घेऊन येईपर्यंत हिचे रक्षण शकुंतांनीं  
( पक्ष्यांनीं ) केलेले कण्वाने पाहिल्यावरून  
त्यानें त्या कारणास्तव हिचे नांव शकुंत-  
ला ठेविले. पुढे ती हळू हळू मोठी होत  
चालली, व अप्सरेची कन्या असल्यामुळे  
सुरूपहि दिसू लागली.

एकदां कण्व, नदीतीरीं नित्यानु-  
ष्ठानास गेला असता, सोमवंशीय पूरु-  
कुलोत्पन्न दुष्यंत राजा मृगया करीत  
करीत येथे प्राप्त झाला. परंतु आश्रमांत  
कोणी दिसेना ल्हणून बाहेर उभा राहून

आंत कोण आहे झणून हाका मारूं लागला. त्या ऐकून ही बाहेर आली, व त्याच्या ऐश्वर्यावरून हा कोणी तरी राजा आहे असे जाणून, त्याचे मोठ्या नम्रतेने हिने आदरातिथ्य केले. त्यावरून दुष्यंत संतुष्ट होऊन, व हिच्या रूपानेहि मोह पावून, जलप्राशन करून तिजला पुसूं लागला कीं, तूं कन्या कोणाची आहेस ? हिने हळूच व मर्यादेने उत्तर केले, मी कण्व ऋषीची कन्या आहे. तेव्हां दुष्यंत मनांत झणूं लागला, कण्व तर ब्रह्मचारी असल्याचे मला विदित आहे, आणि माझे मन तर हिजवर गेलें आहे, तेव्हां ही त्याची प्रत्यक्ष कन्या नसून क्षत्रियाचीच असावी. झणून हिला पुनः विचारूं लागला कीं, खरेच सांग, तूं कन्या कोणाची ? त्यावरून हिने आपल्या उत्पत्तीची कथा कण्वाने कोण्या ऋषीस सांगितलेली जशी ऐकिली होती तशीच दुष्यंतास सांगितली. ती ऐकून त्यास अतिशय हर्ष झाला; कारण त्याचे मन तिजविषयी लुब्ध झालें होतें.

नंतरदुष्यंत हिला झणूं लागला, माझ्या मनांतून तुशीं पाणिग्रहण करावें असें आहे, तेव्हां तुझे मानस कसें आहे तें सांग. हिने उत्तर केले, आपण झणतां तें मला मान्य आहे; परंतु माझी याचना आपण कण्वानवळ करावी, झणजे वरें पडेल. हें झणणें राजा अतिशय कामातुर झाला होता झणून ऐकेना. तेव्हां हिने तुजपासून जो मला पुत्र होईल तो राग्याधिकारी झाला पाहिजे, असे त्याजकडून मान्य करवून त्याशीं गांधर्वविधीने अनुसरण केले. पुढें उभयतांचा

समागम झाला, व हिला राजापासून गर्भ राहिला. नंतर दुष्यंत नगराकडे जावयास निघाला असतां, पानें हिला असे वचन दिलें कीं, मी तुला अल्पच काळानें शिविका पाठवून हस्तिनापुरास घेऊन जाईन. इतकें बोलून तो स्वर्णगरास गेला.

राजा निघून गेल्यावर थोडक्याच वेळानें कण्वऋषि आश्रमां आला असतां, शकुंतलेस त्याच्या पुढें येण्यास लज्जा वाटूं लागली; परंतु कण्वानें अंतर्दृष्टीने तें तिचें, व राजाचें वृत्त जाणून, अभयप्रदानपूर्वक शकुंतलेस हटले, वत्से, भय पावूं नको, मला जी काळजी तुला कोठें द्यावी झणून होती, ती अनायासानें दूर झाली. तेणेंकरून मला आनंद झाला आहे. याप्रमाणें भाषण ऐकून ही निर्भय होस्ताती त्यापुढें आली. पुढें पूर्ण मासांती शकुंतला प्रसूत होऊन दिव्य पुत्रास प्रसवली. तो पुत्र पिप्प्राप्रमाणेंच शूर व चपल होऊन जसजसा वाढत चालला, तसतसा व्याघ्रादिक श्वापदांस धरून आणून आश्रमांत बांधून ठेवूं लागला. त्यावरून कण्वानें त्याचे नांव भरत असें पहिलें असतांहि सर्वदमन असें ठेविलें, व आतां त्यास येथें ठेवूं नये असे मनांत आणून, त्यासहवर्त्तमान शकुंतलेस आपले शिष्य समागमें देऊन हस्तिनापुरास दुष्यंत राजाकडे पोहोचतें करविलें.

शकुंतला पुत्रास घेऊन हस्तिनापुरास गेली असतां, राजा सभेंत होता झणून कण्वच्या शिष्यांनीं तेथेंच तिला नेले, व राजास ही तुशीं स्त्री व पुत्र संभाळ

असे सांगून ते माघारे परतले. कण्वाचे शिष्य जातांच शकुंतलेने राजास वंदन केले, आणि ह्मणाली, तूं वचन दिव्या-प्रमाणें ह्या तुझ्या पुत्रास मी घेऊन आल्ये आहे, तर मजसहित याचा अंगीकार कर. हें तिचें भाषण ऐकून जरी दुष्यंत राजानें तिला ओळखिलें, तरी बळानेंच तूं कोण व पुत्र कोणाचा येथें आणिलास असे बाढ्यात्कारी लोकलज्जेस्तव बोलूं लागला. त्यावरून शकुंतला क्रोधाविष्ट होऊन, मर्यादेनेच तिने राजास बहुत विनविलें; परंतु दुष्यंत राजा तें तिचें बोलणें कांहीं मनासच आणीना. ह्मणून शकुंतला खेदयुक्त होऊन पुढें काय करावे असा विचार करित आहे तो आकाशवाणी शाली कीं, राजा, तूं, शकुंतला जी तुझी स्त्री, व तुजपासून शालेला हा पुत्र या उभयतांचे ग्रहण कर. त्यावरून राजानें पुत्रासहित हिचा अंगीकार केला, व सभासदांस ह्मणूं लागला, जरी मी हिला ओळखिलें होतें, तरी अपरिचित स्त्रीचा मी अंगीकार केला, असा आपण मजवर अपवाद ठेवाव, ह्मणून मी असे केले. आतां हिचा मी अंगीकार करितों, असें ह्मणून त्यानें हिला पुत्रासहित अंगीकारून अंतःपुरांत नेले व पुत्र जो भरत त्याचे उपनयनादिक संस्कार करून थोड्याच काळानें तो राजकार्यदक्ष इ० गुणांनीं युक्त पाहून त्यास दुष्यंतानें यौवराज्याभिषेक केला. ( भार० आदि० अ० ६९-७५ ).

शकुनि- दनुपुत्र दानवांतील एक. याचा पुत्र वृकासुर. (भाग० १० स्कं० अ० ८८).

२- हिरण्याक्षाच्या च्यार पुत्रांतील दुसरा.

३- ( सो० वं० ) यदुपुत्र क्रोष्टा, तदंशोय ज्यामघकुलोत्पन्न दशरथराजाचा पुत्र. याचा पुत्र करभिराजा.

४- गांधारदेशाधिपति सुबलराजाचा पुत्र, गांधारीचा भ्राता. हा धृतराष्ट्राचा शाल व दुर्योधनादिक कौरवांचा मातुल होय. सुबलराजाच्या मागे हाच राज्याधिकारी शाला असे. हा स्वभावानें पराकाष्ठेचा दुष्ट असून, कपटदूत खेळण्यांत मोठा प्रवीण होता. यानें पांडवांची संपत्ति दूताच्या बळानें हरण करून दुर्योधनास मिळवून देऊन, त्यांस अरण्यांत घालविलें. हा भारती युद्धांत दुर्योधनाकडे होता, व सहदेवाच्या हातून मृत्यु पावला. ( भार० शल्य० अ० २८ ).

शंकुरोमा- कडूच्या नागपुत्रांतील एक.

शंकुशिरा- वृत्रासुराचा अनुयायी एक असुर.

शंकुशिरोधर- दनुपुत्र दानवांतील एक.

शक्ति- तृतीय वसिष्ठऋषीचा ज्येष्ठ पुत्र.

हा वसिष्ठकुलांतील मंत्रब्रष्टा असे. कल्माषपाद राजानें वसिष्ठाचे शंभर पुत्र भक्षिले, त्यांत हा मरण पावला होता. यास अदृश्यंति नांवाची स्त्री असून, हा मरण पावला त्या वेळेस ती गर्भिणी होती. तीच प्रसूत होऊन पुढें पराशर ना० पुत्रास प्रसवली. चालू मन्वंतरांत सन्विस्तावा जो व्यास शाला होता तो हाच असें ह्मणतां येत नाहीं; कारण चोविसाव्या पर्ययांत दाशरथि राम शाला त्याच्या पूर्वीचा कल्माषपादराजा ह्मणून हा पूर्वीच मरण पावला होता.

२- चालू मन्वंतरांतील सन्विस्तावा व्यास. ( व्यास श० ) पहा. हा अंगिराऋषिकुलांत जन्मला होता.

**शक्र-** इंद्राचें नांव, परंतु द्वादशादिखां-  
तील पूर्वदिग्पाल जो प्रस्तुतचा आदित्य  
तो. यास पौलोमी ना० असुरकन्या स्त्री  
असून, तिच्याठायां झालेले जयंत, ऋ-  
षभ, आणि मीदुष, असे तीन पुत्र  
होते. हा शक्र देवांमध्ये असून, पुरंदर  
इंद्र याचा स्वामी आहे असे समजावें.  
( भाग० ६ स्क० अ० १८ ).

**शक्रजित्-** रावणपुत्र इंद्रजित् तोच.

२- शोणाश्व ना० राजर्षीचा पुत्र.

**शक्रदेव-** कलिगदेशाधिपति भानुमंत रा-  
जाचा पुत्र. यास भारती युद्धांत भीमानें  
मारिलें. ( भार० भीष्म० अ० ५४ ).

**शक्रप्रस्थ-** इंद्रप्रस्थासच नांव.

**शंख-** उत्तम ना० तिसऱ्या मन्वंतरांतल्या स-  
प्तर्षींतील एक. हा लिखित ऋषीचा  
भ्राता समजू नये. निराळाच होय.

२- दनुपुत्र दानवांतील एक.

३- वरुणलोकांतील एक असुर.

४- कुबेराच्या नऊ निर्धांतील एक.

५- लिखित ऋषीचा भ्राता. ( शंखलिखि-  
त श० ) पहा.

६- मेरूच्या कर्णिका पर्वतांतील एक.

७- पूर्वमत्स्याधिपति विराटराजा, त्याच्या  
दोन पुत्रांतील ज्येष्ठ. ( भार० विराट०  
अ० ३१ ). हा युद्धामध्ये पांडवांकडे  
होता, व द्रोणाचार्याच्या हातून मरण  
पावला.

**शंखचूड-** रामसेनेंतील एक वानर. ( वा०  
रा० उत्तर० स० ४० ).

२- विप्रचित्ति दानवाचा पौत्र व दंभासु-  
राचा पुत्र. यानें जैगिषव्य ऋषीपासून  
विष्णुमंत्र ग्रहण करून, पुष्करतीर्थी  
अनुष्ठान केलें, व तें पूर्ण झाल्यावर ब्रह्म-

देवाच्या आज्ञेनें बदरीवनांत तप कर-  
णाऱ्या तुलसीकडे गेला. ही तुलसी,  
धर्मध्वजराजास माधवी भार्येपासून झालेली कन्या होती. ही विष्णूच्या प्राप्ती-  
साठीं तप करित असतां, हा जेव्हां  
तिजकडे गेला, तेव्हां तिचा याहीच  
विवाह झाला. पुढे शंखचूडानें आपल्या  
तपोबलानें सर्वांचे अधिकार आपण घे-  
ऊन राज्य केलें; परंतु देवांचे अधिकार  
गेल्यामुळें त्यानीं याहीं युद्ध चालविले,  
त्यांत याचा पराभव होईना, तेव्हां वि-  
ष्णूनें, याचें रूप धारण करून तुलसीक-  
डे गमन केलें, व तिला मी देवांचा परा-  
भव करून आलों असे सांगून तिचें  
पातिव्रत्य नष्ट केलें. त्या दोषानें तत्काळ  
रणांत हा मरण पावला. हें कपट तुल-  
सीस कळतांच जरी तिला विष्णूची  
प्रीति होती तरी तिनें त्यास तूं शिलारू-  
प होशील असा शाप दिला. ही कथा  
फार लांबट असून तींत विशेष तात्पर्य  
नसल्यामुळें येथे घेतली नाहीं. ( देवि-  
भा० ९ स्क० अ० १७-२५ ).

३- कुबेराचा एक अनुचर. हा शापानें  
राक्षसयोनि पावला असून वृंदावनांत  
गेला असतां, कित्येक गोपीचें हरण  
केल्यावरून रुष्णानें यास मारिलें होतें.  
( भाग० १० स्क० अ० ३४ ).

**शंखपद-** दुसऱ्या स्वारोचिषमनुचा पुत्र.  
( भार० शांति० अ० ३४८ स्तो०  
३७ ). स्वारोचिष मनुनें यास स्वतः विद्या  
पढविली होती. हा मनुष्यजातीय चार  
दिग्पाल भूमीवर आहेत, त्यांतील दक्षिण  
दिग्पाल आहे.



**शंखपाल**— कद्रुस झालेल्या नागांतील एक.

**शंखमेखल**— एक ब्रह्मर्षि.

**शंखलिखित**— शंख आणि लिखित हे दोघे ऋषि परस्पर भाते होते. हे उभयतांही बाहुदानदीच्या तीरीं वेगळाले आश्रम करून राहात असत. एकदां लिखित-ऋषि, आपल्या ज्येष्ठ भ्रात्याच्या दर्शना-निमित्त निघाला व आरामांतून त्याच्या गृहांत प्रवेशला. परंतु चालतां चालतां आरामांतून त्यानें काहीं पक्क फळें तोडिलेलीं हातांत असून, दर्शन झाल्यावर शंख भ्रात्याशीं काहीं गोष्टी सांगत बसला आहे इतक्यांत, शंखाची दृष्टि फळांवर जाऊन त्यानें लिखितास पुसलें, हीं फळें तूं कोठून आणिलीं ? लिखितानें तुझ्या आरामांतील, झणून उत्तर देतांच, शंखऋषि झणाला, मला न पुसतां हीं फळें तूं घेतलीं, यास्तव तुला चौर्य घडलें आहे. तर तूं सुद्युमन राजाकडे जा, आणि या अपराधाचें शासन आपणास करून घे. त्यावरून लिखित तथास्तु झणून राजाकडे गेला, व त्यास आपण केलेलें कर्म सांगून झणाला कीं, याची मला शिक्षा दे. राजानें उत्तर केलें, तुझी तुमचा अपराध स्वमुखानें मजकडे येऊन मला कळविलात, यास्तव तुझी आतां दोषरहित आहां; परंतु हें झणणें लिखित ऐकेना. त्यावरून राजानें त्याचे दोनही हस्त तोडविले. मग लिखितऋषि लागलाच तसाच निघून भ्रात्याकडे आला, व हात दाखवून झणाला, मी राजाकडून आपणास शासन करून घेऊन तुजकडे दाखविण्यास आलों आहे. शंख संतुष्ट

होऊन झणाला, चांगले केलेस, तर आतां बाहुदैत ज्ञान करून सत्वर परत ये. असें झणतांच, लिखितऋषि ज्ञानास गेला, व ज्ञानसमयीं तर्पण करावें लागतें, त्यासाठीं हात पाहूं लागला तो ते पूर्ववत् झाले. हें वर्तमान सुद्युमन राजास कळल्यावर, आपण ब्राह्मणास शिक्षा दिल्याचा जो खेद त्यास झाला होता, तो जाऊन आनंद झाला. तसाच शंख-ऋषीसहि आनंद होऊन, त्यानें लिखितास जाण्याची आज्ञा देतांच लिखित निघून स्वाश्रमास आला. (भार० शांति० अ० २३ ).

**शंखिनीतीर्थ**— भारतवर्षीय तीर्थ.

**शंखोद्धार**— भारतवर्षीय क्षेत्र, व द्वारकेसमीप असणारें तीर्थ.

**शची**— सांप्रतच्या पुरंदर इंद्राची स्त्री. सांप्रतचा पूर्वदिग्पाल शक्र, त्याची ही स्त्री, हा पाठ अगदीं चुकीचा आहे.

**शठ**— दनुपुत्र दानवांतील एक.

२— रावणाच्या अनुचर राक्षसांतील एक.

३— एक यादव. (जैमि० अश्व० अ० १०).

**शंडामर्क**— शंड आणि अमर्क असे हे उभय भाते. हे वारुणिकवीचे पौत्र, व उशनाऋषीचे पुत्र होत. हे उभयतां हिरण्यकशिपूच्या वेळेस, पिता तपार्थ गेल्यामुळें पौरोहित्य करीत होते, आणि त्यामुळेंच प्रव्हादास विद्या शिकविण्याचें काम यांजकडेस होतें. (मत्स्य० अ० ३३ स्त्री० ८ ). ( भाग० ७ स्क० अ० ९ ).

**शंडिल**— द्वितीय कश्यपकुलोत्पन्न ऋषि.

**शतकुंभा**— भारतवर्षीय नदी.

**शतकेसर**— शाकद्वीपांतील पर्वत.

शतक्रतु- कोणत्याहि इरास, एका प्रकारचे शंभर यज्ञ करून ती पदवी मिळविल्यामुळे नांव.

शतगाभि- जटायूच्या पांच पुत्रांतील एक.

शतचंद्र- रात्रियुद्धांत भीमाने मारिलेला दुर्योधनपक्षीय राजा. ( भार० श्रेण० अ० १५७ ).

शतजित्- ऋषभदेववंशीय विरजराजास विषूचीपासून झालेल्या शतपुत्रांतील ज्येष्ठ.

२-आश्विनमासीचा यक्ष. (३३४ श०) पहा.

३- (सो० बं०) आयुकुलोत्पन्न यदुराजाचा पौत्र, सहस्रजित् राजाचा पुत्र. यास महाहय, वेणुहय, आणि हैहय, असे तीन पुत्र होते.

४- कृष्णास जांबवतीपासून झालेल्या पुत्रांतील एक.

शतज्योति- चंद्रास संज्ञा.

शततारका- सोमाच्या सत्तावीस स्त्रियांतील एक.

शतदुम्न- चक्षुर्मनूच्या पुत्रांतील एक.

२- (विदे० बं०) भानुमान् राजाचा पुत्र. याचा पुत्र शुचि ना० जनक.

३- एक राजर्षि. हा कोणत्या वंशांतील होता ते कळत नाही. परंतु मोठा दानशूर असे. ( भार० शांति० अ० २३५ ). हा मौद्गल्यऋषीच्या प्रसादाने स्वर्गास गेला असे. ( भार० अनुशा० अ० १३७ श्लो० २१ ).

शतद्रु- हैमवती नदीस पडलेले नांव. ( ३ वसिष्ठ श० ) पहा.

शतद्रुति- प्राचीन बर्हिंराजाची सवर्णा ना० जी स्त्री तीच. दहा प्रचेत्यांची माता.

शतधनु- तृतीयार्थक शतधन्वा तो.

शतधन्वा- शिवास नांव आहे.

२- एक राजर्षि. ( भार० शांति० अ० ४ ).

३- (सो० बं०) यदुकुलोत्पन्न ऋषिक यादवाच्या पांच पुत्रांतील एक. कृतवर्मा इ० कांचा भ्राता.

४- कृष्णाने मारिलेला एक यादव. (स्यमंतकमणि श०) पहा.

५- सुमतीचा पुत्र. (हंसध्वज श०) पहा.

शतधृति- ब्रह्मदेवास नांव.

शंतनु- (सो० बं०) पूरुकुलोत्पन्न अजमीढवंशीय कुरुपुत्र जन्तुराजा, तदन्वयसंभूत प्रतीप राजाच्या तीन पुत्रांतील मध्यम. हा पूर्वजन्मीचा महाभीम राजा होय. याचा पिता प्रतीपराजा मरण पावल्यावर, याचा ज्येष्ठ भ्राता देवापि राज्य करू लागला, परंतु तो कुष्टि (अंगावर कोड असलेला) असा होता झणून, प्रजांनी त्यास राज्यावरून काढून शंतनूस राजा केले. ( १ देवापि श० ) पहा. पुढे शंतनु राज्य करू लागला असता, एकेकाळी मृगयेनिमित्त अरण्यांत गेला होता, व तेथे त्याने एक सुंदर कन्या पाहिली ( ती गंगा होय ) व तिने यास वरिले. तिजपासून यास झालेले सात पुत्र, ते तिने पाण्यांत बुडविल्यावर आठवा भीष्म झाला, तो याने बुडवू दिला नाही, त्यामुळे ती पुत्रासहित अंतर्धान पावली. काहीं काळाने तिने भीष्मास सर्व विद्यांत निपुण करून याजवळ आणून देऊन स्वर्गी गमन केल्यावर, भीष्मास याने यौवराज्य दिले, व सत्यवती नांवाची दुसरी स्त्री आपणास केली. पुढे तिजपासून यास चित्रांगद, आणि विचित्रवीर्य असे दोन पुत्र झाले. नंतर योज्याच काळाने हा स्वर्गवासी

शाला. शंतनु हा बहुतेक गुणांनी चांगला होता, तरी त्याच्या अंगांत वर्णनीय गुण हा होता की, याने ज्याच्या तनूस (शरीरास) हात लावावा, तो तत्काळ रोगी असला तरी निरोगी व्हावा; कारण (शं) ह्मणजे कल्याण असा अर्थ आहे. (भार० आदि० अ० ९८-९९).

शतपर्वा- शुक्राचार्याची स्त्री.

शतबल- रामसेनेतील एक, अनेक वानराधिपति. (वा० रा० किष्कि० स० ४३).

शतबला- भारतवर्षीय नदी.

शतबली- शतबल वानर तोच.

शतमुख- एक असुर. (भार० अनुशा० अ० १४ श्लो० ८६).

शतयात- भारतवर्षीय नदी.

शतयूप- केकयदेशीय राजा. याने वृद्धपर्णी आपल्या पुत्रास राज्य देऊन, वानप्रस्थधर्म आचरण्यासाठी हिमालयावर गमन केले, व हा तेथे राहात असता धृतराष्ट्र तोहि गांधारीसहित तेथे गेला त्या वेळी, हा तेथे असून याचा त्याचा सहवास पुष्कळ दिवस होता. (भार० आश्रम० अ० १९).

शतरथ- (सू० वं०) इक्ष्वाकुकुल्येत्यन् मूलकराजाचा पौत्र. दशरथाचा पुत्र. यास इलविल किंवा इडविड ह्मणत असत. ह्मणून यास जो पुत्र होता, त्यास ऐलविल किंवा ऐडविड ह्मटलेले आहे. (भार० द्रोण० अ० ६१).

शतवद्वा- भारतवर्षीय नदी.

शतरूप- स्वायंभूमनूस संज्ञा.

शतरूपा- स्वायंभूमनूची स्त्री, ही ब्रह्मदे-

वाच्या वामांगापासून झाली होती. हिला सरस्वती असेंहि ह्मटलेले आहे.

शतर्चन- एक ब्रह्मर्षि.

शतशीर्षा- वासुकि नागाची स्त्री.

शतशृंग- शाल्मलि द्वीपांतील पर्वत.

२- पांडवांचे जन्मस्थान, हिमालयाचे शिखरवि०.

शतहृद- दनूपासून झालेल्या दानवांतील एक.

शतहृदा- जव ना० राक्षसाची स्त्री. विराध राक्षसाची माता.

शताजित्- (सो० वं०) यदुपुत्र क्रोष्टा तदंशीय सात्वतपुत्र भजमान् राजा, त्यास बाह्यकेपासून झालेल्या तीन पुत्रांतील ज्येष्ठ.

शतानंद- प्रथमार्थक गौतम ऋषीस अहल्येपासून झालेला पुत्र. हा विदेहवंशीय जनकसंज्ञक राजांचा पुरोहित. (वा० रा० बाल० स० ५१). दाशरथि रामाच्या विवाहाकळीं सीरध्वज जनकासमीप हाच पौरोहित्य करीत होता.

२- विंध्याश्व ना० पांचाल राजाची कन्या अहल्या, तिच्या ठायीं षष्ठ्यर्थक गौतमापासून झालेल्या दोन पुत्रांतील ज्येष्ठ. चिरकारि ऋषीचा भ्राता. यास सत्यधृति ना० पुत्र असून, कृपाचार्याचा हा मूळ पुरुष होता.

३- सावर्णि मन्वंतरामध्ये सप्तर्षींत एक होणार आहे ऋषि तो.

शतानीक- पूर्वमत्स्याधिपति विराठराजाचा भ्राता. (भार० विराट० अ० ३१). हा द्रोणाचार्याच्या हातून भारती युद्धांत मरण पावला. (भार० द्रोण० अ० २१).

२- नकुल पांडवापासून शौपदीस झालेला

पुत्र. हा शिविरांत निश्चित असतां, अश्व-  
त्थाम्याच्या हातून मेलाले.

३- ( स० वं० ) पूरुकुलोत्पन्न पांडव-  
वंशीय जनमेजय राजास वपुष्टमेपासून  
शालेला पुत्र. याचा पुत्र सहस्रानीक.

४- दुसरा एक पांडववंशोत्पन्न सुदास  
राजाचा पुत्र. यास सोमक नामांतर  
असून पुत्र दुर्दमन नांवाचा होता.

शताव्हा- भारतवर्षीय नदी.

शताक्षी- दुर्गेस पडलेले नांव.

शत्रुघाती- ( स० वं० ) इक्ष्वाकुकुलोत्पन्न  
अजपुत्र दशरथ राजाचा पौत्र. शत्रुघात  
श्रुतकीर्तीपासून शालेल्या दोन पुत्रांतील  
ज्येष्ठ. यास यूपकेतु असें लणत असत.  
( भाग० ९ स्क० अ० ११ श्लो० १३ )  
मध्ये याला श्रुतसेन असें लटले आहे.  
हा वैदिश ना० नगरींत राहात असे.

शत्रुघ्न- सूर्यवंशोत्पन्न एक राजा, परंतु हा  
कोणाचा पुत्र इ० कांहीं आढळत नाही.  
मात्र हा प्राचीन आहे.

२- ( स० वं० ) इक्ष्वाकुकुलोत्पन्न अज-  
पुत्र दशरथराजा, त्यापासून सुमित्रेच्या  
ठायीं शालेल्या दोन पुत्रांतील कनिष्ठ,  
लक्ष्मणाचा कनिष्ठ भ्राता. हा, बाल्यापा-  
सून भरतास अनुलक्षून वर्तत असे. राम-  
चंद्राचा विवाह झाला, त्या वेळेस याचा-  
हि झाला. याच्या स्त्रीचें नांव श्रुतकीर्ति  
असून, ती सीरध्वजाचा कनिष्ठ भ्राता  
कुशध्वज त्याची कन्या होती. विवाह  
शाल्यावर भरतास, त्याचा मातुल युधा-  
जित् त्यानें केकयदेशीं नेले असतां हा-  
हि त्यासमागमें गेला होता, व तिकडून  
परत आल्यावर पूर्वीच मरण पावलेल्या  
दशरथाच्या और्वेदिक कर्मोत्तर भरत

नंदीग्रामीं राहिला असतां, यानेंच रामा-  
च्या नांवानें चौदा वर्षे उत्तम प्रकारें-  
करून राज्य चालविलें होतें.

रामचंद्रानें चौदा वर्षे अरण्यवास  
करून रावणास मारून, तो परत अयो-  
ध्येस आल्यावर राज्य करूं लागला असतां  
बहुत काल सर्वांचाहि आनंदांत गेला.  
त्या संधींत यास सुबाहु, व शत्रुघाती,  
असे दोन पुत्र झाले होते. एकदा यमुना-  
तीराकडून कित्येक ऋषि येऊन, लवणा-  
सुरानें दिलेल्या त्रासाचे वृत्त रामास सांगूं  
लागले, त्यावरून त्याच्या वधार्थ यानें  
स्वतः गमन केलें, कारण लक्ष्मण व  
भरत या उभयतांनीं बहुत कष्ट सोशिले  
होते लणून, त्यांस रामाची आज्ञा असतां  
हाच पुढे होऊन मला पाठवा असें लणूं  
लागला. सारांश, रामाची आज्ञा होतांच  
हा अयोध्येहून निघाला तो तिसऱ्या  
दिवसी वाल्मीकि ऋषीच्या आश्रमास  
येऊन पोहोंचला. तेथें पूर्वभार्गी मोठ-  
मोठे भस्माचे ढांग पाहून, यानें ऋषीस  
त्यांविषयी प्रश्न केला, तेव्हां त्यांनीं मित्र-  
सह राजाच्या यज्ञाचें समग्र वृत्त यास  
कथन केलें. ( वा० रा० उत्तर० स०  
६९ ). शत्रुघ्न वाल्मीकीच्या आश्रमांत  
ज्या दिवसी येऊन राहिला होता, त्याच  
रात्रीं सीता, लव आणि कुश अशा उभय  
पुत्रांस तेथें प्रसवली होती. दुसऱ्या दिव-  
सी शत्रुघ्न तेथून निघाला, व सातव्या  
दिवसी कांचन अ० च्यवन ऋषि त्याच्या  
आश्रमास यमुनातीरीं येऊन, तेथें त्यानें  
समीपच सेनेचा निवेष्टा केल. ( वा० रा०  
उत्तर० स० ६९ ).

नंतर लवणासुराच्या सामर्थ्याविषयी याने च्यवन भार्गवास प्रश्न केल्यावरून, त्यांनी मांधाता राजाचा यास इतिहास सांगितला. ( १ मांधाता श० पहा ). पुढे दुसऱ्या दिवसीं याने लवणासुरास मारिले. ( लवणासुर श० पहा ). लवणास मारतांच तो प्रदेश निर्भय झाला असे पाहून, देवांनी व ऋषींनी शत्रुघ्रास आशीर्वाद देऊन वर मागण्यास आज्ञा केली असतां, याने, हा देश च्यारी वर्णांच्या प्रजेने युक्त होऊन येथील सेना शूर असावी असे मागितले. त्यास त्यांनी तथास्तु ह्मटल्यावरून याने त्या देशास शूरसेन असे नांव ठेवून, मथुरी नांवाने असलेल्या नगरीस मथुरा नांव देऊन ती त्याची राजधानी केली, आणि हें वर्तमान रामास कळविले. त्यावरून रामाने यास तेथील राज्याचा अभिषेक केला. ( वा० रा० उत्तर० स० ७० ).

शूरसेन देशांत शत्रुघ्न बारा वर्षे राहिला असतां, एकदां त्याच्या मनांत रामास भेटावेसे वाटून, तेथून निघाला तो वाल्मीकि ऋषीच्या आश्रमांत एक रात्र राहून, नंतर अयोध्येस येऊन रामास भेटला. पुढे उभयतांनीं, लक्ष्मण व भरत इ० कांसहित सुखाने कांहीं दिवस घालविल्यावर रामाज्ञेने हा पुनः मथुरेस परत आला. ( वा० रा० उत्तर० ७१-७२ ).

कांहीं काळाने राम. निजधामास जाणार असे याने ऐकिलें, व रामाकडूनहि दूत आले. त्यावरून सुबाहु ना० ज्येष्ठ पुत्रास तेथील राज्यावर स्थापून, व दुसरा पुत्र शत्रुघाती त्यास वैदिश नगरींत राहण्यास सांगून, आपण त्वरेने अयोध्येस

आला, व रामासमागमे परम गतीस प्राप्त झाला. ( वा० रा० उत्तर० स० १०८ ).

३- लंकेंतील रावणपक्षीय राक्षस. ( वा० रा० युद्ध० स० ४३ ).

४- श्वफल्क यादवाच्या तेरा पुत्रांतील एक.

५- अक्रूर यादवाच्या पुत्रांतील एक.

शत्रुंजय- धृतराष्ट्राच्या शत पुत्रांतील एक.

२- अर्जुनाच्या हातून उभय बंधूसहित मरण पावलेला कर्णाच्या पुत्रांतील एक. ( भार० द्रोण० अ० ६२ ).

३- अश्वत्थाम्याच्या हातून मरण पावलेला द्रुपद राजाच्या पुत्रांतील एक. ( भार० द्रोण० अ० १५६ ).

४- अभिमन्यूने मारिलेला एक राजपुत्र. ( भार० द्रोण० अ० ४८ ).

४- रामाचा आरोहण करण्याचा गज. ( वा० रा० अयो० स० १५ ). याच नांवाचा रामसेनेत दुसराहि एक गज होता. ( वा० रा० अयो० स० ९७ ).

शत्रुजित्- ( सू० वं० ) इक्ष्वाकुकुलोत्पन्न ध्रुवसंधि राजास लीलावतीच्या ठायीं झालेला पुत्र. ( ८ सुदर्शन श० ) पहा.

२- ( सो० वं० ) प्रथमार्थक प्रतर्दन राजाच्या नामांतरांतील एक नांव.

३- शोणाश्व राजर्षीच्या पुत्रांतील एक.

शत्रुतपन-तापन- दनुपुत्र दानवांतील एक.

शत्रुसह- धृतराष्ट्राच्या शतपुत्रांतील एक.

शत्रुसूदन- दाशरथि रामाच्या सुत ना० मंत्र्याच्या दहा पुत्रांतील एक.

शनि- विवस्वान् आदियास छायेपासून झालेल्या दोन पुत्रांतील कनिष्ठ, सावर्णि जो पुढे आठवा मनु होणार आहे त्याचा सहोदर. यास वैवस्वत असेहि नांव अ-

सून, हा प्रस्तुत मन्वंतरांत शनिमंडला-  
चा अधिपति आहे. यास शनैश्वर असें  
हणतात.

**शंपाक**— हस्तिनापुरांत राहणारा एक दरिद्री  
ब्राह्मण. हा, लाभानें हर्ष, व अलाभाने  
खेद मानणारा नसे हणून समाधानी  
होता असें दिसतें. याच्यावर भीष्माची  
मोठी भक्ति असे, त्यामुळे हाहि त्यास  
समाधानाच्या अनेक गोष्टी सांगे. (भार०  
शांति० अ० १७६).

**शंबर**— तिमिध्वज राजास हणत असत.

२— शंबरसुर श० पहा.

**शंबरसुर**— दनुपुत्र दानवांतील एक. कृष्ण-  
पुत्र प्रद्युम्नाने यास मारिलें. (२ प्रद्युम्न  
श० पहा.)

२— इंद्राने मारिलेला एक असुर. (भार०  
सौप्तिक० अ० ११).

**शबरी**— एक भिल्लीण. ही पंपासरोवराच्या  
पश्चिमतीरीं राहणाऱ्या मतंगऋषीची  
दासी. रामचंद्र चित्रकूटपर्वतीं असतां  
मतंग दिव्यलोकास गेला, व जातांनां  
हिला सांगून गेला कीं, रामचंद्र थो-  
ड्याच काळाने येथें येईल, त्याचें तूं  
आतिथ्य करून नंतर स्वर्गां ये. त्याप्रमा-  
णें ही तेथें रामाची मार्गप्रतीक्षा करीत  
असतां, लक्ष्मणासहवर्तमान राम हिच्या  
आश्रमां आला. त्यास पाहून हिनें त्याचें  
पूजन केलें, व वन्य फलें भक्षणास देऊ-  
न, मतंगाच्या वनांतील सप्तसागर ना०  
तीर्थ आदिकरून विशेष विशेष जे जे  
कांहीं होतें, तें तें सर्व दाखविलें. नंतर  
अग्नि प्रदीप्त करून हिनें रामास बंदन  
केल्यावर ऋष्यमूकपर्वतावर सुग्रीव राहतो  
त्यास भेट हणून सांगून देहत्याग केला

व स्वर्गास गेली. (वा० रा० अर०  
स० ७४).

**शबल**— प्राचेतसदक्षास पुनः दुसरे दहा  
सहस्र पुत्र झाले त्यांतील प्रमुख. (२ दक्ष  
श०) पहा.

**शबलाक्ष**— एक ऋषि.

**शंबसादन**— केसरीवानराने मारिलेला असुर.

**शंभु**— शिवाचे नांव.

२— (सू० वं०) नभगवंशीय अत्रंशप  
राजाच्या तीन पुत्रांतील कनिष्ठ.

३— ज्याने कुशध्वजराजास मारिलें तो  
असुर. (वेदवती श०) पहा.

४— शुकाचार्यास पोवरीपासून झालेल्या  
पांच पुत्रांतील तिसरा.

५— ब्रह्मसार्वाणिमन्वंतरांत स्वर्गामध्ये होईल  
दाहावा इंद्र तो.

**शम**— स्वायंभुव मन्वंतरांतल्या धर्मऋषीचा  
पुत्र. हे नांव त्याच्या चौदा पुत्रांत को-  
णत्याचें असेल ते असो.

२— पुरुकुलोत्पन्न अजमीटवंशीय कुरुपुत्र  
सुधनु, त्याच्या वशांतील जरासंधकुलांत  
जन्मलेल्या धर्मसूत्र राजाचा पुत्र. याचा  
पुत्र दुमत्सेन.

**शमठ**— गयशिर पर्वतावर राहणारा एक  
ऋषि. हा तेथील ब्रह्मसर ना० सरोवरा-  
च्या समीप राहत असे. पांडव तीर्थया-  
त्रा करीत लोमशऋषिसमागमें हिंडत  
असतां, याच्या आश्रमां गेले होते.  
तेव्हां यानें गयशिर नांव पडण्यास कार-  
ण गयराजाचा वृत्तांत सांगून, त्याचें  
आदरातिथ्य करून त्यांस मार्गस्थ केले.  
(भार० वन० अ० ९५).

**शमन**— यमधर्मास नांव.

शमी— कुसकुलोत्पन्न शोणाश्व ( याचें नांव वंशावळींत नाहीं ) राजाचा पुत्र.

२— ( सो० वं० ) अनुकुलोत्पन्न उशीनर राजाच्या चार पुत्रांतील तिसरा.

शमीक— ( सो० वं० ) यदुकुलोत्पन्न सात्वतवंशीय शूर राजास मारीषेपासून झालेल्या दाहा पुत्रांतील आठवा. यास सुदामिनी स्त्रीपासून सुमित्र व अर्जुनपाल इ० पुत्र झाले होते. हा शमीक मोठा पराक्रमी असे.

२— आंगिरसकुलोत्पन्न एक ऋषि. यास गौ ना० स्त्रीपासून शृंगी नांवाचा पुत्र झाला होता. शमीक, स्त्री आणि पुत्र यांसहित अरण्यांत राहून तप करीत असतां, पांडववंशीय परीक्षित राजा, अरण्यांत एके काळीं मृगया करावयास आला. परंतु त्या दिवशीं त्यास मृग न सांपडून क्षुधा, तृषा, यांच्या योगानें श्रांत होऊन बसला आहे तो, अकस्मात् एक मृग त्याच्या दृष्टीस पडला. हणून त्यास त्यानें वेध केला, परंतु तसाच तो पळाल्यामुळे राजा स्वामार्गे लागला असतां, मृग दिसेनासा होऊन, त्याला एका-एकीं हा शमीकाचा आश्रम दृष्टीस पडला. मग तो पुढें न जातां, तृषा लागली होती हणून, आश्रमाबाहेर उभा राहून आंत कोणी आहे काय ? हणून हाका माळें लागला. परंतु शमीकाची स्त्री आश्रमांत नसून पुत्रहि समिधा व दर्भ आणायास अरण्यांत गेला होता, त्यामुळे व शमीक निर्विकल्पध्यानयोगस्थ असल्यामुळे त्यास प्रत्युत्तर मिळालें नाहीं. हणून परीक्षित किंचित् आंत गेला, आणि पाहतो तर ऋषि नेत्र श्वा-

कून बसला आहे. त्यावरून राजास, तो गर्वानें मर्शां बोलला नाहीं असें दुर्दैवानें वाटून, तेथें एका मृतसर्पाचें कलेवर पडलें होतें, तें धनुष्यकोटीनें उचलून त्यानें याच्या गळ्यांत घातलें, व तेथून निघून तो परत हस्तिनापुरास आला.

राजा हस्तिनापुरास गेल्यावर शृंगी आश्रमास आला, आणि पाहतो तर पित्याच्या कंठांत मृतसर्प आहे. तेव्हां हा बुद्धिपुरःसर कोणी तरी घातला आहे असें त्यानें जाणून, शाप दिला कीं, ज्यानें हा सर्प माझ्या पित्याच्या कंठांत घातला असेल, तो आजपासून सातव्या दिवशीं सर्पदंश होऊन मरण पावेल. इतकें बोलून त्यानें तो सर्प पित्याच्या कंठाबाहेर काढिला. कांहीं वेळाने शमीक ऋषि देहभानावर येऊन पाहतो तर शृंगी विमनस्क होऊन बसला आहे. त्यावरून असा कां बसलास हणून पित्यानें पुसलें असतां, त्यानें सर्प आपल्या कंठांत कोणी घातला होता, व ज्यानें घातला त्यास मी असा असा शाप दिला हणून सांगितलें. ते पुत्राचें भाषण ऐकून शमीक हणाला, हे तूं चांगलें केले नाहींस; कारण हें कर्म करणारा परीक्षित राजा मोठा धर्मात्मा असून, त्याच्या योगानें आपण या अरण्यांत निर्भय राहतों. अस्तु, आतां हें कृत्य झाला सत्वर तरी कळवावें. असें शमीकानें मनांत आणून, आपला गौरमुख शिष्य त्याकडे पाठवून शापाचें वृत्त त्यास कळविलें. ( भार० आदि० अ० ४०-४१ ).

( भाग० १ स्कं० अ० १८ ).

शंयु— बृहस्पतीपासून तारेस झालेला पुत्र.

हा साहा पुत्रांत प्रमुख व अर्भति गणनीय असा आहे. यास, सव्या ना० स्त्रीपासून भरत आणि भरद्वाज असे दोन पुत्र व तीन कन्या झाल्या होत्या.

**शरगुल्म**— रामसेनेतल एक वानर. (वा० रा० किष्कि० स० ४१).

**शरजन्मा**— कार्तिकेयास कचित् झटलेलें आढळतें.

**शरदंडा**— कुरूजांगल देशांतील एक नदी.

**शरद्वान्**— गौतमऋषीचा प्रपौत्र. शतानंदाचा पौत्र, व सत्यधृतीचा पुत्र. हा अतिशय धनुर्विज्ञानिपुण असे. झणून यास हें नांव होतें. याचा पुत्र रुपाचार्य व अन्य वंशज त्यांस शरद्वत आणि गौतम अशीं नांवें साधारण आहेत.

२-३ अंगिराकुलोत्पन्न एक ऋषि.

**शरभ**— रामसेनेतील प्रख्यात वानर. (वा० रा० युद्ध० स० ३०).

२- सल्वेय पर्वतावर राहाणारा दुसरा एक वानर. (वा० रा० युद्ध० स० २६).

३- दनुपुत्र दानवांतील एक.

४- शकुनीच्या भ्रात्यांतील एक. रात्रियुद्धांत भीमाने यास मारिले. (भार० द्रोण० अ० १५७).

५- शिशुपालाच्या पुत्रांतील एक. पांडवांचा अश्वमेधीय अश्व याच्या देशांत गेल्यावर यानें त्याचे पूजन करून, सैनिकांचा सत्कार केला, व करभार देऊन मार्गस्थ केलें. (भार० अश्व० अ० ८३).

६- एक राजर्षि.

७- अथर्वणवेदोपनिषत्.

**शरभंग**— गौतमकुलोत्पन्न एक ब्रह्मर्षि. हा दंडकारण्यांत राहून तप करीत असतां, विराधानें सांगितल्यावरून सीता व लक्ष्मण

यांस हवर्तमान राम याच्या आश्रमास आला. तेव्हां तेथें स्वर्गीहून इंद्र आला होता. तो जातांच ऋषीनें रामास आंत आणिले, व त्याचें उत्तम प्रकारें आतिथ्य केलें. पुढे रामानें पुसले कीं, मघांशीं आला होता तो कोण ! व येथे कां आला होता ? यानें सांगितले, मला दिव्यलोकास चला झणण्यासाठीं तो इंद्र आला होता; परंतु तूं दंडकारण्यांत येणार असें मी जाणून गेल्यो नाहीं, तुझी मार्गप्रतीक्षा मी बहून दिवस करीत आहे. आज तूं आल्यास येणेकरून मी कृतार्थ झालो. असे झणून याने अर्भत प्रवेश केला, व दिव्यदेही होऊन दिव्यलोकास गेला. (वा० रा० अर० स० ५).

**शरयू**— वीर ना० अग्नीची स्त्री.

२- अयोध्येसमीपची सरयू नदी ती.

**शरवण**— हिमालयावरील शिवपार्वतीचे क्रीडावन. जो कोणी पुरुष या स्थळां येईल तो स्त्री होईल असा या स्थळास पार्वतीचा शाप होता. त्यामुळे चालू मन्वंतरारंभी इलराजास, येथे जाण्यानें स्त्रीत्व प्राप्त झाले होतें. (मत्स्य० अ० ११). (इल ग० पहा).

**शरवा**— महेंद्र पर्वतापासून निघालेली नदी.

**शराणि**— मारुति इ० कांसमागमें दक्षिणदिशेकडे गेलेल्या वानरांतील एक. (वा० रा० किष्कि० स० ४१).

**शरावती**— भारतवर्षीय नदी.

**शरू**— एक गंधर्व.

**शर्करावती**— भारतवर्षीय नदी.

**शर्कराक्षी**— ३ भृगुकुलोत्पन्न ऋषि.

**शर्मक**— इंद्रप्रस्थाच्या पूर्वकडील देश व तेथील राजा. (भार० सभा० अ० ३१).



**शर्मिष्ठा**— वृषपर्वा दानवाची कन्या. ही दासीपणा स्वीकारून देवयानीसमागमें गेली होती. (ययाति श०) पहा.

**शर्यानि**— वैवस्वतमनूच्या दहा पुत्रांतील तिसरा. हा शूर असून वेदवेदांगांत इतका पारंगत होता कीं, यानें अंगिरा ऋषीच्या सत्रांत, दुसऱ्या दिवसींचें कर्म स्वतः केलें. यास उत्तानबर्हि, आनर्त, भुरिषेण, हे तीन; तसेच दुसरे दोन हंहय आणि तालजंघ, मिळून पुत्र पांच आणि सुकन्या नांवाची एक कन्या होती. ती च्यवनभार्गवाची स्त्री झाली. (१ च्यवन श०) पहा.

२— अक्रूरपुत्र एक यादव.

**शर्व**— महादेव.

**शल**— इक्ष्वाकुकुलोत्पन्न एक परीक्षित ना० राजा, त्याच्या तीन पुत्रांतील ज्येष्ठ. हा परीक्षित कोणाचा पुत्र इ० वृत्त आढळत नाही. त्यास आयु ना० मंडूकाधिपतीची कन्या सुशोभना ती स्त्री असून, तिच्याठायीं त्यास तीन पुत्र झाले होते. त्यांतील शल हा एक. याचा इतिहास असा आढळतो कीं, पित्याच्या मागे हा राज्यावर बसला असतां, एके काळीं मृग-येस गेला होता. तेव्हां अरण्यांतून चालण्यानें अश्व इतके श्रांत झाले कीं, ते चांगले चालेनात, ह्मणून हा सारथ्यास वारंवार अश्वांस लवकर चालीव ह्मणून रागें भरून बोलूं लागला. त्यानें उत्तर केलें, अश्व श्रांत झाले आहेत, यास्तव चालत नाहीत, त्यास मी काय करावें ? तरी याची किरकीर संपेना. शेवटीं सारथि त्रासून ह्मणाला, राजा, कधीं श्रम न पावणारे व सदोदित वायूप्रमाणें

चालणारे हे वामदेव्य अश्व नव्हत. त्यावरून राजा त्यास पुसूं लागला, वामदेव्य अश्व ह्मणजे काय ? तें मला सांग. मग सारथि कांहीं बोलेना, ह्मणून हा त्यास मारूं लागला. तेव्हां त्यानें सांगितलें कीं, या अरण्यांत वामदेव ना० ऋषि राहतो, त्याजवळचे अश्व कधींच श्रांत न होणारे असे आहेत, ह्मणून मी आपल्या रथाचे अश्व वामदेव्य नव्हत असें ह्मटलें. सारथ्याचें भाषण ऐकून राजा ह्मणाला, असें आहे तर, मला त्याच्या आश्रमांत घेऊन चल. सारथ्यानें बरें ह्मणून राजास वामदेवाच्या आश्रमांत नेऊन सोडिलें.

शलराजा तेथें पोहोचतांच त्यानें ऋषीस वंदन केलें. त्यावरून ऋषीनें याचें स्वागत करून पुसलें, राजा, तूं आज इकडे कोणीकडे आलास ? हा ह्मणाला, माझ्या रथाचे अश्व श्रांत झाले असून, आपणापाशीं अश्व आहेत ह्मणून मी ऐकिलें, त्यावरून इकडे आलों आहे. ऋषि ह्मणाला, बरें आहे, घेऊन जा; परंतु एक महिन्याच्या आंत पुनः ते माझे मला परत कर. राजा तथास्तु ह्मणून रथास अश्व जोडून निघाला तो, अयोध्येस येऊन पोहोचला. पुढें त्याने अश्व फारच उत्तम आहेत असें पाहून, ते लोभानें परत न करतां तसेच ठेवून घेतले.

एक मास झाल्यावर, शलराजानें अश्व परत केले नाहींत असें पाहून, वामदेव ऋषीनें आपला आत्रेय ना० शिष्य त्याकडे अश्व मागण्यास पाठविला. त्यानें जाऊन शलराजाजवळ अश्व मागितले.

तेव्हां शलराजा दुष्टच झणून त्यास बो-  
लला कीं, असे अश्व ब्राह्मणापाशीं  
कशास पाहिजेत? यास्तव मी अश्व देत  
नाहीं असे आपल्या गुरूस जाऊन सांग.  
आत्रेय परत येऊन राजा अश्व देत  
नाहीं असे त्याने सांगतांच, वामदेव  
स्वतः राजाकडे गेला व अश्व मागूं  
लागला, परंतु हा अश्व देईना; चार  
वृषभ अ० खर पाहिजे तर घेऊन जा  
असे झणूं लागला. त्यावरून वामदेवास  
क्रोध आला, तथापि यास त्यानें बहुत  
नीति सांगितली. परंतु तो काहीं ऐके-  
चना असे पाहून, वामदेवानें चार राक्षस  
उत्पन्न करून राजावर सोडले, आणि  
आपण आपल्या आश्रमास निघून गेला.  
इकडे राक्षसांनीं राजास धरिलें व अश्व  
देतोस कीं मारूं झणून पुसले, परंतु हा  
महामूर्ख असल्यामुळे मोठ्यानें ओरडून  
झणाला, अहो इक्ष्वाकुकुल्येत्पन्नहो, कु-  
लाचा नाश झाला तरी होऊं द्या, परंतु  
अश्व देऊं नका. इतकें बोलतांच राक्ष-  
सांनीं यास तत्काळ ठार मारिलें, व ते  
अंतर्धान पावले.

शल मरतांच, त्याचा कनिष्ठ भ्राता  
दल, राज्यावर बसला, तरी त्याने अश्व  
दिले नाहींत असे पाहून, वामदेव त्या-  
कडेसहि आला, व अश्व मागूं लागला.  
त्यावरून दलास क्रोध येऊन, त्यानें  
सेवकास आज्ञा केली कीं, माझे धनुष्य  
व विषदिग्ध बाण सत्वर घेऊन ये,  
झणजे या ऋषीचा वध करितों. तें  
ऐकून वामदेव झणाला, या बाणानें  
तुझाच श्येनजित् पुत्र मरण पावो. त्याव-  
रून पुत्र तत्काळ मरण पावला, तरी दल

दुसरा बाण आणवूं लागला, झणून  
वामदेवानें त्याच्या सर्व शरीराचें स्तंभन  
केले, तें पाहून राजपत्नीनें वामदेवाग  
शरण होऊन झालेल्या अपराधाची क्षमा  
मागितली, व अश्व स्वार्धान केले. त्याव-  
रून वामदेवानें श्येनजितास व दलरा-  
जास पूर्ववत् करून, अश्व घेऊन आश्रमां  
गमन केले. (भार० वन० अ० १९२).

२- (सो० वं०) पूरकुल्येत्पन्न कुरुपुत्र  
जन्हुवंशीय बान्हीकपुत्र सोमदन, त्याच्या  
चार पुत्रांतील तिसरा. याचें दुर्योधनाशीं  
परम सख्य असल्यामुळे, त्याचा पक्ष  
धरून हा भारती युद्धांत मेल्या.

३- कससभेतील एक भट्ट. धनुर्याग-  
काळीं कृष्णाने मारिला. (भाग० दशम०  
अ० ४४).

४- सुयज्ञ प्रधानाच्या पुत्रांतील एक.  
(कुशीलव श०) पहा.

शलभ- एक दानव.

२- कर्णाने मारिलेल्या पांडवपक्षीय राजा.  
(भार० कर्ण० अ० ५६).

शल्य- मद्रदेशाचा अधिपति. (भार०  
आदि० अ० १३). याची भगिनी माद्री  
ती पंडु राजाची द्वितीय स्त्री होती.  
झणून हा नकुलसहदेवांचा मातुल होता.  
पित्याच्या मार्गे हाच राज्य करूं लागला.  
याच्या राजधानीस शाकल असे नांव  
असे.

पांडव अज्ञातवासांतून प्रकट झाल्या-  
वर, ज्या काळीं युद्धाचा निश्चय झाला,  
त्या काळीं युधिष्ठिरानें यास आपल्या  
पक्षास साद्य करण्यासाठीं बोलाविलें.  
झणून हा स्वदेशाहून निघून पांडवांकडे  
येऊं लागला. परंतु दुर्योधनानें, यानें

आपणाकडे यावे लणून याच्या येण्याच्या मार्गावर, व निवेश करण्याच्या प्रत्येक स्थलावर, कुरुदेशापासून मद्रदेशापर्यंत अशी व्यवस्था ठेविली होती की, हा ज्या स्थळी जे पदार्थादिक इच्छील ते याम तेथेच प्राप्त व्हावे. त्यामुळे शल्यास व त्याच्या सैन्यास मार्गात मोठे सुख झाले, आणि ही व्यवस्था पांडवांकडूनच असल असे यास वाटून व्यवस्थापकांस लणू लागला की, तुझास काय इष्ट असेल ते मागा. त्यावरून झटकन दुर्योधन पुढे झाला; कारण याचा जेथे जेथे सेनानिवेश होई (सेनेचा तळ पडे) तेथे तेथे दुर्योधन गुप्तपणाने असेच. सारांश, दुर्योधन पुढे होऊन याने याची प्रार्थना केली की, आपण मजकडेस यावे. त्यावरून यास जरी कांहीं अवघड वाटले, तरी याने त्यास तथास्तु असे लहटले, व कुरुक्षेत्रावर सेनेचा निवेश करून, मी युधिष्ठिरास भेटून सत्वरच येतो, असे लणून एकटाच निघून युधिष्ठिराकडे आला.

पांडव उपप्लव्य येथे राहिले हांते तेथे शल्य जाऊन युधिष्ठिरास भेटला, तेव्हां याने याचा मोठा सत्कार केला. पुढे शल्य लणाला, युधिष्ठिरा, मी तुजकडे येण्यास निघालो असतां, दुर्योधनाने मला युक्तीने वश करून आपणाकडे वळवून घेतले आहे, हे तुला कळावे लणून मी येथे आलो आहे. युधिष्ठिर लणाला, आपण दुर्योधनाचा पक्ष धरिलात, तेणेकरून मला संतोषच आहे, व आपण त्यास वचन दिल्याप्रमाणे अवश्य त्याकडे जावे; परंतु माझे इतकेच सांगणे आहे की, आपण आपले अंतःकरण मात्र

आह्माकडे ठेवावे. असे ऐकून शल्य लणाला, हे तूं सांगायेंस असे नाही. दुर्योधनाने तुझास केलेले अपकार, व त्यापासून तुझास झालेली दुःखे, मी सर्व जाणत आहे. परंतु आतां निश्चयात्मक ध्यानांत ठेव की, त्या सर्व दुःखांची समाप्ति लवकरच होऊन, तुझी अपरिमित सुख पावाल, हा माझा तुझास आशीर्वाद आहे. तूं मात्र आतां झालेल्या दुःखाचे कांहीं मनांत आणू नको, स्वर्गाधिपतिसारख्यांस देखील अनेक दुःखे सोसावी लागली, मग आपणा मानवांस सोसावी लागली याचे आश्चर्य काय ? त्यावर याने युधिष्ठिरास वृत्तासुरचरित सांगून (भार० उद्योग० अ० ९-११), नहुषचरितही कथन केले (भार० उद्योग० अ० ११-१७). नंतर सर्वांस सुशब्दाने गौरवून, आपले भागिनेय नकुलसहदेव त्यांचेहि समाधान करून हा परत दुर्योधनाकडे आला.

नंतर पांडव कुरुक्षेत्रावर सेनेसहित येऊन युद्धास आरंभ झाला, यांत भीष्माचे दहा व द्रोणाचे पांच दिवस युद्धाचे होऊन ते रणांत पडले असतां, कर्ण, सैनापत्य पावला. त्याच्या दोन दिवसांतील एक दिवस गत झाल्यावर याने दुर्योधनास सांगितले, उदयीक माझे सारथ्य शल्य करील तर पहा. त्यावरून दुर्योधनाने याची प्रार्थना केली, परंतु यास कोप येऊन हा स्वदेशास जाण्यास निघाला असतां, दुर्योधनाने याचे अनेक प्रकारांनी नम्रता दाखवून सांत्वन केले, लणून हा मान्य झाला, व कर्णाचे सारथ्य दुसरे दिवसी याने केले,

त्यांत उभयतांची कसकसी भाषणे शालीं त्याविषयी ( १ कर्ण श० ) पहा.

कर्ण मरण पावल्यावर अश्वत्थाम्याने सुचविल्यावरून दुर्योधनाने यास युद्धाच्या अठराव्या दिवसी सेनापति केले. ( भार० शल्य० अ० ६ ). त्यावरून याने प्रातः-कालापासून दोन प्रहरपर्यंत युद्ध केले. त्यांत युधिष्ठिराच्या हातून हा मध्याह्न-समयी मरण पावला. ( भार० शल्य० अ० १७ ). शल्यास रुक्मरथादिक शत पुत्र असत, व ते हा मरणाच्या पूर्वीच अभिमन्यूने मारिले होते.

**शल्यकर्तन- कर्षण-** शिलानदीच्या तीरी-चें एक नगर. ( वा० रा० अयो० स० ७१ ).

**शशबिंदु-** ( सो० वं० ) यदुपुत्र क्रोष्टा तद्वं-शीय चित्ररथ राजाचा पुत्र. यास पृथुश-ब्दाने युक्त, व ज्यांत शतप्रमुख असे दहा सहस्र पुत्र होते. तथापि सर्वांमध्ये ज्येष्ठ असा यास महाभोज नांवाचा पुत्र होता. ( भार० शांति० अ० २०८ ). शशबिंदूस चैत्ररथ असेहि नामांतर असे. ( भार० शांति० अ० २९ ).

२- एक राजर्षि, कोणाचा कोण तें आढळत नाही. ( भार० द्रोण० अ० ६५ ).

**शशलोमा-** एक राजर्षि. ( भार० आश्रम० अ० २० श्लोक० १४ ).

**शशांक-** चंद्र. हें नांव शश ( ससा ) या-चें चिन्ह चंद्रास असल्यामुळे पडलें आहे.

**शशाद-** ( सू० वं० ) इक्ष्वाकुराजाच्या पुत्रां-त ज्येष्ठ जो विकुक्षि, त्यास पडलेलें नांव. हें नांव पडण्यास कारण झाले होते तें असे.- एकदां याचा पिता इक्ष्वाकु, त्याने यास सांगितलें कीं, आज अष्टका ना० श्राद्ध कर्तव्य आहे, यास्तव अरण्यांत

जाऊन मृग घेऊन ये. त्यावरून हा अर-ण्यांत गेला, व मृग मारून घरीं येण्या-स निघाला. परंतु श्रांत झाल्यामुळे, याने मारिलेल्या मृगांत काहीं शश ( ससे ) होते, त्यांतून एक शश भक्षण करून क्षुधा निवृत्त केली. नंतर घरीं येऊन उर्वरित मृग पित्यास समर्पण केले. तें वर्तमान इक्ष्वाकूस कळून, त्याने यास बराच काळपर्यंत राज्यांतून काढून दिलें होतें, आणि तेव्हांपासून सशास खाल्या कारणाने यास शशाद नांव पडलें होतें. ( भाग० ९ स्क० अ० ६ ).

**शशिकदेश-** भारतवर्षीय देश. ( भार० भीष्म० अ० ९ ).

**शशिकला-** काशीराजा जो सुबाहु त्याची कन्या. सूर्यवंशीय सुदर्शनराजाची स्त्री. ( ८ सुदर्शन श० पहा. )

**शंशपि-** तृतीय अंगिराकुलोत्पन्न ऋषि.

**शाकटायन-** , ,

**शाकटायनि-** तृतीय भृगुकुलोत्पन्न ऋषि.

**शाकटाक्ष-** , ,

**शाकद्वीप-** पृथिवीच्या सप्तमहाद्वीपांतील साहावें. हें क्षीर समुद्राच्या बाह्य प्रदेशीं वल्याकार असून, याची रुंदी बत्तीस लक्ष योजने आहे, व तितक्याच रुंदीच्या द-धिमंडोदाचें यास वेष्टन आहे. प्रियव्रत रा-जर्षीचा पुत्र मेधातिथि, तो येथील स्वामी असून, त्याने याचे वर्षसंज्ञक सात भाग करून, व ते ज्या ज्या पुत्रास द्यावयाचे त्यांचीं नांवां त्यास देऊन प्रत्येकास ते-थील तेथील आधिपत्य दिले. ( १ मेधाति-थि श० पहा. ) या द्वीपांत ईशान, उरु-शृंग, बलभद्र, शतकेसर, सहस्रस्त्री-त, देवपाल आणि महानस, हे सप्त

महापर्वत, व अनघा, आयुर्दा, उभयस्पृ-  
ष्टी, अपराजिता, पंचपदी, सहस्र-  
स्रुती आणि निजधृती, अशा सात महा-  
नद्या आहेत. (भाग० पंचम० अ०  
२४). देवीभा० ८ स्क० अ० १३).

शाकधि—३ वसिष्ठकुलोत्पन्न ऋषि.

शाकंभरी— ( १ दुर्गा श० पहा ).

शांकर— शंकरनिर्मित भारतवर्षीय तीर्थ.

शांकरव—३ भृगुकुलोत्पन्न ऋषि.

शाकल— एक ब्रह्मर्षि.

१— या नांवाचा देश. (द्वीप असें मुळांत  
हल्ले आहे ती चूक आहे). हा इंद्रप्र-  
स्थाच्या उत्तरेस बराच दूर असून, पांड-  
वांच्या वेळेस येथें प्रतिबंध राजा होता.  
( भार० सभा० अ० २६ ).

३— मद्रदेशाची राजधानी व शल्याची  
नगरी. ( भार० सभा० अ० ३२ ).

शाकलायनि—द्वितीय अत्रिकुलोत्पन्न ऋषि.

शाकल्य— एक ब्रह्मर्षि. यानें नऊशें वर्षे-  
पर्यंत शिवाराधन केलें होतें, त्या योगानें  
हा मोठा ग्रंथकार व सूत्रकार असा शा-  
ला होता. ( भार० अनु० अ० १४  
श्लोक १०० ). विदग्धाख्य संज्ञक  
ऋक्शाखाप्रवर्तक हाच कीं दुसरा,  
याचा निर्णय आढळत नाहीं. अस्तु. तो  
हा असो कीं दुसरा असो याचा याज्ञव-  
ल्क्याशीं मोठा वाद होऊन त्यांत यानें  
त्याची पराकाष्ठेची निंदा केली होती.  
त्यामुळें हा याज्ञवल्क्याच्या कोपामीनें  
दग्ध होऊन मरण पावला होता.

शाकायन— ब्रह्मर्षि. ( ३ वसिष्ठ श० ) पहा.

शाकाहार्य— ” ”

शाकुंतलेय— दुष्यंत राजापासून शाकुंतलेस  
झालेला पुत्र जो भरत तो.

शाकुनेय— शकुनि ना० असुराचा अ० दु-  
र्योधनमातुल जो शकुनि त्याचा पुत्र तो.

शाक्य— ( सू० वं० ) इक्ष्वाकुकुलोत्पन्न  
अंतरिक्षवंशीय संजय राजाचा पुत्र. याचा  
पुत्र शुद्धोद.

शाक्रायण— ब्रह्मर्षि. ( २ कश्यप श० ) पहा.

शाख— अनल ना० वसूच्या पुत्रांतील एक.

शार्ङ्ग— विष्णूचे धनुष्य.

शाटचायानि० विश्वामित्रकुलोत्पन्न ऋषि.

२— यजुर्वेदोपनिषत्.

शांडिली— तृतीय वसिष्ठ कुलोत्पन्न ऋषि.

२— शांडिल्य ऋषीची कन्या. ही महातप-  
स्विनी व पूर्व समुद्राच्या तीरीं ऋषभप-  
र्वतावर राहत असे. एके काळीं गालव  
ऋषीस घेऊन गरुड येथें आला असतां  
हिनें उभयतांचा उत्तम प्रकारें सत्कार  
केला, व भोजन दिलें. पुढे रात्रीं निद्रित  
शाल्यावर पुनः उभयतां हिं प्रातःकाळीं  
उठले व पाहतात तों गरुडाचे सर्व पक्ष  
गळून पडले आहेत. तेव्हां गालव गरु-  
डास असें कां झालें ह्मणून पुसूं लागला.  
गरुड ह्मणाला, हिनें शिव विष्णु जेथें  
राहतात, त्या लोकीं वास करणें सोडून  
येथें व्यर्थ राहिली आहे, असें माझ्या  
मनांत आलें, त्यामुळें असें झालें असेल  
तर न कळे. पुढें उभयतां हिला शरण  
आले, तेणेंकरून गरुड पूर्ववत् सपक्ष  
शाला. ( भार० उद्योग० अ० ११४ ).  
हिचा केकय देशीच्या राजाची कन्या  
सुमना, तिशीं संवाद झाला होता. ( भार०  
अनु० अ० १२२ ).

शांडिल्य— द्वितीय कश्यपकुलोत्पन्न ऋषि.

याच्या कुलांतील एक ऋषि वैश्वानर ना०  
जो अग्नि आहे, त्याचें देवतात्व पावला

आहे हणून, त्यास वैश्वानरच नांव चालते.  
 २- अथर्वणवेदोपनिषत्.  
 शांति- प्रियव्रतपुत्र इध्मजिह्व त्याच्या सात पुत्रांतील चवथा. याचा वर्ष याच्याच नांवाने प्रसिद्ध आहे.  
 २- छक्षद्वीपाच्या सात वर्षांतील चवथा.  
 ३- आप ना० वसूच्या पुत्रांतील एक.  
 शांतनव- शंतनूचे पुत्र ते, परंतु भीष्माविषयी विशेष प्रसिद्धि.  
 शांतरय- ( सो० वं० ) आयुपुत्र अनेना तद्वंशीय धर्मसारथि राजाचा पुत्र.  
 शांता- सोमवंशीय यदुपुत्र कौष्टा त्याच्या कुलांत जन्मलेल्या रोमपाद राजाची कन्या, ही त्याने दशरथ राजापासून दत्त घेतली होती असे कोठे आढळते. ते काय असेल ते असो; परंतु ही ऋष्य-शृंगाची स्त्री हे मात्र खरे आहे. ( ऋश्य-शृंग श० ) पहा.  
 शांति- तुषित ना० देवांतील एक.  
 २- दक्षप्रजापतीने धर्मऋषीस दिलेल्या तेरा कन्यांतील एक. हिचा पुत्र सुख.  
 ३- कर्दम प्रजापतीस देवहूतीपासून झालेल्या नऊ कन्यांतील कनिष्ठ. ही अथर्वण ऋषीची स्त्री होती.  
 ४- वारुणि अंगिरा ऋषीच्या आठ पुत्रांतील चवथा.  
 ५- पूर्वशांतीतील एक, हा पंडुपुत्र होऊन जन्मास आला होता.  
 ६- ( सो० वं० ) पूरुकुलोत्पन्न अजमीढ-पुत्र नील, त्याचा पुत्र. याचा पुत्र सुशांति.  
 ७- कृष्णास कालिदापासून झालेल्या दहा पुत्रांतील एक.  
 शांतिदेवा- वसुदेवाच्या स्त्रियांतील एक. हिला श्रम, प्रतिश्रुत इ० पुत्र होते.

शाद्वलायन-३ वसिष्ठकुलोत्पन्न ऋषि.  
 शांब- आप ना० वसूच्या पुत्रांतील एक.  
 शाबस्त- श्राबस्त श० पहा.  
 शाबस्ती- श्रावस्ती श० पहा.  
 शारदा- सरस्वती.  
 २- भारतवर्षीय तीर्थ.  
 शारद्वत- गौतमांगिरसांतील एक कुल. (३ अंगिरा श०) पहा.  
 २- शारद्वपुत्र कृपाचार्य तो.  
 शारद्वतिक- ३ भृगुकुलोत्पन्न ऋषि.  
 शारद्वती- कृपाचार्याची भगिनी कृपी ती.  
 २- एक अप्सरा.  
 शारीरक- मुख्य यजुर्वेदोपनिषत्.  
 शार्कराक्षि- ३ भृगुकुलोत्पन्न ऋषि. शर्कराक्ष ऋषीचा पुत्र.  
 शार्दूल- रावणपक्षीय राक्षस, हा त्याचा हेर होता. (वा० रा० युद्ध० स० २०).  
 शार्दूली- क्रोधेच्या कन्यांतील एक.  
 शार्यात- शर्यातकुलोत्पन्न हैहयांतील एक कुल.  
 शाल- वृक यादवास दुर्वाक्षीपासून झालेल्या पुत्रांतील एक.  
 शालंकायन- विश्वामित्राच्या वंशांतील एक ऋषि, व कुल.  
 शालंकायनि-३ अंगिराकुलोत्पन्न एक ऋषि.  
 २- विश्वामित्रकुलोत्पन्न एक ऋषि.  
 शालकी- एक यक्ष.  
 शालायनि- तृतीय भृगुकुलोत्पन्न ऋषि.  
 शालाहलेय-द्वितीय कश्यपकुलोत्पन्न ऋषि.  
 शालि- तृतीय अंगिराकुलोत्पन्न ऋषि.  
 शालिग्राम- भारतवर्षीय क्षेत्र व तीर्थ.  
 शालिशिरा- मुनीस झालेल्या गंधर्वांतील एक.

**शालिसूर्य**— शालिहोत्रऋषीच्या आश्रमास नांव.

**शालिहोत्र**— कपिलऋषीचा पुत्र. हा अश्व-शास्त्रप्रणेता होय. याने रचिलेल्या ग्रंथास शास्त्र्यहोत्र नांव आहे. (भार० वन० अ० २७१ श्लो० २७).

**शालूकिनी**— भारतवर्षीय नदी.

**शाल्मलिद्वीप**— पृथिवीच्या सप्तमहाद्वीपांतील तिसरे. हें इक्षुरसोदाच्या बाह्यप्रदेशीं असून, याची रुंदी चार लक्ष योजने आहे, व यास तितक्याच रुंदीच्या सुरासमुद्राचें वेष्टन आहे. प्रियव्रतपुत्र यज्ञबाहु तो येथील अधिपति असून, यानें याचे वर्षसंज्ञक सात भाग करून, व त्यांस आपल्या सात पुत्रांचीच नावे देऊन, त्या प्रत्येकास तेथील तेथील आधिपत्य दिलें होतें. (यज्ञबाहु श० पहा.) या द्वीपांत स्वरस, शतशृंग, वामदेव, कुंद, मुकुंद, पुष्पवर्ष, सहस्रश्रुति, हे सप्त महापर्वत; आणि अनुमती, सिनीवाली, सरस्वती, कुहू, रजनी, नंदा, व राका, अशा सात महानद्या आहेत. (भाग० ५ स्क० अ० २०). (देवीभा० ८ स्क० अ० १२).

**शाल्मली**—भारतवर्षीय केकयदेशांतील नदी. (वा० रा० अयो० स० ६८).

**शास्त्र्यहोत्र**— अश्वशास्त्र ना० ग्रंथ.

**शाल्व**— शाल्वदेशीय एक राजा. हा असुरांशानें जन्मलेला असे. काशीराजाच्या तीन कन्यांचें स्वयंवर झालें, तेव्हां याचें भीष्माशी मोठें युद्ध झालें असतां, त्यांत हा पराभव पावून स्वदेशास परत गेला होता. यास अंवेने मनेककरून वरिलें होतें, झणून ती भीष्मास पुसून

याकडेस गेली होती; परंतु भीष्मानें जिकून नेल्यामुळें यानें तिचा अंगीकार केला नाहीं. हा म्लेंच्छ सैन्य समागमें घेऊन भारती युद्धांत दुर्योधनास येऊन मिळाला होता, व त्यांत सात्यकीच्या हातून मरण पावला. (भार० शास्त्र्य० अ० २०).

२— हाही राजा शाल्वदेशीय होय. रुक्मिणीच्या विवाहकालीं हा कुंडिन पुरास येऊन यादवांपासून पराभव पावला होता झणून, त्यांचा अतिशय द्वेष करी, व कृष्णानें जरासंध आणि शिशुपाल, यांस मारिल्यावर तर, यानें अधिकच खवळून अयादवी भूमि करण्याच्या हेतूनें घोर तप आरंभून रुद्रास प्रसन्न केलें, व देवासुरमनुष्यांस अभेद्य असें विमान मागितलें. त्यावरून रुद्रानें मयासुरनिर्मित विमान यास दिलें. नंतर हा, त्या विमानांत बसून, द्वारकेवर अंतरिक्षांतून येऊन, वृक्ष शिला इ० कांची वृष्टि करूं लागला, असें पाहून सर्व यादव सिद्ध होऊन युद्धास निघाले, परंतु हा अंतरिक्षांत असल्यामुळे, व क्षणांत भूमीवर, क्षणांत पर्वतावर, क्षणांत अंतरिक्षांत, क्षणांत पूर्वादिक दिशांस, आणि क्षणांत अदृश्य, असा होऊं लागल्यामुळे, यादवांचा याच्या पुढें कांहींच उपाय चालेना. हें युद्ध आरंभलें तेव्हां बलराम तर द्वारकेत नव्हताच, व कृष्णहि इंद्रप्रस्थास गेल्यामुळे नव्हता.

शेवटीं प्रबुध पुढें झाला, व त्यानें शाल्वावर पुष्कळच अस्रवृष्टि केली, परंतु कांहीं उपाय चालेना, इतक्यांत शाल्वाच्या दुमान् ना० प्रधानानें प्रबु-

झास मूछित केलें. तरी तो सत्वर सावध होऊन, पुनः युद्ध करूं लागला, शास्त्राचा सेनापति क्षेमवृद्धि त्याचा सांबांने परामव केला. अशा रीतीनें हें युद्ध सत्तावीस दिवस चाललें होतें. हें वर्तमान इंद्रप्रस्थी कृष्णास कळलें, त्यावरून तो त्वरें निघून द्वारकेस आला, व शास्त्राशीं अनिवार युद्ध करून, तो अंतरिक्षांत असतांही त्यास इतकें जर्जर केलें कीं, तोहि अखंत श्रमला होता लणून कांहीं वेळ अंतर्धान पावला.

नंतर शास्त्रानें अंतर्धान पावून असें केलें कीं, कृष्णाच्या दूतासारखाच एक मायिक दूत निर्माण करून, त्यास त्यानें कृष्णाकडे पाठविलें. त्यानें कृष्णास येऊन सांगितलें कीं, शास्त्रानें वसुदेवास बांधून नेल्यामुळें देवकीनें मला तुजकडे हें वर्तमान कळविण्यास पाठविलें आहे. इतकें दूताच्या मुखानें कृष्ण ऐकत आहे तो शास्त्र, वसुदेवास खरोखऱ्याप्रमाणेच कृष्णापुढे घेऊन आला, व कृष्णाची पुष्कळ निर्भर्त्सना करून त्यासमक्ष त्यानें त्याचा शिरच्छेद केला. तो पाहून कृष्णास शोक झाला, व शोक करीत असतां असतांच पाहतो तर, तो दूत वसुदेव आणि शास्त्र तिघेहि नाहींसे झाले, त्यावरून कृष्ण समजला कीं, हें सारें शास्त्रानें कपट दाखविलें.

सारांश, सौभ विमानांत कृष्णानें शास्त्रास पाहून, आपली गदा त्यावर सोडिली, व तें विमान अगदीं फोडून टाकिलें. तेणेंकरून शास्त्र निराधार होऊन भूमीवर आला असतां, कृष्णाचें व त्याचें मोठें युद्ध होऊन खांत सैन्यासह-

वर्तमान तो कृष्णाच्या हातून मरण पावला. (भाग० १० स्कं० अ० ७६-७७). (भार० वन० अ० १४-२२). या शास्त्रास अनुशास्त्र ना० आता होता. (अनुशास्त्र श०) पहा.

३- भीमसेनानें मारिलेला एक राजा.

४- भारतवर्षीय देश. हा हस्तिनापुराच्या प्रायः पूर्वेस असावा असें वाटतें.

शास्त्रसेन-भारतवर्षीय देश. (भार० भीष्म० अ० ९).

शिखंडिनी- उत्तानपादवंशीय विजिताश्व राजाची स्त्री. हिला पावक, पवमान, आणि शुचि असे तीन पुत्र होते.

२- द्रुपद राजाची कन्या. ही पूर्वजन्मीची काशी राजाची कन्या अंबा होय. हीच पुढें पुरुषव पावून, शिखंडी नाम पावली. (शिखंडी श० पहा).

शिखंडी- द्रुपद राजा पुत्रार्थ रुद्राराधन करीत असतां, त्यास वरप्रदान झालें कीं तुला कन्या होईल व तीच कालानुसार पुरुषव पावून, भीष्मास युद्धांत मारील. त्यावरून द्रुपद राजा संतुष्ट होऊन स्वनगरास आला, व अल्पच काळानें त्याची स्त्री गर्भिणी होऊन कन्येस प्रसवली. परंतु द्रुपदानें कन्या झाली असें कोणास कळूं न देतां, पुत्रच झाला लणून सर्वत्र स्फुट करून, तिचे पुत्राप्रमाणेंच जात-कर्मादिक संस्कार केले. पुढें उपनयन शाल्यावर, धनुर्विद्या इ० कांत प्रवीण करून, विवाहकाल प्राप्त झाला असतां द्रुपदास मोठी चिंता प्राप्त झाली; परंतु त्याच्या स्त्रीनें धीर दिला कीं, वरदान अन्यथा व्हावयाचें नाहीं, यास्तव आपण एकादी राजकन्या पाहून विवाह क.



रण्यास मागें पुढें करूं नये. त्यावरून द्रुपदानें धैर्य धरिलें, व आपण आपल्या पुत्राचा विवाह करणार असें वर्तमान त्यानें प्रकट केलें. त्यावरून पश्चिमदशार्ण देशाचा राजा हिरण्यवर्मा, त्यानें आपली अतिसुरूप कन्या कृत्रिम शिखंडीस विवाहविधीनें दिली.

कांहीं काळानें हिरण्यवर्माची कन्या प्रौढ होऊन, तिला ऋतु प्राप्त झाला असतां, पतीसह एकांतीं गेली, आणि पाहत्ये तों, तो पुरुष नसून स्त्री आहे. मग ती त्यास कांहींच न बोलतां बाहेर आली, व आठ चार दिवस या गोष्टीस होऊं देऊन, श्वशुराज्ञेनें युक्तीनेच माहेरीं जाऊन, तिनें हें वर्तमान पित्यास कळविलें. त्यावरून त्यास पराकाष्ठेचा कोप येऊन, तो द्रुपदपुराकडे सैन्य घेऊन येण्यास निघाला, परंतु आर्धी युक्तीनें शोध घ्यावा, केवळ कन्येच्याच सांगण्यावर जाऊं नये. असें त्यानें मनांत आणून, बारीक रीतीनें शोध घेतां त्यास कळलें कीं, शिखंडी हा खरोखरच स्त्री आहे. मग त्यानें दूतासमागमें द्रुपदास असें सांगून पाठविले कीं, दुष्टा, मूर्खा, हें तूं काय केलेंस? स्त्रीचा विवाह स्त्रीशींच कसा लाविलास? अस्तु, आतां तुला या अपराधाचें शासन झालें पाहिजे, झणून मी येत आहे, तर युद्धास सिद्ध ऐस.

हिरण्यवर्माचा निरोप ऐकून द्रुपदाच्या तोंडचें पाणीच पळालें, आणि आतां पुढें काय करावें झणून तो मोठ्या विचारांत पडला, तथापि कांहीं धैर्य व कांहीं भीति मनांत धरून, त्यानें सरासरी निरोप देऊन हिरण्यवर्माकडे दूतास परत पाठ-

विलें. हें वर्तमान शिखंडीस कळून तो जो नगरांतून मुकाब्यानेच पळाला तो नीट एका घोर अरण्यांत शिरला, व तेथें निराहारपूर्वक त्यानें तप आरंभिलें. तेथें असा कांहीं चमत्कार झाला कीं, स्थूणाकर्ण ना० एक यक्ष त्या वनाचा स्वामी होता, तो एकाकी एके दिवसीं फिरत असतां त्यानें यास निग्रहपूर्वक अनुष्ठान करतां पाहिलें. त्यावरून तो यासमीप येऊन पुसूं लागला कीं, तूं कोण? व येथें अनुष्ठान किमर्थ करीत आहेस? तेव्हां यानें आपलें सर्व वृत्त त्यास कथन करून पुरुषत्वाची याचना केली. सारांश, स्थूणाकर्णास याची दया आली, व त्यानें सांगितलें, मी माझे पुरुषत्व तुला देऊन तुझे स्त्रीत्व घेतों; मात्र असें कर कीं, तूं पुरुषत्वानें तुझ्या नगरास जा, आणि तुझे जें कार्य संपादन करावयाचें असेल तें संपादून, पुनः येथें परत ये, आणि माझे पुरुषत्व पूर्ववत् मला दे. या तुझ्या कार्याकरितां तू येथें परत येईसपर्यंत मी या वनांतच राहतों. इतकें झणून त्यानें आपलें पुरुषत्व यास देऊन त्याचे स्त्रीत्व आपण घेतांच, शिखंडी तेथून निघाला तो मोठ्या हर्षानें पित्यास (द्रुपदास) येऊन भेटून, आपण पुरुषत्व संपादून आल्याचें वृत्त त्यास त्यानें निवेदन केले. (भार० उद्योग० अ० १६५-१८७).

शिखंडी पुरुष होऊन आला असें ऐकतांच, द्रुपदास जो हर्ष झाला तो सांगतां येत नाही, इतक्यांत हिरण्यवर्मा सैन्यासहवर्तमान द्रुपदपुरास येऊन पोहोंचला. तो आलेला ऐकून, द्रुपदानें त्यास दूतासमागमें निरोप सांगून पाठविला

कीं, आपणास मी पूर्वी आपल्याच दूतासमागमें परत निरोप पाठविला असून, आपण पुनः सैन्यासहित युद्धाच्या हेतूने आलां. अस्तु, बरें केलेंत, मजक-डूनहि युद्धाची सिद्धता आहे, परंतु कन्येच्या सांगितल्यावर केवळ न जातां, आपण आधीं जामाताविषयी आलेल्या संशयाचें अन्य स्त्रियांच्या द्वारा निराकरण करून घ्याल, तर उभयपक्षांहि चांगलें होईल. त्यावरून हिरण्यवर्म्याने तरुण व सुरूप अशा कित्येक स्त्रियांकडून शिखंडीच्या पुरुषत्वाची परीक्षा करविली. तीत तो असावा तसा पुरुष आहेसा त्यांनीं निर्णय करून हिरण्यवर्म्यास जाऊन कळविलें. तेव्हां तो पराकाष्ठेचा लज्जित झाला, आणि कन्येस रागें भरून, नगरांत विनयानें येऊन हुपदाजवळ त्यानें झालेल्या गोष्टीची क्षमा मागितली. नंतर जामातास वस्त्रें, भूषणें, गज, अश्व, रथ, इ० अनेक वस्तु देऊन संतुष्ट केल्यावर, हुपदाचा निरोप घेऊन तो स्वदेशास परत गेला असतां, शिखंडी स्त्रीसहवर्तमान सुखाचा उत्तम प्रकारेंकरून अनुभव घेऊं लागला, व अल्पच काळांत त्याला क्षत्रदेव, ऋक्षदेव, इ० पुत्रहि झाले.

पुढें शिखंडीनें आपलें कार्य झालें असे पाहून, आपण वचन दिल्याप्रमाणें स्थूणाकर्णास त्याचें पुरुषत्व त्यास परत करण्याकरितां त्याच्या वनांत गमन केलें. परंतु तिकडे असें झालें होतें कीं, शिखंडीच्या स्त्रीत्वानें स्थूणाकर्ण आपल्या वनांत गुप्त राहात असतां, तेथें कुबेराचें अकस्मात् येणें झालें, असें असून स्थूणा-

कर्ण त्यास सामोरा गेला नाही, हणून कुबेरानें त्याच्या शोधास दूत पाठविले. त्यांनीं शोध घेऊन, व साकळ्य वृत्त समजून कुबेरास तें निवेदन केलें. त्यावरून कुबेरानें त्यास आपणासमोर आणवून शाप दिला कीं, तूं असाच स्त्रीरूप राहा. स्थूणाकर्णानें विनंती केली, मी, ही गोष्ट केवळ परोपकारार्थ केली आहे, हणून मला इतका दंड नसावा. कुबेर हणाला, तर मग शिखंडी पृथिवीवर आहे तोंपर्यंत तूं स्त्री होऊन रहाशील, त्याच्या मरणानंतर पूर्ववत् पुरुष होशील. इतकें बोलून कुबेर गेला, व स्थूणाकर्ण वनांत राहिला आहे इतक्या संधीत, शिखंडी तेथें गेला, व त्याची स्तुति करून हणाला कीं, तुझ्या प्रसादानें माझे कार्य झालें, हणून मी तुझे पुरुषत्व तुला देऊन माझे स्त्रीत्व परत घेण्यास आलो आहे. असें शिखंडीचें भाषण ऐकून, स्थूणाकर्णानें त्यास आपणास झालेल्या शापाचें वृत्त सांगून हटलें, तूं आतां आपल्या नगरास स्वस्थपणें गमन कर. वचन दिल्याप्रमाणें तूं परत आलास, तेणेंकरून मी संतुष्ट झालो आहे. इतकें ऐकतांच शिखंडी हर्षित होऊन स्वनगरास परत आला, व त्यानें झालेलें वर्तमान हुपदास निवेदन करून तो आनंदानें स्वस्थ राहिला. (भार० उद्भाग० अ० १८८-१९२).

शिखंडी राज्यकार्यांत दक्ष असून, शस्त्रास्त्रांतहि चांगला प्रवीण होता. यास तुंबर ना० गंधर्वानें दिलेले अश्व, ते तो रथास जोडी. भारती युद्धांत हा हुपदासमागमें पांडवांकडेस होता, व भी-

प्याच्या मृत्यूस कारण झाला असे. भारती युद्ध समाप्त झाल्यावर अठराव्या दिवशी हा शिबिरांत निद्रित असतां, अश्वत्याभ्यानें यास, अनेक वीर मारिले त्यांत मारिले. ( भार० सौप्तिक० अ० ८ ). शिखंडी मरण पावतांच स्थूणाकर्ण यक्ष पूर्ववत् पुरुषत्व पावला.

शिखाग्रीवी—तृतीय अंगिराकुलोत्पन्न ऋषि.

शिखावर्ण—तृतीय भृगुकुलोत्पन्न ऋषि.

शिखावर्त—एक गंधर्व.

शिखिध्वज—एक राजा. चूडालेचा पति.

२—मयूरध्वजासहि या नांवाने ग्रंथांत झटलेले आहे.

शिखिवाहन—मयूरवाहन जो कार्तिकेय त्यास झटलेले आहे.

शित—विश्वामित्र ऋषीच्या पुत्रांतील एक.

शितिकंठ—नीलकंठ जो महादेव त्यासच हे नांव आहे.

शिनि—( सो० वं० ) पूरुकुलोत्पन्न दुष्यंतवंशीय मन्युपुत्र गर्गराजा, त्याचा पुत्र. हा गार्ग्यसंज्ञेनें युक्त असा तपेंकरून ब्राह्मण झाला.

२—( सो० वं० ) यदुकुलोत्पन्न सात्वतान्वयांत जन्मलेला सात्वतपुत्र वृष्णि त्याचा पौत्र, व युधाजिताच्या दोन पुत्रांतील ज्येष्ठ.

३—( सो० वं० ) यदुकुलोत्पन्न वरील युधाजित् त्याच्या अनमित्र ना० दुसऱ्या पुत्राच्या तीन पुत्रांतील मध्यम. यास पुत्र सखक नांवाचा होता. हा शिनि मोठा शूर असे. वसुदेवदेवकीचा विवाह झाला, त्या काळीं बहुत राजे विघ्न करण्यास आले असतां, याने सर्वांचा पराभव केला, व सोमदत्तास तर ठारच

मारीत होता, परंतु करुणा येऊन याने त्यास सोडून दिले. ( भार० श्लो० अ० १४४ ).

४—( सो० वं० ) यदुकुलोत्पन्न सात्वतान्वयांतील अनमित्रपुत्र वृष्णि, त्याच्या कुलांत जन्मलेल्या शूरपुत्र भजमानाचा पुत्र. यास पुत्र स्वयंभोज नांवाचा होता.

शिनिवास—मेरूच्या कर्णिकापर्वतांतील एक.

शिपिविष्ट—महादेव.

शिप्रा—पारियात्र पर्वतापासून निघणारी नदी.

शिबि—पूर्वव्रंतांतील एक. हा पांडवांत एक होऊन जन्मला होता.

२—चक्षुर्मनूस नडलेपासून झालेल्या पुत्रांतील एक.

३—हिरण्यकशिपूच्या पुत्रांतील एक.

४—प्रन्हादाच्या पुत्रांतील एक.

५—भोजपुरनगरींतील राजा उशीनर, त्यास माधवीपासून झालेला पुत्र. ( ३ गालव श० ) पहा. यास औशीनर असे. हि झटलेले असून हा राजा मोठा पराक्रमी होता. ( भार० शांति० अ० २९ ).

६—( सो० वं० ) अनुकुलोत्पन्न महामनाराजाचा पुत्र उशीनर, त्याच्या च्यार पुत्रांतील ज्येष्ठ. यास वृषादर्भ, सुवीर, भद्र, केकय, आणि बृहद्रर्भ, असे पांच पुत्र असत; व हा राजा मोठा धर्मात्मा असे. ( भार० श्लो० अ० ५८ ).

या राजाचें सत्व पाहण्याकरितां ब्रह्मदेव ब्राह्मणरूपाने येऊन, त्यांनीं याच्या पुत्राचें मांस भक्षणास मागितलें. तेव्हां याने बृहद्रर्भाचा वध करून त्यास पचविलें; परंतु ब्राह्मण कोठें नाहींसा झाला ह्मणून हा तें मांसपात्र मस्तकावर घेऊन त्याचा शोध करित आहे तो, तो ब्राह्मण

अश्वागार, व कोशागार इ० कांस अग्नि लावून मुख्य राजमंदिरास अग्नि लावीत आहे असें यानें पाहिलें; परंतु याच्या मनांत काहीं विकल्प न येऊन, प्रार्थना करून ह्मणाला, हें मांस मी सिद्ध करून आणिलें आहे याचा स्वीकार व्हावा. ब्राह्मण ह्मणाला, तें तूंच खा, मी खात नाहीं; त्यावरून राजा तें खाणार तों ब्रह्मदेव आपलें रूप प्रकट करून, याचा हात धरून बोलले, तूं दाता खरा आहेस. पुढें त्याचा पुत्र सजीव करून, व अश्वागारादिक पूर्ववत् करून देऊन ते अंतर्धान पावले. (भार० वन० अ० १९४ आणि १९७-१९८).

७- गोपति ना० राजाचा पिता.

८- भारती युद्धांतील पांडवपक्षीय राजा. यास रात्रियुद्धांत द्रोणाचार्यांनीं मारिलें. (भार० द्रोण० अ० १५५).

९- भारतवर्षीय देश. हा पश्चिमदिशां देशाच्या पश्चिमेस असून, येथें पांडवांच्या वेळेस सुरथ नांवाचा राजा होता. येथील राजास शैब्य हें नांव साधारण असतें. (भार० सभा० अ० ३२).

शिरीष- एक ब्रह्मर्षि. (२ अत्रि श०) पहा.

शिरीषी- विश्वामित्रऋषीच्या पुत्रांतील एक.

शिलायूप- ” ”

शिलादनि- द्वितीय अत्रिकुलोत्पन्न ऋषि.

शिलास्थलि- तृतीय अंगिराकुलोत्पन्न ऋषि.

शिलीन- जित्वाऋषीचा पिता.

शिव- हरिहर शब्द पहा.

२- प्रियव्रतपुत्र इक्ष्मजिद्व, त्याच्या सात पुत्रांतील ज्येष्ठ. याच्या वर्षास हेंच नांव आहे.

३- ऋक्षद्वीपांतील साहवा वर्ष.

४- उत्तम मन्वंतरांतल्या सप्तर्षींतील एक.

५- कोणत्याहि रुद्रास साधारण नांव.

६- तृतीय अंगिराकुलोत्पन्न एक ऋषि.

७- नित्यमुक्त शिवाच्या सर्व विभूर्तींवरहि या शब्दाचा प्रयोग आढळतो.

शिवकर्ण- ३ वसिष्ठकुलोत्पन्न ऋषि.

शिवकारिणी- अच्छोदक्षेत्रांतील सतीची विभूति.

शिवकुंड- भारतवर्षीय तीर्थ.

शिवदूती- पार्वतीची एक शक्ति.

शिवधारा- भारतवर्षीय तीर्थ.

शिवमती- तृतीय अंगिराकुलोत्पन्न एक ऋषि.

शिवलिंग- भारतवर्षीय क्षेत्र.

शिवलोक- नित्यमुक्त जो शिव, तो जेथें साकार होऊन राहतो, तो लोक. कैलास शब्दाची प्रवृत्ति यावरहि आहे; परंतु ती युक्त नाही.

शिवा- शिवाची शक्ति.

२- अनलवसूची स्त्री.

३- भारतवर्षीय नदी.

शिबोद्रेढ- भारतवर्षीय तीर्थ.

शिशिर- मेरूच्या कर्णिकापर्वतांतील एक.

२- धर ना० वसूच्या पुत्रांतील एक.

३- विश्वामित्रकुलोत्पन्न एक ऋषि.

शिशिरगिरि- हिमालय पर्वतास नांव. (भार० द्रोण० अ० २०२).

शिशु- कौशिकऋषीचा शिष्य एक ब्राह्मण.

शिशुपाल- ( सो० वं० ) यदुपुत्र क्रोधा. तद्वंशीय ज्यामघपुत्र विदर्भ राजा, त्याचा रोमपाद ना० जो तृतीय व कनिष्ठ पुत्र. त्याच्या कुलांत जन्मलेल्या दमघोष राजाचा पुत्र. हा, वसुदेवभगिनी श्रुतश्रवा तिच्याठायीं झाला होता. हा,

चेदिराजाचा वंशज हणून, यास चैद्य असें हटलेले आहे. हिरण्यकशिपूच्या अंशाने हा जन्मला होता. याचे ज्या काळीं जन्म झाले, त्या काळीं यास तीन नेत्र व चार हात होते. याने जन्मतांच खरासारखा कर्कश शब्द केला, त्यावरून चेदिराजास व त्याच्या स्त्रीस दुःख झाले. नंतर खांनीं याचा त्याग करावा असें मनांत आणून, तो टाकण्यास सिद्ध झाले आहेत तो, आकाशवाणी झाली कीं याचा त्याग करू नका; कारण हा श्रीमान्, व बलवान् होईल. ती ऐकून मातापितरांनीं पुनः अपौरुषी वाणीस नमस्कार करून विचारिले कीं, याचा मृत्यु कोणापासून आहे ते आह्मांस सांगावे. त्यावरून पुनः शब्द झाला, ज्याच्या मांडीवर यास ठेविले असतां, याचे दोन भुज व तिसरा नेत्र गळून पडेल, तो याचा शत्रु समजा. सारांश, चेदिराजास असा चमत्कारिक पुत्र झालेला ऐकून, देशोदेशींचे राजे, दमघोषराजास भेटावयास येत, व तोहि या पुत्रास प्रत्येकाच्या मांडीवर देई.

हे वर्तमान द्वारकेत कृष्णबलरामांस समजल्यावर, तेहि, दमघोषाची स्त्री, वसुदेवाची भगिनी असल्यामुळे, त्यांची आत होती हणून, तिला भेटून हा तिचा पुत्र पाहवा अशा हेतूने शुक्तिमती नगरीस आले. त्यांनीं राजाची व आपल्या आतेची भेट घेतल्यावर, तिने या पुत्रास बलराम, व कृष्ण यांच्या मांडीवर अनुक्रमाने दिले. परंतु त्यांत कृष्णाच्या मांडीवर देतांच, शिशुपालाचे दोन भुज, व तिसरा नेत्र गळून पडला. तेव्हां

श्रुतश्रवा भयभीत होऊन कृष्णास हणाली, देववाणीवरून याचा मृत्यु तुझ्या हस्ते निश्चित आहे. त्या अर्थी मला असे वचन दे कीं, मी यास मारणार नाहीं. कृष्ण हणाला, दैवी वाणी अन्यथा होणार नाही, यास्तव मी तुला असे वचन देतो, कीं याचे तुजकरितां मी शतापराध क्षमा करीन. त्यावरून तिला संतोष होऊन तिने कांहीं दिवस खांस ठेवून घेतले, व तेहि थोडे दिवस राहून, तिला पुसून परत द्वारकेस आले.

पुढे शिशुपाल दिवसेंदिवस वाढत जाऊन मोठा झाला, व पराक्रमीहि निपजला असे पाहून, विदर्भराजा भीष्मक, त्याच्या रुक्मी ना० ज्येष्ठ पुत्राने आपली भगिनी रुक्मिणी ती, यास देण्याचा निश्चय केला. हणून दमघोष राजा सहपरिवार याच्या विवाहार्थ कुंडिनपुरास आला, व त्याने तेथे येऊन, विवाहापूर्वीचीं जीं कर्मे कर्तव्य होती तीं सर्व केलीं; परंतु तो विवाह सिद्धीस न जातां, शिशुपाल हा अपमान पावून परत शुक्तिमतीस गेला.

कांहीं काळाने युधिष्ठिराने राजसूय यज्ञ इंद्रप्रस्थी आरंभिला असतां, त्या समारंभास तेथे देशोदेशींचे राजे एकत्र झाले होते, त्यांत शिशुपालहि होता. त्या समर्थी अग्रपूजा कोणास द्यावी तीविषयीं वादविवाद होऊन, भीष्मानुमते कृष्णास ती द्यावी असे ठरले. त्यावरून युधिष्ठिर कृष्णाची पूजा करू लागला; (भार० सभा० अ० ३६). ही गोष्ट शिशुपालास सहन न होऊन, तो भीष्माची व कृष्णाची निंदा करू लागला.

परंतु त्याचें कोणी ऐकेना असे पाहून, तो त्या सभेंत उभा राहून मोठ्याने बोलू लागला कीं, येथें देवर्षि, ब्रह्मर्षि, व राजर्षि असे मोठमोठे असतां, या गोपपुत्राची पूजा येथें होत आहे हें चांगलें नाहीं. इतकें बोलून भीष्मास अनेक दुर्वाक्यांनीं ताडन करूं लागला, व त्यामुळे याचे पक्षपाती राजेसुद्धां युद्धविर्भावानें सभेंत उभे राहिले. असे पाहून भीमास अनिवार क्रोध येऊन तो शिशुपालावर धांवला, परंतु श्रोणाचार्यानें त्यास धरून बसविलें असतां, भीष्मांनीं भीमास याच्या जन्मकाळचें वृत्त सांगून सांत्वन केलें कीं, तूं याच्या भाषणाकडे अगदीं लक्ष देऊं नको, याचा मृत्युकाळच समीप आल्यामुळे हा अशी वडवड करीत आहे. त्यावरून भीमसेन स्तब्ध राहिला. तेव्हां शिशुपालास, अधिक आवेश येऊन तो भीष्मास हणाला, तुझी भीमाचें निवारण कां करितां? त्याला माझ्या अंगावर येऊं द्या, मी त्याचा प्राण घेतों कीं नाहीं पहा. इतकें बोलून पुनः भीष्मास हणूं लागला, हे मूर्ख, वृद्धा, नपुंसका भीष्मा, या सभेंत अनेक महान् महान् राजे असतां, तूं या गोपाच्या पोरान्नी पूजा व स्तुति करून इतरांचा अपमान करतोस, या तुझ्या करण्यास हणावें तरी काय? नंतर कृष्णास अनेक दुर्भाषणांनीं ताडन करीत हणूं लागला कीं, तूं केवळ नीच दास असून, मोठा दुर्मति आहेस, तुला राजा असे कोण हणत असतील ते हणोत, परंतु माझ्या मते तूं राजा मुळींच नाहींस. जे मूर्ख तुझी पूजा करूं हणतात, त्यांचा पहा

मी आतांच वध करितों. फार तर काय, परंतु तुझी इच्छा असेल तर, तूं मशीं युद्धास ये, हणजे तुझाहि वध करितों कीं नाहीं पहा. सारांश, जरासंधवधादिक अनेक कृत्यांच्या यानें कृष्णाच्या उखाळ्या पाखाळ्या काढून त्याची अनिवार निंदा केली.

इतका प्रकार होईपर्यंत कृष्ण अगदीं स्तब्ध बसून याचें सर्व भाषण ऐकत होता, व शिशुपालाचे शेवटचे शब्द ऐकून तो उगाच राहिल्यावर, मंद व मृदु वाणीनें त्यानें भाषणास आरंभ केला. तो असा.— अहो संपूर्ण ऋषि व राजे हो, हा शिशुपाल माझ्या पितृभगिनीचा पुत्र आहे, यानें आमच्या सात्वतकुलाचा द्वेष आरंभून आत्मास बहुता प्रकारें पीडा दिली. आमची द्वारकापुरी दग्ध करून, भोजराजा रैवतक पर्वतावर क्रीडा करावयास गेला असतां, त्यास एकाकी पाहून बांधून नेलें. माझा पिता वसुदेव यज्ञ करूं लागला, तेव्हां यानें यज्ञिय अश्व मारून यज्ञास विघ्न केलें. बभ्रु ना० यादवाची भार्या, तसीच भरा, या दोघींचें अनीतीनें हरण केलें. याशिवाय माझ्या पश्चात् यानें माझे बहुत अपराध केले. त्या सर्वांची मी पितृभगिनीस दिलेल्या वचनाकडे लक्ष देऊन क्षमा केली. प्रस्तुत तर भीष्मादिक श्रेष्ठ जनांचा व माझा अपमान तुझासमक्षच केल्यामुळे याच्या शतापराधांची भरती होऊन गेली आहे. यास्तव आतां मी याचा अपराध सहन करणार नाहीं. इतकें बोलून त्यानें आपलें दिव्य चक्र शिशुपालावर सोडतांच, याचें मस्तक

या सभेत तत्काळ तुटून हा मरण पावला. ( भार० सभा० अ० ४५ ).  
( भाग० १० स्क० अ० ७४ ).

शिशुपालास धृष्टकेतु, सुकेतु, कर-  
कर्ष, शरभ, इ० पुत्र, व करेणुमती ना०  
एक कन्या होती. ती हा मेव्यावर धृष्ट-  
केतु, राज्यावर बसला असतां, त्यानें,  
युधिष्ठिराचा भ्राता नकुल त्यास दिली.

• शिशुमार—स्वायंभुव मन्वंतरांतील एक प्रजा-  
पति, याची कन्या भ्रमी ती यानें ध्रुवास  
दिली होती.

शिष्ट— उत्तानपादपुत्र ध्रुव त्यास धन्या ना०  
दुसऱ्या स्त्रीपासून झालेला पुत्र. यास  
सुच्छाया स्त्री असून रूप, रिपुंजय, वृत्त,  
आणि वृक, असे चार पुत्र होते.  
( मत्स्य० अ० ४ ).

शिक्ष— ऋषभ पर्वतावर राहणाऱ्या गंधर्वा-  
ंतील एक.

शीघ्र— ( सू० ०० ) इक्ष्वाकुकुलोत्पन्न  
ध्रुवसंधि राजाचा पुत्र सुदर्शन त्याचा  
पौत्र. अग्निवर्ण राजाचा पुत्र. याचा पुत्र  
मरु राजा.

शीघ्रग— संपातीच्या पुत्रांतील एक.

शीततोषा— पुत्रार्थ वरूणाची स्त्री झालेली,  
पृथिवीवरील, याच नांवाच्या नदीची  
मूर्तिमान् देवता, हिचा पुत्र श्रुतायुध. हा  
भारती युद्धांत मरण पावला. ( श्रुतायु-  
ध श० ) पहा.

शीतवृत्त— एक ब्रह्मर्षि. ( ३ वसिष्ठ श० )  
पहा.

शीला— विंध्याचलापासून निघणारी नदी.

शुक्र— ऋषभ पर्वतावरील एक गंधर्व.

२— कृष्णद्वैपायन व्यासाचा पुत्र. घृताची  
अप्सरा शुकीच्या रूपानें भूमीवर संचार

करीत असतां, ती दिव्यरूप धारण केले-  
ली व्यासाच्या दृष्टीस पडली. तिला  
पाहून व्यासाचें रेत पतन पावलें, तेथून  
झालेला हा पुत्र झणून यास असें नांव  
पडलें. हा पुत्र व्यासास शिवप्रसादानें  
झाला असून, हा उत्पन्नज्ञानीच जन्म-  
ला होता. परंतु यास किंचित् ज्ञानाभि-  
मान होता झणून, व्यासांनीं जनक  
राजाकडे आर्धा जाऊन मग तुला हवें  
असेल तिकडे जा झणून आज्ञा केली.  
त्यावरून हा बहुलाश्व ना० जनकाकडे  
जाऊन ज्ञानाभिमानरहित झाला. ( भार०  
शांति० अ० ३२४—३२५ ). ( देवीभा०  
१ स्क० अ० १४ ).

कृष्णद्वैपायन व्यासांनीं, कृष्णचरित्र-  
वर्णनपर केलेलें भागवत, यास पदविलें  
होतें. त्याविषयी याची उक्ति अशी आहे.—  
श्लोक.— “इदं भागवतं नाम पुराणं वेद-  
संमितं ॥ अधीतवान् द्वापरेऽस्मिन् पितु-  
र्द्वैपायनादहम्” ॥ तेंच यानें पुढें, परीक्षित  
राजास सांगितलें. ( भाग० १ स्क०  
अ० १९ ). शुकास बर्हिषद ना० पित-  
रांची मानसकन्या पीवरी अ० वीरिणी  
ती स्त्री असून, कृष्ण, गौरप्रभ, शंभु,  
भूरिश्रुत, आणि जय असे पांच पुत्र.  
आणि रुक्मी अ० कीर्तिमती ना० एक  
कन्या होती, ती सोमवंशीय पूरुकुलोत्प-  
न्न पार अ० विभ्राज राजाचा पुत्र नीप  
कि० अणुह राजा, त्यास दिली होती.  
( भाग० ९ स्क० अ० २१ ). ( देवीभा०  
१ स्क० अ० १९ ). ( मत्स्य० अ० १५ ).  
३— इरावानानें मारिलेला शकुनीच्या भ्रा-  
त्यांतील एक. ( भार० भीष्म० अ० ९० ).

४- रावणपक्षीय दोन राक्षस. खांत एक अमात्य असून एक हेर होता.

५- एक यादव.

**शुक्रनाभ-** रावणपक्षीय राक्षस. ( वा० रा० सुंदर० स० ६ ).

**शुक्रहस्य-** मुख्य यजुर्वेदोपनिषत्.

**शुक्रि-** कश्यपापासून तात्रेस झालेल्या कन्यांतील एक.

२- प्रथमार्थक अनलेखी कन्या.

**शुक्तिमती-** ऋष्यवान् पर्वतापासून निघालेली नदी.

२- चेदि देशाची राजधानी.

**शुक्तिमान्-** भारतवर्षीय उपपर्वत. हा भल्लाट देशाच्या पूर्वेस असून, यापासून काशिका, सुकुमारी, मंदगा, मंदवाहिनी, रुपा आणि पाशिनी, अशा नद्या निघतात. ( मत्स्य० अ० ११३ ).

**शुक्र-** उत्तम मनुच्या पुत्रांतील एक.

२- वारुणि भृगूस पुलोमा स्त्रीपासून झालेल्या सात पुत्रांतील पांचवा. यास शतपर्वा ना० स्त्री असून, तिच्या ठायी त्वष्टाधर, अत्रि, रौद्र आणि कर्मा, असे चार पुत्र झाले होते. हा असुरांचा पुरोहित असल्यामुळे, प्रस्तुतच्या पुरंदर इंद्राने आपली कन्या जयंती याला बुद्धिपूर्वक भार्यार्य दिली होती, तिच्या ठायी यास झालेली एक कन्या देवयानी प्रसिद्धच आहे. हा भृगुपुत्र भार्गव नांवाने ग्रंथांत आढळतो.

३- वैश्रवणाचा एक धनाध्यक्ष.

४- वारुणि कवीच्या आठ पुत्रांतील चौथा उशना, यास झटलेले आहे.

५- वर्षांतील मासानुक्रमाने तिसरा मास. याची पूर्णिमा ज्येष्ठा नक्षत्राने युक्त अस-

ले झणून यास ज्येष्ठ असें झटलेले आहे. या मासांत सूर्यमंडलाधिपति मित्र ना० आदित्य असून, यासमागमें अत्रि ऋषि, मेनका अप्सरा, हाहा गंधर्व, तक्षक नाग, रथस्वन यक्ष, आणि पौरुषेय राक्षस, इतके संचार करण्यास असतात. ( भाग० १२ स्क० अ० ११ ).

६- विष्णुपद पर्वतावर वसून, धर्मरथ राजासहवर्तमान यज्ञसंबंधी सोमपान केलेला एक राजा. ( मत्स्य० अ० ४८ ).

७- होणाऱ्या सावणि मनुच्या पुत्रांतील एक.

८- एक नाग. ( १३ शुचि श० पहा ).

**शुक्राचार्य-** द्वितीयार्थक शुक्र तोच.

**शुक्र-** उत्तानपादवंशीय हविर्धान राजास हविर्धानीपासून झालेल्या साहा पुत्रांतील तिसरा.

२- भारती युद्धांत कर्णाने मारिलेला पांडवपक्षीय राजा. ( भार० कर्ण० अ० ५६ ).

३- क्रीच द्वीपांतील एक पर्वत.

**शुक्ला-** क्रीच द्वीपांतील नदी.

**शुंग-** भरद्वाजांगिरसकुलोत्पन्न एक ऋषि.

**शुचि-** अभीस स्वाहेपासून झालेल्या च्यार पुत्रांतील तिसरा. सूर्याच्या उद्देशाने करावयाचे हवन यावर होते झणून, यास सौर असें नामांतर आहे. हा, वानप्रस्थास पूज्य अभि झटलेला आहे.

२- उत्तानपादवंशीय विजिताश्व राजाच्या तीन पुत्रांतील कनिष्ठ. हा पूर्वांच्य अभिपुत्र होय.

३- उत्तम मनुच्या पुत्रांतील एक.

४- वारुणि भृगूच्या सात पुत्रांतील तिसरा.

५- बारा भार्गवदेवांतील पांचवा.

६- विश्वामित्र ऋषीच्या पुत्रांतील एक.



७- ( विदे० वं० ) शतदुष्ट जनकाचा पुत्र. याचा पुत्र सनद्वाजजनक.

८- ( सो० वं० ) आयुपुत्र अनेना त्याचा पौत्र, व शुद्ध राजाचा पुत्र. याचा पुत्र त्रिककुत्.

९- ( सो० वं० ) पूरुकुलोत्पन्न अजमीढवंशीय कुरुपुत्र सुधनु, त्याच्या जरासंधवंशांत जन्मलेल्या विप्र ना० राजाचा पुत्र. याचा पुत्र क्षेम राजा.

१०- ( सो० वं० ) यदुकुलोत्पन्न सात्वतपुत्र अंधक, त्याच्या चार पुत्रांतील तिसरा.

११- इंद्रसार्वाणि मन्वंतरांत स्वर्गामध्ये होणारा इंद्र.

१२- इंद्रसार्वाणि मन्वंतरांत होणाऱ्या सप्तर्षींतील एक.

१३- मासानुक्रमाने वर्षांतील चौथा मास. याची पूर्णिमा पूर्वाषाढा नक्षत्राने युक्त असलेल्या लणून, यास आषाढ असें लटलेले आहे. या मासांत सूर्यमंडलाधिकारी वरुण ना० आदित्य असून, त्यासमागमें वसिष्ठ ऋषि, सहजण्या अप्सरा, हूहू गंधर्व, सहजन्य यक्ष, चित्रस्वन राक्षस, आणि शुक्र नाग, हे संचार करण्यास असतात. ( भाग० १२ स्क० अ० ११ ).

शुचिका- एक अप्सरा.

शुचिस्मिता- प्राधेच्या अप्सरा कन्यांतील एक.

शुची- कश्यपापासून ताम्रसे शालेल्या कन्यांतील एक.

शुंडिक- कर्णाने आपल्या दिग्विजयकाळीं जिंकलेला देश. ( भार० वन० अ० २५४ ). हा कोणीकडे होता ते आढळत नाही.

शुद्ध- ( सो० वं० ) आयुपुत्र अनेनाराजा याचा पुत्र. याचा पुत्र शुचि ना० राजा.

२- इंद्रसार्वाणि मन्वंतरांत होणारा आहेत सप्त ऋषि, त्यांमध्ये एक होईल तो.

शुद्धोद- पुष्करद्वीपाच्या आसमंतात असणारा गोड्या पाण्याचा महासमुद्र तो. हा चौसष्ट लक्ष योजने रुंद असून, याच्या आसमंतात १० कोटी योजने रुंदीची स्वर्णमयभूमि आहे.

२- ( सू० वं० ) इक्ष्वाकुकुलोत्पन्न अंतरिक्षवंशीय शाक्यराजाचा पुत्र. याचा पुत्र लांगल अ० पुष्कल राजा.

शुनक- भृगुकुलोत्पन्न रुक्मणीस प्रमदरा अप्सरेपासून झालेला पुत्र व त्याचे कुल ते. याचा पुत्र शौनकऋषि.

२- ( सो० वं० ) आयुपुत्र क्षत्रवृद्ध, याच्या गृत्तमद ना० पुत्राचा पुत्र. याचा पुत्र शौनक राजा.

३- ( विदे० वं० ) ऋतसंज्ञक जनकाचा पुत्र. याचा पुत्र वीतिहव्य जनक.

४- रिपुंजय राजाचा दुष्ट अमात्य. त्याने यास मारून, आपल्या प्रद्योत पुत्रास राजा केले. ( ३ रिपुंजय श० ) पहा.

शुनःपुच्छ- भृगुकुलोत्पन्न अजीगर्त ना० ब्राह्मणाचा पुत्र. हा त्याच्या तीन पुत्रांत ज्येष्ठ होता.

शुनःशेष- भृगुकुलोत्पन्न अजीगर्त ना० ब्राह्मणाचा मध्यम पुत्र. याचा इतिहास आढळतो. तो असा.- सूर्यवंशीय प्रसिद्ध हरिश्चंद्र राजा, त्याला बहुत कालपर्यंत संतति नव्हती, लणून त्याने वसिष्ठास प्रार्थना केली की, मला पुत्र होईल असे करा. त्यावरून त्याने त्यास वरुणाचे आराधन करायला सांगितले. हरिश्चंद्र

लागलाच आराधनास बसला, व त्यानें कित्येक कालानंतर वरुणास प्रसन्न करून पुत्र मागितला. वरुणानें सांगितलें, तुला पुत्र होईल, परंतु तो झाल्यावर तूं त्यानेच माझे यजन करावेंस. हें झणणें हरिश्चंद्रास जरी मान्य करणें अवघड वाटलें, तरी त्यानें तें मान्य केलें. त्यावरून वरुण तथास्तु झणून गेला असतां, हरिश्चंद्रास अल्पच काळांत पुत्र झाला, व त्यानें त्याचें नांव रोहित असें ठेविलें.

हरिश्चंद्रास पुत्र होतांच वरुण त्याकडे येऊन झणाला, राजा, तुला पुत्र झाला, आतां मला पुत्र अर्पून त्यानें माझे यजन कर. राजा झणाला, त्याला अजून दहा दिवस झाले नाहीत, यास्तव दहा दिवस होऊंदे. दहा दिवस होतांच वरुण आला, तेव्हां राजा झणाला, मास होऊंदे, मास होतांच वरुण आला असतां, दांत येऊंदे. याप्रमाणें चूडाकर्म ( शेंडी राखण्याचा संस्कार ) होऊंदे, उपनयन ( गुरूकडे वेदाध्ययनार्थ जाणें ) होऊंदे. समावर्तन (गुरूकडून अध्ययन करून परत येणें व सोडमुंज होणें), होऊंदे, याप्रमाणें निमित्ते सांगून सांगून त्यानें वरुणास बरेच वेळां माघारें लाविलें. हें वर्तमान रोहितास कळल्यावर त्यानें विचार केला कीं, आपण येथें राहिल्यास आतां मात्र पिता आपल्याला निश्चयेंकरून वरुणास अर्पील. तर आपण येथून नाहीसैं व्हावें हेंच बरें, असें झणून तो अरण्यांत निघून गेला.

हरिश्चंद्राकडून वरुणाचा आशाभंग बहुते वेळां झालाच होता, व त्यावर

रोहित पळून गेला, त्यामुळें असें झालें कीं, हरिश्चंद्रास जलोदरव्याधि उत्पन्न झाली. हें वर्तमान रोहितास अरण्यांत कळल्यावर, आपणानिमित्त आपल्या पित्यास व्याधि झाली आहे, त्या अर्थी आपण आतां नगरांत जाऊन वरुणास अर्पण व्हावें, व पित्यास व्याधिमुक्त करावें, असें त्यानें मनांत आणून, तो नगराकडे येण्यास निघाला, परंतु प्राण हा कोणास प्रिय नाही, झणून रोहितासच नसेल ? त्यामुळें जावें न जावें असें करीत आहे तो, अजीगर्त नांवाचा परमद्रव्यलोभी ब्राह्मण त्याच्या वृष्टीस पडला, त्यावरून रोहितानें सहजी त्यास पुसलें कीं, तुला तीन पुत्र आहेत, यांतून एक, तूं मला द्रव्य घेऊन वरुणास अर्पिण्याकरितां देशील काय ? असें ऐकून लागलाच अजीगर्त द्रव्यलोभास्तव तथास्तु झणाला. झणून रोहितानें त्यास आपणासमागमें नगरांत आणून इच्छित द्रव्य दिलें, व त्यानें दिलेला शुनःशेष ना० मध्यम पुत्र घेऊन, हरिश्चंद्रास ( पित्यास ) दाखवून बोलला कीं, हा वरुणास अर्पण करून आपण व्याधिमुक्त व्हावें.

नंतर हरिश्चंद्रानें लागलीच यज्ञाची सिद्धता केली, व ऋत्विजांची योजना अशी केली कीं, विश्वामित्रास त्यानें होता ( हवन करणारा ) ऋत्विज करून अध्वर्यु जमदग्नि, व उद्गाता अयास्य ऋषि क्रमानें केले, तसाच वसिष्ठास ब्रह्मा करून यज्ञास आरंभ करविला. त्या यज्ञांत इंद्रानें हवेंकरून हरिश्चंद्रास सुवर्णाचा रथ दिला. ( भार० सभा ०७०

१२). सारांश, शुनःशेषास पशु कल्पू-  
न यास यूपाशी ( यज्ञस्तंभाशी ) बांधून  
ठेविलें होतें, त्याची शामित्रकर्म ( मार-  
ण्याचें कर्म ) करण्याची संधी येऊन पो-  
होचली, तेव्हां तो मोठ्यानें रडूं लाग-  
ला. असें पाहून शामिता ( पशु मारण्या-  
चें कर्म करणारा ) उपक्रमित्विज त्याच्यानें,  
त्याचा वध करवेना. तेव्हां अजीगर्त यज्ञ  
पाहण्यासाठीं तेथें राहिलाच होता, तो  
पुढें होऊन, मी याचा वध करितों असें  
ह्मणाला असतां, त्याचा सर्वांनीं निषेध  
केला. तात्पर्य, विश्वामित्रास शुनःशेषा-  
ची अत्यंत दया येऊन, त्यानें त्यास व-  
रुणाचा मंत्र उपदेशून त्याकडून त्याचा  
जप करवितांच तेथें वरुण प्रकट झाला,  
व त्यानें हरिश्चंद्रास, मला तुझा बली  
पावला, असें ह्मणून त्यास व्याधिमुक्त  
केलें व यज्ञ समाप्त करवून तो अंतर्धान  
पावला. त्यामुळे शुनःशेषास देवरात असें  
नांव पडलें; कारण वरुणदेवानें त्याचें  
रक्षण केलें होते.

वरुण संतुष्ट होऊन गेल्यावर शुनः-  
शेषानें विचार केला कीं, इतःपर अशा  
निर्दय पित्याकडे मला जाणें तर नाहीं-  
च, तथापि सभासद सांगतील तसें  
करावें. याप्रमाणें मनांत आणून सर्वास  
त्यानें असा प्रश्न केला कीं, आतां येथून  
मी आपणास कोणाचा पुत्र ह्मणवावें, तें  
कृपा करून यथार्थ सांगा. त्यावर सभेंत  
बरीच भवति न भवति होऊन, वसिष्ठानीं  
सांगितलें कीं, विश्वामित्रानें यास मंत्रो-  
पदेश करून बांचविलें आहे, यास्तव  
हा विश्वामित्राचें पुत्रत्व पावला आहे.  
इतकें ऐकतांच हा विश्वामित्रासमागमें

निघून गेला, व भृगुगोत्रोत्पन्न असून  
कौशिकगोत्री झाला. पुढें विश्वामित्राने-  
हि आपल्या पुत्रांत यास ज्येष्ठत्व दिलें  
असतां, विश्वामित्रकुलांत हा विख्यात  
मंत्रद्रष्टा झाला. ( भार० अनुशा० अ० ३ ).  
( देवीभा० समसंस्क० अ० १४-१७ ).

शुनी— ऋष्यवान् पर्वतापासून निघाले-  
ली नदी.

शुनोलांगूल— अजीगर्ताचा कनिष्ठ पुत्र.

शुभ— स्वायंभुवमन्वंतरांतील धर्मऋषीपासून  
श्रद्धेस झालेला पुत्र.

शुंभ— निशुंभाचा ज्येष्ठ भ्राता. ( शुंभनिशुंभ  
श० ) पहा.

२— तारकासुराचा सेनापति. ( मत्स्य०  
अ० १५१ ).

३— रामसेनेंतील एक वानर. ( बा० रा०  
उत्तर० स० ४० ).

शुंभनिशुंभ— शुंभ आणि निशुंभ हे दोन  
असुर उभयतां भ्राते होते. यांनीं पुष्कर-  
तीर्थां अयुत वर्षपर्यंत तप करून ब्रह्म-  
देवास प्रसन्न केलें व अमरत्व मागितलें.  
परंतु ब्रह्मदेवांनीं तें अमान्य करून दुस-  
रें कांहीं मागा ह्मणून ह्मटल्यावरून,  
पुरुषव्यक्तीपासून आह्वास मृत्यु नसावा  
असें त्यांनीं मागितलें. त्यास ब्रह्मदेव  
तथास्तु ह्मणून अंतर्धान पावले असतां  
यांनीं त्रैलोक्यास पीडा आरंभिली. चंड,  
मुंड, रक्तबीज, धूम्रलोचन, इ० अनेक  
असुर यास येऊन मिळाले. नंतर त्या  
सर्वांनीं शुंभास राजा केलें, व आपण  
त्याच्या आज्ञेत वर्तूं लागले. अल्पच का-  
ळांत शुंभानें भूमि जिंकून इंद्रलोकीं गम-  
न केलें, व त्याचें पद हरण करून,  
लोकपालांचेहि अधिकार आपणाकडे

घेतले. त्यामुळे ते ते देव गिरिकंदरांतून वास करून राहिले. ( देवीभा० ५ स्कं० अ० २१ ).

शुभाच्या त्रासाने देवांनी बराच काळ अरण्यांत वास केला, व पुढे बृहस्पतीच्या अनुमताने हिमालयावर देवीचे दीर्घकालपर्यंत स्तवन केले. देवीने प्रसन्न होऊन देवांस अभय दिले, व लागलीच कालरात्रि अथवा कालि ना० शक्ति उत्पन्न करून तिला सिंहाखंड करून शुभनिशुभांच्या नगरावर पाठविले. ती यांच्या नगरासमीप जाऊन मधुर व सुस्वर असे तिने प्रथमतः तेथे गायन आरंभिले, व रूपहि इतके मनोहर धारण केले होते कीं, असुरांनी त्यास पाहून तत्काळ मोह पावावा. इतक्यांत तिला चंडमुंडांनी पाहिले, आणि लागलेच शुभनिशुभांस येऊन कळविले. त्यावरून त्यांनी आपला सुग्रीव ना० दूत तिला आपणाकडे घेऊन येण्याकरिता पाठविला. तो तिशीं कांहीं भाषण करून परतला, व शुभनिशुभांस असे सांगू लागला कीं, ती स्त्री उत्तम आहे, परंतु तिचे ह्मणणे जो मला युद्धांत जिंकील त्यास मी वरीन असे आहे. ( देवीभा० ५ स्कं० अ० २२-२३ ). त्यावरून त्यांनी तिला धरून आणावे ह्मणून धूम्रलोचनास पाठविले. त्याने ति तिशीं अनेक प्रकारे शृंगारपर भाषण केले, व ह्मणाला, तुझी इच्छा वाढेल त्यास तूं दोघांतून वर. ते ऐकून देवीने त्याचा धिक्कार केला, व शेवटी त्याचे तिशीं युद्ध होऊन तो तिच्या हातून मरण पावला. त्यापुढे चंडमुंड आले तेहि असेच युद्ध करून मरण पावले. ( अ०

२४-२६ ). पुढे रक्तबीजाचे तिशीं युद्ध होऊन तो मरण पावला असतां, निशुभ युद्धास आला. ( रक्तबीज श० ) पहा. सारांश, निशुभ मरण पावून शुभहि मरण पावला. ( देवीभा० ५ स्कं० अ० ३०-३१ ).

शुभा- बृहस्पतीच्या दोन स्त्रियांतील एक.

शुभांगद- द्रौपदीस्वयंवरांतील एक राजा. ( भार० आदि० अ० १८६ ).

शुभानन- कद्रुपुत्र नागांतील एक.

शुभ्र- रैवत मन्वंतरांतल्या विष्णूच्या अवताराचा पिता.

शुल्ब- उदक ऋषीचा पिता.

शुष्करेवती- एक देवतावि०. ( १ अंधक श० ) पहा.

शून्यबंधु- ( सू० वं० ) दिष्टकुलोत्पन्न तृणबिंदु राजर्षीचा मध्यम पुत्र.

शूर- मगध देशाचा प्राचीन राजा. सू० वं० दशरथ राजाची स्त्री सुमित्रा तिचा पिता, व लक्ष्मणाचा मातामह.

२- ( सो० वं० ) यदुकुलोत्पन्न कार्तवीर्य राजाच्या पुत्रांतील एक, यास शूरसेन असेहि म्हटलेले आहे.

३- ( सो० वं० ) यदुकुलोत्पन्न सात्वतपुत्र वृष्णि तद्वंशीय दुसरा वृष्णि, त्याच्या विदूरथ ना० पौत्राचा पुत्र, चित्ररथाचा पुत्र. याचा पुत्र भजमान.

४- ( सो० वं० ) यदुकुलोत्पन्न सात्वतान्वयसंभूत अनमित्र राजा, त्याच्या वृष्णि ना० पुत्राच्या वंशातील इदिकपुत्र देवमीढ राजाचा पुत्र. यास, आर्यक नागाची कन्या भोजा अ० मारीषा ना० स्त्री असून, तिच्या ठासीं यापासून वसुदेव अ० आनकदुंदुभि, देवभाग,

देवश्रवस्, आनक, मृंजय, श्यामक, कंक, शमीक, वत्सक, वृक, असे दहा पुत्र; व पृथा, श्रुतदेवा, श्रुतकीर्ति, श्रुतश्रवा, आणि राजाधिदेवी, अशा पांच कन्या मिळून पंधरा अपत्ये शाली होती. यांत पृथा कुंतिभोजानें याजपासून दत्त घेऊन ती त्यानें पंडुराजास दिली होती. नंतर राहिलेल्या च्यार कन्यांतील यानें श्रुतदेवा, कर्षुदेशीय राजा वृद्धशर्मा त्यास; श्रुतकीर्ति, केकय-देशाधिपति धृष्टकेतूस्; श्रुतश्रवा, चेदि-देशीय दमघोष राजास; आणि राजा-धिदेवी, अंबंशराजा जयसेन त्यास दिली होती. या शूर राजाच्या कुळांतील यादवांस शौरि अशी संज्ञा असून विशेष प्रसिद्धि कृष्णाविषयीं असे.

५- जयव्रथाचा मित्र एक राजा. ( ३ जय-व्रथ श० ) पहा.

६- वसुदेवास मदिरा स्त्रीपासून झालेल्या पुत्रांतील एक.

७- कृष्णास भद्रेपासून झालेल्या पुत्रांतील एक.

शूरतर- एक राजा, हा मोठा बलाढ्य असून, यानें पटच्चर ना० राक्षसास मारिलें होतें. हा भारती युद्धांत पांडवांकडे असून, याच्या रथाचे अश्व हिरव्या रंगाचे असत. ( भार० द्रोण० अ० २३ ).

शूरभू-भूमि- उग्रसेन राजाच्या कन्यांतील एक. ही वसुदेवभ्राता श्यामक त्याची स्त्री होती.

शूरसेन- देश. हा दक्षिणपश्चिमदिशा-भेदानें दोन प्रकारचा. तो त्या त्या अक्षरक्रमांत पाहावा.

१- कार्तवीर्य राजाचा पुत्र जो शूर तोच.

३- कर्णानें मारिलेला भारती युद्धांतील पांडवपक्षीय राजा. ( भार० कर्ण० अ० ४८ ).

शूर्पणखा-स्त्री- विश्रवा ऋषीस कैकसी-पासून झालेली कन्या, दशग्रीव, कुंभकर्ण आणि त्रिभीषण, यांची भगिनी. ही उपवर झाल्यावर, कालकेय असुरांचा अधिपति विद्युज्जिह्व त्यास, रावणानें हिला विवाह करून दिली होती. परंतु विद्युज्जिह्व एका युद्धप्रसंगांत रावणाच्या हातून मरण पावला असतां, हिच्या संतोषार्थ हिला रावणानें दंडकारण्याचें राज्य दिलें, व १४,००० राक्षसांसहित खर राक्षस हिच्या साह्यास दिला. ( वा० रा० उत्तर० स० २३-२४ ).

दंडकारण्याचें राज्य मिळाल्यापासून ही तेथेच राहूं लागली, व ऋषींस अनेका प्रकारें उपद्रव करून त्यांस भक्षूंही लागली. याप्रमाणें हिचा उपद्रव तेथें तापसांस दीर्घ कालपावेतो असतां, सीता, व लक्ष्मण, यांसहवर्तमान राम, दंडकारण्यांत येऊन गोदावरीच्या उत्तर-तीरी पंचवटींत राहिला होता त्यास, एके समयीं हिनें पाहिलें, व त्याच्या अप्रतिम सौंदर्यानें मोहित होऊन, सुंदर-रूप धारण करून त्यासमीप आली, व पुसूं लागली कीं, तूं कोण ? व स्त्रीसह-वर्तमान तापसवेधानें अरण्य किमर्थ सेवन करतोस ? रामानें हिनें केल्या प्र-श्नाचें संक्षेपानें उत्तर देऊन, हिला तूं कोण हणून विचारिलें. हिनें, मी राव-णाची भगिनी असून माझें नांव शूर्पण-खा आहे हणून सांगून रामास छटलें कीं, तूं मला आपली भार्या कर; कारण

माझे मन तुझ्या सौंदर्यास लुब्ध झालें आहे. ( वा० रा० अर० स० १७ ).

शूर्पणखेचें भाषण ऐकून राम हिला ह्मणाला, मी सभार्य असल्यामुळें तूं निरर्थक दुःख पावशील, यास्तव माझा भ्राता लक्ष्मण सुरूप असून प्रस्तुत त्याची भार्याहि येथें नाहीं, यास्तव तूं त्यास वर. त्यावरून ही लक्ष्मणाकडे गेली, व ह्मणू लागली कीं, मला तूं आपली भार्या कर. लक्ष्मण ह्मणाला, मी रामाचा दास असल्यामुळें तूं दासी होऊन दुःख पावावेंस हें योग्य नाहीं, यास्तव तूं रामाचीच स्त्री हो. ह्मणून ही पुनः रामाकडे आली, आणि ह्मणू लागली, ही तुझी स्त्री चांगली नाहीं यास्तव हिला मी भक्षित्यें, ह्मणजे मला तुझी स्त्री होण्यास वरें पडेल. त्यावरून रामानें लक्ष्मणास हिच्या विरूपकरणाची संज्ञा करितांच त्यानें खड्गें करून हिच्या कर्णनासिकेचा तत्काळ छेद केला, तेव्हां त्या वेदनेनें ती विव्हल होऊन, खराकडे रडत गेली व त्यास आपलें विरूप दाखविलें. ( वा० रा० अर० स० १८ ).

त्यावरून खरानें चौदा सहस्र राक्षस रामावर पाठविले, व ते मरण पावले असतां, अमात्यांसहित आपण स्वतः जाऊन रामाच्या हस्ते मरण पावला. ( १ खर श० पहा ). खर मरण पावला असे पाहून ही जनस्थानाहून निघाली, ती लंकेस गेली, व रावणाचा धिक्कार करून त्यास तिने आपली अवस्था दाखविली, व रामभार्या अति सुरूप आहे, तर तिचें हरण कर असा उपदेश केला. रावणानें तिच्या मुखानें सर्व वृत्त समजून

घेऊन, हिचें सांवन केलें, त्यावरून ही पुढें लंकेतच राहिली. ( वा० रा० अर० स० ३४ ).

शूर्पणखी— सीतासंरक्षणास असणाऱ्या राक्षसींतील एक. ( वा० रा० सुंदर० स० २४ ).

शूर्पारक— भारतवर्षीय देश. हा इंद्रप्रस्थाच्या दूर अशा दक्षिणेकडे असणाऱ्या विदर्भ देशाच्या पश्चिमेकडे असावा सहदेवाच्या दिग्विजयांत या देशाचें नांव आहे; परंतु त्या लेखावरून नीट कांहींच समजूत पडत नाहीं. अस्तु, तें कांहीं असो. जामदग्न्य रामानें निक्षत्रिय भूमि करून ती सर्व त्यानें कश्यपास दिल्यावर पुनः तींत क्षत्रिय आढळला कीं मारावा, असे तो करूं लागला. ह्मणून कश्यपानें त्यास दान दिलेल्या भरत वर्षाबाहेर जाऊन राहण्यास सांगितलें. त्यावरून त्यास हा देश, समुद्रानें एकाएकी निर्मून दिला असतां, तो यांत येऊन राहिला. श्लोक.— ततः शूर्पारकं देशं सागरस्तस्य निर्ममे ॥ सहसा जामदग्न्यस्य सोपरांत-महीतलं ॥ ६३ ॥ ( भार० शांति० अ० ४९ ). कोंकण देशाचें भारतांत नांव आहे, परंतु प्रत्यक्ष यासच कोंकण ह्मटलेलें त्यांत आढळत नाहीं, तरी हा देश कोंकणच होय.

२— भारतवर्षीय तीर्थ.

शूलपाणि— महादेवास शूल धारण करणाऱ्यानें नांव.

शूलप्रोत— एक नरक आहे.

शृंगवान्— कुरुवर्ष अ० ऐरावत वर्ष, त्याच्या उत्तरेकडे असणारा पर्वत. हा दोहों-

कडे पूर्वपश्चिम समुद्रास स्पर्शून राहिले आहे.

२- एक सामान्य पर्वत. याच्या पायथ्याशी शैलोद सरोवर आहे.

शृंगवेरपूर- भागीरथीच्या उत्तरतीरी असणारे निषादांचे एक नगर. ( २ गुह श० ) पहा.

शृंगी- अंगिरसकुलोत्पन्न शमीक ऋषीचा पुत्र, परीक्षित राजास शाप देणारा तो. ( २ शमीक श० ) पहा.

शेष- कश्यपास कद्रूपासून झालेल्या नागांतील प्रमुख. यास अनंत असेहि नांव आहे, व यास सहस्र फणा आहेत. हा निरंतर पाताळांत राहतो, व याची एक कला क्षीरसमुद्री असून, तिच्यावर विष्णु आपल्या एका कलावताराने सर्वदा शयन करित वास करून राहिला आहे. संपूर्ण नागांस कामरूपधरत्वशक्ति (इच्छेस येईल तसा देह धरण्याची शक्ति ) आहे तशी यासहि सहजी आहे.

शैखावत्य- भीष्माकडून व शाळाकडून अंबा परतल्यावर, ती या ऋषीच्या आश्रमांत तप करित राहिली होती.

शैनेय- शिनिराजाचा पौत्र, व सत्यकाचा पुत्र जो सायकि, यास ह्यणण्याची विशेष प्रवृत्ति.

शैब्य- शिविदेशसंबंधी राजे व तेथील इतर रहिवासी या सर्वांस संज्ञा भारती युद्धांत पांडवांकडे या नांवाचा एक राजा होता. ( भार० द्रोण० अ० ५५ ).

२- कृष्णाच्या रथाच्या चार अश्वांतील एकाचे नांव.

शैब्या- शिविदेशसंबंधी राजांच्या जेवढ्या ह्यणून कन्या, तेवढ्यांस साधारण नांव.

जशी हरिश्चंद्राजाची स्त्री तारामती, कृष्णाच्या अष्टनायिकांतील मित्रविंदा, दुमत्सेन राजाची स्त्री, व सत्यवानाची माता, आणि ज्यामघराजाची स्त्री, व विदर्भराजाची माता, यांस शैब्या ह्मटलेले आहे त्याप्रमाणे. (भाग० १० स्क० अ० ८३ श्लो० ६). (भार० वन० अ० २९८ श्लो० २).

२- भारतवर्षीय नदी.

शैरीषक- नकुलदिविजयांतील देश. (भार० सभा० अ० ३२).

शैलालय- ब्रह्मर्षि. ( ३ वसिष्ठ श० ) पहा.

२- भगदत्त राजाचा पितामह. ( भार० आश्रमवासी० अ० २० श्लो० १० ).

शैलिन- शिलिनऋषीचा पुत्र जो जित्वा ऋषि तो.

शैलूष- विभीषणाची स्त्री सरमा तिचा पिता. हा ऋषभपर्वतावर राहात असे.

शैलोद- शृंगवान् पर्वताच्या पायथ्यापाशी असणारे सरोवर. यांतून शैलोदका अ० शैलोदा नदी निघालेली आहे.

शैलोदका-शैलोदा- नदी. ( शैलोद श० ) पहा.

शैवल- दंडकारण्याच्या दक्षिणेकडचा सीमाभूत पर्वत. (वा० रा० उत्तर० स० ७५).

शैशिर- ब्रह्मर्षि. (३ अंगिरा श०) पहा.

२- ,, (२ कश्यप श०) पहा.

३- ,, (१ विश्वामित्र श०) पहा.

शैशुपाली- शुक्तिमती ह्यणून जी शिशुपालाची नगरी ती. ( भार० वन० अ० २५४ श्लो० १६ ).

शोण- प्रलयमेघांतील सातवा.

२- ब्रह्मर्षि. (२ अत्रि श०) पहा.

३- भारतवर्षीय या नांवाचा एक ऋषी

नद. याला हिरण्यवाह असेंहि लटलेलें आहे.

**शोणसंगम**— शोणनद जेथें समुद्रास मिळतो तें स्थान.

**शोणा**— भारतवर्षीय नदी. ही अयोध्येहून मिथिलेस जातांना मार्गांत लागणारी होय.

**शोणाश्व**— कुरुकुलोत्पन्न एक राजा, वंशावळीत नांव नाही.

२— या नांवाचा एक यादव.

**शोणितपुर**— बाणासुराची नगरी. कोणीकडे होती, व कोणत्या देशाची राजधानी इ० ठिकाण आढळत नाही. (भाग० १० स्क० अ० ६२ श्लो० ४).

**शोणिताक्ष**— रावणपक्षीय राक्षस. ( बा० रा० सुंदर० स० ६ ).

**शोणितोद**— एक गंधर्व.

**शौक्रतु**— ब्रह्मर्षि. (२ अत्रि श०) पहा.

**शौग**— भरद्वाजागिरसकुलोत्पन्न जो शुंगार्षीचा पुत्र त्यास विश्वामित्रकुलोत्पन्न शैशिरार्षीने आपला पुत्र मानिले ल्हणून हा ह्यामुण्यायण ल० द्विगोत्रीय आहे.

**शौनक**— भृगुकुलोत्पन्न रुरुक्षीचा पौत्र, व शुनकक्षीचा पुत्र. हा बह्वच ल० आश्वलायन वर्णिलेला आहे. ( भाग० १ स्क० अ० ४ ).

२— (सो० वं०) आयुपुत्र क्षत्रवृद्ध, त्याच्या गृत्समद ना० पुत्राचा पौत्र, व शुनकराजाचा पुत्र.

**शौनकायन**— ब्रह्मर्षि. (३ भृगु श०) पहा.

**शौरि**— कृष्णास शूरकुलोत्पन्नत्वामुळें नांव. विष्णूस ल्हणण्याचें कारण आढळत नाही.

**श्याकार**— ब्रह्मर्षि. (२ कश्यप श०) पहा.

**श्यामक**— (सो० वं०) यदुकुलोत्पन्न सात्वतवंशीय शूरराजाच्या दहा पुत्रांतील एक. यास शूरभू अ० शूरभूमि स्त्री होती, व तिच्याठायीं हिरण्याक्ष, आणि हरिकेश असे झालेले दोन पुत्र होते.

**श्यामपराशर**— वसिष्ठकुलोत्पन्न पराशरार्षीचा वंशज व कुल. यांत पाटिक, वादरि, स्तंब, क्रोधनायन, आणि क्षेपि हे ऋषि प्रसिद्ध आहेत.

**श्यामवय**— तृतीय वसिष्ठकुलोत्पन्न ऋषि.

**श्यामा**— मेरूच्या नऊ कन्यांतील साहावी. ही आमोघराजाचा पुत्र हिरण्मय त्याची स्त्री होती.

**श्यामायन**— विश्वामित्रार्षीच्या पुत्रांतील एक.

**श्यामायनि**— तृतीय अंगिराकुलोत्पन्न ऋषि.

**श्यामोदर**— द्वितीय कश्यपकुलोत्पन्न ऋषि.

**श्यावाश्व** अ० **श्यावास्य**— द्वितीय अत्रिकुलोत्पन्न ऋषि.

**श्येन**— ऋषि, वंश आढळत नाही.

**श्येनगामि**— खरराक्षसाच्या बारा अमात्यांतील एक.

**श्येनजित्**— दलराजाचा पुत्र. (१ शल श०) पहा.

२— सूर्यवंशोत्पन्न प्रसन्नराजास नामांतर.

**श्येनी**— कश्यपस्त्री ताम्रा तिच्या कन्यांतील एक.

२— विनतापुत्र अरुणाची स्त्री. संपाति, आणि जटायु या दोघांची माता.

३— ऋष्यवान् पर्वतापासून निघालेली नदी.

**श्रद्धा**— स्वायंभुवमन्वंतरांतल्या दक्षाच्या सोळा कन्यांतील पहिली, धर्मार्षीच्या तेरा स्त्रियांतील एक, हिचा पुत्र शुभ.

२— स्वायंभुवमन्वंतरांतील कर्दमप्रजाप.



तीच्या नऊ कन्यांतील तिसरी, ही देव-  
हूतीपासून झालेली असून, त्या वेळच्याच  
अंगिराऋषीची स्त्री होती.

३- वैवस्वतमनूची स्त्री, तिचे हेंच नांव  
होतें.

**श्रद्धादेवी**— वसुदेवाच्या स्त्रियांतील एक.

**श्रद्धालु**— हंसध्वजराजाच्या प्रधानांतील एक.

**श्रम**— वसुदेवास शांतिदेवेपासून झालेल्या  
पुत्रांतील एक.

**श्रमदागेपि**— तृतीय भृगुकुलोत्पन्न ऋषि.

**श्रमिष्ठ**— अक्रूर यादवाच्या पुत्रांतील एक.

**श्रवण**—

” ”

१- सोमाच्या सत्तावीस स्त्रियांतील एक.

३- मुरदैत्याच्या सात पुत्रांतील एक.  
यास कृष्णानें मारिलें होतें.

**श्रवस**— तृतीय वसिष्ठकुलोत्पन्न ऋषि.

**श्रवा**— संतऋषीचा पुत्र. यास अर्षि, आणि  
तम, असे दोन पुत्र होते.

**श्राद्धदेव**— विवस्वान् आदित्याचा पुत्र जो  
वैवस्वतमनु, त्यास नामांतर.

**श्रावस्त**— (सू० वं०) इक्ष्वाकुकुलोत्पन्न इंदु-  
राजाचा पौत्र, युवनाश्वराजाचा पुत्र.  
यानें श्रावस्ती नगरी स्थापिली, यास  
वत्सक अ० वंशक, आणि बृहदश्व,  
असे दोन पुत्र होते.

**श्रावस्ती**— श्रावस्त राजानें स्थापिलेली न-  
गरी. ही कोसल अ० ईशान्यकोसल  
देशाची राजधानी होय. दाशरथि राम  
निजधामास गेल्यावर, त्याचा कनिष्ठ  
पुत्र लव, तो येथें राज्य करित होता.  
( वा० रा० उत्तर० स० १०७ ).

**श्रावण**— दशरथानें गज अशा भ्रांतीने रा-  
त्री मारिलेला वैश्यजातीय तपस्वी. या-  
चें नांव वाल्मीकि रामायणांत नाहीं.

**श्री**—स्वार्थभुव मन्वंतरांतील भृगुऋषीस द्या-  
ति ना० भार्येपासून झालेली कन्या. धा-  
ता, आणि विधाता, या दोघांची भगि-  
नी. ही भृगूनें स्वतः उत्पन्न झाल्या का-  
ळीच विष्णूस दिली होती. ( १ भृगु  
श० ) पहा.

**श्रीकंठ**— महादेव.

**श्रीकुंज**— भारतवर्षीय तीर्थ.

**श्रीदामा**— रामकृष्णांचा गोकुळांतील गोप-  
जातीय सखा. ( भाग० १० स्कं० अ०  
१५ श्लो० २० ).

**श्रीदेवा**— वसुदेवाच्या स्त्रियांतील एक.

**श्रीनगर**— देवीचें स्थानवि०. ( देवीभा०  
सप्तम० अ० ३८ ). हें नगर प्रस्तुत  
मारवाडांत आहे तें किंवा दुसरें हें क-  
ळत नाहीं.

**श्रीपति**— विष्णु.

**श्रीपर्णी**— भारतवर्षीय नदी.

**श्रीपर्वत**— कोणीकडे आहे तो कळत नाहीं.  
बहुधा श्रीशैलच असावा.

**श्रीभानु**— कृष्णास सत्यभामेपासून झाले-  
ला पुत्र.

**श्रीमती**— अंबरीष राजाची कन्या. हिची  
इच्छा— नारद आणि पर्वत ऋषि दोघेहि  
करीत असतां, दोघांस न मिळू देतां  
विष्णूनेंच वरिली. हा विष्णु वैकुंठवासी  
समजू नये.

**श्रीमान्**— आप ना० वसूचा पुत्र.

२— ( सो० वं० ) पूरुकुलोत्पन्न नीप  
अ० अणुह राजा, त्याच्या दुसऱ्या स्त्री-  
च्या शत पुत्रांतील ज्येष्ठ.

**श्रीरंग**— भारतवर्षीय तीर्थ.

**श्रीवत्स**— विष्णूच्या वक्षस्थलावरील चिन्ह.

**श्रीशैल**— भरतखंडांत दक्षिण दिशेकडे

असणारा सामान्य पर्वत. येथें मल्लिकार्जुन नांवाचें ज्योतिर्लिंग आहे. ( भार० वन० अ० २५४ श्लोक १४ ). हें स्थान शुक्तिमती शिशुपालाची नगरी, तिच्या समीप पूर्वी असेल.

**श्रुत-** ( सू० वं० ) इक्ष्वाकुकुलोत्पन्न भगीरथ राजाच्या दोन पुत्रांतील एक.

२- ( विदे० वं० ) सुभाषण जनकाचा पुत्र. याचा पुत्र जयनामा जनक.

३- कृष्णास कालिदीपासून झालेल्या पुत्रांतील एक.

४- द्रुपद राजाच्या पुत्रांतील एक. रात्रियुद्धांत अश्वत्थाम्याच्या हातून मेलाला. ( भार० द्रोण० अ० १५६ ).

**श्रुतकर्मा-** धृतराष्ट्राच्या शतपुत्रांतील एक.

२- पंडुपुत्र सहदेवास द्रौपदीपासून झालेला पुत्र. हा महारथी होता. ( भार० द्रोण० अ० २३ ). याचें सुदक्षिण ना० कांबोज राजाशी युद्ध झालें. ( भार० भीष्म अ० ४५ ). नंतर यास अश्वत्थाम्याने शिविरांत निद्रित असतां मारिलें.

**श्रुतकीर्ति-** विदेहवंशीय कुशध्वज राजाची कन्या. दशरथपुत्र शत्रुघ्नाची स्त्री. ( वा० रा० बाल० स० ७३ ).

२- यदुकुलोत्पन्न शूर राजाची कन्या, वसुदेवाची भगिनी. ही केकय राजा धृष्टकेतूची स्त्री.

३- पंडुपुत्र अर्जुनापासून द्रौपदीस झालेला पुत्र. हा महारथी होता. ( भार० द्रोण० अ० २३ ). हा शिविरांत निद्रित असतां अश्वत्थाम्याच्या हातून मेलाला.

**श्रुतंजय-** ( सो० वं० ) पुरुुरवा राजाचा पुत्र सखायु याचा पुत्र.

**श्रुतदेव-** मिथिला नगरींत बहुलाश्व जनक

राज्य करीत असता, या वेळेस तिजमध्ये राहणारा ब्राह्मण, हा जितेंद्रिय, सदाचारसंपन्न, व परम समाधानी असा असे. परंतु बहुलाश्वास अगदींच विदित नव्हता. एकदां कृष्णाच्या मनांत आलें कीं, या ब्राह्मणाचें दर्शन घ्यावें; कारण हा महान् ब्रह्मनिष्ठ असल्याचें त्यास विदित होतें, झणून तो द्वारकेहून निघून याच्या घरीं आला असतां, यानें त्याचें उत्तम प्रकारें करून आदरातिथ्य केलें, व कित्येक दिवस राहून घेतले. हें वर्तमान बहुलाश्वास कळतांच तो तेथें आला, व तेव्हांपासून आपल्या नगरांत असा महान् ब्रह्मतत्त्ववेत्ता ब्राह्मण आहे, हें बहुलाश्वास कळलें. सारांश, बहुलाश्वास या गोष्टीचा बराच खेद झाला; परंतु कृष्णानें त्याचें समाधान केलें. नंतर बहुलाश्वाणें कृष्णास ऋषीसहित आपल्या मंदिरां येण्याची विनंती केलेली कृष्णानें मान्य केली, व योगवळानें दुसरें रूप धारण करून बहुलाश्वाच्या गृहीं ब्राह्मणासहित गेला. तेव्हां राजानें मोठया हर्षेकरून उभयतांचें पूजन केलें, आणि कित्येक दिवस राहून घेतलें.

तिकडे राजगृहीं कृष्ण, श्रुतदेव, आणि जनक, तिघांचा सुखसंवाद चालला असून, इकडे श्रुतदेवाच्या घरींहि उभयतांची समाधानानें व सुखसंवादानें कालक्रमणा चाललीच होती. यांत कृष्ण श्रुतदेवास असें बोलला, आधीं मला ब्राह्मण प्रिय आहे, यांत तप, विद्या, संतोष, असल्यानें अधिक प्रिय होतो, आणि यांतहि आत्मज्ञानानें संपन्न असला तर मग अधिकाधिकच प्रिय. तात्पर्य, तूं व-

रील सर्व गोष्टींनी युक्त असल्यामुळे, अत्यंत प्रिय झणून मी येथे आलों, इत्यादिक प्रकारांनी याची कृष्णाने स्तुति करून, इकडे याचा व तिकडे बहुला-श्वाचा निरोप घेऊन द्वारकेस गमन केलें. (भाग० १० स्क० अ० ८६).

२- कृष्णाच्या पौत्रांतील एक.

**श्रुतदेवा-त्री-** शूर राजाची कन्या, व वसुदेवाची भगिनी. ही कर्णदेशीय राजा वृद्धशर्मा, त्याची स्त्री होती.

**श्रुतध्वज-** विराट राजाच्या भ्रात्यांतील एक. (भार० द्रोण० अ० १९८).

**श्रुतवर्मा-** भारती युद्धांतील दुर्योधनपक्षीय राजा. (भार० कर्ण० अ० ७).

**श्रुतर्वा-** एक राजा, हा कोणत्या कुलांतला, व कोठें राहात असे, त्याविषयी कांहीं आढळत नाही, मात्र इतकेंच आढळतें कीं, एकदां अगस्त्य ऋषि द्रव्य-याचनेनिमित्त याजकडे गेला असतां, याने आपले आय आणि व्यय (जमा-खर्च) त्यास दाखविले, त्यावरून यास समागम घेऊन तो ब्रध्नश्च राजाकडे गेला होता. (भार० वन० अ० ९८).

**श्रुतविंदा-** कुशद्वीपांतील नदी.

**श्रुतश्रवा-** गरुडाने मारिलेला एक असुर.

२- शूर राजाची कन्या व वसुदेवाची भगिनी. ही चेदिराजा दमघोष त्याची स्त्री होती.

३- (सो० वं०) पूरुकुलोत्पन्न अजमीढ, तद्वंशीय कुरुपुत्र सुधनु, तदन्वयसंभूत जरासंधवंशांतील मार्जारि राजाचा पुत्र. याचा पुत्र अयुतायु.

४- जनमेजयाच्या सर्पसत्रांतील सदस्य.

सर्पिणीपासून उत्पन्न झालेल्या सोमश्र-व्याचा पिता.

**श्रुतश्री-** गरुडाने मारलेला एक असुर.

**श्रुतसेन-** शत्रुघाती राजास नामांतर.

२- भारती युद्धांतील दुर्योधनपक्षीय राजा. (भार० कर्ण० अ० २७).

३- पंडुपुत्र भीमसेनापासून द्रौपदीस झालेला पुत्र. हा महारथी असे. (भार० द्रोण० अ० २३). याचें कर्णाशीं एकदां बरेच युद्ध झालें होतें. (भार० भीष्म० अ० ४५). पुढें हा अश्वत्थाम्याच्या हातून शिविरामध्ये निद्रित असतां मेलला. यास सुतसोम असेंहि ह्मटलेलें आहे. ४- (सो० वं०) पांडवकुलोत्पन्न परीक्षित राजाच्या चार पुत्रांतील दुसरा, जनमेजयाचा कनिष्ठ भ्राता.

**श्रुतानीक-** विराट राजाच्या कनिष्ठ भ्रात्यांतील एक. (भार० द्रो० अ० १९८).

**श्रुतायु-** (सो० वं०) पुरुरवा राजाच्या साहा पुत्रांतील दुसरा. याचा पुत्र वसुमान् राजा.

२- (सू० वं०) इक्ष्वाकुकुलोत्पन्न कुशवंशीय सहस्राश्व राजा, त्याच्या कुलांतील चंद्र राजाचा पुत्र.

३- (विदे० वं०) अरिष्टनेमि जनकाचा पुत्र. याचा पुत्र सुपार्श्वक जनक.

४- अर्जुनाने मारलेला दुर्योधनपक्षीय राजा. (भार० द्रोण० अ० ९३).

**श्रुतायुध-** द्वितीय वरूणापासून शीततोया ना० नदीच्या मूर्तिमान् देवतेस झालेला पुत्र. यास वरूणाने एक गदा अभिमंत्रित करून देऊन असे सांगितलें होतें कीं, ह्या गदेनें तूं पाहिजे त्यास जिंकून विजयी होशील; परंतु जो मुळींच युद्ध

करीत नसेल, त्यावर मात्र ती टाकू नको, नाही तर तूच मरशील. असें असून हा भारती युद्धांत दुर्योधनास येऊन मिळाला; कारण याची माता भूमीवरील नदी असल्यामुळे, हा पृथ्वीवरच राहत असे. सारांश, यानें कृष्णावर गदा टाकिली, व आपणच मरण पावला. (भार० द्रोण० अ० ९२ ).

**श्रुतावती**— पूर्वमन्वंतरांत कोणी भरद्वाज ना० ऋषि होता, त्याची ही कन्या होय. हिने बदरी पाचनतीर्थी मोठें दुर्घट तप केलें, व त्या योगानें प्रस्तुतच्या पुरंदर इंद्राची शची अशा नांवानें भार्या झाली आहे. (भार० शल्य० अ० ४८).

**श्रुति**— ब्रह्मर्षि. ( २कश्यप श० ) पहा.

२— सांग वेदाचे ब्रह्मदेवाच्या मुखापासून त्याच्या मानसपुत्रांस श्रवणानें जें ज्ञान त्यास नांव.

**श्रेणिमान्**— गोशृंग ना० पर्वतशिखरवासी राजा. हा भारती युद्धांत पांडवांकडे होता. ( भार० द्रोण० अ० २३ ). व त्यांतच कौरवपक्षीय वीरांच्या हातून मेलाला.

२— भीमानें दिग्विजयकाळीं जिंकलेला कुमारदेशाचा राजा. ( भार० सभा० अ० ३० ).

**श्रोता**— श्रावणमासीचा यक्ष. (५नभ श०) पहा.

**श्रौतश्रवस**— श्रुतश्रवेचा पुत्र हणून शिशुपालास नांव.

**श्लेष्मातक**— विश्रवा ऋषीचें नर्मदेच्या तीरचें तपोवन. येथें दशग्रीव इ० काहीं काल राहात होते. पुढें लंकेंत जाऊन राहिले. ( बा० रा० उत्तर० स० १० ).

**श्वफल्क**— अनमित्र ना० यादवाचा पौत्र, वृष्णीचा पुत्र, व चित्ररथाचा भ्राता. याचा इतिहास असा आढळतो कीं, एके काळीं काशीक्षेत्रांत अवर्षण झालें असतां, हा तेथें सहजीं गेला होता. तेव्हां तेथील राजास कोणी असें सांगितले कीं, श्वफल्क हा महान् पुण्यवान् आहे, यास्तव तूं याचें पूजन कर. त्यावरून त्या राजानें यास बोलावून नेऊन याचें पूजन केलें, व आपली गांदिनी कन्या यास दिली. त्या योगानें तेथें वृष्टि होऊन, सर्वत्र सुभिक्ष झालें. ( भाग० १० स्क० अ० ५७ ).

श्वफल्कास गांदिनीपासून अक्रूर, आसंग, सारमेय, मृदुर, मृदुवित्, गिरि, धर्मवृद्ध, सुकर्मा, क्षत्रोपेक्ष, अरिमर्दन, शत्रुघ्न, गंधमादन, प्रतिबाहु, असे तेरा पुत्र, आणि सुचीरा ना० कन्या, याप्रमाणें अपत्यें झालीं होतीं.

**श्वसृप**— तेरा सैहिक्यांतील ( सिंहिकापुत्रांतील ) सातवा.

**श्वाफल्कि**— श्वफल्काचे सर्व पुत्र, परंतु अक्रूराविषयीं विशेष प्रसिद्धि. ( भार० ११ स्क० अ० १२ ).

**श्वाविलोमापनपन**— या नांवाचें भारतवर्षीय तीर्थ.

**श्वाहि**— ( सो० व० ) यदुपुत्र क्रोष्टा, त्याचा पौत्र, व वृजिनिवान् राजाचा पुत्र. याचा पुत्र रुशेकु राजा.

**श्वेत**— एक ऋषि. कुल आढळत नसून विशेष वृत्ति काहीं नाहीं.

२— विप्रचित्ति दानवाचा पुत्र. ( मत्स्य० अ० १७६ श्लोक ७ ).

३— प्राचीनकाळीं विदर्भ देशाचा राजा

सुदेव ना० होता त्याचा हा पुत्र. पित्याच्या मार्गे हा राज्याधिकारी झाल्यावर यानें आपला कनिष्ठ भ्राता सुरथ, त्यास यौवराज्य दिलें. यानें राज्य चांगल्या नीतीनें करून, पुढें अरण्यांत जाऊन तपानें तीन सहस्र वर्षांनंतर देहत्याग केला असतां उत्तम लोकास प्राप्त झाला; परंतु यास अन्नदान घडावें असें भूलोकीं घडलें नव्हतें, त्यामुळें तेथें क्षुधा बाधूं लागली. तिचें निवारण अगस्त्य ऋषीच्या प्रसादानें यानें भूलोकीं येऊन केलें. ( वा० रा० उत्तर० स० ७८ ).

४— रामसाह्य करणारा एक वानर. ( वा० रा० युद्ध० स० ३० ).

५— विराट, राजाच्या पुत्रांतील एक. याचा भ्राता उत्तर, शल्यानें मारिला असतां, हा त्याशीं युद्ध करूं लागला, व शेवटीं भीष्माच्या हातून मरण पावला. ( भार० भीष्म० अ० ४७—४८ ).

**श्वेतकल्प**— ब्रह्मदेवाच्या चालू मासांतील होऊन गेलेला प्रथम दिवस. ( ४ कल्प श० ) पहा.

**श्वेतकी**— एक राजा, याचा वंश आढळत नाही. यानें इतके अपरिमित यज्ञ केले कीं, ब्राह्मणांस विश्रांति ह्मणून तिळमात्र सांपडेना, हें एक; दुसरें धुरानें त्यांचे नेत्रहि पराकाष्ठेचे त्रासून गेले होते; इतक्यांत हा पुनः ब्राह्मणांकडे गेला, आणि विनंति करून ह्मणाला, मी शतसंवत्सरात्मक यज्ञ करण्यास इच्छित आहे, तर आपण रूपाकरून चलावें. तेव्हां हा ज्याज्यांकडे गेला, त्यांनीं त्यांनीं आह्मास आतां सामर्थ्य नाही असेंच उत्तर दिलें. तथापि त्यांनीं यास असा विचार

सुचविला कीं, तूं रुद्राचें आराधन कर, ह्मणजे तो तुझें आर्विज्य ( ऋत्विजपण ) करील. त्यावरून हा तथास्तु ह्मणून माघारा परतला, व षण्मासपर्यंत रुद्राधन करून त्यास प्रसन्न केलें. परंतु त्यानें असें सांगितलें कीं, तूं द्वादश संवत्सरपर्यंत अग्नीमध्ये अखंड घृतधारा धरून, तिची सांगता झाल्यावर मग मजकडे ये, ह्मणजे तुला कायतें सांगेन. त्या आज्ञेप्रमाणें यानें बारा वर्षपर्यंत अग्नींत अखंड घृतधारा धरून, तें अनुष्ठान शेवटास लाविलें, व रुद्राकडे गमन केलें. त्यावरून रुद्रास आश्चर्य होऊन, तो यास याप्रमाणें बोलला.—

रुद्र ह्मणाला, राजा, मी आज्ञा केल्याप्रमाणें तूं अनुष्ठान केलेंस तेणेंकरून मी संतुष्ट झालों आहे, परंतु मी देवांत गणनीय असल्यामुळें मला आर्विज्य करण्यास अधिकार नाही, यास्तव असें कर कीं, माझ्या अंशानें भूमीवर जन्मलेला दुर्वासा ऋषि आहे त्याकडे तूं जा, व त्यास विनंति कर, ह्मणजे तो तुझें आर्विज्य करून, तुझा शतसंवत्सरात्मक यज्ञ सिद्धीस नेईल. याविषयीं मी त्यास सांगतो, त्यावरून राजा त्याकडेस गेला असतां, रुद्राज्ञेवरून त्यानें यास होय ह्मटलें, व याचें आर्विज्य स्वीकारून, याचें शतसंवत्सरात्मक सत्र सिद्धीस नेलें; मात्र याच्या अपरिमित यज्ञाच्या योगानें, अग्निदेवतेस इतकें जाड्य झालें कीं, तिला पुढें अनेक औषधींनीं युक्त खांडववन भक्षण करावें लागलें. ( १ अग्नि श० ) पहा.

**श्वेतकेतु**— गीतमकुलोत्पन्न अरुणि ऋषी-

चा पौत्र, व उद्दालक ऋषींच्या दोन पुत्रांतील ज्येष्ठ. हा बालपणीं उन्मार्गवर्ती असल्यामुळे, याचे बारा वर्षांचे वय होईपर्यंत उपनयन झाले नाही, ह्मणून यास ब्राह्मणवर्णाच्या धर्मव्यवस्थेनुरूप ब्राह्मणत्व प्राप्त झाले होते. सारांश, उद्दालकास याच्या योगाने रात्रंदिवस चिंता लागली असून, शिवाय अपकीर्तिहि प्राप्त झाली होती. एकदां असें झाले कीं, हा शांत होत्साता पित्यासमीप बसला असतां, उद्दालकाने यास एकवार शेवटचा बोध करून पाहावा असें मनांत आणून, नीति सांगण्यास आरंभ केला. ती नीति उपनिषदांत असलेली येथें लिहितां येत नाही, ह्मणून, त्या श्रुतीशीं समतोल असलेलीं आत्मपुराणांतील वाक्ये येथें लिहितो. श्लोक—“लालनाद्ब्रह्मो दोषाः शासनाद्ब्रह्मो गुणाः ॥ शिष्यस्त्रीतनयादीनामिति यत्तन्मृषा नहि ॥ १ ॥ वैरिणी सा च विज्ञेया माता या लालयेत्सुतं ॥ पितापि च यतः पुत्रो लालितो नरकं व्रजेत् ॥ २ ॥ अत्रिवर्षं सुतं माता शिक्षयेच्च ततः पिता ॥ तथापि सहितो नित्यमागर्भजननाष्टमं ३ अत ऊर्ध्वं सदाचार्यः शिक्षयेत्तंच कुत्रचित् ॥ आषोडशं ततः सर्वे निवर्तते हि यौवने ॥ ४ ॥ युवानं मित्रवन्नित्यं शिष्यं बाध सुतं च वा ॥ शिक्षयेन्नैव दंडेन नीतिरेषा सनातनी ॥ ५ ॥ मातुः पितुश्च यः शिक्षामाचार्यस्य न चांधधीः ॥ गृण्णीयाद्यौवने प्राप्ते स क्लेशं याति दारुणम् ॥ इह राजादिजा भीतिर्यमजा परजन्मनि ॥ ६ ॥ यांतील सारांशानें भावशिष्य, स्त्री, आणि पुत्र यांच्या लाल-

नांत ( लाड करण्यांत ) अतिशय दोष असून, शासनांत मोठा गुण आहे, जी माता, पुत्राचे लालन करिखे ( लाड करिखे ) ती केवळ त्याची शत्रु होय, तसाच लालन करणारा पिताहि नरकास प्राप्त होतो, हाच दोष गुरूनें शिष्याचे, व पतीनें स्त्रीचे लाड केल्यास समजावा. तीन वर्षांचा पुत्र होईपर्यंत त्यास शिक्षा मातेनें द्यावी, नंतर पित्यानें; अथवा गर्भापासून आठ वर्षांचा होईपर्यंत उभयतांनीं, नंतर सोळावे वर्ष सरेपर्यंत उत्तम जो आचार्य त्यानें शिक्षा द्यावी. नंतर दंडानें त्यास शिक्षा देऊं नये अशी सनातन नीति आहे. जो कोणी अंधबुद्धि माता, पिता व आचार्य, यांची शिक्षा ग्रहण करीत नाही, तो भयंकर क्लेश पावतो; ह्मणजे येथें राजादिकांपासून त्यास भय होऊन, मरणानंतर यमापासून भय होतें.

हा बोध, काय वेळेचा गुण असेल तो असो, श्वेतकेतूस ठसला, त्यावरून उद्दालकाने त्याचे उपनयन केले असतां तो गुरुगृही जाऊन राहिला, व वेदवेदांगांत निष्णात होऊन पुनः परत घरीं आला परंतु मी ज्ञाता असा यास कांहींसा गर्व असल्यामुळे हा सर्वदा स्तब्ध बसतो असें उद्दालकाने पाहून, एकदां यास प्रश्न केला कीं, एकाच्या विज्ञानेकरून सर्वांचे विज्ञान, हें कांहीं गुरूनें तुला सांगितलें आहे काय ? असेल तर याचे उत्तर दे. हें पित्याचे भाषण यास कांहींच समजलें नाही, त्यामुळे गलिताभिमान होऊन, हा पित्यास शरण आला. यावरून उद्दालकाने यास ब्रह्मविद्या,

उपदेशिली. तिच्या योगानें हा पुढें उत्तम प्रकारचा ब्रह्मनिष्ठ शाला. (छांदोग्य उपनिषत्).

श्वेतकेतु मोठा होईपर्यंत, बहुधा स्त्री-पुरुष पशूप्रमाणें मैथुनासक्त असत, ह्मणून यांनें तद्विषयक केलेले निर्वंध अजून बरेच चालत आहेत. (भार० आदि० अ० ११२).

२- जनमेजयाच्या सर्पसत्रांतील एक सदस्य.

**श्वेतपराशर**— पराशरवंशांतील एक कुल. यांतील आविष्टायन, वालेय, स्वायष्ट, उपयव आणि इषिकहस्त हे प्रसिद्ध ऋषि होते.

**श्वेतपर्वत**— रम्यक वर्ष आणि हिरण्मयवर्ष यांच्या मध्ये असणारा महापर्वत. हा पूर्वपश्चिम समुद्रास स्पर्शून आहे. (भार० भीष्म० अ० ६). यावर प्रायः दैत्य राहतात.

२- हिमालयाच्या एका शिखरास नांव आहे.

**श्वेतभद्र**— या नांवाचा एक यक्ष.

**श्वेतवराह**— हिरण्याक्षास मारून पृथिवीचा उद्धार करण्यासाठीं झालेला अवतार. हा श्वेतवर्णाचा वराह होता ह्मणून, यास असें नांव पडलेलें आहे. याच्या कल्पास वाराहकल्प ह्मणतात.

**श्वेतवर्ष**— रम्यक वर्षास नामांतर.

**श्वेतवाराह**— श्वेतवराह ज्या कल्पामध्ये झाला त्याचें नांव, व तोच कल्प प्रस्तुत चालला आहे ह्मणून, “श्रीश्वेतवाराहकल्पे” असें सांप्रत संकल्पामध्ये ह्मटले जातें.

**श्वेतवाहन**— अर्जुनाच्या दहा नांवांतील एक.

**श्वेता**— कश्यपापासून क्रोधेस झालेल्या कन्यांतील एक.

**श्वेतारण्य**— कावेरीतीरींचें एक वन. येथें शंकरानें यमापासून मार्कंडेयास सोडविलें. (वा० रा० अर० स० ३० श्लो० २७).

**श्वेताश्वतर**— स्वयंभूपासून ब्रह्मविद्या संपादन केलेला ऋषि.

२- मुख्य यजुर्वेदोपनिषत्.

**श्वेतोग्रह**— धूमकेतूस संज्ञा. (भार० उद्योग० अ० ३७ श्लोक ४३).

## ष.

**षठ**—ब्रह्मर्षि. (३ वसिष्ठ श०) पहा.

**षडानन**—कार्तिकेयास नांव.

**षष्ठी**—स्कंदपत्नी देवसेना तीच. (देवी भा० ९ स्क० अ० ४६).

**षाण्मातुर**—सहा कृत्तिकांपासून जन्म ह्मणून, कार्तिकेयासच नांव.

**षोडशी**—यज्ञविशेषाचें नांव.

## स

**संकट**— चालू मन्वंतरांतील धर्मऋषीपासून, ककुभ ना० स्त्रीस झालेला पुत्र. याचा पुत्र कीकट. (भाग० षष्ठ० अ० ६).

**संकल्प**— चालू मन्वंतरांतील धर्मऋषीपासून, संकल्पा स्त्रीस झालेले ह्या साधारण नांवाचे पुत्र ते.

**संकल्पा**— संकल्पसंज्ञक पुत्रांची माता.

**संकर्षण**— (सो० वं०) यदुकुलोत्पन्न सात्वतान्वयसंभूत वसुदेवापासून रोहिणीस झालेला पुत्र. हा प्रथमतः देवकीच्या गर्भांत असून, तिचा सातवा गर्भ होता. यास देवमायेने उत्तम प्रकारें आकर्षित करून रोहिणीच्या उदरीं नेऊन घातले.

हणून यास असे नांव मुळीं होतें, बल-  
राम मागून पडले. श्लोक.— “गर्भसंकर्ष-  
णात्प्राहुस्तं वै संकर्षणं भुवि ॥ रामेति  
लोकरमणाद्वलं बलवदुच्छ्रयात् ॥ १३ ॥  
(भाग० १० स्क० अ० २).

**संकिल**— वैश्यजातीय मंत्रद्रष्टा. ( मत्स्य०  
अ० १४४).

**संभति**— ब्रह्मर्षि. (३ अंगिरा श०) पहा.

२— (सो० वं०) आयुपुत्र क्षत्रवृद्ध, त्याच्या  
कुशा ना० पौत्राच्या वंशांतील जयसेन-  
राजाचा पुत्र. याचा पुत्र जय.

३— (सो० वं०) नहुषकुलोत्पन्न पूरुराजा,  
तद्वंशीय रौद्राश्वपुत्र ऋतेयुकुलांतील  
भरतपुत्र मन्यु राजा, त्याचा पौत्र, व  
नरराजाचा पुत्र. यास गुरुधी आणि  
रंतिदेव, असे दोन पुत्र होते.

**सकौवाक्षि**— ब्रह्मर्षि. (३ भृगु श०) पहा.

**सगर**— (सू० वं०) इक्ष्वाकुकुलोत्पन्न हरि-  
श्वद्रवंशीय भरुक अ० रुचकराजाचा  
प्रपौत्र, वृकराजाचा पौत्र, व बाहुक-  
राजाचा पुत्र, यास असे नांव कां पडलें  
त्याविषयी (१ बाहुक श०) पहा. सग-  
रास, विदर्भ देशाचा राजा यदु, त्याची  
कन्या सुमति अ० प्रभा, आणि शिवि-  
देशाचा राजा (नांव आढळत नाही) त्याची  
कन्या केशिनी अ० भानुमती, अशा दोन स्त्रिया होत्या. त्यांत पहिलीस  
साठ सहस्र, आणि दुसरीस असमंजा  
नांवाचा एकच, याप्रमाणें पुत्र झाले  
होते. हे पुत्र, यानें उभयभार्यांसहित  
तप केल्यानें रुद्रप्रसादानें झालेले होते.  
यांत साठ सहस्र जे झालेले ते एकस-  
मयावच्छेदेंकरून एक अलाबू (भोंपळा)  
उदराबाहेर पडून त्यांतून निर्माण झाले

असत. ते साठ सहस्रहि पराक्रमी नि-  
घ्न, असमंजा जो दुसरीचा एकच पुत्र,  
तो केवळ कोणी योगभ्रष्ट पुरुष जन्मास  
आलेला होता. (१ असमंजा श०) पहा.

सगरराजा मोठा पराक्रमी होता, यानें  
हैहय, तालजंघ इ० राजे जिंकून आपलें  
राज्य पुनः आपणास प्राप्त करून घे-  
तलें, आणि यवनादिक वेदबाह्य राजांस,  
विकृतवेष ( भिन्नवेष अ० भिन्नरूप )  
असें करून टाकिलें कीं, ते वैदिकधर्मी  
राजांहून तत्काळ वेगळे दिसण्यांत  
यावेत.

सगरानें अनेक यज्ञ करून अश्वमे-  
धहि शतावधि केले. त्यांतील एका अश्व-  
मेधांतील श्यामकर्ण अश्व ( ज्याचें सर्व  
अंग केवळ शुभ्र आणि कान मात्र  
काळे) असा अश्व तो इंद्रानें हरण केला  
त्यावरून साठ सहस्र सगरपुत्र, त्याचा  
शोध करूं लागले, परंतु त्याचा कोठें  
ठिकाण लागेना, हणून त्यांनीं समुद्र  
खणिला, तथापि अश्व त्यांत न सांप-  
डतां, आणखी भूमि फिरतां फिरतां,  
कपिलाश्रमांत तो त्यांस सांपडला. तेव्हां  
अश्वहरणकर्त्ता हाच असावा असें त्यांस  
वाटून, तो समाधिस्थ असलेला ऋषि,  
त्यास ते ताडन करूं लागले, इतक्यांत  
कपिलानें नेत्र उघडून सगरपुत्रांकडे  
पाहिलें, पाहतांच ते सर्व दग्ध झाले.  
( भाग० ९ स्क० अ० ८ ).

सगरराजा यज्ञदीक्षा घेऊन बसला  
असून, साठसहस्र पुत्रांचा तर तिकडे  
असा परिणाम झाला. आणि असमंजा पुत्र  
जवळ असावा, परंतु तो पूर्वीच अरण्यां-  
त निघून गेला होता हणून, यज्ञसमा-



शीचें यास मोठें संकट पडलें. परंतु अ-  
समंजाचा पुत्र अंशुमान् पराक्रमी व वि-  
चारवान् होता. त्यानें तो अश्व मोठ्या  
युक्तीनें कपिलाच्या प्रसन्नतेनें घेऊन ये-  
ऊन, याचा यज्ञ सिद्धीस नेवविला.  
( २ अंशुमान् श० ) पहा.

सगरानें आपला यज्ञ पूर्ण होतांच,  
अंशुमानास राज्यावर वसवून, आपण  
सपार्थ अरण्यांत गमन केलें.

**संग्रामजित्**— पांडवांचा मित्र एक राजा.

२— ऋणास भद्रेपासून झालेल्या पुत्रांतील  
एक.

**संजय**— सौवीर देशाचा राजा. विदुलेचा  
पुत्र. ( विदुला श० ) पहा.

२— ( सू० वं० ) इक्ष्वाकुकुलोत्पन्न अंत-  
रिक्ष राजाच्या वंशांत जन्मलेल्या रणंजय  
राजाचा पुत्र. याचा पुत्र शाक्यराजा.

३— ( सो० वं० ) आयुपुत्र क्षत्रवृद्ध,  
त्याच्या सुहोत्र ना० पुत्राचा प्रपौत्र,  
कुश राजाचा पौत्र, व प्रति ना० राजाचा  
पुत्र. याचा पुत्र जयराजा.

४— ( सो० वं० ) पूरुकुलोत्पन्न अजमीढ-  
पुत्र नील राजा, तद्वंशीय भर्माश्व रा-  
जाच्या पांच पुत्रांतील पांचवा.

५— जयद्रथमित्र एक राजपुत्र. ( ३ जय-  
द्रथ श० पहा. )

६— गवल्गण ना० सूताचा पुत्र, हा धृत-  
राष्ट्र राजाचा सारथि होता. हा मोठा  
सख्यक्ता व निस्पृह असे, झणून धृत-  
राष्ट्रास बोध करण्यांत अगदीं मागे पुढें  
करीत नसे. युद्धांतील सर्व वृत्त घरवस-  
ल्याच यास व्यासप्रसादानें कळें, आणि  
तें जशाचें तसेंच हा व्यास सांगे. ( गाव-  
ल्गणि श० ) पहा. हा धृतराष्ट्रास एकेवेळीं

अतिशय निर्भर्त्सना करून बोलला  
होता. ( भार० द्रोण० अ० ८६ ).

**संजयतिपुरी**— केरल देशाच्या दक्षिण अंगा-  
कडे असणारी नगरी. ( भार० सभा०  
अ० ३१ ).

**सजातंबि**— ब्रह्मर्षि. ( २ कश्यप श० ) पहा.

**सजीवि**— ब्रह्मर्षि. ( ३ अंगिरा श० ) पहा.

**संडदेश**— भारतवर्षीय देश. ( भार०  
भीष्म० अ० ९ ).

**सत्कर्मा**— ( सो० वं० ) अनुकुलोत्पन्न अंग-  
वंशीय पृथुलाक्षपुत्र बृहद्रथ, तदन्वय-  
संभूत धृतव्रतराजाचा पुत्र. यास, विवाह-  
विधीनें वरिलेल्या ब्राह्मणीपासून अधिरथ  
नांवाचा पुत्र झाला होता, व तो सूत-  
पणाची वृत्ति करीत असे.

**संस्कृति**— संकृति राजाची स्त्री. रंतिदेवाची  
माता.

**संत**— सत्यक्रधीचा पुत्र, याचा पुत्र श्रवाक्रमर्षि.  
( वीतह्वय श० ) पहा.

**संतति**— ( सो० वं० ) आयुपुत्र क्षत्रवृद्ध,  
त्याच्या काश्य ना० पौत्राच्या वंशांतील  
अलर्कराजाचा पुत्र. याचा पुत्र सुनीथ-  
राजा.

**संतनेयु**— ( सो० वं० ) पूरुकुलोत्पन्न  
रौद्राश्व राजाच्या दहा पुत्रांतील साहवा.

**संतर्दन**— केकयदेशाधिपति धृष्टकेतु, यास  
वसुदेवभगिनी श्रुतकीर्ति तिच्या ठायीं  
झालेला पुत्र.

**संतान**— भारतवर्षीय क्षेत्र.

**संतानक**— सामान्य पर्वतवि०. ( भार०  
उद्योग० अ० १११ ).

**सती**— ब्रह्ममानसपुत्र जो दक्षप्रजापति  
त्याच्या सोळा कन्यांतील कनिष्ठ. ही  
त्यानें भवास ( शिवास ) दिली होती.

हिनं पितानं केलेल्या यज्ञांत आपला देह दग्ध केला होता. ( १ दक्ष श० ) पहा.

**संतोष**— बारा तुषित देवांतील एक. ( तुषित श० ) पहा.

२— स्वार्थभुव मन्वंतरांतील धर्म ऋषीचा पुत्र जो हर्ष तोच.

**सत्य**— सत्यलोक शब्द पहा.

२— सत्ययुग. ( कृतयुग श० ) पहा.

३— उत्तानपादवंशीय हविर्धान राजाच्या साहा पुत्रांतील. पांचवा.

४— दहा विश्वेदेवांतील चौथा.

५— वितत्य ऋषीचा पुत्र. याचा पुत्र संत ऋषि. ( वीतहव्य श० ) पहा.

६— आंगिरस देवांतील एक.

७— भीमाने मारिलेला कलिंग राजाच्या दोन चक्ररक्षकांतील एक.

८— ब्रह्मसावर्णि मन्वंतरांत सप्तर्षीत एक होईल तो.

**सत्यक**— ( सो० वं० ) यदुकुलोत्पन्न सात्वतवंशीय अनमित्र राजाचा पौत्र, शिनीचा पुत्र. याचा पुत्र सायकि.

२— कृष्णापासून भद्रस झालेल्या पुत्रांतील एक.

३— सावर्णि मन्वंतरांत होणारे देववि०.

**सत्यकर्मा**— सत्कर्मा राजा तोच.

२— दुर्योधनपक्षीय त्रिगर्त राजांतील एक. यास अर्जुनाने मारिले होते. ( भार० शल्य० अ० २७ ).

**सत्यकाम**— जाबालऋषीस नामांतर.

**सत्यकेतु**— ( सो० वं० ) आयुपुत्र क्षत्रवृद्ध, त्याच्या काश्य ना० पौत्राच्या वंशांतील धर्मकेतु राजाचा पुत्र. याचा पुत्र धृष्टकेतु.

**सत्यजित्**— चौथ्या तामस मन्वंतरांतील स्वर्गामधील चौथा इंद्र.

२— सूर्यासमागमें असणारा यक्ष. ( ३ ऊर्ज श० ) पहा.

३— ( सो० वं० ) पूरुकुलोत्पन्न जरासंध-वंशीय सुनीथराजाचा पुत्र. याचा पुत्र विश्वजित्.

४— ( सो० वं० ) यदुकुलोत्पन्न सात्वत-वंशीय वसुदेवभ्राता आनकराजा, त्याचा ज्येष्ठ पुत्र.

५— द्रुपदराजाचा एक पुत्र, यास द्रोणाचार्यानं मारिले होते. ( भार० द्रोण० अ० २१ ).

**सत्यतपा**— एक ब्रह्मर्षि. हा एकेकाळी आपल्या आश्रमद्वारापुढे उभा असता, कोणी व्याधाने वाणेंकरून विद्ध केलेले श्वापद, पळत गेलेले याने पाहिले. इतक्यांत मागून ज्याने त्यास विद्ध केले होते तो व्याध तेथे आला, व यास नमस्कार करून पुसू लागला कीं, आपण इकडून एकादें श्वापद नुक्तेच जातां पाहिले काय ? त्यावर याने कांहींच उत्तर दिले नाही, ह्मणून व्याधाने पुनः पुसले, तेव्हां हा त्यास याप्रमाणे बोलला.— **श्लोक**.— या पश्यति न सा ब्रूते या ब्रूते सा न पश्यति ॥ अहो व्याध स्वकार्यार्थी किं पृच्छसि पुनः पुनः ॥ ४० ॥ ( देवीभाग० ३ स्क० अ० ११ ). यांतील भाव अरे व्याध, जी दृष्टि पाहाये मात्र, ती बोलत नाही ह्मणजे तिला बोलतां येत नाही. आणि जी वाणी बोलये ती पाहत नाही. यांत सारांश, जिला पाहतां येते, त्याच दृष्टीला जर बोलतां येते, तर सांगणे योग्य होते, तसे नाही, तेव्हां वारंवार काय पुसतोस ? त्यावरून व्याध मुकाब्यानेच निघून गेला.

**सत्यदेव**— भीमाने मारिलेला कलिंग राजाच्या दोन चक्ररक्षकांतील दुसरा.

**सत्यधर्मा**— धर्मसार्वणि मनुच्या दहा पुत्रांत एक होईल तो.

**सत्यधृति** ( सो० वं० ) पूरुकुलोत्पन्न हस्ति राजाचा पुत्र देवमीढ अ० द्विमीढ, तद्वं-  
शीय कृतिमान् अ० धृतिमान् राजाचा पुत्र. याचा पुत्र दृढनेमि राजा.

२— चिरकारी ऋषीचा भ्राता गौतमपुत्र शतानंद, त्याचा पुत्र. याचा पुत्र शर-  
द्वान् ऋषि.

३— द्रौपदी स्वयंवरांतील एक राजा.  
( भार० आदि० अ० १८६ ).

४— पांचालकुलोत्पन्न द्रुपद राजाचा पुत्र.  
यास द्रोणाचार्यानं मारिले. ( भार०  
द्रोण० अ० २३ ).

**सत्यनामा**— अयोध्या नगरींत दशरथ राजा-  
चें मंदिर ज्या स्थलीं होतें, त्याचें नांव.

**सत्यभरा**— प्लक्ष द्वीपांतील नदी.

**सत्यभामा**— कृष्णाच्या अष्ट नायिकांतील एक. ही सत्राजित् राजाची कन्या होती व हिला १० पुत्र होते. ( ४ कृष्ण श० )  
पहा. हिचा द्रौपदीशीं संवाद झाला असे.  
( भार० वन० अ० २३३ ). कृष्ण-  
निधनानंतर हिनें सहगमन केलें.  
( भार० मौसल० अ० ७ ).

**सत्ययुग**— कृतयुग शब्द पहा.

**सत्यरथ**— ( सू० वं० ) इक्ष्वाकुकुलोत्पन्न निबंधन राजाचा पुत्र. यास त्रिशंकु असें हाटलेलें असून, पुत्र हरिश्चंद्र होता.

२— ( विदे० वं० ) समरथ जनकाचा पुत्र.  
याचा पुत्र उपगुप्त जनक.

३— दुर्योधनपक्षीय जे संशप्तक त्रिगर्त पांच बंधु, त्यांतील एक. ( भार० उद्यो-

ग० अ० १६६ ). यास अर्जुनानें युद्धांत मारिलें होतें. ( भार शल्य० अ० २७ ).

**सत्यलोक**— ब्रह्मदेव ज्या स्थानी राहतात तो लोक. हा भूमीच्या ऊर्ध्वभागीं जे भूलो-  
कापासून सात लोक वर्णिले आहेत, त्यांतील सर्वांवरील लोक. वैकुंठ, कैलास, हे दोन लोक याच्यावर असल्याचें पुरा-  
णांत आढळतें; परंतु तें वर्णन श्रुति-  
विरुद्ध असून, ते यांतच अंतर्भूत सम-  
जावेत. प्राकृत ग्रंथकार मेरूवरच सत्य-  
लोक असल्याचें वर्णित, परंतु तें वर्णन  
ब्रह्मदेवाचा दिवस अखंत मोठा असल्या  
कारणानें, अगदीं खोटे आहे.

**सत्यवती**— अगस्त्य ऋषीची स्त्री लोपामुद्रा  
तिला नामांतर.

२— द्वितीयार्थक अरुंधतीचा भ्राता जो  
नारद ऋषि त्याची स्त्री. ( ३ नारद  
श० ) पहा.

३— गाधिराजाची कन्या, व ऋचीक  
ऋषीची स्त्री ती. ही जमदग्नि ऋषीची  
माता होती.

४— उपरिचर वसुराजाची कन्या, ही ज-  
न्मांतरींची पितरांची कन्या अच्छोदा  
समजावी. हिला कौमार दशेंत पराशर  
ऋषीपासून कृष्णद्वैपायनपुत्र झाला. हीच  
पुढें शंतनु राजाची स्त्री होऊन, चित्रांग-  
द, आणि विचित्रवीर्य, अशा दोन पु-  
त्रांस प्रसवली असे. हिच्या उत्पत्तीविष-  
यीं ( २ उपरिचर श० पहा ).

**सत्यवर्मा**— संशप्तक जे त्रिगर्त पांच बंधु,  
त्यांतील एक.

**सत्यवाक्**— ब्रह्मर्षि.

२— मुनीस झालेल्या सोळा गंधर्वांतील  
एक. यास युगप असे नामांतर आहे.

३- चक्षुर्मनूपासून नडलेस झालेल्या अकरा पुत्रांतील एक. यास सत्यवान् असेहि नामांतर असे.

**सत्यवान्**—तृतीयार्थक सत्यवाक् तोच.

२- शाल्वदेशाचा राजा द्युमत्सेन त्याचा पुत्र. यास बाल्यावस्थेतहि अश्व्यांची भारी प्रीति असल्यामुळे हा मृत्तिकेने अश्व्यांचीच चित्रे करून खेळे. भिंतीवर अश्व्यांचीच चित्रे पाही व लिही, आणि खावरून यास चित्राश्व असे लोक ह्मणत. ( भार० वन० अ० २९४ ). हा अश्वपति राजाची कन्या सावित्री तिचा पति असून, तिच्या योगाने अल्पायु असतां दीर्घायु झाला होता. ( ४सावित्री श० ) पहा.

**सत्यव्रत**—पूर्वकर्षीचा एक राजा. ( मत्स्यावतार श० ) पहा. नित्यकल्प झाल्यावर कशी स्थिति असते ती पाहण्याची यास इच्छा झाली होती ह्मणून, मत्स्याने यास नौका सिद्ध करण्यास सांगितली असून घेववतील तितके प्राणी नौकेमध्ये कर्मणुकीसाठी घेण्यास आज्ञा केली होती. तीप्रमाणे प्रलयहोण्याच्या संधीस यानें सिद्धता केली असतां, भूलोक, भुवर्लोक, आणि स्वर्गलोक, याप्रमाणे तीन लोक मात्र बुडून गेले. महर्लोक, जनोलोक, तपोलोक आणि सत्यलोक, हे चार न बुडतां तसेच होते. तेव्हां नौकारूढ हा राजा, प्रलयोदकांत संचार करू लागला, व यास वचम दिल्याप्रमाणे पूर्वीचा मत्स्य यासमीप प्रकट होऊन, त्याने या राजास जे अनेक इतिहास सांगितले, तद्दर्शनपर ग्रंथास प्रस्तुत मत्स्यपुराण ह्मणतात. सारांश, वेदहरण करणारा हय-

ग्रीव असुर, त्यास मत्स्यरूपी भगवंताने मारून, त्यापासून वेद माघारे घेतले, व प्रलय सरला असतां, उठलेल्या ब्रह्मदेवाच्या स्वाधीन ते पुनः केले. नंतर मत्स्य, आतां तूं चालू कल्पामध्ये सातवा मनु होशील इतकें राजास बोलून अंतर्धान पावला. **श्लोक**—अतीतप्रलयापाय उत्थिताय स वेधसे ॥ हत्वाऽसुरं हयग्रीवं वेदान् प्रयाहरद्धरिः ॥ ५७ ॥ स तु सत्यव्रतो राजा ज्ञानविज्ञानसंयुतः ॥ विष्णोः प्रसादात्कल्पेस्मिन्नासीद्वैवस्वतो मनुः ॥ ५८ ( भाग० अष्टम० अ० २४ ). ( मत्स्य० ).

ह्याच मुळाच्या आधाराने नौका सिद्ध करणाऱ्यास ( नोहा ) नांव ठेवून, म्हेच्छांनी आपल्या ग्रंथांत प्रलयाची कथा लिहिली आहे असे समजावे. परंतु तिला ना पूर्वापर संबंध, ना कालाची व्यवस्था.

२- ( सू० वं० ) इक्ष्वाकुकुलोत्पन्न अरुण राजाचा पौत्र, व निबंधन राजाच्या दोन पुत्रांतील ज्येष्ठ. यासच त्रिशंकु असे ह्मटलेले आहे.

३- धृतराष्ट्राच्या शतपुत्रांतील एक. यास सत्यसंध असे नामांतर होते.

४- दुर्योधनपक्षीय जे संशप्तक त्रिगर्त त्यांतील एक.

**सत्यश्रवा**—( सू० वं० ) नरिष्यंतकुलोत्पन्न वीतिहोत्र राजाचा पुत्र, याचा पुत्र उरुश्रवाराजा.

२- ( सो० वं० ) उपरिचर वसूचा पुत्र प्रत्यग्र, त्यास नामांतर होते.

३- एक ब्रह्मर्षि.

४- अभिमन्यूने मारिलेला दुर्योधनपक्षीय राजा. ( भार० श्लो० अ० ४५ ).

**सत्यसंध-** तृतीयार्थक सत्यव्रत तोच.

**सत्यसहा-** इंद्रसावर्णि मन्वंतरांत होईल वि-  
ष्णूच्या अवताराचा पिता तो.

**सत्यसेन-** उत्तम मन्वंतरांत होऊन गेले-  
ला विष्णूचा अवतार.

२- अर्जुनानें मारिलेला दुर्योधनपक्षीय  
राजा. ( भार० कर्ण० अ० २७ ).

३- नकुलानें मारिलेला कर्णाच्या पुत्रां-  
तील एक. ( भार० शल्य० अ० ७० ).

**सत्यहित-** ( सो० वं० ) पूरुकुलोत्पन्न उपरि-  
चर वसूचा पौत्र, व बृहद्रथराजाचा पुत्र  
कुशाग्र, त्याच्या ऋषभ ना० पुत्राचा पुत्र.  
याचा पुत्र पुष्पवान्.

**सत्या-** ऋषभदेववंशीय वीरव्रत राजाच्या  
दोन पुत्रांतील जो ज्येष्ठ मंथुराजा, त्या-  
ची स्त्री, भीमन राजाची माता.

२-शंयु ना० अग्नीची स्त्री.

३- ( सो० वं० ) पूरुकुलोत्पन्न उपरिचर  
राजाचा ज्येष्ठ पुत्र बृहद्रथ, त्याच्या दोन  
स्त्रियांतील एक. हिला अर्ध्या शकलानें  
जरासंध नांवाचा पुत्र झाला होता.

४- नम्रजित् राजाची कन्या नाम्रजिती  
तिचें नांव. हिला कृष्णानें वरिलें होतें.  
( ४ कृष्ण श० ) पहा.

५- कृष्णपत्नी सत्यभामा, तिलाहि कचि-  
त् झटलेलें आढळतें.

६- अयोध्येच्या मध्यभागीच्या पुरीचें नांव.

**सत्यायु-** ( सो० वं० ) पूरुकुलोत्पन्न सा-  
० हा पुत्रांतील तिसरा. याचा पुत्र श्रुतंजय.

**सत्याषाढ-** एक ब्रह्मर्षि.

**सत्येयु-** ( सो० वं० ) पूरुकुलोत्पन्न रौ-  
द्राश्व राजा, त्याच्या दहा पुत्रांतील आ-  
ठवा.

**सत्येषु-** दुर्योधनपक्षीय जे संशप्तक त्रिग-  
ते पांच बंधु, त्यांतील एक.

**सत्राजित्-** ( सो० वं० ) यदुकुलोत्पन्न  
सात्वतवंशीय अनमित्र राजाचा पुत्र  
निम्र, त्याच्या दोन पुत्रांतील ज्येष्ठ. या-  
नें आपली कन्या सत्यभामा कृष्णास  
दिली होती, व यास पुढें शतधन्यानें  
मारिलें होतें. ( स्यमंतकमणि श० ) पहा.  
( एकाच कुलांत उत्पन्न झालेले राजे,  
परस्पर विवाहास कसे योग्य होतात,  
अशी शंका सहजीच मनांत येले, ति-  
चा परिहार असा आहे कीं, क्षत्रियांम-  
ध्ये कुलास पुरोहित भिन्न झाला ह्मणजे  
त्यांचीं गोत्रें भिन्न भिन्न असतातच,  
आणि त्या पुरोहितगोत्रांच्या धोरणाव-  
रून, ते आपआपलीं गोत्रें भिन्न मानू-  
न, संशयरहित परस्पर विवाह करितात  
असें समजावें.)

**सत्रायण-** इंद्रसावर्णि मन्वंतरांतल्या वि-  
ष्णूच्या अवताराचा पिता.

**सत्व-** रैवत मनुच्या दहा पुत्रांत होऊन गे-  
लेला एक पुत्र तो.

**सत्ववत्-** एक ऋषि.

**सत्ववती-** भारतवर्षीय नदी.

**सद-** आंगिरसदेवांतील एक.

**सदंश-** जे कोणी सुवर्णादिक धातु चो-  
रतात, त्यांस तप्त केलेल्या सांडसानें  
यमदूत त्यांचें मांस तोडून यातना क-  
रितात, ह्मणून या नरकास हें नांव आहे.

**सदश्व-** एक ब्रह्मर्षि.

**सदस्यवान्-** ब्रह्मर्षि. ( ३ अंगिरा श० ) पहा.

**सदस्योर्मि-** राजर्षि.

**सदाक्रांता-** भारतवर्षीय नदी.

**सदानीरा-** करतोया नदीस नामांतर.

**सद्यकल्प**— ब्रह्मदेवाच्या चालू मासांतील होऊन गेलेला नववा दिवस. ( ४ कल्प श० पहा ).

**सद्योजात**— शिवाचें नांव अथवा त्याचा अवतार.

**संधि**— (सू० वं० ) इक्ष्वाकुकुलोत्पन्न ध्रुवसंधिवंशीय प्रसुश्रुत राजाचा पुत्र. याचा पुत्र अमर्षणराजा.

**संध्या**— भारतवर्षीय नदी.

२— कोणीएक स्त्री. विदुत्केश राक्षसाची स्त्री सालंकटकटा तिची माता.

**सनक**— सर्व महर्षींच्या पूर्वी ब्रह्मदेवाने जे चार मानसपुत्र निर्माण केले होते, त्यांतील एक. हा चारहि आत्म्यांसहित मोठा ब्रह्मनिष्ठ होता.

**सनत्कुमार**— वरील सनकाचा भ्राता.

**सनत्सुजात**— वरीलप्रमाणेंच. यानें धृतराष्ट्रास ब्रह्मविद्या कथन केली. ( भार० उद्योग० अ० ४२-४६ ).

**सनंदन**— वरप्रमाणेंच.

**सनद्वाज**— ( विदे० वं० ) शुचिसंज्ञक जनकाचा पुत्र. याचा पुत्र ऊर्ध्वकेतु जनक.

**सनातन**— सनत्सुजातास नामांतर.

**संनिवेश**— त्वष्टा प्रजापतीच्या दोन पुत्रांतील ज्येष्ठ. विश्वरूपाचा भ्राता.

**सनीपदेश**— भारतवर्षीय देश. ( भार० भीष्म० अ० ९ ).

**सन्नती**— ( सो० वं० ) नीपराजाचा पुत्र ब्रह्मदत्तराजा त्याची स्त्री. हिला गौ आणि सरस्वती अशीं दोन नामांतरे होती. ( पितृवर्ति श० ) पहा.

**सन्नतिमान्**— ( सो० वं० ) पूरुकुलोत्पन्न हस्तिराजाचा पुत्र देवमीढ, अथवा द्विमीढ

तद्वंशीय सुमतिराजाचा पुत्र. याचा पुत्र कृति ना० राजा.

**सन्नादन**— रामसेनेंतील एक प्रख्यात वानर. ( वा० रा० युद्ध० स० २७ ).

**सन्निहति**— भारतवर्षीय तीर्थ.

**संन्यास**— सामवेदोपनिषत्. चतुर्थीश्रम तर प्रसिद्ध आहेच.

**संपाति**— कश्यपपुत्र जो अरुण त्याचा ज्येष्ठ पुत्र. हा महापराक्रमी होता. एकदां याची, व याचा कनिष्ठ भ्राता जटायु त्याची, अशी प्रतिज्ञा झाली कीं, आपणा उभयतांतून सूर्यमंडलास आधीं कोण जाऊन पोहोचतो तें पाहूं. त्यावरून हा बरें झणून, यानें व जटायूने उडान केलें. जातां जातां, जो जो सूर्यमंडळ जवळ जवळ येऊं लागलें, तो तो सूर्याच्या किरणांनीं दोघांस पीडा होऊं लागली. तरी संपाति वर होता झणून, जटायूच्या प्रीतीस्तव त्यास पीडा न होण्यासाठीं त्यानें, आपल्या पंखांची त्यावर छाया धरिली, व उडत जाऊं लागला; परंतु त्यांत असें झालें कीं, अगदीं सूर्यमंडळासमीप जाऊन पोहोचण्याच्या संधीत याचे संपूर्ण पक्ष एकाएकीं दग्ध होऊन हा जो तेथून कोसळला, तो महेंद्रपर्वतावर पडला. जटायु मात्र पक्ष दग्ध न होतां माघारा फिरून भूमीवर संचार करीत राहिला. सारांश, उभय आत्म्यांची तुटातूट होऊन, इकडे संपाति मूर्च्छा येऊन पडलेला बऱ्याच काळानें सावध झाला, व पाहूं लागला तो जटायु समीप नसून आपण दक्षिणसमुद्रीं आहे.

नंतर पंख नसल्या कारणानें क्षुधा-निवृत्ति करण्यासाठीं, हा, त्या पर्वतावरून

खुडंत खुडंत चालला असतां, चंद्रमा ना० मुनि, त्याच पर्वतावर वास करणारा त्याची व याची गांठ पडली. तेव्हां मुनीनें तूं कोण ह्मणून यास पुसलें, त्यावरून याने आपलें नांव सांगतांच, मुनि ह्मणाला, संपाते, अरे, तूं महापराक्रमी असा असतां, तुझी अशी अवस्था कशानें झाली ? तेव्हां याने झालेलें सर्व वृत्त निवेदन करून विनंति केली कीं, आतां पुढें मी कोणत्या उपायानें क्षुधेचें निवारण करावें तें सांगा. त्यावरून त्या मुनीनें, क्षुधा आणि तृषा, हे प्राणाचे धर्म आहेत, आणि आत्मा प्राणाचा साक्षी (द्रष्टा) आहे. तेव्हां दृश्याचे धर्म द्रष्ट्यास बाधक मुळींच होत नाहींत, येथून सांगण्यास आरंभ करून यास अध्यात्मविद्येचा उपदेश केला. सारांश, मुनीच्या बोधापासून याचें समाधान झालें, व समागमाच्या योगानें क्षुधा-तृषाहि निवृत्त होत गेली.

याप्रमाणें उभयतांच्या समागमास बहुत काळ लोटला असतां, चंद्रमा मुनीनें परलोकास जाण्याचें मनांत आणून तो यास बोलला, संपाते, आतां थोडक्याच काळानें इक्ष्वाकुकुलांत राम उत्पन्न होऊन, तो पित्याची आज्ञा पालन करण्यानिमित्त बंधु व स्त्री, यांसहवर्तमान दंडकारण्यांत येईल. तेथें त्याची स्त्री चोरून रावण लंकेस घेऊन गेल्यावर, त्याचें सुग्रीवाशीं सख्य घडेल, व सुग्रीव तिच्या शोधाकरितां दक्षिणेस वानर पाठवील, परंतु त्यांस शुद्धि न लागल्या कारणानें, ते या समुद्रतीरीं प्रायोपवेशन (अन्नोदकत्यागपूर्वक मरण्याचा निश्चय) करून बस-

तील. त्या काळीं तुझी त्यांची भेट होऊन तूं त्यांस सीतेची शुद्धि यथार्थ सांगशील त्या योगानें तुझे पक्ष पूर्ववत् होऊन तूं सुखी होशील. हें माझें तुला वरप्रदान आहे, इतकें बोलून चंद्रमा मुनि दिव्यलोकास गेला, व हा तेथेंच राहिला.

पुढें चंद्रमा मुनीनें सांगितल्याप्रमाणेंच अंगदप्रमुख वानर दक्षिणसमुद्रतीरीं येऊन प्रायोपवेशन करीत असतां, याची त्यांची भेट झाली, व जटायूच्या मरणाचा वृत्तांत यास कळून याला मोठें दुःख झालें. सारांश, नंतर यानें अंगदादिकांस सीतेची शुद्धि सांगितली, ती सांगतांच याचे पक्ष पूर्ववत् झाले, असें पाहून, आतां तुझी समुद्रोलंघनाचा उपाय पहा, इतकें त्यांस बोलून, हा तेथून निघून गेला. संपातीचें वय किती होतें, तें कोठें आढळत नाहीं; परंतु असें खचित आहे कीं, तो जटायूहून मोठा होता, व त्यास सुपार्श्व, बभ्रु, शीघ्रग, इ० अनेक पुत्र होते. (अध्यात्म रा० किष्कि० स० ८).

२- किष्किधेत राहणारा एक वानर. (वा० रा० किष्कि० स० ३३).

३- विभीषणाच्या चार अमाखांतील एक. (वा० रा० सुंदर० स० ३७).

४- लंकेतील दुसरा एक रावणपक्षीय राक्षस. (वा० रा० सुंदर० स० ६).

५- भारती युद्धांतील दुर्योधनपक्षीय राजा.

**सप्तऋषि-** प्रत्येक मन्वंतरांत धर्मोपदेष्टे सात ऋषि होत असतात ते. यांमध्ये झालेले, प्रस्तुतचे, व होणारे, त्या त्या मन्वंतराच्या नांवावर लिहिले आहेत ते पहावे.

**सप्तगोदावरी-** गोदावरी नदी सप्त प्रवा-

हानीं समुद्रास मिळये, ह्मणून तिला हे नांव पडलें आहे.

**सप्तचक्र-** भारतवर्षीय तीर्थ.

**सप्तजनाश्रम-** पंपासरोवर आणि किष्कि-  
धानगरी, या दोहोंच्या मध्यभागी पूर्वी  
कोणी सात ऋषि तप करीत होते, त्या  
कारणामुळे त्या स्थलास पडलें नांव.  
( वा० रा० किष्कि० स० १३ ).

**सप्तजित्-** दनुपुत्र दानवांतील एक.

**सप्तजिह्व-** सात जिह्वा असल्यामुळे अग्नीस  
नांव.

**सप्तपाताल-** भूमीच्या अधोभागीं जे सात  
विलस्वर्ग आहेत ते. त्यांचीं नांवां अतल,  
वितल, सुतल, तलातल, महातल,  
रसातल आणि पाताल.

**सप्तपुरी-** अयोध्या, मथुरा, माया, काशी,  
कांची, अवंती आणि द्वारवती अ० द्वारका.

**सप्तमहाद्वीपे-** जंबुद्वीप, प्लक्षद्वीप, शाल्मलि  
द्वीप, कुशद्वीप, क्रींचद्वीप, शाकद्वीप,  
आणि पुष्करद्वीप. अशीं या पृथिवीवर सात  
महाद्वीपे आहेत तीं. या द्वीपांच्या वर्ण-  
नांत, नांवां कोठें कोठें मागेपुढें अशीं  
आढळतात. परंतु बहुग्रंथसंमत हीं नांवां  
क्रमशः खरीं आहेत. यांशिवाय नांवां  
अव्यवस्थित आढळल्यास लेखकांचा  
प्रमाद झाला आहे असें समजावें. या  
प्रत्येक द्वीपाभोवता एकेक समुद्र आहे.

**सप्तमहाद्वीपाधिपति-** प्रियव्रत राजाच्या  
दहा पुत्रांतून, तीन विरक्त असून तपास  
अनुसरल्यामुळे उरले जे आग्नीध्र, इध्म-  
जिह्व, यज्ञबाहु, हिरण्यरेता, घृतपृष्ठ,  
मेधातिथि, आणि वीतिहोत्र, असे क्रमा-  
नेच जंबुद्वीपादिकांचे सात अधिपति ते.

**सप्तमहासागर-** क्षारसमुद्र ( त्याच्या पाण्याचा

सागर ), इक्षुरसोद ( उंसाच्या रसाप्रमाणें  
ज्या जलाची रुचि मात्र असा सागर ),  
सुरासमुद्र ( मद्याप्रमाणें जलाची रुचि व  
तसाच गुण असा सागर ), घृतोद अ०  
घृतसमुद्र ( तुपाप्रमाणें रुचि व तसाच  
गुण अशा जलाचा सागर ), क्षीरोद  
अ० क्षीरसमुद्र ( दुग्धाप्रमाणें गुण व  
रुचि असा सागर ), दधिमंडोद अ०  
दधिसमुद्र ( दद्याच्या रुचीप्रमाणें जलाचा  
सागर ), शुद्धोद अ० शुद्धसमुद्र ( गोड्या  
पाण्याचा सागर ), असा एकेका द्वीपा-  
भोवता एकेक समुद्र आहे. मिळून पृथि-  
वीवर सात महासागर आहेत. द्वीप जसें  
एकेकाहून द्विगुणित मोठें असतें, असाच  
प्रत्येक समुद्र रुंदीनें क्रमैकरूनच द्विगुणित  
द्विगुणित मोठा असतो. आह्मी संपूर्ण  
पृथिवीचा शोध लावून तिला प्रदक्षिणा-  
हि करून आलों असें जे ह्मणतात,  
त्यांस अद्यापपर्यंत क्षारसमुद्राचें उल्लंघन  
झाल्याचें व अन्यद्वीपांत गेल्याचें त्यांच्या  
इतिहासांत कोठें आढळत नाही; तथापि  
आह्मी गेलों असेंच त्यांचें ह्मणणें असेल,  
तर तशी प्रतीति कां होऊं नये? प्रतीति  
हीच कीं, सुरासमुद्रांतून मद्य, शिसे भर-  
भरून सर्वत्र यावें. तें अजून येत नाही,  
त्याचप्रमाणें दही, दूध, तूप, उंसाचा  
रसहि येत नाही, तेव्हां सर्व पृथ्वीचा  
शोध लागला हें ह्मणणें संभवत नाही.

**सप्तमातृका-** ब्राह्मी, माहेश्वरी, कौमारी,  
वैष्णवी, वाराही, इंद्राणी आणि चामुंडा.

**सप्तशृंग-** सद्याद्रि पर्वतावरील देवीचें  
स्थानवि०.

**सप्तसप्ति-** सात घोडे ज्याच्या रयास  
आमुळें सूर्यास नांव.



**सप्तसागरतीर्थ**— मत्तंग ऋषीच्या आश्रमा-  
जवळचें तीर्थ.

**सप्तसारस्वत**— सुप्रभा, कांचनाक्षी, विशाल,  
मनोरमा, ओघवती, सुरेणु आणि विम-  
लोदका, असे सरस्वती नदीचे सात  
प्रवाह ज्या स्थळीं झाले आहेत, त्याचें  
नांव. येथें पूर्वी मंकाणक ऋषीचा आश्रम  
होता. (भार० शल्य० अ० ३७).

**सप्तस्रोततीर्थ**— सप्तर्षीच्या संतोषार्थ जेथें  
अलकनंदा सप्तप्रवाहरूप झाली आहे,  
त्याचें नांव. (स्वर्धुनी श०) पहा.

**सप्तस्वर्ग**— भूलोक (मृत्युलोक), भुवर्लोक  
(अंतरिक्षलोक), स्वर्गलोक (इंद्राचा लोक),  
महर्लोक (भृगवादिक महर्षींचा लोक),  
जनोलोक (सनकादिकांचा लोक), तपो-  
लोक (महातपस्वी व सिद्ध त्यांचा लोक)  
आणि सत्यलोक (ब्रह्मदेवाचा लोक),  
हे लोक पृथिवीच्या ऊर्ध्वभागीचे सम-  
जावेत.

**सप्ताश्व**— सूर्य.

२— रैवतमन्वंतरांत जे सप्तर्षि होऊन गेले  
त्यांतील एक.

**संभल**— एक ग्राम, येथें राहणाऱ्या विष्णु-  
यशा ब्राह्मणाच्या घरीं कल्क्यवतार  
होणार आहे. (भार० वन० अ० १९०).

**सभानर**— (सो० वं०) अनुराजाचा पुत्र.  
याचा पुत्र कालानल अ० कालनर.

**सभापति**— भूतकर्मा अशा नामांतराचा भार-  
ती युद्धांतील दुर्योधनपक्षीय राजा. यास  
नकुलपुत्र शतानीक त्यानें मारिलें.  
(भार० द्रोण० अ० २९).

**संभूति**— चाक्षुषमन्वंतरांतील अजित् ना०  
विष्णूच्या अवताराची माता.

२— (सू० वं०) इक्ष्वाकुर्कुलोत्पन्न पुरुकुत्स-

राजाच्या दोन पुत्रांतील द्वितीय पुत्र  
जो वसुद राजा, त्याचा पुत्र. यास त्रि-  
धन्वा नांवाचा पुत्र होता.

३— (सो० वं०) अनुकुलोत्पन्न जयद्रथ-  
राजाची स्त्री, विजयराजाची माता.

**संभेद**— सिंधुसागरसंगमासमीपचें तीर्थ.

**सभ्य**— पवमान अग्नीस संशतीपासून झालेल्या  
दोन पुत्रांतील पहिला.

**सम**— धृतराष्ट्राच्या शतपुत्रांतील एक.

२— हंसध्वजराजाचा पुत्र.

**समंग**— सरल झाल्यावर हें नांव अष्टावक्रास  
पडलें असावें. (भार० शांति० अ०  
२८६).

२— दुर्योधनाचा बल्लव (आचारी). (भार०  
वन० अ० २३९).

**समंगा**— अष्टावक्र जीत ज्ञान करून सरल  
झाला, त्या मधुविलानदीस पडलेलें नांव.  
(भार० वन० अ० १३४).

**समंतर**— भारतवर्षीय देश. (भार० भीष्म०  
अ० ९).

**समथदेश**— भारतवर्षीय देश. (भार०  
भीष्म० अ० ९).

**समरथ**— (विदे० वं०) क्षेमधीजनकाचा पुत्र.  
याचा पुत्र सत्यरथ जनक.

**समर्दन**— (सो० वं०) यदुकुलोत्पन्न वसु-  
देवाच्या आठ पुत्रांतील पांचवा.

**समसौरभ**— जनमेजयसर्पसत्रांतील एक स-  
दस्य (सभासद) ऋषि.

**समाधि**— एक वैश्य. (९ सुरथ श०) पहा.

**समान**— शरीरस्थ पंचप्राणांतील नाभिस्था-  
नींचा प्राण.

**समानकल्प**— ब्रह्मदेवाच्या चालू मासांतील  
होऊन गेलेला सत्रावा दिवस. (४ कल्प  
श०) पहा.

**समिर्तिजय**— भारती युद्धांतील दुर्योधनपक्षीय राजा.

**समीक**— एक राजर्षि.

**समीची**— शापाने मगरी झालेली अम्तरा. (नारीतीर्थ श०) पहा.

**समुद्र**— सागरदेवतेस नांव. याची स्त्री जाह्नवी (भागीरथी). (भार० उद्योग० अ० ११७).

**समुद्रसेन**— भारती युद्धांतील पांडवपक्षीय राजा. (भार० उद्योग० अ० ४). याचा पुत्र चंद्रसेन, हाही युद्धांत पांडवांकडेस होता. (भार० द्रौण० अ० २३).

**सम्राट्**— ऋषभदेववंशीय चित्ररथराजा, त्यास ऊर्णा ना० स्त्रीपासून झालेला पुत्र. यास उत्कला ना० स्त्री असून, मरीचि नांवाचा पुत्र होता.

**संयम**— (सू० वं०) दिष्टकुलोत्पन्न धूम्राक्ष अ० धूम्राश्व राजा, त्याचा पुत्र. यास संजय असेंहि म्हटलेले आहे, यास पुत्र सहदेव नांवाचा होता.

**संयमन**— दुर्योधनपक्षीय शलराजास नामांतर, याच्या पुत्रास सांयमनि म्हटले आहे.

**संयमिनी**— आपण राहतो या दक्षिणभागाकडील मानसोत्तरपर्वतस्थ दक्षिण दिग्पाल जो यम, त्याची नगरी. हिच्या याम्योत्तरावर सूर्य आला असतां, तेथे मध्यान्ह होऊन, देवधानींत सूर्यास्त, संध्या अ० निम्लोचिनींत सूर्योदय, आणि विभावरींत मध्यरात्र होय. (१ सूर्य श०) पहा. (भार० वन० अ० १६३).

**संयाति**— ब्रह्मर्षि. (२ कश्यप श०) पहा.

२— (सो० वं०) नहुषराजाच्या साहाय्याने पुत्रांतील तिसरा. हा अनपत्य होता.

३— (सो० वं०) पूरुकुलोत्पन्न बहुगवराजाचा पुत्र, याचा पुत्र अहंयाति.

**संयोधकंदक**— वैश्रवणाचा अनुचर एक यक्ष. (वा० रा० उत्तर स० १४).

**सरक**— भारतवर्षीय तीर्थ.

**सरघा**— ऋषभदेववंशीय विंदुमानराजाची स्त्री. मधुराजाची माता.

**सरद्ववि**— ब्रह्मर्षि. (३ अंगिरा श०) पहा.

**सरमा**— रावणभ्राता बिभीषण त्याची स्त्री.

सीता अशोकवनिकेत असतां, ही तिला रामाचे कुशल वृत्त वारंवार जाऊन कळवी, व तिचे समाधान करी. (वा० रा० युद्ध० स० ३३). ही शैलूष गंधर्वाची कन्या होय. हिला असे नांव पडण्याचे कारण हे आढळते. हिची माता मानससरोवरासमीप प्रसूत झाली असतां, त्याचे जल वर्षाकालामुळे इतके वाढले कीं, ते या बालकापर्यंत आले. तेव्हां हिच्या मातेने “भो सर मा वर्धस्व” (हे सरोवरा, वाढू नको) असें करुणा भाकून म्हटले. त्यावरून जल वाढणे राहून हिचे रक्षण झाले. (वा० रा० उत्तर० स० १२).

**सरमाण**— सिंहिकापुत्रांतील एक.

**सरयू-यू**— भारतवर्षीय भरतखंडस्थ नदी. ही, हिमालयावरील सरोवरांतून निघाली लपून ही नांव पावली. ही आग्नेय कोसल देश, व अंग इ० देशांतून वाहात जाऊन, भागीरथीस मिळालेली आहे. असें आढळते, अयोध्या नगरी, हिच्याच कांठी आहे. (वा० रा० बाल० स० २४). शरयू हिलाच म्हटलेले आहे.

**सरल**— वीरवर्माचा पुत्र.

**सरस्वती**— ब्रह्मदेवाची ज्ञानशक्ति व स्त्री.

हिला सावित्री, व गायत्री, अशीही नां-  
वें आहेत. वाणीची हीच देवता होय.

२- स्वायंभू मनुची जी शतरूपा ना०  
स्त्री ती. ही ब्रह्मदेवाच्या वामांगापासून  
उत्पन्न झाली होती. ही, दंडनीति इ०  
शास्त्रांची कर्त्री झटलेली आहे. ( भार०  
शांति० अ० १२२ ).

३- सप्तर्षीकरितां भागीरथी सप्तप्रवाह-  
रूप झाली, त्यांतील एका प्रवाहाचें नांव.

४- द्वितीयार्थक हिमालयापासून निघाले-  
ली नदी. हिला कोठें भोगावती असेहि  
झटलेलें आहे. हिचे सप्त प्रवाह होऊन  
त्यांत जो देश वसला आहे, त्याला स-  
प्तसारस्वत असें साधारण नांव आहे.  
सप्तप्रवाहांचीं नांवें ( सप्तसारस्वत श० )  
पहा. ह्या नदीचा ओघवती ना० एक  
प्रवाह, कौरवपांडवांचें युद्ध ज्या कुरुक्षे-  
त्रांत झालें, त्याजवळून पांडवांच्या वेळे-  
स वाहत होता, व त्याला अरुणा नां-  
वाची नदी मिळत असे, प्रस्तुतचें सां-  
गवत नाही. ( भार० शल्य० अ० ५ ).

५- गंगा आणि यमुना, यांच्या संगमांत  
तिसरी गुप्त नदी आहे ती.

६- शारुमलीद्वीपांतील महानदी.

७- मुख्य यजुर्वेदोपनिषत्.

८- ( सो० वंशीय ) पूरुकुलोत्पन्न ब्रह्मदत्त  
राजाची स्त्री, व विष्णूक्तेन राजाची  
माता. सत्तती हिचेंच नामांतर.

९- सावर्णि मन्वंतरांत होणाऱ्या सर्वभौ-  
म ना० विष्णूच्या अवताराची माता.

संरोचन- गोमतीतीरासमीपचा लहानसा  
पर्वत. ( वा० रा० युद्ध० स० २६ ).

सर्प- भारतोक्त रुद्र. ( एकादश रुद्र श० )  
पहा.

सर्पदेवी- भारतवर्षीय तीर्थ.

सर्पमाली- एक ऋषि.

सर्वकर्मा- ऋतुपर्ण राजाचा पुत्र जो नल  
राजा, त्यास नामांतर. यास सर्वकाम  
असेहि झटलेलें आढळतें. यास सुदास  
आणि अनरण्य, असे दोन पुत्र होते.  
हा शूद्राप्रमाणें थोडा वागला होता.  
त्यामुळे याला असें नांव पडलें होतें.  
( भार० शांति० अ० ४९ ).

सर्वकाम- वरील शब्द पहा.

सर्वग-गत- भीमसेन पांडवापासून, काली  
ना० स्त्रीस झालेला पुत्र.

सर्वतेजस- उत्तानपादवंशीय व्युष्ट राजास  
पुष्करिणी स्त्रीपासून झालेला पुत्र.  
यास आकूती भार्येपासून चक्षु नां-  
वाचा पुत्र झाला होता. तोच चालू क-  
ल्पामध्ये साहवा मनु होऊन गेला.

सर्वतोभद्र- कौंच महाद्वीपांतल्या सप्त  
महापर्वतांतील एक.

२- सुपार्श्व पर्वतावरील आराम तो.

सर्वदमन- दुष्यंतपुत्र जो भरत राजा  
त्याचें नामांतर.

सर्वमंगला- पार्वतीस नांव.

सर्वसार- मुख्य यजुर्वेदोपनिषत्.

सर्वहृद- भारतवर्षीय तीर्थ.

सर्वोषधि- हिमालयस्थ कैलास शिखराच्या  
आग्नेयी दिशेकडील शिखरवि०.

सलंक- प्रथमार्थक विश्वामित्रकुलोत्पन्न  
ऋषि.

सवन- प्रियव्रत राजाच्या दैहा पुत्रांतून  
तिथे विरक्त झाले त्यांतील एक. ( भाग०  
पंचम० अ० १ ).

२- वारुणि भृगूच्या सात पुत्रांतील एक.

संवरण- ( सो० वं० ) पूरुकुलोत्पन्न अज-

मीढपुत्र ऋक्ष, त्याचा पुत्र. यास तपती नांवाची स्त्री होती, व तिच्याठायीं झालेला कुरु नांवाचा पुत्र होता.

**सवर्णा**— शतद्रुती जी दहा प्रचेत्यांची माता ती.

**संवर्त**— प्रलय मेघांतील पहिला.

१— स्वायंभुव मन्वंतरांतील ब्रह्ममानस-पुत्र अंगिरा ऋषि, त्याच्या तीन पुत्रांतील तिसरा. याने जेथे तप केले होते, त्यास संवर्तवापी असे नांव पडलेले आहे.

३— चालू मन्वंतरांतील अंगिरा ऋषि, त्याच्या आठ पुत्रांतील सातवा. मरुत्त राजाने यास नारदाच्या सांगण्यावरून पौरोहित्यार्थ वरिले होते, व मोठा यज्ञ केला होता.

**संवर्तक**— अग्निविशेषाचे नांव.

**संवर्तवापी**— भारतवर्षीय तीर्थ. येथे संवर्त ऋषीने तप केले होते लणून, त्यास हे नांव पडले होते.

**सविता**— भारतांत एक आदित्य. ( द्वाद-शादित्य श० ) पहा.

२— चालू मन्वंतरांत होऊन गेलेला पांचवा व्यास. ( व्यास श० ) पहा.

**संवेद्य**— भारतवर्षीय तीर्थ.

**संवेधस्**— ब्रह्मर्षि. ( ३ भृगु श० पहा ).

**सव्यसाची**— दोनहि हातांनी धनुष्यास बाण लावून सोडतां येत असल्यामुळे अर्जुनास पडले होते नांव ते.

**संशती**— पवमान अग्नीची स्त्री. सभ्य आणि आवसथ्य यांची माता.

**संशप्तक**— ज्याने, मी युद्धांत अमुक योद्ध्यास मारीन, न मारीन तर, ज्या गतीस पंचमहापातकी जातात ती गति मला होईल, अशी शपथ घेतली तो.

हे नांव साधारण आहे; कारण जो अशी शपथ घेणारा तो संशप्तक होय. भारती युद्धांत दुर्योधनाकडून अर्जुनास-मागमें युद्ध करणारे दोन संशप्तक होते; एक त्रिगर्ते राजाचे सुशर्मा, सुरथ, सुधनु, सुबाहु, आणि सुधन्वा, असे पांच पुत्र; आणि सत्यवर्मा, सत्यरथ, सत्यव्रत, सत्येषु व सत्यकर्मा, हे पांच भिन्न भिन्न राजे, यांनीं अर्जुनास एका पाठीमागे एकाने युद्धास बोलाविले, परंतु त्याने या सर्वासहि मारिले. ( भार० द्रौ० अ० १७ ).

२— दैत्यवि०. यास अर्जुनाने वनवासकाळीच मारिले. ( भार० वन० अ० २३९ ).

**संश्रुत**— ब्रह्मर्षि. ( १ विश्वामित्र श० ) पहा.

**संश्रुत्य**—

**संसारमोचन**— भारतवर्षीय तीर्थ.

**संक्रुति**— ब्रह्मर्षि. ( ३ अंगिरा श० ) पहा.

**सस्मित**— उत्तम मन्वंतरांत होऊन गेलेल्या सप्तर्षींतील एक.

**सह**— उत्तम मनूच्या पुत्रांत होता एक पुत्र तो.

२— धृतराष्ट्राच्या शतपुत्रांतील एक.

३— कृष्णास लक्ष्मणेपासून झालेला पुत्र.

४— मासक्रमाने वर्षांतील नववा मास.

याची पूर्णिमा मृगनक्षत्राने युक्त असते, लणून यास मार्गशीर्ष लणतात. या मासांत सूर्यमंडलाधिपति अंशुमान् आदित्य असून, त्यासमागमें कश्यप ऋषि, उर्वशी अप्सरा, विद्युतच्छत्रु राक्षस, महाशंख नाग, तार्क्ष्य यक्ष, आणि ऋतसेन गंधर्व, इतके संचार करण्यास असतात. ( भाग० १२ स्क० अ० ११ ).

सहजन्म—आषाढमासीचा यक्ष. (१३ शुचि श०) पहा.

सहजन्मा—प्राधेच्या अप्सराकन्यांतील एक. ही आषाढमासीची अप्सरा. (१३ शुचि श०) पहा.

संहताश्व—(सू० वं०) इक्ष्वाकुकुलोत्पन्न निकुंभराजाचा पुत्र. यास कृताश्व अ० कृशाश्व, आणि रणाश्व अ० बर्हणाश्व, असे दोन पुत्र होते.

सहदेव—(सू० वं०) इक्ष्वाकुकुलोत्पन्न ध्रुवसंधिवंशीय दिवाक् अ० दिवाकर राजाचा पुत्र. याचा पुत्र भानुमान् अ० ध्रुवाश्व राजा. हा अभिमन्यूने मारिलेल्या वृहद्वल राजापुढील वंशांतील राजा.

२—(सू० वं०) दिष्टकुलोत्पन्न विशालवंशीय संयम अ० संजयराजाचा पुत्र. याचा पुत्र कृशाश्व.

३—(सो० वं०) आयुपुत्र क्षत्रवृद्ध, तत्पौत्र कुशराजा, त्याच्या वंशांत जन्मलेल्या हर्षवर्नराजाचा पुत्र. याचा पुत्र अहीन राजा.

४—(सो० वं०) पूरुकुलोत्पन्न जरासंधराजाचा पुत्र. यास सोमापि, मार्जारि, आणि मेघसंधि, असे तीन पुत्र होते. हा भारती युद्धांत पांडवांकडे होता. याच्या रथाचे अश्व कर्पूर (कावऱ्या) रंगाचे होते असे वर्णन आहे. (भार० द्रोण० अ० २३). याचे दुर्योधनपक्षीय बहुत वीरांशी युद्ध झाले असे, व शेवटी यास द्रोणाचार्यानं मारिले. (भार० द्रोण० अ० १२५).

५—एक ब्रह्मर्षि. कोणाचा कोण ते आढळत नाही.

६—(सो० वं०) पूरुकुलोत्पन्न हस्तिपुत्र

अजमीढ, त्याच्या नील ना० पुत्राच्या मुद्रल पांचालाच्या कुलांत जन्मलेल्या मित्रयुपुत्र च्यवनराजाचा पौत्र, व बृहद्रथ अ० सुदासराजाचा पुत्र. याचा पुत्र सोमक राजा.

७—वसुदेवास तात्रेपासून झालेला पुत्र.

८—(सो० वं०) पूरुकुलोत्पन्न पंडुराजाची दुसरी स्त्री माद्री, तिच्या दोन पुत्रांतील दुसरा, नकुलाचा कनिष्ठ भाता. हा मोठा योद्धा असे. याने धनुर्वेदाची शिक्षा द्रोणाचार्याजवळून घेतली होती, तथापि याची ख्याति खड्गयुद्धांत विशेष असे. यास द्रौपदीशिवाय, केकयदेशीय राजाची कन्या विजया ती स्त्री असून, द्रौपदीचे ठायीं श्रुतकर्मा, आणि विजयेच्या ठायीं सुहोत्र मिळून दोन पुत्र होते. युधिष्ठिर इंद्रप्रस्थी येऊन राहिल्यावर, हाहि त्यांत आलाच होता. पुढे युधिष्ठिराने राजसूय यज्ञ केला, त्यांत त्याने यास दक्षिण दिशेचा जय करून द्रव्य आणण्याची आज्ञा केली, ह्मणून हा तिकडे गेला, तो याचा दिग्विजय असा.—

युधिष्ठिराची आज्ञा घेऊन, सहदेव इंद्रप्रस्थाहून निघाला तो, कुरुदेशाच्या दक्षिणेस असलेला पहिला शूरसेन देश (दक्षिणशूरसेन) तेथे गेला, व तो देश त्याने जिंकून, तेथून करभार घेतल्यावर, त्यापुढे दुसरा मत्स्य (दक्षिण मत्स्य) नांवाचा देश जिंकला. तेथून पुढे दक्षिणेस अधिराज्य ना० देशांत जाऊन, तेथील दंतवक्त्रराजास जिंकले. तेथून सहदेव आग्नेयी दिशेकडे इतका बळला की, भीमाने पूर्वदिशेचा जय करितां—

ना जे पुलिंद नगरचे सुकुमार आणि सुमित्र, असे दोन राजे जिकिले होते, ते यास आढळले. मग याने त्यांपासून करभार घेतला नसावा, तेथून दक्षिणेकडे जी चाल केली, तींत हा अपरमत्स्य देशी गेला, व पटच्चरदेशीय लोकांसह वर्तमान तो देश जिकला. तेथून पुढे निषादभूमि जिंकून गोशंग पर्वतावरील श्रेणिमान् राजा जिकला. तेथून पुढे नरराष्ट्र देश जिंकून, कुतिराष्ट्रदेशीच्या कुंतिभोज राजाकडे गेला. तो राजा कुंतीला, दत्त घेणारा ह्मणून तिचा पिताच असल्यामुळे, याने सहदेवास प्रीतिपूर्वक करभार दिला. नंतर तेथून सहदेव पुढे निघाला, आणि चर्मण्वती नदीच्या तीरी येऊन पोहोचला. त्या स्थळी नंभक ना० असुराचा पुत्र रहात असे, त्याशीं कृष्णाचे वैर असल्यामुळे, त्याने सहदेवाशी युद्ध केले. त्यावरून सहदेवाने त्याशी संग्राम करून त्यास जिकले, व त्यापासून करभार घेऊन, पुनः पुढे दक्षिणेचा मार्ग धरिला.

सहदेव दक्षिणेकडे निघाला असता, त्यास क्रमानेंच सेक आणि अपर सेक, असे दोन देश लागले ते जिंकून, व तेथील राजांपासून अनेक प्रकारचीं रत्ने करभारार्थ घेऊन त्यांसहित नर्मदाभिमुख होत्साता अश्वती नगरीस आला. त्या वेळेस तेथे विंद आणि अनुविंद दोघे आते मोठ्या सैन्याने युक्त राजे होते, त्यांशीं सहदेवाने संग्राम करून त्यांस जिकले, व त्यांपासूनहि नानाविध रत्ने करार्थ घेऊन, भीमकट ना० नगरावर आला, तेथील भीष्मक नांवा-

च्या राजाशीं सहदेवाचे दोन दिवसपर्यंत युद्ध होऊन, त्यांत याने त्यास जिकिले. नंतर कोसलाधिपति (हा दक्षिणकोसल) त्यास जिंकून बेणानदीच्या तीरींचाहि राजा जिकिला. तेथून कांतारक, प्राकोटक, नाटकेय, आणि हेरंबक, तसेच मारुध, व रभ्यग्रामवासी इ० दुर्मागवासी लोक, नाचीन, अर्बुक, इ० कांसहित जिंकून, वाताधिप राजाहि जिकिला. नंतर पुलिंदास सहदेवाने जिकिले, व पांड्य देशाचा राजा सागरध्वज जिंकून सहदेव किष्किंधेस आला. तेथे मैद आणि द्विविद त्यांशीं सात दिवसपर्यंत सहदेवाचे युद्ध झाले, व त्यांत ते पराभव पावले नसतांहि सहदेवावर संतुष्ट होऊन, त्यांनीं युधिष्ठिराच्या यज्ञास निर्विघ्नता असो भशा आज्ञांने त्यास करभार देऊन मार्गस्थ केले. त्यावरून सहदेव तेथून निघून, माहिष्मती नगरीच्या नील राजाकडे आला व तेथे मोठे भयंकर युद्ध झाले, त्यांत सहदेवास आपला पराभवच दिसू लागला, तो असा कीं, सर्व सेमा एकाएकीं दग्ध होऊं लागली. असे सहदेवाने पाहून हे कृत्य अग्नीचे आहे असे त्याने जाणिले, ह्मणून शुचि होऊन तो अग्नीची स्तुति करूं लागला, तींत त्याने असें म्हटलें, हे अग्ने, हा राजसूययज्ञ, युधिष्ठिर जो करीत आहे, तो केवळ तुजकरितांच होय; तर तिकडे लक्ष्य देऊन काय करणें ते कर. इत्यादि प्रकारांनीं सहदेवाने केलेली स्तुति, तिच्या योगाने अग्नि संतुष्ट होऊन त्याने सहदेवाची सेना जळत होती तिची शांति केली, व त्याने नील राजाकडून

करभार देववून त्यास मार्गस्य करविलें.

याप्रमाणें होतांच सहदेव तेथून मोठ्या हर्षानें निघाला, व त्रिपुरपुत्र त्रैपुर राजा असेल, तो, पौरव राजा, व कौशिकाचार्य ( गारुडविद्यानिष्णात ) कोणी एक पुरुष, इ० कांस मोठ्या यत्नानें जिंकून, सुराष्ट्र देशास ( सुरत प्रदेशास ) सहदेव गेला. हा मूळचा खरा सुरत देश होय. तेथील राजास त्यानें वश करून घेऊन तेथूनच विदर्भ देशाचा राजा भीष्मक, कुंडिन पुरांत न राहतां, रुक्मीनें वसविलेलें भोजकट नगर तेथें राहत असलेला, त्याकडे आपण इकडे आलों आहों असा संदेश पाठविला असावा. त्यावरून त्यानें कृष्णाच्या प्रीतीस्तव, पुत्रासहवर्तमान त्या संदेशाचा सत्कार करून अनेक रत्नें ज्यांत असा करभार सहदेवाकडे पाठविला. तो घेऊन सहदेव पश्चिम समुद्रतीरीच्या शूर्पारक देशास, तेथून दक्षिणेकडील तालाकट, व दंडकसंज्ञक सामान्य प्रदेशास जाऊन, तेथून तेथून करभार घेऊन, समुद्रांतील द्वीपे व त्यांत राहणारे म्लेंछ, निषाद, पुरुषाद ( मनुष्यांस खाणारे लोक ), कर्णप्रावरण ( आपला कानच पांघरणारे, यावरून ज्यांचे कान इतके मोठाले असे लोक, ) कालामुख ह्य० झणायास मात्र मनुष्य, परंतु राक्षसोत्पन्नच, त्या सर्वांपासून सहदेवानें संदेशमात्रेंकरून करभार घेतला.

नंतर सहदेव पुनः पूर्वेकडे वळला असावा, आणि त्यानें कोलगिरि, सुरभीपत्तन, ताम्रद्वीप ना० प्रदेश, रामक पर्वत, तिमिंगल राजा, इ० कांस स्वा-

धीन - करून घेऊन, एकपादपुरुष ( ज्यांस पादेंद्रियाचा एकच अवयव, अर्थात् ज्यांस गुदद्वार नसेल असे लोक ), केरलवासी जन, संजयति नगरी, पाषंडक पुर आणि करहाटक, येथील जन, दूतद्वाराच वश करून त्यांकडून करभार आणविला. यापुढें पुनः दक्षिण-दिशेकडीलच देश असतील, दुसरा पांड्य देश, इविडदेश, उड्केरल, आंध्र ( तैलंगण ), तालवनवासी, कलिंग-देशवासी, उष्ट्रकर्णिक ( उंटासारख्या कानाचे लोक ), अटवी पुरी, व अन्य संपूर्ण यवनांच्या पुण्या, पूर्वतःच जिंकून तेथील तेथील रहिवास्यांपासून करभार घेतला. त्यापुढें सहदेव कच्छ ना० प्रदेशास गेला ( कच्छ क्षणजे जलासमीपचा प्रदेश ) व तेथून त्यानें विभीषणाकडे लंकेस दूत पाठविले. श्लोक.—“ततः कच्छगतो धीमान् दूतान् माद्रवतीसुतः प्रेषयामास राजेन्द्र पौलस्त्याय महात्मने ॥ विभीषणाय धर्मात्मा प्रीतिपूर्वमरिंदमः ॥ ७३ ॥ सचास्य प्रतिजग्राह शासनं प्रीतिपूर्वकं ॥ तच्च कालकृतं धीमानभ्यमन्यत स प्रभुः ॥ ७४ ॥ ततः संप्रेषयामास रत्नानि विविधानि च ॥ चंदनागुरुकाष्ठानि दिव्यान्याभरणानि च ॥ ७५ ॥ वासांसि च महार्हाणि मणीश्चैव महाधनान् ॥ न्यवर्तत ततो धीमान् सहदेवः प्रतापवान् ॥ ७६ ॥ ( भार० सभा० अ० ३१ ). याचा अर्थ— सहदेवानें विभीषणाकडे बुद्धिमान् दूत पाठविले. त्यावरून त्यानें त्यांचे अभिवंदन करून, व ही गोष्ट कालकृत झाली आहे असें समजून, अनेकधा वस्त्रे, रत्नें, इ० क

सहदेवाकडे पाठविलीं. आतां हा लेख रामायणाशीं ताडून पाहतां असंभाव्य आहे तो असा.—

सीताशुद्धि करण्यासाठीं, ज्या काळीं अंगदप्रमुख वानर दक्षिणसमुद्रतीरीं गेले, त्या काळीं त्यांस समुद्र पाहून भीति उत्पन्न झाली, व आतां याचें उल्लंघन कसे करावें ह्मणून विचार पडला, त्यावरून अंगद, वानरांस याप्रमाणें बोलला. **श्लोक.**— भवंतोऽयंतबलिनः शूराश्च कृत-  
विक्रमाः ॥ कोवात्र वारिधिं तीर्त्वा राज-  
कार्यं करिष्यति ॥ ४ ॥ एतेषां वानरा-  
णां स प्राणदाता न संशयः ॥ अतो-  
त्तिष्ठतु मे शीघ्रं पुरतो यो महाबलः ॥ ५ ॥  
नंतर पुनः अंगद सर्वांस ह्मणाला.—  
उच्यतां वै बलं सर्वैः प्रत्येकं कार्यसिद्धये ॥  
केन वा साध्यते कार्यं जानीमस्तदनंतरं  
॥ ८ ॥ अंगदस्य वचः श्रुत्वा प्रौचुर्वीरा  
बलं पृथक् ॥ योजनानां दशारभ्य दशो-  
त्तरगुणं जगुः ॥ ९ ॥ अंगदोऽप्याह मे  
गंतुं शक्यं पारं महोदधेः ॥ पुनर्लंघनसा-  
मर्थ्यं न जानाम्यस्ति वा नवा ॥ १२ ॥  
( अध्यात्म० रा० कि० १० स० ९ ).  
याचा अर्थ— आपण बलवान् आहां, तर  
हा समुद्र तरून जो कोणी राजकार्य  
साधील, तो सर्व वानरांचा प्राणदाता  
होईल. पुनः अंगद ह्मणाला, एकेकाला  
समुद्र किती उल्लंघन करण्याचें सामर्थ्य  
आहे तें सांगा. त्यावरून एक ह्मणाला,  
मी दहा योजनें जाईन; दुसरा, बीस यो-  
जनें; तिसरा, तीस योजनें; याप्रमाणें  
होत होत जांबवानां मला नव्वद योजनें  
उडून जाण्याचें सामर्थ्य आहे ह्मणून  
सांगितल्यावर, अंगद ह्मणाला, मी शत

योजनें उडून लंकेस जाईन; परंतु माझ्या-  
नें परत येवबेल किंवा नाहीं, तें मी  
जाणत नाहीं.

यावरून उडानशक्ति ज्यांच्या अंगीं  
स्वाभाविक, त्या वानरांस चोविसाव्या  
पर्ययाच्या त्रेतायुगांत समुद्रोल्लंघन क-  
रून लंकेस जाण्याची ही मारामार. असें  
असून अष्टाविसाव्या पर्ययाच्या द्वापर-  
युगांत मनुष्यास उडानशक्ति नसतां, तसे  
सहदेवाचे दूत सहज गेले काय ? वाः,  
काय हा महत्त्वाचा लेख! बरें, हे दोन लेख  
लिहिणारे भिन्न ह्मणावेत, तर तसेंहि  
नसून, व्यासच हे लेख लिहिणारा आहे.  
ह्मणून याविषयीं माझे ह्मणें असें आहे  
कीं, भारतांतील लेख कृतक आहे.  
( कोणी धूर्तानें व्यासाकडे मूर्खपणा  
येण्यासाठीं नवा घातलेला आहे. ) ज्यानें  
हा लेख नवा घातला, त्यानें या गोष्टीच्या  
सिद्धीसाठीं परिहार तरी आपल्याकडून  
काय सावधपणानें दिला आहे तो पहा.  
**श्लोक.**—“तच्चकालकृतं धीमानभ्यमन्यत सप्र-  
भुः” ह्मणजे सहदेवाचा दूत लंकेस आला,  
तें येणें विभीषणानें कालकृत ( त्या कालास  
तें योग्यच ) असें मानलें. परंतु त्या धूर्त  
वृहस्पतीस हा सुमार कसा राहिला नाहीं ?  
सुमार हाच कीं, त्रेतायुगांतील मनुष्या-  
दिकांचें सामर्थ्य, प्रभाव इ० कापेक्षां,  
द्वापरांतील सामर्थ्य इ० अधिक कीं  
उणें ? तर उणेंच होय. ह्मणून तो  
त्याचा लेख असंभाव्यच. बरें, सहदेवाचा  
दूत नौकाद्वारें गेला ह्मणावा तर श्लो-  
कांत नौकेचेंहि नांव नसून, असल्या  
पराक्रमी दूताचें ग्रंथांत नांव कां बरें



नसावें ? झणून हा लेख चोरटेपणाचाच होय.

तात्पर्य, मला असे वाटते, सहदेवाने पत्र लिहून बाणाग्रास बांधून, तो बाण त्याने धनुर्विद्यासामर्थ्याने त्रिभीषणाकडे लंकेस पाठविला असावा, व त्यावरून त्याने कदाचित् करभार पाठविला असेल तर असेल. यांशिवाय सर्व गोष्टी कृतक होत. याप्रमाणे दक्षिण दिशा जिंकून, व अपरिमित द्रव्य घेऊन सहदेव इंद्रप्रस्थास माघारा आला, व आणिलेले सर्व द्रव्य त्याने युधिष्ठिरास निवेदन केले. ( भार० सभा० अ० ३१ ).

पुढे राजसूय यज्ञ समाप्त झाल्यावर, काहीकालाने दुर्योधनाने पांडवांची सर्व संपत्ति द्यूतमिषेकरून हरण केली, आणि त्यांस वनवासास घालविले, त्यांत हाहि वनांत गेला होता. नंतर अरण्यवास सुरून, अज्ञातवासार्थ पांडव विराटगृही गेले, त्यांत हा तंतिपाल नाम धारण करून, त्याच्या अश्वशालेवर राहिला; कारण अश्वचिकित्सा इ० कांत हा चांगलाच ज्ञाता होता. ( भार० विराट० अ० १० ). अज्ञातवास सरल्यावर कौरवपांडवांचे युद्ध उपस्थित झाले, त्यांत हा होता, याच्या रथाचे अश्व तित्तिरि पक्ष्याच्या रंगाचे असत, व ध्वजावर हंसाचे चिन्ह असे. ( भार० द्रोण० अ० २३ ). युद्ध-काळीं वाजविण्याचा जो याचा शब्द असे, तो मणिपुष्पक नावाने प्रसिद्ध होता.

संपूर्ण कौरव नष्ट झाले, व युधिष्ठिर राज्यावर बसला असून, त्याने छत्तीस वर्षे राज्य केल्यावर निनधामास जाऊं लागला असतां, हा त्यासमागमेंच जाऊन,

आपला देह मार्गांतच याने टाकून स्वर्गास गमन केलें.

**सहदेवा**— देवक राजाची कन्या, व वसुदेवाच्या स्त्रियांतील एक. हिला पुरु, विश्रुत, इ० आठ पुत्र होते.

**सहरक्ष**— पावक ना० अग्नीचा पुत्र. याच्या पुत्राचे नांव ऋष्याद.

**सहस्य**—मासक्रमाने वर्षाचा दहावा मास. याची पूर्णिमा पुष्यनक्षत्राने युक्त असले झणून, यास पौष असें झटलेले आहे. या मासांत सूर्यमंडलावर भग नांवाचा आदित्य अधिपति असून, त्यासमागमें संचार करण्यास क्रतु अ० आयु ऋषि, अरिष्टनेमि गंधर्व, ऊर्ण यक्ष, कर्कोटक नाग, स्फूर्ज राक्षस, आणि पूर्वचित्ति अप्सरा, अशा असतात. ( भाग० १२ स्क० अ० ११ ).

**सहस्रचित्**—केकय राजा शतयूप याचा पितामह. ( भार० अश्व० अ० २० ). याने ब्राह्मणाकरितां आपल्या प्राणाचेहि दान केलें होतें. ( भार० अनु० अ० ९३ ).

**सहस्रजित्**— एक राजर्षि. ( भार० शांति० अ० २३५ ).

२— कृष्णापासून जांबवतीस झालेला पुत्र.

**सहस्रज्योति**— सूर्यास संज्ञा.

**सहस्रपात्**— ब्रह्मर्षि. हा ऋषिशापाने हुंडु-भजातीय सर्पयोनि पावला होता, व रुरुऋषि मारुं लागला असतां, त्याचा व याचा संवाद होऊन पूर्वयोनीस प्राप्त झाला. ( २ रुरु श० ) पहा.

२— पांडवांसमागमें द्वैतवनांत होता जो कांहीकाळ ऋषि तो.

**सहस्रमुख**— शेषास, सहस्रमुखें असल्यामुळे नांव.

**सहस्रमुखरावण**— पुष्करद्वीपांतील सहस्र

मुखांचा एक राक्षस. (वा० रा० अद्भुतो० स० १७).

**सहस्रबाक्**—धृतराष्ट्राच्या शतपुत्रांतील एक.

**सहस्रश्रुति**—शाकल्लिद्वीपांतील एक महापर्वत.

**सहस्रस्रुति**—शाकद्वीपांतील महानदी.

**सहस्रस्रोत**—शाकद्वीपांतील महापर्वत.

**सहस्राजित**—(सो० वं०) आयुकुलोत्पन्न यदुराजाच्या चार पुत्रांतील ज्येष्ठ. याचा पुत्र शतजित्.

२—(सो० वं०) यदुपुत्र क्रोष्टा, त्याच्या कुलांतील सात्वतपुत्र भजमान्, त्यास दुसऱ्या स्त्रीपासून झालेल्या तीन पुत्रांतील दुसरा.

**सहस्रानीक**—(सो० वं०) पूरुकुलोत्पन्न पांडववंशीय परीक्षित राजाचा प्रपौत्र. जनमेजयाचा पौत्र, व शतानीकाचा पुत्र. याचा पुत्र अभ्यधेक राजा.

**सहस्रार्जुन**—(सो० वं०) यदुकुलोत्पन्न कृतवीर्यराजाचा पुत्र जो कार्तवीर्य, त्यास सहस्र हस्त असल्यामुळे नांव.

**सहस्राश्व**—(सू० वं०) इक्ष्वाकुकुलोत्पन्न कुशान्वयांत जन्मलेल्या अहीनरराजाचा पुत्र. याचा पुत्र चंद्रावलोक राजा.

**सहानीक**—भारती युद्धांतील पांडवपक्षीय राजा. (भार० द्रोण० अ० २५).

**संहार**—अष्टभैरवांतील एक.

**सहिष्णु**—स्वायंभुवमन्वंतरांतील ब्रह्मपुत्र पुलहर्षि, त्याच्या तीन पुत्रांतील एक.

२—चाक्षुषमन्वंतरांत जे सप्तर्षि होऊन गेले, त्यांत एक होता तो. हा वरचाच कीं दुसरा कोणी, त्याचा निर्णय आढळत नाही.

**सद्य**—सद्यात्रि शब्द पहा.

**सद्यात्रि**—भारतवर्षांतील भरतवंडांत असणारा पर्वत. (भार० वन० अ० २८२).

यापासून निघालेल्या नद्या येणेंप्रमाणें.—गोदावरी, भीमरथी, कृष्णवेणी, वेण्या, कृष्णा, मंजुला, तुंगभद्रा, सुप्रयोगा, वाद्या, कावेरी, इ०. (मत्स्य० अ० ११३).

**संश्राद**—हिरण्यकशिपूस कयाधूपासून झालेल्या पुत्रांतील एक. यास कृति नांवाची स्त्री होती, व तिजपासून पंचजन नांवाचा पुत्र झाला होता.

**संश्रादि**—एक राक्षस.

**संज्ञा**—कश्यपपुत्र विवस्वान् आदिश त्याची स्त्री. ही त्वष्टाप्रजापतीची कन्या झणून त्वाष्ट्री नामानेहि ग्रंथांत वर्णिलेली आहे. ही श्राद्धदेव अ० वैवस्वतमनु यम, आणि यमुना, यांची माता होती. विशेष वृत्त. (१ विवस्वान् श०) पहा.

**सांकाश्या**—इक्षुमती नदीच्यातीरीं असणारी इंद्रदेशाची राजधानी. येथें दशरथाच्या वेळेस सुधन्वा राजा होता, त्यास कांहीं कारणास्तव सीरध्वजजनकानें मारून, आपला भ्राता कुशध्वज त्यास येथें स्थापिलें होतें. (वा० रा० स० ७०).

**सांकृति**—नरराजास संकृती स्त्रीपासून झालेला पुत्र जो रंतिदेव, त्यासच झटलेलें आहे.

**सांकृत्य**—ब्रह्मर्षि. (३ भृगु श०) पहा.

**सांख्यायन**—ब्रह्मर्षि. गायत्रीमंत्राच्या देवतेचा हा उत्पादक असेल झणून तिचें हें गोत्र आहे.

२—ब्रह्मर्षि. (३ वसिष्ठ श०) पहा. हा, सनकादिकांचा शिष्य असून, परमहंसधर्माचा प्रवर्तक होता. (भाग० ३ स्क० अ० ८).

**सांघ-** उत्तानपादवंशीय हविर्धान राजाचा पुत्र गयराजा. त्यास नामांतर होतें.

**सागर-** ( सू० वं० ) इक्ष्वाकुकुलोत्पन्न सगर राजास वैदर्भी स्त्रीपासून झालेले ६०,००० साठ सहस्र पुत्र ते. यांच्या पित्याचा यज्ञांतील अश्व नाहीसा झाला ह्मणून, हे त्याच्या शोधास गेले असतां तो कोठें सांपडेना ह्मणून, यांनीं समुद्र खणिला, त्यामुळें त्यास प्रशस्त अवकाश मिळाल्याने तो वृद्धिंगत शाक्यामुळें त्याने आपल्यास यांचें नांव धारण केलें. तें नांव त्यास अजून चालत आहे. पुढें सगरपुत्रांस अश्व सांपडला, परंतु त्यांनीं कपिलाचा छळ केला, तेणेंकरून ते सर्व दग्ध झाले. ( भार० वन० अ० १०७ ).

२- सगरपुत्रांमुळें समुद्रास पडलेलें नांव.

**सागरध्वज-** पांड्यदेशाधिपति, भारती युद्धांतील पांडवपक्षीय राजा. ( भार० श्रौण० अ० २३ ). याचा पिता व बंधु या उभयतांस कृष्णानें मारिल्लें होतें, ह्मणून द्वारकेवर चालला असतां, सुहृदांनीं यास जाऊ दिलें नाहीं.

**सात्यकि-** युयुधान शब्द पहा.

**सात्यायनि-** ब्रह्मर्षि. ( ३ भूगु श० ) पहा.

**सात्राजिती-** सत्राजित् राजाची कन्या सत्यभामा ती.

**सात्वत-** ( सो० वं० ) यदुपुत्र क्रोष्टा, त्याच्या ज्यामघ कुलांतील कथवंशांत जन्मलेल्या आयु राजाचा पुत्र. यास भजमान्, भजि, दिव्य, वृष्णि, देवावृध, अंधक, आणि महाभोज, असे सात पुत्र होते.

**सांदीपनि-** काश्यप नां ऋषीचा पुत्र, हा अ-

वंती नगरींत राहत असे. ( भाग० १० स्कं० अ० ३१ ). कृष्ण आणि बलराम हे उभयतां उपनयन होतांच, वेदाध्ययनार्थ यासमीप जाऊन राहिले होते. यांच्या पूर्वीं तेथें उत्तम वस्त्रें मिळण्याचा अभाव, ह्मणून ज्यास कुचैल ह्मणत तो ब्राह्मण अध्ययन करित होता. त्यासहवर्तमान कृष्णबलरामांनीं वेदवेदांगें अभ्यासून, संपूर्ण कला संपादिल्यावर ब्रह्मविद्याहि संपादिली. नंतर गुरुदक्षिणा मागा असे उभयतांनीं ह्मटल्यावरून, मृत झालेले पुत्र परत आणून द्या ह्मणजे पुढे, असें गुरुपत्नीनें मागितलें, त्याप्रमाणें त्यांनीं पुत्र आणून दिले, व घरीं येऊन समावर्तन ( सोढमुंज ) केलें. ( भाग० १० स्कं० अ० ४९ ).

**साधित-** ब्रह्मर्षि. ( १ विश्वामित्र श० ) पहा.

**साध्यगण-** तीन नेत्रांचे रुद्राचे चौऱ्यांयशी कोटि गण ते. ( मत्स्य० अ० ४ ).

**साध्यदेव-** तामस मन्वंतरांतील देववि०.

२- चालू मन्वंतरांतील सप्तविध देवांतले देववि०. हे, याच मन्वंतरांतील धर्मऋषीपासून साध्या नां स्त्रीपासून झाले होते. त्यांचीं नांवें मन, उर्मनु, प्राण, नर, उषान, वीर्यवान्, चिन्तहार्य, अयन, हंस, नारायण, विभु, आणि प्रभु अशीं वारांचीं वारा होती. ( मत्स्य० अ० २०२ ).

**साध्या-** प्राचेतस दक्षाची कन्या, धर्म ऋषीच्या दहा स्त्रियांतील एक. ही द्वितीयार्थक साध्य देवांची माता.

**सानुप्रस्थ-** रामसेनेतील एक वानर. ( वा० रा० युद्ध० स० ४७ ).

**सांब-** जगन्माता, यास्तव जिला अंबा ह-

णतात, त्या पार्वतीसहित जो महादेव शंकर, त्यास हणतात.

२- बह्वृच एक ब्रह्मर्षि. (भार० आश्रम० अ० १० ).

३- कृष्णापासून जांबवतीस झालेला पुत्र. हा महारथी होता. याची स्त्री दुर्योधन-कन्या लक्ष्मणा.

४- वृष्णिकुलोत्पन्न एक यादव. स्त्रीवेष घेऊन पिंडारकक्षेत्रीं ऋषींचा छल करणारा हाच असेल. मूळांत जांबवती-सुत सांब ह्मणला आहे, परंतु असंभाव्य आहे, कारण तो त्या वेळेस पोर नव्हता.

सांभवाह- अगस्त्यगोत्रांतील एक कुल.

सामवेद- च्यार वेदांतील तिसरा. हा ब्रह्म-देवाच्या पश्चिम मुखांतून गांधर्व उपवेदासहित निघालेला होय. ( १ वेद शब्द ) पहा.

सामलोमकी- ब्रह्मर्षि. (३ अंगिरा श०) पहा.

सायकायनि- " "

सायंकाल- उत्तानपादवंशीय पुष्पाणांचा पुत्र.

सायमनि- दुर्योधनपक्षीय शलराजा, ज्यास संयमन ह्मणत असत त्याचा पुत्र. यास धृष्टद्युम्नानें मारिलें होतें. ( भार० भीष्म० अ० ६१ ).

सायान्ह- सायंकाल तोच.

सारण- लंकेंतील एक राक्षस. ( वा० रा० सुंदर० स० ६ ).

२- रावणाच्या अमात्यांतील एक. ( वा० रा० युद्ध० स० २५ ).

३- यादववि०. ( भाग० १० स्कं० अ० ७६ ).

४- ( सो० वं० ) वसुदेवास रोहिणीपासून झालेल्या सात पुत्रांतील एक.

सारमेय- श्वकस्क यादवाच्या तैरा पुत्रांतील एक.

सारमेयादन- पांयस्यांस लुटणाऱ्यांस, सातशेवीस दांतांच्या श्वानसमुदायकडून ज्या स्थळी यातना भोगावी लागले, त्या नरकास नांव.

सारवाह- अगस्त्यगोत्रांतील एक ऋषि व कुल.

सारस- जटायूच्या पुत्रांतील एक.

सारस्वत- ब्रह्मर्षि. ब्रह्मकन्या जी सरस्वती तिचा हा वाक्संभवपुत्र, ह्मणून यास असें नांव असून, हा स्वायंभुव मन्वंतरांतील वेदाचार्य होता. यास अपांतरतम व प्राचीन गर्भ असेंहि ह्मटलेले आहे.

श्लोक- सरस्वतीमुञ्चचार तत्र सारस्वतोभवत् ॥ अपांतरतमानाम सुतो वाक्संभवः प्रभुः ॥ ३९ ॥ तेन भिन्नास्तदा वेदा मनोः स्वायंभुवेतरे ॥ ततस्तुतोष भगवान् हरिस्तेनास्य कर्मणा ॥ ४२ ॥ अपांतरतमाश्चैव वेदाचार्यः स उच्यते ॥ प्राचीनगर्भं तमृषिं प्रवदंतीह केचन ॥ ६६ ॥ ( भार० शांति० अ० ३४९ ). ( भाग० षष्ठ० अ० १५ ).

२- कोण्या एक्या अत्रि ऋषीचा पुत्र.

३- एक ब्रह्मर्षि. ( ३ भृगु श० ) पहा.

४- अलंबुषा अप्सरेच्या दर्शनेकरून दधीच ऋषीस झालेला पुत्र. याचें रक्षण ऋष्याब्रह्मेणें सरस्वती नदीच्या मूर्तिमान् देवतेनें केलें ह्मणून यास असें नांव पडलें होतें. चालू मन्वंतराच्या नवव्या पर्वांतील हाच व्यास असावा; कारण त्या पर्यायांत वेदाचार्यत्व यानें केल्याचें दिसून येतें. त्याविषयीं असा इतिहास आढळतो.- एके काळीं द्वादशनायिकां अव-

वर्षण पडून, च्यारी वेदांचें वेदाध्ययन करणारे ब्राह्मण प्रायः नष्ट झाले; परंतु त्यांत यास, सरस्वती नदीनें मत्स्याच्या आहारानें वांचविलें, झणून हा वांचून सुभिक्ष शाक्यावर, यानें साठ सहस्र ब्राह्मण वेदाध्ययनार्थ शरण आलेले त्यांस, यथापद्धतीनें शिष्य करून च्यारीहि वेद पढविले होते. ( भार० शक्य० अ० ५१ ).

५- कौशिक ऋषीच्या सात शिष्यांतील एक. ( वा० रा० अद्भुतोत्तर० स० ७ ).

६- भारतवर्षीय भरतखंडस्थ देश. हा, इंद्रप्रस्थाच्या पश्चिमेस, पश्चिम मत्स्य देश आणि मरुभूमि देश, यांच्या मध्ये सरस्वती नदीच्या तीरीं वसलेला असल्याचें ग्रंथांत आढळतें, हा व सप्तसारस्वत प्रायः एकच असेल असे वाटतें. ( भाग० १ स्क० अ० १० ).

७- या नांवाचें भारतवर्षीय तीर्थ.

सारस्वतकल्प- दिवसक्रमानें ब्रह्मदेवाच्या चालू मासांतील होऊन गेलेला बारावा दिवस. ( ४ कल्प श० ) पहा.

सारस्वतपुर- वीरवर्मा राजाचें नगर.

सारिमेजय- वृष्णिकुलोत्पन्न एक यादव.

सार्द्धनेमि- ब्रह्मर्षि. ( ३ अंगिरा श० ) पहा.

सार्द्धसुग्रीवि- ,, ,,

सार्षि- ब्रह्मर्षि. ( ३ भृगु श० ) पहा.

सार्वभौम- ( सो० वं० ) पूरुकुलोत्पन्न अजमीठवंशीय कुरुपुत्र जन्हु राजा, त्याच्या विदूरथ ना० पौत्राचा पुत्र. यास जयसेन नांवाचा पुत्र होता.

१- आठव्या सार्वणि मन्वंतरांत होणारा विष्णूचा अवतार.

सालंकटकटा- विदुत्केश राक्षसाची स्त्री. संध्या ना० स्त्रीची कन्या.

सालंकायन- विश्वामित्रकुलोत्पन्न ऋषि.

सालडि- ब्रह्मर्षि. ( ३ अंगिरा श० पहा ).

साल्वेय- पर्वतवि०. ( वा० रा० सुंदर० स० २६ ).

सार्वणि- साठ सहस्र वर्षपर्यंत तप केलेला कोणी एक ऋषि. ( भार० अनु० अ० १४ ).

२- चालू मन्वंतर सरस्यावर घुट्टें होणारा चतुर्दश मन्ंतील आठवा मनु. हा, चाक्षुषमन्वंतरामध्ये सुरथ नांवाचा कोणी राजा देवीचा उपासक होता, तोच विवस्वान् आदित्याचा पुत्र होऊन जन्मास आला. ( १ सुरथ श० पहा ). विवस्वान् आदित्यापासून छ्रायेच्याठावीं याचें जन्म झालें होतें. यास धृति, वरीयान्, यवस, सुवर्ण, वृष्टि, चरिष्णु, ईड्य, सुमति, वसु आणि शुक्र, असे निर्मोक इ०क नामांतरांनीं दहा पुत्र होतील. सुतपस्, विरज, आणि अमृतप्रभ, हे स्वर्गामध्ये देव होऊन, त्यांचा स्वामी विरोचनपुत्र बलिदैत्य, तो इंद्र होईल. गालव, दीप्तिमान्, जामदग्न्यराम, द्रोणपुत्र अश्वत्थामा, शारद्वत ( रुपाचार्य ), ऋष्यशृंग, आणि सांप्रतचा आपला व्यास कृष्णद्वैपायन, हे सात याच्या मन्वंतरांत सप्तर्षि होतील. तसाच सरस्वती ना० ऋषिपत्नीच्या उदरीं सार्वभौम नामेंकरून विष्णूचा अवतार होऊन, तो स्वर्गस्थ बलि ना० इंद्राचें साद्य करील. याच्या मन्वंतरास सार्वणिमन्वंतर असें नांव चालेल. ( भाग० अष्टम० अ० १३ ).

सार्वर्णिक- ब्रह्मर्षि. ( ३ भृगु श० ) पहा.

सांवर्तक- प्रलयमेघांतील एक.

सावित्री- एक वृद्ध. भारतोक्त वृद्धांतून हे नांव कोणत्याचें असेल तें असो.

२- एक वसु. अष्टवसूंत हे नांव कोणत्याचें तें कळत नाही. मात्र रावण देवांशीं युद्ध करित असतां, यानें रावणाचा मातामह सुमाली राक्षस, त्यास मारिलें होतें. (वा० रा० उत्तर० स० २७).

३- कर्णास क्वचित् छटलेलें आढळतें.

सावित्री-ब्रह्मदेवाची स्त्री. "पितामहो जगन्नाथः सावित्री ब्रह्मणः सती".

२- वृक्षद्वीपांतिल महानदी.

३- सामवेदोपनिषत्.

४- मद्रदेशाचा अधिपति अश्वपति ना० प्राचीन राजा त्याची कन्या, अश्वपति हा बहुत कालपर्यंत अनपत्य होता, ह्मणून त्यानें सावित्री देवीचें अठरा वर्षेपर्यंत आराधन केलें, व त्याच्या समाप्तिकाळीं हवन करित असतां, अग्नींतून सावित्री देवी प्रत्यक्ष प्रकट होऊन, राजास वर माग असें ह्मणूं लागली, त्या काळीं राजानें पुत्रांची याचना केली. परंतु देवी ह्मणाली, प्रस्तुत तुला कन्या मात्र होईल. इतकें बोलून ती अंतर्धान पावली, व त्याच दिवशीं राजाच्या ज्येष्ठ पत्नीस गर्भ राहिला. पुढें तो गर्भ हळू हळू वाढून यथाकालीं राजपत्नी प्रसूत झाली असतां, ती दिव्य अशा या कन्येस प्रसवली. ती अप्रतिम कन्या पाहून, तिचें राजानें जातकर्म ( बालक उत्पन्न झालें असतां करावें लागतें जें कर्म तें ) करून नामकर्महि केलें, व तिचें नांव सावित्री ठेविलें; कारण ती त्यास सावित्रीच्या प्रसादानें झाली होती. पुढें ही कन्या हळू हळू वाढून उपवर झाली, तेव्हां

राजा तिच्या विवाहाविषयीं चिंता करूं लागला, व अनेक राजपुत्रांच्या ती दृष्टीस पडेल असें करूं लागला. परंतु जो जो राजपुत्र हिला पाही, तो तो तिच्या तेजास दिपून माघारा जाई. त्यामुळें हिचा विवाह होईना, ह्मणून एकदां राजा हिला ह्मणाला, सावित्री, तूं दिवसेंदिवस मोठी होत चाललीस असून, कोणी राजपुत्र तर तुला वरण्याची इच्छा दर्शवीत नाही, यास्तव आतां तूं तरी देश हिंडून एकादा राजपुत्र वर, व जो तुला मान्य होईल, त्याशीं मी तुझा विवाह करीन. त्यावरून सावित्री तयास्तु ह्मणून, वृद्धमंत्री समागमें घेत होत्साती देश पाहण्यास निघाली. सावित्री देश पाहात फिरत असतां, तिनें अनेक नगरें व तपोवनें पाहिलीं, आणि त्यांत तिनें शुभत्सेन राजाचा पुत्र सत्यवान् मान्य करून, पुनः परत पित्याकडे आगमन केलें. (भार० वन० अ० २९३).

देशपर्यटन करून, सावित्री परत आली, आणि आपण मान्य केलेला वर पित्यास कळवावा ह्मणून त्याकडे गेली, परंतु तो नारदऋषीशीं कांहीं संभाषण करित बसला आहे असें पाहून उभयतांस नमस्कार करून, तेथेंच अंमळ पलीकडे उभी राहिली. त्यावरून नारदानें पुसलें, राजा, ही तुझी कन्या कोठें गेली होती? व हिचा विवाह अजून कां झाला नाही? राजा ह्मणाला, मी हिला वर पाहून येण्याकरितां, देशांतरीं पाठविलें होतें. तिकडूनही आतांच आली आहे, येवून पुढें हिच्या विवाहाचा विचार, झाले

मास्दांनीं विचारिलें, तू कोणता वर निश्चित करून आलास तो सांग. तेव्हां वृद्ध मंत्री सांगू लागला, शास्त्रदेशाचा राजा बुमत्सेन ना० अंध असून, दायादांनीं राव्यावरून काढून टाकिल्यामुळे प्रस्तुत अरण्यांत वास करून आहे. त्याचा सकल गुणांनीं युक्त; तसाच रूपवान् सखवान् ना० पुत्र आहे, त्यास सावित्रीनें बरिलें आहे. याप्रमाणें मंत्र्याचें भाषण ऐकून, नारद त्या राजपुत्राची स्तुति करीत बोलला कीं, तो योग्य आहे खरा, परंतु त्याच्या ठायीं एक मोठाच दोष आहे, तो मला सांगण्याचें जरी कारण नाही, तरी सावित्रीच्या हिताकरितां सांगणें अवश्यक आहे. अश्वपति ह्मणाला, काय दोष असेल तो निःसंशय सांगा. नारद बोलला, तो संवत्सरायु आहे. (एकच वर्ष सारें त्यास आयुष्य आहे). त्यावरून राजा भय पावून सावित्रीस ह्मणाला, नारद बोलले हें तू ऐकिलेंसच, यास्तव तूं दुसरा वर पाहवास, हें मला योग्य दिसते. सावित्रीनें उत्तर केलें, आतां वरला तो वरलाच, मग तो कसाहि असो; परंतु दुसऱ्यास ह्मणून मी वरणार नाही. असें ऐकून नारद बोलले, राजा, ज्या अर्थी हिचा असा निश्चय आहे, त्या अर्थी ही सखवानासच वरो. इतकें बोलून नारद निघून गेला. (भार० वन० अ० २९४).

पुढें अश्वपति राजानें विवाहसामग्री सिद्ध केली, आणि सावित्रीस समागमें घेऊन, परिवारासह वर्तमान ज्या तपोवनांत सत्यवान् होता तेथें गमन केलें, व त्याच्या पित्यास ( बुमत्सेनास )

आपल्या कप्येनें तुझ्या पुत्रास बरिल्यामुळे, मी तिला त्याशीं विवाह करून देण्यासाठीं आलों आहे ह्मणून कळविलें. बुमत्सेन ह्मणाला, मी तर राज्यभ्रष्ट होऊन अरण्यांत अशा निकृष्ट स्थितींत वास करीत आहे, तेव्हां हा विवाह सुखकर कसा होईल ? अश्वपतीनें सांगितलें, हा सर्व विचार करूनच मी आलों आहे; आतां त्याविषयीं कांहीं विचार करण्याचें राहिलें नाही, इतकें बोलल्यावर बुमत्सेनानें तथास्तु ह्मणतांच, अश्वपतीनें सावित्री सखवानास विवाह करून दिली, व चार दिवसपर्यंत चांगला समारंभ करून सावित्रीस तेथेंच ठेवून तो स्वनगरास परत आला. पिता परत जातांच सावित्रीनें अंधश्वशुराची ( सासऱ्याची ), सासूची व पतीची, देवाप्रमाणें सेवा चालविली. त्या योगानें त्यांचा संतोष होत जाऊन, हिलाहि सुख होत गेलें. मात्र पतीच्या आयुष्याचें स्मरण झालें ह्मणजे हिला अंतःकरणांत खेद होई; परंतु तो त्यांस हिनें कधींच दर्शविला नाही. ( भार० वन० अ० २९५ ).

याप्रमाणें सावित्री अरण्यांत असतां व आपल्या पतीचें आयुष्य स्मरण धरून मोजतां मोजतां, त्याचें आयुष्य आजपासून तीन दिवस राहिलें असें तिनें जाणलें, ह्मणून मग तीन दिवसांत अन्न इ० कांहींच भक्षण न करतां अनशनव्रत केलें. चतुर्थदिवशीं असें झालें कीं, आश्रमांत काष्ठें नाहीत ह्मणून हस्तांत परशु घेऊन सखवान् अरण्यांत जाण्यास निघाला असें पाहून, सावित्रीनें सासू-सासऱ्यांस विनंति केली कीं, पतीसमाग-

में मला अरण्यांत जाऊन वनाची शोभा पाहण्याची इच्छा आहे, यास्तव आज्ञा होईल तर जाईन; परंतु आज त्याच्या मरणाचा दिवस असल्याचें हिनें त्या उभयतांस, व पतीस, अगदीं कळविलें नाहीं त्यावरून दुमत्सेनानें विचार करून तिला पतीसमागमें अरण्यांत जाण्याची आज्ञा दिली; कारण तिजवर त्यांची तसीच प्रीति होती. सारांश, आज्ञा होतांच ती पतीसमागमें वनांत गेली. ( भार० वन० अ० २९६ ).

अरण्यांत गेल्यावर सत्यवानानें काष्ठें तोडिलीं, तशींच उत्तम उत्तम फलें व मूलेहि घेऊन आतां आश्रमाकडे परतावें तो, त्यास एकाएकीं मस्तकांत शूल उत्पन्न झालासा वाटून, तेथेंच एका वृक्षाखालीं तो बसला, व सावित्रीस त्यानें मस्तकांत वेदना उत्पन्न झाल्याचें वृत्त सांगतांच, तिनें त्याचें मस्तक आपल्या मांडीवर घेतलें. घेतांच त्यास निद्रा लागली; कारण तो दिवस त्याच्या मृत्यूचाच होता. सावित्री पतीचें मस्तक मांडीवर घेऊन बसली आहे, इतक्यांत त्यास नेण्याकरितां तेथें स्वतः यम प्राप्त झालेला तिच्या दृष्टीस पडला, त्यास तिनें तर्क करूनच तत्काळ ओळखून, पतीचें मस्तक वस्त्रावर ठेवून, त्यास नमस्कार केला, व पुसूं लागली, आपण कोण ? व इकडे येणें काय हेतूनें केलें ? असें तिचें मृदु वाक्य श्रवण करून यम-धर्म ह्मणाला, यम असें ज्यास ह्मणतात तोच मी असून, तुझ्या पतीचें आयुष्य सरन्यामुळें त्यास न्यावयास आलों आहे. सावित्रीनें पुसलें, प्राणिमात्रांस

नेण्यास आपले दूत येत असतात असें मी ऐकतें. असें असतां येथें आपणच आलां त्याचें कारण काय ? यम ह्मणाला, धर्मपरायण पुरुषांस मी-च स्वतः नेण्यास येत असतो, ह्मणून माझे येणें झालें असें समज. इतकें बोलून यमानें सत्यवानाच्या लिंगदेहाचें ( वासनारूप सूक्ष्म देहाचें ) आकर्षण करून दक्षिण दिशेचा मार्ग धरिला. सावित्रीनें पति प्राणरहित झाला असें पाहून, त्याचा देह वस्त्रानें आच्छादित करून तशीच यमाच्या मार्गे निघाली. तेव्हां यम तिला ह्मणाला, तूं मजमागे किमर्थ येलेस ? तर परत जा, आणि पतीचें और्ध्वदेहिक कर्म करून स्वस्थ रहा. या विषयावर देवीभागवतामध्ये यम, तूं आतां जाऊन दुसरा पति वर असें ध्वनितार्थानें सावित्रीस बोलल्याचें व त्यावर सावित्रीचें उत्तर असल्याचें असें आढळतें.— श्लोक— “ पतिव्रता चैकपतीं द्वितीये कुलटा स्मृता ॥ तृतीये धर्षणी ज्ञेया चतुर्थे पुंश्चलीत्यपि ॥ ४ ॥ वेश्या च पंचमे षष्ठे पुंगी च सप्तमेऽष्टमे ॥ तत ऊर्ध्वं महावेश्या साऽस्पृश्या सर्वजातिषु ॥ ५ ॥ ( देवी-भाग० स्क० अ० ३५ ). यांतील भाव-जिला पति एक ती पतिव्रता, दोन पति करणारी ती कुलटा, तीन पति करणारी धर्षणी, चार पति करणारी पुंश्चली, पांच किंवा साहा पति करणारी वेश्या, सात किंवा आठ पति करणारी पुंगी, आणि यापुढें अनेकपतिका ती महा-वेश्या जाणावी, व मग ती सर्व जातींमध्ये स्पर्श करण्यास अयोग्य समजावी.



(यमसावित्रीसंवाद.) याच भागवतामध्ये देवी गीता अध्याय ३५ यांत असे सांगितले आहे. श्लोक—“श्रुतिस्मृतिभ्यामुदितो यः स धर्मः प्रकीर्तितः ॥ अन्यशास्त्रेण यः प्रोक्तो धर्माभासः स उच्यते ॥ १५ ॥ स्मृतयश्च श्रुतेरर्थं गृहीत्वैव च निर्गताः ॥ मन्वादीनां श्रुतीनां च ततः प्रामाण्यमिष्यते ॥ १६ ॥ अन्येषां शास्त्रकर्तृणामज्ञानप्रभवत्वतः । अज्ञानदोषदुष्टत्वात्तदुक्तेर्न प्रमाणता ॥ १७ ॥ यांतील भावार्थ श्रुतिस्मृतींपासून उत्पन्न झाला तोच धर्म ह्मणावा. अर्थात् अन्य शास्त्रांपासून झाला तो धर्माभासच ह्मणजे, (वाटावा धर्म परंतु असावा अधर्म) असा समजावा. श्रुतीच्या अर्थाचाच जीमध्ये संग्रह तिलाच स्मृति असे ह्मणावे, ह्मणून मन्वादिकांच्या स्मृति प्रमाण समजाव्या. इतर शास्त्रकारांच्या भाषणांत अज्ञानाचीच उत्पत्ति आहे, अतः एव अज्ञानरूप दुष्ट दोषामुळे त्यांच्या उक्तीला प्रमाणता नाही असे जाणावे.

याप्रमाणे सावित्री बोलून यमाच्या मार्गे चालली, ते यमाने तिचे भाषण ऐकून, व तिला आपणामार्गे येतां पाहून हटले, पतिव्रते, माघारी जा, सावित्री ह्मणाली, जिकडे पति तिकडेच स्त्री, ह्मणून माझे येणे युक्तच आहे. इतके बोलून तिने यमाची बहुत स्तुति केली. ती ऐकून यम बोलला, तू पतीचा प्राण शिवाय करून एक वर माग व माघारी जा. सावित्री ह्मणाली, माझ्या अंध श्वशुराचे नेत्र पूर्ववत् व्हावे येवढे वा. त्यावरून यम तथास्तु ह्मणून पुढे चालला, तरी ही मार्गे येतच आहे

असे याने पाहून हटले, आतां तू मज-मार्गे किमर्थ येजेस ? अशाने तुला श्रम मात्र होतील. तर आतां माघारी जा, तुला माघारी जातानां मार्गसंबंधी श्रम न बाधोत, हा माझा तुला आशीर्वाद आहे. सावित्री ह्मणाली, पतीसमागमे चालणाऱ्या स्त्रियांस श्रम मुळींच होत नाहीत. त्यावर आपला साधु पुरुषाचा समागम असतां श्रमहाशब्द सुद्धा काढणे नको. ते तिचे मृदु, आणि चातुर्यानं युक्त भाषण ऐकून, यमाने तिला दुसरा वर मागण्याची आज्ञा केली. तेव्हां हिने श्वशुरास त्याचे राज्य त्यास प्राप्त व्हावे ह्मणून मागितले. ते तथास्तु ह्मणून यम चालला तरी ही मार्गे येतच आहे असे याने पाहिले. सारांश, पित्यास शत पुत्र, व आपणास शत पुत्र हिने पुढे मागून पतिहि मागितला. त्यावरून यमाने तुझा पति सोडिला असे ह्मणून तेथेच अंतर्धान पावला. यम अंतर्धान पावतांच सावित्री त्वरेने सत्यवान् मृत होऊन पडला होता तेथे आली, व त्याचे शिर पूर्ववत् तिने मांडीवर घेतले इतक्यांत त्यास चेतना येऊन तो सावध झाला, आणि उठून बसून ह्मणू लागला, आज मला निद्रा फार वेळ लागली असतां, मला कोणी पुरुष ओढून नेतो आहे असे वाटले; परंतु याने मला सोडितांच मी जागा झाली, तेव्हां हिने झालेलें साकल्य वर्तमान त्यास निवेदन केले. ते ऐकून त्यास हिच्या पतिव्रत्याचा आनंद होऊन, ह्मणाला कीं, आतां आश्रमास लवकर चल, माझी पितरे मजकरितां वाट पहात अस-

तील. इतकें बोलतांच यासहित सावित्री आश्रमाकडे येण्यास निघाली. ( भार० वन० अ० २९७ ).

तिकडे आश्रमांत असें झालें कीं, यमाच्या वरप्रदानानें द्रुमत्सेनाचे नेत्र पूर्ववत् होऊन, त्यास एकाएकीं चांगले दिसूं लागलें. तेव्हां हें आज असें क-  
शानें झालें ह्मणून त्याला सानंदाश्चर्य झालें; परंतु सत्यवान् व सावित्री, आज उभयतां अरण्यांत गेलीं असून, यांस रात्र झाली तरी येण्यास इतका विलंब कां लागला, ह्मणून चिंता करीत आहे तो त्यानें उभयतांस आलेले पाहिलें. मग विलंबाचें कारण विचारतां, झालेलें सर्व वर्तमान सावित्रीनें निवेदन केले. तेणे-  
करून द्रुमत्सेन हर्ष पावून, दुसरे दिव-  
शीं त्यानें सावित्रीकडून पारणें कर-  
विलें; कारण तिनें तीन दिवसपर्यंत कां-  
हींच भक्षण केले नव्हते. सारांश, द्रुम-  
त्सेनास पूर्ववत् राज्य प्राप्त झालें, व अ-  
श्वपति राजास ( सावित्रीच्या पित्यास )  
शतपुत्र झाले. कांहीं काळानें द्रुमत्से-  
नानें सत्यवानास राज्यावर स्थापिलें अ-  
सतां, त्यापासून सावित्रीस शतपुत्र झाले  
व तिनें यासहित चारशे वर्षे राज्य केलें.  
( भार० वन० अ० २९८-२९९ ).  
हें सावित्रीचें आख्यान मत्स्य पुराणांतहि  
अ० २०७ पासून २१३ पर्यंत भारता-  
प्रमाणेंच सात अध्यायांनीं वर्णिलेले आहे.

**सावित्रीकल्प**— दिवसक्रमानें चालू ब्राह्म  
मासांतील होऊन गेलेला चोविसावा  
दिवस अ० कल्प. ( ४कल्प श० ) पहा.

**साश्व**— एक राजर्षि.

**सासीस**— द्वितीय कश्यपकुलोत्पन्न ऋषि.

**साहदेवी**— सहदेवाचा पुत्र तो, परंतु पूर-  
वंशीय पांचालकुलोत्पन्न सहदेवपुत्र सोमक  
राजा, त्याविषयीं विशेष प्रसिद्धि.

**साहरि**— तृतीयार्थक अंगिराकुलोत्पन्न ऋषि.

**साहुल**— प्रथमार्थक विश्वामित्रकुलोत्पन्न  
ऋषि.

**सिकताक्ष**— सिंधुदेशसंबंधी सैधवारण्यांतील  
तीर्थ.

**सिद्ध**— प्राधेच्या गंधर्वपुत्रांतील एक.

**सिद्धदेश**— भारतवर्षीय देश. ( भार० भी-  
ष्म० अ० ९ ).

**सिद्धपुर**— भारतवर्षीय क्षेत्र.

**सिद्धारण्य**— सिद्धदेशसंबंधी अरण्य.

**सिद्धार्थ**— भारती युद्धांतील दुर्योधनपक्षी-  
य राजा.

**सिद्धाश्रम**— मलद आणि करुषक, या  
दोन देशांच्या मध्यभागीं असणाऱ्या  
अरण्यांतील आश्रमवि०. या स्थळीं क-  
श्यप व अदिति कांही काळ उभयतां  
तप करीत होती, वामनावतार, जो  
चालू मन्वंतराच्या सातव्या पर्ययामध्ये  
झाला होता, त्याचें जन्म येथेच झालें  
होतें. पुढें विश्वामित्र याचस्थळीं राहून  
यज्ञ करीत असतां, ताटका राक्षसी  
व तिचे दोघे पुत्र त्यास विघ्न करीत.  
त्यांचें निवारण विश्वामित्रानें रामलक्ष्म-  
णांकडून करविले, व आपला यज्ञ सि-  
द्धीस नेला. ( वा० रा० स० २९ ).

**सिद्धि**— वीर ना० अग्नीस शायू भार्येच्या  
ठायीं झालेला पुत्र.

**सिंधु**— सप्तर्षीच्या संतोषार्थ भागीरथी सप्त  
प्रवाहरूप झाली, त्यांतील एक प्रवाह तो.  
२- भरतखंडस्थ एक नदी. ( २ हि-  
मालय श० ) पहा.

३- पारियात्र पर्वतापासून जी नदी निघाली ती.

४- भारतवर्षीय देश. हा इंद्रप्रस्थाची पश्चिम दिशा अनुल्लूखून मरुभूमि अ० मरुधन्व देश त्याच्या पश्चिमेस असल्याचें ग्रंथांत आढळतें. सौवीर देशाचें याला अगदीं सामीप्य असून, पांडवांच्या वेळेस येथेंच वृद्धक्षत्रपुत्र जयद्रथ राजा ( धृतराष्ट्राचा जामात ) राज्य करीत असे. हा सौवीर देशाच्या उत्तरेस असेल असें वाटतें; कारण सहदेवाच्या दिग्विजयांत याचें नांव नाहीं.

सिंधुद्वीप- ( सू० वं० ) इक्ष्वाकुकुलोत्पन्न भगीरथ राजाचा पौत्र, अंबरीष राजा त्याचा पुत्र, याचा पुत्र अयुतायु राजा.

सिंधुसौवीर- सौवीर देशास सिंधु देशाच्या सांनिध्यामुळे चालत असलेले नांव.

सिनीवाली- कर्दम प्रजापतीची स्त्री देवहूति तिला नामांतर. (मत्स्य० अ० २३).

२- स्वायंभुव मन्वंतरांतील अंगिरा ऋषीस श्रद्धेपासून झालेली कन्या.

३- चालू मन्वंतरांतील बृहस्पतीपासून शुभा ना० भार्येच्याठायीं झालेल्या सात कन्यांतील एक.

४- द्वादशादित्यांतील धाता आदित्याची स्त्री.

५- शाळ्मलि द्वीपांतील महानदी.

सिंह- रुष्णास लक्ष्मणेपासून झालेला पुत्र.

२- सुब्र ना० रामाच्या मंत्र्याच्या दहा पुत्रांतील एक. ( कुशीलव श० ) पहा.

सिंहकेतु- एक राक्षस.

२- कर्णाने युद्धांत मारिलेला चेदिपुत्र पांडवपक्षीय राजा. ( भार० कर्ण० अ० ५६ ).

सिंहचंद्र- भारती युद्धांतील पांडवपक्षीय राजा. ( भार० द्रोण० अ० १५८ ).

सिंहपुर- चित्रायुध राजाचें नगर. ( भार० सभा० अ० २७ ).

सिंहल- जंबुद्वीपाच्या आसमंतात जीं अष्ट उपद्वीपे आहेत, त्यांतील आपण राहतों या अंगाकडे दक्षिण समुद्रांत असणाऱ्या दोन द्वीपांतील पहिले. दुसरे उपद्वीप लंका प्रसिद्धच आहे. प्रस्तुत या सिंहलद्वीपास भूगोलवेत्ते लंका ह्मणतात; परंतु ती चूक आहे. दशरथ राजाच्या वेळेस या सिंहलद्वीपाचा राजा चंद्रसेन होता. लंकेंत रावण होता, मिथिलेंत सीरध्वज जनक, इंद्रदेशांत सुधन्वा आणि मद्रदेशांत चारुदेष्ण राजाचा पिता ( नांव आढळत नाहीं ). याप्रमाणें राजे होते. भारतामध्ये सिंहल देशहि एक आढळतो, परंतु तो याहून निराळा असें प्रमाण सांपडत नाहीं.

सिंहसेन- द्रोणाचार्यानंे मारिलेला पांडवपक्षीय गोपति ना० पांचालाचा पुत्र. ( भार० द्रोण० अ० १५८ ). याच्या रथाचे अश्व श्वेत आणि रक्त अशा मिश्र रंगाचे असल्याचें वर्णन आढळतें. ( भार० द्रोण० अ० २३ ).

२- कर्णाने मारिलेला दुसरा पांडवपक्षीय राजा. ( भार० कर्ण० अ० ५६ ).

सिंहिका- कश्यप ऋषीच्या तेरा स्त्रियांतील एक. ही प्रथमार्थक चार सैहिकेयांची माता.

२- कश्यपास दितीपासून झालेली कन्या. ही, हिरण्यकशिपूची भगिनी असून विप्रचित्ति दानवाची स्त्री होती. ही द्वितीयार्थक तेरा सैहिकेयांची माता

होय. हिचा विशेष इतिहास असा आढळतो, मारुति समुद्रावरून सीताशुद्धीसाठीं चालला असतां, हिनें त्याची छाया, जी समुद्रोदकावर पडली होती, तिचें आकर्षण करून त्याची गति कुंठित केली. त्या योगानें मारुति हिच्या मुखांत पडला; परंतु तो बलाढ्य ह्मणून त्यानें हिला मारून पूर्ववत् पुढें गमन केलें. ( वा० रा० सुंदर० अ० १ ).

**सीतवन**— भारतवर्षीय वनवि०.

**सीता**— विदेहवंशीय सीरध्वज जनकाची पालित कन्या. ही सीरध्वजास लागल-मुखानें ( नांगराच्या मुखानें ) क्षेत्र ह्मणजे शेताच्या कर्षणकाळीं भूमींत सांपडली असून, पुढें हिचा विवाह दाशरथि रामाशीं झाला होता. ( वा० रा० बाल० स० ६६ ). रामाशीं विवाह होऊन ही अयोध्येस आल्यावर, अल्पच काळांत रामास पित्याच्या आज्ञापालनार्थ अरण्यांत जाणें प्राप्त झालें, त्या वेळेस राम हिला आपणासमागमें नेईना, परंतु हिनें जिकडे आपण तिकडे मी असणें योग्य आहे असें ह्मटल्यावरून त्यानें हिला समागमें नेलें होतें. ( वा० रा० अयो० स० २६-३० ).

रामासमागमें ही अरण्यांत गेली असतां, तो, जो जो आश्रम पाहून तेथें तेथे नमन करून मान पावे, त्याचप्रमाणें हीहि करून मान पावे. तसींच राम, जीं जीं फले मूले, अथवा मृगमांस भक्षण करी, त्यांतून जें अवशेष राही, तें अमृततुल्य मानून ही भक्षण करी. हिनें अरण्यांत असतां रामास कधीं दुखविलें नाहीं; परंतु रामाचें पादसंवा-

हन करणें, आणि मृदु वचनानें त्याच्या अंतःकरणास संतोषित करणें, अशीच वागे. पुढें राम जेव्हां पंचवटींत जाऊन राहिला, व तेथें त्यानें वनवासाचा बराच काळ क्रमिला, त्या वेळेस एकदां मारीच राक्षस सुवर्णरूप असा मृगवेष धारण करून, रावणाच्या सांगितल्यावरून तेथें आला, त्या वेळेस हिनें याच्या चर्माची मला कंचुकी ( चोळी ) असावी. अशी इच्छा रामास दर्शविली, ह्मणून राम त्यामागें गेला. तसाच लक्ष्मणहि मागून हिनेंच पाठविला, त्यामुळें रावणास संधि सांपडून, त्यानें हिचें हरण केलें, व हिला आपल्या लंकेंतील अशोकवनिकेत नेऊन ठेविलें.

ही, अशोकवनिकेत असतां, हिच्या रक्षणनिमित्तानें मुख्यत्वेकरून आपणास हिला वश करावें, अशा आशयानें रावणानें ज्या राक्षसी ठेविल्या होत्या, त्यांनीं सामोपचार व भीति, इ० बहुत प्रकार करून पाहिले; परंतु ही त्या सर्वांची अवगणना करूनच राहिली असे. एकदां राक्षसींनीं हिला इतकी भीति दाखवून त्रास दिला कीं, त्या दिवशीं हिनें गळफांस घेऊन प्राणत्याग करावा असे मनांत आणिलें; परंतु तेथें मारुति जाऊन पोहोंचला होता, त्यानें गुप्तरूपानें तिची अवस्था अवलोकन करून, सखेदांतःकरण होत्सता, तिला प्रत्यक्ष झाला, व रामाकडून तुझ्या शुद्धीसाठीं मी येथें आलो आहे असें सांगून, रामनामांकित मुद्रा त्यानें हिचे पुढें ठेविली. नंतर परस्परांचें परस्पर बरेच भाषण होऊन, त्यानें हिला आश्वासन दिलें कीं, तूं काहीं

चिंता करूं नको, मी येथून गेलों कीं, राम येथें लवकरच येऊन सपरिवार रावणाचा वध करून तुला अयोध्येस घेऊन जाईल. त्यावरून हिला धीर येऊन हिने प्राणत्याग करण्याचा केलेला विचार रहित केला.

हिला संरक्षण करीत असलेल्या राक्षसींत त्रिजटा हणून एक वृद्ध राक्षसी होती, तीहि हिचे वारंवार सांत्वन करून इतर राक्षसींकडून पीडा होऊं देत नसे; कारण ती सर्वांवर प्रमुख होती. तात्पर्य, मारुति सीताशुद्धि करून गेल्यावर पुढें राम लवकरच लंकेस आला व त्यानें रावणास सपरिवार मारून हिला अशोकवनिंकेंतून आपणासमोर आणवून हिजकडून दिव्य करवून अंगीकारिलें, आणि हीसहित अयोध्येस गमन केलें. पुढें रामचंद्र सुखानें राज्य करीत असतां, बहुत शतकांच्या अंती रामापासून हिला गर्भधारण झालें, त्या संघांत एका रजकानें, हिच्या संवधाचा रामावर कांहीं आरोप केला, तो रामाच्या कार्नी येऊन, त्यानें हिचा त्याग केला.

पुढें ही वाल्मीकिऋषीच्या आश्रमांत राहून तेथें प्रसूत झाली, व लव आणि कुश, अशा दोन पुत्रांस एकसमयावच्छेदेंकरून प्रसवली, कालेंकरून हिच्या पवित्रतेविषयींचें वाल्मीकीनें सहस्रावधि जनांसंमुख दिव्य करून हिला पुत्रांसहवर्तमान रामाच्या स्वाधीन केलें व तो स्वकीयाश्रमास निघून गेला; मात्र इकडे सीता ही एकाएकी भू-

मि विदारून तींत अदृश्य झाली, व रामापूर्वीच निजधामास गेली.

२- स्वर्धुनीच्या चार ओघांतील पूर्वदिशेकडील ओघ तो. हा गंधमादनपर्वतावरून भद्राश्व वर्षातून जाऊन क्षारसमुद्रास जाऊन मिळाला आहे.

३- सप्तर्षीच्या संतोषार्थ भागीरथी सप्तप्रवाहरूप झाली, त्यांतील एक प्रवाह तो. हे सात प्रवाह, अलकनंदा ना० जो स्वर्धुनीचा प्रवाह आपण राहतों या अंगाकडे वाहात आला आहे त्याचे समजावेत. याविषयीं मी चांगला निर्णय करून हें लिहिलें आहे.

४- अथर्वणवेदोपनिषत्.

सीरध्वज- ( विदे० वं० ) ऋग्वरोमा ना० जनक राजाच्या दोन पुत्रांतील ज्येष्ठ. कुशध्वजाचा ज्येष्ठ भ्राता. सीरध्वजास सुमेधा नांवाची स्त्री होती, व हा स्वतः मिथिलेंत राज्य करीत असून, कुशध्वज सांकाश्या नगरींत राज्य करीत असे. ( ३ सुधन्वा श० पहा ). एके काळीं एका कृषीवलास ( शेतकऱ्यास ) क्षेत्राचे नांगराने कर्षण करत्ये वेळीं एक पेटी सांपडली, ती त्याने सीरध्वजास आणून दिल्यावर उघडून पाहतां, तींत कन्या निघाली, मग जनकानें, नांगरानें पडलेली जी भूमीस रेषा तिला संरुतांत सीता अशी संज्ञा असल्यामुळे, तींत ती कन्या सांपडली अशा हेतूस्तव तिला सीता असें नांव ठेविलें. यास ऊर्मिला हणून एक औरस कन्या असून पुत्र मुळींच नव्हता.

अल्पच काळांत सीता उपवर झाली असे पाहून, यानें तिचें स्वयंवर

आरंभिले, त्यांत याने, याच्या घरीं जें शिवचाप होतें, तें जो भंगील त्यास ही कन्या वरील अशी प्रतिज्ञा ठरवून, सहस्रावधि राजांस पत्रे लिहून स्वयंवरास बोलाविले होते. त्याप्रमाणें सर्व राजे, तसेच सन्मानपूर्वक बोलाविलेले अनेक ब्रह्मर्षि, तेथें प्राप्त झाले होते. त्यांत दशरथ राजास पत्र गेलें होतें परंतु तो आला नव्हता; कारण रामलक्ष्मणांस विश्वामित्राने, यज्ञसंरक्षणार्थ आधींच मागून नेल्यामुळे त्यांचें अंतःकरण स्वस्थ नव्हते. परंतु रामलक्ष्मण, विश्वामित्र मिथिलेस गेला त्यासमागमें गेलेच होते, विश्वामित्र रामलक्ष्मणांस हवर्तमान मिथिलेस गेला असतां, जनक इतर ऋषीप्रमाणेच त्यासहि सामोरा गेला, व नगरांत आणून पूजा केल्यावर पुसूं लागला कीं, हे दोघे कोणाचे पुत्र आहेत ? विश्वामित्र हणाला, हे दशरथ राजाचे पुत्र असून, मी माझ्या यज्ञसंरक्षणासाठीं, यांस दशरथाजवळून मागून आणिलें होतें. यांत रामाने ताटकेस मारून, व सुवाहूचाहि वध करून माझा यज्ञ सिद्धीस नेला. पुढे मी यांस अयोध्येस पोहोंचविणार तो, तुझे पत्र आलें, त्यावरून माहेशचाप कसे आहे तें अवलोकन करण्याचा यांचा हेतु दिसला हणून इकडे यांस घेऊन आलों. मार्गानें येत असतां यानें अहल्येचा उद्धार केला. ( वा० रा० बाल० स० ५१-६५. )

असें विश्वामित्राचें भाषण श्रवण करून, राजा हणाला, जर रामचंद्र माहेशचापाचा भंग करील, तर मी सीता

यास समर्पण करीन. त्यावरून राजानें तें शतावधि सेवकांकडून सभेत आणविलें, त्यास पाहून आलेले सर्व राजे भ्याले; परंतु राम पुढें होऊन, त्यानें तें सहज लीलेनें उचलिलें, आणि त्यास गुण चढवून तत्काळ त्याचा भंग केला. भंग करतांच, जनकानें पत्र लिहून देऊन अयोध्येस दशरथ राजाकडे विवाहसमारंभास येण्यासाठीं दूत पाठविले. ( वा० रा० बाल० स० ६७ ). जनकाकडून पत्र आलेलें पाहून, दशरथास पराकाष्ठेचा हर्ष झाला, व तो लागलाच संपूर्ण स्त्रिया, भरत, शत्रुघ्न, वसिष्ठ-प्रमुख ब्राह्मण, आणि सेनेसहित कित्येक मंत्री समागमें घेऊन मिथिलेस आला. त्यास आलेला ऐकून सीरध्वज सामोरा गेला, व मोठ्या सन्मानानें त्यानें त्यास नगरांत आणिलें. ( स० ६८-६९ ).

या समारंभास सीरध्वजानें आपला भ्राता कुशध्वज त्यास सांकाश्या नगरीहून आधींच आणविलें होतें, त्यानें भरतशत्रुघ्नांस पाहून आपल्या दोन कन्या त्यांस दाव्या असे मनांत आणून, सीरध्वजास तो विचार कळविला. तो त्यास रुचून, त्यानेहि आपली औरसकन्या लक्ष्मणास देण्याचें योजून, कुशध्वजासहित तो दशरथ ज्या स्थळीं उतरला होता तेथें येऊन, त्यानें हा मनांत आणिलेला विचार त्यास कळविला. त्यास त्याची, व वसिष्ठविश्वामित्रांची, संमति पडतांच एकाच मुहूर्तावर च्यारी विवाह व्हावे असें सर्वांनुमतें ठरलें. नंतर सीरध्वजानें वाङ्मनिश्चय केला त्यांत त्यानें आपलें कुलगोत्र उच्चारून रामास

सीता, व लक्ष्मणास उर्मिला देण्याचा त्रिवार उच्चार केला. त्याचप्रमाणे मांडवी भरतास, आणि श्रुतकीर्ति शत्रुघ्रास देण्याचा कुशध्वजानेहि कुलगोत्रोच्चारपूर्वक देण्याचा त्रिवार उच्चार केला. ( वा० रा० बाल० स० ७०-७१ ).

नंतर राम, लक्ष्मण, भरत, शत्रुघ्न, चौघांचेहि विवाह झाले. कित्येक दिवसपर्यंत तत्संबंधी सोहळा होऊन, असंख्य अश्व, गज, रथ, दास, दासी, रत्ने, भूषणे, वस्त्रे, व शिवाय द्रव्य, वरदक्षिणा समर्पण केल्यावर, वसिष्ठविश्वामित्रादिकांचा, तसाच स्त्रियांसहित दशरथाचा वस्त्रादिकांनीं गौरव करून मिष्टान्न भोजन दिल्यावर सर्वांस अयोध्येकडे सीरध्वजाने मार्गस्थ केले. त्याचप्रमाणे आलेल्या इतर राजादिकांचा सत्कार करतांच तेहि संतोषाने स्वस्वस्थळीं गेले. ( वा० रा० बाल० स० ७४ ).

**सुकुंदक**— भारतवर्षीय देश. ( भार० भौ० अ० ९ ).

**सुकन्या**—सूर्यवंशीय शर्याति राजाची कन्या. ( १ च्यवन श० ) पहा.

२— मंक्रणक ऋषीची माता.

**सुकर्मा**— सोमवंशीय यदुकुलोत्पन्न श्वफल्क राजाचा पुत्र.

२— देवसावर्णि मन्वंतरांत होणाऱ्या देवांतील एका प्रकारचे देव.

**सुकाली**— पितृगणांतील एका भेदविशेषाचे पितर. हे वसिष्ठऋषीचे पुत्र असून शूद्र जातीचे पितर होत.

**सुकुंडल**— धृतराष्ट्राच्या शतपुत्रांतील एक.

**सुकुमार**— ( सो० वं० ) आयु राजाचा पुत्र क्षत्रवृद्ध, त्याच्या काश्य ना० पौत्राच्या

वंशांतील धृष्टकेतु राजाचा पुत्र. याचा पुत्र वीतिहोत्र.

२— भीमसेनाने, पूर्वदिशा जिंकतांना जे पुलिंद नगरचे दोन राजे जिंकले त्यांतील एक. ( भार० सभा० अ० २९ ).

**सुकुमारी**—शुक्तिमान् पर्वतापासून निघालेली भारतवर्षीय नदी.

**सुकुन्**— वासुध मन्वंतरांतील एक प्रजापति.

२— उत्तानपादवंशीय पृथु राजास विजिताश्वादिक पांच पुत्र होते, त्यांतील एकाचे नामांतर.

३— ब्रह्मसावर्णि मन्वंतरांत जे सप्तर्षि होणार आहेत त्यांत एक होईल तो.

**सुकेतन**— ( सो० वं० ) आयुपुत्र क्षत्रवृद्ध, त्याच्या काश्य ना० पौत्राच्या वंशांतील सुनीथ राजाचा पुत्र, याचा पुत्र धर्मकेतु.

**सुकेतु**— ( विदे० वं० ) नंदिवर्धन जनकाचा पुत्र. याचा पुत्र देवरात जनक.

२— ताटका राक्षसीचा पिता. हा यक्ष होता.

३— रामाच्या सुज्ञ प्रधानाच्या पुत्रांतील एक. ( कुशीलव श० ) पहा.

४— भारती युद्धांतील पांडवपक्षीय चित्रकेतु राजाचा पुत्र. यास रुपाचार्याने मारिले होते. ( भार० कर्ण० अ० ५४ ).

५— श्रोणाचार्याने मारिलेला पांडवपक्षीय शिशुपालाच्या पुत्रांतील एक.

**सुकेश**— विशुकेश राक्षसापासून, सालंकटकटेश झालेला पुत्र. हा रुद्रगण झाला. ( वा० रा० उत्तर० स० ४ ).

**सुकेशी**— अप्सरावि०.

**सुख**— स्वायंभुवमन्वंतरांतील धर्मऋषीपासून त्याच्या शांति ना० भार्येस झालेला पुत्र.

**सुखीनल**— ( सो० वं० ) पूरुकुलोत्पन्न पांडव-

वंशीय नृचक्षुराजाचा पुत्र. याचा पुत्र परिप्लव राजा. हाच सुखीवल् अशा नामांतराने पुराणांत आढळतो.

**सुगत-** पाखंडमार्गप्रवर्तक जो बौद्ध, अ० तन्मतानुयायी पुरुष तो.

**सुगति-** ऋषभदेववंशीय गयराजाचा पुत्र.  
२- हंसध्वजराजाचा प्रधान.

**सुगंधा-** एक अधरा.

**सुग्रीव-** शुंभ आणि निशुंभ या उभय असुरांचा दूत. (देवीभा० ५६३० अ० २३).

२-ऋक्षरजा ना० वानराच्या दोन पुत्रांतील कनिष्ठ. हा सूर्यापासून जन्मला असून वालीहून कनिष्ठ होता. हा पराक्रमी होता परंतु वालीइतका नव्हता. वालीचे व याचे पुष्कळ काळपर्यंत चांगले ऐकमय होतें. असें असतां मायावि सक्षसाच्या युद्धसंबंधाने त्याचे याचे इतके वितुष्ट पडले कीं, याला त्याने किष्किधेवाहेर घालवून दिले, त्यामुळे हा, आपल्या मारुति इ० सचिवांसहवर्तमान ऋष्यमूक पर्वताचा आश्रय करून राहिला. (२ वाली श०) पहा.

सुग्रीव ऋष्यमूकावर राहात असतां, तेथून त्यानें एकदां रामलक्ष्मणांस येतां पाहिले. त्यावरून हे धनुर्धर कोण असावेत, व हे वालीचे प्रेषित असतील कीं काय? अशी यास शंका येऊन, याने त्यांकडे मारुतीस पाठविले. त्यावरून मारुति त्यांसमीप जाऊन, त्यांशीं अत्युत्तम संभाषण करून त्यांस सुग्रीवासमीप घेऊन आला, व त्यांचे याचे त्यानें अभि-साक्षिक सख्य करविले. ( हनुमान् श० ) पहा.

रामाशीं याचे सख्य झाल्यावर, याने,

रावण सीतेस लंकेत नेत असतां तिनें वस्त्रखंडांत बांधून टाकिलेलीं भूषणे जतन करून ठेविलेलीं रामास दाखविलीं, तीं रामाने सीतेचींच लपून ओळखिलीं. पुढे रामाने सुग्रीवास विचारिले कीं, वालीशीं तुझे वैमनस्य येण्यास कारण काय झाले? त्यावरून सुग्रीवाने मागील मायावीच्या युद्धाचे समग्र वृत्त रामास कथन केले. (वा० रा० किष्कि० स० ८). त्यानंतर सुग्रीवाने वाली पराक्रमी कसा आहे त्याविषयी, त्याचे दुंदुभीशीं झालेल्या युद्धाचे वर्णन सांगितले. (स० ११). सारांश, राम हा, वालीहून निःसंशय पराक्रमी आहे, असा सुग्रीवास विश्वास येऊन, तो त्याच्या अनुमताने वालीशीं युद्धास गेला, व किष्किधेसमीप जाऊन त्याने वालीस युद्धास बोलाविले. त्यावरून वाली किष्किधेवाहेर आला, व उभयतांचे मोठेच युद्ध झाले, त्यांत त्या दिवशीं रामाने वालीस न मारल्यामुळे सुग्रीव अत्यंत जर्जर होऊन, त्यापासून पलायन करून ऋष्यमूकावर चढला, त्यामुळे वाली परत गेला.

नंतर सुग्रीव रामास लणाला, मी वालीशीं युद्धास गेलों, तो केवळ तुझ्या आश्रयावर, असें असतां, मला वचन दिल्याप्रमाणे तूं त्यास मारिले नाहीस हें कसे? यास्तव मी मरावे, असेंच जर तुझ्या मनांत असेल, तर वालीच्या हातून जो मारविणार तो तूंच कां मारीनास? असे सुग्रीवाचे दीन भाषण ऐकून राम लणाला, सुग्रीवा, तसें अगदीं समजूं नको. आज असे झाले कीं,



तुझी उभयतां जेव्हां युद्ध करू लागलां तेव्हां तूं आणि वाली मला अगदीं सारखे दिसलां. ह्मणून मला शंका आली कीं, जर मी वाली असें समजून बाण सोडला, आणि तो तुला लागला तर मित्राचा घात होईल; ह्मणून बाण सोडला नाही. यास्तव आतां तुला मी कांहीं चिन्ह करितों, तर तूं आतां जा, आणि वालीस युद्धास बोलाव; ह्मणजे मी वालीस मारितों. त्यावरून सुग्रीव युद्धास गेला, व त्यानें पूर्वीपेक्षांहि मोठ्यानें गर्जना करून वालीस युद्धास बोलाविलें. (वा० रा० किष्कि० स० १२).

सुग्रीवाची गर्जना ऐकून वाली तत्काळ किष्किधेवाहेर युद्धास निघाला, त्यावरून तारा त्यास ह्मणू लागली कीं, आज तुझी युद्धास जाऊं नये; कारण मला असें वाटतें, नुक्ताच काल सुग्रीव युद्धास येऊन, त्यांत तो पुष्कळ जर्जर झाला असतां, पुनः आज जेव्हां युद्धास आला आहे, तेव्हां त्याला कोण्या तरी बलिष्ठाचा आश्रय मिळाला आहे. तर आतां असें करावें कीं, त्याला पूर्ववत् युवराज्य देऊन स्वस्थ राहावें हे बरें. वाली ह्मणाला, आतां या प्रसंगीं तो युद्धास हाक मारीत असतां, मला तसें करतां येत नाही. यास्तव होणें असेल तसें होईल, परंतु मला युद्धास जाणें भाग आहे, तूं स्त्रीस्वभावाने भिऊन असें भाषण करित्येस, पण मी लवकरच त्याचा पराजय करून येतो, इतकें बोलून तो युद्धास आला, व रामानें त्यास मारिलें. (२ वाली श०) पहा.

वाली मरण पावला व त्याचें और्ध्वदे-

हिक झालें असें रामानें पाहून, सुग्रीवास किष्किधेच्या राज्याचा अभिषेक लक्ष्मणाकडून करवून, अंगदास यौवराज्यावर स्थापविलें, आणि आपण पर्जन्यकाळ संपेपर्यंत प्रस्रवण ना० पर्वतावर लक्ष्मणासहित वास करून राहिला. (किष्कि० स० २६-२७). सुग्रीवास राज्य प्राप्त झाल्यावर, त्यानें च्यार मासपर्यंत विषय-सुखाचा यथेच्छ अनुभव घेतला. या च्यार मासांतच एकदां मारुतीनें सुग्रीवास असें सुचविलें कीं, रामानें प्रतिज्ञा केल्याप्रमाणे, वालीस मारून तुझी स्त्री व राज्य तुला प्राप्त करून दिलें, असें असून तूं आपल्या वचनाप्रमाणें, अजून त्याच्या स्त्रीच्या शोधाचा कांहींच विचार पाहात नाहीस हें काय? परंतु अशानें नाश पावशील. त्यावरून सुग्रीव कांहींसा शुद्धीवर येऊन, त्यानें मारुतीस सांगितलें, तूं मला स्मरण दिलेंस हें चांगलें केलेंस, तर आतां असें कर कीं पृथिवीवरील सर्व वानरांनीं एक पक्षाच्या आंत किष्किधेस जमावें, जो न येईल तो शिक्षेस पात्र होईल अशीं आज्ञापत्रें लिहून दूत पाठीव. त्यावरून मारुतीनें तत्काळ तसेच करून, पंधरा दिवसांत कोट्यावधि वानर जमा केले. (वा० रा० किष्कि० स० २९).

इकडे प्रस्रवणगिरीवर रामचंद्र च्यार महिने राहिला, त्या काळांत सुग्रीव रामाच्या भेटीस एक वेळ सुद्धां गेला नाही. असें त्यानें पाहून, आपल्या कार्याची त्यास विस्मृति झाली असें समजून तिकडे लक्ष्मणास पाठविलें. (किष्कि० स० ३२). परंतु तो क्रोधाविष्ट आलेला

पाहून वानर भयभीत झाले, व अंगदास लक्ष्मण आल्याचें वृत्त आनीं कळविलें, त्यावरून तो पुढें होऊन त्यानें लक्ष्मणास वंदन केले, व त्याशीं कांहीं भाषण करीत आहे तो मारुति येऊन, त्यानें असंख्य वानर रामकार्यासाठीं सिद्ध आहेत, इतकें बोलून त्यास राजमंदीरीं मोठ्या सन्मानाने नेलें, तेथे तरिनेंही त्याशीं कांहीं भाषण केलें, तें ऐकून लक्ष्मणास आलेला क्रोध सर्व गेला. इतक्यांत सुग्रीव पुढें आला, व लक्ष्मणाचा त्यानें सत्कार करून, तो मारुति आदिकरून कित्येक वानरांसहवर्तमान, लक्ष्मणासमागमे रामदर्शनास गेला. ( वा० रा० किष्कि० स० ३४-३८ ).

सुग्रीवानें रामदर्शन घेतल्यावर, लागलेच त्यानें सीताशुद्धीसाठीं वानर पाठविले. त्यांत अंगदप्रमुख मारुति इ० दक्षिण दिशेकडे गेले, व मारुति सीताशुद्धि करून आला, ( हनुमान् श० ) पहा. मारुति सीताशुद्धि करून आल्यावर, राम वानरसैन्यासहवर्तमान समुद्र उतरून लंकेस गेला, व सपरिवार रावणास मारून, सीतेस घेऊन परत अयोध्येस गेल्यावर अकरा सहस्र वर्षे राज्य करून निजधामास जाऊं लागला असतां सुग्रीवहि, अंगदास किष्किंधेच्या राज्यावर स्थापून त्यासमागमें स्वलोकास प्राप्त झाला. ( २ राम श० पहा ).

३- कृष्णाच्या रथास चार अश्व असत, त्यांतील एकास हें नांव होतें.

**सुग्रीवी**— कश्यपापासून ताम्रेस झालेल्या कन्यांतील एक.

**सुघोष**— नकुल पांडवाचा युद्धसमयीं वाजविण्याचा शंख.

**सुचंद्र**— प्राधेस झालेल्या देवगंधर्वांतील एक.

२- सिंहिकेच्या चार पुत्रांतील एक.

३- ( सू० वं० ) दिष्टकुलोत्पन्न हेमचंद्र राजाचा पुत्र. याचा पुत्र धूम्राक्ष.

४- याच नांवाचा एक यादव.

**सुचक्षु**— भागीरथीच्या सप्त प्रवाहांतील एक. प्रवाह तो. यासच जंबुनदी ह्मणलेले कोठें कोठें आढळतें.

**सुचारु**— कृष्णापासून रुक्मिणीस झालेल्या पुत्रांतील एक.

**सुचिन्ति**— तृतीयार्थक अंगिराकुलोत्पन्न ऋषि.

**सुचित्र**— श्रोणाचार्यानें मारिलेला चित्रवर्मा राजाचा पिता पांडवपक्षीय राजा.

२- ताम्रध्वज राजास नामांतर.

**सुचीरा**— श्वफल्क यादवास तेरा पुत्रांच्या मागून झालेली एक कन्या.

**सुचेता**— गृत्समदाचा पुत्र. याचा पुत्र वर्चा ना० ऋषि.

**सुच्छाया**— ध्रुवपुत्र शिष्ठ त्याची स्त्री. हिला रूप, रिपुंजय, वृत्त, आणि वृक, असे पुत्र चार होते.

**सुजन**— बारा भार्गवदेवांतील एक.

**सुजन्य**— ,, ,,

**सुजय**— पांडवांच्या अश्वमेधास साद्य करणारा एक यादव. ( जैमि० अ० १३ ).

**सुजातवक्र**— एक ऋषि.

**सुजाता**— उदालक ऋषीची कन्या. कहीड ऋषीची स्त्री, व अष्टावक्राची माता.

**सुजानेय**— विश्वामित्रकुलोत्पन्न एक ऋषि.

**सुनंजय**— भारती युद्धांतील दुर्योधनपक्षीय राजा. ( भार० कर्ण० अ० २७ ).

**सुननु**— वसुदेवाच्या स्त्रियांतील एक.

२— अक्रूराच्या स्त्रियांतील एक.

**सुनपम्**— सार्वणि मन्वंतरांत होणाऱ्या देवांतील एक.

**सुनपा**— एक प्रजापति, हाच पुढें कृष्ण-पिता वसुदेव झाला होता.

२— ( सू० वं० ) इक्ष्वाकुकुलोत्पन्न अंतरिक्ष राजाच्या तीन पुत्रांतील पहिला. याचा पुत्र अमित्रजित्.

३— ( सो० वं० ) अनुकुलोत्पन्न हेम अ० सेन राजाचा पुत्र. याचा पुत्र बलिराजा.

**सुनल**— सप्त विलस्वर्गातील तिसरा. येथे प्रस्तुत बलिदैत्य राहात आहे. ( भाग० ९ स्क० अ० २४ ).

**सुनश्रवा**— एक ब्रह्मर्षि.

**सुनसोम**— तृतीय श्रुतसेन तोच.

**सुनार**— अनुशाल्व राजाचा प्रधान.

**सुनीर्थ**— भारतवर्षीय तीर्थ.

**सुनीक्षण**— एक ब्रह्मर्षि. अगस्त्य ऋषीचा शिष्य. याच्या आश्रमांत कांहीं काळ राम राहिला होता.

**सुनेजन**— भारती युद्धांतील पांडवपक्षीय राजा. ( भार० द्रोण० अ० १५८ ).

**सुनेजा**— ( सू० वं० ) इक्ष्वाकुकुलोत्पन्न हरि-श्वंभवंशीय सुदेव राजाच्या दोन पुत्रांतील कनिष्ठ.

**सुत्रामा**— देवसार्वणि मन्वंतरांतील देववि०.

**सुंद**— उपसुंदाचा ज्येष्ठ भ्राता. ( सुंदोप-सुंद श० ) पहा.

२— ताटका राक्षसीचा पति. यास सुबाहु आणि मारीच असे दोन पुत्र होते.

**सुंदरिद्र**— पांचाल नगरीतील एक ब्राह्मण

धृतिमान्, तत्त्वदर्शी, तपोत्सुक, आणि विद्याचंद्र, या चौघांचा पिता. ( पितृव-र्ति श० ) पहा.

**सुंदरिका**— भारतवर्षीय तीर्थ.

**सुंदरी**— नर्मदा गंधर्वीच्या तीन कन्यांतील एक. माल्यवान् राक्षसाची स्त्री. ( वा० रा० उत्तर० स० ५ ).

**सुदर्शन**— विष्णूचें चक्र.

२— ऋषभ देवाचा ज्येष्ठ पुत्र भरत, त्यापासून पंचजनीस झालेल्या पांच पुत्रांतील तिसरा.

३— जंबुद्वीभास नामांतर. **श्लोक**.— सुदर्शनं प्रवक्ष्यामि द्वीपं तु कुरुनंदन ॥ परिमंडले महाराज द्वीपसौ चक्रवर्त्तितः ॥ १३ ॥ ( भार० भीष्म० अ० ५ ).

४— भारतवर्षीय सरोवर. ( वा० रा० किष्कि० स० ४० ).

५— भारतवर्षीय एक सामान्य पर्वत. ( वा० रा० किष्कि० स० ४३ ).

६— एक विद्याधर. एकेकाळीं हा अंगिरा ऋषीस हंसल्यावरून, तूं सर्प होशील असा खाने यास शाप दिला. त्यावरून अंत्रिकावनांत हा सर्प होऊन पडला असतां, यानें, नंद, गोपालांसहवर्तमान तेथें यात्रेस गेला होता खास गिळिलें. त्यावरून कृष्णानें याजपासून नंदास सोडवून याचा उद्धार केला. ( भाग० दशम० अ० ३४ ).

७— सुदर्शनेस अग्निदेवतेपासून झालेला पुत्र. नृगवंशोत्पन्न ओघवान् राजानें आपली ओघवती कन्या यास दिली होती. ( भार० अनु० अ० २ ). हा राजा पराकाष्ठेचा अतिथिप्रिय असे, ह्मणून यानें स्त्रीस असें सांगून ठेविलें होतें कीं

मी अतिथीस कधीही विमुख होत नसतो. यास्तव हें व्रत तुलाहि पाळिले पाहिजे. तूं ह्मणशील मदीयवेंकरून जे पदार्थ ग्रहण केले जातात, तेवढेच मात्र अतिथि इच्छील तर अर्पून त्याचा संतोष राखावा हेंच कीं नाही? तर असें नव्हे, जें हें प्रत्यक्ष गरीर अहंत्वानें तूं दृढ धरिलें आहेस, याचीहि प्रसंगोपात् अतिथीनें याचना केल्यास, हेहि तूं त्यास अर्पण करावेंस. त्यावरून मी आज्ञेप्रमाणेच वागेन असें तिनें ह्मणून पतिसहवर्तमान अतिथीचा संतोष करीत असतां, एकदां हा मृगयेनिमित्त अरण्यांत गेला अशी संधी पाहून, याचें सत्व पाहण्यास साक्षात् मृत्युच याच्या घरां ब्राह्मणवेषानें प्राप्त झाला. तेव्हां ओघवतीनें पुढें होऊन याचा सत्कार केल्यावर विनंती केली कीं, पति अरण्यांत गेले आहेत यास्तव काय इच्छा असेल ती मला सांगावी ह्मणजे मी पूर्ण करीन. ब्राह्मण ह्मणाला, तूं माझी इच्छा पूर्ण करशील? तिनें होय ह्मटले. तेव्हां अतिथि बोलला, तुझें शरीर उपभोगावें अशी माझी इच्छा आहे. तेव्हां हिनें उत्तम आहे असे ह्मणून एकांतस्थानीं शय्या करून तेथें ब्राह्मणांस नेलें असतां, ब्राह्मण तिशीं संगत झाला. सारांश, उभयतांची रति चालली आहे, तों राजा अंतःपुरांत आला, व स्त्रीस हाका मारूं लागला, परंतु ब्राह्मणाची इच्छा तृप्त करण्यांत ती गुंतली होती ह्मणून तिनें यास ना उत्तर दिलें व ना दारहि उघडिलें. नंतर ब्राह्मण तृप्त होतांच ही दार उघडून बाहेर आली. इतक्यांत अतिथि ब्राह्मण

याच्या दृष्टीस पडला. तोंतो ब्राह्मण याचें मन पाहण्यासाठीं यास ह्मणूं लागला, राजा, आह्मी उभयतांनीं परमानंद असें परस्पर कर्म केले आहे, यास्तव मला तूं दंड करण्यास योग्य आहेस. राजा ह्मणाला, असे आपण बोलूं नये, ही स्त्री आपली दासी असून मीही आपला आज्ञाधारक सेवक आहे. यास्तव आपली इच्छा तृप्त होण्यांत काहीं अंतर पडलें. असल्यास आपणच आह्मांस शासन करावे. इतकें ऐकतांच मृत्यु संतुष्ट होऊन त्यानें आपले रूप प्रकट करून ह्मटलें, राजा, तूं मला जिंकलेस, असे ह्मणून त्याच्या स्त्रीस त्यानें अर्धभागानें पृथिवीवर नदीरूपानें स्थापून तिच्या राहिल्या अर्धभागासहित यास आपल्या स्वलोकीं नेलें.

८— (सू० वं०) इक्ष्वाकुकुलोत्पन्न कुशान्वयांत जन्मलेल्या ध्रुवसंधिराजास, त्याची ज्येष्ठ स्त्री मनोरमा तिच्या ठायीं झालेला पुत्र. हा मोठा झाल्यावर याचें उपनयन भारद्वाज ऋषीनें करून, वेदवेदांगांची व धनुर्वेदाचीहि यास शिक्षा दिली. त्याचें कारण असें होतें.—

अयोध्यानगरीचा पुष्परजा, त्याचा पुत्र पौष्य नामांतरानें ध्रुवसंधि, त्यास मनोरमा आणि लीलावती, अशा दोन स्त्रिया होत्या, आणि दोघांस सुदर्शन आणि शत्रुजित् असे क्रमानें पुत्र होते. एकदां ध्रुवसंधि अरण्यांत मृगयेस गेला असतां, सिंहाच्या हातून मरण पावला. तें वर्तमान अयोध्येत कळल्यावर राजाचें और्ध्वदेहिक झालें. पुढें वसिष्ठ ऋषि व मंत्री यांनीं परस्परांशीं

यथान्याय' विचार करून सुदर्शनास राज्याभिषेकाचा विचार केला; कारण तो ज्येष्ठ स्त्रीचा पुत्र होता. इतक्या सं-  
धांत मनोरमेचा पिता कलिंगदेशाधिप-  
ति वीरसेन, व लीलावतीचा पिता अवं-  
ती देशाधिपति युधाजित्, अयोध्येस  
येऊन पोहोचले. त्यांत युधाजित् सुद-  
र्शनास राज्याभिषेक होऊं देईना. त्या-  
चें कारण तो हणाला कीं शत्रुजित्  
सुदर्शनाहून ज्येष्ठ आहे. वीरसेनाचें ह-  
णणें त्याचें ज्येष्ठ-व काय उपयोगी? ज्येष्ठ  
स्त्रीचा पुत्र तोच वयांनें लहान असला  
तरी ज्येष्ठ होय. यास्तव वसिष्ठादिकांनीं  
योजिलेला विचार न्याय्य आहे. हे वीर-  
सेनाचें हणणें युधाजित् ऐकेना. त्याव-  
रून उभय राजांचें युद्ध आरंभून, त्यांत  
मनोरमेचा पिता वीरसेन मरण पावला.  
असें पाहून युधाजिताने आपला दौहित्र  
शत्रुजित् त्यास राज्याभिषेक करून, म-  
नोरमा व तिचा पुत्र सुदर्शन, यांस ध-  
रून प्रतिबंधांत ठेवावे किंवा मारावे अ-  
शा विचारानें त्यास शोथूं लागला. हा  
त्याचा विचार विदल्य ना० प्रधानास  
आर्त्थीच कळला होता, हणून त्यानें  
मनोरमेस तिच्या सुदर्शन पुत्रासहित  
अयोध्येतून पळवून, भारद्वाज ऋषीस  
हें सर्व वृत्त कळवून त्याच्या आश्रमांत  
नेऊन ठेविलें होतें. (देवी भा० ३ स्क०  
अ० १४-१५).

युधाजितानें, मनोरमा व सुदर्शन  
यांकरितां सगळी अयोध्या शोधिली,  
परंतु त्यांचा कोठें ठिकाण नाहीं असें  
पाहून त्यानें राज्याची उत्तम व्यवस्था ठेवून  
स्वदेशीं गमन केल्यावर थोड्याच का-

ळानें त्याला समजलें कीं, सुदर्शन हा  
मातेसहवर्तमान भारद्वाज ऋषींच्या आ-  
श्रमीं आहे. त्यावरून तो तेथें गेला, व  
ऋषीस हणूं लागला कीं, मनोरमा व  
सुदर्शन या उभयतांस माझ्या स्वाधीन क-  
रावें. ऋषीनें सांगितलें, त्यांनीं माझा आ-  
श्रय केला आहे यास्तव मी त्यांस देणार  
नाहीं. युधाजित् हणाला, माझ्या शत्रूस  
आपण आश्रय देणेंच योग्य नव्हे. असें  
असून दिलात तर असो, परंतु, आतां  
मी मागत आहे. त्या अर्थी त्यांस आ-  
पण माझ्या स्वाधीन करावें, न कराल  
तर मला बलात्कारानें नेण्याचा प्रसंग  
येईल. भारद्वाजानें उत्तर केलें, बरें आहे,  
सामर्थ्य असल्यास घेऊन जा. मजकडून  
ना नाहीं. (देवी भा० ३ स्क० अ० १६).

भारद्वाजाचें भाषण ऐकून युधाजित्  
कांहींसा शंकित झाला, व आपल्या प्र-  
धानास पुसूं लागला, कसें करावें? प्र-  
धान हणाला, राजा, ऋषीनें ज्या अर्थी  
सामर्थ्य असल्यास घेऊन जा असें तुला  
हटलें आहे, त्या अर्थी तुझ्या शत्रूचें  
संरक्षण करण्यास तो खचित समर्थ आहे  
असें दिसते. इतक्यावर तूं आग्रहास प-  
डून बलात्कारास प्रवर्तक होशील, तर  
विश्वामित्राप्रमाणें पराभव पावशील. त्या-  
वरून त्यानें विश्वामित्र कोणापासून प-  
राभव पावला त्याविषयी प्रधानास पुस-  
ल्यावरून, प्रधानाने वसिष्ठाची का-  
मधेनु विश्वामित्रानें बलात्कारेंकरून ह-  
रण केली असतां, तो वसिष्ठापासून प-  
राभव पावल्याचा इतिहास सांगितला.  
त्यावरून युधाजितानें मनांत आणलेला  
विचार रहित करून, ऋषीस वंदन

केले, व स्वदेशास जाण्याची आज्ञा मागितली तेव्हां भारद्वाज त्यास याप्रमाणे बोलला.—श्लोक—दया सर्वत्र कर्तव्या दैवाधीनमिदं जगत् ॥ ईर्ष्या किं नृपश्रेष्ठ यद्वाव्यं तद्भविष्यति ॥ २८ ॥ वज्रं तृणायते राजन् दैवयोगान्न संशयः । तृणं वज्रायते क्वापि समये दैवयोगतः ॥ २९ ॥ अर्थ—सर्वत्र दया असावी, हे संपूर्ण जग दैवाधीन आहे. कोणी निरर्थक ईर्ष्या ( मत्सर ) कोणाचा करूं नये, कारण जे होणार ते कधी झाल्यावांचून राहायाचे नाही. दैव अनुकूल असले तर, वज्रहि तृणाप्रमाणे होऊन जाते, प्रतिकूल असल्यास तृणच वज्राप्रमाणे होऊन मनुष्य अवश्य नाश पावतो. असे ऋषीचे बोधपर भाषण ऐकून युधाजित् अवतीस गेला. सारांश, सुदर्शनाचे उपनयनसंस्कारादिक भारद्वाजाने केले झणून जे वर लिहिले त्याचे कारण हे असे झाले होते. ( देवीभा० ३ स्क० अ० १७ ).

सुदर्शनास ब्रालपणापासूनच आदिशक्तीची पराकाष्ठेची भक्ति असे, असे पाहून भारद्वाजानेहि त्यास तत्संबंधी सर्व विधि उत्तम प्रकारे करून समजवून दिला होता, त्याप्रमाणे हा, ती उपासना करित असतां, यास ती इतकी सिद्ध झाली होती कीं, काशीचा राजा सुबाहु या नामेकरून कोणी त्या वेळेस होता, त्याच्या शशिकला ना० कन्येस देवीने तिच्या स्वप्नांत जाऊन यासच बरण्याची आज्ञा केली. तो स्वप्न शशिकलेने पाहून ती जागी झाली, व तिने सर्व वृत्तांत आपल्या मातेस कळविला. तिने

राजास सांगितल्यावर, राजा झपाळा, तो चांगला आहे खरा; परंतु राज्यभ्रष्ट असल्यामुळे मी ही कन्या त्यास कशी द्यावी ? असें झणून त्याने तिच्या स्वयंवराची सिद्धता करून, अनेक राजांस त्या समारंभास बोलाविले. तात्पर्य, आपल्या मनोदयानुरूप आपला पिता करित नाहीं, असे जरी तिला वाटले, तरी तिने आपला निश्चय ढळू दिला नाही. (देवीभा० ३ स्क० अ० १८). काशीराजाने स्वयंवराची सर्व सिद्धता केली, व राजेहि अनेक देशींचे जमत चालले असे शशिकलेने पाहून, गुप्तरूपाने एक ब्राह्मण तिने सुदर्शनाकडे चित्रकूटपर्वतावर पाठविला; कारण भारद्वाज त्या वेळेस तेथेंच राहात होता, त्या ब्राह्मणाने येऊन शशिकलेचा सर्व वृत्तांत स्वप्नासहित सांगून, तुझास तिने स्वयंवराकरितां बोलाविले आहे झणून सांगितले. त्यावरून शृंगेवरच्या किराताधिपतीकडून विदल्लप्रधानाच्या हस्ते एक रथ मागून आणवून सुदर्शन हा ब्राह्मणासहवर्तमान सुबाहुच्या नगरास आला. तेव्हां इतर राजांचा जसा सत्कार झाला, तसाच याचाहि होऊन यास राहण्यास स्थलादिकांचीहि योजना झाली. (अ० १९).

नंतर स्वयंवराच्या दिवशीं सर्व राजे मंडपांत जमले, त्यांत अवंतीदेशाधिपति युधाजित् राजा, आपल्या शत्रुजित् ना० दौहित्रास ( मुलीच्या मुलास ) अयोध्येहून घेऊन त्यांत आलाच होता, तो येऊन बसला, त्याचप्रमाणे सुदर्शनहि येऊन बसला. त्यास पाहून राजांचा व सुदर्शनाचा कांहीं संवाद झाला. इत-

क्यांत सुबाहु अंतःपुरांत कन्येकडे जाऊन तिला मंडपांत चला हणून हणू लागला. परंतु तिने मी मंडपांत येत नाही हणून पियास स्पष्ट सांगितले. राजा हणाला, तूं मंडपांत चला व वरायाचे असेल त्यासच वर. त्या गोष्टीत माझा ना नाही, परंतु ती तें हणणें कांहींच ऐकेना. ( स० २० ) त्यावरून सुबाहु मोठ्या संकटांत पडला, व जमलेल्या राजांस आतां काय सांगावे अशी चिंता करू लागला, तथापि त्यानें तसेंच धैर्य धरिले, आणि मंडपांत येऊन सर्वांस विनयपूर्वक भाषण केलें कीं, आज मजवर सर्वांनीं अनुग्रह करून परत जावें; कारण माझी कन्या आज मंडपांत येत नाही, उद्यां येईन हणजे, त्यावरून सर्व जमलेले राजे तथास्तु हणून त्या दिवशीं राहत्या स्थळीं गेले.

राजे जातांच सुबाहु कन्येकडे आला व तिला हणू लागला, तूं असें करशील हें मला ठाऊक नाही, मी हे राजे बोलाविले नसते तरी वरें झालें असतें, आतां उद्यां तरी तूं कसें करणार ते मला वास्तविक सांग. शशिकला हणाली, मी पूर्वींच आपणांस सांगितलें होतें कीं, मला सुदर्शनास वरणें आहे, असें असून आपण आग्रहानें अन्य राजांस बोलाविलें यास मी काय करावें? अस्तु, उद्यां तरी मी मंडपांत येईन असें आपण समजू नये. तर माझी आपणास इतकीच विनंति आहे कीं, आज रात्री माझा विवाह गुप्तरूपानें तुम्ही सुदर्शनाशीं करावा, पुढील चिंता आपण अगदीं वागवू नये; कारण जरी सुद-

र्शन येथें एकटा आला आहे. तरी तो महासमर्थ असल्यामुळे आलेल्या राजांचा पराभव करून आपणास यांकिचित्हि उपद्रव होऊं देणार नाही, असें निश्चयात्मक समजा. त्यावरून सुबाहुनें त्या रात्रीं सुदर्शनाशीं शशिकलेचा विवाह केला. (देवीभा० ३ स्क० अ० २१-२२).

शशिकलेचा विवाह सुदर्शनाशीं सुबाहुनें केला, तें वर्तमान प्रातःकाळीं सर्व राजांस कळलें. त्यावरून ते अनिवार कुद्ध झाले, तथापि त्यांत युधाजित् अतिशयच कुद्ध होऊन, तो शत्रुजितास प्रमुख करून सर्व राजांसहित युद्धास सिद्ध झाला, आणि सुबाहुस त्यानें सांगून पाठविलें कीं, जर तुला असेंच कर्तव्य होतें, तर आह्मास येथें कशाकरितां बोलाविलेंस? यास्तव असा आमचा प्रसिद्धपणानें अपमान करणारा जो तूं, त्या तुला शिक्षाच केली पाहिजे. तर आतां युद्धास ये. असें ऐकून सुदर्शनास पुढें करून सुबाहु तत्काळ युद्धासाठीं सर्व राजांसमोर आला. सारांश, सुदर्शनानें शक्तीचें स्मरण केलें व युद्ध करू लागला, तो असें झालें कीं, शक्ति अनेक रूपांनीं प्रकट होऊन तिनें एका क्षणांत सर्व राजांचा पराभव केला, व युधाजित् आणि त्याचा दौहित्र शत्रुजित् त्यांस तर ठारच मारिलें. ( देवीभा० ३ स्क० अ० २३ ).

युधाजित् व शत्रुजित् मरतांच सर्व राजे सुदर्शनास शरण आले, व खांनीं यास या आदिशक्तीस आवरून आह्मास तिचें माहात्म्य कथन कर अशी विनंति केली, ती ऐकून सुदर्शनानें शक्तीस

प्रार्थना करतांच ती अंतर्धान पावली. नंतर यानें राजांस शक्तीचें माहात्म्य कथन केलें. (अ० २४). त्यावरून सर्व राजे संतुष्ट होऊन, त्यांनीं सुदर्शनाचा व शशिकलेचा प्रकट विवाहसमारंभ पाहिला. नंतर सुवाहून सर्वांचा यथायोग्य सत्कार करून त्यांस मार्गस्थ केल्यावर, सुदर्शनासहि अपार द्रव्य, दासदासी, अश्वगजरथ, वस्त्रभूषणें, अलंकार, इ० केंकरून गौरवून, शशिकलेसहित त्यास मार्गस्थ करितांच, तो तेथून निघून भारद्वाजास येऊन भेटला, आणि त्याचा आशीर्वाद घेऊन अयोध्येस गेला असतां, मंत्र्यांनीं त्यास राज्याभिषेक केला. सुदर्शन राज्य पावल्यावर त्यानें आपल्या मातेप्रमाणेंच आपल्या लीलावती ना० सापत्न मातेचे संरक्षण केले, त्यामुळे तिचा संतोष झाला. यास शशिकलेपासून अग्निवर्ण ना० पुत्र झाला होता. (देवीभा० ३ स्क० अ० २५).

९- धृतराष्ट्राच्या शतपुत्रांतील एक.

१०- सात्यकीनें मारिलेला दुर्योधनपक्षीय राजा. (भार० द्रोण० अ० ११८).

११- हंसध्वजराजाच्या पुत्रांतील एक.

सुदर्शना- सूर्यवंशीय दुर्योधन राजाची कन्या, व सप्तमार्थक सुदर्शन राजाची माता.

सुदंष्ट्र- रामसेनेंतील एक बलवान् बानर. (वा० रा० उत्तर० स० ३६).

सुदक्षिण- पांडवांच्या वेळेस कांत्रिज देशांत होता राजा तो. हा भारती युद्धांत दुर्योधनाकडे असून, पुढें अर्जुनाच्या हातून मरण पावला होता. (भार० द्रोण० अ० ९२). (भार० सभा० अ० २७).

२- पौंड्रक वासुदेवाचा मित्र जो काशीचा राजा त्याचा पुत्र. याच्या पित्यास कृष्णानें मारले होते लहान, त्यास मारण्यासाठीं यानें रुद्राचें तीव्र आराधन केलें, तेणेकरून रुद्र प्रसन्न झाला, आणि याचा हेतु ओळखून यास लहणाला, तूं दक्षिणामीचें अभिचारक्रमानें सेवन कर लहणजे तो, अग्रलहण्याचा (ब्राह्मण अभक्ताचा) तत्काळ नाश करील. इतकें बोलून तो अंतर्धान पावल्यावर, यानें दक्षिणामीचें आराधन केलें. त्यावरून तो अग्नि तत्काळ द्वारकेवर गेला; परंतु कृष्ण ब्रह्मण्य असल्यामुळे माघारा उलटून यावर येऊन पडला त्यामुळे हाच मरण पावला. मूळांत कृष्णानें चक्र सोडल्याचें लिहिलें आहे; परंतु रुद्रवराप्रमाणें कृष्ण हा ब्रह्मण्य असतां, चक्र सोडण्याचे प्रयोजन दिसत नाही. (भाग० १० स्क० अ० ६६).

सुदक्षिणा- प्रथमार्थक दिलीपराजाची स्त्री.

सुदामा- दशार्ण देशाचा राजा. हा चेदि देशाचा राजा वीरबाहु, आणि विदर्भ देशाचा अधिपति भीम अ० भीमक दमयंतीचा पिता, त्या उभयतांचा श्वशुर होता.

२- भारतवर्षीय देश. (भार० भीष्म० अ० ९). याची राजधानी मोदापुर.

३- याचवरील देशाचाराजातो, हा बामदेव राजाचा भाता असावा. हा भारती युद्धांत पांडवांकडे होता. (भार० द्रो० अ० २३).

४- भारतवर्षीय सामान्य पर्वत.

५- सीरध्वज जनकाचा मंत्री.

६- गोलोकांतील वर्णिलेला कृष्णाचा सत्वा.



**सुदामिनी-** वसुदेवाचा भ्राता शमीक त्याची स्त्री. सुमित्र व अर्जुनपालाची माता.

**सुदास-** (सू० वं०) पूरुकुलोत्पन्न सर्वकाम अ० सर्वकर्मा ज्यास नलराजा असेंहि झटलेलें आहे, त्याचा पुत्र. याचा पुत्र मित्रसह राजा.

२- (सो० वं०) पूरुकुलोत्पन्न अजमीढ पुत्र नील राजा, तद्वंशीय मुद्गलपांचाल-वंशोत्पन्न च्यवन राजाचा पुत्र. यास बृहद्रथ असें नामांतर असून पुत्र सहदेव होता.

३- (सो० वं०) पूरुकुलोत्पन्न पांडव-वंशीय तिमि राजाचा पुत्र बृहद्रथ त्याचा पुत्र. यास शतानीक नांवाचा पुत्र होता.

४- एक यवनजातीय राजा. हा परम अविनयी (उद्धत) असल्यामुळें नाश पावला होता. वेनराजा व नहुष राजा इ० अविनयानें नष्ट झाले, त्या मालिकेत याचें नांव आढळतें. त्यावरून हा बराच पुरातन होता असें दिसतें. **श्लोक.** वेनो विनष्टोऽविनयानुहृषश्चैव पार्थिवः ॥ सुदासो यवनश्चैव सुमुखो निमिरेव च ॥ ४१ ॥ (मनुस्मृति. अ० ७).

**सुदिन-** भारतवर्षीय तीर्थ.

**सुदृष्ट-** भारतवर्षीय देश. (भार० भी० अ० ९).

**सुदेव-** एक देववि०. (तुषित श०) पहा.

२- (सू० वं०) इक्ष्वाकुकुलोत्पन्न हरित अ० वृक राजाचा पौत्र, आणि चंप राजाचा पुत्र. यास विजय आणि सुतेजा असे दोन पुत्र होते.

३- विदर्भदेशाचा प्रायः दाशरथि रामाच्या वेळचा राजा. यास श्वेत आणि

सुरथ असे दोन पुत्र होते. (बा० रा० उत्तर० स० ७८).

४- काशीचा राजा हर्यश्च त्यास नामांतर. याचा पुत्र दिवोदास.

५- नलदमयंतीच्या शोधास भीमक राजानें पाठविलेला ब्राह्मण. (५ नल श०) पहा.

६- (सो० वं०) यदुकुलोत्पन्न सात्वतान्वय-संभूत देवक राजाच्या चार पुत्रांतील तिसरा.

७- अंबरीष राजाचा सेनापति. अंबरीष हा मरण पावून स्वर्गास गेला असतां, पूर्वीच मरण पावलेल्या या सुदेव सेनापतीस त्यानें तेथें उत्तम ऐश्वर्य भोगितां पाहिलें. त्यावरून त्यानें इंद्रास पुसलें, यास ल्हाणायाजोगे यज्ञ घडले नसतां, हा येथें कोणत्या पुण्यानें आला. इंद्र ल्हाणाला, यास घडावा असा युद्धयज्ञ घडल्यामुळें हा ऐश्वर्य भोगित आहे. यांत ताःपर्य, न्यायाने जर युद्ध घडलें, तर त्यासहि स्वर्ग प्राप्त होतो. (भार० शांति० अ० ९८).

८- यौवनाश्व राजाचा भ्राता. (यौवनाश्व श०) पहा.

**सुदेष्ण-** भारतवर्षीय देश. (भार० भी० अ० ९).

२- कृष्णापासून रुक्मिणीस झालेल्या पुत्रांतील एक.

**सुदेष्णा-** सोमवंशीय अनुकुलोत्पन्न बलि-राजाची स्त्री.

२- पूर्व मत्स्यदेशाधिपति विराट राजाची स्त्री. (भार० विराट० अ० ३).

**सुंदोपसुंद-** हिरण्यकाशिपूच्या वंशातील नि-कुंभ नाम ना० दैत्याचे पुत्र. या उ-

भयतांनीं विंध्याचल पर्वतावर मोठें उग्र तप केले. त्याच्या योगानें ब्रह्मदेवापासून यांस असा वर मिळाला कीं, तुम्ही उभयतां एकमेकांस न माराल तोंपर्यंत अमर राहाल. त्यावरून हे संतुष्ट होऊन पृथिवीवर संचार करू लागले, परंतु यज्ञ-याग सिद्धीस जाऊं देईनात, असा जेव्हां अतिशय सर्वत्र त्रास झाला, तेव्हां हे गाव्हाणे इंद्राच्या कानापर्यंत जाऊन या उभयतांमध्ये कलह उत्पन्न होण्याकरितां त्यानें विश्वकर्माकडून एक अति लावण्य स्त्री निर्माण करविली. ती अशी कीं, पदार्थमात्रांतील तिल तिल सौंदर्याचीच ती केवळ प्रतिमा असल्यामुळे तिचे नांव तिलोत्तमा पडलें. पुढें तीस इंद्रानें आज्ञा केल्यावरून, ती या उभय बंधूंच्या दृष्टीस पडली. त्यामुळे दोघांचा तीकरितां कलह होऊन ते एकमेकांस मारून मेले. ( भार० आदि० अ० २०९-२१२ ).

**सुदु-** ( सो० वं० ) पूरुकुलोत्पन्न चारुपद राजाचा पुत्र. याचा पुत्र बहुगव राजा.

**सुदुम्न-** चक्षुर्मनूस नडलेपासून शालेच्या अकरापुत्रांतील एक. यास कचित् प्रद्युम्न असेंहि ह्मटलेलें आढळतें. शंख ऋषीचा भ्राता लिखित ऋषि, ज्याच्याकडे येऊन चौर्यकर्मविषयक जी हस्तच्छेदरूप शिक्षा ती घेता झाला. तोच हा राजा. ( शंखलिखित श० ) पहा.

२- वैवस्वत मनूचा पुत्र जो इलराजा यास हें नामांतर होतें.

**सुधनु-**(सो० वं०) पूरुकुलोत्पन्न अजमीट-वंशीय कुरराजा, त्याच्या चार पुत्रांतील दुसरा. यास कोठें कोठें सुधन्वा असें

ह्मटलें असून, पुत्र सुहोत्र नांवाचा होता.

२- संशप्तकांतील एक राजा.

**सुधन्वा-** द्वितीयार्थक अंगिरा ऋषीच्या पुत्रांतील एक. हा एकदां केशिनी ह्मणून एक राजकन्या होती, तिच्या गृहीं गेला असतां, तेथें प्रन्हादपुत्र विरोचन आला होता, त्याशीं परस्पर आपआपल्या श्रेष्ठत्वाचा वाद झाला असतां, त्यांत यानें त्यास जिंकलें होतें.

२- दाशरथि राम व त्याचे लक्ष्मणादिक भ्राते, या सर्वांस धनुर्विद्या शिकविणारा ब्राह्मण. ( वा० रा० अयो० स० १०० ).

३- इंद्रदेशाचा राजा, यानें सीरध्वजासमीप सीतेविषयीं मागणें केले असतां, त्यानें सांगितलें कीं, माहेश चापाचा माझ्या प्रतिज्ञेप्रमाणे भंग कर ह्मणजे सीता तुला मी देतो. ती गोष्ट हा मान्य करिना, त्यामुळे ननकहि यास सीता देईना. ह्मणून यानें मोठ्या सेनेसहित येऊन, मिथिला नगरीस वेढा दिला, आणि जनकास व त्याच्या प्रजेस अतिशय त्रास केला. त्यावरून जनकास क्रोध येऊन, त्यानें याशीं इतक्या निकराचें युद्ध केलें कीं, त्यांत यास ठार मारिलें, आणि याच्या देशाची राजधानी सांकाश्या नगरी तीत आपला भ्राता कुशध्वज त्याची स्थापना केली. या सुधन्व्यास कंबुग्रीव नांवाचा पुत्र होता. ( वा० रा० बाल० स० ७१ ).

४- दुर्योधनपक्षीय संशप्तक राजांतील एक.

५- प्रथमार्थक सुधनु तोच.

६- द्रोणाचार्यानें मारिलेला भारती युद्धां-

तील पांडवपक्षीय राजा. ( भार० द्रो-  
ण० अ० १२२ ).

७- हंसध्वज राजाच्या पुत्रांतील एक.

**सुधर्मा**- पृथुराजाच्या वेळचा मनुष्यजा-  
तीय पूर्वदिग्पाल. ( मत्स्य० अ० ८ ).

२- इंद्रसारथि जो मातली त्याची स्त्री.

३- पूर्वदशार्ण देशाचा राजा. ( भार०  
सभा० अ० २९ ).

४- अक्रूराच्या पुत्रांतील एक.

५- दुर्योधनपक्षीय संशप्तक राजांतील  
एक.

६- दुर्योधनाचा पुरोहित ( उपाध्याय ).  
( भार० शांति० अ० ४० ).

**सुधामा**- प्रियव्रतपुत्र घृतपृष्ठ, त्याच्या  
सात पुत्रांतील चौथा. याच्या वर्षास  
नांव हेच आहे.

२- क्रौंच द्वीपांतील चौथा वर्ष.

३- चाक्षुष मन्वंतरांतील सप्तर्षींतील एक.

**सुधार्मिक**- केरल देशाचा अधिपति चंद्र-  
हास राजाचा पिता तो.

**सुधृति**- ( सू० वं० ) दिष्टकुलोत्पन्न राज्य-  
वर्धन राजाचा पुत्र. याचा पुत्र नर ना०  
राजा.

२- ( विदे० वं० ) महावीर्य जनकाचा  
पुत्र. याचा पुत्र धृष्टकेतु जनक.

**सुनंद**- विष्णूच्या पार्षदगणांतील एक.

**सुनंदन**- रुष्णाच्या पुत्रांतील एक.

**सुनंदा**- चेदि देशाचा राजा वीरबाहु त्याची  
कन्या.

२- नीलध्वज राजाची स्त्री. ( जैमि०  
अश्व० अ० ६१ ).

**सुनय**- ( सो० वं० ) पूरुकुलोत्पन्न पांडव-  
वंशीय परिप्लव राजाचा पुत्र. याचा पुत्र  
मेधावि राजा.

**सुनसा**- भारतवर्षीय नदी.

**सुनक्षत्र**- ( सू० वं० ) इक्ष्वाकुकुलोत्पन्न  
बृहद्वलवंशीय मरुदेव राजाचा पुत्र. या-  
स किन्नराश्च नामांतराने पुष्कर नांवाचा  
पुत्र होता.

२- ( सो० वं० ) पूरुकुलोत्पन्न जरासंध-  
वंशीय निरमित्र राजाचा पुत्र. याचा पुत्र  
बृहत्सेन.

**सुनाभ**- विष्णूच्या चक्रास नांव.

२- लंकेतील एक लहान पर्वत. ( बा०  
रा० सुंदर० अ० ५६ ).

**सुनामा**- बलरामाने मारिलेला कंसाचा भ्राता.

**सुनीति**- उत्तानपाद राजाच्या दोन स्त्रियां-  
तील ज्येष्ठ. हिला सूनृता असेहि नामांतर  
आढळते. हिला ध्रुव आणि कीर्तिमान्  
असे दोन पुत्र होते.

**सुनीथ**- एक राजर्षि.

२- ( सो० वं० ) आयुपुत्र क्षत्रवृद्ध, त्या-  
च्या काश्य ना० पौत्राच्या वंशांतील  
संतति राजाचा पुत्र. याचा पुत्र सुकेतन.

३- ( सो० वं० ) नहुषकुलोत्पन्न पूरु-  
राजा, तद्वंशीय जरासंधवंशांतील सुवल  
राजाचा पुत्र, याचा पुत्र सत्यजित्.

४- ( सो० वं० ) पूरुकुलोत्पन्न पांडव-  
वंशीय सुषेण राजाचा पुत्र. याचा पुत्र  
नृचक्षु राजा.

**सुनीथा**- मृत्यु देवतेची कन्या, ही अंगरा-  
जाची स्त्री होती, व हिला वेन नांवाचा  
अतिदुष्ट पुत्र झाला होता.

**सुनेत्र**- किष्किंधेतील एक वानर. ( बा० रा०  
किष्कि० स० ३३ ).

**सुपर्ण**- गरुडाची माता विनता कर्कच्या  
दास्यांत गुंतली असतां, त्यानें सर्पाक-  
रितां अमृतकलश आणण्यास स्वर्गी

गमन केलें, व अमृतकलश मला द्यावा, अशी विनंति इंद्रास केली, ती इंद्रानें मान्य न केल्यामुळे, गरुडाचें इंद्राशी युद्ध झालें, त्यांत तो आपणास अजिंक्य आहेसा जाणून, इंद्रानें त्याच्यावर वज्र टाकिलें, तें दधीच ऋषीच्या अस्थीचें केलेलें गरुडानें जाणून, त्याच्या सन्मानार्थ आपला एक पर त्यानें देवलोकांत टाकिला, व अमृतकलश पुनः लवकरच आणून देतो असे इंद्रास सांगून घेऊन गेला, त्या पडलेल्या पराच्या सौंदर्यानें सर्व देव चकित होऊन, त्यांनीं गरुडास सुपर्ण असे नांव दिलें, तेंच त्यास अजून चालत आहे.

२- मुनीस झालेल्या देवगंधर्वांतील एक.

३- एक ऋषि. (भार० शांति० अ० ३४८).

४- ऋक्षद्वीपांतील एक पर्वत.

५- प्राधेच्या गंधर्वपुत्रांतील एक.

**सुपर्वा-** रुचिपर्वा ना० दुर्योधनपक्षीय राजा त्यास मारणारा एक पांडवपक्षीय राजा.

**सुपाटल-** रामसेनेंतील नामांकित वानर. (वा० रा० किष्कि० स० ३३).

**सुपार्श्व-** हा पर्वत किंवा देश त्याचा निर्णय होत नाही.

२- मेरूच्या आधारभूत पर्वतांतील एक. (भाग० ५ स्क० अ० १६).

३- (सो० वं०) पूरुकुलोत्पन्न हस्ति राजाचा पुत्र देवमीढ अ० द्विमीढ, तद्वंशीय दृढनेमि राजाचा पुत्र. यास सुमति ना० पुत्र होता.

४- भारती युद्धांतील दुर्योधनपक्षीय राजा.

५- रावणाच्या सचिवांतील एक.

**सुपार्श्वक-** (वि० वं०) श्रुतायु जनकाचा पुत्र. याचा पुत्र चित्ररथ जनक.

२- अकूर यादवाच्या पुत्रांतील एक.

**सुपुष्पित-** (सू० वं०) सुभवं राजाचा पुत्र.

याचें नांव वंशावळींत नाही. हा पांडवांच्या वेळेस कुलिंद देशाचा राजा होता.

**सुसध-** रावणपक्षीय राक्षस. (वा० रा० युद्ध० स० ९).

**सुप्रतीक-** (सू० वं०) इक्ष्वाकुकुलोत्पन्न कुशवंशीय प्रतीकाश्व राजाचा पुत्र. याचा पुत्र मरुदेव. सुप्रतीकास सुप्रतीप असेंहि कोठें लढलेलें आढळतें.

२- एक ऋषि. हा याचा भ्राता विभावसु ऋषि त्याच्या शापानें गजयोनि पावला होता. (३ सुभद्र श०) पहा.

**सुप्रतीप-** प्रथमार्थक सुप्रतीक तोच.

**सुप्रभ-** अग्नीपासून उत्पन्न झालेला एक ऋषि.

**सुप्रभा-** सरस्वती नदीच्या सप्त प्रवाहांतील एक.

२- स्वर्भानु दानवाची कन्या, व नमुचि ना० असुराची स्त्री.

३- एक ऋषिकन्या, अष्टावक्र ऋषीची स्त्री.

४- कृशाश्व प्रजापतीच्या दोन कन्यांतील एक, जयेची भगिनी. (वा० रा० बाल० स० २१).

**सुप्रभाता-** ऋक्षद्वीपांतील नदी.

**सुप्रयोगा-** सद्माद्रि पर्वतापासून निघालेली नदी.

**सुप्रवृद्ध-** सौवीरदेशीय एक सामान्य राजा.

**सुप्रिया-** प्राधेच्या अप्सरा कन्यांतील एक.

**सुबल-** गांधार देशाचा अधिपति. शकुन्धि आणि गांधारी यांचा पिता. यास वृषक, बृहद्वल इ० आणखीहि कित्येक पुत्र होते.

२- (सो० वं०) पूरुकुलोत्पन्न जरासंध-

वंशीय सुमति राजाचा पुत्र. याचा पुत्र सुनीथ राजा.

३- गोकुळांतील गोपवि०.

४- हंसध्वज राजाच्या पुत्रांतील एक.

**सुबालक**- ब्रह्मदत्त राजाच्या दोन मंत्री-पुत्रांतील एक. ( पितृवर्ति श० ) पहा.

**सुबाहु**- रैवत मन्वंतरांतल्या सप्तर्षीत हो-ऊन गेलेला एक.

१- प्राधेच्या अप्सरा कन्यांतील एक.

३- नलराजाच्या वेळेचा चेदि देशाचा राजा.

४- ( सू० वं० ) इक्ष्वाकुकुलोत्पन्न शत्रुघ्नाच्या दोन पुत्रांतील ज्येष्ठ. शत्रुघ्नाच्या मार्गे हाच मथुरा अ० मथुरा तीत राजा झाला. ( वा० रा० उत्तर० स० १०८ ).

५- काशीचा राजा. ध्रुवसंधि राजाचा पुत्र सुदर्शन, त्यास याने आपली कन्या शशिकला दिली होती.

६- धृतराष्ट्राच्या शतपुत्रांतील एक.

७- अक्रूर यादवाच्या पुत्रांतील एक.

८- भारती युद्धांतील दुर्योधनपक्षीय राजा. याचे हात युयुत्सूने युद्धसमयी तोडिले होते.

९- दुर्योधनपक्षीय संशप्तक राजांतील एक.

१०- हिमालयाच्या पायथ्यापाशी असणारा एक किराताधिपति. युधिष्ठिर गंधमादन-शिखरावर जात असतां, येतां व जातां याने त्याचे उत्तम आतिथ्य केले होते. ( भार० वन० अ० १४० ).

११- ताटका राक्षसीच्या दोन पुत्रांतील एक. मारीचाचा ज्येष्ठ भ्राता.

१२- कृष्णास कालिंदीपासून झालेल्या पुत्रांतील एक.

१३- रामसेनेत एक वानर होता तो.

**सुबुद्धि**- बभ्रुवाहनाचा मंत्री.

**सुभग**- सुबल राजाच्या पुत्रांतील एक. यास रात्रियुद्धांत भीमाने मारिले. ( भार० द्रोण० अ० १९७ ).

**सुभगा**- प्राधेच्या अप्सरा कन्यांतील एक.

**सुभद्र**- प्रियव्रतपुत्र इध्मजिह्व, त्याच्या सात पुत्रांतील तिसरा. याच्या वर्षास हेंच नांव आहे.

२- ऋक्षद्वीपांतील तिसरा वर्ष.

३- दक्षिणसमुद्रतीरी पूर्वी होता अत्यंत विशाल जो वटवृक्ष तो. सुप्रतीक आणि विभावसु हे दोघे परस्पर भ्राते, परस्परांस शाप देऊन, कूर्म आणि गज यांच्या योनि पावले असतां गरुडाने उदरशांति करण्यास्तव दोघांस दोहों हातांत धरून, भक्षण करावे या हेतूने, यासमीप आगमन करून तो यावर बसला होता. ( वा० रा० अर० स० ३९ ).

४- ( सो० वं० ) वसुदेवास पौरवीपासून झालेल्या पुत्रांतील एक.

५- कृष्णास भद्रेपासून झालेल्या पुत्रां-तील एक.

**सुभद्रक**- रुद्रगणवि०.

**सुभद्रा**- वसुदेवास देवकीच्या ठायीं झालेली कन्या. ही कृष्णाच्या जन्मानंतर फार दिवसांनीं मागून जन्मली होती, व उपवर झाली असतां, बलरामाने हिला दुर्योधनास द्यावे असे मनांत आणले होते. परंतु मध्यंतरीच असे झाले कीं, पांडव इंद्रप्रस्थास द्रुपदपुराहून येऊन राहिल्यावर, अर्जुनास तीर्थयात्रेचा प्रसंग आल्या वेळीं, तो तीर्थयात्रा करीत फिरत फिरत द्वारकेस आला,

या वेळेस कृष्णाची व त्याची नगराबाहेर एकांतीं भेट होऊन, सुभद्रा उपवर झाली असून ती तुला दावी असें माझ्या मनांत आहे. या कामास बलरामाच्या मनाचा कल निराळाच असल्यामुळे तू केव्हां येशील ह्मणून मी वाटच पहात होतो. त्यास आतां असें कर कीं, थोड्याच दिवसांत रैवतक पर्वतावर यात्रा भरून तेथे सर्व यादव जातील, त्यांत तू येऊन सुभद्रेस हरण करावेंस. परंतु हा विचार पुढला होय. सध्या तू वैराग्यशील वेषानें द्वारकेंत येऊन राहा, ह्मणजे मीच तुझी प्रशंसा बलरामापुढें करून त्यास तुझ्या दर्शनास आणीन, त्या योगानें त्याची भक्ति तुजवर वसेल, व तो तुला घरीं आणील. मग युक्तीनें च सुभद्रा तुझ्या सेवेस तो देईल असें मी करीन, मात्र तू नासार्शी दृष्टि ठेवून सर्वदा स्थित असावेंस, स्त्रियांच्या मुखकडे अगदीं पाहूं नयेस, ह्मणजे हें कार्य साधेल. इतकें बोलून कृष्ण द्वारकेंत प्रवेशला.

कृष्ण जातांच, अर्जुनानें द्वारकेंत प्रवेश करून एकेस्थळीं नासार्शी दृष्टि ठेवून बसला. हें वर्तमान नगरामध्ये स्फुट होत होत बलरामास कळून तो त्याच्या दर्शनास गेला, व त्याची ती धारणा पाहून संतुष्ट होत्साता, त्यास त्यानें स्वमंदिरीं आणिलें. तेव्हां मोठाल्या स्त्रिया, व लहान लहान मुली सर्वच तेथें येऊन, त्यांनीं त्याचें दर्शन घेतलें, आणि सुभद्रा त्याच्या सेवेकडेहि प्राप्त झाली. इतक्यांत रैवतकपर्वती जाण्याची संधी येऊन, वैराग्यशील बोवास, बलरामानें

रथांत बसविलें, त्यांतच नित्यशः सेवेस सादर असणारी सुभद्राहि बसली. याप्रमाणें ऐतीच सिद्धता झालेली पाहून, कृष्णानें खूण करतांच, बोवानीं रथ हांकून इंद्रप्रस्थाचा मार्ग धरिला.

हें वर्तमान बलरामास कळतांच, त्यानें त्यास धरून आणावें ह्मणून कित्येक यादवांस पाठविलें, परंतु अर्जुनानें त्यांस पराभूत करून कोणाचा प्राणघात न करतां, सांगितलें कीं अर्जुनानें सुभद्रा नेली असें तुहीं बलरामास जाऊन सांगा. त्यावरून रथांत असलेल्या सुभद्रेस आनंद होऊन यादव माघारे परतले, व बलरामास ह्मणाले, तो तर अर्जुन आहे. असें ऐकून बलरामास अतिशय क्रोध आला; कारण सुभद्रेचें हरण त्यानें कपटवेषानें केले. नंतर आपण त्यावर चालून जावें, व त्यास धरून आणावें, असें मनांत आणीत आहे तो, कृष्णानें सांगितलें, आतां असें करण्यांत काय अर्थ आहे ? अशानें कुंतीस ( आपल्या आतेस ) आपण विसरलों असें मात्र होईल. त्यावरून बलराम शांत झाला, व त्यानें अर्जुनास सन्मानपूर्वक परत आणवून, त्यास सुभद्रा उत्तम समारंभ करून विवाहविधीनें दिली. हिचाच पुत्र अभिमन्यु होय. ( भार० आदि० अ० २२१ ).

**सुभव-** सुपुष्पित राजाचा पिता.

**सुभानु-** कृष्णास सत्यभामेपासून झालेला पुत्र.

**सुभाल-** वीरवर्माच्या पुत्रांतील एक.

**सुभाषण-** ( विदे० वं० ) युपुषा ना० जं.

नकाचा पुत्र. याचा पुत्र श्रुत संज्ञक जनक.

**सुभूमिक**—सरस्वती तीरींचे तीर्थवि०.

**सुभू**—वसुदेवापासून रोहिणीस झालेल्या पुत्रांतील एकाचे नामांतर.

**सुमंगल**—द्वितीयार्थक अत्रिकुलोत्पन्न ऋषि व तत्संबंधी कुल.

**सुमंडल**—भारतवर्षीय देश. हा अर्जुनाने केलेल्या दिग्विजयकाळी जिंकला होता.

**सुमति**—प्रियव्रतवंशीय ऋषभदेवाचा पुत्र भरत, त्यास पंचजनी स्त्रीपासून झालेल्या पांच पुत्रांतील ज्येष्ठ. हा ऋषभदेवाची जी नम्र इ० प्रकारे राहण्याची चर्या, तीप्रमाणे वागत असे, त्यामुळे यास नास्तिक लोकांनी देव अशी कल्पना केलेली आहे. या सुमतीस वृद्धसेना नांवाची स्त्री असे, व तिच्या ठायी त्यास देवताजित् नांवाचा पुत्र झाला होता. (भाग० ९ स्क० अ० १५).

२—वरुण लोकांतील असुरवि०.

३—(सू० वं०) नृगराजाचा पुत्र. यास भूतज्योति नांवाचा पुत्र होता.

४—(सू० वं०) दिष्टकुलोत्पन्न विशालवंशीय सोमदत्त राजाचा पुत्र. याचा पुत्र जनमेजय. हा दाशरथि रामाच्या वेळेस दशरथ असतांच विशालनगरींत राज्य करीत होता.

५—(सो० वं०) पूरुकुलोत्पन्न रौद्राश्वपुत्र ऋतेयु, त्याचा पौत्र व अंतिभार राजाचा पुत्र. याचा पुत्र रैभ्य ना० राजा.

६—(सो० वं०) पूरुकुलोत्पन्न हस्तिराजाचा पुत्र देवमीढ अ० द्विमीढ, तद्वंशीय सुपार्श्व राजाचा पुत्र. याचा पुत्र सन्नतिमान् राजा.

७—(सो० वं०) पूरुकुलोत्पन्न अजमीढवंशीय कुरुराजाचा पुत्र सुधनु, तदन्वयसंभूत जरासंधवंशीय द्रुमत्सेन राजाचा पुत्र. यास सुबल नांवाचा पुत्र होता.

८—(सू० वं०) सगरराजाची स्त्री वैदर्भी तीच. ही साठ सहस्र सगरपुत्र जे सागर त्यांची माता. हिला प्रभा असे नामांतर आढळते.

९—दाशरथि रामाचा पुत्र लव. त्याच्या दोन स्त्रियांतील ज्येष्ठ.

१०—युधिष्ठिराच्या राजसूयज्ञांतील एक ऋषि. (भाग० १० स्क० अ० १४).

११—हंसध्वजराजाचा मुख्य प्रधान.

१२—अर्जुनपुत्र बभ्रुवाहनाचा सेनापति.

१३—होणाच्या आठव्या सार्वणिमनूच्या पुत्रांत एक होईल पुत्र तो.

**सुमंतु**—चालू मन्वंतरांर्भी जो पहिला स्वयंभु नांवाचा व्यास झाला होता, त्याच्या चार शिष्यांतील अथर्वणवेद पढणारा शिष्य. (सुमंतुनाथपैलेन तथा जैमिनिना च वै) अशी याज्ञवल्क्याची उक्ति भारतांत आहे.

२—चालू पर्ययांतील द्वापरांत रुष्णद्वैपायन व्यासास होता याच नांवाचा शिष्य तो.

**सुमंत्र**—दशरथ राजाच्या अष्ट प्रधानांतील एक. राम अरण्यवासास गेला, तेव्हां भागीरथीपर्यंत त्यास पोहोचविण्यास हाच गेला होता.

**सुमध्यमा**—मदिराश्व राजाची कन्या. ही त्यानें हिरण्यहस्तऋषीस दिली होती.

**सुमनस**—देवांचे साधारण नांव.

**सुमनसा**—ऋषभदेववंशीय भरत राजा, त-

कुलोत्पन्न मधुराजाची स्त्री, वीरव्रतराजाची माता.

**सुमना**— चक्षुर्मनुवंशीय उल्मुक राजाच्या साहा पुत्रांतील दुसरा.

२— वरुणलोकांतील एक असुर.

३— तृतीय वसिष्ठकुलोत्पन्न एक ऋषि.

४— कोणी एक राजर्षि.

५— केकय देशाच्या राजाची कन्या.

**सुमनु**— शांडिल्यऋषीचा शिष्य एक राजा. (भार० अनु० अ० १३७).

**सुमल्लिक**— भारतवर्षीय देश.

**सुमागध**— दाशरथिरामाच्या सभेंतील एक हास्यकार.

**सुमाली**— वृत्रासुरानुयायी एक असुर.

२— रावणाचा मातामह एक राक्षस. याची स्त्री केतुमती, व कन्या कैकसी. (माल्यवानू. श०) पहा.

**सुमित्र**— (सू० वं०) इक्ष्वाकुकुलोत्पन्न अंतरिक्ष राजाच्या तीन पुत्रांतील तिसरा. याचा पुत्र बृहत् अ० बृहद्राज.

२— (सू० वं०) इक्ष्वाकुकुलोत्पन्न सुरथ राजाचा पुत्र. हा या कुलांतील शेवटला राजा, व यास पुढें संतति नव्हती.

३— (सो० वं०) यदुकुलोत्पन्न सात्वतपुत्र वृष्णि, त्याच्या दोन पुत्रांतील ज्येष्ठ.

४— (सो० वं०) वसुदेवाचा भ्राता शमीक, त्यास सुदामिनीपासून झालेल्या दोन पुत्रांतील पहिला.

५— हैहयवंशीय राजा, हे हैहयकुल सूर्य किंवा सोमवंशांतले तो निर्णय आढळत नाही. या राजाचा ऋषभ ऋषीशी आशा या विषयावर संवाद. (भार० शांति० अ० १२५).

६—कृष्णासजांव्रतीच्या ठायीं झालेला पुत्र.

७— पुलिंद नगरच्या राजांत जे दोन भाते असत त्यांतील दुसरा.

८— अर्जुनानें मारिलेला पूर्व दिशेकडील एक राजा.

९— अर्जुनपुत्र अभिमन्यूचा सारथि.

**सुमित्रा**— दशरथ राजाच्या तीन मुख्य स्त्रियांतील दुसरी. ही त्या वेळेस असणारा मगधदेशाधिपति शूरराजा त्याची कन्या होती. लक्ष्मण आणि शत्रुघ्न ते दोघे हिचे पुत्र होते.

**सुमुख**— नारदासमागमें मयसभा पाहण्यास इंद्रप्रस्थास आला होता ऋषि तो.

२— रामसेनेतील एक वानर.

३— सुपर्ण जो गरुड त्याचा पुत्र. (भार० भीष्म० अ० ६).

४— एक अविनयानें नष्ट झालेला प्राचीन राजा. (४ सुदास श० पहा).

**सुमुखी**— एक अप्सरा.

**सुमेधस्**— अगस्त्यकुलोत्पन्न एक ऋषि. यास सुमेधा ह्मटलेलें आहे.

**सुमेधा**— एक ब्रह्मर्षि. (१ सुरथ श० पहा). २— सीरध्वज जनकाची स्त्री.

**सुह्य**— (सो० वं०) अनुकुलोत्पन्न बलिराजाच्या साहा पुत्रांतील चवथा. हा बलीच्या सुदेष्णा ना० स्त्रीच्या ठायी दीर्घतमा ऋषीपासून झाला होता.

२— पूर्व आणि उत्तर दिशाभेदानें भारतवर्षीय देश. हा दिशाक्रम इंद्रप्रस्थ मध्य मानून समजावा.

**सुयज्ञ**— तृतीय वसिष्ठ ऋषीचा पुत्र. दशरथाचें पौरोहित्य हाही कधीं कधीं करी.

२— दाशरथि रामाच्या सभेंतील एक मंत्री.

३— उशीनर देशाचा एक राजा. हा पांड-



बांच्या पूर्वीचा असावा. ( भाग०७ स्क० अ० २ ).

**सुर्योधन**— ( सू० वं० ) इक्ष्वाकुकुलोत्पन्न विकुक्षि राजाच्या अनेना ना० पुत्रास नामांतर.

२— युधिष्ठिर दुर्योधनास या नांवानें हाक मारीत असे.

**सुररुन**— विश्वामित्र ऋषीच्या पुत्रांतील एक.

**सुरजा**— प्राधेच्या अप्सरा कन्यांतील एक.

**सुरता**— ” ”

**सुरथ**— स्वरोचिष मन्वंतरांतील एक राजा.

हा उत्तम गुणांनी युक्त, व प्रजापालन-तत्पर असा असे. परंतु याचा म्लेच्छांशीं अतिशय विरोध पडून त्यांनीं याशीं मोठा दुर्धर युद्धप्रसंग केला. त्यांत याचा पराभव झाल्यामुळे, हा युक्तीनेच अश्वारूढ होऊन पळाला, व एका घोर अरण्यांत प्रवेशला. जातां जातां राजधानीपासून तीन योजने गेल्यावर, तेथें यानें सुमेधा ना० ऋषीचा एक सुंदर आश्रम पाहिला. नंतर अश्वारूढीं उतरून, आंत जाऊन ऋषीस वंदन केलें असतां, त्यानें याचा सत्कार करून, याचें सर्व वृत्त श्रवण केल्यावर यास आपणासमीप राहून घेतलें. पुढें हा राजा तेथें राहत असतां, समाधि नांवाचा कोणी एक वैश्य स्त्रीपुत्रादिकांनीं संपूर्ण द्रव्य घेऊन घरांतून घालवून दिल्यामुळे वैराग्य पावून तेथेंच येऊन राहिल्यावर, त्याचें व या राजाचें समदुःखास्तव सख्य झालें.

एकदां हे दोघे परस्परांशीं संभाषण करीत असतां, संसारांत अशीं विघ्नें कां येतात याच्यावर बोलणें निघून उभयतांही ऋषीस पुसूं लागले. तेव्हां ऋषीनें

सांगितलें, प्राणिमात्र कर्मपरतंत्र आहेत हणून जसजसा कर्माचा ओघ असतो, तदनुसार सुखदुःखें भोगावीं लागतात. इतके बोलून ऋषि हणाला, मला तुमच्या कर्मानुसार अशी अंतःकरणांत प्रेरणा होत आहे कीं, तुम्ही भगवती आदि-शक्तीचें जर आराधन कराल, तर तुमच्या सकाम अ० कामनारहित बुद्धीप्रमाणें फल पावाल. त्यावरून उभयतांही तथास्तु हणाले असतां, त्यानें यांस देवीच्या अर्चनविधीचा उपदेश केला, त्याप्रमाणें दोघांनीं त्याचें आचरण भक्ति-पुरःसर इतकें उत्तम केलें कीं, दोघांसहि देवी साक्षात् झाली, आणि काय इच्छा असेल तें मागा असें हणाली. त्यांत वैश्यानें स्वर्गगतीची इच्छा दर्शविली, आणि राजानें इहलोक ( भूलोक ) संबंधी ऐश्वर्य इच्छिलें. त्यावरून देवीनें वैश्यास स्वर्गास पाठवून, राजास सांगितलें कीं प्रस्तुत तुझे राज्य तूं पावून, जन्मांतरीं विवस्वान् आदित्याचा सावर्णि नांवानें पुत्र होऊन जन्मशील, व तेथें पुनः माझ्या अर्चनप्रभावानें वैवस्वतमन्वंतर सरल्यावर, सावर्णि नांवानें मनु होशील. इतकें बोलून ती अंतर्धान झाली. ( देवीभा० ५ स्क० अ० ३२-३५ ).

२— दाशरथिरामानें अश्वमेध केला, तेव्हां हा राजा चेदिदेशाची राजधानी शुक्तिमती तीत राज्य करीत असलेला; यानें रामाचा अश्व धरिला, व मारुति इ०-कांस बांधून ठेविलें, तेव्हां राम स्वतः जाऊन त्यानें यांस जिंकून अश्व, व मारुति इ०कांस सोडवून आणिलें. ( जैमि० अश्व० अ० २ ).

३- (सू० वं०) इक्ष्वाकुकुलोत्पन्न अंतरिक्षवंशीय रणक राजाचा पुत्र. याचा पुत्र सुमित्र.

४- (सो० वं०) पूरुकुलोत्पन्न अजमीढ-वंशीय कुरुपुत्र जन्धुराजा, त्याचा पुत्र. याचा पुत्र विदूरथ.

५- विदर्भदेशाधिपति सुदेव राजाचा पुत्र.

६- अश्वत्थाम्यानें मारिलेला द्रुपद राजाचा पुत्र. (भार० द्रोण० अ० १५६).

७- सिंधुदेशाधिपति जयद्रथाचा पुत्र युधिष्ठिरानें अश्वमेध केला, त्या वेळेस अर्जुन याच्या नगरावर आला असें यानें ऐकतांच भीतीनें प्राण सोडिला होता परंतु कृष्णाने यास सजीव करून, अश्वमेधसमारंभासाठीं, याची माता दुःशाला तीसहवर्तमान हस्तिनापुरास आणिले होते. (भार० अश्व० अ० ७८). (जैमि० अश्व० अ० ६१).

८-दुर्योधनपक्षीय संशप्तक राजांतील एक.

९- जयद्रथाचा मित्र एक शिविदेशीय राजा.

१०-भारतीयुद्धांतील दुर्योधनपक्षीय राजा.

११- हंसध्वजराजाचा पुत्र.

सुरथा- अनुकुलोत्पन्न उशीनर राजाची स्त्री, व शिविराजाची माता.

सुरभ- वीरवर्माच्या पुत्रांतील एक.

सुरभि-कश्यपऋषीच्या १३ स्त्रियांतील एक.

२- कश्यपऋषीची स्त्री क्रोधा तिच्या कन्यांतील एक. हिला रोहिणी आणि गंधर्वी अशा दोन कन्या होत्या.

३- वंशौकसारा नदीच्या तीरींचें वनवि०.

सुरभिपत्तन- सहदेवाच्या दिग्विजयांत त्यानें जिंकलेलें दक्षिण दिशेकडील एक नगर.

सुरसन- स्वर्गसंबंधी जीं देवांचीं वने आहेत त्यांतील एक.

सुरसा- कश्यपऋषीच्या तेरा स्त्रियांतील एक.

२- कश्यपस्त्री काला तिच्या नऊ कन्यांतील एक.

३- भारतवर्षीय नदी.

४- मारुति समुद्र उल्लंघून लंकेस चालला असतां, त्याच्या बल आणि चातुर्याची परीक्षा पाहण्यासाठीं देवांनीं पाठविलेली एक स्त्री. ही राक्षसीच्या रूपानें मारुतिच्या मार्गांत आड येऊन त्यास हलणू लागली कीं, माझ्या मुखांत प्रवेश कर. मारुति हलणाला, मी रामकार्यार्थ जात आहे, यास्तव सीताशुद्धि करून रामास कळविल्यानंतर तुझ्या मुखांत प्रवेश करीन. परंतु तिनें ते न ऐकून आपलें मुख दहा योजनें पसरिलें. असें पाहून मारुति द्विगुण झाला, अशाप्रमाणे ही, व तो, दहा दहा योजनें अधिक वाढतां वाढतां, मारुति एकाएकी अंगुष्ठ-प्रमाण होऊन, तिच्या मुखांत प्रवेशून बाहेर निघाला, व तिला नमस्कार करून हलणाला, मी आतां जातो, त्यावरून तिनें, तूं बलवान् आणि चतुर आहेस, अतएव रामकार्य साधशील. तर तुझा जय असो असा आशीर्वाद देऊन स्वर्गी गमन केलें. (वा० रा० सुंदर० स० १).

सुरा- वरुणास ज्येष्ठेपासून झालेली कन्या.

२- समुद्रमथनकालीं त्यांतून निघालेली देवता, ही मद्याची अभिमानिनी असून, प्रथमतः सुरांनीं हिला अमृत अशा बुद्धीनें स्पर्श केला हलणून हिला हें नांव पडलें. (मत्स्य० अ० २४९).

**सुराजि-** रामसभेतील हास्यकार.

**सुरायण-** तृतीय वसिष्ठकुलोत्पन्न ऋषि.

**सुरारि-** भारती युद्धांतील पांडवपक्षीय राजा.  
( भार० उद्योग० अ० ४ ).

**सुराष्ट्र-** भारतवर्षीय देश. हा देश सह-  
देवानें दिग्विजयांत जिंकला होता.  
याच्या नैर्ऋत्य दिशेकडे शूर्पारक देश  
आहे. ( भार० सभा० अ० ३१ ).  
येथील लोक संकर जातीचे ल्हणून भा-  
रतांत सांगितले आहे. ( भार० कर्ण०  
अ० ४९ ).

**सुरुचि-** उत्तानपाद राजाची कनिष्ठ स्त्री.  
हिचा पुत्र उत्तम.

२- माघमासीच्या सूर्यासमागमें अस-  
णारा यक्ष. ( तपा श० पहा ).

**सुरूपा-** चालू मन्वंतरांतील मरीचि ऋषीची  
कन्या व वारुणि अंगिरा ऋषीची स्त्री.  
( ३ अंगिरा श० पहा ).

**सुरेणु-** सरस्वतीच्या सप्त प्रवाहांतील एक.

**सुरैषि-** तृतीय अंगिराकुलोत्पन्न ऋषि.

**सुरोचन-** प्रियव्रतपुत्र यज्ञबाहु त्याच्या  
सात पुत्रांतील पहिला. याच्या वर्षास  
हेंच नांव आहे.

२- शात्मलि द्वीपाच्या सात वर्षांतील  
पहिला.

**सुरोचि-** स्वायंभुवमन्वंतरांतल्या वसिष्ठ ऋ-  
षीच्या सात पुत्रांतील दुसरा.

**सुरोद-** सप्तमहासागरांतील तिसरा. याचें  
वेत्रन शात्मलि द्वीपास असून याच्या  
आसमंतात् वलयाकार कुशद्वीप आहे.  
याची रुंदी चार लक्ष योजने आहे.

**सुलभा-** प्रधान ना० राजर्षीची कन्या.  
ही महाज्ञानसंपन्न असून परमहंसदी-  
क्षेनै पृथिवी फिरत फिरत जनक रा-

जाच्या नगरास आली होती. तेव्हां  
त्याचा व हिचा ब्रह्मविषयपर उत्तम सं-  
वाद झाला होता. त्यांतील दिग्प्रदर्शनार्थ  
वाक्यें. **श्लोक.**-अथधर्मयुगे तस्मिन् योग-  
धर्ममनुष्ठिता ॥ महीमनु चचारैका  
सुलभा नाम भिक्षुकी ॥ ७ ॥ तथा ज-  
गदिदं कृष्णमटंया मिथिलेश्वरः ॥ तत्र  
तत्र श्रुतो मोक्षे कथ्यमानस्त्रिदंडिभिः  
॥ ८ ॥ नास्मि वर्णात्तमा जात्या न वैश्या  
ना वरा तथा ॥ तव राजन् सर्वर्णास्मि  
शुद्धयोनिरविप्लुता ॥ १८० ॥ प्रधानो  
नाम राजर्षिर्व्यक्तं ते श्रोत्रमागतः ॥  
कुले तस्य समुत्पन्नां सुलभां नाम विद्धि मां  
॥ १८१ ॥ ( भार० शांति० अ० ३२० ).  
दोन श्लोकांचा अर्थ वर आलाच आहे,  
दुसऱ्या दोन श्लोकांत मी कोण ल्हणून  
राजा पुसशील तर, तुझ्या जातीची क्ष-  
त्रियकन्या आहे, असे तिने सांगितले.

**सुलभामैत्रेयी-** कुणिर्गर्गाची कन्याच प्रायः  
असावी. ( कुणिर्गर्ग श० पहा ).

**सुलोचन-** धृतराष्ट्राच्या शत पुत्रांतील एक.

**सुलोचना-** इद्रजिताची स्त्री.

**सुवर्चला-** ऋषभदेववंशीय देवदुम्नाचा  
पुत्र परमेष्ठी त्याची स्त्री.

२- परमेष्ठी राजाच्या प्रतीह ना० पुत्रा-  
ची स्त्री, तिलाहि हेंच नांव होतें.

३- आदित्याची पत्नी. ( भार० अनु०  
अ० १४६ ).

४- एक देवकन्या, ही ब्रह्मविद्यासंपन्न  
असून, हिने, केलेल्या तसंबंधी प्रश्नाचीं  
उत्तरे, उद्दालक ऋषीचा पुत्र श्वेतकेतु  
खानें अगदी यथास्थित दिल्यामुळें, यास  
वरिलें होतें.

**सुवर्चा-** एकब्रह्मर्षि. ( भार० वन० अ० १९८ ).

१- (सू० वं०) दिष्टकुलोत्पन्न रंभराजा-  
चा पुत्र खनिनेत्र त्याचा पुत्र. यास करं-  
धम असें मुळचें नांव होतें.

३- धृतराष्ट्राच्या शत पुत्रांतील एक.

४- अभिमन्यूने मारिलेला दुर्योधनपक्षीय  
राजा. (भार० द्रोण० अ० ४८).

५- तृतीय सुकेतूचा पुत्र.

**सुवर्ण-** कोणीएक तपस्वी.

१- एक गंधर्ववि०.

३- पुढें होणाऱ्या सावर्णि मनुच्या पुत्रां-  
तील एक.

**सुवर्णरेतस्-** विश्वामित्रवंशीय एक कुल  
व ऋषि.

**सुवर्णवर्मा-** एक राजा, याची कन्या वपु-  
ष्टमा, ती अभिमन्यूचा पौत्र व परीक्षिता-  
चा पुत्र त्याची स्त्री.

**सुवर्णष्टीवि-** शैब्यपुत्र संजय राजा त्याचा  
पुत्र. याची जी भगिनी दमयंती ती  
नारदाची स्त्री होती. यास हें नांव पड-  
ण्याचें कारण असें होतें कीं, हा सुवर्ण  
अतिशय प्रसवत असे. त्यामुळे याच्या  
पितानें प्रजा अतिशय संपन्न केली होती.  
एकदां हा अरण्यांत मृगयेस गेला असतां  
सुवर्णलोभानें चोरांनीं यास मारिलें,  
त्यावरून राजास बहुत शोक झाला इत-  
क्यांत नारद (संजय राजाचा जामात)  
तेथें प्राप्त होऊन, त्यानें यास पूर्ववत्  
सजीव करून श्वशुरास शोकरहित केलें.  
(भार० द्रोण० अ० ५५).

**सुवर्णशिरा-** वरुण लोकांतील गायक.

(भार० उद्योग० अ० ११०).

**सुवर्णाख्यतीर्थ-** विष्णु ऋषीच्या तपाचें  
स्थल.

**सुवर्णाभ-** स्वरोच्चिषमनूचा पुत्र शंखपद  
त्याचा पुत्र. (भार० शांति० अ० ३४८).

**सुवर्णाक्ष-** काशीतील एक स्थानवि०.

**सुवर्मा-** धृतराष्ट्राच्या शतपुत्रांतील एक.

**सुवंश-** वसुदेवास श्रीदेवपासून झालेल्या  
पुत्रांतील एक.

**सुवस्त्रा-** भारतवर्षीय नदी.

**सुवाक्-** पांडवांसमागमें होता द्वैतवनांत  
ऋषि तो.

**सुवामा-** भारतवर्षीय नदी.

**सुवासन-** ब्रह्मसावर्णि मन्वंतरांतील देववि०.

**सुवीर-** (सू० वं०) इक्ष्वाकुपुत्र दशाश्व  
तत्कुलोत्पन्न सुतिमान् राजाचा पुत्र, व  
दुर्जयराजाचा पिता. (भार० अनु०  
अ० २).

१- (सो० वं०) पूरुकुलोत्पन्न हस्तिरा-  
जाचा पुत्र देवमीढ, तद्वंशीय क्षेम्य रा-  
जाचा पुत्र, व रिपुंजयाचा पिता.

३- (सो० वं०) अनुकुलोत्पन्न शिविरा-  
जाच्या पांच पुत्रांतील दुसरा.

४- वसुदेवभ्राता देवश्रवा, त्यास कंसा-  
वतीपासून झालेल्या दोन पुत्रांतील ज्येष्ठ.

**सुव्रेग-** यौवनाश्व राजाचा पुत्र.

**सुवेल-** हिमालयस्थ कैलासशिखराच्या ई-  
शान्य दिशेकडील हिमालयाचेंच शि-  
खर तें.

**सुवेलाचल-** लंकेतील एक पर्वत.

**सुव्रत-** (सो० वं०) पूरुकुलोत्पन्न अजमीढ,  
तद्वंशीय कुरुपुत्र सुधनु, त्याच्या वंशां-  
तील जरासंधकुलांतला क्षेमराजाचा  
पुत्र. याचा पुत्र धर्मसूत्र.

**सुशर्मा-** कर्णाच्या हातून मरण पावलेला  
पांडवपक्षीय राजा. (भार० कर्ण०  
अ० ५६).

२- दुर्योधनपक्षीय संशप्तक राजा, पांडव अज्ञातवासांत असतां, विराटनगरावर हाच गेला होता. पुढे भारती युद्धांत अर्जुनाने यास मारिले. ( भार० शल्य० अ० ३० ).

**सुशान्ति-** (सो० वं०) पूरुकुलोत्पन्न हस्ति-पुत्र अजमीढ, त्याच्या नील ना० पुत्राचा पौत्र, व शांतीचा पुत्र. याचा पुत्र पुरुज.

**सुशोभना-** आयु ना० मंडूकाधिपतीची कन्या. इक्ष्वाकुकुलोत्पन्न वंशावळींत नांव नसलेल्या परीक्षित राजाची स्त्री. शल ६० तीन पुत्रांची माता.

**सुश्रवा-** ऋषिवि०.

**सुश्रुत-** विश्वामित्रऋषीच्या पुत्रांतील एक.

**सुषेण-** जमदग्नीस रेणुकेपासून झालेल्या पुत्रांतील एक.

२- एक वानर. यास मैद आणि द्विविद असे दोन पुत्र, व तारा ना० कन्या होती. ती याने वालीस दिली असे. (वा० रा० युद्ध० स० ७६). ( भार० वन० अ० २८३ ).

३- याच नांवाचा रामसेनेंतील दुसरा एक वानर.

४- (सू० वं०). इक्ष्वाकुकुलोत्पन्न अंतरिक्ष राजाच्या तीन पुत्रांतील दुसरा.

५- माघमार्सीचा गंधर्व. (तपा श०) पहा.

६- (सो० वं०) पूरुकुलोत्पन्न पांडववंशीय वृष्टिमान् राजाचा पुत्र. याचा पुत्र सुनीथ.

७- वसुदेवास देवकीच्या ठायीं झालेल्या आठ पुत्रांतील एक.

८- धृतराष्ट्राच्या शतपुत्रांतील एक.

९- उत्तमीजाने मारिलेला दुर्योधनपक्षीय

राजा. ( भार० कर्ण० अ० ७५ ). (शल्य० अ० ६).

१०- नकुलाने मारिलेला कर्णाच्या पुत्रांतील एक. (भार० शल्य० अ० १०). (कर्ण० अ० ४८).

**सुषोमा-** भारतवर्षीय नदी.

**सुसंवृत्त-** भार० यु० दुर्योधनपक्षीय राजा. ( भार० उद्योग० अ० १९ ).

**सुसामा-** युधिष्ठिराच्या राजसूय यज्ञांतील उद्गाता, हा धनंजयगोत्रोत्पन्न ऋषि होता.

**सुस्वधा-** आयप्य ना० पितरांसच नांव. हे कामदुष्ट लोकांत राहतात.

**सुहनु-** वरुणलोकांतील असुरवि०.

**सुहस्त-** धृतराष्ट्रशतपुत्रांतील एक.

**सुहू-** उग्रसेनाच्या नऊ पुत्रांतील एक. कंसाचा कनिष्ठ भ्राता.

**सुहोत्र-** पांडवांसमागमें द्वैतवनांत होता ऋषि तो.

२- एक राजर्षि. हा परम दाता असे, ह्मणून इंद्राने याच्या राष्ट्रांत एक संवत्सरपर्यंत सुवर्णाची वृष्टि केली होती. ( भार० द्रोण० अ० ५६ ).

३- रामसेनेंतील एक वानर.

४- ( सो० वं० ) पूरुकुलोत्पन्न अजमीढ-वंशीय कुरू राजाचा पुत्र सुधनु त्याचा पुत्र, याचा पुत्र च्यवन राजा.

५- ( सो० वं० ) आयु राजाचा पुत्र क्षत्र-वृद्ध त्याचा पुत्र. यास काश्य, कुश, आणि गृत्समद; असे तीन पुत्र होते.

६- पंडुपुत्र जो सहदेव त्याचा पुत्र.

**सुक्षत्र-** भारती युद्धांतील पांडवपक्षीय राजा. ( भार० द्रोण० अ० २३ ).

**सुत-** दशरथ राजाचा एक मंत्री. (कुशीलव श० पहा ).

**सुकरमुख-** जो राजा इ० अधिकारी, अद-  
ल्यास दंड करितो; तो चरकामध्ये जंस  
शिरून जसी अवस्था पावतो, तसी  
स्थिति ज्या स्थळी अनुभवितो; त्या नर-  
काचे नांव.

**सुचिमुख-**जो धनगर्वित होऊन मदाधपणानें  
त्याचा सद्व्यय करित नाही, त्यास प्राप्त  
होणारा नरक.

**सुत-** पुराण सांगणारा जो लोमहर्षण तो,  
सौति अ० उग्रश्रव्याचा पिता.

२- रथ हांकणारा त्यास साधारण नांव.

३- कीचकांस भारतामध्ये संबोधन आढ-  
ळते. (भार०विराट० अ० १५ श्लोक ४९).

**सूतपुत्र-** उग्रश्रव्यास ह्मणण्याची रुढी.

२- अधिरथसूतानें पाळिलेला जो कर्ण,  
त्यास ह्मणत असत.

३- विश्वामित्र ऋषीच्या पुत्रांतील एक.

**सूनुता-** उत्तानपाद राजाची स्त्री सुनीति  
तिचेच नामांतर.

२- उत्तम ना० मन्वंतरांतील विष्णूच्या  
अवताराची माता. द्वितीयार्थक धर्म ऋ-  
षीची स्त्री.

३- सत्यसहा ऋषीची स्त्री. रुद्रसावर्णि  
मन्वंतरांत होणाऱ्या विष्णूच्या अवताराची  
माता.

**सूर्यो-** अनुहाद ना० दैत्याची स्त्री.

**सूर्य-** सूर्यमंडलाची देवता. द्वादशादित्यां-  
सहि हे नांव प्रस्तुत साधारणपणानें आहे.  
हा सतत मेरूच्या आसमंतात् पृथि-  
वीच्या वरचेवर फिरणारा आहे. या-  
विषयी जमदग्नि ऋषीचा व याचा भार-  
तामध्ये संवाद असा आढळतो. एकेका-

ळी जमदग्नीच्या मनांत सूर्यमंडलास विद्ध  
करावें असें येऊन, त्यानें धनुष्यावर बाण

स्थापिला. तेव्हां सूर्य ब्राह्मणवेषानें त्या-  
पुढें येऊन याप्रमाणें बोलला. **श्लोक-**

ततः सूर्यो मधुरया वाचा तमिदमब्रवीत्॥  
कृतांजलिर्विप्ररूपी प्रणम्यैनं विशांपते ॥

३ ॥ चलं निमित्तं विप्रर्वे सदा सूर्यस्य  
गच्छतः ॥ कथं चलं भेत्स्यसि त्वं सदा

यांतं दिवाकरम् ॥ ४ ॥ यांतील तात्पर्य-  
हे ब्रह्मर्षे, सदासर्वकाळ फिरणारा जो

सूर्य त्याचा भेद तूं कसा करतोस ? या-  
च्यावर जमदग्नि असें बोलला. **श्लोक-**

स्थिरं चापि चलं चापि जाने त्वां ज्ञानच-  
क्षुषा ॥ मध्यान्हे वै निमेषार्थं तिष्ठसि त्वं

दिवाकर ॥ ५ ॥ ह्मणजे हे दिवाकर,  
तूं स्थिर आणि चल केव्हां असतोस तें

मी ज्ञानदृष्टीनें जाणतो, कसें तर, जरी  
तूं सर्वकाळ चल ( फिरणारा ) आहेस,

तरी निमेषार्थ ह्मणजे नेत्र मिटण्याचा  
जो स्वाभाविक व्यापार, तदुपलक्षित

कालार्धप्रमाण तूं माध्यान्हकाळीं स्थिर  
असतोस अतएव त्या वेळेंत मी तुला वे-

धीन. हे भाषण सूर्यानें मान्य केले, व  
पुनः असें ह्मणाला- **श्लोक.** ब्राह्मणे-

प्वार्जवं यच्च सूर्यं च धरणीतले ॥ सौम्य-  
तांचैव सोमस्य गांभीर्यं वरुणस्य च ॥ ९ ॥

दीप्तिमग्नेः प्रभां मेरोः प्रतापं तपनस्य च ।  
एतान्यतिक्रमेद्यो वै स हन्याच्छरणागतं ॥

१० ॥ ( भार० अनु० अ० ९६ ).  
ह्मणजे ब्राह्मणाच्या ठायीं जें आर्जवं

( ऋजुत्व ) सरळपणा अ० प्रमाणिक-  
पणा, पृथ्वीच्या ठायीं स्थिरता, सोमाची

सौम्यता, वरुणाची ( समुद्राची ) गंभी-  
रता ( खोलपणा ), अग्नीची कांति, मेरूची

प्रभा, तपन ह० सूर्य याचा प्रताप, इतक्यांचा अतिक्रम ह० अभावबुद्धीने जो अनादर करतो, यास, शरणागतास मारल्याचें जें पातक आहे, तें पातक घडतें. इतकें बोलून सूर्य अंतर्धान पावला, व जमदग्नि स्वस्थ राहिला. सारांश, असा वैदिकसिद्धांत भारतांत वर्णन केला आहे ह्मणून, पृथिवी फिरणारी, व सूर्य स्थिर, असें कधीहि ह्मणूं नये; कारण ( अचित्याः खलु ये भावा न तांस्तर्केण साधयेत् ) असें ( भार० भीष्म० अ० ५ श्लोक १२ ) यांत आहे ह्मणून ऋषीव्यतिरिक्त इतरांस चिंतन करण्यास अशक्य ज्या गोष्टी, या खांनी तर्ककरून कधीहि साधायस जाऊं नयेत. गेल्यास तसें करणें दोषयुक्त आहे.

आतां मेरुसभोवता सूर्य फिरतो त्याविषयीं असें आढळतें. श्लोक.— मध्यगश्चामरावत्यां यदा भवति भास्करः । वैवस्वते संयमने उद्यन् सूर्यः प्रदृश्यते ॥ सूषायामर्धरात्रस्तु विभावरीस्तमेति च ॥ २६ वैवस्वते संयमने मध्यान्ह तु रविर्यदा ॥ सूषायामथ वारुण्यामुत्तिष्ठन् स तु दृश्यते ॥ २७ ॥ इ०. यांतील भाव.— भूमीवरील जी मानसोत्तर पर्वतस्थ इंद्राची मुख्य देवधानी संज्ञक अमरावती नगरी, तिच्या शिरोभागीं सूर्य फिरत फिरत आला असतां, तेथें मध्यान्ह होऊन, यमाच्या संयमिनी नगरींत सूर्योदय, वारुणाच्या सूषा नगरींत मध्यरात्र, व कुबेराच्या विभावरींत सूर्यास्त होतो. याच प्रमाणें संयमिनीवर सूर्य आला असतां देवधानींत अस्त, सूषा नगरींत उदय,

आणि विभावरींत मध्यरात्र होय. असाच क्रम पुढील नगऱ्यांतील उदयास्तादिकांचा समजावा. ( मत्स्य० अ० १२३ ).

२— दनुपुत्र दानवांतील एक.

सूर्यदत्त— विराटराजाच्या भ्रात्यांतील एक. ( भार० विराट० अ० ३१ ). यास युद्धांत द्रोणाचार्यानं मारिलें.

सूर्यध्वज— द्रौपदीस्वयंवरांतील एक राजा. ( भार० आदि० अ० १८६ ).

सूर्यभानु— रामसेनेंतील एक वानर.

सूर्यभास— अभिमन्यूने मारिलेला दुर्योधनपक्षीय राजा. ( भार० द्रोण० अ० ४८ ).

सूर्यवर्मा— अर्जुनानें मारिलेला त्रिगर्त. ( भार० अश्व० अ० ७४ ).

सूर्यवर्चा— मुनीना० कश्यपभार्येस झालेल्या देवगंधर्वांतील एक.

सूर्यवंश— सूर्याचा जो राजवंश तो. यांतील सर्व राजे आपआपल्या नांवाप्रमाणें या त्या वर्णक्रमांत आले आहेत.

सूर्यवान्— पर्वतवि०.

सूर्यशत्रु— लंकेतील एक राक्षस.

सूर्यात्म— अथर्वणवेदोपनिषत्.

सूर्यानन— रामसेनेंतील वानर.

सूर्याक्ष— ” ”

सूषा— निम्लोचि ह० जी पश्चिमदिग्पाल वरुणाची नगरी तिलाच नामांतर.

सूक्ष्म— दनुपुत्र दानवांतील एक.

सृंगाल— एक राजा. ( भार० शांति० अ० ४ ).

सृंजय— उत्तम ना० जो तिसरा मनु, त्याच्या पुत्रांतील एक.

२— ( सू० वं० ) दिष्टकुलोत्पन्न धूम्राक्षराजाचा पुत्र संयम यास नामांतर.

३— ( सो० वं० ) अनुराजाचा पौत्र कालनर त्याचा पुत्र. याचा पुत्र जनमेजय.

४- ( सो० वं० ) यदुकुलोत्पन्न सात्वतान्वयसंभूत शूरराजाच्या दहा पुत्रांतील पांचवा. यास कंसभगिनी राष्ट्रपाली ती स्त्री होती, व वृष आणि दुर्मर्षण असे दोन पुत्र होते.

५- पांचाल ह्मणून जे पांच भाते खांतील संजय राजास नामांतर.

६- अंबा, अंबालिका, अंबिका, या तीन कन्यांचा मातामह होत्रवाहनराजा त्यास नामांतर.

७- शिविदेशाचा राजा. याची स्त्री कैकेयी. नारद आणि पर्वत हे दोन ऋषि याचे मित्र असत, एकदां ते उभयतां याजकडे येऊन ह्मणू लागले कीं, आमच्या मनांत तुझ्या गृहीं कांहीं कालपर्यंत राहावे असे आहे. तें ऐकून हा तथास्तु ह्मणाला, व त्यांस एकांतस्थलाची योजना करून देऊन आपली कन्या दमयंती त्यांच्या सेवेकडे दिली. तिला पाहून नारद ह्मणाला, राजा, ही कोण आहे? राजा ह्मणाला, माझी कन्या असून वरार्थिनी ( वराची इच्छा करणारी अर्थात् उपवर परंतु अविवाहित ) आहे. त्यावरून नारदाच्या मनांत ती आपणास स्त्री व्हावी असें आलें; परंतु ही मनांत आलेली गोष्ट त्यानें, उभयतांमध्ये जो नियम होता कीं, परस्परांच्या मनांत आलेलें परस्परांनीं परस्परांस सांगावे, त्याप्रमाणें नारदानें केलें नाहीं ह्मणून, पर्वतानें त्यास शाप दिला कीं, तुझे मुख वानरासारखें होईल. त्याचप्रमाणें पर्वतानें आपल्या मनांत ती कन्या वरावी असें आलेलें, लज्जेनें नारदास सांगितलें नसल्यामुळे, नारदानें-

हि त्यास शाप दिला कीं, तुझे गमन इतःपर देवलोकांत होणार नाहीं. याप्रमाणें परस्पर शाप देऊन ते तेथें राहिले. कांहीं काळानें पर्वत ऋषि, पृथिवीसंचारार्थ गेला, व नारद विकृतमुख झालें असल्यामुळे तेथेंच राहिला.

पर्वतऋषि गेल्यावर दमयंतीनें विचार केला कीं, आपल्या पित्यास नारदानें आपणाविषयीं ही कोण असा केलेला प्रश्न, व त्यावरून पित्यानें दिलेलें उत्तर यांचा निर्णय पाहतां, मी त्याची स्त्री व्हावे असा दिसतो, आणि तेंच कारण याचें विकृतमुख होण्यास कारण असावे असा माझा निश्चय होतो, त्या अर्थी हाच आपला पति होय, अशा भावानें तिनें त्याची इतकी उत्कृष्ट सेवा केली कीं, तिचें सत्व देवांनींहि पाहिलें असतां, त्यांत ती ईषन्मात्र ढळली नाहीं. या गोष्टीस बरेच दिवस लोटल्यावर एके दिवशीं तिनें माझा विवाह नारदाशीं करावा असें मातेस कळविलें, मातेने ती गोष्ट राजास ( आपल्या पतीस ) सांगितली. परंतु तो ह्मणाला, विरूपमुख झालेल्यास ही कन्या मी कशी द्यावी? तसें करण्यांत लोक मला नांव ठेवितील, यास्तव मला तसें करतां येत नाहीं. त्यावरून दमयंती निरुपाय जरी झाली, तरी तिनें आपली भावना यथापूर्व ठेवून त्याची सेवा चालविलीच.

या गोष्टीस बराच काळ लोटला असतां, पर्वत ऋषि पुनः फिरत फिरत तेथें आला, व नारदास त्यानें, तसेंच नारदानें त्यास, परस्पर शापमुक्त केलें. असें राजानें पाहून, कन्येच्या मनोदया-



नरूप तिचा विवाह नारदाशीं केला. ( भार० शांति० अ० ३० ). ( देवीभा० षष्ठ० अ० २७ ). सुवर्णष्टीवि ह्मणून जो पुत्र, तो याच राजाचा होता. ( सुवर्णष्टीवि श० ) पहा.

**सृंजया**— सृंजय राजाची कन्या, व सात्वत-पुत्र भजमान् त्याची ज्येष्ठ स्त्री.

**सृर्तंजय**— ( सो० वं० ) पूरुकुलोत्पन्न जरा-संधवंशीय कर्मजित् राजाचा पुत्र. याचा पुत्र विप्रराजा.

**सृष्टि**— उग्रसेन राजाच्या नऊ पुत्रांतील आठवा.

**सेक**— भारतवर्षीय देश. हा चर्मण्वती नदीच्या दक्षिण तीरास आहे, व अपरसेक असाहि याचा आणखी एक भेद असल्याचें भारतांत लिहिलें आहे. ( भार० सभा० अ० ३१ ).

**सेतु**— ( सो० वं० ) द्रुह्यपुत्र बभ्रुराजा त्याचा पुत्र. याचा पुत्र आरव्य राजा.

२— लंकेस जाण्याकरितां, दाशरथि रामानें नल वानराकडून दहा योजनें रुंद, व शत योजनें लांब, असा करविलेला होता पाषाणमय मार्ग तो. हा समुद्राच्या तळापासून पाण्याच्या सपाटीच्या वरपर्यंत पाषाणाची भर भरून केला नव्हता तर तरत्या दगडांनीं केलिला होता, ह्मणून समुद्रांत त्याची खूण अनुभवत नाहीं.

**सेदुक**— एक राजा. ( १ वृषदर्भ श० पहा ).

**सेंद्रफेना**— भारतवर्षीय तीर्थ.

**सेन**— सोमवंशीय हेम राजास नामांतर.

**सेनजित्**— ( सो० वं० ) पूरुकुलोत्पन्न अजमीढपुत्र बृहदिषु, तद्वंशीय विशद राजाचा पुत्र. यास रुचिराश्व, दृढहनु, काश्य आणि वत्स, असे चार पुत्र होते.

२— फाल्गुन मासींच्या सूर्यासमागमें असणारी अश्वरा. ( १ तपस्य श० ) पहा.

**सेनानि**— कार्तिकेयास नांव.

**सेनापति**— धृतराष्ट्राच्या शतपुत्रांतील एक.

**सेनाबिंदु**— भारती युद्धांतील पांडवपक्षीय राजा. ( भार० द्रोण० अ० २३ ). यास कर्णानें मारिलें होतें. ( भार० कर्ण० अ० ४८ ).

२— देवप्रस्थ नगरचा अर्जुनानें दिग्विजय-काळीं जिंकलेला राजा. ( भार० सभा० अ० २७ ).

**सेयन**— विश्वामित्र ऋषीच्या पुत्रांतील एक.

**सैतवाहिनी**— बाहुदा नदीस नामांतर.

**सैधव**— सिंधु देशाच्या सर्व राजांस संज्ञा. परंतु जयद्रथाविषयीं विशेष प्रसिद्धि.

**सैधवायन**— विश्वामित्र ऋषीच्या पुत्रांतील एक.

**सैधवारण्य**— सिंधुदेशसंबंधी अरण्य तें.

**सैन्य**— तृतीय अंगिराकुलोत्पन्न ऋषि.

**सैरंधि**— द्वितीय कश्यपकुलोत्पन्न ऋषि.

**सैरंध्री**— अज्ञातवासकाळीं विराटगृहीं द्रौपदीने धारण केले होते नांव तें. ( कीचक श० ) पहा.

**सैवलक**— तृतीय वसिष्ठकुलोत्पन्न ऋषि.

**सैहिकेय**— कश्यप ऋषीस सिंहिकेपासून झालेले राहु, सुचंद्र, चंद्रहर्ता आणि चंद्रप्रमर्दन, असे चार पुत्र ते.

२— विप्रचित्ति दानवापासून कश्यपकन्या सिंहिका हिरण्यकशिपु दैत्याची भगिनी, तिच्याठायीं झालेले व्यंस, कल्प, नल, वातापि, इल्वल, नमुचि, श्वसृप, अजन, नरक, कालनाभ, सरमाण, कालवीर्य, आणि विख्यात, असे तेरा पुत्र ते.

**सोम**— प्रथमार्थक वैश्रवण त्याचें मूळ नांव.

२- स्वार्थभुव मन्वंतरांतील अत्रीचा पुत्र. हा चालू मन्वंतरापूर्वीचा सोममंडलाधिपति समजावा.

३- चालू मन्वंतरांतल्या धर्म ऋषीपासून वसुसंज्ञक भार्येच्या ठायीं झालेले जे वसु नांवाचे आठ देव त्यांतील एक. हा प्रस्तुत मन्वंतरांत सोममंडलाचा अधिपति आहे. श्र्लोक.- विवस्वानदितेः पुत्रः सूर्यो वैवस्वतेतर ॥ वृतिमान् ऋषिपुत्रस्तु सोमो देवो वसुः स्मृतः ॥ १७ ॥ (लिंग० अ० ६१).

४- चालू मन्वंतरांतील अत्रिऋषीचा पुत्र. यापासून सोमवंशीय राजाची उत्पत्ति झाली होती. येथे शंका आहे ती अशी कीं, जर हा अत्रिपुत्र असून सोमवंशाचा मूळ पुरुष आहे, तर बुध हा पुत्र यासच झाला होता असें स्पष्ट दिसतें, आणि जर बुध याचा पुत्र आहे, तर तो रोहिणीपासून झाला हेंहि उघड आहे. रोहिणी तर प्राचेतसदक्षाच्या सत्तावीस कन्यांतील एक आहे. अर्थात् सत्तावीसांचा हाच पति झाला; कारण रोहिणीसहित सर्व कन्या दक्षानें एकासच दिल्या होत्या याविषयी प्रमाण आहे, ह्मणून सोममंडलाधिपति हाच निःसंशय होतो, आणि लिंगपुराणांतील वर लिहिलेल्या वाक्याप्रमाणे तर, सोममंडलाधिपति धर्मऋषीचा पुत्र सोम असें होतें, तेव्हां याविषयी कसे? तर मला असें वाटतें, चालू मन्वंतरांत प्रत्येक मासास सूर्यमंडलाधिपति जसा एकेक भिन्न भिन्न आदित्य भागवतावरून असतां, लिंगपुराणांत विवस्वान् ना० आदित्याचे मात्र एकव्याचेंच नांव प्रधान लिहि-

लें आहे, तसेच उत्तरायण आणि दक्षिणायन क्रमानें हे दोन सोम, सोममंडलाचे क्रमानें अधिपति होत असतील, व तसा प्रकार असूनहि, लिंगपुराणांत अष्ट वसूंतील एक वसु प्रधान सांगितला असेल. आतां या गोष्टीस आधार जरी आज मला सांपडला नाही, तरी तो अन्य पुराणांत कोठें तरी असावाच, व असलाहि पाहिजे, याशिवाय व्यवस्था लागणार नाही. असो, या सोमास भद्रा आणि ज्योत्स्ना, अशा दोन कन्या होत्या त्यांतून पहिली उतथ्य ऋषीची स्त्री असून, दुसरी वरुणपुत्र पुष्कराची स्त्री होती.

५- समुद्रमथनकालीं त्यांतून निघालेला चंद्र तो. हा भूषणरूपानें महादेवाच्या मुकुटस्थानी आहे.

६- उमेनें सहित असल्यामुळें शंकरास नांव आहे.

७- या नांवाची वल्ली, हिच्या रसाचें यज्ञप्रकरणांत प्रयोजन असतें.

**सोमक-** (सो० वं०) पूरुकुलोत्पन्न पांचालवंशीय सहदेव राजाचा पुत्र, यास स्त्रिया शंभर असून, पुत्र जंतु अशा नांवाचा एकच होता. एकदां त्या जंतूस पिपीलिका (मुंगी) चावून तो इतका कासावीस झाला कीं, जसा काय आतां मरेलच. त्यावरून यास एकपुत्रिकाचें व निपुत्रिकाचें जिणें सारखेंच ह्मणून बहुत शोक झाला. इतक्यांत तेथें समीप एक ब्राह्मण होता, त्यानें राजास असें सांगितलें कीं, जर तुला बहुत पुत्र असावेत अशी इच्छा असेल, तर या पुत्रास तूं पशु असें कल्पून मी सांगतों याप्र-

माणें त्याचें अर्धीत हवन कर, ह्यणजे त्यापासून जो धूम ( धूर ) उत्पन्न होईल, तो तुझ्या शत स्त्रियांच्या घ्राणेंद्रियांत प्रवेशून त्या सर्वहि गर्भिणी होऊन शत पुत्रांस प्रसवतील. त्यावरून या राजानें तसें केलें, व त्यास शत पुत्र झाले. ते जंतु, पृषत्, ३० नांवानीं प्रसिद्ध होते. याच षष्ठ्याचा पुत्र द्रुपद राजा होता.

काहीं काळाने हा राजा व तो ब्राह्मण दोघेहि कांहीं अंतरानें मरण पावून राजा स्वर्गास गेला, व ब्राह्मण नरकांत पडला, तें वर्तमान स्वर्गामध्ये या राजास कळतांच हा यमाकडे गेला, आणि विनंति करून ह्यणाला, या ब्राह्मणास ज्या दोषानें ही अवस्था प्राप्त झाली आहे, तिला मुख्य निमित्त मी आहे. यास्तव याच्या वांट्याची मी येथें यातना भोगितों, व याला आपण स्वर्गास पाठवावें. परंतु यम ह्यणाला, ज्याचे पाप त्यानेंच भोगिलें पाहिजे असा जो नियम आहे, त्यास व्यत्यय येणार नाही. तथापि तूं सांसारिक पातकी मी आहे, असें कर्तृत्व आपल्याठायीं अहंतेनें वागवितोस, त्या अर्थी याच्या पातकाचा कांहीं भाग तुला भोगणें अवश्य असून युक्तहि आहे. त्यावरून राजा स्वर्गास न जातां तेथेंच राहिला, व त्याकरितां आपण त्याच्या अर्ध्या यातना स्वतः सोसूं लागून, अर्ध्या त्याकडून भोगविल्यावर त्यास घेऊन सोमक हा स्वर्गास गेला. ( भार० वन० अ० १२७-१२८ ).

२- भारती युद्धांतील पांडवपक्षीय राजसमुदाय.

३- कृष्णास कालिंदीपासून झालेल्या पुत्रांतील एक.

४- ( सो० वं० ) पूरुकुलोत्पन्न पांडववंशीय सुदास राजाचा पुत्र शतानीक, त्याचें नामांतर.

**सोमकल्प**— ब्रह्मदेवाच्या चालू मासांतील होऊन गेलेला एकोणिसावा दिवस अ० कल्प तो. ( ४ कल्प श० ) पहा.

**सोमकीर्ति**— धृतराष्ट्राच्या शतपुत्रांतील एक.

**सोमगिरि**— भारतवर्षीय सामान्य पर्वत.

**सोमतन्त्रि**— तृतीय अंगिराकुलोत्पन्न ऋषि.

**सोमदत्त**— ( सू० वं० ) दिष्टकुलोत्पन्न कशाश्वराजाचा पुत्र. याचा पुत्र सुमति.

२- ( सू० वं० ) पूरुकुलोत्पन्न अजमीढवंशीय कुरुपुत्र जन्धुराजा, तदन्वयसंभूत प्रतीपपुत्र जो बाल्हीक राजा त्याचा पुत्र. यास भूरिश्रवा, भूरि, शल आणि यूपकेतु असे चार पुत्र होते. यांत भूरिश्रवाच्या उत्पत्तीचा इतिहास असा आहे.— पूर्वी वसुदेव आणि देवकी, या उभयतांचा विवाह झाला. त्या वेळेस शिनि ना० यादवाचें व याचें कांहीं कारणाने वरदान होऊन, यास भूमीवर पाडिलें व पादप्रक्षेप केला. तेणेंकरून यानें खिन्न होऊन रुद्राचें आराधन केलें, व शिनीची अशीच अवस्था करील असा पुत्र मागितला. त्याप्रमाणें वरदान होऊन, यास भूरिश्रवा पुत्र झाला. त्यानें शिनि मरण पावल्यामुळें असेल, त्याचा पौत्र सात्यकि, तो भारती युद्धांत त्याच्या झपाट्यांत आला असतां, त्यानें त्याची तशीच अवस्था केली. ( भार० द्रौण० अ० १४४ ). पुढें सोमदत्त भारती यु-

द्वांतच मरण पावला होता. ( भार०  
द्रोण० अ० १६२ ).

**सोमदा**— उमिला ना० गंधर्वांची कन्या.  
ही चूलिसून ब्रह्मदत्त राजाची माता  
होती.

**सोमधेय**— भारतवर्षांय देश. हा पूर्वदिग्विज-  
यकाळी भीमाने जिंकला होता. ( भार०  
सभा० अ० ३० ).

**सोमन्यूषाण**— चालूमन्वंतरांतील होऊन  
गेलेला तेविसावा व्यास. ( व्यास श०  
पहा ).

**सोमप**— मानस ना० लोकांत राहणारे पितर  
यांची मानसकन्या नर्मदा. हे भृगुरूषी-  
चे पुत्र असून, ब्राह्मणांस पूज्य आहेत.

**सोमपथ**— चंद्रलोकीं जाण्याच्या मार्गसंबंधी  
लोक.

**सोमपान**— तीर्थवि०.

**सोमराजक**— गौतमांगिरसांतील एक कुल.  
( ३ अंगिरा श० पहा ).

**सोमवंश**— सोमवंशी राजांचा वंश. यांतील  
नांवे वर्णक्रमानुरूप या ग्रंथांत आलीं  
आहेत.

**सोमवाह**— अगस्त्यकुलोत्पन्न ऋषि.

**सोमविन्**— एक राजा.

**सोमश्रवा**— श्रुतश्रवा ऋषीस नागिणीपा-  
सून झालेला पुत्र.

**सोमा**— एक अप्सरा.

**सोमापि**— ( सो० वं० ) पूरुकुलोत्पन्न जरा-  
संधपुत्र सहदेव, त्याच्या तीन पुत्रांतील  
ज्येष्ठ.

**सोमोत्रायनि**— तृतीय अंगिराकुलोत्पन्न ऋषि.

**सोमोद्भवा**— सोमपपितरांची कन्या ल्हणून  
नर्मदेस नांव.

**सोहंजि**— ( सो० वं० ) यदुकुलोत्पन्न हैहय-

वंशीय कुंतिराजाचा पुत्र. याचा पुत्र  
महिष्मान्.

**सौगांधिक**— हिमालयस्थ कैलासशिखरा-  
च्या ईशान्येकडील हिमालयाचेच शि-  
खरवि०.

२— कुबेराचे याच शिखरावरील वनवि०.

**सौचकि**— तृतीय भृगुकुलोत्पन्न ऋषि.

**सौचिन्ति**— भारतीयुद्धांतील पांडवपक्षीय  
राजा. ( भार० उद्योग० अ० १९६ ).

**सौजामि**— ऋषिवि०.

**सौति**— सूत पुराणिकाचा पुत्र उग्रश्रवा तो.

**सौदामिनी**— कश्यपापासून विनतेस झाले-  
ली कन्या.

**सौदास**— सुदासराजाचा पुत्र मित्रसह अ०  
कल्माषपादराजा तो.

**सौदेव**— सुदेवराजाचा पुत्र ल्हणून दिवो-  
दास राजास असे नांव होतें.

**सौद्युम्नि**— वैवस्वतमनूचा पुत्र जो इलराजा  
त्यास सुद्युम्न असे ल्हणत, ल्हणून त्या-  
च्या पुत्रांस हें नांव असे.

२— युवनाश्वराजास नामांतर, यावरून हा  
कदाचित् सुद्युम्न ना० कोणी राजाचा  
पुत्र असावा.

**सौधिक**— तृतीय भृगुकुलोत्पन्न ऋषि.

**सौधृतेय**— सुधृतीचा पुत्र जो नरराजा तो.  
हा सूर्यवंशीय दिष्टकुलोत्पन्न नरराजा  
समजावा.

**सौपुरि**— तृतीय अंगिराकुलोत्पन्न ऋषि.

**सौपुषि**— द्वितीयाथक अत्रिकुलोत्पन्न ऋषि.

**सौबल**— सुबलराजाचा ज्येष्ठ पुत्र शकुनि तो.

**सौबुधि**— तृतीय अंगिराकुलोत्पन्न ऋषि.

**सौभ**— शाल्वराजाचे अंतरिक्षांतील फिरते

विमानरूप नगर.

**सौभद्र**— वसुदेवास रथराजीपासून झालेल्या तीन पुत्रांतील ज्येष्ठ.

२— सुभद्रेचा पुत्र जो अभिमन्यु तो.

३— तीर्थवि०. ( नारीतीर्थ श० ) पहा.

**सौमपति**— शाल्व राजा.

**सौभरि**— एक ब्रह्मर्षि. यास एकदां अशी इच्छा झाली कीं विवाह करावा. ह्मणून मांधाता राजाकडे जाऊन, खापाशीं या- नें कन्येची याचना केली. परंतु हा वृद्ध असल्यामुळे राजानें सांगितलें कीं, आपण अंतःपुरांत जावें, व तेथें माझ्या कन्या अहित, खांतून कोणी आपणास वरील तर पहावें. खावरून हा अंतःपुरांत गेल्यावर स्वतःसामर्थ्यानें दिव्य व तरुण असा देह धारण करून, खांच्या दृष्टीस पडून ह्मणाला, या कन्यांत मला वरण्याची कोणाची इच्छा आहे काय ? खावरून सर्वच मी वरिल्लें, मी वरिल्लें ह्मणूं लागल्या. तें वर्तमान राजास कळून त्यास आश्चर्य झालें. नंतर त्यानें सर्वहि कन्या यास विवाहविधीनें देतांच, हा सर्वांस घेऊन आपल्या आश्रमां आला. ( भाग० ९ स्कं० अ० ६ ). याचा आश्रम नर्मदेच्या तीर्ती असून, युधिष्ठिराच्या अश्वमेधकाळीं, अश्वसंरक्षणार्थ त्यासमागमें अर्जुन असतां याची त्यास भेट झाली होती. त्या वेळेस यानें उद्दालक ऋषि, व त्याची स्त्री चंडी, या उभयतांचा इतिहास सांगितला होता. ( ३ अर्जुन श० पहा )..

**सौभाग्य**— ऋग्वेदोपनिषत्.

**सौमदत्ति**— सोमदत्ताचा पुत्र भूरिश्रवा त्यास ह्मणण्याची विशेष प्रवृत्ति. ( भार० द्रो० ण० अ० १४२ ).

**सौमदेय**— सोमदा गंधर्वांचा पुत्र ब्रह्मदत्त तो.

**सौमनस**— पर्वतवि०.

**सौमनस्य**— प्रियव्रतपुत्र यज्ञबाहु त्याच्या सात पुत्रांतील दुसरा. याच्या वर्षास नांव हेंच आहे.

२— शाल्मलिद्वीपांतील दुसरा वर्ष.

**सौमित्रि**— सुमित्रेचे दोनहि पुत्र, परंतु लक्ष्मणाविषयीं विशेष प्रसिद्धि.

**सौम्य**— एक प्रकारचे पितर.

२— सोमपुत्र बुधास नांव.

३— युधिष्ठिराकडे मयसभा पाहण्यास आलेला एक ऋषि.

**सौर**— शुचि ना० अग्नीस नामांतर.

२— तृतीय भृगुकुलोत्पन्न ऋषि.

३— सूर्यसंबंधी जे सूक्त तें.

**सौरंथ**— भारतवर्षीय देश. ( भार० भीष्म० अ० ९ ).

२— सुरथाचा वंशज तो.

**सौरभेयी**— शापानें मगरी झालेली अग्नसरा. ( नारीतीर्थ श० पहा ).

**सौरि**— शनीस, सूर्यपुत्र ह्मणून संज्ञा.

२— तृतीय भृगुकुलोत्पन्न ऋषि.

**सौवर्ण**— भारतवर्षीय तीर्थ.

**सौवीर**— यवनांचा अधिपति एक राजा.

( स्वतः यवन नव्हे ) यानें त्रिसंवत्सरात्मक एक यज्ञ केला होता. याचें अर्जुनाशी काहीं कारणानें युद्ध होऊन, त्यांत हा मरण पावला.

२— सिंधुदेशास लगत असणारा देश.

( भाग० १ स्कं० अ० १० ). येथील नेत्रांजनाची मोठी प्रसिद्धि असे. श्लोक—

सौवीरांजनमिदमंत्र चक्षुषोस्ते विन्यस्तं कनकशलाकया मया यत् ॥ तन्नूनं मलि-

नमपि त्वदसिसंगाद् ब्रह्मैवाद्यभिलषणीय-  
तामियाय ॥ ( देवीमानसपूजा ).

**सौशल्प-** भारतवर्षीय देश. ( भार० भीष्म०  
अ० ९ ).

**सौश्रुति-** अर्जुनाने मारिलेला दुर्योधनप-  
त्नीय राजा. ( भार० कर्ण० अ० २७ ).

**सौसुक-** विश्वामित्रकुलोत्पन्न ऋषि.

**सौहसोक्ति-** तृतीय भृगुकुलोत्पन्न ऋषि.

**स्कंद-** कार्तिकेय.

२- मुख्य यजुर्वेदोपनिषत्.

**स्कंदस-** तृतीय अंगिराकुलोत्पन्न ऋषि.

**स्तनकुंड-** गौरीशिखरावरील भारतवर्षीय  
तीर्थ.

**स्तनयितु-** विद्योताचा पुत्र.

**स्तनित-** तृतीय भृगुकुलोत्पन्न ऋषि.

**स्तंब-** इयामपराशरकुलोत्पन्न ऋषि.

**स्तंभ-** स्वरोचिष मन्वंतरांतल्या सप्तर्षीत  
होऊन गेलेला ऋषि तो.

**स्तुति-** ऋषभदेववंशीय प्रतीह राजाच्या तीन  
पुत्रांतील पहिला प्रतिहर्ता, त्याची स्त्री.  
अज आणि भूमा या दोन पुत्रांची माता.

**स्तुत्यव्रत-** प्रियव्रतपुत्र हिरण्यरेता, त्याच्या  
सात पुत्रांतील पांचवा. याच्या वर्षाचे  
नांव हेच.

२- कुशद्वीपांतील पांचवा वर्ष.

**स्त्रीराज्यदेश-** भारतवर्षीय देश. ( भार०  
भीष्म० अ० ९ ). अर्जुन इयामकर्ण अश्व-  
मार्गे त्याचे रक्षण करीत जात असतां,  
या देशांत अश्व गेला, व तो तेथील  
राणी प्रमीला तिने धरिला. यावरून पां-  
डवांच्या वेळेस येथे प्रमीला राणी होती.

**स्थंडिलेपु-** ( सो० वं० ) पूरुकुलोत्पन्न री-  
शश्व राजापासून घृताची अप्सरेस ज्ञा-  
लेल्या १० पुत्रांतील तिसरा.

**स्थल-** ( सू० वं० ) इक्ष्वाकुकुलोत्पन्न कु-  
शान्वयवंशीय बल राजाचा पुत्र. याचा  
पुत्र वज्र अ० वज्रनाभ.

**स्थलपिंड-** तृतीय भृगुकुलोत्पन्न ऋषि.

**स्थाणु-** ब्रह्ममानसपुत्र एक प्रजापति. याने  
प्रजा जरामरणरहित निमिल्या, त्या-  
मुळे सृष्टि अतिशय वाढली, व पृथिवीवर  
राहण्यास स्थळहि पुढे मिळेल न मिळेल  
अशी विवेचना ब्रह्मदेवास पडून त्याने  
यास सृष्टिकर्मापासून विराम पावण्यास  
सांगितले, त्यावरून हा त्यापासून स्तब्ध  
होऊन थांबला लक्षणून यास हे नांव  
पडले.

२- ज्यास चलन नाही असा जो परमात्मा  
शिव तो.

**स्थाणुमती-** भारतवर्षीय नदी.

**स्थानेश्वर-** तीर्थ व क्षेत्रवि०.

**स्थापत्य-** अथर्वण वेदाचा उपवेद. यांत  
शिल्पविद्या इ० विषय आहेत.

**स्थूण-** विश्वामित्रकुलोत्पन्न ऋषि.

२- स्थूणाकर्ण शब्द पहा.

**स्थूणकर्ण-** पांडवांसमागमे द्वैतवनांत काहीं  
काळ होता ऋषि तो.

**स्थूणाकर्ण-** शिखंडीस ज्याने पुरुषत्व दिले  
होते तो यक्ष. ( शिखंडी श० ) पहा.

**स्थूलकेश-** प्रमद्वरा ना० कन्येचे पालन  
करणारा ऋषि.

**स्थूलगिरा-** एक ऋषि.

**स्थूलशिरा-** विश्वावसु गंधर्वास वयाने तू  
कबंध ना० राक्षस होशील असा शाप  
दिला होता, तो ऋषि. ( भार० वन०  
अ० १३५ ). ( वा० रा० अर० स० ७१ ).

**स्थूलाक्ष-** एक ऋषि.

२- दूषण राक्षसाच्या च्यार अमात्यां-

तील एक. (वा० रा० अर० स० २३).

स्नातप— द्वितीय कश्यपकुलोत्पन्न ऋषि.

स्फूर्ज— एक राक्षस. (सहस्र श०) पहा.

स्यय— वसिष्ठाच्या प्रजापतिपुत्रांतील एक.

स्मर— मदन. याचा नाश करण्याने महा-  
देवास स्मरहर, कामांतक, इ० अनेक  
नावे आहेत.

२— मरीचिऋषीस ऊर्णेपासून झालेल्या

६पुत्रांतील पहिला. (१ ऊर्णा श०) पहा.

स्मृति— स्वायंभुवमन्वंतरांतील धर्मऋषीस  
मेघेपासून झालेला पुत्र.

२— चालू मन्वंतरांतील अंगिराकुलोत्पन्न  
ऋषि.

३— श्रुतीचे स्मरण करून जे मन्वादिकां-  
नी ग्रंथ लिहिले त्यांस नांव.

स्यंदिका— भारतवर्षीय नदी.

स्यमंनकमणि— यदुकुलोत्पन्न सत्राजित् रा-  
जास, सूर्यप्रसादेकरून प्राप्त झालेल्या  
जो मणि तो. हा ज्या स्थळीं असेल, तेथे  
दुर्भिक्ष, रोग, इ० नसवेत, व प्रत्यही  
आठ भार सुवर्ण याने प्रसवावे, असे  
याच्या अंगी गुण होते; परंतु चांगले वस्तु  
पाळणासस, त्यावर अनेकांची दृष्टि अ-  
सल्यामुळे अतिशय भय असते, ह्मणून  
ही गोष्ट स्वाभाविकच यापार्शी होती.  
“दिने दिने स्वर्णभारानष्टी ससृजति प्र-  
भो” (भाग० १० स्क० अ० ५६  
श्लोक ११). भार ह्मणजे आठ सहस्र तो-  
ळे असे समजावे, ह्मणून या मण्यापा-  
सून सत्राजित् राजास प्रत्यही आठ भार  
६४,००० चौसष्ट सहस्र तोळे सुवर्ण  
नित्य प्राप्त होत असे.

एके काळीं हा मणि कंठांत धारण  
करून, सत्राजित् राजा द्वारकेस आला अस-

तां, त्याच्या तेजाने सर्व यादव आश्चर्य  
पावून कृष्णास पुसूं लागले कीं, हा कोण  
आहे? कृष्ण, सत्राजित् राजा होय इतके  
उत्तर देत आहे तो, तो सभेंत येऊन  
पोहोंचला. त्याचे आगतस्वागत कृष्णाने  
करून वसविल्यावर, मण्याविषयीचा वृत्तां-  
त त्यास पुसला. तो त्याने सांगितल्यावर  
प्रयत्नेकरून त्याच्या साध्य वस्तूविषयी  
कृष्णाने त्यास मुळींच कांहीं ह्मणू नये  
असे योग्य असतां, तो त्यास इतकेच  
ह्मणाला कीं, हा मणि उग्रसेनाजवळ  
राहणें योग्य आहे; कारण प्रस्तुत सर्व  
यादवांवर तोच प्रमुख आहे. हे कृष्णाचे  
भाषण सत्राजितास चांगले न वाटतां,  
आला होता तसाच तो उठून आपल्या  
स्थळास निघून गेला.

या गोष्टीस बरेच दिवस लोटल्यावर,  
सत्राजिताचा भ्राता प्रसेन, तो हा मणि  
कंठांत धारण करून मृगयेस गेला  
असतां एका सिंहामार्गे लागून त्याच्या  
गुहेसमीप गेला, इतक्यांत त्याने एका-  
एकी उलटून प्रसेनास ठार मारिले, व  
स्वस्थ उभा आहे तो, जांववान् तेथे  
एकाएकी प्राप्त झाला. त्याने या मण्याचे  
अपूर्व तेज पाहून, तत्काळ सिंहास मा-  
रिले, व मणि घेऊन तो आपल्या गुहेत  
प्रवेशला. इकडे प्रसेन अस्तमानी घरीं  
न आल्यामुळे सत्राजित् चिंताग्रस्त हो-  
ऊन, त्याने त्याच्या शोधास चोहोंकडे  
दूत पाठविले; परंतु तो अतिशय दूर  
जाऊन मरण पावला होता ह्मणून,  
त्यांस त्याचा शोध न लागतां ते सर्व  
माघारे आले. तेणेंकरून माझ्या भावास  
नाहीसा करून कृष्णानेंच मणि नेला

असावा असा संशय सत्राजितास आला.

ही गोष्ट फुटून येत येत कृष्णाच्या कानावर येऊन त्यास वाईट वाटले, व हे नसतें अपयश आपणावर आलेले, काढून टाकण्याविषयीचा तो उपाय शोधू लागला. तो त्यास असे स्फुरले कीं, प्रसेन अरण्यांत जाऊन ज्या अर्थी नाहीसा झाला आहे, त्या अर्थी अरण्यांचाच चांगल्या रीतीने शोध केला पाहिजे. असें झणून तो कित्येक यादवांस समागमें घेऊन अरण्यांचे शोधीत चालला. जातां जातां एका अरण्यांत अश्वासहित मरण पावून पडलेला प्रसेन, एकाएकी त्याच्या दृष्टीस पडला. परंतु त्याजवळ मणि नाही. नंतर यास कोणी मारिले असावे ? असें झणून आसमंतात पाहात आहे तो, एक सिंह मरून पडलेला त्याने पाहिला. तेथेहि मणि नसून, आणखी कोणाची पावले उमटलेली समीप आहेत, त्यावरून तर्क केला कीं, प्रसेनास सिंहाने, व सिंहास तिसऱ्यानेच कोणी मारून मणि नेला यांत संशय नाही, झणून त्या पावलांच्या धोरणाने जाऊ लागला. जातां जातां ती पावले एका गुहेपर्यंत गेलेलीं त्याने पाहिली. त्यावरून सर्व यादवांस गुहेच्या दारासमीप बसवून, आपण एकटाच तीत प्रवेशला. ती गुहा आंत बऱ्याच लांबीची होती, तीमुळे त्यास जाण्यास वेळ लागून शेवटी आंत एक विस्तीर्ण मंदिर त्याच्या दृष्टीस पडले. मग त्या मंदिरांत निर्भयपणे प्रवेशून पाहू लागला तो ते मंदिर ऋक्षांचे असून, पूर्वी पाहिलेला मणि, एका ऋक्षशिशूच्या पाळ-

ण्यावर टांगलेला त्याने पाहिला. सारांश, तेथे असलेल्या ऋक्षांत कृष्ण आल्यामुळे हा कोण आला अशी गलबल होऊन जांववान् बाहेर आला. त्याच्या प्रौढपणावरून कृष्णाने त्यास हाटले कीं, आमच्या घरचा हा मणि तुमच्या घरी आला आहे, तर तो आमचा आत्मास परत द्यावा. परंतु ते कृष्णाचे झणणे जांववान् ऐकेना, त्यामुळे याशी कृष्णाचे अष्टावीस दिवसपर्यंत बाहुयुद्ध शालें. त्यांत जांववान् थकून झगला कीं, आतां युद्ध पुरे. ही एक माझी कन्या जांबवती मी तुला भार्यार्थ देतो, ती व हा मणि घेऊन स्वस्थळास जा. त्यावरून कृष्ण तथास्तु झणून त्याने जांबवती विवाहविधीने वरिली, आणि मण्यासहवर्तमान तिला घेऊन, तो गुहाद्वाराशी यादवांस बसविले होते तेथे आला. (हा जांबवान् रामाच्या वेळचा असें झणतात).

इकडे दारापाशी बसलेल्या यादवांनी तेथे बसून कृष्णाची मार्गप्रतीक्षा बारा दिवस केली, व तो येईल तेव्हां येवो, आपण किती दिवस बसावे असे झणून त्यांनी द्वारकेस गमन केलें, त्यामुळे त्यास तेथे कोणीच यादव भेटला नाही. झणून कृष्ण तेथून त्वरेने निघून द्वारकेस आला. आणि त्याने सभा करून सत्राजितास, आपण एकवार द्वारकेस येऊन जावें, शंका मनांत आणू नये असा निरोप पाठविला. त्यावरून तो सभेस आला असतां, कृष्णाने प्रसेनाची अवस्था व मण्याची झालेली व्यवस्था इ० वृत्त त्यास सांगून मणि त्याच्या स्वाधीन केला. त्यावरून सत्राजिताने तो मणि



घेतला, परंतु त्यास तो घेण्यास अति-शय लज्जा झाली, तथापि घेऊन घरी आला, आणि प्रसेनाचें और्ध्वदेहिक झाल्यावर, त्यानें मनांत आणिलें कीं, कृष्णास आपली कन्या सत्यभामा देऊन हाच मणि त्यास अर्पण करावा, व त्याशीं सख्य जोडावें. आणि हें मनांत आणिल्याप्रमाणें त्यानें लागलीच सिद्धता करून कृष्णाशीं पूर्ववत् सख्य केलें. (क्षत्रियांमध्ये एका कुलांतील जरी राजे असले, तरी त्यांच्यांत पुरोहित भिन्न झाल्यानें ते परस्परांशीं विवाह करितात असें समजावें).

नंतर कृष्णानें तो मणि सत्यभामेजवळ ठेविला असतां, धोंड्यांच दिवसांत हस्तिनापुराहून असें वर्तमान आलें कीं, कुंतीसहवर्तमान पांडव लक्षागृहांत दग्ध झाले, त्यावरून सत्यभामेस कृष्णानें सत्राजिताच्या घरीं पोहोंचविलें, आणि आपण बलरामासहित मोठ्या त्वरेनें निघून हस्तिनापुरास गेला. तो इकडे त्याच्या मार्गे द्वारकेत वर्तमान झालें तें असें.—अक्रूर आणि कृतवर्मा, हे दोघे शतधन्वा ना० कोणीएका यादवाकडे येऊन (हा शतधन्वा कृतवर्माचा भ्राता नव्हे, दुसराच) त्यास झणाले कीं, सत्राजितानें आह्मास सत्यभामा देण्याचा विचार केला असतां, ती त्यानें कृष्णास दिली, तेव्हां ती तर आतां आह्मास मिळणेंच नाही, परंतु मणि कृष्णाकडे गेलेला आह्मास मिळावा अशी इच्छा आहे, यास्तव असें कर कीं, प्रस्तुत मणि सत्यभामेजवळ असून, ती त्यासहित सत्राजिताच्या घरीं आहे, तर तूं

तेथें जाऊन मणि आणून आह्मास दे-शिल तर पहा. त्यावरून त्यानें कांहीं विचार करावा तो न करितां, तत्काळ तो युक्तीनेच सत्राजिताकडे गेला, आणि त्यास निजल्या जागीं ठार मारून मणि घेऊन आला.

पित्याची अवस्था सत्यभामेनें पाहून, व मणिहि गेला. असें जाणून, शोकाकुलित होताती द्वारकेहून जी निघाली, ती हस्तिनापुरास कृष्णाकडे आली. कृष्ण, पांडवांचा ठिकाण लावून, व ते सुरक्षित आहेत असें विदुराच्या मुखानें ऐकून, नुकताच स्वस्थ झाला होता, तो सत्यभामा तेथें जाऊन पोहोंचली. त्यावरून कृष्णानें येण्याचें कारण विचारितां तिनें झालेलें वर्तमान त्यास सांगितलें, त्यावरून कृष्ण आणि बलराम तिला घेऊन द्वारकेकडे येण्यास निघाले, व त्वरेनें मार्गाचें अतिक्रमण करून द्वारकेस येऊन पोहोंचतात तो शतधन्वाने अक्रूराच्या स्वाधीन मणि करून द्वारकेतून पलायन केलें. हें वर्तमान कृष्णबलरामांस कळून ते दोघेहि त्याच्या पाठीस लागले. शतधन्वा वांकडा तिकडा जो पळत सुटला तो आनर्त देशाहून विदेहदेशास गेला इतका दूर पळाला, तरी कृष्ण बलराम या उभयतांनीं त्याची पाठ सोडिलीच नाही, त्यामुळें व मिथिलेसमीपच्या उप-वनासमीप त्याचा अश्व उरीं भरून मरण पावल्यामुळें, कृष्णानें व बलरामानें त्यास गांठिलें, व क्रोधानें आधीं त्याचा शिरच्छेद करून मग मणि पाहूं लागले तो त्याजवळ मणि नाही. त्यावरून दोघांसहि आश्चर्य होऊन, बलराम कृष्णा-

स झणाला, याने मणि दुसऱ्या कोणा-  
जवळ तरी निःसंशय ठेविला आहे, तर  
तू द्वारकेस जा, आणि याचा सूक्ष्म दृष्टीने  
शोध कर, तोपर्यंत मी जनक राजास  
भेटून येतो. इतकें बोलून कृष्ण द्वारके-  
कडे निघतांच, बलराम जनक राजाकडे  
गेला. ( तेथे बलराम असतां, दुर्योधनाने  
तेथे येऊन त्यापासून गदायुद्धाची शि-  
क्षा घेतली ).

शतधन्व्यास मारून कृष्ण द्वारकेस  
येतो तो, अकूर द्वारकेतून पळून काशी-  
स गेला, व तेथे त्याने सहस्रावधि मोठ-  
मोठालीं कामे केलीं, त्यांत एक घाट जो  
बांधला आहे, त्यास अकूरघाट असें  
नांव अजून चालत आहे. सारांश, कृष्ण  
द्वारकेस आला आणि मण्याचा शोध  
करूं लागला, तो त्यास कळलें कीं मी  
येण्यापूर्वीच येथून अकूर पळाला आहे.  
त्यावरून कृष्णाने अनुमान केलें कीं,  
मणि खचित अकूरजवळ आहे. परंतु  
तो पळून गेला कोणीकडे, त्याचा शोध  
काढतां, तो काशीमध्ये असल्याचें कृष्णा-  
स समजलें. नंतर कृष्णाने त्याकडे सा-  
मोपचाराने निरोप धाडिला कीं, तू भी-  
ति न धरितां द्वारकेस ये, आणि सर्व  
यादवांस तुजजवळ असलेला मणि दा-  
खवीत झाले; कारण शतधन्व्यास  
मारून मी मणि आणिला असा सर्वास  
संशय आहे, तो त्यांचा गेला पाहिजे.  
त्यावरून अकूर द्वारकेस आला, व त्यानें  
आपणाजवळ असलेला मणि सर्वास  
दाखविला. तेणेंकरून यादव निःसंशय  
झाले. नंतर कृष्णाने जरी पुनः मणि  
अकूरजवळ दिला, तरी त्यापासून उ-

त्पन्न होणारें सुवर्ण, प्रयासावांचून कृष्णा-  
सच प्राप्त होऊं लागलें. ( भाग० १०  
स्क० अ० ५६-५७ ).

**स्वयंतपंचक-** परशुरामानें क्षत्रियांस मारून  
त्यांच्या रक्तानें भरिलेले जे पांच डोह  
त्यांस नांव. हे रामचंद्र या नांवानें प्रसि-  
द्ध असून ऋचीकादिक पितरांच्या आ-  
शीर्वादानें जलरूप झाले. ( भार० वन०  
अ० २ ). यासमीपच काहीं अंतरावर  
कौरवपांडवांचें युद्ध झालें. ( भार० वन०  
अ० ८३ श्लोक २७ ).

**स्यूरश्मि-** कपिलाच्या प्रसादानें ब्रह्मतत्व-  
संपन्न झालेला ऋषि. ( भार० शांति०  
अ० २६८-२६९ ).

**स्रष्टा-** ब्रह्मदेव.

**स्वधा-** स्वायंभुव मन्वंतरांतील दक्षप्रजाप-  
तीच्या सोळा कन्यांतील एक. ही त्यानें  
पितरांस दिली असून, ती त्यांस कव्य  
पोहोचविणारी आहे. वयुना आणि धरि-  
णी त्या दोन हिच्याच कन्या होत.

**स्वधामा-** रुद्रसावर्णि मन्वंतरांत होईल  
विष्णूचा अवतार तो.

**स्वयंप्रभा-** हेमा ना० अप्सरेची सखी. हे-  
मेस मयासुरानें एक स्थळ निर्माण करू-  
न तेथे ठेविलें, व तिशीं रममाण झाला.  
पुढें इंद्रानें मयासुरास तेथून हाकून ला-  
विलें, व हेमा तीहि स्वर्गास गेली. तेव्हां  
तिनें हें स्थळ या स्वयंप्रभेस दिलें. ही  
तेथे बराच काळ राहात होती. पुढें अं-  
गदादिक वानर सीताशुद्धीसाठीं लंकेस  
चालले असतां, हिची व त्यांची भेट  
होऊन, हिनें त्यांचा सत्कार केला, व  
नेत्र मिटण्यास सांगून त्यांस समुद्रतीरीं  
पोहोचवितांच, आपणहि रामाचें दर्शन

घेऊन स्वर्गास.गेली. ( वा० रा० कि. ण्कि० सं० ५०-५२ ).

**स्वयंभू**— ब्रह्मदेव, विष्णु, आणि शिव, या तिघांसहि झटलेले आहे. तथापि ब्रह्म-देवाविषयी विशेष प्रसिद्धि.

१- चालू मन्वंतराच्या प्रथम पर्ययांतील व्यास. ( व्यास श० पहा ). याने वेदाचे ऋगादिक चार भेद असलेले पैल, वै-शंपायन, जैमिनि आणि सुमंतु, या चौघांस क्रमैकरून पढविले होते. याज्ञव-ल्क्यापासून यजुर्वेदाची शाखा परत घेऊन तित्तिरि ऋषीस दिल्याची झालेली खट-पट, वर लिहिलेल्या व्यासशिष्य वैशंपा-यनाच्या वेळेस झाली होती.

**स्वयंभोज**— ( सो० वं० ) यदुकुलोत्पन्न सा-त्वतवंशीय शिनीचा पौत्र वृष्णि, तदन्व-यसंभूत शिनी राजाचा पुत्र. यास इदिक नांवाचा पुत्र होता.

**स्वरस**— शास्मली द्वीपांतील पर्वत.

**स्वराष्ट्रदेश**— भारतवर्षीय देश. ( भार० भीष्म० अ० ९ ).

**स्वरूप**— वरुण लोकांतील एक असुर.

**स्वर्ग**— पृथिवीच्या ऊर्ध्वभागीं जे सप्तलोक आहेत, त्यांतील तिसरा.

२- चालू मन्वंतरांतील धर्म ऋषीस यामी ना० भार्येपासून झालेला पुत्र. याचा पुत्र नंदी.

**स्वर्गप्रस्थ**— जंबुद्वीपाच्या आसमंतात् अस्-णाच्या आठ उपद्वीपांतील एक.

**स्वर्गरोमा**— ( विदे० वं० ) महारोमा ना० जनकाचा पुत्र. याचा पुत्र न्हस्वरोमा जनक.

**स्वर्धुनी**— आकाशांतून मेरुपर्वतावर आले-ली नदी, ही अलकनंदा, सीता, भद्रा

आणि चक्षु अशा च्यार प्रवाहांनीं चहूँ दिशांस वाहात गेलेली आहे. यांमध्ये अलकनंदा ना० प्रवाह आपण राहतो या अंगाकडे वाहत आहे, व तो सप्त-र्षींच्या संतोषार्थ सप्तप्रवाहरूप झालेला आहे. त्यांचीं नांवे वस्त्रौकसारा, नलिनी, सरस्वती, सीता, सिंधु, सुचक्षु, अ० जंबुनदी, आणि गंगा, यांतील गंगेसच पुढें भागीरथी, जान्हवी, इ० नांवे पड-लीं, असे समजावे. ( भार० भीष्म० अ० ६ ). या प्रवाहांचा पुराणांतून व भारतांत भारी घोटाळा आहे, परंतु मी येथे बहुमतानें त्याची नीट व्यवस्था ला-विली आहे.

**स्वन्ह**— तुषितसंज्ञक देवांतील एक. ( तु-षित श० ) पहा.

**स्वर्भानु**— दनुपुत्रदानवांतील एक. यास रा-हु असेंहि क्वचित् झटलेले आहे. हा दे-वांचें रूप धारण करून, सूर्य आणि चंद्र यांच्या मध्ये मोहिनीरूपाने विष्णु देव-मंडळीस अमृत वांटीत असतां वसला होता. तें कपट विष्णूनें जाणून आपल्या चक्रानें याचें मस्तक उडविलें; परंतु या-च्या पोटांत अमृत गेल्यामुळे हा केवळ मरण न पावतां, शिर आणि कबंध (घड) यांस राहु आणि केतु अशीं नांवे पावून ग्रहांत गणिला गेला. ही गोष्ट जरी चाक्षुष मन्वंतरांत झाली होती, तरी राहु आणि केतु यांचीं मंडळें अनादिसिद्ध असल्यामुळे ग्रहणें होण्यास विरोध नाहीं.

२- कृष्णापासून कालिंदीस झालेला पुत्र.

**स्वर्वाथी**— उत्तानपादवंशीय ध्रुवपुत्र वत्सर त्याची ही स्त्री. हिला पुष्पार्ण इ० साहा पुत्र होते.

**स्वश्रव-** तृतीय अंगिराकुलोत्पन्न ऋषि.

**स्वसृप-** कौशिकऋषीच्या सात पुत्रांतील एक. ( पितृवर्ति श० ) पहा.

**स्वस्ति-** एक ऋषि.

**स्वस्तिकर-** तृतीय वसिष्ठकुलोत्पन्न ऋषि.

**स्वस्तितर-** तृतीय अंगिराकुलोत्पन्न ऋषि.

**स्वस्त्यात्रेय-** अत्रिवंशज ऋषि.

**स्वस्थली-** तृतीय वसिष्ठकुलोत्पन्न ऋषि.

**स्वक्ष-** भारतवर्षीय देश. ( भार० भीष्म० अ० ९ ).

**स्वाती-** सोमाच्या सत्तावीस स्त्रियांतील एक.

**स्वादूदक-** सप्तमहासागरांतील सातवा. ( १ शुद्धोद श० पहा ).

**स्वांभःसेनु-** हा अग्नि उदक उत्पन्न करणारा आहे, व यज्ञामध्ये सोमरसाचें जें हवन करितात तें हाच घेणारा आहे.

**स्वायंभूमनु-** स्वयंभू जो ब्रह्मदेव त्याच्या दक्षिणांगापासून निर्माण झालेला पुरुष. हा चतुर्दश मनुंतील पहिला मनु असून ब्रह्मदेवाच्याच वामांगापासून उत्पन्न झालेली शतरूपा ना० कन्या, ती याची स्त्री होती, तिला कोठें कोठें सरस्वती व अनंती असेंहि लहलेलें आहे. या मनुस प्रियव्रत, आणि उत्तानपाद, असे दोन पुत्र, व आकूती, देवहूती, आणि प्रसूती, अशा तीन कन्या होत्या. यांत आकूती याने रुचिऋषीस, देवहूती कर्दमप्रजापतीस, व प्रसूती दक्षप्रजापतीस, अशा अनुक्रमाने दिल्या होत्या. तथापि, रुचिऋषीस दिलेली आकूती पुत्रिकाधर्माने दिली होती लहणून, तिला झालेलें यज्ञ आणि दक्षिणा हे मिथुन, त्यांतील यज्ञास या मनुने आपल्यास पुत्रत्वे ग्रहणकरून दक्षिणा कन्या तीच

रुचि ऋषीकडून कन्यादानविधानाने घेऊन त्याची स्त्री केली होती.

या मनुच्या कालसत्तेस स्वायंभुवमन्वंतर असें नांव असून, याच्या मन्वंतरांत त्या वेळचे ब्रह्मानसपुत्र मरीचि, अत्रि, अंगिरा, पुलस्त्य, पुलह, क्रतु आणि भृगु, हे धर्मोपदेष्टे सप्तर्षि होते. पुत्रिकाधर्माने रुचि ऋषीपासून घेतलेला यज्ञ ना० पुत्र तो स्वर्गांत इंद्र होता, व त्याची स्त्री दक्षिणा ती इंद्राणी असून, त्यांपासून झालेले तोष, प्रतोष, इ० बारा तुषितसंज्ञक पुत्र, ते स्वर्गांत देव होते. ( तुषिता नाम ते देवा आसन् स्वायंभुवैतरे ). ( तुषित श० पहा ). ( भाग० ८ स्क० अ० १३ ). ( मत्स्य० अ० ९ ). या मन्वंतरांत इंद्रास साद्य करणारा अवतार पृथक् शाला नव्हता.

**स्वायष्ट-** श्वेतपराशरकुलोत्पन्न ऋषि.

**स्वारोचिषमनु-** स्वायंभूमनुची कालसत्ता लहणजे पहिले मन्वंतर सरल्यावर, दुसरा झालेला हा मनु. हा अग्नीपासून स्वाहा ना० स्त्रीस झालेल्या चार पुत्रांतील कनिष्ठ होता. यास नभ, नभस्य, प्रसूति आणि भानु, असे चार पुत्र दुतिमान्, सुषेण, रोचिष्मान्, इ० नामांतरांनी झाले होते, व याच्या मन्वंतरांत दत्त, निश्ववन, स्तंभ, प्राण, कश्यप, औष, आणि वृहस्पति, हे धर्मोपदेष्टे सप्तर्षि असून, हवींद्र, सुकृत, मूर्ति, आप, ज्योति, अय आणि स्मय, हे सात वसिष्ठपुत्र प्रजापति होते. स्वर्गामध्ये पूर्व मन्वंतरांतलेच तुषित नांवाचे देव असून, यांचा स्वामी मात्र रोचन नांवाचा इंद्र होता. तसाच वेदशिरा ऋषी-

पासून तुषिता स्त्रीच्याठावीं झालेला विंभु ना० विष्णूचा अवतार, तो त्या इंद्रास साक्ष करणारा होता. (भाग० ८ स्क० अ० १३). (मत्स्य० अ० ९).

**स्वाहा**— स्वार्थभुवमन्वतरांतील दक्षप्रजापतीच्या सोळा कन्यांतील चौदावी. ही त्यानें अग्नोस दिली होती. ही देवांस हविर्भाग पोहोचविणारी देवता असून, हिला पावक, पवमान्, शुचि, व स्वरोचिष, असे चार पुत्र होते. यांत पहिले तिघे अग्निवंशांत गणनीय असून, चौथा दुसरा मनु झाला होता.

२— चालू मन्वतरांतील बृहस्पतीपासून तारेस झालेली कन्या. हीच वैश्वानर ना० वैश्वदेवसंबंधी अग्निदेवता, त्याची स्त्री असेल असे वाटते. हिला काम, अमोघ आणि उक्थ, असे तीन पुत्र होते.

**स्विष्टकृत्**— चालू मन्वं० बृहस्पतीपासून तारेस झालेल्या साहा पुत्रांतील एक.

ह

**हनुमंत**— हनुमान् शब्द पहा.

**हनुमान्**— केसरी वानरापासून, त्याची स्त्री अंजना तिला झालेला पुत्र. हा मरुत् क्षणजे वायु, त्याच्या प्रसादेकरून झाला होता क्षणून, यास मारुति हें नांव अति प्रसिद्ध व मूळचें आहे. हनुमान् हें पुढें पडलें, त्याविषयी इतिहास असा आढळतो.—हा ज्या काळीं जन्मला, त्या काळीं तीनशें योजने उडाला, व फल अशा बुद्धीनें तेथून सूर्यमंडलाकडे चालला, असें पाहून इंद्रानें याच्यावर वज्र टाकिलें. तेणेंकरून याचा वाम हनु भग्न होऊन भूमीवर पडला. तें पाहून वायु

रुष्ट झाला, त्यामुळे इंद्रादिदेवांनीं त्याची स्तुति करून यास सावध केले, आणि वर दिला कीं, इतःपर माझ्या वचापासून याला भीति व पीडा होणार नाही. असे बोलून इंद्र गेला असतां, वायूनें याम आणून अंजनेच्या स्वाधीन केले, आणि तेव्हांपासून यास हनुमान् असे नांव पडलें. (वा० रा० किष्कि० स० ६६).

हनुमान् मोठा झाल्यावर अयंत पराक्रमी निवडला. त्यावरून सुग्रीवाशीं त्याचें अयंत सख्य जडलें. त्यामुळे हा मग नेहेमीं त्यासमीपच राहूं लागला. याची गणना सुग्रीवाच्या सचिवांत वरिष्ठ कोटींत होती; कारण हा बलवान् असून मोठा बुद्धिमान्, आणि अतिशय प्रमाणिक असे.

मारुति सुग्रीवासमीप ऋष्यमूक पर्वतावर असतां, रामलक्ष्मण उभयतां आते सीतेचा शोध करीत फिरत फिरत पंपा सरोवरावर आले, त्यांस सुग्रीवानें पाहिल्यावरून, भय पावून ते कोण ? व इकडे काय हेतूनें आले आहेत ? त्याविषयींचा शोध करण्यासाठीं त्यांकडेस मारुतीस पाठविलें. तेव्हां मारुति बटुवेषानें त्यांसमीप गेला, आणि त्यांस पुसूं लागला. तें असें.— आपण दोघे कोण आहां ? मला असें वाटतें, आपण सूर्यचंद्रच पृथिवीवर या रूपानें संचार करीत आहां; कारण आपलीं तेजे दिव्य दिसतात, राजचिन्हें तर तुमच्या अंगीं स्पष्ट असून त्रैलोक्यरक्षणाविषयीं आपण समर्थ आहां, असें तुमचीं शस्त्रास्त्रें सतेज असल्यावरून दिसून येतें. असे सुचिन्ह

व समर्थ असून आपल्या शरीरावर अलंकार असणे योग्य असून ते कां नाहीत? बरे, तापसवेधास्तव अलंकार नसल्यास तो तरी आपणास धरण्याचें कारण काय? मी इतकें विचारीत असतां आपण मशीं भाषण कां करीत नाहीं? माझे वृत्त कळल्यावर उत्तर द्यावें असा हेतु असेल तर सांगतो कीं, हा जो समोर ऋष्यमूक पर्वत दिसत आहे, याच्यावर सुग्रीव ना० वानरांचा अधिपति वाली ना० ज्येष्ठ आत्याच्या भयानें दुःखित झालेला राहतो, त्याची इच्छा आपणाशीं सख्य करण्याची असल्यामुळे त्यानें मला आपणाकडे पाठविलें आहे. कारण मी त्याचा सचिव आहे, व माझे नांव मारुति असें आहे. इतकें बोलून हा स्तब्ध राहिला.

हनुमंताचें सर्व भाषण ऐकून, रामास इतका संतोष झाला कीं, तो लक्ष्मणास याप्रमाणें ह्मणाला, लक्ष्मणा ! हें या वटूने केलेलें भाषण तूं संपूर्ण ऐकिलेंस ना? पहा, याच्या भाषणांत अशुद्ध शब्द एकहि आला नाही. त्यावरून सर्व व्याकरण ग्रंथ हा उत्तम प्रकारेंकरून पडला आहे यांत संशय नाही. समग्र भाषण शुद्ध असून त्यांत आणखी माधुर्य तरी किती ! ह्मणून असे सचिव ज्या राजाजवळ आहेत, त्याची कार्यसिद्धि कां होणार नाही? अवश्यमेव होईल, असें बोलून राम उगाच राहिला असतां रामाच्या भाषणावरून सुग्रीवाशीं सख्य करण्याचें त्याच्या मनांत आहे असें लक्ष्मणानें जाणून, त्यानें अयोध्येहून निघाल्यापासून येथपर्यंत आल्याचें वृत्त मारुतीस संक्षेपानें सांगून ह्मटलें कीं, आम्ही सुग्री-

वास नांव ऐकून ओळखतो, व त्याचाच शोध करीत येथपर्यंत आलों आहों. ( वा० रा० कि० ३० स० ३ ). त्यावरून मारुतीस आनंद होऊन, त्यानें बटुवेष टाकिला, व मूळरूप धारण करून उभयतांस् स्बंधावर घेऊन पंपासरोवराहून डडान करून सुग्रीवासमीप आला. पुढें रामाचें व सुग्रीवाचें सख्य झालें, व रामानें वालीस मारून सुग्रीवास राज्याभिषेक केल्यावर सुग्रीवानें चातुर्मार्यपर्यंत यथेच्छ विषयसुखानुभव घेऊन, तो काल अतिकांत होतांच सीताशुद्धीसाठीं सर्वत्र वानर पाठविले. ( २ सुग्रीव श० पहा ). त्यांत अंगदप्रमुख मारुतीसहित दहा वानर दक्षिणेकडे जाऊं लागले, तेव्हां रामानें मारुति चतुर आणि बलवान् पाहून, यापाशीं आपल्या नामानें युक्त मुद्रिका सीतेस दाखविण्यासाठीं दिली. ती घेऊन हा दक्षिण दिशेकडे अंगदासमागमे गेला. ( वा० रा० कि० ४९ ).

सकल वानरांसहित मारुति दक्षिण दिशेस चालला असतां, त्यास मध्यें कलुक ऋषीचें अरण्य लागून, एक्या भेटलेल्या राक्षसास यानें मारिलें. नंतर पुढें चालला तो, स्वयंप्रभेची गांठ पडली व तिनें यास सर्वांसहित समुद्रतीरी एका क्षणांत नेऊन सोडिलें. तेथे हा विंध्यपर्वताच्या पादावर चढून गेला. पुढें अंगद विचार करूं लागला कीं, आपण सुग्रीवाच्या आज्ञेनें निघालों त्यास एक मास झाला, तरी अजून सीतेचा शोध लागत नाही, तेव्हां कसें करावें. असेंच माघारें जावें तर प्राणांत शिक्षा भोगावी, यास्त-

व आतां प्रायोपवेशनें करून येथेंच प्राण-  
त्याग करावा हें वरें. त्यांत तार वानर  
ह्मणू लागला कीं, प्राण जो द्यावा त्यापि-  
क्षां स्वयंप्रभेच्या गुहेंत जाऊन स्वस्थ  
वसावें, परंतु मारुति ह्मणाला, हें करणें  
अगदीं अनुचित होय, यास्तव समुद्रोलं-  
घनाचाच विचार करून सीतेची शुद्धिच  
होईल असा विचार पहा. याप्रमाणे पर-  
स्परांचीं परस्परांशीं भाषणें चाललीं  
आहेत तो संपातीनें या सर्वांस दुखून  
पाहिलें, आणि भक्ष्य प्राप्त झाला तेणे-  
करून मनांत हर्ष पावून हळू हळू यांक-  
डेस येऊं लागला. त्यास पाहून अंगदास  
अतिशय वाईट वाटलें, व तो सर्वांस या-  
प्रमाणे बोलू लागला कीं, आपण ज्या  
कार्यासाठीं निघालों, तें कार्य न करितां  
हा जो पक्षिराज येत आहे याच्या मुखां-  
त निःसंशय पडून मरणार, तस्मात् आ-  
पणास धिक्कार असो. जटायु जसा रामका-  
र्यार्थ मरण पावला, तसें मरण जर आप-  
णास येतें तर चांगलें झाले असतें. अस्तु,  
आतां बोलून काय उपयोग ? आले-  
ल्या प्रसंगास सादर झालें पाहिजे. हें  
मात्र खरें आहे. हें भाषण संपातीच्या  
कानीं पडलें, व जटायूचें नांव ऐकून,  
तो अंगदास पुसूं लागला कीं, माझ्या  
कनिष्ठ प्रिय भ्रात्याचें नांव आज मी व-  
हुतां दिवसांनीं श्रवण केलें, त्यास त्याच्या  
गोष्टी करणारें तुझी कोण आहां ? व  
येथें काय हेतूनें आलां ? त्यावरून अंग-  
दाने नम्र होऊन सांगितलें कीं, सुग्रीवानें  
आह्मास सीताशुद्धीसाठीं पाठविलें, परंतु  
अजून आह्मास तिचा शोध लागला  
नाहीं, यास्तव मरण्याचा निश्चय केला

आहे. जटायु रामकार्यार्थ मरण पावला,  
तसें मरण आह्मास आलें नाहीं, ह्या  
खेदास्तव त्याचें नांव काढिलें, परंतु तूं  
कोण आहेस तें सांग. त्यावरून  
संपातीनें मागील आपला व जटायूचा  
सर्व वृत्तांत सांगून ह्मटलें, तुझी समुद्र-  
तरणाचा विचार करा; कारण सीता  
लंकेत आहे. ( १ संपाति श० ) पहा.

याप्रमाणें बोलून संपाति निघून गे-  
ल्यावर, अंगदाने कोणास किती वळ  
आहे, तें त्यानें सांगावें असें सर्वांस ह्म-  
टलें. त्यावरून गज वानर ह्मणाला, मी  
१० योजनें उडान करीन, गवाक्ष ह्म-  
णाला, मी २० योजनें जाईन, शरभ  
३० योजनें, ऋषभ ४०, गंधमादन  
५०, मैद ६०, द्विविद ७०, सुषेण ८०  
आणि जांबवान् ९० योजने जाईन असें  
ह्मणाला. याहून अधिक नाहीं; कारण,  
मी आतां फारच वृद्ध झालों आहे. पूर्वीं  
मी तरुण असतां वामनावतार झाला  
त्या काळीं त्याने बलीचें दानोदक हाता-  
वर पडतांच त्रिविक्रम ( त्रैलोक्यास आ-  
क्रमण करणारें ) रूप धारण केले, त्यास  
मी एकवीस प्रदक्षिणा केल्या होत्या.  
परंतु तें सामर्थ्य आज राहिलें नाहीं.  
यावर अंगद ह्मणाला, मी १०० योजनें  
जाईन; परंतु माझ्यानें परत येवेलच  
असें निश्चयात्मक सांगवत नाहीं. शैव-  
टीं जांबवान् ह्मणाला, तूं आमचा निया-  
मक आहेस, यास्तव आह्मी तुला पाठ-  
विणेंच योग्य नाहीं, तर इकडे ये असें  
ह्मणून, अंगदासहित जांबवान् मारुती-  
कडे येऊन, व त्याच्या पराक्रमाचें  
वर्णन करून ह्मणाला कीं, सीतेची शुद्धि

करून सर्व वानरांस प्राणदान देणें तुजवांचून कोणाच्यानै होणार नाहीं, यास्तव विलंब न करतां लंकेस जा व सीतेची शुद्धि करून सत्वर ये. ( वा० रा० कि० ६७ ).

जांवानाचें भाषण श्रवण करून मारुति तथास्तु ल्हाणाला, व उडान साधण्यासाठीं मोठें रूप धारण करून महेंद्र पर्वतावर उभा राहिला. तदनंतर तटदयस्थ असून सर्वव्यापी जो परमात्मा त्याच्या चराचर विभूतींस नमस्कार करून लंकेस जाण्यासाठीं त्याने उडान केलें, त्या वेळेस समुद्रजलावर तीस योजने लांब व दहा योजने रुंद अशी त्याची छाया पडली. हें छायेचे लिहिलेलें प्रमाण भर दोनप्रहरचे किंवा पूर्वेतर काळींचे षाविषयी वाल्मीकि रामायणांत काहीं उल्लेख नाहीं. अस्तु. पुढें उडानावर उडान घेऊन चालला आहे तो, मैनाक पर्वत यास विश्रांति देण्यास मध्ये आडवा झाला. ( १ मैनाक श० ) पहा. त्याचे अभिनंदन करून पुढें चालला तो सुरसा आड आली. ( ४ सुरसा श० पहा. ) तिने हा बुद्धिमान व बलवान् आहे असें जाणून आशीर्वाद देऊन गमन केल्यावर, हा पूर्ववत् पुढें चालला, तो सिंहिकेने यांच्या छायेचें आकर्षण करून तिच्या योगानें यास समुद्रांत पाडिलें, ल्हाणून यानें तिचा नाशच केला. ( २ सिंहिका श० पहा. ) सारांश, मग तेथून जें याने उडान केलें, तो एकाच भरारीने लंकेस जाऊन पोहोचला. ( भार० वन० अ० २८२ ). ( वा० रा० सुंदर० स० १ ).

मारुति लंकेच्या बाहेर जाऊन उत्तरल्यावर थोड्याच वेळांत रात्र होऊन चांदणें पडलें, असें पाहून हा सूर्यरूप धारण करून तीत प्रवेश लागला. इतक्यांत लंकेच्या देवतेनें यास पाहून तीत जाण्याविषयीं प्रतिबंध केला, त्यावरून मारुतीनें तिचा पराभव करून आंत गमन केलें, व लंकेची शोभा पाहता चालला. त्यांत याने यज्ञयावत् राजमार्ग पाहिले. नानाप्रकारचीं गोपुरे, अनेक उपवने, क्रीडास्थाने, कोशागारे, सर्व अवलोकन केलीं. अश्व, रथ, गज, पदाति, शस्त्रास्त्रगृहे, यानगृहे, तीहि संपूर्ण अवलोकिलीं. तदनंतर एक योजन लांब व अर्द्ध योजन रुंद असें रावणाचें स्वतःचे मंदिर पाहिलें, व आंत प्रवेशून तो स्त्रीसहवर्तमान मंचकावर निद्रित झालेला पाहून तेथून बाहेर पडला, व संपातीने सांगितल्याप्रमाणें, त्यानें मग दकडे तिकडे न जातां, सीता अशोकवनिकेत आहे असें निश्चयात्मक जाणून तिकडील मार्ग धरिला. ( वा० रा० सुंदर० स० २-१३ ).

अशोकवनिकेत मारुति येऊन पाहून लागला तो, तेथेहि अनेक प्रासाद ( मंदिरे ), अनेक वांपी, व फलपुष्पांनीं युक्त असे लक्षावधि वृक्ष पाहून, लंकेचें ऐश्वर्य पाहिल्यानें आधींच विस्मित झालेला, अधिक विस्मय पावला. याप्रमाणें पाहात पाहात चालला आहे तो, एका विस्तीर्ण शिशपा ( शिसवी ) वृक्षाखाली पीतवस्त्र परिधान केलेली, राक्षसींनीं वेष्टिलेली, एकवेणी ( तीनपेडांची वेणी न घातलेली ), उपवासानें रुश झालेली, मलिन,



दुःखित व ध्यानस्थ, अशी दिव्यस्त्री पाहिली. तिच्या तेजावरून व मुख्यत्वे दुःखित मुद्रेवरून, हीच सीता असा मारुतीचा निश्चय होऊन त्यास अत्यंत हर्ष झाला. नंतर मारुति तिजकडेस अवलोकन करीत शिशुपावृक्षावर बसला आणि मनांत ह्मणू लागला कीं, रामास हिजकरितां जो शोक होत आहे तो यथार्थ होय; कारण ही तशीच गुणवती, पतिव्रता, आणि सुंदर दिसत्ये. असा विचार करीत बसला आहे तो प्रभात होण्याचा संधि आला. ( वा० रा० सु० स० १४-१७ ).

त्या प्रातःकाल होण्याच्या संधीस शतावधि स्त्रियांनीं वेष्टित, व पुरुष ह्मणावयास कायतो एक शंकुकर्ण मात्र समागमें आहे, अशा रावणास मारुतीनें अशोकवनिकेकडे येतां पाहिलें. त्यावरून पुढें काय होतें तें पाहून मग काय करणे तें करावें असें मनांत आणून तो स्वस्थ बसला, तो रावण सीतेसमीप येऊन पोहोचला, व आपल्या सामर्थ्याचें, तसेंच ऐश्वर्याचें वर्णन करून, तिनें आपणास वश व्हावें ह्मणून तिची प्रार्थना करूं लागला. सीता तो येतांच त्याजकडेस पाठ करून बसली, आणि त्याचें बोलणें झाल्यावर ह्मणाली, तुला अनेक स्त्रिया असतां, तूं माझी इच्छा करितोस परंतु हें तुला कल्याणकारक नाहीं, तूं अजून मला रामचंद्राच्या स्वार्थीन कर, न करशील तर तुझा विनाशकाल समीप आला आहे असें जाण. सीतेचें भाषण ऐकून रावण ह्मणाला, मी जेव्हां जेव्हां इकडे येतो, तेव्हां तेव्हां तूं माझी निर्भर्त्सनाच

करित्येस, त्यावरून इतका क्रोध मला येतो कीं, तुझा वधच करावा, परंतु माझी प्रीति तुजवर अतिशय असल्यामुळे करवत नाहीं; तथापि आतां तुला खचित सांगतो कीं, यापुढें दोन महिन्यांच्या आंत तूं मला वश न होशील तर, प्रातराशाकरितां (सकाळच्या न्याहारीकरितां) मी तुझ्या शरीराचा सूदाकडून (पाककृत्याकडून) पाककरवून तुला भक्षीन. त्यावरून सीतेस अतिशय क्रोध येऊन तिनें त्याची इतकी निर्भर्त्सना केली कीं, तो खड्ग उपसून तिला तत्काळच मारण्यासाठीं तिच्या अंगावर धांवला, परंतु धान्यमालिनीनें त्याचें निवारण केल्यावरून तो शांत होऊन स्वमंदिरीं गमन करिता झाला. (वा० रा० सुंदर० स० १८-२२).

रावण गेल्यावर एकजटा इ० तिच्या संरक्षणास असणाऱ्या राक्षसींनीं तिला बहुता प्रकारें भीति दाखविली त्या योगानें तिला अनिवार रूदन आलें व ती त्या राक्षसींस इतकेंच ह्मणाली कीं, तुझी मला तोडा, चिरा, अथवा सगळीच गिळ्या; परंतु माझा पादांगुष्ठहि रावणास स्पर्शणार नाहीं, तेथें सर्व शरीर कोठून स्पर्शेल? इतक्यांत त्रिजटा प्राप्त झाली, व तिनें सर्व राक्षसींचें निवारण केलें. त्यावरून त्या सर्व जरी एकीकडे झाल्या, तरी तिला स्वस्थ न वाटून, तिनें आपली दीर्घ वेणी सोडिली आणि कंठास फांस घालणार ती तिचा वामनेत्र, व वामभुज एकाएकीं स्फुरण पावले. ( स० २३-२९ ). मारुति शिशुपावृक्षावर बसून, हें सर्व कृत्य पाहात होताच, त्यानें विचार

केला की, जर मी आतां अशा समयास हिचे सांवन न करीन, तर ही निःसंशय प्राण सोडील. परंतु हिचे सांवन कसे करावे? प्रकट व्हावे तर ही मला राक्षसी माया हणून विश्वासेल की नाही कोण जाणे! दुसरे, राक्षसींनी मला पाहिल्यास, त्या जाऊन रावणास कळविली. सहस्रावधि राक्षस जरी मजवर चालून आले, तरी मी त्यांस भीत नाही, परंतु तसे करून श्रम पात्रावे, त्यांपेक्षां सामोपायानेच मी येथे आलो हें हिला आधी कळावे हणजे पुरे. असा विचार करून, तो सूक्ष्मरूपानेच सीतेस उद्देशून याप्रमाणे भाषण करू लागला.—

सकल गुणांनी युक्त अयोध्येचा राजा दशरथ, त्याचा ज्येष्ठपुत्रराम, पित्याची आज्ञापालनास्तव आपली सीता ना०. भार्या व भ्राता लक्ष्मण यांसहवर्तमान अरण्यांत आला. तेथे त्याने अनेक राक्षस, व जनस्थानीं खरदूषण इ० दुष्ट असुर, त्यांचा संहार केला. ते वैर मनांत धरून रावणाने युक्तीने त्याची स्त्री हरण केली. त्यावरून तो आत्मासहवर्तमान तिचा शोध करीत करीत चालला असतां, रावणाने तिचे हरण केले असे त्यास जटायूच्या मुखाने कळले. नंतर तो दक्षिणदिशा अनुलक्षून येत येत पंपासरोवरीं प्राप्त झाला. त्यावरून कारणवशात् ऋष्यमूक पर्वतावर राहणाऱ्या सुग्रीव ना० वानराधिपतीशीं त्याचे सख्य होऊन, त्याचा भ्राता परंतुवैरी जो वालीनामा वानर त्यास, रामाने मारून सुग्रीवास किष्किंधेच्या राज्यावर स्थापिले, त्या उपकारास्तव सु-

ग्रीवाने त्या रामाच्या भार्येच्या शोधार्थ सर्व दिशांस वानर पाठविले. त्यांत दक्षिणेकडे आलेल्या वानरांतील एक वानर शतयोजने समुद्र उल्लंघून लंकेस मी प्राप्त झालों आहे. मला मारुति असे प्रसिद्ध नांव असून हनुमान् हि हणतात. त्या मी येथे येऊन रामाच्या मुखाने जसे तिचे वर्णन ऐकिले, त्याप्रमाणे त्या सीतेस आज मी पाहिली, इतकें बोलून मारुति स्तब्ध झाला.

याप्रमाणे शिशुपा वृक्षांतून निघालेली वाणी सीतेने श्रवण करून तिला अतिशय विस्मय झाला; कारण यापूर्वी अशी वाणी त्यांतून निघालेली तिने कधीच ऐकिली नव्हती, व त्यावरून मी स्वप्न तर पाहात नाही ना? असे ती आपल्या मनार्शी हणू लागली, व बारंवार वृक्षाकडे पाहू लागली. परंतु कोणी दिसेना, हणून ती याप्रमाणे हणाली की, ज्या कोणी हें या प्रसंगी मला अमृततुल्य रामचरित्र श्रवण कराविले असेल, तो महात्मा मज अभाग्येस दृश्य होवो. इतकें ऐकतांच मारुतीने प्रयत्न होऊन तिला बंदन केले, व तिजपुढे उभा राहिला. त्यास पाहून वृक्षरंध्र जो तिने प्राण देण्यासाठीं प्रथम धरिला होता तो सोडिला व ती खाली बसली. नंतर उभयतांचे कांहीं भाषण झाले, परंतु सीता पुनः विचारांत अशी पडली की, पूर्वी जसा रावण भिक्षुरूपाने मजकडे आला होता, तसे तर हें कपट नसेल? असे मनार्शी हणून ती त्यास हणाली, मशीं बारंवार वंचना करून मला संतप्त करतोस यांत तुला लाभ काय? त्यावरून

मारुति समजला कीं, ही अजून मला विश्वासत नाही. हणून तो तिला हणाला, हे देवि, मी वास्तविकच रामदूत आहे, याविषयी अगदी संशय धरूनको, असे हणून रामाने अभिज्ञानार्थ दिलेली मुद्रा त्याने तिजपुढे ठेविली, व हणाला, माझ्या स्कंधावर आरोहण करून रामाकडे येण्याची इच्छा असेल तर चल; परंतु सीता हणाली, मारुते, रामाने येथे येऊन मला न्यावे यांत जशी त्याची कीर्ति होईल, तशी असे करण्यांत होणार नाही, यास्तव तू जाऊन त्यास एक मासाच्या आंत घेऊन ये, तोपर्यंत मी कसेंहि करून प्राण धारण करिये. इतके बोलून तिने रामास दाखविण्यासाठी आपल्या वेणीतील चूडामणि दिला, व आणखीहि कांहीं खुणेच्या गोष्टी सांगून त्यास जाण्यास आज्ञा दिली. (वा० रा० सुंदर० स० ३०-४०).

सीतेची आज्ञा घेऊन मारुति निघाल्यावर दूर जाऊन विचार करूं लागला कीं, येथे आल्याप्रमाणे एक कार्यतर शेवटास लागले, परंतु रावणास न भेटतां आपण परत जाणे योग्य नाही, यास्तव त्यास भेटण्याचा कांहीं उपाय करावा असे बोलून, अशोकवनाच्या कांहीं भागाचा त्याने विध्वंस केला, व सहस्र स्तंभयुक्त असलेला प्रासाद (राजवाडा) एका क्षणांत मोडून टाकून, तेथील समग्र रक्षांस ठार मारिले. त्यावरून राक्षसी सीतेस पुसूं लागल्या, हा वानर कोण आहे? तिने उत्तर केले, राक्षसी माया तुमची तुझी जाणत असाल, मी काय सांगूं? सारांश, हे वृत्त राक्षसींनीं रावणास

कळवितांच त्याने क्रोधाने किंकर नांवाच्या ऐशीं सहस्र राक्षसांस मारुतीवर पाठविले, त्या सर्वांचा त्याने संहार केला असतां, विरूपाक्ष, यूपक्ष, दुर्धर्ष अ० दुर्धर, प्रघंस, आणि भासकर्ण, हे पांच सेनापति सैन्य रावणाने धाडिलेले सर्व मारुतीने मारिले. पुढे रावणपुत्र अक्ष येऊन तोहि मरण पावल्यावर, इंद्रजित् आला व त्याने महत्प्रयासाने ब्रह्मास्त्रप्रयोगेकरून (मारुतीने बुद्ध्या बांधूं दिल्यामुळे) त्यास बांधून रावणासंमुख नेले. (वा० रा० सुंदर० स० ४१-४७). व त्यास रावणापुढे उभे करून जे कांहीं बोलल्या त्याविषयी व्यासांनीं असे लिहिले आहे.

**श्लोक.**—सभांतरस्थस्य च रावणस्य तं पुरो निधायह बल्यारिजित्ता ॥ ययुक्तमत्रार्थं विचार्य मंत्रिभिर्विधीयतामेष न लौकिको हरिः ॥ (अध्यात्म रा० सुंदर० स० ४ श्लोक० ४). यांतील भाव, सभेच्या टायां स्थित जो रावण, त्यापुढे मारुतीस उभे करून इंद्रजित् असे बोलला, हे अर्थ (श्रेष्ठा), याविषयी जे युक्त असेल त्याचा मंत्र्यांसहवर्तमान विचार करून जे करणें ते करावे; कारण आपण जे लौकिक (सामान्य) वानर पाहतो तसा हा नाही, अर्थात् हा वानर अलौकिक (अद्भुत) आहे असे तात्पर्य.

पुढे याने रावणाशीं बोधपर असे उत्तम भाषण करून, रावणाने यास मारण्याकरितां याच्या पुच्छास अग्नि लावून सोडिले असतां, याने लंकेचा कांहीं भाग दग्ध करून पुनः सीतेकडे गमन केले, आणि तिची आज्ञा घेऊन रामाकडे परत जाण्यासाठीं अरिष्ट ना०

पर्वतावर उभा राहून पूर्ववत् मोठे रूप धारण करून जो उडाला, तो एकाच उडीने अंगदादिक वानर जेथे होते, त्या महेंद्रपर्वतावर येऊन उभा राहिला. ( ४ अरिष्ट श० पहा ). मारुतीच्या प्रफुल्लित मुखश्रीवरून, याने सीतेस अवलोकन केले, असें सर्व वानरांनीं जाणून त्यांस परम हर्ष झाला. ( वा० रा० सुंदर० स० ५७ ). नंतर जांबवानाने वर्तमान विचारिले. असतां, मारुतीने इकडून गेल्यापासून पुनः परत येईपर्यंत जेवढे झाले, तेवढे सर्व सांगितले. तेणेकरून सर्व हर्षित झाले. नंतर अंगद सर्वांस घेऊन अल्पच दिवसांत किष्किंधेसमीपच्या मधुवनांत प्राप्त झाला, व तेथील रक्षक दधिवक्त्र निवारण करीत असतां त्यास न मानून, सर्वांनीं मधुरसाचीं फळे यथेच्छ भक्षण केलीं. ते वर्तमान दधिवक्त्राने सुग्रीवास कळविले. त्यावरून सीतेचा शोध निश्चयेकरून लागला असें त्याने अनुमान करून, त्या सर्वांस आपणाकडे पाठवून देण्याविषयी त्यास आज्ञा करून मधुवनाकडे परत पाठविले. तो जाऊन अंगदास झणाला, सुग्रीव तुझा सर्वांस पाहण्याची इच्छा करीत आहे, तर तुझी सत्वर जाऊन त्यास भेटावे. त्यावरून अंगदप्रमुख सर्व वानर रामलक्ष्मण व सुग्रीव यांस येऊन भेटले. ( वा० रा० सुंदर० स० ५८-६३ ).

नंतर जांबवान पुढे होऊन, त्याने मारुतीने सांगितल्याप्रमाणे सर्व वृत्त रामचंद्रास निवेदन केले, व त्याने आणि-लेला सीतेच्या वेणीतील चूडामणि

रामापुढे ठेविला. तो पाहून रामास पराकाष्ठेचा आनंद होऊन, त्याने सुग्रीवास लंकेकडे निघण्याची सिद्धता करावयास सांगितली. त्यावरून संपूर्ण वानरसेना सिद्ध होतीच तीसहवर्तमान रामचंद्र लक्ष्मणासहित समुद्रतीरी प्राप्त झाला. सेतुबंधन होऊन राम लंकेस गेल्यावर मारुतीने त्याचे साद्य बहुताप्रकारे केले. ते असे कीं, प्रसंगानुरूप सहस्रावधि राक्षस मारिले, वानरांस सजीव करण्याकरितां ऋषभपर्वतादिकांवरील किलेक वेळां औषधि घेऊन आला. ( वा० रा० युद्ध० स० ७४ ). लक्ष्मणास रावणाची शक्ति लागली, त्या प्रसंगी कालनेमीचा वध करून याने औषधिवलाने त्यास सजीव केले. ( वा० रा० युद्ध० स० १०२ ). रावणास मारून विभीषणाची लंकाराज्यावर स्थापना केल्यानंतर, राम अयोध्येस गेला, व तेथे त्याचा राज्याभिषेक होईपर्यंत हा तेथे होताच. पुढे जरी सुग्रीवादिक वानर आपआपल्या स्थळां गेले, तरी हा रामासनिधच राहिला, व त्याची सेवा करून करून त्यास याने इतके संतुष्ट केले कीं, रामाने यास प्राणाहूनहि अधिक जी ब्रह्मविद्या ती यास देऊन, पुढे गुरुत्व करण्याविषयीचाहि अधिकार दिल्या. त्याविषयीं व्यासानीं असे लिहिले आहे.—श्लोक. इदं रहस्यं हृदयं ममात्मनो मयैव साक्षात्कथितं तवानघ ॥ मद्भक्तिहीनाय शठारणं त्वया दातव्यमैवापि राज्यतोधिकं ॥ ( अध्या० रामायण ). यानंतर रामचंद्र निजधामास जाऊ लागला तेव्हां यास श्रध्दिवीर कल्पसमामीपर्यंत राहण्याची

आज्ञा केल्यामुळे, हा अजूनतीवर आहे.  
(वा० रा० उत्तर० स० १०८).

याचें राहणें जरी गंधमादन नांवाच्या हिमालयशिखरावर असल्याचें भारतांत आहे, तरी तें सतत नाही, कधीं कधीं असून नेहमीं हटलें ह्मणजे किंपुरुष-वर्षांत आहे, आणि तेथील लोकांस हा सर्वकाळ रामचरित ऐकवीत आहे असें भागवतामध्ये सांगितलें आहे. यानें जें रामायण रचिलें आहे, त्याची नाटकरा-मायण या नांवानें प्रसिद्धि आहे.

**हयग्रीव**— पूर्वकल्पाच्या रात्रींत झाला होता जो असुर तो. (मत्स्यावतार श०) पहा.

२— हयग्रीव ना० दैत्याच्या वधार्थ झाला होता विष्णूचा अवतार तो.

३— एक दैत्य. यानें उग्रतपेंकरून देवांस प्रसन्न करून, मला माझ्याच नांवाचा जो पुरुष असेल त्याच्याच हातून मात्र मृत्यु असावा असें मागितलें होते. त्यावरून यानें पुढें प्राणिमात्रांस पीडा आरं-भिली असतां, यास मारण्यासाठीं विष्णूचा अवतार झाला होता, व त्यानें यास मारिलें होतें. (देवीभा० १ स्क० अ० ५).

४— वृत्रासुरानुयायी एक असुर. (म० अ० १७२). (भाग० ६ स्क० अ० १०).

५— क्षात्रधर्मानुरूप युद्ध करून स्वर्गास गेलेला एक राजर्षि. (भार० शांति० अ० २४ श्लो० २३-२४).

६— अथर्वणवेदोपनिषत्.

**हयगिरा**— एक असुर. प्रायः तृतीयार्थकच हयग्रीव असावा. (भार० शांति० अ० ३४७).

२— षष्ठार्थक क्रतुदानवाची स्त्री.

**हर**— शिव. (हरिहर श०) पहा.

२— एक रुद्र. भारतांत रुद्रांत हें नांव कोणत्याचें असेल तें असो.

३— कश्यपापासून दनूत झालेल्या दानवां-तील एक.

४— माली राक्षसाच्या पुत्रांतील एक, व विभीषणाचा अमात्य.

५— रामसेनेंतील एक वानर. (वा० रा० युद्ध० स० २७).

**हरप्रीति**— द्वितीय अत्रिकुलोत्पन्न ऋषि.

**हरि**— विष्णु. (हरिहर श० पहा).

२— ऋषभदेवास जयंतीपासून झालेल्या नऊ पुत्रांतील एक.

३— तामस मन्वंतरांत झालेला विष्णूचा अवतार. यानें गजेंद्र आणि नरक त्यांचा उद्धार केला होता. श्लोक.— तत्रापि जज्ञे भगवान् हरिण्यां हरिमेघसः ॥ हरि-रित्याहृतो येन गजेंद्रो मोचितो ग्रहात् ॥ ३० ॥ (भाग० ८ स्क० अ० १).

४— तामस मन्वंतरांतील देवांमधील एक देववि०.

५— तृतीयार्थक अंगिराकुलोत्पन्न ऋषि.

६— अकंपन राजाचा पुत्र. (१ अकंपन श०) पहा.

७— रावणपक्षीय एक राक्षस.

८— कर्णानें मारिलेला पांडवपक्षीय राजा. (भार० कर्ण० अ० ५६).

**हरिकेश**— शिवास नांव आहे.

२— पूर्णभद्र ना० यक्षाचा पुत्र. यानें शिवा-राघ्ननेंकरून काशी क्षेत्राचें क्षेत्रपालत्व उद्भ्रम आणि संभ्रम, या उभय रुद्रग-णांचें आधिपत्य, आणि अन्नदातृत्व-सामर्थ्य, असे तीन वर मिळविले होते. (मत्स्य० अ० १७९).

३- वसुदेवभ्राता श्यामक त्याच्या दोन पुत्रांतील कनिष्ठ.

हरिजटा- सीतासंरक्षणास असलेल्या राक्षसींतील एक.

हरिणी- तामस मन्वंतरांतल्या विष्णूच्या अवताराची माता.

हरित- (सू० वं०) इक्ष्वाकुकुलोत्पन्न हरिश्चंद्र राजाचा पौत्र व रोहिताचा पुत्र. यास वृक असे नामांतर असे, व पुत्र चंप नांवाचा राजा होता.

२- रुद्रसावर्णि मन्वंतरांत होणारे देववि०.

हरिताश्व- सूर्य.

हरिमित्र- या नांवाचा एक ब्राह्मण.

हरिमेधा- परमात्मा. (भाग० ११ स्क० अ० २९).

२- तामस मन्वंतरांतील विष्णूच्या अवताराचा पिता.

३- ब्रह्मर्षि, याची कन्या ध्वजवती. (भार० उद्योग० अ० ११०).

हरिलोमा- रामसेनेतील वानर. (वा० रा० युद्ध० स० ७३).

हरिवर्मा- (सो० वं०) तुर्वसुकुलोत्पन्न राजा. याचा पुत्र एकवीर राजा.

हरिवर्ष- प्रियव्रतपुत्र आग्नीध्र राजास पूर्वचित्ति अप्सरेपासून झालेल्या ९ पुत्रांतील तिसरा. यास मेरुकन्या उग्रदंष्ट्री ती स्त्री असून, जंबुद्वीपांतील हेमकूट आणि निषध या दोन पर्वतांमधील जो याच नांवाचा भूभाग तेथील आधिपत्य होतें. (भाग० ९ स्क० अ० २; भार० भी० अ० ६).

२- जंबुद्वीपांत जे वर्षसंज्ञक नऊ भूभाग आहेत, त्यांतील हरिवर्ष राजाचा भूभाग तो. हा आपण ज्या भरत वर्षांत

राहतो याच अंगाकडे, आपल्या उत्तरेस असणाऱ्या किपुरुष वर्षाच्या उत्तरेस आहे.

हरिवाहन- इंद्रास व गरुडास नांव.

२- (सो० वं०) पूरुकुलोत्पन्न उपरिचर वसूच्या पुत्रांतील एक. यास कोठें मावेल असें झटलेलें आहे.

हरिश्चंद्र- (सू० वं०) इक्ष्वाकुकुलोत्पन्न अरुण राजाचा प्रपौत्र, निबंधन राजाचा पौत्र, आणि सत्यव्रत अ० त्रिशंकु राजाचा ज्येष्ठ पुत्र. त्रिशंकु राजास विद्यमान असतांच यास अयोध्येचें राज्य करणें भाग झालें. (त्रिशंकु श० पहा.) यास शत स्त्रिया होत्या, त्यांत शैब्या जिला तारामती असे प्रसिद्ध नांव होतें ती ज्येष्ठ होती. (देवी भा० ७ स्क० अ० १४). (भार० सभा० अ० १२). याला पुढे रोहित अ० रोहितास्य ना० पुत्र झाला. तो क्रसा झाला इ० वृत्तांताविषयी (शुनःशेष श०) पहा.

हरिश्चंद्र हा वसिष्ठासमागमें शिष्यधर्मानुरूप चांगल्या रीतीने वागे, आपल्या पित्याप्रमाणे (त्रिशंकूप्रमाणे) वागत नसे, त्यामुळे वसिष्ठाचे प्रेम याच्यावर असावें असें असे. एकदां वसिष्ठ इंद्रास भेट गेला असतां, सहजी गोष्टी निघाल्यावरून त्यानें याची होतीतशीच कति वर्णन करून स्तुति केली, ती तेथें असलेल्या विश्वामित्रास सहन न होऊन तो हसाला, ज्यानें वरुणाशीं 'बहुतवेळां वंचना केली, अशा कपटी हरिश्चंद्राची इतकी स्तुति कशास पाहिजे? तथापि वसिष्ठ स्तुति करतां राहीना. त्यावरून विश्वामित्रास कोप येऊन त्यानें प्रतिज्ञा

केली की, हरिश्चंद्राच्या सत्वशीलपणाची परीक्षा करण्यास किती उशीर? मी सत्व पाहात असतां जर तो त्यांत टिकला, तर मी केलेलें काहीं तप तुझास प्राप्त होवो, न टिकला, तर तुमचे तप मला येवो. याप्रमाणें बोलून विश्वामित्र गेला असतां वसिष्ठहि आपल्या आश्रमास गेला. (देवीभा० ७ स्क० अ० १७).

पुढें हरिश्चंद्रास सत्वापासून ढळविण्यास विश्वामित्र संधि पाहात असतां, एकदां मृगयेनिमित्त याचें अरण्यांत गमन झालें असें त्यानें पाहून, तेथें एक मायिक वराह (डुकर) उत्पन्न करून, त्याकडून वनांतील प्राणी इत्यादिकांस मोठी पीडा आरंभविली. तें हरिश्चंद्र अवलोकन करून त्यामार्गे लागला, परंतु तो यास अतिशय दूर नेऊन एका-एकी अदृश्य झाला, तेव्हां हरिश्चंद्र थकून तेथें विश्रांति घेत बसून विचार करू लागला कीं, आपण किती दूर आलों? व पुनः नगराकडे कोणत्या मार्गानें जांवे! तो यानें तेथें अकस्मात् एका ब्राह्मणास पाहिलें. त्यासमागमे एक पुत्र व एक कन्या होती. (हा ब्राह्मण विश्वामित्रच होऊन आला होता). सारांश, राजानें त्यास वंदन केलें, व नगराचा मार्ग विचारिला. त्यावरून ब्राह्मणानें तूं कौण इ० प्रश्न केले असतां राजानें त्यांचीं सर्व उत्तरे दिलीं. (देवीभा० ७ स्क० अ० १८).

नंतर ब्राह्मण झणाला, राजा, तूं येथें अनायासें प्राप्त झाला आहेस, त्या अर्थी या समीपच्या तीर्थी ज्ञानदान केल्या-शिवाय जाऊं नयेस, व तुझ्या सारख्यास

जाणें योग्यहि नाही, यास्तव ज्ञानास चल. नंतर मी तुला तुझ्या नगराचा मार्ग दाखवीन. त्यावरून हरिश्चंद्र तथास्तु झणून त्या तीर्थी ज्ञानास गेला. ज्ञान झाल्यावर देवऋषिपितृतर्पण करून ब्राह्मणास झणाला, दक्षिणा मागावी. ब्राह्मण झणाला, हा मजसमागमें माझा पुत्र आहे, व ही कन्या दुसऱ्या एक्या ब्राह्मणाची असून त्यांच्या मनांतून यास द्यावी असें आहे; परंतु त्या ब्राह्मणास हिचें कन्यादान करण्यास द्रव्यसामर्थ्य नसल्यामुळें त्यानें तशीच मजजवळ देऊन तुझीच लग्न करून घ्या असें हटलें आहे. परंतु मीहि त्याचप्रमाणें द्रव्यहीन आहे, यास्तव या उभयतांचें लग्न करून देशील तर तुला मोठें पुण्य घडेल. तें सर्व यास खरें वाटून यानें त्यांचा विवाह केला, व ब्राह्मणास झणाला, आणखी काहीं मागा. ब्राह्मण बोलला, मी दक्षिणा मग मागेन, परंतु आधीं तूं, या माझ्या पुत्राचा विवाह केला आहेस यास दक्षिणा दे. राजा झणाला, उत्तम आहे, मागा. ब्राह्मणानें सांगितलें, तुझें सर्व राज्य यास दे झणजे झालें. तें ब्राह्मणाचें भाषण ऐकून यास मोह पडून तत्काळ यानें राज्याचें उदक त्याच्या हातावर सोडलें. (ग्रंथांतरी स्वप्नांत राज्याचें दान केलें असें आहे). तें काहीं असो, राज्यदानाचें उदक यानें ब्राह्मणाच्या हातावर सोडले येवढें तात्पर्य त्यांत खरें आहे. पुढें ब्राह्मण राजाची बहुत स्तुति करून झणाला, राजा, तूं महादाता, असो जो मी तुझा लौकिक ऐकिला होता तो सत्य आहे. अस्तु, आतां मला दक्षिणांकाय

देतोस? राजा ह्यणाला, मांगा; परंतु प्रस्तुत मात्र मजजवळ देण्यास नाही. ब्राह्मण बोलला, कांहीं चिंता नाही, सावकाश कां देईनास; अडीचभार सुवर्णाचे उदक सोडून ठेव ह्यणजे झाले. राजाने उदक सोडतांच, पुत्र व स्नुषे-सहवर्तमान ब्राह्मण तत्काळ अदृश्य झाला. त्यावरून राजा विस्मय पावून अश्वारूढ होऊन चालला असतां, कियेक दिवसांनीं याच्या मंत्र्यांनीं यास गांठून नगरास नेले; परंतु यास राज्य करणे गोड वाटेना. वारंवार अरण्यांतील ब्राह्मणास राज्य दान आपण केलें तें याच्या मनांत उभें राहूं लागलें. याप्रमाणें याचें औदासीन्य पाहून तारामतीनें त्याचें कारण विचारिलें, परंतु यानें ते कांहींच तिला सांगितलें नाही. याप्रमाणें थोडेच दिवस गेले तों, तोच अरण्यांतील ब्राह्मण अकस्मात् याजकडे स आला, त्यास पाहतांच यानें सांगितलें, ब्राह्मणश्रेष्ठा, हें सर्व राज्य तुझे आहे तें तूं संभाळ. आतां अडीचभार सुवर्ण देणें राहिले तें मी तुला अवकाशानुरूप प्रविष्ट करीन. इतकें त्याशीं बोलून तारामतीस व पुत्रास ह्यणाला, आपल्या त्रिवर्गाच्या देहावांचून या ब्राह्मणास मी सर्व कांहीं अर्पण केलें आहे, यास्तव मजसमागमें तुझीं चलावें. तें राजाचें भाषण ऐकून, राजा नगराबाहेर जाऊं लागला असतां, तीं यासमागमें निघालीं. असे नागरिकांनीं पाहून त्यांस जो शोक झाला, तो सांगतां येत नाही. (देवी भाग० ७ स्क० अ० १९).

स्त्री व पुत्र यांसहवर्तमान हरिश्चंद्र

अयोध्येहून निघाला तो काशीस गेला, आणि तेथें विचार करूं लागला कीं, ब्राह्मणाचें, अडीच भार वीस सहस्र तोळे सुवर्ण देण्यास काय उपाय करावा, (ही संख्या कियेक कोटी सुवर्ण अशा प्रकारें कोणी मूर्खानें असेल किंवा पढतमूर्खानें असेल, ताळा न पडण्याजोगी भलतीच लिहिली आहे). इतक्यांत त्याच्या मनांत आलें कीं, स्त्रीपुत्रांस विकून जें मौल्य घेईल तें ब्राह्मणास देऊन नंतर राहिलेल्या मौल्यांत स्वतः आपण कोठें तरी विकले जावे, व त्याच्या दक्षिणेची भरती करावी. (अ० २०). नंतर त्यांस विकण्यास चौकांत येऊन उभा राहात आहे तों, रूपांतरानें कालकौशिक नाम धारण करून, विश्वामित्र तेथें आला, आणि त्यानें दोघांस विकत घेऊन हरिश्चंद्रास ठरविलें होतें. तितकें द्रव्य त्यानें दिलें, व बालकासहित त्या स्त्रीस सत्वर चल ह्यणून ताडन करीत आपल्या गृहीं नेले. तारामती व रोहित गेलीं व द्रव्य पुढें घेऊन हरिश्चंद्र बसला आहे, इतक्यांत विश्वामित्र आला, आणि ह्यणाला, राजा, दक्षिणा आण. त्यावरून यानें ही ध्यावी असें झटलें. विश्वामित्र ह्यणाला, हें द्रव्य तूं कोठून आणिलेस? व शेष राहिल्याची भरती केव्हां करणार तें सांग. राजा बोलला, स्त्रीपुत्रांस विकून हें द्रव्य आणिलें असून अवशिष्टाची भरती दिलवकरच करितों. त्यावरून विश्वामित्रानें याची बरीच निर्भर्त्सना केली, आणि ह्यणाला, असो, हें द्रव्य तर मी नेतोंच, पण शेष राहिल्याची भरती आज अस्त-



मानपर्यंत झाली पाहिजे, न झाल्यास मी तुला शाप देईन. ( अ० २१-२२ ).

नंतर हरिश्चंद्र वाराणसीच्या हट्टांत ( बाजारांत ) उभा राहून, बारंवार मोठ्याने ओरडून लणू लागला कीं अमुक संख्याक द्रव्य देऊन मला कोणी दास्यासाठीं विकत घ्या; परंतु इतकें द्रव्य यास देऊन घेतो कोण ? ( हरिश्चंद्रावर अशा या आलेल्या संकटप्रसंगी, काशीमध्ये राजा कोण होता तें कळत नाहीं ). सारांश, यास कोणीहि तेथें घेईना. इतक्यांत विश्वामित्रानें एका सधन चांडालाच्या मनांत प्रेरणा केल्यावरून तो तेथें आला, व मी तुला, तूं लणतोस तितकें द्रव्य देऊन विकत घेतों असें लणू लागला. परंतु हरिश्चंद्राच्या मनास ते प्रशस्त न वाटून, त्याशीं कांहींच तो बोलेना. इतक्यांत विश्वामित्र तेथें घेऊन लणाला, हा चांडाल ( काशीतील श्मशानभूमिरक्षक ) तुला इष्ट द्रव्य देत असतां तूं कां घेत नाहींस ? दिवस अगदीं थोडा राहिला आहे यास्तव विचार कर, गांठ मशीं आहे. राजा, विश्वामित्रास लीन होऊन लणाला, महाराज, मी सूर्यवंशीय क्षत्रिय असतां चांडालास विक्रीत कसा होऊं ? कोणी ब्राह्मण अथवा क्षत्रिय मला विकत घेईल तर त्यांत माझा संतोष आहे. आपण लणाल ते तुला विकत घेण्यास कोणी उभे राहत नाहींत, तर असें करा कीं, आपणच मला विकत घेऊन आपला दास करा. विश्वामित्र लणाला, बरें तर तूं माझा दास, आतां माझी आज्ञा तुला मान्य करणें भाग आहे. ती अशी कीं,

तूं माझा दास असल्यामुळे मी तुला या चांडालास विकतो, तर तूं यासमागमें जावेंस. त्यावरून हरिश्चंद्र निरुपाय होऊन, त्यानें चांडालापासून द्रव्य घेतलें व विश्वामित्रास देऊन त्यास नमस्कार करून तो चांडालासमागमें निघून जाऊं लागला तो आकाशवणी झाली कीं, राजा, तूं विश्वामित्राच्या ऋणापासून मुक्त झालास. ( देवीभा० ७ स्क० अ० २३ ).

विश्वामित्र जातांच तो प्रवीर अ० वीरबाहु न० चांडाल हरिश्चंद्रास घेऊन घरीं गेला, आणि आनें त्यास श्मशानभूमींत जाऊन राहा, व जीं प्रेतें येतील त्यांचीं वस्त्रें व द्रव्य घेऊन मजकडे आणून देत जा, असें लणून खुणेसाठीं आपला दंड त्याच्या हातांत देऊन तिकडे पाठविलें. त्याप्रमाणें हा त्या दुर्गंधस्थलांत मोठ्या दुःखानें राहून, ती त्याची सेवा त्यानें द्वादश मासपर्यंत केली. ( अ० २४ ).

बाराव्या मासाच्या अंती, कालकौशिक ब्राह्मणरूपी विश्वामित्रानें रोहितास तो अरण्यांत दर्भ समिधा आणायस गेला असतां, तेथें एका सर्पास आज्ञा करून दंड करवून मारविलें. तें वर्तमान सहचारी बालकांनीं तारामतीस येऊन कळवितांच ती शोक करीत, त्याकडे जाण्याविषयीं कालकौशिकास आज्ञा मागूं लागली. त्यानें हें कार्य करून मग जा, तें कार्य करून मग जा, असें करीत करीत मध्यरात्रीच्या सुमारास तिला त्याकडे जाण्याची आज्ञा दिली. नंतर ती तेथें जाऊन शोक करीत आहे ती,

विश्वामित्र पाठोपाठ कित्येक नागरिकांस समागमें घेऊन तेथें गेला, व त्यानें सर्वास दुखून तिचें अभिज्ञान करून देऊन झटलें, पाहिलीत ना, ही पोरे खाणारी राक्षसी ! तर आतां चला पुढें, आणि तिला धरा. इतक्यांत दिवस उगवला असतां सर्वांनीं तीसमीप जाऊन तें पुत्राचें प्रेत तिच्याकडून तिच्याच मस्तकावर देववून, तिला ठार मारवावें अशा हेतूनें वीरबाहु चांडालाकडे आणिले. त्याने सर्व वृत्त समजून घेऊन तिला मारण्याची हरिश्चंद्रास आज्ञा केली. हरिश्चंद्रानें स्त्रीवध करणें निंदा आहे इ० सयुक्तिक भाषणांनीं वीरबाहुची बहुत समजूत केली; परंतु तो तें काहीं न ऐकतां माझी आज्ञा तुला प्रमाण आहे यास्तव हिचा वध केलाच पाहिजे असें हणूं लागला. तेव्हां हरिश्चंद्र निरुपाय होऊन त्यानें खड्ग उपसला, आणि तारामतीस हणाला, तूं, हे लोक हणतात त्याप्रमाणें राक्षसीच असशील तर तुला माझे कांहींच हणणें नाहीं, परंतु मानुषी असशील, तर तुझा कोणी संरक्षणकर्ता असल्यास त्याचें स्मरण कर. तारामती हणाली, माझे दैव सर्वपरी मला विमुख झालें आहे, त्यामुळें हा मरण पावलेला प्रत्यक्ष माझा पुत्र असतां, मी वास्तविक याच्या मरणानें याकरितां शोक करणारी असून, याला भक्षण करणारी राक्षसी ठरल्ये. पुत्राचा पुत्र जाऊन मजवरहि मरणाचा प्रसंग आला, आपत्तिकालीं स्त्रीचें रक्षण पतीनें करावें तर, तोहि मला अंतरून चांडालाच्या सेवेत गुंतला असल्याचें मी ऐकल्ये. तेव्हां आतां

स्मरण कोणाचें करूं ? पुत्र तर मला सोडून गेलाच आहे, व मीहि आतां मरणार, हणून विधात्यास प्रार्थना करित्ये कीं, जन्मोजन्मी हरिश्चंद्र राजासारखा पति, रोहितासारखा पुत्र, वसिष्ठासारखा गुरु, आणि विश्वामित्रासारखा याचक मिळो, असें हणून तिनें आपली मान खाली केली. ते तिचें निर्वाण शब्द ऐकून हरिश्चंद्र स्तब्ध झाला, व विश्वामित्राच्या पोटांत दयेचा उमाला येऊन तो प्रगट होऊन त्यानें हरिश्चंद्राच्या हस्तांतील खड्ग घेऊन भूमीवर टाकिला. सारांश, रोहितास सजीव करून हरिश्चंद्र, तारामती आणि रोहित, यांच्या परस्पर भेटी करिवल्यावर त्या सर्वास त्यानें अयोध्येस नेऊन राज्यावर स्थापिलें, व आपली तपश्चर्या वसिष्ठास अर्पण करून, हरिश्चंद्राची स्तुति करीत आपल्या आश्रमास निघून गेला. पुढें हरिश्चंद्रानें बराच काळपर्यंत राज्य करून, रोहितास राज्याभिषेक केल्यावर, अयोध्येतील जे जन येण्यास सिद्ध झाले त्यांस समागमें घेऊन तारामतीसहित स्वर्गास गमन केलें. या प्रकारें करून हरिश्चंद्राचें हें यश शुक्राचार्यानें गायिलें आहे. ( देवीभा० ७ स्क० अ० २४-२७ ). हें हरिश्चंद्राख्यान देवीभागवतांत सविस्तर खरेंच, परंतु भारी असंगत आहे, त्याची थोडक्यांत संगति लावून मी व्यवस्थेनें लिहिलें आहे हणून, यांत झालेल्या न्यूनाधिक्याच दोष मला कोणी देऊ नये; कारण मार्कंडेय पुराणादिक ग्रंथांतरांचा आधार पाहून ही व्यवस्था लिहिली गेली आहे.

हरिश्रावा- भारतवर्षीय नदी.

हरिहय- इंद्र, सूर्य, स्कंद, यांस नांव.

हरिहर- विष्णु आणि शिव असे दोघे ते.

या उभयतांमध्ये नामभेद मात्र आहे, रूपांत भेद नसून ऐक्यरूपानें उभयतां ईश्वरच आहेत; कारण तत्पदाख्य जो ईश्वर, तोच सात्त्विक प्रकृतीचा अंगीकार करून निमित्त कारण, आणि तामस प्रकृतीचा अंगीकार करून विवर्तोपादान कारण, या जगतास ज्ञाला, असें उपनिषद्भाग्यरूप ब्रह्मविद्याशास्त्रांत सांगितलें आहे. मृगजलाच्या उत्पत्तीस रश्मिरूपानें विवर्तोपादान कारण, आणि मध्यान्हकाल एतद्रूपानें निमित्त कारण जरी सूर्य होतो, तरी दोनहि कारणांनीं एक तोच, तसा हरिहर उभय नामांनीं एक ईश्वरच असा निश्चयात्मक सिद्धांत समजून, सूर्य जसा महदाकाशाश्रित असतो, तसा ईश्वर परब्रह्माश्रित समजावा. सारांश, हरिहर अ० विष्णु, शिव, यांचें मूळरूप अशा प्रकारचें असून, ईश्वरत्वास्तव उभयतांहि नित्यमुक्त आहेत. नित्यमुक्त ह० ब्रह्मदेवाप्रमाणें जीवत्वास येऊन नंतर मुक्त झालेले असे नव्हत, सदा सर्वकाळ मुक्तच. जीवत्वास येऊन नंतर मुक्त होतात त्यांस जीवन्मुक्त ह्णतात, ह्णून ब्रह्मदेवाची गणना जीवन्मुक्तांत असून, तो पृथिवीवरील सर्व जीवन्मुक्तांचा मुकुटमणि आहे.

होीं जीं हरिहरांचीं मूळरूपें सांगितलीं, हेच हरिहर स्वकीय इच्छेनें जलकराकन्यायेंकरून ( पर्जन्याच्या गारांप्रमाणें ) विग्रह धारण करून आपणच आपलाले लोक निर्मित होतात त्यांत राहिले आहेत. जगताच्या उत्पत्तीस

निमित्त विवर्तोपादान हेतुरूप जे मुख्य दोन उपाधि, ते सुद्धां यांनीं ब्रह्मदेवाकडेसच सोंपविल्यामुळे, स्त्रीपुत्रादिक गौण उपाधि यांस नाहींत हें उघडच असून, यांच्या लोकांत ब्रह्मदेव आणि सनकादिक चौघे भाते त्यांची मात्र गति आहे, इतर भेदबुद्धि व मत्सरी जे भृग्वादिक त्यांची नाहीं.

जे जीव, या दोघांमध्ये भेदबुद्धि न ठेवितां निर्मत्सरबुद्धीनें अत्युत्तम वैराग्यपूर्वक यांची उपासना ( केवळ एकाकार वृत्तीनें ध्यानधारणा ) करतात, ते यांच्या लोकीं पुण्यतारतम्यानुरूप सलोकतादिक मुक्ति पावून पतनावांचून ब्रह्मकैवल्य पावतात. त्यांत अंतर किंवा ब्रह्मनिष्ठाविषयीं भेदबुद्धीनें त्याचा अनादर झाल्यास, तत्काल पतन पावतात. याविषयीं जयावजयांचें उदाहरण प्रमाण आहेच.

यांनीं जगदुत्पत्तीची शक्ति जशी ब्रह्मदेवास दिली आहे, तसीच त्याच्या बाढ्यांतर पालनसंहाराचीहि दिली आहे. असें असतां प्रसंगोपात्त आंतरविषयीं तो कदाचित् असमर्थ झाल्यास हे तत्काळ तेथें प्रकट होऊन त्याचें साध्य करितात. उदाहरणार्थ ( २ हंस श० पहा ). सारांश, विषयोन्मुख जीवांस, स्वरूपोन्मुख करणें येवढाच काय तो यांस उपाधि होय, अन्य नाहीं. अन्य ज्या, भृग्वादिकांनीं यांस लत्ताप्रहारादिक केल्याच्या गोष्टी आहेत. त्या यांच्या नसून, विभूतिरूप अवतारांच्यासमजाव्या.

हरी- कश्यपास क्रीडेपासून झालेल्या नऊ कन्यांतील एक.

हरोद्भेद— भारतवर्षीय तीर्थ.

हर्मचंद्र— क्षेत्र.

हर्यज्वायन— एक ब्रह्मर्षि.

हर्यवन— ( सो० वं० ) आयुपुत्र क्षत्रवृद्ध, त्याच्या कुश ना० पौत्राच्या वंशांतील कृतराजाचा पुत्र, याचा पुत्र सहदेव.

हर्यश्व— प्राचेतस दक्षानें दुसऱ्या वेळेस जे दुसरे दहा सहस्र पुत्र निर्माण केले होते त्यांतील प्रमुख.

२— सुदेवराजाचें नांव.

३— (सू० वं०) इक्ष्वाकुकुलोत्पन्न कुवलाक्ष राजाचा प्रपौत्र, दृढाश्वाचा पौत्र, आणि प्रमोदराजाचा पुत्र. याचा पुत्र निकुंभराजा.

४— (सू० वं०) इक्ष्वाकुकुलोत्पन्न अनरण्य राजाचा ज्येष्ठ पुत्र. यास माधवीपासून वसुमना ना० पुत्र झाला होता. ( ३ गालव श० पहा ). याची मुख्य विवाहित स्त्री दृषद्वती व तिला यापासून झालेला पुत्र अरुण राजा समजावा.

५— ( विदे० वं० ) धृष्टकेतुजनकाचा पुत्र, याचा पुत्र मरु ना० जनक.

हर्यश्वि— नीलपराशरकुलोत्पन्न ऋषि.

हर्यक्ष— उत्तानपादवंशीय पृथुराजास अर्चापासून झालेल्या पांच पुत्रांतील तिसरा.

हर्यात्मा— उत्तमा ना० व्यासास नामांतर.

हर्ष— संतोष द्वितीयार्थक तोच.

२— कृष्णास मित्रविदेपासून झालेल्या पुत्रांतील एक.

हलधर— बलरामास नांगर ना० आयुध धारण करण्यानें नांव.

हलमय— विश्वामित्रकुलोत्पन्न ऋषि.

हलायुध— हलधर.

हविर्धान— उत्तानपादवंशीय विजिताश्व रा-

जास नभस्वतीपासून झालेला पुत्र. यास हविर्धानी अ० धिषणा स्त्रीपासून बर्हिषद ( दुसरा प्राचीनबर्हि ) गय अ० सांग, शुक्ल, कृष्ण, सत्य आणि जितव्रत, असे साहा पुत्र झाले होते.

हविर्धानी— हविर्धानराजाची स्त्री धिषणा तीच.

२— समुद्रमथनकालीं त्यांतून निघालेली धेनु, तिला नांव.

हविध— एक राजर्षि.

हविर्भुव— कर्दमप्रजापतीस देवहूतीपासून झालेल्या नऊ कन्यांतील एक. ही स्वयंभुवमन्वंतरांतल्या पुलस्त्यऋषीची स्त्री होती.

हविर्पद— विश्वामित्रऋषीच्या पुत्रांतील एक.

हविर्प्यंत— मरीचिगर्भ लोकांत राहणारे पितर. हे अंगिरा ऋषीचे पुत्र व क्षत्रियांस पूज्य आहेत.

हविर्प्यती— बृहस्पतीस शुभेपासून झालेल्या सात कन्यांतील पांचवी.

हविर्प्यमान्— ब्रह्मसावर्णि मन्वंतरांतल्या सप्तर्षींतील एक.

२— आंगिरसदेवांतील एक.

हवींद्र— वसिष्ठऋषीच्या पुत्रांतील एक. हा स्वारोचिषमन्वंतरांतल्या प्रजापतींत होता.

हव्यवान्— रैवतमनूच्या पुत्रांतील एक.

हव्यवाह— धर ना० वसूच्या पुत्रांतील एक.

२— पवमान् अग्नीचा पुत्र तो.

हव्यवाहन— अग्नीस साधारण नांव.

हव्यसूद— पशुमारणकर्मीमध्ये जो अग्नि प्रधान आहे तो.

हंस— ब्रह्मदेवाच्या मानसपुत्रांतील एक विरक्त पुत्र.

२— एकदां सत्यलोकामध्ये ब्रह्मदेवास स-

नकादिकांनीं कांहीं अध्यात्मविषयक प्रश्न केला, त्याचें उत्तर, त्या वेळेस ब्रह्मदेवाची बुद्धि कार्यातरानें निक्षेप पावली होती ह्मणून त्याच्यानें झालें नाहीं, असें पाहून तेथें तत्काळ विष्णु शिवरूपी ईश्वर हंसपक्षाच्या रूपानें प्राप्त झाला, व सनकादिकांच्या संशयरूप ग्राहाचा नाश करून, त्याच्या पीडेपासून त्यांस त्यानें संरक्षिलें. (भाग० ११ स्क० अ० १३).

३- ब्रह्मदेव, विष्णु, आणि शिव, यांस व गुरूस साधारणपणानें नांव.

४- कश्यपापासून अरिष्टेस झालेल्या पुत्रांतील एक, हा गंधर्व आहे.

५- बारा साध्यदेवांतील नववा.

६- डिम्बराजाचा ज्येष्ठ भ्राता. (हंसडिम्बक श०) पहा.

७- वसुदेवास श्रीदेवेपासून झालेल्या पुत्रांतील एक.

८- मेरूच्या कर्णिकापर्वतांतील एक.

९- यजुर्वेदोपनिषत्.

हंसक्रेतु- हंसध्वज शब्द. पहा.

हंसचूड- एक यक्ष.

हंसजिह्व- ब्रह्मर्षि. (३ भृगु० श०) पहा.

२- ,, (३ अंगिरा श०) पहा.

हंसडिम्बक- हंस आणि डिम्बक हे दोघे परस्पर भ्राते व करुषक देशाचे राजे. हे शस्त्रानें अवध्य असल्यामुळें पराक्रमी असून, जरासंध राजाचे प्रधान असत. यांचे बळ जरासंधास चांगलेंच होतें. एकदां कृष्णबलरामांशीं जरासंधाचें युद्ध चाललें असतां, हंसांस मूर्च्छा येऊन तो भूमीवर पडला. तो बराच वेळ सावध झाला नाहीं, त्यावरून तो डिम्बकास मरण पावलासे वाटून, त्यानें यमुनेत

प्राण दिला. हे वर्तमान डिम्बकास कळून त्यानें हि तसेंच करून जीव दिला. अशा रीतीनें शस्त्रावांचून यांचा मृत्यु झाला.

हंसतीर्थ- प्रयागांतील भागीरथीच्या पूर्वे-भागाचें तीर्थ.

२- नर्मदेसंबंधी एक तीर्थ.

हंसध्वज- चंपकानगरीचा राजा. यानें पांडवांचा अश्वमेधीय अश्व धरिला होता. यास विदूरथ, चंद्रसेन व चंद्रकेतु इ० भ्राते, आणि सुरथ, सुधन्वा, सुदर्शन, सुबल, आणि सम, असे पांच पुत्र असत. सुमति, सुगति, तुष्ट, आणि श्रद्धालु, हे याचे मंत्री असून, शंखलिखित उपाध्याय होते. याच्या पदरीं सेना पुष्कळ होती, व हा जातीनें हि मोठा पराक्रमी होता. यानें अश्व धरिल्यावर सर्वास अशी आज्ञा केली कीं, उदयीक अमुक वेळेस सर्वांनीं समरभूमीवर प्राप्त व्हावें, यांत ज्याकडून अंतर होईल त्यास तप्ततैलकटाहांत टाकलें जाईल. त्यावरून नियमित वेळीं समरांगणीं सर्व येऊन उभे राहिले.

इकडे हंसध्वज समरभूमीस येऊन, त्यानें सुमति आदिकरून मंत्री, व त्याचे वीरकेतु, तीव्ररथ, आणि शतधन्वा इ० पुत्र, तसेच आपले भ्राते व पुत्र, या सर्वांस पाहिलें. परंतु त्यांत सुधन्वा आला नाहीं असें पाहून त्यास पराकाष्ठेचा कोप आला. तिकडे सुधन्वाचा वृत्तांत अंसा झाला होता कीं, तो युद्धाची सिद्धता करून, व मातेचा आणि कुवला ना० भगिनीचा निरोप घेऊन, प्रभावती ना० आपल्या पत्नीकडे गेल्या असतां, ती

त्या दिवशीं ऋतुज्ञात ( ऋतुकालांतून आंग धुऊन शुद्ध झालेली ) अशी असल्यामुळे तिने माझा मनोरथ पूर्ण करून नंतर जावे असें ह्मटले, व हा, आतां अवसर नाही असे ह्मणूं लागला असतां, याविषयीं धर्मशास्त्राचें प्रमाण दाखवून, माझा मनोरथ भंग करण्यांत तुझास दोष घडेल असें प्रतिपादन केले, त्यामुळे त्याचा निरुपाय होऊन, तिचे मनोरथ पूर्ण करण्यास गुंतल्याने विलंब लागला. सारांश; पुढे सुध्दा समरभूमीस येतांच हंसध्वजाने आपल्या प्रतिज्ञेप्रमाणे त्यास तप्ततैलकटाहांत टाकिलें, परंतु त्यांत, तो ईश्वरप्रसादाने मरण पावला नाही, ह्मणून राजाने त्यास बाहेर काढिलें. पुढे त्याने कृष्णार्जुनांशीं मोठे दुर्धर युद्ध केलें, त्यांत अर्जुनाचा पराभव होण्याचा प्रसंग पाहून, कृष्णाने या राजाशीं त्याचे सख्य करविले इ०. ( जैमि० अश्वमे० अ० १७-२१ ).

**हंसपथ**—भारतवर्षीय देश. (भार० भीष्म० अ० ९ ).

**हंसपांडुर**—प्रयागासमीपचें तीर्थ.

**हंसप्रपतन**—भारतवर्षीय तीर्थ.

**हंसी**—भगीरथ राजाची कन्या, हीसं त्याने कीर्त्तिसूचीस दिलें होते.

**हस्त**—सोमाच्या सन्नावीस स्त्रियांतील एक.

२- वसुदेवास रोचनेपासून झालेल्या पुत्रांतील ज्येष्ठ.

**हस्तिदान**—ब्रह्मर्षि. (२ कश्यप श० पहा).

**हस्तिनापुर**—सोमवंशीय पूरुकुलोत्पन्न हस्तिराजा, त्यानें स्थापिलेले नगर. (बृहत्क्षत्रस्य पुत्रोभूद्वस्तीपद्वस्तिनापुरं) (भाग० ९ स्क० अ० २१ श्लोक २०).

परंतु ग्रंथांतरावरून याला पूर्वीपासूनच हस्तिनापुर नांव चालत होतें असें दिसतें. ते असें कीं, अत्रिपुत्र सोम एकदा या अरण्यांत विहार करीत असतां, एका हत्तीस एका पक्ष्याने येऊन एकाएकी सहज उचलून नेलेले त्याने पाहिलें, त्यावरून त्यास या भूमीविषयीं आश्चर्य होऊन जें नगर तेथे स्थापिलें तें हें असून, येथे हस्तीराजा पूर्वीचे सोमवंशीय राजे राज्य करीत असल्याची पुष्कळ उदाहरणे आहेत. ह्मणून असें ह्मटले पाहिजे कीं, हे नगर हस्तीराजानें वाढविलें असवे. आपण भूमीचें खनन करीत असतां, जसें तिचे मांठे देकूळ वरील गवत इ० कांसहित तीहून कांहींसोडवून भिन्न करितों, तसे दुर्योधनाच्या वेळेस हे सर्व नगर बलरामाने करून ठेवलेले, निमिचक्रराजा यांत राज्य करीत असतां, भागीरथीच्या बलवनर प्रवाहाने वाहून गेले. ( निमिचक्र श० पहा ). यास नागपुर, गजपुर, इ० अर्थाचीं अनेक नावे आहेत.

**हस्तिपट्टक**—एक नगर. (वा० रा० अथो० स० ७१ ).

**हस्तिमुख**—लक्ष्मीला रावणपक्षीय राक्षस. ( वा० रा० सुदृ० स० ६ ).

**हस्तिसोमा**—भारतवर्षीय नदी.

**हस्ति**—( सो० वं० ) पूरुकुलोत्पन्न रीद्राश्वपुत्र ऋतेयु, तद्वंशीय बृहत्क्षत्र राजाचा पुत्र. यास अजमीढ, द्विमीढ अ० देवमीढ, आणि पुंरुमीढ, असे तीन पुत्र होते. हस्तिनापुर यानेच मोठें करून वाढविलें होतें.

**हहा**—हाहा शब्द पहा.

**हाटकेश्वर**— वितल ना० विलस्वर्गांत भोगा-  
वती नदीच्या तीरीं असणारी शिवाची  
विभूति. (भाग० ९ स्क० अ० २४).  
(जैमि० अश्व० अ० ३९).

**हारहूण**— भारतवर्षीय देश. हा पांड-  
वांच्या वेळेस पश्चिम आनर्त देशाच्या  
पूर्वेस असल्याचे भारतांत आहे. (भार०  
सभा० अ० ३२).

**हारिकर्णि**— तृतीयार्थक अंगिराकुलोत्पन्न  
ऋषि.

**हारित**— भारतवर्षीय तीर्थ.

**हारितायन**— द्वितीयार्थक कश्यपकुलात्पन्न  
ऋषि.

**हारीत**— (सू० वं०) इक्ष्वाकुकुलोत्पन्न  
मांधाता राजाचा प्रपौत्र, अंबरीषाचा  
पौत्र, आणि यौवनाश्व राजाचा पुत्र.

२— अंगिराकुलोत्पन्न ऋषि.

**हार्दिक्य**— (सो० वं०) इदिक राजाच्या  
पुत्रांस संज्ञा. परंतु कृतवर्माविषयीं  
विशेष प्रसिद्धि.

**हालाहल**— चौदा रत्नांमध्ये समुद्रांतून  
उत्पन्न झालेले विष. हे समुद्रांतून  
निघाले त्या काळीं देवासुरांस मोठे भय  
उत्पन्न होऊन, ब्रह्मा आणि विष्णु यांसह-  
वर्तमान ते सर्व शिवाकडे येऊन, या वि-  
षापासून आमचे रक्षण करावे अशी  
त्यांनीं विनंति केली. **श्लोक**— निर्मथ्य-  
मानादुदधेरभूद्विषं महोत्खणं हालह-  
लाहलमग्रतः ॥ भीताः प्रजा दुद्रुवुरंग  
सेश्वरा अरक्ष्यमाणाः शरणं सदाशिवम् १९  
ती त्यांची प्रार्थना ऐकिल्यावर महा-  
देवाने त्यांस अभयपूर्वक निरोप दिला,  
व पार्वतीशीं असें भाषण केलें. **श्लोक**—  
तद्वीक्ष्य व्यसनं तासां कृपया भृशपीडितः

सर्वभूतसुहृदेव इदमाह सतीं प्रियां ॥ ३६ ॥  
अहो वंत भवान्येतत् प्रजानां पश्य वैश-  
सं ॥ क्षीरोदमथनोद्भूतात्कालकूटादुप-  
स्थितं ॥ ३७ ॥ आसां प्राणपेरप्सूनां विधेय  
मभयं हि मे ॥ एतावान्हि प्रभोरथो यदी-  
नपरिपालनं ॥ ३८ ॥ अभक्षयन् महादेवः  
कृपया भूतभावनः ॥ यच्चकार गले नीलं  
तच्च साधोविभूषणं ॥ ४३ ॥ निशम्य  
कर्म तच्छ्रुत्वा भोर्देवदेवस्य मीदुषः ॥ प्रजा  
दाक्षायणी ब्रह्मा वैकुण्ठश्च शशंसिरे ॥ ४५ ॥  
(भाग० ८ स्क० अ० ७). यांतील  
थोडा भावार्थ— ते प्रजांस प्राप्त झालेले  
दुःख अवलोकन करून, कृपेनें अत्यंत  
व्यास होताता तो संपूर्ण भूतांचा सु-  
हृत् ( मित्र ) देव आपल्या सती ना०  
प्रियेस असें बोलता झाला. (वत हा श-  
ब्द खेदवाची समजावा. येथें पार्वतीला,  
स्वायंभुवमन्वतरांत संती व दाक्षायणी  
नांव होते, तो संबंध चाक्षुष मन्वतरांत  
समुद्रमथन झाले, त्यांत उत्पन्न झालेल्या  
विषसंबंधी भाषणांत जोडला आहे, पु-  
राणांतून गोंघळ आहे तो हा असा,—व-  
स्तुतः येथें पार्वती ह्मणणे युक्त होतें.)  
हे पार्वति, यांच्या प्राणरक्षणासाठीं, यांस  
अभय होईल तें मला केलें पाहिजे;  
कारण दीनाचें रक्षण करणें हेंच प्रभूचें  
कर्तव्य आहे. असें बोलून तें विष महा-  
देवानें प्राशन केलें. या योगानें, तो श्रेष्ठ  
ह्मणूनच तें त्यास नीलकंठरूपानें भूषण  
झालें. नंतर तें त्याचें अद्भुत कर्म श्रवण  
करून संपूर्ण प्रजा, दाक्षायणी (पार्वती),  
ब्रह्मा, आणि वैकुण्ठ ह्मणजे विष्णु, त्याचें  
स्तवन करिते झाले. या इतिहासांतील  
शिव, विष्णु, विभूतिरूप समजावित, मुख्य

समजूनयेत; कारण त्यांस पार्वती अ० सती इ० नांवांच्या स्त्रिया नाहींत इतकेंच नव्हे, तर त्यांस मुळींच स्त्रिया नाहींत. कारण ते ऊर्ध्वरेते व ईश्वर आहेत.

२- शिव विष्णु दोघांनीं मिलून मारिलेला दैत्य. ( देवीभा० ७ स्क० अ० १९३० ).

**हविर्धानि**— बर्हिषद अ० दुसरा प्राचीन बर्हिं त्यास, हविर्धानीचा पुत्र झणून झटलेले आहे.

**हासिनी**— एक अप्सरा.

**हास्तिक**— द्वितीयार्थक कश्यपकुलोत्पन्न ऋषि.

**हास्तिनपुर**— हस्तिनापुर त्यासच झटलेले आहे.

**हाहा**— चालू मन्वंतरापूर्वीचा गंधर्व.

२- कश्यपापासून प्राधेस झालेल्या गंधर्वांतील एक. हा प्रतिज्येष्ठ मासीच्या सूर्यासमागमे संचार करण्यास असतो. ( ५ शुक्र श० ) पहा.

**हिंगुला**— ज्वालामुखी देवीचें स्थान. ( देवी भा० ७ स्क० अ० ३८ ).

**हिडिंब**— लाक्षागृहांतून पांडव वांचून बाहेर पडल्यावर फिरत फिरत या राक्षसाच्या अरण्यांत आले. हा राक्षस कोणाचा कोण इ० कांविषयी ग्रंथांत कांहीं उल्लेख नाही. येथें पांडव आल्यावर वाटेतील चालण्याच्या श्रमानें व जागरणानें त्यांस निद्रेने व्यापिल्यामुळे, भीम शिवाय करून सर्व निद्रिस्त झाले, त्यांस यानें दुरून पाहून, आपणाकडे भक्षणार्थ घेऊन येण्यासाठी, आपली भगिनी हिडिंबा तिला त्यांजकडेस पाठविलें त्यावरून ती भीम बसला होता तेथें आली, आणि त्याच्या रूपानें मोहित होऊन, त्या पुढें सुंदर स्त्रीवेशानें जाऊन झणून ला-

गली, मी हिडिंब राक्षसाची भगिनी असून, त्यानें मला इकडे पाठविलें आहे. परंतु तुझे उत्तम रूप पाहून, मला तुमचा सर्वांचा वध करावासा वाटत नाही आणि हिडिंब तर मला विलंब लागल्यानें आतांच धांवत येऊन तुझ्यास मारील, यास्तव मी तुझ्या सर्वांस कोठें तरी दूर घेऊन जायें; पण तूं माझा अंगीकार करावास अशी माझी इच्छा आहे. तें तिचें भाषण ऐकून भीमसेन झणाला, मी तुझा अंगीकार करणार नाही, तूं येथून सत्वर निघून जा, आमच्या रक्षणास आम्ही समर्थ आहों.

याप्रमाणें भीम तिला जा झणे, व ती माझा अंगीकार कर झणे, असें चालले आहे तो हिडिंब तेथें आला, आणि त्यानें तें तिचें बोलणें ऐकिल्यामुळे तिला झणाला, कायगे! मी तुला इकडे कशाकस्तां पाठविलें होतें! अस्तु, तूं याला आतां पति करणार काय? बरे तर आतां आधीं मी यास मारून नंतर तुझाहि प्राण घेतो पहा. इतकें बोलून भीमाच्या अंगावर धांवला. तेव्हां भीमाचें व याचें मोठेंच बाहुयुद्ध झाले, त्या योगानें युधिष्ठिरादिक जागे झाले, इतक्यांत भीमानें यास ठार मारिलें. ( भार० आदि० अ० १५२—१५४ ). पुढें भीम हिलाहि मारून लागला असतां, हिडिंबा कुंतीस शरण होऊन, तिनें आपला हेतु तिला कळविला. त्यावरून कुंतीच्या व युधिष्ठिराच्या आज्ञेनें भीमानें तिला वरिले. ( भार० आदि० अ० १५५ ).

**हिडिंबा**— हिडिंबराक्षसाची भगिनी, हिनें भीमास वरिलें होतें, व कुंती इ० कांच्या



आज्ञेने ही त्यास बराच काळपर्यंत कोठे-  
शी घेऊन गेली होती. त्या वेळेसच  
भीमापासून हिला घटोत्कच पुत्र झाला  
होता.

**हिमप्रस्थ**— कौरवपांडवांची युद्धभूमि जें  
कुंरक्षेत्र, त्यासमीपभागीचें स्थलवि०.  
अरुणा, आणि सरस्वती नदीचा ओघव-  
ती ना० प्रवाह, यासमीपच वाहत  
असे. ( भार० शल्य० अ० ५ ).

**हिमवान्**— हिमालय पर्वत.

**हिमालय**— अजनाभ अ० भरतवर्ष त्याच्या.  
उत्तरेस आणि हंमवत अ० किंपुरुष  
वर्ष त्याच्या दक्षिणेस झणजे त्या उभय-  
वर्षांच्या मध्यभागी सीमाभूत पर्वत  
आहे तो. याची पूर्वपश्चिम लांबी ( अशी-  
तिश्च सहस्राणि योजनानि विशांपते )  
ऐशी सहस्र योजने असून, हा पूर्वप-  
श्चिम अनुक्रमे दोर्हीकडे समुद्रास स्पर्शून  
राहिला आहे. श्लोक— अवगाढा ह्युभयतः  
समुद्रौ पूर्वपश्चिमौ ॥ हिमवान् हेमकूटश्च  
निषधश्च नगोत्तमः ॥ ( भार० भीष्म०  
अ० ६ श्लो० ३-४ ). ( मत्स्य०  
अ० ११२ ). अलकनंदेच्या सप्तप्रवाहां-  
तील गंगा ना० प्रवाहाचा उगम, मूळ  
या पर्वतापासून असून, तें उद्गम स्थळ,  
भरतखंडाचें दक्षिणटोंक जें कन्याकु-  
मारी, त्यापासून सहस्र योजने दूर आहे.  
( ३ कुमारी श० पहा ). अर्थात् हा पर्वत  
कुमारीपासून नीट उत्तरेकडे सहस्र  
योजने इतक्या अंतरावर आहे. हें जें स-  
हस्र योजने ( चार सहस्र कोस ) दक्षि-  
णोत्तर रेषेचें प्रमाण, हा प्रस्तुतच्या भू-  
गोलवेत्त्यांचा उत्तर ध्रुवापासून दक्षिण  
ध्रुवापर्यंत गोल पृथिवीचा आंस अ०

व्यास हाटला तरी चालेल. झणून त्यांस  
अस्मदितिहासोक्त भूमीचा पूर्ण शोध  
लागला नाही; कारण ज्या प्रमाणांनीं  
येवढीच काय ती पृथिवी असे त्यांनीं  
निश्चित केले आहे, तीं प्रमाणे पंच दो-  
षांनीं व्याप्त आहेत, त्यांचीं नांवें. मद-  
मोहादिक मानसदोष, पित्तकामलादिक  
शारीर दोष, काणत्वादिक नेत्रदोष,  
दूरत्वादिक अर्थदोष, आणि काचा-  
दिक यंत्रदोष.

अतो, युधिष्ठिरानें राजसूय यज्ञ केला,  
त्या काळीं त्यानें अर्जुनास उत्तर दिशेचा  
जय करण्यास पाठविलें असतां, त्यास  
हा पर्वत, कोणत्या देशाच्या पुढें लागला  
त्याविषयीं असें आढळतें: श्लोक— लो-  
हान् परमकांभोजानृषिकानुत्तरानपि ॥ स-  
हितांस्तान्महाराज व्यजयत्पाकशासनिः  
॥ २५ ॥ ऋषिकेष्वापि संग्रामो बभूवति  
भयंकरः ॥ तारकामयसंकाशः परस्त्वृषि-  
कपार्थयोः ॥ २६ ॥ स विजित्य ततो  
राजनृषिकानुत्तरानपि ॥ शुकोदरसमांस्तत्र  
हयानष्टौ समानयत् ॥ २७ ॥ स विनि-  
जित्य संग्रामे हिमवंतं सनिष्कुटं ॥ श्वेत-  
पर्वतमासाद्य न्यविशत्पुरुषर्षभः ॥ २८ ॥  
( भार० सभा० अ० २७ ). यांतील  
भाव स्पष्टच आहे, तथापि तात्पर्य सां-  
गतीं. लोहदेश व परम कांभोज देश  
यांस जिंकल्यावर अर्जुन उत्तरेकडे ऋ-  
षिक ( रशिषा ) देशांत गेला, व तेथील  
राजाशीं त्याचा भयंकर संग्राम झाला.  
शेवटीं त्या राजास जिंकून त्यानें त्यापा-  
सून कर घेऊन पुढें जात जात हिमाल-  
याच्या श्वेतशिखरावर गमन करून, ते-  
थील प्रदेश जिंकला. यावरून पांडवांच्या

वेळेपर्यंत या हिमालयावर जाण्यास पाय-वाट होती. समुद्र मुळींच मध्ये नव्हता असे उघड दिसते. सांप्रत पश्चिम समुद्र वाढून, त्याने मधील प्रदेश निमग्न केला आहे.

या हिमालयाची जी मूर्तिमान् देवता, तिची स्त्री मेना असून, मैनाक आणि कौंच असे दोन पुत्र, व अपर्णा, पर्णा, आणि एकपर्णा याप्रमाणे तीन कन्या तिला यापासून झाल्या होत्या.

२- युधिष्ठिराने राजसूय यज्ञ केला तेव्हा भीमसेन पूर्वदिशा जिंकित चालला असता ईशान्य दिशेकडे कांहीं वळल्या-वेळीं, हा हिमालय त्यास लागला होता. लोक प्रस्तुत जो हिमालय पाहून येतात तो हाच, याविषयी प्रमाण. श्लोक-ततो गोपालकक्षं च सोत्तरानपि कोसलान् ॥ मलानामधिपं चैव पार्थिवं चाजयत्प्रभुः ॥ ३ ॥ ततो हिमवतः पार्श्वं समभेत्य जलोद्भव ॥ सर्वमल्पेन कालेन देशं चक्रे वशं बली ॥ ४ ॥ (भार० सभा० अ० ३०). नंतर दक्षिणेकडे वळून, पूर्वेस भीमसेन पुष्कळ दूर गेला होता, त्याविषयी त्याच्या नांवावर त्याचा दिग्विजय लिहिला आहे तो पाहावा, व त्यावरून त्या वेळेस बंगालचा उपसागर मुळींच नव्हता असे जाणावे. सारांश, पूर्वापर समुद्रास स्पर्शून असण्याचे जें लक्षण, तें या हिमालयावर नसल्यामुळे, मुख्य हिमालय हा नव्हे.

या पर्वतापासून निघालेल्या नद्या येणेप्रमाणे-भागीरथी (प्रथमार्थक हिमालयावरून गंगेस भगीरथ घेऊन येत असतां, मार्गांत ती त्याच्या पितरांचा

उद्धार करून गुप्त झाली असावी, व या पर्वतावर पुनः प्रकट होऊन पुढे वाहू लागली असावी). सिंधु, सरस्वती (भोगावती), शतद्रु, चंद्रभागा, यमुना, सरयू, इरावती (ऐरावती), वितस्ता, विशाला, देविका, कुहू, गोमती, धृतपापा, बाहुदा, दृषद्वती, तृतीया, कौशिकी, निश्चला, गंडकी, इक्षु (इक्षुदा), लोहिता (लोहितारणी), कृतमाला इ०. (मत्स्य० अ० ११३).

हिमोदक- अगस्त्य ऋषीच्या वंशांतील कुलवृद्धि करणारा एक ऋषि.

हिरण्य- प्रियव्रतपुत्र आग्नीध्र, त्याच्या नऊ पुत्रांतील साहवा. आग्नीध्राने जंबुद्वीपाचे नऊ भाग वर्ष अशा संज्ञेचे करून, त्यांतील एका भागाचे आधिपत्य यास दिले होते, व त्यावरून याच्या भागास याचेच नांव पडलेले अजून चालत आहे.

२- जंबुद्वीपाच्या नऊ वर्षांतील साहवा वर्ष. हा, याच्या उत्तरेकडे असणाऱ्या श्वेत ना० महापर्वताच्या व दक्षिणेकडे असणाऱ्या शृंगवान् पर्वताच्यामध्ये असून पूर्व आणि पश्चिम दिशांकडे अनुक्रमाने क्षारसमुद्रास स्पर्शून आहे.

हिरण्यकशिपु- कश्यप ऋषीपासून झालेला पुत्र. (एक एव दितेः पुत्रः) या भारतांतील वाक्यावरून हा आपल्या मातेस एकटाच झाला होता, झणून हिरण्याक्ष ना० भ्राता यास मुळींच नव्हता. याने दीर्घकालपर्यंत तप करून ब्रह्मदेवास प्रसन्न केले असतां, तो यास प्रत्यक्ष होऊन वर माग असे झणू लागला, तेव्हां याने घराच्या आत व बाहेर,

दिवसास व रात्रीस, नर आणि पशु, शस्त्र व अस्त्र, तसाच सजीव आणि निर्जीव पदार्थ, इ०कांपासून मला मृत्यु नसावा असे मागितले. ते यास ब्रह्मदेवाने देऊन सत्यलोकीं गमन केल्यावर याने सर्व त्रैलोक्य जिंकिले, देवादिकांस अनेक प्रकारे पीडा देऊन, ऋषि व राजे यांचे यज्ञयाग सिद्धीस जाऊं देईना, असे याने बहुत कालपर्यंत राज्य केले. (भाग० ७ स्क० अ० ३-४) (मत्स्य० अ० १६०-१६२).

याला जंभासुरांची कन्या कयाधु ती स्त्री असून, तिजपासून प्रह्लाद, अनुह्लाद, संह्लाद, ऋहाद, शिवि, आणि बाष्कल, इ० पुत्र होते. हा, चालू मन्वंतराच्या चौथ्या पर्ययांतील सत्ययुगांत विष्णूच्या नृसिंह ना० अवताराच्या हातून, वरप्रदानांत ज्या अडचणी होत्या, त्यांस कोठेहि बाध न येतां मरण पावला.

२- कश्यपास दनूस झालेल्या दानवांतील एक. हाहि मोठा पराक्रमी होता, व याने देव, असुर, मनुष्य, यांवर एक अश्रुद (दहा कोटि वर्षे) सत्ता करून राज्य केले होते. याच्या स्त्रीचे नांव आदळत नाही, मात्र पुत्र मंदार ना० दानव असल्याचे कळते. (भार० अनु० अ० १४).

**हिरण्यगर्भ**—ब्रह्मदेवादिक तिघां देवांस लटलेले आहे.

• २- कपिल महामुनीस नामांतर. (भार० शांति० अ० ३४९ श्लो० ६९).

**हिरण्यधेनु-धेनुक**—निषादाधिपति (मत्स्यप्र अ० कोळ्यांचा राजा) एकलव्य ना० निषादाचा पिता.

**हिरण्यनाभ**—(सू० वं०) इक्ष्वाकुकुलोत्पन्न विधृति ना० राजाचा पुत्र. याचा पुत्र पुष्प राजा. हा प्रथमार्थक जैमिनीचा शिष्य असून, त्यापासून याने सामवेदांतील कित्येक शाखांच्या संहितांचे अध्ययन केले होते, व त्यांतील काहीं संहिता, पुरूकुलोत्पन्न सत्ततिमान् राजाचा पुत्र कतिराजा, त्यांसहि दिल्या होत्या.

**हिरण्यपुर**—पौलोम व कालंकेय ना० असुरांचे नगर.

**हिरण्यवाहु**—द्वितीयार्थक कश्यपकुलोत्पन्न ऋषि.

**हिरण्यविंदु**—प्रथमार्थक हिमालय पर्वतावरील तीर्थवि०.

२- कालंजर पर्वतावरील अगस्त्यऋषीचा जो आश्रम त्याचे नांव.

**हिरण्यरेतस्**—विश्वामित्रकुलांतील वंशवर्धक ऋषि.

**हिरण्यरेता**—ब्रह्मदेव आणि अग्नि यांस नांव.

२- प्रियव्रत राजाच्या दहा पुत्रांतील पांचवा. हा घृतोदाने (घृतसमुद्राने) वेष्टित जे कुशद्वीप त्याचा अधिपति होता. याने आपल्या द्वीपाचे वर्षसंज्ञक सात भाग करून, व त्यांस क्रमाने आपल्या सात पुत्रांचीं नावे देऊन विभागून दिले होते. त्या सातांचीं नावे अशीं.—वसु, वसुदान, दृढरुचि, नाभिगुप्त, स्तुत्यव्रत, विविक्त आणि वामदेव.

**हिरण्यरोमा**—रैवतमन्वंतरांतल्या सप्तर्षींतील एक.

२- मनुष्यजातीय चार दिग्पालांतील उत्तरदिग्पाल.

३- रुक्मिणीचा पिता भीमक अ० भीष्मक त्याचें नामांतर. ( भार० उद्योग० अ० १५८ ).

हिरण्यवर्मा- पश्चिम दशार्ण देशाचा राजा, यानें आपली कन्या द्रुपदराजाचा पुत्र शिखंडी त्यास दिली होती. या वृत्ता-विषयी ( शिखंडी श० ) पहा.

हिरण्यवाह- तृतीयार्थक शोण शब्द पहा.

हिरण्यशृंग- प्रथमार्थक हिमालयाचे शिखर. हें कैलासशिखराच्या उत्तरेस आहे.

२- कुबेराचा दूत. वंशौकसारा नदीच्या तीरी जें सुरभीवन आहे तेथें याचें राहणें असे, व यास सुमहान्, अमितौजा, आणि सुविक्रम असे तीन मित्र असत.

हिरण्यटीव- प्लक्षद्वीपस्थ पर्वतांतील एक.

हिरण्यहस्त- मदिराश्च राजाची कन्या सुमध्यमा तिचा पति.

हिरण्याक्ष- चालू कल्पाच्या आरंभी झाला होता एक महाबलवान् असुर तो. हा स्वायंभुव मन्वंतरांतील कश्यपाचा पुत्र असावा. हा भूलोकास पाताळांत घेऊन चालला असता, वराहाने यास मारून पृथिवीचा उद्धार केला, व तिला पूर्ववत् जेथील तेथें स्थापिलें.

२- विश्वामित्र ऋषीच्या पुत्रांतील एक.

३- मयासुराची कन्या उपदानवी तिचा पति. ( चालू मन्वंतर ).

४- ( सो० वं० ) वसुदेवभ्राता श्यामक, त्याच्या दोन पुत्रांतील पहिला.

हिंन्न- कौशिक ऋषीच्या पुत्रांतील एक. ( पितृवर्ति श० ) पहा.

हुन- तृतीयार्थक अंगिराकुलोत्पन्न ऋषि.

हुनभुक्- अग्नि, अशा अर्थाची त्यास अनेक नावे आहेत.

हुहु- हुहू शब्द पहा.

हूण- रानटी स्लॅंछजातीय मनुष्य.

२- त्यांचा जो देश तो.

हूहू- चालू मन्वंतरापूर्वीचा कोणी गंधर्व. देवल ऋषीच्या शापानें हा जलामध्ये नरु झाला होता. पुढें गजेंद्राच्या संघ-धानें याचाहि त्यासमागमें हरिना० विष्णूच्या अवतारानें उद्धार केला.

२- कश्यपाप्राप्तून प्राधेस झालेल्या गंध-वांतील एक. हा प्रति आषाढमासी सूर्या-समागमें संचार करण्यास असतो. ( १३ शुचि श० ) पहा.

हृदय- मुख्य यजुर्वेदोपनिषत्.

हृदीक- ( सो० वं० ) यदुकुलोत्पन्न सात्व-तान्त्र्यांतील स्वयंभोज ना० यादवाचा पुत्र. यास देवनाहु, शतधनु. ( शतधन्वा ). महाबल, कृतवर्मा आणि देवमीदुष असे पांच पुत्र होते.

हृन्- एक ब्रह्मर्षि.

हृषीकेश- देहमात्रांतील इंद्रियांचा स्वामी ईश्वर तो. विष्णूविषयी विशेष प्रसिद्धि.

हेति- प्रहेतीचा ज्येष्ठ भ्राता. कालाची कन्या भया, ती यास स्त्री होती व तिच्या ठायी यापासून विशुक्केश नांवाचा पाला पुत्र झाला होता. ( बा० रा० उत्तर० स० ४ ).

२- चालू मन्वंतरांत चित्रमासीच्या सूर्या-समागमें असणारा यक्ष. ( ९ मधु श० ) पहा. हा, वर सांगितलेला तोच किंवा दुसरा, त्याविषयी निर्णय आढळला नाही.

३- वृत्रासुरानुयायी एक असुर.

हेम- ( सो० वं० ) अनुकुलोत्पन्न रुद्र-य राजाचा पुत्र व सुतपा राजाचा पिता जो सेन तोच.

**हेमकूट**— किंपुरुष वर्षाच्या उत्तरेस आणि हरिवर्षाच्या दक्षिणेस असा, या उभय वर्षांचा सीमाभूत पर्वत. हा पूर्वेकडे व पश्चिमेकडे क्षारसमुद्रास स्पर्शून आहे. यास एक कैलास नांवाचें शिखर असून, यावर कधीं कधीं वैश्रवण येऊन रहात असतो. याच्या पृष्ठभागावरील, सरोवरांतून सरस्वती नामक नदी निघत्ये. हीच मुख्य हिमालयावर येऊन द्वितीयार्थक हिमालयावर प्रकट झाली असावी.

२— रामसेनेंतील एक वानर. ( वा० रा० युद्ध० स० ३० ).

**हेमचंद्र**— ( सू० वं० ) दिष्टकुलोत्पन्न तृण-विंदु राजाचा पुत्र विशाल त्याचा पुत्र. याचा पुत्र सुचंद्र.

**हेमनेत्र**— एक गंधर्व.

**हेमा**— अप्सरा. हिची सखी स्वयंप्रभा.

२— भारतवर्षीय नदी.

**हेमांगद**— वसुदेवास रोचनेपासून झालेल्या पुत्रांतील एक.

**हैडिबेय**— हिडिबेचा पुत्र लणून घटोत्कचास लणत.

**हैमवतवर्ष**— किंपुरुष वर्षास नामांतर.

**हैमवती**— हिमवान् पर्वताची कन्या लणून पार्वतीस नांव.

२— कौशिक ऋषीची स्त्री. ( ४ कौशिक श० ) पहा.

३— हिमालयापासून निघणारी नदी. हिलाच पुढें शतद्रु नांव पडलें. ( ३ वसिष्ठ श० ) पहा.

**हैरण्वती**— हिरण्मय वर्षांतील एक नदी. ( भार० भीष्म० अ० ८ ).

**हैहय**— ( सू० वं० ) शर्पांतिकुलोत्पन्न

एक राजा. यास स्त्रिया देहा व शत पुत्र होते, त्यांत वीतहव्य ज्येष्ठ होता.

२— ( सो० वं० ) आयुकुलोत्पन्न यदु-राजाचा पौत्र, व शतजित् राजाच्या तीन पुत्रांतील ज्येष्ठ. याचा पुत्र धर्म.

३— ( सो० वं० ) तुर्वसुकुलोत्पन्न हरि-वर्मा राजाचा पुत्र.

**होत्रक**— ( सो० वं० ) विजयकुलोत्पन्न कांचन राजाचा पुत्र. याचा पुत्र जन्हु राजा.

**होत्रवाहन**— काशीराजाचा श्वशुर. यास संजय असेंहि लणत असत. हा अंबाई० तिथी भगिनीचा मातामह ( आईचा बाप ).

२— पांडवांसमागमें द्वैतवनामध्ये होता कांहीं कालपर्यंत ऋषि तो.

**ह्रदिका**— ऋष्यवान् पर्वतापासून निघणारी नदी.

**ह्रदिनी**— काम्यक वनाच्या उत्तरेस असणारी नदी.

**ह्रस्वकर्ण**— रावणपक्षीय राक्षस. ( वा० रा० सुंदर० स० ६ ).

**ह्रस्वरोमा**— ( विदे० वं० ) महारोमा राजाचा पौत्र, व स्वर्णरोमा जनकाचा पुत्र. यास सीरध्वज आणि कुशध्वज असे दोन पुत्र होते.

**ह्राद**— हिरण्यकशिपूस कयाधूपासून झालेल्या पुत्रांतील एक.

**ह्रादिनी**— सुदामापर्वतासमीपची नदी, ही बहुधा त्यापासूनच निघाली असावी. ( वा० रा० अयो० स० ७१ ).

**ही**— स्वयंभुवमन्वंतरांतील दक्षप्रजापतीने धर्मऋषीस दिलेल्या तेरा कन्यांतील एक. हिचा पुत्र प्रश्रय.

क्ष

क्षत्ता- विदुरास नामांतर.

क्षत्र- एक यादव.

क्षत्रंजय- धृष्टद्युम्नाच्या पुत्रांतील एक. हा भारती युद्धांत मरण पावला. ( भार० द्रोण० अ० १० ).

क्षत्रदेव- शिखंडीचा पुत्र. हा भारती युद्धांत पांडवांकडे होता, याच्या रथाचे अश्व वर्णनीय होते. ( भार० द्रोण० अ० २३ ). दुर्योधनाचा पुत्र लक्ष्मण त्यांच्या हातून हा मरण पावला.

क्षत्रधर्मा-वर्मा- ( सो० वं० ) आयुपुत्र क्षत्र-वृद्ध, त्याच्या कुश ना० पौत्राच्या वेशांतील जय राजाचा पुत्र.

२- धृष्टद्युम्नाच्या पुत्रांतील एक. यास द्रोणाचार्याने मारिले. ( भार० द्रोण० अ० १२९ ).

क्षत्रवृद्ध- ( सो० वं० ) आयुराजाच्या पांच पुत्रांतील दुसरा, नहुषराजाचा कनिष्ठ भ्राता. याचा पुत्र सुहोत्र.

क्षत्रोपेक्ष- श्वफल्क यादवाच्या तेरा पुत्रांतील एक.

क्षपणक- पाखडमताचा पुरुषवि०.

क्षपाविश्वकर- तृतीयार्थक अंगिराकुलोत्पन्न ऋषि.

क्षमावंत- देवलऋषीच्या दोन पुत्रांतील एक. प्रत्यूष ना० वसूचा पौत्र.

क्षारकर्म- आपल्या विश्वा, तप, धन, कुल, इत्यादिकांच्या योगाने दुसऱ्यास जो तुच्छ करणारा त्यास प्राप्त होणारा नरक.

क्षारोद- जंबूद्वीपासर्भोवता वलयाकार ( कंकणाकार ) क्षार जलाचा समुद्र आहे तो. हा सममहासागरांत पहिला असून

याची रुंदी लक्ष योजने आहे, व यास बाहेरून ऋक्षद्वीपाचा वेढा आहे.

क्षिप्रा- विंध्याचलापासून निघणारी नदी.

क्षीर- तृतीयार्थक अंगिराकुलोत्पन्न ऋषि.

क्षीरा- भारतवर्षीय नदी.

क्षीरावती-

" "

क्षीरोद- सममहासागरांतील पांचवा. हा कौंचद्वीपासर्भोवता वलयाकार असून याची रुंदी सोळा लक्ष योजने आहे, व यास वेष्टून असणारे यापुढे शाकद्वीप आहे.

क्षुद्रक- ( सू० वं० ) इक्ष्वाकुकुलोत्पन्न अंतरिक्षराजाच्या पुढील वंशांत जन्मलेल्या प्रसेनजित् राजाचा पुत्र. याचा पुत्र रणक अ० कुलकराजा.

क्षुद्रभृत्- स्वायंभुवमन्वंतरांतल्या मरीचि-ऋषीच्या साहा पुत्रांतील एक. हा कृष्णावतारी त्याच्या पूर्वी जन्मलेल्या साहा भ्रात्यांत जन्मून कंसाच्या हातून मरण पावला होता.

क्षुधि- कृष्णास मित्रविंदेपासून झालेल्या पुत्रांतील एक.

क्षुप- ब्रह्मदेवाच्या शिकेपासून उत्पन्न झालेल्या एक प्रजापति. ( भार० शांति० अ० १२२ ).

क्षुभ्य- तृतीयार्थक भृगुकुलोत्पन्न ऋषि.

क्षुरिका- मुख्य यजुर्वेदोपनिषत्.

क्षेम- प्रियव्रतपुत्र इध्मजिह्व त्याच्या सात पुत्रांतील पांचवा. याच्या वर्षास हेंच नांव चालतें.

१- ऋक्षद्वीपाच्या सात वर्षांतील पांचवा वर्ष.

३- स्वायंभुवमन्वंतरांतील धर्मऋषीपासून तितिक्षेस झालेला पुत्र.

४- भारती युद्धांतील दुर्योधनवर्षीय राजा.

( भार० आदि० अ० ६७.) यांत हा क्रोधवश ना० असुर त्यांच्या अंशाने जन्मला होता असे लिहिले आहे.

५- ( सो० वं० ) पूरुकुलोत्पन्न जरासंधवंशीय शुचि ना० राजाचा पुत्र. याचा पुत्र सुव्रत राजा.

**शेमक**—भारती युद्धांतील पांडवपक्षीय राजा.  
- हा कोठील कोण ते कांहीं आढळले नाही.

२- ( सो० वं० ) पूरुकुलोत्पन्न पांडववंशीय निमि राजाचा पुत्र. हा पांडवांच्या वंशांत शेवटला राजा होऊन गेला; कारण याची संतति पुढे कोठेच सांगितलेली आढळत नाही.

**शेम्कर**—पश्चिमत्रिगर्तदेशीय राजा. ( ३ जयद्रथ श० ) पहा.

**शेमदर्शी**—उत्तरकोसलदेशाचा राजा. याचे अमात्य अतिशय वाईट असत, त्यामुळे हा अतिशय त्रासला असतां, कालकवृक्षीय ना० कोणी ब्राह्मणाने, युक्तीने सर्वांचे शासन करून यास सुखी केले. विदेहवंशीय एका जनकराजाची कन्या याची स्त्री होती. ( भार० शांति० अ० १०६.)

**शेमधन्वा**—( सू० वं० ) इक्ष्वाकुकुलोत्पन्न कुशाच्या पुढे जन्मलेल्या पुंडरीक राजाचा पुत्र, यास देवानीक नांवाचा पुत्र होता.

**शेमधी**—( विदे० वं० ) चित्ररथजनकाचा पुत्र. याचा पुत्र समरथ ना० जनक.

**शेमधूर्ति**—भारती युद्धांतील पांडवपक्षीय राजा. ( भार० द्रोण० अ० २५ ).

२- भीमसेनाने मारिलेला दुर्योधनपक्षीय राजा. ( भार० कर्ण० अ० १३ ).

**शेममूर्ति**—धृतराष्ट्राच्या शतपुत्रांतील एक. हा भीमसेनाच्या हातून मेल.

**शेमवृद्धि**—शाल्वराजाचा सेनापति. ( २ शाल्व श० ) पहा.

**शेमशर्मा**—भारती युद्धांतील दुर्योधनपक्षीय राजा.

**शेमा**—एक अप्सरा.

**शेम्प**—( सो० वं० ) नहुषकुलोत्पन्न पूरुराजा, तद्वंशीय हस्ती राजाचा पुत्र देवमीढ अ० द्विमीढ त्याच्या कुलांत जन्मलेल्या उग्रायुध राजाचा पुत्र. यास सुवीर ना० पुत्र होता.

**शैमि**—इयामपराशरकुलोत्पन्न ऋषि.

## ज्ञ


**ज्ञ**—सोमपुत्र बुध, त्यास या नांवाने कोठे कोठे व्यवहार करतात.

**ज्ञाति**—( सो० वं० ) अनुकुलोत्पन्न एक राजा, याचे नांव वंशावळीत नाही.

**ज्ञानपावन**—भारतवर्षीय तीर्थ. हे अमुक स्थळी असल्याचे निश्चित आढळले नाही, लहून भरतवर्षांत इतकेच लिहून ठेविले आहे.

**ज्ञानसंज्ञेय**—ब्रह्मर्षि. ( २ कश्यप श० ) पहा.

# शुद्धिपत्र.



पृष्ठ.	पंक्ति.	समाप्त.	अशुद्ध.	शुद्ध.
४	३३	१	महान् ऋषींच्या	महान् महान् ऋषींच्या.
१०	३	२	कश्यप ऋषीचे पुत्र	मरीचि ऋषीचे पुत्र.
१७	१८	२	यास	यालाच
१८	३४	२	अनसया	अनसूया.
१९	११	१	धर्माज्ञा	धर्मज्ञा.
२०	१३	१	ज्या मघ	ज्यामघ.
२०	१७	१	"	"
३४	२३	२	( २ नारद )	( ३ नारद )
४१	२३	१	( चंद्रहास )	( १ चंद्रहास )
४४	२१	२	अनिप्रभ	अशनिप्रभ.
४६	३३	१	( ऊर्ज )	( ३ ऊर्ज )
४८	२८	१	धार्तराष्ट्रयोवयम्	धार्तराष्ट्रास्त्रयोवयम्.
५१	२६	१	पितर	यम.
५३	३०	१	कांठी	तीरीं.
५४	३३	१	वरुचि	व रुचि.
५६	३	१	पुलह ऋषि	पुलस्त्य ऋषि.
५८	१	२	वंशांतील	ज्यामघ वंशांतील.
५९	१०	१	तो भिन्न असावा	तो हाच असावा.
६०	२१	२	( नभस्य	( १ नभस्य )
६२	२६	२	( नभ )	( ५ नभ )
७४	२८	१	( नभस्य )	( १ नभस्य )
१८१	२७	२	क्रौंधी	क्रौंधी.
१८८	४	१	गवलागन	गवल्गन.
२२०	१९	१	परिस्तर	परिस्तरण.
२४३	३२	२	आधिपत्यांच्या	अधिपत्यांच्या.



पृष्ठ.	पंक्ति.	समास.	अशुद्ध.	शुद्ध.
२७२	२	२	भरतै	भरत.
२७५	१९	१	०	( १ सूर्य श० ) पहा.
३०३	३०	१	दिव्य कटकपुर	दिव्य कटपुर.
३२२	३१	१	०	( १ सूर्य श० ) पहा.
३३६	३	१	पश्चिम मशक	पश्चिम शक.
४०६	५	२	यांत	त्यांत.
४१४	३	१	गार्हायपन	गार्हायन.
४४८	६	२	बोलत	बोलत असतील.
„	१४	२	अशा	अशाहि.
„	१५	२	काढीत	काढीत असतील
„	१५	२	आतां यावरून	आणि त्यावरून
४४९	२७	२	पृथिवी	पृथिवी
४६१	२५	२	ब्राह्मणभोजन	ब्राह्मण भोजन.
४६५	३४	२	युधिष्ठिरावांचून	युधिष्ठिर वांचला जाऊन
४९१	१३	२	गला	गेल्या
५०१	२३	१	छेदनविंदूसमीप	छेदनविंदूसमीपचंद्रमंडलाखाली समरेषेत
„	१	२	„	छेदनविंदूसमीप सूर्यमंडलाखाली समरेषेत
५११	३०	१	राजेन	राज्येन
५८८	६	१	त्वरें	त्वरें
६०६	३३	१	याचा	त्याचा.
६२१	३	१	विशाल्	विशाला.
६३३	१	१	वेदाध्ययन	अध्ययन
६४०	८	२	याच्या	त्याच्या
६६१	२५	२	शाली	पावली.
६६६	३	१	सुकरमुख	सूकरमुख.
„	८	१	सुचिमुख	सूचिमुख.
„	११	१	सुत	सूत.
६९४	४	२	हरिश्चंद्र	हरिश्चंद्रा

# या ग्रंथास आश्रय देणारांचीं नांवे.



मुंबई.	नांवे.	प्रति.	नांवे.	प्रति.
आन. नानाभाई हरिदास.....	.....	१	रा०रा० सकरोजी पोपट...	..... १
रा० ब० भवानी विश्वनाथ कानविदे.	.....	१	„ हिराजी बाळाजी.	..... १
रा० रा० बळवंतराव बापूजी फडके.	.....	१	„ माधवराव धोंडुजी कारलेकर.....	१
„ शेट नारायणदास रावजी वनातवाले.	.....	१	„ हरिश्चंद्र बाळाजी.	..... १
वेद० सं० गणेश अनंत शास्त्री अभ्यंकर.	.....	१	„ पुरुषोत्तम पांडुरंग जोशी.	..... १
नि० निर्ण० .....	.....	१	„ कृष्णराव सखाराम.	..... १
„ इंदुप्रकाश कर्ते, सखाराम परशुराम	.....	१	„ आनंदराव विनायक.....	१
पंडित. ....	.....	१	„ हरिश्चंद्र कृष्ण जोशी .....	१
रा०रा० विष्णु गणेश जोगळेकर.....	.....	१	„ लीला उद्धवजी.	..... १
„ विठ्ठलदास टिकमदास पुणेकर.....	.....	१	„ लक्ष्मण हरिवैद्य.	..... १
„ कृष्णराव राघोबा.	.....	१	„ माधवराव भास्कर साने.	..... १
„ विश्वनाथ नारायण.	.....	१	„ केशव कुशाबा आचार्य.	..... १
„ गोपाळ पांडुरंग भंडारी.	.....	१	„ व्यंकटराव बापूजी मायदेव.	..... १
„ शामराव विठ्ठल वकील	.....	१	„ विष्णु घनश्याम वकील.	..... १
„ भीमशी माणकजी.	.....	१	„ मोरेश्वर जनार्दन डाक्टर.	..... १
„ रणछोडभाई उदयराम.	.....	१	„ यशवंत महिपत खारकर.	..... १
रा० सा० जयसत्य बोधराव.	.....	१	„ विठोबा कृष्णराव.	..... १
खो० शरीफ सालेमहंमद.	.....	१	„ काशीनाथ रामचंद्र.	..... १
रा०रा० गोपाळ व्यंकटेश.	.....	१	„ नारायण व्यंकोबा.	..... १
„ हरिश्चंद्र विठोबा.	.....	१	„ बाळकृष्ण पंत ओक	..... १
„ जनार्दन वासुदेवजी.	.....	१	„ नागु सयाजी.	..... १
„ आनंदराव लक्ष्मणजी.....	.....	१	„ जनार्दन पुरुषोत्तम मंत्री.	..... १
„ भगवंतराव वासुदेवजी.	.....	१	„ रामचंद्र धोंडदेव वेलणकर.	..... १
„ द्वारकानाथ राघोबा तर्खडकर.....	.....	१	„ जावजी दादाजी नि० सा० प्रेसचे	..... १
„ पांडुरंग हरिश्चंद्रजी.	.....	१	मालक.....	..... १
„ धोंडुपिलाजी कोळी	.....	१	„ रामचंद्र अमृत.	..... १
„ लक्ष्मणमुकुंद आगरी.....	.....	१	„ लक्ष्मण काशीनाथ.	..... १
„ रामचंद्र शेट देवबा सोनार.	.....	१	„ बाळा चांगु.	..... १
			„ रत्नमा संभाजी पाटील	..... १

नावें.	प्रति.	नावें.	प्रति.
रा० रा० नारायण बळाळ जोशी		रा० रा० रामचंद्र सदाशिव जोशी चौलकर १	
मोभारकर. ....	१	,, नारायण विष्णु जोशी. ....	१
,, पांडुरंग काशीनाथ परांजपे वाईकर. १		,, श्रीकृष्ण नारायण. ....	१
,, केशव लक्ष्मण मराठे. ....	१	,, गोविंद त्र्यंबक आंबडेकर. ....	१
,, गणेश धोंडदेव आरंकर. ....	१	मि० बाबा पदमनजी. ....	१
,, रामकृष्ण हरि. ....	१	रा० रा० मुदु कृष्ण मुदलियार ....	१
,, रामचंद्र महादेव. ....	१	रा० रा० कृष्णाजी त्र्यंबक रानडे शा०	
,, रामजी धायजी ह्म० पा० आगरी. १		छा० मालक ....	१
,, यशवंत गणोजी. ....	१	श्री० बाळासाहेब नातू ....	१
,, केशव बाळाजी. ....	१	रा० रा० रावजी श्रीधर गोधळेकर जग०	
,, बाळकृष्ण रामचंद्र. ....	१	छा० मालक ....	१
,, केशव रघुनाथ.....	१	,, त्र्यंबक विश्वनाथ गोडबोले इनामदार. १	
,, नारायण गंगाराम. ....	१	रा० ब० सदाशिव बळाळ गोवडये. १	
,, अण्णा बाबशेट भोगटे. ....	१	श्री० सदाशिव बळवंत ऊर्फ नानासाहेब	
,, तुकाराम पांडु. ....	१	. मेहेंदळे. ....	१
,, महादु अनाजी. ...	१	रा० रा० विष्णुदास व भगवानदास डाकर. १	
,, सीताराम घारू. ....	१	,, भाऊ बळवंत भिडे. ....	१
,, भाऊ नारायण. ....	१	श्री० त्र्यंबकराव नारायण राजमाचीकर. १	
,, लक्ष्मण नामाजी विजयदुर्गकर. २		रा० ब० महादेव गोविंद रानडे. फ०	
,, सखाराम येसोजी. ....	१	स० ज० ....	१
,, लक्ष्मण कृष्णजी. ....	१	रा० सा० केरो लक्ष्मण छत्रे प्रोफेसर पुणे	
,, रामजी सद्गुजी.....	१	कालेज. ....	१
,, भाई जीवनजी कदम.....	१	,, महादेव मोरेश्वर कुंठे हेडमास्तर पुणे	
पुणे.		हायस्कूल.....	१
रा० ब० जयशिंगराव आंग्रे.....	१	,, वामन राजाराम घोळप. ....	१
रा० सा० लक्ष्मण नृसिंह जोशी. ....	१	,, विष्णु मोरेश्वर थत्ते. ...	१
श्री० चिंतामणराव विश्वनाथ ऊर्फ भाऊ		,, विश्राम रामजी डाकर पुणे सि०	
साहेब नातू.....	१	हस्पिटाल.....	१
रा० रा० व्यंकटराव रामचंद्र वकील. १		,, नारायण धोंडदेव जोशी. ....	१
,, गणेश रामचंद्र माळी वकील ...	१	,, सदाशिव भगवंत ढेरे. ....	१
,, केशवराव खंडो घायळ. ....	१	,, नारायणराव रघुनाथ.....	१
,, रघुनाथ विनायक धैर्यवान डा० मास्तर. १		रा० शेट गोवर्धनदास लक्ष्मीदास. १	
,, भीमराव रंगराव जालिहाळकर. १		रा० रा० वामन बळाळ केळकर. १	

नांवे.	प्रति.	कल्याण.	प्रति.
रा० रा० रामराव बाजी क्षीरसागर....	१	नांवे.	प्रति.
श्री० हरिगणेश उर्फ अण्णासाहेब पटव-		रा० रा० दामोदर गणेश जोशी इनामदार. १	
र्धन. ....	१	बारशी.	
,, हरि रामचंद्र देवधर उर्फ दमदेरे.	१	रा० रा० नारायण बाजी नामजोशी.	
रा० रा० विष्णु बळाळ फडके. ....	१	का० मा० बा० ....	१
,, महादेव येशवंत परांजपे डाक्टर.	१	सातारा.	
,, कृष्णाजी परशुराम भिडे. ....	१	रा० रा० त्र्यंबक बळवंत आगटे वकील.	
<b>सोलापुर.</b>		ज० को० ....	१
रा० रा० नारायण विश्वनाथभट अव्व०		रा० सा० गोपाळ बळवंत नेने डे० ए०	
माम० सोला० ...	१	इन्स्पेक्टर. ....	१
,, जनार्दन दामोदर कोल्हटकर.	१	,, दामोदर भिकाजी जटार. हेड०	
,, नारायण गोविंद वकील. ....	१	हायस्कू० ....	१
,, विश्वनाथ नारायण सहस्रनुद्धे वकील. १		,, बाळाजी गणेश टिळक वकील. १	
,, दिनकर बळाळ चक्रदेव वकील. १		,, वामनराव विठ्ठल महाजनी. ....	१
,, दिनकर जनार्दन जोशी. ....	१	,, अण्णाभाऊ टंकसाळे....	१
,, रंगो बाळकृष्ण वकील. ....	१	<b>नहर मालकपेठ.</b>	
,, लक्ष्मणशिग भवानशिग वकील १		रा० रा० माधव बाळकृष्ण नेटिव लाय-	
,, चित्तो नीळकंठ रौजेकर. ....	१	ब्ररी महाबळेश्वर. ....	१
वेद० गोविंद शास्त्री पाध्ये मास्तर....	१	<b>कोल्हापुर.</b>	
,, नरशिग जनार्दन ....	१	रा० रा० अनंत नारायण पाठक. १	
,, श्रीनिवास कृष्ण ठाणेदार. ...	१	ठाणें.	
,, महादेव रामचंद्र पेनसी. ....	१	रा० रा० गंगाधर विठ्ठल वकील. ....	१
		रा० रा० वामन रामचंद्र ओक वकील. १	
		रा० रा० गोविंद बाबा गुर्जर वकील. १	